
ਮੁੱਢਲੇ ਦੋ ਸ਼ਬਦ 
ਸੈਤਨ ਹਥਿ ਰਾਖੀ ਕੂੰਜੀ 


ਸਾਹਿਬ ਸ੍ਰੀ ਗੁਰੂ ਨਾਨਕ ਦੇਵ ਜੀ ਲਿਖਤ ਨੂੰ ਬੜੀ ਮਹਾਨਤਾ ਦੇਂਦੇ ਹਨ। ਲਿਖਤ, 
ਸੁਰਤ ਨੂੰ ਟੁੰਥ ਬਲਵਾਨ ਕਰਦੀ ਹੈ। ਗੁਰਬਾਣੀ ਗੁਰੂ ਪਿਤਾਮਿਆਂ ਦੀ ਅਤਿ ਉਤਮ ਆਤਮਿਕ 
ਅਵਸਥਾ ਦੇ ਮੁਕਾਮ ਤੋਂ ਆਖੀ ਗਈ ਹੈ, ਜੋ ਨਾਮ ਸ਼ਬਦ ਤੇ ਅਕਾਲ ਪੁਰਖ ਦੀ ਸਿਫ਼ਤੋ-ਸਾਲਾਹ 
ਤੇ ਮਹਿਮਾ ਹੈ। ਬਾਕੀ ਸਭ ਧੈਦਿਆਂ, ਫੌਧਿਆਂ ਤੇ ਬੰਧਨਾਂ ਤੋਂ ਮੁਕਤ ਕਰ ਗੁਰਬਾਣੀ ਸਾਨੂੰ 
ਸ਼ਬਦ ਦੇ ਲੜ ਲਾਉਂਦੀ ਹੈ । ਸ਼ਬਦ ਗੁਰੂ ਸੁਰਤ ਨੂੰ ਦ੍ਰਿੜ੍ਹ ਤੇ ਤਕੜਾ ਕਰਦਾ ਹੈ। ਇਸ ਲਈ 
ਗੁਰਬਾਣੀ ਨੂੰ ਗੁਰੂ ਮੰਨ, ਉਸ ਤੋਂ ਗਿਆਨ ਪ੍ਰਾਪਤ ਕਰਨਾ ਹੁੰਦਾ ਹੈ । ਗੁਰਬਾਣੀ ਨੂੰ ਅਰਥਾਉਣ 
ਲੱਗਿਆਂ ਆਪਣੀ ਮਤਿ, ਮਨ ਕੀ ਮਤਿ, ਹਿਕਮਤ ਹੁੱਜਤ ਤੇ “ਕਥਾ ਕਹਾਣੀ” ਦੀ ਅਮੇਜਸ 
ਤੋਂ ਸਾਵਧਾਨ ਰਹਿਣ ਦੀ ਲੋੜ ਹੈ : 
ਇਹੁ ਬ੍ਰਹਮ ਬਿਚਾਰੁ ਸੁ ਜਾਨੈ ॥ 
ਜਿਸੁ ਦਇਆਲੁ ਹੋਇ ਭਗਵਾਨੈ ॥। 
__ਬਾਬਾ ਨਾਨਕ ਪ੍ਰਭ ਸਰਣਾਈ ॥ 
ਸਭ ਚਿੰਤਾ ਗਣਤ ਮਿਟਾਈ ।੪। (ਸੋਗਠਿ ਆ: ੫, ਪੰਨਾ ੬੨੩੭ 


ਗੁਰੂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਗੁਰੂ ਬਾਬਾ ਨਾਨਕ ਦੇਵ ਜੀ ਦਾ ਹੁਕਮ ਹੈ ਕਿ 
ਸਾਡਾ ਕੰਮ ਪ੍ਰਭੂ ਦੀ ਸ਼ਰਨ ਪੈਣਾ ਹੈ, ਸ਼ਰਮ ਉਹ ਆਪ ਰੱਖੇਗਾ । ਹੋਰ ਚਿੰਤਾਵਾਂ ਤੇ ਗਿਣਤੀਆਂ 
ਮਿਣਤੀਆਂ ਅਕਾਰਥ ਹਨ। 

ਇਕ ਵਾਰੀ ਸਤਿਕਾਰ ਯੋਗ ਵੀਰ ਪ੍ਰਿੰ ਸਤਿਬੀਰ ਸਿੰਘ ਜੀ ਨਾਲ ਵਿਚਾਰ ਰੋ ਰਹੀ 
ਸੀ ਕਿ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਮਹਾਨ ਗਿਆਨ ਦੀ ਸਾਰ ਕਿਵੇਂ ਹੋਵੇ । ਉਹਨੀਂ ਦਿਨੀਂ 
ਉਹ ਗੁਰੂ ਗ੍ਰੰਥ ਸਾਹਿਬ ਜੀ ਦਾ, ਸਾਰ-ਵਿਸਥਾਰ ਸੰਪੂਰਨ ਕਰ ਰਹੇ ਸਨ, ਤਦ ਉਹਨਾਂ ਨੇ 
ਕਿਹਾ ਕਿ ਬਾਈਬਲ ਦੇ ਅੰਦਰ ਬਹੁਤ ਸਾਰੀਆਂ ਅਸਪਸ਼ਟ, ਅਪ੍ਰਸੈਗਿਕ ਤੇ ਸਵੈ-ਵਿਰੋਧੀ ਕਥਾ 
ਕਹਾਣੀਆਂ ਹਨ। ਕੁਝ ਈਸਾਈ ਵਿਦਵਾਨਾਂ ਨੇ ਉੱਦਮ ਕਰ ਕੇ ਬਾਈਬਲ ਦੇ ਸਿਰਫ਼ 
੫੦ ਕੁੰਜੀਵਤ ਅੱਖਰਾਂ ਨੂੰ ਇਸ ਤਰ੍ਹਾਂ ਨਾਲ ਅਰਥਾਇਆ ਤੇ ਉਹਨਾਂ ਦੀ ਵਿਆਖਿਆ ਕੀਤੀ 
ਕਿ ਸਭ ਕੁਝ ਸਹੀ ਜਾਪਣ ਲੱਗ ਪਿਆ ਤੇ ਉਹਨਾਂ ਅੱਧੀ ਦੁਨੀਆ ਈਸਾਈ ਬਣਾ ਲਈ । 
ਬੜੀ ਵਿਡੰਬਨਾ ਹੈ ਕਿ ਸਾਡੇ ਕੌਲ ਸਭ ਕੁੱਝ ਸਾਫ਼, ਸੁੱਧ, ਸਪਸ਼ਟ ਅਤੇ ਸਾਰ ਗਰਭਿਤ ਗੁਰੂ 
ਗ੍ਰੰਥ ਸਾਹਿਬ ਦੇ ਅੰਦਰ ਮੌਜੂਦ ਹੈ। ਕੇਹਾ ਹੀ ਚੰਗਾ ਹੋਵੇ ਜੇ ਕੋਈ ਗੁਰੂ ਕਾ ਸਿੱਖ ਗੁਰੂ ਰ੍੍‌ਥ 
ਸਾਹਿਬ ਦੇ ੧੦੦ ਕੁੰਜੀਵਤ ਅੱਖਚਾਂ ਦੀ ਇਸ ਤਰ੍ਹਾਂ ਨਾਲ ਵਿਆਖਿਆ ਕਰੇ ਕਿ ਗੁਰਬਾਣੀ 
ਦੇ ਮੂਲ ਨੁਕਤਿਆਂ ਦਾ ਗਿਆਨ ਹੋ ਜਾਏ ਤੇ ਗੁਰਬਾਣੀ ਸਮਝਣ ਵਿਚ ਸਹਾਇਤਾ ਮਿਲੋ। 

ਇਸ ਲਈ ਮੈਂ ਇਹ ਉੱਦਮ ਕਰਨ ਦਾ ਮਨ ਬਣਾਇਆ ਤੇ ਉਹਨਾਂ ਨਾਲ ਇਸ ਦਾ ਜ਼ਿਕਰ 
ਹੋਇਆ ਹੈ। 

ਸਾਡੀ ਮਾਨਸਿਕ ਦਸ਼ਾ ਅਜੀਬ ਹੈ ਕਿ ਅਸੀਂ ਸਭ ਕੁਝ ਹੁੰਦਿਆਂ ਸੰਦਿਆਂ ਵੀ ਗੁਰਬਾਣੀ 
ਤੇ ਗੁਰ ਸ਼ਬਦ ਦੀ ਵਿਆਖਿਆ ਲਈ ਇਧਰੋਂ ਉਧਰੋਂ ਸਹਾਰੇ ਢੂੰਡਦੇ ਰਹਿੰਦੇ ਹਾਂ। ਗੁਰ ਕਾ 
ਸ਼ਬਦ ਮਨ ਵਰਗੀ ਚੰਚਲ ਚੀਜ਼ ਦਾ ਇਸ ਤਰ੍ਹਾਂ ਨਾਲ ਅਸਥੋਮ੍ਰਣ ਹੈ ਜਿਸ ਤਰ੍ਹਾਂ ਕਿਸੇ ਭਵਨ 
ਦਾ ਥੰਮ੍ਰਣ ਉਸਦਾ ਥੰਮ੍ਹ ਹੋਵੇ । ਥੰਮ੍ਹ ਦੀ ਥਾਂ ਥੈਮ੍ਹੀਆਂ ਦੀ ਕੀ ਲੋੜ ਹੈ। ਗੁਰਬਾਣੀ ਆਪਣੇ 
ਆਪ ਵਿਚ ਪੂਰਨ ਹੈ, ਪੂਰੇ ਗੁਰ ਕੀ ਪੂਰੀ ਦੀਖਿਆ ਹੈ।.ਇਹ ਪੂਰੇ ਪ੍ਰਭ ਦੀ ਆਰਾਧਨਾ ਹੈ। 
ਪੂਰੇ ਦਾ ਆਖਿਆ ਸਭ ਕੁਝ ਪੂਰਾ ਹੈ। ਪੂਰੇ ਦੇ ਗੁਣ ਗਾਉਂਦਿਆਂ, ਪੂਰਨ ਪੂਰ ਰਹੇ ਪਰੀਪੂਰਨ 
ਪਰਮਾਤਮਾ ਦੀ ਪ੍ਰਾਪਤੀ ਹੋਂ ਜਾਂਦੀ ਹੈ। 

ਇਹ ਕੁੰਜੀਵਤ ਅੱਖਰ (ਸ਼ਬਦ) ਗੁਰਬਾਣੀ ਵਿਚ ਵਾਰ ਵਾਰ ਆਏ ਹਨ। ਇਹ ਆਪਣੇ 
ਆਪ ਵਿਚ ਸਵੈ-ਨਿਰਭਰ ਹਨ । ਇਹਨਾਂ ਨੂੰ ਜੇ ਗੁਰੂ ਪਾਤਸ਼ਾਹ ਦੀ ਪਵਿੱਤਰ ਭਾਵਨਾ ਨਾਲ 
ਸਮਝ ਲਿਆ ਜਾਏ ਤਾਂ ਗੁਰਬਾਣੀ ਦੀ ਉੱਤਮ ਪ੍ਰਕਿਰਤੀ ਪਤਾ ਲੱਗ ਜਾਵੇਗੀ ਤੇ ਗਾਡੀ 
ਰਾਹ ਤੋਂ ਹਟ, ਡੰਡੀਆਂ ਵੱਲ ਜਾਣ ਤੋਂ ਬਚ ਜਾਵਾਂਗੇ। 

ਮੈਂ ਇਹ ਨਹੀਂ ਕਹਿੰਦਾ ਕਿ ਇਹ ਆਖ਼ਰੀ ਉਪਰਾਲਾ ਹੈ, ਨਾ ਹੀ ਮੋਰਾ ਇਹ ਦਾਅਵਾ 
ਹੈ ਕਿ ਇਹ ਪੁਸਤਕ ਹਰਫ਼ੇ-ਆਖ਼ਰੀ ਹੈ । ਨਿਮਰਤਾ ਸਹਿਤ ਮੈਂ ਇਤਨੀ ਬੇਨਤੀ ਜ਼ਰੂਰ ਕਰਾਂਗਾ 
ਕਿ ਇਸਦੇ ਪੜ੍ਹਨ ਨਾਲ ਗੁਰਬਾਣੀ ਦੀ ਸੁਮੱਤ, ਸੱਚੇ ਸ਼ਬਦ ਦਾ ਸੁਭਾਅ ਤੇ ਗੁਰਮਤਿ ਦਾ 
ਆਸ਼ਾ ਹੋਰ ਸਪਸ਼ਟ ਹੋਵੇਗਾ। ਇਸ ਤੋਂ ਮਗਰੋਂ ਵੀ ਗੁਰੂ ਦੇ ਸਿਦਕਵਾਨ ਸਿੱਖ ਪਵਿੱਤਰ ਉਪਰਾਲੇ 
ਕਰਨਗੇ। ਇਹ ਗੱਲ ਧਿਆਨ ਕਰਨ ਯੋਗ ਹੈ ਕਿ ਗੁਰਬਾਣੀ ਦੀ ਵਿਲੱਖਣਤਾ, ਵਡਿਆਈ, 
ਵਿਵਸਥਾ, ਵਿਸ਼ਾਲਤਾ ਉੱਤੇ, ਗੁਰਬਾਣੀ ਵਲੋਂ ਤ੍ਰਿਸਕ੍ਰਿਤ ਵਿਧੀਆਂ ਦਾ ਪਰਛਾਵਾਂ ਨਹੀਂ 
ਪੈਣ ਦੇਣਾ ਚਾਹੀਦਾ। ਇਸ ਨਾਲ ਅਸਲੇ ਤਕ ਪੁੱਜਣ ਤੋਂ ਅਸਮਰੱਥ ਰਹਿ ਜਾਵਾਂਗੇ । ਗੁਰੂ 
ਪਾਤਸ਼ਾਹ ਕਿਰਪਾ ਕਰਨ ਕਿ “ਸੱਚ ਕੀ ਬਾਣੀ” ਅੰਦਰਲਾ ਸੱਚ ਸਾਡੇ ਹਨੇਰੇ ਹਿਰਦਿਆਂ ਨੂੰ 
ਮੱਚ ਕੇ ਚਾਨਣ ਦੇਵੇ। 

ਇਹ ਕਠਿਨ ਕਾਰਜ ਘਰ ਦੇ ਵਾਤਾਵਰਣ ਨੂੰ ਜੀਵਨ ਸਾਥਣ ਸਰਦਾਰਨੀ ਪ੍ਰਵੀਨ 
ਕੌਰ ਵਲੋਂ ਸਵੱਛ ਰੱਖਣ ਕਾਰਨ ਸੌਖਾ ਹੋਇਆ ਹੈ। ਬੇਟਾ ਦਰਸਬੀਰ ਸਿੰਘ ਤੇ ਬੇਟੀ ਜਸਰਾਵੀ 
ਕੌਰ ਗੁਰੂ ਆਸਰੇ ਉੱਦਮ ਨਾਲ ਆਪਣੇ ਜੀਵਨ ਦੇ ਪੜਾਅ ਤੈਅ ਕਰੀ ਜਾ ਰਹੇ ਹਨ। ਇਸ 
ਨਾਲ ਮੈਨੂੰ ਖੁੱਲ੍ਹਾ ਸਮਾਂ ਮਿਲਦਾ ਹੈ। ਵਰ 

ਪਿਆਰੇ ਮਿੱਤਰ ਵੀਰ ਸ. ਪ੍ਰੌਮ ਸਿੰਘ ਜੀ ਚੰਡੀਗੜ੍ਹ, ਸਤਿਕਾਰ ਯੋਗ ਵੀਰ ਸ: ਖ਼ਜ਼ਾਨ ਦਿ 
ਸਿੰਘ ਜੀ, ਸ. ਪ੍ਰਭਜੋਤ ਸਿੰਘ ਐਡਵੋਕੇਟ ਕਲਕੱਤਾ, ਪ੍ਰਿੰ ਦਲੀਪ ਸਿੰਘ ਜੀ, ਸ. ਸਵਿੰਦਰ (੨੨੭੨ 
ਸਿੰਘ ਜੀ ਸਾਹਨੀ ਬੈਬਈ, ਸ੍ਰ. ਰਾਮਿੰਦਰ ਸਿੰਘ ਜੀ ਮਦਰਾਸ, ਸ. ਕੁਲਦੀਪ ਸਿੰਘ ਜੀ 
ਨਿਊਯਾਰਕ (ਅਮਰੀਕਾ), ਸ. ਕੰਵਰਜੀਤ ਸਿੰਘ ਜੀ ਲੁਧਿਆਣਾ, ਸਦਾ ਹੀ ਉਤਸ਼ਾਹ ਦੇਂਦੇ 
ਰਹਿੰਦੇ ਹਨ। ਪੁਸਤਕਾਂ ਨੂੰ ਚਾਅ ਨਾਲ ਉਡੀਕਦੇ ਹਨ ਤੇ ਉਹਨਾਂ ਦਾ ਵਿਤਰਣ ਕਰਨ ਲਈ 
ਵੀ ਉਤਸ਼ਾਹਿਤ ਰਹਿੰਦੇ ਹਨ, ਜਿਸ ਨਾਲ ਕਲਮ ਦੀ ਰਵਾਨੀ ਬਣੀ ਰਹਿੰਦੀ ਹੈ। ਪਿਆਰੇ ਨ 
ਵੀਰ ਸ. ਮਨੋਹਰ ਸਿੰਘ ਜੀ ਕਰਨਾਲ ਸਦਾ ਨਾਲ ਹਨ ਤੇ ਸ. ਅਮਰਜੀਤ ਸਿੰਘ ਜੀ ਲੁਧਿਆਣਾ ੨੨ 
ਲਿਖਤਾਂ ਨੂੰ ਸਤਿਕਾਰਦੇ ਹਨ। ਸੰਤ ਸਰੂਪ ਮਿੱਤਰ ਬਾਥਾ ਜਾਗੀਰ ਸਿੰਘ ਜੀ ਨੇ ਅਮੀਰ ਵਿਚਸੇ ਰੇ 
ਦੀ ਮਜ਼ਬੂਤ ਸਾਂਝ ਬਣਾਈ ਹੋਈ ਹੈ। :-. 

ਬੀਬੀ ਭੈਣ ਡਾ. ਦਵਿੰਦਰ ਕੌਰ ਦੀਪ, ਬੀਬੀ ਜਗਦੀਸ਼ ਕੌਰ, ਬੀਬੀ ਦਵਿੰਦਰ ਕੌਰ [ਆ 
ਸੈਣੀ, ਬੀਬੀ ਗੁਰਬੀਨ ਕੌਰ ਤੇ ਬੀਬੀ ਅੰਮ੍ਰਿਤਪਾਲ ਕੌਰ ਭੈਣਾਂ ਦਾ ਸਨੇਹ ਪ੍ਰੇਰਨਾ ਦਾ ਸਰੋਤ ਵਿ 
ਹੈ। ਪਿਆਰੇ ਵੀਰ ਪ੍ਰਿੰ. ਸੁਰਜੀਤ ਸਿੰਘ ਅਤੇ ਪ੍ਰਿੰ. ਪ੍ਰਿਥੀਪਾਲ ਸਿੰਘ ਜੀ ਕਪੂਰ, ਸੰਗਤ ਵੀ ਵੱ 
ਦੇਂਦੇ ਹਨ ਤੇ ਸਨਮਾਨ ਵੀ। 

ਸ. ਸਤਿਨਾਮ ਸਿੰਘ ਜੀ ਅਤੇ ਸ. ਗੁਰਸਾਗਰ ਸਿੰਘ ਜੀ, ਸਿੰਘ ਬ੍ਰਦਰਜ਼ ਅੰਮ੍ਰਿਤਸਰ 
ਹਰ ਲਿਖਤ ਨੂੰ ਚਾਅ ਨਾਲ ਹੱਥਾਂ ਵਿਚ ਲੈਂਦੇ ਹਨ ਅਤੇ ਪੁਸਤਕਾਂ ਨੂੰ ਪਾਠਕਾਂ ਦੇ ਹੱਥਾਂ ਵਿਚ 
ਪਹੁੰਚਾਣ ਦੀ ਸੁੱਚੀ ਕਿਰਤ ਇਹਨਾਂ ਨੇ ਆਪਣੇ ਜ਼ਿੰਮੇ ਲਈ ਹੋਈ ਹੈ। 

ਗੁਰੂ ਕਿਰਪਾ ਦੁਆਰਾ ਪੁਸਤਕ, ਕਕਾਰ ਦਾਤਾਰ ਗੁਰੂ ਨਾਨਕਾ ਛਪਣ ਲਈ ਤਿਆਰ 
ਹੈ। ਇਹ ਪੁਸਤਕ ਲਿਖ ਕੇ ਮੈਨੂੰ ਬੜੀ ਸੰਤੁਸ਼ਟੀ ਹੋਈ । ਸਾਰੇ ਹੀ ਕਕਾਰ ਮੇਰੀ ਸੱਚੀ ਸਰਕਾਰ 
ਗੁਰੂ ਨਾਨਕ ਦੇਵ ਜੀ ਦੀ ਦੇਣ ਹੈ, ਜੋ ਅੱਖਰ ਅੱਖਰ ਤੇ ਭਾਵਨਾ ਸਹਿਤ ਗੁਰੂ ਗ੍ਰੰਥ ਸਾਹਿਬ 
ਅੰਦਰ ਮੌਜੂਦ ਹਨ। ਇਸ ਤੋਂ' ਤੁਰੈਤ ਬਾਦ ਪੁਸਤਕ, ਬਾਣਾ ਬੰਚਾਗੀਐ ਜੀਓ, /ਨਿੱਪੀਆਂ-ਮਤ, 
ਅਰਦਾਸ ਮਹਾਨਤਾ ਇਕ ਇਕ ਕਰਕੇ ਛਪ ਤਿਆਰ ਹੋ ਪਾਠਕਾਂ ਦੇ ਹੱਥਾਂ ਵਿਚ ਛੇਤੀ ਹੀ 
ਆ ਜਾਣਗੀਆਂ । ਗੁਰੂ ਗ੍ਰੰਥ ਸਾਹਿਬ ਜੀ ਸਬੰਧੀ ਕਾਰਜ ਲਗਾਤਾਰ ਗੁਰੂ ਪਾਤਸ਼ਾਹ ਕਰਵਾਈ ਵਿ, 
ਜਾ ਰਹੇ ਹਨ। 1:" 

ਅਕਾਲ ਪੁਰਖ ਦੀ ਬੜੀ ਮਿਹਰ ਹੈ ਜੋ ਉਹਨਾਂ ਨੇ ਆਪਣੇ ਲੜ ਲਾ, ਆਪਣਾ ਆਂਚਲ ਨ 
ਪਕੜਾਇਆ ਹੈ ਅਤੇ ਕਲਮ ਵੀ। ਚਿਤ ਇਹੀ ਚਾਹੁੰਦਾ ਹੈ ਕਿ ਗੁਰੂ ਨਾਨਕ ਦੇਵ ਜੀ ਦੇ 
ਚਰਨਾਂ ਤੋ' ਸਿਰ ਚੁਕਿਆ ਹੀ ਨਾ ਜਾਵੇ, ਜੇ ਚੁਕਿਆ ਜਾਵੇ ਤਾਂ ਕੇਵਲ ਗੁਰੂ ਨਾਨਕ ਦੇਵ 
ਜੀ ਦੇ ਦਰਸ਼ਨ ਹੋਣ ਤਾਂਕਿ ਸਿਰ ਇੰਨਾ ਉੱਚਾ ਹੋਵੇ ਕਿ ਕਿਧਰੇ ਹੋਰ ਝੁਕੇ ਹੀ ਨਾ। 

ਇਹ ਬਾਣੀ ਜੀਉ ਜਾਣਨ ਯੋਗ ਹੈ। ਸੁਖ ਸਹਿਜ ਦਇਆ ਦਾ ਇਹ ਖ਼ਜ਼ਾਨਾ ਗੁਰੂ 
ਪਾਤਸ਼ਾਹ ਨੇ ਭਗਤਾਂ , ਗੁਰਸਿੱਖਾਂ ਨੂੰ ਦਿੱਤਾ ਹੈ। ਇਹਨਾਂ ਅਨਮੋਲ ਰਤਨ, ਜਵਾਹਰ, ਮਾਣਕਾਂ 
ਤੇ ਹੀਰਿਆਂ ਦੇ ਖ਼ਜ਼ਾਨੇ ਦੀ ਪੂੰਜੀ ਦੀ ਕੁੰਜੀ ਸਤਿਗੁਰਾਂ ਨੇ ਸੈਤਨ ਭਾਵ ਸਾਧ ਸੰਗਤ ਦੇ ਹੱਥ 
ਦਿੱਤੀ ਹੈ। ਜਦ ਅਸੀਂ ਗੁਰੂ ਦੇ ਹਜ਼ੂਰ ਹੋ ਕੇ ਗੁਰੂ ਗ੍ਰੰਥ ਸਾਹਿਬ ਦੀ ਤਾਬਿਆ ਵਿਚ ਰਹਿ 
ਇਸ ਨੂੰ ਖੋਲ੍ਹਾਂਗੇ ਤਾਂ ਬੱਜਰ ਕਪਾਟ ਖੁੱਲ੍ਹ ਜਾਣਗੇ ਤੇ ਜਿਥੇ ਕੇਵਲ ਬ੍ਰਹਮ ਤੇ ਪੂਰਨ ਬ੍ਰਹਮ 
ਦਾ ਵਾਸ ਹੈ ਉਥੇ ਸਹਿਜੇ ਹੀ ਪੁੱਜ ਜਾਵਾਂਗੇ । ਚਹੁੰ ਚੱਕੀਂ ਚਾਨਣ ਚਿਰਾਗ਼ ਹੋ ਜਾਏਗਾ। ਨਾਮ 
ਵਰਤਣ ਬਣ ਜਾਏਗਾ। ਦਇਆਲ ਪੁਰਖ ਦੀ ਕ੍ਰਿਪਾ ਨਾਲ ਹਰਿ ਨਾਮ ਧਨ ਦੀ ਅਖੁੱਟ ਰਾਸਿ 
ਪ੍ਰਾਪਤ ਹੋ ਜਾਏਗੀ। 

ਦਇਆਲ ਪੁਰਖ ਨਾਨਕ ਅਰਦਾਸਿ ॥ 

















ਹਰਿ ਮੇਰੀ ਵਰਤਣਿ ਹਰਿ ਮੇਰੀ ਰਾਸਿ ॥ (ਰਾਮਕਲੀ? ੪: ੫, ਪੰਨਾ ੯5) 

ਬਲਵਿੰਦਰ ਸਿੰਘ 

658-ਈ, ਭਾਈ ਰਣਧੀਰ ਸਿੰਘ ਨਗਰ, ਲੁਧਿਆਣਾ 

ਮਿਤੀ 11-11-1999 ਫ਼ੋਨ: 463243, 452167 

ਜਿਸ ਕਾ ਗ੍ਰਹਿ ਤਿਨਿ ਦੀਆ ਤਾਲਾ 


ਗੁਰੂ ਗ੍ਰੰਥ ਸਾਹਿਬ ਸਾਡੇ ਗੁਰੂ ਹਨ । ਗੁਰੂ ਗ੍ਰੰਥ ਸਾਹਿਬ ਗਿਆਨ ਦਾ ਭੈਡਾਰ ਹਨ, 
ਖ਼ਜ਼ਾਨਾ ਹਨ। ਇਹ ਖ਼ਜ਼ਾਨਾ ਰਤਨਾਂ ਨਾਲ ਭਰਪੂਰ ਹੈ । ਗੁਰੂ ਕੇ ਬਚਨ ਅਨੂਪ ਅਪਾਰ ਹਨ, 
ਸੰਤਾਂ ਦਾ ਆਧਾਰ ਹਨ। ਉਹ ਹੀਰਿਆਂ ਤੋ ਕੀਮਤੀ ਹਨ। ਉਹਨਾਂ ਦੀ ਕੀਮਤ ਪਾਈ ਹੀ 
ਨਹੀਂ ਜਾ ਸਕਦੀ । ਗੁਰੂ ਸਾਗਰ ਰੂਪ ਹੈ। ਇਸ ਵਿਚ ਬੇਅੰਤ ਹੀਰੇ ਰਤਨ ਜਵਾਹਰ, ਲਾਲ 
ਤੇ ਮਾਣਕ ਹਨ। ਸਿੱਖ ਸੈਗਤ ਸੈਤ ਹੈਸ ਰੂਪ ਹਨ, ਉਹ ਇਸ ਸਾਗਰ ਵਿਚੋਂ ਮੋਤੀ ਚੁਣ ਲੈਦੇ 
ਹਨ। ਇਹੀ ਤਾਂ ਚੈਸਾਂ ਦਾ ਖਾਣਾ ਹੈ। ਹੁਕਮ ਹੈ : 
ਗੁਰੁ ਸਾਗਰੁ ਰਤਨੀ ਭਰਪੂਰੇ 1 
ਅੰਮ੍ਰਿਤੁ ਸੈਤ ਚੁਗਹਿ ਨਹੀ ਦੂਰੇ ॥ /ਧਨਾਲ਼ਗੀ ਆ: 5, ਪੰਨਾਂ ੬੯੫) 
ਅੰਮ੍ਰਿਤ ਅਭਿਲਾਸ਼ੀ ਗੁਰਸਿੱਖ ਇਹਨਾਂ ਰਤਨਾਂ ਦੀ ਆਭਾ ਨਾਲ ਆਪਣੇ ਜੀਵਨ ਨੂੰ 
ਪ੍ਰਤਿਭਾਸ਼ਾਲੀ ਬਣਾਉਂਦੇ ਹਨ, ਆਪਣੇ ਪ੍ਰਾਣਪਤਿ ਪ੍ਰੀਤਮ ਨਾਲ ਇਕ-ਮਿਕ ਹੋ ਜਾਂਦੇ ਹਨ। 
ਜਿਸ ਨਾਲ ਉਹਨਾਂ ਨੂੰ ਪਤਿ ਦਾ ਧਨ ਪ੍ਰਾਪਤ ਹੁੰਦਾ ਹੈ ਅਤੇ ਉਹ ਦਰਗਾਹੇ ਸਨਮਾਨ ਪਾਉਂਦੇ 
ਹਨ। 

___ਇਸ ਮਹਾਨ ਕਾਰਜ ਦੀ ਸਿੱਧੀ ਲਈ ਇਤਨਾ ਕੁ ਇਹਤਿਆਤ ਰੱਖਣਾ ਜ਼ਰੂਰੀ ਹੈ 
ਕਿ ਇਸ ਪਵਿੱਤਰ ਮਾਰਗ `ਤੇ ਬੜੇ ਧਿਆਨ ਅਤੇ ਦ੍ਰਿੜ੍ਹਤਾ ਨਾਲ ਕਦਮ ਰੱਖਣਾ ਹੈ ਤਾਂ ਜੋ 
ਹਉਮੈ ਅਛੋਪਲੇ ਜਿਹੇ ਹੀ ਆਪਣਾ ਦਾਅ ਨਾ ਮਾਰ ਜਾਏ ਅਤੇ ਖੋਜੀ ਆਤਮਾਵਾਂ ਦੁਬਿਧਾ 
ਵਿਚ ਨਾ ਗ੍ਰਸ ਜਾਣ। 

ਹੈਸ ਤੇ ਬਗਲੇ ਦਾ ਇਹੀ ਅੰਤਰ ਹੈ। ਬਗਲਾ ਮੋਤੀ ਦੀ ਜੋਤੀ ਤੋਂ ਅਣਜਾਣ ਹੁੰਦਾ 
ਹੈ ਅਤੇ ਉਹ ਚਿੱਕੜ ਵਿਚ ਫਾਥਾ ਡੱਡੂ-ਮੱਛੀਆਂ ਹੀ ਚੁਣਦਾ ਰਹਿ ਜਾਂਦਾ ਹੈ। ਇਸ ਲਈ 
ਪ੍ਰੋਮਾ-ਭਗਤੀ ਤੇ ਗੁਰੂ ਬਚਨਾਂ ਦੇ ਆਦਰ ਨਾਲ ਹੀ ਕਾਰਜ ਦੀ ਸਿੱਧਤਾ ਪ੍ਰਾਪਤ ਹੁੰਦੀ ਹੈ। 
ਮੂਲ ਦੀ ਪ੍ਰਾਪਤੀ ਦਾ ਚਾਹਵਾਨ ਆਨੰਦਮੂਲ ਨੂੰ ਪ੍ਰਾਪਤ ਕਰਦਾ ਹੈ । ਗੁਰੂ ਰ੍੍‌ਥ ਸਾਹਿਬ ਦਾ 
ਆਦਿ ਇਕ ਤੋਂ' ਹੈ ਅਤੇ ਉਸ ਇਕ ਦਾ ਵਿਚਾਰ ਹੀ ਲਿਆ ਗਿਆ ਹੈ। ਉਸੇ ਦੀ ਸਾਰ ਸਮਝਣੀ 
ਹੈ, ਧੀਰਜ ਧਾਰਨ ਕਰਨ ਨਾਲ ਧਰਨੀਧਰ ਅਕਾਲ ਪੁਰਖ ਦੀ ਟੇਕ ਰੱਖ ਕੇ ਉਸ ਵਿਚ ਅਭੇਦ 
ਹੋ ਜਾਈਦਾ ਹੈ। 

ਗੁਰੂ ਗ੍ਰੌਥ ਸਾਹਿਬ ਵਿਚ ਵਿਅਕਤ ਕੀਤੇ ਗਏ ਵਿਚਾਰ ਸ੍ਰਿਸ਼ਟੀ ਦੇ ਮੂਲ, ਆਨੰਦਮੂਲ 
ਅਕਾਲ ਪੁਰਖ ਵਾਂਗ ਮੌਲਿਕ ਹਨ। ਇਹ ਬਿਲਕੁਲ ਵਿਲੱਖਣ ਹਨ। ਇਹ ਪੰਡਤ ਦੀ ਜੁਗਤ 
ਨਹੀਂ, ਨਾ ਹੀ ਇਹ ਮੁੱਲਾਂ ਦੀ ਵਿਧੀ ਹੈ। “ਪੰਡਤ ਮੁੱਲਾਂ ਜੋ ਲਿਖ ਦੀਆ”, ਉਹ ਛੱਡ ਦਿੱਤਾ 
ਗਿਆ ਹੈ। ਗੁਰਮਤਿ ਨੇ ਉਸ ਦੇ ਵਿਚੋਂ ਕੁਝ ਨਹੀਂ ਲਿਆ। ਇਹ ਭਗਤਾਂ ਕੀ ਚਾਲ ਹੈ ਤੇ 
ਭਗਤਾਂ ਕੀ ਚਾਲ ਨਿਰਾਲੀ ਹੈ। ਇਹ ਗੁਰੂ ਨਾਨਕ ਦੇਵ ਜੀ ਦੀ ਸੈਸਾਰ ਨੂੰ ਮੌਲਿਕ ਦੇਣ 

ਹੈ ਜੋ “ਕਲਜੁਗ ਨਾਨਕ ਨਾਮ ਸੁਖਾਲਾ” ਹੋ ਕੇ ਦੁਨੀਆ ਦੇ ਸਾਹਮਣੇ ਪ੍ਰਗਟ ਹੋਇਆ। 
ਗੁਰਬਾਣੀ ਵਿਚ ਅੜਿੱਕੇ, ਅੜਚਣਾਂ, ਅੜਾਉਣੀਆਂ ਤੇ ਅਟਕਲਾਂ ਦੂਰ ਕੀਤੀਆਂ ਗਈਆਂ 6 
ਹਨ। ਮੁੜ ਇਸੇ ਹੀ ਗੁਰਬਾਣੀ ਨੂੰ ਸਮਝਣ ਤੇ ਸਮਝਾਉਣ ਲਈ, ਬੁਝਾਰਤਾਂ ਪਾ, ਉਰਾਂ ਪਰਾਂ ਆ 
ਦੀਆਂ ਗੱਲਾਂ ਕਰ ਕੇ ਮੂਲ ਤੱਤ ਤੋਂ ਨਿਖੇੜਨਾ ਸ਼ੋਭਾ ਨਹੀਂ ਦੇਂਦਾ। ਦਰ 
ਗੁਰਬਾਣੀ ਦੇ ਵਿਚਾਰ ਅਕਾਲ ਪੁਰਖ ਵਾਂਗ ਹੀ ਨਿਰੈਕਾਰ, ਨ੍ਿਬਕਾਰ ਤੇ 
ਨਿਰਲੰਬ ਹਨ । 
ਵਾਹੁ ਵਾਹੁ ਬਾਣੀ ਨਿਰੈਕਾਰ ਹੈ ਤਿਸੁ ਜੇਵਡੁ ਅਵਰੁ ਨ ਕੋਇ ॥ 
ਵਾਹੁ ਵਾਹੁ ਅਗਮ ਅਥਾਹੁ ਹੈ ਵਾਹੁ ਵਾਹੁ ਸਚਾ ਸੋਇ ॥ (ਸ਼ਲੋਕ %: ੨, ਪੰਨਾ ੫54) 
ਗੁਰਬਾਣੀ ਦੀ ਰਚਨਾ ਦੇ ਵੇਲੇ ਤੋਂ ਹੀ, ਗੁਰੂ ਸਾਹਿਬਾਨ ਦੇ ਹੁੰਦਿਆਂ ਹੀ ਇਸ ਵਿਚ 
ਰਲੇ ਪਾਉਣ ਦੇ ਯਤਨ ਕੀਤੇ ਗਏ । ਗੁਰੂ ਪਾਤਸ਼ਾਹ ਨੇ ਕ੍ਰਿਪਾ ਕਰ ਕੇ ਬੀੜ ਬੈਨ੍ਹੀ ਅਤੇ ਇਹਨਾਂ 
ਸੈਭਾਵਨਾਵਾਂ ਦਾ ਅੰਤ ਕਰ ਦਿੱਤਾ । ਗੁਰੂ ਨਾਨਕ ਪਾਤਸ਼ਾਹ ਤੇ ਹੋਰ ਸਭ ਗੁਰੂ ਸਾਹਿਬਾਨ 
ਨੇ ਆਪਣੇ ਜਿਊਂਦਿਆਂ ਹੀ ਅਗਲੇ ਗੁਰੂ ਨੂੰ ਗੁਰਗੱਦੀ ਸੌਂਪੀ। ਜਿਸ ਸਬੰਧੀ ਇਹ ਸਜੀਵ 
ਕਥਨ ਸਾਡੀ ਅਗਵਾਈ ਕਰਦਾ ਹੈ ਕਿ ਗੁਰੂ ਨਾਨਕ ਪਾਤਸ਼ਾਹ ਨੇ ਇਕ ਐਸਾ ਵਿਲੱਖਣ ਨ 
ਹਲੀਮੀ ਰਾਜ ਚਲਾਇਆ ਜਿਸ ਦੇ ਅੱਗੇ ਕਰੋੜਾਂ ਤਾਣ ਸਤਾਣੇ ਲੋਕ ਨਿਉਂ ਨਿਉਂ' ਜਾਂਦੇ [ 
ਹਨ : 








ਗੁਰਿ ਚੇਲੇ ਰਹਰਾਸਿ ਕੀਈ ਨਾਨਕਿ ਸਲਾਮਤਿ ਥੀਵਦੈ ॥ 
ਸਹਿ ਟਿਕਾ ਦਿਤੋਸੁ ਜੀਵਦੈ ॥। 
(ਰਾਮਕਲਨ ਕੀੰ ਵਾਰ ਰਾਇ ਬਲਵੀਡਿ ਤਥਾ ਸ਼ਤੈ ਡੂ ਆਯੀ, ਪੰਨਾ ੬੬੬) 
ਬਿਲਕੁਲ ਇਸੇ ਅਨੁਸਾਰ ਗੁਰੂ ਅਰਜਨ ਦੇਵ ਜੀ ਨੇ ਇਸ ਸੈਸਾਰ ਉਤੇ ਸਰੀਰ ਕਰਕੇ 
ਵਿਚਰਦਿਆਂ ਹੋਇਆਂ ਹੀ ਗੁਰੂ ਗ੍ਰੰਥ ਸਾਹਿਬ ਨੂੰ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤੰਸਰ ਦੇ ਅੰਦਰ 
ਪ੍ਰਕਾਸ਼ ਕਰ ਤਖ਼ਤ 'ਤੇ ਬਿਠਾਇਆ। ਗੁਰਬਾਣੀ ਗੁਰੂ ਵਾਂਗ ਸਤਿਕਾਰੀ ਅਤੇ ਨਿਆਰੀ ਕਰ 
ਧਰੀ । ਗੁਰੂ ਗ੍ਰੰਥ ਸਾਹਿਬ ਦੀ ਪਵਿੱਤਰ ਪੋਥੀ ਨੂੰ “ਪ੍ਰਮੇਸ਼ਰ ਕਾ ਥਾਨ” ਕਹਿ ਕੇ ਵਡਿਆਇਆ। 
ਅਕਾਲ ਪੁਰਖ ਦੀ ਇਸ ਮੰਤਰਨਾ ਨੂੰ ਅੰਮਿ੍‌ਤ ਬਾਣੀ ਆਖਿਆ ਜੋ ਸੀਤਲ ਪੁਰਖ, ਅਕਾਲ 
ਪੁਰਖ ਦੀ ਸੁਜਾਨ ਦ੍ਰਿਸ਼ਟੀ ਹੈ। ਬਾਣੀ ਨਾਲ ਜੁੜਨ 'ਤੇ ਇਹ ਸੀਤਲਤਾ ਤੇ ਸੁਜਾਨ ਦ੍ਰਿਸ਼ਟੀ 
ਗੁਰਸਿੱਖ ਦੇ ਚਲਨ ਦਾ ਹਿੱਸਾ ਬਣ ਜਾਂਦੀ ਹੈ : 
ਸਚੁ ਮੰਤ੍ਰ ਤੁਮਾਰਾ ਅੰਮ੍ਰਿਤ ਬਾਣੀ ॥ 
ਸੀਤਲ ਪੁਰਖ ਦ੍ਰਿਸਟਿ ਸੁਜਾਣੀ ॥੨॥ 
ਸਚੁ ਹੁਕਮੁ ਤੁਮਾਰਾ ਤਖਤਿ ਨਿਵਾਸੀ ॥ 
ਆਇ ਨ ਜਾਵੈ ਮੇਰਾ ਪ੍ਰਭੁ ਅਬਿਨਾਸੀ ॥੩॥ __।ਵਡਹੰਲ % ੫, ਪੰਨਾ ੫੬੨) 


ਗੁਰਮਤਿ ਅਨੁਸਾਰ ਸੱਚੇ ਸਾਹਿਬ ਦੇ ਹੁਕਮ ਨਾਲ ਸਭ ਸੈਸਾਰ ਚੱਲ ਰਿਹਾ ਹੈ। ਉਹ 
ਹੁਕਮ ਹੀ ਤਖ਼ਤ ਨਿਵਾਸੀ ਹੈ। ਪ੍ਰਭ ਅਬਿਨਾਸੀ ਆਉਣ ਜਾਣ ਤੋਂ ਰਹਿਤ ਹੈ ਅਤੇ ਪੂਰਨ 
`ਤੇ ਨਿਰਲੇਪ ਹੈ। 
ਗੁਰੂ ਪਾਤਸ਼ਾਹ ਨੇ ਅਕਾਲ ਪੁਰਖ ਤੋਂ. ਬਖ਼ਸ਼ਿਸ਼ ਪਾ ਕੇ ਜੋ ਘਾਲ ਕਮਾਈ ਕੀਤੀ, 
ਗੁਰਬਾਣੀ ਉਸ ਦੀ ਸਾਖੀ ਹੈ। ਸਾਡਾ ਧਰਮ ਹੈ ਕਿ ਗੁਰਬਾਣੀ ਨੂੰ ਗੁਰੂ-ਪਿਤਾ ਅਨੁਸਾਰ ਹੀ 

ਸਮਝਿਆ ਜਾਵੇ ਤਾਂ ਹੀ ਇਹ ਲਾਭਦਾਇਕ ਹੋਵੇਗੀ। ਗੁਰਬਾਣੀ ਵਿਚ ਸੈਦਰਭ ਤਾਂ ਅਨੋਕ 
ਹੋ ਸਕਦੇ ਹਨ ਪਰ ਉਸਦੀ ਭਾਵਨਾ ਇਕ ਹੈ ਅਤੇ ਇਕ ਇਕਾਂਗ 'ਤੇ ਕੇਂਦਰਿਤ ਹੈ; ਸਾਨੂੰ 
ਇਕ ਵੱਲ ਲੈ ਜਾਂਦੀ ਹੈ ਅਤੇ ਇਕ ਨਾਲ ਹੀ ਇਕਮਿਕ ਕਰ ਕੇ ਅਭੇਦ ਕਰ ਦਿੰਦੀ ਹੈ। 
ਇਸ ਸਬੈਧੀ ਬਹੁਤ ਸੁਚੇਤ ਰਹਿਣ ਦੀ ਲੋੜ ਹੈ। ਹੁਕਮ ਹੈ : 

ਗੁਰ ਕੀ ਸਾਖੀ ਅੰਮ੍ਰਿਤ ਬਾਣੀ ਪੀਵਤ ਹੀ ਪਰਵਾਣੁ ਭਇਆ ॥ 

ਦਰ ਦਰਸਨ ਕਾ ਪ੍ਰੀਤਮੁ ਹੋਵੈ ਮੁਕਤਿ ਬੈਕੁੰਠੈ ਕਰੈ ਕਿਆ।॥ 

(ਆਜਾ ਮੰ: $, ਪੰਨਾਂ ੩੬੦) 
ਭਾਵ, ਗੁਰ ਕੀ ਸਾਖੀ ਅੰਮ੍ਰਿਤ ਬਾਣੀ ਪੀਣ ਨਾਲ ਅਸੀਂ ਪਰਵਾਨ ਹੁੰਦੇ ਹਾਂ ਅਤੇ ਪਾਰਬ੍ਹਮ 
ਪਰਮੇਸ਼ਰ ਪ੍ਰੀਤਮ ਦੇ ਸਾਖਿਆਤ ਦਰਸ਼ਨ ਹੋ ਜਾਂਦੇ ਹਨ। ਇਸ ਤਰ੍ਹਾਂ ਨਰਕ ਸਵਰਗ ਦੇ ਗੇੜੇ, 
ਪਾਪ ਪੁੰਨ ਦੇ ਝੇੜੇ, ਵੇਦਾਂ ਦੇ ਬਖੇੜੇ, ਪਰਤਣ ਦੋਖ ਦੇ ਫੇੜੇ, ਆਵਾਗਵਨ ਦੇ ਗੇੜੇ ਅਤੇ 
ਕਰਮ-ਕਾਂਡ ਦਾ ਕੂੜ-ਕਬਾੜਾ ਸਮਾਪਤ ਹੋ ਜਾਂਦਾ ਹੈ। ਇਸ ਕਲਜੁਗ ਵਿਚ ਪਾਰਬ੍ਰਹਮ, ਪੂਰਨ 
ਬ੍ਰਹਮ ਇਕ ਦੀ ਲੱਖਤਾ ਪ੍ਰਾਪਤ ਹੋ ਜਾਂਦੀ ਹੈ। 

ਗੁਰਸਾਖੀ ਕਾ ਉਜਿਆਰਾ ਇਤਨਾ ਪ੍ਰਬਲ ਹੈ ਕਿ ਭਰਮ ਦਾ ਹਨੇਰਾ ਨਹੀਂ ਰਹਿ ਸਕਦਾ। 
ਜਦੋਂ ਗੁਰਸਾਖੀ ਅੰਦਰ ਜਾਗਦੀ ਹੈ ਤਾਂ ਚੋਚਲ ਮਤਿ ਦਾ ਤਿਆਗ ਹੋ ਜਾਂਦਾ ਹੈ। ਗੁਰਬਾਣੀ 
ਨੂੰ ਗਾਉਣ, ਪੜ੍ਹਨ, ਸੁਣਨ, ਸਮਝਣ ਦੇ ਨਾਲ-ਨਾਲ ਮਨ ਵਿਚ ਵਸਾਣਾ ਹੈ, ਤਾਂ ਹੀ ਗਾਉਣ 
ਪੜ੍ਹਨ ਦਾ ਫਲ ਪ੍ਰਾਪਤ ਹੋਵੇਗਾ। ਇਸ ਦੀ ਬਖ਼ਸ਼ਿਸ਼ ਉਹ ਆਪ ਹੀ ਕਰਦਾ ਹੈ। ਇਸ ਵਾਸਤੇ 
ਕਿਸੇ ਹਠ ਕਰਮ, ਕਰਮ ਕਾਂਡ , ਜੋਗ ਤਪ, ਜੋਤਿਸ਼ ਜਾਂ ਹੋਰਨਾਂ ਉਪਾਵਾਂ ਦੀ ਲੋੜ ਨਹੀਂ। ਇਹ 
ਪ੍ਰਭੂ ਦੀ ਗੋਝ ਕਥਾ ਹੈ ਅਤੇ ਸਹਿਜ ਨਾਲ ਗੁਰੂ ਪਾਸੋਂ ਪ੍ਰਾਪਤ ਹੁੰਦੀ ਹੈ। ਗੁਰ ਬਚਨਾਂ ਦੀ 
ਨਿਧੀ ਤੇ ਖ਼ਜ਼ਾਨਾ ਗੁਰੂ ਕਿਰਪਾ ਤੇ ਗੁਰਮਤਿ ਅਨੁਸਾਰ ਹੀ ਪ੍ਰਾਪਤ ਕਰਨਾ ਹੈ, ਨਹੀਂ ਤਾਂ, 
ਓਝੜ ਪੈ ਕੇ ਦੁਰਾਡੇ ਹੋ ਜਾਵਾਂਗੇ। ਕਿਰਤ ਕਰਮ ਕਾਰਨ ਵਿਛੋੜਾ ਹੈ। ਨਦਰ ਕਰਨ ਤੇ ਉਸਦੀ 
ਕਿਰਪਾ ਨਾਲ ਮੇਲ ਹੁੰਦਾ ਹੈ। ਗੁਰੂ ਚਰਨਾਂ ਵਿਚ ਮਨ ਲੱਗਣ ਨਾਲ ਜਮ ਕਾ ਮਾਰਗ ਵੀ 
ਭੱਜ ਜਾਂਦਾ ਹੈ, ਫਾਹੇ ਕੱਟੇ ਜਾਂਦੇ ਹਨ, ਆਵਾਗਵਨ ਮੁੱਕ ਜਾਂਦੇ ਹਨ ਅਤੇ ਸਦੀਵੀ ਸਥਿਰਤਾ 
ਪ੍ਰਾਪਤ ਹੁੰਦੀ ਹੈ। ਗੁਰਮਤਿ ਦੇ ਭੈ ਰੂਪ ਅਨੁਸ਼ਾਸਨ ਵਿਚ ਚੱਲਦਿਆਂ ਨਿਰਭਉ ਅਕਾਲ ਪੁਰਖ 
ਦੀ ਪ੍ਰਾਪਤੀ ਹੋ ਜਾਂਦੀ ਹੈ ਅਤੇ ਸਹਿਜ ਦੇ ਅਬਿਚਲ ਅਸਥਾਨ 'ਤੇ ਟਿਕਾਣਾ ਮਿਲ ਜਾਂਦਾ ਹੈ : 
ਗੁਰ ਚਰਨੀ ਮਨੁ ਲਾਗਾ ॥ ਤਾ ਜਮ ਕਾ ਮਾਰਗੁ ਭਾਗਾ ॥ 
ਭੈ ਵਿਚਿ ਨਿਰਭਉ ਪਾਇਆ ॥ ਤਾ ਸਹਜੈ ਕੈ ਘਰਿ ਆਇਆ॥ 
ਭਣਤਿ ਨਾਨਕੁ ਬੂਝੈ ਕੋ ਬੀਚਾਰੀ ॥ ਇਸੁ ਜਗ ਮਹਿ ਕਰਣੀ ਸਾਰੀ ॥ 
ਕਰਣੀ ਕੀਰਤਿ ਹੋਈ ॥ ਜਾ ਆਪੇ ਮਿਲਿਆ ਸੋਈ ॥੪॥੧॥ 
/ਸੋਗਠੇ % 5, ਪੰਨਾਂ ੫੯੬੬) 
ਇਸ ਪ੍ਰਕਾਰ ਗੁਰਸਿੱਖ ਦੀ ਦਿਨਚਰੀਆ ਕਰਨੀ ਕੀਰਤ ਦਾ ਰੂਪ ਧਾਰਨ ਕਰ ਲੈਂਦੀ 
ਹੈ। ਉਹ ਜੋ ਕੁਝ ਵੇਖਦਾ ਹੈ, ਉਹ ਬ੍ਰਹਮ ਗਿਆਨ ਹੈ। ਗੁਰਸਿੱਖ ਜੋ ਕਾਰਜ ਕਰਦਾ ਹੈ, ਉਹ 
ਸਿਮਰਨ ਰੂਪ ਪੰਧ ਦਾ ਸਫ਼ਰ ਹੈ, ਜਿਸ ਨਾਲ ਉਹ ਨਾਮ ਦੇ ਮੁਕਾਮ 'ਤੇ ਪੁੱਜ ਜਾਂਦਾ ਹੈ ਅਤੇ 
ਵਾਹਿਗੁਰੂ ਦੀ ਪ੍ਰਾਪਤੀ ਕੋਈ ਬਿਖੜਾ ਜਾਂ ਔਖਾ ਕੰਮ ਨਹੀਂ ਹੁੰਦਾ। ਸਹਿਜ ਨਾਲ ਸਹਿਜ 
ਪ੍ਰਾਪਤ ਹੋਇਆ ਅਤੇ “ਸਹਿਜੇ ਸਚ ਸਮਾਵਣਿਆ” ਦੀ ਅਵਸਥਾ ਸਾਕਾਰ ਮੂਰਤੀਮਾਨ ਹੋ 
ਜਾਂਦੀ ਹੈ। 
੧੬ 




















: 21 580900180/( 5॥190।1। 0) ੧3੧01ਗ110ਗ96 91131.60॥। ਹੈ 


ਹਰਿ ਭਗਤੀ ਦਾ ਇਹ ਖ਼ਜ਼ਾਨਾ ਅਕਾਲ ਪੁਰਖ ਨੇ ਗੁਰੂ ਨਾਨਕ ਨੂੰ ਬਖ਼ਸ਼ਿਆ, ਉਹਨਾਂ 
ਨੇ ਸੰਸਾਰ ਵਿਚ ਖੁੱਲ੍ਹੇ ਦਿਲ ਵੰਡਿਆ। ਬਾਕੀ ਗੁਰੂ ਸਾਹਿਬਾਨ ਨੇ ਸ਼ਬਦ ਸੁਰਤ ਦੀ ਨੀਂਵ 
ਉਤੇ ਉਸਾਰੀ ਕੀਤੀ ਅਤੇ ਉਸ ਖ਼ਜ਼ਾਨੇ ਦਾ ਪਸਾਉ ਹੋਇਆ। ਗੁਰਬਾਣੀ ਅਨੁਸਾਰ ਚੱਲਦਿਆਂ 
ਗੁਰਸਿੱਖੜੇ ਭਾਈਆਂ ਵਿਚੋਂ ਗੁਰੂ ਦਿਸਣ ਲੱਗ ਪੈਂਦਾ ਹੈ । ਜ਼ਰੂਰਤ ਹੈ ਇਸ ਖ਼ਜ਼ਾਨੇ ਨੂੰ ਸੈਭਾਲ 
ਕੇ ਵਰਤਣ ਦੀ, ਤਾਂ ਜੋ ਇਸਨੂੰ ਮਨਮੁਖ ਤੇ ਤਸਕਰ ਲੁੱਟ ਨਾ ਲੈਣ । ਇਸ ਤਰ੍ਹਾਂ ਦੇ ਉਪਰਾਲੇ 
ਲਗਾਤਾਰ ਹੋ ਰਹੇ ਹਨ। ਕੁਝ ਜਾਣ ਕੇ ਵਿਉਂਤ ਨਾਲ ਤੇ ਕੁਝ ਅਣਜਾਣੇ । ਇਸ ਪ੍ਰਕਾਰ ਜੋਗ 
ਮਤਿ, ਹਠ ਜੋਗ, ਵੇਦਾਂਤ, ਤੰਤਰ ਮੰਤਰ, ਜੋਤਿਸ਼ ਦੇ ਭਿੰਨ ਭਿੰਨ ਉਪਾਅ ਤੇ ਜੁਗਤਾਂ ਤੋਂ 
ਸੁਚੇਤ ਰਹਿਣਾ ਚਾਹੀਦਾ ਹੈ। ਇਹ ਗੁਰਮਤਿ ਦੇ ਨਕਾਰੇ ਹੋਏ ਰਸਤੇ ਹਨ। ਚਾਲਾਕੀ ਨਾਲ 
ਇਹ ਗੁਰਮਤਿ ਦੀ ਸਗਵੀਂ ਦਾਤ ਨੂੰ ਹਥਿਆ ਕੇ ਇਸ ਦੇ ਮੂਲ ਉਤੇ ਨਿੱਤ ਆਕ੍ਮਣ ਕਰ 
ਰਹੇ ਹਨ। ਜਿਸ ਨੂੰ ਵੇਖੋ ਉਹ ਆਪਣੇ ਕਮਜ਼ੋਰ ਤੇ ਨਾਪੁਖਤਾ ਵਿਚਾਰਾਂ ਉੱਤੇ ਗੁਰਮਤਿ ਦੀ 
ਮੋਹਰ ਲਾ ਕੇ ਇੱਕ ਖੋਟੇ ਸਿੱਕੇ ਵਾਂਗ ਚਲਾਉਣ ਦਾ ਯਤਨ ਕਰ ਰਿਹਾ ਹੈ। ਕੁਝ ਕੁ ਮਨੁੱਖ 
ਆਪਣੀ ਹਉਂ ਕਾਰਨ, ਕੁਝ ਆਪਣੀ ਗਉਂ ਕਾਰਨ, ਕੁਝ ਆਪਣੇ ਮਨ ਦੀ ਰਉ' ਕਾਰਨ “ਅਪਨੀ 
ਧਾਰੀ” ਨੂੰ ਬਲਵਾਨ ਦੱਸਣ ਲਈ ਆਪਣੇ ਉਤੇ ਓਪਰੇ ਜਿਹੇ ਗੁਰਮਤਿ ਨੂੰ ਓੜ ਕੇ ਗੁਰਬਾਣੀ 
ਦੇ ਅਰਥ ਕਰਨ ਲੱਗਿਆਂ ਇਤਨਾ ਅਨਰਥ ਕਰ ਜਾਂਦੇ ਹਨ ਕਿ ਜਗਿਆਸੂ ਅਸਲੇ ਤੋਂ ਹੀ 
ਖੁੰਝ ਜਾਂਦਾ ਹੈ। ਗੁਰੂ ਸਾਹਿਬ ਦਾ ਹੁਕਮ ਹੈ : 


ਬਿਨਸੈ ਮੋਹੁ ਮੇਰਾ ਅਰੁ ਤੇਰਾ ਬਿਨਸੈ ਅਪਨੀ ਧਾਰੀ ॥੧। 
ਸੈਤਹੁ ਇਹਾ ਬਤਾਵਹੁ ਕਾਰੀ ।। 
ਜਿਤੁ ਹਉਮੈ ਗਰਬੁ ਨਿਵਾਰੀ ॥੧॥ਰਹਾਉ॥ (ਲੋਗਨ % ੫, ਪੰਨਾ ੬੧੬) 
ਵਾਦ-ਵਿਵਾਦ ਵਾਲਿਆਂ ਦੀ ਵਾਦੀ ਤੋਂ ਜਾਣੂ ਖੋਜੀ ਗੁਰਸਿੱਖ ਇਸ ਰੋਗ ਦੀ ਅਉਖਧ 
ਗੁਰੂ ਦੇ ਦੁਆਰੇ ਤੋਂ' ਪ੍ਰਾਪਤ ਕਰ ਕੇ, “ਭੀਤਿ ਭ੍ਰਮਾਰੀ” ਨੂੰ ਮੇਟ ਦਿੰਦੇ ਹਨ, ਜਿਸ ਨਾਲ ਗੁਰਮਤਿ 
ਦਾ ਪ੍ਰਕਾਸ਼ ਦਸੀਂ ਦਿਸ਼ਾਈਂ ਫੈਲ ਜਾਂਦਾ ਹੈ। 
ਇਹ ਹਮਲੇ ਬੜੇ ਕੌਝੇ ਹਮਲੇ ਹਨ । ਕੁਝ ਤਾਂ ਆਪਣੇ ਆਪ ਨੂੰ ਬ੍ਰਹਿਮੰਡੀ (ਯੂਨੀਵਰਸਲ) 
ਦਰਸਾਉਣ ਦੇ ਬਹਾਨੇ ਗੁਰਬਾਣੀ ਅਤੇਂ ਗੁਰਮਤਿ ਦੇ ਮੂਲ ਭਾਵ ਤੋਂ ਹੀ ਦੂਰ ਹੋ ਜਾਂਦੇ ਹਨ। 
ਦੂਜੇ, ਪ੍ਰਚੂ ਮਿਲਾਪ ਲਈ ਤਰ੍ਹਾਂ ਤਰ੍ਹਾਂ ਦੇ ਉਪਾਵ ਤੇ ਵਿਉਂਤਾਂ ਦੱਸਣ ਲੱਗ ਜਾਂਦੇ ਹਨ। 
ਗੁਰਬਾਣੀ ਸਾਰੇ ਬ੍ਰਹਿਮੰਡ ਨੂੰ ਚਲਾਣ ਵਾਲੇ ਅਕਾਲ ਪੁਰਖ ਦੀ ਤੱਤ-ਬਾਤ ਹੈ । ਪ੍ਰਭੂ ਦੀ ਪ੍ਰਾਪਤੀ 
ਉਪਰਾਲਿਆਂ ਤੇ ਉਪਾਵਾਂ ਨਾਲ ਨਹੀਂ ਹੁੰਦੀ : 
ਸਭੁ ਜਗੁ ਫਿਰਿ ਮੈ ਦੇਖਿਆ ਹਰਿ ਇਕੋ ਦਾਤਾ । 
ਉਪਾਇ ਕਿਤੈ ਨ ਪਾਈਐ ਹਰਿ ਕਰਮ ਬਿਧਾਤਾ ॥ 
ਗੁਰ ਸਬਦੀ ਹਰਿ ਮਨਿ ਵਸੈ ਹਰਿ ਸਹਜੇ ਜਾਤਾ ॥ 
(ਗੂਾਜਨੀ ਕੈ ਵਾਰ, %: ੨, ਪੰਨਾਂ ੫੧੭) 
ਹਰਿ ਜੀ ਸਹਿਜ ਨਾਲ ਮਨ ਵਿਚ ਆ ਵਸਦੇ ਹਨ। ਕਰਮਕਾਂਡ ਤੇ ਉਪਾਅ ਆਦਿ 
ਕੁਝ ਨਹੀਂ ਸੁਆਰਦੇ । ਗੁਰਬਾਣੀ ਨੂੰ ਇਸ ਪ੍ਰਕਾਰ ਹੀ ਸਮਝਣਾ ਚਾਰੀਦਾ ਹੈ ਜਿਹਾ ਕਿ ਉਸ 
ਵਿਚ ਆਦੇਸ਼ ਕੀਤਾ ਹੋਇਆ ਹੈ। 
ਗੁਰਬਾਣੀ ਦਾ ਗਿਆਨ ਗੁਰੂ ਕਿਰਪਾ ਦੁਆਰਾ ਹੀ ਸੰਭਵ ਹੈ, ਤਾਂ ਹੀ ਨਿਬੇੜਾ ਹੋ 
ਸਕੇਗਾ, ਨਹੀਂ ਤਾਂ ਉਲਝ ਜਾਵਾਂਗੇ । ਗੁਰੂ ਸ਼ਬਦ ਤੋਂ ਬਿਨਾਂ ਛੁਟਕਾਰਾ ਨਹੀਂ ਹੈ। ਲੱਖਾਂ ਹੀ 

ਕਰਮ ਕਮਾਉਣ 'ਤੇ ਵੀ ਹਨੇਰਾ ਦੂਰ ਨਹੀਂ ਹੋਵੇਗਾ। ਹਉਮੈ ਹੀ ਵਧੇਗੀ। ਹੁਕਮ ਹੈ : 
ਬਿਨੁ ਗੁਰ ਸ੍ਬਦ ਨ ਛੂਟੀਐ ਦੇਖਹੁ ਵੀਚਾਰਾ ।। 
ਜੇ ਲਖ ਕਰਮ ਕਮਾਵਹੀ ਬਿਨੁ ਗੁਰ ਅੰਧਿਆਰਾ ॥੧॥ਰਹਾਉ।। 
(ਗਉੜੀ %: 5. ਪੰਨਾ ੨੨੬9 
ਗੁਰੂ ਦੀ ਸੁਮੱਤ ਨਾ ਹੋਣ `ਤੇ ਮਨੁੱਖ ਅੰਨ੍ਹਾ ਹੀ ਹੈ। ਗੁਰੂ ਪਾਤਸ਼ਾਹ ਫ਼ੁਰਮਾਂਦੇ ਹਨ ਕਿ 
ਉਹਨਾਂ ਨੂੰ ਕੀ ਕਹਿ ਸਕਦੇ ਹਾਂ ਪਰ ਇਤਨੀ ਗੱਲ ਸਮਝ ਲੈਣੀ ਚਾਹੀਦੀ ਹੈ ਕਿ ਗੁਰੂ ਸ਼ਬਦ 
ਬਿਨਾਂ ਨਾ ਤਾਂ ਨਿਰਭੈਤਾ ਪ੍ਰਾਪਤ ਹੋ ਸਕਦੀ ਹੈ ਅਤੇ ਨਾ ਨਿਰਭਉ--ਨਿਰੈਕਾਰ। ਇਹ ਅਲਪ 
ਗਿਆਨੀ ਅੰਧ-ਗਿਆਨੀ, ਖੋਟੇ ਨੂੰ ਖਰਾ ਆਖਦੇ ਹਨ ਤੇ ਸਗੋਂ ਖਰੇ ਵਿਚ ਖੋਟ ਰਲਾ ਕੇ, ਜਾਣ- 
ਬੁੱਝ ਕੇ ਕਾਜ ਵਿਗਾੜ ਰਹੇ ਹਨ। ਖਰੇ ਦੀ ਤਾਂ ਉਹਨਾਂ ਨੂੰ ਸਾਰ ਹੀ ਨਹੀਂ। ਸੁੱਤੇ ਨੂੰ ਜਾਗਦਾ 
ਤੇ ਜਾਗਦੇ ਨੂੰ ਸੁੱਤਾ ਆਖਦੇ ਹਨ। ਮੋਇਆਂ ਨੂੰ ਪੂਜਦੇ ਹਨ, ਉਹਨਾਂ ਦੇ ਦਰਸ਼ਨ ਕਰਾਉਂਦੇ 
ਫਿਰਦੇ ਹਨ। ਭੂਤਾਂ ਪ੍ਰੇਤਾਂ ਦਾ ਭੈਅ ਪਾਉਂਦੇ ਹਨ । ਜਾਂਦੇ ਨੂੰ ਆਉਂਦਾ ਤੇ ਆਉਂਦੇ ਨੂੰ ਜਾਂਦਾ 
ਕਹਿੰਦੇ ਹਨ। ਮਿੱਠੇ ਨੂੰ ਕੌੜਾ ਤੇ ਕੌੜੇ ਨੂੰ ਮਿੱਠਾ ਆਖਦੇ ਹਨ। ਮਿੱਠਾ ਉਹਨਾਂ ਡਿੱਠਾ ਹੀ 
ਨਹੀਂ ਹੁੰਦਾ। ਅਕਾਲ ਪੁਰਖ ਠਾਕਰ ਦਾ ਤਿਆਗ ਕਰ ਕੇ ਉਸਦੀ ਚੇਰੀ ਤੇ ਦਾਸੀ ਮਾਇਆ, 
ਦੀ ਸੇਵਾ ਕਰ ਰਹੇ ਹਨ। ਇਹ ਮਾਇਆ ਹੀ ਉਹਨਾਂ ਦਾ ਨਾਪ ਤੋਲ ਹੈ ਅਤੇ ਉਹ ਮਾਇਆ 
ਹੀ ਬਟੋਰਨ ਲੱਗੇ ਹੋਏ ਹਨ। ਸਮਝਣਾ ਇਹ ਹੈ ਕਿ ਨਾਮ ਤੇ ਗੁਰਬਾਣੀ ਖ਼ੁਦ ਇਕ ਵੱਡਾ 
ਧਨ ਹੈ। ਹੁਕਮ ਹੈ : 


ਇਸੁ ਪਦ ਜੋ ਅਰਥਾਇ ਲੇਇ ਸੋ ਗੁਰੂ ਹਮਾਰਾ ॥ 
ਨਾਨਕ ਚੀਨੈ ਆਪ ਕਉ ਸੋ ਅਪਰ ਅਪਾਰਾ।੮॥ /ਗਓੜਾੀ ਮ: 5. ਪੰਨਾ ੨੯) 








ਗੁਰਬਾਣੀ ਦੇ ਸਹੀ ਅਰਥ ਸਮਝ ਕੇ ਉਸਦੇ ਅਰਥ ਕਰ ਲੈਣ ਵਾਲਾ ਸਾਡਾ ਗੁਰੂ ਹੈ 
ਅਤੇ ਇਸ ਪ੍ਰਕਾਰ ਹੀ ਆਪਣੇ ਆਪ ਨੂੰ ਪਹਿਚਾਣ ਕੇ ਉਸ ਅਪਰ ਅਪਾਰ ਨੂੰ ਵੇਖਿਆ ਜਾ 
ਸਕਦਾ ਹੈ। ਸਭ ਹੀ ਭ੍ਰਮ ਰਹੇ ਹਨ।। ਬ੍ਰਹਮ ਨੂੰ ਪਹਿਚਾਨਣ ਵਾਸਤੇ ਬ੍ਰਹਮ ਸਰੂਪ ਗੁਰਬਾਣੀ 
ਨੂੰ ਗੁਰੂ ਆਸ਼ੇ ਅਨੁਸਾਰ ਸਮਝਣ ਦੀ ਲੋੜ ਹੈ। ਸ਼ਬਦ ਨੂੰ ਮੋੜਨਾ ਤੋੜਨਾ ਤੇ ਉਸਦੇ ਅਰਥ 
ਗੁਰਮਤਿ ਵਲੋਂ ਤ੍ਰਿਸਕ੍ਰਿਤ ਵਿਧੀਆਂ ਦੀ ਪੁਸ਼ਟੀ ਲਈ ਕਰਨੇ, ਬੜਾ ਵੱਡਾ ਨਾ-ਕਾਬਲੇ ਮੁਆਫ਼ੀ 
ਗੁਨਾਹ ਹੈ। 

ਗੁਰੂ ਨਾਨਕ ਦੇਵ ਜੀ ਨੇ ਸ੍ਰੀ ਕਰਤਾਰਪੁਰ ਸਾਹਿਬ ਦੀ ਪਵਿੱਤਰ ਧਰਤੀ 'ਤੇ ਬਿਰਾਜ 
ਕੇ ਗੁਰਸਿੱਖਾਂ ਨੂੰ ਗੁਰਬਾਣੀ ਦੇ ਅਰਥ ਸਮਝਾਏ । ਬਿਲਕੁਲ ਅਜਿਹਾ ਹੀ ਅੱਗੋਂ ਹੋਏ ਗੁਰੂ 
ਸਾਹਿਬਾਨ ਨੇ ਕੀਤਾ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਨੇ ਖ਼ੁਦ “ਸਾਥੋ ਕੀ ਤਲਵੰਡੀ” ਦਮਦਮਾ 
ਸਾਹਿਬ ਵਿਖੇ ਗੁਰਸਿੱਖਾਂ ਨੂੰ ਗੁਰੂ ਗ੍ਰੰਥ ਸਾਹਿਬ ਦੇ ਅਰਥਾਂ ਦਾ ਬੋਧ ਕਰਵਾਇਆ। 

ਇਸ ਸਬੰਧ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਨੇ ਹਜ਼ੂਰ ਸਾਹਿਬ, ਨਾਂਦੇੜ, ਦੱਖਣ ਵਿਖੇ 
ਬਚਨਾਂ ਵਿਚ ਗੁਰਸਿੱਖਾਂ ਨੂੰ ਆਦੇਸ਼ ਕੀਤਾ ਕਿ ਗੁਰਬਾਣੀ ਦੇ ਅਰਥ ਜੀਵਨ ਵਾਲੇ ਗੁਰਸਿੱਖਾਂ 
ਤੋਂ ਹੀ ਕਰਵਾਏ ਜਾਣ । ਗੁਰੂ ਆਸ਼ੇ ਅਨੁਸਾਰ ਗੁਰਸਿੱਖਾਂ ਦੁਆਰਾ ਜੀਵਿਆ ਜੀਵਨ ਇਕ 
ਤਰ੍ਹਾਂ ਨਾਲ ਗੁਰਬਾਣੀ ਦਾ ਅਨੁਵਾਦ ਹੀ ਹੈ। 

ਇਹ ਜਗਤ ਭਵਸਾਗ਼ਰ ਹੈ ਤਾਂ ਗੁਰੂ ਬੋਹਿਥ ਹੈ। ਗੁਰੂ ਗੌਹਰ ਦਰਿਆ ਹੈ ਜੋ ਪਲਕ 
ਦੇ ਡੁੱਬਣ ਭਰ ਦੇ ਸਮੇ' ਵਿਚ ਮਨੁੱਖ ਨੂੰ ਤਾਰ ਲੈਂਦਾ ਹੈ। ਜੇ ਇਹ ਸੰਸਾਰ ਉਸ ਦਾ ਗ੍ਰਹਿ 

ਹ 
ਹੈ ਤਾਂ ਉਸ ਵਿਚ ਗਿਆਨ ਦੀ ਦੌਲਤ ਗੁਰੂ ਆਪ ਹੈ। ਗੁਰੂ ਗ੍ਰੰਥ ਸਾਹਿਬ ਖ਼ਜ਼ਾਨਾ ਹੈ ਤਾਂ ਹ ੍ 
ਇਸ ਤਾਲੇ ਦੀ ਕੁੰਜੀ ਗੁਰੂ ਪਾਸ ਹੈ : ਹੀ 

ਜਿਸ ਕਾ ਗਿਹ ਤਿਨਿ ਦੀਆ ਤਾਲਾ ਕੁੰਜੀ ਗੁਰ ਸਉਪਾਈ ॥ 
ਅਨਿਕ ਉਪਾਵ ਕਰੇ ਨਹੀ ਪਾਵੈ ਬਿਨੁ ਸਤਿਗੁਰ ਸਰਣਾਈ ॥੩॥ 
(ਗਉੜੀ %: ੫, ਪੰਨਾਂ ੨੦੫) 
ਸਾਡਾ ਕੰਮ ਹੈ ਕਿ ਅਸੀਂ ਉਸਦੇ ਦੁਆਰ 'ਤੇ ਮੱਥਾ ਟੇਕ ਬਿਨੈ ਕਰੀਏ ਕਿ ਪਾਤਸ਼ਾਹ 
ਤੁਸੀਂ ਦੁਆਰ ਖੌਲ੍ਹੋ , ਕਪਾਟ ਖੋਲ੍ਹ, ਦੀਦਾਰ ਦਿਓ। ਉਹ ਜੀਅ ਦਾ ਪਿਆਰ ਨਦਰ ਕਰਮ ਕਰ 
ਆਪੇ ਹੀ ਭਿੱਤ ਖੋਲ੍ਹੋਗਾ। ਇਹ ਭਿੱਤ ਖੋਲ੍ਹਣ ਲਈ ਕਿਸੇ ਵਿਉਂਤ, ਚਤੁਰਾਈ, ਸਿਆਣਪ, 
ਹਿਕਮਤ ਦੀ ਲੋੜ ਨਹੀਂ। ਕਿਸੇ ਗੁਰ ਦੀ ਤਾਂ ਬਿਲਕੁਲ ਨਹੀਂ, ਲੋੜ ਹੈ ਗੁਰ ਪ੍ਰਸਾਦਿ ਦੀ। 
ਸਾਨੂੰ ਅਵੇਸਲੋਪਨ ਤੋਂ ਉਠ ਕੇ ਸਾਖਿਆਤ ਗੁਰਾਂ ਦੀ ਬਾਣੀ ਜੋ ਗੁਰਾਂ ਦੀ ਸਾਖੀ ਹੈ, 
ਗੁਰਾਂ ਨੇ ਆਪ ਅਕਾਲ ਪੁਰਖ ਦੇ ਹਜ਼ੂਰ ਆਖੀ ਹੈ, ਅਤੀ ਉਤਮ ਸਿੱਖ ਵਿਚਾਰਧਾਰਾ ਦੀ 
ਰਾਖੀ ਹੈ, ਉਸਨੂੰ ਬਿਨਾਂ ਰਲੇ ਦੇ ਸਮਝਣਾ ਤੇ ਅਰਥਾਉਣਾ ਹੈ । ਗੁਰਬਾਣੀ ਵਿਚ ਅਨੇਕ ਸੈਦਰਭ 
ਤੇ ਹਵਾਲੇ ਥਾਂ ਥਾਂ ਆਏ ਹਨ। ਅਸੀਂ ਇਹਨਾਂ ਵਿਚ ਨਹੀਂ ਉਲਝਣਾ । ਗੁਰੂ ਪਾਤਸ਼ਾਹ ਉਲਝਣ 
ਦਾ ਜ਼ਿਕਰ ਕਰ ਕੇ ਉਸਦਾ ਹੱਲ ਦੱਸਦੇ ਹਨ ਅਤੇ ਸਾਨੂੰ ਮੂਲ ਨਾਲ ਜੋੜਦੇ ਹਨ । 
ਗੁਰਮਤਿ ਖਸਮ ਕੀ ਬਾਤ ਹੈ। ਗੁਰਮਤਿ ਏਕ ਟੇਕ ਹੈ। ਗੁਰਮਤਿ ਮੜ੍ਹੀਆਂ ਮਸਾਣਾਂ 
ਵੱਲ ਨਹੀਂ ਲਿਜਾਂਦੀ। ਗੁਰਮਤਿ ਜੀਵਨ-ਦਾਤੀ ਹੈ। ਇਕ ਸੰਪੂਰਨ ਉਜਲ ਤੇ ਉਤਮ ਜੀਵਨ 
ਵਿਧੀ ਹੈ। ਗੁਰਮਤਿ ਸਦਾ ਸਦ ਜਾਗਤ ਬ੍ਰਹਮ ਗਿਆਨ ਦੇ ਮੁਤਲਾਸ਼ੀ ਗੁਰਸਿੱਖਾਂ ਨੂੰ ਜਾਗਦੇ ਇੰ 
ਗੁਰੂ ਦੇ ਲੜ ਲਾ ਕੇ ਜਾਗਤ-ਜੋਤਿ ਨਾਲ ਮਿਲਾਉਂਦੀ ਹੈ। ਗੁਰਮਤਿ ਦੁਬਿਧਾ ਦੂਰ ਕਰ ਕੇ ਨ 
ਇਕ ਨਾਲ ਲਿਵ ਲਾਉਂਦੀ ਹੈ। ਗੁਰਮਤਿ ਜਗਤ ਦੀ ਪਸ਼ੂ ਬਿਰਤੀ ਮਿਟਾ, ਹੈਕਾਰ ਕਸਾਈ 
ਤੋਂ ਬਚਾਉਂਦੀ ਹੈ। ਹੁਕਮ ਹੈ : 
ਜਗਤੁ ਪਸੂ ਅਹੈ ਕਾਲੁ ਕਸਾਈ ॥ 
ਕਰਿ ਕਰਤੈ ਕਰਣੀ ਕਰਿ ਪਾਈ ॥ 
/ਰਾਮਕਨ ਮਹਲਾ $, ਦਖਣੀ ਓਅੰਕਾਰ, ਪੰਨਾ ੬੩੨) 
ਗੁਰਮਤਿ ਦਾ ਜੌਰ ਕਰਨੀ ਕੀਰਤ 'ਤੇ ਹੈ, ਕਿਰਤ ਕਰਨ 'ਤੇ ਨਹੀਂ। ਇਹ ਪਸ਼ੂਆਂ 
ਨੂੰ ਮਨੁੱਖ ਅਤੇ ਮਨੁੱਖਾਂ ਨੂੰ ਦੇਵਤੇ ਕਰਨ ਵਿਚ ਰਤਾ ਦੇਰ ਨਹੀਂ ਲਾਉਂਦੀ । ਗੁਰਮਤਿ ਗੁਰਮੁਖ 
ਸਿਰਜਦੀ ਹੈ, ਜਿਸ ਦੀ.ਸਾਰ ਕਰਨੀ ਕੀਰਤ ਹੈ। 

ਤੇਰੇ ਨਾਮ ਅਨੇਕਾ ਰੂਪ ਅਨੰਤਾ 


ਜਿਉਂ ਜਿਉਂ ਕਰਤੇ ਦੇ ਕਾਰਜ ਦੇਖਦੇ ਹਾਂ, ਉਸ ਅਨੁਸਾਰ ਉਸਦਾ ਨਾਮਕਰਣ ਕਰਦੇ 

ਜਾਂਦੇ ਹਾਂ। ਉਸਦੇ ਕਾਰਜ ਅਨੇਕ ਹਨ ਅਤੇ ਰੂਪ ਅਨੰਤ ਹਨ । ਸਾਰੀ ਸ੍ਰਿਸ਼ਟੀ ਤੇ ਬ੍ਰਹਿਮੰਡ 
ਨੂੰ ਉਸਨੇ ਸੰਭਾਲਿਆ ਹੋਇਆ ਹੈ। ਸਾਰਾ ਜਗਤ ਉਸਨੇ ਆਪਣੇ ਸੂਤ ਵਿਚ ਪਰੋਇਆ ਹੋਇਆ 
ਹੈ ਤੇ ਆਪ ਜੋਤਿ ਰੂਪ ਨਿਰੈਕਾਰ ਹੈ। ਹੁਕਮ ਹੈ : 

ਇਕਤੁ ਸੂਤਿ ਪਰੋਇ ਜੋਤਿ ਸੈਜਾਰੀਐ ॥ 

ਹੁਕਮੇ ਭਵਜਲ ਮੰਝਿ ਹੁਕਮੇ ਤਾਰੀਐ ॥ /'ਗੂਜਗੀ ਵਾਰ % ੫, ਪੰਨਾ ੪੧੦) 

ਉਹ ਭਵਜਲ ਵਿਚ ਆਪੇ ਹੀ ਪਾਉਂਦਾ ਹੈ ਅਤੇ ਆਪ ਹੀ ਭਵਜਲ ਪਾਰ ਕਰਾਉਂਦਾ 

ਹੈ। ਉਹ ਦਾਤਾਂ ਦਿੰਦਾ ਹੈ, ਦਾਤਾਰ ਹੈ। ਜਨਮ ਦਿੰਦਾ ਹੈ, ਉਹ ਖ਼ਾਲਕ ਹੈ। ਪਾਲਦਾ ਹੈ, 
ਪ੍ਰਤਿਪਾਲਕ ਪਾਲਕ ਹੈ। ਮਾਰਦਾ ਹੈ, ਘਾਲਕ ਹੈ। ਸਭ ਰਚਨਾ ਉਸਦੀ ਹੈ। ਉਹ ਰਚਨਹਾਰ 
ਹੈ। “ਸਾਧੋ ਰਚਨਾ ਰਾਮ ਬਨਾਈ” ਅਤੇ ਇਸ ਰਚਨਾ ਦਾ ਉਹ ਮਾਲਕ ਹੈ। ਨਦੀਆਂ, ਨਾਲੋਂ 
ਸਮੁੰਦਰ, ਸਾਗਰ, ਪਰਬਤ ਸਭ ਉਸਨੇ ਆਪਣੇ ਇੱਕੋ ਕੁਆਓ ਨਾਲ ਬਣਾਏ ਹਨ। ਉਹ ਭਿੰਨ 
ਭਿੰਨ ਰੂਪਾਂ ਵਿਚ ਕੀ ਕੀ ਕਰ ਰਿਹਾ ਹੈ, ਸਾਨੂੰ ਉਸਦਾ ਰਤਾ ਜਿੰਨਾ ਵੀ ਗਿਆਨ ਨਹੀਂ। 
ਧਰਤੀ ਦੇ ਗਰਭ ਵਿਚ ਕੀ ਵਾਪਰਦਾ ਹੈ ਕਿ ਭੁਚਾਲ ਆ ਜਾਂਦਾ ਹੈ। ਉਹ ਸਾਗਰ ਦੇ ਅੰਦਰ 
ਟਿੱਬੇ ਤੇ ਥਲਾਂ ਸੈਭਾਲੀ ਬੈਠਾ ਹੈ। ਸਾਗਰ ਦੀ ਸੱਤਾ ਉੱਤੇ ਲਹਿਰਾਂ, ਲਹਿਰਾਂ ਉਤੇ ਭਿੰਨ ਭਿੰਨ 
ਪ੍ਰਕਾਰ ਦੇ ਦਬਾਅ ਤੇ ਫਿਰ ਜਵਾਰਭਾਟੇ, ਤੂਫ਼ਾਨ ਤੇ ਚੱਕਰਵਾਤ । ਉਹ ਸਿਰਜਣਹਾਰ ਕਿੰਨੀਆਂ 
ਧਰਤੀਆਂ ਰੋਜ਼ ਬਣਾ ਰਿਹਾ ਹੈ ਤੇ ਕਿਤਨੀਆਂ ਹੀ ਤਬਾਹ ਕਰ ਰਿਹਾ ਹੈ। ਉਹ ਆਪੇ ਵਿਚਾਰਦਾ 
ਹੈ ਤੇ ਆਪੇ ਹੀ ਬੁੱਝਦਾ ਹੈ। ਉਹ ਇਕ ਖਿਨ ਵਿਚ ਕੁਦਰਤ ਰੂਪ ਹੋ ਕੇ ਅਨੇਕਾਂ ਰੂਪ ਧਾਰਦਾ 
ਹੈ। ਹੁਕਮ ਹੈ : 

ਆਪਿ ਉਪਾਵਣਹਾਰ ਆਪੇ ਹੀ ਮਾਰਦਾ ॥ 

ਸਭੁ ਕਿਛੁ ਜਾਣੈ ਜਾਣੁ ਬੁਝਿ ਵੀਚਾਰਦਾ ॥ 

ਅਨਿਕ ਰੂਪ ਖਿਨ ਮਾਹਿ ਕੁਦਰਤਿ ਧਾਰਦਾ ॥ 

ਜਿਸ ਨੌ ਲਾਏ ਸਚਿ ਤਿਸਹਿ ਉਧਾਰਦਾ ॥ 











(ਗੂਜਗੀ ਵਾਰ % ੫, ਪੰਨਾ ੪੧) 

ਸੱਚ ਸਰੂਪ, ਸ੍ਰੈ ਸੱਚ ਸਤਿਨਾਮ ਵਾਹਿਗੁਰੂ ਜਿਸ `ਤੇ ਕਿਰਪਾ ਕਰੇ, ਉਸਨੂੰ ਆਪਣਾ 

ਰੈਗ ਤੇ ਰੂਪ ਬਖ਼ਸ਼ਿਸ਼ ਕਰ ਕੇ ਉਸਦਾ ਉੱਧਾਰ ਕਰ ਦਿੰਦਾ ਹੈ। ਜੋ ਜੋ ਕੁਝ ਉਹ ਕੁਦਰਤ 

ਰੂਪ ਹੋ ਕੇ ਕਰ ਰਿਹਾ ਹੈ, ਉਸ ਮੁਤਾਬਕ ਉਸਦੇ ਨਾਂ ਬਣਦੇ ਜਾਂਦੇ ਹਨ। ਉਸਦਾ ਘੇਰਾ ਅਨੰਤ 

ਹੈ, ਉਹ ਆਪ ਬੇਅੰਤ ਹੈ। ਉਸਦੇ ਚੀਰੇ ਦਾ ਕੋਈ ਨਾਪ-ਮੇਚ ਨਹੀਂ। ਕੋਈ ਉਹਦੇ ਜਿੱਡਾ ਵੱਡਾ 
ਹੋਵੇ ਤਾਂ ਉਸਦੀ ਵਡਿਆਈ ਨੂੰ ਬਿਆਨ ਕਰੇ। 

ਉਸਦਾ ਆਦਿ ਕਿੱਥੇ ਹੈ ? ਕਿਸੇ ਨੂੰ ਨਹੀਂ ਪਤਾ। ਉਹ ਅਨਾਦ ਹੈ। ਉਸਦਾ ਅੰਤ ਵੀ 
ਕੋਈ ਨਹੀਂ ਜਾਣਦਾ। ਉਹ ਅਨੰਤ ਹੈ, ਬੇਅੰਤ ਹੈ। ਉਹ ਘੜਦਾ, ਭੈਨਦਾ, ਚੁਪਦਾ, ਲੁਕਦਾ, 
ਜ਼ਾਹਿਰ, ਵਾਤਨ ਅੰਦਰ, ਬਾਹਰ ਸਭਨੀ' ਥਾਈਂ ਵਿਚਰ ਰਿਹਾ ਹੈ। ਉਹ ਕੀ ਕਰਨਾ ਚਾਹੁੰਦਾ 
ਹੈ, ਇਸਦੀ ਸਲਾਹ ਉਹ ਕਿਸੇ ਨਾਲ ਨਹੀਂ ਕਰਦਾ । ਉਹ ਕੋਈ ਸਭਾ ਬਿਠਾ ਕੇ ਮਤਾ ਮਸੂਰਤ 
ਵੀ ਨਹੀਂ ਕਰਦਾ । ਕਦੋਂ ਉਸਨੇ ਕਿਹੜਾ ਕਾਰਜ ਨਵਾਂ ਛੋਹਣਾ ਹੈ, ਇਸਦੇ ਮਹੂਰਤ ਦੀ ਉਸਨੂੰ 
ਕੋਈ ਜ਼ਰੂਰਤ ਨਹੀਂ । ਕਿਸੇ ਸੂਰਤ ਦਾ ਖ਼ਾਕਾ ਬਣਾਉਣਾ ਤੇ ਫਿਰ ਉਸ ਬਣਤਰ ਨੂੰ ਖ਼ਾਕ ਵਿਚ 
ਰਲਾ ਦੇਣ ਸਬੈਧੀ ਉਹ ਆਪ ਹੀ ਜਾਣਦਾ ਹੈ। ਉਸਦਾ ਅੰਦਾਜ਼ਾ ਕੋਈ ਕਰ ਹੀ ਨਹੀਂ ਸਕਦਾ । 
ਉਹ ਜਿਸ 'ਤੇ ਮਿਹਰਬਾਨ ਹੋ ਜਾਏ, ਉਸਨੂੰ ਬੁਝਾਏ, ਇਹ ਉਸਦੀ ਰਜ਼ਾ ਹੈ। 
ਉਸਦੇ ਅਨੇਕਾਂ ਗੁਣ ਹਨ। ਉਸਦੇ ਕਾਰਜ-ਕਲਾਪਾਂ ਵਿਚ ਇਤਨੀ ਸਵੈ-ਵਿਰੋਧਤਾ 
ਹੈ ਕਿ ਬੈਦਾ ਭੰਬਲਭੂਸੇ ਖਾਣ ਲੱਗ ਪੈਂਦਾ ਹੈ। ਗੁਆਚ ਹੀ ਜਾਂਦਾ ਹੈ। ਬਹੁਤੇ ਸਿਆਣੇ ਤਾਂ 
ਉਸਦੀ ਹੋਂਦ ਤੋਂ ਹੀ ਮੁਨਕਰ ਹੋ ਜਾਂਦੇ ਹਨ। ਉਹ ਅਪਹੁੰਚ ਹੈ, ਉਸਦੀ ਸ਼ਕਤੀ ਅਮਿਤ ਹੈ, 
ਉਹ ਅਮਿੱਟ ਹੈ। ਉਸਦੀ ਵਿਧਵਤਾ ਜਦ ਸਵੈ-ਵਿਰੋਧਤਾ ਬਣ ਕੇ ਸਾਹਮਣੇ ਆਉਂਦੀ ਹੈ ਤਾਂ 
ਬੈਦਾ ਦੀਵਾਨਾ ਤੇ ਬਾਉਰਾ ਹੋ ਜਾਂਦਾ ਹੈ। ਹਤਾਸ਼ ਹੋ ਜਾਂਦਾ ਹੈ। ਗੋਰਖ-ਧੈਦੇ ਜਿਹੇ ਵਿਚ 
ਫਸ ਕੇ ਕਾਫ਼ਰ ਹੋ ਜਾਂਦਾ ਹੈ, ਤਦੋਂ ਇਕ ਦੀਵਾਨਗੀ ਜਿਹੀ ਪੈਦਾ ਹੋ ਜਾਂਦੀ ਹੈ। ਜੇ ਗੁਰੂ 
ਨਾਨਕ ਵਰਗਾ ਕਾਮਿਲ ਗੁਰੂ ਪੂਰਨ ਪੁਰਖ ਗੁਰੂਦੇਵ ਸਾਹਮਣੇ ਹੋਵੇ ਤਾਂ ਉਸ ਦੀਵਾਨਗੀ ਵਿਚੋਂ 
ਵੀ ਇਕ ਭੈਅ ਜਾਂ ਅਨੁਸ਼ਾਸਨ ਪੈਦਾ ਹੋ ਜਾਂਦਾ ਹੈ। ਤਦੋਂ ਆਨੰਦਿਤ ਹੋਇਆ ਮਨ ਗੁਰੂ ਨਾਨਕ 
ਦਾ ਅਨੁਸਰਣ ਕਰ ਕਹਿ ਉਠਦਾ ਹੈ : 
ਤਉ ਦੇਵਾਨਾ ਜਾਣੀਐ ਜਾ ਭੈ ਦੇਵਾਨਾ ਹੋਇ ॥ ਰ੍ 
ਏਕੀ ਸਾਹਿਬ ਬਾਹਰਾ ਦੂਜਾ ਅਵਰੁ ਨ ਜਾਣੈ ਕੋਇ ॥੨॥ [ 
(ਆਰ ਨ 5, ਪੰਨਾ ੬੧4 ਰਿ 
ਬੱਸ, ਜਦੋਂ ਉਹ ਇਕ ਸਭਨੀਂ ਪਾਸੀਂ ਵਿਸਤਰਿਤ ਦਿਸਣ ਲੱਗ ਜਾਂਦਾ ਹੈ ਤਾਂ ਇਕ 
ਦੇ ਇੱਕੋ ਇਕ ਕੇਂਦਰ ਉੱਤੇ ਰੁਕ ਕੇ ਪੁਕਾਰ ਪੁਕਾਰ ਕੇ ਕਹਿਣ ਲੱਗ ਜਾਂਦਾ ਹੈ : 
ਤੇਰੇ ਨਾਮ ਅਨੇਕਾ ਰੂਪ ਅਨੰਤਾ.....॥ 


ਵਿਚ ਭੁੱਲ ਆਪਣੇ ਹੀ ਦੁਆਲੇ ਗੇੜੀਆਂ ਦੀ ਲੌੜ ਨਹੀਂ ਰਹਿੰਦੀ । ਮਹਿਲ ਮਾੜੀਆਂ, ਹਾਥੀ, 
ਘੋੜੇ, ਨਿੱਕੇ ਨਿੱਕੇ ਤੇ ਹੇਚ ਜਾਪਣ ਲੱਗ ਪੈਂਦੇ ਹਨ। ਪੀਰ ਪੈਜ਼ੀਬਰ ਤੇ ਸਾਲਿਕ ਸਾਧਿਕ 
ਉਸ ਤੋਂ ਪ੍ਰਾਪਤ ਕੀੜੇ ਚਾਨਣ ਨਾਲ ਪ੍ਰਕਾਸ਼ਮਾਨ ਹੋ ਜਾਂਦੇ ਹਨ। ਬਸਤਰ ਆਦਿ ਤਿਆਗ 
ਕੇ ਖੱਲ੍ਹਾਂ ਓੜਨ ਦੀ ਆਵੱਸ਼ਕਤਾ ਨਹੀਂ ਰਹਿੰਦੀ। ਖਲੜੀ ਖਪਰੀ, ਲਕੜੀ ਚਮੜੀ ਅਤੇ ਸ਼ਿਖਾ 
ਹਨ ਅਤੇ “ਉਜਲ ਕਰਤੇ”.ਦਾਤਾਰ ਦਾ ਉਜਲਾ ਰੈਗ ਮਨੁੱਖ ਨੂੰ ਉਜਲ ਦੀਦਾਰ ਬਣਾ ਦਿੰਦਾ 
ਹੈ। ਐਸੀ ਅਵਸਥਾ ਪ੍ਰਾਪਤ ਹੋ ਜਾਂਦੀ ਹੈ ਕਿ ਗੁਰਸਿੱਖ ਭੀਤਰੀ ਤੇ ਬਾਹਰੀ ਸੁਆਂਗਾਂ ਦਾ 
ਤਿਆਗ ਕਰ ਕੇ ਨਿਰੈਕਾਰ ਰੂਪ ਹੀ ਹੋ ਜਾਂਦਾ ਹੈ ਅਤੇ ਨਿਰੈਕਾਰੀ ਬਾਬਾ ਜੀ ਗੁਰੂ ਨਾਨਕ 
ਸਾਹਿਬ ਦਾ ਅਨੁਸਾਰੀ ਹੋ ਕੇ ਗਾਉਣ ਲੱਗ ਜਾਂਦਾ ਹੈ : 
ਤਉ ਕਾਰਣਿ ਸਾਹਿਬਾ ਰੰਗਿ ਰਤੇ ॥ 
ਤੇਰੇ ਨਾਮ ਅਨੇਕਾ ਰੂਪ ਅਨੰਤਾ ਕਹਣੁ ਨ ਜਾਹੀ ਤੇਰੇ ਗੁਣ ਕੇਤੇ ॥੧॥ਰਹਾਉ॥ 
(ਆਸ਼ਾ ਆ 5$, ਪੰਨਾ ੩੫) 

ਗੁਰੂ ਰ੍ਰੌਥ ਸਾਹਿਬ ਅੰਦਰ ਅਕਾਲ ਪੁਰਖ ਦੇ ਅਣਗਿਣਤ ਗੁਣਾਂ ਅਨੁਸਾਰ ਉਸਦੇ ਨਾਵਾਂ 
ਦਾ ਜ਼ਿਕਰ ਕੀਤਾ ਗਿਆ ਹੈ। ਸਾਰੇ ਤਾਂ ਨਹੀਂ, ਉਹਨਾਂ ਵਿਚੋਂ ਕੁਝ ਕੁ ਹੇਠਾਂ ਅੰਕਿਤ ਕਰਦਿਆਂ 
ਬਾਣੀ ਗੁਰੂ ਅੱਗੇ ਸਿਰ ਨਿਵਾਇਆ ਹੈ : 

ਉ-- ਉਜਲ, ਉਊਜਲਕਰਤਾ, ਉਜਿਆਰਾ, ਉਜਿਆਰੋ, ਨਿਰਮਰ, ਉਥਾਪਨਹਾਰਾ, ਉਦਮ ਮਤਿ, 
ਉਦਾਰ, ਉਦਾਰੋਚਿਤ, ਉਚਾ, ਓਮਾਹਾ, ਊਚ ਅਪਾਰ, ਊਚੋ ਉਚਾ, ਓਅੰਕਾਰ। 
ਅ--ਅਸਪਤਿ, ਅਹੰਮੇਵ ਨਿਵਾਰਣ, ਅਕਥ, ਅਤੁਟ, ਅਖਯ, ਅਗਮ, ਅਗਮ ਅਪਾਰਾ, 
ਅਗਾਧ, ਅਘਹੂਚਾ, ਅਸਚਰਜ, ਅਚਲੁ, ਅਚੁਤ, ਅਘਨਾਸਨ, ਅਛਲ, ਅਛੇਦ, ਅਜਰ, 
ਅਜੂਨੀ, ਆਜੋਨੀ, ਅਡੋਲ, ਅਤਿਸੋਹਣਾ, ਆਤਮਾ ਪ੍ਰਾਤਮਾ, ਆਤਮ ਰਾਮ, ਅਤਿ ਬਡ 
ਸੁਭਰੁ, ਅਤਿਵਡਾ, ਅਤੁਲ, ਅਤੁਲਕ, ਅਤੋਲ, ਅਤੋਲਕ, ਅਤੋਲੇ, ਆਤਮ ਪ੍ਰਬੋਧ, 
ਅੰਤਰਜਾਮੀ, ਅਥਾਹ, ਅਨਕ, ਅਨੇਕ, ਅਨੰਤਾ, ਅਨਾਥ ਕੇ ਨਾਥ, ਅਨਦ ਅਨਾਦਿ, 
ਅਨਾਹਦ ਅਨੰਦ, ਅਨੰਦ ਸਰੂਪ, ਅਨੰਦ ਦਾਤਾ, ਅਨੰਦ ਮੂਲ, ਅਨੰਦ ਰੂਪ, ਅਨਭੈ, 

ਅਨਭਵ, ਅਛਲ ਛਲਾ, ਅਕਲ, ਅਕੁਲ, ਅਲਿਖ ਕਲ, ਆਜੋਨੀ ਸੈਭਵਿਅਉ, ਵਿ 
ਅਜੋਨੀਉ, ਅਮਿਅਧਾਰਾ, ਅਨਿਲ, ਅਮਿਉ, ਅਨੰਭਉ, ਅਪਾਰ, ਅਪ੍ਰੰਪਾਰ, ਅਪ੍ਰਪਰ, [ਘਾ 
ਅਪਰੈਪਰ ਪੁਰਖ, ਅਪਰੰਪਰ, ਅਪਰਪਰਾ, ਅਪਰਅਪਾਰ, ਅਪਾਰਪਰ, ਅਬਿਚਲ, 
ਕਰਤਾਰ, ਅਭੇਵ, ਅਭੈ, ਅਭੈ ਨਿਰੰਜਨ, ਅਭਿਸਾਰ, ਅਭਿਗਤ, ਅਮਰ, ਅੰਮ੍ਰਿਤ, 
ਅਵਿਭਾਜਿਤ, ਅੰਮ੍ਰਿਤਸਰ, ਅਮੋਘ ਦਰਸ਼ਨ, ਅਮੁਲ, ਅਮੋਲ, ਅਮੌਲੋਂ, ਅਮੋਲਕ, 
ਅਵਿਨਾਸ਼, ਅਵਿਨਾਸੀ, ਅਲ੍ਹਾ, ਅਲਖ, ਅਲੇਖ, ਅਲੋਂਪ, ਅਲੋਕਾ, ਆਦਿ ਪੁਰਖ, ਆਦਿ [ 
ਪੁਰਖ ਪਰਤਖ, ਆਪੇ ਦਾਤਾ, ਆਪੇ ਭੁਗਤਾ, ਅੰਤ ਨਾ ਅੰਤਾ। 
ਏ-- ਇਸ਼ਟ, ਇਕਾ, ਇਕਤ, ਇਛਾ ਪੂਰਕ, ਈਸਰ, ਈਸਵਰ, ਈਠੜਾ, ਏਕ, ਏਕਸ, ਏਕ 
ਸੰਪੂਰਨ, ਏਕ ਸਮਾਨਾ, ਏਕਾ, ਏਕ ਬਿਸਥੀਰਨ, ਏਕੈ, ਏਕੈਕਾਰ, ਏਕੇ ਏਕੋਂ ਪੁਰਖ । 
ਸ-- ਸਹਸ ਮੁਖਫਨਿੰਦ, ਸਹਿਨਸਾਹ, ਸਹੁ, ਸਹੁਸਾਗਰ, ਸਖਾ, ਸਹਾਈ, ਸਹਿਜ ਸੁਭਾਏ, ਸਗਲੀ 
ਜੋਤ, ਸਚ, ਸਚਾ ਸਾਹਿਬ, ਸਚਾ ਤੀਰਥ, ਸਚਸਾਰ, ਸਦਣਹਾਰਾ, ਸਦਾ ਅਲੋਪਾ, ਸੱਜਣ, ੍ 
ਸਮੀਆ, ਸਦਾ ਸਚ, ਸਦਾ ਸਦਾ ਹਜੂਰੈ, ਸਦਾ ਸਲਾਮਤ, ਸਦੀਵੀ ਸਚ, ਸਚਿਆਰ, [ 
ਸਚਿਆਰਾ, ਸਚਾ ਸਿਰਜਣਹਾਰਾ, ਸਚਾ ਪਾਤਿਸਾਹ, ਸਚਾ ਅਲਖ ਅਪਾਰਾ, ਸਚਿਆਰਾ, ਦ੍ 
ਸਜਨ ਸੁਹੇਲਾ, ਸਤਿ, ਸਤਿਸਰ, ਸਤਿਸਾਤ, ਸਤਿ ਸਰੂਪ, ਸਤਿਗੁਰ, ਸਤਿਨਾਮ, 
ਸਤਿਪੁਰਖ, ਸਤਿਵਾਦੀ, ਸਫਲ ਦਰਸਨ, ਸਫਲ ਮੂਰਤ, ਸਬਦ, ਸਬਦ ਗੁਰੂ, ਸਮਦਰਸੀ, 
ਸਭ ਘਟ ਭੋਗੀ, ਸਭ ਬਿਧਿ ਰਤਨਾਗਰ, ਸਮਰਥ, ਸਮਰਾਥਾ, ਸਮਰਥ ਦਾਤਾ, ਸਮਰਥ 
ਪੁਰਖ, ਸਰਕਾਰ, ਸਰਨਾਜੋਗ, ਸਰਬਕਲਾ, ਸਰਬ ਸੁਖਦਾਤਾ, ਸਰਬ ਕਲਾ ਸਮਰਥ, ਸਰਬ 
ਕਲਾ ਪ੍ਰਵੀਨ, ਸਰਬ ਕਲਾ ਭਰਪੂਰ, ਸਰਬ ਜੀਆਂ ਕਾ ਦਾਤਾ, ਸਰਬ ਜੀਆਂ ਕਾ ਰਾਖਾ, 
ਸਰਬ ਤੂਤ ਪਾਰਬ੍ਰਹਮ, ਸਰਬ ਨਿਧਾਨ, ਸਰਬ ਨਿਰੰਤਰ, ਸਰਬ ਨਿਵਾਸੀ, ਸਰਬ 
ਵਿਆਪਕ, ਸਰਬ ਵਿਆਪੀ, ਸਰਬ ਵਿਧਾਤਾ, ਸਰਬਾਤਮ, ਸਰਬੋਤਮ, ਸਰਵਰ, ਸਾਹਾ 
ਸਿਰ ਸਾਹੁ, ਸਾਹਿਬ, ਸਾਹਿਬ ਸਾਚਾ, ਸਾਈਂ, ਸਾਈਆ, ਸਾਇਰ, ਸਾਇਰੋ, ਸੱਚਾ ਸੱਜਣ, 
ਸਾਚਾ ਸਾਹਿਬ, ਸਜਣ ਸੈਣੀ, ਸਾਚੀ ਨਾਈ, ਸਾਜਨੜਾ, ਸਾਜਨ ਸਾਰ ਭੂਤ, ਸੁਆਮੀ, 
ਸੁਆਮੀ ਸਿਰਜਣਹਾਰ, ਸੁਆਰਨਹਾਰਾ, ਸਾਂਝਾ ਸਾਹਿਬ, ਸਾਵਲੀਓ, ਸਿਫਤ ਸੁਆਲਿਓ, 
ਸਿਫਤੀ ਜੋਗ, ਸਰਾਹਨਹਾਰਾ, ਸਿਰਮੌਰਾ, ਸ੍ਰੀ ਸਤਿ, ਸ੍ਰੀ ਧਰ, ਸਰੀ ਹਰਿ, ਸੀ ਨਿਵਾਸ, 

ਸੁਲਤਾਨ, ਸੂਤਰਧਾਰ, ਸੂਖ ਸਹਜ ਅਨੰਦ ਕਾ ਪੋਤਾ, ਸੂਰਾ, ਸੂਰੋ, ਸੂਰਮਾ ਸੈਗੀ, ਸੰਗ 
ਸਹਾਈ, ਸੈਭੰ, ਸੈਤੋਖਸਰ, ਸੰਪੂਰਨ, ਸੈਭਉ, ਸੈਤ ਸਰਾਈ, ਸੈਤ ਸਹਾਰੁ, ਸੈਤਾ ਕੀ ਓਟ, 
ਸਬਦ ਸਰੇ, ਸਭ ਸੁਖਦਾਤਾ, ਸੁਭਰਭਰੇ, ਸਰਬਾਤਮੁ, ਸਹੁ ਸਾਗਰ, ਸਿਵ । ਰੀ 

ਹ-- ਹਰਿ, ਹਰਿ ਸੁਆਮੀ, ਹਰਿ ਸਜਨ, ਹਰਿ ਨਿਹਚਲ, ਹਰਿ ਸੁਖਦਾਤਾ, ਹਰਿ ਬਖਸਿੰਦ, 1 
ਹਰਿਧਨ, ਹਰਿਰਾਇ, ਹਰਿ ਰਾਇਆ, ਹਰੀ, ਹਰੇ, ਹਰਤਾ, ਹਾਜਰਾ ਹਜੂਰ, ਹਿਕ, ਤਰ 
ਹਿਤਕਾਰੀ, ਹੁਕਮ, ਹੈਸ, ਹੀਆ, ਹਰਿਮੰਦਰ । 

ਕ-- ਕਰਤਾ ਪੁਰਖ, ਕਰਤਾਰ, ਕਰਨ ਕਾਰਨ, ਕਰਣ ਕਰਤਾਰ ਕਾਰਨ, ਕਰਣਾਨਿਧੀ, 
ਕਰਣਾਮੇ, ਕਰਨ ਜੋਗ, ਕਰਨੇਹਾਰ, ਕਰਮ ਵਿਧਾਤਾ, ਕਾਦਰ ਕਰਤਾ, ਕਲਾਧਾਰੀ, 
ਕਾਨਿ, ਕਾਨ੍ਹ ਕੁਆਰ, ਕਰੀਮ, ਕਾਲ ਕਾ ਕਾਲ, ਕਾਲ ਕਾਲੇ, ਕਵੀਆ, ਕ੍ਰਿਪਾ, ਕ੍ਰਿਪਾ 
ਧਾਰਿ, ਕ੍ਰਿਪਾ ਨਿਧਿ, ਕ੍ਰਿਪਾ ਨਿਧਾਨ, ਕੁਸਲ ਕਰਣ, ਕੁਲਹ ਸਮੂਹ ਉਧਾਰਨ, ਕੰਚਨ, 
ਕੰਵਲ, ਕਮਲਾਪਤਿ, ਕੇਸੋਂ, ਕੇਸਵ, ਕੇਸ਼ਵ, ਕੇਸਵਾ । 

ਖ-- ਖਸਮ, ਖਗ, ਖਾਲਕ, ਖਰਾ ਪਿਆਰਾ, ਖੂਬ। 

ਗ--ਗਹਿਰ ਰੈਭੀਰ, ਗਹਿਰ ਰੀਭੀਰੋ, ਗਹਿਰ ਗਹੀਰੋ, ਗਨੀ, ਗਰੀਬ ਨਿਵਾਜ, ਗਿਰਧਰ, 
ਗਿਰਧਾਰੀ, ਗਿਰਵਰ, ਗੁਆਰ (ਗੁਆਲ), ਗੁਣਸਾਖੀ, ਗਸਈਆ, ਗੁਣਕਾਰੀ, ਗੁਣੀ 
ਗਹੀਰ, ਗੁਰ ਗੋਰਖਨੰਦਾ, ਗੁਰੂ ਦੇਵ, ਗੁਰ ਦੇਵ ਸੁਆਮੀ, ਗੁਣਤਾਸ, ਗੁਣ ਨਿਧ, ਗੁਣੀ 
ਨਿਧਾਨਾ, ਗੁਣ ਨਿਧਾਨ, ਗੁਰ ਕਰਤਾ, ਗੁਰ ਕਰਨ ਜੋਗ, ਗੁਰ ਪੂਰਾ, ਗੁਰੂ ਪਾਰਬ੍ਰਹਮ, 
ਗੂੜਾ, ਗੋਇੰਦ, ਗੂੜੋ, ਗੌਸਾਈਂ, ਗੋਪਾਲ, ਗੋਪੀ ਖੋਜੀ, ਗੋਬਿੰਦ, ਗੌਰਖ, ਰੀਗ 
ਗੁਸਾਇਨਿ, ਰੀਭੀਰ ਗਰੂ, ਗਉਹਰੁ ਦਰੀਆਉ । 

ਘ--ਘਾਲ, ਘਾਲਕ, ਅਘਸਾਮ, ਘਟ ਘਟ ਵਾਸੀ, ਘਨਹਰ, ਘਾਲ, ਘਨਾਘੋਰ, ਘਰ ਦੀਬਾਣੁ । 

ਚ-- ਚਿੰਤਾਮਣੀ, ਚਤੁਰਭੁਜ, ਚੋਜੀ, ਚੋਦ, ਚਾਨਣ, ਚੰਨ ਚਨਾਨ । 

ਜ-- ਜਗਜੀਵਨ ਨਾਮ ਤੁਮਾਰਾ, ਜਗਤ ਉਧਾਰਨ, ਜਗਤ ਅਧਾਰ, ਜਗਤਗੁਰ, ਜਗਤੇਸਵਰ, 
ਜਗਤਪਿਤ, ਜਗਜੀਵਨ, ਜਗਦੀਸ, ਜਗਦੀਸਰ, ਜਗਨਨਾਥ, ਜਜਮਾਨ, ਜਲਹਰਿ, 
ਜਲ ਥਲ ਰਾਖਨਹਾਰ, ਜਲਹਰਿ ਗੁਣੀ ਗਹੀਰ, ਜਾਹਿਰਾ, ਜਲਨਿਧ, ਜਾਨੋਈ, ਜੀਅ 
ਪ੍ਰਾਨ ਕਾ ਦਾਤਾ, ਜਤ ਸਰੂਪੀ, ਜੋਤ ਰੂਪ, ਜੋਗੇਸਰ। 

ਟ-- ਟੂਟੀ ਗਾਢਣਹਾਰ। 

ਠ-- ਠਾਕੁਰ, ਠਾਕੁਰਭਾਰਾ, ਠਾਕਰੋ, ਠਰੂਰ । 

ਤ-- ਤਮਹਰਨ, ਤਾਰਨਹਾਰ, ਤਰਵਰ, ਤਰਵਰ ਰੂਪੀ ਰਾਮ, ਤਿਆਗੀ, ਤੀਰਥ । 

ਥ-- ਥਾਪ, ਥਿਰ । 

ਦ-- ਦਯ, ਦਇਆਲ, ਤੇ ਹੀ ਦਇਆਲੋ, ਦਇਆਨਿਧ, ਦਇਆਰਾ, ਦਾਮੋਦਰ, 
ਦਾਤਾ, ਦਾਤਾਰ, ਦਾਤਾਰੋ, ਦਾਤੋ ਦਾਤਾਰ, ਦਾਨਾ, ਦਾਨੀਆ, ਦਾਨਾਬੀਨਾ, ਦਾਰਿਦ 
ਹਰਨ, ਦਿਆਲਾ, ਦਿਆਲੋ, ਦਿਆਲੂ, ਦਿਲਾਵਰ, ਦੀਨ ਦਿਆਲ, ਦੀਨਾ ਨਾਥ, 
ਦੀਪਕ, ਦੀਵਰਾ, ਦੁਖ ਹੈਤਾ, ਦੁਖ ਹਰਤਾ, ਦੁਖ ਪਰਹਰਿ, ਦੁਖ ਦਲਨ, ਦੁਖ ਨਿਵਾਰਨ, 
ਦੁਖ ਭੋਜਨ, ਦੁਖ ਵਿਡਾਰਣ, ਦੁਖ ਵਿਸਾਰਣ, ਦੁਸਟ ਦਮਨ, ਦੁਰਮਤ ਹਰਨ, ਦੇਵ, 
ਦੇਣਹਾਰ, ਦੇਵਨਹਾਰ, ਦਰੀਆਉ । 

ਧ-- ਧਨੀ, ਧਿਆਵਣਯੋਗ, ਧਿਆਨਜੋਗ, ਧੁਰ, ਧੁਰ ਪੁਰਖ, ਧੁਰ ਪੂਰਵ ਕਰਤਾ, ਧਰਨੀਧਰ, 
ਧਰੈਮਧੁਜਾ, ਧੈਨ ਕਰਤਾ, ਧਨਵੈਤ । 

ਨ-- ਨਮੋਕਾਲ ਕਾਲੇ, ਨਿਰਵੈਰ, ਨਰਹਰਿ, ਨਰਹਰੀਆ, ਨਰਪਤਿ, ਨਰਿੰਦ, ਨਰਿੰਦਰ, ਨਰੇ 
ਨਰਿੰਦ, ਨਾਇਕ, ਨਾਥ- ਅਨਾਥ, ਨਾਮ, ਨਾਮਾ, ਨਾਮੋ, ਨਾਰਦੀ, ਨਰਹਰਿ, ਨਾਵੇ, 
ਨਿਹਕਲੰਕ, ਨਿਜਪਤਿ, ਨਿਡਰ, ਨਿਤਾਣਿਆ ਤਾਣ, ਨਰਪਤਿ ਨਾਥ, ਨਿੰਧਾਨ, 
ਨਿਰਾਹਾਰ, ਨਿਰਾਕਾਰ, ਨਿਰੈਕਾਰ, ਨਿਰੈਕਾਰ ਦੁਖਦਾਰੀ, ਨਿਰਗੁਣ, ਨਿਰਗੁਣ ਕੇ 
ਦਾਤਾਰੇ, ਨਿਰੈਜਨ, ਨਿਰਬਾਨ, ਨਿਰਭੈਅ, ਨਿਰਮਲ, ਨਿਰਾਲਮ, ਨਿਰਲੇਪ, ਨੀਧਰਿਆ 
ਧਰ, ਨੂਰ, ਨੈਣ ਪਸੰਦੋਂ, ਨੌ ਨਿਧ ਅੰਮ੍ਰਿਤ, ਨਵ ਨਿਧਿ ਨਾਮੁ ਨਿਧਾਨੁ, ਨਵ ਨਿਧਾਨੁ, 
ਨਵਨਿਧਿ ਦਰੀਆਉ, ਨਵਨਾਥ ਨਿਰੌਜਨ, ਨਾਮ ਅਪਾਰ, ਨਾਰਾਇਣ । 

ਪ-- ਪੁਰਖ ਪਉਰਾਤਨ, ਪ੍ਰਗਟ, ਪ੍ਰਗਟ ਸੁਬਾਸ, ਪ੍ਰਗਟ ਪਹਾਰਾ, ਪਰਬਤ ਓਹਲਾ,' ਪ੍ਰਾਣ 
ਸੁਖਾਈ, ਪ੍ਰਾਣ ਪਤਿ, ਪ੍ਰਾਣ ਜੀਵਾਇਆ, ਪਾਣ ਮਾਨ, ਪ੍ਰਾਣ ਰਖਿਅਕ, ਪਤਿਤ ਪਾਵਨ, 
ਪਰੇ ਹੀ ਤੋਂ ਪਰੇ, ਪ੍ਰਾਣਾਧਾਰ, ਪ੍ਰਤਾਪ ਪੁਰਖ, ਪ੍ਰੀਤਮ ਰਾਇਆ, ਪ੍ਰ ਦੂਖ ਨਿਵਾਰਣ, ਪ੍ਭ, 
ਪ੍ਭਦਾਤਾ, ਪ੍ਰਭ ਪੁਰਖ ਦਇਅਲੀਆ, ਪ੍ਰਭੂ, ਪ੍ਰਭੂ ਪਰਵੀਨ, ਪ੍ਰਮੋਸਵਰ, ਪ੍ਰਭ ਰਸਾਲ, 
ਪਰਮ ਅਤੀਤ, ਪਰਮ ਪਰਮੇਸਰ, ਪਰਮਆਦ, ਪਰਮ ਚੂਤ ਪ੍ਰਮੇਸਰ, ਪਰਵਰਦਗਾਰ, 
ਪਰੀਪੂਰਨ , ਪਾਕ, ਪਾਕ ਪਰਵਰਦਗਾਰ, ਪਾਤਿਸਾਹ, ਪਾਪ ਖੰਡਨ, ਪਾਪ ਵਿਨਾਸੀ, ਪਾਰ ਤੱ 
ਅਪਾਰ, ਪਾਰਬ੍ਰਹਮ, ਪਾਰਿਜਾਤ, ਪਾਲਣਹਾਰਾ, ਪਿਆਰਾ, ਪਿਆਰਾ ਜੀਅ ਕਾ, ਪਿਆਰੇ, 
ਪਿਤਾ ਮਹਤਰੀਆ, ਪਿਰ, ਪੀਰ, ਪੀਰਾ, ਪਿਰ ਰਸਾਲੂ, ਪੀੜ ਨਿਵਾਰਨ, ਪ੍ਰਾਤਮਾ, 
ਪ੍ਰਮਾਤਮਾ, ਪੁਰਖ, ਪਾਰ ਗਰਾਮੀ, ਪੁਰਖ ਸਮਰਥ, ਪੁਰਖ ਨਿਰੈਜਨ, ਪੁਰਖ ਵਰਦਾਤਾ, 
ਪਿੰਜਰ, ਪੌਤ । 

ਫ-- ਫਨਿੰਦ। 

ਬ-- ਬਹੁ ਬੇਅੰਤ, ਬਹੁ ਮਣੀਆ, ਬਖਸਿੰਦ, ਬਡਰਾਜਾ, ਬਡੇ ਤੇ ਬਡਾਨੰਗ, ਬਲਹਿ ਛਲਨ, 
ਬਾਦਸਾਹ, ਬਨਵਾਰੀ, ਬਨ ਵਾਲੀ, ਬਲਿਰਾਮ, ਬਾਜੀਗਰ, ਬਾਪ ਬੀਠਲਾ, ਬਾਬਲ, ਬਾਲ 
ਸਖਾਈ, ਬਾਲ ਸਖਾਈ ਮਿੱਤਰ, ਬਿਸਨ, ਬਿਮਲ, ਬਿਰਥਾ ਜਾਨਣਹਾਰ, ਬੀਠਲ, 
ਬੇਪ੍ਰਵਾਹ, ਬੇਸੁਮਾਰ, ਬੇਮੁਹਤਾਜ, ਬੇਮੁਹਤਾਜ ਬਾਪਾ, ਬੈਰਾਗੀ, ਬੈਰਾਗਰੋ, ਬੈਦ ਖਲਾਸ, 
ਬੰਦੀ ਛੋੜ, ਬੰਦੀ ਮੋਚ, ਬਦਨ ਕਾਟਣਹਾਰ, ਬੈਧਨ ਤੋੜ, ਬੈਧਨ ਮੁਕਤਾ, ਬੈਧਪ, ਬਿਮਲ 
ਜਾਸ, ਬੇਅੰਤ । 

ਭ-- ਭਉ ਨਿਵਾਰ, ਭਉਜਲ ਪਾਰਾ, ਭਗਤ ਵਛਲ, ਭਗਤਾ ਕੀ ਟੇਕ, ਭਗਵਤ, ਭਗਤਹ 
ਭਵ ਤਾਰਨ, ਭਗਵਾਨ, ਭਗਵੰਤ, ਭਗਵੰਤ ਪੁਰਖ, ਭਰਤਾ, ਭਗਤਨ ਕਾ ਰਾਖਾ, 
ਭਰਪੂਰ, ਭਰਪੁਰ ਲੀਨਾ, ਭਤਾਰ, ਭਵਖੰਡਨ, ਭਵਤਾਰਨ, ਭਵ ਤਾਰਨਹਾਰ, ਭਾਨ, ਭਾਰੋਂ 
ਸੁਆਮੀ, ਭੁਗਤਾ, ਭੁਜ ਬਲ ਬੀਰ, ਭੈਨਾਸਨ, ਭੈਭੈਜਨ, ਭੋਗੀ, ਭੋਗੀਆ, ਭੋਜਨ ਗੜਨ 
ਸਮਰਥ, ਭਲਵ । 

ਮ-- ਮਹਾਰਸ ਮਹਾਰੁਤੀ, ਮਹਾ ਮੂਰਤ, ਮਹਾਮੰਤਰ ਮਹਾ ਰਸ ਮੀਠਾ, ਮਦਸੂਦਨ, ਮਨਸਾ ਕਾ 
ਦਾਤਾ, ਮਨਸਾ ਪੂਰਨ, ਮਨਹਰ, ਮਨਹਰੀਆ, ਮਨੋਹਰ, ਮਨਮੋਹਨ, ਮਨ ਮੋਹਿਨਾ, 
ਮਨਰੂਚਾ, ਮਲਿਆਗਰ, ਮਾਂ, ਮਾਈ, ਬਾਪ, ਮਾਧਉ, ਮਾਧਵ, ਮਾਧਵੈ, ਮਾਧੋ, ਮਾਲਿਕ, 




















੨੪ 


. 6153000130[ 5॥011।€000ਗ॥ ੧ਗ੧01।£॥0)6% 0੧810) ਰਾ 


ਮਿਹਰਬਾਨ, ਮਿਠਬੋਲਾ, ਮਿਠਬੋਲੜਾ, ਮਿੱਤਰ, ਮਿੱਤਰ ਗੁਸਈਆ, ਮੇਲਣਹਾਰ, ਮੀਆਂ, 
ਮੀਠਾ, ਮੀਤ, ਮੀਤ ਸਖਾ, ਮੀਤ ਸੱਜਣ, ਮੀਤ ਗੁਰਦੇਵ, ਮੁਕਤੀ ਦਾਤਾ, ਮੁਕੇਦ, ਮੀਰ 


ਮੁਕੰਦ, ਮੀਰ, ਮੂਲਸਤਿ, ਮੋਹਨ, ਮੋਹਨ ਲਾਲ ਪਿਆਰਾ, ਮੰਤਰੀ, ਮੀਠਾ, ਮੁਰਾਰੀ , ਮੁਰਾਰ । 


ਯ-- ਯੋਗੀ, ਯਾਰ, ਯਾਰੜਾ । 





ਰ-- ਰਸਿਕ, ਰਸਿਕ ਬੈਰਾਗੀ, ਰਸਖਾਨ, ਰਸਦਾਇਕ, ਰਸੀਆ, ਰਸੀਆ ਭੋਂਗੀ, ਰਹੀਮ, 
ਰਾਖਣਹਾਰ, ਰਖਵਾਰ, ਰਖਵਾਲਾ , ਰਘੂਨਾਥ , ਰਘੂਨੰਦਨ, ਰਤਨਾਗਰ, ਰਵਿ, ਰੱਬ, ਰਾਸਿ, 
ਰਾਮ, ਰਮਈਆ, ਰਾਵਨਯੋਗ, ਰਵਨਜੋਗ, ਰਵਿੰਦ, ਰਾਇ, ਰਾਇਆ, ਰਾਖਾ, ਰਖਣਹਾਰ, 
ਰਾਖਣਜੋਗ, ਰਾਜਨ, ਰਾਜਾ ਰਾਮ ਭਤਾਰ, ਰਾਜਾ ਰਾਮ, ਰਾਮ ਪ੍ਰਿਅ, ਰਾਮ ਸਨੇਹੀ, ਰਾਮ 


ਰਵਣ, ਰਾਮ ਰੈਗੀਲੇ, ਰਾਵਣਹਾਰ, ਰੂੜੋ, ਰੂੜਾ, ਰੈਗੀਓ, ਰੈਗਲਾ, ਰੈਗੀਲਾ, ਰਾਗੀਲਾ। 
ਲ--ਲਾਲ, ਲਾਲਨ, ਲਾਲ ਰਤਨ, ਲਕੂਟੀ ਟੋਹਣੀ । 

ਇੱਕ 

ਗੁਰੂ ਗ੍ਰੰਥ ਸਾਹਿਬ ਵਿਚ “ਇੱਕ” ਦਾ ਜ਼ਿਕਰ ਇੱਕ ਵਾਰ ਨਹੀਂ, ਅਨੇਕ ਵਾਰ ਹੈ । ਬੇਅੰਤ 
ਵਾਰ ਹੈ। ਜਦੋਂ ਗੁਰਬਾਣੀ ਦਾ ਆਰੈਭ ਗੁਰੂ ਨਾਨਕ ਦੇਵ ਜੀ ਨੇ ਕੀਤਾ ਤਾਂ ਉਹਨਾਂ ਦੇ ਸਾਹਮਣੇ 
ਕੇਵਲ ਇੱਕ ਸੀ, ਇੱਕ। ਇਹੀ ਜਪੁਜੀ ਸਾਹਿਬ ਦਾ ਆਰੈਭ ਹੈ। ਇਸ ਇੱਕ ਨੂੰ ਵੀ ਗੁਰੂ 
ਪਾਤਸ਼ਾਹ ਨੇ ਹਿੰਦਸੇ ਵਿਚ ਲਿਖਿਆ, ਭਾਵ ਕਿ ਇਹ ਇੱਕ, ਸੰਪੂਰਨ ਅਤੇ ਅਵਿਭਾਜਿਤ 
ਹੈ। ਇਸ ਇੱਕ ਤੋਂ ਇਲਾਵਾ ਹੋਰ ਕਿਸੇ ਦਾ ਜ਼ਿਕਰ ਹੀ ਨਹੀਂ ਹੈ। ਜਿਹੜੇ ਹੋਰ ਵਿਚਾਰ ਗੁਰਮਤਿ 
ਨੇ ਮਨ ਨੂੰ ਟਿਕਾਉਣ, ਮਨ ਸੁਧਾਰਨ ਜਾਂ ਆਪਾ ਸੈਵਾਰਨ ਵਾਸਤੇ ਦਿੱਤੇ ਹਨ, ਉਹ ਸਾਰੇ 
ਹੀ ਇੱਕ ਦੇ ਦੁਆਲੇ ਹਨ ਤੋਂ ਫਿਰ ਇੱਕ 'ਤੇ ਹੀ ਕੇਂਦਰਿਤ ਹਨ । 

ਉਹ ਇੱਕ ਨਿਰੈਕਾਰ ਹੈ। ਸਭ ਆਕਾਰ ਪਾਸਾਰ ਤੇ ਸਾਰੇ ਪ੍ਰਕਾਰ ਉਸ ਇੱਕ ਦੇ ਹੀ 
ਹਨ, ਪਰ ਕੋਈ ਵੀ ਉਸ ਇੱਕ ਹਾਰ ਨਹੀਂ। ਗੁਰਮਤਿ ਵਿਚ ਹਿਸਾਬ ਦੀ ਕੋਈ ਗੱਲ ਨਹੀਂ। 
ਅਰੀਮ, ਅਗਾਧਿ, ਅਥਾਹ, ਆਪਾਰ, ਬੇਅੰਤ, ਅਦ੍ਰਿਸ਼ਟ, ਅਗੋਚਰ, ਅਭੈ, ਅਮਰ, ਅਵਲ, 
ਆਦਿ, ਅੰਤ, ਅਜੂਨੀ ਤੇ ਅਪਰੇਪਾਰ ਹੈ ਉਹ ਦਾਤਾਰ। ਉਹ ਇੱਕ ਸਭ ਵਿਚ ਰਮਿਆ ਤੇ 
ਸਮਾਇਆ ਹੋਇਆ ਹੈ। ਉਸ ਇਕ ਦਾ ਹੀ ਸਭ ਕੁਝ ਬਣਾਇਆ ਹੋਇਆ ਹੈ। ਇਹ ਗੱਲ 
ਬਿਲਕੁਲ ਠੀਕ ਹੈ ਕਿ ਹਿਸਾਬ ਵੀ ਇੱਕ ਇਲਮ ਹੈ। ਜੇ ਅਸੀਂ ਇੱਕ ਨੂੰ ਇੱਕ ਨਾਲ ਗੁਣਾ 
ਕਰੀਏ ਤਾਂ ਉੱਤਰ ਇੱਕ ਹੀ ਆਵੇਗਾ । ਬਿਲਕੁਲ ਇਸੇ ਹੀ ਪ੍ਰਕਾਰ ਇੱਕ ਨਿਰੈਕਾਰ ਨੇ ਆਪਣੇ 
ਬਹੁ-ਬੇਅੰਤ ਬੇ-ਸ਼ੁਮਾਰ ਗੁਣਾਂ ਨਾਲ ਸ੍ਰਿਸ਼ਟੀ ਨੂੰ ਮਾਲਾਮਾਲ ਕੀਤਾ ਹੈ । ਉਹ ਸਾਰੀਆਂ ਹੀ ਵਸਤਾਂ 
ਉਸ ਇੱਕ ਦੇ ਗੁਣਾਂ ਦਾ ਇਸ ਤਰ੍ਹਾਂ ਅਨੁਵਾਦ ਕਰਦੀਆਂ ਹਨ, ਜਿਸ ਤਰ੍ਹਾਂ ਹਿਸਾਬ ਦਾ ਇਹ 
ਸਿਧਾਂਤ ਹੈ : ੧ % ੧ = ੧ ਹੈ। ਬੜੀ ਸੁਆਦਲੀ ਗੱਲ ਹੈ ਕਿ ਸਰਬ ਗੁਣਾਂ ਦਾ ਦਾਤਾ ਸੁਆਮੀ 
ਆਪ ਕਿਸੇ ਹਿਸਾਬ ਵਿਚ ਨਹੀਂ ਆਉਂਦਾ। ਉਹ ਇੱਕ ਸਭਨਾਂ ਦੇ ਵਿਚ ਹੋ ਕੇ ਵੀ ਵੱਖ ਹੈ 
ਤੇ ਇਕੱਲਾ ਹੈ। ਸਭਨਾਂ ਵਿਚ ਇੱਕ-ਮਿੱਕ ਹੈ, ਪਰ ਉਸ ਇੱਕ ਜਿਹਾ ਹੌਰ ਕੋਈ ਨਹੀਂ। 

ਉਸ ਇੱਕ ਦਾ ਕਿਤਨਾ ਪਾਸਾਰਾ ਹੈ, ਕਿਸੇ ਨੂੰ ਉਸ ਦਾ ਗਿਆਨ ਨਹੀਂ। ਜਿਸ ਵੇਲੇ 
ਉਹ ਇੱਕ ਸਾਰੇ ਖੇਡ ਤੇ ਖਿਲਾਰੇ ਨੂੰ ਸੈਕੋਚ ਲਏਗਾ ਉਦੋਂ ਸਿਰਫ਼ ਇੱਕ ਹੀ ਬਾਕੀ ਹੋਵੇਗਾ। 
ਤੇ ਜਦੋਂ ਉਸ ਨੇ ਇਹ ਰਚਨ ਰਚਾਇਆ ਸੀ ਉਦੋਂ ਵੀ ਉਹ ਇੱਕ ਇਕੱਲਾ ਸੀ। ਉਸ ਨੇ 
ਇਹ ਰਚਨਾ ਰਚਣ ਲਈ ਕਿਸੇ ਨਾਲ ਸਲਾਹ ਨਹੀਂ ਕੀਤੀ, ਕਿਸੇ ਦਾ ਮਸ਼ਵਰਾ ਨਹੀਂ ਲਿਆ, 
ਕਿਸੇ ਨਾਲ ਮਤਾ ਨਹੀਂ ਪਕਾਇਆ, ਕੋਈ ਮਹੂਰਤ ਨਹੀਂ ਕੱਢਿਆ। ਇਸੇ ਹੀ ਕਾਰਨ ਜਿਹੜੇ 
ਇੱਕ ਦੇ ਪੁਜਾਰੀ ਹਨ, ਉਹ ਇਹੀ ਵਿਸ਼ਵਾਸ ਰਖਦੇ ਹਨ : 

ਵਿਸੁਏ ਚਸਿਆ ਘੜੀਆਂ ਪਹਰਾ ਥਿਤੀ ਵਾਰੀ ਮਾਹੁ ਹੋਆ। 
ਸੁਰਜੁ ਏਕੋ ਰੁਤਿ ਅਨੇਕ ॥ 

ਨਾਨਕ ਕਰਤੇ ਕੇ ਕੇਤੇ ਵੇਸੁ ।੨॥ 'ਆਸ਼ਾ ਮ: 5, ਪੰਨਾਂ ੧੨7 

ਰਾਤਾਂ, ਰੁੱਤਾਂ , ਥਿੱਤਾਂ, ਵਾਰਾਂ, ਉਸ ਇੱਕ ਦੇ ਕਾਰਨ ਹੀ ਹਨ । ਪੌਣ, ਪਾਣੀ, ਅਗਨੀ, 
ਪਾਤਾਲ, ਆਕਾਸ਼ ਉਸ ਇੱਕ ਨੇ ਹੀ ਬਣਾਏ ਹਨ। ਇਸ ਪ੍ਰਕਾਰ ਇਹ ਗੱਲ ਸਪਸ਼ਟ ਤੇ ਸਿੱਧ 
ਹੋਈ ਕਿ ਉਹ ਨਿਰਗੁਣ ਵੀ ਹੈ ਤੇ ਸਰਗੁਣ ਵੀ । ਹੋਰ ਵਿਸਥਾਰ ਨਾਲ ਵੇਖੀਏ ਤਾਂ ਉਹ ਇੱਕ 
ਨਿਰੈਕਾਰ ਸੁੰਨ ਸਮਾਧਿ ਵੀ ਹੈ। ਭਾਵ ਕਿ ਉਹ ਇੱਕ ਹੀ ਸਰਬਤ੍ਰ ਹੈ। ਉਹ ਆਪਣੀ ਇੱਛਾ 
ਅਨੁਸਾਰ ਆਪਣਾ ਆਂਚਲ ਜਾਂ ਚੀਰਾ ਪਾਸਾਰੀ ਜਾ ਰਿਹਾ ਹੈ। ਉਸ ਨੂੰ ਉਹ ਇਤਨਾ ਪਾਸਾਰ 
ਦਿੰਦਾ ਹੈ ਕਿ ਸਾਡੀ ਨਜ਼ਰ ਜਾਂ ਕੋਈ ਜੈਤਰ ਵੀ ਉਥੋਂ ਤਕ ਪੁੱਜ ਨਹੀਂ ਸਕਦਾ । ਉਹ`ਇੱਕ 
ਚਾਹੇ ਤਾਂ ਆਪਣੇ ਆਪ ਇਤਨਾ ਸੈਕੌਚ ਸਕਦਾ ਹੈ ਕਿ ਨਜ਼ਰ ਹੁੰਦਿਆਂ ਵੀ ਅਸੀਂ ਉਸ ਨੂੰ 
ਵੇਖ ਨਹੀਂ ਸਕਦੇ। ਉਹ ਇੱਕ ਜੋਤਿ ਹੈ, ਚਾਨਣ ਹੈ, ਪ੍ਰਕਾਸ਼ ਹੈ ਅਤੇ ਉਸ ਦਾ ਅਨੁਭਵ ਹੀ 
ਕੀਤਾ ਜਾ ਸਕਦਾ ਹੈ। ਉਹ ਆਪੇ ਸੂਖਮ ਹੈ ਤੇ ਆਪੇ ਅਸਥੂਲ। ਪਰ ਅਜਿਹਾ ਨਹੀਂ, ਕਿ 
ਉਸ ਨੂੰ ਪਕੜਿਆ ਜਾ ਸਕੇ। ਇਕ ਬਿਨਾਂ ਹੋਰ ਦੂਜਾ ਹੈ ਹੀ ਨਹੀਂ। ਉਸ ਦੀਆਂ ਆਪਣੀਆਂ 
ਕੀਤੀਆਂ ਕਿਰਤਾਂ ਤੇ ਜੀਵ ਜੋਤ ਆਦਿ ਉਸ ਦੇ ਨੇੜੇ ਤਕ ਵੀ ਨਹੀਂ ਪੁੱਜ ਸਕਦੇ । ਇਸ ਵਰ 
ਤੋਂ ਇਲਾਵਾ ਜੋ ਹੋਰ ਦੂਸਰੇ ਜਾਂ ਦੂਸਰ ਹਨ ਉਹ ਉਸ ਦੇ ਲਵੈ ਨਹੀਂ ਪੁੱਜ ਸਕਦੇ । ਗੁਰਮਤਿ ਉਆ 
ਦਾ ਆਦੇਸ਼ ਹੈ ਕਿ ਇੱਕ ਨੂੰ ਧਿਆਉਣਾ ਹੈ। ਇੱਕ ਨੂੰ ਆਰਾਧਣਾ ਹੈ। ਇੱਕ ਦੀ ਸਾਧਨਾ 
ਕਰਨੀ ਹੈ। ਇੱਕੋ ਦੇ ਗੁਣ ਗਾਉਣੇ ਹਨ। ਠਾਕਰ ਇੱਕੋ ਹੈ, ਬਾਕੀ ਉਸ ਦੇ ਚਾਕਰ ਹਨ। 
ਉਹ ਸਭ ਅੰਦਰ ਹੈ। ਉਸ ਦੀ ਪਹਿਚਾਨ ਸਾਫ਼ ਸਾਫ਼ ਹੋ ਸਕਦੀ ਹੈ। ਪਰ ਇਸ ਦਾ ਇਹ ਮਤਲਬ 
ਨਹੀਂ ਕਿ ਅਸੀਂ ਉਸ ਦੀਆਂ ਕਿਰਤਾਂ ਵਿਚ ਗੁਆਚ ਕੇ ਉਸ ਇੱਕ ਨੂੰ ਭੁੱਲ ਜਾਈਏ । 
ਹਰਿ ਏਕੁ ਨਿਰੈਜਨੁ ਗਾਈਐ ਸਭ ਅੰਤਰਿ ਸੋਈ ।। 
ਕਰਣ ਕਾਰਣ ਸਮਰਥ ਪ੍ਰਭੁ ਜੋ ਕਰੇ ਸੁ ਹੋਈ ॥ 
/ਜੌਤਸ਼ਨੀ ਕੀ ਵਾਰ, % ੫, ਪੰਨਾ ੭੦੬੭ 
ਸਭ ਕੁਝ ਉਸ ਦਾ ਕੀਤਾ ਕਰਾਇਆ ਹੈ। ਜੋ ਉਹ ਚਾਹੁੰਦਾ ਹੈ ਉਹ ਕਰਦਾ ਹੈ। ਉਸ 
ਦਾ ਪਾਸਾਰਾ ਵੇਖ ਕੇ ਕੁਝ ਵਿਚਾਰਿਆਂ ਨੂੰ ਇਹ ਭੁਲੇਖਾ ਆਮ ਕਰਕੇ ਪੈ ਜਾਂਦਾ ਹੈ ਕਿ ਉਸ 
ਇੱਕ ਨੇ ਇਤਨਾ ਕੁਝ ਕਿਸ ਤਰ੍ਹਾਂ ਬਣਾ ਲਿਆ। ਸਾਨੂੰ ਉਹਦੀ ਸਮਰਥਤਾ ਦੇ ਉੱਤੇ ਜਿਵੇਂ 
ਸ਼ੱਕ ਜਿਹਾ ਹੋਣ ਲੱਗ ਪੈਂਦਾ ਹੈ। ਅਸੀਂ ਝੱਟ ਕਹਾਣੀ ਘੜ ਲੈਂਦੇ ਹਾਂ, ਮਸਲਨ, ਬ੍ਰਹਮਾ ਕੋਲੋਂ 
ਉਹਨੇ ਸਭ ਕੁਝ ਬਣਵਾਇਆ। ਅੱਗੋਂ ਉਹਦੇ ਕਾਰੀਗਰ ਵਿਸ਼ਵਕਰਮਾ ਤੇ ਉਸ ਦੇ ਹੋਰ 
ਕਾਰੀਗਰ ਲੱਗ ਪਏ । ਵਿਸ਼ਨੂੰ ਮਹਾਰਾਜ ਕੋਲੋਂ ਉਹ ਦੁਨੀਆ ਦਾ ਪਾਲਣ ਪੋਸ਼ਣ ਕਰਵਾਉਂਦਾ 
ਹੈ। ਸ਼ੈਕਰ ਮਹਾਰਾਜ ਜਾਂ ਮਹੇਸ਼ ਜੀ ਕੋਲੋਂ ਖ਼ਾਤਮਾ ਜਾਂ ਅੰਤ ਕਰਵਾ ਦਿੰਦਾ ਹੈ। ਇਸ ਦੇ 
ਨਾਲ ਨਾਲ ਹੋਰ ਕਿਤਨੇ ਹੀ ਦੇਵੀ ਦੇਵਤੇ ਜੋੜ ਕੇ ਵੇਦਾਂ, ਸਿੰਮ੍ਰਿਤੀਆਂ ਅਤੇ ਪੁਰਾਣ ਭਰ ਵਿ 
ਦਿੱਤੇ ਗਏ ਹਨ। ਕਿਤਨੇ ਭੁਲੇਖੇ ਪਾਉਣ ਵਾਲੇ ਲੇਖੇ ਕਰ ਕੇ ਮਨੁੱਖ ਵਿਚਾਰੇ ਨੂੰ ਉਲਝਾ ਕੇ ਆ 
ਰੱਖ ਦਿੱਤਾ। ਗੁਰੂ ਨਾਨਕ ਦੇਵ ਜੀ ਅਤੇ ਗੁਰਮਤਿ ਨੇ ਇੱਕੋ ਹੀ ਹੁਕਮ ਨਾਲ ਸਭ ਕੁਝ ਨੂੰ [2੨ 
ਸਪਸ਼ਟ ਕਰ ਦਿੱਤਾ। ਆਪ ਜੀ ਹੁਕਮ ਕਰਦੇ ਹਨ ਕਿ ਇਹ ਸੈਸਾਰ ਦਾ ਰਚਣਹਾਰ ਇੱਕੋਂ 
ਹੀ ਹੈ : 
ਏਕਾ ਮਾਈ ਜੁਗਤਿ ਵਿਆਈ ਤਿਨਿ ਚੇਲੇ ਪਰਵਾਣੁ ॥ 
ਇਕੁ ਸੈਸਾਰੀ ਇਕੁ ਭੰਡਾਰੀ ਇਕੁ ਲਾਏ ਦੀਬਾਣੁ ॥ 
ਜਿਵ ਤਿਸੁ ਭਾਵੈ ਤਿਵੈ ਚਲਾਵੈ ਜਿਵ ਹੋਵੈ ਫੁਰਮਾਣੁ ॥ 
ਓਹੁ ਵੇਖੈ ਓਨਾ ਨਦਰਿ ਨ ਆਵੈ ਬਹੁਤਾ ਏਹੁ ਵਿਡਾਣੁ । _ (ਜਪੁਜੀ, ਪੰਨਾ ੭7 

ਭਾਵ ਕਿ ਮੁੱਢ ਇੱਕ ਹੀ ਹੈ। ਉਸ ਇੱਕ ਦਾ ਹੀ ਹੁਕਮ ਚਲਦਾ ਹੈ। ਜੋ ਜ਼ਿਕਰ ਇਥੇ 
ਮਹਾਰਾਜ ਸੈਸਾਰੀ ਭੰਡਾਰੀ ਤੇ ਦੀਬਾਣ ਦਾ ਕਰ ਰਹੇ ਹਨ, ਇਹ ਗੁਰਮਤਿ ਦਾ ਵਿਸ਼ਵਾਸ ਨਹੀਂ। 
ਗੁਰਮਤਿ ਦਾ ਕਹਿਣਾ ਇਹ ਹੈ ਕਿ ਜਿਵੇਂ' ਉਹਨੂੰ ਭਾਉਂਦਾ ਹੈ ਤਿਵੇਂ ਉਹਨੂੰ ਚਲਾਉਂਦਾ ਹੈ। 
ਸਾਰਾ ਫ਼ੁਰਮਾਨ ਉਸ ਇੱਕ ਦਾ ਹੈ ਅਤੇ ਉਸ ਇੱਕ ਦਾ ਹੀ ਹੁਕਮ ਚਲਦਾ ਹੈ । ਇਸੇ ਹੀ ਪਉੜੀ 
ਵਿਚ ਗੁਰੂ ਨਾਨਕ ਦੇਵ ਜੀ ਉਸ ਦੇ ਸਰੂਪ ਦਾ ਸੁੰਦਰ ਜ਼ਿਕਰ ਕਰਦੇ ਹਨ : 
ਆਦੇਸੁ ਤਿਸੈ ਆਦੇਸੁ ॥ 
ਆਦਿ ਅਨੀਲੁ ਅਨਾਦਿ ਅਨਾਹਤਿ ਜੁਗੁ ਜੁਗੁ ਏਕੋ ਵੇਸੁ ॥ (ਜਪਲੰ, ਪੰਨਾਂ ੭/ 
ਉਸ ਨਿਰੈਕਾਰ ਨੂੰ ਮੇਰਾ ਆਦੇਸ਼ ਹੈ, ਸਲਾਮ ਹੈ, ਬੰਦਨਾ ਹੈ; ਉਹ ਆਦਿ, ਭਾਵ ਮੁੱਢ 
ਤੋਂ ਹੈ। ਅਨੀਲ, ਭਾਵ ਰੈਗ ਰੂਪ ਗਿਣਤੀ ਮਿਣਤੀ ਰਹਿਤ ਹੈ। ਅਨਾਦ, ਭਾਵ ਉਸ ਤੋਂ ਪਹਿਲਾਂ 
ਹੋਰ ਕੋਈ ਨਹੀਂ ਸੀ। ਇਥੇ ਇਹ ਪ੍ਰਸ਼ਨ ਉਠਦਾ ਹੈ, ਉਸ ਨੂੰ ਫਿਰ ਕਿਸ ਨੇ ਰਚਿਆ ? ਉੱਤਰ 
ਸਪਸ਼ਟ ਹੈ ਕਿ ਉਹ ਆਪਣੇ ਆਪ ਤੋਂ ਹੋਇਆ। ਉਹ ਸਵੈਮਭੂ ਹੈ। ਇਥੇ ਰਤਾ ਕੁ ਸੁਚੇਤ 
ਰਹਿਣ ਦੀ ਲੋੜ ਹੈ। ਇਸ ਸੁਚੇਤਤਾ ਦੀ ਵਿਧੀ ਤੇ ਜਾਚ ਗੁਰਮਤਿ ਦਿੰਦੀ ਹੈ। ਐਵੇਂ ਚਤੁਰਾਈ 
ਕਰਕੇ ਉਸ ਇੱਕ ਨੂੰ ਸੈਭੂ ਨਾ ਕਹਿਣਾ ਸ਼ੁਰੂ ਕਰ ਦਈਏ । ਦਰਅਸਲ ਉਹ ਸਹਭੰਗ ਹੈ, ਭਾਵ 
ਆਪਣੇ ਆਪ ਤੋਂ ਹੋਇਆ ਹੈ। ਉਹ ਸੁਯੋਭਵ ਹੈ ਤਾਂ ਹੀ ਤੇ ਉਹ ਅਨਾਦਿ ਹੈ। 
ਉਸ ਦੇ ਸਾਰੇ ਦੇ ਸਾਰੇ ਕਾਰਜ, ਥਾਪਣਾ, ਉਥਾਪਣਾ, ਰਚਨਾ, ਸਾਜਨਾ, ਸੁਆਰਨਾ, 
ਸ਼ਿੰਗਾਰਨਾ, ਸੈਘਾਰਨਾ, ਜੀਉਣਾ, ਮਾਰਨਾ, ਸਹਿਜ ਸੁਭਾਏ ਸੁੱਤੇ ਸਿਧ ਚੁੱਪ ਚਾਪ ਬਿਨਾਂ ਕਿਸੇ 
ਸ਼ੋਰ-ਸ਼ਰਾਬੇ ਦੇ ਆਪਣੇ ਆਪ ਹੋ ਰਹੇ ਹਨ। ਅਨਾਹਤ, ਭਾਵ ਉਸ ਦੀ ਕੋਈ ਆਵਾਜ਼ ਜਾਂ 
ਰੌਲਾ ਰੱਪਾ ਨਹੀਂ। ਪਰ ਉਹ ਇੱਕ ਸ਼ਬਦ ਰੂਪ ਹੈ ਤੇਂ ਉਸ ਇੱਕ ਸ਼ਬਦ ਦੇ ਉੱਤੋਂ ਸਭ ਕੁਝ 
ਹੋਇਆ ਹੈ। ਦੁਨੀਆ ਦੇ ਹੋਰ ਸ਼ਬਦ ਆਹਟ (ਫ਼੍ਰਿਕਸ਼ਨ) ਨਾਲ ਪੈਦਾ ਹੁੰਦੇ ਹਨ। ਪਰ ਇੱਕ 
ਮਹਾਨ ਸ਼ਬਦ ਅਨਾਹਤ, ਬਿਨਾਂ ਕਿਸੇ ਰਗੜ ਦੇ ਜਾਂ ਰਗੜੇ ਝਗੜੇ ਤੋਂ ਹੈ। ਜੇ ਕਿਧਰੇ ਕੋਈ 
ਝਗੜਾ ਪਾਉਂਦਾ ਵੀ ਹੈ ਤਾਂ ਉਹ ਸ਼ਕਤੀਸ਼ਾਲੀ ਇੱਕ ਝਬਦੇ ਹੀ ਝਟ ਪਟ ਝਗੜਾ ਮਿਟਾ ਦਿੰਦਾ 
ਹੈ। ਸ਼ਾਂਤ ਸਰੂਪ ਸੁਤੇ-ਸਿਧ ਅਨੰਦ ਹੈ। 
ਬਹੁਤਾ ਚਤੁਰ ਚਲਾਕ ਜੋ ਘੱਟ ਜਾਣਦਾ ਹੈ, ਉਹੀ ਵੱਧ ਬੋਲਦਾ ਹੈ । ਗੁਰਬਾਣੀ ਉਸਨੂੰ 
ਬਾਰ ਬਾਰ ਵੱਖ ਵੱਖ ਵਿਧੀਆਂ ਨਾਲ ਸਮਝਾਉਂਦੀ ਹੈ ਜਿਵੇਂ “ਪੁਛੋਂ ਬਿਬੇਕੀਆਂ ਜਾਇ”, “ਜਾਇ 
ਪੁਛਹੁ ਸੁਹਾਗਣੀ”, “ਪੁਛੋ ਜਾਇ ਗਿਆਨੀਆਂ”। ਮਹਾਰਾਜ ਕਹਿੰਦੇ ਹਨ ਕਿ ਮੈਂ ਆਪਣੇ 
ਗੁਰੂ ਕੋਲੋਂ ਪੁੱਛ ਚੁੱਕਾ ਹਾਂ। ਉਸ ਨੇ ਮੈਨੂੰ ਇਹੀ ਦੱਸਿਆ ਹੈ ਕਿ ਉਸ ਬਿਨਾਂ ਹੋਰ ਕੋਈ ਹੈ 
ਨਹੀਂ । ਹੋਰ ਕੋਈ ਦੂਜੀ ਥਾਂ ਨਹੀਂ, ਜਿਸ ਅੱਗੇ ਇਸ ਸੰਬਧੀ ਕੋਈ ਪੁੱਛ ਭਾਲ ਜਾਂ ਬੇਨਤੀ ਕਰੀਏ । 
ਮੈ ਆਪਣਾ ਗੁਰੁ ਪੂਛਿ ਦੇਖਿਆ ਅਵਰੁ ਨਾਹੀ ਥਾਉ ॥ 

/'ਲੈਗੀਰਾਗ % $, ਪੰਨਾ $8/ 
ਪੁੱਛਣ 'ਤੇ ਕੀ ਪਤਾ ਲੱਗਾ ਕਿ ਉਹ ਇੱਕ ਇਤਨਾ ਬਲਵਾਨ ਹੈ, ਤੇ ਇਤਨਾ ਮਹਾਨ ਹੈ 
ਕਿ ਉਸ ਨੂੰ ਕਿਸੇ ਕੌਲੋ' ਪੁੱਛਣ ਦੀ ਲੋੜ ਨਹੀਂ। “ਕਿਸੈ ਨ ਪੂਛੇਂ ਬਖਸੇ ਆਪਿ ॥” 

ਉਹ ਇੱਕ ਜੋਤਿ ਰੂਪ ਹੈ। ਉਹ ਇੱਕ ਸਤਿ ਰੂਪ ਹੈ। ਉਹ ਇੱਕ ਸਤਿ ਸਰੂਪ ਹੈ। ਉਹ 
ਇੱਕ ਅਨੂਪ ਹੈ। ਉਹ ਇੱਕ ਅਰੂਪ ਹੈ, ਤੇ ਸਾਰੇ ਹੀ ਰੂਪ ਉਸ ਦੇ ਹਨ। ਉਹ ਸਾਰਿਆਂ ਰੂਪਾਂ 
ਦੇ ਵਿਚ ਵਿਚਰਦਾ ਹੈ। ਜਿਤਨੇ ਗਹਿ, ਪਿੰਡ, ਆਕਾਸ਼, ਰੀਗਾਵਾਂ, ਕਹਿਕਸ਼ਾਂ, ਸੁਸਿ੍‌ਸ਼ਟੀਆਂ 


ਹੈ ੫" 


ਹਨ ਉਹ ਸਭ ਉਸ ਇੱਕ ਦੀਆਂ ਕੀਤੀਆਂ ਹੋਈਆਂ ਹਨ। ਆਪਣੀ ਕੀਤੀ ਜੜ੍ਹ ਤੇ ਚੇਤਨ 

ਕ੍ਰਿਤ ਵਿਚੋਂ ਉਹ ਇਸ ਤਰ੍ਹਾਂ ਹੋ ਕੇ ਲੰਘਦਾ ਹੈ ਜਿਵੇਂ ਮਾਲਾ ਦੇ ਮਣਕਿਆਂ ਵਿਚੋਂ ਸੂਤ । 
ਉਹ ਸੂਤ ਵੀ ਅਜਿਹਾ ਹੈ ਜੋ ਸਭ ਨੂੰ ਸੂਤ ਕਰੀ ਰਖਦਾ ਹੈ। ਸਾਰੇ ਕਾਰਜ ਆਪ ਸੂਤ ਕਰਦਾ 
ਹੈ। ਉਹ ਸੂਤ ਫਿਰ ਵੀ ਅਦ੍ਰਿਸ਼ਟ ਹੈ। 


ਆਪੇ ਸੂਤੁ ਆਪੇ ਬਹੁ ਮਣੀਆ ਕਰਿ ਸਕਤੀ ਜਗਤੁ ਪਰੋਇ ।। 
ਆਪੇ ਹੀ ਸੂਤਧਾਰੁ ਹੈ ਪਿਆਰਾ ਸੂਤੁ ਖਿੰਚੇ ਢਹਿ ਢੇਰੀ ਹੋਇ ॥੧॥ 
(ਸੌਗਠੇ ਸ: 5, ਪੰਨਾਂ ੬੦੫) 
ਗ੍ਰਹਿ ਰੂਪ ਸਾਰੇ ਮਣਕੇ ਉਸ ਇੱਕ ਦੇ ਹਨ। ਜਦੋ' ਉਹਦਾ ਮਨ ਕਰਦਾ ਹੈ ਉਦੋ' ਉਹ 
ਇਹਨਾਂ ਮਣਕਿਆਂ ਵਿਚੋਂ, ਮਣਕਿਆਂ ਨੂੰ ਪੰਰੋਣ ਵਾਲਾ ਸੂਤਰ ਖਿੱਚ ਲੈਂਦਾ ਹੈ, ਤਦੋਂ ਸਾਰੀ 
ਰਚਨਾ ਢਹਿ ਢੇਰੀ ਹੋ ਜਾਂਦੀ ਹੈ। ਅਸੀਂ ਉਸ ਦਾ ਹੁਕਮ ਮੰਨੀਏ, ਨਾ ਮੰਨੀਏ ਪਰ ਅਸੀਂ ਉਸ 
ਦੀ ਆਗਿਆ ਤੋਂ ਬਾਹਰ ਨਹੀਂ। ਕਿਉਂਕਿ ਉਹ ਇੱਕ ਹੀ ਸਭ ਦਾ ਸੂਤਰਧਾਰ ਹੈ । ਸਾਰੀ ਸਮੱਗਰੀ 
ਦਾ ਸੂਤਰਧਾਰ ਉਹ ਖ਼ੁਦ ਹੈ । ਪ੍ਰਸਿੱਧ ਵਿਦਵਾਨ ਪ੍ਰਿੰ. ਸਤਿਬੀਰ ਸਿੰਘ ਜੀ ਨੇ ਅਜੋਕੇ ਤਤਕਾਲੀ 
ਅਮਰੀਕਨ ਵਿਦਵਾਨਾਂ ਦੇ ਮੱਤ ਇੱਕ ਪੁਸਤਕ ਵਿਚ ਇਕੱਠੇ ਕੀਤੇ ਹਨ । ਉਹ ਸਾਰੇ ਵਿਦਵਾਨ 
ਇਸ ਤੱਤ ਉੱਤੇ ਇੱਕ ਮੱਤ ਹਨ ਕਿ ਇਸ ਬ੍ਰਹਿਮੰਡ ਨੂੰ ਚਲਾਉਣ ਵਾਲੀ ਇੱਕ ਅਦ੍ਰਿਸ਼ਟ 
ਤੇ ਅਗੋਚਰ ਸ਼ਕਤੀ ਹੈ। ਉਹ ਸ਼ਕਤੀ ਹੀ ਤਾਂ ਅਕਾਲ ਨਿਰੈਕਾਰ ਹੈ। ਉਹੀ ਸਭ ਵਿਚ ਪਸਰੀ 
ਹੋਈ ਹੈ। ਇਥੇ ਇਹੀ ਕਹਿਣਾ ਸ਼ੋਭਦਾ ਹੈ : 
ਜਲਿ ਥਲਿ ਮਹੀਅਲਿ ਪੂਰਿਆ ਸੁਆਮੀ ਸਿਰਜਨਹਾਰੁ ॥ 
ਅਨਿਕ ਭਾਂਤਿ ਹੋਇ ਪਸਰਿਆ ਨਾਨਕ ਏਕੰਕਾਰੁ ॥੧॥ 
(ਥਤਾੀ ਗਉੜੀ ਮ: %, ਪੰਨਾਂ ੨੯੬) 
ਉਹ ਕੀ ਇੱਕ ਘੁਮਿਆਰ ਹੈ, ਜਿਸ ਨੇ ਇਹ ਸਾਰੇ ਭਾਂਡੇ ਸਿਰਜੇ ਹਨ ? ਕੀ ਉਹ ਇਕ 
ਸਰਦਾਰ ਹੈ, ਜੋ ਸਾਰੇ ਕਾਰਵਾਂ ਨੂੰ ਲਈ ਜਾ ਰਿਹਾ ਹੈ ? ਕੀ ਉਹ ਇਕ ਬਾਜ਼ੀਗਰ ਹੈ, ਜਿਸ 
ਦਾ ਇਹ ਸਾਰਾ ਖੇਡ ਤਮਾਸ਼ਾ ਹੈ ? ਕੀ ਉਹ ਇਕ ਕਾਰੀਗਰ ਹੈ, ਜੌ ਸਭ ਕੁਝ ਘੜਦਾ ਬਣਾਉਂਦਾ 
ਹੈ ? ਉਹ ਇੱਕ ਹਵਾ ਹੈ, ਕਿ ਇੱਕ ਬਿਆਰ ਹੈ ? ਉਹ ਪਾਣੀ ਹੈ ਕਿ ਜਲ ਧਾਰ ਹੈ ? ਉਹ 
ਰਚਦਾ ਹੈ, ਰਚਾਇਤਾ ਹੈ, ਕਿ ਰਚਣਹਾਰ ਹੈ ? ਉਹ ਸੁੰਨਮੁੰਨ ਹੈ, ਸਭ ਦੇ ਵਿਚ ਹੈ ਕਿ ਸਭ ਉਆ 
ਤੋਂ ਅਲੱਗ ਹੈ ? ਉਹ ਸ਼ਕਤੀ ਹੈ ਕਿ ਅੱਗ ਹੈ ? ਉਹ ਭਰਿਆ ਪੂਰਾ ਕਿ ਖ਼ਲਾਅ ਹੈ ? ਮਿੱਟੀ 
ਹੈ, ਖੇਹ ਹੈ ਕਿ ਸੁਆਹ ਹੈ ? ਰਚਨਾ ਹੈ, ਹੁਸਨ ਹੈ, ਖ਼ੂਬਸੂਰਤੀ ਹੈ ? ਚੁੱਪ ਹੈ, ਅਟੁੱਟ ਹੈ, ਕਿ 
ਵਿ ਚ ਘ 
ਹੈ ਕਿ ਮੂਲ ਹੈ ? ਉਹ ਸਾਡੇ ਸਭਨਾਂ ਦੇ ਨਾਲ ਹੈ ਕਿ ਵੱਖ ਹੈ ? ਉਹ ਬਨ ਹੈ, ਤ੍ਰਣ ਹੈ ਕਿ 
ਕੱਖ ਹੈ ? ਉਹ ਦਰਿੰਦ ਹੈ, ਪਰਿੰਦ ਹੈ ਕਿ ਚਰਿੰਦ ਹੈ ? ਉਹ ਜਲਚਰ ਹੈ, ਥਲਚਰ ਹੈ ਕਿ ਨਭਚਰ 
ਹੈ। ਉਹ ਅੱਖ ਦੇ ਫੋਰ ਵਿਚ ਸਭ ਕੁਝ ਤੋੜਦਾ ਹੈ ਕਿ ਸਭ ਨੂੰ ਤੋਰਦਾ ਹੈ ? ਕਿਤਨਾ ਗਿਣੀਏ, 
ਕਿਵੇਂ ਗਿਣੀਏ ਉਸ ਦਾ ਕੋਈ ਅੰਤ ਨਹੀਂ। ਮਹਾਰਾਜ ਨੇ ਇਸ ਸਬੈਧ ਵਿਚ ਇਹੀ ਕਿਹਾ ਹੈ : 
ਬਹੁਤੁ ਓਪਮਾ ਥੋਰ ਕਹੀ । ਹਰਿ ਅਗਮ ਅਗਮ ਅਗਾਧਿ ਤੁਹੀ ॥ 
ਊਚ ਮੂਚੌ ਬਹੁ ਅਪਾਰ ॥ ਸਿਮਰਤ ਨਾਨਕ ਤਰੇ ਸਾਰ ॥੪॥ 
ਸਾਲਾੰ ਗਉਂੜਾ ਮ: ੪, ਪੰਨਾ ੯੭) 
`__ ਉਸ ਦੀ ਉਪਮਾ ਦਾ ਕੋਈ ਅੰਤ ਨਹੀਂ। ਜਿਤਨੀ ਵੀ ਕਰੀਏ ਉਤਨੀ ਥੋੜ੍ਹੀ ਹੈ। ਮੁੱਕਦੀ 
ਗੱਲ ਇਹੀ ਹੈ ਕਿ ਉਹ ਅਰੀਮ ਹੈ। ਅਤਿ ਉੱਚਾ ਹੈ, ਬਹੁਤ ਉੱਚਾ ਤੇ ਸੁੱਚਾ ਮੁੱਚਾ ਹੈ। ਜੇ 

ਹੋਰ ਧੈਦਿਆਂ ਵਿਚ ਪੈ ਗਏ ਤਾਂ ਉਸ ਦੀ ਵਡਿਆਈ ਦਾ ਆਨੰਦ ਨਹੀਂ ਮਾਣ ਸਕਾਂਗੇ ! ਤੱਤ 
ਦੀ ਗੱਲ ਇਹੀ ਹੈ ਕਿ ਉਸ ਇੱਕ ਨੂੰ ਖਿਨ ਪਲ ਲਈ ਵੀ ਨਾ ਭੁੱਲਿਆ ਜਾਏ। 
ਚਤੁਰਾਈ ਤੇ ਹੁਸ਼ਿਆਰੀ ਖ਼ੁਆਰੀ ਦਾ ਕਾਰਨ ਹੀ ਬਣੇਗੀ। ਚਾਲਾਕੀ ਨਾਲ ਕੰਮ ਨਹੀਂ 
ਚਲਣਾ। ਚਤੁਰਾਈ ਰਾਈ ਜਿੰਨੀ ਵੀ ਲੇਖੇ ਨਹੀਂ ਲੱਗਣੀ। ਬਹੁਤ ਸਿਆਣਪ ਜਮ ਦੇ ਭਉ 
ਵਰਗੀ ਹੋ ਕੇ ਟੱਕਰੇਗੀ। ਸੁਰਤ ਇੱਕ 'ਤੇ ਟਿਕ ਨਹੀਂ ਸਕੇਗੀ। ਐਵੇਂ ਦੀਵਾਨਾ ਜਿਹਾ ਹੋ 
ਕੇ, ਬਾਉਰਾ ਜਿਹਾ ਬਣ ਕੇ ਫਿਰਦਾ ਰਹੇਗਾ । ਗੁਰੂ ਨਾਨਕ ਪਾਤਸ਼ਾਹ ਦਾ ਹੁਕਮ ਹੈ ਕਿ ਉਸ 
ਇੱਕ ਦੀ ਖ਼ਾਤਰ ਵਿਕ ਜਾਹ, ਬੇਸ਼ਕ ਸੈਸਾਰ ਦਾ ਵਿਚਾਰ ਇਹ ਨਹੀਂ ਪਰ ਇੱਕ ਨੂੰ ਮੰਨਣ 
ਵਾਲਾ ਸੰਸਾਰ ਤੋ' ਅਲੱਗ ਹੈ। ਬਾਕੀ ਸੈਸਾਰੀ ਟਿਕੇ ਹੋਏ ਨੂੰ ਭੂਤਨਾ ਜਾਂ ਬੇਤਾਲਾ ਆਖਣਗੇ ! 
ਪੂਰਨ ਰੂਪ ਤੇ ਸਮਰਪਿਤ ਆਤਮਾ ਵਾਲੇ ਕਈ ਵਿਚਾਰੇ, ਵਿਚਾਰਾ ਆਖਣਗੇ। ਪਰ ਉਹ 
ਦੀਵਾਨੇ ਕੀ ਜਾਣਨ ਕਿ ਉਸ ਇੱਕ ਨੂੰ ਜਾਣਨ ਵਾਲੇ ਮਹਾਨ ਹਨ : 
ਕੋਈ ਆਖੈ ਭੂਤਨਾ ਕੋ ਕਹੈ ਬੇਤਾਲਾ ॥ 
ਕੋਈ ਆਖੈ ਆਦਮੀ ਨਾਨਕੁ ਵੇਚਾਰਾ ॥੧॥ 
ਭਇਆ ਦਿਵਾਨਾ ਸਾਹ ਕਾ ਨਾਨਕੁ ਬਉਰਾਨਾ ॥ 
ਹਉ ਹਰਿ ਬਿਨੁ ਅਵਰੁ ਨ ਜਾਨਾ ॥ ਸਿਰ ੭ 5, ਪੰਨਾਂ ੬੬੧) 
ਸਭ ਖ਼ਲਕ ਸਿਆਣੀ ਕੀ ਜਾਣੇ ਕਿ ਇਹੀ ਦੀਵਾਨੇ ਸਭ ਤੋਂ ਸਿਆਣੇ ਹਨ। ਇਨ੍ਹਾਂ 
ਨੇ ਇਕ ਸ਼ਾਹਿ ਸ਼ਹਿਨਸ਼ਾਹ ਨੂੰ ਜਾਣ ਲਿਆ ਹੈ। ਇਹ ਦੀਵਾਨਾ ਭੈਅ ਵਿਚ ਹੈ ਤੇ ਇੱਕ 
ਤਉ ਦੇਵਾਨਾ ਜਾਣੀਐ ਜਾ ਭੈ ਦੇਵਾਨਾ ਹੋਇ ॥ 
ਏਕੀ ਸਾਹਿਬ ਬਾਹਰਾ ਦੂਜਾ ਅਵਰੁ ਨ ਜਾਣੈ ਕੋਇ ॥੨॥ [. 
ਰਾ ਆ ੧, ਪੰਨਾ ੬੬੧) |. 
ਇੱਕ ਅਕਾਲ ਪੁਰਖ ਹੈ, ਇੱਕੋ ਰਚਣਹਾਰ ਹੈ। ਇੱਕਾ ਬਾਣੀ ਹੈ, ਇੱਕੋ ਗੁਰੂ ਹੈ, ਇੱਕੋ ਰ 
ਵਿਚਾਰ ਹੈ, “ਨੈਣ ਬੈਣ ਮੋਹਿ ਇਕੁ ਇਕੁ” ਹੈ। ਇੱਕ ਤੋਂ ਬਾਹਰ ਹੋਰ ਕੁਝ ਨਹੀਂ। ਜਗਤ 
ਪਿਤਾ ਇੱਕ ਹੈ। ਬਾਕੀ ਰਚਨਾ ਅਨਿੱਤ ਹੈ। ਉਹ ਇੱਕ ਨਿੱਤ ਹੈ, ਨੀਤਾਨੀਤ ਹੈ, ਨਿੱਤ ਨਵਾਂ 
ਨਵਨੀਤ ਹੈ। ਗੁਣ ਇੱਕੋ ਦੇ ਹੀ ਗਾਉਣੇ ਹਨ। ਇੱਕੋ ਹੀ ਗੱਲ ਲੇਖੇ ਲੱਗਣੀ ਹੈ, ਬਾਕੀ 
ਤਾਂ ਝੱਖ ਮਾਰਨ ਦੀ ਹੈ। 
ਏਕਸ ਕੇ ਗੁਨ ਗਾਉ ਅਨੰਤ ॥ (ਗਉੜੀ ਸੁਖਮਨੀ ਮ: ੫, ਪੰਨਾਂ ੨੯੯) 











ਅਕਾਲ 
ਇਸ ਬ੍ਰਹਿਮੰਡ ਦਾ ਜਦ ਕੋਈ ਆਕਾਰ ਤੇ ਕੋਈ ਪ੍ਰਕਾਰ ਨਹੀਂ ਸੀ; ਸਰਬੋਤਮ ਸ਼ਕਤੀ, 
ਸਰਬ-ਕਲਾ ਭਰਪੂਰ, ਸਰਬ-ਸ਼ਕਤੀਮਾਨ, ਪ੍ਰਤਿਪਾਲਕ,ਸਰਬਥਾਨ ਵਾਸ ਕਰਨ ਵਾਲਾ ਅਕਾਲ 
ਪੁਰਖ ਉਦੋ' ਵੀ ਮੌਜੂਦ ਸੀ। 
ਕੋਈ ਗ੍ਰਹਿ, ਪਿੰਡ, ਪਰਬਤ, ਨਦੀ, ਧਰਤੀ, ਰੁੱਖ ਬ੍ਰਿਖ, ਜੀਵ ਜੇਤੂ, ਅੰਡਜ, ਜੇਰਜ, 

ਸੇਤਜ, ਉਤਭੁਜ, ਖਾਣੀਆਂ, ਬਾਣੀਆਂ ਜਾਂ ਪ੍ਰਾਣੀ ਕੁਝ ਨਹੀਂ ਸੀ, ਉਦੋਂ ਵੀ ਅਕਾਲ ਪੁਰਖ 
ਮੌਜੂਦ ਸੀ। 
ਗੁਰਮਤਿ ਅਨੁਸਾਰ ਜਦੋਂ ਇਹ ਸਾਰਾ ਪਾਸਾਰਾ ਸਮਾਪਤ ਹੋ ਕੇ ਸਿਮਟ ਜਾਏਗਾ, ਕਿਸੇ 
ਵਸਤੂ ਦੀ ਕੋਈ ਹੋਂਦ ਨਹੀਂ ਹੋਏਗੀ, ਸਾਰੀ ਰਚਨਾ ਦਾ ਆਕਰਖ ਹੋ ਜਾਏਗਾ, ਅਤੇ ਉਸ 
ਵਿਚ ਸਮਾ ਜਾਏਗੀ; ਅਕਾਲ ਪੁਰਖ ਉਦੋਂ ਵੀ ਮੌਜੂਦ ਹੋਵੇਗਾ। 
ਅੱਜ ਜੋ ਕੁਝ ਸੈਸਾਰ ਅਤੇ ਬ੍ਰਹਿਮੰਡ ਵਿਚ ਵਾਪਰ ਰਿਹਾ ਹੈ, ਉਹ ਅਕਾਲ ਪੁਰਖ ਤੋਂ 
ਬਾਹਰਾ ਨਹੀਂ। ਅਕਾਲ ਪੁਰਖ ਇਸ ਸਾਰੇ ਤੋਂ ਬੇ-ਬਾਹਿਰਾ ਨਹੀਂ। ਅਕਾਲ ਪੁਰਖ ਜ਼ਾਹਿਰਾ ਜ਼ਹੂਰ, 
ਹਾਜ਼ਰ ਹਜ਼ੂਰ, ਅੰਦਰ ਬਾਹਰ ਸਭਨੀ ਥਾਈ' ਭਰਪੂਰ, ਨੂਰੋਂ ਨੂਰ ਵਿਚਰ ਰਿਹਾ ਹੈ। ਜਿਤਨੇ ਤਾਰੇ, 
ਗ੍ਰਹਿ, ਜੀਵ ਜੰਤੂ ਅਤੇ ਉਪਜ ਮੌਜੂਦ ਹੈ, ਉਸ ਸਾਰੇ ਵਿਚ ਉਸ ਦੀ ਸ਼ਕਤੀ ਇੱਕ ਅਦਿਸ 
ਤਾਰ ਵਾਂਗ ਇਸ ਤਰ੍ਹਾਂ ਹੈ ਜਿਸ ਤਰ੍ਹਾਂ ਸੱਭੋ ਕੁਝ ਇੱਕ ਮਾਲਾ ਦੇ ਮਣਕਿਆਂ ਵਾਂਗ ਕਿਸੇ 
ਸੂਤ ਵਿਚ ਪਰੁੱਚਾ ਹੋਇਆ ਹੋਵੇ। 
ਆਪੇ ਅੰਡਜ ਜੇਰਜ ਸੇਤਜ ਉਤਭੁਜ ਆਪੇ ਖੰਡ ਆਪੇ ਸਭ ਲੋਇ ॥ 
ਆਪੇ ਸੂਤੁ ਆਪੇ ਬਹੁ ਮਣੀਆ ਕਰਿ ਸਕਤੀ ਜਗਤੁ ਪਰੋਇ ॥ 
ਆਪੇ ਹੀ ਸੂਤਧਾਰੁ ਹੈ ਪਿਆਰਾ ਸੂਤੁ ਖਿੰਚੇ ਢਹਿ ਢੇਰੀ ਹੋਇ ॥੧॥ 
ਰਹ (ਸ਼ੋਗਨ % 8, ਪੰਨਾ ੬੦8) 
ਅਕਾਲ ਪੁਰਖ ਸਗਲ ਸਮੱਗਰੀ ਦਾ ਸੂਤਰਧਾਰ ਹੈ। ਉਹੀ ਰਚਣਹਾਰ, ਪਾਲਣਹਾਰ, 
ਸਿਰਜਣਹਾਰ ਅਤੇ ਵਿਨਾਸ਼ਕਰਤਾ ਹੈ। ਇਸ ਸਾਰੇ ਕਾਰਜ ਨੂੰ ਕਰਨ ਲਈ ਉਸ ਨੇ ਨਾ ਤਾਂ 
ਕਿਸੇ ਦੀ ਮਦਦ ਲੈਣੀ ਹੁੰਦੀ ਹੈ ਤੇ ਨਾ ਹੀ ਉਹ ਕਿਸੇ ਨਾਲ ਸਲਾਹ ਕਰਦਾ ਹੈ। ਅਕਾਲ 
ਪੁਰਖ ਨੇ ਆਪਣੇ ਉਮਾਹ, ਚਾਅ ਅਤੇ ਉਤਸ਼ਾਹ ਨਾਲ ਸਭ ਰਚਨਾ ਕੀਤੀ ਹੈ। ਜਦੋਂ ਉਹ 
ਚਾਹੇਗਾ, ਸਮਾਪਤ ਕਰ ਦਏਗਾ। ਇਹ ਕਾਰਜ ਅਕਾਲ ਪੁਰਖ ਨੇ ਅਨੰਤ ਕਾਲ ਤੋਂ ਬੇਅੰਤ 
ਵਾਰ ਕੀਤਾ ਹੈ। 
ਅਧਿਆਤਮ ਵਾਲੇ ਧਾਰਮਿਕ ਜਿਊੜੇ ਇਸ ਗੱਲ ਨੂੰ ਦ੍ਰਿੜ੍ਹ ਕਰਕੇ ਕੌਮ ਕਰਦੇ ਹਨ, 
ਕਿ ਕਰਨ ਕਰਾਵਣ ਸਮਰੱਥ ਅਕੱਥ ਪੁਰਖ ਉਹ ਆਪ ਹੈ। ਹੁਣ ਤਾਂ ਵਿਗਿਆਨ ਵਾਲੇ ਵੀ 
ਇਸ ਨੂੰ ਮੰਨਦੇ ਹਨ। ਅਮਰੀਕਾ ਦੇ ਤਤਕਾਲੀ ਵਿਗਿਆਨਕਾਂ ਅਤੇ ਮਹਾਨ ਸਾਇੰਸਦਾਨਾਂ 
ਵਿਦਵਾਨਾਂ ਨੇ ਬਹੁਤ ਸਮਾਂ ਸਿਰ ਜੋੜਨ ਮਗਰੋਂ ਇਹ ਨਿਸ਼ਕਰਸ਼ ਕੱਢਿਆ ਹੈ, ਕਿ ਇਸ ਸਾਰੇ 
ਬ੍ਰਹਿਮੰਡ ਨੂੰ ਚਲਾਉਣ ਵਾਲੀ ਇੱਕ ਤੇ ਕੇਵਲ ਇੱਕ ਵਿਸ਼ੇਸ਼ ਸ਼ਕਤੀ ਹੈ। ਉਸ ਦਾ ਨਾਂ ਹੁਣ 
ਅਸੀਂ ਕੁਝ ਵੀ ਰੱਖ ਸਕਦੇ ਹਾਂ । ਰੱਬ, ਵਾਹਿਗੁਰੂ, ਰਾਮ, ਗਾਡ, ਰਮੱਈਆ, ਜਾਂ ਕੂਝ ਵੀ ਹੋਰ। 
ਉਸ ਦਾ ਸਭ ਤੋਂ ਉਤਮ ਤੇ ਢੁੱਕਵਾਂ ਨਾਂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ੧ਓਂ ਰੱਖਿਆ ਹੈ। 
ਸਤਿਨਾਮ ਕਰਤਾ ਪੁਰਖ ਨਿਰਭਉ ਨਿਰਵੈਰ ਅਕਾਲ ਮੂਰਤਿ ਅਜੂਨੀ ਸੈਭੈ ਉਸ ਦੇ ਮੂਲ ਨਾਮ 
ਹਨ। ਇਸ ਦੀ ਜਾਣਕਾਰੀ ਅਤੇ ਪ੍ਰਾਪਤੀ ਗੁਰੂ ਦੀ ਕ੍ਰਿਪਾ ਨਾਲ ਹੁੰਦੀ ਹੈ । ਇਹੋ ਮੰਤਰ ਪਿਤਾ 
ਗੁਰੂ ਨਾਨਕ ਨੇ ਦ੍ਰਿੜਾਇਆ ਅਤੇ ਇਸ ਦ੍ਰਿੜ੍ਹਤਾ ਦਾ ਨਾਮ “ਜਪੁ” ਰੱਖਿਆ ਹੈ। ਇਸ ਇੱਕ 
ਦਾ ਵਿਸਥਾਰ ਗੁਰੂ ਗ੍ਰੰਥ ਸਾਹਿਬ ਦੇ ਸ਼ੁਰੂ ਵਿਚ ਅੰਕਿਤ ਕੀਤਾ ਹੈ, “ਜਪ” ਦੇ ਰੂਪ ਵਿਚ । 
ਉਸ ਦੀ ਵਿਆਖਿਆ ਤੇ ਵਿਸਥਾਰ ਸਾਰੇ ਗੁਰੂ ਰ੍ਰਥ ਸਾਹਿਬ ਜੀ ਦੇ ਹਰ ਪੰਨੇ, ਹਰ ਪੰਕਤੀ, 
ਹਰ ਤੁਕ ਅਤੇ ਹਰ ਅੱਖਰ ਵਿਚ ਹੈ। ਹਰ ਅੱਖਰ ਉਸ ਵੱਖਰ ਦਾ ਲਖਾਇਕ ਅਤੇ ਗਿਆਨਦਾਤਾ 
ਹੈ। ਇਸ ਦਾ ਸਮਾਪਨ ਮੁੜ : 

















ਨ ਸਭੁ ਨਾਨਕ ਬ੍ਰਹਮ ਪਸਾਰੋ ।੧॥ #ੰਦਾਵਣਾੀ ਮ: ੫, ਪੰਨਾ ੧85੯) 


੨੪ 


511 536000180%5॥011।€-0% ੧੩1੧੧0181500)6 01181,01 £ 


ਕਰਕੇ ਕੀਤਾ ਹੈ, ਭਾਵ ਸਾਰਾ ਪਾਸਾਰਾ ਉਸ ਨੇ ਕੀਤਾ ਹੈ। ਸਭ ਪਾਸਾਰਾ ਉਸ ਬ੍ਰਹਮ ਅਕਾਲ 
ਪੁਰਖ ਦਾ ਹੈ ਅਤੇ ਉਹੀ ਉਸ ਨੂੰ ਚਲਾ ਰਿਹਾ ਹੈ। ਉਹੀ ਜਦ ਚਾਹੇਗਾ ਉਸ ਨੂੰ ਸਮੇਟ ਦੇਵੇਗਾ । 
ਅਕਾਲ ਪੁਰਖ ਜੇ ਮੁੜ ਕਦੀ ਮੌਜ ਵਿਚ ਆ ਕੇ ਸਿਰਜਣ ਕਰਨਾ ਚਾਹੁਣਗੇ ਤਾਂ ਉਹ ਜਿਵੇਂ 
ਭਾਵੇਗਾ ਉਵੇਂ ਹੀ ਕਰਨਗੇ। ਅਕਾਲਪੁਰਖ ਦਾ ਕੋਈ ਸ਼ਰੀਕ ਨਹੀਂ। ਉਸ ਜਿਹਾ ਕੋਈ ਹੋਰ 
ਨਹੀਂ। ਕੋਈ ਹੋਰ ਉਸ ਦੇ ਲਾਗੇ ਚਾਗੇ ਵੀ ਨਹੀਂ ਆ ਸਕਦਾ । “ਦੂਸਰ ਲਵੈ ਨਾ ਲਾਇ॥” 
ਸਾਡੇ ਵਰਗੇ ਨਿਮਾਣੇ ਤੇ ਉਸ ਵਰਗਾ ਦਿਆਲੂੰ ਹੋਰ ਕੋਈ ਨਹੀਂ! ਉਹ ਅਜੈ, ਅਲੈ, ਅਭੈਅ 
ਹੈ। ਉਹ ਸੁੰਦਰ ਸਰੂਪ ਹੈ। ਉਹ ਸਭ ਤੋਂ ਵੱਡਾ ਹੈ। ਉਸ ਤੋਂ ਵੱਡਾ ਕੋਈ ਨਹੀਂ। ਉਸ ਦੀ 
ਵਡਿਆਈ ਤਾਂ ਹੀ ਕਹੀ ਜਾ ਸਕਦੀ ਹੈ ਜੇ ਉਸ ਜੇਡਾ ਕੋਈ ਹੋਵੇ । ਸਾਰੇ ਆਸਮਾਨ, ਧਰਤੀਆਂ 


` ਅਤੇ ਪਾਤਾਲ ਉਸ ਦੇ ਹੇਠ ਹਨ। ਉਸ ਦਾ ਦਰਬਾਰ ਅਤਿ ਉੱਚਾ ਹੈ। ਉਹ ਸ਼ਕਤੀ, ਬੁੱਧੀ, 


੨ 


ਗਿਆਨ, ਵੈਭਵ ਆਦਿ ਬੇਅੰਤ ਤਾਕਤਾਂ ਦਾ ਮਾਲਕ ਹੈ। ਉਹ ਸਭ ਤੋਂ' ਖ਼ੂਬਸੂਰਤ ਹੈ ਅਤੇ 
ਉਹਦੇ ਜਿਹਾ ਦੂਸਰਾ ਨਾ ਹੈ ਤੇ ਨਾ ਕੋਈ ਹੋਵੇਗਾ। 
ਜਨ ਨਾਨਕ ਕੇ ਪ੍ਰਭ ਸੁੰਦਰ ਸੁਆਮੀ ਮੋਹਿ ਤੁਮ ਸਰਿ ਅਵਰੁ ਨ ਲਾਗੇ ॥ 
/ਦੇਵਗੀਧਾਲੀ ਮਹਲਾ 8, ਪੰਨਾ ੫੨੭) 


ਨਿਰਭਉ 


ਦੁਨੀਆ ਵਿਚ ਸ਼ਾਇਦ ਹੀ ਕੋਈ ਮਨੁੱਖ ਅਜਿਹਾ ਹੈ ਜੋ ਭੈਅਮੁਕਤ ਹੋਵੇ। ਇਕ 
ਮੁਸੱਲਸਲ ਜਾਂ ਲਗਾਤਾਰ ਡਰ, ਮਨੁੱਖ ਦੇ ਅੰਦਰ ਹਰ ਵੇਲੇ ਬਣਿਆ ਰਹਿੰਦਾ ਹੈ, ਖ਼ਬਰੇ ਇਹ 


_ ਕੰਮ ਹੋਏਗਾ ਕਿ ਨਹੀਂ, ਖ਼ਬਰੇ ਇਹ ਕਾਰਜ ਨੇਪਰੇ ਚੜ੍ਹੇਗਾ ਕਿ ਨਹੀਂ । ਨਹੀਂ ! ਨਹੀਂ ! ਇਹ 


ਕੌਮ ਹੋਣਾ ਹੀ ਨਹੀਂ। ਕੋਈ ਵਿਰਲਾ ਭਾਗਸ਼ਾਲੀ ਮਨੁੱਖ ਹੀ ਡਰ ਤੋਂ ਬਿਨਾਂ ਭੈਅ-ਰਹਿਤ, 
ਭੈਅਮੁਕਤ ਜਾਂ ਨਿਰਭਉ ਹੋਵੇਗਾ । 
ਇਸ ਭਾਵਨਾ ਦਾ ਜੇ ਵਿਸ਼ਲੇਸ਼ਣ ਕੀਤਾ ਜਾਏ ਤਾਂ ਗੱਲ ਖੁੱਲ੍ਹ ਕੇ ਸਾਹਮਣੇ ਆਏਗੀ 


: ਕਿ ਜਿਸ ਤਰ੍ਹਾਂ ਚਿੰਤਾ ਅਹੰਕਾਰ ਦਾ ਇਕ ਵਿਗੜਿਆ ਹੋਇਆ ਰੂਪ ਹੈ, ਬਿਲਕੁਲ ਇਸੇ ਤਰ੍ਹਾਂ 


ਅੰਦਰ ਡਰ ਦਾ ਬਣਿਆ ਰਹਿਣਾ ਅਵਿਸ਼ਵਾਸ ਦਾ ਰੂਪ ਹੈ। ਕਾਰਨ ਇਹ ਹੈ ਕਿ ਅਸੀਂ ਇਸ 
ਮਾਨਸਿਕ ਅਵਸਥਾ 'ਤੇ ਪੁੱਜਦੇ ਹੀ ਨਹੀਂ, ਕਿ ਕਰਨ ਕਾਰਨ ਸਮਰੱਥ, ਸਰਬ-ਕਲਾ ਭਰਪੂਰ, 
ਸਰਬ-ਸ਼ਕਤੀਮਾਨ ਅਕਾਲ ਪੁਰਖ ਖ਼ੁਦ ਹੈ। ਸਭ ਕੁਝ ਉਸ ਦੇ ਵੱਸ ਹੈ। ਫਿਰ ਸਾਨੂੰ ਡਰਨ 
ਦੀ ਕਾਹਦੀ ਲੋੜ ਹੈ। ਅਸੀਂ ਨਿਰਭਉ ਕਿਉਂ ਨਹੀਂ ਹੋ ਜਾਂਦੇ। ਨਿੱਕੇ ਨਿੱਕੇ ਡਰ ਸਦਾ ਹੀ 
ਸਾਡੇ ਨਾਲ ਰਹਿੰਦੇ ਹਨ। ਅਸੀਂ ਭੈ-ਭੀਤ ਹੋਏ ਰਹਿੰਦੇ ਹਾਂ। ਡਰਾਂ ਵਿਚੋਂ ਸਭ ਤੋਂ ਵੱਡਾ ਡਰ 
ਮੌਤ ਦਾ ਡਰ ਹੈ। ਉਂਝ ਅਸੀਂ ਅਕਾਲ ਪੁਰਖ ਜਿਸਨੂੰ ਕਦੀ ਮੌਤ ਨਹੀਂ ਆਉਂਦੀ; ਜੋ ਆਪ 
ਕਾਲ ਦਾ ਕਾਲ ਹੈ, ਮੌਤ ਦੀ ਮੌਤ ਹੈ; ਜਿਸ ਨੂੰ “ਨਮੋ ਕਾਲ ਕਾਲੇ” ਕਹਿ ਕੇ ਸਤਿਗੁਰਾਂ 
ਨੇ ਉਸ ਦੀ ਬੈਦਨਾ ਕੀਤੀ ਹੈ, ਉਸ ਤੋਂ ਤਾਂ ਡਰਦੇ ਹੀ ਨਹੀਂ। ਐਵੇਂ ਮਾੜੀ ਮਾੜੀ ਗੱਲੋਂ 
ਤ੍ਰਹਿੰਦੇ ਰਹਿੰਦੇ ਹਾਂ। ਜੇ ਸਾਡੀ ਰਤਾ ਕੁ ਜਿੰਨੀ ਯਾਰੀ ਜਾਂ ਸਨੇਹ ਵਾਹਿਗੁਰੂ ਨਾਲ ਹੋ ਜਾਏ 
ਤਾਂ ਅਸੀਂ ਨਿਰਭਉ ਹੋ ਜਾਵਾਂਗੇ ਅਤੇ ਨਿਰਭੈਤਾ ਦੇ ਗੁਣ, ਭਾਵ ਵਾਹਿਗੁਰੂ ਦੇ ਗੁਣ, ਸਹਿਜੇ 
ਸਹਿਜੇ ਸਾਡੇ ਅੰਦਰ ਪ੍ਰਵੇਸ਼ ਕਰਨ ਲੱਗ ਪੈਣਗੇ। ਪਾਤਸ਼ਾਹ ਹੁਕਮ ਕਰਦੇ ਹਨ : 

ਨਾ ਓਹੁ ਮਰਤਾ ਨਾ ਹਮ ਡਰਿਆ ॥ 
ਨਾ ਓਹੁ ਬਿਨਸੈ ਨਾ ਹਮ ਕੜਿਆ ॥ 
ਨਾ ਓਹੁ ਨਿਰਧਨੁ_ਨਾ ਹਮ ਭੂਖੇ । 
ਨਾ ਓਸੁ ਦੂਖੁ ਨ ਹਮ ਕਉ ਦੂਖੇ 1੧॥ 
ਅਵਰੁ ਨ ਕੋਊ ਮਾਰਨਵਾਰਾ । 
ਜੀਅਉ ਹਮਾਰਾ ਜੀਉ ਦੇਨਹਾਰਾ ॥੧॥ਰਹਾਉ॥ (ਆਸ਼ਾ “: ੫, ਪੰਨਾਂ 5੯੧9 
ਯਾਰ ਹਮਾਰਾ ਸੱਜਣ, ਮਿੱਤਰ, ਸਖਾਈ, ਯਾਰੜਾ, ਮੀਤ, ਸੱਜਣ, ਸੈਮੀਆਂ, ਸਮਰੱਥ 
ਤੇ ਸ਼ਕਤੀਮਾਨ ਹੈ। ਉਹ ਅਮਰ ਹੈ ਤੇ ਕਾਲ-ਰਹਿਤ ਅਕਾਲ ਹੈ। ਉਹ ਮਰਦਾ ਨਹੀਂ। ਫਿਰ 
ਮੈਂ ਕਿਉਂ ਡਰਾਂ । ਮੈਂ ਵੀ ਨਹੀਂ ਡਰਦਾ । ਉਹ ਮੁੱਕਦਾ ਨਹੀਂ, ਬਿਨਸਦਾ ਨਹੀਂ ਤੇ ਉਸਦਾ ਅੰਤ 
ਨਹੀਂ । ਮੈਨੂੰ ਵੀ ਕੋਈ ਦੁੱਖ, ਤਕਲੀਫ਼, ਖ਼ੌਫ਼, ਖੋਹ, ਕੁੜਨਾ ਜਾਂ ਕਾੜਾ ਨਹੀਂ। ਉਹ ਸਬਸ-ਦਾ . 
ਦਾਤਾ ਹੈ, ਭਾਵ ਰੱਜ ਕੇ ਰੱਜਿਆ ਹੋਇਆ ਹੈ। ਅਸੀਂ ਲੈਂਦੇ ਲੈਂਦੇ ਥੱਕ ਜਾਂਦੇ ਹਾਂ, ਉਹ ਦਿੰਦਾ 
ਥੱਕਦਾ ਨਹੀਂ । ਉਸਨੂੰ ਕੋਈ ਭੁੱਖ ਲਾਲਚ ਨਹੀਂ। ਉਹ ਸਦਾ ਆਨੰਦ ਵਿਚ ਰਹਿੰਦਾ ਹੈ, ਇਕ 
ਲਗਾਤਾਰ ਟੁੱਟਣ ਵਾਲੀ ਖ਼ੁਸ਼ੀ ਵਿਚ। ਉਸ ਦੇ ਨਾਲ ਪ੍ਰੀਤੀ ਤੇ ਨੇੜਤਾ ਹੋਣ ਕਾਰਨ ਮੇਰੀ 
ਮੁਹੱਬਤ ਬਣ ਗਈ ਹੈ। ਉਸ ਤੋਂ' ਬਿਨਾਂ ਮਾਰਨ ਵਾਲਾ ਕੋਈ ਹੈ ਨਹੀਂ। ਨਾਲ ਹੀ ਉਹ ਜੀਅ- 
ਦਾਨ ਕਰਨ ਵਾਲਾ ਦਾਤਾ ਹੈ। ਉਹ ਨਿਰਾ ਮੇਰਾ ਆਤਮੀਯ ਨਹੀਂ, ਸਗੋਂ ਮੇਰੀ ਆਤਮਾ ਹੈ। 
ਇਹੀ ਕਾਰਨ ਹੈ ਕਿ ਮੈਂ ਨਿਰਭਉ ਹੋ ਗਿਆਂ। 
ਨਿਰਭਉ ਬੰਦਾ ਸੁਭਾਵਿਕ ਤੌਰ 'ਤੇ ਡਾਢਾ ਹੁੰਦਾ ਜਾਏਗਾ। ਜਦੋਂ ਅਜਿਹੇ ਮਨੁੱਖ ਨੂੰ 
ਯਕੀਨ ਹੋ ਜਾਏ ਕਿ ਉਹ ਸਭਨਾਂ ਤੋਂ ਤਕੜਾ ਹੈ, ਹੁਣ ਉਸਨੂੰ ਕੋਈ ਕਹਿਣ ਵਾਲਾ ਨਹੀਂ 
ਹੈ ਤਾਂ ਉਸਦਾ ਨਿਰਭਉ ਹੋਣਾ ਉਸਨੂੰ ਜਾਬਰ ਤੇ ਜ਼ਾਲਮ ਬਣਾ ਦਿੰਦਾ ਹੈ। ਇਕ ਵਾਹਿਗੁਰੂ 
ਹੀ ਐਸਾ ਹੈ ਜੋ ਨਿਰਭਉ ਹੋਣ ਦੇ ਨਾਲ ਨਾਲ ਨਿਰਵੈਰ ਵੀ ਹੈ। ਉਹ ਇਤਨਾ ਨਿਰਵੈਰ ਹੈ 
ਕਿ ਔਗੁਣਾਂ ਨੂੰ ਚਿਤਾਰਦਾ ਹੀ ਨਹੀਂ। ਉਹ ਇਤਨਾ ਨਿਰਵੈਰ ਹੈ ਕਿ ਔਗੁਣਹਾਰਿਆਂ ਨੂੰ 
ਪਾਲਦਾ ਹੈ। ਉਹ ਇਤਨਾ ਨਿਰਵੈਰ ਹੈ ਕਿ ਨਿਰਾ ਔਗੁਣਾਂ ਨੂੰ ਹੀ ਨਹੀਂ, ਔਗੁਣਹਾਰੇ ਨੂੰ 
ਵੀ ਬਖ਼ਸ਼ ਦਿੰਦਾ ਹੈ। ਉਹ ਇਤਨਾ ਬਖ਼ਸ਼ਿੰਦ ਹੈ ਕਿ ਆਪਣਾ ਨਾਮ ਬਖ਼ਸ਼ਿਸ਼ ਕਰ ਕੇ ਸਾਨੂੰ 
ਦੇ ਦਿੰਦਾ ਹੈ ਅਤੇ ਇਸ ਬਖ਼ਸ਼ਿਸ਼ ਕਾਰਨ ਗੁਰਮੁਖਾਂ ਦੀ ਗੱਲ ਉਸ ਦੀ ਦਰਗਾਹ ਵਿਚ ਵੀ 
ਮੁੱਲ ਰੱਖਦੀ ਹੈ ਤੇ ਉਹਨਾਂ ਦੀ ਗੱਲ ਮੋੜੀ ਹੀ ਨਹੀਂ ਜਾਂਦੀ। ਉਹਨਾਂ ਦੀ ਗੱਲ ਚਲਦੀ ਹੈ। 
ਕੋਈ ਤਾਕਤਵਰ, ਰਾਜ ਸ਼ਕਤੀ ਰੱਖਣ ਵਾਲਾ ਜਾਂ ਕਿਸੇ ਹੋਰ ਵਡੇਰੇ ਤੇ ਵਿਸ਼ੇਸ਼ ਗੁਣ 
ਵਾਲਾ ਆਪਣਾ ਨਾਮ ਕਿਸੇ ਨੂੰ ਨਹੀਂ ਵਰਤਣ ਦਿੰਦਾ। ਸੱਚਮੁੱਚ ਦੀ ਜਾਂ ਓਪਰੀ ਮਿਹਰਬਾਨੀ 
ਕਾਰਨ ਦਾਤਾਂ, ਵਸਤਾਂ ਤੇ ਉਪਹਾਰ ਲੋੜਵੰਦਾਂ ਨੂੰ ਦਿੰਦਾ ਹੈ। ਪਰ ਅਜਿਹਾ ਕੋਈ ਨਹੀਂ ਕਰਦਾ, 
ਕਿ ਜਿਥੇ ਤੂੰ ਚਾਹੇਂ ਮੇਰਾ ਨਾਮ ਵਰਤ ਸਕਦਾ ਹੈਂ। ਸੱਚਾ ਨਿਰਭਉ ਨਿਰੈਕਾਰ ਹੀ ਇਕ 
ਅਜਿਹਾ ਮਿਹਰਬਾਨ ਹੈ ਕਿ ਉਹ ਖ਼ੁਸ਼ ਹੋ ਕੇ ਮਿਹਰ ਦੇ ਮੁਕਾਮ 'ਤੇ ਆ ਕੇ ਆਪਣਾ ਨਾਮ 
ਹੀ ਬਖ਼ਸ਼ ਦਿੰਦਾ ਹੈ, ਭਾਵ ਭਗਤ ਤੇ ਭਗਵਾਨ ਵਿਚ ਕੋਈ ਅੰਤਰ ਹੀ ਨਹੀਂ ਰਹਿ ਜਾਂਦਾ। 
ਹਰਿ, ਹਰਿ-ਜਨ ਦੋਇ ਇੱਕੋ ਹੀ ਹੋ ਜਾਂਦੇ ਹਨ। ਪਾਤਸ਼ਾਹ ਹੁਕਮ ਕਰਦੇ ਹਨ ਕਿ ਜਿਹੜੇ 
ਉਹਦੇ ਰਗ ਵਿਚ ਰੌਗੇ ਜਾਂਦੇ ਹਨ, ਉਹ ਫਿਰ ਜਨਮ ਮਰਨ ਦੇ ਚੱਕਰ ਵਿਚ ਨਹੀਂ ਪੈਂਦੇ। 
ਗੱਲ ਸਾਫ਼ ਹੈ ਕਿ ਜਿਹੜਾ ਮਰੇਗਾ ਉਹ ਮੁੜ ਕੇ ਜੰਮੇਗਾ ਨਾ। ਜਿਹੜੇ ਉਸਦੇ ਰੰਗ ਵਿਚ 
ਰੱਤੇ ਗਏ, ਉਹਨਾਂ ਦਾ ਜਨਮ ਮਰਨ ਦਾ ਭੈਅ ਲਹਿ-ਜਾਂਦਾਂ ਹੈ। ਉਹ ਨਿਰਭਉ ਚਾਹਿੰਗੁਰੂ 
ਸਰੂਪ ਹੀ ਹੋ ਜਾਂਦੇ ਹਨ : 

ਜੋ ਤੇਰੈ ਰੈਗਿ ਰਤੇ ਸੇ ਜੋਨਿ ਨ ਜੋਵਣਾ ॥ 
ਅੰਤਰਿ ਬਾਹਰਿ ਇਕੁ ਨੈਣ ਅਲੋਵਣਾ॥ 
ਜਿਨੀ ਪਛਾਤਾ ਹੁਕਮੁ ਤਿਨ ਕਦੇ ਨ ਰੋਵਣਾ ॥ 
ਨਾਉ ਨਾਨਕ ਬਖਸੀਸ ਮਨ ਮਾਹਿ ਪਰੋਵਣਾ ।੧੮॥ 
(ਵਾਰ ਗੂਜਗੀ %: ੫, ਪੱਨਾ ੪੨੩) 
ਉਹਨਾਂ ਦੇ ਨੈਣਾਂ ਵਿਚ ਸਮਰੂਪਤਾ ਦਾ ਇਕ ਅਜਿਹਾ ਗੁਣ ਆ ਜਾਂਦਾ ਹੈ ਕਿ ਉਹਨਾਂ 
ਨੂੰ ਅੰਦਰ ਬਾਹਰ ਸਦਾ ਹੀ ਵਾਹਿਗੁਰੂ ਦੇ ਦੀਦਾਰ ਹੁੰਦੇ ਹਨ। ਉਹ ਘਟਿ ਘਟਿ ਵਿਚ ਹਰਿ 
ਜੀ ਦੇ ਦਰਸ਼ਨ ਕਰਦੇ ਹਨ। ਜੋ ਦ੍ਰਿਸ਼ਟ ਅਦ੍ਰਿਸ਼ਟ ਵਸਤਾਂ ਜਾਂ ਤੱਤ ਹਨ, ਉਹਨਾਂ ਵਿਚੋਂ 
ਸਾਖਿਆਤ ਨਿਰੈਕਾਰ ਉਹਨਾਂ ਨੂੰ ਦ੍ਰਿਸ਼ਟੀਗੋਚਰ ਹੁੰਦਾ ਹੈ। ਰੋਣਾ ਤਾਂ ਬਹੁਤਾ ਇਸੇ ਗੱਲ ਦਾ 
ਹੁੰਦਾ ਹੈ ਕਿ ਅੰਹ ਨਹੀਂ ਮਿਲਿਆ, ਇਹ ਨਹੀਂ ਮਿਲਿਆ, ਉਹ ਗੁਆਚ ਗਿਆ ਤੇ ਇਹ ਸ਼ੈਅ 
ਹੱਥੋਂ ਨਿਕਲ ਗਈ, ਆਦਿ । ਜਿਹੜੇ ਵਾਹਿਗੁਰੂ ਦਾ ਹੁਕਮ ਨਾ ਮੰਨ ਕੇ, ਆਪਣਾ ਹੁਕਮ 
ਚਲਾਉਂਦੇ ਹਨ, ਉਹਨਾਂ ਦੀ ਮਾਨਸਿਕ ਦਸ਼ਾ ਇਹ ਹੈ ਕਿ ਜਦੋਂ ਉਹਨਾਂ ਦਾ ਹੁਕਮ ਨਹੀਂ ਚਲਦਾ 
ਤਾਂ ਉਦੋਂ ਉਹ ਫੇਟਣੀਆਂ ਦਾ ਫੇਟ ਬਣਾ ਕੇ ਰਗੜੇ ਝਗੜੇ ਤੇ ਪੁਆੜੇ ਪਾਈ ਰੱਖਦੇ ਹਨ । 
ਵਾਹਿਗੁਰੂ ਦਾ ਹੁਕਮ ਤਾਂ ਉਹ ਜਾਣਦੇ ਹੀ ਨਹੀਂ। ਉਹ ਇਹ ਭੁੱਲ ਜਾਂਦੇ ਹਨ ਕਿ ਜਿਹੜੀ 
ਥੋੜ੍ਹੀ ਬਹੁਤ ਸੈਸਾਰਿਕ, ਵਿਹਾਰਕ ਜਾਂ ਅਧਿਆਤਮਕ ਸ਼ਕਤੀ ਉਹਨਾਂ ਕੋਲ ਹੈ, ਉਹ ਨਿਰਭਉ 
ਨਿਰੈਕਾਰ ਦੀ ਦਿੱਤੀ ਹੋਈ ਹੈ। ਪਰ ਜਿਨ੍ਹਾਂ ਗੁਰਮੁਖਾਂ ਨੂੰ ਇਹ ਅਹਿਸਾਸ ਸਦੀਵੀ ਤੌਰ 'ਤੇ 
ਬਣਿਆ ਰਹਿੰਦਾ ਹੈ ਕਿ ਦੇਵਣਹਾਰ ਦਾਤਾਰ ਨੂੰ ਉਹ ਸਦਾ ਚਿਤਾਰਦੇ ਰਹਿੰਦੇ ਹਨ, ਚੇਤੇ 
ਵਿਚ ਰੱਖਦੇ ਹਨ, ਉਹਨਾਂ ਨੂੰ ਵਾਹਿਗੁਰੂ ਦਾ ਨਾਮ ਬਖ਼ਸ਼ਿਸ਼ ਵਿਚ ਮਿਲਿਆ ਹੁੰਦਾ ਹੈ। ਉਹ 
ਵਾਹਿਗੁਰੂ ਰੂਪ ਤਾਂ ਹੁੰਦੇ ਹਨ ਪਰ ਰਹਿੰਦੇ ਉਸ ਭੈਅ, ਭਉ ਤੇ ਭਾਉ ਵਿਚ ਹਨ। ਉਹ ਵਾਹਿਗੁਰੂ 
ਦਾ ਰੂਪ ਹੋਣ ਦੇ ਬਾਵਜੂਦ ਖ਼ੁਦ ਵਾਹਿਗੁਰੂ ਨਹੀਂ ਬਣ ਬਹਿੰਦੇ । ਨਾਮ ਉਹਨਾਂ ਦੇ ਕੌਠ ਦਾ 
ਹਾਰ ਹੁੰਦਾ ਹੈ। ਨਾਮ ਉਹਨਾਂ ਨੇ ਮਨ ਵਿਚ ਪਰੋਇਆ ਹੁੰਦਾ ਹੈ ਅਤੇ ਉਹ ਆਪ ਵੀ ਨਾਮਹਾਰ 
ਹੀ ਹੁੰਦੇ ਹਨ। ਸ਼ਕਤੀ ਉਹਨਾਂ ਨੂੰ ਦੀਵਾਨਾ ਨਹੀਂ ਕਰਦੀ । ਉਹ ਸ਼ਾਹ ਦੇ ਦੀਵਾਨੇ ਬਣੇ ਰਹਿੰਦੇ 
ਹਨ। ਉਹਨਾਂ ਦਾ ਕਿਹਾ ਦਰਗਾਹੇ ਚਲਦਾ ਹੈ। ਉਹ ਕਿਸੇ ਨੂੰ ਆਪਣੀ ਅੱਖ ਹੇਠਾਂ ਨਹੀਂ 
ਲਿਆਉਂਦੇ ਕਿਉਂਕਿ ਉਹਨਾਂ ਨੇ ਆਪਣੇ ਨਿਰਭਉ ਨਿਰੈਕਾਰ ਦਾਤਾਰ ਦੇ ਚਰਨ ਘੁੱਟ ਕੇ ਫੜੇ 
ਹੁੰਦੇ ਹਨ, “ਸਤਿਗੁਰ ਚਰਨ ਗਹੇ” ਦਾ ਸੁਭਾਅ ਉਹਨਾਂ ਨੇ ਗ੍ਰਹਿਣ ਕਰ ਲਿਆ ਹੁੰਦਾ ਹੈ। 
ਕਿਸੇ ਨੂੰ ਨਿਵਾ, ਥੱਲੇ ਨਾਲ ਲਿਆਉਣਾ ਗੁਰਮੁਖ ਜੀਉੜਿਆਂ ਦਾ ਸੁਭਾਅ ਇਸ ਕਾਰਨ 
ਨਹੀਂ ਹੁੰਦਾ ਕਿ ਉਹ ਕਿਸੇ ਨੂੰ ਕੁਝ ਸਮਝਦੇ ਹੀ ਨਹੀਂ, ਬਲਕਿ ਇਸ ਕਾਰਨ ਹੁੰਦਾ ਹੈ ਕਿ 
ਉਹ ਸਭ ਤੋਂ ਵੱਡਾ ਤੇ ਸਭ ਤੋਂ ਸ਼ਕਤੀਸ਼ਾਲੀ, ਸਭ ਤੋਂ ਨਿਰਭਉ ਨਿਰਵੈਰ ਨਿਰੈਕਾਰ ਨੂੰ ਸਮਝਦੇ 
ਹਨ । ਅਜਿਹੀ ਪਵਿੱਤਰ ਆਤਮਾ ਵਾਲੇ ਸਭਨਾਂ ਉਤੇ ਅਕਾਲ ਪੁਰਖ ਦੀ ਵਡਿਆਈ ਤੇ ਮਿਹਰ 
ਦੇ ਛੱਟੇ ਮਾਰਦੇ ਹਨ ਤੇ ਤਪਤ ਹਿਰਦਿਆਂ ਨੂੰ ਠਾਰਦੇ ਹਨ । ਖ਼ੁਦ ਨਿਮਰਤਾ ਵਿਚ ਵਿਚਰਦੇ 
ਹਨ। ਨਾਮ ਉਹਨਾਂ ਨੂੰ ਬਖ਼ਸਿਸ਼ ਵਿਚ ਮਿਲਿਆ ਹੁੰਦਾ ਹੈ। ਨਾਮ ਉਹਨਾਂ ਦੇ ਵਿਹਾਰ ਵਿਚ 
ਹੁੰਦਾ ਹੈ। ਉਹ ਨਾਮ ਦਾ ਵਪਾਰ ਨਹੀਂ ਕਰਦੇ । ਅਸੀਂ ਦੇਖਦੇ ਹਾਂ ਕਿ ਜੇ ਕੋਈ ਮਨੁੱਖ ਸਿਆਸੀ 
ਚਲਾਕੀਆਂ ਤੇ ਚਤੁਰਾਈਆਂ ਕਾਰਨ ਵਿਧਾਇਕ ਤੇ ਵਿਧਾਇਕ ਤੋ' ਫਿਰ ਮੰਤਰੀ ਬਣ ਜਾਂਦਾ 
ਹੈ ਤਾਂ ਉਹ ਭੁੱਲ ਹੀ ਜਾਂਦਾ ਹੈ ਕਿ ਉਹ ਮੰਤਰੀ ਹੈ, ਵਜ਼ੀਰ ਹੈ ਸਿਰਫ਼ ਵਜ਼ੀਰ । ਰਾਜਾ ਕੌਣ 
ਹੈ ? ਰਾਜਾ ਤਾਂ ਖ਼ੁਦ ਪਰਜਾ ਹੈ, ਜਿਸਨੇ ਉਹਨੂੰ ਚੋਣਾਂ ਵਿਚ ਚੁਣ ਕੇ ਵਿਧਾਇਕ ਬਣਾਇਆ 
ਹੈ। ਇਹ ਉਸ ਮੰਤਰੀ ਦੀ ਮੂਰਖਤਾ ਭਰੀ ਹੱਠਧਰਮੀ ਹੈ ਕਿ ਉਹ ਰਾਜੇ ਨੂੰ ਭੁੱਲ ਕੇ ਆਪਣਾ 

ਹੁਕਮ ਚਲਾਈ ਜਾ ਰਿਹਾ ਹੈ। ਕੋਈ ਆਪਣੀ ਡੰਗਰ ਬਿਰਤੀ ਕਾਰਨ ੯੫੭ ਕਰੋੜ ਰੁਪਏ ਆ 
ਦਾ ਡੰਗਰਾਂ ਦਾ ਚਾਰਾ ਹੀ ਖਾ ਜਾਂਦਾ ਹੈ। ਕੋਈ ਉਸ ਚਾਰੇ ਤੇ ਫ਼ਸਲ ਨੂੰ ਪੈਂਦਾ ਕਰਨ ਵਾਲਾ [ 
ਕਰੋੜਾਂ ਰੁਪਏ ਦਾ ਯੂਰੀਆ ਹੀ ਡਕਾਰ ਜਾਂਦਾ ਹੈ । ਕੋਈ ਉਸ ਨਾਲੋਂ ਆਪਣਾ ਵਿਹਾਰ ਸੈਚਾਰ 
ਤੋੜ ਕੇ, ਸੈਚਾਰ ਮੰਤਰੀ ਹੋਣ ਦੇ ਨਾਤੇ ਬੇਅੰਤ ਦੌਲਤ ਹਜ਼ਮ ਕਰ ਜਾਂਦਾ ਹੈ । ਲੋਹਿਆ, ਪੱਥਰ, 
ਸੀਮਿੰਟ, ਤਾਰਕੋਲ ਸਭ ਅਭੱਖ ਚੀਜ਼ਾਂ ਨੂੰ ਰਾਖ਼ਸ਼ਾਂ ਵਾਂਗ ਭੱਖ ਲੈਂਦਾ ਹੈ। ਉਸ ਦੇ ਬਾਵਜੂਦ 
ਸ਼ਰਮ ਨਹੀਂ ਕਰਦਾ। ਬੜਾ ਬੋਲਦਾ ਹੈ, ਫੜ੍ਹਾਂ ਮਾਰਦਾ ਹੈ ਤੇ ਭੈਂਕਦਾ ਹੈ। ਇਹ ਮੂੜ੍ਹ ਮੰਤਰੀ 
ਮਾਲਕ ਨੂੰ ਭੁੱਲ ਚੁੱਕਿਆ ਹੁੰਦਾ ਹੈ ਕਿ ਉਸ ਦੀ ਸ਼ਕਤੀ ਆਈ ਕਿਥੋਂ । ਬਿਲਕੁਲ ਇਸੇ ਹੀ 
ਤਰ੍ਹਾਂ ਕੋਈ ਮਨੁੱਖ ਸਾਧਨਾ ਤੇ ਆਰਾਧਨਾ ਨਾਲ ਵਾਹਿਗੁਰੂ ਪਾਸੋਂ ਸ਼ਕਤੀ ਹਾਸਲ ਕਰ ਕੇ, 
ਲੋਕਾਂ ਨੂੰ ਧਾਗੇ, ਤਾਵੀਜ਼, ਗੁੱਡੇ ਤੇ ਹੋਰ ਕੀ ਕੁਝ ਪਾਖੰਡ ਕਰ ਕੇ, ਵਾਹਿਗੁਰੂ ਦਾ ਨਾਂ, ਜੋ 
ਉਸ ਨੂੰ ਕਿਤੇ ਥੋੜ੍ਹਾ ਬਹੁਤ ਪ੍ਰਾਪਤ ਹੋਇਆ ਹੁੰਦਾ ਹੈ, ਵਰਤ ਕੇ, ਸੈਸਾਰੀ ਵਸਤਾਂ, ਧਨ ਦੌਲਤ 
ਤੇ ਵਰਤਣਾਂ ਇਕੱਠੀਆਂ ਕਰਨ ਵਿਚ ਲਾ ਦਿੰਦਾ ਹੈ। ਰਤਾ ਕੁ ਬਾਰੀਕੀ ਨਾਲ ਵੇਖੀਏ ਤਾਂ 
ਐਸੇ ਨਾਮ ਨਿਹਾਦ ਸੈਤ-ਮਹੰਤ ਮਹਾਂ ਪੁਰਖ ਅਤੇ ਉਸ ਮੂੜ੍ਹਮੰਤਰੀ ਵਿਚ ਕੋਈ ਅੰਤਰ ਨਹੀਂ। ਰਸ 
ਦੋਵੇਂ ਇੱਕੋ ਜਿਹੇ ਹੀ ਹਨ। ਇਹ ਦੋਵੇਂ ਨਿਰਭਉ ਤਾਂ ਹੋ ਗਏ ਹਨ, ਨਿਰਵੈਰ ਨਹੀਂ ਹੁੰਦੇ । [ 
ਲੋਕਾਂ ਨਾਲ ਵੀ ਵੈਰ ਕਮਾ ਰਹੇ ਹੁੰਦੇ ਹਨ ਤੇ ਆਪਣੇ ਆਪ ਨਾਲ ਵੀ। 

ਨਾਮ ਤੇ ਸਿਮਰਨ ਵਾਲੇ ਗੁਰਮੁਖ ਸੱਜਣਾਂ ਦਾ ਮਨ ਤਨ ਠੰਢਾ ਹੁੰਦਾ ਹੈ। ਉਹ ਅੰਦਰੋਂ 
ਬਾਹਰੋਂ ਸ਼ਾਂਤ ਹੁੰਦੇ ਹਨ। ਉਹਨਾਂ ਦਰਵੇਸ਼ਾਂ ਨੇ ਮਨ ਦੀ ਭਰਾਂਤ ਲਾਹ ਦਿੱਤੀ ਹੁੰਦੀ ਹੈ। ਉਹ 
ਲੋਕਾਂ ਦੀ ਸੇਵਾ ਕਰਦੇ ਹਨ ਤੇ ਖ਼ਲਕਤ ਵਿਚੋਂ ਖ਼ਾਲਕ ਨੂੰ ਵੇਖਦੇ ਹਨ। ਕਿਸੇ ਨੂੰ ਮੰਦਾ ਨਹੀਂ 
ਕਹਿੰਦੇ ਤੇ ਨਾ ਹੀ ਮੰਦਾ ਬੋਲਦੇ ਹਨ। ਹਰ ਇਕ ਵਿਚ ਹਰਿ ਜੀ ਨੂੰ ਵੇਖਦੇ ਹਨ। ਉਹ ਸੁਘੜ 
ਸਿਆਣੇ ਸੱਜਣ, ਸਤਵੌਤੇ ਤੇ ਸੂਰਬੀਰ ਬਚਨ ਦੇ ਬਲੀ ਹੁੰਦੇ ਹਨ । ਕੌਲਾਂ, ਭਾਵ ਮਾਇਆ 
ਤੇ ਦੌਲਤ ਦੀ ਬੜੀ ਸ਼ਕਤੀ ਮੰਨੀ ਗਈ ਹੈ ਪਰ ਉਹ ਵਿਚਾਰੀ ਇਨ੍ਹਾਂ ਦੇ ਦਰ ਉੱਤੇ ਗ਼ਰੀਬਣੀ 
ਜਿਹੀ ਬਣੀ ਬੈਠੀ ਹੁੰਦੀ ਹੈ। “ਕਉਲਾ ਬਪੁਰੀ ਸੈਤੀ ਛਲੀ ॥” ਨਾ ਉਹ ਕਿਸੇ ਨੂੰ ਭੈਅ ਪਾਉਂਦੇ 
ਹਨ ਤੇ ਨਾ ਉਹੇ ਕਿਸੇ ਦਾ ਭੈਅ ਮੰਨਦੇ ਹਨ ਕਿਉਂਕਿ ਉਹਨਾਂ ਨੇ ਨਿਰਭਉ ਦੇ ਚਰਨ ਫੜੇ 
ਹੁੰਦੇ ਹਨ। 

ਗੁਰੂ ਨਾਨਕ ਪਾਤਸ਼ਾਹ ਫ਼ਰਮਾਂਦੇ ਹਨ ਕਿ ਨਿਰੈਕਾਰ ਨਿਰਭਉ ਹੈ। ਉਹ ਸੱਚ ਹੈ। ਉਹ 
ਇਕ ਹੈ ਤੇ ਉਹਦੇ ਜਿਹਾ ਕੋਈ ਨਹੀਂ ਹੈ। “ਤਿਸਹਿ ਸਰੀਕੁ ਨਾਹੀ ਰੇ ਕੋਈ”-ਇਹ ਹੁਕਮ 
ਇਕ ਅਟੱਲ ਸੱਚਾਈ ਹੈ ਪਰ ਜੇ ਨਿਰਭੈ ਯੋਧੇ ਗੁਰੂ ਨਾਨਕ ਸਾਹਿਬ ਦੇ ਦਰਸ਼ਨ, ਉਸਦੀ ਕਿਰਪਾ 
ਨਾਲ ਰਤਾ ਕੁ ਉਸ ਦੇ ਨੇੜੇ ਹੋ ਕੇ ਕਰੀਏ ਅਤੇ ਇਸ ਤੁਕ ਦੇ ਅਰਥ ਜੋਤਿ ਰੂਪ ਹਰਿ, ਆਪ 
ਗੁਰੂ ਨਾਨਕ ਦੇਵ ਜੀ ਦੇ ਸਬੈਧ ਵਿਚ ਕੀਤੇ ਜਾਣ ਤਾਂ ਇਸ ਭਾਵਨਾ ਦਾ ਇਤਨਾ ਹੀ ਠੁੱਕ 
ਦਿਸ ਆਵੇਗਾ ਕਿ ਜੁਗਾਂ ਜੁਗਾਂ ਦੇ ਰਾਜੇ ਤੇ ਹੋਰ ਕੇਤੇ ਰਾਮ ਨਿਰੈਕਾਰ ਦੇ ਚਰਨਾਂ ਦੀ ਰਵਾਲ 
ਤੇ ਧੂੜ ਨਜ਼ਰ ਆਉਣਗੇ । 

ਸਗਲਿਆ ਭਉ ਲਿਖਿਆ ਸਿਰਿ ਲੇਖੁ ॥ 
ਨਾਨਕ ਨਿਰਭਉ ਨਿਰੈਕਾਰੁ ਸਚੁ ਏਕੁ ।| (ਵਾਰ ਆਸ਼ਾ, % 5, ਪੰਨਾ 8੬8) 

ਹੁਕਮ ਹੈ ਕਿ ਪਵਨ, ਦਰਿਆ ਤੇ ਦਰਿਆਵਾਂ ਦਾ ਪਾਣੀ; ਸਵਰਗਾਂ ਦਾ ਰਾਜਾ ਇੰਦਰ 
ਤੇ ਧਰਮ ਰਾਜ; ਸੂਰਜ, ਚੰਨ, ਧਰਤੀ ਤੇ ਅਨੇਕਾਂ ਗ੍ਰਹਿ; ਵਖ ਵਖ ਮੱਤਾਂ ਤੇ ਸਿੱਧ, ਨਾਥ, 
ਜੋਗੀ, ਜੈਗਮ, ਸਰੇਵੜੇ, ਬੁੱਧ, ਵੱਡੇ ਵੱਡੇ ਜੋਧੇ, ਮਹਾਂਬਲੀ, ਸੂਰਮੇ, ਮਰ ਮਰ ਜੌਮਦੀ ਦੁਨੀਆ 

ਤੇ ਉਸ ਦੇ ਪੂਰਾਂ ਦੇ ਪੂਰ ਸਭ ਵਾਹਿਗੁਰੂ ਦੇ ਭੈਅ ਅੰਦਰ ਹਨ । ਸਾਰਿਆਂ ਦੇ ਸਿਰ ਉਸ ਦੇ 
ਹੁਕਮ ਅੱਗੇ ਝੁਕੇ ਹੋਏ ਹਨ। ਸਤਿਗੁਰ ਨਾਨਕ ਪਾਤਸ਼ਾਹ ਜੀ ਉਸ ਅਕਾਲ ਪੁਰਖ ਨਾਲ ਜੜ 
ਕੇ ਅਕਾਲ ਪੁਰਖ ਹੀ ਹੋ ਗਏ ਅਤੇ ਉਹ ਸੱਚ ਸਰੂਪ ਨਿਰਭਉ ਨਿਰੈਕਾਰ ਹੀ ਹਨ । 
ਸਿਮਰਿ ਸਿਮਰਿ ਮਨ ਤਨ ਸੁਖੀ ਨਾਨਕ ਨਿਰਭਇਆ ।1 
/ਬਲਾਵਲ ੭% ੫, ਪੰਨਾ ੧੭) 


ਗੁਰਪਸਾਦਿ 


ਸੀ ਗੁਰੂ ਗ੍ਰੰਥ ਸਾਹਿਬ ਦਾ ਆਰੰਭ “੧” (ਇੱਕ) ਤੋਂ ਕੀਤਾ ਹੈ। ਇੱਕ ਹਿੰਦਸਾ “੧” 
ਪਾ ਕੈ ਲਿਖਿਆ ਹੈ। ਵਾਹਿਗੁਰ ਦਾ ਮੁਲ ਰੁਪ ਇੱਕ ਕੇਵਲ ਇੱਕ ਤੋ ਅਣਵੰਡਿਆ ਇਕ 
ਦੱਸਿਆ ਹੈ। ੧ਓਂ ਗੁਰੂ ਨਾਨਕ ਦੇਵ ਜੀ ਨੇ ਬਖ਼ਸ਼ਿਸ਼ ਕਰ ਕੇ ਸੰਸਾਰ ਨੂੰ ਇੱਕ ਬਿਲਕੁਲ 
ਨਵਾਂ ਨਵੀਨਤਮ ਸਿਧਾਂਤ ਦਿੱਤਾ ਹੈ। ਦੁਨੀਆ ਦੇ ਕਿਸੇ ਗ੍ਰੰਥ ਵੇਦ, ਪੁਰਾਣ, ਸਿੰਮਿ੍‌ਤੀਆਂ, 
ਉਪਨਿਸ਼ਦਾਂ ਆਦਿ ਵਿਚ ਕਿਧਰੇ ਵੀ 'ਕਓਂ ਲਿਖਿਆ ਜਾਂ ਅੰਕਿਤ ਕੀਤਾ ਨਹੀਂ ਮਿਲਦਾ। 
ਇਸ ਤੋਂ ਇਹ ਗੱਲ ਚਾਨਣ ਚਿਰਾਗ਼ ਵਾਂਗ ਸਾਡੇ ਸਾਹਮਣੇ ਆਉਂਦੀ ਹੈ ਕਿ ਗੁਰਮਤਿ ਨਿਰਾਲੀ, 
ਵਿਲੱਖਣ ਤੇ ਨਿਵੇਕਲੀ ਹੈ। ਇਸ ਨੂੰ ਕਿਸੇ ਹੋਰ ਤੋਂ ਪ੍ਰਭਾਵਿਤ ਕਹਿਣ ਤੋਂ ਪਹਿਲਾਂ ਸੌ ਵਾਰੀ 
ਸੋਚਣਾ ਚਾਹੀਦਾ ਹੈ। 

'੧ਓੱ” ਦੀ ਵਿਆਖਿਆ '੧ਓਂ ਦੋ ਨਾਲ ਹੀ ਅੱਗੋਂ ਉਸ ਦੇ ਸਤਿਗੁਣ ਅੰਕਿਤ ਕਰ 
ਕੇ ਕੀਤੀ ਹੈ। ਇਸ ਉਪਰੈਤ ਗੁਰ ਪ੍ਰਸਾਦਿ ਲਿਖਿਆ ਹੈ। ਭਾਵ ਇਹ ਕਿ '੧ਓੱ ਨਿਰੈਕਾਰ 

ਦੀ ਵਾਕਫ਼ੀਅਤ ਗੁਰ ਪ੍ਰਸਾਦਿ ਨਾਲ ਸਹਿਜ, ਸਹਿਲ ਤੇ ਸੈਭਵ ਹੈ। 
ਸੀ ਗੁਰੁ ਰਥ ਸਾਹਿਬ ਵਿਚ ਲਗਭਗ ਪੰਜ ਸੌ ਪੰਜਾਹ ਵਾਰੀ ਓਂ ਸਤਿਗੁਰ ਪ੍ਰਸਾਦਿ 
ਆਇਆ ਹੈ। ਗਿਣਤੀ ਵੱਲ ਨਾ ਜਾਈਏ । ਅਸੀਂ ਭੁੱਲਣਹਾਰ ਹਾਂ, ਦੋ ਚਾਰ ਵਾਰ ਵੱਧ ਘੱਟ 
ਹੋ ਸਕਦਾ ਹੈ। ਦੇਖਣਾ ਇਹ ਹੈ ਕਿ ਇਤਨੀ ਵਾਰ ਦ੍ਰਿੜ੍ਹ ਕਰਾਏ ਗਏ ਅੱਖਰ ਦੀ ਕੀ ਮਹਾਨਤਾ 
ਹੈ। ਇਸ ਲਈ 'ਗੁਰ ਪ੍ਰਸਾਦਿ” ਨੂੰ ਭਲੀ ਪ੍ਰਕਾਰ ਸਮਝਣਾ ਚਾਹੀਦਾ ਹੈ। 

ਸਾਡੇ ਦਸ ਗੁਰੂ ਸਾਹਿਬਾਨ ਹਨ। ਦਸਾਂ ਗੁਰੂਆਂ ਦੀ ਜੋਤਿ, ਸਤਿਗੁਰਾਂ ਦੇ ਅਕਾਲੀ 
ਹੁਕਮ, ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਰੂਪ ਵਿਚ ਤਖ਼ਤ ਨਿਵਾਸੀ ਹਨ। ਇਹ ਗੱਲ ਬੜੇ ਵਿਸਥਾਰ 
ਨਾਲ ਦੇਣ ਤੇ ਲਿਖਣ ਦਾ ਯਤਨ ਕੀਤਾ ਹੈ, ਕਿ ਗੁਰੂ ਸਰੀਰ ਨਹੀਂ, ਨਿਰੈਕਾਰ ਹੈ । ਅਸਰੀਰ 
ਹੈ, ਉਸੇ ਹੀ ਮਹਾਨਤਾ ਨੂੰ ਸਰੀਰ ਕਰਕੇ ਹੋਏ ਦਸਾਂ ਗੁਰੂਆਂ ਦੀ ਜੋਤਿ, ਗੁਰੂ ਗ੍ਰੰਥ ਸਾਹਿਬ 
ਅੰਦਰ ਹੁਕਮ ਰੂਪ ਵਿਚ ਮੌਜੂਦ ਹੋਣ ਕਾਰਨ ਮੱਥਾ ਟੇਕਦੇ ਹਾਂ। ਗੁਰਬਾਣੀ ਅੰਦਰ ਬੁੱਤ ਪੂਜਣ, 
ਦੇਹ ਪੂਜਣ, ਮਨੁੱਖ ਨੂੰ ਜਾਚਣ ਜਾਂ ਬੈਦੇ ਦਾ ਬੰਦਾ ਹੋਣ ਦੀ ਸਖ਼ਤ ਮਨਾਹੀ ਹੈ। ਅਜਿਹਾ 
ਕਰਨ ਵਾਲਾ ਫੋਕਟ ਕਰਮ ਕਰ ਰਿਹਾ ਹੈ ਜਾਂ ਫ਼ਾਲਤੂ ਅਭਿਆਸ ਕਰ ਰਿਹਾ ਹੈ। ਇਸ ਨੂੰ 
ਗੁਰਬਾਣੀ ਨੇ ਬੇਕਾਰ ਉਠਕ ਬੈਠਕ, ਨਾਸਣ ਭਾਜਣ, ਜਾਂ ਸਰਮ ਭਾਵ ਫ਼ਾਲਤੂ ਤੇ ਸਜ਼ਾ ਦੀ 
ਸੰਗਿਆ ਦਿੱਤੀ ਹੈ। ਨਿਰਣਾਤਮਕ ਆਦੇਸ਼ ਹੈ ਨਿਰਾਕਾਰ ਗੁਰੂ ਦੀ ਪੂਜਾ ਦਾ, ਅਤੇ ਇਸੇ 
ਹੀ ਗੁਰੂ ਦੀ ਕ੍ਰਿਪਾ ਨਾਲ ਅਕਾਲ ਪੁਰਖ ਨੂੰ ਬੁੱਝਿਆ ਜਾ ਸਕਦਾ ਹੈ। 

ਇਥੇ ਇਸ ਵਾਦ-ਵਿਵਾਦ ਦੀ ਬਿਲਕੁਲ ਜ਼ਰੂਰਤ ਨਹੀਂ ਕਿ ਦਸ ਗੁਰੂ ਦੇਹਧਾਰੀ ਸਨ। 


੩ 

ਉਨ੍ਹਾਂਨੇ ਹੀ ਗੁਰਬਾਣੀ ਦੀ ਦਾਤ ਦਿੱਤੀ। ਇਸੇ ਲਈ ਹੁਣ ਵੀ ਤਾਂ ਗੁਰੂ ਰਥ ਸਹਿਬ ਨੂੰ 
ਸਮਝਣ ਲਈ ਕਿਸੇ ਦੇਹਧਾਰੀ ਦੀ ਲੋੜ ਹੈ। 
ਗੁਰੂ ਨਾਨਕ ਦੇਵ ਜੀ ਦਾ ਆਪਣਾ ਹੀ ਹੁਕਮ ਹੈ ਕਿ ਵਾਹਿਗੁਰੂ ਦੀ ਪ੍ਰਾਪਤੀ 
“ਗੁਰਪ੍ਰਸਾਦਿ” ਨਾਲ ਹੀ ਹੋ ਸਕਦੀ ਹੈ। ਆਪ ਜੀ ਫੁਰਮਾਂਦੇ ਹਨ ਕਿ ਗੁਰੂ ਐਸੀ ਕ੍ਰਿਪਾ ਕਰਦਾ 
ਹੈ ਕਿ ਉਹ ਆਤਮਾ ਨੂੰ ਕੂਲਾ ਕਰ ਦਿੰਦਾ ਹੈ। ਕਠੌਰਤਾ ਦੂਰ ਕਰ ਕੇ, ਆਤਮਾ ਨੂੰ ਦੁਵਿੱਤ 
ਕਰ ਕੇ, ਪਰਮਾਤਮਾ ਨਾਲ ਜੋੜ ਕੇ ਇੱਕ-ਮਿੱਕ ਕਰ ਦਿੰਦਾ ਹੈ: __` 
ਗੁਰ ਪਰਸਾਦੀ ਪਾਇਆ ।। ਤਿਥੈ ਮਾਇਆ ਮੋਹੁ ਚੁਕਾਇਆ ॥ 
ਕਿਰਪਾ ਕਰਿ ਕੈ ਆਪਣੀ ਆਪੇ ਲਏ ਸਮਾਇ ਜੀਉ ॥੨੧॥ 
/ਸਗੰਰਾਗ % 5, ਪੰਨਾ ੭੩) 
ਵਾਹਿਗੁਰੂ ਦੀ ਪ੍ਰਾਪਤੀ ਲਈ ਰੁਕਾਵਟ ਮਾਇਆ ਹੈ। ਗੁਰੂ ਕ੍ਰਿਪਾ ਕਰ ਕੇ ਮਾਇਆ 
ਦਾ ਭਉ ਭਰਮ ਮੁਕਾ ਦਿੰਦਾ ਹੈ। ਮਾਇਆ-ਜਾਲ ਵਿਚ ਪੈਣ ਹੀ ਨਹੀਂ ਦਿੰਦਾ। ਇਹ ਮਹਾਨ 
ਪ੍ਰਾਪਤੀ ਗੁਰੂ ਦੀ ਕ੍ਰਿਪਾ ਨਾਲ ਹੀ ਹੁੰਦੀ ਹੈ। ਗੁਰੂ ਨੇ ਇਹ ਵੀ ਭਰਮ ਕੱਢ ਦਿੱਤਾ ਹੈ ਕਿ 
ਕਿਸੇ ਗੋਪੀ ਜਾਂ ਕਿਸੇ ਗੁਆਲੇ ਨੇ ਅਕਾਲ ਪੁਰਖ ਦੀ ਪ੍ਰਾਪਤੀ ਸੈਭਵ ਬਣਾਈ: _ . 
ਗੋਪੀ ਨੈ ਗੋਆਲੀਆ ॥ ਤੁਧ ਆਪੇ ਗੋਇ ਉਠਾਲੀਆ ॥ 
ਰੁਕਮੀ ਭਾਂਡੇ ਸਾਜਿਆ ਤੂੰ ਆਪੇ ਭੈਨਿ ਸਵਾਰਿ ਜੀਉ ॥੨੨॥ 
/ਸੈਗੌਰਾਗ਼ % 5, ਪੰਨਾ ੭੩) 
ਸਭ ਕਰਨ ਕਾਰਨ ਸਮਰੱਥ ਗੁਰੂ ਹੈ। ਉਸੇ ਨੇ ਧਰਤੀ 'ਤੇ ਸਾਰੇ ਬ੍ਰਹਿਮੰਡ ਨੂੰ ਆਪਣੀ 
ਕ੍ਰਿਪਾ ਕਰ ਕੇ ਸੈਭਾਲਿਆ ਹੋਇਆ ਹੈ। ਕਿਸੇ ਦੀ ਟੇਕ ਜਾਂ ਥੰਮ੍ਹੀ ਨਾਲ ਇਹ ਧਰਤੀ ਨਹੀਂ 
ਖਲੋਤੀ ਹੋਈ । ਗੋਰਖ ਵੀ ਇਹ ਆਪ ਹੀ ਹੈ, ਜਿਸ ਨੇ “ਗੋਇ ਉਠਾਲੀ” ਹੋਈ ਹੈ। ਉਸੇ ਗੁਰੂ 
ਦੇ ਪ੍ਰਸਾਦਿ ਨਾਲ ਹੀ ਉਸ ਦੇ ਗੁਣ ਜਾਣੇ-ਪਛਾਣੇ, ਮੰਨੇ ਤੇ ਮਾਣੇ ਜਾ ਸਕਦੇ ਹਨ। 
ਗੁਰੂ ਨਾਨਕ ਦੇਵ ਜੀ ਭਾਰਤ ਦੇ ਸਾਰੇ ਮਿਥਿਹਾਸ, ਵੇਦਾਂ, ਪੁਰਾਣਾਂ ਦੇ ਵਿਚ ਆਏ 
ਦੇਵੀ ਦੇਵਤਿਆਂ ਦੇ ਹਵਾਲੇ, ਸਤਿਜੁਗ ਤੇ ਸਤਿਜੁਗ ਤੋਂ ਬਾਅਦ ਦੇ ਤਰੇਤੇ ਜੁੱਗ ਤੋਂ ਪਹਿਲਾਂ 
ਤੇ ਬਾਅਦ ਦੇ ਦੇਵੀ ਦੇਵਤੇ, ਦੁਆਪਰ ਦੇ ਪਹਿਲੋਂ ਤੇ ਬਾਅਦ ਦੇ ਦੇਵੀ ਦੇਵਤੇ, ਸਵਰਗਾਂ 
ਦੇ ਰਾਜੇ ਇੰਦਰ ਅਤੇ ਹੋਰਨਾਂ ਸਭਨਾਂ ਦਾ ਸਾ-ਵਿਸਥਾਰ ਜ਼ਿਕਰ ਕਰਦੇ ਹਨ। ਰਾਜਾ ਇੰਦਰ, 
ਪਰਸਰਾਮ, ਅਜੈ, ਰਾਮਚੰਦਰ, ਸੀਤਾ, ਲਖਮਣ, ਰਾਵਣ, ਪੰਜੇ ਪਾਂਡਵ ਭਰਾ, ਜਨਮੇਜਾ, ਸਾਰੇ 
ਸੇਖ ਮਸਾਇਕ ਆਦਿ ਰੋ ਰਹੇ ਹਨ। ਕਾਰਨ ਇਹ ਹੈ ਕਿ ਸਭ ਦੇ ਸਭ ਹਉਮੈ, ਮੱਦ, ਕਾਮ 
ਅਤੇ ਲੋਭ ਦੇ ਮਾਰੇ ਹੋਏ ਹਨ। ਇਹ ਸਾਰੇ ਹੀ ਨਾਮ ਨਿਹਾਦ ਗੁਰੂ, ਬਲੀ ਤੇ ਤਾਕਤਵਰ ਹਨ। 
ਫਿਰ ਵੀ ਇਹ ਸਭ ਰੋ ਰਹੇ ਹਨ, ਕਿਉਂਕਿ ਇਨ੍ਹਾਂ ਨੇ ਗੁਰੂ ਪਾਸੋਂ “ਗੁਰਪ੍ਰਸਾਦਿ” ਪ੍ਰਾਪਤ ਨਹੀਂ 
ਕੀਤਾ । “ਗੁਰਪ੍ਰਸਾਦਿ” ਦੀ ਮਹਾਨਤਾ ਗੁਰੂ ਰੀ੍‌ਥ ਸਾਹਿਬ ਦੇ ਆਰੰਭ ਵਿਚ ਹੀ ਦਰਸਾ ਦਿੱਤੀ 
ਗਈ ਹੈ। ਗੁਰੂ ਅੰਗਦ ਦੇਵ ਜੀ, ਜਿਨ੍ਹਾਂ ਸਭ ਕੁਝ ਤਿਆਗ ਕੇ, ਨਾਮ ਵਸਤੂ ਦੀ ਪ੍ਰਾਪਤੀ 
ਆਪਣੇ ਮਸਤਕ ਉੱਤੇ, ਗੁਰੂ ਨਾਨਕ ਦੇਵ ਜੀ ਦੇ ਪਵਿੱਤਰ ਹੱਥ ਰੱਖਣ ਨਾਲ “ਗੁਰਪ੍ਰਸਾਦਿ” 
ਦੁਆਰਾ ਪ੍ਰਾਪਤ ਕੀਤੀ, ਹੁਕਮ ਕਰਦੇ ਹਨ: - 
ਜਪੁ ਤਪੁ ਸਭੁ ਕਿਛੁ ਮੰਨਿਐ ਅਵਰਿ ਕਾਰਾ ਸਭਿ ਬਾਦਿ | 


ਨਾਨਕ ਮੰਨਿਆ ਮੰਨੀਐ ਬੁਝੀਐ ਗੁਰ ਪਰਸਾਦਿ ॥੨॥ 
(ਵਾਰ ਰਾਮਕਲੀ % =, ਸਲੌਕ % ੨, ਪੱਨਾ ੯੪5) 

ਗੁਰਮਤਿ ਦਾ ਜਪ ਹੈ ਦ੍ਰਿੜ੍ਹਤਾ । ਗੁਰਮਤਿ ਦਾ ਤੱਪ ਹੈ ਘਾਲਣਾ। 'ਗੁਰਪ੍ਰਸਾਦਿ' ਦੁਆਰਾ [ 
ਜਦੋਂ ਹਿਰਦਾ ਦ੍ਰਿੜ੍ਹ ਹੋ ਕੇ ਘਾਲ ਕਮਾਈ ਕਰਦਾ ਹੈ ਤਾਂ ਅਕਾਲ ਪੁਰਖ ਦੇ ਗੁਹਜ ਦਾ ਬੋਧ ਉਰ 
ਸਹਿਜ ਸੁਭਾਏ ਹੋ ਜਾਂਦਾ ਹੈ। ਉੱਤੇ ਜਿੰਨੇ ਵਿਅਕਤੀਆਂ ਦਾ ਜ਼ਿਕਰ ਕੀਤਾ ਹੈ, ਸਾਰੇ ਦੇ ਸਾਰੇ 
ਥਿੜਕੇ ਹੋਏ ਹਨ ਤੇ ਤਿੜਕੇ ਹੋਏ ਹਨ। ਸਾਰੇ ਹੀ ਰੋ ਰਹੇ ਹਨ। ਮਜ਼ੇਦਾਰ ਗੱਲ ਇਹ ਹੈ ਕਿ 
ਹੁਕਮ ਪਛਾਣਨ ਵਾਲੇ, ਹੁਕਮ ਮੰਨਣ ਵਾਲੇ ਕਦੀ ਰੋਂਦੇ ਨਹੀਂ, “ਜਿਨੀ ਪਛਾਤਾ ਹੁਕਮੁ ਤਿਨ੍‌ 
ਕਦੇ ਨ ਰੋਵਣਾ ॥” ਗੁਰੂ ਪਾਤਸ਼ਾਹ ਫ਼ੁਰਮਾਂਦੇ ਹਨ ਕਿ ਦ੍ਰਿੜ੍ਹਤਾ ਭਰੀ ਘਾਲਣਾ ਤੋਂ ਇਲਾਵਾ ਹਨ 
ਬਾਕੀ ਸਭ ਕੁਝ ਨਿਕੌਮਾ ਵਾਦ-ਵਿਵਾਦ ਹੈ। ਜਿਨ੍ਹਾਂ ਨੇ ਹੁਕਮ ਮੰਨ ਲਿਆ ਹੈ, ਅਸੀਂ ਉਨ੍ਹਾਂ ਡਾ 
ਨੂੰ ਮੰਨਦੇ ਹਾਂ, ਨਾਲ ਹੀ ਇਹ ਗੱਲ ਭਲੀ ਪ੍ਰਕਾਰ ਸਮਝ ਲਈ ਜਾਏ ਕਿ ਇਸ ਅਵਸਥਾ ਦੀ 6 
ਪ੍ਰਾਪਤੀ “ਗੁਰਪ੍ਰਸਾਦਿ” ਬਿਨਾਂ ਨਹੀਂ ਹੋ ਸਕਦੀ। 

“ਗੁਰਪ੍ਰਸਾਦਿ” ਨਾਲ ਭਰਮਾਂ ਦਾ ਨਾਸ ਹੋ ਜਾਂਦਾ ਹੈ। ਭਰਮ, ਭੈਅ ਤੋਂ ਉਪਜਦਾ ਹੈ। 
ਭਾਉ ਤੋਂ ਧਰਮ ਉਪਜਦਾ ਹੈ। ਭਾਉ ਤੋਂ ਭਗਤੀ ਅਤੇ ਭਗਤੀ ਤੋਂ ਵਿਸ਼ਵਾਸ : 


ਗੁਰ ਪਰਸਾਦਿ ਭਰਮ ਕਾ ਨਾਸੁ ।। 
ਨਾਨਕ ਤਿਨ ਮਹਿ ਏਹੁ ਬਿਸਾਸੁ।੩॥ _ (ਨਉਓਂੜਾਂ ਸੁਖਮਨੀ % ੪, ਪੰਨਾ ੨੬5) 


ਵਿਸ਼ਵਾਸ ਦੀ ਦ੍ਰਿੜ੍ਹਤਾ, ਜਣੇ ਖਣੇ ਦੀ ਜੀਅ-ਹਜ਼ੂਰੀ, ਚਾਪਲੂਸੀ ਅਤੇ ਖ਼ੁਸ਼ਾਮਦ ਦਾ 
ਅੰਤਰ ਕਰ ਦਿੰਦੀ ਹੈ । ਮਨੁੱਖ ਸਵਰਗ ਦੇ ਲਾਲਚ ਵਿਚ ਇਸ ਲੋਕ ਅੰਦਰ ਇਤਨੇ ਕਰਮਕਾਂਡ 
ਤੇ ਕੁਕਰਮ ਕਰਦਾ ਹੈ ਕਿ ਇਹ ਦੁਨੀਆ ਹੀ ਨਰਕ ਬਣ ਜਾਂਦੀ ਹੈ। ਗੁਰਬਾਣੀ ਵਿਚ ਕਬੀਰ 
ਸਾਹਿਬ ਹੁਕਮ ਕਰਦੇ ਹਨ ਕਿਹੜਾ ਨਰਕ ਤੇ ਕਿਹੋ ਜਿਹਾ ਸਵਰਗ। ਮੈਂ ਤਾਂ ਇਹਦਾ ਵਿਚਾਰ 
ਹੀ ਛੱਡ ਦਿੱਤਾ ਹੈ। ਇਸ ਭਾਵਨਾ ਨੂੰ ਬਿਲਕੁਲ ਰੱਦ ਕਰ ਕੇ ਉੱਤੇ ਕਾਂਟਾ ਫੇਰ ਦਿੱਤਾ ਹੈ। 
ਹੁਣ ਮੈਨੂੰ ਕਿਸੇ ਅੱਗੇ ਝੁਕਣ ਦੀ ਜਾਂ ਉਸ ਦੀ ਕਾਣ ਕੱਢਣ ਦੀ ਕੋਈ ਲੋੜ ਹੀ ਨਹੀਂ ਰਹੀ, 
ਕਿਉਂਕਿ ਮੇਰੇ ਉੱਤੇ ਗੁਰੂ ਦੀ ਕਿਰਪਾ ਹੋ ਗਈ ਹੈ । ਇਹ ਗੱਲ ਤੇ ਸ਼ਕਤੀ “ਗੁਰਪ੍ਰਸਾਦਿ” ਨਾਲ 
ਹਾਸਲ ਹੋਈ ਹੈ : 
ਕਵਨੁ ਨਰਕੁ ਕਿਆ ਸੁਰਗੁ ਬਿਚਾਰਾ ਸੈਤਨ ਦੋਊ ਰਾਦੇ ॥ 
ਹਮ ਕਾਹੂ ਕੀ ਕਾਣਿ ਨ ਕਢਤੇ ਅਪਨੇ ਗੁਰ ਪਰਸਾਦੇ ॥੫॥ 
ਅਬ ਤਉ ਜਾਇ ਚਢੇ ਸਿੰਘਾਸਨਿ ਮਿਲੇ ਹੈ ਸਾਰਿੰਗਪਾਨੀ ॥ 
ਰਾਮ ਕਬੀਰਾ ਏਕ ਭਏ ਹੈ ਕੋਇ ਨ ਸਕੈ ਪਛਾਨੀ ॥੬॥ 
(ਗਾਮਕਲਾ ਕਛੀਰ ਜੀ, ਪੰਨਾ ੬੬੯) 
“ਗੁਰਪ੍ਰਸਾਦਿ” ਦੁਆਰਾ ਭਰਮ ਦਾ ਇਸ ਪ੍ਰਕਾਰ ਨਾਸ ਹੋਇਆ ਕਿ ਹੁਣ ਜਿਊੜਾ 
ਨਿਰਭਉ ਹੋ ਕੇ ਨਿਰਵੈਰ ਹੋ ਗਿਆ। ਇਤਨੀ ਨਿਰਭੈਤਾ ਤੇ ਸਵੈ-ਨਿਰਮਾਣਤਾ ਪ੍ਰਾਪਤ ਹੋਈ 
ਕਿ ਹੁਣ ਇੰਜ ਮਹਿਸੂਸ ਹੁੰਦਾ ਹੈ ਕਿ ਜਿਵੇਂ ਸਿੰਘਾਸਨ 'ਤੇ ਬਿਰਾਜਿਆ ਹੋਇਆ ਹਾਂ ਤੇ ਕਰਤਾ 
ਪੁਰਖ ਮੇਰੇ ਨਾਲ ਹੈ। ਕਬੀਰ ਸਾਹਿਬ ਜੀ ਫ਼ੁਰਮਾਉਂਦੇ ਹਨ ਕਿ ਅਜੂਨੀ ਸੈਭੈ, ਅਕਾਲ ਪੁਰਖ 
ਮੇਰੇ ਨਾਲ ਹੈ ਤੇ ਅਕਾਲ ਪੁਰਖ ਨੇ ਮੈਨੂੰ ਆਪਣਾ ਨੇੜਾ ਬਖ਼ਸ਼ ਕੇ, ਆਪਣੇ ਨਾਲ ਤਖ਼ਤ 
`ਤੇ ਬਿਠਾ ਕੇ, ਆਪਣੇ ਜਿਹਾ ਹੀ ਕਰ ਦਿੱਤੈ। ਕਿਤਨਾ ਮਾਣ ਹੈ ਕਬੀਰ ਸਾਹਿਬ ਜੀ ਨੂੰ 
“ਗੁਰਪ੍ਰਸਾਦਿ” ਉੱਤੇ ! ਉਹ ਆਖਦੇ ਹਨ ਕਿ ਹੁਣ ਰਾਮ ਜੀ ਮੇਰੇ ਵਰਗਾ ਹੈ ਤੇ ਮੈਂ ਰਾਮ ਵਰਗਾ। 
ਹੁਣ ਕੋਈ ਅੰਤਰ ਹੈ ਹੀ ਨਹੀਂ ਤੇ ਨਾ ਹੀ ਕੋਈ ਪਛਾਣ ਸਕਦਾ ਹੈ। 
ਇਹ ਮਨ ਚੰਚਲ, ਚਤੁਰਾਈ ਨਾਲ ਬੜਾ ਕੁਝ ਪ੍ਰਾਪਤ ਕਰ ਲੈਂਦਾ ਹੈ। ਦੁਨਿਆਵੀ 

ਸੁੱਖ ਅਮੋਦ, ਪਰਮੋਦ, ਬਨਿਤਾ ਬਿਨੋਦ, ਆਦਿ ਕਿਤਨੇ ਸਾਧਨ ਇਕੱਠੇ ਕਰਦਾ ਹੈ। ਦੁਨਿਆਵੀ 
ਪ੍ਰਾਪਤੀ ਤੋ' ਬਾਦ ਮਨੁੱਖ ਮਹਿਸੂਸ ਕਰਦਾ ਹੈ ਕਿ ਹੁਣ ਮੇਰੀ ਗੱਲ ਵੀ ਸੰਸਾਰ ਸੁਣੇ ਅਤੇ ਲੋਕੀ 
“ਹਾਂ” ਵਿਚ 'ਹਾਂ” ਮਿਲਾਉਣ। ਇਹ ਸਾਰਾ ਕੁਝ ਉਹ ਚਲਾਕੀ ਨਾਲ ਹਾਸਲ ਕੀਤੀ ਦੌਲਤ 
ਦੁਆਰਾ ਕਰਨਾ ਚਾਹੁੰਦਾ ਹੈ। ਮਨੁੱਖ ਦਾ ਚਿੱਤ ਕਰਦਾ ਹੈ ਕਿ ਮੈਨੂੰ ਸਾਰੇ ਤਜਰਬਾਕਾਰ, 
ਸਿਆਣਾ ਅਤੇ ਗੈਭੀਰ ਸ਼ਖ਼ਸੀਅਤ ਵਾਲਾ ਕਹਿ ਕੇ ਸਲਾਹੁਣ ਤੋਂ ਮੇਰਾ ਮੁੱਖ ਉੱਜਲਾ ਹੋਵੇ । 

ਮਨ ਦੀਆਂ ਇੱਛਾਂ ਨਾਮ ਦੀ ਪ੍ਰਾਪਤੀ ਤੋਂ' ਬਿਨਾਂ ਪੂਰੀਆਂ ਹੁੰਦੀਆਂ ਹੀ ਨਹੀਂ । ਗੁਰੂ 
ਅਰਜਨ ਦੇਵ ਜੀ ਫ਼ੁਰਮਾਨ ਕਰਦੇ ਹਨ ਕਿ ਜਦੋਂ ਮੈਨੂੰ ਗੁਰੂ ਦੀ ਮਿਹਰ ਦੁਆਰਾ ਨਾਮ ਦੀ 
ਪ੍ਰਾਪਤੀ ਹੋਈ ਤਾਂ ਮੇਰੀਆਂ ਸਾਰੀਆਂ ਇੱਛਾਂ ਪੂਰੀਆਂ ਹੋ ਗਈਆਂ । ਹੁਣ ਮੈਨੂੰ ਇਸ ਤਰ੍ਹਾਂ ਮਹਿਸੂਸ 
ਹੁੰਦਾ ਹੈ ਕਿ ਉਹ “ਘਟ ਘਟ ਕੇ ਅੰਤਰ ਕੀ” ਜਾਣਨ ਵਾਲਾ ਅੰਤਰਜਾਮੀ ਪ੍ਰਭੂ ਸਦਾ ਮੇਰੇ 
ਅੰਗ ਸੰਗ ਹੈ। ਉਸਨੂੰ ਘਟਿ ਘਟਿ ਵਿਚ ਪਛਾਣ ਲਿਆ ਹੈ। ਇਹ ਉਹੀ ਕਬੀਰ ਸਾਹਿਬ 
ਵਾਲੀ ਅਵਸਥਾ ਹੀ ਹੈ। 


ਮਨਿ ਕੀਆਂ ਇਛਾਂ ਪੂਰੀਆ ਪਾਇਆ ਨਮੁ ਨਿਧਾਨੁ ॥ 
ਅੰਤਰਜਾਮੀ ਸਦਾ ਸੈਗਿ ਕਰਣੈਹਾਰੁ ਪਛਾਨੁ ।। 
ਗੁਰ ਪਰਸਾਦੀ ਮੁਖੁ ਊਉਜਲਾ ਜਪਿ ਨਾਮੁ ਦਾਨੁ ਇਸਨਾਨੁ ॥ 
/ਸੈਗੀਰਾਗ ੪: ੫, ਪੱਨਾ 8੬? 
ਮੁੱਖ ਉੱਜਲਾ ਕਰਨ ਵਾਲੇ ਦਾ ਵਿਸ਼ੇਸ਼ ਅੰਤਰ ਹੈ । ਗੁਰੂ ਅਰਜਨ ਦੇਵ ਜੀ ਇਸ ਹੁਕਮ ਦੁਆਰਾ 
ਇਸ ਅੰਤਰ ਨੂੰ ਸਪਸ਼ਟ ਕਰਦੇ ਹਨ । ਸੈਸਾਰੀ ਧਨੀ ਪੁਰਸ਼ ਨੇ ਦੁਨਿਆਵੀ ਧਨ ਨਾਲ, ਸ਼ੋਹਰਤ 
ਕਮਾ ਕੇ ਮੁੱਖ ਉੱਜਲਾ ਕਰਨ ਦੀ ਕੋਸ਼ਿਸ਼ ਕੀਤੀ । ਹੋਇਆ ਇਹ ਕਿ ਨਹੀਂ, ਇਸ ਸਬੇਧੀ ਸਾਰੀ 
ਦੁਨੀਆ ਜਾਣਦੀ ਹੈ । ਮੁੱਖ ਉੱਜਲਾ “ਗੁਰਪ੍ਰਸਾਦਿ” ਦੁਆਰਾ ਹੋਵੇਗਾ। ਇਸ ਤੋਂ ਇਲਾਵਾ ਹੋਰ 
ਕੋਈ ਰਾਹ ਨਹੀਂ। ਪ੍ਰਸਾਦਿ ਕਰਨ ਵਾਲੋਂ ਗੁਰੂ ਨੇ ਇਸ ਨੂੰ “ਗੁਰਪ੍ਰਸਾਦਿ” ਦੇ ਨਾਲ ਹੀ ਅੰਕਿਤ 
` ਕਰ ਦਿੱਤਾ, “ਜਪ ਨਾਮ ਦਾਨ ਇਸਨਾਨ”। ਆਮ ਕਰਕੇ ਜੋ ਅਰਥ ਗੁਰਮਤਿ ਤੋ' ਪਹਿਲਾਂ 
ਕੀਤੇ ਜਾ ਰਹੇ ਹਨ, ਉਨ੍ਹਾਂ ਅਨੁਸਾਰ “ਜਪੁ” ਰਟਨਾ ਤੇ ਦੁਹਰਾਉਣਾ ਹੈ। ਨਾਮ ਵੀ ਰਟਨ ਤੇ 
ਦੁਹਰਾਉਣ ਵਰਗੀ ਹੀ ਕਿਰਿਆ ਬਣਾਈ ਹੋਈ ਸੀ। ਦਾਨ-ਬਾਹਮਣ ਨੂੰ ਪੈਸੇ ਦੇਣੇ, ਧਨ 
ਦੌਲਤ ਆਦਿ ਵਸਤਾਂ ਦੇਣੀਆਂ; ਇਸ਼ਨਾਨ-ਤੀਰਥਾਂ ਸਰੋਵਰਾਂ ਤੇ ਨਦੀਆਂ ਆਦਿ ਵਿਚ 
ਨਹਾਉਣਾ, ਗੁਰਮਤਿ ਨੇ ਅਜਿਹਾ ਬਿਲਕੁਲ ਨਹੀਂ ਮੰਨਿਆ। 

“ਗੁਰਪ੍ਰਸਾਦਿ” ਦੁਆਰਾ ਸਾਨੂੰ ਕਾਂਤੀਕਾਰੀ ਗੁਰਬਾਣੀ ਤੇ ਗੁਰਮਤਿ ਦੀ ਜੀਵਨ-ਵਿਧੀ 
ਤੋਂ ਸੱਚੀ ਅਤੇ ਅਤਿ ਉੱਤਮ ਜੀਵਨ ਵਿਧੀ ਪ੍ਰਾਪਤ ਹੋਈ ਤੇ ਸਾਡਾ ਮੁੱਖ ਉੱਜਲਾ ਹੋ ਗਿਆ। 
ਜਪੁ ਹੈ, ਇਸ ਭਾਵਨਾ ਨੂੰ ਦ੍ਰਿੜ੍ਹ ਕਰ ਲਿਆ ਜਾਏ ਜੋ ਗੁਰੂ ਦੇ ਹੁਕਮ ਹਨ। ਨਾਮ ਹੈ, ਸਾਡੇ 
ਵਾਹਿਗੁਰੂ ਨਾਲ ਸੰਬੋਧ। ਦਾਨ ਹੈ, ਸਾਡੇ ਸਮਾਜ ਨਾਲ ਸੰਬੈਧ। ਇਸ਼ਨਾਨ ਹੈ, ਸਾਡੇ ਆਪਣੇ 
ਆਪ ਨਾਲ ਸੈਬੈਧ; ਭਾਵ ਇਹ ਕਿ “ਗੁਰਪ੍ਰਸਾਦਿ” ਵਾਲਾ ਸਿੱਖ, ਵਾਹਿਗੁਰੂ ਪ੍ਰਤਿ ਆਪਣੇ 
ਸਮਾਜ ਤੇ ਆਪਣੇ ਆਲੇ ਦੁਆਲੇ ਪ੍ਰਤਿ, ਵਿਸ਼ੇਸ਼ ਕਰਕੇ ਆਪਣੇ ਆਪ ਪ੍ਰਤਿ ਪੂਰੀ ਤਰ੍ਹਾਂ 
ਈਮਾਨਦਾਰੀ ਨਾਲ ਕਾਰਜ ਕਰੇ। ਜਦੋਂ ਇਹ ਗੱਲਾਂ ਦ੍ਰਿੜ੍ਹ ਹੋ ਜਾਣਗੀਆਂ ਤਾਂ ਸਮਝੋ “ਜਪੁ” 
ਕੀਤਾ ਜਾ ਰਿਹਾ ਹੈ। ਕਾਮ, ਕਰੋਧ, ਲੋਭ ਆਦਿ ਸਭ ਬਿਨਸ ਗਏ। ਅਭਿਮਾਨ ਖ਼ਤਮ ਹੋ 
ਗਿਆ ਅਤੇ ਵਾਹਿਗੁਰੂ ਦੀ ਪ੍ਰਾਪਤੀ ਹੋ ਗਈ । ਇਹ ਸਭ ਕੁਝ “ਗੁਰਪ੍ਰਸਾਦਿ” ਦੁਆਰਾ ਹੀ 
ਹੋਇਆ। 


੪੨ 

ਜਪ 


“ਜਪ” ਕੋਈ ਕਰਮ ਨਹੀਂ। ਇਹ ਦੁਹਰਾਉ ਜਾਂ ਰਟਨ ਬਿਲਕੁਲ ਨਹੀਂ। “ਜਪ” ਹੈ ਪੱਕਾ 
ਕਰਨਾ, ਮਨ "ਚ ਧਾਰਨਾ, ਮਨ ਵਿਚ ਪਰੋ ਲੈਣਾ ਜਾਂ ਦ੍ਰਿੜ੍ਹ ਕਰਨਾ। 

ਜਾਪ ਦਾ ਅਰਥ ਆਮ ਕਰਕੇ ਇਹੀ ਪ੍ਰਚਲਿਤ ਹੋ ਚੁੱਕਾ ਹੈ, ਕਿ ਕਿਸੇ ਅੱਖਰ ਨੂੰ ਮੁੜ 
ਮੁੜ ਕਹਿਣਾ ਜਾਂ ਉਸ ਦਾ ਰਟਨ ਕਰਨਾ। ਗੁਰਮਤਿ ਨੇ ਐਸਾ ਬਿਲਕੁਲ ਨਹੀਂ ਮੰਨਿਆ। 
ਜੇ ਗੁਰਬਾਣੀ ਨੇ “ਜਪ” ਦਾ ਇਹ ਅਰਥ ਲਿਆ ਹੋਵੇ ਤਾਂ, “ਜਪ ਨਾਮ ਦਾਨ ਇਸਨਾਨ” 
ਵਰਗੀਆਂ ਤੁਕਾਂ ਦਾ ਭਾਵ ਬੜਾ ਅਜੀਬ ਜਿਹਾ ਬਣ ਜਾਏਗਾ। ਅਸੀਂ ਅੱਗੇ ਚੱਲ ਕੇ “ਜਪ 
ਨਾਮ ਦਾਨ ਇਸਨਾਨ” ਸਬੈਧੀ ਵਿਚਾਰ ਕਰਨ ਦਾ ਉਪਰਾਲਾ ਕਰਾਂਗੇ। 

“ਜਪ” ਦਾ ਅਰਥ ਜੇ ਸੌਖਾ ਕਰ ਕੇ ਸਮਝਣਾ ਹੋਵੇ ਤਾਂ ਸੀ ਗੁਰੂ ਰ੍ਰੌਥ ਸਾਹਿਬ ਦੀ ਮੂਲ 
ਬਾਣੀ ਜਪੁ (ਜਪੁਜੀ) ਨੂੰ ਸਾਵਿਸਥਾਰ ਅਤੇ ਗੁਰੂ ਨਾਨਕ ਦੇਵ ਜੀ ਦੇ ਆਦੇਸ਼ਾਂ ਅਨੁਸਾਰ 
ਸਮਝਣਾ ਅਤੀ ਜ਼ਰੂਰੀ ਹੈ। ਇਥੇ “ਜਪ” ਸੈਗਿਆ ਹੈ। ਅਗੋਂ ਅਠੱਤੀ ਪਉੜੀਆਂ ਵਿਚ ਜਪੁ 
ਦਾ ਬਿਆਨ ਹੈ, ਕਿ “ਜਪ” ਕੀ ਹੈ ? ਇਤਨਾ ਪ੍ਰਤੱਖ ਤੇ ਸਪਸ਼ਟ ਹੁਕਮ ਹੋਣ ਦੇ ਬਾਵਜੂਦ 
“ਜਪ” ਦਾ ਭਾਵ ਦੁਹਰਾਉਣਾ ਮੁੜ ਮੁੜ ਕਹਿਣਾ ਜਾਂ ਰਟਨਾ ਸਾਨੂੰ ਮੂਲ ਤੋਂ ਦੁਰਾਡੇ ਲੈ ਜਾਏਗਾ। 

ਨਾਦ ਨਾਲ ਜਪਣਾ ਕਿਸੇ ਆਣ ਧਰਮ ਵਿਚ ਤਾਂ ਹੋਵੇਗਾ, ਗੁਰਮਤਿ ਮਾਰਗ ਵਿਚ 
ਨਹੀਂ। ਅਸੀਂ ਪਾਠ ਕਰਨ ਨੂੰ ਵੀ “ਜਾਪ” ਕਹਿ ਦਿੰਦੇ ਹਾਂ । ਤਾਂ ਫਿਰ ਵੇਦ ਪੜ੍ਹਨ ਵਾਲੇ ਬੇਦੀ 
ਵੀ ਜਪੀ ਹੋਏ, ਐਸਾ ਹੈ ਨਹੀਂ। ਇਕ ਵਿਸ਼ੇਸ਼ ਸ਼ਬਦ ਰਾਮ, ਕ੍ਰਿਸ਼ਨ, ਸ਼ਿਵ ਜਾਂ ਗ[ 
ਦਾ ਰਟਨ ਕਰਨ ਵਾਲੇ ਸ਼ਬਦੀ ਹੋਏ, ਗੁਰਬਾਣੀ ਨੇ ਐਸਾ ਵੀ ਨਹੀਂ ਮੰਨਿਆ। ਜੇ ਕਿਧਰੇ 
ਨਾਦ, ਬੇਦ, ਸ਼ਬਦ (ਅੱਖਰ) ਆਦਿ ਸਭਨਾਂ ਨੂੰ ਛੱਡ ਕੇ ਬੰਦਾ ਭੋਰੇ ਵਿਚ ਪੈ ਜਾਏ, ਮੌਨ ਧਾਰ 
ਕੇ ਮੌਨੀ ਬਾਬਾ ਬਣ ਜਾਏ, ਗੁਰਮਤਿ ਨੂੰ ਐਸਾ ਬਿਲਕੁਲ ਸਵੀਕਾਰ ਨਹੀਂ ਹੈ : 

ਬਨ ਖੰਡ ਜਾਇ ਜੋਗੁ ਤਪੁ ਕੀਨੋ ਕੰਦ ਮੂਲੁ ਚੁਨਿ ਖਾਇਆ ॥ 
ਨਾਦੀ ਬੇਦੀ ਸਬਦੀ ਮੋਨੀ ਜਮ ਕੇ ਪਟੈ ਲਿਖਾਇਆ।੨। 
/ਸ਼ੋਗਨ ਕਾਲੀ ਜੀ, ਪੰਨਾ ੬੫8) 
ਘਰ ਤਿਆਗ ਕੇ, ਜੈਗਲਾਂ ਵਿਚ ਜਾ ਕੇ ਕੰਦ ਮੂਲ ਆਦਿ ਖਾਣਾ ਤੇ ਤਪ ਕਰਨਾ, 
ਮੁੜ ਨਾਦੀ ਬੇਦੀ ਜਾਂ ਸ਼ਬਦੀ ਹੋਣਾ ਜਨਮ ਨੂੰ ਅਜਾਈਂ ਕਰਨ ਦੇ ਤੁੱਲ ਹੈ। ਇਥੇ ਜਪ ਤਪ 
ਨੂੰ ਇਕੱਠਾ ਸਮਝਣ ਨਾਲ ਗੱਲ ਹੋਰ ਉਘੜ ਕੇ ਸਾਹਮਣੇ ਆਏਗੀ । “ਭਗਤ ਨਾਰਦੀ” ਭਾਵ 
ਨਰਪਤਿ ਨਿਰੈਕਾਰ ਨਾਰਾਇਣ ਨੂੰ ਹਿਰਦੇ ਵਿਚ ਜਪਣ ਦੀ ਲੋੜ ਹੈ। 

ਗੁਰੂ ਨਾਨਕ ਸਾਹਿਬ ਨੇ ਹੋਰ ਵੀ ਸਪਸ਼ਟ ਕੀਤਾ ਹੈ। ਆਪ ਜੀ ਵਾਹਿਗੁਰੂ ਤੋਂ ਪੁਛਦੇ 
ਹਨ, ਕਿ ਦਾਤਾ ਤੇਰਾ ਦਰ ਸਭਨਾਂ ਆਸਮਾਨਾਂ ਤੋਂ ਉੱਚਾ ਹੈ। ਤੇਰਾ ਨਾਮ ਕਿਵੇਂ ਲਈਏ ? 
ਉੱਤਰ ਹੈ-ਜੀਭਾਂ ਦੇ ਰਟਨ ਨਾਲ ਨਹੀਂ, ਬਲਕਿ ਹਿਰਦੇ ਵਿਚ ਦ੍ਰਿੜ੍ਹਨ (ਜਪਣ) ਨਾਲ ਨਾਮ 
ਨੂੰ ਜਾਣਿਆ ਜਾ ਸਕਦਾ ਹੈ ਤੇ ਐਸੇ ਜਨ ਵਿਰਲੇ ਹਨ। 

ਊਪਰਿ ਦਰਿ ਅਸਮਾਨਿ ਪਇਆਲਿ ।! 

ਕਿਉ ਕਰਿ ਕਹੀਐ ਦੇਹੁ ਵੀਚਾਰਿ ॥ 

ਬਿਨੁ ਜਿਹਵਾ ਜੋ ਜਪੈ ਹਿਆਇ ॥ 

ਕੋਈ ਜਾਣੈ ਕੈਸਾ ਨਾਉ ॥੨੧ ਮਲਾਰ %: 5, ਪੰਨਾ ੧੨੪੬) 








॥ 


ਇਉ 

ਗੁਰਬਾਣੀ ਦੀ ਵਿਲੱਖਣ ਤੇ ਨਿਵੇਕਲੀ ਸ਼ਬਦਾਵਲੀ ਹੈ, ਉਸ ਨੂੰ ਸਮਝਣ ਨਾਲ ਹੀ 
ਅਰਥਾਂ ਦਾ ਪਤਾ ਲੱਗੇਗਾ, ਨਹੀਂ ਤਾਂ ਕਈ ਵਾਰੀ ਅਸਲੇ ਤੋ' ਦੁਰਾਡੇ ਹੋ ਜਾਣ ਦਾ ਡਰ ਰਹਿੰਦਾ 
ਹੈ। ਗੁਰੂ ਅਰਜਨ ਦੇਵ ਜੀ ਸੁਖਮਨੀ ਸਾਹਿਬ ਦੀ ਤੀਜੀ ਅਸ਼ਟਪਦੀ ਵਿਚ ਹੁਕਮ ਕਰਦੇ ਹਨ, 
_ ਜਾਪ, ਤਾਪ, ਗਿਆਨ, ਧਿਆਨ, ਖੱਟ, ਸ਼ਾਸਤਰ, ਸਿਮਰਤੀਆਂ, ਵਖਿਆਨ, ਜੋਗ ਅਭਿਆਸ, 
ਧਰਮ ਕਰਮ, ਕਿਰਿਆਵਾਂ, ਘਰ ਦਾ ਤਿਆਗ, ਸੈਨਿਆਸੀ ਜਾਂ ਉਦਾਸੀ ਹੋਣਾ, ਬਨਵਾਸੀ 
ਬਣਨਾ, ਹੋਰ ਅਨੌਕ ਪ੍ਰਕਾਰ ਦੇ ਯਤਨ ਪੁੰਨਦਾਨ, ਹੋਮ ਤੇ ਜਗ ਕਰਨੇ ਆਪਣੇ ਸਰੀਰ ਨੂੰ 
ਕਟਾਉਣਾ ਤੇ ਦੁੱਖ ਦੇਣਾ, ਵਰਤ ਰੱਖਣੇ , ਭਿੰਨ ਭਿੰਨ ਪ੍ਰਕਾਰ ਦੇ ਨੇਮ ਕਰਨੇ ਆਦਿ ਸਭ ਫੋਕਟ 
ਕਰਮ ਹਨ, ਬੇਕਾਰ ਤੇ ਫ਼ਾਲਤੂ ਭੱਜ ਦੌੜ ਹੈ। ਇਹ ਸਭੋ ਕੁਝ ਰਾਮ ਨਾਮ ਦੇ ਰਤਾ ਵੀ ਤੁੱਲ 
ਨਹੀਂ। ਅਸਲ ਗੱਲ ਤਾਂ ਇਹ ਹੈ ਕਿ ਜੇ ਵਾਹਿਗੁਰੂ ਦਾ ਨਾਮ ਇਕ ਵਾਰ ਮਨ ਵਿਚ ਜਪੀਏ 
(ਦ੍ਰਿੜ੍ਹ ਕਰੀਏ) ਤਾਂ ਉਸ ਦੇ ਤੁੱਲ ਕੁਝ ਵੀ ਨਹੀਂ। ਇਹ ਸਭ ਤੋਂ ਉੱਤਮ ਹੈ ਤੇ ਇਹੀ ਗੁਰਮਤਿ 
ਦੇ ਅਨੁਸਾਰ “ਜਪ” ਹੈ : 
ਜਾਪ ਤਾਪ ਗਿਆਨ ਸਭਿ ਧਿਆਨ ।! 
ਖਟ ਸਾਸਤ੍ਰ ਸਿਮ੍ਰਿਤਿ ਵਖਿਆਨ ॥ (ਗਉਂੜਾੰਂ ਸ਼ਖਮਨ % ੫, ਪੰਨਾਂ ੨੬੫7 
ਨਹੀ ਤੁਲਿ ਰਾਮ ਨਾਮ ਬੀਚਾਰ । 
ਨਾਨਕ ਗੁਰਮੁਖਿ ਨਾਮੁ ਜਪੀਐ ਇਕ ਬਾਰ ॥੧॥ 
/ਗਉੜਾ ਨੁਖਮਨਾੀਂ ਮ: ੫, ਪੰਨਾਂ ੨੬੫7 
ਜੋ ਗੁਰੂ ਪਾਤਸ਼ਾਹ ਨੇ ਵਿਵਰਜਿਤ ਕੀਤਾ ਹੈ ਉਹ ਜਾਪ ਹੈ, ਮੁੜ ਮੁੜ ਦੁਹਰਾਉਣਾ ਰੀ 
ਤੇ ਰਟਣਾ। ਤੇ ਜਿਹੜਾ “ਜਪ” ਗੁਰੂ ਨੇ ਦੱਸਿਆ ਹੈ ਉਹ ਹੈ ਰਾਮ ਨਾਮ ਨੂੰ ਹਿਰਦੇ ਵਿਚ [:.' 
ਦ੍ਰਿੜ੍ਹ ਕਰ ਕੇ ਧਾਰਨਾ। 











ਸਚਿਆਰ 


ਅਕਾਲ ਪੁਰਖ, ਕਰਤਾ ਪੁਰਖ ਹੈ ਤੇ ਇਸ ਸੈਸਾਰ ਦਾ ਰਚਣਹਾਰ ਉਹ ਖ਼ੁਦ ਹੀ 
ਉਪਾਵਣਹਾਰ ਹੈ ਅਤੇ ਖ਼ੁਦ ਹੀ ਮਾਰਦਾ ਹੈ। ਸਭ ਕਾਸੇ ਨੂੰ ਸਿਰਜਦਾ, ਸੇਵਾਰਦਾ, ਸ਼ਿੰਗਾਰਦਾ 
ਤੇ ਸੈਘਾਰਦਾ ਹੈ। ਜਿਵੇਂ ਜਿਵੇਂ ਅਸੀਂ ਉਸ ਦੇ ਤਾਈਂ ਦੇਖਦੇ ਹਾਂ, ਤਿਵੇਂ ਤਿਵੇਂ ਉਸ ਦੇ ਨਾਮ 
ਰੱਖ ਦਿੰਦੇ ਹਾਂ। ਵਾਹਿਗੁਰੂ ਸਦੀਵੀ ਸੱਚ ਹੈ ਤੇ ਸਤਿਨਾਮ ਹੈ। 

ਉਸ ਦੇ ਅਨੇਕ ਨਾਮ ਹਨ ਤੇ ਅਨੰਤ ਰੂਪ । ਬਾਕੀ ਸਾਰਾ ਪਾਸਾਰਾ ਨਾਸ਼ਵਾਨ ਹੈ। ਅਕਾਲ 
ਪੁਰਖ ਅਬਿਨਾਸ਼ੀ ਹੈ, ਉਹ ਕਦੀ ਵੀ ਵਿਨਾਸ਼ ਨਹੀਂ ਹੁੰਦਾ। ਜੋ ਬਿਨਸ ਜਾਏ ਉਹ ਝੂਠ ਹੈ, 
ਜੋ ਅਬਿਨਾਸ਼ੀ ਹੈ ਉਹ ਸੱਚ ਹੈ। ਇਸ ਪ੍ਰਕਾਰ ਵਾਹਿਗੁਰੂ ਦਾ ਇਕ ਵਿਸ਼ੇਸ਼ ਨਾਮ ਸੱਚ ਹੈ। 











ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਸੱਚ ਨੂੰ ਅਕਾਲ ਪੁਰਖ ਦੇ ਪ੍ਾਇਵਾਚੀ ਦੇ ਰੂਪ ਵਿਚ ਬਹੁਤ 
ਵਾਰ ਵਰਤਿਆ ਹੈ। ਪਿਤਾ ਹੁਕਮ ਕਰਦੇ ਹਨ : ੍ 
ਸਚਿ ਸਿਮਰਿਐ ਹੋਵੈ ਪਰਗਾਸੁ । ਨ 
ਤਾ ਤੇ ਬਿਖਿਆ ਮਹਿ ਰਹੈ ਉਦਾਸੁ ॥ (ਧਨਾਲਗੀ % 5, ਪੰਨਾ ੬੬੧) 
8੪ ਰ੍ 


. 6153000130[ 5॥011।€000ਗ॥ ੧ਗ੧01੧੩£॥॥॥6 01816011 


ਭਾਵ ਸੱਚ ਦੇ ਸਿਮਰਨ ਨਾਲ, ਵਾਹਿਗੁਰੂ ਨੂੰ ਚੇਤਾ ਰੱਖਣ ਨਾਲ, ਇਸ ਸੈਸਾਰ ਵਿਚ 
ਰਹਿੰਦਿਆਂ ਹੀ ਉਦਾਸ ਰਿਹਾ ਜਾ ਸਕਦਾ ਹੈ ਅਤੇ ਭਰਮ ਦਾ ਹਨੇਰਾ ਕੱਟੇ ਜਾਣ ਨਾਲ ਵਿਸ਼ਵਾਸ 
ਦਾ ਪ੍ਰਕਾਸ਼ ਹੋਏਗਾ। ਕੋਈ ਭੇਖ ਆਦਿ ਬਣਾਉਣ ਨਾਲ ਉਦਾਸੀ ਨਹੀਂ ਬਣ ਜਾਈਦਾ। ਇਹ 
ਮਹਾਨ ਦਾਤ ਗੁਰੂ ਦੀ ਕ੍ਰਿਪਾ ਨਾਲ, ਗੁਰਪ੍ਰਸਾਦੀ ਪ੍ਰਾਪਤ ਹੋ ਸਕਦੀ ਹੈ, ਹੋਰ ਕੋਈ ਤਰੀਕਾ 
ਹੀ ਨਹੀਂ। ਜੇ ਕੋਈ ਹੋਰ ਉਪਰਾਲੇ ਕਰ ਜਿਹਾ ਹੈ ਤਾਂ ਉਹ ਐਵੇਂ ਭਰਮ ਰਿਹਾ ਹੈ ਤੇ ਭਰਮ 
ਵਿਚ ਭੁੱਲਿਆ ਹੋਇਆ ਹੈ। 

ਗੁਰਸਿੱਖਾਂ ਨੂੰ ਇਕ ਹੁਕਮ ਹੈ ਕਿ ਉਹ ਗੁਰੂ ਵਾਲੇ ਬਣਨ, ਭਾਵ ਅੰਮਿ੍‌ਤ ਪ੍ਰਾਪਤ ਕਰਨ । 
ਗੁਰੂ ਵਾਲਿਆਂ ਦਾ ਜੀਵਨ ਅੰਮ੍ਰਿਤ ਵਾਂਗ ਮਿੱਠਾ, ਵਨਿਮਰ ਤੇਂ ਨਿਰਮਲ ਹੋਵੇਗਾ। ਜੇ 
ਸਤਿਪੁਰਖ ਗੁਰਮਤੀ ਗੁਰਪ੍ਰਸਾਦੀ, ਸੱਚ ਨੂੰ ਸਿਮਰ ਕੇ ਸੱਚ ਸਰੂਪ ਹੋ ਜਾਂਦੇ ਹਨ, ਉਹ ਸੱਚ 
ਵਾਲੇ ਹਨ ਤੇ ਉਹ ਸਚਿਆਰ ਹਨ। ਇਕ ਵਿਚਾਰ ਇੱਥੇ ਲੈ ਲੈਣਾ ਬੜਾ ਜ਼ਰੂਰੀ ਹੈ, ਗੁਰਮਤਿ 
ਦਾ ਆਦੇਸ਼ ਹੈ ਕਿ ਇਹ ਪਾਸਾਰਾ ਸਾਰਾ ਕੂੜ ਹੈ। ਨਾਲ ਹੀ ਹੁਕਮ ਹੈ ਕਿ “ਇਹੁ ਜਗੁ ਸਚੈ 
ਕੀ ਹੈ ਕੋਠੜੀ ।” 

ਘੱਟ ਅਕਲ ਤੇ ਪੁੱਠੀ ਮੱਤ ਵਾਲੇ ਆਮ ਕਰਕੇ ਕਹਿੰਦੇ ਸੁਣੇ ਗਏ ਹਨ ਕਿ ਗੁਰਬਾਣੀ 
ਵਿਚ ਸਵੈ-ਵਿਰੋਧਤਾ ਹੈ ਪਰ ਅਜਿਹਾ ਬਿਲਕੁਲ ਨਹੀਂ ਹੈ। ਪਹਿਲੇ ਹੁਕਮ, “ਕੂੜੁ ਰਾਜਾ ਕੂੜ 
ਪਰਜਾ, ਕੂੜੁ ਸਭੁ ਸੈਸਾਰੁ” ਦਾ ਅੰਤਲਾ ਹੁਕਮ ਹੇਠ ਲਿਖੇ ਅਨੁਸਾਰ ਹੈ : 


| ਹੈ 
[ 








ਕੂੜੁ ਰਾਜਾ ਕੂੜੁ ਪਰਜਾ ਕੂੜੁ ਸਭੁ ਸੈਸਾਰੁ ॥ 
ਕੂੜੁ ਮੰਡਪ ਕੂੜੁ ਮਾੜੀ ਕੂੜੁ ਬੈਸਣਹਾਰੁ ।..... 
ਕੂੜ ਮਿਠਾ ਕੂੜੁ ਮਾਖਿਉ ਕੂੜੁ ਡੋਬੇ ਪੁਰੁ ॥ 
ਨਾਨਕੁ ਵਖਾਣੈ ਬੇਨਤੀ ਤੁਧੁ ਬਾਝੁ ਕੂੜੋ ਕੂੜੁ ॥੧॥ 
(ਵਾਰ ਆਸ਼ਾ, %: $, ਪੰਨਾ ੪੬4 


੩. .=੨-੩ 


ਰਾਜਾ ਕੂੜ ਹੈ, ਪਰਜਾ ਝੂਠੀ ਹੈ; ਕੋਠੇ, ਕਿੱਲੇ, ਮਕਾਨ, ਕਿਲ੍ਹੇ, ਝੂਠੇ ਹਨ। ਉਸ ਵਿਚ 

ਵੱਸਣ ਵਾਲੇ ਅਤੇ ਉਸ ਦੇ ਕਾਬਿਜ਼ ਲੋਕ ਕੂੜੇ ਹਨ। ਸੋਨਾ ਚਾਂਦੀ ਅਤੇ ਇਸ ਤੋਂ ਬਣਿਆ 
ਜ਼ੇਵਰ ਕੂੜਾ ਹੈ, ਤੇ ਇਨ੍ਹਾਂ ਨੂੰ ਪਹਿਨਣ ਵਾਲੇ ਕੂੜੇ । ਮੀਆਂ ਅਤੇ ਬੀਵੀ, ਔਰਤ ਤੇ ਮਰਦ 
ਆਪਸ ਵਿਚ ਬੜਾ ਪਿਆਰ ਕਰਦੇ ਹਨ, ਪਰ ਉਹ ਦੋਵੇਂ ਹੀ ਝੂਠੇ ਹਨ। ਮਿੱਠਾ ਖੰਡ ਮਾਖਿਉ 
ਸਭ ਕੁਝ ਝੂਠ ਹੈ, ਕੂੜ ਹੈ। ਜੇ ਇਹ ਸਭ ਕੁਝ ਕੂੜਾ ਤੇ ਝੂਠਾ ਹੈ, ਫਿਰ ਕੀ ਕੀਤਾ ਜਾਏ ? 
ਗੁਰੂ ਨਾਨਕ ਪਾਤਿਸ਼ਾਹ ਨਤੀਜਾ ਕੱਢਦੇ ਹਨ ਕਿ ਜਿਨ੍ਹਾਂ ਨੂੰ ਰੱਬ ਚੇਤੇ ਹੈ ਉਨ੍ਹਾਂ ਵਾਸਤੇ ਸਭ 
ਕੁਝ ਸੁੱਚਾ ਹੈ, ਸ਼ੋਭਨੀਕ ਹੈ, ਸੁਭਾਇਮਾਨ ਹੈ ਅਤੇ ਸੱਚ ਹੈ । ਜਦੋਂ ਗੁਰੂ ਪਾਤਸ਼ਾਹ “ਇਹੁ ਜਗੁ 
ਸਚੈ ਕੀ ਹੈ ਕੋਠੜੀ” ਦੀ ਗੱਲ ਕਰਦੇ ਹਨ ਤਾਂ ਵੀ ਨਿਸ਼ਕਰਸ਼ ਇਹੀ ਰੱਖਿਆ ਹੈ ਕਿ ਵਾਹਿਗੁਰੂ 
ਜਿਸ ਨੂੰ ਚਾਹੇ ਉਸ ਨੂੰ ਇਸ ਖਲਜਗਣ ਵਿਚੋਂ ਕੱਢ ਸਕਦਾ ਹੈ, ਉਹ ਅਮਰ ਸਤਿ ਸਰੂਪ 
ਸੱਚ ਬਣ ਜਾਏਗਾ ਅਤੇ ਜੇ ਉਸ ਦੀ ਨਦਰਿ ਨਾ ਹੋਵੇ ਤਾਂ ਉਨ੍ਹਾਂਨੂੰ ਮਾਇਆ ਵਿਚ ਹੀ 
ਵਿਨਾਸ਼ ਕਰ ਦਏਗਾ। 

ਇਹੁ ਜਗੁ ਸਚੈ ਕੀ ਹੈ ਕੋਠੜੀ ਸਚੇ ਕਾ ਵਿਚਿ ਵਾਸੁ ॥ 

ਇਕਨਾ ਹੁਕਮਿ ਸਮਾਇ ਲਏ ਇਕਨਾ ਹੁਕਮੇ ਕਰੇ ਵਿਣਾਸੁ ॥ 

ਇਕਨਾ ਭਾਣੈ ਕਢਿ ਲਏ ਇਕਨਾ ਮਾਇਆ ਵਿਚਿ ਨਿਵਾਸੁ ॥ 

ਏਵ ਭਿ ਆਖਿ ਨ ਜਾਪਈ ਜਿ ਕਿਸੈ ਆਣੇ ਰਾਸਿ। 
ਨਾਨਕ ਗੁਰਮੁਖਿ ਜਾਣੀਐ ਜਾ ਕਉ ਆਪਿ ਕਰੇ ਪਰਗਾਸੁ ॥੩। 
(ਫਾਰ ਆਸਾ, ਸ਼ਲੋਕ ਮ: 5, ਨਾ ੪੬2) 


ਇਹ ਦੁਨੀਆ ਸੱਚੇ ਪਾਤਸ਼ਾਹ ਵਾਹਿਗੁਰੂ ਦਾ ਘਰ ਹੈ। ਉਹ ਹਰ ਥਾਂ, ਹਰ ਦਿਸ਼ਾ, 
ਹਰ ਦਸ਼ਾ ਤੇ ਜ਼ੱਰਰੇ ਜ਼ੱਰਰੇ ਵਿਚ ਵਸਦਾ ਹੈ। ਇਸ ਸਾਰੇ ਬ੍ਰਹਿਮੰਡ 'ਤੇ ਉਸ ਦਾ ਹੁਕਮ ਚਲਦਾ 
ਹੈ। ਉਸ ਦੀ ਰਜ਼ਾ ਤੇ ਮਰਜ਼ੀ ਹੈ ਤੇ ਕਈਆਂ ਨੂੰ ਤਾਂ ਉਹ ਮਿਹਰ ਦੀ ਨਦਰਿ ਕਰਕੇ ਆਪਣੇ 
ਵਿਚ ਸਮਾ ਲੈਂਦਾ ਹੈ। ਉਹ ਵੀ ਅਵਿਨਾਸ਼ੀ ਤੇ ਅਮਰ ਹੋ ਜਾਂਦੇ ਹਨ ਪਰ ਜਿਨ੍ਹਾਂ 'ਤੇ ਨਦਰਿ 
ਨਹੀਂ .ਕਰਦਾ, ਉਨ੍ਹਾਂ ਨੂੰ ਆਪ ਹੀ ਵਿਨਾਸ਼ ਕਰ ਦਿੰਦਾ ਹੈ। 

ਕੁਝ ਆਤਮਾਵਾਂ ਨੂੰ ਬਖ਼ਸ਼ ਕੇ ਚਿੱਕੜ ਤੇ ਰੱਫੜ ਵਿਚੋਂ ਨਿਤਾਰ, ਸੁਆਰ ਕੇ ਕੱਢ ਲੈਂਦਾ 
ਹੈ ਤੇ ਕੁਝਨਾਂ ਨੂੰ ਭਾਣਾ ਵਰਤਾ ਕੇ ਆਪਣੀ ਹੋਂਦ ਭੁਲਾ ਦਿੰਦਾ ਹੈ। ਜਦੋਂ ਵਾਹਿਗੁਰੂ ਵਿਸਰ 
ਜਾਏ ਤਾਂ ਇਹੀਉ ਅਵਸਥਾ ਮਾਇਆ ਦੀ ਹੈ। ਜਦੋਂ ਮਾਇਆ ਵਿਚ ਗ਼ਲਤਾਨ ਹੋਏ ਤਾਂ 
ਸਮਝ ਲਓ ਕਿ ਤਬਾਹ ਹੋ ਗਏ । ਪੱਕੀ ਗੱਲ ਇਹ ਹੈ ਜੁ ਪਾਤਸ਼ਾਹ ਗੁਰੂ ਅੰਗਦ ਦੇਵ ਆਖਦੇ 








ਹੈ। ਸੱਚ ਪ੍ਰਕਾਸ਼ ਹੈ ਤੇ ਜਿਨ੍ਹਾਂ ਨੂੰ ਇਸ ਪ੍ਰਕਾਸ਼ ਦੀ ਪ੍ਰਾਪਤੀ ਹੋਈ, ਉਹੀ ਸਚਿਆਰ ਹਨ | 

ਵਾਹਿਗੁਰੂ ਆਪ ਹੀ ਹੁਕਮ ਵਰਤਾ ਕੇ ਕੁਝ ਮਨੁੱਖਾਂ ਦੇ ਅੰਦਰੋਂ ਖਰ੍ਹਵਾਪਨ ਕੱਢ ਕੇ 
ਉਨ੍ਹਾਂ ਦੇ ਅੰਦਰਲੇ ਨੂੰ ਰੇਸ਼ਮ ਵਰਗਾ ਕੂਲਾ ਪੱਟ ਕਰ ਦਿੰਦੇ ਹਨ । ਜਿਹੜੇ ਬਖ਼ਸ਼ਿਸ਼ ਤੋਂ ਰਹਿ 
ਗਏ, ਉਨ੍ਹਾਂ ਦੇ ਚਿੱਤ ਕਠੋਰ ਦੇ ਕਠੋਰ ਹੀ ਰਹਿ ਜਾਂਦੇ ਹਨ। ਫਿਰ ਅਜਿਹਾ ਭਾਣਾ ਵਰਤਦਾ 
ਹੈ ਕਿ ਉਨ੍ਹਾਂ ਨੂੰ ਨਾ ਗੁਰੂ ਚੰਗਾ ਲਗਦਾ ਹੈ, ਨਾ ਗੁਰੂ ਦੀ ਗੱਲ ਤੇ ਨਾ ਹੀ ਗੁਰੂ ਦੇ ਕੋਲ 
ਬੈਠਣਾ । ਜੇ ਕਦੇ ਮਜਬੂਰੀ ਨਾਲ ਸੰਗਤ ਵਿਚ ਬਹਿਣਾ ਪੈ ਵੀ ਜਾਏ ਤਾਂ ਐਵੇਂ ਪਾਸੇ ਬਦਲਦੇ 
ਰਹਿੰਦੇ ਹਨ ਤੇ ਝਟ ਬਹਾਨਾ ਪਾ ਕੇ ਫਿਰ ਕੂੜ ਦੀ ਮਹਿਫ਼ਲ ਵਿਚ ਜਾ ਰਲਦੇ ਹਨ। ਅੰਦਰ 
ਗੁੱਦੜ, ਮੂੰਹ ਵਿਚ ਬਿਖੁ ਤੇ ਚਿੱਤ ਕਠੌਰ ਵਾਲਿਆਂ ਦਾ, ਗੁਰੂ ਪਾਸ ਤੇ ਗੁਰੂ ਸੈਗਤ ਵਿਚ ਦਿਲ 
ਕਿਸ ਤਰ੍ਹਾਂ ਲੱਗੇ ! ਉੱਥੇ ਤਾਂ ਸੱਚ ਦਾ ਵਰਤਾਰਾ ਹੈ । ਗੁਰੂ ਪਾਸ ਉਹ ਉਦਾਸ ਹੋ ਜਾਂਦੇ ਹਨ। 


ਜਿਨ ਕੇ ਚਿਤ ਕਠੋਰ ਹਰਿ ਸੇ ਬਹਹਿ ਨ ਸਤਿਗੁਰ ਪਾਸਿ ॥ 
ਓਥੈ ਸਚੁ ਵਰਤਦਾ ਕੂੜਿਆਰਾ ਚਿਤ ਉਦਾਸਿ ॥ 
ਓਇ ਵਲੁ ਛਲੁ ਕਰਿ ਝਤਿ ਕਢਦੇ ਫਿਰਿ ਜਾਇ ਬਹਹਿ ਕੂੜਿਆਰਾ ਪਾਸਿ ॥ 
(ਗਾਉੜਾਂ ਕੰ ਵਾਰ ਮ: ੪, ਪੰਨਾ ੨5੧8) 
ਗੁਰੂ ਅਰਜਨ ਦੇਵ ਜੀ ਫ਼ੁਰਮਾਉਂਦੇ ਹਨ ਕਿ ਸੱਚੇ ਗੁਰੂ ਦੀ ਸੈਗਤ ਵਿਚ ਕੂੜਿਆਰਾਂ 
ਨੂੰ ਤਾਂ ਆਪਣੇ ਮਤਲਬ ਦੀ ਖ਼ੁਰਾਕ ਨਹੀਂ ਲੱਭਣੀ । ਉਹ ਜੇ ਕਿੱਧਰੇ ਆਪਣੇ ਨਿਜੀ ਫ਼ਾਇਦੇ 
ਕਰਕੇ, ਹਉਮੈ ਕਾਰਨ ਜਾਂ ਕਿਸੇ ਹੋਰ ਸਮਾਜਿਕ ਮਜਬੂਰੀ ਵਾਸਤੇ ਗੁਰੂ ਸੈਗਤ ਵਿਚ ਚਲੇ 
ਵੀ ਜਾਣ ਤਾਂ ਵੀ ਉਨ੍ਹਾਂ ਦਾ ਮਨ ਇਹੀ ਲੋਚਦਾ ਰਹਿੰਦਾ ਹੈ ਕਿ ਉਨ੍ਹਾਂ ਨੂੰ ਉਥੇ ਸਮਾਨਤਾ, 
ਸ਼ਾਂਤੀ ਅਤੇ ਸਹਿਜ ਦੀ ਬਜਾਏ ਹਉਂ ਭਰਿਆ ਉਚੇਚਾ ਮਾਣ ਤੇ ਅਸਥਾਨ ਮਿਲੇ । ਉਥੋਂ 
ਉਠਦਿਆਂ ਹੀ ਉਹ ਫੇਰ ਜਾ ਕੇ ਕ਼ਾਂਵਾਂ ਤੇ ਕੁੱਤਿਆਂ ਵਾਂਗ ਹੱਡ ਨੋਚਣ ਵਿਚ ਮਸਤ ਹੋ ਜਾਂਦੇ 
ਹਨ । ਗੁਰੂ ਪਾਤਸ਼ਾਹ ਨੇ ਨਿਸ਼ਕਰਸ਼ ਸਰੂਪ ਹੁਕਮ ਦਿੱਤਾ ਹੈ ਕਿ ਝੂਠੇ ਅਤੇ ਕੂੜਿਆਰ, 

ਕੂੜਿਆਰਾਂ ਵਿਚ ਹੀ ਸ਼ੋਭਣਗੇ। ਜਿਹੜੇ ਗੁਰੂ ਦੀ ਸੈਗਤ, ਗੁਰਸੈਗਤ ਜਾਂ ਸਾਧ ਸੈਗਤ ਵਿਚ 
ਗੁਰੂ ਪਾਸ ਬੈਠ ਗਏ, ਉਹ ਸਿੱਖ ਸਚਿਆਰ ਹਨ। 
ਵਿਚਿ ਸਚੇ ਕੂੜੁ ਨ ਗਡਈ ਮਨਿ ਵੇਖਹੁ ਕੋ ਨਿਰਜਾਸਿ ॥ 
ਕੂੜਿਆਰ ਕੂੜਿਆਰੀ ਜਾਇ ਰਲੇ ਸਚਿਆਰ ਸਿਖ ਬੈਠੇ ਸਤਿਗੁਰ ਪਾਸਿ ।੨੬॥ 
(ਗਉੜੀ ਕੀ ਵਾ, ਸ਼ਲੌਕ %: 2, ਪੰਨਾ 587 
ਗੁਰੂ ਪਾਤਸ਼ਾਹ ਅਕਾਲ ਪੁਰਖ, ਆਦਿ ਸੱਚ ਹੈ, ਜੁਗਾਦਿ ਸੱਚ ਹੈ, ਹੈ ਭੀ ਸੱਚ ਹੈ, 
ਹੋਸੀ ਭੀ ਸੱਚ ਹੈ। ਸਦੀਵੀ ਸੱਚ ਹੈ ਤੇ ਸਦਾ ਸੱਚ ਹੈ । ਜਿਹੜੇ ਗੁਰੂ ਦਾ ਹੁਕਮ ਮੰਨ ਲੈਂਦੇ ਹਨ 
ਅਤੇ ਉਸ ਦੀ ਵਰਤੋਂ ਤੇ ਅਭਿਆਸ ਆਪਣੇ ਜੀਵਨ ਵਿਚ ਕਰਦੇ ਹਨ, ਉਹ ਸਚਿਆਰ ਹਨ। 
ਸੂਹੀ ਰਾਗ ਵਿਚ ਰੱਤੀਆਂ ਰੂਹਾਂ ਤੇ ਸੁਹਾਗਣਾਂ ਦਾ ਬਹੁ-ਵਿਵਾਦੀ ਜ਼ਿਕਰ ਹੈ। ਬੜਾ 
ਸੁੰਦਰ ਸੈਜੋਗ ਹੈ ਕਿ ਕੁੜਮਾਈ ਦੇ ਸ਼ਬਦ, ਲਾਵਾਂ ਦੇ ਸ਼ਬਦ, ਸੁਹਾਗਣ ਦੀ ਮਹਿਮਾ, ਸੁਚੱਜੀ 
ਦੇ ਸਦਗੁਣ ਤੇ ਗੁਣਵੰਤੀ ਦੇ ਉਤਕ੍ਰਿਸ਼ਟ ਗੁਣ ਸੂਹੀ ਰਾਗ ਦੇ ਅੰਦਰ ਬੜੀ ਖ਼ੂਬਸੂਰਤੀ ਨਾਲ 
ਗੁਰਬਾਣੀ ਨੇ ਵਿਚਾਰੇ ਤੇ ਵਿਸਤਾਰੇ ਹਨ । ਸੂਹੀ ਕੀ ਵਾਰ ਦੇ ਅੰਦਰ ਸ੍ਰੀ ਗੁਰੂ ਅਮਰਦਾਸ 
ਜੀ ਪਥ ਪ੍ਰਦਰਸ਼ਨ ਕਰਦਿਆਂ ਫ਼ਰਮਾਂਦੇ ਹਨ ਕਿ ਵਾਹਿਗੁਰੂ ਦੇ ਹੁਕਮ ਨਾਲ ਇਸ ਸਾਰੀ ਸ੍ਰਿਸ਼ਟੀ 
ਦੀ ਰਚਨਾ ਹੋਈ। ਉਸ ਦਾ ਹੁਕਮ ਅਰੈਮ, ਅਲੱਖ ਤੇ ਆਪਾਰ ਹੈ। ਜਦ ਸ੍ਰਿਸ਼ਟੀ ਦਾ ਹੀ 
ਕੋਈ ਓਰ-ਛੋਰ ਅਜੇ ਤਕ ਵਿਗਿਆਨੀਆਂ ਨੂੰ ਪਤਾ ਨਹੀਂ ਲੱਗਾ ਕਿ ਹੁਕਮ ਕਿਤਨਾ ਬਲਵਾਨ 
ਹੈ ਤੇ ਕਿੱਥੋਂ ਤਕ ਚਲਦਾ ਹੈ ਤਾਂ ਇਸ ਦਾ ਅੰਦਾਜ਼ਾ ਕਰ ਲੈਣਾ ਤਾਂ ਹੋਰ ਵੀ ਕਠਿਨ ਹੈ। 
ਇਹ ਤੇਰੀ ਇੱਛਾ ਉੱਤੇ ਨਿਰਭਰ ਕਰਦਾ ਹੈ ਕਿ ਤੂੰ ਕਿਸ 'ਤੇ ਮਿਹਰ ਕਰ ਕੇ ਉਸ ਨੂੰ ਆਪਣੇ 
ਨਾਲ ਮਿਲਾ ਲੈਂਦਾ ਹੈ। __ 
ਹੁਕਮੀ ਸ੍ਰਿਸਟਿ ਸਾਜੀਅਨੁ ਬਹੁ ਭਿਤਿ ਸੈਸਾਰਾ 
ਤੇਰਾ ਹੁਕਮੁ ਨ ਜਾਪੀ ਕੇਤੜਾ ਸਚੇ ਅਲਖ ਅਪਾਰਾ ॥ 
ਇਕਨਾ ਨੌ ਤੂ ਮੇਲਿ ਲੈਹਿ ਗੁਰ ਸਬਦਿ ਬੀਚਾਰਾ ।! 
ਡੂਠੀ ਕੀ ਵਾਰ, ੭: =, ਪੰਨਾਂ ੭੯੬) 
ਜਿਨ੍ਹਾਂ ਨੇ ਹੁਕਮ ਨੂੰ ਪਛਾਣ ਲਿਆ, ਉਹ ਰਜ਼ਾ ਵਿਚ ਆ ਕੇ ਉਸ ਦੇ ਰੈਗ ਅੰਦਰ 
ਹੀ ਰੈਗੇ ਜਾਂਦੇ ਹਨ। ਉਨ੍ਹਾਂ ਦੇ ਹਿਰਦੇ ਵਿਚ ਸੱਚ ਸਮਾ ਜਾਂਦਾ ਹੈ। ਜਿਸ ਨਾਲ ਮੂੰਹ ਖ਼ੂਬਸੂਰਤ 
ਤੇ ਉਜਲਾ ਉਜਲਾ ਲੱਗਣ ਲੱਗ ਪੈਂਦਾ ਹੈ। ਉਹ ਆਤਮਾਵਾਂ ਸੁਹਾਗਣਾਂ ਹੁੰਦੀਆਂ ਹਨ। ਇਹੋ 
ਤਰ੍ਹਾਂ ਨਾਲ ਕੋਈ ਉਚੇਚਾ ਸਾਜ਼ ਸ਼ਿੰਗਾਰ ਜਾਂ ਮੇਕਅੱਪ ਕਰਨਾ ਹੋਵੇ। ਉਹ ਤਾਂ ਪਹਿਲਾਂ ਹੀ 
ਪੁੱਜੇ ਹੁੰਦੇ ਹਨ। ਸੱਚ ਨਾਲ ਰੱਤੇ ਹੋਣ ਕਾਰਨ ਉਨ੍ਹਾਂ ਦੀ ਹਉਮੈ ਮੈਲ ਨਿਕਲ ਚੁੱਕੀ ਹੁੰਦੀ 
ਹੈ। ਉਨ੍ਹਾਂ ਦੀ ਹਉਮੈ ਜੁ ਤਿਆਗੀ ਗਈ ਹੁੰਦੀ ਹੈ। 
ਸਚਿ ਰਤੇ ਸੇ ਨਿਰਮਲੇ ਹਉਮੈ ਤਜਿ ਵਿਕਾਰਾ ॥ 
ਜਿਸੁ ਤੂ ਮੇਲਹਿ ਸੋ ਤੁਧੁ ਮਿਲੈ ਸੋਈ ਸਚਿਆਰਾ ॥੨॥ 
ਭੂਗੀ ਕੀ ਵਾਰ, % =, ਪੰਨਾਂ ੭੮੬) 
ਅਜਿਹੀਆਂ ਆਤਮਾਵਾਂ ਨੂੰ ਅਕਾਲ ਪੁਰਖ ਸ਼ਹੁ ਨੇ ਆਪਣੇ ਨਾਲ ਅਭੇਦ ਕਰ ਲਿਆ 
ਹੁੰਦਾ ਹੈ। ਉਦੋਂ ਹਰਿ ਤੇ ਹਰਿ ਦੇ ਜਨਾਂ ਵਿਚ ਕੋਈ ਅੰਤਰ ਨਹੀਂ ਰਹਿ ਜਾਂਦਾ। ਦੂਜਾ ਭਾਵ, 

ਮੁੱਕ ਜਾਣ ਮਗਰੋਂ ਹੋਰ ਕਿਸੇ ਵਿਚਾਰ ਵਾਲੀ ਗੱਲ ਬਾਕੀ ਨਹੀਂ ਰਹਿ ਜਾਂਦੀ। ਅਜਿਹੇ ਸੱਜਣ 
ਪੁਰਖ ਹੀ ਸਚਿਆਰ ਹਨ। 
ਔਗੁਣਿਆਰ, ਬਿਲਕੁਲ ਇਸੇ ਤਰ੍ਹਾਂ ਸੱਚ ਵਾਲੇ ਸਚਿਆਰ ਕਹਿਲਾਉਂਦੇ ਹਨ। ਸੱਚ ਅਕਾਲ 
ਪੁਰਖ, ਸਤਿ ਸਤਿਨਾਮ, ਤੇ ਹੁਕਮ ਇੱਕੋ ਹੀ ਭਾਵਨਾ ਦੇ ਵੱਖੋ ਵੱਖਰੇ ਨਾਮ ਹਨ। ਜਿਨ੍ਹਾਂ ਨੇ 
ਹੁਕਮ ਬੁੱਝ ਵਿਚਾਰ ਪਾਈ ਉਹ ਸਤਿ ਕਰਤਾਰ ਦਾ ਸਤਿਕਾਰ ਕਰ ਕੇ ਸੱਚ ਸਰੂਪ ਹੋ, ਸਚਿਆਰ 
ਹੋ ਜਾਂਦੇ ਹਨ। 

ਜੇ ਕੋ ਬੁਝੈ ਹੋਵੈ ਸਚਿਆਰੁ । ਧਵਲੈ ਉਪਰਿ ਕੇਤਾ ਭਾਰੁ ॥ _(ਜਪਜੀ, ਪੰਨਾਂ = 
ਗੱਪਾਂ ਘੜ ਲੈਂਦੇ ਹਨ। ਜਿਨ੍ਹਾਂ ਵਿਚੋਂ ਇਕ ਫੌਹੜ ਇਹ ਹੈ ਕਿ ਧਰਤੀ ਨੂੰ ਕਿਸੇ ਬਲਦ ਨੇ 
ਆਪਣੇ ਸਿੰਗ 'ਤੇ ਚੁਕਿਆ ਹੋਇਆ ਹੈ। ਗੁਰੂ ਨਾਨਕ ਪਿਤਾ ਸਿੱਧਾ ਸਵਾਲ ਪੁਛਦੇ ਹਨ ਕਿ 
ਜਿਸ ਬਲਦ ਨੇ ਧਰਤੀ ਚੁੱਕੀ ਹੋਈ ਹੈ ਉਹ ਕਿੱਥੇ ਖੜਾ ਹੈ ? ਧਰਤੀਆਂ ਤਾਂ ਹੋਰ ਪਰ੍ਹੇ ਤੋਂ 
ਪਰ੍ਹੇ ਹੋਰ ਹੋਰ ਹਨ। ਪੰਡਤ ਜੀ ਇਹ ਸਿਲਸਿਲਾ ਮੁੱਕੇਗਾ ਕਿੱਥੇ ? ਸਮਝਣ ਤੇ ਮੰਨਣ ਵਾਲੀ 
ਗੱਲ ਇਹ ਹੈ ਕਿ ਸਾਰਾ ਬ੍ਰਹਿਮੰਡ ਤੇ ਸਾਰੇ ਗ੍ਰਹਿ ਆਦਿ ਵਾਹਿਗੁਰੂ ਦੇ ਹੁਕਮ ਵਿਚ ਹਨ । 
ਸਾਰੇ ਹੀ ਸੂਰਜ, ਚੰਦ ਆਦਿ, ਕਰੋੜਾਂ ਕੌਹ ਵਾਹਿਗੁਰੂ ਦੇ ਭੈਅ, ਹੁਕਮ ਵਿਚ ਭੌਂਦੇ ਫਿਰਦੇ 
ਹਨ। ਜਿਸ ਨੂੰ ਇਹ ਪਤਾ ਲੱਗ ਜਾਏਗਾ ਉਸ ਦਾ ਭਰਮ-ਕੁਲੋਖਾ ਦੂਰ ਹੋ ਜਾਏਗਾ ਕਿ ਧਰਤੀ 
ਕਿਸੇ ਨੇ ਚੁੱਕੀ ਹੋਈ ਹੈ ਜਾਂ ਧਰਤੀ ਕਿਸੇ ਦੇ ਸਿਰ 'ਤੇ ਖੜੀ ਹੋਈ ਹੈ। ਵਾਹਿਗੁਰੂ ਤੋਂ ਸਾਡਾ 
ਵਖੇਵਾਂ ਹੁੰਦਾ ਹੀ ਉਦੋਂ ਹੈ ਜਦੋਂ ਸਾਡੇ ਤੇ ਉਸ ਦੇ ਦਰਮਿਆਨ ਕੂੜਿਆਂ ਦੀ ਪਾਲ ਆ ਜਾਂਦੀ 
ਹੈ। ਸਵਾਲ ਹੈ ਕਿ ਇਹ ਪਾਲ ਟੁੱਟੇ ਕਿਵੇਂ ? ਇਹ ਪਾਲ ਟੁੱਟੇ ਤੇ ਅਸੀਂ ਸਚਿਆਰ ਹੋਈਏ। 
ਬੜਾ ਸੌਖਾ ਤੇ ਅਤਿ ਉਤਮ ਉੱਤਰ ਹੈ ਕਿ ਉਸ ਦੇ ਹੁਕਮ ਨੂੰ ਬੁੱਝਣਾ ਹੈ ਤੇ ਉਸ ਦੀ ਰਜ਼ਾ 
ਵਿਚ ਰਹਿਣਾ ਹੈ। ਪਾਤਸ਼ਾਹ ਕਹਿੰਦੇ ਹਨ ਕਿ ਇਹ ਗੱਲ ਨਾਲ ਹੀ ਲਿਖ ਦਿੱਤੀ ਹੈ ਜਿਹੜਾ 
ਇਹ ਹੁਕਮ ਨੂੰ ਮੰਨ ਲਏਗਾ ਉਹੀ ਸਚਿਆਰ ਹੋਵੇਗਾ। 

ਕਿਵ ਸਚਿਆਰਾ ਹੋਈਐ ਕਿਵ ਕੂੜੈ ਤੁਟੈ ਪਾਲਿ ॥ 

ਹੁਕਮਿ ਰਜਾਈ ਚਲਣਾ ਨਾਨਕ ਲਿਖਿਆ ਨਾਲਿ ॥ (ਜਪੁਜੀ, ਪੰਨਾ ੧) 














ਨਾਮ 





ਨਾਮ ਸਰਬ-ਸ਼ਕਤੀਮਾਨ ਅਕਾਲ ਪੁਰਖ ਦਾ ਇੱਕ ਨਾਮ ਹੈ। ਉਸ ਦੇ ਅਨੇਕਾਂ ਨਾਮ 
ਹਨ ਤੇ ਅਨੰਤ ਰੂਪ । ਉਹ ਅਨੰਤ ਇਕ ਖਿਣ ਵਿਚ, ਇਕ ਪਲਕ ਦੇ ਫੌਰ ਵਿਚ ਅਨੇਕਾਂ 
ਰੂਪ ਧਾਰ ਸਕਦਾ ਹੈ ਤੇ ਧਾਰਦਾ ਹੈ। ਨਾਮ ਵਾਹਿਗੁਰੂ, ਅਕਾਲ ਪੁਰਖ, ਭਗਤ ਵਛਲ, ਜੋਤੀ 
ਸਰੂਪ ਜਾਂ ਇਸ ਤਰ੍ਹਾਂ ਦੇ ਕਈ ਹੋਰ ਨਾਮਾਂ ਦਾ ਇਕ ਪ੍ਰਾਇਵਾਚੀ ਹੈ। ਜਿਹੜੇ “ਅਨਿਕ ਰੂਪ 
ਖਿੰਨ ਮਾਹਿ” ਕੁਦਰਤ ਧਾਰ ਰਹੀ ਹੈ, ਉਹਨਾਂ ਨਾਵਾਂ ਦੇ ਨਾਮਕਰਨ ਦੀ ਸ਼ਕਤੀ ਜਾਂ ਬੁੱਧੀ 
ਬਲ ਸਾਡੇ ਪਾਸ ਨਹੀਂ ਹੈ। ਇਹੀ ਤਾਂ ਉਸ ਦਾ ਨਾਮ ਹੈ। ਇਸ ਗੱਲ ਦੀ ਸਮਝ ਆ ਜਾਣੀ 
ਅਤੇ ਇਸ ਨੂੰ ਮਨੋਂ ਮੰਨ ਲੈਣਾ ਨਾਮ ਦੀ ਅਵਸਥਾ ਹੈ। ਜਿਸ ਨੇ ਅਜਿਹਾ ਕਰ ਕੇ ਸਮਝ 

ਤੇ ਮੰਨ ਲਿਆ ਹੈ, ਉਸ ਨੂੰ ਨਾਮ ਦੇ ਦਾਨ ਦੀ ਪ੍ਰਾਪਤੀ ਹੋ ਚੁੱਕੀ ਹੁੰਦੀ ਹੈ। ਇਹ ਗੱਲ ਮੁਸ਼ਕਲ 
ਨਾਲ ਹੀ ਸਮਝ ਆਉਂਦੀ ਹੈ ਅਤੇ ਜਿਨ੍ਹਾਂ ਨੂੰ ਆਉਂਦੀ ਹੈ ਉਹ ਵਿਰਲੇ ਹਨ । 
ਸਾਰੀ ਸ੍ਰਿਸ਼ਟੀ ਤੇ ਸਗਲ ਬ੍ਰਹਿਮੰਡ ਵਿਚ ਉਸ ਦੀ ਕੁਦਰਤ ਪਸਰੀ ਹੋਈ ਹੈ। ਉਹ 
ਪਾਸਾਰੇ ਵਾਲਾ ਕਿਧਰੇ ਕਿਧਰੇ ਸਿਮਟ ਕੇ ਇਕੱਠਾ ਹੋ ਕੇ ਵੀ ਬੈਠਿਆ ਹੋਇਆ ਹੈ। ਜਿਸ 
ਤਰ੍ਹਾਂ ਸਾਨੂੰ ਉਸ ਦੀ ਵਿਸ਼ਾਲਤਾ ਦਾ ਗਿਆਨ ਨਹੀਂ, ਬਿਲਕੁਲ ਇਸੇ ਤਰ੍ਹਾਂ ਉਸ ਦੇ ਸਿਮਟ 
ਕੇ, ਸੈਕਰੇ ਜਿਹੇ ਛੁੱਪ ਕੇ ਬੈਠੇ ਹੋਣ ਦਾ ਗਿਆਨ ਸਾਨੂੰ ਬਿਲਕੁਲ ਨਹੀਂ। ਜਿਸ ਦਾ ਸਾਨੂੰ 
ਗਿਆਨ ਹੀ ਨਹੀਂ, ਉਸ ਦਾ ਅਸੀਂ ਨਾਮ ਕੀ ਰੱਖਾਂਗੇ। ਇਹੀ ਤਾਂ ਨਾਮ ਹੈ। 
ਕਹਿਕਸ਼ਾਵਾਂ, ਧਰਤੀਆਂ, ਪਿੰਡ, ਪਿੰਡੇ, ਤਾਰੇ, ਸਿਤਾਰੇ ਆਦਿ ਸਭ ਨਾਮ ਦੇ ਧਾਰੇ ਹਨ। 
ਸਾਰੀਆਂ ਪੁਰੀਆਂ, ਭਵਨ, ਆਕਾਸ਼, ਪਾਤਾਲ, ਨਾਮ ਦੇ ਹੀ ਕੀਤੇ ਹੋਏ ਹਨ । 
ਨਾਮ ਕੇ ਧਾਰੇ ਸਗਲੇ ਜੋਤ ॥ 
ਨਾਮ ਕੇ ਧਾਰੇ ਖੰਡ ਬ੍ਰਹਮੰਡ ॥ (ਗਉੜੀ ਸੁਖਮਨੀ ਆ ੫, ਪੰਨਾ ੨68) 
ਸਭ ਕੁਝ ਨਾਮ ਦਾ ਕੀਤਾ ਹੋਇਆ ਹੈ। ਨਾਮ ਹੀ ਕਰਨ ਕਾਰਨ ਹੈ। ਇਹ ਕਰਤਾ, 
ਭਰਤਾ ਤੇ ਹਰਤਾ ਨਾਮ ਹੀ ਹੈ। ਜੋ ਕੁਝ ਦਿੱਸ ਰਿਹਾ ਹੈ ਜਾਂ ਦ੍ਰਿਸ਼ ਹੈ, ਉਹ ਨਾਮ ਹੈ। ਨਾਮ 
ਬਿਨਾਂ ਕੋਈ ਥਾਂ ਨਹੀਂ। 
ਜੇਤਾ ਕੀਤਾ ਤੇਤਾ ਨਾਉ ॥ 
ਵਿਣੁ ਨਾਵੈ ਨਾਹੀ ਕੋ ਥਾਉ ॥ (ਪਲੀ, ਪੰਨਾ ੬) 
ਨਾਮ ਬਿਨਾਂ ਕੋਈ ਥਾਂ ਨਹੀਂ। ਐਸੀ ਕੋਈ ਥਾਂ ਨਹੀਂ ਜਿਥੇ ਨਾਮ ਨਹੀਂ। ਫਿਰ ਕੁਦਰਤ 
ਦੀ ਇਹ ਇਕ ਕਿਰਤ ਜਿਸ ਦਾ ਨਾਮ ਮਨੁੱਖ ਹੈ, ਉਹ ਨਾਮ ਬਿਨਾਂ ਕਿਥੇ ਜਾਏਗਾ ! ਜਦ 
ਇਹ ਪਤਾ ਲੱਗ ਜਾਏ ਕਿ ਸਭ ਕੁਝ ਕੀਤਾ ਕਰਾਇਆ ਨਾਮ ਦਾ ਹੈ ਤਦ ਇਹ ਵਿਸ਼ਵਾਸ 
ਜਾਗਣਾ ਅਵੱਸ਼ ਸੈਭਾਵੀ ਹੈ ਕਿ ਨਾਮ ਬਿਨਾਂ ਸਾਡੀ ਕੋਈ ਥਾਂ ਨਹੀਂ। 
ਜਦ ਇਹ ਗੱਲ ਦ੍ਰਿੜ੍ਹ ਹੋ ਜਾਏ, ਇਹ ਮਨ ਇਸ ਗੱਲ ਨੂੰ ਪੱਕੀ ਕਰ ਕੇ, ਸੱਚੀ ਕਰ 
ਕੇ ਜੀਅ ਵਿਚ ਧਾਰ ਲਏ ਤਾਂ ਮਨੁੱਖੀ ਮਨ ਉਸ ਦੀ ਵਡਿਆਈ ਨੂੰ ਸਵੀਕਾਰ ਕਰ ਕੇ ਨਾਮ 
ਦੇ ਸਨਮੁਖ ਹੋ ਜਾਏਗਾ। 
ਨਾਮ ਇਕ ਦਾਤ ਹੈ, ਅਕਾਲ ਪੁਰਖ ਦੁਆਰਾ ਦਿੱਤਾ ਹੋਇਆ ਇਕ ਦਾਨ ! ਦਾਨ ਲੈਣ 
ਵਾਲਾ ਮਨੁੱਖ ਕਦੀ ਵੀ ਆਕੜਦਾ ਨਹੀਂ। ਹਉਮੈ ਵਿਚ ਨਹੀਂ ਹੁੰਦਾ। ਸਦਾ ਦਾਨੀ ਸੱਜਣ 
ਦਾ ਰਿਣੀ ਰਹਿੰਦਾ ਹੈ। ਉਸ ਦਾ ਸ਼ੁਕਰ ਕਰਦਾ ਹੈ, ਨਾਮ ਪ੍ਰਾਪਤ ਕਰ ਲੈਣ ਵਾਲਾ ਮਨੁੱਖ 
ਵੀ ਅਜਿਹਾ ਹੀ ਕਰਦਾ ਹੈ। ਜੇ ਨਾਮ ਪ੍ਰਾਪਤ ਕਰ ਲੈਣ ਵਾਲੇ ਅੰਦਰ ਅਜੇ ਕੋਈ ਲੇਸ ਮਾਤਰ 
ਵੀ ਹਉਂ' ਹੈ ਤਾਂ ਫਿਰ ਇਹ ਉਸ ਦੀ ਹੱਠ-ਧਰਮੀ ਜਾਂ ਢੀਠਾਈ ਹੈ। ਅਜਿਹੇ ਮਨੁੱਖ ਨੂੰ ਤਾਂ 
ਨਾਮ ਮਿਲਦਾ ਹੀ ਨਹੀਂ। ਨਾਮ ਵਾਲਾ ਪੁਰਖ ਨਾਮ ਤਾਂ ਵੰਡ ਸਕਦਾ ਹੈ, ਨਾਮ ਨੂੰ ਦੂਜਿਆਂ 
ਨਾਲ ਸਾਂਝਿਆਂ ਕਰ ਸਕਦਾ ਹੈ, ਪਰ ਉਹ ਹਉਮੈ ਵਿਚ ਵਰ ਸਰਾਪ ਨਹੀਂ ਦਿੰਦਾ ਫਿਰਦਾ। 
ਨਾਮ ਇਕ ਅਵਸਥਾ ਹੈ। ਇਹ ਅਤਿ ਉੱਤਮ ਅਵਸਥਾ ਹੈ। ਇਸ ਦੀ ਪ੍ਰਾਪਤੀ ਤੋਂ 
ਬਾਦ ਹੋਰ ਕੋਈ ਤੱਕ ਹੀ ਨਹੀਂ ਰਹਿੰਦੀ। ਨਾਮ ਤਕ ਹੋਰ ਕੁਝ ਪੁੱਜਦਾ ਜੁ ਨਾ ਹੋਇਆ। 
ਹਰਿ ਕੇ ਨਾਮ ਬਿਠੁ ਝੂਠੇ ਸਗਲ ਪਾਸਾਰੇ ।੧।ਰਹਾਉ। 
('ਧਨਾਲਗੀ ਗੰਵਦਾਸ਼ ਜੀ, ਪੰਨਾ ੬੬5) 


੪੯ 


- . $153000013005॥10।1। &.%ਗ॥ ੧੩1੧01੩੧੬00॥6 ਹ036001।_. 














ਸ਼ਬਦ ਅਨਾਹਤ 


| 
| 
। 
। 
। 
[ 


ਕਿਸੇ ਪ੍ਰਕਾਰ ਦਾ ਕੋਈ ਵੀ ਸ਼ਬਦ ਹੱਤ ਤੋਂ ਬਿਨਾ ਪੈਦਾ ਨਹੀਂ ਹੋ ਸਕਦਾ । ਹੱਤ ਦਾ 
ਭਾਵ ਹੈ ਚੋਟ, ਰਗੜ ਜਾਂ ਮਾਰਨਾ। ਹੱਤ ਸ਼ਬਦ ਹੀ ਹੱਤਿਆ ਨਾਲ ਸਬੈਧਤ ਹੈ। ਹੱਤਿਆ 
ਦਾ ਭਾਵ ਹੈ ਮਾਰਨਾ। ਸ਼ਬਦ ਹੱਤ ਸਟ੍ਹਾਈਕ ਤੇ ਫ਼੍ਿਕਸ਼ਨ ਤੋਂ ਬਿਨਾਂ ਪੈਦਾ ਨਹੀਂ ਹੋ ਸਕਦਾ। 
ਇਸ ਦਾ ਮਤਲਬ ਹੋਇਆ ਕਿ ਸ਼ਬਦ ਨੂੰ ਪੈਦਾ ਕਰਨ ਲਈ ਚੋਟ (ਸਟ੍ਰਾਈਕ) ਜਾਂ ਹੱਤ ਦੀ 
ਅਵੱਸ਼ਕਤਾ ਹੈ। ਪਰ ਸ਼ਬਦ ਤਾਂ ਕਿਸੇ ਕਾਰਨ ਪੈਦਾ ਨਹੀਂ ਹੁੰਦਾ। ਇਹ ਆਪਣੇ ਆਪ ਵਿਚੋਂ 
ਪੈਦਾ ਹੁੰਦਾ ਹੈ। ਸ਼ਬਦ ਸ੍ਰੈ-ਭੰਗ ਹੈ, ਭਾਵ ਇਹ ਕਿ ਸ਼ਬਦ ਆਪਣੇ ਆਪ ਤੋਂ ਪੈਦਾ ਹੋਇਆ 
ਹੈ। ਉਹ.ਆਪਣੇ ਆਪ ਤੋਂ' ਪੈਦਾ ਹੁੰਦਾ ਹੈ, ਆਪੇ ਹੀ ਆਪ ਨੂੰ ਭੋਗਦਾ ਹੈ। ਆਪ ਹੀ ਥਾਪਦਾ 
ਹੈ ਤੇ ਆਪ ਹੀ ਵਿਨਾਸ਼ ਕਰਦਾ ਹੈ। ਵਾਹਿਗੁਰੂ ਅਕਾਲ ਪੁਰਖ ਸ਼ਬਦ-ਰੂਪ ਹੈ। ਇਸ ਨੂੰ ਪੈਦਾ 
ਕਰਨ ਵਾਲਾ ਹੋਰ ਕੋਈ ਨਹੀਂ ਤੇ ਨਾ ਹੀ ਇਸ ਨੂੰ ਪੈਦਾ ਕਰਨ ਦਾ ਹੋਰ ਕੋਈ ਕਾਰਨ ਹੈ। 
ਇਸ ਤੋ ਇਹ ਗੱਲ ਸਪਸ਼ਟ ਹੋਈ ਕਿ ਇਹ ਸ਼ਬਦ ਜਾਂ ਸ਼ਬਦ ਅਨਾਹਤ ਕਿਸੇ ਹੱਤ, ਹੱਤਿਆ, 
ਚੋਟ (ਸਟ੍ਹਾਈਕ) ਜਾਂ ਫ਼ਿਕਸ਼ਨ ਤੋਂ ਪੈਦਾ ਨਹੀਂ ਹੁੰਦਾ, ਇਸ ਤੋਂ' ਬਿਨਾਂ ਹੁੰਦਾ ਹੈ। ਇਸ ਲਈ 
ਇਸ ਸ਼ਬਦ ਦਾ ਨਾਂ ਸ਼ਬਦ ਅਨਾਹਤ ਹੈ। 

ਇਸ ਬ੍ਰਹਿਮੰਡ ਤੇ ਇਸ ਸ੍ਰਿਸ਼ਟੀ ਦੀ ਹਰ ਵਸਤੂ ਸਮਾਂ ਪਾ ਕੇ ਪੈਂਦਾ ਹੁੰਦੀ ਹੈ। 
ਉਪਜਦੀ, ਪਸਰਦੀ, ਨਿਸਰਦੀ, ਫਿਰ ਨਿਪਰਜਦੀ ਤੇ ਮੁੜ ਸਮਾਪਤ ਹੋ ਜਾਂਦੀ ਹੈ । ਪਰ ਸ਼ਬਦ 
ਅਨਾਹਤ ਆਦਿ ਵੀ ਸੀ, ਜੁਗਾਦਿ ਵੀ ਸੀ, ਮੌਜੂਦ ਵੀ ਹੈ ਅਤੇ ਆਉਣ ਵਾਲੇ ਸਮਿਆਂ 
ਵਿਚ ਵੀ ਹੋਵੇਗਾ। ਅਨਿਲ ਹੈ, ਅਨਾਦਿ ਹੈ, ਅਨਾਹਤ ਹੈ ਅਤੇ ਜੁਗਾਂ ਜੁਗਾਂਤਰਾਂ ਦੇ ਅੰਦਰ 
ਇੱਕੋ ਵੇਸ ਹੈ। 

ਇਹ ਸ਼ਬਦ ਅਨਾਹਤ ਨਾਨਾ ਪ੍ਰਕਾਰ ਦੇ ਭੇਖ ਧਾਰਦਾ ਹੈ। ਤਰ੍ਹਾਂ ਤਰ੍ਹਾਂ ਦੀਆਂ 
ਅਕ੍ਰਿਤੀਆਂ ਤੇ ਭਿੰਨ ਭਿੰਨ ਤਰ੍ਹਾਂ ਦੇ ਆਕਾਰ ਪ੍ਰਕਾਰ ਉਸਾਰਦਾ ਹੈ। ਇਸ ਦੀ ਆਪਣੀ ਮਰਜ਼ੀ 
ਹੈ ਜਿਸ ਨੂੰ ਅਸੀਂ ਇਸ ਦਾ ਭਾਣਾ ਵੀ ਕਹਿੰਦੇ ਹਾਂ। ਭਾਵ ਜੋ ਇਹਨੂੰ ਚੋਗਾ ਲਗਦਾ ਹੈ ਕਰਦਾ 
ਹੈ। ਜੋ ਇਹ ਕਰਦਾ ਹੈ ਉਸ ਲਈ ਕਦੀ ਕਿਸੇ ਤੋਂ ਕੋਈ ਸਲਾਹ ਨਹੀਂ ਲੈਂਦਾ ਅਤੇ ਨਾ ਹੀ 
ਇਹ ਮਤਾ ਮਸੂਰਤ ਕਰਦਾ ਹੈ। ਇਹ ਕੋਈ ਮਹੂਰਤ ਵੀ ਨਹੀਂ ਕੱਢਦਾ। ਇਹ ਅਚਨਚੇਤ 
ਸਹਿਜੇ ਹੀ ਸਭ ਕੁਝ ਕਰੀ ਜਾ ਰਿਹਾ ਹੈ। ਇਹ ਸਭ ਜੀਵਾਂ ਤੇ ਪ੍ਰਾਣੀਆਂ ਦੇ ਅੰਦਰ ਵੱਸਦਾ 
ਰਸਦਾ ਤੇ ਬੋਲਦਾ ਹੈ, ਪਰ ਇਸ ਦੀ ਕੋਈ ਆਵਾਜ਼ ਨਹੀਂ। ਇਹ ਸਭਨਾਂ ਦੇ ਅੰਦਰ ਜੋਤਿ 
ਰੂਪ ਵਿਚਰਦਾ ਹੈ। ਪ੍ਰਕਾਸ਼ ਰੂਪ ਹੋ ਕੇ ਸਭਨਾਂ ਵਿਚੋਂ ਵੇਖਦਾ ਹੈ। ਸਭ ਅੱਖਾਂ ਇਸ ਦੀਆਂ 
ਹਨ ਪਰ ਇਸ ਦੀ ਆਪਣੀ ਕੋਈ ਅੱਖ ਨਹੀਂ। ਸਭਨਾਂ ਦਾ ਸੁਆਸ, ਮਾਸ, ਆਭਾਸ, 
ਅਹਿਸਾਸ ਤੇ ਧਰਵਾਸ ਇਹ ਖ਼ੁਦ ਹੈ। ਇਸ ਦਾ ਆਪਣਾ ਕੋਈ ਨਾ ਮੁੱਖ ਹੈ ਨਾ ਮਾਸ। 
ਸ਼ਬਦ ਅਨਾਹਤ ਦਾ ਕੋਈ ਵਿਸ਼ੇਸ਼ ਅਸਥਾਨ, ਗ੍ਰਹਿ ਨਿਵਾਸ ਜਾਂ ਮੰਦਰ ਨਹੀਂ ਹੈ। ਇਸ 
ਦਾ ਕੋਈ ਆਕਾਰ, ਪ੍ਰਕਾਰ, ਜਾਤ-ਪਾਤ, ਲਿੰਗ ਵੀ ਨਹੀਂ। ਇਹ ਸਭਨੀ ਥਾਈਂ, “ਅਨਿਕ 
ਭਾਂਤਿ ਹੋਏ ਪਸਰਿਆ” ਹੋਇਆ ਹੈ। ਅਫੁਰ ਅਵਸਥਾ ਵਿਚ ਪੁੱਜਣ 'ਤੇ ਇਸ ਦਾ ਫੁਰਨਾ 
ਫੁਰਦਾ ਹੈ। 

ਆਦਿ ਅਨੀਲੁ ਅਨਾਦਿ ਅਨਾਹਤਿ ਜੁਗੁ ਜੁਗੁ ਏਕੋ ਵੇਸੁ ॥ (ਜਪੁਜੀ) 

ਤੀਰਥ 


ਅਣਚਾਹੇ ਤੇ ਬੇਲੋੜੇ ਸਾਡੇ ਅੰਦਰੀਂ ਧੱਸੇ ਹੋਏ ਹਨ, ਬਿਲਕੁਲ ਇਸੇ ਤਰ੍ਹਾਂ ਤੀਰਥਾਂ ਸਥੇਧੀ ਵੀ 
ਕਿਹਾ ਜਾ ਸਕਦਾ ਹੈ। ਗੁਰਮਤਿ ਅੰਦਰ ਤੀਰਥ ਯਾਤਰਾ ਦਾ ਕਿਸੇ ਵੀ ਪ੍ਰਕਾਰ ਦਾ ਮਹਾਤਮ 
ਜਾਂ ਪ੍ਰਯੋਜਨ ਸਾਨੂੰ ਕਿਧਰੇ ਵੀ ਲਿਖਤ ਰੂਪ ਵਿਚ ਜਾਂ ਅੰਕਿਤ ਨਹੀਂ ਮਿਲਦਾ। ਪਰ ਫਿਰ 
ਵੀ ਅਸੀਂ ਤੀਰਥਾਂ 'ਤੇ ਤੀਰਥ ਯਾਤਰਾ ਸਬੇਧੀ ਸੰਵੇਦਨਸ਼ੀਲ ਤੇ ਉਤਸ਼ਾਹਤ ਹਾਂ। ਇਹ ਵੀ 
ਇਕ ਪਰਛਾਵੇਂ ਵਾਂਗ ਸਾਡੇ ਮਗਰ ਲੱਗਾ ਹੋਇਆ ਹੈ। ਅਸੀਂ ਜੋਤਿ ਰੂਪ ਗੁਰਬਾਣੀ ਦੇ ਹੁੰਦਿਆਂ 
ਹੋਇਆਂ ਵੀ, ਇਸ ਤੋਂ ਆਪਣਾ ਪਿੱਛਾ ਨਹੀਂ ਛੁਡਾ ਸਕੇ। 

ਦੁਬਿਧਾ ਵਿਚ ਪਾਉਣ ਵਾਲੇ ਕਈ ਵਿਦਵਾਨ ਗੁਰੂ ਅਮਰਦਾਸ ਜੀ ਦੇ ਗੈਗਾ ਜਾਂ 
ਹਰਿਦੁਆਰ ਜਾਣ ਨੂੰ ਤੀਰਥ ਯਾਤਰਾ ਦੱਸ ਕੇ, ਭਰਮ ਪਾਉਣ ਵਿਚ ਨਹੀਂ ਉਕਦੇ । ਸੀ ਗੁਰੂ 
ਹਰਿ ਰਾਇ ਸਾਹਿਬ ਜੀ ਦੇ ਤੀਰਥ ਯਾਤਰਾ ਸਬੰਧੀ ਕਹੇ ਗਏ ਉਤਮ ਹੁਕਮਾਂ ਨੂੰ ਵੀ ਤੋੜ 
ਮੋੜ ਕੇ ਹੋਰ ਹੋਰ ਤਰ੍ਹਾਂ ਪੇਸ਼ ਕੀਤਾ ਜਾਂਦਾ ਹੈ। 

ਹਿੰਦੂ ਮਤ ਅਨੁਸਾਰ ਤੀਰਥ ਯਾਤਰਾ, ਚਾਰ ਧਾਮ ਯਾਤਰਾ, ਕੈਲਾਸ਼, ਸੁਮੇਰ ਜਾਂ ਹੋਰ 
ਦੇਵ ਅਸਥਾਨਾਂ ਦੀ ਯਾਤਰਾ ਦੀ ਬੜੀ ਮਹਿਮਾ ਕੀਤੀ ਹੋਈ ਹੈ। ਅਸੀਂ ਵੀ ਇਨ੍ਹਾਂ ਦੇ ਸਮਾਨਾਂਤਰ 
ਗੁਰੂ ਹੁਕਮਾਂ ਦੀ ਗਹਿਰਾਈ ਵਿਚ ਜਾਏ ਬਿਨਾਂ , ਬਥੇਰੇ ਅਡੰਬਰ ਤੇ ਪਰਪੰਚ ਬਣਾਏ ਹੋਏ ਹਨ । 
ਹੇਮਕੁੰਟ ਸਾਹਿਬ ਦੀ ਯਾਤਰਾ ਮਤਵਾਤਰ ਹੋ ਰਹੀ ਹੈ ਅਤੇ ਹਰ ਵਰ੍ਹੇ ਉਸ ਵਿਚ ਵਾਧਾ ਹੁੰਦਾ 
ਜਾਂਦਾ ਹੈ। ਮੈਂ ਇਥੇ ਇਸ ਬਹਿਸ ਵਿਚ ਬਿਲਕੁਲ ਨਹੀਂ ਪੈਣਾ ਚਾਹੁੰਦਾ, ਕਿ ਸੀ ਹੇਮਕੁੰਟ 
ਸਾਹਿਬ ਗੁਰੂ-ਅਸਥਾਨ ਹੈ ਜਾਂ ਨਹੀਂ। ਪਾਕਿਸਤਾਨ ਵਿਚ ਰਹਿ ਗਏ ਗੁਰਧਾਮਾਂ ਦੀ ਯਾਤਰਾ 
ਕਰਨੀ ਚਾਹੀਦੀ ਹੈ ਜਾਂ ਨਹੀਂ, ਆਦਿ। ਪਾਕਿਸਤਾਨ ਵਿਚ ਰਹਿ ਗਏ ਗੁਰਦੁਆਰਿਆਂ ਦੀ 
ਯਾਤਰਾ ਵੀ ਸਾਡੀ ਦੁੱਖਦੀ ਰਗ ਹੈ। ਕੇਵਲ ਉਦਾਹਰਣ ਵਜੋਂ ਪਾਕਿਸਤਾਨ ਵਿਚ ਰਹਿ ਗਏ 
ਗੁਰਦੁਆਰਿਆਂ ਦੀ ਯਾਤਰਾ ਸਬੰਧੀ ਇਕ ਬੇਨਤੀ ਕਰਾਂਗਾ। ਰੇਲਗੱਡੀ ਲਾਹੌਰ ਸਟੇਸ਼ਨ 'ਤੇ 
ਪੁੱਜੀ । ਚਾਰ ਗੁਰੂ ਕੇ ਲਾਲ, ਬੜੀ ਅਫਰਾ ਤਫਰੀ ਵਿਚ ਜਿਵੇਂ ਭਾਜੜ ਪਈ ਹੁੰਦੀ ਹੈ, ਗੱਲਬਾਤ 
ਕਰਦੇ ਮੈਂ ਆਪ ਸੁਣੋ : 'ਦੇਖੋ ਮੈਂ ਦਰਜ਼ੀ ਵੱਲ ਚਲਿਆ ਹਾਂ ਤਾਕਿ ਉਸ ਨੂੰ ਮੱਲ ਲਿਆ ਜਾਵੇ। 
ਤੀਹ ਚਾਲੀ ਸੂਟ ਬਣਵਾਉਣੇ ਹਨ। ਤੂੰ ਜਾ ਕੇ ਕਮਰ ਦਾ ਪ੍ਰਬੈਧ ਕਰ। ਪਿਛਲੀ ਵਾਰੀ ਵਾਂਰ੍ਹੀ 
ਐਵੇਂ ਰੜੇ 'ਤੇ ਹੀ ਨਾ ਪਏ ਰਹੀਏ।” ਫਿਰ ਉਸ ਆਪਣੇ ਤੀਜੇ ਬੰਦੇ ਨੂੰ ਕਿਹਾ, ਤੂੰ ਆਪਣੇ 
ਮੁਸਲਮਾਨ ਦੋਸਤ ਨੂੰ ਡੇਰਾ ਸਾਹਿਬ ਆ ਕੇ ਮਿਲਣ ਲਈ ਕਹਿ, ਨਹੀਂ ਤਾਂ ਕੰਮ ਨਹੀਉਂ ਬਣਨਾ” 
ਅਤੇ ਚੌਥੇ ਸਾਥੀ ਨੂੰ ਉਸ ਕਿਹਾ, 'ਲੈ ਸਾਰੇ ਨਗ ਗਿਣ ਲੈ। ਇਨ੍ਹਾਂ ਵਿਚ ਹੀ ਕੰਬਲ, ਕਾਜੂ, 
ਸਵੈਟਰ, ਸ਼ਾਲਾਂ, ਇਲਾਇਚੀ, ਪਾਨ ਪਰਾਗ ਤੇ ਪਾਨ ਦੇ ਪੱਤੇ ਹਨ। ਪੱਚੀ ਹਜ਼ਾਰ ਦਾ ਸਾਮਾਨ 
ਹੈ”। ਜੇ ਇਹੀ ਤੀਰਥ ਯਾਤਰਾ ਹੈ ਤਾਂ ਅਜਿਹਾ ਕਿਤੇ ਗੁਰਮਤਿ ਵਿਚ ਲਿਖਿਆ ਨਹੀਂ ਮਿਲਦਾ । 
ਹੇਮਕੁੰਟ ਸਾਹਿਬ ਬਾਰੇ ਮੈਂ ਬੜਾ ਚਿਰ ਪਹਿਲਾਂ ਇਕ ਕਿਤਾਬਚਾ ਸਿੱਖ ਸੈਗਤ ਦੀ ਸੇਵਾ ਵਿਚ 
ਪੇਸ਼ ਕਰ ਚੁੱਕਾ ਹਾਂ। 

ਕੀ ਸਿਖ ਫੇਰ ਗੁਰਧਾਮਾਂ ਦੀ ਤੇ ਗੁਰਦੁਆਰਿਆਂ ਦੀ ਯਾਤਰਾ ਨਾ ਕਰਨ ? ਕਿਉਂ ਨਾ 
ਕਰਨ, ਜ਼ਰੂਰ ਕਰਨ । ਅਵੱਸ਼ ਕਰਨ । ਪਰ ਉਸ ਤਰ੍ਹਾਂ ਹੀ ਜਿਸ ਤਰ੍ਹਾਂ ਗੁਰੂ ਨਾਨਕ ਤੇ ਸ੍ਰੀ 
ਗੁਰੂ ਹਰਿਰਾਇ ਸਾਹਿਬ ਨੇ ਦੱਸਿਆ ਹੈ। 

ਮੇਰੇ ਇਕ ਪਰਚਿਤ ਸੱਜਣ ਨੇ ਨਵੀਂ ਕਾਰ ਖ਼ਰੀਦੀ । ਮੈਨੂੰ ਦਾਅਵਤ ਦਿੱਤੀ, ਚਲੋ ਅਸੀਂ 

ਚਮਕੌਰ ਸਾਹਿਬ, ਫ਼ਤਹਿਗੜ੍ਹ ਸਾਹਿਬ, ਅਨੰਦਪੁਰ ਸਾਹਿਬ ਤੇ ਕੀਰਤਪੁਰ ਸਾਹਿਬ ਆਦਿ ਦੀ 
ਯਾਤਰਾ 'ਤੇ ਜਾ ਰਹੇ ਹਾਂ। ਮੈਂ ਖਿਮਾਂ ਮੰਗਦਿਆਂ ਆਖਿਆ, ਕਿ ਮੈਂ ਇਸ ਉੱਤਮ ਅਵਸਰ 
ਦਾ ਲਾਭ ਨਹੀਂ ਉਠਾ ਸਕਦਾ, ਤੁਸੀਂ ਹੋ ਆਉ । ਤੀਜੇ ਦਿਨ ਉਹ ਫਿਰ ਮੇਰੇ ਪਾਸ ਆਏ, 
ਸਾਰੇ ਗੁਰਦੁਆਰਿਆਂ ਸਾਹਿਬਾਨ ਦਾ ਪ੍ਰਸ਼ਾਦਿ ਦਿੱਤਾ। ਮੈਂ ਪੁੱਛਿਆ ਕਿ ਸੀ ਆਨੰਦਪੁਰ ਸਾਹਿਬ 
ਅੰਮ੍ਰਿਤ ਵੇਲੇ ਗਏ ਸੀ ? ਨਹੀਂ ਜੀ। ਸਫ਼ਰ ਦੀ ਬੜੀ ਥਕਾਵਟ ਸੀ । ਮੈਂ ਮੁੜ ਪੁੱਛਿਆ ਕਿ 
ਕੀਰਤਨ ਸੁਣਿਆ ਸੀ, ਕਿਹੜਾ ਸ਼ਬਦ ਗਾਇਨ ਕੀਤਾ ਜਾ ਰਿਹਾ ਸੀ। ਉਹ ਕਹਿਣ ਲੱਗੇ, 
ਐਂ.....ਐਂ....ਠੀਕ ਯਾਦ ਨਹੀਂ। ਫਿਰ ਮੈਂ ਪੁੱਛਿਆ ਉਥੇ ਵਾਕ ਕਿਹੜਾ ਆਇਆ ਸੀ ? ਉਨ੍ਹਾਂ 
ਦਾ ਉੱਤਰ ਸੀ ਉਹ...ਹੋ.....ਹੋ....ਉਧਰ ਤਾਂ ਧਿਆਨ ਹੀ ਨਹੀਂ ਦਿੱਤਾ। ਹਾਂ, ਯਾਤਰਾ ਦਾ 
ਬੜਾ ਮਜ਼ਾ ਆਇਆ। ਨਵੀਂ ਗੱਡੀ ਨੂੰ ਮੱਥਾ ਟਿਕਾਇਆ। ਗੱਡੀ ਨੂੰ ਸਿਹਰਾ ਪਾਇਆ, ਪ੍ਰਸ਼ਾਦਿ 
ਕਰਾਇਆ। ਐਹ ਲਉ ਤੁਸੀਂ ਵੀ ਛਕੋ । ਲੰਗਰ ਛਕਿਆ ਤੇ ਆ ਗਏ । ਪ੍ਰਸ਼ਨ ਇਹ ਉਠਦਾ 
ਹੈ, ਕਿ ਸੈਗਤ ਵਿਚ ਬੈਠੇ ਨਹੀਂ । ਸ਼ਬਦ ਸੁਣਿਆ ਅਣਸੁਣਿਆ ਕਰ ਦਿੱਤਾ । ਗੁਰਵਾਕ ਵਲ 
ਧਿਆਨ ਨਹੀਂ ਦਿੱਤਾ। ਫਿਰ ਤੀਰਥ ਯਾਤਰਾ ਕੈਸੀ। ਗੁਰੂ ਪਾਤਸ਼ਾਹ ਦਾ ਹੁਕਮ ਹੈ : 
ਤੀਰਥਿ ਨਾਵਣ ਜਾਉ ਤੀਰਥੁ ਨਾਮੁ ਹੈ ॥ | 
ਤੀਰਥੁ ਸਬਦ ਬੀਚਾਰੁ ਅੰਤਰਿ ਗਿਆਨੁ ਹੈ ।। 
ਗੁਰ ਗਿਆਨੁ ਸਾਚਾ ਥਾਨੁ ਤੀਰਥੁ ਦਸ ਪੁਰਬ ਸਦਾ ਦਸਾਹਰਾ ॥ `- 
ਹਉ ਨਾਮੁ ਹਰਿ ਕਾ ਸਦਾ ਜਾਚਉ ਦੇਹੁ ਪ੍ਰਭ ਧਰਣੀਧਰਾ ॥ ਰੀ 
ਰੰ 








('ਧਨਾਸ਼ਨੀ #% 5, ਪੰਨਾ ੬੦੭) 
ਗੁਰ-ਸ਼ਬਦ ਹੈ ਕਿ ਜੇ ਤੀਰਥਾਂ 'ਤੇ ਨਹਾਉਣ ਜਾਣਾ ਹੈ, ਤੀਰਥ ਯਾਤਰਾ ਕਰਨੀ ਹੈ ਤਾਂ 
ਸਭ ਤੋਂ ਵੱਡਾ ਤੀਰਥ ਨਾਮ ਹੈ ਅਤੇ ਇਸ ਤੀਰਥ ਦੀ ਯਾਤਰਾ ਸ਼ਬਦ ਦਾ ਵਿਚਾਰ ਹੈ। ਇਹੀ 
ਵਿਚਾਰ ਅੰਤਰ-ਆਤਮਾ ਵਿਚ ਗਿਆਨ ਪ੍ਰਦਾਨ ਕਰ ਕੇ ਨਾਮ ਉਜਾਗਰ ਕਰ ਦਏਗਾ ਅਤੇ 
ਗੁਰਸਿਖ ਆਪ ਹੀ ਪਵਿੱਤਰ ਹੋ ਜਾਏਗਾ। ਮਨ ਨਿਰਮਲ ਹੋ ਜਾਏਗਾ। ਅਠਾਹਠ ਤੀਰਥਾਂ ਤੇ 
ਚਾਰ ਧਾਮਾਂ 'ਤੇ ਜਾਣ ਦੀ ਲੋੜ ਨਹੀਂ ਭਾਸੇਗੀ। ਅੰਦਰੇ ਹੀ ਮਨ ਦਾ ਮਜਨ ਹੋ ਜਾਣ ਨਾਲ 
ਮਨ ਨਿਰਮਲ ਹੋ ਜਾਏਗਾ। ਮਨ ਮੈਲਾ ਹੈ ਤਾਂ ਸਭ ਕੁਝ ਮੈਲਾ ਹੈ। ਤਨ ਧੋਤਿਆਂ ਮਨ ਕਦੀ 
ਨਿਰਮਲ ਨਹੀਂ ਹੋਵੇਗਾ। ਇਸ ਪ੍ਰਕਾਰ ਜੋ ਗਿਆਨ ਪ੍ਰਾਪਤ ਹੋਵੇਗਾ ਉਹੀ ਸੱਚਾ ਸੁਚਾ ਤੇ ਉੱਚਾ 
ਤੀਰਥ ਹੈ। ਇਸ ਗਿਆਨ ਪ੍ਰਾਪਤੀ ਮਗਰੋਂ ਸੈਗਰਾਂਦ, ਮੱਸਿਆ, ਪੂਰਨਮਾਸ਼ੀ, ਇਕਾਦਸ਼ੀ, 
ਸੋਮਾਵਤੀ-ਮੱਸਿਆ, ਸਾਵਣ ਦੀ ਪਹਿਲੀ ਮੱਸਿਆ ਜਾਂ ਹਰ ਮਹੀਨੇ ਦੀ ਦਸਵੀਂ, ਦੁਸਹਿਰੇ ਤੇ 
ਦਰਿਆਵਾਂ, ਤਲਾਵਾਂ ਤੇ ਛੱਪੜਾਂ ਆਦਿ 'ਤੇ ਨਹਾਉਣ ਦੀ ਲੋੜ ਨਹੀਂ ਰਹਿ ਜਾਏਗੀ । ਗੁਰੂ 
ਨਾਨਕ ਪਾਤਿਸ਼ਾਹ ਕਹਿੰਦੇ ਹਨ ਕਿ ਬੱਸ ਇਸੇ ਪਵਿੱਤਰ ਨਾਮ ਦੀ ਮੈਂ ਜਾਚਨਾ ਕਰਦਾ ਹਾਂ। 
ਇਹੀ ਮੇਰੀ ਮੰਗ ਹੈ। ਹੇ ਅਕਾਲ ਪੁਰਖ ਪਿਤਾ ! ਇਸੇ ਨੂੰ ਮੇਰੇ ਅੰਦਰ ਉਜਾਗਰ ਕਰ ਦਿਉ ਜੀ। 
ਤੁਸੀਂ ਸਾਰੀ ਧਰਣੀ ਭਾਵ ਧਰਤੀ ਅਤੇ ਸ੍ਰਿਸ਼ਟੀ ਦੇ ਰਚਣਹਾਰ ਹੋ। ਸਭ ਦਾ ਆਸਰਾ ਵੀ ਤੁਸੀਂ 
ਹੋ। ਮੇਰਾ ਪੱਥ ਪ੍ਰਦਰਸ਼ਨ ਵੀ ਆਪ ਜੀ ਖ਼ੁਦ ਕਰੋ ਕਿ ਮੇਰਾ ਮਨ ਨਿਰਮਲ ਹੋ ਜਾਏ। 
ਗੁਰੂ ਨਾਨਕ ਦੇਵ ਜੀ ਦਾ ਜਪੁਜੀ ਸਾਹਿਬ ਵਿਚ ਪਵਿੱਤਰ ਫ਼ਰਮਾਨ ਹੈ, ਕਿ ਮੈਂ ਤੀਰਥਾਂ 
`ਤੇ ਤਾਂ ਨ੍ਹਾਵਾਂ ਜੇ ਇਹ ਨਹਾਉਣਾ ਵਾਹਿਗੁਰੂ ਨੂੰ ਚੰਗਾ ਲੱਗੇ। ਜਾਂ ਇੰਜ ਕਹੀਏ ਕਿ ਮੈਂ 
ਲੱਗ ਪਏ। ਇਸ ਦੀ ਵਿਧੀ ਪਿਤਾ ਗੁਰੂ ਨਾਨਕ ਪਹਿਲਾਂ ਉਪਰ ਦੱਸ ਆਏ ਹਨ, ਕਿ ਮੈ 
ਕੀ ਕਰਾਂ, ਮੂੰਹੋਂ ਕਿਹੜੇ ਬੋਲ ਬੋਲਾਂ ਜਿਸ ਨਾਲ ਵਾਹਿਗੁਰੂ ਮੈਨੂੰ ਪਿਆਰ ਕਰਨ ਲੱਗ ਪਵੇ । 








੫੨ ਉਰ 

ਉਹ ਤਰੀਕਾ ਹੈ, ਕਿ ਅੰਮ੍ਰਿਤ ਵੇਲੇ ਉੱਠ ਕੇ ਉਸ ਦੀ ਵਡਿਆਈ ਕਰੀਏ ਅਤੇ ਉਸ ਸ਼ਬਦ 
ਗੁਰੂ ਨਿਰੈਕਾਰ ਦਾ ਵਿਚਾਰ ਕਰੀਏ । 
ਤੀਰਥਿ ਨਾਵਾ ਜੇ ਤਿਸੁ ਭਾਵਾ ਵਿਣੁ ਭਾਣੇ ਕਿ ਨਾਇ ਕਰੀ ॥ 
ਜੇਤੀ ਸਿਰਠਿ ਉਪਾਈ ਵੇਖਾ ਵਿਣੁ ਕਰਮਾ ਕਿ ਮਿਲੈ ਲਈ ॥ 
ਮਤਿ ਵਿਚਿ ਰਤਨ ਜਵਾਹਰ ਮਾਣਿਕ ਜੇ ਇਕ ਗੁਰ ਕੀ ਸਿਖ ਸੁਣੀ ॥ 
(ਜਪੁਜੀ, ਪੰਨਾ ੨) 
ਗੱਲ ਬੜੀ ਸਪਸ਼ਟ ਹੈ, ਕਿ ਸਾਰੀ ਸ੍ਰਿਸ਼ਟੀ ਉਸ ਦੀ ਮਿਹਰ ਸਦਕਾ ਸਾਜੀ, ਸਿਰਜੀ 
ਤੇ ਨਿਵਾਜੀ ਹੋਈ ਹੈ। ਜੇ ਗੁਰੂ ਪਾਤਸ਼ਾਹ ਦੀ ਇਹ ਇਕ ਗੱਲ ਭਲੀ ਪ੍ਰਕਾਰ ਦ੍ਰਿੜ੍ਹ ਕਰ ਲਈ 
ਜਾਏ ਤਾਂ ਜਾਣੀਏ, ਕਿ ਮਨ ਮਾਂਜਿਆ ਗਿਆ, ਮੰਦਿਰ ਨਾਮ ਦਾ ਵਾਸ ਹੋ ਗਿਆ ਅਤੇ ਦੇਹੀ 
ਤੀਰਥ ਵਰਗੀ ਪਵਿੱਤਰ ਹੋ ਗਈ । 
ਇਨ੍ਹਾਂ ਪਵਿੱਤਰ ਬਚਨਾਂ ਦੀ ਦ੍ਰਿੜ੍ਹ ਪ੍ਰੋੜ੍ਹਤਾ ਗੁਰੂ ਅਰਜਨ ਦੇਵ ਜੀ ਕਰਦਿਆਂ ਦੱਸਦੇ 
ਹਨ, ਕਿ ਨੌ ਨਿਧੀਆਂ ਦਾ ਖ਼ਜ਼ਾਨਾ, ਅੰਮ੍ਰਿਤ ਰੂਪੀ ਪ੍ਰਭੂ ਦਾ ਨਾਮ ਹੈ ਅਤੇ ਦੇਹੀ ਦੇ ਅੰਦਰ 
ਹੀ ਇਸ ਦਾ ਬਿਸਰਾਮ ਹੈ। 


ਨਉ ਨਿਧਿ ਅੰਮ੍ਰਿਤ ਪ੍ਰਭ ਕਾ ਨਾਮੁ ॥ 
ਦੇਹੀ ਮਹਿ ਇਸ ਕਾ ਬਿਸ੍ਰਾਮੁ । 
ਸੁੰਨ ਸਮਾਧਿ ਅਨਹਤ ਤਹ ਨਾਦ ॥ 
ਕਹਨੁ ਨ ਜਾਈ ਅਚਰਜ ਬਿਸਮਾਦ ॥ (ਗਉੜੀ ਸ਼ਖਮਨੀਂ #% ੫, ਪੰਨਾ 2੯੩) 
ਪ੍ਰਭ ਜੀ ਦਾ ਨਾਂ ਬੜਾ ਮਿੱਠਾ ਹੈ। ਸਭ ਰਚਨਾ ਉਸ ਦੀ ਹੈ ਅਤੇ ਸਾਰੀ ਰਚਨਾ ਵਿਚ - 
ਉਹ ਰਚਿਆ ਹੋਇਆ ਹੈ। ਨਾਮ ਦਾ ਵਾਸਾ ਅੰਤਹਕਰਣ ਵਿਚ ਹੈ। ਉਸ ਦਾ ਕੋਈ ਰੌਲਾ 
ਜਾਂ ਹੋਰ ਖੱਪ ਨਹੀਂ, ਨਾ ਹੀ ਸਾਨੂੰ ਖਪਣ ਦੀ ਲੋੜ ਹੈ । ਗੁਰਮਤਿ ਨੇ ਸਾਡਾ “ਨਾਸਣ ਭਾਜਣ” 
ਭੱਜਣਾ ਦੌੜਨਾ, ਊਠਕ ਬੈਠਕ ਅਤੇ ਹੋਰ ਤਰ੍ਹਾਂ ਤਰ੍ਹਾਂ ਦੇ ਸਰੀਰਕ ਅਭਿਆਸ ਮੁਕਾ ਦਿਤੇ । 
ਉਸ ਅਨਾਹਤ ਨਾਦ ਨੂੰ ਅੰਦਰੋਂ ਹੀ ਸੁਣ ਕੇ ਵਿਸਮਾਦ ਵਿਚ ਆਉਣਾ ਹੈ। ਇਹ ਜਾਚ ਗੁਰੂ 
ਪਾਂਧੇ ਨੇ ਆਪਣੇ ਸ਼ਬਦ, ਭਾਵ ਪਾਠ ਵਿਚ ਸਾਨੂੰ ਭਲੀ ਪ੍ਰਕਾਰ ਸਿਖਾ ਦਿਤੀ ਹੈ। 
ਨਾਮ ਨਿਹਾਦ ਤੀਰਥਾਂ ਦੇ ਉਤੇ ਜੋ ਕੁਝ ਹੋ ਰਿਹਾ ਹੈ ਉਸ ਦਾ ਜ਼ਿਕਰ ਵੀ ਗੁਰੂ ਗ੍ਰੰਥ 
ਸਾਹਿਬ ਅੰਦਰ ਵਿਸਥਾਰ ਸਹਿਤ ਦਿਤਾ ਹੋਇਆ ਹੈ। ਹੁਕਮ ਹੈ, ਕਿ ਡਾਢ਼ੀਆਂ ਤਿਆਰੀਆਂ 
ਕਸ ਕੇ ਤੀਰਥਾਂ 'ਤੇ ਨਹਾਉਣ ਲਈ ਤੁਰ ਪਏ। ਗਏ ਤਾਂ ਸੀ ਮੈਲ ਉਤਾਰ ਕੇ ਆਵਾਂਗੇ ਪਰ 
ਹੋਇਆ ਇਹ ਕਿ ਦੂਣੀ ਮੈਲ ਹੋਰ ਚੜ੍ਹਾ ਕੇ, ਥੱਕ ਟੁੱਟ ਕੇ ਘਰਾਂ ਨੂੰ ਆ ਗਏ। ਜਿਹੋ ਜਿਹਾ 
ਮਨ ਖੋਟਾ ਚੋਰ ਸੀ, ਉਦੂੰ ਬਹੁਤਾ ਚਾਤਰ ਤੇ ਸ਼ਾਤਰ ਹੋ ਕੇ ਪਰਤ ਆਇਆ । 
ਨਾਵਣ ਚਲੇ ਤੀਰਥੀ ਮਨਿ ਖੋਟੈ ਤਨਿ ਚੋਰ ॥ 
ਇਕੁ ਭਾਉ ਲਥੀ ਨਾਤਿਆ ਦੁਇ ਭਾ ਚੜੀਅਸੁ ਹੋਰ ॥ 
ਬਾਹਰਿ ਧੋਤੀ ਤੂਮੜੀ ਅੰਦਰਿ ਵਿਸੁ ਨਿਕੋਰ ॥ 
ਸਾਧ ਭਲੇ ਅਣਨਾਤਿਆ ਚੋਰ ਸਿ ਚੋਰਾ ਚੋਰ ॥੨॥ 
ਕੂਗੀ ਕੀ ਵਾਰ #: 5, ਪੰਨਾ ੭੯੯) 
ਤੀਰਥਾਂ ਦੇ ਸਰੋਵਰਾਂ, ਤਾਲਾਂ ਜਾਂ ਦਰਿਆਵਾਂ ਵਿਚ ਨ੍ਰਾਉਣ ਨਾਲ ਮਨ ਤਾਂ ਖੋਟੇ ਦਾ 
ਖੋਟਾ ਹੀ ਰਿਹਾ। ਪਾਤਿਸ਼ਾਹ ਗੁਰੂ ਨਾਨਕ ਦੇਵ ਜੀ ਫ਼ੁਰਮਾਂਦੇ ਹਨ, ਕਿ ਜੇ ਤੁੱਮੇ ਨੂੰ ਬਾਹਰੋਂ 

ਕੋਈ ਭਲੀ ਪ੍ਰਕਾਰ ਧੋ ਦਏ ਤਾਂ ਉਸ ਦੇ ਅੰਦਰ ਦਾ ਜ਼ਹਿਰ ਤਾਂ ਨਹੀਂ ਜਾਏਗਾ। ਕਰਨਾ ਤਾਂ 
ਮਨ ਨੂੰ ਨਿਰਮਲ ਹੈ, ਭਰਨਾ ਤਾਂ ਮਨ ਨੂੰ ਪ੍ਰੀਤ ਨਾਲ ਹੈ। ਤੀਰਥਾਂ 'ਤੇ ਨ੍ਹਾਤਿਆਂ ਹੋਰ ਹਉਮੈ 
ਵਧੀ ਕਿ ਮੈਂ ਸਾਰੇ ਤੀਰਥਾਂ ਦੀ ਯਾਤਰਾ ਕਰ ਆਇਆ ਹਾਂ। ਬਣਿਆ ਤਾਂ ਕੱਖ ਵੀ ਨਹੀਂ। 
ਸਾਧ ਜਨ ਅਣਨ੍ਹਾੜੇ ਹੀ ਚੰਗੇ ਹਨ ਕਿਉਂਕਿ ਉਹ ਫ਼ਿਤਰਤੀ 'ਤੌਰ 'ਤੇ ਭਲੇ ਪੁਰਖ ਹਨ। 
ਚੌਰ ਜਿਹੇ ਚੋਰ ਸਨ ਉਹੋ ਜਿਹੇ ਹੀ ਚੋਰ ਰਹਿਣਗੇ । ਉਹ ਨ੍ਰਾਤਿਆਂ ਕੁਝ ਹੋਰ ਨਹੀਂ ਹੋ ਗਏ, 
ਉਹ ਕਠੌਰ ਪੱਥਰ ਵਾਂਗ ਭਿੱਜਦੇ ਵੀ ਨਹੀਂ। ਉਹ ਕਿਵੇਂ ਸਉਰ ਜਾਣਗੇ, ਸੋ ਤੀਰਥ ਨਾਮ 
ਹੀ ਹੈ ਤੇ ਨਾਮ ਦਾ ਵਾਸਾ ਮਨ ਦੇ ਅੰਦਰ ਹੀ ਹੈ। 
ਇਥੇ ਇਕ ਰੀਭੀਰ ਪ੍ਰਸ਼ਨ ਉਪਜਦਾ ਹੈ, ਕਿ ਕੀ ਅਸੀਂ ਗੁਰਧਾਮਾਂ ਦੀ ਯਾਤਰਾ ਨਾ 
ਕਰੀਏ ? ਅਜਿਹਾ ਬਿਲਕੁਲ ਨਹੀਂ ਹੈ। ਸਾਡੀ ਤਾਂ ਨਿਤ ਦੀ ਅਰਦਾਸ ਵਿਚ ਅਕਾਲ ਪੁਰਖ 
ਤੋਂ ਇਹ ਮੰਗ ਹੈ ਕਿ ਸਰਬੱਤ ਗੁਰਧਾਮਾਂ, ਗੁਰ-ਤੀਰਥਾਂ ਤੇ ਗੁਰ-ਨਿਸ਼ਾਨਾਂ ਦਾ ਧਿਆਨ ਧਰ 
ਖ਼ਾਲਸਾ ਜੀ ਬੋਲੋ ਜੀ ਵਾਹਿਗੁਰੂ। ਕਰਨ ਵਾਲੀ ਗੱਲ ਇਹ ਹੈ, ਕਿ ਅਸੀਂ ਤੀਰਥਾਂ 'ਤੇ ਜਾ 
ਕੇ ਆਪਣੇ ਬੱਚਿਆਂ ਨੂੰ ਇਹ ਸਮਝਾਈਏ ਤੇ ਖ਼ੁਦ ਵਿਚਾਰੀਏ, ਕਿ ਇਸ ਪਵਿੱਤਰ ਗੁਰ-ਅਸਥਾਨ 
`ਤੇ ਗੁਰੂ ਪਾਤਿਸ਼ਾਹਾਂ ਨੇ ਕੀ ਅਤੇ ਕਿਵੇਂ ਕੀਤਾ ? ਚਮਕੌਰ ਦੀ ਗੜ੍ਹੀ ਵਿਚ ਕੀ ਬਚਨ ਹੋਏ ? 
ਅਨੰਦਪੁਰ ਸਾਹਿਬ ਗੁਰੂ ਗੋਬਿੰਦ ਸਿੰਘ ਜੀ ਨੇ ਵਿਸਾਖੀ ਵਾਲੇ ਦਿਨ ਕੀ ਹੁਕਮ ਕੀਤਾ ? ਉਹ 
ਕਿਹੜੀ ਬਾਤ ਸੀ ਜਿਸ ਕਾਰਨ ਗੋਰਖ ਮਤਾ ਨਾਨਕ ਮਤਾ ਬਣ ਗਿਆ ਤੇ ਰੀਠੇ ਮਿੱਠੇ ਹੋ 
ਗਏ ? ਉਹ ਕੀ ਮਿਹਰਾਮਤ ਸੀ ਜਿਸ ਨਾਲ ਗੁਰੂ ਤੇਜ਼ ਬਹਾਦਰ ਜੀ ਦੇ ਕੌੜੀ ਨਿੰਮ ਦੇ ਰੁੱਖ 
ਹੇਠਾਂ ਬੈਠਣ ਮਗਰੋਂ' ਉਸ ਪਾਸੇ ਦੀਆਂ ਪੱਤੀਆਂ ਮਿੱਠੀਆਂ ਹੋ ਗਈਆਂ ਜੋ ਅਜ ਤੱਕ ਕੌੜੀਆਂ 
ਨਹੀਂ ? ਦੇਖਣਾ ਇਹ ਹੈ, ਕਿ ਅਸੀਂ ਉਹ ਮਿਠਤ ਤੇ ਪ੍ਰੇਮ ਕਿਸ ਤਰ੍ਹਾਂ ਹਾਸਲ ਕਰਨਾ ਹੈ। 
ਸਾਨੂੰ ਦ੍ਰਿੜ੍ਹਤਾ ਭਰੀ ਨਿਮਰਤਾ ਕਿਵੇਂ ਪ੍ਰਾਪਤ ਹੋਵੇਗੀ, ਕਿ ਅੰਦਰੋਂ ਹੀ ਨਾਮ ਉਜਾਗਰ ਹੋ 
ਜਾਵੇ ? ਨੌਵੇਂ ਪਾਤਿਸ਼ਾਹ ਸੀ ਗੁਰੂ ਤੇਗ਼ ਬਹਾਦਰ ਸਾਹਿਬ ਆਪਣੀਆਂ ਭਾਰਤ ਫੇਰੀਆਂ ਦੇ 
ਦੌਰਾਨ ਕੁੱਲ ਤਿੰਨ ਹਜ਼ਾਰ ਦੋ ਸੌ (੩੨੦੦) ਥਾਵਾਂ `ਤੇ ਗਏ, ਉਥੇ ਜਾ ਕੇ ਮਾਨਵੀ ਆਤਮਾ 
ਦੇ ਕਲਿਆਣ ਲਈ ਕੀ ਕੀ ਹੁਕਮ ਕੀਤੇ, ਸਾਂਭਣਾ ਤਾਂ ਇਹ ਵਿਰਸਾ ਹੈ। 
ਤੀਰਥ ਸਬੰਧੀ ਮੁੱਕਦੀ ਗੱਲ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਪੂਜਣਯੋਗ ਅੱਖਰਾਂ ਵਿਚ 
ਆਖੀ ਹੈ । ਐਸੇ ਮਨੁੱਖ ਦੁਨੀਆ ਵਿਚ ਬਹੁਤ ਵਿਰਲੇ ਹਨ ਜਿਨ੍ਹਾਂ ਨੂੰ ਅਕਾਲ ਪੁਰਖ ਨੌ ਪਰਖ 
ਕੇ ਆਪਣੇ ਖ਼ਜ਼ਾਨੇ ਵਿਚ ਪਾ ਲਿਆ ਹੈ। ਉਨ੍ਹਾਂ ਗੁਰਮੁਖਾਂ ਪੁਰਖਾਂ ਨੇ ਜਾਤ, ਵਰਣ, ਇਲਾਕੇ 
ਆਦਿ ਦਾ ਅਭਿਮਾਨ ਤਿਆਗ ਦਿੱਤਾ। ਬਿਲਕੁਲ ਐਸਾ ਹੀ ਹੁਕਮ ਗੁਰੂ ਗੋਬਿੰਦ ਸਿੰਘ ਜੀ 
ਨੇ ਪੰਜਾਂ ਪਿਆਰਿਆਂ ਨੂੰ ਅੰਮ੍ਰਿਤ ਦੀ ਦਾਤ ਦੇਣ ਲਗਿਆਂ ਕੀਤਾ। ਜਿਸ 'ਤੇ ਉਹ ਕ੍ਰਿਪਾ 
ਕਰ ਦਏ, ਉਸ ਨੂੰ ਉਹ ਸਮਝਾ ਦਏ । 
ਐਸੇ ਜਨ ਵਿਰਲੇ ਜਗ ਅੰਦਰਿ ਪਰਖਿ ਖਜਾਨੈ ਪਾਇਆ ॥ 
ਜਾਤਿ ਵਰਨ ਤੇ ਭਏ ਅਤੀਤਾ ਮਮਤਾ ਲੋਭੁ ਚੁਕਾਇਆ ।1੭॥ 
ਨਾਮਿ ਰਤੇ ਤੀਰਥ ਸੇ ਨਿਰਮਲ ਦੁਖੁ ਹਉਮੈ ਮੈਲੁ ਚੁਕਾਇਆ ॥ 
ਨਾਨਕੁ ਤਿਨ ਕੇ ਚਰਨ ਪਖਾਲੈ ਜਿਨਾ ਗੁਰਮੁਖਿ ਸਾਚਾ ਭਾਇਆ ॥੮॥੭॥ 
(ਪਰੰਭਾਤਾੀ ਮ: ੧, ਪੰਨਾ ੧58੫7 
ਇਨ੍ਹਾਂ ਪਵਿੱਤਰ ਪੁਰਖਾਂ ਨੇ ਮਮਤਾ, ਮੋਹ, ਲੋਭ, ਲਾਲਚ ਤੇ ਹਉਮੈ ਦਾ ਗੁਰੂ ਕ੍ਰਿਪਾ 
ਦੁਆਰਾ ਖ਼ਾਤਮਾ ਕਰ ਦਿੱਤਾ। ਅਜਿਹੇ ਪੁਰਖ ਹੀ ਖ਼ੁਦ ਤੀਰਥ ਹਨ । ਸਗੋੱ' ਤੀਰਥਾਂ ਤੋਂ ਵੀ 
ਨਿਰਮਲ ਹਨ । ਐਸੇ ਉੱਤਮ ਪ੍ਰਵਿਰਤੀ ਦੇ ਪਵਿੱਤਰ ਪੁਰਖ ਗੁਰਮੁਖਿ ਨੂੰ ਭਾਵ ਅਕਾਲ ਪੁਰਖ 

ਨੂੰ ਚੰਗੇ ਲਗਦੇ ਹਨ। ਜਗਤ ਗੁਰੂ, ਜੋਤਿ ਰੂਪ ਗੁਰੂ ਨਾਨਕ ਸਾਹਿਬ ਉਨ੍ਹਾਂ ਦੇ ਪੈਰਾਂ ਨੂੰ ਧੋਂਦੇ ਵਿ 
ਹਨ। ਪਾਤਿਸ਼ਾਹ ਨੇ ਨਿਰਣਾ ਤਾਂ ਕਰ ਦਿੱਤਾ ਕਿ ਤੀਰਥ ਕਿਹੜਾ ਹੈ ਜੋ ਹੁਣ ਅਸਾਂ ਦੇਖਣਾ ਰ੍ 





ਘਰ--ਨਿੱਜ ਘਰ 
ਕਿਸੇ ਚਾਰ-ਦੀਵਾਰੀ ਉੱਤੇ ਛੱਤ ਪਾ ਦਿੱਤੀ ਜਾਏ ਤਾਂ ਉਸਨੂੰ ਘਰ ਕਹਿੰਦੇ ਹਨ । ਮਨੁੱਖੀ 
ਸਰੀਰ ਨੂੰ ਘਟਿ, ਮੱਟ, ਮੱਟਕੀ, ਕੋਠਾ, ਗ੍ਰਹਿ ਜਾਂ ਘਰ ਕਰਕੇ ਗੁਰਬਾਣੀ ਵਿਚ ਲਿਖਿਆ ਗਿਆ 
ਹੈ। ਇਸ ਨੂੰ ਤਨ ਵੀ ਕਿਹਾ ਗਿਆ ਹੈ। ਗੁਰੂ ਪਿਤਾ ਹੁਕਮ ਕਰਦੇ ਹਨ ਕਿ ਇਸ ਤਨ ਵਿਚ 
ਮਨ ਹੈ ਤੇ ਮਨ ਵਿਚ ਹਰੀ। ਗੁਰੂ ਨਾਨਕ ਦੇਵ ਜੀ ਦਾ ਹੁਕਮ ਰੈ : 





ਤਨ ਮਹਿ ਮਨੂਆ ਮਨ ਮਰਿ ਸਾਚਾ ॥ ਸੋ ਸਾਚਾ ਮਿਲਿ ਸਾਚੇ ਰਾਚਾ ॥। 
ਸੇਵਕੁ ਪ੍ਰਭ ਕੈ ਲਾਗੈ ਪਾਇ।! ਸਤਿਗੁਰੁ ਪੂਰਾ ਮਿਲੈ ਮਿਲਾਇ ॥੩॥ 
(ਹਨਾਸ਼ਨੀ ਮ: ੧, ਪੰਨਾ ੬੯੬੭ 
ਤਨ ਅਸਬੂਲ ਹੈ, ਆਕਾਰ ਹੈ, ਮਨ ਸੂਖਮ ਹੈ ਤੇ ਨਿਰਾਕਾਰ ਹੈ। ਘਟਿ ਘਟਿ ਵਿਚ 
ਵਿਆਪਣ ਵਾਲਾ ਵਾਹਿਗੁਰੂ ਨਿਰੈਕਾਰ ਹੈ। ਤਨ ਦਿਨ ਰਾਤ ਦੌੜਦਾ, ਭੱਜਦਾ ਅੰਤ ਭੱਜ 
ਜਾਂਦਾ ਹੈ। ਮਨ ਸ਼ਰਾਰਤੀ ਬੱਚੇ ਵਾਂਗੂੰ ਘਰ ਨਹੀਂ ਟਿਕਦਾ । ਬਾਹਰ ਵੱਲ ਭੱਜਦਾ ਰਹਿੰਦਾ ਹੈ। 
ਜਿਸ ਮਨੁੱਖ ਨੂੰ ਕੁਝ ਸਮਝ ਆਉਂਦੀ ਹੈ, ਉਸ ਦੇ ਅੰਦਰ ਕਰਤੇ ਦੀ ਪ੍ਰਾਪਤੀ ਲਈ ਜਗਿਆਸਾ 
ਧੈਦਾ ਹੁੰਦੀ ਹੈ। ਉਹ ਵੀ ਮਨ ਮਗਰ ਲੱਗ ਕੇ ਭਟਕਣ ਲੱਗ ਪੈਂਦਾ ਹੈ ! ਗੁਰਮਤਿ ਦਾ ਪਵਿੱਤਰ 
ਆਦੇਸ਼ ਹੈ ਕਿ ਮਨ ਨੂੰ ਘਰ ਦੇ ਵਿਚ ਟਿਕਾਉਣਾ ਹੈ। ਘਰ ਅੰਦਰ ਹੀ ਸ੍ਰਿਸ਼ਟੀ ਦਾ ਮਾਲਕ 
ਮੌਜੂਦ ਹੈ ਤੇ ਅੰਦਰ ਹੀ, ਸਹਿਜੇ ਸਹਿਜੇ, ਸਹਿਜ ਨਾਲ ਇਸ ਦਾ ਮੇਲ ਰਚਣਹਾਰ ਨਾਲ 
ਕਰਾਉਣਾ ਹੈ। 
ਮਨ ਦਾ ਕੀ ਰੂਪ ਹੈ, ਮਨ ਦਾ ਵਸੇਬਾ ਕਿਹੜਾ ਹੈ, ਇਸ ਨੂੰ ਖੋਜਦਿਆਂ ਖੋਜਦਿਆਂ 
ਮਨੁੱਖ ਬਾਉਰਾ ਜਿਹਾ ਹੋ ਜਾਂਦਾ ਹੈ । ਮਨ ਨੂੰ ਗੁਰਬਾਣੀ ਅੰਦਰ 'ਬਹੁ ਬਿਧੁ' ਬਿਆਨਿਆ ਗਿਆ 
ਹੈ। ਮਨ ਦਾ ਸੁਭਾਅ ਬਹੁਤ ਸਾਰੇ ਚਿੰਨ੍ਹਾਂ ਨਾਲ ਪ੍ਰਗਟਾਇਆ ਹੈ। ਇਸ ਦਾ ਜ਼ਿਕਰ ਮਨ ਦੇ 
ਸਿਰਲੇਖ ਹੇਠਾਂ ਕੀਤਾ ਗਿਆ ਹੈ। ਇਕ ਗੱਲ ਇਥੇ ਹੋਰ ਅੰਕਿਤ ਕਰ ਦੇਣੀ ਵਾਜਿਬ ਹੈ ਕਿ 
ਜਦੋ' ਇਹ ਸਰੀਰ ਬਿਨਸ ਜਾਂਦਾ ਹੈ ਤਾਂ ਮਨ ਕਿੱਥੇ ਜਾਂਦਾ ਹੈ, ਉਸ ਦੇ ਕਾਰਜ ਕਲਾਪ ਨੱਚ 
ਟੱਪ ਤੇ ਟਪੂਸੀਆਂ ਆਦਿ ਨਾਲ ਹੀ ਖ਼ਤਮ ਹੋ ਜਾਂਦੇ ਹਨ। 
ਪਿੰਡਿ ਮੂਐ ਜੀਉ ਕਿਹ ਘਰਿ ਜਾਤਾ॥ 
ਸਬਦਿ ਅਤੀਤਿ ਅਨਾਹਦਿ ਰਾਤਾ ॥ (ਗਉੜੀ ਕਬੀਰ ਜੀ, ਪੰਨਾਂ ੩੨੭7 
ਗੁਰਮਤਿ ਦੀ ਸਪਸ਼ਟਤਾ ਦਾ ਸਿਖਰ ਹੈ ਜੁ ਇਹ ਪ੍ਰਸ਼ਨ ਸਹਿਜ ਹੀ ਹੱਲ ਕਰ ਦਿੰਦੀ 
ਹੈ ਕਿ ਜਦ ਸਰੀਰ ਦੀ ਮੌਤ ਹੋਈ ਤਾਂ ਫਿਰ ਜੀਵ ਆਤਮਾ ਕਿਧਰ ਗਈ ? ਉੱਤਰ ਹੈ ਕਿ 
ਸ਼ਬਦ ਅਨਾਹਦ ਦੇ ਵਿਚ ਜਾ ਕੇ ਸਮਾ ਗਈ । ਇਸ ਦੇ ਨਾਲ ਹੀ ਕਾਮ, ਕ੍ਰੋਧ ਵਗ਼ੈਰਾ ਇੰਦਰੀਆਂ 
ਦਾ ਕੰਮ ਮਹਿਸੂਸਣਾ, ਚੱਖਣਾ, ਸੁਣਨਾ ਸਭ ਖ਼ਤਮ ਹੋ ਗਿਆ। ਫਿਰ ਵਡਿਆਈ ਤਾਂ ਸ਼ਬਦ 

ਅਨਾਹਦ ਦੀ ਹੋਈ ਜਿਸ ਕਾਰਨ ਇਹ ਸਾਰੀ ਖੇਡ ਬਣੀ ਹੋਈ ਸੀ। ਬੜੀ ਹੈਰਾਨੀ ਦੀ ਗੱਲ 
ਹੈ ਕਿ ਇਹ ਮਨ ਟਿਕਾਣੇ ਆ ਕੇ, ਸਿੱਧੇ ਰਾਹ ਪੈ ਕੇ ਉਸ ਸ਼ਬਦ ਅਨਾਹਦ ਨੂੰ ਕਿਉਂ ਨਹੀਂ 
ਲੱਭਦਾ, ਇੱਧਰ ਉਧਰ ਭਟਕਦਾ ਰਹਿੰਦਾ ਹੈ; ਆਪ ਟਿਕਦਾ ਨਹੀਂ; ਸਰੀਰ ਨੂੰ ਟਿਕਣ ਨਹੀਂ 
ਦਿੰਦਾ ਤੇ ਮਦਾਰੀ ਦੇ ਬਾਂਦਰ ਵਾਂਗ ਨਚਾਈ ਜਾਂਦਾ ਹੈ। ਇਸ ਪ੍ਰਕਾਰ ਹੋਰਾਂ ਪੁਆੜਿਆਂ ਤੇ 





ਹੈ। ਇਹ ਜਿਹੜਾ ਮਨ ਇਕ ਅੱਖ ਦੇ ਫੋਰ ਵਿਚ ਚਾਰੇ ਕੁੰਡਾਂ ਜਾਂ ਦਸਾਂ ਦਿਸ਼ਾਵਾਂ ਦੇ ਗੇੜੇ 
ਕੱਢ ਆਉਂਦਾ ਹੈ, ਉਸ ਨੂੰ ਨਿੱਜ ਘਰ ਵਿਚ ਟਿਕਾਉਣਾ ਮਨੁੱਖੀ ਜੀਵਨ ਦਾ ਮੰਤਵ ਹੈ। 
ਇਸੇ ਹੀ ਪਵਿੱਤਰ ਭਾਵਨਾ ਨਾਲ ਗੁਰੂ ਨਾਨਕ ਦੇਵ ਜੀ ਇਸ ਮਨ ਨੂੰ ਪ੍ਰਦੇਸੀ ਆਖ 
ਕੇ ਆਪਣੇ ਘਰ ਪਰਤਣ ਲਈ ਤਾੜਨਾ ਕਰਦੇ ਹਨ । ਅਤੇ ਨਾਲ ਹੀ ਇਸ ਮੰਤਵ ਦੀ ਮਹਾਨ 
ਪ੍ਰਾਪਤੀ ਲਈ ਸਾਰਾ ਹੀ ਵਿਧੀ-ਵਿਧਾਨ ਇੱਕੋਂ ਹੀ ਹੁਕਮ ਵਿਚੋਂ ਪ੍ਰਗਟ ਕਰਦੇ ਹਨ । 
ਮਨੁ ਪਰਦੇਸੀ ਜੇ ਥੀਐ ਸਭੁ ਦੇਸੁ ਪਰਾਇਆ ॥ 
ਕਿਸੁ ਪਹਿ ਖੋਲਉ ਰੀਠੜੀ ਦੂਖੀ ਭਰਿ ਆਇਆ।। ਨਹੀੰ ਆ: 5, ਪੰਨਾ ੭੬੭) 
ਪਰਦੇਸੀ ਉਹ ਹੁੰਦਾ ਹੈ ਜੋ ਆਪਣਾ ਨਿੱਜ ਘਰ ਹੋਣ ਦੇ ਬਾਵਜੂਦ ਉਸ ਘਰ ਨੂੰ ਤਿਆਗ 
ਕੇ ਹੋਰ ਕਿਤੇ ਦੂਰ ਚਲਾ ਜਾਏ । ਰੋਜ਼ੀ ਲੱਭਣ, ਭ੍ਰਮਣ ਕਰਨ, ਦੇਸ਼-ਰਟਨ ਕਰਨ ਜਾਂ ਫਿਰ 
ਸੈਰ ਸਪਾਟਾ ਕਰਨ ਤੇ ਘੁੰਮਣ ਲਈ । ਪਿਤਾ ਗੁਰੂ ਨਾਨਕ ਫ਼ੁਰਮਾਨ ਕਰਦੇ ਹਨ ਕਿ ਇਸ 
ਮਨ ਦਾ ਸੁਭਾਅ ਹੈ ਕਿ ਇਹ ਘਰ ਬੈਠਦਾ ਹੀ ਨਹੀਂ, ਇਹ ਪਰਦੇਸੀ ਹੋਇਆ ਰਹਿੰਦਾ ਹੈ। 
ਜਦੋਂ ਮਨ ਪਰਦੇਸੀ ਹੋ ਗਿਆ ਤਾਂ ਸਮਝ ਲੈਣਾ ਚਾਹੀਦਾ ਹੈ ਕਿ ਇਹ ਉਕਿਆ ਹੋਇਆ 
ਹੈ। ਸਾਰਾ ਲੋਕ ਹੀ ਇਸ ਲਈ ਪਰਾਇਆ ਹੋ ਜਾਂਦਾ ਹੈ। ਪਿਤਾ ਫ਼ੁਰਮਾਂਦੇ ਹਨ ਕਿ ਇਸ 
ਗੁੰਝਲ ਨੂੰ ਕਿਸ ਤਰ੍ਹਾਂ ਖੋਲ੍ਹਿਆ ਜਾਏ ਤੇ ਇਹ ਦੁੱਖਾਂ ਦੇ ਨਾਲ ਭਰੀ ਪੰਡ ਕਿਸ ਨੂੰ ਵਿਖਾਈ 
ਜਾਏ, ਜਿਸ ਕਾਰਨ ਮੇਰਾ ਅੰਦਰਲਾ ਦੁੱਖ ਨਾਲ ਭਰਿਆ ਹੋਇਆ ਹੈ। ਮੇਰੇ ਮਨ ਦੀ ਹਾਲਤ 
ਕੌਣ ਜਾਣਦਾ ਹੈ ! ਮਨ ਦੇ ਨਿੱਜ ਘਰ ਅੰਦਰ ਨਾ ਟਿਕਣ ਕਾਰਨ ਜੀਵਨ ਦਾ ਸਹੀ ਮਕਸਦ 
ਪਾਪਤ ਨਹੀਂ ਹੋ ਰਿਹਾ ਅਤੇ ਮਨੁੱਖੀ ਦੇਹ, ਮਨੁੱਖਾ ਜਨਮ ਆਵਾਗਵਨ ਦੇ ਚੱਕਰ ਵਿਚ ਪੈ 
ਕੇ ਜਨਮ ਅੰਵਾਈ ਗਵਾ ਰਹੀ ਹੈ। ਇਹ ਦਸ਼ਾ ਬੜੀ ਭਿਆਨਕ ਹੈ। 
ਗੁਰੂ ਪਿਤਾ ਦਾ ਫ਼ੁਰਮਾਨ ਹੈ : 


ਦੂਖੀ ਭਰਿ ਆਇਆ ਜਗਤੁ ਸਬਾਇਆ ਕਉਣੁ ਜਾਣੈ ਬਿਧਿ ਮੇਰੀਆ ॥ 
ਆਵਣੇ ਜਾਵਣੇ ਖਰੇ ਡਰਾਵਣੇ ਤੋਟਿ ਨ ਆਵੈ ਫੇਰੀਆਂ ॥ 
ਨਾਮ ਵਿਹੂਣੇ ਊਣੇ ਝੂਣੇ ਨਾ ਗੁਰਿ ਸਬਦੁ ਸੁਣਾਇਆ ॥ 
ਮਨੁ ਪਰਦੇਸੀ ਜੇ ਥੀਐ ਸਭੁ ਦੇਸੁ ਪਰਾਇਆ ॥੭॥ __।ਨੂਗੀੰ #: ੧, ਪੰਨਾਂ ੭੬੭) 
ਘਰ ਵਿਚ ਨਾ ਟਿਕਣ ਕਾਰਨ ਮਨ ਦੇ ਪਰਦੇਸੀ ਹੋ ਜਾਣ ਨਾਲ ਮਨੁੱਖ ਅਪੁਰਨ ਅਤੇ 
ਸਦਾ ਫ਼ਿਕਰਮੰਦ ਰਹੇਗਾ। ਸੋ ਲੋੜ ਹੈ ਕਿ ਮਨ ਨੂੰ ਇਸ ਦੇ ਘਰ ਵਿਚ ਨਿਵਾਸ ਦਿਵਾਉਣ 
ਲਈ, ਗੁਰੂ ਦੀ ਮੱਤ ਲੈ ਕੇ ਜੀਵਨ ਸਫਲ ਕੀਤਾ ਜਾਏ । 
ਗੁਰੂ ਨਾਨਕ ਦੇਵ ਜੀ ਆਪਣੀ ਪਹਿਲੀ ਉਦਾਸੀ ਵਿਚ ਜਦੋਂ ਲੰਕਾ ਪੁੱਜੇ ਤਾਂ ਰਾਜੇ 
ਸ਼ਿਵਨਾਭ ਅਤੇ ਸਭ ਲੋਕਾਈ ਦਾ ਕਲਿਆਣ ਕਰਨ ਮਗਰੋਂ ਉਥੋਂ ਜਾਣ ਲੱਗੇ ਤਾਂ ਰਾਜੇ ਨੇ 
ਕਿਹਾ ਕਿ ਪਾਤਸ਼ਾਹ, ਕੁਝ ਦਿਨ ਮੇਰੇ ਟਿਕੋ, ਤਾਂ ਗੁਰੂ ਨਾਨਕ ਦੇਵ ਜੀ ਨੇ ਉਸ ਨੂੰ ਆਦੇਸ਼ 
ਦਿੱਤਾ ਕਿ ਅਸੀਂ ਫਿਰ ਆਵਾਂਗੇ । ਰਾਜੇ ਨੇ ਪੁੱਛਿਆ ਕਿ ਕਦੋਂ ਆਉਗੇ ? ਤਦ ਦਾਤਾਰ ਪਿਤਾ 
੫੬ 

ਨੇ ਆਖਿਆ ਕਿ ਜਦੋਂ ਤੂੰ ਨਵਾਂ ਘਰ ਬਣਾਏਂਗਾ। ਉਹ ਆਪਣੇ ਰਾਜਾ ਹੋਣ ਦੇ ਅਹੈਕਾਰ 
ਵਿਚ ਉਪਰੀ ਨਿਮਰਤਾ ਨਾਲ ਬਹੁ ਬਿਧੁ ਆਖਦਾ ਰਿਹਾ। ਘਰ ਦਾ ਕੀ ਹੈ, ਮੈਂ ਹੁਣੇ ਬਣਾ 
ਦਿੰਦਾ ਹਾਂ। ਰਾਤੋ ਰਾਤ ਮੈਂ ਨਵਾਂ ਮਹੱਲ ਖੜਾ ਕਰ ਸਕਦਾ ਹਾਂ। ਮੇਰੀ ਬੜੀ ਫ਼ੌਜ ਹੈ, ਮੇਰੇ 
ਕੋਲ ਬੜਾ ਧਨ ਹੈ। ਮੇਰਾ ਪੁੱਤਰ ਰਾਜਕੁਮਾਰ ਬੜਾ ਸਿਆਣਾ ਹੈ, ਮੈਂ ਨਵਾਂ ਘਰ ਤੁਰੈਤ ਬਣਾ 
ਦਿੰਦਾ ਹਾਂ । ਗੁਰੂ ਪਿਤਾ ਇੱਕੋ ਹੀ ਗੱਲ ਕਹਿੰਦੇ ਰਹੇ ਕਿ ਮੈਂ ਉਦੋਂ ਆਵਾਂਗਾ ਜਦੋਂ ਤੂੰ ਨਵਾਂ 
ਘਰ ਬਣਾਏਂਗਾ। ਰਾਜਾ ਅੜੀ ਪੈ ਗਿਆ ਤੇ ਪੁੱਛਣ ਲੱਗਾ ਕਿ ਤੁਸੀਂ ਹੋਰ ਕਿਹੜੇ ਨਵੇਂ ਘਰ 
ਦੀ ਗੱਲ ਕਰਦੇ ਹੋ ? ਹੋਰ ਨਵਾਂ ਘਰ ਕਿਵੇਂ ਬਣੇਗਾ ? ਤਦ ਪਾਤਸ਼ਾਹ ਨੇ ਆਖਿਆ ਇਹ 
ਜਿਹੜੀ 'ਮੈਂ ਮੈਂ” ਲਾਈ ਹੈ ਨਾ, ਇਹ ਛੱਡ, ਇਸ 'ਮੈਂ? ਨੂੰ ਵਿਚੋਂ ਕੱਢ। ਤਾਂ ਸਮਝ ਲੈ ਮੈਂ 
ਤੇਰੇ ਘਰ ਵਿਚ ਬੈਠ ਗਿਆ। ਘਰ ਤਾਂ ਸਭਨਾਂ ਪਾਸ ਹੈ ਪਰ ਇਹ ਘਰ ਹਉਮੈ, ਨਿੰਦਿਆ, 
ਚੁਜ਼ਲੀ, ਬਖ਼ੀਲੀ ਤੇ ਕਾਮ ਆਦਿਕ ਦੇ ਕੂੜੇ ਕਬਾੜ ਨਾਲ ਰੀਦਾ ਹੋਇਆ ਪਿਆ ਹੈ। ਜਦੋਂ 
ਘਰ ਵਿਚੋਂ ਇਹ ਨਿਕਲ ਜਾਏਗਾ ਤਾਂ ਸਾਜਨ ਰੂਪ ਪਰਮ ਪਿਤਾ ਪਰਮਾਤਮਾ ਇਸ ਘਰ ਵਿਚ 
ਆ ਸੱਜ ਜਾਣਗੇ। ਗੁਰੂ ਅਰਜਨ ਦੇਵ ਜੀ ਇਸ ਦਾ ਚਿੱਤਰ ਬਹੁਤ ਸੁੰਦਰ, ਸਿੱਧੇ ਸਾਦੇ ਢੰਗ ਰ੍ 
ਨਾਲ ਖਿੱਚਦਿਆਂ ਫ਼ੁਰਮਾਂਦੇ ਹਨ ਕਿ ਇਹ ਸਰੀਰ ਘਰ ਮੰਦਰ ਹੈ। ਇਸ ਘਰ ਦੇ ਅੰਦਰ ਅਕਾਲ 
ਪੁਰਖ ਰੂਪ ਸੱਜਣ ਤਾਂ ਹੀ ਟਿਕੇਗਾ, ਜੇ ਇਸ ਘਰ ਦੇ ਅੰਦਰੋਂ ਕਾਮ, ਕ੍ਰੋਧ, ਲੋਭ, ਮੋਹ, ਹੈਕਾਰ- 
ਰੂਪ ਦੁਸ਼ਟਾਂ ਨੂੰ ਮਾਰ ਕੁੱਟ ਕੇ ਬਾਹਰ ਕੱਢਿਆ ਜਾਏ। 








ਦੁਸਟ ਬਿਦਾਰੇ ਸਾਜਨ ਰਹਸੇ ਇਹਿ ਮੰਦਰਿ ਘਰ ਅਪਨਾਏ ॥ 
ਜਉ ਗ੍ਰਿਹਿ ਲਾਲੁ ਰੈਗੀਓਂ ਆਇਆ ਤਉ ਮੈ ਸਭਿ ਸੁਖ ਪਾਏ ॥੩। 
(ਮਲਾਰ # ੫, ਪੁੱਠਾ ੧5੬੬) 
ਹੁਣ ਇਹ ਘਰ ਸਾਫ਼ ਸੁਥਰਾ ਤੇ ਖ਼ੂਬਸੂਰਤ ਬਣ ਕੇ ਵਾਹਿਗੁਰੂ ਦੇ ਨਿਵਾਸ ਦੇ ਕਾਬਿਲ 
ਹੋ ਗਿਆ। ਲਾਲ ਰੈਗੀਲੇ ਪ੍ਰੀਤਮ ਮਨਮੋਹਨ ਦੇ ਘਰ ਵਿਚ ਵੱਸਣ ਕਾਰਨ ਸਭ ਪ੍ਰਕਾਰ ਦੇ 
ਸੁੱਖਾਂ ਦੀ ਪ੍ਰਾਪਤੀ ਹੋ ਗਈ। ਇਹ ਘਰ ਮੰਦਰ ਹਰਿ-ਮੰਦਰ-ਰੂਪ ਹੋ ਗਿਆ। 
ਜੋਗੀ ਤਰ੍ਹਾਂ ਤਰ੍ਹਾਂ ਦੇ ਕਰਤਵ ਕਰਦਾ ਹੈ। ਜਤੀ ਕੇਵਲ ਇੱਕੋਂ ਪਾਸੇ ਹੀ ਗੁਆਚਾ 
ਹੋਇਆ ਹੈ। ਤਪੀ ਧੂਣੀਆਂ ਤਾਪ ਰਹੇ ਹਨ। ਉਦਾਸੀ ਭਰਮ ਦੇ ਵਿਚ ਪਏ ਭਰ ਮਣ ਹੀ ਕਰੀ 
ਜਾ ਰਹੇ ਹਨ। ਜੋਗੀ ਜੰਗਮ ਸਰੇਵੜੇ ਸਰੀਰ ਨੂੰ ਕੁੱਟਣ, ਮਾਰਨ, ਸਾੜਨ ਵਿਚ ਲੱਗੇ ਹੋਏ ਹਨ। 
___ ਗੁਰੂ ਅਮਰਦਾਸ ਫ਼ੁਰਮਾਉਂਦੇ ਹਨ ਕਿ ਗੁਰਮੁਖ ਗੁਰਸਿਖ ਸਹਿਜ ਨਾਲ ਨਾਮ ਜਪਦੇ 
ਹਨ। ਉਨ੍ਹਾਂ ਦਾ ਸਰੀਰ ਰੂਪੀ ਘਰ ਇਤਨਾ ਖ਼ੂਬਸੂਰਤ ਬਣ ਜਾਂਦਾ ਹੈ, ਆਤਮਾ ਇਤਨੀ ਨਿਰਮਲ 
ਹੋ ਜਾਂਦੀ ਹੈ, ਅੰਦਰਲਾ ਇਤਨਾ ਸਵੱਛ ਤੇ ਸੁਥਰਾ ਹੋ ਜਾਂਦਾ ਹੈ ਕਿ ਸੱਜਣ ਅਕਾਲ ਪੁਰਖ 
ਮਿਹਰ ਕਰ ਕੇ ਉਸ ਦੇ ਘਰ ਅੰਦਰ ਹੀ ਪ੍ਰਗਟ ਹੋ ਜਾਂਦੇ ਹਨ ਤੇ ਉਥੇ ਵੱਸਣ ਲੱਗ ਜਾਂਦੇ ਹਨ। 
ਸਾਜਨ ਆਇ ਵੁਠੇ ਘਰ ਮਾਹੀ ॥ 
ਹਰਿ ਗੁਣ ਗਾਵਹਿ ਤ੍ਰਿਪਤਿ ਅਘਾਹੀ । 
ਹਰਿ ਗੁਣ ਗਾਇ ਸਦਾ ਤ੍ਰਿਪਤਾਸੀ ਫਿਰਿ ਭੂਖ ਨ ਲਾਗੈ ਆਏ ।! 
ਦਹ ਦਿਸਿ ਪੂਜ ਹੋਵੈ ਹਰਿ ਜਨ ਕੀ ਜੋ ਹਰਿ ਹਰਿ ਨਾਮੁ ਧਿਆਏ ।! 
ਨਾਨਕ ਹਰਿ ਆਪੇ ਜੋੜਿ ਵਿਛੋੜੇ ਹਰਿ ਬਿਨੁ ਕੋ ਦੂਜਾ ਨਾਹੀ 
ਸਾਜਨ ਆਇ ਵੁਠੇ ਘਰ ਮਾਹੀ ॥੪॥੧॥ ਗੂਗੀ # ੩, ਪੰਨਾ ੭੬੮) 


ਹਰਿ ਗੁਣ ਗਾਉਣ ਨਾਲ ਇਹ ਪ੍ਰਾਪਤੀ ਹੁੰਦੀ ਹੈ ਕਿ ਇਹ ਸਰੀਰ ਰੂਪੀ ਘਰ ਪੂਜਾ 

ਯੋਗ ਹੋ ਜਾਂਦਾ ਹੈ। ਸਾਰੀਆਂ ਭੁੱਖਾਂ ਤੇ ਦੁੱਖਾਂ ਦਾ ਨਾਸ ਹੋ ਜਾਂਦਾ ਹੈ। ਇਹ ਪ੍ਰਾਪਤੀ ਹਰਿ 
ਜੀ ਦੀ ਕ੍ਰਿਪਾ ਨਾਲ ਹੁੰਦੀ ਹੈ ਤੇ ਸੱਜਣ ਸੁਹੇਲੜਾ ਘਰ ਨੂੰ ਸੁਭਾਇਮਾਨ ਕਰਦਾ ਹੈ । 
ਬਾਹਰ ਟੋਲਣ ਨਾਲ ਭਰਮ ਹੀ ਵਧਣਗੇ। ਭਰਮ ਨਾਲ ਭੈਅ ਪੈਦਾ ਹੋਏਗਾ। ਘਰ ਤਾਂ 
ਭਾਉ ਭਗਤ ਨਾਲ ਸੁਭਾਇਮਾਨ ਹੁੰਦਾ ਹੈ। ਗੁਰੂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਹਰਿ ਅੰਮ੍ਰਿਤ 
ਸੱਜਣ ਘਰ ਦੇ ਵਿਚ ਹੀ ਨਿਵਾਸ ਕਰਦਾ ਹੈ। ਐਵੇਂ ਹੀ ਮਨੁੱਖ ਭੁਲੇਖੇ ਵਿਚ ਪੈ ਕੇ ਜ਼ਿੰਦਗੀ 
ਗੁਆ ਬਹਿੰਦਾ ਹੈ । ਮਨੁੱਖ ਦੀ ਹਾਲਤ ਉਸ ਹਿਰਨ ਵਰਗੀ ਹੈ ਜਿਸ ਦੀ ਨਾਭੀ ਵਿਚ ਕਸਤੂਰੀ 
ਹੈ। ਉਸ ਦੀ ਖ਼ੁਸ਼ਬੂ ਆਉਣ 'ਤੇ ਉਹ ਦਸੀਂ ਦਿਸ਼ਾਈਂ ਭੱਜਦਾ ਭੱਜਦਾ ਥੱਕ ਜਾਂਦਾ ਹੈ । ਗੁਰੂ 
ਪਾਤਸ਼ਾਹ ਗਿਆਨ-ਦਾਨ ਦਿੰਦੇ ਹਨ ਤੇ ਖੋਜੀ ਸਿੱਖ ਨੂੰ ਭਟਕਣ ਤੋ' ਹਟਾ ਕੇ ਹੁਕਮ ਕਰਦੇ 
ਹਨ ਕਿ ਜਿਸ ਅੰਮ੍ਰਿਤ ਨੂੰ ਸੁਰ-ਨਰ, ਮੁਨ-ਜਨ ਖੋਜ ਰਹੇ ਹਨ, ਉਹ ਘਰ ਦੇ ਅੰਦਰ ਹੀ ਹੈ। 
ਘਰ ਹੀ ਮਹਿ ਅੰਮ੍ਰਿਤੁ ਭਰਪੂਰੁ ਹੈ ਮਨਮੁਖਾ ਸਾਦੁ ਨ ਪਾਇਆ ॥ 
ਜਿਉ ਕਸਤੂਰੀ ਮਿਰਗੁ ਨ ਜਾਣੈ ਭੂਮਦਾ ਭਰਮਿ ਭੁਲਾਇਆ ॥ 
ਅੰਮ੍ਰਿਤ ਤਜਿ ਬਿਖੁ ਸੈਗ੍ਰਹੈ ਕਰਤੈ ਆਪਿ ਖੁਆਇਆ। 
ਗੁਰਮੁਖਿ ਵਿਰਲੇ ਸੋਝੀ ਪਈ ਤਿਨਾ ਅੰਦਰਿ ਬ੍ਰਹਮੁ ਦਿਖਾਇਆ । [ਏਂ 
(ਵਾਰ ਸ਼ੌਗਠਿ, : ੩, ਪੰਨਾ ੬887 ਰ 
ਅਣਭਾਉਂਦੇ ਬੇਲੋੜੇ ਬਿਖਿਆ ਰਸਾਂ ਦਾ ਤਿਆਗ ਹੋ ਜਾਣ ਨਾਲ ਵਿਰਲੇ ਹੀ ਗੁਰਮੁਖਾਂ 
ਨੂੰ ਐਸੀ ਉੱਤਮ ਮੱਤ ਦੀ ਪ੍ਰਾਪਤੀ ਹੁੰਦੀ ਹੈ। ਇਸ ਪ੍ਰਕਾਰ ਘਰ ਅੰਦਰ ਹੀ ਬ੍ਰਹਮ ਦਾ ਪ੍ਰਕਾਸ਼ 
ਮਹਿਸੂਸ ਹੋਣ ਲੱਗ ਪੈਂਦਾ ਹੈ ਅਤੇ ਉਹ ਅੰਮ੍ਰਿਤ ਦਾ ਸੁਆਦ ਮਾਣਨਯੋਗ ਹੋ ਜਾਂਦੇ ਹਨ। 
ਮਨਸੋਹਨ ਭੇਖਾਂ ਪਖੰਡਾਂ ਤੇ ਅਨੇਕ ਪ੍ਰਕਾਰ ਦੇ ਯਤਨਾਂ ਨਾਲ ਘਰ ਵਿਚ ਨਹੀਂ ਆਉਂਦਾ, 
ਉਹ ਨਿਮਰਤਾ ਤੇ ਬੇਨਤੀ ਨਾਲ ਹੀ ਆ ਕੇ ਵੱਸਦਾ ਹੈ। 
ਮੋਹਨ ਘਰਿ ਆਵਹੁ ਕਰਉ ਜੋਦਰੀਆ ॥ 
ਮਾਨੁ ਕਰਉ ਅਭਿਮਾਨੈ ਬੈਲਉ ਭੂਲ ਚੂਕ ਤੇਰੀ ਪ੍ਰਿਅ ਚਿਰੀਆ ॥੧॥ਰਹਾਉ। 
(ਸਾਰਗ ਮ: ੫, ਪੰਨਾਂ ੧੨੦੯) 
ਆਪਣੇ ਪਿਆਰੇ ਪ੍ਰੀਤਮ ਉੱਤੇ ਵੱਡਾ ਮਾਣ ਹੋਣ ਕਾਰਨ ਬੇਸ਼ਕ ਪਿਆਰ ਭਰੀ ਸੁਆਣੀ 
ਕਰ ਲੈਂਦਾ ਹੈ। ਪਰ ਉਸ ਦਾ ਆਤਮਕ ਮਿਲਾਪ ਸਿਰਫ਼ ਨਿਮਰਤਾ ਨਾਲ ਮੁਮਕਿਨ ਹੁੰਦਾ ਹੈ, 
ਨਹੀਂ ਤਾਂ ਭਰਮ, ਭਰਮਣਾ ਤੇ ਭਟਕਣਾ ਹੀ ਹੱਥ ਲਗਦੀ ਹੈ। ਆਕੜ ਵਾਲਿਆਂ ਦੇ ਘਰ 
ਮੋਹਨ ਕਦੀ ਨਹੀਂ ਆਉਂਦੇ, ਉਹ ਤਾਂ ਉਸ ਰਾਹੋਂ ਵੀ ਨਹੀਂ ਲੰਘਦੇ । 
ਸਾਰੀ ਦੁਨੀਆ ਹੀ ਉਸ ਦੇ ਦਰਸ਼ਨਾਂ ਦੀ ਮੁਤਲਾਸ਼ੀ ਹੈ। ਦਰਸ਼ਨ ਦੀ ਪ੍ਰਾਪਤੀ ਵੱਡੇ 
ਭਾਗਾਂ ਨਾਲ ਹੁੰਦੀ ਹੈ। ਕਿਰਤ ਕਰਮ ਨਾਲ ਦੂਰੀ ਹੀ ਵਧਦੀ ਹੈ। ਨੇੜਤਾ ਮਿਹਰ ਕਰਮ 
ਨਾਲ ਮਿਲਦੀ .ਹੈ। ਜਿਹੜੇ ਕੁਝ ਥੋੜ੍ਹੇ ਬਹੁਤ ਲੋਕ ਵਾਹਿਗੁਰੂ ਦੀ ਪ੍ਭੁਤਾ ਨੂੰ ਕਿਤਿਉਂ ਸੁਣ 
ਕੇ ਜਾਂ ਵੇਖਾ ਵੇਖੀ ਇਸ ਪਾਸੇ ਲੱਗ ਤੁਰਦੇਂ ਹਨ, ਉਨ੍ਹਾਂ ਵਿਚੋਂ ਬਹੁਤੇ ਕਿਰਤ-ਕਰਮ ਵਿਚ 
ਪਏ ਹੋਏ ਹਨ। 
ਅਨਿਕ ਜਨਮ ਬੀਤੀਅਨ ਭਰਮਾਈ ॥ ਘਰਿ ਵਾਸੁ ਨ ਦੇਵੈ ਦੁਤਰ ਮਾਈ ॥੩॥ 


ਦਿਨੁ ਰੈਨਿ ਅਪਨਾ ਕੀਆ ਪਾਈ ॥ ਕਿਸੁ ਦੋਸੁ ਨ ਦੀਜੈ ਕਿਰਤੁ ਭਵਾਈ ॥੪॥ 
ਲੂਠੀ ਆ: ੪, ਪੰਨਾ ੭8੫7 

ਇਸ ਪ੍ਰਕਾਰ ਹਉਮੈ-ਰੱਤਾ ਮਨੁੱਖ ਇਕ ਜਨਮ ਕੀ, ਅਨੇਕਾਂ ਜਨਮ ਭਰਮਦਾ ਰਹਿੰਦਾ 
ਹੈ। ਦੁਤਰ-ਮਾਇਆ ਨੈ ਪਾਰ ਨਹੀਂ ਹੁੰਦੀ। ਘਰ ਵਿਚ ਵਾਸਾ ਫਿਰ ਕਿਵੇਂ ਹੋਵੇਗਾ ? ਜੋ ਕੁਝ 
ਕਰਮ, ਹਉਮੈ ਤੇ ਲੋਭ ਵਿਚ ਲੱਗ ਕੇ ਕੀਤੇ ਹਨ ਉਹ ਤਾਂ ਬੈਧਨ ਬਣ ਕੇ ਸਾਹਮਣੇ ਆ ਗਏ। 
ਇਸ ਵਿਚ ਕਿਸੇ ਦਾ ਕੀ ਦੋਸ਼ ਹੈ। “ਪਇਐ ਕਿਰਤ” ਵਿਚ ਫਸਿਆ ਹੋਇਆ ਕੋਹਲੂ ਦੇ 
ਬਲਦ ਵਾਂਗ ਅੱਖਾਂ 'ਤੇ ਖੋਪੇ ਚਾੜ੍ਹ ਫਿਰੀ ਜਾ ਰਿਹਾ ਹੈ। ਜੇ ਜਗਿਆਸਾ ਪੈਦਾ ਹੋਈ ਹੈ ਤਾਂ 
ਘਰ ਅੰਦਰੋਂ ਹੀ ਖੋਜ ਕਰਨ ਦੀ ਲੋੜ ਹੈ। ਇਸ ਨਾਲ ਘਰ ਵਿਚ ਹੀ ਨਿਹਚਲਤਾ ਦਾ ਵਾਸ 
ਪ੍ਰਾਪਤ ਹੋਵੇਗਾ। ਇਹ ਘਰ ਸੁਹਾਵਣਾ ਤੇ ਖ਼ੂਬਸੂਰਤ ਹੋ ਨਿਰੈਕਾਰੀ ਜੋਤ ਨਾਲ ਜਗਮਗ ਕਰ 
ਉਠੇਗਾ । 
ਗੁਰੂ ਕ੍ਰਿਪਾ ਦੁਆਰਾ ਸਥਿਰਤਾ ਪ੍ਰਾਪਤ ਹੋਵੇਗੀ । ਭੱਜਣ ਦੌੜਨ ਤੇ ਸਰੀਰਕ ਅਭਿਆਸ 
ਮੁੱਕ ਜਾਣਗੇ । ਸਤਿਗੁਰੂ ਸਾਰੇ ਕਾਜ ਸੁਆਰ ਕੇ ਸਫਲ ਕਰ ਦੇਵੇਗਾ। ਨਿੱਜ ਘਰ ਵਿਚ ਥਿਰੁ 
ਵਾਸੁ ਪ੍ਰਾਪਤ ਹੋਵੇਗਾ। 
ਥਿਰੁ ਘਰਿ ਬੈਸਹੁ ਹਰਿ ਜਨ ਪਿਆਰੇ । ਸਤਿਗੁਰਿ ਤੁਮਰੇ ਕਾਜ ਸਵਾਰੇ ॥੧॥ਰਹਾਉ॥ 
ਦੁਸਟ ਦੂਤ ਪਰਮੇਸਰਿ ਮਾਰੇ ॥ ਜਨ ਕੀ ਪੈਜ ਰਖੀ ਕਰਤਾਰੇ ॥੧॥ 
(ਗਉੜੀ % ੫, ਪੰਨਾ ੨੦੧) 
ਇਨ੍ਹਾਂ ਪੰਜਾਂ ਦੁਸ਼ਟਾਂ ਨੇ ਜੋ ਰੈਦ ਪਾਇਆ ਹੋਇਆ ਹੈ ਅਤੇ ਇਨ੍ਹਾਂ ਦੁਸ਼ਟਾਂ ਦੇ ਦੂਤ 
ਚੁੱਪ ਚਪੀਤੇ ਅੱਗੋਂ ਹੋਰ ਅਸ਼ੁਭ ਸੁਨੇਹੇ ਬਿਨਾਂ ਸਾਡੇ ਦੱਸਿਆਂ ਹੀ ਸਾਡੇ ਆਲੇ-ਦੁਆਲੇ ਨੂੰ 
ਪਹੁੰਚਾ ਰਹੇ ਹਨ । ਦੁਸ਼ਟਾਂ ਦੇ ਮਰਨ ਨਾਲ ਇਹ ਸਾਰਾ ਬਖੇੜਾ ਖ਼ਤਮ ਹੋ ਜਾਏਗਾ ਅਤੇ ਸਾਡੀ 
ਪੈਜ ਇਥੇ ਤੇ ਉਥੇ ਬਣ ਜਾਏਗੀ । 


ਦਰ--ਸੋਦਰ--ਦਰ ਘਰ 


ਅਕਾਲ ਪੁਰਖ ਦਾ ਦਰ ਸਭ ਤੋਂ' ਉੱਚਾ ਹੈ, ਇਤਨਾ ਉੱਚਾ ਹੈ ਕਿ ਉਸ ਤਕ ਮਨੁੱਖ 
ਦੀ ਪਹੁੰਚ ਬੜੀ ਕਠਿਨ ਹੈ। ਜਿਨ੍ਹਾਂ ਨੇ ਉੱਥੇ ਪੁੱਜ ਕੇ ਉਨ੍ਹਾਂ ਦਾ ਸੁਆਦ ਮਾਣਿਆ ਹੈ, ਉਹ 
ਵੀ ਇਸ ਨੂੰ ਅਪਰ ਅਪਾਰ ਅਪਰੈਪਾਰ ਤੇ ਬੇਅੰਤ ਕਹਿ ਉਠਦੇ ਹਨ । ਉਨ੍ਹਾਂ ਦੀ ਪਵਿੱਤਰ 
ਰਸਨਾ ਉੱਤੇ ਸਦਾ ਹੀ ਉਸ ਦੇ ਦਰ ਬਾਰੇ ਇਹੀ ਅੱਖਰ ਨਿਕਲਦੇ ਹਨ : 
ਅਤਿ ਊਚਾ ਤਾ ਕਾ ਦਰਬਾਰਾ ।! ਅੰਤੁ ਨਾਹੀ ਕਿਛੁ ਪਾਰਾਵਾਰਾ ॥ 
ਕੋਟਿ ਕੋਟਿ ਕੋਟਿ ਲਖ ਧਾਵੈ।! ਇਕੁ ਤਿਲੁ ਤਾ ਕਾ ਮਹਲੁ ਨ ਪਾਵੈ ॥੧॥ 
ਸੁਹਾਵੀ ਕਉਣੁ ਸੁ ਵੇਲਾ ਜਿਤੁ ਪ੍ਰਭ ਮੇਲਾ 1੧॥ਰਹਾਉ।। 
(ਵਡਹੰਸ % ੫, ਪੰਨਾ ੫੬੨) 
ਉਸ ਦਾ ਮਹੱਲ, ਨਿਵਾਸ ਜਾਂ ਦਰ ਅਰੀਮ ਤੇ ਅਗੋਚਰ ਹੈ। ਜਿਨ੍ਹਾਂ ਉੱਤੇ ਉਹ ਮਿਹਰ 
ਕਰਦਾ ਹੈ ਉਹ ਇਸ ਦਾ ਅਨੁਭਵ ਕਰ ਕੇ ਆਨੰਦਿਤ ਹੁੰਦੇ ਹਨ। ਨਿਰੀਆਂ ਗੱਲਾਂ ਬਾਤਾਂ 
ਨਾਲ ਤਾਂ ਉਸ ਦੇ ਦਰ ਦੀ ਵਡਿਆਈ ਸਬੈਧੀ ਇਕ ਤਿਲ ਭਰ ਜਿੰਨਾ ਵੀ ਬਿਆਨ ਨਹੀਂ 
ਕੀਤਾ ਜਾ ਸਕਦਾ। 
ਵਿਗਿਆਨ ਦੇ ਗਿਆਨ ਨੇ ਪਰਬਤਾਂ ਦੀ ਉਚਾਈ ਤੇ ਸਾਗਰਾਂ ਦੀ ਗਹਿਰਾਈ , ਪਰਬਤਾਂ 
੫੯ 

ਉੱਤੇ ਚੜ੍ਹੋ ਬਜ਼ੈਰ ਤੇ ਸਮੁੰਦਰਾਂ ਵਿਚ ਟੁੱਭੀ ਲਾਏ ਬਜ਼ੈਰ ਨਾਪ ਲਈ ਹੈ। ਵਾਹਿਗੁਰੂ ਦੇ ਦਰ 
ਦੀ ਉਚਾਈ ਤੇ ਵਡਿਆਈ ਕਿਸੇ ਨਾਪ ਤੋਲ ਵਿਚ ਅਜੇ ਤਕ ਕਿਸੇ ਤੋਂ ਨਹੀਂ ਆਈ। ਉਹ __! ` 
ਆਸਮਾਨਾਂ 'ਤੇ ਨਹੀਂ ਰਹਿੰਦਾ। ਜੇ ਆਸਮਾਨ ਸਭ ਤੋਂ' ਉੱਚੇ ਹਨ ਤਾਂ ਉਸ ਦਾ ਦਰ ਉਨ੍ਹਾਂ __ “: 
ਆਸਮਾਨਾਂ ਤੋਂ ਵੀ ਉੱਚਾ ਹੈ, ਭਾਵ ਸਾਰੀਆਂ ਉਚਿਆਈਆਂ ਹੇਠਾਂ ਹੀ ਰਹਿ ਜਾਂਦੀਆਂ ਹਨ। 
ਮਨੁੱਖ ਭਾਉ ਭਗਤ ਅਤੇ ਨਿਮਰਤਾ ਨਾਲ ਉਸ ਦੀ ਵਡਿਆਈ ਦਾ ਸੁਆਦ ਮਾਣ ਸਕਦਾ 
ਹੈ ਅਤੇ ਉਸ ਦੀ ਰਸਾਈ ਉਸ ਦਰ ਤਕ ਸੈਭਵ ਹੈ। ਜਿਨ੍ਹਾਂ ਨੂੰ ਇਹ ਪ੍ਰਾਪਤੀ ਹੋਈ ਹੈ, ਉਹ 
ਉਸ ਦਰ ਨੂੰ ਛੱਡ ਕੇ ਕਿਤੇ ਨਹੀਂ ਜਾਂਦੇ। ਦਰੁ ਘਰ ਦੇ ਪ੍ਰੀਤਵਾਨ ਕਦੀ ਵੀ ਦਰ ਦਰ ਜਾਂ 
ਘਰ ਘਰ ਨਹੀਂ ਫਿਰਦੇ। 

ਜਿਨਾ ਗੁਰੁ ਗੋਪਿਆ ਆਪਣਾ ਤੇ ਨਰ ਬੁਰਿਆਰੀ ॥ 

ਹਰਿ ਜੀਉ ਤਿਨ ਕਾ ਦਰਸਨੁ ਨਾਂ ਕਰਹੁ ਪਾਪਿਸਣ ਹਤਿਆਰੀ ॥। 

ਓਹਿ ਘਰਿ ਘਰਿ ਫਿਰਹਿ ਕੁਸੁਧ ਮਨਿ ਜਿਉ ਧਰਕਟ ਨਾਰੀ ॥ 

'ਵਾਰ ਸੌਗਠੇ, “: 5, ਨਾ ੬੪੧) 

ਜਿਨ੍ਹਾਂ ਨੇ ਆਪਣੇ ਗੁਰੂ ਪਿਆਰੇ ਨੂੰ ਨਹੀਂ ਮੰਨਿਆ, ਉਨ੍ਹਾਂ ਦੇ ਨਿੱਜ ਘਰ ਦੇ ਅੰਦਰ 
ਗੁਰੂ ਪ੍ਰਗਟ ਹੀ ਨਹੀਂ ਹੋਇਆ। ਜਿਨ੍ਹਾਂ ਨੇ ਗੁਰੂ ਨੂੰ ਗੋਪਿਆ ਹੈ, ਉਹ ਬੁਰੇ ਤੇ ਭੈੜੇ ਮਨੁੱ 
ਹਨ। ਅਜਿਹੇ ਬੈਦੇ ਕਿਸੇ ਬੇਸ਼ਰਮ ਨੱਕ-ਵੱਢੀ ਔਰਤ ਵਾਂਗ ਦੁਆਰੇ ਦੁਆਰ, ਘਰ ਘਰ ਫਿਰਦੇ 
ਰਹਿੰਦੇ ਹਨ। ਵਿਸ਼ਵਾਸ ਦੀ ਘਾਟ ਹੋਣ ਨਾਲ ਅਵਿਸ਼ਵਾਸ ਦਾ ਵਿੰਨ੍ਹਿਆ ਹੋਇਆ ਮਨੁੱਖ, 
ਦਰ ਘਰ ਦਾ ਤਿਆਗ ਕਰ ਕੇ ਕੁੱਤੇ ਵਾਂਗ ਦਰ ਦਰ ਫਿਰਦਾ ਹੈ। ਉਸ ਹਾਲਤ ਨੂੰ “ਦੁਆਰਹਿ 
ਦੁਆਰਿ ਸੁਆਨ ਜਿਉ ਡੌਲਤ.....”? ਦੀ ਭਾਵਨਾ ਵਿਚ ਵਰਤਿਆ ਗਿਆ ਹੈ। ਦਰ ਘਰ 
ਅਕਾਲ ਪੁਰਖ ਦੇ ਘਰ ਦਾ ਹੀ ਬਿਆਨ ਹੈ। ਇਹ ਠੀਕ ਹੈ ਕਿ ਵਾਹਿਗੁਰੂ ਕਿਧਰੇ ਮਹੱਲ 
ਜਾਂ ਮਕਾਨ ਉਸਾਰ ਕੇ ਟਿਕਾਣਾ ਬਣਾ ਕੇ ਬੈਠਾ ਨਹੀਂ ਹੋਇਆ। ਜਦੋਂ' ਗੁਰਮੁਖ ਜਗਿਆਸੂ 
ਨੂੰ ਉਸ ਦੀ ਹੋਂਦ ਦਾ ਆਭਾਸ ਹੋ ਜਾਂਦਾ ਹੈ ਜਾਂ ਉਸ ਅਕਾਲ ਪੁਰਖ ਦੀ ਵੱਡੀ ਸ਼ਕਤੀ ਤੇ 
ਅਨਿਨ ਵਡਿਆਈ ਦਾ ਅਨੁਭਵ ਹੋਣ ਲੱਗ ਜਾਂਦਾ ਹੈ, ਤਾਂ ਇਹ ਵਿਚਾਰ ਮਨ ਵਿਚ ਉਪਜਦਾ 
ਹੈ ਕਿ ਉਹ ਕਿੱਥੇ ਬੈਠ ਕੇ ਇਹ ਸਾਰੀ ਸ੍ਰਿਸ਼ਟੀ ਦਾ ਸੈਚਾਲਨ ਕਰ ਰਿਹਾ ਹੈ। ਇਸੇ ਹੀ ਸਬੰਧ 
ਵਿਚ ਅਕਾਲ ਰੂਪ ਪਿਤਾ ਗੁਰੂ ਨਾਨਕ ਦੇਵ ਜੀ ਫ਼ੁਰਮਾਂਦੇ ਹਨ : 

















ਸੋ ਦਰੁ ਕੇਹਾ ਸੋ ਘਰੁ ਕੇਹਾ ਜਿਤੁ ਬਹਿ ਸਰਬ ਸਮਾਲੇ ।। 
ਵਾਜੇ ਨਾਦ ਅਨੇਕ ਅਸੈਖਾ ਕੇਤੇ ਵਾਵਣਹਾਰੇ । (ਜਪ ਲੀ, ਪੰਨਾਂ ੬) 
ਇਸ ਗੱਲ `ਤੇ ਬਹੁਤਾ ਲੰਮੇਰਾ ਵਿਚਾਰ ਇਥੇ ਨਹੀਂ ਲਵਾਂਗੇ। ਗੱਲ ਦਰ ਘਰ ਦੀ ਹੈ। 
ਜਿਹੜਾ ਵਾਹਿਗੁਰੂ ਅਕਾਲ-ਰਹਿਤ ਨਿਰੈਕਾਰ ਹੈ, ਉਸ ਦਾ ਕੋਈ ਅਸਥੂਲ ਦ੍ਰਿਸ਼ਟੀਗੋਚਰ ਹੋਣ 
ਵਾਲਾ ਘਰ ਹੋਵੇਗਾ, ਐਸਾ ਗੁਰਬਾਣੀ ਵਿਚ ਸਤਿਗੁਰਾਂ ਨੇ ਕਿਤੇ ਨਹੀਂ ਆਖਿਆ । ਇਹ ਸਿਰਫ਼ 
ਉਸ ਦੀ ਵਿਸ਼ਾਲ ਸ਼ਕਤੀ ਦੇ ਆਭਾਸ ਦਾ ਪ੍ਰਗਟਾਵਾ ਹੈ ਕਿ ਏਡਾ ਸ਼ਕਤੀਸ਼ਾਲੀ ਸਤਿਪੁਰਖ 
ਕਿੱਥੇ ਰਹਿੰਦਾ ਹੋਵੇਗਾ। ਉਨ੍ਹਾਂ ਨੇ ਇਸ ਸਬੰਧ ਵਿਚ ਉੱਤਰ ਰੂਪ ਵਿਚ ਵਾਰ ਵਾਰ ਹੁਕਮ 
ਕੀਤਾ ਹੋਇਆ ਹੈ ਕਿ ਉਹ ਘਟਿ ਘਟਿ ਵਿਚ, ਜਲਥਲ ਮਹੀਅਲ ਵਿਚ ਹੈ। ਗੁਪਤ ਵਰਤ 
ਰਿਹਾ ਹੈ। ਪ੍ਰਗਟ ਪਾਹਾਰੇ ਹੈ। ਸਾਰੇ ਪਾਸਾਰੇ ਵਿਚ ਹੈ। ਵੱਖਰਾ ਤੇ ਅਲੱਗ ਹੈ ਤੇ ਸਭ ਨਾਲ 
ਲੱਗ ਕੇ ਵੀ ਰਹਿੰਦਾ ਹੈ। ਇਸ ਪ੍ਰਕਾਰ ਦਰ ਘਰ ਇਕ ਅਨੁਭਵ ਤੇ ਮਹਿਸੁਸ ਕਰਨ ਵਾਲੀ 
ਗੱਲ ਹੈ। ਰ੍ 
੬੦ ਹ ਰ੍ 

ਉਸ ਦੇ ਘਰ ਨੂੰ ਮਹੱਲ ਕਰਕੇ ਵੀ ਲਿਖਿਆ ਹੈ। ਕਈ ਵਾਰ ਉਸ ਦੇ ਮਹੱਲ, ਉਸ 
ਮਹੱਲ ਦੀ ਚੌਖਟ ਤੇ ਦਰ ਦੀ ਕਾਮਨਾ ਕੀਤੀ ਗਈ ਹੈ। ਸਿਫ਼ਤ ਗਾਉਣ ਵਾਲੇ ਪ੍ਰੇਮੀ ਅਤੇ 
ਗੁਰਸਿੱਖ ਢਾਡੀ ਦੇ ਰੂਪ ਵਿਚ ਉਸ ਦੀ ਮਹਿਮਾ ਗਾਉਂਦੇ ਹਨ। ਗੁਰੂ ਪਾਤਸ਼ਾਹ ਫ਼ੁਰਮਾਂਦੇ ਹਨ 
ਢਾਡੀ ਪ੍ਰਭੂ ਦਾ ਹੀ ਦਰ ਮੰਗਦਾ ਹੈ, ਹੋਰ ਕੁਝ ਨਹੀਂ ਮੰਗਦਾ ! ਗੁਰੂ ਅਰਜਨ ਦੇਵ ਜੀ ਫ਼ੁਰਮਾਂਦੇ 
ਹਨ : 
ਢਾਡੀ ਦਰਿ ਪ੍ਰਭ ਮੰਗਣਾ ਦਰੁ ਕਦੇ ਨ ਛੋੜੇ ॥ 
ਨਾਨਕ ਮਨਿ ਤਨਿ ਚਾਉ ਏਹੁ ਨਿਤ ਪ੍ਰਭ ਕਉ ਲੋੜੇ ॥੨੧॥੧॥ 
(ਵਾਰ ਗਓਂੜੀ, % ੫, ਪੰਨਾ 2੨੩) 
ਨਾਨਕ ਦੇ ਮਨ ਵਿਚ ਇਹ ਚਾਅ ਰੂਪ ਵਿਚ ਤੀਬਰ ਇੱਛਾ ਹੈ ਕਿ ਮੈਨੂੰ ਜੇ ਇਹ ਦਰ 
ਮਿਲ ਜਾਏ ਤਾਂ ਮੈਂ ਇਸ ਨੂੰ ਕਦੀ ਨਾ ਛੱਡਾਂ। ਦੁਨੀਆ ਦੀਆਂ ਹੋਰ ਦੌਲਤਾਂ-ਬਾਗ਼, ਮਿਲਖ, 
ਧਨ, ਬੱਘੀਆਂ, ਹਾਥੀ, ਘੋੜੇ ਇਸ ਦੇ ਸਾਹਮਣੇ ਕੁਝ ਨਹੀਂ । ਹੁੱਜਤ ਦੀ ਗੱਲ ਦੂਜੀ ਹੈ। ਪਰ 
ਸੱਚ ਗੱਲ ਇਹ ਹੈ ਕਿ ਸਭ ਕੁਝ ਕੀਤਾ ਕਰਾਇਆ, ਬਣਾਇਆ, ਸੈਵਾਰਿਆ ਨਾਮ ਦਾ ਹੈ। 
ਜਦੋਂ ਉਸ ਦਾ ਦਰ ਪ੍ਰਾਪਤ ਹੋ ਜਾਏਗਾ ਤਾਂ ਬਾਕੀ ਵਸਤਾਂ ਆਪੇ ਪਿਛੇ ਤੁਰੀਆਂ ਫਿਰਨਗੀਆਂ। 
ਮੂਲ ਪ੍ਰਾਪਤੀ ਤਾਂ ਦਰ ਘਰ ਦੀ ਹੈ। ਹੋਰ ਕੁਝ ਉਸ ਦੇ ਹੇਠ ਹੈ ਤੇ ਹੇਚ ਹੈ। 
ਢਾਢੀ ਦਰੁ ਘਰੁ ਪਾਇਸੀ ਸਚੁ ਰਖੈ ਉਰ ਧਾਰਿ । 
ਢਾਢੀ ਕਾ ਮਹਲੁ ਅਗਲਾ ਹਰਿ ਕੈ ਨਾਇ ਪਿਆਰਿ ॥ 
ਢਾਢੀ ਕੀ ਸੇਵਾ ਚਾਕਰੀ ਹਰਿ ਜਪਿ ਹਰਿ ਨਿਸਤਾਰਿ ॥੧੮॥ 
ਰ੍ (ਵਾਰ ਗੂਜਗੀ, % ੨, ਪੰਨਾ ੫੧੬) 
ਸਿਫ਼ਤਿ-ਸਾਲਾਹ ਵਾਲੇ ਉਸ ਦੇ ਦਰ ਘਰ ਦੀ ਪ੍ਰਾਪਤੀ ਦੇ ਚਾਹਵਾਨ ਹਨ ਤੇ ਸਦਾ 
ਸੱਚ ਨਾਲ ਜੁੜੇ ਰਹਿੰਦੇ ਹਨ। ਉਨ੍ਹਾਂ ਦੀ ਹੋਰ ਕੋਈ ਧਾਰਨਾ ਰਹਿੰਦੀ ਹੀ ਨਹੀਂ । ਉਨ੍ਹਾਂ ਦੇ 
ਹਿਰਦੇ ਵਿਚ ਦਰ ਘਰ ਵਸਾਇਆ ਹੁੰਦਾ ਹੈ। ਉਹ ਸੱਚ ਸਰੂਪ ਹੋ ਜਾਂਦੇ ਹਨ ਤੇ ਉਨ੍ਹਾਂ ਦਾ 
ਆਪਣਾ ਮਹੱਲ, ਅੰਦਰਲਾ ਮਨ ਜਾਂ ਘਰ ਸੱਚ ਵਾਂਗ ਹੀ ਵਿਸ਼ਾਲ ਹੋ ਜਾਂਦਾ ਹੈ ਤੇ ਵਡੇਰਾ 
ਹੋ ਜਾਂਦਾ ਹੈ। ਉਸ ਦੇ ਘੇਰੇ ਵਿਚ ਸਾਰਾ ਬ੍ਰਹਿਮੰਡ ਆ ਜਾਂਦਾ ਹੈ। ਦਰ ਘਰ ਵਾਲਾ ਵਲਗਣਾਂ 
ਤੇ ਕੰਧਾਂ ਦੀ ਕੈਦ ਤੋਂ ਮੁਕਤ ਹੋ ਜਾਂਦਾ ਹੈ। ਵਾਹਿਗੁਰੂ ਨਾਲ ਬਣਿਆ ਹੋਇਆ ਸੰਬੈਧ, ਉਸ 
ਦੀ ਸੇਵਾ, ਨਿਮਰਤਾ ਰੂਪ ਹੋ ਕੇ ਉਸ ਦਾ ਨਿਸਤਾਰਾ ਤਾਂ ਕਰਦੀ ਹੈ, ਨਾਲ ਹੀ ਆਪਣੇ ਸੈਪਰਕ 
ਵਿਚ ਆਉਣ ਵਾਲੇ ਦੂਜਿਆਂ ਦਾ ਵੀ ਪਾਰ ਉਤਾਰਾ ਕਰ ਦਿੰਦੀ ਹੈ। 
ਇਸ ਪਵਿੱਤਰ ਦਰ ਨੂੰ ਸਤਿਗੁਰ ਜਿਤਨਾ ਪਵਿੱਤਰ ਆਖਿਆ ਗਿਆ ਹੈ। ਇਸ ਦਰ 
ਵੱਲ ਵੇਖਿਆਂ ਅਘਨ ਪਾਪ ਤੇ ਸੈਤਾਪ ਬਿਨਸ ਜਾਂਦੇ ਹਨ। ਐਸੇ ਦਰ ਨੂੰ ਗੁਰਦੁਆਰਾ ਜਾਂ 
ਗੁਰ-ਦੁਆਰ ਦਾ ਨਾਮ ਵੀ ਦਿੱਤਾ ਗਿਆ ਹੈ । ਮੁਕਤ ਦੁਆਰ ਕਰਕੇ ਵੀ ਲਿਖਿਆ ਹੈ। ਇਸ 
ਦੁਆਰੇ ਉੱਤੇ ਜਾਣ ਦੀ ਕੋਈ ਰੋਕ ਟੋਕ ਨਹੀਂ, ਜਿਹੜਾ ਵੀ ਕੋਈ ਪ੍ਰੇਮੀ ਭਗਤ ਨਿਮਰਤਾ 
ਤੇ ਸ਼ਰਧਾ ਨਾਲ ਇਸ ਦੁਆਰੇ 'ਤੇ ਪੁੱਜਦਾ ਹੈ, ਇਸ ਦੀ ਸ਼ਰਨਾਈ ਆਉਂਦਾ ਹੈ, ਲੱਜ ਪਾਲਣ 
ਵਾਲਾ ਸਤਿਗੁਰੂ ਉਸ ਨੂੰ ਪ੍ਰਵਾਨ ਕਰ ਕੇ ਆਪਣੇ ਨਾਲ ਮਿਲਾ ਲੈਂਦਾ ਹੈ। ਇਸੇ ਸਬੈਧ ਵਿਚ 
ਸੀ ਗੁਰੂ ਅਮਰਦਾਸ ਜੀ ਹੁਕਮ ਕਰਦੇ ਹਨ ਕਿ ਉਸ ਦਾ ਦੁਆਰ ਸਦਾ ਖੁੱਲ੍ਹਾ ਹੈ, ਸਦਾ ਖੁੱਲ੍ਹਾ 
ਅਤੇ ਮੋਕਲਾ ਵੀ ਹੈ। ਭਾਉ ਭਗਤ ਵਾਲਾ ਸਹਿਜੇ ਹੀ ਉਸ ਨੂੰ ਪਾਰ ਕਰ ਲੈਂਦਾ ਹੈ। ਕੋਈ 
ਰੋਕ ਟੋਕ ਨਹੀਂ। 
੬੧ 

ਐਸਾ ਸਤਿਗੁਰੁ ਜੇ ਮਿਲੈ ਤੁਠਾ ਕਰੇ ਪਸਾਉ । ਰੇ 
ਮੁਕਤਿ ਦੁਆਰਾ ਮੋਕਲਾ ਸਹਜੇ ਆਵਉ ਜਾਉ ।੧॥ 
(ਵਾਰ ਗੂਲਗੀ % =, ਕਲੀਰ ਜੀ, ਪੰਨਾਂ ੫੦੯) 
ਸਤਿਗੁਰੂ ਦਿਆਲ ਬਖਸ਼ਿੰਦ ਤੇ ਮਿਹਰਵਾਨ ਹੈ। ਉਹ ਦਰ 'ਤੇ ਆਉਣ ਵਾਲਿਆਂ 
ਦੀ ਪੈਜ ਰੱਖਦਾ ਹੈ। ਰੋਕ ਉਨ੍ਹਾਂ ਨੂੰ ਹੈ, ਜੋ ਹਉਮੈ ਕਾਰਨ ਮਦਮਾਤੇ, ਮਸਤ ਹਾਥੀ ਵਾਂਗ ਹਨ। 
ਭਗਤ ਸ਼ਿਰੋਮਣੀ ਕਬੀਰ ਸਾਹਿਬ ਜੀ ਗੁਰਬਾਣੀ ਦੇ ਅੰਦਰ ਸੋਦਰ ਦੀ ਮਹਿਮਾ ਬੜੀ 
ਖ਼ੂਬਸੂਰਤੀ ਨਾਲ ਕਰਦਿਆਂ ਕਹਿੰਦੇ ਹਨ ਕਿ ਜਿਨ੍ਹਾਂ ਨੂੰ ਇਹ ਭੁਲੇਖਾ ਹੈ ਕਿ ਉਹਨਾਂ ਬੜੀ 
ਘਾਲਣਾ ਕੀੜੀ ਹੈ, ਇਸ ਲਈ ਉਹ ਉਸ ਦੇ ਦਰ 'ਤੇ ਪ੍ਰਵਾਨ ਹੋ ਜਾਣਗੇ, ਤਾਂ ਉਨ੍ਹਾਂ ਨੂੰ 
ਇਹ ਭੁਲੇਖਾ ਮਨ ਵਿਚੋਂ ਕੱਢ ਦੇਣਾ ਚਾਹੀਦਾ ਹੈ। ਹੱਥਾਂ ਪੈਰਾਂ 'ਤੇ ਲਾਉਣ ਵਾਲੀ ਮਹਿੰਦੀ 
ਦੀ ਮਿਸਾਲ ਦਿੰਦਿਆਂ ਕਹਿੰਦੇ ਹਨ ਕਿ ਇਹ ਵਿਚਾਰ ਆਮ ਕਰਕੇ ਮੰਨਿਆ ਜਾਂਦਾ ਹੈ ਕਿ 
ਮਹਿੰਦੀ ਰੰਗ ਦੇਣ ਦੇ ਕਾਬਲ ਇਸ ਲਈ ਹੁੰਦੀ ਹੈ ਕਿ ਉਸ ਨੇ ਬੜਾ ਕਸ਼ਟ ਸਹਿਆ ਹੈ। 
ਉਸ ਨੂੰ ਸਿੱਲਵੱਟੇ ਜਾਂ ਲਗਰੀ ਸੋਟੇ ਨਾਲ ਬੜਾ ਰਗੜਨ ਤੋਂ ਬਾਅਦ ਰੈਗ ਆਇਆ ਹੈ। 
ਬੜੇ ਕਸ਼ਟ ਸਹਿਣ ਮਗਰੋਂ ਮਹਿੰਦੀ ਰੋਗ ਦੇਣ ਜੋਗੀ ਹੋਈ ਹੈ। ਇਹ ਮਹਿੰਦੀ ਕੀ ਕਰੇਗੀ 
ਜੇ ਇਸ ਨੂੰ ਸੱਜਣ ਨੇ ਆਪਣੇ ਪੈਰਾਂ ਨਾਲ ਲਾਇਆ ਹੀ ਨਾ। ਅਕਲਾਂ ਵਾਲੇ ਸਿਆਣੇ ਇਸ 
ਗੱਲ ਦਾ ਨਿਰਣਾ ਕਰ ਲੈਣ ਕਿ ਰੈਗ ਪਿਸਾਉਣ ਨਾਲ ਚੜ੍ਹਿਆ ਹੈ ਜਾਂ ਧੈਰਾਂ ਨਾਲ ਲੱਗਣ 
ਕਾਰਨ ਉਹ ਸ਼ੋਭਨੀਕ ਹੋਈ ਹੈ ਤੇ ਉਸ ਦਾ ਰੈਗ ਸਫਲ ਹੋਇਆ ਹੈ। ਨਿਰਣਾ ਨਿਮਰਤਾ ਦੇ 
ਹੱਕ ਵਿਚ ਹੀ ਹੋਵੇਗਾ। ਨਿਮਰਤਾ ਵਾਲੇ ਉਸ ਦਰ 'ਤੇ ਪ੍ਰਵਾਨ ਹੋਣਗੇ। ਉਨ੍ਹਾਂ ਨੂੰ ਪਾਰ ਜਾਣ 
ਲਈ ਕੋਈ ਰੋਕ ਟੋਕ ਜਾਂ ਅੜਚਣ ਨਹੀਂ ਪਏਗੀ। ਇਹੋ ਜਿਹਾ ਹੈ_ਸੋਦਰ : 
ਕਬੀਰ ਜਿਹ ਦਰਿ ਆਵਤ ਜਾਤਿਅਹੁ ਰਟਕੈ ਨਾਹੀ ਕੋਇ ॥ ਰਤ 
ਸੋ ਦਰੁ ਕੈਸੇ ਛੋਡੀਐ ਜੋ ਦਰੁ ਐਸਾ ਹੋਇ ॥੬੬।। (ਸ਼ਲੌਕ ਕਲਰ ਜੀ. ਪੰਨਾ ੧੩੬੭) ਮਿ 
ਪ੍ਰੇਮ-ਭਗਤ ਤੇ ਨਿਮਰਤਾ ਵਾਲਾ ਹੀ ਉਸ ਦੇ ਦਰ 'ਤੇ ਕਬੂਲ ਹੁੰਦਾ ਹੈ ਤੇ ਉਸਨੂੰ ਹੂ 
ਸੋਦਰ ਦੀ ਸੂਝ ਪ੍ਰਾਪਤ ਹੋ ਜਾਂਦੀ ਹੈ, ਜਿਸ ਦਰ ਤੇ ਘਰ ਵਿਚ ਬੈਠਾ ਪਰਮਪਤੀ ਪਰਮਾਤਮਾ 
ਸਾਰੀ ਸ੍ਰਿਸ਼ਟੀ ਤੇ ਬ੍ਰਹਿਮੰਡ ਦਾ ਸੈਚਾਲਨ ਸੁਘੜਤਾ ਨਾਲ ਸਹਿਜ ਸੁਭਾਏ ਕਰ ਰਿਹਾ ਹੈ। 
ਨਿਮਰਤਾ ਵਾਲੇ ਦਰ ਦਰ ਨਹੀਂ ਫਿਰਦੇ । ਉਨ੍ਹਾਂ ਦੀਆਂ ਨਿਗਾਹਾਂ ਵਿਚ ਸਿਰਫ਼ ਵਾਹਿਗੁਰੂ 
ਦਾ ਘਰ ਹੁੰਦਾ ਹੈ। ਪ੍ਰੇਮਾ ਭਗਤੀ ਵਾਲੇ ਦਰ ਦਰ ਨਹੀਂ ਜਾਂਦੇ । ਉਹ ਵਾਹਿਗੁਰੂ ਦਾ ਦਰ ਪਕੜਦੇ 
ਹਨ। ਗੁਰੂ ਵਾਲੇ ਦੁਆਰੇ ਦੁਆਰੇ ਨਹੀਂ ਡੋਲਦੇ, ਉਹ ਸਿੱਧੇ ਗੁਰੂ-ਦੁਆਰ 'ਤੇ ਪੁੱਜਦੇ ਹਨ ਅਤੇ 
ਸੋਦਰ ਦੀ ਪ੍ਰਾਪਤੀ ਸਹਿਜੇ ਹੀ ਕਰ ਲੈਂਦੇ ਹਨ । 














ਆਪਿ 
ਅਸੀਂ ਇਹ ਸਮਝਦੇ ਹਾਂ ਕਿ ਅਸੀਂ ਆਪ ਹੀ ਸਭ ਕੁਝ ਕਰ ਰਹੇ ਹਾਂ । ਸਾਨੂੰ ਆਪਣੀ 
ਸਮਰੱਥਾ `ਤੇ ਬਹੁਤ ਮਾਣ ਰਹਿੰਦਾ ਹੈ। ਮਿਰਜ਼ੇ ਸਬੈਧੀ ਇਕ ਲੋਕ-ਗੀਤ ਮਸ਼ਹੂਰ ਹੈ-"ਮੇਰੀ 
ਬੱਕੀ ਤੋਂ ਡਰਨ ਫ਼ਰਿਸ਼ਤੇ ਤੇ ਜੱਟ ਤੋਂ' ਡਰੇ ਖ਼ੁਦਾ।” ਇਹ ਹਉਮੈ ਦਾ ਪਖ਼ਰ ਪ੍ਰਭਾਵ ਹੈ ਕਿ 
ਬਹੁਤੀ ਵਾਰੀ ਅਸੀਂ ਖ਼ੁਦਾ ਤੋਂ ਖ਼ੁਦ ਨੂੰ ਵੱਡਾ ਸਮਝਦੇ ਵੀ ਹਾਂ ਤੇ ਜ਼ਾਹਿਰ ਵੀ ਕਰਦੇ ਹਾਂ । 


੬੨ 

ਮਿਸਾਲ ਵਜੋਂ ਸਾਡੀ ਕੁਝ ਘੜੀਆਂ ਦੀ ਗੱਲ-ਬਾਤ ਵਿਚ ਸੌ ਵਾਰੀ ਇਹ ਦੁਹਰਾਇਆਂ ਜਾਂਦਾ 
ਹੈ, ਕਿ “ਤੂੰ ਫ਼ਿਕਰ ਨਾ ਕਰ।” ਮੈਂ ਆਪੇ ਵੇਖ ਲਵਾਂਗਾ।” 

ਜਦੋਂ ਕੋਈ ਦੋਸਤ, ਭਰਾ ਜਾਂ ਮਿੱਤਰ ਸੰਬੰਧੀ ਸਾਡੇ ਕੋਲੋਂ ਕੋਈ ਮੰਗ ਕਰੇ ਜਾਂ ਕਿਸੇ 
ਕਾਰਜ ਦੀ ਪੂਰਤੀ ਲਈ ਆਖੇ ਤੇ ਉਹਨੂੰ ਅਸੀਂ ਨਾ ਕਰਨਾ ਚਾਹੁੰਦੇ ਹੋਈਏ ਜਾਂ ਫਿਰ ਆਪ 
ਹੀ ਲਾਪਰਵਾਹੀ ਦੀ ਹਾਲਤ ਵਿਚ ਹੋਈਏ ਤਾਂ ਕਹਿ ਦਿੰਦੇ ਹਾਂ ਕਿ “ਛੱਡ ਯਾਰਾ, ਆਪੇ ਠੀਕ 
ਹੋ ਜਾਵੇਗਾ।” ਲਾਪਰਵਾਹੀ ਦਾ ਸੂਚਕ ਹੈ ਨਾ ਕਿ ਭਰੋਸੇ ਦਾ। ਆਪਾ ਪ੍ਰਗਟਾਉਣਾ, ਆਪਣੇ 
ਵਿਚਾਰਾਂ ਨੂੰ ਦੂਜੇ ਉੱਤੇ ਥੋਪਣਾ ਜਾਂ ਆਪਣਾ ਹੱਕ ਜਤਾਉਂਦਿਆਂ ਰਹਿਣਾ, ਇਹ ਸਾਡਾ ਨਿੱਤ 
ਦਾ ਕੌਮ ਹੈ। 

ਕਮਾਲ ਹੈ ਸਾਹਿਬੇ ਕਮਾਲ ਗੁਰੂ ਨਾਨਕ ਸਾਹਿਬ ਦਾ ਕਿ ਉਨ੍ਹਾਂ ਨੇ “ਆਪ ਦੇ” ਭਾਵ 
ਨੂੰ ਹੀ ਪੂਰੀ ਤਰ੍ਹਾਂ ਬਦਲ ਦਿੱਤਾ । ਗੁਰਬਾਣੀ ਵਿਚ “ਆਪ”, 'ਆਪਣਾ”,“ਆਪਣੀਧਾਰੀ” ਆਦਿ 
ਸ਼ਬਦ ਇਸ ਭਾਵਨਾ ਵਿਚ ਵੀ ਆਏ ਹਨ, ਜੋ ਆਮ ਭਾਸ਼ਾ ਵਿਚ ਕਹੇ-ਬੋਲੇ ਤੇ ਸਮਝੇ ਜਾਂਦੇ 
ਹਨ। ਪਰ ਬਹੁਤੀ ਵਾਰੀ “ਆਪ” ਦਾ ਭਾਵ ਵਾਹਿਗੁਰੂ ਤੋਂ ਲਿਆ ਗਿਆ ਹੈ। ਇਹ ਇਕ 
ਬੜੀ ਕਾਂਤੀਕਾਰੀ ਗੱਲ ਹੈ। ਰ੍ 

ਸਰੀ ਗੁਰੂ ਨਾਨਕ ਦੇਵ ਜੀ ਨੇ ਜਪੁਜੀ ਸਾਹਿਬ ਦੀਆਂ ਪਹਿਲੀਆਂ ਉੱਠੀ ਪਉੜੀਆਂ 
ਵਿਚ ਨਿਰੈਕਾਰ ਪਿਤਾ ਦੇ ਸੁਭਾਅ ਅਤੇ ਚੱਕਰ ਚਿਹਨ ਤੇ ਪਾਸਾਰੇ ਦਾ ਵਰਣਨ ਵਿਸਥਾਰ 
ਨਾਲ ਕੀਤਾ ਹੈ। ਵੀਹਵੀਂ ਪਉੜੀ ਵਿਚ ਅੱਖਰ “ਆਪ” ਦੀ ਵਰਤੋ' ਕੀਤੀ ਹੈ। ਆਪ ਜੀ 
ਫ਼ਰਮਾਉਂਦੇ ਹਨ ਕਿ ਜਦ ਮਨੁੱਖ ਦਾ ਸਰੀਰ ਜਾਂ ਕਪੜੇ ਰੀਦੇ ਹੋ ਜਾਂਦੇ ਹਨ ਤਾਂ ਸਾਬਣ ਨਾਲ 
ਧੋ ਲਈਦੇ ਹਨ। ਪਰ ਜਦੋਂ ਮੱਤ, ਅੰਦਰਲਾ ਜਾਂ ਆਤਮਾ ਗੰਦੀ ਹੋ ਜਾਏ ਤਾਂ ਉਹ ਨਾਮ ਦੇ 
ਸਾਬਣ ਨਾਲ ਹੀ ਸਾਫ਼ ਹੋ ਸਕਦੀ ਹੈ। ਇਥੋਂ ਤਕ ਤਾਂ ਅਸੀਂ ਠੀਕ ਅਰਥ ਸਮਝ ਕੇ ਗੁਰੂ- 
ਚਰਨਾਂ ਦੇ ਨੇੜੇ ਪਹੁੰਚ ਜਾਂਦੇ ਹਾਂ, ਪਰ ਜਦੋਂ ਅਸੀਂ ਪੜ੍ਹਦੇ ਹਾਂ : 

ਆਪੇ ਬੀਜਿ ਆਪੇ ਹੀ ਖਾਹੁ। ਨਾਨਕ ਹੁਕਮੀ ਆਵਹੁ ਜਾਹੁ ॥੨੦॥ 

(ਜਪੁਜੀ, ਪੰਨਾ 87 
ਉਦੋਂ ਮੱਤ ਨੂੰ ਪਤਾ ਨਹੀਂ ਕੀ ਹੁੰਦਾ ਹੈ, ਉਹ ਧੋਣ ਵਾਲੇ ਨੂੰ ਭੁੱਲ ਜਾਂਦੀ ਹੈ ਅਤੇ ਅਸੀਂ ਅਰਥ 
ਕਰਦੇ ਹਾਂ ਆਪੇ ਹੀ ਬੀਜਣਾ ਹੈ ਤੇ ਆਪੇ ਹੀ ਖਾਣਾ ਹੈ। ਇਹ ਤਾਂ ਨਿਆਇ ਸ਼ਾਸਤਰ ਹੈ, 
ਗੁਰਮਤਿ ਸ਼ਾਸਤਰ ਮੰਨੇ ਨਹੀਂ। ਬੜੀ ਹੈਰਾਨੀ ਦੀ ਗੱਲ ਹੈ ਕਿ ਅਸੀਂ ਖ਼ੁਦ ਹੀ ਬੀਜਣ ਵਾਲੇ 
ਤੇ ਖ਼ੁਦ ਹੀ ਖਾਣ ਵਾਲੇ ਬਣ ਬਹਿੰਦੇ ਹਾਂ। ਪਿਤਾ ਗੁਰੂਦੇਵ ਜੀ ਦੀ ਮਾਨਸਿਕ ਅਵਸਥਾ ਇਹ 
ਹੈ ਕਿ ਬੀਜਣ ਵਾਲਾ ਵਾਹਿਗੁਰੂ ਆਪ ਹੈ ਤੇ ਖਾਣ ਵਾਲਾ ਵੀ ਵਾਹਿਗੁਰੂ ਆਪ ਹੈ। ਜੇ ਸਭ 
ਕੁਝ ਅਸੀਂ ਹੀ ਕਰਨਾ ਹੈ ਤਾਂ ਵਾਹਿਗੁਰੂ ਕਿਧਰ ਗਿਆ, ਦਰਅਸਲ ਉਹ ਸਾਨੂੰ ਭੁੱਲ ਗਿਆ । 
ਸਾਨੂੰ ਗੁਰੂ ਨਾਨਕ ਦੇਵ ਜੀ ਵੀ ਵਿਸਰ ਗਏ ਅਤੇ ਉਨ੍ਹਾਂ ਦਾ ਹੁਕਮ ਵੀ ਵਿਸਰ ਗਿਆ, 
ਜੋ ਉਹ ਅਗਲੀ ਪੰਕਤੀ ਵਿਚ ਕਹਿ ਰਹੇ ਹਨ। ਨਾਲ ਹੀ ਪ੍ਰਸ਼ਨ ਇਹ ਉਠਦਾ ਹੈ ਕਿ ਜੇ 
ਇਹ ਸਭ ਕੁਝ ਵਾਹਿਗੁਰੂ ਨੇ ਕਰਨਾ ਹੈ ਤਾਂ ਫਿਰ ਅਸੀਂ ਕੀ ਕਰਨਾ ਹੈ। ਸਾਡੇ ਕਰਨ ਵਾਲੀ 
ਗੱਲ ਹੈ ਬੰਦਿਆ! ਤੂੰ ਹੁਕਮ ਵਿਚ ਰਹਿ, ਹੁਕਮ ਵਿਚ ਆ, ਹੁਕਮ ਵਿਚ ਜਾਹ, ਤੇ ਹੁਕਮ 
ਵਿਚ ਵਿਚਰ। ਇਸ ਗੱਲ ਨੂੰ ਸਮਝ ਲੈ ਕਿ ਸਭ ਕੁਝ ਵਾਹਿਗੁਰੂ ਆਪ ਕਰ ਰਿਹਾ ਹੈ। ਸਭ 
ਕੁਝ ਉਸ ਦੇ ਦੁਆਰਾ ਹੋ ਰਿਹਾ ਹੈ। 

ਆਸਾ ਦੀ ਵਾਰ ਨੂੰ ਜੇ ਧਿਆਨ ਨਾਲ ਪੜ੍ਹੀਏ ਤਾਂ ਇਹ ਸ਼ੁਰੂ ਹੀ ਆਪ ਤੋਂ' ਹੁੰਦੀ ਹੈ। 
ਮਹਾਰਾਜ ਫ਼ੁਰਮਾਉਂਦੇ ਹਨ ਕਿ ਉਸ ਦਾਤੇ ਨੇ ਆਪ ਖ਼ੁਦ ਆਪਣੇ ਆਪ ਨੂੰ ਬਣਾਇਆ। ਫਿਰ 

ਆਪ ਹੀ ਆਪਣੇ ਨਾਂ ਦੀ ਰਚਨਾ ਕੀਤੀ। ਉਸ ਦੇ ਬਾਅਦ ਸਭ ਪਸਾਰਾ ਸਾਜਿਆ। ਕੁਝ 
ਦ੍ਰਿਸ਼ਟੀਗੋਚਰ ਹੈ ਤੇ ਬਹੁਤ ਸਾਰਾ ਅਦ੍ਰਿਸ਼ਟ ਜੋ ਨਜ਼ਰ ਦੇ ਘੇਰੇ ਤੋਂ ਬਾਹਰ ਹੈ, ਜੋ ਦਿਸਦਾ 
ਹੈ ਇਹ ਸਭ ਉਸ ਦੀ ਕੁਦਰਤ ਹੈ! ਭਾਵ ਇਹ ਕਿ ਸਭ ਤੋ ਪਹਿਲਾਂ ਉਹ ਆਪ ਹੈ ਤੇ ਫਿਰ 
ਉਸ ਨੇ ਕੁਦਰਤ ਬਣਾਈ । 


ਆਪੀਨੈ ਆਪੁ ਸਾਜਿਓ ਆਪੀਨੈ੍‌ ਰਚਿਓ ਨਾਉ ॥ 
ਦੁਯੀ ਕੁਦਰਤਿ ਸਾਜੀਐ ਕਰਿ ਆਸਣੁ ਡਿਠੋ ਚਾਉ ॥ 
(ਵਾਰ ਆਸ਼ਾ, ੭: 5, ਪੰਨਾ ੪੬੩੭ 
ਇਸ ਸਾਰੇ ਦ੍ਰਿਸ਼ਟ ਅਤੇ ਅਦ੍ਰਿਸ਼ਟ ਵਿਚ ਉਹ ਆਪ ਬਿਰਾਜਮਾਨ ਹੈ। ਆਪਣੀ ਰਚਨਾ 
ਨੂੰ ਵੇਖ ਵੇਖ ਕੇ ਉਹ ਬਹੁਤ ਖ਼ੁਸ਼ ਹੁੰਦਾ ਹੈ ਅਤੇ ਜੇ ਅਸੀਂ ਇਹ ਗੱਲ ਸਮਝ ਲਈਏ ਤਾਂ ਸਾਡਾ 
ਮਨ ਵੀ ਚਾਅ ਅਤੇ ਖੇੜੇ ਵਿਚ ਆ ਜਾਵੇਗਾ। ਇਸ ਵਾਰ ਦਾ ਵਿਸਥਾਰ ਧਿਆਨ ਨਾਲ 
ਵਿਚਾਰਨ ਮਗਰੋਂ ਜਦ ਇਸ ਦੇ ਅੰਤ ਵਿਚ ਪੁੱਜਦੇ ਹਾਂ ਤਾਂ ਮਨ ਵਿਚ ਹੋਰ ਚਾਅ ਪੈਦਾ ਹੁੰਦਾ 
ਹੈ। ਜਦੋਂ ਇਸ ਵਿਚਾਰ ਦੀ ਗੋਝ ਬਾਤ ਦਾ ਗਿਆਨ ਹੁੰਦਾ ਹੈ ਕਿ ਸਾਰੇ ਸਰੀਰ ਰੂਪੀ ਭਾਂਡੇ 
ਉਸ ਨੇ ਆਪ ਹੀ ਸਾਜੇ ਹਨ ਤੋਂ ਆਪੇ ਹੀ ਉਨ੍ਹਾਂ ਨੂੰ ਪੂਰਣਤਾ ਬਖ਼ਸ਼ਦਾ ਹੈ। 








ਆਪੇ ਭਾਂਡੇ ਸਾਜਿਅਨੁ ਆਪੇ ਪੂਰਣੁ ਦੇਇ ।! 
ਇਕਨੀ ਦੁਧੁ ਸਮਾਈਐ ਇਕਿ ਚੁਲੈ੍‌ ਰਹਨਿ੍‌ ਚੜੇ । 
ਇਕਿ ਨਿਹਾਲੀ ਪੈ ਸਵਨਿ੍‌ ਇਕਿ ਉਪਰਿ ਰਹਨਿ ਖੜੇ 11 
ਤਿਨ੍ਹਾਂ ਸਵਾਰੇ ਨਾਨਕਾ ਜਿਨ ਕਉ ਨਦਰਿ ਕਰੇ ॥੧॥ 
(ਵਾਰ ਆਸ਼ਾ, % 5, ਪੰਨਾ ੬੭੫੭ 
ਆਪ ਹੀ ਉਸ ਨੇ ਕੁਝ ਮਨੁੱਖ ਇਹੋ ਜਿਹੇ ਬਣਾ ਦਿੱਤੇ ਹਨ ਜਿਨ੍ਹਾਂ ਦੀ ਆਤਮਾ ਦੁੱਧ 
ਚਿੱਟੀ ਨਿਰਮਲ ਹੈ ਅਤੇ ਖੇੜੇ ਵਿਚ ਰਹਿੰਦੀ ਹੈ। ਉਹ ਭਾਂਡੇ ਵੀ ਉਹਨੇ ਆਪ ਹੀ ਬਣਾਏ 
ਹਨ ਜਿਹੜੇ ਅੱਗ ਵਾਂਗੂੰ ਸੜਦੇ ਕੁੜ੍ਹਦੇ ਤੇ ਕੜ੍ਹਦੇ ਰਹਿੰਦੇ ਹਨ। ਉਹ ਵੀ ਉਹਨੇ ਆਪ ਹੀ 
ਬਣਾਏ ਹਨ ਜੋ ਗਦੇਲਿਆਂ 'ਤੇ ਸੁੱਤੇ ਹਨ । ਉਹ ਵੀ ਉਹਨੇ ਆਪ ਹੀ ਬਣਾਏ ਹਨ ਜੋ ਗਦੇਲਿਆਂ 
ਵਾਲਿਆਂ ਦੇ ਉੱਤੇ ਪਹਿਰਾ ਦੇ ਰਹੇ ਹਨ ਜਾਂ ਉਨ੍ਹਾਂ ਦੇ ਦਰਬਾਨ ਵਾਂਗ ਖੜੇ ਉਨ੍ਹਾਂ ਦਾ ਹੁਕਮ ਉਸ 
ਉਡੀਕ ਰਹੇ ਹਨ । ਇਸ ਰੌਲੇ ਵਿਚ ਪੈ ਕੇ ਅਸੀਂ ਗ਼ਰਕ ਹੋ ਜਾਂਦੇ ਹਾਂ ਅਤੇ ਇਹ ਨਹੀਂ ਸਮਝਦੇ [` 
ਕਿ ਲੋੜ ਉਸ ਦੀ ਨਦਰਿ ਹਾਸਲ ਕਰਨ ਦੀ ਹੈ। ਜਿਹੜੀ ਵੀ ਕੋਈ ਤਬਦੀਲੀ ਜਾਂ ਕ੍ਰਾਂਤੀ 
ਅਸੀਂ ਲਿਆਉਣਾ ਚਾਹੁੰਦੇ ਹਾਂ, ਉਹ ਜਦ ਅਸੀਂ ਉਸ ਦੇ ਬਣ ਜਾਵਾਂਗੇ ਤਾਂ ਉਹ ਆਪ ਆਪਣੀ 
ਕਲਾ ਵਰਤਾ ਕੇ ਸਾਡੇ ਤੋ ਕਰਾ ਦਏਗਾ। 
ਇਕ ਖ਼ਿਆਲ ਇਹ ਪੈਦਾ ਹੁੰਦਾ ਹੈ ਕਿ ਜੇ ਵਾਹਿਗੁਰੂ ਹੀ, “ਸਭ ਕਿਛੁ ਆਪੇ ਆਪਿ” 
ਹੈ ਤਾਂ ਫਿਰ ਅਸੀਂ ਕੀ ਕਰਨਾ ਹੈ ਤਾਂ ਤੇ ਫਿਰ ਸਾਨੂੰ ਕੋਈ ਕਿਰਤ ਦੀ ਲੋੜ ਨਹੀਂ। ਕਿਸੇ 
ਕੰਮਕਾਰ ਦੀ ਜ਼ਰੂਰਤ ਨਹੀਂ । ਬੈਠੇ ਹਾਂ ਬੱਸ ਬੈਠੇ ਹਾਂ। ਸਭ ਕੁਝ ਆਪੇ ਹੋ ਜਾਏਗਾ। ਸਾਡੇ 
ਕਰਨ ਦਾ ਕਿਹੜਾ ਕੌਮ ਹੈ, ਅਸੀਂ ਕੀ ਕਰਨਾ ਹੈ। ਇਥੇ ਨਾ ਉਪਰਾਮ ਹੋਣ ਦੀ ਲੋੜ ਹੈ, 
ਨਾ ਉਦਾਸ ਜਾਂ ਉਦਾਸੀ ਹੋਣ ਦੀ ਲੋੜ ਹੈ, ਨਾ ਹੀ ਬਿਹੈਗਮ ਹੋਣ ਦੀ ਜ਼ਰੂਰਤ ਹੈ, ਤੇ ਨਾ 
ਕਿਸੇ ਕਰਮ-ਕਾਂਡ ਜਾਂ ਪਾਖੰਡ ਦੀ ਲੋੜ ਹੈ। ਇਸ ਦਾ ਉੱਤਰ ਗੁਰਬਾਣੀ ਨੇ ਬੜੀ ਦ੍ਰਿੜ੍ਹਤਾ 
ਨਾਲ ਦੇ ਦਿੱਤਾ ਹੈ ਕਿ ਮਨੁੱਖ “ਵਿਚਹੁ ਆਪ ਗਵਾਏ”। ਅੰਦਰੋਂ ਹਉਮੈ ਮਾਰੇ; ਉਸ ਦੀ ਹੋਂਦ 
ਨੂੰ ਮੰਨੇ। ਇਸ ਤਰ੍ਹਾਂ ਆਪਾ ਗਵਾਉਣਾ ਹੈ, ਆਪਾ ਪ੍ਰਗਟਾਉਣਾ ਨਹੀਂ। 

ਨਿੰਮੋਝੂਣੇ ਹੋਣ ਵਾਲੀ ਕੋਈ ਗੱਲ ਨਹੀਂ । ਵਿਚੋਂ ਆਪ ਗਵਾਉਣ ਨਾਲ ਆਪਾ ਚੀਨਿਆ [" 
ਜਾਏਗਾ, ਆਪਾ ਪਹਿਚਾਣਿਆ ਜਾਏਗਾ। ਆਪਾ ਗਵਾਉਣ ਅਤੇ ਆਪਾ ਪਹਿਚਾਣਨ ਵਿਚ 
ਇਕ ਬੜੀ ਬਾਰੀਕ ਅਦ੍ਰਿਸ਼ ਜਿਹੀ ਰੇਖਾ ਹੈ। ਆਪਾ ਚੀਨਣ ਤੇ ਪਹਿਚਾਣਨ ਨਾਲ ਹਉਮੈ 
ਮੁੱਕੇਗੀ। ਮਨ ਵਸ ਆਵੇਗਾ । ਪੱਥਰ ਰੂਪੀ ਕਠੌਰ ਮਨ ਦੇ ਉੱਤੇ ਜੰਮੀ ਹੋਈ ਭਰਮ ਦੀ ਕਾਈ 
ਦੂਰ ਹੋ ਜਾਵੇਗੀ ਤੇ ਭਰਮ ਮਿਟੇਗਾ। 

ਬਾਹਰਿ ਭੀਤਰਿ ਏਕੋ ਜਾਨਹੁ ਇਹੁ ਗੁਰ ਗਿਆਨੁ ਬਤਾਈ ॥ 
ਜਨ ਨਾਨਕ ਬਿਨੁ ਆਪਾ ਚੀਨੈ ਮਿਟੈ ਨ ਭੂਮ ਕੀ ਕਾਈ ॥੨॥ 
(ਧਨਸ਼ਨੀ % ੬, ਪੰਨਾਂ ੬੯8) 

ਸਾਨੂੰ ਭਰਮ ਪਿਆ ਹੋਇਆ ਹੈ ਕਿ ਅਸੀਂ ਸਭ ਕੁਝ ਕਰ ਰਹੇ ਹਾਂ ਜਾਂ ਇਹ ਆਖਿਆ 
ਜਾਂਦਾ ਹੈ ਕਿ ਕੀ ਕਰੀਏ ਜੀ। ਕਾਰਨ ਹੀ ਇਹ ਬਣ ਗਿਆ ਕਿ ਕੰਮ ਮੇਰੀ ਸਮਰੱਥਾ ਤੋਂ 
ਬਾਹਰ ਹੋ ਗਿਆ। ਜਦੋਂ ਅਸੀਂ ਇਹ ਸਮਝ ਲਵਾਂਗੇ ਕਿ ਕਰਤਾ ਆਪ ਹੀ ਕਾਰਨ ਹੈ ਤੇ ਆਪ 
ਹੀ ਕਰਨ ਕਾਰਨ ਤੇ ਉਹ ਆਪ ਹੀ ਕਰਨ ਕਾਰਨ ਸਮਰੱਥ ਹੈ ਤਾਂ ਇਸ ਪ੍ਰਕਾਰ ਦੀ ਸੂਝ 
ਨਾਲ ਇਹ ਭਰਮ ਵੀ ਮਿਟ ਜਾਏਗਾ ਕਿ ਬਾਹਰ ਭੀਤਰ ਦੇ ਰਚਣਹਾਰ ਵਿਚ ਕੋਈ ਅੰਤਰ 
ਹੈ। ਫਿਰ ਜੋ ਸ਼ਕਤੀ ਪ੍ਰਾਪਤ ਹੋਵੇਗੀ, ਉਹ ਸੁੱਚੀ ਤੇ ਪਵਿੱਤਰ ਹੋਵੇਗੀ ਤੇ ਕੀਤਾ ਹੋਇਆ 
ਹਰ ਕਾਰਜ ਆਪਣਾ ਨਾ'ਲੱਗ ਕੇ ਉਸ ਨੂੰ ਸਮਰਪਿਤ ਜਾਪੇਗਾ। ਸਾਨੂੰ ਇਹ ਭਰਮ ਹੈ ਕਿ 
ਅਸੀਂ ਕੋਈ ਬੜੀ ਚੀਜ਼ ਹਾਂ। ਸਾਡਾ ਸਾਰੇ ਬ੍ਰਹਿਮੰਡ ਵਿਚ ਸਥਾਨ ਮੁੱਠੀ ਵਿਚ ਹੀ ਰੇਤ ਨਹੀਂ 
ਸਗੋਂ ਵੱਡੇ ਰੇਗਿਸਤਾਨ ਦੀ ਵਿਸਤਰਿਤ ਰੇਤ ਦੇ ਇਕ ਜ਼ੱਰਰੇ ਜਿਤਨਾ ਵੀ ਨਹੀਂ। ਇਹ ਭਰਮ 
ਦੂਰ ਹੋ ਜਾਣ 'ਤੇ ਆਪਾ ਚੀਨਿਆ ਜਾਏਗਾ ਅਤੇ ਸਭ ਕਿਛੁ ਆਪੇ ਆਪ ਵਾਲੀ ਅਵਸਥਾ 
ਦੀ ਪ੍ਰਾਪਤੀ ਹੋਵੇਗੀ। ਇਸ ਭਰਮ ਦੇ ਮਿਟਣ ਨਾਲ੍ਹ ਇਹ ਵੀ ਪਤਾ ਲੱਗੇਗਾ ਕਿ ਮਨੁੱਖ ਦੀ 
ਹੋਂਦ ਕੀ ਹੈ। ਇਸ ਨਾਲ ਵਾਹਿਗੁਰੂ ਦਾ ਨੌੜਾ ਪ੍ਰਾਪਤ ਹੋਵੇਗਾ। ਇਸ ਨੌੜਤਾ ਵਿਚੋਂ ਖੇੜਾ 
ਪ੍ਰਾਪਤ ਹੋਂਵੇਗਾ। ਨਹੀਂ ਤਾਂ ਨਿਰਾ ਹੀ ਝਗੜਾ ਝੇੜਾ ਤੇ ਬਖੇੜਾ ਪਿਆ ਰਹੇਗਾ। ਜਾਂ ਫਿਰ 
ਰੇੜਾ ਖੇੜਾ ਚਲਦਾ ਰਹੇਗਾ। ਖੇੜਾ ਪ੍ਰਾਪਤ ਨਹੀਂ ਹੋਵੇਗਾ। ਕਈ ਵਾਰੀ ਤਾਂ ਇਕ ਤੁਕ ਵਿਚ 
ਹੀ ਤਿੰਨ ਤੋਂ ਪੰਜ ਵਾਰੀ “ਆਪ” ਦਾ ਪ੍ਰਯੋਗ ਕੀਤਾ ਹੈ। ਇਹ ਭਾਵਨਾ ਅਕਾਲ ਪੁਰਖ ਦੀ 
ਹੋਂਦ ਨੂੰ ਭਲੀ ਪ੍ਰਕਾਰ ਦ੍ਰਿੜ੍ਹਾਉਣ ਵਾਸਤੇ ਲਈ ਗਈ ਹੈ। ਜਦ ਅਸੀਂ ਇਹ ਸਮਝ ਲਵਾਂਗੇ 
ਤੇ ਮਨੋਂ ਮੰਨ ਲਵਾਂਗੇ ਕਿ ਉਹ ਆਪ ਹੀ ਸਰਬ-ਸ਼ਕਤੀਮਾਨ ਤੇ ਸਰਬੱਗ ਹੈ, ਸਭਨਾਂ ਵਿਚ 
ਹੈ ਤੇ ਸਭਨਾਂ ਤੋਂ ਅਲੱਗ ਹੈ; ਆਪੇ ਜੋੜਦਾ ਹੈ ਆਪੇ ਵਿਛੋੜਦਾ ਹੈ, ਆਪਣੀ ਕਲਾ ਆਪ 
-ਵਰਤਾਉਂਦਾ ਹੈ, ਆਪ ਉਥਾਪਦਾ ਹੈ, ਆਪੇ ਹੀ ਮਾਰਦਾ ਹੈ, ਆਪੇ ਪਾਲਦਾ ਹੈ, ਆਪੇ ਪਿਤ 
ਪਾਲਦਾ ਹੈ, ਆਪੇ ਉਸਾਰਦਾ ਹੈ, ਆਪੇ ਸੁਆਰਦਾ ਹੈ ਤੇ ਆਪੇ ਸੈਘਾਰਦਾ ਹੈ, ਆਪੇ ਤੋਰਦਾ 
ਹੈ, ਆਪੇ ਤਾਰਦਾ ਹੈ, ਤਾਂ ਮੰਨ-ਸਦੀਵੀ ਸੁਖ ਵਿਚ ਵਿਚਰੇਗਾ। ਸੁੱਖਾਂ ਦੀ ਮਣੀ ਪ੍ਰਾਪਤ ਹੋ 
ਜਾਵੇਗੀ । ਕਿਸੇ ਹੋਰ ਸੁਖਮਨਾਂ, ਇੜਾ ਪਿੰਗਲਾ ਦਾ ਚੱਕਰ ਮੁੱਕ ਜਾਏਗਾ। ਪਿੰਗਲਾ ਤਾਂ ਇਸ 
ਮਨ ਨੂੰ ਕਰਨਾ ਹੈ, ਜੇ ਅਜਿਹਾ ਹੋ ਜਾਏ ਤਾਂ ਕੋਈ ਪਿੰਗਲਾ ਵੀ ਪਰਬਤ ਦਾ ਭ੍ਮਣ ਕਰ, 
ਉਸ ਦੀ ਚੋਟੀ ਨੂੰ ਸਰ ਕਰ ਸਕਦਾ ਹੈ। 

ਸਰਗੁਣ ਅਤੇ ਨਿਰਗੁਣ, ਨਿਰੈਕਾਰ ਨੇ ਆਪ ਬਣਾਏ ਹਨ। ਜਦੋਂ ਕੋਈ ਆਕਾਰ ਨਹੀਂ 
ਸੀ ਤਾਂ ਉਹ ਸੁੰਨ ਸਮਾਧ ਵੀ ਆਪ ਸੀ! ਆਪੇ ਹੀ ਉਸ ਨੇ ਸਭ ਕੁਝ ਕੀਤਾ। ਉਹ ਆਪ 
ਇਤਨਾ ਸਮਰੱਥ ਹੈ ਕਿ ਇਸ ਦੀ ਸੂਝ ਵੀ ਆਪ ਹੀ ਮਾਨਵੀ ਮਨ ਅੰਦਰ ਪ੍ਰਦਾਨ ਕਰ ਕੇ 

ਉਨ੍ਹਾਂ ਤੋਂ ਆਪਣਾ ਜਾਪ ਕਰਾਉਂਦਾ ਹੈ। ਉਸ ਦਾ ਮਨ ਇੱਛਾ ਜਾਂ ਰਜ਼ਾ `ਚ ਨਾ ਹੋਵੇ ਤਾਂ 
ਆਪ ਹੀ ਭਰਮ ਭੁਲਾਉਂਦਾ ਹੈ। 
ਨਿਰਕਾਰ ਆਕਾਰ ਆਪਿ ਨਿਰਗੁਨ ਸਰਗੁਨ ਏਕ ।! 
ਏਕਹਿ ਏਕ ਬਖਾਨਨੋ ਨਾਨਕ ਏਕ ਅਨੇਕ ੧੧ (ਗਓਂੜਾੀ ਮ: ੫, ਪੰਨਾਂ ੨੫੦) 
ਬਸ ਗੁਰਮਤਿ ਅਨੁਸਾਰ ਵਿਚਾਰ ਦੀ ਗੱਲ ਇਹ ਹੈ ਕਿ ਜੋ ਸਭ ਕੁਝ ਆਪ ਹੈ, ਉਸ 
ਨੂੰ ਆਪਾ ਭੁਲਾ ਕੇ ਹਰਦਮ ਚਿੱਤ ਤੇ ਚੇਂਤੇ ਵਿਚ ਰੱਖਿਆ ਜਾਏ। ਸੁਚੇਤ ਹੋ ਕੇ ਉਸ ਦਾ 
ਚਿੰਤਨ ਕੀਤਾ ਜਾਏ ਤੇ ਸਭਨੀਂ ਪਾਸੀਂ ਉਸਨੂੰ ਹੀ ਚਿਤਵਦਿਆਂ ਉਹ ਚੀਨਿਆ ਜਾਏਂ । ਉਸ 
ਤੋਂ ਬਿਨਾਂ ਹੋਰ ਕੁਝ ਨਜ਼ਰ ਨਾ ਆਵੇਂ । ਜਦ ਸਭਨਾਂ ਵਿਚ ਉਹ ਆਪ ਨਜ਼ਰ ਆਵੇਗਾ ਤਾਂ 
ਸਮਝ ਲੈਣਾ ਚਾਹੀਦਾ ਹੈ ਕਿ ਉਸ ਦੀ ਨਦਰਿ ਹੋ ਗਈ । 
ਹੁੰਦਾ ਕੀ ਹੈ ਕਿ ਅਸੀਂ ਆਕਾਰਾਂ ਵਿਚ ਪੈ ਜਾਂਦੇ ਹਾਂ ਤੇ ਅੱਧਵਾਟੇ ਰਹਿ ਜਾਂਦੇ ਹਾਂ। 
ਗੁਰਬਾਣੀ ਹੁਕਮ ਕਰਦੀ ਹੈ ਕਿ ਕ੍ਰਿਸ਼ਨ , ਬਿਸ਼ਨ, ਬ੍ਰਹਮਾ, ਮਹਾਂਦੇਵ, ਪਰਥਤ, ਨਦੀਆਂ, ਗ੍ਰਹਿ 
ਤੇ ਹੋਰ ਸਭ ਕੁਝ ਉਹ ਆਪ ਹੈ। ਅਸੀਂ ਘੱਟ ਅਕਲ ਵਾਲੇ ਉਸ ਨੂੰ ਭੁੱਲ ਕੇ ਇਨ੍ਹਾਂ ਆਕਾਰਾਂ 
ਤੇ ਅਕ੍ਿਤੀਆਂ ਨਾਲ ਪ੍ਰੀਤੀ ਪਾ ਬਹਿੰਦੇ ਹਾਂ ਤੇ ਇਨ੍ਹਾਂ ਦੀ ਪੂਜਾ ਸ਼ੁਰੂ ਕਰ ਦਿੰਦੇ ਹਾਂ। ਜਦ 
ਅਸੀਂ “ਧਨਿ ਧਨਿ ਕ੍ਰਿਸਨ ਓਢੈ ਕਾਂਬਲੀ” ਪੜ੍ਹਦੇ ਹਾਂ ਤਾਂ ਸਾਡਾ ਮੰਦ ਬੁੱਧੀ ਵਾਲਿਆਂ ਦਾ 
ਧਿਆਨ ਕਿਸੇ ਮਨੁੱਖ `ਤੇ ਅਟਕ ਕੇ ਰਹਿ ਜਾਂਦਾ ਹੈ। ਸਾਨੂੰ ਅਸਲੀ ਭਾਵ ਭੁੱਲ ਹੀ ਜਾਂਦਾ 
ਹੈ ਕਿ, “ਨਾਮੇ ਕਾ ਸਵਾਮੀ ਕੇਲ ਕੇ”। 





ਸੰਤਿਗਰ 


ਸੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਹਰ ਪਵਿੱਤਰ ਪੰਨਾ ਸਤਿਗੁਰੁ ਦੀ ਵਡਿਆਈ ਨਾਲ 
ਸ਼ਿੰਗਾਰਿਆ ਹੋਇਆ ਹੈ। ਗੁਰੂ, ਸੱਚਾ ਗੁਰੂ, ਪੂਰਾ ਗੁਰੂ, ਵੱਡਾ ਗੁਰੂ ਅਤੇ ਸਤਿਗੁਰੂ ਦੀ ਮਹਿਮਾ 
ਬੜੀ ਹੀ ਸ਼ਰਧਾ ਨਾਲ ਬਿਆਨੀ ਗਈ ਹੈ। 
ਸਤਿਗੁਰੂ ਦੇ ਹਿਰਦੇ ਅੰਦਰ ਨਾਮ ਦਾ ਵਾਸ ਹੈ। ਸਤਿਗੁਰੂ ਜੀ ਨੇ ਸਤਿਪੁਰਖ ਅਕਾਲ 
ਪੁਰਖ ਨੂੰ ਜਾਣਿਆ ਤੇ ਮਾਣਿਆ ਹੈ। ਚੰਗੇ ਭਾਗਾਂ ਨਾਲ ਜੇ ਗੁਰਸਿੱਖ, ਸਤਿਗੁਰੁ ਨਾਲ ਲੱਗ 
ਜਾਣ ਤਾਂ ਉਹ ਆਪਣਾ ਜੀਵਨ ਸਫਲ ਕਰ ਕੇ ਪਰਮ ਪਦਵੀ ਨੂੰ ਪ੍ਰਾਪਤ ਕਰ ਲੈਂਦੇ ਹਨ। 
ਸਤਿ ਪੁਰਖੁ ਜਿਨਿ ਜਾਨਿਆ ਸਤਿਗੁਰੁ ਤਿਸੁ ਕਾ ਨਾਉ ॥ 
ਤਿਸ ਕੈ ਸੈਗਿ ਸਿਖੁ ਉਧਰੈ ਨਾਨਕ ਹਰਿ ਗੁਨ ਗਾਉ ॥੧॥ 
(ਗਾਉਂੜੀ ਸ਼ਖਮਨੀ ਮ ੫, ਪੰਨਾ ੨੯੬੭ 
ਸਤਿਗੁਰੂ ਗੁਰਸਿੱਖਾਂ ਦੀ ਪ੍ਰਤਿਪਾਲਣਾ ਕਰਦੇ ਹਨ। ਉਹ ਉਨ੍ਹਾਂ ਨੂੰ ਸੈਸਾਰਿਕ ਭਰਮਾਂ 
ਭੁਲੇਖਿਆਂ ਦੇ ਝੱਖੜਾਂ ਤੋਂ ਬਚਾ ਕੇ ਉਨ੍ਹਾਂ ਅੰਦਰ ਵਸਦੀ ਜੋਤ ਨੂੰ ਪ੍ਰਕਾਸ਼ਮਾਨ ਕਰ ਦਿੰਦੇ ਹਨ। 
ਫਿਰ ਐਸੀ ਕ੍ਰਿਪਾ ਕਰਦੇ ਹਨ, ਕਿ ਉਸ ਜੋਤ ਨੂੰ ਸਦੀਵੀ ਕਾਲ ਲਈ ਪ੍ਰਜ੍ਰਲਿਤ ਕਰ ਦਿੰਦੇ 
ਹਨ । ਸਤਿਗੁਰੂ ਸਿਖ ਦੇ ਬੈਧਨ ਕੱਟ ਦਿੰਦੇ ਹਨ ਅਤੇ ਗੁਰਸਿਖ ਵਿਕਾਰਾਂ ਤੋਂ ਹਟ ਜਾਂਦਾ 
ਹੈ। ਅਜਿਹਾ ਕਹਿਣਾ ਦਰੁਸਤ ਹੋਵੇਗਾ ਕਿ ਕਾਮ, ਕ੍ਰੋਧ, ਲੋਭ, ਮੋਹ ਨਾਲ ਰੱਤਿਆ ਮਨ [- 

ਬੰਧਨ-ਬੱਧਾਂ ਹੈ। ਸਤਿਗੁਰੂ ਇਸ ਤੋਂ' ਗੁਰਸਿੱਖ ਨੂੰ ਹਟਾ ਕੇ ਹੌਲਾ ਫੁੱਲ ਸੋਹਣਾ ਤੇ ਕੈਚਨ-ਵੰਨਾ 
ਕਰ ਦਿੰਦੇ ਹਨ। 
ਸਤਿਗੁਰੁ ਸਿਖ ਕੇ ਬੈਧਨ ਕਾਟੈ । ਗੁਰ ਕਾ ਸਿਖੁ ਬਿਕਾਰ ਤੇ ਹਾਟੈ ॥ 
(ਗਉੜੀ ਸ਼ਖਮਨੀ ਸ: ੪, ਪੰਨਾ ੨੯੬) 
ਗੁਰਬਾਣੀ ਦੀ ਇਹ ਭਾਵਨਾ ਜੇ ਉਸੇ ਤਰ੍ਹਾਂ ਪ੍ਰਾਪਤ ਹੋ ਜਾਏ ਜਿਵੇਂ ਕਿ ਗੁਰੂ ਦੇਵ 
ਚਾਹੁੰਦੇ ਹਨ ਤਾਂ ਇਹ ਬੜੇ ਭਾਗਾਂ ਦੀ ਗੱਲ ਹੈ। ਬਹੁਤ ਸਾਰੇ ਸ਼ਬਦ ਅਤੇ ਖ਼ਾਸ ਕਰਕੇ ਕੁਝ 
ਤੁਕਾਂ ਦੇ ਅਰਥ ਬਹੁਤੀ ਵਾਰੀ ਗੁਰਮਤਿ ਅਨੁਸਾਰ ਨਾਂ ਕਰ ਕੇ ਅਸੀਂ ਆਪਣੀ ਮੱਤ ਜਾਂ ਇੰਝ 
ਕਹੀਏ ਕਿ ਕੁਮੱਤ ਅਨੁਸਾਰ ਕਰਦੇ ਹਾਂ । ਉਨ੍ਹਾਂ ਵਿਚੋਂ ਇਕ ਤੁਕ, ਇਹ ਉਪਰ-ਲਿਖਤ ਤੁੱਕ 
ਹੈ। ਸੂਝਵਾਨ ਪ੍ਰਚਾਰਕ ਦੱਸਦੇ ਹਨ ਕਿ ਸਤਿਗੁਰੂ ਤਾਂ ਸਿੱਖ ਦੇ ਬੈਧਨ ਕੱਟਦਾ ਹੈ। ਗੁਰੂ ਦਾ 
ਸਿੱਖ ਵੀ ਬਿਕਾਰ ਤੋਂ ਹਟੇ। ਸਹੀ ਅਰਥ ਉਦੋ' ਸਮਝ ਆਉਣਗੇ ਜਦੋਂ ਗੁਰਬਾਣੀ ਤੇ ਗੁਰਬਾਣੀ 
ਦੀ ਸ਼ਬਦਾਵਲੀ ਨੂੰ ਗੁਰਮਤਿ ਅਤੇ ਗੁਰ-ਇਤਿਹਾਸ ਦੇ ਸੈਦਰਭ ਵਿਚ ਸਮਝਣ ਦਾ ਯਤਨ 
ਕੀਤਾ ਜਾਏ। ਆਪਣੀ ਮੱਤ ਨੂੰ ਬਹੁਤਾ ਰਲਾਉਣ ਦੀ ਲੋੜ ਨਹੀਂ। ਰਲਾ ਹੀ ਕੰਮ ਵਿਗਾੜਦਾ 
ਹੈ। ਬੈਧਨ ਸਬੈਧੀ ਅਸੀਂ ਇਕ ਅੱਡ ਸਿਰਲੇਖ ਹੇਠਾਂ ਬੇਨਤੀ ਕਰਾਂਗੇ । 
ਸਤਿਗੁਰ ਦੇ ਹਿਰਦੇ ਅੰਦਰ ਨਾਮ ਹੈ। ਸਤਿਗੁਰੂ ਨਾਮ ਦਾ ਦਾੜਾ ਹੈ। ਸਤਿਗੁਰੂ ਤੇ 
ਪਾਰਬ੍ਰਹਮ ਵਿਚ ਕੋਈ ਭੇਦ ਨਹੀਂ, ਅਕਾਲ ਪੁਰਖ ਦੇ ਸਾਰੇ ਗੁਣ ਸਤਿਗੁਰੂ ਵਿਚ ਮੌਜੂਦ ਹਨ। 
ਸਤਿਗੁਰੂ ਨਾਮ ਦਾ ਰੱਤਿਆ ਹੈ। 
ਸੋ ਸਤਿਗੁਰੁ ਜਿਸੁ ਰਿਦੈ ਹਰਿ ਨਾਉ॥ _ (ਕਉਓਂੜਾੰ ਸ਼ੁਖਮਨੰ # ੪, ਪੰਨਾ ੨੯੭) 


ਸਤਿਗੁਰੂ ਸਤਿਨਾਮ ਸਰੂਪ ਹੈ । ਸਤਿਗੁਰੂ ਕਰਤਾ ਦੇਵ ਹੈ । ਸਤਿਗੁਰੂ ਨਿਰਭਉ ਨਿਰਵੈਰ 

ਹੈ। ਸਤਿਗੁਰੂ ਅਕਾਲ ਰੂਪ ਹੈ। ਇਕ ਬਾਬਾ ਅਕਾਲ ਰੂਪ ਹੈ ।....ਸਤਿਗੁਰੂ ਜਨਮ ਮਰਨ ਦੇ 

__ਗੈੜ ਤੋਂ ਰਹਿਤ ਹੈ ਅਤੇ ਸਿੱਖਾਂ ਦਾ ਜਨਮ ਮਰਨ ਵੀ ਨਿਵਾਰ ਦਿੰਦਾ ਹੈ। ਜਨਮ ਮਰਨ ਦਾ 

ਭੈਅ ਤੇ ਤਰਾਸ ਉਤਾਰ ਦਿੰਦਾ ਹੈ। ਇਸ ਲਈ ਸਤਿਗੁਰੂ ਅਜੋਨੀ ਹੈ। ਗੁਰੂ ਕ੍ਰਿਪਾ ਦੁਆਰਾ 

ਪ੍ਰਗਟ ਹੋਇਆ ਹੈ, ਅਤੇ ਸਤਿਗੁਰੂ ਦੀ ਕ੍ਰਿਪਾ ਨਾਲ ਅਕਾਲ ਪੁਰਖ ਵਿਚ ਅਭੇਦ ਹੋ [` 

ਜਾਈਦਾ ਹੈ। 

ਆਦਿ ਗੁਰੂ ਸਤਿਗੁਰੂ ਗੁਰੂ ਨਾਨਕ ਦੇਵ ਦੇ ਘਰ ਨਾਮ ਹੈ ਅਤੇ ਕੇਵਲ ਨਾਮ, ਜਿਸ 

ਨੇ ਪੰਜ ਇੰਦਰੀਆਂ ਅਤੇ ਪੰਜ ਦੂਤਾਂ ਨੂੰ ਵੱਸ ਕਰ ਕੇ ਅਧਿਆਤਮਕ ਮੰਡਲ ਵਿਚ ਐਸਾ ਸ਼ਿਕਾਰ 

ਖੇਡਿਆ ਕਿ ਸਭ ਬੇਲੋੜੀਆਂ ਵਸਤਾਂ ਮਰ ਖਪ ਗਈਆਂ ਅਤੇ ਜੀਵਨ ਦੇ ਰਣ ਖੇਤਰ ਵਿਚ 
ਸਾਨੂੰ ਨਾਮ ਦੀ ਪ੍ਰਾਪਤੀ ਹੋਈ ਹੈ। 

ਏਹੁ ਅਹੇਰਾ ਕੀਨੋ ਦਾਨੁ ॥ ਨਾਨਕ ਕੈ ਘਰਿ ਕੇਵਲ ਨਾਮੁ ॥੪॥! 

(ਭੈਰਉ ਆ ੪, ਪੰਨਾ ੧੧੩੬) 

ਇਥੇ ਵਿਚਾਰ ਵਾਲੀ ਗੱਲ ਇਹ ਹੈ ਕਿ ਗੁਰੂ ਨਾਨਕ ਦੇ ਘਰ ਸਿਰਫ਼ ਨਾਮ ਹੈ, ਹੋਰ 

ਕੁਝ ਨਹੀਂ ? ਹਾਂ, ਸਿਰਫ਼ ਨਾਮ ਹੈ ਹੋਰ ਕੁਝ ਨਹੀਂ। ਸਮਝਣਾ ਤਾਂ ਇਹ ਹੈ ਕਿ ਜੇ ਨਾਮ ਹੈ 

ਤਾਂ ਸਭ ਕੁਝ ਹੈ। ਜੇ ਨਾਮ ਨਹੀਂ ਤਾਂ ਕੁਝ ਵੀ ਨਹੀਂ। “ਨਾਮੁ ਬਿਨਾ ਦੁਨੀਆ ਸਭੁ ਛਾਰ”” 

ਭਾਵ ਨਾਮ ਬਿਨਾਂ ਸਾਰੀ ਦੁਨੀਆ ਖੇਹ ਸਵਾਹ ਹੀ ਹੈ। ਸਾਡਾ ਵੀ ਅਜੀਬ ਸੁਭਾਅ ਹੈ, ਕਿ 

ਅਸੀਂ ਗੁਰੂ ਨਾਨਕ ਪਾਤਸ਼ਾਹ ਕੋਲੋਂ ਨਾਮ ਛੱਡ, ਹੋਰ ਸਭ ਕੁਝ ਮੰਗਦੇ ਹਾਂ ਤੇ ਉਹ ਸਭ ਕੁਝ 

ਖੇਹ ਸਮਾਨ ਹੈ! ਜੇ ਉਹ ਸਭ ਕੁਝ ਛੱਡ ਕੇ ਨਾਮ ਮੰਗੀਏ ਤਾਂ ਤੇ ਫਿਰ ਲੋਕ ਪ੍ਰਲੋਕ ਸੁਹੇਲਾ 
ਹੋ ਗਿਆ ਤੇ ਜਨਮ ਸਫਲ। 
ਗੁਰੂ ਦੇ ਚਰਨ ਕਮਲ ਹਿਰਦੇ ਵਿਚ ਵਸਾਉਣ ਨਾਲ ਸੁਖ ਸ਼ਾਂਤ, ਸਹਿਜ ਦੀ ਪ੍ਰਾਪਤੀ 
ਹੁੰਦੀ ਹੈ। ਗੁਰੂ ਦੀ ਮੂਰਤ ਜੋ ਦਰਅਸਲ ਗੁਰੂ ਸ਼ਬਦ ਹੈ, ਗੁਰਬਾਣੀ ਹੈ। ਉਸ ਨੂੰ ਜੀਅ ਧਾਰਨ 
ਦੀ ਲੋੜ ਹੈ। ਗੁਰੂ ਖੇਵਟ ਬਣ ਕੇ ਨਾਮ ਦੇ ਜਹਾਜ਼ ਦੁਆਰਾ ਭਉਜਲ ਤੋ ਪਾਰ ਕਰ ਦੇਵੇਗਾ। 
ਸਤਿਗੁਰੂ ਪਾਂਧਾ ਹੈ, ਗਿਆਨੀ ਹੈ, ਗਿਆਨਦਾਤਾ ਹੈ। ਕਿਲਬਿਖੁ ਨਾਸ ਕਰਤਾ ਹੈ। ਵਿਕਾਸ 
ਵੀ ਕਰਦਾ ਹੈ, ਮਨ-ਵਿਗਾਸ ਵੀ ਹੁੰਦਾ ਹੈ। ਸਤਿਗੁਰੂ ਪੱਥ ਪ੍ਰਦਰਸ਼ਨ ਕਰਦੇ, ਰਾਹ 'ਤੇ ਪਾ 
ਦਿੰਦੇ ਹਨ। ਸਤਿਗੁਰੂ ਨੂੰ ਭੇਟਣ ਨਾਲ ਹਰਿ ਜੀ ਨਾਲ ਲਿਵ ਲਗ ਜਾਂਦੀ ਹੈ। ਸਤਿਗੁਰੂ ਨੂੰ 
ਪੂਜੀਏ ਤਾਂ ਬਾਂਛਿਤ ਮੰਜ਼ਿਲ ਮਿਲ ਜਾਂਦੀ ਹੈ। ਸਤਿਗੁਰੂ ਆਪਣੀ ਪੂਜਾ ਨਹੀਂ ਕਰਵਾਉਂਦੇ 
ਸਗੋਂ ਸਿੱਧਿਆਂ ਅਕਾਲ ਪੁਰਖ ਨਾਲ ਮਿਲਾ ਦਿੰਦੇ ਹਨ। 
ਜਿਨ ਨਾਨਕੁ ਸਤਿਗੁਰੁ ਪੂਜਿਆ ਤਿਨ ਹਰਿ ਪੂਜ ਕਰਾਵਾ ॥੨॥ 
(ਆਸ਼ਾ ਮ: ੬, ਛੰਤ, ਪੰਨਾ 8੫੦) 








ਰਾਮ 


ਗੁਰੂ ਗ੍ਰੰਥ ਸਾਹਿਬ ਦੇ ਅਰਥਾਂ ਸਬੈਧੀ ਬਾਰ ਬਾਰ ਆਏ ਅੱਖਰ “ਰਾਮ” ਨਾਲ ਸਭ ਤੋਂ 
ਵੱਧ ਅਨਿਆਂ ਕੀਤਾ ਗਿਆ ਹੈ। ਇਸ ਸਬੈਧ ਵਿਚ ਅਨਮੱਤੀਆਂ ਦਾ ਸਭ ਤੋਂ ਬਹੁਤਾ ਹੱਥ 
ਰਿਹਾ ਹੈ। ਉਨ੍ਹਾਂ ਦਾ ਜੀਅ ਕਰਦਾ ਹੈ ਕਿ ਗੁਰੂ ਗ੍ਰੰਥ ਸਾਹਿਬ ਤੇ ਇਸ ਦੀ ਇਲਾਹੀ ਬਾਣੀ 
ਅਤੇ ਪਵਿੱਤਰ ਦਾਤ ਨੂੰ ਚੋਰੀ ਕਰ ਕੇ ਆਪਣੇ ਝੋਲੇ ਵਿਚ ਪਾ ਲਿਆ ਜਾਏ। 

ਬੜੀ ਹੈਰਾਨੀ ਹੁੰਦੀ ਹੈ ਜਦੋਂ ਚਾਲਾਕ ਤੇ ਸ਼ਰਾਰਤੀ ਬਿਰਤੀ ਦੇ ਅਖੌਤੀ ਅਨਮੱਤੀਏ 
ਵਿਦਵਾਨਾਂ ਵਲੋਂ, ਰਾਮ ਦੇ ਅਰਥਾਂ ਨੂੰ, ਤਰੇਤਾ ਜੁੱਗ ਵਿਚ ਹੋਏ ਰਾਜੇ ਸ੍ਰੀ ਰਾਮ ਚੰਦਰ ਜੀ 
ਨਾਲ ਜੋੜਿਆ ਜਾਂਦਾ ਹੈ। ਇਹੋ ਜਿਹੇ ਅੱਧਪੜ ਤੇ ਸ਼ਰਾਰਤੀ ਲੋਕਾਂ ਦਾ ਕੰਮ ਉਦੋਂ ਆਸਾਨ 
ਹੋਇਆ ਜਾਪਣ ਲੱਗ ਪੈਂਦਾ ਹੈ ਜਦੋਂ ਆਸਾ ਰਾਗ ਵਿਚ ਸ੍ਰੀ ਗੁਰੂ ਰਾਮਦਾਸ ਜੀ ਦੇ ਉਚਾਰਣ 
ਕੀਤੇ ਹੋਏ ਸ਼ਬਦਾਂ ਦੇ ਨਾਲ ਪਹਿਲੀ ਤੁਕ ਵਿਚ ਰਾਮ ਰਾਜੇ ਲਿਖਿਆ ਆਉਂਦਾ ਹੈ। ਬਹੁਤ 
ਵਾਰੀ ਗੁਰੂ ਪਾਤਸ਼ਾਹ “ਮੇਰੇ ਰਾਮ” ਜਾਂ “ਮੇਰੇ ਰਾਮ ਜੀਓ” ਕਰਕੇ ਲਿਖਦੇ ਹਨ । ਇਸੇ ਹੀ ਪ੍ਰਕਾਰ 
ਦੁਆਪਰ ਯੁੱਗ ਦੇ ਅਵਤਾਰ ਸ੍ਰੀ ਕ੍ਰਿਸ਼ਨ ਜੀ ਮਹਾਰਾਜ ਦੇ ਵੱਖ ਵੱਖ ਨਾਵਾਂ ਦਾ ਅਰਥ ਵੀ 
ਇਸੇ ਪ੍ਰਕਾਰ ਕੀਤਾ ਜਾਂਦਾ ਹੈ ਅਤੇ ਉਹ ਕਹਿੰਦੇ ਥੱਕਦੇ ਨਹੀਂ ਕਿ ਗੁਰਬਾਣੀ ਵਿਚ ਸੀ ਕ੍ਰਿਸ਼ਨ 
ਜੀ ਮਹਾਰਾਜ ਜਾਂ ਰਾਮਚੰਦਰ ਜੀ ਦੀ ਪੂਜਾ ਅਤੇ ਮਹਿਮਾ ਅੰਕਿਤ ਕੀਤੀ ਗਈ ਹੈ। ਅੱਖਰ 
“ਰਾਮ? ਦੇ ਪ੍ਰਾਇਵਾਚੀ ਰਾਮ ਰਮੱਈਆ, ਰਾਮ ਗੁਸਈਆਂ ਆਦਿ ਅਤੇ ਸ੍ਰੀ ਕ੍ਰਿਸ਼ਨ ਜੀ ਦੇ 
ਪ੍ਰਾਇਵਾਚੀ ਕ੍ਰਿਸ਼ਨ, ਸਾਵਲ ਸੁੰਦਰ, ਸਾਂਵਰੀਆ, ਮੁਰਾਰੀ, ਦਮੋਦਰ ਆਦਿ ਬੇਅੰਤ ਵਾਰ ਵਰਤੇ 
ਗਏ ਹਨ । ਇਨ੍ਹਾਂ ਸਬੈਧੀ ਭੁਲੇਖਾ ਪਾਉਣਾ ਵੱਡੀ ਹੱਠਧਰਮੀ ਤੇ ਮੂਰਖਤਾ ਹੈ । ਸਤਿਗੁਰਾਂ ਦਾ 
ਨਿਰਾਦਰ ਹੈ। ਗੁਰਬਾਣੀ ਦੀ ਘੋਰ ਬੇਅਦਬੀ ਹੈ ਅਤੇ ਗੁਰਮਤਿ ਦੇ ਸਿਧਾਂਤਾਂ ਨੂੰ ਨਾਸਮਝੀ 
ਜਾਂ ਸ਼ਰਾਰਤ ਨਾਲ ਵਿਗਾੜ-ਰੂਪ ਕਰਨ ਦਾ ਇਕ ਕੋਝਾ ਉਪਰਾਲਾ ਹੈ। 

ਇਹ ਦੁੱਖ ਉਦੋਂ ਹੋਰ ਵੀ ਵਡੇਰਾ ਤੇ ਘਨੇਰਾ ਹੋ ਜਾਂਦਾ ਹੈ ਜਦੋਂ ਕੋਈ ਸਿੱਖ ਸੱਜਣ 

ਜਾਂ ਵਿਦਵਾਨ ਗੁਰਬਾਣੀ ਨੂੰ ਸਰਬ-ਸਾਂਝੀ ਸਿੱਧ ਕਰਨ ਲਈ ਇਹੋ ਜਿਹੀ ਭਾਵਨਾ ਟੀ.ਵੀ., 
ਰੇਡੀਓ, ਅਖ਼ਬਾਰ ਅਤੇ ਹੋਰ ਮਾਧਿਅਮਾਂ ਤੋਂ ਵਿਅਕਤ ਕਰਦੇ ਹਨ। ਆਪਣੇ ਇਕ ਛੋਟੇ ਜਿਹੇ 
ਲਾਭ ਲਈ ਕੀਤੀ ਗਈ ਇਹ ਇਕ ਅੱਤਿ ਛੋਟੀ ਤੇ ਭੱਦੀ ਹਰਕਤ ਹੈ। ਇਸ ਤੋਂ ਸੂਝਵਾਨ 
ਗੁਰਸਿੱਖਾਂ ਨੂੰ ਸਦਾ ਸੁਚੇਤ ਰਹਿਣ ਦੀ ਲੋੜ ਹੈ। 
ਗੁਰਮਤਿ ਦਾ ਆਦੇਸ਼ ਹੈ ਕਿ ਇਕ ਅਕਾਲ ਪੁਰਖ ਤੋਂ ਇਲਾਵਾ ਹੋਰ ਕਿਸੇ ਦੀ ਪੂਜਾ 
ਨਹੀਂ। ਇਥੇ ਪੂਜਾ ਅਕਾਲ ਦੀ ਹੀ ਹੈ। ਉਹ ਵੀ ਨਿਰਭਉ ਤੇ ਨਿਰਵੈਰ ਹੋ ਕੇ ਕਰਨੀ ਹੈ। 
ਫਿਰ ਦੇਵੀ-ਦੇਵਤੇ, ਭੂਤ-ਪਰੇਤ, ਰੂਹਾਂ ਆਦਿ ਦੀਆਂ ਗੱਲਾਂ ਕਰਨੀਆਂ ਅਸ਼ੋਭਨੀਕ ਹਨ। 
ਗੁਰਬਾਣੀ ਵਿਚ ਹੁਕਮ ਹੈ : 
ਇਕਾ ਬਾਣੀ ਇਕੁ ਗੁਰ ਇਕੋ ਸਬਦੁ ਵੀਚਾਰਿ ॥ 
ਸਚਾ ਸਉਦਾ ਹਟੁ ਸਚੁ ਰਤਨੀ ਭਰੇ ਭੰਡਾਰ ॥ (ਵਾਰ ਸ਼ੌਰਨੇ %: ੬, ਪੰਨਾ ੬੪੬ 
ਗੁਰਬਾਣੀ ਇੱਕ ਹੈ। ਗੱਲ ਸਪਸ਼ਟ ਹੈ, ਕਿ ਹੋਰ ਕੋਈ ਬਾਣੀ ਹੈ ਹੀ ਨਹੀਂ ਅਤੇ ਨਾ 
ਹੀ ਰਲਾ ਪੈਣ ਦੇਣਾ ਹੈ। ਗੁਰੂ ਇੱਕੋ ਹੈ, ਕੇਵਲ ਇੱਕ, “ਜੋਤਿ ਰੂਪ ਹਰਿ ਆਪਿ” ਵਿਚ ਹੋਰ 
ਕਿਸੇ ਗੁਰੂ, ਪੀਰ, ਅਵਤਾਰ, ਜੁਗਾਂ ਜੁਗਾਂ ਦੇ ਰਾਜੇ, ਕਿਸੇ ਨੂੰ ਦਖ਼ਲ ਨਹੀਂ। ਇਥੇ ਸੱਚੇ ਹੱਟ 
ਉਤੇ ਰਤਨਾਂ ਦੇ ਭੰਡਾਰ ਦਾ ਸੱਚਾ ਸੌਦਾ ਹੁੰਦਾ ਹੈ। ਉਨ੍ਹਾਂ ਦੇ ਸ਼ੁਭ ਕਰਮਾਂ ਦਾ ਸਤਿਕਾਰ ਬੇਸ਼ਕ 
ਹੈ ਜਾਂ ਇਸ ਲਈ ਵੀ ਕਿ ਉਹ ਹੋਰਨਾਂ ਕਈਆਂ ਦੇ ਵਾਸਤੇ ਸਤਿਕਾਰਯੋਗ ਹਨ । ਗੁਰਮਤਿ 
ਵਾਦ-ਵਿਵਾਦ ਵਿਚ ਪੈਂਦੀ ਹੀ ਨਹੀਂ। ਸਾਡੇ ਸਾਹਮਣੇ ਤਾਂ ਇੱਕ ਹੈ ਕੇਵਲ ਇੱਕ ਅਤੇ ਉਹ 
ਇੱਕ ਹੈ। ਇੱਕ ਸ਼ਬਦ ਦਾ ਵਿਚਾਰ ਹੀ ਸ਼ਬਦ ਅਨਾਹਤ ਹੈ, ਸ਼ਬਦ ਅਨਹਦ ਹੈ, ਅਨੰਦ ਰੂਪ 
ਅਤੇ ਸਹਿਜ ਹੈ। ਕਰਤਾ, ਭਰਤਾ, ਹਰਤਾ, ਮਾਲਕ, ਖ਼ਾਲਕ, ਪ੍ਰਤਿਪਾਲਕ, ਸਭ ਕੁਝ ਸ਼ਬਦ 
ਹੈ। ਫਿਰ ਰਾਮ, ਦਮੋਦਰ ਜਾਂ ਮੁਰਾਰੀ ਦੇ ਅਰਥ ਉਨ੍ਹਾਂ ਜੁਗਾਂ ਦੇ ਨਾਸ਼ਵਰ ਰਾਜਿਆਂ ਜਾਂ ਅਵਤਾਰਾਂ 
ਦੇ ਅਰਥਾਂ ਨਾਲ ਜੋੜਨਾ ਬੜਾ ਵੱਡਾ ਅਨਰਥ ਹੈ। ਗੁਰਬਾਣੀ ਦਾ ਹੁਕਮ ਤਾਂ ਇਹ ਹੈ ਕਿ 
__ਸਰਬ-ਸ਼ਕਤੀਮਾਨ, ਰਮੱਈਆ ਜੋ ਸਭਨਾਂ ਵਿਚ ਰਮਿਆ ਹੋਇਆ ਹੈ, ਉਹੀ ਹੈ । ਇਥੇ “ਅਵਰ 
ਨਾ ਦੂਜਾ ਕੋਇ”, “ਤੁਧੁ ਬਿਨੁ ਦੂਜਾ ਨਾਹੀ ਹੋਰੁ” ਵਰਗੀ ਭਾਵਨਾ ਦੇ ਸਪਸ਼ਟ ਹੁਕਮ ਹਨ। 
ਅਜਿਹਾ ਹੁੰਦਿਆਂ ਹੋਇਆਂ ਸਾਨੂੰ ਗੁਰੂ ਦੀ ਹੁਕਮ ਅਦੂਲੀ ਕਰਨ ਦਾ ਕੋਈ ਹੱਕ ਨਹੀਂ। ਗੱਲ 
ਤਾਂ ਕੇਵਲ ਗੁਰੂ ਅਨੁਸਾਰ ਤੇ ਗੁਰਬਾਣੀ ਦੇ ਮੁਤਾਬਿਕ ਵਿਚਾਰ ਕਰਨ ਦੀ ਹੈ : 
ਓਅੰਕਾਰਿ ਏਕ ਧੁਨਿ ਏਕੈ ਏਕੈ ਰਾਗੁ ਅਲਾਪੈ ॥ 
ਏਕਾ ਦੇਸੀ ਏਕੁ ਦਿਖਾਵੈ ਏਕੋ ਰਹਿਆ ਬਿਆਪੈ॥ . 
ਏਕਾ ਸੁਰਤਿ ਏਕਾ ਹੀ ਸੇਵਾ ਏਕੋ ਗੁਰ ਤੇ ਜਾਪੈ ੧॥ 
ਭਲੋ ਭਲੋ ਰੇ ਕੀਰਤਨੀਆ ॥ 
ਰਾਮ ਰਮਾ ਰਾਮਾ ਗੁਨ ਗਾਉ ॥ 
ਛੋਡਿ ਮਾਇਆ ਕੇ ਧੈਧ ਸੁਆਉ ॥੧॥ਰਹਾਉ।। _ (ਰਾਮਕਲੀ % ੫, ਪੰਨਾ ੯੫) 
ਗੁਰੂ ਪਾਤਸ਼ਾਹ ਸ੍ਰੀ ਗੁਰੂ ਅਰਜਨ ਦੇਵ ਜੀ ਸਿਧਾਂਤ ਨੂੰ ਸਪਸ਼ਟ ਕਰਦਿਆਂ ਹੋਇਆਂ 
ਫ਼ੁਰਮਾਨ ਕਰਦੇ ਹਨ ਕਿ ਓਅੰਕਾਰ ਇੱਕ ਹੈ। ਤਾਂ ਹੀ ਤੇ ਸਾਡੇ ਗੁਰੂ ਗ੍ਰੰਥ ਦਾ ਆਰੈਭ ੧ਓਂ ਤੋਂ 
ਹੁੰਦਾ ਹੈ। ਸਭ ਕਰਨ ਕਾਰਨ ਇਕ ਅਕਾਲ ਪੁਰਖ ਆਪ ਹੈ, ਹੋਰ ਕੋਈ ਨਹੀਂ। ਉਸ ਦੇ ਗੁਣ 
ਗਾਉਣੇ ਹਨ। ਉਸੇ ਦੀ ਕੀਰਤੀ ਕਰਨੀ ਹੈ ਤੇ ਉਹੀ ਸਾਡੇ ਕੀਰਤਨ ਦਾ ਵਿਸ਼ਾ ਹੈ। ਸਭ 
ਕਾਸੇ ਦਾ ਦਾਤਾ ਅਤੇ ਦਾਤਾਂ ਦੇਣ ਵਾਲਾ ਇੱਕੋ ਹੀ ਹੈ। ਉਸ ਇੱਕ ਨੇ ਸਭ ਪਾਸੇ ਇੱਕ 
੬੯ 

ਹੀ ਇੱਕ ਦਿਖਾਇਆ ਹੈ। ਸੁਰਤ ਨੂੰ ਖਿੰਡਣ ਨਾ ਦੇ ਕੇ ਇਕਾਗਰਤਾ ਨਾਲ ਸਦਾ ਇੱਕੋ ਦੀ 
ਸੇਵਾ ਵਿਚ ਰਹਿਣਾ ਹੈ ਅਤੇ ਤਰ੍ਹਾਂ ਤਰ੍ਹਾਂ ਦੀਆਂ ਧੁਨਾਂ ਜਾਂ ਰਾਗ ਨਹੀਂ ਅਲਾਪਣੇ । ਜਿਵੇਂ 
ਮੁਹਾਵਰਾ ਹੈ ਨਾ ਕਿ ਹਰ ਕੋਈ ਆਪਣਾ ਆਪਣਾ ਰਾਗ ਅਲਾਪ ਰਿਹਾ ਹੈ। ਇਥੇ ਐਸਾ ਨਹੀਂ 
ਹੈ। ਸਭਨਾਂ ਨੇ ਇੱਕੋ ਹੀ ਰਾਗ ਅਲਾਪਣਾ ਹੈ ਭਾਵ ਸੁਰਤ ਇਕਸਾਰਤਾ ਵਿਚ ਵਿਚਰੇਗੀ । 
ਇਸ ਦਾ ਹੀ ਨਾਮ ਹਾਰਮਨੀ (ਸੰਘਗ੦॥੦) ਹੈ। ਇਸ ਨਾਲ ਬੇਸੁਰਾਪਨ ਜੀਵਨ ਵਿਚ ਆਉਂਦਾ 
ਹੀ ਨਹੀਂ। ਅਜਿਹਾ ਸਮਝਣ ਵਾਲਾ ਗੁਰਸਿਖ ਜਗਿਆਸੂ ਤੇ ਖੋਜੀ ਭਲਾ ਹੈ, ਚੰਗਾ ਹੈ, 
ਕੀਰਤਨੀਆ ਹੈ, ਕੀਰਤੀ ਵਾਲਾ ਹੈ ਅਤੇ ਗੁਰੂ ਨੂੰ ਪ੍ਰਵਾਨ ਹੈ। ਅਗਲੀ ਰਹਾਉ ਦੀ ਤੁਕ 
ਵਿਚ ਤਾਂ ਗੁਰੂ ਪਾਤਿਸ਼ਾਹ ਗੁਰਮਤਿ ਦੇ ਠੁੱਕ ਦੀ ਗੱਲ ਠੋਕ ਕੇ ਕਹਿ ਰਹੇ ਹਨ। ਉਸ ਰਾਮ 
ਨੂੰ ਗਾਉ ਜੋ ਰਾਮ ਸਭਨਾਂ ਵਿਚ ਰਮਿਆ ਹੋਇਆ ਹੈ। ਇਹ ਸੀਆਪਤੀ ਰਾਮ ਜਾਂ ਅਯੁਧਿਆ 
ਨਰੇਸ਼ ਰਾਮ ਨਹੀਂ ਹੈ। ਇਸ ਵਿਸ਼ਵਾਸ ਤੇ ਸਿਧਾਂਤ ਦਾ ਪੈਰੋਕਾਰ ਮਾਇਆ ਦੇ ਲਾਲਚ ਵਿਚ 
ਆਪਣੇ ਸਵਾਰਥ ਵਜੋਂ ਧੰਧਾ ਨਹੀਂ ਪਿਟੇਗਾ। ਉਹ ਇੱਕ ਅਕਾਲ ਪੁਰਖ ਤੋਂ ਇਲਾਵਾ ਕਿਸੇ 
ਚੌਰ ਨੂੰ ਨਹੀਂ ਪੂਜੇਗਾ। ਅਜਿਹੇ ਗਿਆਨ ਨੂੰ ਜਾਣ ਲੈਣ ਤੋਂ ਬਾਦ ਫਿਰ ਸਰਕਾਰੇ ਦਰਬਾਰੇ 
ਰੁਤਬੇ ਪਾਉਣ ਲਈ ਜਾਂ ਆਪਣੀ ਸ਼ੋਭਾ ਤੇ ਮਸ਼ਹੂਰੀ ਲਈ ਹਲਕੀਆਂ ਗੱਲਾਂ ਨਹੀਂ ਕਰੇਗਾ। 
ਉਹ ਕਣ ਕਣ ਵਿਚ ਰੰਗੇ ਹੋਏ ਰਮੱਈਆ ਰਾਮ ਦਾ ਹੀ ਜੱਸ ਗਾਏਗਾ । 

ਬਿਲਕੁਲ ਐਸਾ ਹੀ ਦਮੋਦਰ, ਮੁਰਾਰੀ, ਗੋਬਿੰਦ, ਗਿਰਧਾਰੀ, ਗਿਰਧਰ ਆਦਿ ਅੱਖਰਾਂ 
ਸਬੰਧੀ ਸੋਚਣਾ ਤੇ ਵਿਚਾਰਨਾ ਚਾਹੀਦਾ ਹੈ। ਇਹ ਸਭ ਨਾਮ ਵਾਹਿਗੁਰੂ ਦੀ ਕੀਤੀ ਗਈ 
ਕ੍ਰਿਪਾ ਭਰੀ ਕਿਰਤ ਦੇ ਕਾਰਨ ਹਨ ਅਤੇ ਇਹ ਸਾਰੇ ਨਾਮ ਕਿਰਤਮ ਹਨ। ਇਸੇ ਹੀ ਸਬੈਧ 
ਵਿਚ ਗੁਰਬਾਣੀ ਦਾ ਹੁਕਮ ਹੈ : 


ਕਿਰਤਮ ਨਾਮ ਕਥੇ ਤੇਰੇ ਜਿਹਬਾ ॥ 
- ਸਤਿ ਨਾਮੁ ਤੇਰਾ ਪਰਾ ਪੂਰਬਲਾ ॥ 
ਕਹੁ ਨਾਨਕ ਭਗਤ ਪਏ ਸਰਣਾਈ ਦੇਹੁ ਦਰਸੁ ਮਨਿ ਰੰਗੁ ਲਗਾ ।੨੦॥ 
(ਸਾਰ ਨ: ੪, ਨਾ ੧੦6੩) 
ਜਿਹੋ ਜਿਹੇ ਮਹਾਨ ਕੌਤਕ, ਕਾਰਜ ਤੇ ਕਿਰਤਾਂ ਸ੍ਰੀ ਅਕਾਲ ਪੁਰਖ ਦੁਆਰਾ ਹੋਈਆਂ 
ਸਾਨੂੰ ਦਿੱਸ ਆਈਆਂ, ਅਸੀਂ ਉਸੇ ਤਰ੍ਹਾਂ ਦੇ ਨਾਂ ਆਪਣੀ ਜੀਭ ਤੋਂ ਉਚਾਰਣ ਲੱਗ ਪੈਂਦੇ ਹਾਂ, 
ਅਤੇ ਸਮਝਦੇ ਹਾਂ ਕਿ ਤੂੰ ਕੇਵਲ ਬੱਸ ਇਤਨਾ ਹੀ ਹੈਂ । ਤੇਰਾ ਪਾਸਾਰਾ ਅਨੰਤ ਹੈ। ਤੇਰੀ ਮਹਾਨਤਾ 
ਬੇਅੰਤ ਹੈ, ਤੂੰ ਆਦਿ ਜੁਗਾਦਿ ਅਨਾਦਿ, ਸਰਬ-ਕਾਲ ਵਿਚ ਵਿਆਪਤ ਅਤੇ ਸੱਚ ਸਰੂਪ 
ਹੈਂ। ਦਾਤਾ ਤੂੰ ਖ਼ੁਦ ਸੱਚ ਹੈਂ ਅਤੇ ਇਹੀ ਨਾਮ ਤੇਰਾ ਸਭ ਤੋ' ਪਹਿਲਾ ਪੂਰਬਲਾ ਤੇ ਮੁੱਢਲਾ 
ਨਾਮ ਹੈ। ਸਾਨੂੰ ਜਦੋਂ ਇਸ ਗੱਲ ਦਾ ਗਿਆਨ ਗੁਰੂ ਕ੍ਰਿਪਾ ਦੁਆਰਾ ਹੋ ਜਾਏਗਾ ਤਾਂ ਅਸੀਂ 
ਤੇਰੇ ਰੋਗ ਵਿਚ ਰੱਤੇ ਜਾਵਾਂਗੇ, ਫਿਰ ਭੁਲੇਖਿਆਂ ਵਿਚ ਪੈ ਕੇ ਤੈਨੂੰ ਵੱਖ ਵੱਖ ਸਮਿਆਂ ਤੇ 
ਜੋਨੀਆਂ ਵਿਚ ਅਵਕ੍ਿਤ ਨਾ ਮੰਨ ਕੇ ਸਦਾ ਅਵਿਨਾਸ਼ੀ, ਹਰ ਥਾਂਈਂ ਰਮਿਆ ਹੋਇਆ ਰਾਮ 
ਦੇਖਣ ਲੱਗ ਜਾਵਾਂਗੇ । 

_ ਮੈਂ ਇਹ ਬਿਲਕੁਲ ਨਹੀਂ ਚਾਹੁੰਦਾ ਕਿ ਕੋਈ ਕੁੜਿੱਤਣ ਕਿਸੇ ਦੇ ਮਨ ਵਿਚ ਆਵੇ, 
ਕਿ ਅਸੀਂ ਕਿਸੇ ਅਵਤਾਰ ਜਾਂ ਜਿਸ ਨੂੰ ਕੁਝ ਲੋਕ ਮੰਨਦੇ ਤੋਂ ਪੂਜਦੇ ਹਨ, ਉਨ੍ਹਾਂ ਦਾ ਦਿਲ 
ਦੁਖਾਈਏਂ । ਪਰ ਫਿਰ ਵੀ ਅਸੀਂ ਇਹ ਕਤਈ ਬਰਦਾਸ਼ਤ ਨਹੀਂ ਕਰਾਂਗੇ ਕਿ ਗੁਰਬਾਣੀ ਦੇ 
ਅਤਿ ਉੱਤਮ ਤੇ ਵਿਲੱਖਣ ਸਰੂਪ ਨੂੰ ਕੋਈ ਵਿਗੜੀ ਹੋਈ ਪੁੱਠੀ ਮੱਤ “ਕਾਲੂਬ ਅਕਲ” ਵਾਲਾ 
ਵਿਗਾੜਨ ਦਾ ਯਤਨ ਕਰੇ । 


੭੭੦ 

ਕੇਵਲ ਟੂਕ ਮਾਤਰ ਇੱਕ ਹੁਕਮ ਨੂੰ ਅਸੀਂ ਇਥੇ ਅੰਕਿਤ ਕਰ ਕੇ ਸਿਧਾਂਤ ਨੂੰ ਸਪਸ਼ਟ [ 
ਕਰਨ ਦਾ ਯਤਨ ਕਰਾਂਗੇ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਮਹਾਰਾਜ ਅਕਾਲ ਪੁਰਖ ਦੀ ਮਹਿਮਾ 
ਕਰਦਿਆਂ ਫ਼ੁਰਮਾਉਂਦੇ ਹਨ, ਕਿ ਦੁਨੀਆ ਦੇ ਮਿਥਿਹਾਸ, ਕਾਲਪਨਿਕ ਕਥਾਵਾਂ ਅਤੇ 
ਇਤਿਹਾਸ ਵਿਚ ਹੋਏ ਵਿਅਕਤੀ ਭੁੱਲਣਹਾਰ ਅਤੇ ਹਉਮੈ ਦਾ ਸ਼ਿਕਾਰ ਹਨ। ਅਭੁੱਲ ਗੁਰੂ 
ਕੇਵਲ ਕਰਤਾਰ ਹੈ। ਬਾਕੀ ਸਾਰੇ ਤਾਂ ਰੋ ਧੋ ਕੇ ਜ਼ਿੰਦਗੀ ਗੁਜ਼ਾਰ ਗਏ ਹਨ। ਇਹ ਭੁਲੇਖਾ 
ਨਹੀਂ ਰਹਿਣਾ ਚਾਹੀਦਾ ਕਿ ਐਸਾ ਰਾਮਚੰਦਰ ਜੀ ਦੇ ਸਬੈਧ ਵਿਚ ਵੀ ਕਿਹਾ ਹੈ । ਸਾਰਾ ਸ਼ਬਦ 
ਇਥੇ ਅੰਕਿਤ ਨਾ ਕਰ ਕੇ ਕੇਵਲ ਇਹੀ ਉਦਰਿਤ ਕਰਨਾ ਹੈ : ੍ 
ਰੋਵੈ ਰਾਮੁ ਨਿਕਾਲਾ ਭਇਆ। 
ਸੀਤਾ ਲਖਮਣੁ ਵਿਛੁੜਿ ਗਇਆ । (ਵਾਰ ਰਾਮਕਲੀ % 5, ਪੰਨਾ ੬੫੬) 
ਰਾਮ ਜੀ ਵੱਡੇ ਹਨ, ਰਮੇ ਹੋਏ ਰਮੱਈਆ ਅਭੁੱਲ ਹਨ, ਅਤੁੱਲ ਹਨ, ਅਥਾਹ ਹਨ ਤੇ 
ਬੇਅੰਤ ਹਨ। ਉਨ੍ਹਾਂ ਨੇ ਹੀ ਚਰਨ ਪਰਸਣੇ ਹਨ । ਉਸੇ ਦੀ ਸ਼ਰਣਾਈ ਰਹਿਣਾ ਹੈ। ਉਸ ਬਿਨਾਂ 
ਹੋਰ ਕੋਈ ਨਹੀਂ। 








ਬਿਸਰਾਮ 


ਮਨੁੱਖ ਦੇ ਅੰਦਰ ਇਕ ਭੜਕੀ ਜਿਹੀ ਲੱਗੀ ਹੋਈ ਹੈ; ਇੱਕ ਭਟਕਣ ਹੈ; ਜਿਸ ਨਾਲ 
ਵੀ ਗੱਲ ਕਰੋ ਉਹ ਇਹੀ ਕਹੇਗਾ ਕਿ ਬੜਾ ਔਖਾ ਹਾਂ ਜੀ, ਇਹ ਕੈਮ ਨਹੀਂ ਹੁੰਦਾ, ਉਹ ਕੈਮ 
ਰਹਿ ਗਿਆ ਹੈ। ਇਹ ਸਭ ਕਿਵੇਂ' ਹੋਵੇਗਾ ? ਜਿਹੜਾ ਕੰਮ ਛੋਹਿਆ ਹੈ ਉਹ ਨੇਪਰੇ ਨਹੀਂ ਚੜ੍ਹਦਾ। 
ਇਕ ਅਸ਼ਾਂਤੀ ਤੇ ਭਟਕਣਾ ਜਿਹੀ ਸਭਨਾਂ ਵਿਚ ਵਿਆਪਤ ਹੈ। ਦੌੜ ਭੱਜ ਬੜੀ ਹੈ। ਤਰ੍ਹਾਂ 
ਤਰ੍ਹਾਂ ਦੇ ਪਰਪੰਚ ਕਰ ਕੇ ਸਰੀਰਕ ਸੁੱਖ ਤਾਂ ਜੁਟਾਏ ਜਾਂਦੇ ਹਨ ਪਰ ਮਨ ਅਸ਼ਾਂਤ ਰਹਿੰਦਾ ਹੈ.। 
ਕੋਈ ਟਿਕਾਅ ਨਹੀਂ, ਕੋਈ ਬਿਸਰਾਮ ਨਹੀਂ । ਜਿਨ੍ਹਾਂ ਗੁਰੂ ਕੇ ਪਿਆਰਿਆਂ ਉੱਤੇ ਗੁਰੂ ਮਿਹਰਬਾਨ 
ਹੋਇਆ ਹੈ ਉਹ ਗੁਰੂ ਮਗ ਉੱਤੇ ਚੱਲ ਪੈਂਦੇ ਹਨ। ਫਿਰ ਵੀ ਇਹ ਪ੍ਰਸ਼ਨ ਬੜੀ ਤੀਬਰਤਾ ਨਾਲ 
ਉਠਾਇਆ ਜਾਂਦਾ ਹੈ, ਕਿ ਕੀ ਕਰੀਏ ਜੀ ? ਮਨ ਨਹੀਂ ਟਿਕਦਾ। ਮਨ ਦਾ ਭਟਕਣਾ ਘਟ ਕੇ 
ਮੁੱਕ ਜਾਏ, ਮਨ ਸੈਤੋਖ ਉਪਜੇ, ਆਤਮ ਪਤਿਆਰੇ ਤਾਂ ਹੀ ਤੇ ਬਿਸਰਾਮ ਪ੍ਰਾਪਤ ਹੋਵੇ । 

ਸਭ ਸੁੱਖ, ਦੌਲਤ ਅਤੇ ਸੁਵਿਧਾਵਾਂ ਹੋਣ ਦੇ ਬਾਵਜੂਦ ਚੈਨ ਨਹੀਂ। ਐਸੀ ਹਾਲਤ ਵਿਚ 
ਇਹ ਸਾਰੀ ਦੌਲਤ ਨਿਧੀ ਜਾਂ ਖ਼ਜ਼ਾਨਾ ਬੇਕਾਰ ਹੋ ਗਿਆ। ਪਿਆ ਤਾਂ ਏਅਰਕੰਡੀਸ਼ਨਡ ਕਮਰੇ 
ਵਿਚ ਗੱਦੇਦਾਰ ਬਿਸਤਰੇ ਉੱਤੇ ਹੈ, ਪਰ ਨੀਂਦ ਨਹੀਂ ਆ ਰਹੀ। ਜੇ ਮਨ ਬਿਸਰਾਮ ਹੋਵੇ ਤਾਂ 
ਅਲਾਣੀ ਮੰਜੀ ਉੱਤੇ ਵੀ ਨੀਂਦ ਆ ਜਾਵੇਗੀ । ਗੱਲ ਸਪਸ਼ਟ ਹੋਈ ਕਿ ਮਨ ਬਿਸਰਾਮ ਨਹੀਂ। 
ਜੇ ਮਨ ਬਿਸਰਾਮ ਵਿਚ ਆ ਜਾਏ ਤਾਂ ਇਸ ਤੋਂ ਵੱਡਾ ਕੋਈ ਖ਼ਜ਼ਾਨਾ ਨਹੀਂ। 

ਉੱਦਮ ਉਪਰਾਲਾ ਅਜਿਹਾ ਹੋਵੇ, ਕਿ ਮਨ ਨੂੰ ਬਿਸਰਾਮ ਪ੍ਰਾਪਤ ਹੋ ਜਾਏ। ਸੈਸਾਰਕ 
ਸੁੱਖਾਂ ਦੁਆਰਾ ਤਾਂ ਮਨ ਨੂੰ ਬਿਸਰਾਮ ਮਿਲਿਆ ਨਹੀਂ। ਇਸ ਸਬੋਧੀ ਬੜਾ ਕੁਝ ਕਰ ਕੇ ਵੇਖ 
ਲਿਆ ਹੈ। ਤ੍ਰਿਸ਼ਨਾ ਹੋਰ ਦੀ ਹੋਰ ਵਧਦੀ ਜਾਂਦੀ ਹੈ। ਰੱਜ ਹੁੰਦਾ ਹੀ ਨਹੀਂ। ਫਿਰ ਬਿਸਰਾਮ 
ਕਿਵੇਂ ਹੋਵੇ ? ਗੁਰੂ ਪਾਤਸ਼ਾਹ ਇਸ ਬਾਰੇ ਹੁਕਮ ਕਰਦੇ ਹਨ, ਕਿ ਮਨ ਇਸ ਤਰ੍ਹਾਂ ਦਾ ਬਣ 
ਜਾਏ ਕਿ ਉਹ ਹਲੀਮੀ ਵਿਚ ਆ ਕੇ ਸੇਵਾ ਅੰਦਰ ਜੁੱਟ ਜਾਏ। ਸਾਧ ਸੈਗਤ ਵਿਚ ਜਾ ਕੇ 

ਆਪਣੇ ਆਪ ਨੂੰ ਉਨ੍ਹਾਂ ਦੀ ਸੇਵਾ ਵਿਚ ਲਾ ਦਏ। ਉਨ੍ਹਾਂ ਲਈ ਪੀਸਣ ਪੀਸੇ, ਨਾ ਕਿ ਹੋਰ 
ਹੋਰ ਪੀਹਣੇ ਪਾ ਕੇ ਬਹਿ ਜਾਏ। ਸਾਧ ਸੈਗਤ ਲਈ ਜਲ ਦਾ ਪ੍ਰਬੋਧ ਕਰੇ, ਪੱਖਾ ਝੱਲੇ । ਇਸ 
ਨਾਲ ਨਿਮਰਤਾ ਪੈਦਾ ਹੋਏਗੀ ਤੇ ਉਸ ਵਿਚੋਂ ਨਾਮ ਪ੍ਰਾਪਤ ਹੋਏਗਾ। 
`_ ਪਾਨੀ ਪਖਾ ਪੀਸਉ ਸੈਤ ਆਗੈ ਗੁਣ ਗੋਵਿੰਦ ਜਸੁ ਗਾਈ ॥! 
ਸਾਸਿ ਸਾਸਿ ਮਨੁ ਨਾਮੁ ਸਮ੍ਹਾਰੈ ਇਹੁ ਬਿਸ੍ਰਾਮ ਨਿਧਿ ਪਾਈ ।੧॥ 
ਤੁਮ ਕਰਰੁ ਦਇਆ ਮੇਰੇ ਸਾਈ ॥ 
ਐਸੀ ਮਤਿ ਦੀਜੈ ਮੇਰੇ ਠਾਕੁਰ ਸਦਾ ਸਦਾ ਤੁਧੁ ਧਿਆਈ ।੧॥ਰਹਾਉ॥ 
('ਧਨਾਸ਼ਗੀ % ੫, ਪੰਨਾ ੬੭੩) 
ਨਾਮ ਤੋਂ ਬਿਨਾਂ ਬਿਸਰਾਮ ਨਹੀਂ। ਅਜਿਹਾ ਕਰਨ ਨਾਲ ਦੁਨਿਆਵੀ ਨਿਧੀ ਤੋਂ ਨਾ 
ਤਾਂ ਮਾਨਸਿਕ ਸੁੱਖ ਮਿਲਿਆ ਤੇ ਨਾ ਹੀ ਬਿਸਰਾਮ । ਸਰੀਰ ਦੇ ਬਿਸਰਾਮ ਨਾਲ ਮਨ ਦਾ ਟਿਕਾਅ 
ਪ੍ਰਾਪਤ ਨਹੀਂ ਹੋਇਆ। ਇਹ ਹੋਇਆ ਨਿਮਰਤਾ ਭਰੀ ਸੇਵਾ ਦੇ ਨਾਲ । ਹੁਣ ਅਵਸਥਾ ਇਹ 
ਹੋ ਗਈ ਕਿ ਸੁਆਸ ਸੁਆਸ ਸੁਤੇ ਸਿੱਧ, ਸਹਿਜ ਸੁਭਾਏ ਨਾਮ ਦਾ ਜਾਪ ਚਲ ਪਿਆ। ਇਹੀ 
ਇੱਕ ਚੰਗਾ ਤਰੀਕਾ ਹੈ ਮਨ ਨੂੰ ਬਿਸਰਾਮ ਵਿਚ ਲਿਆਉਣ ਦਾ। ਦੁਨਿਆਵੀ ਮਨੁੱਖਾਂ ਦਾ 
ਸੁਭਾਅ ਹੈ ਕਿ ਉਹ ਕੜੀ ਘਾਲਣਾ ਕਰ ਕੇ ਕੁਝ ਦੌਲਤ ਪੈਦਾ ਕਰਦਾ ਹੈ। ਉਸ ਨਾਲ ਆਪਣੇ 
ਕਾਰ-ਵਿਹਾਰ ਤੇ ਕਿਰਤ ਦਾ ਘੇਰਾ ਖ਼ੂਬ ਵਧਾਉਂਦਾ ਹੈ । ਇੱਕ ਘਰ, ਦੋ ਕਾਰਾਂ, ਤਿੰਨ ਕਾਰਖ਼ਾਨੇ, 
ਕੁਝ ਹੋਰ ਜਾਇਦਾਦ ਧਰਤੀ, ਪਲਾਟ ਆਦਿ ਖ਼ਰੀਦ ਕੇ ਬੜਾ ਖ਼ੁਸ਼ ਹੁੰਦਾ ਹੈ। ਫਿਰ ਸਮਾਜਿਕ 
ਤੌਰ `ਤੇ ਪ੍ਰਸਿੱਧ ਹੋਣ ਲਈ ਕੁਝ ਕੁ ਧਨ ਦੌਲਤ ਲੋੜਵੰਦਾਂ ਵਿਚ ਵੰਡਦਾ ਹੈ। ਸਮਾਜਿਕ ਤੇ 
ਧਾਰਮਿਕ ਅਦਾਰਿਆਂ ਨੂੰ ਵੀ ਧਨ ਦੌਲਤ ਦਿੰਦਾ ਹੈ। ਗੁਰਦੁਆਰੇ ਜਾ ਕੇ ਮਾਇਆ ਅਰਦਾਸ 
ਕਰਾਉਂਦਾ ਹੈ। ਭਾਵਨਾ ਇਹ ਹੁੰਦੀ ਹੈ, ਕਿ ਗੁਰਦੁਆਰੇ ਮੇਰਾ ਨਾਮ ਬੋਲੇ । ਜੇਕਰ ਗੁਰਦੁਆਰੇ 
ਨਾਲ ਲਗਦਾ ਕਮਰਾ ਉਸਾਰੇ ਤਾਂ ਉਸ ਉੱਤੇ ਆਪਣਾ, ਆਪਣੇ ਪਿਤਾ ਤੇ ਦਾਦੇ ਦਾ ਨਾਂ 
ਵੀ ਲਿਖਵਾਉਂਦਾ ਹੈ। ਆਪਣੇ ਪਿੰਡ, ਅਸਥਾਨ, ਜਾਤ ਅਤੇ ਆਪਣੇ ਪਿਛੋਕੜ ਦਾ ਜ਼ਿਕਰ 
ਕਰਨ ਤੋਂ ਵੀ ਨਹੀਂ ਉਕਦਾ । ਕਿਤੇ ਕਿਤੇ ਕੋਈ ਭਵਨ ਵੀ ਬਣਵਾ ਦਿੰਦਾ ਹੈ। ਉਸ ਵਿਚ 
ਲੋਕੀਂ ਆ ਕੇ ਬਿਸਰਾਮ ਜ਼ਰੂਰ ਕਰਦੇ ਹਨ ਪਰ ਭਵਨ ਨਿਰਮਾਣ ਕਰਨ ਵਾਲੇ ਦੇ ਆਪਣੇ 
ਮਨ ਨੂੰ ਬਿਸਰਾਮ ਨਹੀਂ ਹੁੰਦਾ। ਕਿਸੇ ਹੱਦ ਤਕ ਹਉਮੈ ਹੀ ਵਧਦੀ ਹੈ ਤੇ ਹਉਮੈ ਨਾਲ ਮਨ 
ਨੂੰ ਬਿਸਰਾਮ ਹੋ ਹੀ ਨਹੀਂ ਸਕਦਾ। 
ਗੁਰੂ ਤੇਗ਼ ਬਹਾਦਰ ਜੀ ਨੇ ਇਸ ਬਾਰੇ ਬੜਾ ਸੁੰਦਰ ਫ਼ੁਰਮਾਨ ਕੀਤਾ ਹੈ। ਆਪ ਜੀ 
ਕਹਿੰਦੇ ਹਨ, ਕਿ ਦੁਨਿਆਵੀ ਧਨ ਨਾਲ ਮਨ ਨੂੰ ਟਿਕਾਅ ਨਹੀਂ ਮਿਲਿਆ। ਜਦੋਂ ਨਾਮ ਧਨ 
ਦੀ ਪ੍ਰਾਪਤੀ ਹੋਈ, ਮਨ ਦਾ ਭੱਜਣਾ ਦੌੜਨਾ ਮੁੱਕ ਗਿਆ ਤਾਂ ਇਹ ਬਿਸਰਾਮ ਕਰ ਕੇ ਟਿਕ 
ਗਿਆ। 
ਮਾਈ ਮੈ ਧਨੁ ਪਾਇਓ ਹਰਿ ਨਾਮੁ ॥ 
ਮਨੁ ਮੇਰੋ ਧਾਵਨ ਤੇ ਛੂਟਿਓ ਕਰਿ ਬੈਠੋ ਬਿਸਰਾਮੁ ॥੧॥ਰਹਾਉ॥ 
/ਭਸ਼ੰਤੁ % ੬, ਪੰਨਾ ੧9੯੬) 
ਦੁਨੀਆ ਦੀਆਂ ਦੌਲਤਾਂ ਦੇ ਨਾਲ ਵਿਕਾਰ ਹੀ ਪੈਦਾ ਹੁੰਦੇ ਹਨ। ਬਹੁਤਾ ਧਨ ਬਹੁਤਾ 


੮ <੩- 


ਖ਼ਲਾਰਾ । ਬਹੁਤਾ ਖਲਾਰਾ ਹੋਰ ਪੁਆੜਾ। ਕਮਾਏ ਹੋਏ ਧਨ ਨੂੰ ਸਾਂਭ ਸਾਂਭ ਰੱਖੋ, ਛੁਪਾ ਛੁਪਾ 

ਕੇ ਰੱਖੋ, ਕਿਸੇ ਬੁੱਧੀਮਾਨ ਨੂੰ ਹੀ ਇਸ ਧਨ ਦੇ ਖ਼ਰਚਣ ਦੀ ਜਾਚ ਪਰਮਾਤਮਾ ਸਿਖਾਂਦਾ ਹੈ, 
ਕਿ ਉਹ ਇਸ ਨੂੰ ਲੋਕਾਂ ਦੀ ਭਲਾਈ ਲਈ ਖ਼ਰਚ ਕਰੇ। ਅਜਿਹੀ ਹਾਲਤ ਵਿਚ ਵੀ ਹਉਮੈ 
ਜਾਂ ਸੂਖਮ ਹਉਮੈ ਬਣਿਆ ਬਣਾਇਆ ਕੰਮ ਵਿਗਾੜ ਦਿੰਦੀ ਹੈ। ਨਾਮ ਧਨ ਜਿਸ ਨਾਲ ਮਨ 
ਨੂੰ ਬਿਸਰਾਮ ਪ੍ਰਾਪਤ ਹੋਇਆ, ਜਗਿਆਸੂ ਨੂੰ ਬਿਸਰਾਮ ਨਿਧੀ ਮਿਲੀ। ਉਸ ਦੇ ਨਾਲ ਹੀ 
ਨਿਰਮਲ ਗਿਆਨ ਦੀ ਪ੍ਰਾਪਤੀ ਵੀ ਹੋ ਜਾਂਦੀ ਹੈ। ਇਹ ਮਹਾਨਤਾ ਹੈ ਬਿਸਰਾਮ ਵਿਚ ਆਏ 
ਹੋਏ ਮਨ ਦੀ। 

ਮਾਇਆ ਮਮਤਾ ਤਨ ਤੇ ਭਾਗੀ ਉਪਜਿਓ ਨਿਰਮਲ ਗਿਆਨੁ ॥! 

ਲੋਭ ਮੋਹ ਏਹ ਪਰਸਿ ਨ ਸਾਕੈ ਗਹੀ ਭਗਤਿ ਭਗਵਾਨ ॥੧॥ 

(ਬਸੰਤ % ੬, ਪੰਨਾ ੧56੬7 


ਬਿਸਰਾਮ ਦੁਆਰਾ ਇਹ ਕਰਾਮਾਤ ਹੋਈ ਕਿ ਅੰਦਰ ਨਿਰਮਲ ਗਿਆਨ ਧੈਦਾ ਹੋ ਗਿਆ। 
ਦੁਨਿਆਵੀ ਧਨ ਨਾਲ ਮਮਤਾ ਵਧਦੀ ਹੈ। ਧਨੀ ਆਪਣਿਆਂ ਨੂੰ ਧਨ ਦਿੰਦਾ ਹੈ ਜਾਂ ਧਨ 
ਨਾਲ ਲੋਕਾਂ ਨੂੰ ਆਪਣਾ ਬਣਾਉਂਦਾ ਹੈ। ਅਜਿਹਾ ਕੁਝ ਹੁੰਦਾ ਨਹੀਂ। ਐਵੇਂ ਭਰਮ ਹੀ ਹੈ, 
ਇਸ ਭਰਮ ਵਿਚ ਤਾਂ ਮਾਇਆ ਪ੍ਰਧਾਨ ਹੋ ਕੇ ਵਾਹਿਗੁਰੂ ਵਿਸਾਰ ਦਿੰਦੀ ਹੈ। ਜਿਸ ਨੂੰ ਵਾਹਿਗੁਰੂ 
ਵਿਸਰ ਜਾਏਗਾ, ਉਸ ਨੂੰ ਬਿਸਰਾਮ ਦੀ ਪ੍ਰਾਪਤੀ ਕਿਵੇਂ ਹੋ ਸਕਦੀ ਹੈ। 

ਗੁਰਬਾਣੀ ਦੇ ਅੰਦਰ ਇਕ ਅਦੁੱਤੀ ਤੇ ਵਿਲੱਖਣ ਰਿਵਾਜ ਹੈ 'ਰਹਾਉ” ਦਾ। ਇਸ 
ਤੋਂ ਪਹਿਲਾਂ ਸ਼ਾਇਦ ਹੀ ਇਸ ਦੀ ਵਰਤੋਂ ਹੋਈ ਹੋਵੇ । 'ਰਹਾਉ” ਦਾ ਭਾਵ ਇਹ ਹੈ, ਕਿ ਬਾਣੀ 
ਨੂੰ ਪੜ੍ਹਦਿਆਂ 'ਰਹਾਉ” ਦੀ ਤੁਕ ਉੱਤੇ ਰੁੱਕ ਕੇ, ਠਰ੍ਹੇਮੇ ਨਾਲ ਵਿਚਾਰ ਕੀਤਾ ਜਾਏ। ਇਹ 
ਠੀਕ ਹੈ ਕਿ ਕੁਝ ਕੁ ਸ਼ਬਦਾਂ ਵਿਚ “ਰਹਾਉ” ਨਹੀਂ ਹੈ। ਇਸ ਦਾ ਭਾਵ ਇਹ ਹੈ ਕਿ ਉਸ 
ਸਾਰੇ ਸ਼ਬਦ ਤੇ ਸਾਰੀ ਬਾਣੀ ਨੂੰ ਹੋਰ ਧਿਆਨ ਤੇ ਗ਼ੌਰ ਨਾਲ ਵਿਚਾਰਨ ਦੀ ਲੋੜ ਹੈ। ਜਿਥੇ 
'ਰਹਾਉ” ਹੈ, ਉਥੇ ਉਸ ਨੂੰ ਉਚੇਚੇ ਤੌਰ 'ਤੇ ਵਿਚਾਰਨਾ ਹੁੰਦਾ ਹੈ। ਸ੍ਰੀ ਸੁਖਮਨੀ ਸਾਹਿਬ ਇਕ 
_ਲੈਮੇਰੀ ਪਵਿੱਤਰ ਰਚਨਾ ਹੈ। ਇਸ ਵਿਚ ੨੪ ਸਲੋਕ ਤੇ ਹਰ ਸਲੋਕ ਵਿਚ ਅੱਠ ਅੱਠ ਪਦੇ 
ਹਨ। ਹਰ ਇਕ ਪਦੇ ਵਿਚ ਦਸ ਦਸ ਤੁਕਾਂ ਹਨ। ਇਸ ਵਿਚ ਅਕਾਲ ਪੁਰਖ, ਸਤਿਗੁਰੂ ਅਤੇ 
ਸਾਧ ਸੈਗਤ ਸਬੰਧੀ ਵਿਸ਼ੇਸ਼ ਜ਼ਿਕਰ ਹੈ । ਸਾਰੇ ਹੀ ਵਿਚਾਰ ਪਵਿੱਤਰ ਹਨ । ਮਨ ਵਿਚ ਵਸਾਉਣ 
ਵਾਲੇ ਹਨ। ਲੇਕਿਨ ਇਸ ਦੀ “ਰਹਾਉ” ਦੀ ਤੁਕ ਬਿਸਰਾਮ ਉੱਤੇ ਜ਼ੋਰ ਦਿੰਦੀ ਹੈ। 

ਆਦਿ ਸਮੇਂ ਤੋਂ ਜਦੋਂ ਦੀ ਦੁਨੀਆ ਨੇ ਉੱਨਤੀ ਕੀਤੀ ਹੈ, ਮਨੁੱਖ ਸੁੱਖਾਂ ਦੇ ਪਿੱਛੇ ਦੌੜ 
ਰਿਹਾ ਹੈ। ਕਿਤੇ ਨਾਗਮਣੀ, ਪਾਰਸਮਣੀ ਆਦਿ ਦਾ ਜ਼ਿਕਰ ਹੈ, ਕਿਤੇ ਹੋਰ ਤਲਿਸਮਾ ਅਤੇ 
ਜਾਦੂਈ ਢੰਗਾਂ ਨਾਲ ਸੁੱਖ ਪ੍ਰਾਪਤ ਕਰਨ ਦੀ ਗੱਲ ਹੈ ਅਤੇ ਕਿਤੇ ਮਾਇਆ ਨੂੰ ਦੂਣਿਆਂ ਚੌਣਿਆਂ 
ਕਰਨ ਦਾ ਜ਼ਿਕਰ ਹੈ। ਪ੍ਰੰਤੂ ਗੁਰੂ ਅਰਜਨ ਦੇਵ ਪਾਰਸਮਣੀ ਜਾਂ ਨਾਗਮਣੀ ਦੀ ਗੱਲ ਨਹੀਂ 
ਕਰਦੇ, ਸੁਖਮਨੀ ਦੀ ਗੱਲ ਕਰਦੇ ਹਨ ਜੋ ਸੁੱਖਾਂ ਦੀ ਮਣੀ ਹੈ, ਸੁੱਖ ਦਾ ਅੰਮ੍ਰਿਤ ਦੇਣ ਵਾਲੇ 
ਪ੍ਰਭੂ ਦਾ ਨਾਮ ਹੈ ਜੋ ਭਗਤ ਜਨਾਂ ਨੂੰ ਪ੍ਰਾਪਤ ਹੁੰਦੀ ਹੈ ਅਤੇ ਉਨ੍ਹਾਂ ਦਾ ਮਨ ਬਿਸਰਾਮ ਵਿਚ 
ਆ ਜਾਂਦਾ ਹੈ। 

ਸੁਖਮਨੀ ਸੁਖ ਅੰਮ੍ਰਿਤ ਪ੍ਰਭ ਨਾਮੁ ॥ 
ਭਗਤ ਜਨਾ ਕੈ ਮਨਿ ਬਿਸ੍ਰਾਮ ॥ (ਗਉੜੀ ਸੁਖਮਨੀ %: ੫, ਪੰਨਾ ੨੬੨) 


੭੩ 

(੫੦੧ 


ਸੰਤੋਖ, ਮਨੁੱਖ ਦੇ ਅੰਦਰ ਇੱਕ ਬੜਾ ਉੱਤਮ ਦੈਵੀ ਗੁਣ ਹੈ। ਸੈਤੋਖ ਇੱਕ ਸੁੱਖ ਹੈ। 
ਇਹ ਤ੍ਰਿਸ਼ਨਾ ਦੇ ਬਿਲਕੁਲ ਵਿਪਰੀਤ ਹੈ। ਤ੍ਰਿਸ਼ਨਾ ਕਿਸੇ ਵਿਰਲੇ ਦੀ ਹੀ ਬੁਝਦੀ ਹੈ । ਜਦੋਂ 
ਮਨ ਅੰਦਰ ਸੈਤੋਖ ਆ ਜਾਂਦਾ ਹੈ ਉਦੋਂ ਇੰਜ ਭਾਸਦਾ ਹੈ, ਕਿ ਹੁਣ ਕਿਸੇ ਚੀਜ਼ ਦੀ ਕੋਈ 
ਲੋੜ ਨਹੀਂ। ਕੁਝ ਹੋਰ ਕਰੀਏ। ਗਿਆਨ ਉਪਾਰਜਨ ਕੀਤਾ ਜਾਵੇ। ਆਪਣੇ ਅੰਦਰ ਸਦਗੁਣਾਂ 
ਦਾ ਸੋਚੈ ਕੀਤਾ ਜਾਵੇ । ਇਹ ਇੱਛਾ ਕਦੀ ਨਹੀਂ ਮਰਨੀ ਚਾਹੀਦੀ । ਮਨੁੱਖ ਜਦੋਂ ਤ੍ਰਿਸ਼ਨਾ ਦੀ 
ਹਾਲਤ ਵਿਚ ਹੁੰਦਾ ਹੈ ਤਾਂ ਉਹ ਕਿਤਨਾ ਕੁਝ ਇਕੱਠਾ ਕਰਨ ਲਈ ਜੋੜ ਤੋੜ ਤੇ ਦੌੜ ਭੱਜ 
ਕਰਦਾ ਹੈ । ਜਦੋ' ਮਨ ਵਿਚ ਸੈਤੋਖ ਦਾ ਵਾਸਾ ਹੁੰਦਾ ਹੈ ਤਾਂ ਦੁਨਿਆਵੀ ਵਸਤਾਂ ਇਕੱਠੀਆਂ 
ਕਰਨ ਤੇ ਉਨ੍ਹਾਂ ਉਤੇ ਕਬਜ਼ਾ ਜਮਾਉਣ ਦੀ ਇੱਛਾ ਸਮਾਪਤ ਹੋ ਜਾਂਦੀ ਹੈ। ਅਜਿਹਾ ਬਿਲਕੁਲ 
ਨਹੀਂ ਕਿ ਸੰਤੋਖ ਪ੍ਰਾਪਤ ਹੋਣ ਮਗਰੋਂ ਸਦਗੁਣ ਆਪਣੀ ਉੱਤਮ ਪ੍ਰਕਿਰਤੀ ਦੀ ਦੌਲਤ ਵਿਚ 
ਵਾਧਾ ਕਰਨ ਦੀ ਇੱਛਾ ਵੀ ਮੁਕ ਜਾਏ। ਸਗੋਂ ਇਹ ਸੈਭਵ ਵੀ ਸੰਤੋਖ ਹਾਸਲ ਹੋਣ ਮਗਰੋਂ 
ਹੁੰਦਾ ਹੈ, ਕਿਉਂ ਜੁ ਬੇਲੋੜੀਆਂ ਵਸਤਾਂ ਲਈ ਜ਼ਿੰਦਗੀ ਵਰਗੀ ਕੀਮਤੀ ਵਸਤੂ ਨੂੰ ਬੇਕਾਰ 
ਚੀਜ਼ਾਂ ਦੇ ਤੁੱਲ ਜ਼ਾਇਆ ਕਰਨ ਦੀ ਇੱਛਾ ਹੀ ਨਹੀਂ ਭਾਸਦੀ । ਤ੍ਰਿਸ਼ਨਾ ਮਨੁੱਖ ਨੂੰ ਹੋਛਾ 
ਬਣਾਉਂਦੀ ਹੈ। ਸੰਤੋਖ ਅੱਛਾ ਤੇ ਅੱਛਿਉਂ ਹੋਰ ਅੱਛਾ ਅਤੇ ਇਤਨਾ ਅੱਛਾ ਕਿ ਉਹ ਅਡੋਲ, 
ਅਡਿੱਗ ਤੇ ਪੂਰਨ ਮਨੁੱਖ ਹੋ ਜਾਂਦਾ ਹੈ। ਰ 
ਸੁਨਿ ਕਰਿ ਬਚਨ ਕਰਨ ਆਘਾਨੇ ॥ ਮਨਿ ਸੈਤੋਖੁ ਆਤਮ ਪਤੀਆਨੇ ॥ 
ਪੂਰਾ ਗੁਰੁ ਅਖ੍ਰਓ ਜਾ ਕਾ ਮੰਤ੍ਰ ॥ ਅੰਮ੍ਰਿਤ ਦ੍ਰਿਸਟਿ ਪੇਖੈ ਹੋਇ ਸੈਤ ॥ 
('ਨਉੜਾੀ ਸ਼ਖਮਨੀ % ੫, ਪੰਨਾਂ ੨6੭7 
ਜਦੋਂ ਸੈਤੋਖ ਆਉਂਦਾ ਹੈ ਤਾਂ ਇੱਕ ਰੱਜ ਜਿਹੇ ਦੀ ਪ੍ਰਾਪਤੀ ਹੋ ਜਾਂਦੀ ਹੈ । ਭੁੱਖਾਂ ਮਿਟ 
ਜਾਂਦੀਆਂ ਹਨ । ਇਹ ਰੱਜ ਗੁਰੂ ਦੇ ਬਚਨਾਂ ਨੂੰ ਸੁਣਨ ਨਾਲ ਪ੍ਰਾਪਤ ਹੁੰਦਾ ਹੈ। ਮਨ ਵਿਚ 
ਸੈਤੋਖ ਆ ਜਾਂਦਾ ਹੈ ਅਤੇ ਆਤਮਾ ਪਤੀਜ ਜਾਂਦੀ ਹੈ। ਸਤਿਗੁਰੂ ਪੂਰਾ ਹੈ ਅਤੇ ਸਤਿਗੁਰ 
ਦੀ ਬਾਣੀ ਅਖਿਓ ਮੰਤਰ ਹੈ। ਅਥਿਉ ਦਾ ਭਾਵ ਹੈ ਜੋ ਰੋਗਾਂ ਨੂੰ ਖ਼ਤਮ ਕਰ ਦੇਵੇ । ਪੂਰੇ ਸੂਰਮੇ 
ਗੁਰੂ ਦੀ, ਅੰਮ੍ਰਿਤ ਦ੍ਰਿਸ਼ਟੀ ਪੈਣ ਨਾਲ ਮਨ ਵਿਚੋਂ ਦੁਰਮਤ ਦਾ ਨਾਸ਼ ਹੋ ਜਾਂਦਾ ਹੈ ਅਤੇ ਹਿਰਦੇ 
ਅੰਦਰ ਸੈਤ ਬਿਰਤੀ ਜਾਗਰਿਤ ਹੋ ਜਾਂਦੀ ਹੈ। ਇਥੇ ਅੱਖਰ “ਮੰਤਰ” ਤੋਂ ਸਾਵਧਾਨ ਰਹਿਣਾ 
ਹੈ। ਇਹ ਮੰਤਰ ਕਿਸੇ ਪ੍ਰਕਾਰ ਦਾ ਕੋਈ ਜੌਤਰ ਮੰਤਰ ਨਹੀਂ। ਹੁਕਮ ਅਨੁਸਾਰ, “ਗੁਰਿ ਕੀ 
ਬਾਣੀ ਮੰਤ” ਹੈ ਅਤੇ ਇਸ ਨੂੰ ਹੀ ਦ੍ਰਿੜ੍ਹ ਕਰਨਾ ਹੈ। ` 
ਸੈਤੋਖ ਨਾ ਹੋਣ 'ਤੇ ਮਨੁੱਖ ਐਵੇਂ ਹੀ ਮਾੜੀਆਂ ਮਾੜੀਆਂ ਵਸਤਾਂ ਲਈ ਮਰ ਮਰ ਜਾਂਦਾ 
ਹੈ। ਜਦੋਂ ਉਹ ਮਾੜਾ ਪੈਂਦਾ ਹੈ ਤਾਂ ਇਤਨਾ ਮਾੜਾ ਹੋ ਜਾਂਦਾ ਹੈ, ਕਿ ਉਸ ਉਤੇ ਦੁਰਮਤਿ 
ਦੇ ਦੁਰਗੁਣ ਇੰਜ ਸਵਾਰ ਹੋ ਜਾਂਦੇ ਹਨ ਕਿ ਦੁਰਮਟ ਵਾਂਗ ਕੁੱਟ ਕੁੱਟ ਕੇ ਉਸ ਨੂੰ ਰੱਖ ਦਿੰਦੇ ਹਨ । 
ਗੁਰਬਾਣੀ ਵਿਚ ਆਨੰਦ, ਉੱਤਮ ਤੇ ਸਿਖਰਲੀ ਅਵਸਥਾ ਹੈ। ਆਨੰਦ ਦੀ ਪ੍ਰਾਪਤੀ 
ਤੋਂ ਪਹਿਲਾਂ ਸਹਿਜੇ ਹੀ ਮਨੁੱਖ ਸਹਿਜ ਅਵਸਥਾ ਵਿਚ ਆ ਜਾਂਦਾ ਹੈ। ਉਸ ਨੂੰ ਸੋਤੁਲਨ ਤੇ 
ਤਵਾਜ਼ਨ ਦੀ ਅਵਸਥਾ ਵੀ ਆਖਿਆ ਜਾਂਦਾ ਹੈ। ਸਹਿਜ ਵਾਲੇ ਦੀ ਸੋਚ ਉਲਾਰ ਨਹੀਂ ਹੁੰਦੀ। 
ਨਿੱਕੇ ਮੋਟੇ ਝਟਕੇ ਉਸ ਨੂੰ ਡੁਲਾਉਂਦੇ ਨਹੀਂ । ਜ਼ਿੰਦਗੀ ਦੀ ਸੜਕ ਉੱਤੇ ਸਹਿਜ ਜਿਵੇਂ ਸ਼ਾਕ 
ਐਬਜ਼ਾਰਬਰ ਹੁੰਦਾ ਹੈ ਜਾਂ ਇੰਜ ਕਹੀਏ, ਕਿ ਜੇ ਆਨੰਦ ਇਕ ਸਿਖਰ ਹੈ ਤਾਂ ਸਹਿਜ ਉਸ 
ਦਾ ਦਰਵਾਜ਼ਾ ਜਾਂ ਮੁਹਾਠ ਹੈ। ਬਿਲਕੁਲ ਇਸੇ ਤਰ੍ਹਾਂ ਵਾਹਿਗੁਰੂ ਸਤਿ ਹੈ। ਸਤਿ ਅਤਿ ਉੱਤਲੀ 

ਤੇ ਸਿਖਰਲੀ ਅਵਸਥਾ ਹੈ। ਇਸ ਦੀ ਮੁਹਾਠ, ਚੌਖਟ ਜਾਂ ਦਰਵਾਜ਼ਾ ਸੈਤੋਖ ਹੈ। ਗੁਰਬਾਣੀ 
ਵਿਚ ਬਹੁਤ ਵਾਰੀ ਸਤਿ ਤੇ ਸੰਤੋਖ ਇਕੱਠੇ ਆਏ ਹਨ। ਗੁਰੂ ਰਾਮਦਾਸ ਜੀ ਹੁਕਮ ਕਰਦੇ 
ਹਨ, ਕਿ ਜਿਨ੍ਹਾਂ ਨੂੰ ਵਾਹਿਗੁਰੂ ਦਾ ਨੇੜਾ ਪ੍ਰਾਪਤ ਹੋਣ ਲੱਗਦਾ ਹੈ ਉਨ੍ਹਾਂ ਦੀ ਮਨੋਭਾਵਨੀ 
ਪਵਿੱਤਰ ਹੋ ਜਾਂਦੀ ਹੈ। ਉਹ ਪਿਆਰ ਅਤੇ ਭਾਉ ਵਿਚ ਵਿਚਰਦੇ ਹਨ। ਭਾਉ ਤੋਂ ਉਨ੍ਹਾਂ ਨੂੰ 
ਸੰਤੋਖ ਤੇ ਸੰਤੋਖ ਤੋਂ ਸਤਿ ਪ੍ਰਾਪਤ ਹੁੰਦਾ ਹੈ। 


ਸਤੁ ਸੰਤੋਖੁ ਕਰਿ ਭਾਉ ਕੁੜਮੁ ਕੁੜਮਾਈ ਆਇਆ ਬਲਿ ਰਾਮ ਜੀਉ ॥ 
ਸਤ ਜਨਾ ਕਰਿ ਮੇਲੁ ਗੁਰਬਾਣੀ ਗਾਵਾਈਆ ਬਲਿ ਰਾਮ ਜੀਉ ॥ 
ਡੂਹੀ ਆ: 5, ਪੰਨਾਂ ੭੭੩) 
ਭਾਉ ਦਾ ਅਰਥ ਪ੍ਰੇਮ ਹੈ। ਪ੍ਰੋਮ ਦੀ ਪ੍ਰਾਪਤੀ ਨਾਲ ਸੈਤੋਖ ਮਿਲਦਾ ਹੈ, ਰੱਜ ਹੁੰਦਾ ਹੈ 
ਤੇ ਭੁੱਖਾਂ ਮਿਟਦੀਆਂ ਹਨ। ਪ੍ਰੇਮ ਤੋਂ ਸਤਿ ਸਰੂਪ ਵਾਹਿਗੁਰੂ ਦਾ ਮੇਲ ਹੁੰਦਾ ਹੈ। ਕੁੜਮਾਈ 
ਦਾ ਭਾਵ ਵੀ ਨੇੜਤਾ ਦੀ ਪ੍ਰਾਪਤੀ ਹੈ। ਕੁੜਮਾਈ ਵਿਆਹ ਤੋਂ' ਪਹਿਲਾਂ ਹੁੰਦੀ ਹੈ। ਜੇ ਕੁੜਮਾਈ 
ਨੇੜਤਾ ਹੈ ਤਾਂ ਵਿਆਹ ਸਦੀਵੀ ਮੇਲ। ਕਿਤਨੀ ਉੱਤਮ ਤੇ ਕਮਾਲ ਦੀ ਗੱਲ ਹੈ, ਕਿ ਇਹ 
ਉਤਲਾ ਉਦਰਿਤ ਕੀਤਾ ਗਿਆ ਸ਼ਬਦ ਲਾਵਾਂ ਦੇ ਸ਼ਬਦ ਤੋਂ ਇਕ ਦਮ ਪਹਿਲਾ ਆਇਆ 
ਹੈ। ਭਾਉ ਨੇ ਨੋੜਤਾ, ਨੌੜਤਾ ਨੇ ਸੈਤੋਖ ਅਤੇ ਸੰਤੋਖ ਨੇ ਵਾਹਿਗੁਰੂ ਦਾ ਮਿਲਾਪ ਕਰਾ ਦਿੱਤਾ। 
ਇਸ ਤੋਂ ਅੱਗੇ ਸਦੀਵੀ ਮੇਲ ਜਾਂ ਸਹਿਜ ਆਨੰਦ ਦੀ ਅਵਸਥਾ ਦਾ ਜ਼ਿਕਰ ਹੈ, ਜੋ ਗੁਰੂ 
ਰਾਮਦਾਸ ਜੀ ਲਾਵਾਂ ਦੇ ਪਾਠ ਵਿਚ ਦੱਸ ਰਹੇ ਹਨ। ਇਹ ਪਵਿੱਤਰ ਪੰਕਤੀਆਂ ਵਾਲਾ ਸ਼ਬਦ, 
ਜਦੋਂ ਧੇਤੇ ਸ਼ਗਨ ਲੈ ਕੇ ਪੁਤੇਤਿਆਂ ਦੇ ਘਰ ਪੁਜਦੇ ਹਨ ਤਾਂ ਪੜ੍ਹਿਆ ਜਾਂਦਾ ਹੈ। ਫਿਰ ਇਹ 
ਪਰੈਪਰਾ ਬਣ ਗਈ । ਇਸ ਸ਼ਬਦ ਨੂੰ ਸ਼ਗਨ ਜਾਂ ਕੁੜਮਾਈ ਵੇਲੇ ਪੜ੍ਹਿਆ ਜਾਏ, ਭਾਵ ਇਹ 
ਹੋਇਆ ਕਿ ਕੁੜਮਾਈ ਰੂਪ ਨੇੜਤਾ ਮਿਲ ਗਈ, ਨੋੜਤਾ ਕਰਨ ਲਈ ਪਹਿਲਾਂ ਭਾਵਨਾ ਤੇ 
ਫਿਰ ਸੈਤੋਖ ਹੋਵੇ ਤਾਂ ਹੀ ਸਤਿ ਨਾਲ ਸੱਚਾ ਮੇਲ ਹੁੰਦਾ ਹੈ। 
ਨਾਮ ਖ਼ੁਦ ਇਕ ਬੇਸ਼ਕੀਮਤ ਵਸਤੂ ਹੈ ਅਤੇ ਰਤਨ ਜਵਾਹਰਾਂ ਤੋ ਵੱਡਮੁੱਲਾ ਹੈ। ਇਸ 
ਗਿਆਨ ਦੀ ਪ੍ਰਾਪਤੀ ਕਰਨ ਨਾਲ ਸੰਤੋਖ ਉਪਜੇਗਾ ਅਤੇ ਸੰਤੋਖ ਤੋਂ ਸਤਿਨਾਮ ਦੇ ਦੀਦਾਰ 
ਹੋਣਗੇ। ਇਹ ਸਹਿਜ ਸੁਖ ਦਾ ਖ਼ਜ਼ਾਨਾ ਹੈ : 
ਰਤਨ ਜਵੇਹਰ ਨਾਮ ॥ 
ਸਤੁ ਸੰਤੋਖੁ ਗਿਆਨ ॥ 
ਸੂਖ ਸਹਜ ਦਇਆ ਕਾ ਪੋਤਾ । 
ਹਰਿ ਭਗਤਾ ਹਵਾਲੈ ਹੋਤਾ ॥੧॥ 
ਮੇਰੇ ਰਾਮ ਕੋ ਭੰਡਾਰੁ ॥ 
ਖਾਤ ਖਰੋਚਿ ਕਛੁ ਤੋਟਿ ਨ ਆਵੈ ਅੰਤੁ ਨਹੀ ਹਰਿ ਪਾਰਾਵਾਰੁ ॥ਰਹਾਉ।। 
(ਰਾਮਕਲੀ % ੫, ਪੰਨਾ ੯੩) 
ਅਤੇ ਇਹ ਦਾਤਾਰ ਪਾਤਿਸ਼ਾਹ ਨੇ ਭਗਤਾਂ ਦੇ ਹਵਾਲੇ ਕੀਤਾਂ ਹੋਇਆ ਹੈ। ਇਹ ਭੇਡਾਰ ਨਾ 
ਮੁੱਕਦੇ ਹਨ, ਨਾ ਖਾਧਿਆਂ ਤੇ ਵੰਡਿਆਂ ਨਿਖੁੱਟਦੇ ਹਨ। ਇਸ ਦਾ ਕੋਈ ਅੰਤ ਨਹੀਂ। ਇਸ 
ਦਾ ਕੋਈ ਪਾਰਾਵਾਰ ਨਹੀਂ। ਇਸ ਦੀ ਹੋਂਦ ਤ੍ਰਿਸ਼ਨਾ ਅਤੇ ਭੁੱਖਾਂ ਦੇ ਵਿਪਰੀਤ ਇੱਕ ਰੱਜ ਹੈ। 
ਇਸ ਦੀ ਪ੍ਰਾਪਤੀ ਲਈ ਇਧਰ ਉਧਰ ਭਟਕਣ ਦੀ ਲੋੜ ਨਹੀਂ। ਇਸ ਖ਼ਜ਼ਾਨੇ ਦੀ ਕੁੰਜੀ ਸਾਧ 
ਸੈਗਤ ਪਾਸ ਹੈ। 

ਜਿਸ ਤਰ੍ਹਾਂ ਪਾਤਿਸ਼ਾਹ ਸੈਗਤ ਪਾਸ ਬਾਣੀ ਦੀ ਕੁੰਜੀ ਹੋਣ ਦਾ ਜ਼ਿਕਰ ਕਰਦੇ ਹਨ, 
ਬਿਲਕੁਲ ਇਸੇ ਹੀ ਤਰ੍ਹਾਂ ਸੀ ਗੁਰੂ ਗੰਥ ਸਾਹਿਬ ਜੀ ਦੇ ਸੈਕਲਨ ਦੇ ਸਮਾਪਨ ਤੇ ਸੈਤੋਖ ਸਬੰਧੀ 
ਬੜਾ ਨਿਰਮੋਲਕ ਵਿਚਾਰ ਪਾਤਿਸ਼ਾਹ, ਮੁੰਦਾਵਣੀ ਮਹਲਾ ਪੰਜਵਾਂ ਵਿਚ ਦਿੰਦੇ ਹਨ । ਮੁੰਦਾਵਣੀ 
ਮਹਲਾ ਦਾ ਮਤਲਬ ਹੈ, ਕਿ ਵਸਤ ਇਥੇ ਸਤਿਕਾਰ ਸਹਿਤ ਸੈਭਾਲ ਕੇ ਰੱਖੀ ਗਈ ਹੈ, ਅਤੇ ਇਸ 
ਨੂੰ ਮੁੰਦਿਆ ਹੈ। ਇਸ ਦੀ ਪ੍ਰਾਪਤੀ ਕਿਸੇ ਜਾਦੂ, ਟੂਣੇ, ਕਰਾਮਾਤ ਜਾਂ ਕਿਸੇ ਹੋਰ ਉਪਾਅ ਜਾਂ 
ਵਿਧੀ ਨਾਲ ਨਹੀਂ ਹੋਣੀ। ਇਹ ਵਿਚਾਰ ਨਾਲ ਹੋਏਗੀ । ਵਿਚਾਰ ਹੀ ਛੜੀਆਂ ਮਾਰਦੇ ਮਨ ਨੂੰ 
ਮਾਰੇਗਾ। ਗੁਰ-ਕ੍ਰਿਪਾ ਨਾਲ ਮਨ ਵਸ ਆਵੇਗਾ ਅਤੇ ਸਾਧ ਸੈਗਤ ਤੋਂ ਹਰਿ ਧਨ ਪ੍ਰਾਪਤ 
ਹੋਵੇਗਾ! ਇਸ ਬਾਣੀ ਪਵਿੱਤਰ ਥਾਲ ਦੇ ਵਿਚ ਤਿੰਨ ਵਸਤੂਆਂ ਸਜਾ ਕੇ ਰੱਖੀਆਂ ਹਨ । ਇਨ੍ਹਾਂ 
ਦੀ ਪ੍ਰਾਪਤੀ ਲਈ ਸਭ ਤੋਂ ਪਹਿਲਾਂ ਵਿਚਾਰ ਕਰਨ ਦੀ ਪਰਵਿਰਤੀ ਨੂੰ ਪ੍ਰਾਪਤ ਕਰਨਾ ਹੈ। 
ਥਾਲ ਵਿਚਿ ਤਿੰਨਿ ਵਸਤੂ ਪਈਓ ਸਤੁ ਸੈਤੋਖੁ ਵੀਚਾਰੇ 
ਅੰਮ੍ਰਿਤ ਨਾਮੁ ਠਾਕੁਰ ਕਾ ਪਇਓ ਜਿਸ ਕਾ ਸਭਸੁ ਅਧਾਰੋ । 
ਜੇ ਕੋ ਖਾਵੈ ਜੇ ਕੋ ਭੁੰਚੈ ਤਿਸ ਕਾ ਹੋਇ ਉਧਾਰੋ ॥ 
ਏਹ ਵਸਤੁ ਤਜੀ ਨਹ ਜਾਈ ਨਿਤ ਨਿਤ ਰਖੁ ਉਰਿ ਧਾਰੋ ॥ 
ਤਮ ਸੈਸਾਰੁ ਚਰਨ ਲਗਿ ਤਰੀਐ ਸਭੁ ਨਾਨਕ ਬ੍ਰਹਮ ਪਸਾਰੋ ॥੧॥ 
ਅੰਦਾਵਣਾ ਮ: ੫, ਪੰਨਾ ੧8੨੯) 
ਇਸ ਵਿਧੀ ਨਾਲ ਅੰਮ੍ਰਿਤ ਨਾਮ ਦੀ ਪ੍ਰਾਪਤੀ ਹੋਵੇਗੀ। ਜਿਸ ਨਾਮ ਦਾ ਸਭਨਾਂ ਨੂੰ 
ਆਧਾਰ ਹੈ। ਇਸ ਅਮੋਲਕ ਵਸਤੂ ਨੂੰ ਨਿਰਾ ਰਸਨਾ ਨਾਲ ਖਾਣਾ, ਫਿਰ ਉਚਾਰਨਾ ਜਾਂ ਰਟਣਾ 
ਨਹੀਂ। ਇਹ ਤਾਂ ਉਗਲਣ ਜਾਂ ਚੁੱਲੀਆਂ ਕਰਨ ਦੀ ਨਿਆਈਂ ਹੋਵੇਗਾ। ਮਹਾਰਾਜ ਤੱਤ ਦੀ 
ਬਾਤ ਫ਼ੁਰਮਾਉਂਦੇ ਹਨ, ਕਿ ਇਸ ਨੂੰ ਖਾ ਕੇ ਭੁੰਚਣਾ ਹੈ। ਭੁੰਚਣ ਦਾ ਅਰਥ ਹੈ, ਕਿ ਨਾਮ 
ਸਾਡੀ ਆਤਮਾ ਦੇ ਅੰਦਰ ਰਚ ਮਿਚ ਜਾਏ। ਅਜਿਮੀਲੋਟ ਹੋ ਜਾਏ। ਸਾਡੇ ਖ਼ੂਨ ਦਾ ਹੀ ਹਿੱਸਾ 
ਬਣ ਜਾਏ। ਨਾਮ ਦੇ ਗੁਣ ਤੇ ਨਾਮ ਦਾ ਸੁਭਾਅ ਨਾਮ ਵਾਲੋਂ ਗੁਰਸਿਖ ਦੇ ਅੰਦਰ ਆ ਜਾਏ । 
ਉਸ ਦਾ ਵਤੀਰਾ ਹੀ ਨਾਮ ਵਰਗਾ ਹੋ ਜਾਏ । ਅਜਿਹੇ ਗੁਰਮੁਖਾਂ ਦਾ ਪਾਰ ਉਤਾਰਾ ਹੋ ਜਾਏਗਾ। 
ਵਿਚਾਰ, ਸੈਤੋਖ ਤੇ ਸਤਿ ਦੀ ਪ੍ਰਾਪਤੀ ਹੋਣ ਮਗਰੋਂ ਛੱਡੀ ਨਹੀਂ ਜਾ ਸਕਦੀ । ਨਾਮ ਵੀ ਨਾਮੀ 
ਨੂੰ ਛੱਡ ਕੇ ਨਹੀਂ ਜਾਂਦਾ। ਇਸ ਤਰ੍ਹਾਂ ਹਨੇਰੇ ਰੂਪੀ ਸਾਗਰ, ਗੁਰੂ ਦੇ ਚਰਨਾਂ ਨਾਲ ਲਗ, ਸਹਿਜੇ 
ਹੀ ਪਾਰ ਕੀਤਾ ਜਾ ਸਕਦਾ ਹੈ। ਇਹ ਦਾਤਾਂ ਤੇ ਵਸਤਾਂ ਦੌਲਤ , ਬਾਗ਼, ਮਿਲਖ, ਧਨ ਆਦਿ 
ਮੰਜ਼ਿਲ ਵਿਚ ਰੁਕਾਵਟ ਨਹੀਂ ਬਣਦੇ, ਸਗੋਂ ਸਾਰਾ ਬ੍ਰਹਮ ਦਾ ਹੀ ਪਾਸਾਰਾ ਦਿੱਸ ਆਉਂਦਾ 
ਹੈ। ਸੈਤੋਖ ਦਾ ਇਕ ਹੋਰ ਬੜਾ ਵਚਿੱਤਰ ਤੇ ਅਦਭੁਤ ਅਰਥ ਹੈ । ਸੰਤੋਖ ਦੀ ਪ੍ਰਾਪਤੀ ਮਗਰੋਂ 
ਇਧਰ ਉਧਰ ਦੀਆਂ ਝਾਤੀਆਂ ਤੇ ਝਾਕਾਂ ਮੁਕ ਜਾਂਦੀਆਂ ਹਨ। ਉਸ ਅਵਸਥਾ ਵਿਚ ਅਨਹਦ 
ਨਾਦ ਝੁਣਕਾਰ ਜਾਂ ਸ਼ਬਦ ਅਨਾਹਦ ਸੁਣਾਈ ਦਿੰਦਾ ਹੈ। ਘਰ ਦੇ ਬਾਹਰੋਂ ਜੇ ਰੌਲਾ ਆਉਂਦਾ 
ਹੋਵੇ ਤਾਂ ਅਸੀਂ ਦਰਵਾਜ਼ੇ ਬਦ ਕਰ ਲੈਂਦੇ ਹਾਂ, ਅੰਦਰ ਦੀ ਇਕਾਗਰਤਾ ਲਈ ਮਨ ਦਾ ਸ਼ੋਰ 
ਮੁੱਕਣਾ ਜ਼ਰੂਰੀ ਹੈ। ਇਸੇ ਹੀ ਭਾਵਨਾ ਦੀ ਅਭਿਵਿਅਕਤੀ ਭਗਤ ਸ੍ਰੀ ਕਬੀਰ ਜੀ ਹੇਠ ਲਿਖੇ 
ਸ਼ਬਦ ਵਿਚ ਕਰਦੇ ਹਨ : 
ਗੁਰਿ ਦਿਖਲਾਈ ਮੋਰੀ ॥ ਜਿਤੁ ਮਿਰਗ ਪੜਤ ਹੈ ਚੋਰੀ।। 
ਮੁੰਦਿ ਲੀਏ ਦਰਵਾਜੇ ॥ ਬਾਜੀਅਲੇ ਅਨਹਦ ਬਾਜੇ ॥੧॥ ੍ 
(ਸ਼ੋਗਠੇ ਕਲੀਰ ਜੀ, ਪੰਨਾ ੬੫੬੭ 

ਜਿਸ ਰਾਹ ਤੋੱ' ਲੋਭ, ਲਾਲਚ ਤੇ ਵਿਸ਼ੇ ਵਿਕਾਰਾਂ ਦੀ ਆਮਦ ਚੰਚਲਤਾ ਰੂਪੀ ਮ੍ਰਿਗ 
ਕਾਰਨ ਮਨ ਉੱਤੇ ਹਮਲਾ ਕਰਦੀ ਹੈ, ਗੁਰੂ ਪਾਤਸ਼ਾਹ ਨੇ ਉਹ ਥਾਂ ਦਿਖਾ ਦਿਤੀ ਹੈ ਅਤੇ ਸੈਤੋਖ 
ਰੂਪੀ ਬੂਹਾ ਢੋਹ ਕੇ ਉਸ ਰਸਤੇ ਨੂੰ ਬੈਦ ਕਰ ਦਿੱਤਾ। ਇਸ ਕਾਰਨ ਮਨ ਪਵਿੱਤਰ ਹੋ ਗਿਆ 
ਅਤੇ ਸ਼ਬਦ ਅਨਾਹਦ ਦੀ ਲਗਾਤਾਰ ਟੁਣਕਾਰ ਸੁਣਾਈ ਦੇਣ ਲਗ ਪਈ । ਸਾਡੀ ਇਥੇ ਇਹ 
ਬਹਿਸ ਨਹੀਂ ਕਿ ਇਸਤਰੀ ਪ੍ਰਧਾਨ ਹੈ ਕਿ ਪੁਰਖ। ਪਰ ਸਰੀਰਕ ਬਲ ਕਰਕੇ ਇਸਤਰੀ ਕੁਝ 
ਘੱਟ ਸ਼ਕਤੀਸ਼ਾਲੀ ਹੈ ਅਤੇ ਮਰਦ ਜ਼ਿਆਦਾ। ਤਕਰੀਬਨ ਹਰ ਘਰ ਵਿਚ ਮਰਦ ਜਾਂ ਪਿਤਾ 


ਘਰ ਦਾ ਮੁਖੀ ਮੰਨਿਆ ਜਾਂਦਾ ਹੈ। ਬਿਲਕੁਲ ਇਸੇ ਤਰ੍ਹਾਂ ਕਾਇਆ ਦੇ ਨਿਜ਼ਾਮ ਅੰਦਰ ਮਤਿ 


ਮਾਤਾ ਹੈ ਅਤੇ ਸੰਤੋਖ ਪਿਤਾ। 
ਮਤਿ ਮਾਤਾ ਸੋਤੋਖੁ ਪਿਤਾ ਸਰਿ ਸਹਜ ਸਮਾਯਉ । 
ਆਜੋਨੀ ਸੋਭਵਿਅਉ ਜਗਤੁ ਗੁਰ ਬਚਨਿ ਤਰਾਯਉ ॥। 
(ਸ਼ਵਯੇ % 8 ਕੌ, ਪੰਨਾ ੧5੬੭) 
ਮਤਿ ਰੂਪੀ ਮਾੜਾ ਨੂੰ ਸਹੀ ਰਸਤੇ ਉੱਤੇ ਤੋਰ ਕੇ ਜੇ ਅਜੋਨੀ ਅਤੇ ਸੈਭੈ ਵਾਹਿਗੁਰੂ ਦਾ 
ਦਏਗਾ ਅਤੇ ਮਨੁੱਖ ਸਹਿਜ ਦੇ ਸਰੋਵਰ ਵਿਚ ਕਮਲ ਵਾਂਗ ਨਿਵਾਸ ਕਰੇਗਾ। ਇਹ ਕੇਵਲ 
ਗੁਰੂ ਬਚਨਾਂ ਦਾ ਪਾਲਣ ਕਰਨ ਨਾਲ ਹੀ ਸੰਭਵ ਹੋਵੇਗਾ। ਐਸਾ ਹੀ ਗੁਰੂ ਰਾਮਦਾਸ ਜੀ ਨੇ 
ਕੀਤਾ । ਗੁਰਸਿਖ ਵੀ ਐਸਾ ਹੀ ਕਰਨ ਤਾਂ ਉਹ ਸਹਿਜ ਦੀ ਅਵਸਥਾ ਵਿਚ ਵਿਚਰਦੇ ਹੋਏ 
ਅਕਾਲ ਪੁਰਖ ਨੂੰ ਪ੍ਰਾਪਤ ਕਰ ਲੈਣਗੇ। 
ਆਮ ਭਾਸ਼ਾ ਵਿਚ ਅੱਖਰ 'ਸੈਤੋਖ” ਦਾ ਭਾਵ ਰੋਕ ਦੇਣਾ, ਖਲੋ ਜਾਣਾ, ਭੱਜ ਦੌੜ ਦਾ 
ਮੁੱਕ ਜਾਣਾ, ਮੁੰਦ ਲੈਣਾ ਜਾਂ ਬਦ ਕਰਨਾ ਹੁੰਦਾ ਹੈ। ਕੋਈ ਖੁਲ੍ਹੇ ਦਾੜ੍ਹੇ ਵਾਲਾ ਸਿੰਘ ਜੇ ਕਿਤੇ 
ਦਾੜ੍ਹੀ ਬੈਨ੍ਹ ਲਏ ਤਾਂ ਅਸੀਂ ਉਸਨੂੰ ਇਸ ਤਰ੍ਹਾਂ ਨਾਲ ਆਖਦੇ ਹਾਂ ਕਿ ਸਰਦਾਰ ਜੀ ਦਾੜ੍ਹਾ 
__ਸੰਤੋਖ ਦਿਤੈ । ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸੁਖ-ਆਸਣ ਸਬੈਧੀ ਵੀ ਇਹ ਸ਼ਬਦ ਆਖਦੇ ਹਾਂ । 
ਬਾਬਾ ਜੀ ਦਾ ਪ੍ਰਕਾਸ਼ ਹੋਇਆ ਹੈ। ਸ਼ਾਮ ਦੇ ਦੀਵਾਨ ਮਗਰੋਂ ਸੰਤੋਖ ਦੇਣਾ ਜੀ। ਗੁਰਬਾਣੀ 
ਵਿਚ ਅਣਵਾਂਛਿਤ ਇਛਾਵਾਂ ਵਲੋਂ ਮਨ ਨੂੰ ਮੋੜ ਕੇ ਜਾਂ ਵੇਖ ਕੇ ਅਣਡਿੱਠ ਕਰਨ ਨੂੰ ਨੈਣ 
ਸੰਤੋਖਣਾ ਕਰਕੇ ਲਿਖਿਆ ਗਿਆ ਹੈ। ਸੋ ਸੈਤੋਖ ਦਾ ਮਤਲਬ ਹੀ ਇਹ ਹੈ, ਕਿ ਮਨ ਕਿਸੇ 
ਵਿਸ਼ੇਸ਼ ਅਸਥਾਨ 'ਤੇ ਰੋਕ ਕੇ, ਬੁਧ ਮੱਤ ਨੂੰ ਉਨ੍ਹਾਂ ਉਸਾਰੂ ਕਾਰਜਾਂ ਵਲ ਮੋੜਨਾ ਜੋ ਬੁਧ ਪ੍ਰਕਾਸ਼ 
ਕਰਕੇ ਅਕਾਲ ਪੁਰਖ ਨਾਲ ਜੋੜਦੇ ਹਨ। ਸੈਤੋਖ ਨਾਲ ਬਲਵਾ ਮੁੱਕਦਾ ਹੈ ਤੇ ਰੱਜ ਹੁੰਦਾ ਹੈ, 
ਅਤੇ ਉਸ ਰੱਜ ਤੋਂ ਅੰਮ੍ਰਿਤ ਦੀ ਪ੍ਰਾਪਤੀ। 
ਪਹਿਲਾਂ ਅਸੀਂ ਜ਼ਿਕਰ ਕੀਤਾ ਹੈ ਕਿ ਸਤਿ ਦੀ ਪ੍ਰਾਪਤੀ ਲਈ ਸੰਤੋਖ ਦਾ ਹੋਣਾ ਲਾਜ਼ਮੀ 
ਹੈ। ਜਾਂ ਸੈਤੋਖ ਸਤਿ ਦੀ ਦਹਿਲੀਜ਼ ਹੈ। ਗੁਰੂ ਨਾਨਕ ਦੇਵ ਜੀ ਇਸੇ ਸਬੈਧ ਵਿਚ ਹੁਕਮ 
ਕਰਦੇ ਹਨ ਕਿ ਯਕੀਨ ਵਾਲਿਆਂ ਦੇ ਪਾਸ ਸਬਰ ਸੈਤੋਖ ਦੀ ਦਾਤ ਹੁੰਦੀ ਹੈ। ਇਹ ਸਬਰ 
ਇਕ ਦੈਵੀ ਗੁਣ ਹੈ। ਸਬਰ ਦੀ ਦਾਤ ਦੇਵਤਿਆਂ ਦਾ ਖ਼ਜ਼ਾਨਾ ਹੈ। 
ਸਿਦਕੁ ਸਬੂਰੀ ਸਾਦਿਕਾ ਸਬਰੁ ਤੋਸਾ ਮਲਾਇਕਾਂ । 
ਦੀਦਾਰੁ ਪੂਰੇ ਪਾਇਸਾ ਥਾਉ ਨਾਹੀ ਖਾਇਕਾ ॥੨।॥ 
(ਵਾਰ ਸੈਗੰਰਾਗ, % $, ਪੰਨਾ £੩) 


ਪੂਰੇ ਪ੍ਰਭੂ ਦਾ ਦੀਦਾਰ ਪਾਉਣ ਵਾਸਤੇ ਸਬਰ ਅਤਿ ਲੋੜੀਂਦਾ ਹੈ, ਇਸ ਬਿਨਾ ਗੱਲ 

ਨਹੀਂ ਬਣਦੀ । ਜੇ ਕੋਈ ਕਹੇ ਕਿ ਮੈਂ ਗੱਲੀਂ ਬਾਤੀਂ ਸਤਿ ਸਰੂਪ, ਪ੍ਰੇਮ ਰੂਪ ਵਾਹਿਗੁਰੂ ਦੀ ਪ੍ਰਾਪਤੀ 
ਕਰ ਸਕਦਾ ਹਾਂ ਤਾਂ ਇਹ ਕਿਸੇ ਗੱਪੀ ਦੀ ਗੱਪ ਹੈ ਅਤੇ ਰੱਬ ਦੀ ਦਰਗਾਹ ਵਿਚ ਗੱਪੀ ਦੀ 
ਕੋਈ ਥਾਂ ਨਹੀਂ। 
ਇਸੇ ਪਵਿੱਤਰ ਵਿਚਾਰ ਦੇ ਸਬੈਧ ਵਿਚ ਫ਼ਰੀਦ ਜੀ ਫ਼ੁਰਮਾਉਂਦੇ ਹਨ, ਕਿ ਜਿਸ ਤਰ੍ਹਾਂ 
ਚਾੜ੍ਹਨਾ ਹੁੰਦਾ ਹੈ। ਜਿਨ੍ਹਾਂ ਦਾ ਨਿਸ਼ਾਨਾ ਵਾਹਿਗੁਰੂ ਹੈ ਉਨ੍ਹਾਂ ਦੀ ਕਮਾਨ ਸਬਰ ਦੀ ਹੈ। ਉਸ 
ਕਮਾਨ ਦੀ ਤੰਦ, ਨੀਹਣ, ਜਿਸ ਉੱਤੇ ਰੱਖ ਕੇ ਤੀਰ ਚਲਾਈਦਾ ਹੈ, ਉਹ ਵੀ ਸਬਰ ਦਾ ਹੈ। 
ਸਬਰ ਮੰਝ ਕਮਾਣ ਏ ਸਬਰੁ ਕਾ ਨੀਹਣੋ ॥ 
ਸਬਰ ਸਦਾ ਬਾਣੁ ਖਾਲਕੁ ਖਤਾ ਨ ਕਰੀ ॥੧੧੫॥ 
(ਸਲੋਕ ਫਗੰਦ ਜੀ, ਪੰਨਾ ੧੩੯8) 
ਇਸ ਪ੍ਰਕਾਰ ਸਬਰ ਨਾਲ ਚਲਾਇਆ ਹੋਇਆ ਬਾਣ ਨਿਸ਼ਾਨੇ 'ਤੇ ਜਾ ਲੱਗੇਗਾ ਭਾਵ 
ਸਬਰ ਨਾਲ, ਸੈਤੋਖ ਨਾਲ ਵਾਹਿਗੁਰੂ ਦੀ ਪ੍ਰਾਪਤੀ ਹੋਵੇਗੀ । ਕਾਹਲੇ ਪੈਣ ਨਾਲ ਕੁਝ ਨਹੀਂ 
ਬਣਦਾ । ਸਾਡੇ ਕੋਲੋਂ ਗ਼ਲਤੀ ਹੋ ਸਕਦੀ ਹੈ ਪਰ ਇਸ ਸਬੈਧ ਵਿਚ ਰਚਣਹਾਰ ਖ਼ਾਲਿਕ ਕਿਧਰੇ 
ਗ਼ਲਤੀ ਨਹੀਂ ਕਰਦਾ । 

ਇਹ ਅੱਖਰ ਗੁਰਬਾਣੀ ਵਿਚ ਬਹੁਤ ਵਾਰ ਵਰਤਿਆ ਗਿਆ ਹੈ, ਅਤੇ ਵੱਖ ਵੱਖ ਸ਼ਬਦਾਂ 
ਦੇ ਨਾਲ ਵੀ ਆਇਆ ਹੈ। ਕਈ ਵਾਰ ਅੱਖਰ 'ਦ੍੍‌ੜ੍ਹ' ਦਾ ਸਹੀ ਅਰਥ ਨਾ ਕਰ ਕੇ ਅਸੀਂ 
ਬਹੁਤ ਲਾਂਭੇ ਚਲੇ ਜਾਂਦੇ ਹਾਂ ਜਾਂ ਫਿਰ ਇਸ ਦੀ ਭਾਵਨਾ ਨੂੰ ਭਲੀ ਪ੍ਰਕਾਰ ਨਹੀਂ ਸਮਝ ਸਕਦੇ । 

ਦ੍ਰਿੜ੍ਹ ਦਾ ਭਾਵ ਹੈ ਪੱਕਿਆਂ ਕਰਨਾ। ਕਿਸੇ ਇਕ ਭਾਵਨਾ ਨੂੰ ਮਨ ਵਿਚ ਇਸ ਤਰ੍ਹਾਂ 
ਮਜ਼ਬੂਤੀ ਨਾਲ ਧਾਰ ਲੈਣਾ ਕਿ ਫਿਰ ਉਹ ਕਦੀ ਹਟੇ ਨਾ। ਪੱਥਰ 'ਤੇ ਲੀਕ ਵਾਂਗ ਜਾਂ ਚੋਲੇ 
ਉੱਤੇ ਮਜੀਠੇ ਰੈਗ ਵਾਂਗ। ਦ੍ਰਿੜ੍ਹ ਹੋਇਆ ਮਨ ਲੋਹੇ ਦੀ ਲੱਠ ਵਾਂਗ ਕਾਇਮ ਦਾਇਮ ਹੁੰਦਾ 
ਹੈ ਅਤੇ ਇਧਰ ਉਧਰ ਰਿੜ੍ਹ ਕੇ ਨਹੀਂ ਜਾਂਦਾ । ਦ੍ਰਿੜ੍ਹਤਾ ਵਾਲੇ ਹੀ ਸ਼ਹਾਦਤਾਂ ਪ੍ਰਾਪਤ ਕਰਦੇ 
ਹਨ ਅਤੇ ਸ਼ਾਹ ਵਾਹਿਗੁਰੂ ਦੇ ਹਜ਼ੂਰ ਸਨਮੁਖ ਪ੍ਰਵਾਨ ਹੁੰਦੇ ਹਨ। 

ਅੱਖਰ 'ਦ੍ਰਿੜ੍ਹ' ਨਾਮ ਦੇ ਨਾਲ ਬਹੁਤ ਵਾਰੀ ਆਇਆ ਹੈ। ਇਸ ਦਾ ਮਤਲਬ ਇਹ 
ਹੈ ਕਿ ਨਾਮ ਦੀ ਵਡਿਆਈ ਹੁਣ ਮਨ ਵਿਚ ਪੱਕੀ ਬੈਠ ਗਈ ਹੈ। ਹੁਣ ਵਾਹਿਗੁਰੂ ਤੋਂ ਬਿਨਾਂ 
ਹਿਰਦਾ ਕਿਸੇ ਹੋਰ ਨੂੰ ਹਾਸਲ ਨਹੀਂ ਕਰਦਾ। ਅਸੀਂ ਵੇਖਦੇ ਹਾਂ ਕਿ ਜਿਥੇ ਨਾਮ ਦ੍ਰਿੜ੍ਹ ਕਰਨ 
ਦੀ ਗੱਲ ਆਉਂਦੀ ਹੈ ਉਥੇ ਅਸੀਂ ਰਟਨ ਦਾ ਹੀ ਭਾਵ ਲੈਂਦੇ ਹਾਂ। ਦਰਅਸਲ ਇਹ ਦ੍ਰਿੜ੍ਹਤਾ 
“ਸ਼ਬਦ ਵਿਚਾਰ, ਗੁਰਬਾਣੀ ਵਿਚਾਰ, ਕੁਦਰਤ ਵਿਚਾਰ, ਆਪ ਵਖਤ ਵਿਚਾਰ” ਨਾਲ ਪ੍ਰਾਪਤ 
ਹੁੰਦੀ ਹੈ। ਰਟਨ ਦਾ ਤਾਂ ਇਥੇ ਕੋਈ ਕੰਮ ਨਹੀਂ ਤੇ ਨਾ ਹੀ ਇਸ ਦਾ ਗੁਰਮਤਿ ਵਿਚ ਕੋਈ 
ਅਸਥਾਨ ਹੈ। 

ਦ੍ਰਿੜ੍ਹਤਾ ਮਨ ਵਿਚ ਆਉਣੀ ਹੁੰਦੀ ਹੈ । ਦ੍ਰਿੜ੍ਹ ਵਿਸ਼ਵਾਸ ਨਾਮ ਜਿਹੀ ਅਮੋਲਕ ਵਸਤ 
ਨੂੰ ਪੱਕੇ ਤੌਰ 'ਤੇ ਗ੍ਰਹਿਣ ਕਰਨ ਵਿਚ ਸਹਾਈ ਹੁੰਦਾ ਹੈ। 

ਕਰਨ ਕਾਰਨ ਸੋ ਪ੍ਰਭੁ ਸਮਰਥੁ ॥ ਦ੍ਰਿੜ ਕਰਿ ਗਹਹੁ ਨਾਮੁ ਹਰਿ ਵਥੁ ॥ 
(ਗਾਉੜਾੀ ਸ਼ਖਮਨੀ ਆ ੫, ਪੰਨਾ ੨੯੯) 
ਮਨ ਵਿਚ ਇਸ ਗੱਲ ਨੂੰ ਬਿਨਾ ਕਿਸੇ ਸ਼ੱਕ ਸ਼ੁਬ੍ਹੇ ਦੇ ਧਾਰਨ ਕਰਨਾ ਹੈ, ਕਿ ਕਰਨ 
ਕਾਰਨ ਸਮਰੱਥ ਵਾਹਿਗੁਰੂ ਹੈ। ਅਤੇ ਇਸ ਨੂੰ ਮਨ ਅੰਦਰ ਮਜ਼ਬੂਤੀ ਨਾਲ ਪਕੜਨਾ ਹੈ, ਤਾਂ 
ਜੁ ਉਸ ਦਾ ਪੱਲਾ ਕਦੀ ਨਾ ਛੁੱਟੇ । ਹਿਰਦੇ ਵਿਚ ਦ੍ਰਿੜ੍ਹ ਪ੍ਰਤੀਤ ਹੋ ਜਾਵੇ, ਦ੍ਰਿੜ੍ਹ ਵਿਸ਼ਵਾਸ 
ਬਣ ਜਾਵੇ। 
ਦ੍ਰਿੜ੍ਹ ਕਰਨ ਵਿਚ ਸਹਾਈ ਹੁੰਦਾ ਹੈ। ਇਸ ਆਤਮਾ ਨੇ ਖਸਮ ਪਰਮਾਤਮਾ ਨੂੰ ਵਿਆਹੁਣਾ 
ਹੈ। ਉਸ ਨਾਲ ਪ੍ਰਣਾਏ ਜਾਣਾ ਹੈ। ਪਰਮਾਤਮਾ ਨਾਲ ਪਰਣਾਈ ਜਾਣ ਵਾਲੀ ਆਤਮਾ ਦਾ 
ਧਰਮ ਦ੍ਰਿੜ੍ਹ ਹੈ ਜਾਂ ਦ੍ਰਿੜ੍ਹਤਾ ਉਹਦਾ ਧਰਮ ਹੈ । ਲਾਵਾਂ ਦੇ ਪਾਠ ਅੰਦਰ ਪਹਿਲੀ ਲਾਵ ਵਿਚ 
ਹੁਕਮ ਹੈ : 
ਹਰਿ ਪਹਿਲੜੀ ਲਾਵ ਪਰਵਿਰਤੀ ਕਰਮ ਦ੍ਰਿੜਾਇਆ ਬਲਿ ਰਾਮ ਜੀਉ ॥ 
ਬਾਣੀ ਬ੍ਰਹਮਾ ਵੇਦੁ ਧਰਮੁ ਦ੍ਰਿੜਹੁ ਪਾਪ ਤਜਾਇਆ ਬਲਿ ਰਾਮ ਜੀਉ ॥। 
ਨੂਠੀ ਆ: ੬, ਪੰਨਾਂ ੭੭੩੭ 
ਗੱਲ ਸਪਸ਼ਟ ਹੈ ਕਿ ਆਤਮਾ ਨੇ ਨਿਵਿਰਤ ਨਹੀਂ ਹੋਣਾ, ਪਰਵਿਰਤ ਹੋਣਾ ਹੈ । ਸਤਿਗੁਰੂ 
ਨੇ ਇਹ ਪਰਵਿਰਤੀ ਕਰਮ ਪੱਕੇ ਰੂਪ ਵਿਚ ਦ੍ਰਿੜ੍ਹ ਕਰ ਦਿੱਤਾ ਹੈ ਅਤੇ ਇਸ ਦਾ ਗਿਆਨ 
(ਵੇਦ) ਅਕਾਲ ਰੂਪ, ਬ੍ਰਹਮ ਰੂਪ ਗੁਰਬਾਣੀ ਨੇ ਦਿੱਤਾ ਹੈ। ਸੈਸਾਰ ਨਹੀਂ ਤੱਜਿਆ, ਪਾਪ ਤੱਜਿਆ 
ਹੈ। ਗੁਰਮਤਿ ਅਨੁਸਾਰ ਧਰਮ ਕੀ ਹੈ ? ਇਸ ਦੀ ਵਿਆਖਿਆ ਅਸੀਂ “ਧਰਮ” ਸਿਰਲੇਖ ਵਿਚ 
ਕਰਾਂਗੇ। ਧਰਮ ਨਿਆਂ ਹੈ, ਧਰਮ ਧੀਰਜ ਹੈ, ਧਰਮ ਦਇਆ ਹੈ ਅਤੇ ਧਰਮ ਨਾਮ ਹੈ ਅਤੇ 
ਇਹੀ ਦ੍ਰਿੜ੍ਹ ਕਰਨਾ ਹੈ। 
ਗੁਰੂ ਪਾਤਸ਼ਾਹ ਨੇ ਸਾਨੂੰ ਦ੍ਰਿੜ੍ਹਤਾ ਸਬੰਧੀ ਸਪੱਸ਼ਟਤਾ ਬਖ਼ਸ਼ੀ ਹੈ, ਇਸ ਲਈ ਸਹੀ ਪੰਧ 
ਤੋਂ ਹਟ ਕੇ ਪੁੱਠੇ ਰਸਤੇ ਪੈਣ ਤੋਂ ਸਾਵਧਾਨ ਰਹਿਣਾ ਚਾਹੀਦਾ ਹੈ। ਜਿਹੜੇ ਪ੍ਰਾਣੀ ਇਸ ਰਮਜ਼ 
ਨੂੰ ਸਮਝ ਲੈਣਗੇ, ਉਨ੍ਹਾਂ ਨੂੰ ਸਹਿਜੇ ਹੀ ਮੰਜ਼ਿਲ ਦੀ ਪ੍ਰਾਪਤੀ ਹੋਵੇਗੀ। ਸਤਿਗੁਰੂ ਦਾ ਨਾਮ 
ਇਕ ਲਿਵ ਨਾਲ ਜਪਣ ਦਾ ਆਦੇਸ਼ ਦਿੱਤਾ ਹੈ। 
ਸਤਿਗੁਰ ਨਾਮੁ ਏਕ ਲਿਵ ਮਨਿ ਜਪੈ ਦ੍ਰਿੜ੍ਹ 
ਤਿਨ ਜਨ ਦੁਖ ਪਾਪ ਕਹੁ ਕਤ ਹੋਵੈ ਜੀਉ _ (ਸ਼ਵਈੰਏਂ % # ਕੇ, ਪੰਨਾ ੧੩੯੯) 
ਇਸ ਹੁਕਮ ਵਿਚ ਸਪਸ਼ਟ ਹੈ ਕਿ ਅੱਖਰ “ਜਪ” ਤੇ 'ਦ੍ਰਿੜ੍ਹ' ਇਕੱਠੇ ਆਏ ਹਨ ਅਤੇ 
ਇਸ ਦਾ ਸੈਬੈਧ ਮਨ ਨਾਲ ਹੈ। ਭਾਵ ਇਹ ਹੁਕਮ ਜਾਂ ਇਹ ਵਿਧੀ ਜਿਨ੍ਹਾਂ ਨੂੰ ਮਨ ਵਿਚ 
ਦ੍ਰਿੜ੍ਹ ਹੋ ਜਾਏਗੀ, ਉਨ੍ਹਾਂ ਨੂੰ ਕਦੀ ਕਿਸੇ ਹਾਲਤ ਵਿਚ ਵੀ ਨਾ ਦੁੱਖ ਲੱਗੇਗਾ ਤੇ ਨਾ ਪਾਪ। 
ਜਪ ਦ੍ਰਿੜ੍ਹਤਾ ਹੈ ਤੇ ਦ੍ਰਿੜ੍ਹਤਾ ਨਾਲ ਨਾਮ ਨੂੰ ਹਿਰਦੇ ਵਿਚ ਪੱਕਿਆਂ ਧਾਰਨਾ ਹੈ। ਇਹੀ 
ਹਾਰਦਿਕ, ਸਰੀਰਕ ਤੇ ਸੈਸਾਰਿਕ ਸੁੱਖਾਂ ਦਾ ਰਾਜ਼ ਹੈ। 
ਘਰਿ ਸੁਖਿ ਵਸਿਆ ਬਾਹਰਿ ਸੁਖੁ ਪਾਇਆ ॥ 
ਕਹੁ ਨਾਨਕ ਗੁਰਿ ਮੰਤਰ ਦ੍ਰਿੜਾਇਆ ॥੩॥1੨॥ /ਡੈਰਓਂ ਨ: ੫, ਪੰਨਾ ੧5੩੬) 

ਕੀਰਤਨ ਚ 


ਕੀਰਤ ਕਰਨੀ, ਗੁਣ ਗਾਉਣਾ ਹੈ। ਗੁਰਮਤਿ ਅਨੁਸਾਰ ਭਗਤੀ ਵਾਹਿਗੁਰੂ ਦੇ ਗੁਣਾਂ ੨ 
ਨੂੰ ਵਿਚਾਰ ਕੇ ਗਿਆਨ ਹਾਸਲ ਕਰਨਾ ਹੈ। ਵਾਹਿਗੁਰੂ ਦਾ ਗੁਣ-ਗਾਨ ਭਗਤੀ ਲਈ ਹੈ। ਹ 
ਗੁਣ ਗਾਉਣ ਨਾਲ ਮਨ ਦੀ ਮੈਲ ਉਤਰਦੀ ਹੈ ਤੇ ਮਨ ਨਿਰਮਲ ਹੁੰਦਾ ਹੈ। ਵਿਚਾਰ ਕਰੀਏ 
ਤਾਂ ਇਕ ਪ੍ਰਕਾਰ ਨਾਲ ਸਾਰੀ ਰਚਨਾ ਰਚਣਹਾਰ ਦੇ ਗੁਣ ਗਾ ਰਹੀ ਹੈ। ੍ 

ਕੀਰਤਨ ਇਕ ਵਿਸ਼ੇਸ਼ ਪੂਰਨ ਜੁਗਤ ਹੈ, ਵਾਹਿਗੁਰੂ ਦੇ ਗੁਣ ਗਾਉਣ ਦੀ। ਮਨੁੱਖਾ 
ਜਨਮ ਹੀਰਾ ਹੈ । ਨਾਮ ਵੀ ਬੇਸ਼ਕੀਮਤ ਰਤਨ ਜਾਂ ਹੀਰਾ ਹੈ! ਜਦੋਂ ਅਸੀਂ ਆਤਮਾ ਤੋਂ ਵਾਹਿਗੁਰੂ : 
ਦੀ ਕੀਰਤੀ ਸੁਰਤਾਲ ਤੇ ਲੈਅ ਵਿਚ ਗਾਉਂਦੇ ਹਾਂ ਤਾਂ ਇਹ ਕੀਰਤਨ ਦਾ ਰੂਪ ਧਾਰਦੀ ਹੈ । 
ਇਸ ਪ੍ਰਕਾਰ, “ਕੀਰਤਨੁ ਨਿਰਮੋਲਕ ਹੀਰਾ” ਹੈ । ਸਵਰਗ ਦੇ ਮਿਥਿਹਾਸ ਅਤੇ ਅਤਿ ਪੁਰਾਤਨ 
ਇਤਿਹਾਸ ਵਿਚ ਗਾਇਨ ਅੱਯਾਸ਼ੀ ਤੇ ਵਿਲਾਸਤਾ ਦੇ ਤੌਰ ਤੇ ਮੰਨਿਆ ਜਾਂਦਾ ਸੀ । ਪੁਰਾਤਨ 
ਇਤਿਹਾਸਕ ਸਮੇਂ ਵਿਚ ਇਸਲਾਮ ਨੇ ਵੀ ਇਹ ਮੱਤ ਦਿੱਤੀ, ਅਤੇ ਰਾਗ ਨੂੰ ਮੋਮਨਾਂ ਵਾਸਤੇ 
ਵਿਵਰਜਿਤ ਕੀਤਾ। 

ਕ੍ਰਿਪਾਲੂ ਕ੍ਰਾਂਤੀਕਾਰੀ ਪਿਤਾ ਗੁਰੂ ਨਾਨਕ ਦੇਵ ਜੀ ਨੇ ਰਾਗ ਦੀ ਮਹੱਤਤਾ ਨੂੰ ਸਾਡੇ 
ਉੱਤੇ ਪ੍ਰਗਟ ਕੀਤਾ ਅਤੇ ਫ਼ੁਰਮਾਇਆ ਕਿ ਸ਼ਬਦ ਨੂੰ ਰਾਗ ਵਿਚ ਮਿਲਾ ਕੇ ਗਾਉਣ ਨਾਲ 
ਕੀਮਿਤ ਪਦ ਹੈਰੀ ਗੀ ਰਨ ਤੀ ਮਰਦੀ ਸਤਿ 
ਹੱਥ ਰਬਾਬ ਦੇ ਕੇ ਰੱਬ ਦੀ ਆਭਾ ਨੂੰ ਰੋਗ ਸੈਗ ਉਘਾੜਿਆ । 

ਗੁਰੂ ਪਾਤਸ਼ਾਹ ਦੱਸਦੇ ਹਨ ਕਿ ਅਸੀਂ ਰੱਬ ਨੂੰ ਵਿਸਾਰਿਆ ਹੋਇਆ ਹੈ। ਗੱਲਾਂ ਬਥੇਰੀਆਂ 
ਕਰ ਲੈਂਦੇ ਹਾਂ। ਖਾਣ, ਪੀਣ, ਪਹਿਨਣ ਨੂੰ ਵੀ ਤਗੜੇ ਹਾਂ। ਬਹਿਸ ਤੇ ਵਾਦ-ਵਿਵਾਦ ਬਹੁਤ 
ਹੈ ਅਤੇ ਉਸ ਦੀ ਯਾਦ ਬਿਲਕੁਲ ਨਹੀਂ। ਉਸ ਲਈ ਇਕ ਸੁੰਦਰ ਤੇ ਅਸਰਦਾਇਕ ਢੈਗ 
ਹੈ, ਕਿ ਸ਼ਬਦ ਰਤਨ ਨੂੰ ਰਾਗ ਰਤਨ ਦੇ ਵਿਚ ਮਿਲਾਇਆ ਜਾਏ। ਇਸ ਪ੍ਰਕਾਰ ਇਕ 
ਵਾਤਾਵਰਣ ਸਿਰਜਿਆ ਜਾਏਗਾ। ਇਕ ਪਵਿੱਤਰ ਉਡਾਣ ਪ੍ਰਾਪਤ ਹੋਏਗੀ। ਇਹ “ਮਨ 
ਉਡਣ ਪਖੇਰੂ ਬਨ ਕਾ” ਚੈਚਲਤਾ ਛੱਡ, ਇਕ ਸੁਚੱਜੀ ਪਰਵਾਜ਼ ਲੈ ਕੇ, ਸਭਨਾਂ ਦਾਤਾਂ ਦੇ 
ਦਾਤੇ ਵਾਹਿਗੁਰੂ ਦੇ ਦਰ 'ਤੇ ਜਾ ਪੁੱਜੇਗਾ। ਇਸ ਤਰ੍ਹਾਂ ਕੀਰਤਨ ਦੇ ਨਾਲ ਕਰਤੇ ਦੀਆਂ 
ਬਖ਼ਸ਼ਿਸ਼ਾਂ ਤੇ ਅਖੁੱਟ ਧਨ ਮਾਲ ਪ੍ਰਾਪਤ ਹੋਵੇਗਾ, ਕਿ ਅੰਮ੍ਰਿਤ ਦੀ ਸਾਰ ਪਤਾ ਲੱਗ ਜਾਏਗੀ । 

ਰਾਗ ਰਤਨ ਪਰੀਆਂ ਪਰਵਾਰ ॥। ਤਿਸੁ ਵਿਚਿ ਉਪਜੈ ਅੰਮ੍ਰਿਤੁ ਸਾਰ ॥ 
ਨਾਨਕ ਕਰਤੇ ਕਾ ਇਹੁ ਧਨੁ ਮਾਲੁ ॥ ਜੇ ਕੋ ਬੂਝੈ ਏਹੁ ਬੀਚਾਰੁ ।। 
(ਆਸ਼ਾ 7 $, ਪੁੱਠਾ ੩੫੧7 

ਇਸ ਵਿਚਾਰ ਨੂੰ ਸਮਝਣ ਤੇ ਬੁੱਝਣ ਨਾਲ ਅੰਮ੍ਰਿਤ ਨਾਮ ਦੀ ਪ੍ਰਾਪਤੀ ਹੋਵੇਗੀ। ਐਸਾ 
ਹੀ ਹੁਕਮ ਸ੍ਰੀ ਗੁਰੂ ਅਮਰਦਾਸ ਜੀ ਨੇ ਅਨੰਦ ਸਾਹਿਬ ਦੀ ਪਹਿਲੀ ਪਉੜੀ ਵਿਚ ਕੀਤਾ 
ਹੈ। ਆਪ ਜੀ ਫ਼ਰਮਾਉਂਦੇ ਹਨ ਕਿ ਇਸ ਵਿਧੀ ਨਾਲ ਗਾਇਨ ਕੀਤੇ ਸ਼ਬਦ ਦੁਆਰਾ ਹਰਿ 
ਮਨ ਵਿਚ ਵੱਸ ਜਾਂਦਾ ਹੈ। ਇਸ ਅਵਸਥਾ ਦੀ ਪ੍ਰਾਪਤੀ ਸਤਿਗੁਰੂ ਦੀ ਮਿਹਰ ਨਾਲ ਕੀਰਤਨ 
ਦੁਆਰਾ ਹੁੰਦੀ ਹੈ। 

ਕੀਰਤਨ ਦੁੱਖਾਂ ਦਾ ਨਾਸ ਕਰਦਾ ਹੈ। ਕੀਰਤਨ ਨਾਲ ਦੁੱਖ ਪਾਪ ਨੇੜੇ ਨਹੀਂ ਆਉਂਦੇ । 
ਕੀਰਤਨ ਸੁਖਦਾਈ ਹੈ। ਕੀਰਤਨ ਨਿਰਮੋਲਕ ਹੀਰਾ ਹੈ ਜੋ ਪਰਮਾਨੰਦ ਦੀ ਗਹਿਰ ਰੀਭੀਰ 

ਅਨਹਦ ਅਵਸਥਾ ਤਕ ਸਹਿਜੇ ਹੀ ਲੈ ਜਾਂਦਾ ਹੈ। 
ਕੀਰਤਨੁ ਨਿਰਮੋਲਕ ਹੀਰਾ। ਆਨੰਦ ਗੁਣੀ ਗਹੀਰਾ ॥ 
ਅਨਹਦ ਬਾਣੀ ਪੂੰਜੀ ॥ ਸੈਤਨ ਹਥਿ ਰਾਖੀ ਕੂੰਜੀ ॥੨॥ 
(ਰਾਮਕਲੀ ਮ: ੪, ਪੰਨਾ ੯੩) 
ਸੰਤਾਂ, ਭਲੇ ਪੁਰਸ਼ਾਂ, ਭਾਵ ਸਾਧ ਸੰਗਤ ਕੋਲ ਇਸ ਖ਼ਜ਼ਾਨੇ ਦੀ ਕੁੰਜੀ ਹੈ। ਉਨ੍ਹਾਂ ਪਾਸੋਂ 
ਇਸ ਪੂੰਜੀ ਜਾਂ ਰਾਸ ਦੀ ਪ੍ਰਾਪਤੀ ਸਹਿਜੇ ਹੀ ਹੋ ਜਾਂਦੀ ਹੈ। ਵਣਜ ਵਿਹਾਰ ਅਸਾਂ ਖ਼ੁਦ ਕਰਨਾ 
ਹੈ। ਕੀਰਤਨ ਦਾਤ ਹੈ। ਬੇਸ਼ਕੀਮਤ ਅਪਾਰ ਹੈ ਨਾ ਕਿ ਵਣਜ ਵਿਹਾਰ ਵਪਾਰ ਹੈ । 








ਕਰਨੀ ਕੀਰਤ 


ਗੁਰਮਤਿ ਵਿਚ ਕਿਰਤ ਦੀ ਬਹੁਤ ਮਹਾਨਤਾ ਹੈ। ਕਿਰਤੀ ਦਾ ਮਨ ਬੇ-ਲਗਾਮ ਹੋ 
ਕੇ ਭੱਜਦਾ ਨਹੀਂ, ਉਸ ਨੂੰ ਕੁਝ ਰੁਝੇਵਾਂ ਮਿਲ ਜਾਂਦਾ ਹੈ। ਦੇਖਣਾ ਇਹ ਹੈ ਕਿ ਉਹ ਰੁਝੇਵਾਂ 
ਅਜਿਹਾ ਨਾ ਹੋਵੇ ਜੋ ਉਸ ਨੂੰ ਗ਼ਲਤਾਨ ਕਰ ਕੇ, ਸਾਰਾ ਕੁਝ ਗ਼ਲਤ ਮਲਤ ਕਰ ਦਏ, ਅਤੇ 
ਜ਼ਿੰਦਗੀ ਜਿਹੀ ਅਮੋਲਕ ਵਸਤੂ ਜ਼ਾਇਆ ਹੀ ਨਾ ਚਲੀ ਜਾਏ। 

ਕਿਰਤ ਸੁੱਚੀ ਹੋਵੇ ਤਾਂ ਸੋਚ ਉੱਚੀ ਹੋਵੇਗੀ । ਸੁੱਚੀ ਕਿਰਤ ਵਾਲਾ ਨਾ ਤਾਂ ਮਨਮਾਨੀ ਰ੍ 
ਕਰੇਗਾ, ਨਾ ਮਨ ਮਗਰ ਮੁੱਠਾ ਮੁੱਠਾ, ਸਿੱਧਾ ਪੁੱਠਾ ਹੋਂਵੇਗਾ । ਸੁੱਚੀ ਕਿਰਤ ਦੀ ਇਹ ਮਹਾਨਤਾ ਰਿ 
ਹੈ ਕਿ ਉਸ ਵਿਚੋਂ ਇਕ ਵਿਸ਼ੇਸ਼ ਖ਼ੁਸ਼ਬੂ ਆਉਣੀ ਸ਼ੁਰੂ ਹੋ ਜਾਂਦੀ ਹੈ ਅਤੇ ਉਸ ਦੀ ਕਰਨੀ | 
ਹੀ ਖ਼ੁਦ ਕੀਰਤੀ ਦਾ ਰੂਪ ਧਾਰ ਜਾਂਦੀ ਹੈ। ਉਹ ਜੋ ਕੁਝ ਕਰਦਾ ਹੈ, ਵਾਹਿਗੁਰੂ ਦੇ ਭਾਣੇ 
ਵਿਚ ਕਰਦਾ ਹੈ ਤੇ ਵਾਹਿਗੁਰੂ ਨੂੰ ਭਾਉਣ ਵਾਲਾ ਕਰਦਾ ਹੈ। ਅਜਿਹੇ ਗੁਰਸਿੱਖ ਵਿਚ ਗੁਰੂ 
ਦੀ ਕ੍ਰਿਪਾ ਦੁਆਰਾ, ਗੁਰੂ ਦੇ ਗੁਣ ਜੋ ਕਿ ਗੁਰੂਦੇਵ ਨੇ ਹਰਿ ਜੀ ਪਾਸੋਂ ਪ੍ਰਾਪਤ ਕੀਤੇ ਹਨ, 
ਇਕੱਤਰ ਹੋਣੇ ਸ਼ੁਰੂ ਹੋ ਜਾਂਦੇ ਹਨ। ਇਨ੍ਹਾਂ ਗੁਣਾਂ ਦੀ ਇਕੱਤਰਤਾ, ਪਵਿੱਤਰਤਾ ਵਿਚ ਰੂਪਮਾਨ 
ਹੋ ਜਾਂਦੀ ਹੈ। 

ਹਰਿ ਕੇ ਗੁਣ ਹਰਿ ਭਾਵਦੇ ਸੇ ਗੁਰੂ ਤੇ ਪਾਏ ।। 
ਜਿਨ ਗੁਰ ਕਾ ਭਾਣਾ ਮੰਨਿਆ ਤਿਨ ਘੁਮਿ ਘੁਮਿ ਜਾਏ ॥੨॥ 
/ਤਲੰਗ % 8, ਪੰਨਾਂ ੭5੫9 

ਹਰਿ ਜੀ ਨੇ ਆਪਣੇ ਸ਼ੁਭ ਗੁਣ ਉਦਾਰਤਾ, ਸਾਂਝੀਵਾਲਤਾ, ਸਰਬੱਤ ਦਾ ਭਲਾ, ਉਚ 
ਨੀਚ ਵਿਚ ਸਮਾਨਤਾ, ਨਿਰਭੈਤਾ, ਨਿਰਵੈਰਤਾ ਖ਼ੁਦ ਬਖ਼ਸ਼ਿਸ਼ ਕਰ ਕੇ ਗੁਰੂ ਜੀ ਨੂੰ ਦਿੱਤੇ ” 
ਹੋਏ ਹਨ। ਇਹ ਹਰਿ ਜੀ ਦੇ ਆਪਣੇ ਗੁਣ ਹਨ ਤੇ ਉਹਨੂੰ ਬੜੇ ਚੰਗੇ ਲਗਦੇ ਹਨ । ਗੁਰਸਿੱਖਾਂ ਇੰ 
ਨੇ ਇਹ ਗੁਣ ਗੁਰੂ ਦੇਵ ਤੋ ਹਾਸਿਲ ਕੀਤੇ ਹੁੰਦੇ ਹਨ, ਇਸ ਪ੍ਰਕਾਰ ਗੁਰੂ ਦੀ ਬਖ਼ਸ਼ਿਸ਼ ਦੁਆਰਾ 
ਗੁਰੂ ਕਾ ਸਿੱਖ ਹਰਿ ਕਾ ਰੂਪ ਬਣ ਜਾਂਦਾ ਹੈ। ਤੇ ਹਰ ਇਕ ਅੰਦਰ ਉਸ ਨੂੰ ਹਰਿ ਜੀ ਦਾ 
ਰੂਪ ਦਿਖਾਈ ਦਿੰਦਾ ਹੈ। ਗੁਰੂ ਰਾਮਦਾਸ ਜੀ ਦਾ ਪਵਿੱਤਰ ਕਥਨ ਹੈ ਕਿ ਜਿਨ੍ਹਾਂ ਗੁਰਸਿੱਖਾਂ 
ਨੇ ਗੁਰੂ ਨੂੰ ਭਾਉਣ ਵਾਲੀਆਂ ਖ਼ਾਸ ਵਿਸ਼ੇਸ਼ਤਾਵਾਂ ਪ੍ਰਾਪਤ ਕਰ ਲਈਆਂ ਹਨ, ਮੈਂ ਉਨ੍ਹਾਂ ਤੋਂ 
ਕੁਰਬਾਨ ਜਾਂਦਾ ਹਾਂ। 

ਇਸ ਅਵਸਥਾ ਨੂੰ ਪ੍ਰਾਪਤ ਗੁਰਸਿੱਖਾਂ ਦੇ ਸਾਰੇ ਕਾਰਜ-ਕਲਾਪ ਕੀਰਤੀ ਰੂਪ ਹੋ ਜਾਂਦੇ 
ਹਨ। ਉਹ ਜੋ ਕੁਝ ਕਰ ਰਹੇ ਹਨ, ਉਹ ਵਾਹਿਗੁਰੂ ਦੀ ਵਡਿਆਈ ਨੂੰ ਹੀ ਪ੍ਰਗਟ ਕਰਦੇ ਹਨ। 
ਉਨ੍ਹਾਂ ਦੀ ਕਰਨੀ ਇਸ ਤਰ੍ਹਾਂ ਨਾਲ ਕੀਰਤ ਬਣ ਜਾਂਦੀ ਹੈ ਕਿ ਉਹ ਸਹਿਜੇ ਹੀ ਵਾਹਿਗੁਰੂ 
ਨੂੰ ਜਾ ਮਿਲਦੇ ਹਨ। ਗੁਰੂ ਨਾਨਕ ਦੇਵ ਜੀ ਹੁਕਮ ਕਰਦੇ ਹਨ ਕਿ ਇਹ ਗੂੜ੍ਹ ਵਿਚਾਰ ਬੜਾ 
ਸੂਝ ਤੇ ਸੁਹਜ ਭਰਿਆ ਹੈ। ਇਸ ਦੁਨੀਆ ਦੇ ਅੰਦਰ ਕਰਨੀ ਹੀ ਪ੍ਰਧਾਨ ਹੈ। ਜਗ ਦਾ ਮਾੜਾ- 
ਚੰਗਾ ਹੋਣਾ ਕਰਨੀ ਦੇ ਕਾਰਨ ਹੈ। ਜੇ ਕਰਨੀ ਸ਼ੁਭ ਹੈ ਤਾਂ ਸਹਿਜ ਸੁਭਾ ਹੀ ਵਾਹਿਗੁਰੂ ਦੀ 
ਪ੍ਰਾਪਤੀ ਹੋ ਜਾਏਗੀ। ਇਹ ਚਾਨਣ ਸਾਨੂੰ ਗੁਰੂ ਪਿਤਾ ਤੋਂ ਮਿਲਦਾ ਹੈ ਅਤੇ ਇਸ ਨਾਲ ਸਾਰਾ 
ਜੱਗ ਚਾਨਣਮਈ ਹੋ ਜਾਂਦਾ ਹੈ। ਭੈਅ ਭਰਮ ਅਤੇ ਜਮਾਂ ਦਾ ਡਰ ਵੀ ਉੱਡ ਪੁੱਡ ਜਾਂਦਾ ਹੈ। 
ਭਣਤਿ ਨਾਨਕੁ ਬੂਝੈ ਕੋ ਬੀਚਾਰੀ । ਇਸੁ ਜਗ ਮਹਿ ਕਰਣੀ ਸਾਰੀ ॥ 
ਕਰਣੀ ਕੀਰਤਿ ਹੋਈ ॥ ਜਾ ਆਪੇ ਮਿਲਿਆ ਸੋਈ 81੧॥੧੨॥ 

ਰ੍ (ਸ਼ੋਗਠਿ % $, ਪੰਨਾ ੫੬੬) 
ਕਿਸੇ ਵੱਡੇ ਘਰਾਣੇ ਦੇ ਵਡਿੱਕੇ ਦੇ ਵੱਡੇ ਗੁਣ ਤੇ ਵੱਡੀਆਂ ਵਡਿਆਈਆਂ ਉਸ ਦੀਆਂ 
ਅਗਲੀਆਂ ਪੀੜ੍ਹੀਆਂ ਨੂੰ ਬੜੇ ਤਰੱਦਦ ਤੇ ਭਾਗਾਂ ਨਾਲ ਮਿਲਦੀਆਂ ਹਨ। ਉਹ ਬਹਾਨੋਬਾਜ਼ੀ 
ਨਹੀਂ ਕਰਦੇ ਕਿ ਛੱਡੋਂ ਜੀ ਪਰੇ, ਇਹ ਗੱਲਾਂ ਤਾਂ ਪੁਰਾਣੀਆਂ ਹੋ ਗਈਆਂ। ਅੱਜ ਇਨ੍ਹਾਂ ਦਾ 
ਜ਼ਮਾਨਾ ਨਹੀਂ। ਘਰ ਘਰਾਣੇ ਦੇ ਸਿਆਣੇ ਬੱਚੇ ਆਪਣੇ ਵੱਡਿਆਂ ਦੀ ਵਡਿਆਈ ਸਮਝ ਕੇ, 
ਉਸ ਦਾ ਮੂਲ ਪ੍ਰਭਾਵ ਜਾਣ ਪਛਾਣ ਕੇ ਆਪਣੇ ਚਲਨ ਦਾ ਅੰਗ ਬਣਾ ਲੈਂਦੇ ਹਨ। ਉਹ 
ਇਸ ਦੇ ਮੂਲ ਰੈਗ ਢੰਗ ਨਾਲ ਜ਼ਿਦਬਾਜ਼ੀਆਂ ਨਾਲ ਬਦਲਦੇ ਨਹੀਂ। ਅਜੋਕੇ ਜ਼ਮਾਨੇ ਵਿਚ 
ਰਹਿੰਦਿਆਂ ਹੋਇਆਂ ਵੀ ਉਨ੍ਹਾਂ ਮੂਲ ਗੁਣਾਂ ਨੂੰ ਨਹੀਂ ਵਿਸਾਰਦੇ, ਜਿਨ੍ਹਾਂ ਨੂੰ ਵੱਡਿਆਂ ਨੇ 
ਨਿਭਾਇਆ ਹੁੰਦਾ ਹੈ। ਇਹ ਸੁਭਾਅ ਜਦ ਪੀੜ੍ਹੀ ਦਰ ਪੀੜ੍ਹੀ ਚਲਦਾ ਰਹਿੰਦਾ ਹੈ, ਤਦ ਫਿਰ 
ਇਕ ਘਰਾਣੇ ਦਾ ਨਿਰਮਾਣ ਹੁੰਦਾ ਹੈ ਅਤੇ ਉਸ ਖ਼ਾਨਦਾਨ ਦੇ ਬੱਚਿਆਂ ਨੂੰ ਸਾਰੇ ਲੋਕੀਂ ਘਰ 
ਘਰਾਣੇ ਵਾਲਾ ਬੱਚਾ ਆਖ ਕੇ ਸਲਾਹੁੰਦੇ ਹਨ। ਸੁਘੜ ਗੁਰੂ ਕੇ ਸਿੱਖ ਇਸ ਤਰ੍ਹਾਂ ਹੀ ਕਰਦੇ 
ਹਨ। ਉਹ ਜ਼ਮਾਨੇ ਮੁਤਾਬਿਕ ਚੰਗੇ ਤੋਂ ਚੰਗਾ ਖਾਂਦੇ ਤੇ ਪਹਿਨਦੇ ਹਨ। ਉਪਲਬਧ ਸੁੱਖ 
ਸੁਵਿਧਾਵਾਂ ਦਾ ਆਨੰਦ ਮਾਣਦੇ ਹਨ ਪਰ ਇਨ੍ਹਾਂ ਵਿਚ ਗਵਾਚ ਕੇ ਬਹੁਮੁੱਲੇ ਮੂਲ ਨੂੰ ਗਵਾਉਂਦੇ 

ਨਹੀਂ, ਬਲਕਿ ਉਸ ਦੀ ਵਡਿਆਈ ਨੂੰ ਆਪਣੀ ਕਿਰਤ ਰਾਹੀਂ ਪ੍ਰਗਟ ਕਰਦੇ ਹਨ । 
ਗੁਰੂ ਨਾਨਕ ਦੇਵ ਜੀ ਚਲਨ ਦੀ ਖ਼ੁਸ਼ਬੋਈ ਬਾਰੇ ਬੜਾ ਉਤਮ ਬਚਨ ਕਰਦੇ ਹਨ ਕਿ 
ਕੇਸਰ ਦਾ ਰੈਗ, ਫੁੱਲਾਂ ਦੀ ਖ਼ੁਸ਼ਬੋ ਅਤੇ ਕਸਤੂਰੀ ਦੀ ਸੁਰੀਧ ਨੂੰ ਜਿਹੜਾ ਵੀ ਪਰਸੇਗਾ ਉਸ 
ਨੂੰ ਇਸ ਦਾ ਰੈਗ ਲੱਗ ਜਾਏਗਾ । ਕੇਸਰ ਨੂੰ ਛੂਹਣ ਵਾਲੇ ਨੂੰ ਕੇਸਰ ਦਾ ਰੈਗ ਲੱਗਣਾ ਲਾਜ਼ਮੀ 
ਆਵੇਗੀ। ਜਿਹੜਾ ਵੀ ਮਨੁੱਖ ਆਪਣੇ ਪਾਸ ਕਸਤੂਰੀ ਰੱਖੇਗਾ, ਉਸ ਕੌਲੋਂ' ਸੁਰੀਧੀ ਜ਼ਰੂਰ 
ਆਏਗੀ। ਬਿਲਕੁਲ ਇਸੇ ਤਰ੍ਹਾਂ ਚੋਦਨ ਦਾ ਗੁਣ ਹੈ। ਵਾਹਿਗੁਰੂ ਦੀ ਕੀਰਤੀ ਕਰਨ ਵਾਲੇ 
ਪੁਰਸ਼, ਭਗਤ ਜਨਾਂ ਨੂੰ ਜਿਹੜਾ ਵੀ ਪ੍ਰਾਣੀ ਆਪਣੇ ਨੇੜੇ ਲਿਆਏਗਾ, ਉਸ ਅੰਦਰ ਕੇਸਰ, 
ਅਤਰ, ਕਸਤੂਰੀ ਤੇ ਚੰਦਨ ਵਾਂਗ ਭਗਤਾਂ ਦੇ ਗੁਣਾਂ ਦਾ ਪ੍ਰਵੇਸ਼ ਹੋ ਜਾਏਗਾ। ਭਗਤ ਜਿਥੇ 
ਵੀ ਵਿਚਰੇਗਾ, ਉਹ ਆਪਣੇ ਸੁਭਾਅ ਤੇ ਕਾਰਜਾਂ ਕਾਰਨ ਸਾਰੇ ਆਲੇ ਦੁਆਲੇ ਨੂੰ ਮੁਅੱਤਲ 
ਕਰ ਦਏਗਾ। ਜਿਹੜੇ ਉਸ ਦਾ ਸੈਗ ਕਰਨਗੇ, ਉਹ ਵੀ ਉਸ ਦੇ ਸ਼ੁਭ ਗੁਣਾਂ ਤੋਂ ਵਾਂਝੇ ਨਹੀਂ 
ਰਹਿ ਸਕਣਗੇ। ਭਗਤ ਜਨ ਕੋਈ ਉਚੇਚੀ ਕਾਰ ਨਹੀਂ ਕਰਦੇ, ਨਾ ਹੀ ਕੋਈ ਟੂਣਾ ਟੋਟਕਾ 

ਆਦਿ ਕਰਦੇ ਹਨ, ਸਗੋਂ ਉਨ੍ਹਾਂ ਦਾ ਚਲਨ ਹੀ ਉਨ੍ਹਾਂ ਦੇ ਨੇੜੇ ਆਉਣ ਵਾਲਿਆਂ ਦੀ ਕਾਇਆ 
ਕਲਪ ਕਰ ਦਿੰਦਾ ਹੈ। 
ਕੇਸਰਿ ਕੁਸਮ ਮਿਰਗਮੈ ਹਰਣਾ ਸਰਬ ਸਰੀਰੀ ਚੜ੍ਣਾ ॥ 
ਚੰਦਨ ਭਗਤਾ ਜੋਤਿ ਇਨੇਹੀ ਸਰਬੇ ਪਰਮਲੁ ਕਰਣਾ ॥੨॥ 
/ਤਿਲੰਗ # 5, ਪੰਨਾਂ ੭੨੧) 
ਹੋਰ ਬੜੀ ਮਜ਼ੇਦਾਰ ਗੱਲ ਇਹ ਹੈ ਕਿ ਗੁਰੂ ਪਾਤਸ਼ਾਹ ਅਜਿਹੇ ਪੁਰਸ਼ਾਂ ਤੋਂ ਕੁਰਬਾਨ 
ਜਾਂਦੇ ਹਨ ਅਤੇ ਹੁਕਮ ਕਰਦੇ ਹਨ ਕਿ ਹੇ ਵਾਹਿਗੁਰੂ ! ਤੇਰਾ ਨਾਮ ਜਪਣ ਵਾਲਿਆਂ ਦੀ, 
ਤੇਰੀ ਕੀਰਤੀ ਕਰਨ ਵਾਲਿਆਂ ਦੀ ਕਿਰਤ ਤੋਂ ਵਾਰਨੇ ਜਾਈਏ। ਮੈਂ ਇਹੋ ਜਿਹੇ ਸਦਪੁਰਸ਼ਾਂ 
ਦੇ ਅੱਗੇ ਨਿਉਂਦਾ ਹਾਂ, ਨਮਸਕਾਰ ਕਰਦਾ ਹਾਂ ਅਤੇ ਉਨ੍ਹਾਂ ਪਾਸੋ' ਉਨ੍ਹਾਂ ਦੇ ਦਰ 'ਤੇ ਖੜੇ ਹੋ 
ਕੇ ਭਿਖਿਆ ਮੰਗਦਾ ਹਾਂ। 
ਤੇਰੈ ਨਾਮਿ ਨਿਵੇ ਰਹੇ ਲਿਵ ਲਾਇ ॥ 
ਨਾਨਕ ਤਿਨ ਦਰਿ ਭੀਖਿਆ ਪਾਇ ॥੩।! ਤਿਲੰਗ #: $, ਪੰਨਾ ੭੨੧4 
ਇਤਨੀ ਵੱਡੀ ਵਡਿਆਈ ਹੈ, ਸ਼ੁਭ ਕਿਰਤ ਵਾਲਿਆਂ ਦੀ ! ਸ਼ੁਭ ਕਿਰਤ ਆਪਣੇ ਆਪ 
ਵਿਚ ਕੀਰਤੀ ਦਾ ਇਕ ਸੁਚੱਜਾ ਤੇ ਸਫਲ ਢੰਗ ਹੈ, ਜਿਸ ਨੂੰ ਗੁਰਮਤਿ ਨੇ ਹਮੇਸ਼ਾ 
ਵਡਿਆਇਆ ਤੇ ਸਲਾਹਿਆ ਹੈ। 
ਗੁਰੂ ਅਰਜਨ ਦੇਵ ਜੀ ਬੜੇ ਫ਼ੈਸਲਾਕੁੰਨ ਅੰਦਾਜ਼ ਵਿਚ ਹੁਕਮ ਕਰਦੇ ਹਨ ਕਿ ਜੇ 
ਕੋਈ ਸੱਚ ਦਾ ਜਗਿਆਸੂ ਉਠਦਿਆਂ, ਬਹਿੰਦਿਆਂ, ਸੌਂਦਿਆਂ, ਜਾਗਦਿਆਂ ਨਾਮ ਜਪਣ ਦਾ 
ਇਛੁੱਕ ਹੈ ਤਾਂ ਉਹ ਸ਼ੁਭ ਗੁਣਾਂ ਦਾ ਧਾਰਨੀ ਹੋ ਜਾਏ। ਅਜਿਹੀ ਕਿਰਤ ਨਾਲ ਉਹ 
ਵਾਹਿਗੁਰੂ ਦੀ ਕੀਰਤੀ ਤੇ ਮਹਿਮਾ, ਬਿਨਾ ਕਿਸੇ ਵਿਸੇਸ਼ ਉਚੇਚ ਦੇ ਸਹਿਜ ਸੁਭਾਏ ਹੀ ਕਰ 
__ਰਿਹਾ ਹੋਵੇਗਾ। 
ਊਠਤ ਬੈਠਤ ਸੋਵਤ ਨਾਮ ।! ਕਹੁ ਨਾਨਕ ਜਨ ਕੈ ਸਦ ਕਾਮ ॥ 
('ਗਾਉੜਾ ਸ਼ਖਮਨਾਂ % ੫, ਪੰਨਾ ੨੯੬ 
ਇਕ ਬੜੀ ਸੁਆਦਲੀ ਗੱਲ ਇਹ ਹੈ ਕਿ ਫੁੱਲਾਂ ਦੀ ਖ਼ੁਸ਼ਬੂ ਜਾਂ ਅਤਰ ਨੂੰ ਭਾਵੇਂ ਬੈਦ 
ਕਮਰੇ ਵਿਚ ਵੀ ਰੱਖੀਏ, ਉਸ ਦੀ ਸੁਰੀਧੀ ਸਭਨੀਂ ਪਾਸੀਂ ਆਪਣੇ ਆਪ ਫੈਲ ਜਾਂਦੀ ਹੈ। ਸੁਰੀਧ 
ਨੂੰ ਵਾਤਾਵਰਣ ਵਿਚ ਫੈਲਾਉਣ ਵਾਸਤੇ ਸਾਨੂੰ ਕੋਈ ਢੋਆ ਢੋਆਈ ਨਹੀਂ ਕਰਨੀ ਪੈਂਦੀ। 
ਬਿਲਕੁਲ ਇਸੇ ਤਰ੍ਹਾਂ ਗੁਰਮੁਖ ਸਿੱਖ ਸੱਜਣ ਦੇ ਖ਼ੁਸ਼ਬੋਈ ਭਰੇ ਚਲਨ ਦੀ ਮਹਿਮਾ ਨੂੰ ਸਾਰੇ 
ਪਾਸੇ ਫੈਲਾਉਣ ਲਈ ਕੋਈ ਪ੍ਰਚਾਰ ਨਹੀਂ ਕਰਨਾ ਪੈਂਦਾ ਅਤੇ ਨਾ ਹੀ ਕੋਈ ਇਸ਼ਤਿਹਾਰ ਕੱਢਣਾ 
ਪੈਂਦਾ ਹੈ। ਜਿਥੇ ਗੁਰੂ ਦਾ ਸਿੱਖ ਜਾਂਦਾ ਹੈ, ਉਸ ਦੀ ਸ਼ੁਭ ਕਿਰਤ, ਭਲਾ ਕਰਨ ਦੀ ਬਿਰਤੀ 
ਸਾਰੇ ਪਾਸੇ ਕੀਰਤੀ ਬਣ ਕੇ ਪਸਰ ਜਾਂਦੀ ਹੈ। 
ਤੈ ਗੁਣ ਮਾਇਆ ਮੋਹੁ ਪਸਾਰਾ ਸਭ ਵਰਤੈ ਆਕਾਰੀ ॥ 
ਤੁਰੀਆ ਗੁਣੁ ਸਤਸੈਗਤਿ ਪਾਈਐ ਨਦਰੀ ਪਾਰਿ ਉਤਾਰੀ ॥੨॥ 
ਮਲਾਰ # ੨, ਪੰਨਾ ੧੨੬੦) 
ਹੁੰਦਾ ਇਹ ਹੈ ਕਿ ਦੁਨੀਆ ਦੇ ਸਾਰੇ ਮਨੁੱਖ ਆਮ ਤੌਰ 'ਤੇ ਦੁਨਿਆਵੀ ਵਸਤਾਂ ਨੂੰ ਇਕੱਠਿਆਂ 

ਕਰ ਕੇ ਚੰਗਾ ਵੱਡਾ ਤੇ ਸਿਰਕੱਢ ਮਨੁੱਖ ਬਣਨਾ ਚਾਹੁੰਦੇ ਹਨ। ਇਹ ਸਭ ਤ੍ਰਗਿਣੀ ਮਾਇਆ [ਤੀ 
ਨਾਸਵਾਨ ਹੈ। ਨਾ ਤਾਂ ਇਹ ਕਿਸੇ ਦੀ ਹੋਈ ਹੈ ਅਤੇ ਨਾ ਹੀ ਇਸ ਕਾਰਨ ਕਿਸੇ ਨੂੰ ਚਿਰ- 
ਸਥਾਈ ਮਹਿਮਾ ਦੀ ਪ੍ਰਾਪਤੀ ਹੋ ਸਕੀ ਹੈ । ਜਿਨ੍ਹਾਂ ਭਾਗਾਂ ਵਾਲਿਆਂ ਨੇ ਸਤਿਗੁਰੂ ਤੇ ਸਤਿਸੰਗਤ 
ਪਾਸੋਂ ਤੁਰੀਆ ਗੁਣ ਦੀ ਪ੍ਰਾਪਤੀ ਕਰ ਲਈ ਹੈ, ਉਨ੍ਹਾਂ ਉੱਤੇ ਵਾਹਿਗੁਰੂ ਦੀ ਨਦਰ ਹੋ ਜਾਂਦੀ 
ਹੈ। ਉਹ ਆਪ ਵੀ ਪਾਰ ਉਤਰਦੇ ਹਨ ਤੇ ਦੂਜਿਆਂ ਦਾ ਵੀ ਪਾਰ-ਉਤਾਰਾ ਕਰ ਦਿੰਦੇ ਹਨ। 
ਚੈਦਨ ਦੀ ਸੁਰੀਧ ਬੜੀ ਪਿਆਰੀ ਤੇ ਚਿਰ-ਸਥਾਈ ਹੈ। ਇਹ ਸਾਰੇ ਪਾਸੇ ਪਸਰ ਕੇ ਵਾਤਾਵਰਣ 
ਨੂੰ ਖ਼ੁਸ਼ਬੂ ਨਾਲ ਭਰ ਦਿੰਦੀ ਹੈ। ਬਿਲਕੁਲ ਇਸੇ ਤਰ੍ਹਾਂ ਜਿਥੇ ਕੋਈ ਭਲੇ ਚਲਨ ਵਾਲਾ, ਸ਼ੁਭ 
ਕਿਰਤ ਤੇ ਸੱਦ ਕੀਰਤੀ ਵਾਲਾ ਗੁਰਸਿੱਖ ਬੈਠਾ ਹੋਵੇਗਾ, ਉਹਦੇ ਆਲੇ ਦੁਆਲੇ ਚੌਹੀਂ ਪਾਸੀਂ 
ਖ਼ੁਸ਼ਬੂ ਹੀ ਖ਼ੁਸ਼ਬੂ ਫੈਲ ਜਾਏਗੀ । 





ਚੰਦਨ ਗੀਧ ਸੁਰੀਧ ਹੈ ਬਹੁ ਬਾਸਨਾ ਬਹਕਾਰਿ ॥ 
ਹਰਿ ਜਨ ਕਰਣੀ ਊਤਮ ਹੈ ਹਰਿ ਕੀਰਤਿ ਜਗਿ ਬਿਸਥਾਰਿ ॥੩॥ 
ਕ੍ਰਿਪਾ ਕ੍ਰਿਪਾ ਕਰਿ ਠਾਕੁਰ ਮੇਰੇ ਹਰਿ ਹਰਿ ਹਰਿ ਉਰ ਧਾਰਿ ॥ 
ਨਾਨਕ ਸਤਿਗੁਰੁ ਪੂਰਾ ਪਾਇਆ ਮਨਿ ਜਪਿਆ ਨਮੁ ਮੁਰਾਰਿ ॥੪॥੯। 
ਅਲਾਰ % ੩, ਪੰਨਾ ₹੨੬੦) 
ਗੁਰੂ ਪਾਤਿਸ਼ਾਹ ਅਕਾਲ ਪੁਰਖ ਪਾਸ ਇਹੀ ਅਰਦਾਸ ਕਰਦੇ ਹਨ ਕਿ ਹੇ ਪਿਤਾ ! ਮੇਰੇ 
`ਤੇ ਕ੍ਰਿਪਾ ਕਰੋ ਤੇ ਨਾਮ ਨੂੰ ਮੇਰਾ ਆਧਾਰ ਬਣਾਉ । ਇਸ ਅਵਸਥਾ ਦੀ ਪ੍ਰਾਪਤੀ ਪੂਰੇ ਸਤਿਗੁਰੂ 
ਦੇ ਮਿਲਣ ਨਾਲ ਸੋਭਵ ਹੈ ਜਾਏਗੀ। ਮਨ ਦੇ ਅੰਦਰ ਬੀਜ ਰੂਪ ਨਾਮ ਆ ਬਿਰਾਜੇਗਾ ਤੇ 
ਬਣ ਜਾਂਦੀ ਹੈ ਅਤੇ ਕਿਰਤ ਹੀ ਕੀਰਤੀ ਹੋ ਜਾਂਦੀ ਹੈ। 








ਅੰਮਿ੍‌ਤ 

ਵਾਰੀ ਅਤੇ ਵੱਖ ਵੱਖ ਸੈਦਰਭਾਂ ਵਿਚ ਵਰੰਤਿਆ ਗਿਆ ਹੈ। ਅੰਮ੍ਰਿਤ ਬਾਣੀ, ਹਰਿ ਕਾ ਨਾਮ 
ਅੰਮ੍ਰਿਤ, ਅੰਮ੍ਰਿਤ ਹਰਿ ਕਾ ਨਾਮ, ਅੰਮ੍ਰਿਤ ਬਚਨ, ਅੰਮ੍ਰਿਤ ਰਸ, ਅੰਮਿਰ੍‌ਤ-ਭਿੰਨੇ ਨੈਣ, ਗੁਰ 
ਬਹੁ-ਪੱਖੀ ਅਰਥ ਰੱਖਣ ਵਾਲੇ ਅੱਖਰ ਦਾ ਪ੍ਰਯੋਗ ਹੋਇਆ ਹੈ। 

ਮੁੱਖ ਰੂਪ ਵਿਚ 'ਅੰਮ੍ਰਿਤ” ਨਾਮ ਵਾਸਤੇ ਹੀ ਇਸਤੇਮਾਲ ਕੀਤਾ ਗਿਆ ਹੈ । ਅੰਮ੍ਰਿਤ” 
ਦਾ ਅੱਖਰੀ ਮਤਲਬ ਹੈ ਮੌਤ ਤੋਂ ਰਹਿਤ, ਜਿਸ ਨੂੰ ਮੌਤ ਨਾ ਆਉਂਦੀ ਹੋਵੇ, ਜੋ ਸਦੀਵ ਕਾਲ 
ਸਜੀਵ ਤੇ ਜਿਊਂਦਾ ਹੋਵੇ, ਜਿਸ ਦੀ ਮ੍ਰਿਤੂ ਨਾ ਹੁੰਦੀ ਹੋਵੇ , ਉਹ ਅੰਮ੍ਰਿਤ ਹੈ ਭਾਵ ਮੌਤ ਤੋਂ 
ਬਜ਼ੈਰ। ਇਹ ਇਕ ਅਟੱਲ ਸੱਚਾਈ ਹੈ ਕਿ ਵਾਹਿਗੁਰੂ ਸਦੀਵੀ ਤੇ ਅਮਰ ਹੈ। “ਆਦਿ ਸਚੁ 
ਜੁਗਾਦਿ ਸਚੁ ਹੈ ਭੀ ਸਚੁ” ਅਤੇ ਭਵਿੱਖ ਵਿਚ ਵੀ ਹੋਣ ਵਾਲਾ “ਹੋਸੀ ਭੀ ਸਚੁ” ਹੈ । ਵਾਹਿਗੁਰੂ 
ਦੇ ਨਾਮ, ਅਕਾਲ ਪੁਰਖ ਦਾ ਮਤਲਬ ਵੀ ਇਹੀ ਹੈ ਕਿ ਜੋ ਕਾਲ ਰਹਿਤ ਹੈ ਜਿਸ ਨੂੰ ਕਾਲ 
ਨਹੀਂ ਖਾਂਦਾ। ਮੌਤ ਉਸ ਦਾ ਅੰਤ ਨਹੀਂ ਕਰ ਸਕਦੀ । ਜਿਸ ਚੀਜ਼ ਦਾ ਕਾਲ ਹੈ, ਉਹ ਇਕ 

ਖ਼ਾਸ ਸਮੇਂ ਵਾਸਤੇ ਹੀ ਸਥਿਰ ਤੇ ਕਾਇਮ ਰਹਿੰਦੀ ਹੈ। ਜਦੋਂ ਉਹ ਸਮਾਂ ਪੁੱਗ ਗਿਆ, ਉਸ 
ਦਾ ਕਾਲ ਆ ਰਿਆ। ਉਹ ਖ਼ਤਮ ਹੋ ਗਿਆ। ਉਸਦੀ ਮ੍ਰਿਤੂ ਹੋ ਗਈ । ਵਾਹਿਗੁਰੂ ਨਾ ਆਵੇ, 
ਨਾ ਜਾਵੇ, ਨਾ ਜੰਮੇ, ਨਾ ਮਰੇ। ਇਸ ਪ੍ਰਕਾਰ ਵਾਹਿਗੁਰੂ ਦਾ ਅਕਾਲ ਪੁਰਖ ਨਾਮ ਅੰਮ੍ਰਿਤ 
ਹੈ। ਇਸ ਗੱਲ ਨੂੰ ਗੁਰਬਾਣੀ ਵਿਚ ਬਾਰ ਬਾਰ ਦ੍ਰਿੜ੍ਹ ਕਰਾਇਆ ਗਿਆ ਹੈ : 
ਜਿਨ ਵਡਿਆਈ ਤੇਰੇ ਨਾਮ ਕੀ ਤੇ ਰਤੇ ਮਨ ਮਾਹਿ ॥ 
ਨਾਨਕ ਅੰਮ੍ਰਿਤੁ ਏਕੁ ਹੈ ਦੂਜਾ ਅੰਮ੍ਰਿਤੁ ਨਾਹਿ ॥ 
(ਵਾਰ ਸਾਰਗ, #: ੨, ਪੰਨਾ ੧5੨੯) 
ਅੰਮਿ੍‌ਤ ਦੀ ਪ੍ਰਾਪਤੀ ਕਿਸੇ ਓਪਰੇ ਜਾਂ ਬਾਹਰਲੇ ਕਰਮ ਨਾਲ ਨਹੀਂ ਹੁੰਦੀ। ਇਹ ਅਕਾਲ 
ਪੁਰਖ ਦੀ ਵਡਿਆਈ ਨੂੰ ਮਨੋ ਜਾਣਨ ਅਤੇ ਮਾਣਨ ਨਾਲ ਹੋਇਆ ਕਰਦੀ ਹੈ। ਜਦੋਂ ਮਨ 
ਵਿਚ ਨਾਮ ਦੀ ਮਹਿਮਾ ਚੰਗੀ ਤਰ੍ਹਾਂ ਰਚ ਜਾਏ, ਮਨ ਨਾਮ ਨਾਲ ਰੱਤਿਆ ਜਾਏ, ਉਦੋਂ ਨਾਮ 
ਜਾਂ ਅੰਮ੍ਰਿਤ ਪ੍ਰਾਪਤ ਹੁੰਦਾ ਹੈ। ਇਸ ਉੱਤੇ ਹੋਰ ਦ੍ਰਿੜ੍ਹਤਾ ਨਾਲ ਗੁਰੂ ਪਾਤਿਸ਼ਾਹ ਦੱਸਦੇ ਹਨ 
ਕਿ ਇਸ ਅੰਮ੍ਰਿਤ ਤੋਂ ਇਲਾਵਾ ਹੋਰ ਕੋਈ ਅੰਮਿ੍‌ਤ ਹੈ ਹੀ ਨਹੀਂ। ਨਾਮ ਅਮਰ ਹੈ, ਅਜਰ 
ਹੈ, ਅਖਹਿ ਹੈ, ਅਬਿਨਾਸੀ ਹੈ, ਕਾਲ ਰਹਿਤ ਹੈ ਅਤੇ ਅੰਮ੍ਰਿਤ ਹੈ। 
ਮਨੁੱਖੀ ਜੀਵਾਂ ਦੀ ਦੇਹ, ਨੈਣ, ਜੀਭ, ਕੰਨ, ਅੰਦਰਲਾ ਤੇ ਆਤਮਾ ਨਾਮ ਵਿਚ ਰੱਤੇ 
ਹੋਣ ਮਗਰੋਂ ਅੰਮ੍ਰਿਤਮਈ ਹੋ ਜਾਂਦੇ ਹਨ । “ਪ੍ਰਭ ਕਾ ਨਾਮ ਨਉ ਨਿਧਿ ਅੰਮ੍ਰਿਤ” ਹੈ। ਇਹ 
ਦੇਹੀ ਵਿਚ ਬਿਸਰਾਮ ਕਰਦਾ ਹੈ। ਜਦੋਂ ਇਹ ਪ੍ਰਗਟ ਹੋ ਜਾਂਦਾ ਹੈ ਤਾਂ ਲੋਇਨ ਅੰਮਿ੍‌ਤ-ਭਿੰਨੇ 
ਹੋ ਜਾਂਦੇ ਹਨ। ਪ੍ਰੇਮ ਨਾਲ ਰੱਤਿਆ ਹੋਇਆ ਮਨ ਅੱਖਾਂ ਨੂੰ ਅੰਮ੍ਰਿਤਮਈ ਕਰ ਦਿੰਦਾ ਹੈ। 
ਦੁਨੀਆ ਦੀ ਹਰ ਨਜ਼ਰ ਆਉਣ ਵਾਲੀ ਵਸਤੂ ਨਾਸ਼ਵੈਤ ਹੈ। ਜਦੋਂ' ਕੋਈ ਨਾਮ-ਰੱਤੀ ਰੂਹ 
ਦੀਆਂ ਅੱਖਾਂ ਸਾਰੇ ਪਾਸਾਰੇ ਨੂੰ ਦੇਖ ਕੇ ਉਸ ਵਿਚ ਵਾਹਿਗੁਰੂ ਦੀ ਹੋਂਦ ਵੇਖਦੀਆਂ ਹਨ, ਉਸ 
ਵੇਲੇ ਇਹ ਅੰਮ੍ਰਿਤ-ਭਿੰਨੀਆਂ ਹੋ ਜਾਂਦੀਆਂ ਹਨ। 
ਹਰਿ ਅੰਮ੍ਰਿਤ ਭਿੰਨੇ ਲੋਇਣਾ ਮਨੁ ਪ੍ਰੇਮਿ ਰਤੇਨਾ ਰਾਮ ਰਾਜੇ | 
ਮਨੁ ਰਾਮਿ ਕਸਵਟੀ ਲਾਇਆ ਕੰਚਨੁ ਸੋਵਿੰਨਾ ॥ (ਆਹਾ ਨ: 8, ਪੰਨਾਂ 88) 
ਨਾਮ ਦੀ ਦਾਤ, ਖਰੇ ਹੋਏ ਮਨ ਦੀ ਉਹ ਦਸ਼ਾ ਹੁੰਦੀ ਹੈ ਕਿ ਉਸ ਵਿਚ ਕੋਈ ਖੋਟ 
ਬਾਕੀ ਨਹੀਂ ਰਹਿ ਜਾਂਦਾ। ਉਹ ਸੌ ਵੈਨੀ ਦਾ ਪੂਰੇ ਤੌਰ 'ਤੇ ਸ਼ੁਧ ਸੌ ਫ਼ੀਸਦੀ ਸੋਨਾ ਬਣ ਜਾਂਦਾ 
ਹੈ। ਉਹ ਰਾਮ ਦੀ ਕਸਵੱਟੀ 'ਤੇ ਕੱਸਿਆ ਜਾ ਚੁੱਕਿਆ ਹੁੰਦਾ ਹੈ। ਅੰਮ੍ਰਿਤ ਭੁੰਚਣ ਵਾਲਾ 
ਇਹ ਮਨ ਨਾਮ ਰੂਪ ਹੀ ਹੋ ਜਾਂਦਾ ਹੈ। ਰ੍ 
ਗੁਰੂ ਪਾਤਸ਼ਾਹ ਦੀ ਸਮੱਸਤ ਦੇਹੁਰੀ ਅੰਮ੍ਰਿਤ ਜੇਹੀ ਹੁੰਦੀ ਹੈ ਅਤੇ ਉਸ ਦੀ ਬਾਣੀ 
ਵੀ ਅੰਮ੍ਰਿਤ ਸਰੂਪ ਹੈ । ਜਿਨ੍ਹਾਂ ਪੁਰਖਾਂ ਨੂੰ ਗੁਰਬਾਣੀ ਉੱਤੇ ਪ੍ਰਤੀਤ ਆ ਜਾਏ, ਗੁਰਬਾਣੀ ਮਨੋਂ 
ਚੰਗੀ ਲੱਗਣ ਲੱਗ ਪਏ, ਉਨ੍ਹਾਂ ਦਾ ਚਲਨ, ਆਚਰਣ, ਕੰਮ ਕਾਜ, ਕਾਰ-ਵਿਹਾਰ, ਗੁਰਬਾਣੀ 
ਅਨੁਸਾਰ ਹੋਂ ਜਾਏ ਤਾਂ ਇਹ ਸਮਝਣਾ ਚਾਹੀਦਾ ਹੈ ਕਿ ਉਨ੍ਹਾਂ ਨੂੰ ਅੰਮ੍ਰਿਤ ਦਾ ਗਿਆਨ ਹੋ 
ਗਿਆ ਹੈ ਤੇ ਉਹ ਅੰਮਿ੍‌ਤ ਛਕ ਰਹੇ ਹਨ। 
ਇਥੇ ਇਕ ਪ੍ਰਸ਼ਨ ਪੈਦਾ ਹੁੰਦਾ ਹੈ ਕਿ ਜੇ ਗੁਰੂ ਦੇਹੁਰੀ ਤੇ ਬਾਣੀ ਅੰਮ੍ਰਿਤ ਹੈ, ਫਿਰ 
ਬਾਣੀ ਪੜ੍ਹ ਲੈਣ ਮਗਰੋਂ ਅੰਮ੍ਰਿਤ ਛਕਣ ਦੀ ਕੀ ਲੋੜ ਹੈ ? ਉਸ ਬਾਰੇ ਤਾਂ ਇਤਨੀ ਹੀ ਬੇਨਤੀ 
ਹੈ ਕਿ ਅੰਮ੍ਰਿਤ ਛਕਣਾ, ਅੰਮ੍ਰਿਤ ਦੀ ਪ੍ਰਾਪਤੀ ਲਈ ਕੀਤਾ ਹੋਇਆ ਪ੍ਰਣ ਜਾਂ ਚੁੱਕੀ ਹੋਈ 
ਸ਼ਪਥ ਹੈ। 

ਗੁਰ ਅੰਮ੍ਰਿਤ ਭਿੰਨੀ ਦੇਹੁਰੀ ਅੰਮ੍ਰਿਤੁ ਬੁਰਕੇ ਰਾਮ ਰਾਜੇ ॥ 
ਜਿਨਾ ਗੁਰਬਾਣੀ ਮਨਿ ਭਾਈਆ ਅੰਮ੍ਰਿਤਿ ਛਕਿ ਛਕੇ ॥ 
(ਆਸਾ % 85, ਪੰਨਾ 88੯) 
ਗੱਲ ਸਪਸ਼ਟ ਹੈ ਕਿ ਜਿਨ੍ਹਾਂ ਨੂੰ ਗੁਰਬਾਣੀ ਮਨੋਂ ਚੰਗੀ ਲੱਗਣ ਲੱਗ ਪਏਗੀ, ਉਹ 
ਅੰਮ੍ਰਿਤ ਛਕਣਗੇ। ਇਹੀ ਕਾਰਨ ਹੈ ਕਿ ਖੰਡੇ ਬਾਟੇ ਦਾ ਅੰਮਿ੍‌ਤ ਤਿਆਰ ਕਰਨ ਲੱਗਿਆਂ 
ਗੁਰਬਾਣੀ ਦੇ ਪਾਠ ਦਾ ਉਚਾਰਣ ਕੀਤਾ ਜਾਂਦਾ ਹੈ। ਅੰਮ੍ਰਿਤ ਛਕ ਕੇ ਗੁਰਬਾਣੀ ਮੁਤਾਬਿਕ 
ਚੱਲਣਾ ਹੈ। ਜਦੋਂ ਗੁਰਬਾਣੀ ਮੁਤਾਬਿਕ ਚੱਲਾਂਗੇ ਤਾਂ ਅੰਮ੍ਰਿਤ ਦੀ ਪ੍ਰਾਪਤੀ ਹੋਵੇਗੀ । 








ਰਹਿਤ 


ਰਹਿਤ ਦਾ ਜ਼ਿਕਰ ਆਉਂਦਿਆਂ ਹੀ ਸਾਡੇ ਦਿਮਾਗ਼ ਵਿਚ ਇਕ ਦਮ ਗੁਰਮਤਿ ਦੀ 
ਰਹਿਤ ਮਰਿਆਦਾ ਦਾ ਖ਼ਿਆਲ ਆਉਂਦਾ ਹੈ ਅਤੇ ਖ਼ਾਸ ਕਰਕੇ ਉਹ ਰਹਿਤ ਮਰਿਆਦਾ ਜੋ 
` ਸਾਨੂੰ ਅੰਮ੍ਰਿਤ ਪਾਨ ਕਰਨ ਲੱਗਿਆਂ ਦੱਸੀ ਜਾਂਦੀ ਹੈ, ਇਸ ਦੇ ਵਿਚ ਵਿਸ਼ੇਸ਼ ਤੌਰ 'ਤੇ ਪੰਜੇ 
ਕਕਾਰ ਅਤੇ ਕੁਰਹਿਤਾਂ ਸਬੋਧੀ ਵਿਚਾਰ ਤੇ ਵਿਸਥਾਰ ਹੁੰਦਾ ਹੈ। 
ਸਦਾ ਤੋਂ ਹੀ ਮੇਰਾ ਚਿੱਤ ਕਰਦਾ ਹੈ ਕਿ ਜੋ ਵੀ ਕੋਈ ਸਿੱਖੀ ਸਬੰਧੀ ਮਰਿਆਦਾ, ਸੁਭਾਅ 
ਜਾਂ ਹੋਰ ਵਿਚਾਰ ਸਾਡੇ ਸਾਹਮਣੇ ਆਉਂਦੇ ਹਨ ਜਾਂ ਹਿਰਦੇ ਵਿਚ ਉਤਪੰਨ ਹੁੰਦੇ ਹਨ, ਉਨ੍ਹਾਂ 
ਦਾ ਮੂਲ ਸੀ ਗੁਰੂ ਗ੍ਰੰਥ ਸਾਹਿਬ ਦੇ ਵਿਚੋਂ ਹੀ ਲੱਭਣਾ ਚਾਹੀਦਾ ਹੈ। ਅਜਿਹਾ ਭਲੀ ਪ੍ਰਕਾਰ 
ਸੋਭਵ ਹੈ। ਮੇਰਾ ਗੁਰੂ ਮਹਾਂਬਲੀ ਸੂਰਮਾ ਹੈ, ਪੂਰਾ ਹੈ ਅਤੇ ਪੂਰੇ ਦਾ ਆਖਿਆ ਸਭ ਕੁਝ ਪੂਰਾ 
ਹੈ। ਘੱਟ ਵੱਧ ਹੋ ਹੀ ਨਹੀਂ ਸਕਦਾ । ਮੁੱਢਲੇ ਤੌਰ 'ਤੇ ਘਾਟ ਸਾਡੇ ਅੰਦਰ ਹੈ। ਸਮਝ ਸਾਡੀ 
ਊਣੀ ਪੌਣੀ ਤੇ ਥੋੜ੍ਹੀ ਹੈ। ਅਸੀਂ ਬੰਦੇ ਅਧੂਰੇ ਹਾਂ। ਇਸ ਲਈ ਸਾਡਾ ਪੂਰੇ ਵੱਲ ਪੂਰੇ ਧਿਆਨ 
ਤੇ ਨੀਝ ਨਾਲ ਵੇਖਣਾ ਅਤਿ ਜ਼ਰੂਰੀ ਹੈ। 
ਰਹਿਤ ਸਬੋਧੀ ਵੀ ਅਜਿਹਾ ਹੀ ਕੀਤਾ ਜਾਏ ਤਾਂ ਰਹਿਤ ਦੀ ਮਹਾਨਤਾ ਭਲੀ ਪ੍ਰਕਾਰ 
ਉਘੜ ਕੇ ਸਾਡੇ ਸਾਹਮਣੇ ਆਵੇਗੀ ਅਤੇ ਸਾਡਾ ਪਥ ਪ੍ਰਦਰਸ਼ਨ ਕਰੇਗੀ। 
ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ ਕਕਾਰਾਂ ਦੀ ਰਹਿਤ ਨਾਲ ਕੋਈ ਸਮਝੌਤਾ ਨਹੀਂ ਕੀਤਾ 
ਜਾ ਸਕਦਾ। ਸਿੱਖੀ ਹਿਰਦੇ ਤੋਂ ਧਾਰਨ ਕਰਨੀ ਹੈ। ਇਸ ਲਈ ਵੇਖਣਾ ਇਹ ਹੋਵੇਗਾ ਕਿ ਰਹਿਤ 
ਹੈ ਕੀ ? ਗੁਰੂ ਗ੍ਰੰਥ ਸਾਹਿਬ ਦੇ ਹੀ ਇਕ ਮਹਾਂਵਾਕ ਨੂੰ ਵਿਚਾਰਿਆ ਜਾਏ ਤਾਂ ਰਹਿਤ ਦੇ 
ਅਰਥ ਸਮਝ ਆ ਜਾਣਗੇ। ਹੁਕਮ ਹੈ : [2 
ਕਹਤਿਅਰ ਕਹਤੀ ਸੁਣੀ ਰਹਤ ਕੋ ਖੁਸੀ ਨ ਆਯਉ ॥ ਰਿ 
(ਲਵਲੀਏ ਮ: = ਕੰ, ਪੰਨਾ ੧੩੬੫) 
ਵਿਦਵਾਨ ਭੱਟ ਬਿਆਨ ਕਰਦੇ ਹਨ ਕਿ ਅਸੀਂ ਸਾਰੇ ਪਿਛਲੇ ਇਕ ਸਾਲ ਤੋਂ ਇਧਰ 
ਉਧਰ ਫਿਰ ਰਹੇ ਹਾਂ। ਸੈਨਿਆਸੀਆਂ, ਤਪੱਸਵੀਆਂ, ਵਿਦਵਾਨਾਂ, ਸੈਤਾਂ ਸਾਧਾਂ ਤੇ ਪੰਡਤਾਂ 
ਪਾਸ ਗਏ ਹਾਂ ਪਰ ਕਿਧਰੇ ਸਾਡੀ ਗੱਲ ਨਹੀਂ ਬਣੀ। ਕਹੀਆਂ ਸੁਣੀਆਂ ਬੜੀਆਂ ਹਨ ਪਰ 
੮੬ 

ਰਹਤ (ਹਿਰਦੇ) ਨੂੰ ਖ਼ੁਸ਼ੀ ਨਹੀਂ ਹੋਈ । ਹਾਰਦਿਕ ਖ਼ੁਸ਼ੀ ਸਾਨੂੰ ਸਤਿਗੁਰਾਂ ਦੇ ਦਰਸ਼ਨ ਪ੍ਰਾਪਤ 
ਕਰ ਕੇ ਹੋਈ । ਇਥੇ ਗੁਰੂ ਘਰ ਦੀ ਇਕ ਵਿਲੱਖਣ ਮਹਾਨਤਾ ਸਾਡੇ ਸੈਸਾਰੀਆਂ ਦੇ ਸਾਹਮਣੇ 
ਚਾਨਣ ਰੂਪ ਹੋ ਕੇ ਪ੍ਰਗਟ ਹੁੰਦੀ ਹੈ। ਉਹ ਇਹ ਹੈ ਕਿ ਗੁਰੂ ਪਾਤਸ਼ਾਹ ਤੇ ਗੁਰੂ ਘਰ ਸੱਚਾ 
ਹੈ, ਸੱਚ ਦਾ ਢੂੰਡਾਉ ਹੈ ਅਤੇ ਰਚਨਾਤਮਕ ਹੈ । ਜੋ ਇਥੇ ਮੂੰਹੋਂ ਕਿਹਾ ਜਾਂਦਾ ਹੈ, ਉਸ ਅਨੁਸਾਰ 
ਕੀਤਾ ਵੀ ਜਾਂਦਾ ਹੈ। ਦਰਅਸਲ ਇਹੀ ਰਹਿਤ ਹੈ ਅਤੇ ਇਹ ਰਹਿਤ ਮਰਿਆਦਾ ਤੋਂ ਬਣੀ 
ਹੈ। ਮਰਿਆਦਾ ਸਤਿਗੁਰਾਂ ਨੇ ਆਪ ਬੰਨ੍ਹੀ ਹੈ। ਜਦੋਂ “ਰਹਿਤ” ਸ਼ਬਦ ਵਿਚ “ਹ” ਨੂੰ ਸਿਹਾਰੀ 
ਨਾ ਲੱਗੀ ਹੋਵੇ ਤਾਂ ਇਹ ਅੰਦਰਲੇ ਜਾਂ ਹਿਰਦੇ ਦਾ ਭਾਵ ਦਏਗਾ । ਤੇ ਜਦ “ਰਹਿਤ” ਸ਼ਬਦ 
ਵਿਚ “ਹ” ਨੂੰ ਸਿਹਾਰੀ ਲੱਗੀ ਹੋਵੇ ਤਾਂ ਇਸ ਦਾ ਭਾਵ ਜੀਵਨ-ਜਾਚ, ਜੀਵਨ-ਵਿਧੀ ਜੋ ਿ 
ਮਰਿਆਦਾ ਤੋਂ' ਬਣੀ ਹੈ, ਹੋਵੇਗਾ। : 
ਰਹਿਤ ਸਬੈਧੀ ਹੁਣ ਇਕ ਗੱਲ ਹੋਰ ਬੜੀ ਸਪਸ਼ਟ ਹੋਈ ਕਿ ਰਹਿਤ ਅੰਦਰੋਂ ਉਪਜੇਗੀ। 
ਜਦੋਂ ਮਨ ਇਹ ਮੰਨ ਲਏਗਾ ਕਿ ਗੁਰੂ ਪਾਤਸ਼ਾਹ ਦੇ ਹੁਕਮ ਸਦੀਵੀ ਤੇ ਤੈੈਕਾਲ ਸੱਚ ਹਨ, 
ਉਦੋਂ ਉਹ ਮਨੁੱਖ ਰਹਿਤ ਦਾ ਧਾਰਨੀ ਬਣ ਜਾਏਗਾ। ਇਸ ਸਬੈਧ ਵਿਚ ਮਹਾਨ ਵਿਦਵਾਨ 
ਸਤਿਕਾਰਯੋਗ ਵੀਰ ਪ੍ਰਿੰਸੀਪਲ ਸਤਿਬੀਰ ਸਿੰਘ ਜੀ ਕਿਹਾ ਕਰਦੇ ਸਨ ਕਿ ਕਕਾਰ ਭਗਤੀ, 
ਗੁਰੂ ਭਗਤੀ ਹੈ । ਜਦੋਂ ਅਸੀਂ ਮਨ ਤੋਂ ਗੁਰੂ ਨੂੰ ਮੰਨ ਲੈਂਦੇ ਹਾਂ, ਗੁਰੂ ਦੇ ਹੁਕਮ ਤੇ ਸਿੱਖੀ ਪਿਆਰੀ 
ਲਗਦੀ ਹੈ, ਉਦੋਂ ਅਸੀਂ ਰਹਿਤ ਰੱਖਣ ਵਿਚ ਆਪਣੇ ਆਪ ਨੂੰ ਗੌਰਵਸ਼ਾਲੀ ਸਮਝਦੇ ਹਾਂ ਤੇ 
ਫਿਰ ਇਹ ਕਕਾਰ ਵਿਸ਼ੇਸ਼ ਕਰਕੇ ਸਰੀਰ ਤੋਂ ਹਟਾਏ ਨਹੀਂ ਜਾ ਸਕਦੇ, ਭਾਵੇਂ ਫਿਰ ਸਿਰ ਹੀ ਰ੍ 
ਕਿਉਂ ਨਾ ਕਟਾਉਣਾ ਪਏ। 
ਬੜੀ ਸੁਆਦੀ ਤੇ ਵਿਸਮਾਦੀ ਗੱਲ ਹੈ ਕਿ ਰਹਿਤਵਾਨ ਸਿੱਖ ਦਾ ਚਲਨ ਅਜਿਹਾ 
ਪਵਿੱਤਰ ਹੋ ਜਾਂਦਾ ਹੈ ਕਿ ਉਹ ਅੰਦਰੋਂ ਬਾਹਰੋਂ ਮਨ ਤੇ ਮੁੱਖ ਤੋਂ ਇਕੋਂ ਜਿਹਾ ਪਾਰਦਰਸ਼ਕ 
ਚਲਨ ਵਾਲਾ ਮਨੁੱਖ ਹੁੰਦਾ ਹੈ। ਉਸ ਦੀ ਕਰਨੀ ਤੇ ਕਥਨੀ ਵਿਚ ਅੰਤਰ ਨਹੀਂ ਹੁੰਦਾ। ਇਸ 
`_ ਮਹਾਨ ਸਿਧਾਂਤ ਦੀ ਵਿਆਖਿਆ ਜਾਂ ਪਰਪੱਕਤਾ ਗੁਰੂ ਅਰਜਨ ਦੇਵ ਜੀ ਪਾਸੋਂ ਪ੍ਰਾਪਤ ਹੁੰਦੀ 
ਹੈ। ਆਪ ਜੀ ਸੁਖਮਨੀ ਵਿਚ ਫ਼ੁਰਮਾਂਦੇ ਹਨ ਕਿ ਦਿਲ ਵਿਚ ਕੁਝ ਹੋਰ ਹੋਵੇ ਤੇ ਕਮਾਈ ਕੁਝ 
ਹੋਰ ਹੋਵੇ, ਅਜਿਹੇ ਚਲਨ ਵਾਲਾ ਬੇਦਾ ਪ੍ਰੀਤਵਾਨ ਦਿਲੋਂ ਨਹੀਂ ਹੋ ਸਕਦਾ । ਜੇ ਉਹ ਚੀਕਣੀਆਂ 
ਚੋਪੜੀਆਂ ਗੱਲਾਂ ਕਰ ਵੀ ਰਿਹਾ ਹੈ ਤਾਂ ਐਵੇਂ ਮੌਖਿਕ ਤੌਰ 'ਤੇ ਜ਼ੁਬਾਨੀ ਜ਼ੁਬਾਨੀ ਨਾਤਾ ਜੋੜ 
ਰਿਹਾ ਹੈ। 











ਰਹਤ ਅਵਰ ਕਛੁ ਅਵਰ ਕਮਾਵਤ ॥। ਮਨਿ ਨਹੀ ਪ੍ਰੀਤਿ ਮੁਖਹੁ ਗੈਢ ਲਾਵਤ ॥ 
ਜਾਨਨਹਾਰ ਪ੍ਰਭੂ ਪਰਬੀਨ ॥ ਬਾਹਰਿ ਭੇਖ ਨ ਕਾਹੂ ਭੀਨ ॥ 

(ਗਉੜੀ ਸ਼ਖਮਨਾੀਂ ਆ: ੪, ਪੰਨਾ ੨੬੯) 

“ਸਰਬ ਕਲਾ ਕਾ ਗਿਆਤਾ” ਘਟਿ ਘਟਿ ਦਾ ਜਾਣਨਹਾਰ ਵਾਹਿਗੁਰੂ ਪੂਰਨ ਤੌਰ 

`ਤੇ ਨਿਪੁੰਨ ਤੇ ਪ੍ਰਬੀਨ ਹੈ। ਉਸ ਨਾਲ ਧੋਖਾਧੜੀ ਅਤੇ ਮੁਲੰਮੇਬਾਜ਼ੀ ਨਹੀਂ ਚਲ ਸਕਦੀ । ਜੇ 

ਕੋਈ ਸਿੱਖ ਸਿੱਖੀ ਦਾ ਭੇਖ ਬਣਾ ਲਏ ਤਾਂ ਮੇਰਾ ਸਤਿਗੁਰ ਦਾਤਾ ਅਕਾਲ ਪੁਰਖ ਇਨ੍ਹਾਂ ਭੇਖਾਂ 

ਤੇ ਨਾ ਤਾਂ ਖ਼ੁਸ਼ ਹੁੰਦਾ ਹੈ ਤੇ ਨਾ ਹੀ ਭਿੱਜਦਾ ਹੈ। ਇਸੇ ਗੱਲ ਦੀ ਨੀਂਹ ਗੁਰੂ ਨਾਨਕ ਦੇਵ 
ਜੀ ਨੇ ਰੱਖੀ ਜੋ ਇਨ੍ਹਾਂ ਪਵਿੱਤਰ ਅੱਖਰਾਂ ਤੋਂ ਸਾਫ਼ ਸਪਸ਼ਟ ਤੇ ਸਵੈਮ ਸਿੱਧ ਹੈ। 


ਨਾਨਕ ਪਾਹੈ ਬਾਹਰਾ ਕੋਰੈ ਰੈਗੁ ਨ ਸੋਇ ।! (ਆਸ਼ਾ %: $, ਪੰਨਾਂ 8੬6) 

ਭਾਵ ਜਿੰਨਾ ਚਿਰ ਮਨ ਮਾਂਜਿਆ ਨਹੀਂ ਗਿਆ ਜਾਂ ਉਸ ਦੀ ਕਾਲਖ ਲਾਹੀ ਨਹੀਂ ਗਈ, 
ਉਤਨਾ ਚਿਰ ਉਸ ਦੇ ਉੱਤੇ ਰੰਗ ਜਾਂ ਸਿੱਖੀ ਦਾ ਰੈਗ ਨਹੀਂ ਚੜ੍ਹ ਸਕਦਾ। ਅਸੀਂ ਚੰਗੀ ਤਰ੍ਹਾਂ 
ਜਾਣਦੇ ਹਾਂ ਅਤੇ ਜੇ ਕੋਈ ਤਜਰਬਾ ਕਰਨਾ ਚਾਹੇ ਤਾਂ ਕਰ ਕੇ ਵੇਖ ਸਕਦਾ ਹੈ ਕਿ ਕੋਰੇ ਕੱਪੜੇ 
ਉੱਤੇ ਰੈਗ ਨਹੀਂ ਚੜ੍ਹੇਗਾ। ਪਹਿਲਾਂ ਉਸ ਨੂੰ ਭੱਠੀ ਵਿਚ ਪਾ ਕੇ ਖੁੰਬ ਚਾੜ੍ਹਿਆ ਜਾਏਗਾ, 
ਫਿਰ ਉਸ ਦੀ ਕੌਰ ਭੱਜੇਗੀ ਤਾਂ ਉਸ 'ਤੇ ਰੰਗ ਚੜ੍ਹੇਗਾ। ਮਨ ਦਾ ਮਾਂਜਿਆ ਜਾਣਾ ਜਾਂ ਇਸ 
ਦਾ ਖੁੰਬ ਚਾੜ੍ਹੇ ਜਾਣਾ, ਸਾਧ ਸੈਗਤ ਵਿਚ ਹੀ ਹੋ ਸਕਦਾ ਹੈ। ਇਹ ਸੈਤ ਸਭਾ ਜਾਂ ਸਾਧ 
ਸੈਗਤ ਹੀ ਤਾਂ ਖ਼ਾਲਸਾ ਹੈ ਅਤੇ ਖ਼ਾਲਸਾ ਰਹਿਤਵਾਨ ਹੈ। ਅੰਦਰੋਂ ਬਾਹਰੋਂ ਇਕ ਹੈ । ਪਾਰਦਰਸ਼ੀ 
ਹੈ ਅਤੇ ਦਿਬਦਰਸ਼ੀ ਹੈ। ਰਹਿਤ ਤੋਂ' ਸੁੱਚਾ, ਭਲਾ ਤੇ ਪ੍ਰੀਤਵਾਨ ਗੁਰਸਿੱਖ ਹੀ ਰਹਿਤਵਾਨ 
ਹੋਵੇਗਾ। ਇਹੀ ਗੱਲ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਫ਼ੁਰਮਾਂਦੇ ਹਨ : 

ਰਹਿਤ ਪਿਆਰੀ ਮੁਝ ਕੋ ਸਿਖ ਪਿਆਰਾ ਨਾਹੀ ।! 
ਭਾਵ ਸਵੱਛ ਹਿਰਦੇ ਵਾਲਾ, ਗੁਰੂ ਤੋਂ ਪ੍ਰਭਾਵਿਤ ਹੋ ਕੇ, ਗੁਰੂ ਦਾ ਅਨੁਯਾਈ ਗੁਰਸਿੱਖ ਹੀ 
ਗੁਰੂ ਨੂੰ ਚੰਗਾ ਲੱਗੇਗਾ ਅਤੇ ਗੁਰੂ ਦਾ ਪਿਆਰਾ ਹੋਵੇਗਾ। ਨੀ 

ਇਥੇ ਇਕ ਗੱਲ ਹੋਰ ਵਿਚਾਰ ਲੈਣੀ ਠੀਕ ਰਹੇਗੀ ਕਿ ਕੋਈ ਸਿੱਖ ਕੇਸ ਧਾਰਨ ਤਾਂ ਿ 
ਕਰੇ, ਪਰ ਹੋਰ ਕਕਾਰ ਧਾਰਨ ਨਾ ਕਰੇ, ਤਾਂ ਵੀ ਉਹ ਗੁਰੂ ਨੂੰ ਪ੍ਰਵਾਨ ਨਹੀਂ ਅਤੇ ਜੇ ਢੁੱਚਰ 
ਵਜੋਂ ਕੇਸਾਂ ਦੀ ਬੇ-ਅਦਬੀ ਕਰ ਕੇ ਇਹ ਆਖੇ ਕਿ ਕੇਸਾਂ ਤੇ ਕਕਾਰਾਂ ਦੀ ਕੀ ਲੋੜ ਹੈ, ਸਿੱਖੀ 
ਤਾਂ ਮੇਰੇ ਅੰਦਰ ਹੈ। ਇਹ ਗੱਲ ਵੀ ਬਹੁਤ ਹੀ ਹਾਨੀਕਾਰਕ ਅਤੇ ਹਾਸੋਹੀਣੀ ਹੈ। ਰਹਿਤ ਤਾਂ 
ਚੱਲੀ ਹੀ ਰਹਤ ਤੋਂ' ਹੈ। ਜੇ ਸਿੱਖੀ ਅੰਦਰ ਹੈ ਤੇ ਫਿਰ ਬਾਹਰ ਕਿਉਂ ਨਹੀਂ ਆਈ ? ਇਹ ਬਾਹਰੋਂ 
ਕਿਉਂ ਨਹੀਂ ਦਿਸਦੀ ? ਜੇ ਅੰਦਰ ਹੈ ਤਾਂ ਬਾਹਰ ਵੀ ਦਿਸਣੀ ਚਾਹੀਦੀ ਹੈ । ਜੇ ਹਿਰਦਾ ਸ਼ੁਧ [` 
ਹੈ ਤਾਂ ਸਿੱਖੀ ਦੀ ਰੋਗਤ ਪਿੰਡੇ, ਕਿਰਦਾਰ ਅਤੇ ਵਿਹਾਰ ਵਿਚ ਵੀ ਹੋਵੇਗੀ। ਇਸ ਸਬੈਧ 
ਵਿਚ ਨਾ ਤਾਂ ਧੋਖੇਬਾਜ਼ੀ ਚਲ ਸਕਦੀ ਹੈ ਅਤੇ ਨਾ ਹੀ ਚਲਾਕੀ । 

ਇਸ ਪ੍ਰਕਾਰ ਦੇ ਚਲਨ ਵਾਲੇ ਨੂੰ ਗੁਰਬਾਣੀ ਨੇ ਕੱਚਾ ਕਿਹਾ ਹੈ। ਕੱਚੜਿਆਂ ਨਾਲੋਂ 
ਤੋੜਨ ਦੀ ਵੀ ਤਾਕੀਦ ਕੀਤੀ ਹੈ। ਜਿਨ੍ਹਾਂ ਦੇ ਮਨ ਹੋਰ ਤੇ ਮੁੱਖ ਹੋਰ ਹਨ, ਉਹ ਕੱਚੇ ਹਨ 
ਅਤੇ ਅਜਿਹੇ ਪੁਰਖਾਂ ਨੂੰ ਫ਼ਾਲਤੂ ਬੰਦੇ, ਧਰਤੀ ਉੱਤੇ ਨਿਕੰਮਾ ਭਾਰ ਕਰਕੇ ਆਖਿਆ ਗਿਆ 
ਹੈ। ਗੱਲ ਹੈ ਤਾਂ ਰਾਜਸੀ ਖੇਤਰ ਦੀ, ਪਰ ਹੈ ਉਹ ਸਿੱਧੀ ਧਰਮ ਨਾਲ ਸੰਬਧਤ। ਇਕ ਵਾਰੀ 
ਮਾਸਟਰ ਤਾਰਾ ਸਿੰਘ ਜੀ ਮਹਾਂਰਾਜਾ ਯਾਦਵਿੰਦਰ ਸਿੰਘ ਪਾਸ ਗਏ ਅਤੇ ਉਸ ਨੂੰ ਮੁਖ ਪੰਥਕ 
ਵਿਚਾਰਧਾਰਾ ਨਾਲ ਸਹਿਮਤ ਹੋਣ ਲਈ ਬਿਆਨ ਦੇਣ ਵਾਸਤੇ ਕਿਹਾ। ਮਹਾਰਾਜਾ ਕਹਿਣ 
ਲੱਗਾ ਕਿ ਬਿਆਨ ਦੇਣ ਦੀ ਕੀ ਲੋੜ ਹੈ, ਮੈਂ ਹਿਰਦੇ ਤੋਂ' ਤੁਹਾਡੇ ਨਾਲ ਹਾਂ । ਤਾਂ ਮਾਸਟਰ 
ਜੀ ਨੇ ਕਿਹਾ ਕਿ ਜੇ ਤੁਸੀਂ ਹਿਰਦੇ ਤੋਂ' ਮੇਰੇ ਨਾਲ ਹੋ ਤਾਂ ਮੂੰਹੋਂ ਵੀ ਆਖੋ। ਤੁਹਾਡੇ ਹਿਰਦੇ 
ਦਾ ਪ੍ਰਗਟਾਅ ਤੁਹਾਡੇ ਬਚਨਾਂ ਤੋਂ ਹੋ ਜਾਏਗਾ। ਬਿਲਕੁਲ ਐਸੀ ਹੀ ਗੱਲ ਹੈ ਹਿਰਦੇ ਤੇ ਓਪਰੀ 
ਸਿੱਖੀ ਬਾਰੇ। ਹਿਰਦੇ ਅਤੇ ਬਚਨਾਂ ਦਾ, ਭਾਵ, ਕਥਨੀ ਤੇ ਕਰਨੀ ਦਾ, ਅੰਦਰਲੇ ਤੇ ਬਾਹਰਲੇ 
ਦਾ, ਮਨ ਚਿੱਤ ਅਤੇ ਵਿਹਾਰ ਦਾ, ਇੱਕੋਂ ਜਿਹਾ ਹੋਣਾ ਹੀ ਗੁਰਸਿੱਖੀ ਦੀ ਇਕ ਅਲਾਮਤ 
ਹੈ। ਗੁਰੂ ਪਾਤਸ਼ਾਹ ਦੇ ਹੁਕਮ ਅਨੁਸਾਰ ਇਸ ਭਾਵਨਾ ਨੂੰ ਵਿਚਾਰਿਆ ਤੇ ਸਮਝਿਆ ਜਾਏ 
ਤਾਂ ਗੱਲ ਵਧੇਰੇ ਸਮਝ ਆ ਸਕੇਗੀ । 

ਚਲਾਕੀਆਂ, ਚਤੁਰਾਈਆਂ, ਬਹਾਨੇਬਾਜ਼ੀਆਂ, ਢੁੱਚਰਾਂ, ਘੁਣਤਰਾਂ, ਤਰ੍ਹਾਂ ਤਰ੍ਹਾਂ ਦੇ 
ਉਪਾਅ ਅਤੇ ਸਿਆਣਪਾਂ ਤੋ ਬਜ਼ੈਰ ਗੁਰੂ ਪਿਤਾ ਦੀ ਖਰੀ ਬਾਤ ਨੂੰ ਮੰਨ ਲੈਣਾ, ਰਹਿਤ ਮਜ਼ਬੂਤ 
ਹੋਣ ਦਾ ਪਹਿਲਾ ਕਦਮ ਹੈ। 

ਉਪਾਵ ਸਿਆਨਪ ਸਗਲ ਤੇ ਰਹਤ ॥ 
ਸਭੁ ਕਛੁ ਜਾਨੈ ਆਤਮ ਕੀ ਰਹਤ ॥ 
(ਗਉੜੀ ਸ਼ਖਮਨਾਂ ਮ: ੫, ਪੰਨਾਂ ੨੬੯) 
ਆਤਮਾ ਦੇ ਅੰਦਰਲੇ ਵਿਚੋਂ, ਦਿਲ ਦੀ ਗਹਿਰਾਈ ਦੇ ਵਿਚੋਂ ਸਾਧੂ (ਗੁਰੂ ਪਿਤਾ) ਦੇ 
ਬਚਨਾਂ ਅਤੇ ਹੁਕਮਾਂ ਨੂੰ ਸਤਿ ਸਤਿ ਕਰਕੇ ਜਾਣਨ ਨਾਲ ਹੀ ਅਸੀਂ ਰਹਿਤ ਦੀ ਵਡਿਆਈ 
ਤੇ ਮਹਾਨਤਾ ਨੂੰ ਮਾਣ ਸਕਦੇ ਹਾਂ। ਇਹੀ ਗੱਲ ਗੁਰੂ ਨਾਨਕ ਪਾਤਸ਼ਾਹ ਜੀ ਨੇ ਮੂਲ ਰੂਪ 
ਵਿਚ ਦੱਸੀ, ਗੁਰੂ ਅਰਜਨ ਦੇਵ ਜੀ ਨੇ ਦ੍ਰਿੜ੍ਹ ਕਰਵਾਈ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ 
ਨੇ ਸਤਿਗੁਰਾਂ ਦੀ ਬਖ਼ਸ਼ੀ ਹੋਈ ਮਰਿਆਦਾ ਨੂੰ ਰਹਿਤ ਦਾ ਰੂਪ ਦੇ ਕੇ ਮਿਹਰ ਕੀਤੀ। 
ਸਤਿ ਬਚਨ ਸਾਧੂ ਕਹਹਿ ਨਿਤ ਜਪਹਿ ਗੁਪਾਲ | 


ਸਿਮਰਿ ਸਿਮਰਿ ਨਾਨਕ ਤਰੇ ਹਰਿ ਕੇ ਰੋਗ ਲਾਲ ॥੨॥ 
(/ਬਲਾਵਲ' #: ੫, ਪੰਨਾ ੬੦੭) 








ਸਾਡੀ ਗੱਲਬਾਤ, ਤਬਾਦਲਾ-ਏ-ਖ਼ਿਆਲ ਤੋ ਅਮੂਮਨ ਬਹਿਸ ਮੁਬਾਹਿਸਾ ਹੀ ਹੁੰਦਾ 

ਹੈ। ਸਾਡਾ ਬਹੁਤਾ ਜ਼ੋਰ ਆਪਣੀ ਗੱਲ ਦੂਜੇ ਨੂੰ ਸਮਝਾਉਣ 'ਤੇ ਹੀ ਹੁੰਦਾ ਹੈ। ਇਹ ਠੀਕ 

ਹੈ ਕਿ ਅਸੀਂ ਦੂਜਿਆਂ ਕੋਲੋਂ ਭਾਵੇ' ਬਹੁਤਾ ਸਿਖਦੇ ਹਾਂ, ਪਰ ਫਿਰ ਵੀ ਬਹੁਤਾ ਕਰਕੇ ਅਸੀਂ 

ਆਪਣੇ ਵਿਚਾਰਾਂ ਨੂੰ ਹੀ ਦੂਜੇ ਉੱਤੇ ਥੋਪਣ ਦਾ ਯਤਨ ਕਰਦੇ ਹਾਂ । ਸਾਡੀ ਗੱਲ ਜ਼ਿਆਦਾਤਰ 

__ ਬਹਿਸ ਮੁਬਾਹਿਸਾ ਹੀ ਹੁੰਦੀ ਹੈ। ਆਪਣੇ ਨੁਕਤੇ ਨੂੰ ਸਿੱਧ ਕਰਨਾ, ਇਹੀ ਸਾਡਾ ਟੀਚਾ ਹੁੰਦਾ 

ਹੈ। ਇਸੇ ਲਈ ਬਹੁਤੀ ਵਾਰੀ ਸਾਡੀ ਗੱਲਬਾਤ ਕਿਸੇ ਸਿੱਟੇ 'ਤੇ ਪੁੱਜੇ ਬਿਨਾ ਹੀ ਮੁੱਕ ਜਾਂਦੀ ਹੈ। ਇੱ 

ਕਹਿਣ ਨੂੰ ਕਈ ਵਾਰੀ ਜਦ ਅਸੀਂ ਇਕੱਠੇ ਹੋ ਕੇ ਕਿਸੇ ਮਸਲੇ 'ਤੇ ਰਾਇਜਨੀ ਕਰਦੇ ਤਾ 

ਹਾਂ, ਤਾਂ ਉਸ ਦਾ ਨਾਂ ਅਸੀਂ ਵਿਚਾਰ ਵਟਾਂਦਰਾ ਰੱਖ ਦਿੰਦੇ ਹਾਂ। ਇਹ ਕਿਸੇ ਹੱਦ ਤਕ ਠੀਕ 

ਹੈ। ਮਤਲਬ ਇਹ ਕਿ ਅਸੀਂ ਵਿਚਾਰਾਂ ਨੂੰ ਮਿਲਾ ਰਹੇ ਹਾਂ, ਕੁਝ ਵਿਚਾਰ ਦੇ ਰਹੇ ਹਾਂ, ਕੁਝ 

ਵਿਚਾਰ ਲੈ ਰਹੇ ਹਾਂ, ਜਾਂ ਇੰਜ ਕਹੀਏ ਕਿ ਵਿਚਾਰਾਂ ਦਾ ਆਦਾਨ ਪ੍ਰਦਾਨ ਹੋ ਰਿਹਾ ਹੁੰਦਾ 

ਹੈ। ਜਦੋਂ ਸਾਡੇ ਵਿਚਾਰ ਦਾ ਪ੍ਰਗਟਾ ਪਰਪੱਕਤਾ ਤੇ ਦ੍ਰਿੜ੍ਹਤਾ ਨਾਲ ਹੁੰਦਾ ਹੈ ਤਾਂ ਉਹ ਕਿਸੇ 

ਡੂੰਘੇ ਤਜਰਬੇ ਦੁਆਰਾ ਬਣੇ ਹੋਏ ਦ੍ਰਿਸ਼ਟੀਕੋਣ ਦੁਆਰਾ ਹੀ ਹੋ ਸਕਦਾ ਹੈ, ਨਹੀਂ ਤਾਂ ਗੱਲ 

ਹਵਾ ਵਿਚ ਹੀ ਰਹਿ ਜਾਂਦੀ ਹੈ। ਗੁਰਮਤਿ ਵਿਚ ਵਿਚਾਰ ਨੂੰ ਬਹੁਤੀ ਪ੍ਰਧਾਨਤਾ ਨਹੀਂ ਦਿੱਤੀ 

ਗਈ । ਬਹੁਤਾ ਬੋਲਣਾ, ਬੋਲੀ ਜਾਣਾ, ਸੁਣਨਾ ਘੱਟ ਅਤੇ ਕਹਿਣਾ ਬਹੁਤ, ਅਜਿਹੇ ਸੁਭਾਅ 

ਨੂੰ ਗੁਰਮਤਿ ਪ੍ਰਵਾਨ ਨਹੀਂ ਕਰਦੀ। ਇਸ ਸਬੰਧ ਵਿਚ ਹੁਕਮ ਹੈ ਕਿ ਅਜਿਹਾ ਕਰਨ ਨਾਲ 
ਨੁਕਸਾਨ ਹੀ ਹੁੰਦਾ ਹੈ ਤੇ ਵਿਕਾਰਾਂ ਵਿਚ ਵਾਧਾ। 

ਬੋਲਤ ਬੋਲਤ ਬਢਹਿ ਬਿਕਾਰਾ ॥ ਬਿਨੁ ਬੋਲੇ ਕਿਆ ਕਰਹਿ ਬੀਚਾਰਾ ।। 
(ਗੋਂਡ ਕਲੀਨ ਜੀ, ਪਨਾ ੯੭੦) 
ਵਿਚਾਰ ਕਰਨ ਲੱਗਿਆਂ ਬਹੁਤੀਆਂ ਗੱਲਾਂ ਤੇ ਬਹੁਤਾ ਬੋਲਣ ਦੀ ਲੌੜ ਨਹੀਂ ਹੁੰਦੀ। 
੮੯ 

ਤੱਤ ਦਾ ਸਬੈਧ ਸਹਿਜ ਨਾਲ ਹੈ। ਤੱਤ ਬਾਤ ਤੱਤੀ ਨਹੀਂ ਹੁੰਦੀ। ਇਹ ਠੰਡੀ ਤੇ ਠਰ੍ਹੇਮੇ ਵਿਚੋਂ 
ਕਹੀ ਹੋਈ ਗੱਲ ਸਹਿਜ ਨਾਲ ਸਰੋਤੇ ਉੱਤੇ ਅਸਰ ਕਰਦੀ ਹੈ। ਵਿਚਾਰ ਲਈ ਬੋਲਣਾ ਜ਼ਰੂਰ 
ਪੈਂਦਾ ਹੈ, ਪਰ ਜ਼ਰੂਰੀ ਨਹੀਂ ਕਿ ਅਸੀਂ ਬੋਲ ਵਿਗਾੜ ਹੋਈਏ ਤੇ ਬੋਲ ਬੋਲ ਕੇ ਗੱਲ ਵਿਗਾੜ 
ਦੇਈਏ। 
ਵਿਚਾਰ ਸਬੈਧੀ ਇਕ ਹੋਰ ਭਾਵਪੂਰਨ ਵਿਚਾਰ ਹੈ ਕਿ ਪਹਿਲਾਂ ਦੂਜੇ ਦੀ ਗੱਲ ਨੂੰ 
ਸੁਣਿਆ ਜਾਏ, ਸੁਣ ਕੇ ਉਸ ਦੀ ਗੈਭੀਰਤਾ ਅਤੇ ਗਹਿਰਾਈ ਦਾ ਅੰਦਾਜ਼ਾ ਲਾਇਆ ਜਾਏ, 
ਫਿਰ ਜੇ ਕੋਈਂ ਕਹਿਣ ਵਾਲਾ ਵਿਚਾਰ ਹੈ ਤਾਂ ਉਸ ਨੂੰ ਧੀਰਜ ਨਾਲ ਪ੍ਰਗਟ ਕੀਤਾ ਜਾਏ। 
ਗੁਰਬਾਣੀ ਵਿਚ ਇਸ ਸਬੰਧੀ ਬੜੀ ਖ਼ੂਬਸੂਰਤ ਜਾਚ ਦੱਸੀ ਹੈ । ਗੁਰੂ ਪਾਤਿਸ਼ਾਹ ਫ਼ੁਰਮਾਂਦੇ ਹਨ 
ਕਿ ਜਦ ਤਕ ਇਸ ਦੁਨੀਆ 'ਤੇ ਵਸਿਆ ਰਸਿਆ ਜਾਏ, ਕੁਝ ਨਾ ਕੁਝ ਤਾਂ ਕਹਿਣਾ ਹੋਏਗਾ 
ਹੀ ਪਰ ਭਲਾ ਇਹ ਹੈ ਕਿ ਪਹਿਲਾਂ ਸੁਣਿਆ ਜਾਏ। 
ਜਬ ਲਗੁ ਦੁਨੀਆ ਰਹੀਐ ਨਾਨਕ ਕਿਛੁ ਸੁਣੀਐ ਕਿਛੁ ਕਹੀਐ ॥ 
ਭਾਲਿ ਰਹੇ ਹਮ ਰਹਣੁ ਨ ਪਾਇਆ ਜੀਵਤਿਆ ਮਰਿ ਰਹੀਐ ॥੫॥੨॥ 
('ਧਨਾਸ਼ਣੀ ੭% 3, ਪੰਨਾ ੬੬੧) 
ਜੀਵਨ ਵਿਚ ਜੇ ਕੁਝ ਪ੍ਰਾਪਤ ਕਰਨਾ ਹੈ ਤਾਂ ਜਿਊਂਦੇ ਜੀਅ ਮਰਨ ਦੀ ਵਿਧੀ ਸਿੱਖਣੀ 
ਹੋਏਗੀ, ਭਾਵ ਨਿਮਰਤਾ ਵਿਚ ਰਹਿਣਾ ਹੋਏਗਾ। ਇਸ ਤਰ੍ਹਾਂ ਨਾਲ ਬਣਿਆ ਸੁਭਾਅ ਸਤਿਗੁਰਾਂ 
ਦੀ ਗੱਲ ਸੁਣਨ ਤੇ ਸਮਝਣ ਵਿਚ ਮਦਦਗਾਰ ਸਾਬਤ ਹੋਏਗਾ। ਜੇ ਪਹਿਲਾਂ ਹੀ ਆਪਣਾ 
ਕੋਈ ਮਤ ਬਣਾ ਕੇ ਬੈਠ ਜਾਵਾਂਗੇ ਤਾਂ ਗੁਰੂ ਦੀ ਗੱਲ ਨੂੰ ਸਮਝਣਾ ਔਖਾ ਹੋ ਜਾਏਗਾ। ਜਿਸ 
ਤਰ੍ਹਾਂ ਭਰੇ ਹੋਏ ਗਲਾਸ ਵਿਚ ਉੱਤੋਂ ਹੋਰ ਪਾਇਆ ਪਾਣੀ ਡੁੱਲ੍ਹ ਜਾਂਦਾ ਹੈ, ਇਸੇ ਤਰ੍ਹਾਂ ਪਹਿਲਾਂ 
ਹੀ ਧਾਰੇ ਹੋਏ ਵਿਚਾਰਾਂ ਨਾਲ ਬਣੀ ਵਿਚਾਰਧਾਰਾ ਕਾਮਯਾਬੀ ਨਹੀਂ ਲਿਆ ਸਕੇਗੀ । ਗੁਰੂ 
ਦੀ ਮਤਿ ਤੋਂ ਗੁਰੂ ਦੇ ਵਿਚਾਰ ਨੂੰ ਧਾਰਨ ਕਰਨ ਦੀ ਸੰਭਾਵਨਾ ਉਦੋਂ ਹੀ ਬਣੇਗੀ , ਜਦੋ ਪਹਿਲਾਂ 
ਸੁਣਨ ਦਾ ਸੁਭਾਅ ਬਣੇਗਾ। ਵਿਚਾਰ ਹੀ ਗੁਰੂ ਦੇ ਸ਼ਬਦ ਵਿਚਾਰ ਵੱਲ ਲੈ ਜਾਏਗਾ । ਸੁੱਖ 
ਉਦੋਂ ਸਦੀਵੀ ਹੋਏਗਾ, ਜਦੋਂ ਵਿਚਾਰ ਗੁਰ-ਸ਼ਬਦ ਦਾ ਅਨੁਸਰਣ ਕਰੇਗਾ। 
ਵਿਚਾਰ ਇਤਨਾ ਕਾਰਾਮਦ ਤੇ ਬਲਮਈ ਹੈ ਕਿ ਇਹ ਬੇਲੋੜੀਆਂ ਵਸਤਾਂ ਨੂੰ ਮਾਰ 
ਕੇ ਮਨੁੱਖ ਨੂੰ ਉਭਾਰ ਲੈਂਦਾ ਹੈ, ਫਿਰ ਉਹ ਭਵ-ਸਾਗਰ ਵਿਚ ਨਹੀਂ ਡੁਬਦਾ ਤੇ ਨਾ ਹੀ ਮੁੜ 
ਮੁੜ ਗਰਭ ਜੂਨ ਵਿਚ ਪੈਂਦਾ ਹੈ। 
ਵੀਚਾਰਿ ਮਾਰੈ ਤਰੈ ਤਾਰੈ ਉਲਟਿ ਜੋਨਿ ਨ ਆਵਏ ॥ 
ਆਪਿ ਪਾਰਸੁ ਪਰਮ ਧਿਆਨੀ ਸਾਚੁ ਸਾਚੇ ਭਾਵਏ ॥ 
'ਧਨਾਸ਼ਗੀ % $, ਪੰਨਾ ੬੯੭) 
ਗੁਰੂ ਪਾਰਸ ਨਾਲ, ਗੁਰੂ ਪਾਰਸ ਨੂੰ ਛੋਹ ਕੋ ਆਪ ਸੋਨਾ ਬਣ ਜਾਏਗਾ ਤੇ ਦੂਜਿਆਂ 
ਨੂੰ ਵੀ ਤਾਰ ਕੇ ਨਾਲ ਲੈ ਜਾਣ ਵਿਚ ਸਮਰਥ ਹੋ ਜਾਵੇਗਾ। 
ਸਤਿਗੁਰਿ ਸੁਖੁ ਵੇਖਾਲਿਆ ਸਚਾ ਸਬਦੁ ਬੀਚਾਰਿ ॥ 
/ਭੈਲਾਵਲੂ ੭% 8, ਪੰਨਾ ੯੪੩) 

ਮਨ 


ਮਨ ਇਕ ਬੜੀ ਵਿਲੱਖਣ ਵਸਤ ਹੈ । ਇਹ ਮਨੁੱਖੀ ਹੋਂਦ ਦੇ ਨਾਲ ਨਾਲ ਚਲਦਾ ਹੈ। 
ਇਸ ਦੀ ਹੋਂਦ ਜਾਂ ਆਕਾਰ ਕਿਹੋ ਜਿਹਾ ਹੈ, ਇਸ ਦੀ ਸਮਝ ਕਿਸੇ ਨੂੰ ਨਹੀਂ ਲੱਗੀ। ਮਨ, 
ਮੱਤ ਨੂੰ ਪੁੱਠੇ ਪਾਸੇ ਲਾ ਕੇ ਕੀ ਦਾ ਕੀ ਕਰਾ ਦਿੰਦਾ ਹੈ। ਮਨ ਜਦੋਂ ਮਨਮਾਨੀ ਕਰਦਾ ਹੈ 
ਤੇ ਮੱਤ 'ਤੇ ਹਾਵੀ ਹੋ ਜਾਂਦਾ ਹੈ, ਉਦੋਂ ਹੀ ਮਨਮੱਤ ਹੋਂਦ ਵਿਚ ਆਉਂਦੀ ਹੈ। ਜੋ ਫ਼ਾਇਦਾ 
ਕਦੀ ਨਹੀਂ ਤੇ ਨੁਕਸਾਨ ਹਮੇਸ਼ਾ ਕਰਦੀ ਹੈ। ਰ੍ 
ਮਨ ਦਾ ਆਕਾਰ ਕੋਈ ਨਹੀਂ, ਪਰ ਇਸ ਦੇ ਪ੍ਰਕਾਰ ਬਥੇਰੇ ਹਨ। ਮੈ' ਭਲੀ ਪ੍ਰਕਾਰ 
ਗਿਣਤੀ ਤਾਂ ਨਹੀਂ ਕੀਤੀ ਪਰ ਗੁਰੂ ਗ੍ਰੰਥ ਸਾਹਿਬ ਦਾ ਅਧਿਐਨ ਕਰਿਆਂ ਇਤਨਾ ਕੁ ਪਤਾ 
ਲਗਦਾ ਹੈ ਕਿ ਗੁਰੂ ਗ੍ਰੰਥ ਸਾਹਿਬ ਅੰਦਰ ਮਨ ਦਾ ਜ਼ਿਕਰ ਦਸ ਹਜ਼ਾਰ ਵਾਰ ਤੋਂ ਜ਼ਿਆਦਾ 
ਹੀ ਆਇਆ ਹੈ। ਮਨ, ਬਨ ਦੇ ਉਡਣ ਪੰਖੇਰੂ ਵਾਂਗ ਹੈ, ਭਾਵ ਬਹੁਤ ਚੰਚਲ ਹੈ। ਮਨ ਹਾਥੀ 
ਵਾਂਗ ਸ਼ਕਤੀਸ਼ਾਲੀ ਹੈ, ਜਿਸ ਨਾਲ ਮੱਥਾ ਲਾਇਆਂ ਤਹਿਸ ਨਹਿਸ ਕਰ ਦਿੰਦਾ ਹੈ। ਮਨ ਰਾਜਾ 
ਸੁਲਤਾਨ ਹੈ, ਮਨਮਾਨੀਆਂ ਕਰਦਾ ਹੈ । ਮਨ ਚੰਚਲ ਹੈ, ਟਿਕ ਕੇ ਨਹੀਂ ਬਹਿੰਦਾ । ਦਸੀਂ ਦਿਸ਼ਾਈਂ 
ਭੱਜਦਾ ਹੈ। ਭੱਜਦਾ ਭੱਜਦਾ, ਭੱਜਣਹਾਰਾ ਹੋ ਹਫ ਜਾਂਦਾ ਹੈ ਪਰ ਟਿਕਦਾ ਨਹੀਂ । ਦੁੱਖ ਸੁੱਖ 
ਮਨ ਦੀਆਂ ਬਿਰਿਥਾਵਾਂ ਹਨ। ਉਨ੍ਹਾਂ ਉੱਤੇ ਇਹ ਗ਼ਲਬਾ ਨਹੀਂ ਪਾ ਸਕਦਾ ਸਗੋਂ ਮਨੁੱਖੀ ਮੱਤ 
ਉੱਤੇ ਸਵਾਰ ਹੋਇਆ ਰਹਿੰਦਾ ਹੈ। ਇਸ ਤਰ੍ਹਾਂ ਮੱਤ ਮਨਮੱਤ ਵੀ ਬਣ ਜਾਂਦੀ ਹੈ ਤੇ ਮੱਤ 
ਮਾਰੀ ਵੀ ਜਾਂਦੀ ਹੈ। ਮਨ ਚੈਚਲਤਾਈ ਅਤੇ ਚਤੁਰਾਈ ਵੱਲ ਬਹੁਤਾ ਤੇ ਭਲਾਈ ਵੱਲ ਘੱਟ 
ਜਾਂਦਾ ਹੈ। ਅਜਿਹੇ ਮਨ ਨੂੰ ਸੋਧਿਆ ਕਿਵੇਂ ਜਾਵੇ' ਤੇ ਸਾਧਿਆ ਕਿਵੇਂ ਜਾਵੇ, ਇਹ ਇਕ 
ਅਹਿਮ ਕਾਰਜ ਹੈ। 
ਗੁਰੂ ਪਿਤਾ ਮਨ ਸਬੈਧੀ ਇਕ ਹੋਰ ਬੜਾ ਪ੍ਰਕਾਸ਼ਮਈ ਵਿਚਾਰ ਦਿੰਦੇ ਹਨ। ਇਹ ਮਨ 
__ਜੋਤਿ ਸਰੂਪ ਹੈ, ਜੇ ਇਹ ਆਪਣਾ ਮੂਲ ਪਛਾਣਨ ਦੇ ਕਾਬਲ ਹੋ ਜਾਏ ਤਾਂ ਇਹ ਗੁਰੂ ਰੈਗ 
ਵਿਚ ਰੱਤਿਆਂ ਹਰਿ ਰੈਗ ਨੂੰ ਮਾਣ ਸਕਦਾ ਹੈ। 
ਮਨ ਤੂੰ ਜੋਤਿ ਸਰੂਪੁ ਹੈ ਆਪਣਾ ਮੂਲੁ ਪਛਾਣੁ । 
ਮਨ ਹਰਿ ਜੀ ਤੇਰੈ ਨਾਲਿ ਹੈ ਗੁਰਮਤੀ ਰੋਗੁ ਮਾਣੁ ॥ 
ਮੂਲੁ ਪਛਾਣਹਿ ਤਾਂ ਸਹੁ ਜਾਣਹਿ ਮਰਣ ਜੀਵਣ ਕੀ ਸੋਝੀ ਹੋਈ ॥ 
ਗੁਰ ਪਰਸਾਦੀ ਏਕੋ ਜਾਣਹਿ ਤਾਂ ਦੂਜਾ ਭਾਉ ਨ ਹੋਈ ॥ 
(ਆਸ਼ਾ ੭% ਤੇ, ਪੰਨਾ 8837 
ਵਾਹਿਗੁਰੂ ਜੋਤਿ ਸਰੂਪ ਹੈ, ਮਨ ਵੀ ਜੋਤਿ ਸਰੂਪ ਹੈ। ਵਾਹਿਗੁਰੂ ਦਾ ਕੋਈ ਆਕਾਰ 
ਨਹੀਂ, ਮਨ ਦਾ ਵੀ ਕੋਈ ਆਕਾਰ ਨਹੀਂ । ਤਾਂ ਕੀ ਫੇਰ ਮਨ ਵਾਹਿਗੁਰੂ ਹੈ ? ਇਹ ਵਾਹਿਗੁਰੂ 
ਨਹੀਂ, ਪਰ ਵਾਹਿਗੁਰੂ ਦੀ ਕਲਾ ਇਸ ਵਿਚ ਧਰੀ ਹੋਈ ਹੈ। ਘਾਲ ਕਮਾਈ ਨਾਲ ਗੁਰੂ ਕ੍ਰਿਪਾ 
ਦੁਆਰਾ ਮਨ ਨੂੰ ਅਜਿਹਾ ਬਣਾਉਣਾ ਹੈ ਕਿ ਮੱਤ ਨੂੰ ਖ਼ਰਾਬ ਨਾ ਕਰ ਸਕੇ ਤਾਂ ਜੋ ਇਸ ਦਾ 
ਸੰਜੋਗ ਗੁਰੂ ਮਤਿ ਨਾਲ ਹੋ ਸਕੇ। ਮਨਮੱਤ ਮੁੱਕੇ ਤੇ ਗੁਰਮਤਿ ਉੱਘੜੇ। ਇਸ ਪ੍ਰਕਾਰ ਇਹ 
ਮਨ ਮਨਮਾਨੀ ਤੋਂ ਹਟ ਕੇ ਗੁਰੂ ਮਤਿ ਨਾਲ ਰੱਤ ਕੇ ਰੈਗ ਮਾਣਨ ਜੋਗਾ ਹੋ ਜਾਏਗਾ। ਇਸ 
ਪ੍ਰਕਾਰ ਇਹ ਆਪਣੀ ਜੜ੍ਹ ਅਤੇ ਉਦਗਮ ਸਰੋਤ ਨੂੰ ਪਹਿਚਾਨ ਲਏਗਾ। ਇਸ ਨੂੰ ਇਸ ਜਨਮ 
ਦੀ ਕੀਮਤ ਤੋਂ ਬਹੁਮੁੱਲਤਾ ਦਾ ਗਿਆਨ ਹੋ ਜਾਏਗਾ। ਫਿਰ ਇਹ ਵੀ ਪਤਾ ਲੱਗ ਜਾਏਗਾ 

ਕਿ ਜੀਵਨ ਜਾ ਰਿਹਾ ਹੈ। ਪ੍ਰੰਤੂ ਇਹ ਸਭ ਕੁਝ ਗੁਰੂ ਕ੍ਰਿਪਾ ਦੁਆਰਾ ਹੀ ਹੋਵੇਗਾ ਅਤੇ ਮਨ [3 
ਦੀ ਚੌਚਲਤਾ ਘਟੇਗੀ। ਦੂਜੇ ਭਾਇ, ਭਾਵ ਦੁਬਿਧਾ ਵਿਚ ਨਾ ਪੈ ਕੇ ਅਕਾਲ ਪੁਰਖ ਵੱਲ 
ਸੁਚੇਤ ਹੋ ਜਾਏਗਾ। 

ਇਹ ਬੜੀ ਸੁਆਦਲੀ ਗੱਲ ਹੈ ਕਿ ਮਨ, ਨੰਮ ਦੇ ਬਿਲਕੁਲ ਉਲਟ ਹੈ । ਨੌਮ ਦੇ ਅਰਥ 
ਹਨ ਨਿਮਰਤਾ ਜਾਂ ਝੁਕ ਜਾਣਾ। ਇਸ ਮਨ ਨੂੰ ਗੁਰੂ ਗਿਆਨ ਦੁਆਰਾ ਸਮਝਾ ਕੇ ਨਾਮ ਵੱਲ 
ਲਾਉਣਾ ਹੈ। ਨਾਮ ਦੇ ਹਿੱਜੇ ਉਲਟਿਆਂ ਮਾਨ ਬਣਦਾ ਹੈ। ਮਾਨ ਤਿਆਗਿਆਂ ਨਾਮ ਪ੍ਰਾਪਤ 
ਹੁੰਦਾ ਹੈ। ਮਨ ਨੂੰ ਇਸ ਰਾਹ ਤੇ ਤੋਰਨਾ ਹੈ। ਇਸ ਪ੍ਰਕਾਰ ਇਸ ਦੀ ਸ਼ਕਤੀ ਮਨਫ਼ੀ ਵਾਲੇ 
ਪਾਸੇ ਨਾ ਲੱਗ ਕੇ ਅਗਾਂਹ ਕੁ ਤਰਾਗਣ ਵਾਲੀ ਹੋ ਜਾਏਗੀ। ਜਾਗੀ ਹੋਈ ਬਲਵਾਨ ਸੁਰਤ 
ਮਨ ਨੂੰ ਮਨਾਉਂਦੀ ਹੈ। ਮਨ ਦੀ ਚਚਲਤਾ ਤਬਾਹੀ ਨਾ ਬਣ ਕੇ ਫਿਰ ਉਸਾਰੂ ਹੋ ਜਾਂਦੀ ਹੈ। 








ਨਾਮ ਸਿਮਰਨ 


ਸਿਮਰਨ ਨਾਮ ਤਕ ਲੈ ਜਾਣ ਵਾਲਾ ਸ਼ਾਹ ਰਾਹ ਹੈ, ਜਾਂ ਸਿਮਰਨ ਉਹ ਤਾਰ ਹੈ ਜੋ 
ਸਹਿਜੇ ਹੀ ਨਾਮ ਦੀ ਅਵਸਥਾ ਨਾਲ ਮਨੁੱਖ ਨੂੰ ਜੋੜਦੀ ਹੈ। ਸਿਮਰਨ ਕੋਈ ਉਚੇਚਾ ਕਰਮ 
ਜਾਂ ਤਰੱਦਦ ਨਹੀਂ। ਇਹ ਅਕਾਲ ਪੁਰਖ ਦੀ ਕ੍ਰਿਪਾ ਦੁਆਰਾ ਪ੍ਰਾਪਤ ਹੁੰਦਾ ਹੈ। 
ਬਹੁਤ ਵਾਰ ਵੇਖਣ ਵਿਚ ਆਇਆ ਹੈ ਕਿ ਕਈ ਰੱਬ ਦੇ ਪਿਆਰੇ ਗੁਰਮੁਖ ਸ਼ਰਧਾਵਾਨ 
ਜਦ ਸਿਮਰਨ ਉੱਤੋਂ ਜ਼ੋਰ ਦਿੰਦੇ ਹਨ ਤਾਂ ਉਹ ਕਈ ਪ੍ਰਕਾਰ ਦੀਆਂ ਵਿਧੀਆਂ ਤੇ ਉਪਾਅ 
ਸੁਝਾਉਂਦੇ ਹਨ। ਮੈਨੂੰ ਵੀ ਐਸਾ ਅਨੁਭਵ ਹੈ ਕਿ ਜਦੋਂ ਕਿਸੇ ਸਮਾਗਮ ਜਾਂ ਇਕੱਤਰਤਾ ਵਿਚ 
ਗੁਰੂ-ਮਹਿਮਾ ਕਹਿੰਦਾ ਹਾਂ ਤਾਂ ਕਈ ਖੋਜੀ ਤੇ ਜਗਿਆਸੂ ਸੱਜਣ ਪੁੱਛ ਕਰਦੇ ਹਨ ਕਿ ਦੱਸੋ 
ਜੀ, ਸਿਮਰਨ ਕੀ ਹੈ ? ਜਾਂ ਫਿਰ ਦੱਸੋ ਕਿ ਸਿਮਰਨ ਕਿਵੇਂ ਕਰੀਏ ? 
ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੇ ਸੁਖਮਨੀ ਸਾਹਿਬ ਵਿਚ ਭਲੀ ਪ੍ਰਕਾਰ ਸਿਮਰਨ ਸਬੰਧੀ 
ਦੋ ਟੁਕ ਹੁਕਮ ਦਿੱਤਾ ਹੈ। ਆਪ ਫ਼ੁਰਮਾਂਦੇ ਹਨ ਕਿ ਸਿਮਰਨ ਤੋਂ' ਬਿਨਾ ਮਨੁੱਖੀ ਜੀਵਨ ਦੇ 
ਦਿਨ ਇਸ ਤਰ੍ਹਾਂ ਅਕਾਰਥ ਤੇ ਅਜਾਈਂ ਜਾ ਰਹੇ ਹਨ, ਜਿਸ ਤਰ੍ਹਾਂ ਮੇਘ ਬਿਨਾ ਖੇਤੀ ਬਰਬਾਦ 
ਹੋ ਰਹੀ ਹੁੰਦੀ ਹੈ। 
ਬਿਨੁ ਸਿਮਰਨ ਦਿਨੁ ਰੈਨਿ ਬ੍ਰਿਥਾ ਬਿਹਾਇ॥ 
ਮੇਘ ਬਿਨਾ ਜਿਉ ਖੇਤੀ ਜਾਇ।। (ਗਓਂੜੀ ਸੁਖਮਨੀ ਆ: ੪, ਪੰਨਾ ੨੬੯) 
ਗੱਲ ਬੜੀ ਸਪਸ਼ਟ ਹੈ ਕਿ ਜਿਸ ਤਰ੍ਹਾਂ ਖੇਤੀ ਲਈ ਬੱਦਲਾਂ ਦਾ ਨੀਰ ਅਤਿ ਜ਼ਰੂਰੀ 
ਹੈ, ਬਿਲਕੁਲ ਇਸੇ ਤਰ੍ਹਾਂ ਮਨੁੱਖੀ ਆਤਮਾ ਲਈ ਸਿਮਰਨ । ਸਿਮਰਨ ਤੋਂ ਬਿਨਾ ਜੀਵਨ ਬੇਕਾਰ 
ਹੈ, ਬੇਅਰਥ ਹੈ । ਗੁਰਬਾਣੀ ਨੇ ਸਿਮਰਨ ਨੂੰ ਜੀਵਨ-ਰੂਪ ਕਿਹਾ ਹੈ । ਜਿਥੇ ਸਿਮਰਨ ਨੂੰ ਜੀਵਨ- 
ਰੂਪ ਆਖਿਆ ਹੈ, ਉਹਦੇ ਬਿਲਕੁਲ ਨਾਲ ਹੀ ਹੁਕਮ ਕੀਤਾ ਹੈ ਕਿ ਜਿਸ ਉੱਤੇ ਵਾਹਿਗੁਰੂ 
ਦਿਆਲ ਚੋਵੇ, ਉਸ ਨੂੰ ਆਪਣਾ ਸਿਮਰਨ ਬਖ਼ਸ਼ਦਾ ਹੈ ਅਤੇ ਜਿਸ ਉਤੇ ਇਹ ਸਦਾ ਬਖ਼ਸ਼ਿਸ਼ 


੧. ੯੧੯੧ 5੮੯੩ 


ਕਰਦਾ ਹੈ, ਸਦਾ ਹੀ ਫਿਰ ਉਸ ਦੇ ਨੇੜੇ ਨੇੜੇ ਰਹਿੰਦਾ ਹੈ। 


ਜੀਵਨ ਰੂਪੁ ਸਿਮਰਣੁ ਪ੍ਰਭ ਤੇਰਾ॥ ਜਿਸੁ ਕ੍ਰਿਪਾ ਕਰਹਿ ਬਸਹਿ ਤਿਸੁ ਨੇਰਾ ॥੨॥ 
ਲੂਠੀ ਨ: ੪, ਪੰਨਾਂ ੭85) 











੯੨ 


. 6153000130[0 5॥011।€00ਗ॥ 1੧311011£॥0੩੧6ਇ 9181.0)। . 


ਜਿਵੇਂ ਕਿ ਉਪਰ ਹੁਕਮ, ਖੇਤੀ ਤੇ ਬੱਦਲ ਦੇ ਪ੍ਰਤੀਕ ਨਾਲ ਸਮਝਾਇਆ ਹੈ, ਉਸ 
ਨੂੰ ਰਤਾ ਕੁ ਹੋਰ ਗਹੁ ਨਾਲ ਵੇਖੀਏ ਤਾਂ ਇਹ ਗੱਲ ਸਾਹਮਣੇ ਆਏਗੀ ਕਿ ਕੀ ਬੱਦਲ ਦੇ 
ਖੇਤੀ ਉੱਤੇ ਪੈਣ ਨਾਲ ਖੇਤੀ ਹਰੀ ਭਰੀ ਹੋ ਜਾਂਦੀ ਹੈ ? ਐਸਾ ਨਹੀਂ ਹੈ। ਹੁੰਦਾ ਇਸ ਤਰ੍ਹਾਂ 
ਹੈ ਕਿ ਜਿਸ ਧਰਤੀ ਵਿਚ ਖੇਤੀ ਉੱਗ ਰਹੀ ਹੈ, ਉਹ ਪਾਣੀ ਨੂੰ ਆਪਣੇ ਵਿਚੋਂ ਸਮੋ ਲੈਂਦੀ 
ਹੈ। ਫਿਰ ਉਸ ਬੂਟੇ ਦੀ ਜੜ੍ਹ ਬੱਦਲਾਂ ਦੁਆਰਾ ਸਿੰਜੀ ਹੋਈ ਧਰਤੀ ਵਿਚੋਂ ਆਪਣੇ ਰਿ 
ਅੰਗ-ਪ੍ਰਤੀ-ਅੰਗ ਨੂੰ ਪਾਣੀ ਪਹੁੰਚਾਉਂਦੀ ਹੈ। ਭਾਵ ਇਹ ਹੈ ਕਿ ਸਿਮਰਨ ਜੀਵਨ-ਰੂਪ ਹੋ ਪਾ 
ਕੇ ਖੇਤੀ ਦੇ ਹਰ ਪੌਦੇ ਵਿਚ ਵਿਚਰਦਾ ਹੈ। ਬਿਲਕੁਲ ਇਸੇ ਪ੍ਰਕਾਰ ਨਾਮ ਸਿਮਰਨ ਮਨੁੱਖ ਲਈ ਰਿ 
ਜੀਵਨ-ਦਾਤ ਹੈ ਅਤੇ ਸਹਿਜ ਸੁਭਾਏ ਅੰਦਰ ਵੱਸਦਾ ਹੈ। [ਣਾ 
ਸਿਮਰਨ ਪ੍ਰਾਪਤ ਹੋਣ ਨਾਲ ਵਾਹਿਗੁਰੂ ਦੀ ਹੋਂਦ ਪ੍ਰਤੱਖ ਤੇ ਜ਼ਾਹਿਰਾ ਜਾਪਦੀ ਹੈ। 
ਵਾਹਿਗੁਰੂ ਕਦੀ ਵੀ ਓਹਲੇ ਜਾਂ ਪ੍ਰੋਖੇ ਨਹੀਂ ਹੁੰਦਾ। ਉਸ ਦੀ ਯਾਦ ਸਦਾ ਬਣੀ ਰਹਿੰਦੀ ਹੈ। 
ਬਸ ਇਕ ਅਹਿਸਾਸ ਨੇ ਜਾਗਣਾ ਹੁੰਦਾ ਹੈ ਕਿ ਉਹ ਪਰਮਾਤਮਾ ਸਦਾ ਸਾਡੇ ਨਾਲ ਹੈ, ਸਾਡੇ 
ਅੰਦਰ ਹੈ, ਸਾਡੇ ਨੇੜੇ ਹੈ, ਸਾਡੇ ਸਿਰ 'ਤੇ ਬਿਰਾਜਮਾਨ ਹੈ। ਉੱਤੇ ਅਸੀਂ ਮੇਘ ਦੀ ਗੱਲ ਦਾ 
ਜ਼ਿਕਰ ਕੀਤਾ ਹੈ। ਇਹ ਪਵਿੱਤਰ ਵਿਚਾਰ ਹੋਰ ਸਪਸ਼ਟ ਹੋ ਜਾਏਗਾ, ਜਦੋਂ ਅਸੀਂ ਇਸ ਨੂੰ 
ਗੁਰੂ ਪਿਤਾ ਦੇ ਦੱਸੇ ਹੁਕਮ ਦੀ ਰੌਸ਼ਨੀ ਗ੍ਰਹਿਣ ਕਰਾਂਗੇ : 
ਮੇਪੈ ਨੋ ਫੁਰਮਾਨ ਹੋਆ ਵਰਸਹੁ ਕਿਰਪਾ ਧਾਰਿ ।..... 
ਨਾਨਕ ਨਾਮੇ ਸਭ ਹਰੀਆਵਲੀ ਗੁਰ ਕੈ ਸਬਦਿ ਵੀਚਾਰਿ ॥੧॥ 
(ਅਲਾਰ' “? 3, ਸਲੌਕ' “: ੩, ਪੱਨਾ ੧੨੫) 
ਨਾਮ ਸਿਮਰਨ ਅਕਾਲ ਪੁਰਖ ਦੀ ਕਿਰਪਾ ਨਾਲ ਪ੍ਰਾਪਤ ਹੋਣ ਵਾਲੀ ਦਾਤ ਹੈ । ਜਿਸ 
ਨਾਲ ਮਨੁੱਖੀ ਜੀਵਨ, ਸਕਾਰਥ ਮਨ ਚਿੰਤਾ-ਰਹਿਤ, ਸਰੀਰ ਸਵੱਸਥ ਅਤੇ ਆਤਮਾ ਖੇੜੇ ਵਿਚ 
ਰਹਿੰਦੀ ਹੈ। “ਤਨੁ ਮਨੁ ਥੀਵੈ ਹਰਿਆ” ਵਾਲੀ ਅਵਸਥਾ ਬਣ ਜਾਂਦੀ ਹੈ। 
ਸਿਮਰਨ ਤੇ ਲਾਗੇ ਜਿਨ ਆਪਿ ਦਇਆਲਾ ॥ (ਗਉੜੀ ਸ਼ਖਮਨੰ ਮ: ੫, ਪੰਨਾਂ ੨੬੩੭ 














ਗੁਰਬਾਣੀ 


ਬਾਣੀ ਉਹ ਹੈ ਜੋ ਅਸੀਂ ਮੂੰਹੋਂ ਬੋਲਦੇ ਹਾਂ ਅਤੇ ਬੋਲ ਕੇ ਆਪਣੀਆਂ ਭਾਵਨਾਵਾਂ ਨੂੰ 
ਵਿਅਕਤ ਕਰਦੇ ਹਾਂ। ਇਸ ਪ੍ਰਕਾਰ ਗੁਰਬਾਣੀ ਗੁਰੂ ਦੀ ਬਾਣੀ ਹੈ। ਇਹ ਗੁਰੂ ਦਾ ਬੋਲ ਹੈ। 
ਗੁਰੂ ਮਿੱਠ-ਬੋਲੜਾ ਹੈ ਅਤੇ ਉਸ ਦੀ ਬਾਣੀ, “ਮੀਠੀ ਅੰਮ੍ਰਿਤ ਧਾਰ” ਹੈ। ਗੁਰਬਾਣੀ ਅਪਰੈਪਾਰ 
ਹੈ। ਕਲਜੁੱਗ ਦੇ ਜੀਵਾਂ ਦਾ ਉੱਧਾਰ ਤੇ ਆਧਾਰ ਹੈ। 

ਗੁਰਬਾਣੀ ਗੁਰੂ ਕੀ ਬਾਣੀ ਹੈ। ਇਹ ਧੁਰ ਕੀ ਬਾਣੀ ਹੈ । ਇਹੀ ਧੁਰ ਤੋਂ' ਗੁਰੂ ਦੇ ਉਰ 
ਰਾਹੀਂ ਪ੍ਰਗਟ ਹੋਈ ਹੈ। ਇਹ ਸਾਡੇ ਹਿੱਤ ਦੀ ਬਾਤ ਹੈ । ਗੁਰੂ ਦੇ ਚਿੱਤ ਦੀ ਬਾਤ ਹੈ। ਸਤਿਗੁਰ 
ਸਭ ਦਾ ਭਲਾ ਮਨਾਇੰਦਾ ਹੈ। ਇਸ ਪ੍ਰਕਾਰ ਗੁਰੂ ਦੇ ਵਿਸ਼ਾਲ ਚਿੱਤ ਵਿਚੋਂ ਧੁਰੋਂ ਆਈ ਬਾਣੀ 
ਸਾਡੀਆਂ ਚਿੰਤਾਵਾਂ ਦਾ ਨਾਸ ਕਰਨ ਦੇ ਸਮਰੱਥ ਹੈ। ਇਹ ਸਮਰੱਥ ਨਿਰਭਉ ਅਕਾਲ ਪੁਰਖ 
ਦਾ ਗਾਇਆ ਹੋਇਆ ਸੋਹਿਲਾ ਹੈ। ਇਸ ਲਈ ਗੁਰਬਾਣੀ ਸਹਿਜ ਸੁਹੇਲੀ ਹੈ। ਇਹ ਸੈਸਾਰੀ 

ਮਨੁੱਖਾਂ ਦੇ ਅੰਦਰ ਸਹਿਜ ਨਾਲ ਹੀ ਸਹਿਜ ਪੈਦਾ ਕਰ ਦਿੰਦੀ ਹੈ ਅਤੇ ਮਨੁੱਖ ਦਾ ਜੀਵਨ __! 

ਸੁਹੇਲਾ ਹੋ ਜਾਂਦਾ ਹੈ। 

ਗੁਰਬਾਣੀ ਸੱਚ ਦੀ ਬਾਣੀ ਹੈ। ਇਹ ਸੱਚ ਸਰੂਪ ਹੈ। ਗੁਰਬਾਣੀ ਸੱਚ ਦੇ ਵੇਲੇ ਨਿਡਰ 

ਹੋ ਕੇ ਸੁਣਾਇਆ ਗਿਆ ਸੱਚ ਹੈ। ਵਾਹਿਗੁਰੂ ਖ਼ੁਦ ਸਤਿਨਾਮ ਹੈ, ਖ਼ੁਦ ਸੱਚ ਹੈ। ਸਤਿਗੁਰ 

ਦੀ ਬਾਣੀ ਸਤਿਗੁਰੂ ਜੀ ਦੇ ਮੂੰਹੋਂ ਸਹਿਜੇ ਹੀ ਨਿਕਲੀ ਹੋਈ ਸਵੈਮ ਸਿੱਧ ਸਤਿ ਹੈ। 

ਸਤਿਗੁਰ ਕੀ ਬਾਣੀ ਸਤਿ ਸਤਿ ਕਰਿ ਜਾਣਹੁ 
ਗੁਰਸਿਖਹੁ ਹਰਿ ਕਰਤਾ ਆਪਿ ਮੁਹਹੁ ਕਢਾਏ ॥ 

(ਵਾਰ ਗਉਂੜਾ ਮ: 8, ਪੰਨਾਂ ੩੦6) 





ਗੁਰਬਾਣੀ ਦਾ ਸੁਭਾ ਅਕਾਲ ਪੁਰਖ ਵਰਗਾ ਹੈ । ਸਮੱਸਤ ਬਾਣੀ ਅੰਦਰ ਕੇਵਲ ਨਿਰੈਕਾਰ 
ਦੀ ਗੱਲ ਹੈ। ਇਹ ਨਿਰੌਕਾਰ ਨਾਲ ਅਭੇਦ ਹੋਣ ਦਾ ਵੱਲ ਹੈ। ਇਹ ਆਤਮਕ ਬਾਤ ਹੈ, 
ਇਸ ਲਈ ਇਸ ਨੂੰ ਆਤਮਾ ਜਾਂ ਜੀਉ ਨਾਲ ਹੀ ਜਾਣਿਆ ਤੇ ਮਾਣਿਆ ਜਾ ਸਕਦਾ ਹੈ। 
ਸਤਿਗੁਰ ਕੀ ਜਿਸ ਨੋ ਮਤਿ ਆਵੈ ਸੋ ਸਤਿਗੁਰ ਮਾਹਿ ਸਮਾਨਾ ॥ 
ਇਹ ਬਾਣੀ ਜੋ ਜੀਅਹੁ ਜਾਣੈ ਤਿਸੁ ਅੰਤਰਿ ਰਵੈ ਹਰਿ ਨਾਮਾ ।। 
/ਝਲਾਵਲੂ ੭% =, ਪੰਨਾ ੭੯੭) 
ਇਸ ਪ੍ਰਕਾਰ ਗੁਰਬਾਣੀ ਸਤਿਗੁਰਾਂ ਦੀ ਮਤਿ ਵੀ ਹੈ। ਗੁਰ ਕੀ ਮਤਿ ਮੂਰਖਾਂ, 
ਹੂੜਮੱਤੀਆਂ, ਮੂੜਮੱਤੀਆਂ ਅਤੇ ਅੰਵਾਣਿਆਂ ਨੂੰ ਸਿਆਣਾ ਬਣਾਉਂਦੀ ਹੈ। ਗੁਰਬਾਣੀ ਦੁਆਰਾ 





ਬਣੇ ਹੋਏ ਸਿਆਣੇ ਫਿਰ ਭਵ-ਸਾਗਰ ਵਿਚ ਡੁਬਦੇ ਨਹੀਂ, ਮੋਹ ਚਿੱਕੜ ਵਿਚ ਖੁੱਭਦੇ ਨਹੀਂ। 

ਗੁਰਬਾਣੀ ਖਸਮ ਕੀ ਬਾਣੀ ਹੈ ਅਤੇ ਗੁਰੂ ਦੇ ਮੁੱਖੋਂ ਗਿਆਨ ਰੂਪ ਬਣ ਕੇ ਪ੍ਰਕਾਸ਼ 
ਹੋਈ ਹੈ। ਗਿਆਨ ਪ੍ਰਕਾਸ਼ ਹੀ ਹੈ। ਗੁਰੂ ਗਿਆਨ ਹੈ। ਗੁਰੂ ਦੀ ਹੋਂਦ ਅੰਧਕਾਰ ਦੂਰ ਕਰ 
ਕੇ ਪ੍ਰਕਾਸ਼ ਕਰਦੀ ਹੈ। ਬਾਣੀ ਗੁਣਾਂ ਦਾ ਖ਼ਜ਼ਾਨਾ ਗੁਣ ਨਿੱਧ ਹੈ। 


ਧਰਮ 


ਧਰਮ ਇਕ ਧਾਰਨਾ ਹੈ, ਇਕ ਵਿਚਾਰਧਾਰਾ। ਧਰਮ ਕੋਈ ਮੋਟੀ ਠੁੱਲ੍ਹੀ ਜਾਂ ਬੇਢੱਬੀ 
ਵਸਤੂ ਨਹੀਂ। ਧਰਮ ਇਕ ਢੱਬ ਹੈ, ਜਿਸ ਦੇ ਰਾਹੀਂ ਰੱਬ ਦਾ ਨੋੜਾ ਅਤੇ ਉਸ ਮਹਾਨ ਸ਼ਕਤੀ 
ਦਾ ਗਿਆਨ ਪ੍ਰਾਪਤ ਹੁੰਦਾ ਹੈ। ਧਰਮ ਉਹ ਸੱਦਗੁਣ ਹੈ ਜਿਨ੍ਹਾਂ ਦਾ ਨਿਰਬਾਹ ਜੀਵਨ ਨੂੰ 
ਖ਼ੂਬਸੂਰਤ ਤੇ ਇਕ ਅਜਿਹੀ ਅਗੀਮੀ ਦਿੱਖ ਦਿੰਦਾ ਹੈ ਜਿਸ ਨਾਲ ਜੀਵਨ ਜਿਊਣ ਜੋਗੀ ਇਕ 
ਵਸਤੂ ਬਣ ਜਾਂਦਾ ਹੈ। ਰ੍ 

ਧਰਮ ਦੀ ਜੜ੍ਹ ਜਾਂ ਧਰਮ ਦਾ ਮੂਲ ਇਕ ਹੀ ਹੈ। ਇਹ ਇਕ ਨਾਲ ਇਕਮਿੱਕ ਹੋਣ 
ਦੀ ਵਿਧੀ ਹੈ। ਵਾਹਿਗੁਰੂ ਦਇਆ ਦਾ ਸੋਮਾ ਜਾਂ ਦਇਆ ਦਾ ਘਰ, ਦਿਆਲ ਹੈ। ਧੌਲ ਧਰਮ 
ਦਇਆ ਦਾ ਬੇਟਾ ਦਾਇਆ ਦਾ ਸਿੱਧਾ ਸੰਬੋਧ ਸੋਤੋਖ ਦੇ ਨਾਲ ਹੈ। ਸੈਤੋਖ ਹੋਵੇ ਤਾਂ ਸਤਿ 
ਦਾ ਗਿਆਨ ਹੋ ਸਕਦਾ ਹੈ। ਸਤਿ ਵਾਹਿਗੁਰੂ ਦਾ ਨਾਮ ਹੈ। ਵਾਹਿਗੁਰੂ ਸਤਿਨਾਮ ਹੈ। ਸਤਿ 
ਦੀ ਪ੍ਰਾਪਤੀ ਲਈ ਤਰ੍ਹਾਂ ਤਰ੍ਹਾਂ ਦੇ ਵਰਤ ਲੈਣ ਦੀ ਕੋਈ ਜ਼ਰੂਰਤ ਨਹੀਂ। ਸਤਿ ਦੇ ਆਪਣੇ 

ਨ੍ਰਿਤ ਅਤੇ ਕ੍ਰਿਤ ਹਨ। ਸਤਿ ਨੂੰ ਜਾਣਨ ਲਈ ਕੀਤੇ ਗਏ ਉੱਦਮ ਤੇ ਉਪਰਾਲੇ ਆਪਣੇ 
ਆਪ ਵਿਚ ਖ਼ੁਦ ਇਕ ਵੱਡਾ ਵਰਤ ਹਨ । 

ਧਰਮ ਕੋਈ ਵਿਸ਼ੇਸ਼ ਤਰ੍ਹਾਂ ਦਾ ਕਰਮ-ਕਾਂਡ ਨਹੀਂ। ਇਹ ਭਰਮ ਗੜ੍ਹ ਨੂੰ ਤੋੜ ਕੇ ਬ੍ਰਹਮ 
ਨਾਲ ਮੇਲਦਾ ਹੈ। ਇਹ ਖ਼ੁਦ ਕੋਈ ਭਰਮ ਨਹੀਂ। ਧਰਮ, ਭਰਮ ਦਾ ਨਾਸ ਕਰਦਾ ਹੈ। ਮਨੁੱਖੀ 
ਆਤਮਾ ਦਾ ਵਿਗਾਸ ਕਰਦਾ ਹੈ। ਇਹ ਇਕ ਪਵਿੱਤਰ ਪ੍ਰਯਾਸ ਹੈ, ਜੋ ਸੱਚ ਨਾਲ ਅਭੇਦ 
ਕਰਨ ਵਿਚ ਸਹਾਈ ਹੁੰਦਾ ਹੈ। ਧਰਮ ਭੇਦ ਭਾਵ ਨਹੀਂ ਪਾਉਂਦਾ, ਸਗੋਂ ਬ੍ਰਹਮ ਨਾਲ ਅਭੇਦ 
ਹੋਣ ਦੀ ਸੁਚੱਜ ਹੈ। ਇਹ ਖ਼ੁਦ ਇਕ ਸੁਚੱਜੀ ਬਿੱਧ ਹੈ। ਇਹ ਤਰ੍ਹਾਂ ਤਰ੍ਹਾਂ ਦੀਆਂ ਵਿਧੀਆਂ, 
ਵਰਤਾਂ, ਨੇਮਾਂ ਜਾਂ ਕਰਮ-ਕਾਂਡਾਂ ਦਾ ਮਿਲਗੋਭਾ ਨਹੀਂ। 

ਧਰਮ ਇਕ ਅਗੀਮੀ ਸ਼ਕਤੀ ਹੈ । ਜਦੋਂ ਕੋਈ ਕਿਸੇ ਉੱਤੇ ਦਇਆ ਕਰਨ ਲਈ ਪਸੀਜਦਾ 
ਹੈ, ਉਦੋਂ ਧਰਮ ਉਪਜਦਾ ਹੈ। ਅਜਿਹੀ ਅਵਸਥਾ ਵਿਚ ਪ੍ਰਾਪਤ ਸੰਤੁਸ਼ਟੀ ਧਰਮ ਦੀ ਹੀ 
ਅਵਸਥਾ ਹੈ। ਇਸ ਦੇ ਕਾਰਨ ਹੀ ਘਟਿ ਘਟਿ ਵਿਚ ਵਸਦਾ ਹਰਿ ਜੀ ਦ੍ਰਿਸ਼ਟੀਗੋਚਰ ਹੋਣ 
ਲੱਗ ਜਾਂਦਾ ਹੈ। ਅਜਿਹੀਆਂ ਪਵਿੱਤਰ ਧਰਮੀ ਰੂਹਾਂ ਦੇ ਕਾਰਜ ਕਲਾਪ ਅਤੇ ਉਨ੍ਹਾਂ ਦੁਆਰਾ 
ਅਪਣਾਈ ਗਈ ਜੀਵਨ-ਜਾਚ ਧਰਮ ਦਾ ਸੱਚ ਸਰੂਪ ਹੈ । ਧਰਮ ਦੀ ਆਤਮਾ ਨੂੰ ਸਮਝੇ ਬਜ਼ੀਰ 
ਕਿਸੇ ਧਰਮੀ ਪੁਰਸ਼ ਦੀ ਨਿੱਜੀ ਨਕਲ ਜਾਂ ਰੀਸ ਕਰਨ ਨਾਲ ਧਰਮ ਇਕ ਕੱਟੜਤਾ ਜਾਂ ਹੱਠ 
ਬਣ ਕੇ ਰਹਿ ਜਾਂਦਾ ਹੈ। ਧਰਮੀ ਜੀਵ ਦੇ ਹਿਰਦੇ ਤੇ ਆਤਮਾ ਦੀ ਕੋਮਲਤਾ ਖ਼ੁਸ਼ਬੂ ਬਣ ਕੇ 
ਫੈਲਦੀ ਹੈ। ਜਿਵੇਂ' ਖ਼ੁਸ਼ਬੋ ਨੂੰ ਕੋਈ ਰੁਕਾਵਟ, ਬੰਧਨ ਜਾਂ ਕੋਈ ਕੈਦ ਨਹੀਂ ਹੁੰਦੀ, ਬਿਲਕੁਲ 
ਇਸੇ ਤਰ੍ਹਾਂ ਧਰਮੀ ਜੀਵ ਨੂੰ ਕੋਈ ਰੁਕਾਵਟ ਨਹੀਂ ਹੁੰਦੀ । ਉਸ ਨੂੰ ਉਸ ਰਾਹ ਉੱਤੇ ਚੱਲਣ 
ਵਾਸਤੇ ਕੋਈ ਨਹੀਂ ਤਾਕ ਸਕਦਾ। ਧਰਮ ਇਕ ਤਾਕਤ, ਸ਼ਕਤੀ ਤੇ ਬੱਲ ਹੈ। ਧਰਮ ਸਫਲ 
ਜੀਵਨ ਜਿਊਣ ਦਾ ਵੱਲ ਹੈ। ਧਰਮ ਮਨੁੱਖੀ ਜੀਵਨ ਦੀਆਂ ਸਭ ਔਕੜਾਂ ਦਾ ਇਕ ਹੱਲ ਹੈ । 

ਆਪਣੇ ਹਿਰਦੇ ਵਿਚੋਂ ਹਰ ਕੋਈ ਮਨੁੱਖ ਆਪਣੀ ਕੀਤੀ ਕਿਰਤ ਦਾ ਸਹੀ ਤੇ ਜਾਇਜ਼ 
ਇਵਜ਼ਾਨਾ ਚਾਹੁੰਦਾ ਹੈ। ਹਰ ਕੋਈ ਜੀਵ ਆਪਣੇ ਹਿਰਦੇ ਤੋਂ ਇਨਸਾਫ਼ਪਸੈਦ ਹੈ ਅਤੇ ਉਹ 
ਇਨਸਾਫ਼ ਚਾਹੁੰਦਾ ਹੈ। ਕੁਝ ਕੁ ਲੋਕਾਂ ਦੀ ਬੁੱਧ 'ਤੇ ਜਦੋਂ ਪੜ੍ਹਦਾ ਪੈ ਜਾਂਦਾ ਹੈ ਤਾਂ ਉਹ ਬਿਨਾ 
ਤਰੱਦਦ ਤੇਂ ਮਿਹਨਤ ਦੇ ਵਧੇਰੇ ਫਲ ਦੀ ਪ੍ਰਾਪਤੀ ਲਈ ਵਿਉਂਤਾਂ ਬਣਾਉਂਦਾ ਅਤੇ ਗੋਂਦਾ 
ਗੁੰਦਣ ਲੱਗ ਜਾਂਦਾ ਹੈ। ਇਸ ਤਰ੍ਹਾਂ ਨਿਆਂ ਪ੍ਰੋਖੇ ਚਲਾ ਜਾਂਦਾ ਹੈ ਅਤੇ ਅਨਿਆਂ ਪਸਰ ਜਾਂਦਾ 
ਹੈ ਜਾਂ ਇੰਝ ਕਹੀਏ ਕਿ ਨਿਆਂ ਦੀ ਹਾਨੀ ਹੁੰਦੀ ਹੈ। ਨਿਆਂ ਦੀ ਹਾਨੀ ਧਰਮ ਦੀ ਹਾਨੀ 
ਹੈ। ਨਿਆਂ ਧਰਮ ਦਾ ਦੂਜਾ ਨਾਂ ਹੈ। ਨਿਆਂ ਧਰਮ ਹੈ। ਵਾਹਿਗੁਰੂ ਦੁਆਰਾ ਪੈਦਾ ਕੀਤੀ ਹੋਈ 
ਸਿਿਸ਼ਟੀ ਦੇ ਅੰਦਰ ਨਿਆਂ ਪ੍ਰਧਾਨ ਹੈ। ਇਸ ਸਾਰੇ ਪਾਸਾਰੇ ਵਿਚ ਨਿਆਂ ਵਿਦਵਾਨ ਹੈ। 
ਨਿਆਂ ਵਾਹਿਗੁਰੂ ਦੀ ਹੋਂਦ ਦਾ ਪ੍ਰਮਾਣ ਹੈ। ਅਸੀਂ ਓਪਰੇ ਰੂਪ ਵਿਚ ਇਹ ਕਹਿ ਦਿੰਦੇ ਹਾਂ 
ਕਿ ਜਾਬਰ ਤੇ ਅਨੁਆਈ ਬੰਦਾ ਵਧ ਫੁਲ ਰਿਹਾ ਹੈ। ਦਰਅਸਲ ਹੁੰਦਾ ਐਸਾ ਨਹੀਂ, ਵਾਹਿਗੁਰੂ 
ਸਹਿਜ ਸਰੂਪ ਹੈ। ਉਹ ਸਭ ਕੁਝ ਵੇਖਦਾ ਹੈ, ਵੇਖ ਕੇ ਅਣਡਿੱਠ ਵੀ ਕਰਦਾ ਹੈ। ਵੇਖ ਕੇ 
ਅਣਡਿੱਠ ਕਰਨਾ ਰੱਬੀ ਗੁਣ ਹੈ। ਇਹ ਮੁਆਫ਼ ਕਰਨ ਦੇ ਨਿਆਈਂ ਹੈ। ਖਿਮਾਂ ਤੇ ਧੀਰਜ 
ਵਾਹਿਗੁਰੂ ਦੇ ਦੋ ਵੱਡੇ ਗੁਣ ਹਨ। ਇਹ ਨਿਆਂ ਦੇ ਹੀ ਪਾ ਇਵਾਚੀ ਹਨ। ਇਹ ਧਰਮ ਦਾ 
ਹੀ ਸਰੂਪ ਹੈ। 

ਅਨਿਆਂ, ਅਨਿਆਂ, ਅਨਿਆਂ ਤੇ ਨਿੱਤ ਅਨਿਆਂ। ਇਹ ਅਨਿਆਂ, ਨਿਆਂ ਨੂੰ ਮਾਰ 
ਨਹੀਂ ਸਕਦਾ । ਨਿਆਂ ਤਾਂ ਮਾਰਿਆ ਹੀ ਨਹੀਂ ਜਾ ਸਕਦਾ । ਨਿਆਂ ਰੱਬ ਰੂਪ ਹੈ। ਰੱਬ ਨੂੰ ਕੌਣ 
ਮਾਰ ਸਕਦਾ ਹੈ। ਰੱਬ ਆਪ ਸਭ ਕਾਸੇ ਦਾ ਉਪਾਵਣਹਾਰ ਤੇ ਰਚਣਹਾਰ ਹੈ। ਸਭ ਕੁਝ ਦਾ 

ਸੰਘਾਰਕਰਤਾ ਵੀ ਆਪ ਹੀ ਹੈ। ਨਾ ਰੱਬ ਮਾਰਿਆ ਜਾ ਸਕਦਾ ਹੈ, ਨਾ ਨਿਆਂ। ਘੱਟ ਅਕਲ ਹ 
ਵਾਲੇਂ ਅਤੇ ਛੇਤੀ ਫ਼ਾਇਦਾ ਹਾਸਲ ਕਰਨ ਵਾਲੇ ਮਨੁੱਖ ਨਿਆਂ ਦਾ ਤਿਆਗ ਕਰ ਕੇ ਵਾਹਿਗੁਰੂ __ ! 
ਤੋਂ ਬੇਮੁਖ ਹੋ ਜਾਂਦੇ ਹਨ ਅਤੇ ਆਪਣੇ ਆਪ ਨੂੰ ਇਕ ਵੱਡਾ ਜੇਤੂ ਸਮਝ ਲੈਂਦੇ ਹਨ। ਦਰਅਸਲ ਹਟ 
ਉਨ੍ਹਾਂ ਦੀ ਨਿੱਤ ਹਾਰ ਹੋ ਰਹੀ ਹੁੰਦੀ ਹੈ। ਉਹ ਆਪਣੀ ਕਬਰ ਆਪ ਖੋਂਦ ਰਹੇ ਹੁੰਦੇ ਹਨ। 
ਮੌਤੜੀ ਨੂੰ ਆਵਾਜ਼ਾਂ ਮਾਰ ਮਾਰ ਕੇ ਬੁਲਾਉਂਦੇ ਹਨ। 
ਅਜੋਕੇ ਸਿਆਣਿਆਂ ਤੇ ਵਿਗਿਆਨੀਆਂ ਨੂੰ ਭਲੀ ਪ੍ਰਕਾਰ ਪਤਾ ਹੈ ਕਿ ਇਕ ਪਾਸੇ 
ਤਾਂ ਨਿੱਤ ਰੁੱਖਾਂ ਨੂੰ ਵੱਢ ਰਹੇ ਹਾਂ, ਦੂਜੇ ਪਾਸੇ ਤਰੱਕੀ ਦੇ ਨਾਂ ਉੱਤੇ ਫ਼ੈਕਟਰੀਆਂ, ਕਾਰਖ਼ਾਨਿਆਂ 
ਅਤੇ ਮੋਟਰ ਕਾਰਾਂ ਦੇ ਧੂੰਏਂ ਨਾਲ ਵਾਤਾਵਰਣ ਨੂੰ ਰੱਜ-ਰੱਜ ਕੇ ਪ੍ਰਦੂਸ਼ਿਤ-ਕਰ ਰਹੇ ਹਾਂ। ਹਵਾ 
ਦਾ ਪ੍ਰਦੂਸ਼ਣ ਕਿਸੇ ਹੱਦ ਤਕ ਠੱਲ੍ਹਿਆ ਜਾ ਸਕਦਾ ਹੈ ਅਤੇ ਸੰਤੁਲਨ ਕਾਇਮ ਰੱਖਿਆ ਜਾ 
ਸਕਦਾ ਹੈ। ਪਰ ਜੇ ਇੱਕ ਪਾਸੇ ਅਸੀਂ ਹਵਾ ਨੂੰ ਪ੍ਰ ਦੂਸ਼ਿਤ ਕਰ ਰਹੇ ਹਾਂ ਅਤੇ ਨਾਲ ਹੀ ਹਵਾ 
ਨੂੰ ਸ਼ੁੱਧ ਕਰਨ ਵਾਲੋਂ, ਰਿਸ਼ੀਆਂ ਮੁਨੀਆਂ ਵਾਂਗ ਇਕ ਲੱਤ 'ਤੇ ਖੜੇ ਹੋ ਕੇ, ਆਪਣੀ ਤਪ 
ਤਪੱਸਿਆ ਨਾਲ ਵਾਤਾਵਰਣ ਨੂੰ ਸ਼ੁਧ ਰਖਣ ਵਾਲੋਂ ਰੁੱਖਾਂ ਨੂੰ ਬੇ-ਰਹਿਮੀ ਤੇ ਬੇ-ਰੁਖ਼ੀ ਨਾਲ 
ਕੱਟੀ ਜਾ ਰਹੇ ਹਾਂ। ਇਹ ਦੂਹਰੀ ਤਬਾਹੀ ਹੈ। ਇਹ ਭਿਆਨਕ ਜ਼ਹਿਰੀਲਾਪਨ ਹੈ। ਇਹ 
ਸਾਖਿਆਤ ਬੇ-ਇਨਸਾਫ਼ੀ ਤੇ ਅਨਿਆਂ ਹੈ। ਇਸ ਸਭ ਕਾਸੇ ਦੇ ਬਾਵਜੂਦ ਸਿਆਣੇ ਵਿਗਿਆਨੀ 
ਅਤੇ ਖ਼ਾਸ ਕਰਕੇ ਸਿਆਸਤਦਾਨ ਆਪਣੇ ਕੁਕਰਮ ਤੋਂ ਮੁੜਦੇ ਨਹੀਂ, ਸਗੋਂ ਤਰ੍ਹਾਂ ਤਰ੍ਹਾਂ ਦੀ 
ਬਹਾਨੇਬਾਜ਼ੀ ਨਾਲ ਆਪਣੇ ਆਪ ਨੂੰ ਸਹੀ ਸਿੱਧ ਕਰਨ ਦਾ ਯਤਨ ਕਰਦੇ ਹਨ। ਕਿਤਨੀ 
ਢੀਠਾਈ ਹੈ । ਕਿਤਨਾ ਹੱਠ ਧਰਮ ਹੈ, ਅਤੇ ਕਿਤਨਾ ਭਾਰੀ ਅਨਿਆਂ ਹੈ। ਇਸ ਤਰ੍ਹਾਂ ਕਾਫ਼ੀ 
ਦੇਰ ਤੋਂ ਚੱਲ ਰਿਹਾ ਹੈ। ਕੁਝ ਦੇਰ ਹੋਰ ਚੱਲ- ਜਾਏਗਾ । ਮਨੁੱਖ, ਮਾਨਵਤਾ ਨੂੰ ਛੱਡ ਕੇ ਆਪਣੇ 
ਆਪ ਨੂੰ ਖ਼ੁਦ ਦੋਹਰੀ ਮੌਤੇ ਮਾਰ ਰਿਹਾ ਹੈ! ਸਹਿਜ ਤੇ ਸ਼ਾਂਤ ਸਰੂਪ ਵਾਹਿਗੁਰੂ ਸਭ ਕੁਝ ਦੇਖ 
ਰਿਹਾ ਹੈ। ਉਹ ਕਿਸੇ ਨੂੰ ਕੁਝ ਨਹੀਂ ਕਹਿੰਦਾ। ਪਤਾ ਉਦੋਂ ਹੀ ਲੱਗੇਗਾ ਜਦੋਂ ਉਹ ਆਪਣੀ 
ਵੱਡੀ ਅਦਾਲਤ ਵਿਚੋਂ ਇਨਸਾਨ ਨੂੰ, ਸਾਰੀ ਮਨੁੱਖ ਜਾਤੀ ਤੇ ਜੀਵ ਜੋਤਾਂ ਨੂੰ ਸਜ਼ਾਏ ਮੌਤ 
ਸੁਣਾ ਦਏਗਾ। ਇਸ ਫ਼ੈਸਲੇ ਉੱਤੇ ਕੋਈ ਅਪੀਲ ਨਹੀਂ ਹੋ ਸਕਦੀ। ਉਹ ਫ਼ੈਸਲਾ ਆਖ਼ਰੀ 
ਹੋਵੇਗਾ। ਉਹ ਫ਼ੈਸਲਾ ਵੱਡੇ ਮੇਰੇ ਸਾਹਿਬ, ਗਹਿਰ ਗੰਭੀਰ, ਗੁਣੀ ਗਹੀਰ ਵਾਹਿਗੁਰੂ ਦਾ 
ਹੋਵੇਗਾਂ। ਭਾਵੇਂ ਦੁਨੀਆ ਦਾ ਅਖ਼ੀਰ ਹੀ ਕਿਉਂ ਨਾ ਹੋ ਜਾਵੇਂ । ਵਾਹਿਗੁਰੂ ਧਰਮ ਹੈ। ਨਿਆਂ 
ਧਰਮ ਹੈ। ਨਿਆਂ ਹੀ ਵਾਹਿਗੁਰੂ ਹੈ। ਨਿਆਂ ਵਾਹਿਗੁਰੂ ਤੇ ਧਰਮ ਦਾ ਸੁਭਾਅ ਹੈ। 
ਹਰਿ ਕਾ ਏਕੁ ਅਚੇਭਉ ਦੇਖਿਆ ਮੇਰੇ ਲਾਲ ਜੀਉ ਜੋ ਕਰੇ ਸੁ ਧਰਮ ਨਿਆਏ ਰਾਮ ।। 
ਹਰਿ ਰੋਗੁ ਅਖਾੜਾ ਪਾਇਓਨੁ ਮੇਰੇ ਲਾਲ ਜੀਉ ਆਵਣੁ ਜਾਣੁ ਸਬਾਏ ਰਾਮ ॥ 
ਆਵਣੁ ਤ ਜਾਣਾ ਤਿਨਹਿ ਕੀਆ ਜਿਨਿ ਮੇਦਨਿ ਸਿਰਜੀਆਂ ॥ 
ਇਕਨਾ ਮੇਲਿ ਸਤਿਗੁਰੁ ਮਹਲਿ ਬੁਲਾਏ ਇਕਿ ਭਰਮਿ ਭੂਲੇ ਫਿਰਦਿਆ ॥ 
/ਝਹਾਗੜਾ % ੫, ਪੰਨਾ ੫85) 
ਇਹ ਸ੍ਰਿਸ਼ਟੀ ਅਤੇ ਇਸ ਦੇ ਜੀਵ ਜੰਤ, ਰੁੱਖ, ਬਿ, ਬਨਸਪਤੀ, ਗਿਰਿ, ਮੇਰ, ਪਹਾੜ, 
ਵਾਹਿਗੁਰੂ ਦਾ ਪੈਦਾ ਕੀਤਾ ਹੋਇਆ ਅਖਾੜਾ ਹੈ। ਇਹ ਸਭ ਉਸ ਦੀ ਖੇਡ ਹੈ। ਹਰ ਇਕ 
ਵਸਤ ਦੂਜੇ ਦੇ ਉੱਤੇ ਨਿਰਭਰ ਹੈ। ਇਹ ਸਭ ਉਤਪਤੀ ਮੁੱਢਲੇ ਤੇਂ ਅਖ਼ੀਰਲੇ ਤੌਰ 'ਤੇ ਇਕ 
ਦੂਜੇ ਉੱਤੇ ਨਿਰਭਰ ਹੈ ਅਤੇ ਇਹ ਸਾਰੀ ਰਚਨਾ ਮੂਲ ਰੂਪ ਵਿਚ ਵਾਹਿਗੁਰੂ ਉੱਤੇ ਨਿਰਭਰ 
ਹੈ। ਉਹ ਆਪਣੇ ਹੁਕਮ ਅਨੁਸਾਰ ਸਿਰਜੇ ਹੋਏ ਢਾਹੁੰਦਾ ਹੈ ਤੇ ਢਹਿੰਦੇ ਹੋਏ ਨੂੰ ਮੁੜ ਸਿਰਜਦਾ 

ਹੈ। ਆਵਣ ਜਾਣ, , ਭਾਵ ਆਵਾਗਵਨ ਉਸ ਦੇ ਹੁਕਮ ਅਨੁਸਾਰ ਹੋ ਰਿਹਾ ਹੈ। ਜਦੋਂ ਕੋਈ 
ਹਉਮੈ ਦਾ ਮਾਰਿਆ ਹੋਇਆ ਮਨੁੱਖ ਆਪਣੇ ਆਪ ਨੂੰ ਉਸ ਦੇ ਹੁਕਮ ਤੋਂ ਅੱਡਰਾ ਕਰ ਕੇ 
ਜਾਣਦਾ ਹੈ ਤਾਂ ਸਮਝ ਲੈਣਾ ਚਾਹੀਦਾ ਹੈ ਕਿ ਉਹ ਸੱਚ ਧਰਮ ਨੂੰ ਛੱਡ ਕੇ ਭਰਮ ਕਰਮ ਵਿਚ 
ਪੈ ਗਿਆ ਹੈ, ਜਾਣਾ ਤਾਂ ਸਭ ਨੇ ਹੈ। ਹੁਕਮ ਨੂੰ ਮੰਨਣ ਵਾਲਾ ਧਰਮੀ ਜੀਵ ਜਦ ਜਾਂਦਾ 
ਹੈ ਤਦ ਵਾਹਿਗੁਰੂ ਵਿਚ ਸਮਾਉਂਦਾ ਹੈ। ਹੁਕਮ ਨਾ ਮੰਨਣ ਵਾਲਾ, ਹੱਠ ਧਰਮ ਵਾਲਾ ਹੁਕਮ 
ਨੂੰ ਨਹੀਂ ਬੁੱਝਦਾ, ਉਹ ਭਾਣੇ ਤੋਂ ਵੱਖ ਹੋ ਜਾਂਦਾ ਹੈ। ਉਸ ਦੀ ਮੌਤ ਆਵਾਗਵਨ ਹੈ। ਉਹ 
ਆਵਾਗਵਨ ਦੇ ਗੇੜ ਵਿਚ ਪਿਆ ਹੋਇਆ ਹੈ ਅਤੇ ਉਹ ਆਪਣਾ ਵਿਨਾਸ ਕਰ ਰਿਹਾ ਹੈ। 
ਬਸ ਇਹੀ ਫ਼ਰਕ ਹੈ, ਹੁਕਮੀ ਬੰਦੇ ਤੇ ਹਉਮੈ ਵਾਲੇ ਬੰਦੇ ਦਾ। “ਹੁਕਮ ਮੰਨ ਪ੍ਰਵਾਨ ਹੋਇਆ” 
ਮਨੁੱਖ ਵਾਹਿਗੁਰੂ ਵਿਚ ਸਮਾ ਜਾਂਦਾ ਹੈ। ਹਉਮੈ ਵਾਲਾ ਭਰਮਦਾ ਫਿਰਦਾ ਹੈ । ਗੁਰੂ ਨਾਨਕ 
ਸਾਹਿਬ ਦਾ ਬਹੁਤ ਸਪਸ਼ਟ ਫ਼ੁਰਮਾਨ ਹੈ : 
ਹਉਮੈ ਬੂਝੈ ਤਾ ਦਰੁ ਸੂਝੈ ॥ 
ਗਿਆਨ ਵਿਹੂਣਾ ਕਥਿ ਕਥਿ ਲੂਝੈ ॥ (ਵਾਰ ਆਸ਼ਾ # 5, ਪੰਨਾਂ 8੬੬) 
ਹਉਮੈ ਨਹੀਂ ਬੁਝੀ ਤਾਂ ਉਸ ਦੇ ਦਰ ਦੀ ਸੋਝੀ ਨਹੀਂ ਪਈ, ਬੱਸ ਐਵੇਂ ਗਿਆਨ 
ਵਿਗਿਆਨ ਦੇ ਦਮਗੰੱਜੇ ਮਾਰਦਾ ਚਲਾ ਗਿਆ । ਸਤਿ ਗਿਆਨ ਪ੍ਰਾਪਤ ਨਾ ਹੋਇਆ। ਕੱਥਦਾ 
ਕੱਥਦਾ ਥੱਕ ਗਿਆ ਅਤੇ ਹਉਮੈ ਦੀ ਅੱਗ ਵਿਚ ਕੁੜ ਕੁੜ ਕਰਦਾ ਮੁੱਕ ਗਿਆ। ਗੱਲ ਤਾਂ 
ਹੈ ਹੁਕਮ ਨੂੰ ਬੁੱਝਣ ਦੀ। ਜਿਹੜਾ ਹਉਮੋ ਨੂੰ ਬੁੱਝ ਗਿਆ ਕਿ ਇਹ ਕੀ ਕਲਾ ਵਰਤਾ ਰਹੀ 
ਹੈ, ਉਹੀ ਹੁਕਮ ਨੂੰ ਬੁੱਝੇਗਾ । ਜਿਹੜਾ ਰੁਕਮ ਨੂੰ ਬੁੱਝੇਗਾ, ਉਹ ਹਉਮੈ ਦੀਆਂ ਫੜ੍ਹਾਂ ਨਹੀਂ 
ਮਾਰੇਗਾ। 


ਨਾਨਕ ਹੁਕਮੈ ਜੇ ਬੁਝੈ ਤ ਹਉਮੈ ਕਹੈ ਨ ਕੋਇ ॥੨॥ (ਜਪੁਜੀ? 
ਹੈ ਅਤੇ ਹਉਮੈ ਵਾਲੇ ਡੁੱਲੋ ਭਟਕੇ ਭਰਮਦੇ ਹੀ ਮਰ ਜਾਂਦੇ ਹਨ। ਉਨ੍ਹਾਂ ਦੇ ਅੰਦਰ ਧਰਮ ਪਾਲਣ 
ਦਾ ਨਿਰਮਲ ਭਉ ਪੈਦਾ ਹੀ ਨਹੀਂ ਹੁੰਦਾ। 
ਵਾਹਿਗੁਰੂ ਨੇ ਕਿੱਥੇ ਕੁ ਅੰਤ ਕਰਨਾ ਹੈ, ਉਹ ਵਾਹਿਗੁਰੂ ਆਪ ਹੀ ਜਾਣਦਾ ਹੈ। ਇਹ 
ਬਿਲਕੁਲ ਸੱਚ ਹੈ ਕਿ ਉਹ ਸਭਨਾਂ ਵਿਚ ਸਮਾਇਆ ਹੋਇਆ ਹੈ। ਕੀ ਪਤਾ, ਕਿ ਜਿਸ ਨੇ 
ਇਹ ਅਖਾੜਾ ਰਚਾਇਆ ਹੈ, ਉਹ ਆਪ ਹੀ ਇਹ ਖੇਡ ਕਰਾ ਰਿਹਾ ਹੋਵੇ ਅਤੇ ਆਪਣੀ ਹੀ 
ਇੱਛਾ ਅਨੁਸਾਰ ਇਸ ਸਾਰੇ ਖੇਡ ਤਮਾਸ਼ੇ ਨੂੰ ਅੰਤ ਵਲ ਲੈ ਜਾ ਰਿਹਾ ਹੈ। ਸ੍ਰੀ ਗੁਰੂ ਅਰਜਨ 
ਦੇਵ ਜੀ ਇਸ ਸਾਰੀ ਰਮਜ਼ ਨੂੰ ਸਮਝ ਕੇ, ਨਾਨਕ ਰੂਪ ਹੋ ਕੇ ਸੱਚ ਦੀ ਬਾਤ ਕਰਦਿਆਂ ਫ਼ੁਰਮਾਂਦੇ 
ਹਨ ਕਿ ਵਾਹਿਗੁਰੂ ਜੋ ਕਰਦਾ ਹੈ, ਉਹ ਧਰਮ ਨਿਆਂ ਹੈ। 
ਅੰਤੁ ਤੇਰਾ ਤੂੰਹੈ ਜਾਣਹਿ ਤੂੰ ਸਭ ਮਹਿ ਰਹਿਆ ਸਮਾਏ ॥ 
ਸਚੁ ਕਹੈ ਨਾਨਕੁ ਸੁਣਹੁ ਸੈਤਰੁ ਹਰਿ ਵਰਤੈ ਧਰਮ ਨਿਆਏ ॥ 
/ਝਹਾਗੜਾ % ੪, ਪੰਨਾ ੫8੨) 
ਧਰਮ ਨੂੰ ਸਮਝਣ ਲਈ ਇਹ ਗੱਲ ਸਾਫ਼ ਤੇ ਸਪਸ਼ਟ ਹੈ ਕਿ ਧਰਮ ਨਿਆਂ ਹੈ ਤੇ ਨਿਆਂ 
ਹੀ ਧਰਮ ਹੈ। ਜਦੋਂ ਮਨ ਦੇ ਅੰਦਰ ਬੇਇਨਸਾਫ਼ੀ ਜਾਂ ਅਨਿਆਂ ਪੈਦਾ ਹੁੰਦਾ ਹੈ ਤਾਂ ਸਮਝ ਲੈਣਾ 
ਚਾਹੀਦਾ ਹੈ ਕਿ ਇਹ ਅਧਰਮ ਹੈ ਅਤੇ ਧਰਮੀ ਦੀ ਹਾਨੀ। 
੮੯੭ 

| 
ਜਿਸ ਵੱਡੇ ਮਹਾਂਬਲੀ ਪੁਰਖ ਨੇ ਸਿ੍‌ਸ਼ਟੀ ਸਾਜੀ ਹੈ, ਉਹੀ ਧਰਮ ਦਾ ਆਧਾਰ ਤੇ | _ 
ਸਿਰਜਣਹਾਰ ਹੈ। ਉਹ ਮਹਾਂਬਲੀ ਆਦਿ ਪੁਰਖ ਵਾਹਿਗੁਰੂ ਹੈ। ਅਸੀਂ ਇਥੇ ਉਸ ਦੇ ਗੁਣ ਤੇ ਰ 
ਸੁਭਾਅ ਨੂੰ ਸਮਝਣ ਲਈ ਉਸ ਨੂੰ ਪੁਰਖ ਕਹਿ ਰਹੇ ਹਾਂ। ਦਰਅਸਲ ਉਹ ਮਹਾਨਤਮ ਸ਼ਕਤੀ 
“ਆਦਿ ਪੁਰਖ” ਕੋਈ ਜੀਵ-ਰੂਪ ਪੁਰਖ ਨਹੀਂ, ਉਹ ਸ਼ਕਤੀ ਨਿਰੰਕਾਰ ਜੋਤ-ਰੂਪ ਹੈ। ਜਦ ਕੁਝ 
ਵੀ ਨਹੀਂ ਸੀ, ਬਿਲਕੁਲ ਕੁਝ ਨਹੀਂ ਸੀ, ਧੁੰਧੂਕਾਰ, ਅੰਧਕਾਰ ਤੇ ਗ਼ੁਬਾਰ ਸੀ, ਉਹ ਉਦੋਂ ਵੀ 
ਹੈ ਸੀ ਤੇ ਜਦੋਂ ਮੁੜ ਕੁਝ ਨਹੀਂ ਹੋਏਗਾ, ਇਹ ਆਕਾਰ ਆਕ੍ਰਿਤੀਆਂ, ਸਰਬ ਸਿ੍‌ਿਸ਼ਟੀ, ਸਾਰੀ 
ਰਚਨਾ, ਸਭ ਮੇਦਨੀ ਖੰਡ, ਬ੍ਰਹਿਮੰਡ ਕੁਝ ਨਹੀਂ ਹੋਵੇਗਾ, ਉਹ ਉਦੋਂ ਵੀ ਹੋਏਗਾ । ਗੁਰੂ ਨਾਨਕ 
ਦੇਵ ਜੀ ਨੇ ਇਸ ਬਾਰੇ ਸਪਸ਼ਟ ਰੂਪ ਵਿਚ ਵਿਚਾਰ ਦਿੰਦਿਆਂ ਹੁਕਮ ਕੀਤਾ ਹੈ ਕਿ ਸਿਰਜਣਹਾਰ 
ਦਾਤਾਰ ਤੋ ਸਾਰੀ ਉਤਪਤੀ ਹੋਈ ਹੈ। ਉਹ ਰਤਨਾਂ ਦੀ ਖਾਣ ਹੈ । ਜਿਨ੍ਹਾਂ ਮਨੁੱਖਾਂ ਉੱਤੇ, ਸੈਤ 
ਪੁਰਸ਼ਾਂ ਉੱਤੇ ਉਹ ਕ੍ਰਿਪਾ ਕਰ ਦਿੰਦਾ ਹੈ, ਉਹ ਇਸ ਅੰਮਿ੍‌ਤ ਦਾ ਸੁਆਦ ਮਾਣਦੇ ਹਨ। ਨਾਲ 
ਹੀ ਪਿਤਾ ਗੁਰੂ ਨਾਨਕ ਫ਼ਰਮਾਂਦੇ ਹਨ ਕਿ ਇਹ ਆਦਿ ਸ਼ਕਤੀ ਨਿਰੈਕਾਰ ਸੁੰਨ ਮੰਡਲ ਵਿਚ 
ਬੈਠੀ ਹੋਈ ਹੈ। ਸੁੰਨ ਉਸ ਨੂੰ ਆਖਦੇ ਹਨ ਜਿਥੇ ਕੁਝ ਨਹੀਂ। ਇਹ ਸੰਸਕ੍ਰਿਤ ਦੇ ਸ਼ਬਦ ਸ਼ੂਨਯ 
ਤੋਂ ਬਣਿਆ ਹੈ । ਸਿਫ਼ਰ ਨੂੰ ਵੀ ਸ਼ੂਨਯ ਹੀ ਆਖਦੇ ਹਨ । ਸਿਫ਼ਰ ਦਾ ਮਤਲਬ ਹੈ ਕੁਝ ਨਹੀਂ। 
ਭਾਵ ਇਹ ਨਿਕਲਿਆ ਕਿ ਸਭ ਕਾਸੇ ਵਿਚ ਤਾਂ ਉਹ ਨਿਰੈਕਾਰ ਆਦਿ ਸ਼ਕਤੀ ਹੈ ਹੀ ਪਰ 
ਜਿਥੇ ਕੁਝ ਨਹੀਂ, ਉਹ ਉੱਥੇ ਵੀ ਹੈ। ਹੁਣ ਪ੍ਰਸ਼ਨ ਉਠਦਾ ਹੈ ਕਿ ਕੀ ਇਹ ਸ਼ਕਤੀ ਨਾਰੀ 
ਹੈ ਜਾਂ ਪੁਰਸ਼ ? ਮਹਾਰਾਜ ਭੁਲੇਖਾ ਕੱਢਦਿਆਂ ਫ਼ੁਰਮਾਂਦੇ ਹਨ ਕਿ ਇਸ ਭਰਮ ਵਿਚ ਨਹੀਂ ਪੈਣਾ। 
“ਜੋਤਿ ਰੂਪੀ ਹਰੀ” ਨਾ ਨਾਰੀ ਹੈ ਨਾ ਪੁਰਖ; ਉਹ ਸ਼ਕਤੀ ਹੈ, ਆਦਿ ਸ਼ਕਤੀ ਹੈ, ਨਿਰੈਕਾਰ 
ਹੈ। ਗਿਆਨੀ ਮਨੁੱਖ ਗੁਰੂ ਕ੍ਰਿਪਾ ਦੁਆਰਾ ਇਸ ਦੁਬਿਧਾ ਵਿਚ ਨਹੀਂ ਪੈਂਦਾ। ਉਹ ਸੋਚ ਸੋਚ 
ਕੇ ਫੂਕ ਫੂਕ ਪੈਰ ਰੱਖਦਾ ਹੈ, ਦੁਬਿਧਾ ਦਾ ਤਿਆਗ ਕਰਦਾ ਹੈ ਅਤੇ ਨਿਰੈਕਾਰ ਨੂੰ ਪਹਿਚਾਣ 
ਲੈਂਦਾ ਹੈ। 
ਜੋ ਉਪਜਿਆ ਹੈ, ਉਹ ਨਾਸ਼ਵਾਨ ਹੈ ਤੇ ਬਿਨਸ ਜਾਏਗਾ। ਜੋ ਬਿਨਸਣਹਾਰ ਹੈ, ਉਹ 
ਸੱਚ ਨਹੀਂ, ਝੂਠ ਹੈ, ਮਿਥਿਆ ਹੈ, ਅੱਜ ਜਾਂ ਕੱਲ ਉਸ ਨੇ ਕਾਲ ਦੇ ਵੱਸ ਪੈ ਹੀ ਜਾਣਾ ਹੈ। 
ਇਸ ਸਾਰੇ ਦਾ ਕਰਤਾ, ਕਰਤਾ ਵੀ ਹੈ ਤੇ ਹਰਤਾ ਵੀ ਹੈ। ਜਦੋਂ ਕੁਝ ਵੀ ਨਹੀਂ ਸੀ, ਤਾਂ 
ਵੀ ਉਹ ਹੈ ਸੀ, ਤੇ ਜਦੋਂ ਕੁਝ ਨਹੀਂ ਹੋਵੇਗਾ, ਤਾਂ ਉਹ ਉਦੋਂ ਵੀ ਹੋਵੇਗਾ। ਇਸੇ ਲਈ ਪਾਤਸ਼ਾਹ 
ਉਸ ਨੂੰ ਸਦੀਵੀ ਸੱਚ, ਸਦਾ ਸੱਚ ਜਾਂ ਤ੍ਰੈਕਾਲ ਸੱਚ ਆਖਦੇ ਹਨ। 
ਆਦਿ ਸਚੁ ਜੁਗਾਦਿ ਸਚੁ ॥ 
ਹੈ ਭੀ ਸਚੁ ਨਾਨਕ ਹੋਸੀ ਭੀ ਸਚੁ ॥੧॥ (ਜਪੁਜੀ) 
ਇਹ ਆਦਿ ਸੱਚ ਆਦਿ ਸ਼ਕਤੀ ਹੈ। ਇਹ ਆਦਿ ਸ਼ਕਤੀ ਹੀ ਆਦਿ ਧਰਮ ਜਾਂ ਆਦਿ 
ਮੱਤ ਹੈ। ਇਸੇ ਨੂੰ ਹੀ ਭਾਈ ਗੁਰਦਾਸ ਜੀ ਬਿਆਨਦਿਆਂ ਕਹਿੰਦੇ ਹਨ : 
ਸਿਧ ਆਸਣਿ ਸਭਿ ਜਗਤ ਦੇ, ਨਾਨਕ ਆਦਿ ਮਤੇ ਜੇ ਕੋਆ ॥੨੭॥੧॥ 
ਦੁਨੀਆ ਵਿਚ ਬਹੁਤੇਰੇ ਧਰਮ ਹਨ, ਬਹੁਤ ਮੱਤ ਹਨ ਪਰ ਗੁਰੂ ਨਾਨਕ ਦੇਵ ਜੀ ਨੇ 
ਆਦਿ ਮੱਤ ਨੂੰ ਧਾਰਿਆ ਤੇ ਪ੍ਰਚਾਰਿਆ ਹੈ। ਇਹੀ ਗੱਲ ਗੁਰੂ ਨਾਨਕ ਦੇਵ ਜੀ ਨੇ ਵਾਹਿਗੁਰੂ 
ਪਾਸੋਂ ਪ੍ਰਾਪਤ ਕੀਤੀ ਹੈ। ਆਦਿ ਪੁਰਖ, ਆਦਿ ਸੱਚ ਜਾਂ ਆਦਿ ਮੱਤ। ਇਹ ਮੱਤ ਜਾਂ ਇਹ 
ਧਰਮ ਸਭਨਾਂ ਤੋ' ਉੱਪਰ ਹੈ ਅਤੇ ਸਭਨਾਂ ਤੋਂ ਉਚੇਰਾ। 

ਸੀ ਗੁਰੂ ਨਾਨਕ ਦੇਵ ਜੀ ਇਸ ਧਰਮ ਦੀ ਧਾਰਨਾ ਜਾਂ ਪ੍ਰਾਪਤੀ ਲਈ ਸੁਮੱਤ ਦਿੰਦੇ 
ਹਨ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਇਸ ਤੋਂ ਇਲਾਵਾ ਹੋਰ ਕੁਝ ਨਹੀਂ। ਮੈਂ ਇਸੇ ਇਕ ਨੂੰ 
ਕਹਿੰਦਾ, ਪੜ੍ਹਦਾ ਤੇ ਸੁਣਦਾ ਹਾਂ। ਇਹੀ ਧੀਰਜ ਤੇ ਸਹਿਜ ਦਾ ਸਰੂਪ ਅਤੇ ਦਾਤਾ ਹੈ। 
ਕਹਤਉ ਪੜਤਉ ਸੁਣਤਉ ਏਕ । 
ਧੀਰਜ ਧਰਮੁ ਧਰਣੀਧਰ ਟੇਕ ।। 
ਜਤੁ ਸਤੁ ਸੈਜਮੁ ਰਿਦੈ ਸਮਾਏ ।। 
ਚਉਥੇ ਪਦ ਕਉ ਜੇ ਮਨੁ ਪਤੀਆਏ ।੭॥ (ਧਨਾਲਗੀ % 5, ਪੰਨਾ ੬੦੬੭ 
ਧਰਮ ਦਾ ਧਾਰਕ ਜਾਂ ਧਰਮ ਦੀ ਵਿਚਾਰਧਾਰਾ ਵਾਲਾ ਇਕ ਅਕਾਲ ਪੁਰਖ ਦੀ ਹੀ 
ਮਹਿਮਾ ਕਰੇਗਾ, ਉਸੇ ਦਾ ਜ਼ਿਕਰ ਕਰੇਗਾ, ਉਸ ਬਾਰੇ ਹੀ ਪੜ੍ਹੇਗਾ, ਤੇ ਜੋ ਗਿਆਨ ਉਹ 
ਪੁਸਤਕਾਂ ਪੋਥੀਆਂ ਵਿਚੋਂ ਹਾਸਲ ਕਰੇਗਾ, ਉਸ ਵਿਚੋਂ ਵੀ ਉਸੇ ਦੀ ਕਲਾ ਨੂੰ ਨਿਰਖੇਗਾ ਅਤੇ 
ਪਰਖੇਗਾ। ਜਦੋਂ ਉਹ ਪੜ੍ਹਿਆਂ ਪਾਸ ਬੈਠੇਗਾ ਤਾਂ ਇਸ ਇਕ ਦੀਆਂ ਹੀ ਗਾਥਾਵਾਂ ਸੁਣੇਗਾ ਜਾਂ 
ਇੰਝ ਕਹੀਏ ਕਿ ਹਰ ਗਾਥਾ ਵਿਚੋਂ ਉਹ ਅਕਾਲ ਪੁਰਖ ਦੀ ਸਰਬੱਗਤਾ ਦੀ ਖ਼ੁਸ਼ਬੂ ਨੂੰ ਮਾਣੇਗਾ। 
ਐਸੇ ਧਰਮ ਵਾਲਾ ਪੁਰਸ਼ ਧੀਰਜਵਾਨ ਹੋਵੇਗਾ। ਇਹ ਧੀਰਜ ਰੂਪੀ ਧਰਮ ਉਦੋ' ਹੀ ਧਾਰਨ 
ਕੀਤਾ ਜਾ ਸਕੇਗਾ ਜਦੋ' ਉਸ ਵਾਹਿਗੁਰੂ ਦੀ ਹੋਂਦ ਦਾ ਗਿਆਨ ਹੋਵੇਗਾ। ਧਰਤ, ਗਗਨ 
ਆਕਾਸ਼, ਪਾਤਾਲਾਂ ਨੂੰ ਇਸ ਸ਼ਕਤੀ ਨੇ ਥੰਮ੍ਰਿਆ ਹੋਇਆ ਹੈ । ਜੋ ਸਹਿਜ ਸੁਭਾਏ ਸਾਰੇ ਬ੍ਰਹਿਮੰਡ 
ਨੂੰ ਚਲਾ ਰਿਹਾ ਹੈ, ਉਹ ਧੀਰਜ ਰੂਪ ਹੀ ਹੈ। ਮਨੁੱਖ ਜਦੋਂ ਕੋਈ ਆਮ ਜਿਹਾ ਕਾਰਨਾਮਾ ਕਰ 
ਦਿਖਾਏ ਤਾਂ ਉਸ ਦੀ ਮਾਨਸਿਕ ਦਿਸ਼ਾ ਦੇਖਣ ਵਾਲੀ ਹੁੰਦੀ ਹੈ। ਟੈਨਿਸ ਦਾ ਕੋਈ ਖਿਡਾਰੀ 
ਜਾਂ ਕੋਈ ਮੁੱਕੇਬਾਜ਼ ਫੱਟੜ ਹੋਇਆ ਜਾਂ ਸਾਹੋ ਸਾਹ ਹੋਇਆ ਖੇਡੀ ਗਈ ਖੇਡ ਵਿਚ ਜਿੱਤ 
ਪ੍ਰਾਪਤ ਕਰਦਾ ਹੈ ਤਾਂ ਉਨ੍ਹਾਂ ਦੇ ਮੂੰਹੋਂ ਉਸ ਵੇਲੇ ਨਿਕਲੇ ਹੋਏ ਸ਼ਬਦ ਜੇ ਧਿਆਨ ਨਾਲ ਸੁਣੀਏ 
ਅਤੇ ਰੀਭੀਰਤਾ ਨਾਲ ਵਿਚਾਰੀਏ ਤਾਂ ਬੜੀ ਹੈਰਾਨੀ ਹੁੰਦੀ ਹੈ। ਖੇਡ ਦਾ ਜੇਤੂ ਆਪਣੇ ਆਪ 
_ ਵਿਚ ਸਮਿੱਚਦਾ ਨਹੀਂ। ਉਸ ਦੀ ਖ਼ੁਸ਼ੀ ਮਿਉਂਦੀ ਨਹੀਂ । ਉਹ ਕਿਸੇ ਨੂੰ ਕੁਝ ਮਿੱਥਦਾ ਹੀ ਨਹੀਂ। 
ਉਹ ਸਾਹੋਂ ਸਾਹ ਹੋਇਆ ਵੀ ਪੂਰਾ ਜ਼ੋਰ ਲਾ ਕੇ ਕਹਿੰਦਾ ਹੈ ਕਿ ਮੈਂ ਦੁਨੀਆ ਦਾ ਸਭ ਤੋਂ 
ਤਾਕਤਵਰ ਬੰਦਾ ਹਾਂ । ਜਿਸ ਮਹਾਨ ਸ਼ਕਤੀ ਨੇ ਬਿਨਾ ਥੰਮ੍ਹਾਂ ਦੇ ਆਕਾਸ਼ ਨੂੰ ਚੁਕਿਆ ਹੋਇਆ 
ਹੈ, ਉਹ ਇਕ ਖ਼ਾਸ ਸੈਜਮ ਵਿਚ ਸਾਰੇ ਗ੍ਰਹਿ ਤੇ ਧਰਤੀਆਂ ਆਪਣੇ ਨਿਯਮਤ ਰਾਹ 'ਤੇ ਚਲਾ 
ਰਿਹਾ ਹੈ। ਉਹ ਇਸ ਸਭ ਸ੍ਰਿਸ਼ਟੀ ਦਾ ਮਾਲਕ ਹੋਣ ਦੇ ਬਾਵਜੂਦ ਵੀ ਮੂੰਹੋਂ ਕੁਝ ਨਹੀਂ ਕਹਿੰਦਾ । 
ਕਿਤਨਾ ਮਹਾਨ ਧੀਰਜ ਹੈ ਅਕਾਲ ਪੁਰਖ ਦਾ ! ਇਹ ਧੀਰਜ ਹੀ ਧਰਮ ਹੈ ਅਤੇ ਧਰਮ ਵਾਲੇ 
ਨੂੰ ਇਸ ਧਰਤੀ ਦੇ ਪਾਲਕ ਦੀ ਟੇਕ ਹੈ। ਅਜਿਹੇ ਧਾਰਿਮਕ ਪੁਰਖ ਦੇ ਹਿਰਦੇ ਅੰਦਰ ਜਤੁ, 
ਸਤੁ, ਸੈਜਮ ਆਪਣੇ ਆਪ ਆ ਨਿਵਾਸ ਕਰਦੇ ਹਨ। ਉਹ ਸਰਬ ਆਕਾਰਾਂ ਦੇ ਮਾਲਕ ਨਿਰੈਕਾਰ 
ਦੇ ਦੀਦਾਰ ਦਾ ਸਹਿਜ-ਸੁੱਖ ਮਾਣਦਾ ਹੈ ਅਤੇ ਆਕਾਰਾਂ ਤੋਂ ਉੱਤੇ ਉੱਠ ਜਾਂਦਾ ਹੈ। ਰਜ, 
ਤਮ, ਸਤ, ਤੈਗੁਣ ਹੇਠਾਂ ਰਹਿ ਜਾਂਦੇ ਹਨ ਅਤੇ ਉਹ ਇਨ੍ਹਾਂ ਤੋਂ ਉੱਤੇ ਹੋ ਕੇ ਚੌਥੇ ਪਦ ਦੀ 
ਅਵਸਥਾ ਨੂੰ ਪ੍ਰਾਪਤ ਕਰ ਲੈਂਦਾ ਹੈ। ਅਜਿਹਾ ਧਰਮੀ ਭੇਖਾਂ ਦਾ ਗ਼ੁਲਾਮ ਨਹੀਂ ਰਹਿੰਦਾ। ਉਸ 
ਦੀ ਕਰਣੀ ਦਾ ਅਨੁਕਰਣ ਖ਼ੁਦ ਧਰਮ ਹੈ। 
ਧੀਰਜ ਧਰਮ ਦਾ ਧਾਰਣੀ ਸਵੱਛ, ਸੱਚਾ ਤੇ ਨਿਰਮਲ ਹੋ ਜਾਂਦਾ ਹੈ। ਉਸ ਨੂੰ ਕੋਈ 
ਮੈਲ ਨਹੀਂ ਲਗਦੀ । ਇਸ ਅਵਸਥਾ ਦੀ ਪ੍ਰਾਪਤੀ ਉਸ ਨੂੰ ਗੁਰ-ਸ਼ਬਦ ਤੋਂ' ਪ੍ਰਾਪਤ ਹੁੰਦੀ ਹੈ। 
ਉਹ ਆਦਿ ਪੁਰਖ ਦਾ ਨੌੜਾ ਪ੍ਰਾਪਤ ਕਰ ਕੇ ਭਰਮ ਕਰਮ ਅਤੇ ਭਉ ਭਰਮ ਤੋਂ ਮੁਕਤ ਹੋ 
ਜਾਂਦਾ ਹੈ। ਰ੍ ਰ੍ 
੯੯ 

ਸਾਚੇ ਨਿਰਮਲ ਮੈਲੁ ਨ ਲਾਗੈ ॥ ਰਿ 
ਗੁਰ ਕੈ ਸਬਦਿ ਭਰਮ ਭਉ ਭਾਗੈ ।। ਰਹ! 
ਸੂਰਤਿ ਮੂਰਤਿ ਆਦਿ ਅਨੂਪੁ ॥ 
ਨਾਨਕੁ ਜਾਚੈ ਸਾਚੁ ਸਰੂਪੁ ॥੮॥੧॥ (ਧਨਾਲਗੀ ਮ: $, ਪੰਨਾ ੬੮੬) 
ਅਜਿਹੇ ਧੀਰਜ ਧਰਮ ਵਾਲੇ ਮਨੁੱਖ ਨੇ ਆਦਿ ਅਤੇ ਅਨੂਪ ਦਾਤੇ ਦੀ ਸੂਰਤ ਤੇ ਮੂਰਤ 
ਨੂੰ ਪਹਿਚਾਣ ਲਿਆ ਹੁੰਦਾ ਹੈ। ਗੁਰੂ ਨਾਨਕ ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਉਹ ਐਸੇ ਹੀ 
ਧਰਮ ਦੇ ਅਭਿਲਾਖੀ ਹਨ। ਅਨੂਪ ਆਦਿ ਪੁਰਖ ਦਾ ਸਰੂਪ ਸੱਚ ਵਰਗਾ ਹੈ। ਉਸ ਨੇ ਕੋਈ 
ਲੇਪਾ ਪੋਚੀ ਨਹੀਂ ਕੀਤੀ ਹੁੰਦੀ । ਉਹ ਕੇਸੋਵ ਹੈ ਤੇ ਕੇਸਵ ਹੈ। ਇਨ੍ਹਾਂ ਹੀ ਗੁਣਾਂ ਦੇ ਧਾਰਨੀ 
ਗੁਰੂ ਨਾਨਕ ਦੇਵ ਜੀ ਦੇ ਪੈਰੋਕਾਰ ਹਨ । ਵਾਹਿਗੁਰੂ ਦਾ ਸੁਭਾਅ ਧੀਰਜ ਦਾ ਹੈ। ਧਰਮ ਧੀਰਜ 
ਹੈ ਅਤੇ ਧਰਮ ਵਾਲੇ ਧੀਰਜਵਾਨ । 
ਇਹ ਗੱਲ ਭਲੀ ਪ੍ਰਕਾਰ ਵਿਦਿਤ ਹੈ ਕਿ ਸਰਬ ਧਰਮ ਤੇ ਬ੍ਰਹਿਮੰਡ ਦਾ ਦਾਤਾ ਇੱਕੋ 
ਹੀ ਹੈ। ਉਸ ਦੀ ਪ੍ਰਾਪਤੀ ਨਿਮਰਤਾ ਨਾਲ ਹੋ ਸਕਦੀ ਹੈ। ਹਉਮੈ ਜਾਂ ਆਕੜ ਨਾਲ ਵਾਹਿਗੁਰੂ :.: 
ਤੋਂ ਵਿਛੜ ਜਾਈਦਾ ਹੈ, ਦੂਰੀ ਹੋਰ ਵਧ ਜਾਂਦੀ ਹੈ। ਭਵ-ਸਾਗਰ ਬਿਖਮ ਤੇ ਅਸਗਾਹ ਹੈ। ੩੯ 
ਔਖਾ ਤੇ ਬਿਖੜਾ ਰਾਹ ਹੈ। ਸਾਧ ਸੈਗਤ ਭੇਟਣ ਨਾਲ ਮਨ ਮਾਂਜਿਆ ਜਾਂਦਾ ਹੈ ਤੇ ਮੈਲ ਉਤਰ 
ਜਾਂਦੀ ਹੈ। ਸਾਧ ਸੈਗਤ ਦੀ ਪ੍ਰਾਪਤੀ ਵੀ ਅਕਾਲ ਪੁਰਖ ਸਤਿਗੁਰੂ ਦੀ ਮਿਹਰ ਨਾਲ ਹੁੰਦੀ 
ਹੈ। ਉਹਨੂੰ ਚੰਗਾ ਲੱਗੇ ਜਾਂ ਅਸੀਂ ਉਹਨੂੰ ਚੰਗੇ ਲੱਗਣ ਲੱਗ ਜਾਈਏ ਤਾਂ ਉਹ ਆਪਣੀ ਭਗਤੀ 
ਦੀ ਬਖ਼ਸ਼ਿਸ਼ ਕਰ ਦਿੰਦਾ ਹੈ। ਗੁਣ ਗਾਉਣ ਦੀ ਪ੍ਰੇਰਨਾ ਮਿਲ ਜਾਂਦੀ ਹੈ। ਉਸ ਦੀ ਸਿਫ਼ਤ- 
ਸਾਲਾਹ ਨਾਲ ਉਹ ਮਨ ਵਿਚ ਘਰ ਕਰ ਲੈਂਦਾ ਹੈ ਜਾਂ ਅੰਤਰ ਪ੍ਰਕਾਸ਼ ਹੋ ਜਾਂਦਾ ਹੈ। 
ਪ੍ਰਭ ਦਾਤਉ ਦਾਤਾਰ ਪਰ੍ਉ ਜਾਚਕੁ ਇਕੁ ਸਰਨਾ ॥ 
ਮਿਲੈ ਦਾਨੁ ਸੈਤ ਰੇਨ ਜੇਹ ਲਗਿ ਭਉਜਲੁ ਤਰਨਾ ॥ 
ਬਿਨਤਿ ਕਰਉ ਅਰਦਾਸਿ ਸੁਨਹੁ ਜੇ ਠਾਕੁਰ ਭਾਵੈ ॥ 
ਦੇਹੁ ਦਰਸੁ ਮਨਿ ਚਾਉ ਭਗਤਿ ਇਹੁ ਮਨੁ ਠਹਰਾਵੈ ॥ 
(ਸ਼ਵਯੇ % ੫ ਨੰ, ਪੰਨਾ ੧੨੯੬9) 
ਅਸੀਂ ਬਹੁਤੇ ਹਨੇਰੇ ਵਿਚ ਹੀ ਵਿਚਰਦੇ ਹਾਂ। ਅਗਿਆਨ ਦੇ ਹਨੇਰੇ ਵਿਚ ਜਾਂ ਭਰਮ 
ਦੇ ਹਨੌਰੇ ਵਿਚ ਜਾਂ ਫਿਰ ਭਰਮ ਕਰਮ ਦੇ ਹਨੇਰੇ ਵਿਚ ਭਰਮਦੇ ਰਹਿੰਦੇ ਹਨ। ਵਸਤ ਕੋਲ 
ਹੀ ਹੁੰਦੀ ਹੈ। ਉਸ ਨੂੰ ਸਹਿਜ ਹੀ ਪ੍ਰਾਪਤ ਕਰਨ ਦੀ ਬਜਾਏ ਭੱਜਣ ਧਰੁਕਣ ਵਿਚ ਹੀ ਉਲਝੇ 
ਰਹਿੰਦੇ ਹਾਂ। ਗੁਰੂ-ਬਚਨ ਕਲਿਆਣਕਾਰੀ ਤੇ ਚਾਨਣ ਰੂਪ ਹੈ। ਉਸ ਦੇ ਨਾਲ ਹਨੌਰਾ ਦੂਰ 
ਹੁੰਦਾ ਹੈ ਤੇ ਨਾਮ-ਧਰਮ ਦੀ ਪ੍ਰਾਪਤੀ ਨਾਲ ਉੱਧਾਰ ਹੋ ਜਾਂਦਾ ਹੈ। ਇਹ ਨਾਮ ਹੀ ਸਾਰੇ ਗ੍ਰਹਿਆਂ 
ਤੇ ਰਚਨਾ ਦੇ ਅੰਦਰ ਵਿਦਮਾਨ ਹੈ। ਇਕ ਨਾਮ ਦੇ ਪ੍ਰਗਟ ਹੋਣ ਨਾਲ ਗੁਰ ਪਾਰਬ੍ਰਹਮ ਪ੍ਰਗਟ 
ਹੋ ਕੇ ਸਾਰੇ ਭੁਲੇਖੇ ਭਰਮ ਤੇ ਹਨੇਰਾ ਦੂਰ ਕਰ ਦਿੰਦਾ ਹੈ। 
ਬਲਿਓ ਚਰਾਗੁ ਅੰਧ੍ਰਾਰ ਮਹਿ ਸਭ ਕਲਿ ਉਧਰੀ ਇਕ ਨਾਮ ਧਰਮ ॥ 
ਪਰਗਟੁ ਸਗਲ ਹਰਿ ਭਵਨ ਮਹਿ ਜਨੁ ਨਾਨਕੁ ਗੁਰੁ ਪਾਰਬ੍ਰਹਮ ॥੯॥ 
(ਸ਼ਵਲੇ % ੪ ਕੌ, ਪੰਨਾ ੧56੭) 
ਨਾਮ ਸਾਰੇ ਭਰਮ `ਤੇ ਭੁਲੇਖੇ ਦੂਰ ਕਰਨ ਵਾਲਾ ਹੈ ਪਰ ਕਮਾਲ ਦੀ ਗੱਲ ਇਹ ਹੈ ਕਿ 

ਅਸੀਂ ਨਾਮ ਬਾਰੇ ਹੀ ਕਿਤਨੇ ਭੁਲੇਖੇ ਪਾਏ ਹੋਏ ਹਨ। ਚਾਹੀਦਾ ਤਾਂ ਇਹ ਸੀ ਕਿ ਨਾਮ ਸਾਡੇ 
ਨਾਮ ਦਾ ਰੈਗ ਚੜ੍ਹਦਾ। ਪਰ ਅਸੀਂ ਨਾਮ ਨੂੰ ਹੀ ਗੁੰਝਲਦਾਰ ਜਿਹਾ ਬਣਾ ਕੇ ਰੱਖ ਦਿੱਤਾ। 
ਕੋਈ ਹੱਠ ਨਾਲ ਪ੍ਰਾਪਤ ਕਰਨਾ ਚਾਹੁੰਦਾ ਹੈ, ਕੋਈ ਚਲੀਹੇ ਪਿਆ ਕਰਦਾ ਹੈ (੪੦ ਦਿਨ)। 
ਕੋਈ ਨਹਾਉਣ-ਧੋਣ, ਇਸ਼ਨਾਨ ਕਰਨ ਵਿਚ ਮਗਨ ਹੈ। ਕੋਈ ਤਨ ਨੂੰ ਕੂਚੀ ਜਾ ਰਿਹਾ ਹੈ। 
ਜਦ ਸਾਡੇ ਕੋਲ ਸਾਫ਼ ਸਪਸ਼ਟ ਹੁਕਮ ਮੌਜੂਦ ਹਨ ਕਿ ਸੌ ਸੌ ਚੂਲੀਆਂ ਜਾਂ ਸੱਤਾਂ ਸਮੁੰਦਰਾਂ 
ਦੇ ਇਸ਼ਨਾਨ ਨਾਲ ਪਵਿੱਤਰਤਾ ਪ੍ਰਾਪਤ ਨਹੀਂ ਹੋ ਸਕਦੀ, ਮਨ ਸੁੱਚਾ ਨਹੀਂ ਹੋ ਸਕਦਾ। ਮਨ 
ਸੁੱਚਾ ਤਾਂ ਹੀ ਹੋਏਗਾ, ਜੇ ਨਾਮ ਮਨ ਵਿਚ ਵੱਸੇ। ਪਰ ਕਮਾਲ ਹੈ, ਕਦੀ ਅਸੀਂ ਸੌ ਸੌ ਗਾਗਰਾਂ 
ਨਾਲ ਨਹਾ ਕੇ ਸਮਝਦੇ ਹਾਂ ਕਿ ਬੜੀ ਪ੍ਰਾਪਤੀ ਹੋ ਗਈ ਹੈ ਤੇ ਕਦੇ ਚੌਰਾਸੀ ਪੌੜੀਆਂ 'ਤੇ 
ਚੌਰਾਸੀ ਇਸ਼ਨਾਨ ਕਰਨ ਨਾਲ ਚੌਰਾਸੀ ਕੱਟੀ ਗਈ ਮੰਨਦੇ ਹਾਂ। ਸਭ ਤੋਂ ਹੈਰਾਨਕੁੰਨ ਤੇ 
ਦੁਖਦਾਈ ਗੱਲ ਉਦੋਂ ਵੇਖਣ ਨੂੰ ਮਿਲਦੀ ਹੈ ਜਦੋਂ ਕੋਈ ਨਾਮ-ਨਿਹਾਦ ਗੁਰੂ ਚੇਲੇਂ ਦੇ ਕੰਨਾਂ 
ਵਿਚ ਘੁਰ ਘੁਰ ਕਰ ਕੇ ਨਾਮ ਦਿੰਦਾ ਹੈ ਜਾਂ ਫਿਰ ਕੋਈ ਸੈਤ, ਸਾਧੂ ਜਾਂ ਡੇਰੇਦਾਰ ਨਾਮ ਦੀ 
ਪੂੜੀ ਬਣਾ ਕੇ ਆਪਣੇ ਚੇਲਿਆਂ ਨੂੰ ਨਾਮ ਦਾਨ ਦੇਈ ਜਾਂਦਾ ਹੈ। 

ਉਪਰ ਲਿਖੇ ਹੁਕਮ ਵਿਚ ਆਇਆ ਹੈ ਕਿ ਨਾਮ ਧਰਮ ਹੈ, ਭਾਵ ਨਾਮ ਆਪਣੇ ਆਪ 
ਵਿਚ ਇਕ ਜੀਵਨ-ਜਾਚ ਹੈ। ਇਸ ਤੋਂ ਇਹ ਗੱਲ ਖੁੱਲ੍ਹ ਕੇ ਸਾਹਮਣੇ ਆਉਂਦੀ ਹੈ ਕਿ ਨਾਮ 
ਨੂੰ ਵੇਚਣਾ ਵੱਟਣਾ ਜਾਂ ਵਰਤਣਾ ਨਹੀਂ, ਬਲਕਿ ਨਾਮ ਨੂੰ ਵਰਤਣ ਵਿਚ ਲਿਆਉਣਾ ਹੈ। 
ਆਪਣੀ ਰੋਜ਼ਮੱਰਾ ਦੀ ਜ਼ਿੰਦਗੀ ਨੂੰ ਨਾਮ ਦੇ ਪ੍ਰਭਾਵ ਅਧੀਨ ਕਰਨਾ ਹੈ। “ਭਗਤ ਜਨਾ ਕੀ 
ਬਰਤਨਿ ਨਾਮੁ” ਦੋ ਮਹਾਨ ਆਦੇਸ਼ ਨੂੰ ਸਮਝ ਕੇ ਜੀਵਨ ਦਾ ਰੂਪ ਬਣਾਉਣਾ ਹੈ। ਨਾਮ ਲੈਣ 
ਤੋਂ ਇਹ ਭਾਵ ਨਹੀਂ ਕਿ ਨਾਮ ਨੂੰ ਲੈ ਕੇ, ਪੁੜੀ ਬਣਾ, ਗਲ ਵਿਚ ਤਾਵੀਜ਼ ਪਾਉਣਾ ਹੈ 
ਜਾਂ ਉਸ ਨੂੰ ਆਪਣੀ ਤਿਜੋਰੀ ਵਿਚ ਰੱਖਣਾ ਹੈ। ਧਰਮ ਇਕ ਵਿਹਾਰ ਹੈ। ਨਾਮ ਨੂੰ ਵਿਹਾਰ 
ਵਿਚ ਲਿਆ ਕੇ ਨਾਮ-ਧਰਮ ਧਾਰਨ ਕਰਨਾ ਹੈ। ਅਜਿਹਾ ਕਰਨ ਨਾਲ ਅਗਿਆਨ ਤੇ ਭਰਮ 
ਦਾ ਹਨੇਰਾ ਛੱਟ ਜਾਏਗਾ । ਚਾਨਣ ਹੀ ਚਾਨਣ ਹੋ ਜਾਏਗਾ । ਸਾਰੇ ਭਵਨ ਵਿਚ ਅੰਤਰ-ਆਤਮੇ 
ਰੌਸ਼ਨੀ ਹੋਂ ਜਾਏਗੀ । 

ਨਾਮੁ ਤੇਰਾ ਦੀਵਾ ਨਾਮੁ ਤੇਰੋ ਬਾਤੀ ਨਾਮੁ ਤੇਰੋ ਤੇਲੁ ਲੇ ਮਾਹਿ ਪਸਾਰੇ ॥ 
ਨਾਮ ਤੇਰੇ ਕੀ ਜੋਤਿ ਲਗਾਈ ਭਇਓ ਉਜਿਆਰੋ ਭਵਨ ਸਗ਼ਲਾਰੇ ॥੨॥ 
(ਧਨਾਸਨੀ ਗੰਵਦਾਸ਼ ਜੀ, ਪੰਨਾ ੬੬੪੭ 

ਜਦ ਨਾਮ ਧਰਮ ਹੋ ਨਿਬੜੇਗਾ ਤਾਂ ਫਿਰ ਹਨੇਰਾ ਨਹੀਂ ਹੋਵੇਗਾ ਤੇ ਠੁੱਡੇ ਨਹੀਂ ਲਗਣਗੇ । 
ਨਾਮ ਦੀਵਾ ਹੈ। ਨਾਮ ਬੱਤੀ ਤੇ ਤੇਲ ਵੀ। ਜਦੋਂ ਨਾਮ ਧਰਮ ਹੋਵੇਗਾ ਤਾਂ ਸਭਨੀਂ ਪਾਸੀਂ 
ਧਰਮ ਦਾ ਪਾਸਾਰਾ ਜੋਤ ਵਾਂਗ ਹੋਵੇਗਾ। ਐਸਾ ਹੋਣ ਨਾਲ ਅਗਿਆਨ ਤੇ ਹਨੇਰੇ ਦੀ ਕੋਈ 
ਸੈਭਾਵਨਾ ਨਹੀਂ ਰਹਿ ਜਾਏਗੀ। 

ਭਿੰਨ ਭਿੰਨ ਪ੍ਰਕਾਰ ਦੇ ਧਰਮ ਦੁਨੀਆ ਵਿੱਚ ਹਨ। ਉਨ੍ਹਾਂ ਦੀਆਂ ਵੱਖ ਵੱਖ ਆਸਥਾਵਾਂ 
ਤੇ ਵਿਸ਼ਵਾਸ ਹਨ। ਭੇਖਾਂ ਵਿਚ ਵੀ ਬਹੁਤ ਸਾਰਾ ਅੰਤਰ ਹੈ। ਧਰਮ ਭੇਖ ਨਹੀਂ ਹੈ। ਭੇਖ ਦੀ 
ਭਾਵਨਾ ਕਿਸੇ ਹੱਦ ਤਕ ਸੈਜਮ ਨੂੰ ਉਪਜਾਉਂਦੀ ਹੈ। ਪਰ ਮੁਢਲੇ ਤੌਰ 'ਤੇ ਧਰਮ ਦੈਵੀ ਗੁਣਾਂ 
ਦਾ ਸਮੂਹ ਹੈ। ਇਨ੍ਹਾਂ ਗੁਣਾਂ ਨੇ ਵਰਤੋਂ ਵਿਚ ਆ ਕੇ ਦੁਰਲੱਭ ਜੀਵਨ ਨੂੰ ਸੁਖਾਵਾਂ, 
ਭਾਵਨਾਪੂਰਨ ਤੇ ਸੁਖਦਾਈ ਬਣਾਉਣਾ ਹੁੰਦਾ ਹੈ। ਇਹੀ ਕਾਰਨ ਹੈ ਕਿ ਗੁਰਮਤਿ, ਧਰਮ ਵਿਚ 

ਨਕਾਰਦੀ ਹੈ। 1 

ਗੁਰਮਤਿ ਸ਼ੁਭ ਕਰਮਾਂ ਨੂੰ ਹੀ ਧਰਮ ਦਾ ਮੂਲ ਮੰਨਦੀ ਹੈ । ਗੁਰੂ ਅਰਜਨ ਸਾਹਿਬ ਇਸ 
ਸਬੈਧ ਵਿਚ ਨਿਰਣਾਤਮਕ ਆਦੇਸ਼ ਦਿੰਦੇ ਹਨ ਕਿ ਸਾਰੇ ਧਰਮਾਂ ਵਿਚੋਂ ਸ਼ੁਭ ਤੇ ਉੱਤਮ ਧਰਮ 
ਹੈ-ਵਾਹਿਗੁਰੂ ਦੀ ਹੋਂਦ ਨੂੰ ਸਵੀਕਾਰ ਕੇ ਦ੍ਰਿੜ੍ਹ ਕਰਨਾ ਅਤੇ ਉਸ ਦੀ ਕ੍ਰਿਪਾ ਨਾਲ ਆਚਰਣ 
ਨੂੰ ਨਿਰਮਲ ਕਰਮਾਂ ਵਾਲਾ ਬਣਾਉਣਾ। 


ਸਰਬ ਧਰਮ ਮਹਿ ਸ੍ਰੇਸਟ ਧਰਮੁ ॥ 
ਹਰਿ ਕੋ ਨਾਮੁ ਜਪਿ ਨਿਰਮਲੁ ਕਰਮੁ ॥ 





/ਗਉਂੜਾੀ ਸ਼ਖਮਨਾੰ % ੪, ਪੰਨਾਂ ੨੬੬) 


ਸਿੱਧੇ ਰੂਪ ਵਿਚ ਇਸ ਹੁਕਮ ਤੋਂ ਇਹ ਵਿਚਾਰ ਪ੍ਰਾਪਤ ਹੁੰਦਾ ਹੈ ਕਿ ਹਰਿ ਦਾ ਨਾਮ 
ਜਪਣਾ ਇਕ ਨਿਰਮਲ ਕਰਮ ਹੈ। ਪਰ ਜੇ ਸਗਲ ਧਰਮਾਂ ਵਿਚੋਂ ਸ੍ਰੇਸ਼ਟ ਧਰਮ ਦੀ ਗੱਲ ਨੂੰ 
ਵਿਚਾਰਿਆ ਜਾਏ ਤਾਂ ਗੱਲ ਇੰਝ ਬਣੇਗੀ ਕਿ ਜਿਸ ਤਰ੍ਹਾਂ ਹਰਿ ਕਾ ਨਾਮ ਜਪਣਾ ਨਿਰਮਲ 
ਕਰਮ ਹੈ, ਬਿਲਕੁਲ ਇਸੇ ਤਰ੍ਹਾਂ ਨਿਰਮਲ ਕਰਮ ਕਰਨੇ ਹੀ ਨਾਮ ਜਪਣਾ ਹੈ। ਉਦਾਹਰਣ 
ਵਜੋਂ, ਜੇ ਕੋਈ ਬੰਦਾ ਸਵੇਰੇ ਉੱਠੇ, ਰੀਗਾ ਇਸ਼ਨਾਨ ਕਰੇ, ਚੋਦਨ ਦਾ ਤਿਲਕ ਲਗਾਏ, ਮੂਰਤੀ 
ਅੱਗੇ ਬੈਠ ਕੇ ਪਹਿਰ ਪੂਰਾ, ਟੱਲੀਆਂ ਵਜਾਏ, ਅਰਚਨਾ ਪੂਜਾ ਕਰੇ ਅਤੇ ਇਸ ਤਰ੍ਹਾਂ ਦੇ ਹੋਰ __! 
ਕਰਮਕਾਂਡ ਕਰਨ ਮਗਰੋਂ ਉਹ ਸਮਝ ਲਏ ਕਿ ਉਹ ਧਰਮ ਪਰਾਇਣ ਹੋ ਗਿਆ ਹੈ ਜਾਂ ਬੜਾ 
ਵੱਡਾ ਧਾਰਮਿਕ ਜੀਵ ਹੈ, ਤਾਂ ਇਹ ਸਰਾਸਰ ਅਤਿਕਥਨੀ ਹੈ। ਨਿਖੇੜਾ ਤਾਂ ਇੱਥੇ ਆ ਕੇ 
ਹੋਣਾ ਹੈ ਕਿ ਕੀ ਦੁੱਖ ਨੂੰ ਵੇਖ ਕੇ ਉਸ ਦਾ ਮਨ ਪਸੀਜਿਆ ਹੈ ? ਕਿਸੇ ਲੋੜਵੰਦ ਦੀ ਉਸ 
ਨੇ ਹਾਜਤ ਪੂਰੀ ਕੀਤੀ ਹੈ। ਆਪਣੇ ਆਪ ਨੂੰ ਭੁੱਲ ਕੇ ਕਿਸੇ ਲੋੜਵੰਦ ਨੂੰ ਸੁੱਖ ਪੁਚਾਇਆ 
ਹੈ। ਜੇ ਅਜਿਹਾ ਨਹੀਂ ਹੋ ਰਿਹਾ, ਤਾਂ ਇਹੀ ਸਮਝਣਾ ਚਾਹੀਦਾ ਹੈ ਕਿ ਧਰਮ ਦੀ ਅਣਹੋਂਦ 
ਹੈ। ਇਸੇ ਹੀ ਤਰ੍ਹਾਂ ਕੋਈ ਕੇਸਾਧਾਰੀ, ਦਰਸ਼ਨੀ ਦਿੱਖ ਵਾਲਾ ਪੁਰਖ ਪਿੱਛਲ ਰਾਤੀਂ ਉੱਠ ਕੇ 
ਇਸ਼ਨਾਨ ਕਰੇ, ਨਿੱਤਨੋਮ ਤੇ ਬਾਣੀ ਦੇ ਪਾਠ ਉਪਰੰਤ ਸਾਧ ਸੈਗਤ ਵਿਚ ਜਾਏ, ਪਰ ਕਿਸੇ 
ਹਾਜਤਮੰਦ ਅਭਿਆਗਤ ਨਾਲ ਰੁੱਖਾ ਵਿਹਾਰ ਕਰੇ, ਵੰਡ ਕੇ ਨਾ ਖਾਏ, ਕਿਰਤ ਵਿਚੋਂ ਘੱਟੋ 
ਘੱਟ ਦਸਵੌਧ ਨਾ ਕੱਢੇ, ਸੇਵਾ ਤੋਂ ਕਤਰਾਏ ਅਤੇ ਹੋਰ ਸ਼ੁਭ ਗੁਣਾਂ ਦਾ ਪਾਲਣ ਜੀਵਨ ਵਿਚ 
ਨਾ ਕਰੇ ਤਾਂ ਇਹੀ ਕਹਿਣਾ ਹੋਏਗਾ ਕਿ ਧਰਮ ਅਜੇ ਕੋਹਾਂ ਦੂਰ ਹੈ। ਨਾਮ ਧਰਮ ਹੈ, ਨਾਮ 
ਦੀ ਜੋਤ ਸਰਬ-ਵਿਦਮਾਨ ਹੈ, ਘਟਿ ਘਟਿ ਵਿਚ ਨਾਮ ਦਾ ਪ੍ਰਕਾਸ਼ ਹੈ, ਤਾਂ ਫਿਰ ਦੁਖੀ ਦਾ 
ਦੁੱਖ ਦੂਰ ਕਰਦਿਆਂ ਸਾਨੂੰ ਆਤਮਿਕ ਸੰਤੁਸ਼ਟੀ ਪ੍ਰਾਪਤੀ ਹੁੰਦੀ ਹੈ। ਜਿਸ ਦਾ ਦੁੱਖ ਹਰਿਆ 
ਜਾ ਰਿਹਾ ਹੈ, ਉਸ ਦੇ ਅੰਦਰ ਵਾਲੀ ਜੋਤ ਸਾਨੂੰ ਇਕ ਸ਼ਾਂਤੀ ਤੋ ਖ਼ੁਸ਼ੀ ਦਿੰਦੀ ਹੈ । ਗੁਰੁ ਗੋਬਿੰਦ 
ਸਿੰਘ ਜੀ ਮਹਾਰਾਜ ਅਕਾਲ ਪੁਰਖ ਪਾਸੋਂ ਮੰਗ ਕਰਦੇ ਹਨ ਕਿ ਪਰਮ ਪਿਤਾ ਮੇਰੇ 'ਤੇ ਮਿਹਰ 
ਕਰੋਂ, ਮੈਂ ਸ਼ੁਭ ਗੁਣਾਂ ਤੇ ਕਰਮਾਂ ਤੋਂ ਕਦੀ ਨਾ ਹਟਾਂ, ਇਸ ਵਾਸਤੇ ਭਾਵੇਂ ਮੈਨੂੰ ਕਿਤਨੀ ਹੀ 
ਕਠਿਨਾਈ ਦਾ ਸਾਹਮਣਾ ਕਿਉਂ ਨਾ ਕਰਨਾ ਪਵੇ । ਇਹੀ ਸਿੱਖੀ ਦਾ ਸਾਰ ਤੱਤ ਹੈ। ਇਹੀ 
ਧਰਮ ਦੀ ਅੰਤਰ-ਆਤਮਾ ਹੈ ਅਤੇ ਅਜਿਹਾ ਕਰਨ ਲਈ ਜੇ ਕਿਤੇ ਆਪਣੀ ਜਾਨ ਦੀ ਕੁਰਬਾਨੀ 
ਵੀ ਦੇਣੀ ਪਏ ਤਾਂ ਇਸ ਲਈ ਜੂਝਣ ਤੋ' ਕੋਈ ਝਿਜਕ ਨਾ ਹੋਵੇ !। ਇਹੀ ਭਾਵਨਾ ਹੈ “ਵਕਤੇ 
ਉਪਰ ਲੜ ਮਰੇ” ਦੀ। ਵਕਤ ਉੱਤੇ ਉਹੀ ਲੜ ਮਰੇਗਾ ਅਤੇ ਸਾਬਤ ਕਦਮ ਹੋ ਮੈਦਾਨ ਵਿਚ 
ਨਿਤਰੇਗਾ, ਜਿਸ ਨੇ ਨਾਮ ਭਾਵ ਨਾਮ ਧਰਮ ਨੂੰ ਕੇਵਲ ਉਤੋ' ਦੀ ਹੀ ਨਹੀਂ ਓਹੜਿਆ ਹੋਇਆ 

ਸਗੋਂ ਇਸ ਦਾ ਸਹੀ ਰੂਪ ਵਿਚ ਆਤਮਕ ਅਭਿਆਸ ਕੀਤਾ ਹੁੰਦਾ ਹੈ। ਜਿਸ ਗੁਰਮੁਖ ਆਤਮਾ 
ਨੇ ਅੰਮ੍ਰਿਤ ਵੇਲੇਂ ਅਭਿਆਸ ਨਾਲ ਸੱਚ ਸਰੂਪ ਸ਼ਬਦ ਨੂੰ ਸਿਆਣਨ ਤੇ ਪਛਾਣਨ ਦੀ ਕੋਸ਼ਿਸ਼ 
ਕੀਤੀ ਹੋਵੇਗੀ, ਉਹੀ ਅਭਿਆਸੀ ਪੁਰਖ ਵੇਲਾ ਪੈਣ 'ਤੇ ਕਾਮਯਾਬ ਹੋਵੇਗਾ। 
ਫ਼ੌਜੀ ਜੋਗ ਰੋਜ਼ ਰੋਜ਼ ਨਹੀਂ ਕਰਦੇ, ਜੈਗ ਤਾਂ ਕਦੀ ਕਦਾਈਂ ਅਚਨਚੇਤ ਹਮਲਾ ਹੋਣ 
ਉੱਤੇ ਕਰਨੀ ਹੁੰਦੀ ਹੈ। ਪਰ ਫ਼ੌਜੀ ਪਲਟਨਾਂ ਦੀ ਕੁਆਇਦ ਅਤੇ ਜੈਗੀ ਅਭਿਆਸ ਨਿੱਤ 
ਕਰਾਇਆ ਜਾਂਦਾ ਹੈ, ਤਾਂ ਜੋ ਮਨ ਇਹੋ ਜਿਹਾ ਬਣ ਜਾਏ ਕਿ ਉਹ ਵਕਤ ਧੈਣ ਉੱਤੇ ਖੇਤ 
ਵਿਚ ਸੂਰਮੇ ਵਾਂਗੂੰ ਜੂਝੇ ਅਤੇ ਜਿੱਤ ਪ੍ਰਾਪਤ ਕਰੇ । ਨਾਮ ਧਰਮ ਹੈ । ਧਰਮ ਦਾ ਅਭਿਆਸ ਜੀਵਨ 
ਨੂੰ ਚਾਨਣਮਈ ਬਣਾ ਦਏਗਾ। 
ਜਗਤ ਗੁਰੂ ਪਿਤਾ , ਗੁਰੂ ਨਾਨਕ ਦੇਵ ਜੀ ਗੁਰਮਤਿ ਦੇ ਜਪ ਦਾ ਸਵਿਸਥਾਰ ਖ਼ੂਬਸੂਰਤੀ 
ਨਾਲ ਵਖਿਆਨ ਕਰਦੇ ਹਨ। ਇਹ ਜਪ ਇਥੇ '੧” ਤੋਂ ਸ਼ੁਰੂ ਹੁੰਦਾ ਹੈ। ਸੱਚ ਦੇ ਪੰਧ 'ਤੇ ਚਲਦਾ 
ਹੋਇਆ ਧਰਮ ਦੇ ਖੰਡ ਵਿਚ ਪੁੱਜਦਾ ਹੈ, ਜਿੱਥੋਂ ਇਹਨੇ ਗੁਰਸਿੱਖਾਂ ਨੂੰ ਸੱਚਖੰਡ ਵਿਚ ਲੈ ਜਾਣਾ 
ਹੈ, ਜਾਂ ਇੰਝ ਕਹੀਏ ਕਿ ਏਕੇ ਨਾਲ ਅਭੇਦ ਕਰਨਾ ਹੁੰਦਾ ਹੈ। ਅਸੀਂ ਇਥੇ ਖੰਡਾਂ ਦਾ 
ਵਿਸਥਾਰਪੂਰਵਕ ਜ਼ਿਕਰ ਨਹੀਂ ਕਰ ਸਕਾਂਗੇ, ਸਗੋਂ ਉਸ ਦੀ ਪਵਿੱਤਰ ਭਾਵਨਾ ਨੂੰ ਦੇਖਣਾ 
ਹੈ। ਨਾਲੇ ਸਮਝਣਾ ਇਹ ਹੈ ਕਿ ਇਕ ਦਾ ਜਪ ਧਰਮ ਨਾਲ ਕਿਵੇਂ ਸਬੋਧਤ ਹੈ। 
ਧਰਮ ਕੀ ਹੈ ਤੇ ਉਸ ਦੀ ਪਾਲਣਾ ਕਿਵੇਂ ਕਰਨੀ ਹੈ; ਦੁਨੀਆ ਨਾਲੋਂ ਟੁੱਟਣਾ, ਸੈਨਿਆਸ 
ਧਾਰਨ ਕਰਨਾ, ਪਰਬਤਾਂ 'ਤੇ ਜਾ ਚੜ੍ਹਨਾ, ਗੁਫ਼ਾਵਾਂ ਤੇ ਕੰਦਰਾਂ ਵਿਚ ਜਾ ਛੁੱਪਣਾ ਜਾਂ ਹੋਰ 
ਤਰ੍ਹਾਂ ਤਰ੍ਹਾਂ ਦੇ ਫੋਕਟ ਕਰਮ ਕਰਨੇ ਕਤਈ ਧਰਮ ਨਹੀਂ। ਧਰਮ ਖੰਡ ਇਕ ਅਵਸਥਾ ਹੈ। ਇਹ 
ਉਹ ਉਡਾਣ ਭਰਨ ਦੀ ਪਵਿੱਤਰ ਥਾਂ ਹੈ, ਜਿਥੋਂ ਮਾਨਵੀ ਮਨ ਨੇ ਅਕਾਲ ਨਾਲ ਅਭੇਦ ਹੋਣ 
ਦਾ ਸੁੱਚਾ ਸਫ਼ਰ ਆਰੈਭ ਕਰਨਾ ਹੈ । ਰਾਤ, ਰੁੱਤ , ਥਿੱਤਾਂ ਤੇ ਵਾਰ ਕੋਈ ਅਸਥੂਲ ਵਸਤੂ ਨਹੀਂ 
ਕਿ ਉਨ੍ਹਾਂ ਨੂੰ ਪਕੜਿਆ ਜਾਂ ਆਪਣੀ ਲੋੜ ਅਨੁਸਾਰ ਬਣਾਇਆ ਘੜਿਆ ਜਾ ਸਕਦਾ ਹੋਵੇ, 
ਭਾਵ ਇਹ ਸਭ ਵਸਤਾਂ ਨਿਰਗੁਣ ਹਨ। ਪਵਨ, ਪਾਣੀ, ਅਗਨੀ, ਪਾਤਾਲ, (ਧਰਤੀ, 
ਧਰਤੀਆਂ ਜਾਂ ਮਿੱਟੀ) ਅਸਥੂਲ ਨੂੰ ਫੜਿਆ, ਮੋੜਿਆ ਤੇ ਤੋੜਿਆ ਜਾ ਸਕਦਾ ਹੈ। ਰਾਤ, 
ਰੁੱਤ, ਤਿੱਥ ਤੇ ਵਾਰ ਨਿਰਗੁਣ ਹਨ। ਪਵਨ, ਪਾਣੀ, ਅਗਨੀ ਤੇ ਪਾਤਾਲ ਸਰਗੁਣ ਹਨ। 
ਇਹ ਨਿਰਗੁਣ ਤੇ ਸਰਗੁਣ ਦਾ ਸੈਜਮ ਧਰਤੀ ਹੈ। ਇਹ ਧਰਤੀ ਸਾਡੀ ਹੋਂਦ ਨਾਲ ਸਿੱਧੀ 
ਸੰਬੈਧਤ ਹੈ, ਜੋ ਵਾਹਿਗੁਰੂ ਦਾਤੇ ਨੇ ਸਾਨੂੰ ਜਨਮ ਮਰਨ ਲਈ ਦਿੱਤੀ ਹੈ, ਇਸ ਉੱਤੇ ਅਸੀਂ 
ਜੈਮਦੇ ਹਾਂ, ਵਿਚਰਦੇ ਤੇ ਅੰਤ ਨੂੰ ਮਰਦੇ ਹਾਂ । ਇਸ ਦੇ ਉੱਤੇ ਹੀ ਜੀਅ ਤੇ ਜਗਤ ਵੱਖ ਵੱਖ 
ਰੈਗਾਂ ਤੇ ਰੂਪਾਂ ਵਿਚ ਹੱਸਦਾ ਖੇਡਦਾ ਤੇ ਬਿਨਸਦਾ ਹੈ। ਇਹ ਜੀਵਨ ਕਿਤਨੀ ਪ੍ਰਕਾਰ ਦਾ 
ਹੈ ਤੇ ਇਸ ਦੇ ਕਿਤਨੇ ਆਕਾਰ ਹਨ, ਉਨ੍ਹਾਂ ਦੇ ਅੱਗੋਂ ਅਨੇਕਾਂ ਨਾਮ ਹਨ, ਜਿਨ੍ਹਾਂ ਦਾ ਜ਼ਿਕਰ 
ਉਨ੍ਹਾਂ ਦੇ ਸੁਭਾਅ ਤੇ ਕਾਰਜਾਂ ਅਨੁਸਾਰ ਕੀਤਾ ਜਾ ਸਕਦਾ ਹੈ। 
ਰਾਤੀ ਰੁਤੀ ਥਿਤੀ ਵਾਰ !1 
ਪਵਣ ਪਾਣੀ ਅਗਨੀ ਪਾਤਾਲ ॥ ਰ੍ ਰੀ 
ਤਿਸੁ ਵਿਚਿ ਧਰਤੀ ਥਾਪਿ ਰਖੀ ਧਰਮ ਸਾਲ ॥ ਨ 
ਤਿਸੁ ਵਿਚਿ ਜੀਅ ਜੁਗਤਿ ਕੇ ਰੰਗ ॥ ਰਾ 
ਤਿਨ ਕੇ ਨਾਮ ਅਨੇਕ ਅਨੰਤ ।। 
ਕਰਮੀ ਕਰਮੀ ਹੋਇ ਵੀਚਾਰੁ ।! 
ਸਚਾ ਆਪਿ ਸਚਾ ਦਰਬਾਰੁ ॥ (ਜਪੁਜੀ, ਪੰਨਾ ੭) 

ਇਨ੍ਹਾਂ ਸਾਰਿਆਂ ਦੇ ਉਪਰ, ਸਭ ਤੋਂ ਉਪਰ ਸਰਵੋਪਰ ਜ਼ਾਹਿਰਾ ਹੈ “ਨਾਨਕ ਕਾ 
ਪਾਤਸਾਹ”। ਉਸ ਪਾਤਸ਼ਾਹ ਦਾ ਦਰਬਾਰ ਧਰਤ, ਆਕਾਸ਼, ਪਿਆਲ (ਪਾਤਾਲ) ਸੱਤਾਂ 
ਆਸਮਾਨਾਂ ਤੇ ਸਭਨਾਂ ਤੋਂ ਉਪਰ ਹੈ। ਵਾਹਿਗੁਰੂ ਆਪ ਸਭ ਤੋਂ' ਉੱਚਾ ਤੇ ਸੁੱਚਾ ਹੈ ਤੇ ਐਸਾ 
ਹੀ ਉਸ ਦਾ ਦਰਬਾਰ ਹੈ । ਜਿਹੜੀਆਂ ਗੁਰਮੁਖ ਆਤਮਾਵਾਂ ਇਸ ਗੱਲ ਨੂੰ ਸਮਝ ਲੈਣਗੀਆਂ, 
ਸੂਖਮ ਤੇ ਅਸਥੂਲ ਨੂੰ ਪਛਾਣ ਲੈਣਗੀਆਂ, ਨਿਰਗੁਣ ਤੇ ਸਰਗੁਣ ਵਿਚ “ਸੁੰਨ ਸਮਾਧੀ ਆਪਿ” 
ਪਰਮਾਤਮਾ ਦੀ ਹੋਂਦ ਨੂੰ ਦੇਖ ਲੈਣਗੀਆਂ, ਉਹ ਇਸ ਧਰਤੀ ਨੂੰ ਧਰਮਸਾਲ ਕਰਕੇ 
ਸਮਝਣਗੀਆਂ, ਭਾਵ ਉਨ੍ਹਾਂ ਦਾ ਜੀਵਨ ਧਰਮ-ਪਰਾਇਣ ਹੋਵੇਗਾ। ਧਰਮ ਉਨ੍ਹਾਂ ਲਈ 
ਜੀਵਨ-ਰੂਪ ਹੋਵੇਗਾ। ਸਿਮਰਨ ਉਨ੍ਹਾਂ ਨੂੰ ਕਦੀਂ ਵਿਸਰੇਗਾ ਨਹੀਂ। ਉਹ ਸਵਾਸ ਸਵਾਸ ਅੱਠੇ 
ਪਹਿਰ, ਹਰ ਵੇਲੇ ਇੱਕੋ ਵਾਹਿਗੁਰੂ ਦੇ ਨਾਲ ਸੀਤੇ ਪਏ ਹੋਣਗੇ। ਅਜਿਹੇ ਜੀਵਾਂ ਦਾ ਪੰਜਾਂ 

ਉਨ੍ਹਾਂ ਦੇ ਵੱਸ ਹਨ, ਉਹ ਪੰਚ ਪ੍ਰਵਾਨ ਹਨ। ਐਸੀ ਅਵਸਥਾ ਦੀ ਪ੍ਰਾਪਤੀ ਵਾਲੇ ਪੁਰਖਾਂ ਨੂੰ 
ਹਉਮੈ ਛਲ ਨਹੀਂ ਸਕੇਗੀ । ਹਉਮੈ ਉਨ੍ਹਾਂ ਦੇ ਵੱਸ ਹੋਏਗੀ, ਨਾ ਕਿ ਉਹ ਹਉਮੈ ਦੇ ਵੱਸ ਕਰਮ 
ਕਰਨਗੇ। ਇਸ ਅਵਸਥਾ `ਤੇ ਪੁੱਜਣ ਉਪਰੈਤ ਵੀ ਉਹ ਹੈਕਾਰ ਵਿਚ ਨਹੀਂ ਆਉਣਗੇ । ਉਹ 
ਵਾਹਿਗੁਰੂ ਦੇ ਅੱਗੇ ਨਿਮਰਤਾ ਸਹਿਤ ਨੱਤ-ਮਸਤਕ ਖੜੇ ਹੋ ਕੇ ਬਿਨੈ-ਵੱਤ ਹੋਣਗੇ। ਵਾਹਿਗੁਰੂ 
ਅਸੀਂ ਕੱਚੇ ਹਾਂ ਕਿ ਪੱਕੇ, ਅਸੀਂ ਪ੍ਰਵਾਨ ਹਾਂ ਕਿ ਆ-ਪ੍ਰਵਾਨ ਹਾਂ, ਨਿੱਕੇ ਝਿੱਕੇ ਹਾਂ ਜਾਂ ਮਹਾਨ, 
ਇਹ ਤੂੰ ਹੀ ਜਾਣੇਂ'। 

ਤਿਥੈ ਸੋਹਨਿ ਪੰਚ ਪਰਵਾਣੁ |! 

ਨਦਰੀ ਕਰਮਿ ਪਵੈ ਨੀਸਾਣੁ ॥ 

ਕਚ ਪਕਾਈ ਓਥੈ ਪਾਇ ॥ 

ਨਾਨਕ ਗਇਆ ਜਾਪੈ ਜਾਇ ॥੩੪॥ (ਜਪਜੀ, ਪੰਨਾਂ ੭) 

ਇਹ ਧਰਮ ਖੰਡ ਹੈ। ਇਸ ਖੰਡ ਦੇ ਵਾਸੀ ਆਪਣੀ ਕੀਰਤੀ ਰੂਪੀ ਕਿਰਤ ਨਾਲ ਧਰਤੀ 
`ਤੇ ਆਪਣਾ ਨਿਵਾਸ ਧਰਮ-ਰੂਪੀ ਬਣਾ ਲੈਂਦੇ ਹਨ ਅਤੇ ਇਹ ਧਰਤੀ ਧਰਮਸਾਲ ਬਣ 
ਜਾਂਦੀ ਹੈ। 
ਉਨ੍ਹਾਂ ਦੀ ਸ਼ਖ਼ਸੀਅਤ ਨਿਆਂ-ਰੂਪੀ, ਸੁਖਾਵੀਂ ਤੇ ਸੁਖਦਾਈ ਹੁੰਦੀ ਹੈ। ਉਹਨਾਂ ਦਾ ਜੀਵਨ 

ਧੀਰਜਵਾਨ ਹੁੰਦਾ ਹੈ। ਇਸ ਧਰਮਸਾਲ ਵਿਚ ਉਹ ਧਰਮਸਾਲ ਵਾਂਗ ਹੀ ਵਿਚਰਦੇ ਹਨ। ਨਾਮ 
ਉਨ੍ਹਾਂ ਦੀ ਵਰਤਨ ਹੁੰਦੀ ਹੈ ਤੇ ਨਾਮ ਹੀ ਵਣਜ-ਵਿਹਾਰ। ਉਹ ਸ਼ੁਭ ਗੁਣਾਂ ਨੂੰ ਧਾਰਨ ਕਰਦੇ 
ਹਨ। ਨਿਰਭਉ ਤੇ ਨਿਰਵੈਰ ਹੋ ਕੇ ਉਨ੍ਹਾਂ ਦਾ ਪ੍ਤਿਪਾਲਣ ਕਰਦੇ ਹਨ। ਉਨ੍ਹਾਂ ਦੇ ਲੋਇਨ 
ਅੰਮ੍ਰਿਤ-ਭਰੇ ਹੁੰਦੇ ਹਨ ਤੇ ਉਨ੍ਹਾਂ ਦੀ ਦ੍ਰਿਸ਼ਟੀ ਵਿਚੋਂ ਸਮ-ਦ੍ਰਿਸ਼ਟਤਾ ਅੰਮਿਰ੍‌ਤ-ਰੂਪ ਵਸਦੀ ਹੈ 
ਤੇ ਬਰਸਦੀ ਹੈ। ਉਹ ਨਿਮਰਤਾ ਸਰੂਪ ਗੁਣਵੰਤੇ ਪ੍ਰਾਣੀ ਆਪਣੇ ਆਪ ਨੂੰ ਗੁਣਵੰਤਿਆਂ ਦੀ 
ਪਾਛਾਰ ਸਮਝਦੇ ਹਨ। ਇਹ ਗੁਰੂ ਨਾਨਕ ਦੇਵ ਜੀ ਦਾ ਧਰਮ ਹੈ ਤੇ ਇਸ ਦੇ ਪੈਰੋਕਾਰ ਗੁਰਸਿੱਖ 











ਧਰਮੀ ਜੀਵ। 
ਤਿਸੁ ਜਨ ਕੇ ਪਗ ਨਿਤ ਪੂਜੀਅਹਿ ਮੇਰੀ ਜਿੰਦੁੜੀਏ 
ਜੋ ਮਾਰਗਿ ਧਰਮ ਚਲੇਸਹਿ ਰਾਮ ।1 /ਥਹਾਗੜਾ % ੪, ਪੰਨਾ ੫8੦4 

ਕਮਲ ਪਰਗਾਸ 


`_ ਕਮਲ ਦੇ ਪ੍ਰਤੀਕ ਤੋਂ ਗੁਰਬਾਣੀ ਦੇ ਅੰਦਰ ਬਹੁਤ ਸਾਰੀਆਂ ਪਿਆਰੀਆਂ ਤੇ ਸੁੰਦਰ 
ਭਾਵਨਾਵਾਂ ਦਾ ਬਿਆਨ ਕੀਤਾ ਗਿਆ ਹੈ। ਪਿਆਰ ਨੂੰ ਦਰਸਾਉਣ ਵਾਸਤੇ ਕਮਲ ਦਾ 
ਅਲੰਕਾਰ ਬਹੁਤ ਵਾਰ ਵਰਤਿਆ ਗਿਆ ਹੈ । ਕੰਵਲ ਜਾਂ ਕਮਲ, ਪ੍ਰੇਮ ਤੇ ਖਿੱਚ ਨੂੰ ਦਰਸਾਉਂਦਾ ਨ 
ਹੈ। ਗੁਰਸਿੱਖਾਂ ਦੀ ਗੁਰੂ ਨਾਲ ਪ੍ਰੀਤ ਭੰਵਰੇ ਦੇ ਮਾਧਿਅਮ ਨਾਲ ਬਿਆਨ ਕੀਤੀ ਗਈ ਹੈ। ਰ 
ਜਿਵੇਂ, “ਅਲ੍ਹ ਸਮੂਹ ਜਿਉ ਕੁਸਮ ਸੁਬਾਸੇ” ਜਿਸ ਤਰ੍ਹਾਂ ਭੈਵਰਾ ਫੁੱਲਾਂ ਦੀ ਖ਼ੁਸ਼ਬੂ ਵੱਲ ਖਿੱਚਿਆ 
ਜਾਂਦਾ ਹੈ, ਬਿਲਕੁਲ ਇਸੇ ਤਰ੍ਹਾਂ ਗੁਰੂ ਦੇ ਸਿੱਖ ਗੁਰੂ ਪਾਤਸ਼ਾਹ ਦੀ ਨਿਰੈਕਾਰੀ ਖ਼ੁਸ਼ਬੂ ਵੱਲ 
ਸਹਿਜ ਸੁਭਾਇ ਖਿੱਚੇ ਚਲੇ ਆਉਂਦੇ ਹਨ ! ਪਿਤਾ ਗੁਰੂ ਰਾਮਦਾਸ ਜੀ ਇਸ ਬਿੰਬ ਦੁਆਰਾ 
ਆਪਣੇ ਗੁਰੂ ਪ੍ਰੀਤਮ ਨੂੰ ਮਿਲਣ ਦੀ ਪੁਰਜ਼ੋਰ ਅੰਤਰੀਵ ਇੱਛਾ ਦਾ ਜ਼ਿਕਰ ਕਰਦਿਆਂ 
ਜੈਸੇ ਅਲਿ ਕਮਲਾ ਬਿਨੁ ਰਹਿ ਨ ਸਕੈ ਤੈਸੇ ਮੋਹਿ ਹਰਿ ਬਿਨੁ ਰਹਨੁ ਨ ਜਾਈ ।1 [ 
ਰਾਖੁ ਸਰਣਿ ਜਗਦੀਸੁਰ ਪਿਆਰੇ ਮੋਹਿ ਸਰਧਾ ਪੂਰਿ ਹਰਿ ਗੁਸਾਈ ੧ 
(ਆਸ਼ਾ % ੬, ਪੱਨਾਂ ੩੭੦4 ਇੱ 


ਜੀ ਤੋਂ ਬਿਨਾਂ ਨਹੀਂ ਰਹਿਆ ਜਾਂਦਾ। ਕੋਈ ਕ੍ਰਿਪਾ ਕਰ ਕੇ ਮੈਨੂੰ ਸੱਜਣ ਗੁਰੂ ਨਾਲ ਮਿਲਾ 
ਦਏ, ਤਾਂ ਜੋ ਮੈਂ ਅਕਾਲ ਪੁਰਖ ਵਿਚ ਲੀਨ ਹੋ ਸਕਾਂ । ਸਾਰੇ ਸੈਸਾਰ ਦੀਆਂ ਇੱਛਾਵਾਂ ਦੇ ਪੂਰਕ 
ਤੇ ਸ਼ਰਧਾ ਭਗਤੀ ਨੂੰ ਫਲਦਾਇਕ ਕਰਨ ਵਾਲੇ ਗੁਰੂ ਪਾਸ, ਗੁਰੂ ਵਾਲੇ ਬਿਨੈ ਕਰਦੇ ਹਨ 
ਕਿ ਮੈਨੂੰ ਆਪਣੀ ਸ਼ਰਨ ਵਿਚ ਰੱਖੋ। ਕਮਲ ਦੇ ਸਬੈਧ ਵਿਚ ਪ੍ਰੇਮਾ-ਭਗਤੀ ਦਾ ਬਿਆਨ 
ਕਰਦਿਆਂ ਗੁਰੂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਹੇ ਮੇਰੇ ਮਨ, ਤੂੰ ਵਾਹਿਗੁਰੂ ਨਾਲ ਐਸੀ ਪ੍ਰੀਤ 
ਕਰ, ਜਿਸ ਤਰ੍ਹਾਂ ਪਾਣੀ ਦੀ ਦੁੱਧ ਨਾਲ ਹੈ। ਜਦੋਂ' ਦੁੱਧ ਨੂੰ ਅੱਗ 'ਤੇ ਰੱਖਿਆ ਜਾਂਦਾ ਹੈ ਤਾਂ 
ਪਾਣੀ ਆਪਣੀ ਹੋਂਦ ਮਿਟਾ ਦਿੰਦਾ ਹੈ, ਤਾਂ ਜੋ ਦੁੱਧ ਕਾਇਮ ਰਹੇ । ਗੁਰੂਦੇਵ ਕਹਿੰਦੇ ਹਨ ਕਿ 
ਮੇਰੇ ਮਨ, ਪਰਮਾਤਮਾ ਨਾਲ ਐਸੀ ਪ੍ਰੀਤੀ ਕਰ ਜਿਸ ਤਰ੍ਹਾਂ ਮਛਲੀ ਦੀ ਨੀਰ ਨਾਲ ਹੈ। ਸਰਵਰ 
ਦੇ ਅੰਦਰ ਪਾਣੀ ਵਧੇ ਤਾਂ ਮਛਲੀ ਖ਼ੁਸ਼ ਹੈ, ਜੇ ਘਟੇ ਤਾਂ ਮਛਲੀ ਉਦਾਸ ਹੋ ਜਾਂਦੀ ਹੈ ਤੇ 
ਜੇ ਪਾਣੀ ਰਹੇ ਹੀ ਨਾ, ਉਹ ਵੀ ਨਹੀਂ ਰਹਿੰਦੀ। ਇਸ ਤਰ੍ਹਾਂ ਦੇ ਹੋਰ ਕਈ ਪ੍ਰਤੀਕ ਗੁਰੂ ਨਾਨਕ 
ਦੇਵ ਜੀ ਨੇ ਪਰਮਾਤਮਾ ਨਾਲ ਪਿਆਰ ਸਬੈਧੀ ਲਏ ਹਨ। 
ਰੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਜਲ ਕਮਲੇਹਿ ॥ 
ਲਹਰੀ ਨਾਲਿ ਪਛਾੜੀਐ ਭੀ ਵਿਗਸੈ ਅਸਨੇਹਿ ॥ 

ਜਲ ਮਹਿ ਜੀਅ ਉਪਾਇ ਕੈ ਬਿਨੁ ਜਲ ਮੌਰਣੁ ਤਿਨੇਹਿ ॥੧॥ 
/ਐਗੰ ਰਾਗ #: 5, ਪੰਨਾਂ ੫2) 
ਪਾਤਸ਼ਾਹ ਫ਼ੁਰਮਾਂਦੇ ਹਨ ਕਿ ਐ ਮੇਰੇ ਮਨ, ਤੂੰ ਵਾਹਿਗੁਰੂ ਨਾਲ ਇਸ ਤਰ੍ਹਾਂ ਦੀ ਪ੍ਰੀਤ 
ਕਰ, ਜਿਸ ਤਰ੍ਹਾਂ ਕਮਲ ਦੀ ਪਾਣੀ ਨਾਲ ਹੈ । ਜੇ ਪਾਣੀ ਦੀਆਂ ਲਹਿਰਾਂ ਕਮਲ ਨੂੰ ਧੱਕ ਧੱਕ 
ਕੇ ਪਛਾੜਦੀਆਂ ਹਨ ਤਾਂ ਵੀ ਉਹ ਸਦਾ ਖ਼ੁਸ਼ੀ ਤੇ ਖੇੜੇ ਵਿਚ ਰਹਿੰਦਾ ਹੈ। ਉਸ ਦਾ ਮਨ 
ਵਿਗਸਦਾ ਹੈ। ਵਿਗਾਸ ਸਬੰਧੀ ਅਸੀਂ ਵਿਸਥਾਰ ਨਾਲ ਜ਼ਿਕਰ ਕਰ ਚੁੱਕੇ ਹਾਂ । ਵਿਕਾਸ ਬੌਧਿਕ 
ਹੈ। ਆਪਣੇ ਆਲੇ ਦੁਆਲੇ ਬਾਰੇ ਜਾਣ ਪਛਾਣ ਦਾ ਇਲਮੀ ਤੇ ਸਾਇੰਸੀ ਗਿਆਨ ਹੈ। ਵਿਕਾਸ 

ਦਾ ਵਿਗਾਸ ਨਾਲੋਂ ਇਹੀ ਅੰਤਰ ਹੈ ਕਿ ਵਿਗਾਸ ਵਾਲਾ ਗਿਆਨ ਤਾਂ ਪੂਰਾ ਰੱਖਦਾ ਹੈ ਪਰ [ 
ਝੂਰਦਾ ਨਹੀਂ। ਹਰ ਹਾਲ ਵਿਚ ਖ਼ੁਸ਼ ਰਹਿੰਦਾ ਹੈ। ਖੇੜੇ ਵਿਚ ਵਿਚਰਦਾ ਹੈ, ਉਸ ਦੇ ਮੱਥੇ 'ਤੇ __ 
ਵੱਟ ਨਹੀਂ ਪੈਂਦੇ। ਉਸ ਦੇ ਅੰਦਰ ਦੀ ਜ਼ਰਬ ਤੇ ਕਰਬ ਉਸ ਦੇ. ਚਿਹਰੇ ਉੱਤੇ ਪ੍ਰਗਟ ਨਹੀਂ 
ਹੁੰਦੀ ਅਤੇ ਨਾ ਹੀ ਉਸ ਦੇ ਕਾਰਜ ਕਲਾਪਾਂ 'ਤੇ ਚੱਲਣ ਉੱਤੇ ਹਾਵੀ ਹੋ ਸਕਦੀ ਹੈ। ਉਹ 
ਸਦਾ ਆਨੰਦ ਦੀ ਅਵਸਥਾ 'ਤੇ ਇਕਸਾਰਤਾ ਵਿਚ ਰਹਿੰਦਾ ਹੈ। ਐਸੀ ਹੀ ਪ੍ਰੀਤ ਦਾ ਜ਼ਿਕਰ 
ਗੁਰੂ ਨਾਨਕ ਦੇਵ ਜੀ ਕਰ ਰਹੇ ਹਨ। ਲਹਿਰਾਂ ਦੇ ਪਛਾੜੇ ਜਾਣ ਨਾਲ ਕਮਲ ਖਿੜਨੋਂ ਨਹੀਂ 
ਹਟਦਾ। ਉਸ ਦੇ ਪਿਆਰ ਵਿਚ ਕੋਈ ਘਾਟਾ ਨਹੀਂ ਆਉਂਦਾ। ਉਸ ਦੀ ਪ੍ਰੀਤੀ ਇਹੋ ਜਿਹੀ 
ਨਹੀਂ ਹੁੰਦੀ ਤੇ ਜੇ ਕੁਝ ਮਿਲ ਗਿਆ ਤੇ ਖ਼ੁਸ਼, ਨਹੀਂ ਤਾਂ ਖੁੱਸਦੇ ਰਹੋ। ਅਸੀਂ ਰੱਬ ਨੂੰ ਵੀ ਮਿਹਣੇ 
ਦੇਣ ਤੋਂ' ਨਹੀਂ ਮੁੜਦੇ । ਇਹ ਪ੍ਰੀਤ ਤਾਂ ਨਾ ਹੋਈ, ਇਹ ਤਾਂ ਸੌਦਾ ਹੋਇਆ। ਅਕਾਲ ਪੁਰਖ 
ਦੁਆਰਾ ਕਲ ਵਿਚ ਪੈਦਾ ਕੀਤੇ ਜੀਅ ਜਲ ਵਿਚ ਜਿਊਂਦੇ ਰਹਿੰਦੇ ਹਨ। ਜਲ ਨਾ ਹੋਵੇ ਤਾਂ 
ਮਰ ਜਾਂਦੇ ਹਨ। ਬੜੀ ਸੁਆਦਲੀ ਗੱਲ ਹੈ ਕਿ ਗੁਰਬਾਣੀ ਵਿਚ ਗੁਰੂ ਸਾਹਿਬ ਨੇ ਅਕਾਲ ਰਤ 
ਪੁਰਖ ਨੂੰ ਜਲਨਿਧ ਕਹਿ ਕੇ ਵੀ ਪੁਕਾਰਿਆ ਹੈ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਹੀ ਕਮਲ | 
ਸਬੈਧੀ, ਇਕ ਹੋਰ ਬੜਾ ਪਵਿੱਤਰ ਤੇ ਟੁੰਭਵਾਂ ਵਿਚਾਰ ਦਿੱਤਾ ਹੈ। ਪਿਤਾ ਆਖਦੇ ਹਨ ਕਿ 
ਮਨੁੱਖ ਨੂੰ ਜੀਵਨ ਵਿਚ ਇਸ ਤਰ੍ਹਾਂ ਨਾਲ ਵਿਚਰਨਾ ਚਾਹੀਦਾ ਹੈ, ਜਿਸ ਤਰ੍ਹਾਂ ਜਲ ਵਿਚ 
ਕਮਲ! ਕਮਲ ਪਾਣੀ ਵਿਚ ਰਹਿੰਦਾ ਹੈ। ਆਪਣੇ ਜਿਊਣ ਜੋਗੀ ਖ਼ੁਰਾਕ ਆਦਿ ਪਾਣੀ ਵਿਚੋਂ 
ਲੈਂਦਾ ਹੈ, ਪਰ ਫਿਰ ਵੀ ਪਾਣੀ ਵਿਚ ਭਿੱਜਦਾ ਨਹੀਂ! ਇਸ ਦਾ ਸਾਰਾ ਵਿਸਥਾਰ ਆਪ ਜੀ 
ਨੇ “ਸਿੱਧ ਗੋਸਟਿ” ਵਿਚ ਭਲੀ ਪ੍ਰਕਾਰ ਸਮਝਾ ਕੇ ਦਿੱਤਾ ਹੈ। 

ਇਸ ਤੋਂ ਇਲਾਵਾ ਇਕ ਹੋਰ ਪ੍ਰਤੀਕ ਗੁਰਬਾਣੀ ਵਿਚ ਬਹੁਤ ਵਾਰ ਲਿਆ ਗਿਆ 
ਹੈ। ਕਮਲ ਦੀ ਹੋਂਦ, ਨਿਮਰਤਾ ਵਿਚੋਂ ਪ੍ਰਾਪਤ ਖੇੜੇ ਦੇ ਸਬੈਧ ਵਿਚ ਦਰਸਾਈ ਗਈ ਹੈ। ਬੜੀ 
ਵਿਚਾਰਯੋਗ ਗੱਲ ਹੈ ਕਿ ਗੁਰਬਾਣੀ ਅੰਦਰ ਜਿਥੇ ਵੀ ਪ੍ਰਭੂ ਦਰਸ਼ਨ ਜਾਂ ਅਕਾਲ ਪੁਰਖ ਦੇ 
ਦੀਦਾਰ ਦੀ ਗੱਲ ਕੀਤੀ ਹੈ, ਉਸ ਦੇ ਨਾਲ ਹੀ ਚਰਨ ਕਮਲ ਦਾ ਜ਼ਿਕਰ ਆਇਆ ਹੈ। 
ਅਸੀਂ ਗਿਣਤੀ ਨੂੰ ਮੁੱਖ ਨਾ ਰੱਖੀਏ ਤਾਂ ਬੜੀ ਨਿਮਰਤਾ ਨਾਲ ਆਖ ਸਕਦੇ ਹਾਂ ਕਿ ਇਹ 
ਭਾਵਨਾ ਸਤਿਗੁਰਾਂ ਦੁਆਰਾ ਸੈਂਕੜੇ ਵਾਰ ਲਈ ਗਈ ਹੈ। ਉਦਾਹਰਣ ਵਜੋਂ' ਅਸੀਂ ਦੋ ਕੁ 
ਟੂਕਾਂ ਇਥੇ ਅੰਕਿਤ ਕਰਨੀਆਂ ਚਾਹਵਾਂਗੇ । ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਮੇਰਾ ਮਨ ਦਰਸ਼ਨ 
ਦੀ ਪਿਆਸ ਕਾਰਨ ਮੋਹਿਆ ਪਿਆ ਹੈ। ਜੇ ਉਸ ਦੇ ਦਰਸ਼ਨ ਹੋਣ ਤਾਂ ਮਨ ਵਿਚ ਸ਼ਾਂਤ ਆਵੇ। 

ਮਨ ਮੇਰੇ ਹਰਿ ਕੇ ਚਰਨ ਰਵੀਜੈ ॥ 
ਦਰਸ ਪਿਆਸ ਮੇਰੋ ਮਨੁ ਮੋਹਿਓਂ ਹਰਿ ਪੱਖ ਲਗਾਇ ਮਿਲੀਜੈ ॥੧॥ਰਰਾਉ॥ 
'ਲਾਰ % ੫, ਪੰਨਾ ੧੨੬੬) 

ਦਰਸ਼ਨ ਦਾ ਸਿੱਧਾ ਸੈਬੈਧ ਹਰਿ ਦੇ ਚਰਨਾਂ ਨਾਲ ਹੈ। ਹਰਿ ਦੇ ਚਰਨ ਨਿਮਰਤਾ ਦੇ 
ਲਖਾਇਕ ਹਨ। ਉੱਜ ਵੀ ਅਸੀਂ ਜਦੋਂ ਸਰੀਰ ਦੇ ਵੱਖ ਵੱਖ ਭਾਗਾਂ ਦਾ ਪ੍ਰਤੀਕ ਬੋਲ ਚਾਲ 
ਜਾਂ ਸਾਹਿਤ ਵਿਚ ਲੈਂਦੇ ਹਾਂ ਤਾਂ ਸਿਰ, ਇੱਜ਼ਤ, ਅਕਲ, ਉੱਚਤਾ ਆਦਿ ਦੇ ਭਾਵਾਂ ਵਿਚ 
ਵਰਤਿਆ ਜਾਂਦਾ ਹੈ। ਹੱਥ, ਕ੍ਰਿਤ, ਕਲਾ ਅਤੇ ਕਰਨ ਵਾਲੇ ਕਾਰਜਾਂ ਦੇ ਸਬੋਧ ਵਿਚ ` 
ਥਿਆਨਿਆ ਜਾਂਦਾ ਹੈ। ਜਿਵੇਂ ਅਸੀਂ ਕਿਸੇ ਦੇ ਕਰਮ ਤੇ ਕਿਰਤ ਦੀ ਵਡਿਆਈ ਦਾ ਧਿਆਨ 
ਕਰਨਾ ਹੋਵੇ ਤਾਂ ਆਖਦੇ ਹਾਂ ਅਮਕੇ ਬੰਦੇ ਨੇ ਸਾਡੀ ਹੱਥੀਂ ਸੇਵਾ ਕੀਤੀ ਹੈ। ਇਸੇ ਹੀ ਪ੍ਰਕਾਰ, 
ਚਰਨ ਨੀਵੇਂ ਨਿਮਾਣੇ ਜਾਂ ਨਿਮਰਤਾ ਦੇ ਭਾਵ ਵਿਚ ਆਉਂਦੇ ਹਨ। 


੧੦੬ 




















- 611 53600013005॥1011।€00ਗ) ੧੩1੧੧0181500)6 91181.600 ਰੇ ੍ 


ਇਕ ਹੋਰ ਸ਼ਬਦ ਦੀ ਟੇਕ ਨਾਲ ਅਸੀਂ ਇਸ ਵਿਚਾਰ ਤੋਂ ਅਵਗਤਿ ਹੋਣ ਦਾ ਯਤਨ 
ਕਰਦੇ ਹਾਂ। ਪਾਤਸ਼ਾਹ ਹੁਕਮ ਕਰਦੇ ਹਨ ਕਿ ਵਾਹਿਗੁਰੂ, ਮੈਂ ਤੇਰਾ ਦਰਸ਼ਨ ਦੇਖ ਕੇ ਜੀਅ 
ਪਵਾਂਗਾ। ਮੇਰੀਆਂ ਸਾਰੀਆਂ ਇੱਛਾਵਾਂ ਤੇ ਭਾਵਨਾਵਾਂ ਪੂਰਨ ਹੋ ਜਾਣਗੀਆਂ । 
ਦਰਸਨੁ ਦੇਖਿ ਜੀਵਾ ਗੁਰ ਤੇਰਾ । ਪੂਰਨ ਕਰਮੁ ਹੋਇ ਪ੍ਰਭ ਮੇਰਾ ।੧1..... 
ਸੁਨਹੁ ਬਿਨਉ ਪ੍ਰਭ ਮੇਰੇ ਮੀਤਾ॥ ਚਰਣ ਕਮਲ ਵਸਹਿ ਮੇਰੈ ਚੀਤਾ ॥੩॥ 
ਸੂਹੀ ਆ ੪, ਪੰਨਾ ੭੪੨) 





ਗੱਲ ਸਪਸ਼ਟ ਹੋਈ ਕਿ ਅਕਾਲ ਪੁਰਖ ਦੇ ਦਰਸ਼ਨ ਕਿਸੇ ਆਕਾਰ ਪ੍ਰਕਾਰ ਜਾਂ ਨੁਹਾਰ 
ਦੇ ਨਹੀਂ ਬਲਕਿ ਨਿਰੈਕਾਰ ਦੇ ਹਨ। ਉਸ ਨਿਰੋਕਾਰ ਦਾ ਅਨੁਭਵ ਕੇਵਲ ਨਿਮਰਤਾ ਨਾਲ 
ਹੀ ਹੋ ਸਕਦਾ ਹੈ ਜਾਂ ਫਿਰ ਇੰਜ ਕਹੀਏ ਕਿ ਹਉਮੈ ਗਵਾਉਣ ਨਾਲ ਹੋ ਸਕਦਾ ਹੈ। ਹਉਮੈ 
ਗਵਾਉਣ ਨਾਲ ਨਿਮਰਤਾ ਆਉਂਦੀ ਹੈ ਅਤੇ ਹਉਮੈ ਦਾ ਹੀ ਤਿਆਗ ਕਰਨ ਨਾਲ ਨਿਰੈਕਾਰ 
ਦੇ ਦਰਸ਼ਨ ਹੁੰਦੇ ਹਨ। ਇਹ ਨਿਮਰਤਾ ਇਕ ਸਦੀਵੀ ਖੇੜਾ, ਅਟੁੱਟ ਖ਼ੁਸ਼ੀ ਅਤੇ ਆਨੰਦ ਦੀ 
ਦਾਤੀ ਹੈ। ਉਹੀ ਵਾਹਿਗੁਰੂ ਹੈ ! ਸਰਬਤ ਵਿਚ ਰਚਿਆ ਹੋਇਆ ਤੇ ਸਰਬਤ੍ਰ ਵਿਚ ਰਮਿਆ 
ਅਕਾਲ ਪੁਰਖ ਹੈ। 
ਇਸ ਤੋਂ ਇਲਾਵਾ ਕਮਲ ਦਾ ਜ਼ਿਕਰ ਇਕ ਹੋਰ ਵਿਸ਼ੇਸ਼ ਪ੍ਰਕਾਰ ਨਾਲ ਗੁਰਬਾਣੀ ਵਿਚ 
ਆਇਆ ਹੈ ਜਿਵੇਂ ਉਰਧ ਕਮਲ, ਬੰਦ ਕਮਲ, ਕਮਲ ਪ੍ਰਗਾਸ ਜਾਂ ਮੁੰਦਿਆ ਹੋਇਆ ਕਮਲ। 
ਇਥੇ ਕਮਲ ਦੀ ਭਾਵਨਾ ਜਿਥੇ ਗਿਆਨ-ਭਰੇ ਖੇੜੇ ਦੇ ਸਬੈਧ ਵਿਚ ਹੈ, ਉਥੇ ਅਗਿਆਨ ਦੇ 
ਬਿਨਾਸ ਵੱਲ ਵੀ ਇੱਕ ਸੁਸ਼ਕਤ ਸੰਕੇਤ ਹੈ। ਮਨੁੱਖੀ ਮਨ ਇਕ ਬੈਦ ਕਮਲ ਜਾਂ ਮੁੰਦੇ ਕਮਲ 
ਵਾਂਗ ਹੈ । ਕਮਲ ਦਾ ਬਾਕੀ ਸਾਰਾ ਚਲਣ ਆਮ ਹੈ। ਉਹ ਆਪਣੀ ਖ਼ੁਰਾਕ ਤੇ ਜੀਵਨ-ਸ਼ਕਤੀ 
ਸਰੋਵਰ, ਜਲਨਿਧ ਜਾਂ ਵਾਹਿਗੁਰੂ ਤੋਂ ਪ੍ਰਾਪਤ ਕਰ ਰਿਹਾ ਹੈ। ਸਹਿਜ ਸੁਭਾਇ ਉਸ ਨੂੰ ਸਭ 
__ ਕੁਝ ਪ੍ਰਾਪਤ ਹੈ। ਸੁਖ ਸੁਵਿਧਾਵਾਂ, ਸਿਆਣਪਾਂ ਤੇ ਹੋਰ ਸੱਭੋ ਕੁਝ। ਇਹ ਸਭ ਕੁਝ ਹੋਣ ਦੇ 
ਬਾਵਜੂਦ ਉਸ ਅੰਦਰ ਖੇੜਾ ਨਹੀਂ, ਕਿਉਂਕਿ ਕਮਲ ਮੁੰਦਿਆ ਹੋਇਆ ਹੈ। ਸਾਨੂੰ ਪਤਾ ਹੀ 
ਨਹੀਂ ਲੱਗ ਰਿਹਾ ਕਿ ਅਸਲੀਅਤ ਕੀ ਹੈ, ਦਾਤਾ ਕੌਣ ਹੈ, ਭੁਗਤਾ ਕੌਣ ਹੈ, ਕਮ, ਕਰਤਾ, 
ਕਰੀਮ ਤੇਂ ਕਰਣਹਾਰ ਸਮਰੱਥ ਕੌਣ ਹੈ, ਜਿਸ ਵੇਲੇ ਸੂਰਜ-ਰੂਪੀ ਗੁਰੂ-ਗਿਆਨ ਦਾ ਪ੍ਰਕਾਸ਼ 
ਮੁੰਦੇ ਕਮਲ, ਉਰਧ ਕਮਲ ਜਾਂ ਬੈਦ ਕਮਲ ਉੱਤੇ ਪੈਂਦਾ ਹੈ ਤਾਂ ਉਸ ਦੀ ਮਾਨੋ ਨਿਦਾਮਤ 
ਤੇ ਸ਼ਰਮ ਨਾਲ ਝੁਕੀ ਹੋਈ ਗਰਦਨ ਸਵੈਭਿਮਾਨ, ਸਵੈ-ਪਹਿਚਾਨ, ਤੇ ਸਵੈ-ਨਿਰਭਰਤਾ ਕਾਰਨ 
ਉੱਚੀ ਹੋ ਜਾਂਦੀ ਹੈ। ਉਹ ਸਿੱਧਾ ਹੋ ਜਾਂਦਾ ਹੈ। ਸਿੱਧਾ ਹੋ ਕੇ ਖਿੜ ਪੈਂਦਾ ਹੈ। ਕਦੀ ਅਸੀਂ 
ਜਿਸ ਤਰ੍ਹਾਂ ਉਹ ਕਮਲ ਆਕਾਸ਼ ਵਿਚੋਂ ਆਪਣੇ ਕਰਤੇ ਨੂੰ ਢੂੰਢ ਰਿਹਾ ਹੈ। ਜਾਂ ਇੰਜ ਕਹੀਏ 
ਕਿ ਉਸ ਨੇ ਆਪਣੇ ਕਰਤੇ ਨੂੰ ਵੇਖ ਲਿਆ ਹੈ ਤੇ ਉਹ ਖਿੜ ਪਿਆ ਹੈ। ਬਿਲਕੁਲ ਇਹੀ 
ਦਸ਼ਾ ਗੁਰੂ ਵਾਲਿਆਂ ਗੁਰਮੁੱਖ ਗੁਰਸਿੱਖਾਂ ਦੀ ਹੈ। ਉਹ ਰਹਿੰਦੇ ਤਾਂ ਇਸ ਦੁਨੀਆ ਰੁਪੀ ਸਰੋਵਰ ਹੈ 
ਵਿਚ ਹਨ, ਆਪਣੀ ਖ਼ਾਧ ਖ਼ੁਰਾਕ ਤੇ ਜੀਵਨ-ਸੱਤਾ ਉਥੋਂ ਹੀ ਲੈਂਦੇ ਹਨ; ਆਪਣੇ ਸਾਰੇ ਰਿਸ਼ਤੇ, ਿ 
ਸਾਕ, ਸੰਬੰਧ, ਲੈਣ ਦੇਣ , ਦੁਨੀਆ ਨਾਲ ਆਮ ਗ੍ਰਹਿਸਥੀਆਂ ਵਾਂਗ ਹੀ ਰੱਖਦੇ ਹਨ ਪਰ ਤੱਕਦੇ 
ਕੇਵਲ ਅਕਾਲ ਪੁਰਖ ਵੱਲ ਹਨ । ਜਾਂ ਇੰਜ ਕਹੀਏ ਉਨ੍ਹਾਂ ਨੂੰ ਸਾਰਿਆਂ ਵਿਚੋਂ ਅਕਾਲ ਪੁਰਖ 
ਹੀ ਦਿੱਸਦਾ ਹੈ, “ਜਹ ਜਹ ਦੇਖਉ ਤਹ ਤਹ ਰਾਮਾ” ਵਾਲੀ ਅਵਸਥਾ ਉਨ੍ਹਾਂ ਨੂੰ ਪ੍ਰਾਪਤ ਹੋ 
ਜਾਂਦੀ ਹੈ। ਇਹੀ ਉਨ੍ਹਾਂ ਨੂੰ ਖੇੜੇ ਵਿਚ ਰੱਖਦੀ ਹੈ। ਇਸੇ ਕਾਰਨ ਹੀ ਉਹ ਝੂਰਦੇ ਮਰਦੇ ਨਹੀਂ। 

ਇਸੇ ਹੀ ਕਾਰਨ ਉਹ ਡਿੱਗਦੇ ਡਰਦੇ ਨਹੀਂ ਅਤੇ ਇਹੀ ਅਵਸਥਾ ਕਮਲ ਪ੍ਰਗਾਸ ਦੀ ਹੈ। [ਦਿ 
ਇਸੇ ਹੀ ਪਵਿੱਤਰ ਭਾਵਨਾ ਨੂੰ ਅਸੀਂ ਇਸ ਤਰ੍ਹਾਂ ਬਿਆਨ ਕਰ ਸਕਦੇ ਹਾਂ ਕਿ ਜਦੋਂ [:.- 
ਹਾਂ ਤਾਂ ਸਾਡੀ ਹਾਲਤ, “ਪਰਮੇਸਰ ਤੇ ਭੁਲਿਆਂ ਵਿਆਪਨਿ-ਸਭੇ ਰੋਗ” ਵਾਲੀ ਹੋ ਜਾਂਦੀ 
ਹੈ। ਗੁਰੂ ਪਿਤਾ ਦਾ ਗਿਆਨ ਰੂਪੀ ਚਾਨਣ-ਪੁੰਜ ਜਦੋਂ ਮਨ ਵਿਚ ਪ੍ਰਵੇਸ਼ ਕਰਦਾ ਹੈ ਤਾਂ ਕਲੇਸ਼ 
ਮੁੱਕ ਜਾਂਦੇ ਹਨ ਤੇ ਖੇੜਾ ਆ ਜਾਂਦਾ ਹੈ। ਵਾਹਿਗੁਰੂ ਦਾ ਤਿਆਗ ਕਰ ਦਈਏ ਤਾਂ ਨਿਰਾ 
ਹਨੇਰਾ ਹੈ। ਇਸੇ ਦਾ ਜ਼ਿਕਰ ਗੁਰੂ ਰਾਮਦਾਸ ਜੀ ਇਸ ਤਰ੍ਹਾਂ ਨਾਲ ਕਰਦੇ ਹਨ : 
ਅਗਿਆਨੁ ਅੰਧੇਰਾ ਕਟਿਆ ਗੁਰ ਗਿਆਨੁ ਘਟਿ ਬਲਿਆ॥ 
ਹਰਿ ਲਧਾ ਰਤਨੁ ਪਦਾਰਥੋ ਫਿਰਿ ਬਹੁੜਿ ਨ ਚਲਿਆ । 
(ਆਸਾ #: 8, ਛੱਤ, ਪੰਨਾ 8੬੫੦) 
ਅਗਿਆਨ ਕੱਟੇ ਜਾਣ ਨਾਲ ਚਾਨਣ ਦੀ ਪ੍ਰਾਪਤੀ ਹੋਈ, ਜਿਸ ਨਾਲ ਰਤਨ ਪਦਾਰਥ 
ਭਾਵ ਨਾਮ ਪਦਾਰਥ ਮਿਲਿਆ। ਨਾਮ ਪਦਾਰਥ ਦੁਨਿਆਵੀ ਪਦਾਰਥਾਂ ਵਰਗਾ ਨਹੀਂ। ਇਹ 
ਸੰਦਾ ਇਹੋ ਜਿਹਾ ਵੀ ਨਹੀਂ, ਕਿ ਸੈਸਾਰਕ ਮੰਡੀ ਵਾਂਗ ਇਹ ਘਟਦਾ ਜਾਂ ਵਧਦਾ ਰਹੇ। ਇਕ 
ਵਾਰੀ ਪ੍ਰਾਪਤ ਹੋ ਜਾਣ ਮਗਰੋਂ ਇਹ ਘਟਦਾ ਨਹੀਂ। ਇਸ ਰਤਨ ਪਦਾਰਥ ਦਾ ਸੁਭਾਅ ਹੈ 
ਕਿ “ਤੋਟਿ ਨ ਆਵੈ ਵਧਦੋ ਜਾਈ ॥” 
ਗੁਰੂ ਰਾਮਦਾਸ ਜੀ ਮਾਰੂ ਸੋਲਹੇ ਵਿਚ ਇਸੇ ਭਾਵਨਾ ਦਾ ਜ਼ਿਕਰ ਕਰਦੇ ਹਨ ਕਿ ਗੁਰੂ- 
ਦੇਵ ਗਿਆਨ ਦਾ ਪ੍ਰਕਾਸ਼, ਸੂਰਜ-ਪ੍ਰਕਾਸ਼ ਨਿਆਈਂ ਹੈ । ਚੇਤਾ ਰਹੇ ਕਿ ਕਮਲ ਸੂਰਜ ਦੇ ਪ੍ਰਕਾਸ਼ 
ਨਾਲ ਖਿੜਦਾ ਹੈ। ਪਾਤਸ਼ਾਹ ਹੁਕਮ ਕਰਦੇ ਹਨ : 
ਪ੍ਰਗਟਿਆ ਸੂਰੁ ਨਿਸਿ ਮਿਟਿਆ ਅੰਧਿਆਰਾ॥ 
ਅਗਿਆਨੁ ਮਿਟਿਆ ਗੁਰ ਰਤਨਿ ਅਪਾਰਾ ॥ 
ਸਤਿਗੁਰ ਗਿਆਨੁ ਰਤਨੁ ਅਤਿ ਭਾਰੀ ਕਰਮਿ ਮਿਲੈ ਸੁਖੁ ਪਾਈ ਹੇ ॥੧॥ 
(ਨਰ # 8, ਪੰਨਾ ੧੦੬੬) 
ਸੂਰਜ ਚੜ੍ਹਿਆਂ ਰਾਤ ਦਾ ਹਨੇਰਾ ਮਿਟ ਗਿਆ। ਬਿਲਕੁਲ ਇਸੇ ਤਰ੍ਹਾਂ ਗੁਰ-ਸ਼ਬਦ-ਰਤਨ 
ਨਾਲ ਅਗਿਆਨ ਦਾ ਹਨੇਰਾ ਮਿਟ ਗਿਆ। ਅਪਾਰ ਚਾਨਣ ਤੇ ਪ੍ਰਚੰਡ ਰੌਸ਼ਨੀ ਹੋ ਗਈ। 
ਸਤਿਗੁਰੂ ਦੇ ਗਿਆਨ ਦਾ ਚਾਨਣ ਅਤਿ ਗਉਰਾ (ਭਾਰਾ) ਹੈ। ਇਹ ਗੱਲ ਕਦੀ ਨਹੀਂ ਭੁੱਲਣੀ 
ਚਾਹੀਦੀ ਕਿ ਇਸ ਦੀ ਪ੍ਰਾਪਤੀ ਅਕਾਲ ਪੁਰਖ ਦੀ ਮਿਹਰ ਨਦਰਿ ਤੇ ਨਦਰਿ ਕਰਮ ਨਾਲ 
ਹੋਵੇਗੀ । ਗੁਰਮਤਿ ਦੁਆਰਾ ਇਹ ਦਰਸਾਈ ਗਈ ਅਟੱਲ ਸੱਚਾਈ ਹੈ ਕਿ ਗੁਰੂ-ਗਿਆਨ ਦੀ 
ਪ੍ਰਾਪਤੀ ਜਾਂ ਕਮਲ ਦਾ ਪ੍ਗਾਸ ਕਿਸੇ ਵਰਤ, ਨੇਮ, ਸੁੱਚ, ਸੈਜਮ, ਤੀਰਥ ਇਸ਼ਨਾਨ, ਕਰਮਕਾਂਡ, 
ਧਾਗੇ ਤਵੀਤ, ਟੂਣੇ ਟੱਪਲੇ ਵਾਲੇ ਟੋਲਿਆਂ ਨਾਲ ਨਹੀਂ ਹੋਣੇ। ਇਹ ਜਦੋ' ਵੀ ਹੋਏਗੀ ਗੁਰੂ 
ਅਕਾਲ ਪੁਰਖ ਦੀ ਮਿਹਰ ਨਾਲ ਜਾਂ ਗੁਰੂ ਵਾਲਿਆਂ ਦੀ ਸੈਗਤ ਨਾਲ ਹੋਵੇਗੀ । ਪਾਤਸ਼ਾਹ 
ਨੇ ਇਸ ਸਿਧਾਂਤ ਨੂੰ ਸਿਮਿ੍‌ਤੀਆਂ ਸ਼ਾਸ਼ਤਰਾਂ ਤੇ ਵੇਦਾਂ ਨਾਲੋਂ ਨਿਖੇੜ ਕੇ ਦ੍ਰਿੜਾਇਆ ਹੈ। ਉਨ੍ਹਾਂ 
ਦੀਆਂ ਕੋਸ਼ਿਸ਼ਾਂ ਤੇ ਪੁਕਾਰਾਂ ਨੂੰ ਉਹ ਹੋਛੀਆਂ ਗੱਲਾਂ ਜਾਂ ਗਾਲੀ ਹੋਛੀਆਂ ਕਹਿ ਕੇ ਸਾਡਾ 
ਪੱਥ ਪ੍ਰਦਰਸ਼ਨ ਕੀਤਾ । 
_ਇਸ ਕਮਲ ਦਾ ਪ੍ਰਗਾਸ ਗੁਰੂ-ਮਤਿ, ਗੁਰੂ-ਦਇਆ, ਅਕਾਲ ਪੁਰਖ ਦੀ ਉਸਤਤਿ ਅਤੇ 
ਸਹਿਜ ਨਾਲ ਪ੍ਰਾਪਤ ਹੋਵੇਗਾ। ਆਪ ਹੀ ਉਹ ਨਾਮ ਜਪਾਉਂਦਾ ਹੈ, ਕ੍ਰਿਪਾ ਕਰ ਕੇ ਆਪ 

ਹੀ ਉਹ ਹਰਿ ਜੀ ਦੇ ਗੁਣਾਂ ਦਾ ਗਾਇਨ ਕਰਾਉਂਦਾ ਹੈ। 
ਆਪਿ ਜਪਾਏ ਜਪੈ ਸੋ ਨਾਉ॥ ਆਪਿ ਗਾਵਾਏ ਸੁ ਹਰਿ ਗੁਨ ਗਾਉ ।॥! 
ਪ੍ਰਭ ਕਿਰਪਾ ਤੇ ਹੋਇ ਪ੍ਰਗਾਸੁ ॥ ਪ੍ਰਭੂ ਦਇਆ ਤੇ ਕਮਲ ਬਿਗਾਸੁ ॥ 
(ਗਉੜੀ ਸੁਖਮਨੀ %: ੫, ਪੰਨਾ ੨੭੦4 
ਜਦ ਉਹ ਕ੍ਰਿਪਾ ਦੇ ਘਰ ਆਉਂਦਾ ਹੈ ਤਾਂ ਪ੍ਰਕਾਸ਼ ਹੋ ਜਾਂਦਾ ਹੈ! ਉਹ ਦਇਆ ਕਰਦਾ 
ਹੈ ਤਾਂ ਕਮਲ ਦਾ ਵਿਗਾਸ ਹੁੰਦਾ ਹੈ, ਭਾਵ ਗਿਆਨ ਪ੍ਰਾਪਤ ਹੁੰਦਾ ਹੈ। ਗਿਆਨ ਵਿਚ ਵਾਧਾ 
ਹੁੰਦਾ ਹੈ। ਇਸ ਪ੍ਰਾਪਤੀ ਕਾਰਨ ਹਉਮੈ ਨਹੀਂ ਹੁੰਦੀ ਕਿਉਂਕਿ ਇਹ ਸਭ ਕੁਝ ਉਸ ਦੀ ਦਇਆ 
ਨਾਲ ਹੋਇਆ ਹੁੰਦਾ ਹੈ। “ਗੁਰਿ ਮਿਲ ਕਮਲ ਬਿਗਸੇ” ਵਾਲੀ ਆਤਮਕ ਅਵਸਥਾ ਕਾਰਨ 
ਹਉਮੈ ਨੱਠ ਭੱਜ ਜਾਂਦੀ ਹੈ ਤੇ ਖੇੜਾ ਸਦਾ ਹੀ ਬਣਿਆ ਰਹਿੰਦਾ ਹੈ। 
ਜਾਗ੍ਰਾ ਮਨੁ ਕਵਲੁ ਸਹਜਿ ਪਰਕਾਸ੍ਰਾ ਅਭੈ ਨਿਰੈਜਨੁ ਘਰਹਿ ਲਹਾ ।! 
(ਸ਼ਵਲੇ % ੬ ਕੰ, ਪੰਨਾ $₹੯੬) 

ਸਾਧੂ ਦਾ ਧਿਆਨ ਕਰਦਿਆਂ ਹੀ ਸਾਡੇ ਮਨ ਅੰਦਰ ਇਕ ਖ਼ਾਸ ਕਿਸਮ ਦੀ ਮੂਰਤ 
-_ਜਿਹੀ ਉਭਰ ਆਉਂਦੀ ਹੈ। ਸਿਰ 'ਤੇ ਵੱਡਾ ਸਾਰਾ ਜਟਾਜੂਟ ਜੂੜਾ, ਉਲਝੀ ਹੋਈ ਦਾੜ੍ਹੀ, 
ਪਿੰਡੇ 'ਤੇ ਮਲੀ ਹੋਈ ਸੁਆਹ ਜਾਂ ਮਸਾਣਾਂ ਦੀ ਬਿਭੂਤੀ । ਕੁਝ ਹੌਰ ਤਰ੍ਹਾਂ ਦੇ ਸਾਧੂ ਵੀ ਹਨ, 
ਹੱਥ ਵਿਚ ਕੱਤਕ ਜਾਂ ਡੰਡਾ, ਪਿੰਡੇ ਉਤੇ ਗੁੱਦੜੀ , ਹੱਥ ਵਿਚ ਕਮੰਡਲ ਜਾ ਚਿੱਪੀ । ਕੁਝ ਧੁਖਦੀ 
ਧੂਣੀ ਅੱਗੇ ਬੈਠੇ ਹੋਏ ਹਨ। ਹੇਠਾਂ ਵਿਛੀ ਮਿਿਗਛਾਲਾ। ਕੁਝ ਉਦਾਸੀ ਭੇਖ ਬਣਾ, “ਫਿਰਤੁ 
ਉਦਾਸ ਕੋ” ਦਰ ਦਰ ਮੰਗਦੇ ਗਲੀ ਗਲੀ ਫਿਰਦੇ ਹਨ । ਕੁਝ ਕੁ ਸਾਧੂ ਸਾਰੇ ਪਿੰਡੇ ਨੂੰ ਕੱਪੜਿਆਂ 
ਨਾਲ ਪੂਰੀ ਤਰ੍ਹਾਂ ਨਾਲ ਢੱਕ ਕੇ ਰੱਖਦੇ ਹਨ, ਕਾਪੜੀਏ । ਇਸ ਦੇ ਵਿਪਰੀਤ ਕੁਝ ਕੁ ਨੰਗ-ਮਨੰਗੇ, 
ਅਲਫ਼ ਨੰਗੇ, ਨਾਂਗੇ ਸਾਧੂ, ਸਿਰੋਂ ਘੋਨ-ਮੋਨ, ਰੋਡਮ-ਰੋਡੇ, ਸਿਰ 'ਤੇ ਇਕ ਵੀ ਵਾਲ ਨਹੀਂ। ਰਿ 
ਕੁਝ ਦੁਧਾਧਾਰੀ, ਫਲਾਧਾਰੀ । ਕੁਝ ਪਵਨ-ਆਹਾਰੀ । ਇਸ ਦੇ ਵਿਪਰੀਤ ਕੁਝ ਅੱਤ ਮੈਲੇ, ਗੰਦੇ, 1 
ਕੁਚੀਲ, ਮੈਲੇ ਨੂੰ ਫੋਲ ਫੋਲ ਕੇ ਉਸ ਦੀ ਬਦਬੂ ਤੇ ਹਵਾੜ ਸਾਹਾਂ ਰਾਹੀਂ ਭੱਖਦੇ। ਇਹ ਕੁਝ 
ਕੁ ਮਿਸਾਲਾਂ ਹਨ। ਇਨ੍ਹਾਂ ਸਾਧੂਆਂ ਦੇ ਫ਼ਿਰਕਿਆਂ, ਭੇਖਾਂ ਤੇ ਵੇਸਾਂ ਦਾ ਅੰਤ ਨਹੀਂ। 
ਸਾਧੂ ਦੀ ਇਹ ਮੂਰਤ ਪਿਛਲੇ ਕੁਝ ਸਮੇਂ ਤੋਂ ਸਾਡੇ ਅੰਦਰ ਉਕਰੀ ਹੋਈ ਹੈ। ਗੁਰਮਤਿ 
ਤੇ ਗੁਰਬਾਣੀ ਨਿਵੇਕਲੀ, ਨਿਰਾਲੀ, ਵਿਲੱਖਣ ਅਤੇ ਨਿਰੀ ਕ੍ਰਾਂਤੀ । ਸਾਧੂ ਅੱਖਰ ਦਾ ਪ੍ਰਯੋਗ 
ਗੁਰਬਾਣੀ ਵਿਚ ਵਾਰ ਵਾਰ ਕੀਤਾ ਗਿਆ ਹੈ। ਇਸੇ ਹੀ ਆੜ ਹੇਠਾਂ ਕਿਤਨੇ ਭੇਖੀ, ਭਰਮੀ 
ਤੇ ਭੋਗੀ, ਸਾਧੁ ਬਣ ਬਹਿੰਦੇ ਹਨ ਅਤੇ ਕੁਝ ਕੁ ਤਾਂ ਗੁਰਬਾਣੀ ਵਿਚ ਅੰਕਿਤ ਸਾਧੂ ਵਾਲੀਆਂ 

ਗੁਰਬਾਣੀ ਦਾ ਤਾਂ ਕੁਝ ਨਹੀਂ ਘਟਦਾ ਪਰ ਅਸੀਂ ਘੱਟ ਅਕਲ ਵਾਲੇ ਇਨ੍ਹਾਂ ਦੇ ਮਗਰ ਲੱਗ 
ਤੁਰਦੇ ਹਾਂ ਅਤੇ ਸਾਡੇ ਚਿਰੋਕੇ ਮਾਨਸਿਕ ਭਰਮ ਸ਼ਰਧਾ ਨਾਲ ਰਲ ਕੇ ਇਕ ਅੰਧ-ਵਿਸ਼ਵਾਸ 
ਜਿਹੇ ਦਾ ਰੂਪ ਧਾਰ ਲੈਂਦੇ ਹਨ। ਭੋਲੇ ਭਾਲੇ ਲੋਕ ਇਹ ਸਮਝ ਬੈਠਦੇ ਹਨ ਕਿ ਇਨ੍ਹਾਂ ਹੀ ਸਾਡਾ 

ਕਲਿਆਣ ਕਰਨਾ ਹੈ। ਬਸ ਇਥੋਂ ਖੁੰਝੇ, ਕੁਰਾਹੇ ਪਏ ਅਸੀਂ ਕਿਤੇ ਦੇ ਕਿਤੇ ਨਿਕਲ ਜਾਂਦੇ 
ਹਾਂ, ਮੰਜ਼ਿਲ ਦੀ ਗੱਲ ਤਾਂ ਛੱਡੋਂ । ਉਝੜ ਪਏ, ਗੁਆਚੇ ਗੁਆਚੇ, ਨਾਚੇ ਬਣੇ, ਨੱਚ ਟੱਪ, 
ਭੱਜ ਦੌੜ ਕੇ ਜ਼ਿੰਦਗੀ ਗਵਾ ਕੇ ਚਲੇ ਜਾਂਦੇ ਹਾਂ। 
ਇਹ ਗੱਲ ਬੜੇ ਧਿਆਨ ਦੇਣ ਯੋਗ ਹੈ ਕਿ ਗੁਰੂ ਸਾਹਿਬਾਨ ਨੇ ਸਾਧੂ ਸ਼ਬਦ ਆਮ 
ਕਰ ਕੇ ਗੁਰੂ ਵਾਸਤੇ ਵਰਤਿਆ ਹੈ। ਉਹ ਗੁਰੂ ਜੋ ਮਾਇਆ ਤੋਂ ਰਹਿਤ, ਪ੍ਰਕਾਸ਼ਮਾਨ, ਗਿਆਨ- 
ਸਰੂਪ, ਲੋਭ-ਮੁਕਤ, ਨਿਰਭੈਅ ਸੂਰਮਾ ਹੈ। ਜਿਸ ਨੇ ਅਕਾਲ ਪੁਰਖ ਦੀ ਮਿਹਰ ਨਾਲ ਸਾਧਨਾ 
ਕਰ ਕੇ ਮਨ ਨੂੰ ਇਸ ਪ੍ਰਕਾਰ ਸਾਧ ਲਿਆ ਹੁੰਦਾ ਹੈ ਕਿ ਉਸ ਨੂੰ ਮਾਇਆ ਵਿਚ ਕੋਈ ਕਸ਼ਿਸ਼ 
ਨਹੀਂ ਹੁੰਦੀ। ਉਹ ਡੋਲਾਇਆਂ ਡੋਲਦਾ ਨਹੀਂ, ਉਸ ਦੇ ਬੁਲਾਇਆਂ ਬੋਲਦਾ ਹੈ। ਜੇ ਉਹ ਚੁੱਪ 
ਕਰ ਜਾਏ ਤਾਂ ਬ੍ਰਹਮ-ਸਰੂਪ, ਜੇ ਉਹ ਬੋਲ ਪਏ ਤਾਂ ਗਿਆਨ-ਸਰੂਪ ! 
“ਸਾਧੂ” ਦਾ ਇਕ ਬੜਾ ਪਿਆਰਾ ਮਤਲਬ ਇਹ ਵੀ ਕੱਢ ਸਕਦੇ ਹਾਂ ਕਿ ਉਸ ਨੂੰ 
“ਸਾ” ਬਰਾਬਰ ਹੈ “ਉਹ” ਅਤੇ 'ਧੂ” ਬਰਾਬਰ ਹੈ “ਖਿੱਚੀ”, ਕੇਵਲ ਉਸ ਨੂੰ ਅਕਾਲ ਪੁਰਖ ਦੀ 
-ਧੂ ਜਾਂ ਕਸ਼ਿਸ਼ ਪੈਂਦੀ ਹੁੰਦੀ ਹੈ। ਉਹ ਅਕਾਲ ਪੁਰਖ ਨਾਲ ਇੰਜ ਜੁੜਿਆ ਹੁੰਦਾ ਹੈ ਕਿ ਉਸ 
ਦਾ ਨੇਹ ਵਾਹਿਗੁਰੂ ਨਾਲੋਂ ਤੋੜਿਆਂ ਟੁੱਟਦਾ ਨਹੀਂ ਤੇ ਛੋੜਿਆਂ ਛੁੱਟਦਾ ਨਹੀਂ : 
ਮੂ ਲਾਲਨ ਸਿਉ ਪ੍ਰੀਤਿ ਬਨੀ ॥ਰਹਾਉ।! 
ਤੋਰੀ ਨ ਤੂਟੈ ਛੋਰੀ ਨ ਛੂਟੈ ਐਸੀ ਮਾਧੋ ਖਿੰਚ ਤਨੀ ॥੧॥ 
ਰਹ (ਬਿਲਾਵਲ % ੪, ਪੰਨਾ ੯2੨੭) 
ਸਾਧੂ ਦਾ ਨਾ ਕੋਈ ਵੇਸ ਹੈ, ਨਾ ਕੋਈ ਭੇਖ । ਸਾਧੂ ਨਾ ਕੋਈ ਆਡੰਬਰ ਹੈ ਨਾ ਦਿਰੀਬਰ । 
ਸਾਧੂ ਨਾ ਪਿਤੰਬਰ ਹੈ ਨਾ ਸਵੈਤੰਬਰ। ਸਾਧੂ ਵਿਸ਼ਾਲ ਆਕਾਸ਼ ਵਾਂਗ ਹੈ, ਧੈ਼ੀਬਰ ਹੈ, ਜੋ 
ਆਪਣਾ ਨਹੀਂ ਬਲਕਿ ਅਕਾਲ ਪੁਰਖ ਦਾ ਧੈਗ਼ਾਮ ਤੇ ਸੁਨੇਹਾ ਦਿੰਦਾ ਹੈ। ਆਪਣਾ ਆਪਾ 
ਵੀ ਪ੍ਰਗਟ ਨਹੀਂ ਕਰਦਾ । ਨਾਮ ਨੂੰ ਪ੍ਰਗਟ ਕਰ ਕੇ ਸਾਨੂੰ ਅਕਾਲ ਪੁਰਖ ਨਾਲ ਜੋੜਦਾ ਹੈ। 
ਤੂ ਬੇਅੰਤੁ ਕੋ ਵਿਰਲਾ ਜਾਣੈ ।! ਗੁਰ ਪ੍ਰਸਾਦਿ ਕੋ ਸਬਦਿ ਪਛਾਣੈ ।...... 
ਮੋਹਿ ਨਿਰਗੁਣ ਗੁਣੁ ਕਿਛੂ ਨ ਜਾਤਾ ॥ ਨਾਨਕ ਸਾਧੂ ਦੇਖਿ ਮਨੁ ਰਾਤਾ ।੪॥੩॥ 
(ਵਡਹੰਸ : ੫, ਪੰਨਾ ੫੬੨੬੨) 
ਅਕਾਲ ਪੁਰਖ ਬੇਅੰਤ ਹੈ। ਕੋਈ ਵਿਰਲਾ ਹੀ ਇਸ ਗੱਲ ਨੂੰ ਸਮਝਦਾ ਹੈ। ਗੁਰੂ ਦੀ 
ਕ੍ਰਿਪਾ ਨਾਲ ਸ਼ਬਦ-ਰੂਪ-ਨਿਰੈਕਾਰ ਜਾਣਿਆ ਜਾ ਸਕਦਾ ਹੈ। ਇਸ ਸਾਰੇ ਸ਼ਬਦ ਵਿਚ ਦਾਤਾਰ 
ਦੀ ਪ੍ਰਾਪਤੀ ਨਿਮਰਤਾ ਨਾਲ ਸੇਵਕ ਬਣ ਕੇ ਹੀ ਹੋ ਸਕਦੀ ਹੈ । ਅਸੀਂ ਗੁਣਹੀਣ ਹਾਂ । ਵਾਹਿਗੁਰੂ 
ਦੇ ਗੁਣਾਂ ਤੇ ਵਡਿਆਈ ਨੂੰ ਬਿਲਕੁਲ ਨਹੀਂ ਜਾਣਦੇ। ਦਇਆਵਾਨ ਕਿਰਪਾਲੂ ਗੁਰੂ-ਸਾਧੂ 
ਨਾਲ ਲੱਗਿਆਂ ਮਨ ਵਾਹਿਗੁਰੂ ਦੇ ਰੈਗ ਵਿਚ ਰੰਗਿਆ ਜਾਂਦਾ ਹੈ। ਇਥੇ ਧਿਆਨ ਦੇਣ ਯੋਗ 
ਗੱਲ ਹੈ ਕਿ ਸ਼ਬਦ ਦੀ ਪਹਿਲੀ ਤੁਕ ਵਿਚ ਗੁਰੂ ਦੀ ਕ੍ਰਿਪਾ ਦੀ ਵਡਿਆਈ ਦਾ ਜ਼ਿਕਰ ਹੈ 
ਤੇ ਅੰਤਲੀ ਪੰਗਤੀ ਵਿਚ ਗੁਰੂ ਦੇ ਅਸਥਾਨ ਤੇ ਸਾਧੂ ਦਾ ਜ਼ਿਕਰ ਹੈ। ਇਥੇ ਅਟਕਣ, ਭਟਕਣ, 
ਗੁਆਚਣ ਜਾਂ ਨੱਚਣ ਟੱਪਣ ਦੀ ਕੋਈ ਲੋੜ ਨਹੀਂ। ਗੱਲ ਸਾਫ਼ ਤੇ ਸਪਸ਼ਟ ਹੈ ਕਿ ਗੁਰੂ ਹੀ 
ਸਾਧੂ ਹੈ ਤੇ ਕੋਈ ਸਾਧੂ ਭੇਖ ਗੁਰੂ ਨਹੀਂ, ਬਿਲਕੁਲ ਨਹੀਂ। ਸੁਖਮਨੀ ਸਾਹਿਬ ਦਾ ਸੁਭਾਅ ਹੈ 
ਕਿ ਸਲੋਕ ਦੇ ਅੰਦਰ ਲਏ ਜਾ ਰਹੇ ਵਿਸ਼ੇ ਸੈਬੈਧੀ ਗੁਰੂ ਅਰਜਨ ਦੇਵ ਜੀ ਜਾਣਕਾਰੀ ਦਿੰਦੇ 
ਹਨ ਤੇ ਅੱਗੋਂ ਆਈ ਅਸਟਪਦੀ ਦੇ ਪਦਿਆਂ ਵਿਚ ਉਸੇ ਵਿਸ਼ੇ ਦਾ ਵਿਸਥਾਰ ਕਰਦੇ ਹਨ। 
ਉਦਾਹਰਣ ਵਜੋ ਸਤਵੇਂ ਸਲੋਕ ਦੇ ਅੰਦਰ ਹੁਕਮ ਕਰਦੇ ਹਨ : 

ਸੁਨਿ ਮੀਤਾ ਨਾਨਕੁ ਬਿਨਵੌਤਾ ॥ ਸਾਧ ਜਨਾ ਕੀ ਅਚਰਜ ਕਥਾ ॥੧॥ 
('ਗਉਂੜਾ ਸੁਖਮਨੀ % ੫, ਪੰਨਾ ੨੭57 
ਇਥੇ ਸਾਧ ਜਨ ਦਾ ਭਾਵ ਕੋਈ ਸਾਧੂ ਜਾਂ ਕਿਸੇ ਭੇਖ ਤੋ' ਨਹੀਂ, ਬਲਕਿ ਸਾਧਸੈਗਤ 
ਤੋਂ ਹੈ। ਇਸ ਅਸਟਪਦੀ ਵਿਚ 'ਸਾਧ ਕੈ ਸੈਗਿ” ਜਾਂ 'ਸਾਧ ਸੈਗਿ” ਤਕਰੀਬਨ ਸੱਤਰ ਵਾਰੀ 
ਆਇਆ ਹੈ ਤੇ ਹਰ ਪਵਿੱਤਰ ਤੁਕ ਦੇ ਅੰਦਰ ਸਾਧ ਸੰਗ ਦੀ ਮਹਿਮਾ ਕੀਤੀ ਹੈ । ਅੱਖਰ 'ਸਾਧੂ” 
-ਤਕਰੀਬਨ'ਸੱਤ ਵਾਰੀ ਹੈ। ਸੱਤ ਜਾਂ ਸੱਤਰ ਦੀ ਗਿਣਤੀ ਦਾ ਕੋਈ ਭਰਮ ਨਹੀਂ, ਇਹ ਤਾਂ 
ਵੱਧ ਘੱਟ ਵੀ ਹੋ ਸਕਦੀ ਹੈ। ਪਰ ਜਿਥੇ ਅੱਖਰ “ਸਾਧੂ” ਆਇਆ ਹੈ ਉਸ ਦਾ ਸਪਸ਼ਟ ਭਾਵ 
ਗੁਰੂ ਹੈ। ਮਿਸਾਲ ਵਜੋਂ ਹੇਠਲੀ ਤੁਕ ਦੇਖੀਏ : 
ਸਾਧ ਕੈ ਸੈਗਿ ਪਾਏ ਨਾਮ ਨਿਧਾਨ । 
ਨਾਨਕ ਸਾਧੂ ਕੈ ਕੁਰਬਾਨ ॥੪॥ (ਗਉੜੀ ਸੁਖਮਨੀ ਮ: ੫, ਪੰਨਾ ੨੭੧) 
ਸਾਧਸੈਗਤ ਵਿਚੋਂ ਨਾਮ ਦੇ ਖ਼ਜ਼ਾਨੇ ਦੀ ਪ੍ਰਾਪਤੀ ਬਾਰੇ ਫ਼ਰਮਾਉਂਦਿਆਂ ਗੁਰੂ ਪਾਤਸ਼ਾਹ 
ਆਖਦੇ ਹਨ ਕਿ ਜਿਸ ਸਾਧੂ ਗੁਰੂ ਨੇ ਮੈਨੂੰ ਸਾਧਸੈਗਤ ਬਖ਼ਸ਼ੀ ਹੈ, ਮੈਂ ਉਸ ਤੋਂ ਕੁਰਬਾਨ ਜਾਂਦਾ 
ਹਾਂ। ਸੋ, ਇਸ ਗੱਲ ਦਾ ਧਿਆਨ ਰੱਖਣ ਦੀ ਲੋੜ ਹੈ ਕਿ ਸਾਧੂ ਸਿਧਾਂਤ ਰੂਪ ਵਿਚ ਗੁਰੂ ਗ੍੍‌ਥ 
ਸਾਹਿਬ ਅੰਦਰ ਗੁਰੂ ਦੇ ਭਾਵ ਨਾਲ ਹੀ ਵਰਤਿਆ ਗਿਆ ਹੈ। ਬਿਲਕੁਲ ਇਹੀ ਭਾਵਨਾ 
ਨਿਮਨਲਿਖਤ ਹੁਕਮ ਵਿਚ ਲਈ ਗਈ ਹੈ : 
ਸਾਧ ਕੈ ਸੈਗਿ ਲਗੈ ਪ੍ਰਭੁ ਮੀਠਾ ॥ 
ਸਾਧੂ ਕੈ ਸੈਗਿ ਘਟਿ ਘਟਿ ਡੀਠਾ ॥ (ਗਉਂੜਾਂ ਸੁਖਮਨੀ ਮ: ੫, ਪੰਨਾ ੨੭੨7 
ਭਾਵ ਸਾਧਸੈਗਤ ਵਿਚੋਂ ਮੈਨੂੰ ਇਸ ਭਾਵਨਾ ਦੀ ਮਿਠਤ ਪ੍ਰਾਪਤੀ ਹੋਈ ਕਿ ਘਟਿ ਘਟਿ 
ਵਿਚ ਵਾਹਿਗੁਰੂ ਸਮਾਇਆ ਹੋਇਆ ਹੈ। ਇਸ ਤਰ੍ਹਾਂ ਦਾ ਆਦੇਸ਼ ਬਹੁਤ ਸਾਰੇ ਸ਼ਬਦਾਂ ਵਿਚ 
__ਹੈ। ਸੁਖਮਨੀ ਸਾਹਿਬ ਦੀ ਪੰਦਰ੍ਹਵੀਂ ਤੇ ਅਠਾਰ੍ਹਵੀਂ ਅਸਟਪਦੀ ਵਿਚ ਵੀ ਪਾਤਸ਼ਾਹ ਗੁਰੂ ਅਰਜਨ 
ਦੇਵ ਜੀ ਨੇ ਇਸ ਪਵਿੱਤਰ ਤੱਥ ਨੂੰ ਦ੍ਰਿੜ੍ਹ ਕਰਾਇਆ ਹੈ। ਸਾਫ਼ ਤੇ ਸਪਸ਼ਟ ਗੱਲ ਹੈ ਕਿ 
“ਸਾਧੂ” ਅੱਖਰ, ਗੁਰੂ ਵਾਸਤੇ ਹੀ ਵਰਤਿਆ ਹੈ ਨਾ ਕਿ ਕਿਸੇ ਭੇਖ ਵਾਸਤੇ । 
ਗੁਰੂ ਅਮਰਦਾਸ ਜੀ ਨੇ ਇਸ ਗੱਲ ਦਾ ਭਲੀ ਪ੍ਰਕਾਰ ਨਿਰਣਾ ਕੀਤਾ ਹੈ ਕਿ ਅਜਿਹੇ 
ਭੇਖੀਆਂ ਨਾਲੋਂ ਤਾਂ ਗਿਰਹਸਥੀ ਹੀ ਚੈਗੇ ਹਨ ਜਿਨ੍ਹਾਂ ਦੇ ਘਰ ਜਾ ਕੇ ਕੋਈ ਅਭਿਆਗਤ ਭੋਜਨ 
ਆਦਿ ਪ੍ਰਾਪਤ ਕਰਕੇ ਆਪਣੇ ਪੇਟ ਦੀ ਭੁੱਖ ਨੂੰ ਤਾਂ ਸ਼ਾਂਤ ਕਰ ਸਕਦਾ ਹੈ। ਹੁਕਮ ਹੈ : 
ਸਤਿਗੁਰਿ ਮਿਲਿਐ ਭੁਖ ਗਈ ਭੇਖੀ ਭੁਖ ਨ ਜਾਇ ॥ 
ਦੁਖਿ ਲਗੈ ਘਰਿ ਘਰਿ ਫਿਰੈ ਅਗੈ ਦੂਣੀ ਮਿਲੈ ਸਜਾਇ ॥ 
(ਵਾਰ ਵਡਹੰਸ, ਸਲੌਕ %: 2, ਪੰਨਾ ੫੦੬) 
ਇਸੁ ਭੇਖੈ ਥਾਵਹੁ ਗਿਰਹੋ ਭਲਾ ਜਿਥਹੁ ਕੋ ਵਰਸਾਇ ॥ 
ਸਬਦਿ ਰਤੇ ਤਿਨਾ ਸੋਝੀ ਪਈ ਦੂਜੈ ਭਰਮਿ ਭੁਲਾਇ ॥ 
(ਵਾਰ ਵਡਹੰਸ, ਸਲੌਕ % =, ਪੰਨਾ ੪੯੭7 
ਸਤਿਗੁਰੂ, ਗੁਰੂ ਹੀ ਸਾਧੂ ਹੈ। ਕੋਈ ਭੇਖੀ ਸਾਧ ਜਾਂ ਸਾਧੂ ਨਹੀਂ। ਉਹ ਤਾਂ ਕਿਰਤ 
ਵਿਚ ਹੀ ਪਿਆ ਹੋਇਆ ਹੈ। ਮਨ ਹਠ ਕਰਮ ਕਮਾ ਰਿਹਾ ਹੈ ਤੇ ਭਰਮ ਵਿਚ ਪੈ ਕੇ ਜੀਵਨ 
ਬਰਬਾਦ ਕਰ ਰਿਹਾ ਹੈ। 

ਗੁਰਬਾਣੀ ਵਿਚ ਗੁਰੂ ਦੇ ਨਾਲ ਬਹੁਤ ਸਾਰੇ ਪਵਿੱਤਰ ਵਿਸ਼ੇਸ਼ਣ ਜੋੜ ਕੇ ਗੁਰੂ ਦੀ 
ਮਰਿਮਾ ਨੂੰ ਸਪਸ਼ਟ ਕੀਤਾ ਗਿਆ ਹੈ। ਗੁਰੂ ਪਾਤਸ਼ਾਹ ਗੁਰੂ ਨੂੰ ਸਲਾਹੁੰਦਿਆਂ ਰੱਜਦੇ ਨਹੀਂ। 
ਮਨ ਵਿਚ ਗੁਰੂ ਦੀ ਨਿਰੰਕਾਰ ਮੂਰਤ ਨੂੰ ਰੱਖ ਕੇ ਗੁਰੂ ਦੀ ਸੇਵਾ ਬੜੀ ਨਿਮਰਤਾ ਨਾਲ ਕਰਦੇ 
ਹਨ। ਗੁਰੂ ਦੇ ਚਰਨਾਂ ਦੀ ਧੂੜ ਆਪਣੇ ਪੁਜਯ ਕੇਸਾਂ ਦੇ ਨਾਲ ਝਾੜ ਕੇ ਪ੍ਰਸੰਨਤਾ ਮਹਿਸੂਸ 
ਕਰਦੇ ਹਨ। ਗੁਰੂ ਨੂੰ “ਹਰਿ ਗੁਰ”, “ਹਰਿ ਹਰਿ ਗੁਰ”, “ਗੁਰ ਸਤਿਗੁਰ” ਕਰਕੇ ਬੜੀ ਵਾਰੀ 
ਲਿਖਿਆ ਹੈ। ਗੁਰੂ ਨੂੰ “ਸੈਤ” ਲਿਖ ਕੇ ਵੀ ਵਡਿਆਇਆ ਹੈ । ਗੁਰੂ ਅਰਜਨ ਦੇਵ ਜੀ ਆਖਦੇ 
ਹਨ ਕਿ ਮੇਰੇ ਬੜੇ ਚੰਗੇ ਭਾਗ ਹਨ ਜੋ ਗੁਰੂ-ਸੈਤ ਮੈਨੂੰ ਮਿਲ ਗਿਆ ਅਤੇ ਉਸ ਦੇ ਮਿਲਣ 
ਨਾਲ ਅਭਿਲਾਸ਼ੀ ਪ੍ਰਭੂ ਘਰ ਬੈਠਿਆਂ ਹੀ ਮੈਨੂੰ ਪ੍ਰਾਪਤ ਹੋ ਗਿਆ। ਉਹ ਮੇਰੇ ਹਿਰਦੇ ਵਿਚ 
ਘਰ ਬਣਾ ਕੇ ਵਸੇਬਾ ਕਰ ਬੈਠਾ ਹੈ। ਹੁਣ ਹੋਰ ਕੋਈ ਤਰੱਦਦ ਜਾਂ ਵਾਵੇਲਾ ਕਰਨ ਦੀ ਲੋੜ 
ਹੀ ਨਹੀਂ ਰਹੀ । 
ਭਾਗੁ ਹੋਆ ਗੁਰਿ ਸੈੜੁ ਮਿਲਾਇਆ 1! 
ਪ੍ਰਭੁ ਅਬਿਨਾਸੀ ਘਰ ਮਹਿ ਪਾਇਆ॥। 
ਸੇਵ ਕਰੀ ਪਲੁ ਚਸਾ ਨ ਵਿਛੁੜਾ ਜਨ ਨਾਨਕ ਦਾਸ ਤੁਮਾਰੇ ਜੀਉ ॥੪॥ 
(ਸਾੜ ਆ: ੫, ਪੱਨਾਂ ੬੭) 
ਇਸੇ ਹੀ ਮਹਾਨ ਭਾਵਨਾ ਨੂੰ ਗੁਰੂ ਰਾਮਦਾਸ ਜੀ ਬੜੇ ਦ੍ਰਿੜ੍ਹ ਪਰ ਸਪਸ਼ਟ ਰੁਪ ਵਿਚ 
ਬਿਆਨ ਕਰਦੇ ਹਨ ਕਿ ਗੁਰੂ ਦੀ ਕ੍ਰਿਪਾ ਨਾਲ ਮੈਨੂੰ ਸਾਧਸੈਗਤ ਦੀ ਪ੍ਰਾਪਤੀ ਹੋ ਗਈ। ਇਹ 
ਮੇਰੀ ਖ਼ੁਸ਼ਕਿਸਮਤੀ ਹੈ। ਮੇਰੇ ਅੰਦਰ ਅਨਹਤ ਧੁਨਿ ਵੱਜ ਉੱਠੀ ਹੈ । ਮੈਨੂੰ ਅੰਦਰੋਂ ਹੀ ਅੰਮ੍ਰਿਤ 
ਦਾ ਰੱਜ ਪ੍ਰਾਪਤ ਹੋਇਆ ਹੈ ਤੇ ਮੈਂ ਲੇੜ੍ਹ ਲੋੜ੍ਹ ਕੇ ਪੀਤਾ। ਇਸੇ ਪਵਿੱਤਰ ਭਾਵਨਾ ਨੂੰ 
ਵਿਸਤਾਰਦਿਆਂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਇਹ ਸੈਸਾਰੀ ਲੋਕ ਲਗਾਤਾਰ ਧਨ-ਜੋੜ 
ਸੋਸਾਰੀ ਰਹੇ ਹਨ। ਜੇ ਕਿਤੇ ਕਿਧਰੇ “ਪਰ ਕੇ ਭਲੇ” ਲਈ ਕੁਝ ਖ਼ਰਚਣਾ ਪੈ ਜਾਏ ਤਾਂ ਉਨ੍ਹਾਂ 
ਨੂੰ ਇੰਨੀ ਸਖ਼ਤ ਪੀੜ ਹੁੰਦੀ ਹੈ ਜਿੰਨੀ ਕਿ ਮਨਮੁੱਖ ਨੂੰ ਜੰਮਕਾਲ ਦੀ । ਧੈਨ ਹੈ ਮੇਰਾ ਗੁਰ-ਸਾਧੂ, 
ਜਿਨ੍ਹੋ ਹਰਿ ਦੇ ਅਰਥ ਆਪਣਾ ਸਰੀਰ ਹੀ ਲਾ ਦਿੱਤਾ ਤੇ ਆਪਣੀ ਜਾਨ ਕੁਰਬਾਨ ਕਰ ਦਿੱਤੀ, 
ਐਸੇ ਗੁਰੂ ਦੇ ਪੈਰਾਂ ਦੀ ਧੂੜ ਬੜੀ ਸ਼ਰਧਾ ਨਾਲ ਆਪਣੇ ਮੂੰਹ ਉੱਤੇ ਲਾਉਂਦਾ ਹਾਂ । 
ਸਾਕਤ ਬੈਧ ਭਏ ਹੈ ਮਾਇਆ ਬਿਖੁ ਸੈਚਹਿ ਲਾਇ ਜਕੀੜਾ ॥ 
ਹਰਿ ਕੈ ਅਰਥਿ ਖਰਚਿ ਨਹ ਸਾਕਹਿ ਜਮਕਾਲੁ ਸਹਹਿ ਸਿਰਿ ਪੀੜਾ ॥੨॥ 
ਜਿਨ ਹਰਿ ਅਰਥਿ ਸਰੀਰ ਲਗਾਇਆ ਗੁਰ ਸਾਧੂ ਬਹੁ ਸਰਧਾ ਲਾਇ ਮੁਖਿ ਧੂੜਾ ॥ 
ਹਲਤਿ ਪਲਤਿ ਹਰਿ ਸੋਭਾ ਪਾਵਹਿ ਹਰਿ ਚੋਗ ਲਗਾ ਮਨਿ' ਗੂੜਾ ॥੩॥ 
ਜਿੰਤਸਗੀ # 8, ਪੰਨਾ ੬੬੯) 
ਇਸ ਗੁਰ ਸਾਧੂ ਦੀ ਸੈਗਤ ਨਾਲ ਮੇਰਾ ਹਲਤ ਇਸ ਤਰ੍ਹਾਂ ਨਾਲ ਸੌਰਿਆ ਕਿ ਪਲਤੁ 
ਆਪੇ ਹੀ ਸੌਰ ਗਿਆ। ਇਸ ਫੇਰ ਤੇ ਹੇਰ ਫੇਰ ਵਿਚ ਪਾਉਣ ਵਾਲਿਆਂ ਤੋਂ' ਗੁਰੂ ਨੇ ਪਹਿਲਾਂ 
ਹੀ ਸਾਵਧਾਨ ਕਰ ਕੇ ਸਾਰੇ ਭਰਮ ਦਾ ਨਿਰਣਾ ਕਰ, ਗੱਲ ਨਜਿੱਠ ਦਿੱਤੀ। ਕਿਸੇ ਕਿਸਮ 
ਦੀ ਕੋਈ ਗੁੰਜਾਇਸ਼ ਛੱਡੀ ਹੀ ਨਹੀਂ। ਪਰ ਜੇ ਕੋਈ ਚਤਰ ਚਾਲਾਕ, ਚਾਲਬਾਜ਼, ਗੁਰ-ਚਾਲੀ 
ਨਾ ਚੱਲ ਕੇ ਐਵੇਂ ਚਲਿੱਤਰ ਪਿਆ ਕਰੇ ਤਾਂ ਇਹ ਉਸ ਦੇ ਆਪਣੇ ਮੰਦੇ ਭਾਗ ਹਨ। ਗੁਰ 
ਸਾਧੂ ਹੈ, ਤੇ ਸਾਧ ਅਤੇ ਸਾਧ ਜਨ ਸਾਧਸੈਗਤ। ਇਸ ਕੁਲੇਖੇ ਦਾ ਨਿਵਾਰਣ ਆਪਣੇ ਹੁਕਮ 
ਦੀ ਸਪਸ਼ਟਤਾ ਨਾਲ ਗੁਰੂ ਰਾਮਦਾਸ ਜੀ ਨੇ ਇਸੇ ਹੀ ਸ਼ਬਦ ਵਿਚ ਬੜੇ ਖ਼ੂਬਸੂਰਤ ਤੇ ਸੁਚੱਜੇ 

ਅੱਖਰਾਂ ਵਿਚ ਕੀਤਾ ਹੈ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਹੇ ਵਾਹਿਗੁਰੂ ਹਰਿ, ਕ੍ਰਿਪਾ ਕਰ ਕੇ 
ਮੈਨੂੰ (ਗੁਰੂ) ਸਾਧੂ ਮਿਲਾ ਦਿਉ ਕਿਉਂਕਿ ਮੈ ਸਾਧਸੰਗਤ ਦਾ ਨਿਮਾਣਾ ਜਿਹਾ ਕੀੜਾ ਹਾਂ : 


ਰਰਿ ਹਰਿ ਮੇਲਿ ਮੇਲਿ ਜਨ ਸਾਧੂ ਹਮ ਸਾਧ ਜਨਾ ਕਾ ਕੀੜਾ ॥ 
ਜਨ ਨਾਨਕ ਪ੍ਰੀਤਿ ਲਗੀ ਪਗ ਸਾਧ ਗੁਰ 
ਮਿਲਿ ਸਾਧੂ ਪਾਖਾਣੂ ਹਰਿਓ ਮਨੁ ਮੂੜਾ ॥ 'ਜੰਤਸ਼ਗੀ ਆ: ੬, ਪੰਨਾ ੬੯੮) 


ਨਿਮਰਤਾ ਸਰੂਪ ਗੁਰੂ ਰਾਮਦਾਸ ਜੀ ਉੱਤੇ ਕੀਤੇ ਹੋਏ ਹੁਕਮ, ਕਿ ਗੁਰੂ ਸਾਧੂ ਹੈ, ਅਨੁਸਾਰ 
ਫ਼ੁਰਮਾਂਦੇ ਹਨ ਕਿ ਮੈਂ' ਸਾਧਸੈਗਤ ਦੇ ਧੈਰਾਂ ਦੀ ਧੂੜ ਮੰਗਦਾ ਹਾਂ। ਇਹ ਜਾਚ ਮੈ' ਗੁਰੂ ਸਾਧੂ 
ਕੋਲੋਂ ਸਿੱਖੀ ਹੈ। ਇਹ ਅਵਸਥਾ ਮੈ' ਉਸ ਨਾਲ ਮਿਲ ਕੇ ਪ੍ਰਾਪਤ ਕੀਤੀ ਹੈ! ਇਸ ਨਾਲ ਮੇਰੇ 
ਪੱਥਰ ਵਰਗੇ ਕਠੋਰ ਮਨ ਦੀ ਕਠੋਰਤਾ ਖ਼ਤਮ ਹੋ ਗਈ ਹੈ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਪੱਥਰਾਂ 
ਵਿਚ ਕਦੀ ਕੋਈ ਬੀਜ ਨਹੀਂ ਫੁੱਟਦੇ। ਪਰ ਗੁਰੂ ਸਾਧੂ ਦੀ ਕ੍ਰਿਪਾ ਨਾਲ ਮੇਰਾ ਪੱਥਰ ਵਰਗਾ 
ਮਨ ਵੀ ਹਰਿਆ ਭਰਿਆ ਹੋ ਕੇ ਖ਼ੂਬਸੂਰਤ ਹੋ ਗਿਆ ਹੈ। ਗੁਰੂ ਦੇ ਤਿਆਗੀ ਤੇ ਕੁਰਬਾਨੀ 
ਵਾਲੇ ਸੁਭਾਅ ਦਾ ਜ਼ਿਕਰ ਮਹਾਰਾਜ ਨੇ ਉੱਤੇ ਕੀਤਾ ਹੈ ਤੇ ਗੁਰੂ ਨੂੰ ਸਾਧੂ ਕਿਹਾ ਹੈ। ਭੇਖੀ 
ਸਾਧੂ ਜੇ ਤਿਆਗ ਕਰਦਾ ਹੈ ਤਾਂ ਪਾਖੰਡੀ ਹੈ ਤੇ ਜੇ ਭੇਖ ਬਣਾ ਕੇ ਮੰਗਦਾ ਹੈ ਜਾਂ ਮਾਇਆ 
ਸੈਚਿਤ ਕਰਦਾ ਹੈ ਤਾਂ ਲਾਲਚੀ ਹੈ। ਇਸ ਲਈ ਉਹ ਸਾਧੂ ਨਹੀਂ । ਗੁਰੂ ਸਾਧੂ ਹੈ। ਐਸਾ ਸਾਧੂ 
ਜਿਸ ਨੂੰ ਲਾਲਚ ਨਹੀਂ ਅਤੇ ਜੇ ਤਿਆਗ ਕਰਨ ਦੀ ਲੋੜ ਪਵੇ ਤਾਂ “ਲੋਗ ਉਧਰਣ ਅਰਥਾ” 
ਆਪਣੇ ਸਰੀਰ ਦਾ ਵੀ ਤਿਆਗ ਕਰ ਦਿੰਦਾ ਹੈ ਤੇ ਜਦੋਂ ਉਹ ਕੁਝ ਮੰਗਦਾ ਹੈ ਤਾਂ ਅਕਾਲ 
ਪੁਰਖ ਨਾਲ ਮੇਲ ਮੰਗਦਾ ਹੈ ਅਤੇ ਇਹੀ ਦਾਨ ਸਾਧਸੈਗਤ ਨੂੰ ਦੇਈ ਜਾ ਰਿਹਾ ਹੈ। ਤੇ ਉਨ੍ਹਾਂ ਨੂੰ 
ਸਹਿਜੇ ਹੀ ਅਕਾਲ ਪੁਰਖ ਨਾਲ ਜੋੜ ਦਿੰਦਾ ਹੈ। ਗੁਰੂ ਰਾਮਦਾਸ ਜੀ ਇਹ ਗੱਲ ਇਕ ਸ਼ਬਦ 
ਵਿਚ ਦੋ ਵਾਰੀ ਆਖ ਰਹੇ ਹਨ, ਜਿਸ ਕਾਰਨ ਕਿਸੇ ਭਰਮ ਭੁਲੇਖੇ ਦੀ ਕੋਈ ਥਾਂ ਨਹੀਂ ਰਹਿੰਦੀ । 

ਇਸੇ ਹੀ ਭਾਵਨਾ ਨੂੰ ਗੁਰੂ ਰਾਮਦਾਸ ਜੀ ਮੁੜ ਜ਼ੋਰ ਦੇ ਕੇ ਸਮਝਾਉਂਦੇ ਹਨ ਕਿ ਗੁਰੂ 
ਹੀ ਸਾਧੂ ਹੈ। ਇਸ ਦੇ ਨਾਲ ਹੀ ਸਾਧ ਪਗ ਭਾਵ ਸਾਧਸੈਗਤ ਦੇ ਚਰਨ ਲਿਖ ਕੇ, ਸਾਧੂ ਤੇ 
ਸਾਧ ਦਾ ਭਾਵਨਾਤਮਕ ਅੰਤਰ ਸਪਸ਼ਟ ਕਰਦੇ ਹਨ । 











ਤਿਨ ਸਾਧੂ ਚਰਣ ਨ ਸੇਵੇ ਕਬਹੂ ਤਿਨ ਸਭੁ ਜਨਮੁ ਅਕਾਥਾ ॥੨॥ 
ਜਿਨ ਸਾਧੂ ਚਰਣ ਸਾਧ ਪਗ ਸੇਵੇ ਤਿਨ ਸਫਲਿਓ ਜਨਮੁ ਸਨਾਥਾ ॥ 
'ਜੰਤਸ਼ਗੀਂ ੪: 8, ਪੰਨਾਂ ੬੬੬) 
ਗੁਰੂ ਸਾਹਿਬ ਫ਼ੁਰਮਾਂਦੇ ਹਨ ਕਿ ਜਿਨ੍ਹਾਂ ਨੇ ਗੁਰੂ ਦੇ ਚਰਨ ਨਹੀਂ ਸੇਵੇ, ਉਨ੍ਹਾਂ ਨੇ ਆਪਣੇ 
ਜਨਮ ਐਵੇਂ ਈ ਗੁਆ ਲਏ ਹਨ। ਜਿਨ੍ਹਾਂ ਨੇ ਸਾਧ ਪਗ ਭਾਵ ਸਾਧ ਸੈਗਤ ਦੇ ਚਰਨ 
ਨਿਮਰਤਾ ਨਾਲ ਪਰਸੇ, ਉਨ੍ਹਾਂ ਨੂੰ ਗੁਰੂ ਸਾਧੂ ਦੀ ਪ੍ਰਾਪਤੀ ਹੋ ਗਈ ਤੇ ਉਨ੍ਹਾਂ ਦਾ ਜਨਮ ਸਫਲ 
ਹੋ ਗਿਆ। ਰ੍ ਰ੍ 
ਇਸ ਪ੍ਰਕਾਰ ਇਸ ਵਿਚ ਕੋਈ ਦੋ ਰਾਵਾਂ ਨਹੀਂ ਰਹਿ ਜਾਂਦੀਆਂ ਕਿ ਗੁਰੂ ਗ੍ਰੰਥ ਸਾਹਿਬ 
ਵਿਚ ਅੱਖਰ ਸਾਧੂ ਦਾ ਭਾਵ ਵਿਸ਼ੇਸ਼ ਕਰਕੇ, ਬਹੁਤਾ ਗੁਰੂ ਵਾਸਤੇ ਹੀ ਲਿਆ ਗਿਆ ਹੈ। ਉਹ 
ਸੋ ਗੁਰੂ ਸਾਧੂ ਹੈ, ਕੋਈ ਭੇਖਧਾਰੀ ਸਾਧੂ ਗੁਰੂ ਨਹੀਂ। ਰੱ 
ਸਾਧੂ ਧੂਰਿ ਮੁਖਿ ਮਸਤਕਿ ਲਾਈ ॥ 
ਨਾਨਕ ਉਧਰੇ ਹਰਿ ਗੁਰ ਸਰਣਾਈ ॥ ਗੂਗੀ ਸ? ੫, ਪੰਨਾਂ ੭88) 

ਦੁਬਿਧਾ ਹ 

ਦੁਬਿਧਾ ਦਾ ਜ਼ਿਕਰ ਗੁਰਬਾਣੀ ਵਿਚ ਕਈ ਵਾਰ ਕੀਤਾ ਗਿਆ ਹੈ। ਗੁਰਸਿੱਖ ਜੀਵਾਂ 
ਨੂੰ ਇਸ ਤੋਂ ਦ੍ਰਿੜ੍ਹਤਾ ਨਾਲ ਹੋੜਿਆ ਗਿਆ ਹੈ। ਦੁਬਿਧਾ ਬਿਬੇਕ ਦੇ ਵਿਪਰੀਤ ਹੈ । ਦੁਬਿਧਾ 
ਹਟੇ ਤਾਂ ਹੀ ਬਿਬੇਕ ਆਉਂਦਾ ਹੈ । ਬਿਬੇਕ ਪ੍ਰਾਪਤ ਹੋ ਜਾਵੇ ਤਾਂ ਦੁਬਿਧਾ ਦੁੱਖ ਨਹੀਂ ਦੇ ਸਕਦੀ । 

ਅੱਖਰ “ਦੁਬਿਧਾ” ਦਾ ਅਰਥ ਵੀ ਇਸ ਦੇ ਹਿਜਿਆਂ ਤੋਂ ਸਾਫ਼ ਸਪਸ਼ਟ ਹੈ। “ਦੁ” ਤੋਂ 
ਭਾਵ ਹੈ ਦੋ ਤੇ “ਬਿਧਾ” ਤੋਂ ਭਾਵ ਹੈ ਵਿਧੀ ਜਾਂ ਤਰੀਕਾ। ਵਾਹਿਗੁਰੂ ਇਕ ਤੇ ਕੇਵਲ ਇਕ 
ਹੈ। ਇਸ ਦੀ ਪ੍ਰਾਪਤੀ ਸੁਰਤ ਸ਼ਬਦ, ਸਾਵਧਾਨ, ਇਕਾਗਰਤਾ, ਦ੍ਰਿੜ੍ਹਤਾ ਅਤੇ ਬਿਬੇਕ ਜਿਹੇ 
ਵਡਮੁੱਲੇ ਗੁਣਾਂ ਨਾਲ ਹੁੰਦੀ ਹੈ। ਦੁਬਿਧਾ ਡਰਾਉਣੀ, ਭਿਆਨਕ ਅਤੇ ਦੁਖਦਾਈ ਹੈ। 

ਦੁਬਿਧਾ ਵਾਲਾ ਦੋ ਕਦਮ ਅੱਗੇ ਤੇ ਤਿੰਨ ਪਿੱਛੇ ਵਲ ਆਏਗਾ। ਸੱਜੇ ਖੱਬੇ ਝਾਕਦਾ 
ਰਹੇਗਾ, ਉਸ ਦਾ ਵਿਸ਼ਵਾਸ ਕਾਮਲ ਨਹੀਂ ਹੋਏਗਾ । ਦ੍ਰਿੜ੍ਹਤਾ ਪਾਸ ਨਹੀਂ ਹੋਏਗੀ। ਸਭ ਕੁਝ 
ਕਰਦਿਆਂ ਕਰਾਂਦਿਆਂ ਵੀ ਉਹ ਗੁਆਚਾ ਜਿਹਾ ਰਹੇਗਾ। ਗੁਰੂ ਨਾਨਕ ਦੇਵ ਜੀ ਮਹਾਰਾਜ 
ਬੜੀ ਸਖ਼ਤੀ ਨਾਲ ਹੁਕਮ ਕਰਦੇ ਹਨ, ਕਿ ਜਿਹੜੇ ਹਰਿ ਜੀ ਦੀ ਪ੍ਰਾਪਤੀ ਕਰਨਾ ਚਾਹੁੰਦੇ 
ਹਨ ਉਹ ਦੁਬਿਧਾ ਦਾ ਤਿਆਗ ਕਰਨ। ਦੁਬਿਧਾ ਅਸ਼ਾਂਤੀ ਤੇ ਤ੍ਰਿਸ਼ਨਾ ਵਧਾਏਗੀ ਤੇ ਭਰਮ 
ਭੁਲੇਖੇ ਪਾਏਗੀ। 

ਦੁਬਿਧਾ ਨ ਪੜਉਂ ਹਰਿ ਬਿਨੁ ਹੋਰੁ ਨ ਪੂਜਉ ਮੜੈ ਮਸਾਣਿ ਨ ਜਾਈ ॥ 
ਤ੍ਰਿਸਨਾ ਰਾਚਿ ਨ ਪਰ ਘਰਿ ਜਾਵਾ ਤ੍ਰਿਸਨਾ ਨਾਮਿ ਬੁਝਾਈ ॥ 
(ਲੋਗਨ # 5, ਪੰਨਾਂ ੬੩8) 

ਕਿਤਨਾ ਪਵਿੱਤਰ ਤੇਂ ਸਪਸ਼ਟ ਹੁਕਮ ਹੈ ਕਿ ਦੁਬਿਧਾ ਵਿਚ ਪੈਣ ਦੀ ਕੋਈ ਜ਼ਰੂਰਤ 
ਨਹੀਂ। ਪੂਜਾ ਸਿਰਫ਼ ਇਕ ਹਰੀ ਦੀ ਕਰਨੀ ਹੈ, ਕੇਵਲ ਇਕ ਅਕਾਲ ਪੁਰਖ ਦੀ । ਮੜ੍ਹੀਆਂ 
ਮਸਾਣਾਂ 'ਤੇ ਜਾਣਾ ਬਿਲਕੁਲ ਬੇਕਾਰ ਹੈ। ਟੂਣੇ, ਟੋਟਕੇ, ਧਾਗੇ, ਤਵੀਤ, ਕਰਮ ਭਰਮ, ਗੁੱਗੇ 
ਪੂਜਣੇ, ਪੱਥਰ ਪੂਜਣੇ, ਸਭ ਫੋਕਟ ਕਰਮ ਹਨ। ਓਝਿਆਂ ਦੇ ਕੋਝਿਆਂ ਉਪਰਾਲਿਆਂ ਤੇ 
ਤਮਾਸ਼ਿਆਂ ਨਾਲ ਕੋਈ ਪ੍ਰਾਪਤੀ ਨਹੀਂ ਹੋਣ ਵਾਲੀ। ਇਹ ਸਭ ਕਾਰੇ ਤ੍ਰਿਸ਼ਨਾ ਹੀ ਵਧਾਉਣਗੇ। 
ਮਨੁੱਖ ਮ੍ਰਿਗ ਤ੍ਰਿਸ਼ਨਾ ਵਾਂਗ ਅਗਿਉਂ ਅੱਗੇ ਭੱਜਦਾ ਜਾਏਗਾ । ਰੇਗਿਸਤਾਨ ਵਿਚ ਨਾ ਜਲ 
ਹੈ ਤੇ ਨਾ ਹੀ ਉਸ ਦੀ ਪ੍ਰਾਪਤੀ ਸੈਭਵ ਹੈ। ਬਿਲਕੁਲ ਇਸੇ ਤਰ੍ਹਾਂ ਮੜ੍ਹੀਆਂ ਮਸਾਣਾਂ ਤੇ ਭਰਮਾਂ 
ਦੇ ਟੂਣਿਆਂ ਰੂਪੀ ਰੇਗਿਸਤਾਨ ਵਿਚ ਅੰਮ੍ਰਿਤ ਜਲ ਹਾਸਲ ਨਹੀਂ ਹੋ ਸਕਦਾ ਅਤੇ ਉਸ ਬਿਨਾਂ 
ਤ੍ਰਿਸ਼ਨਾ ਵੀ ਨਹੀਂ ਬੁਝ ਸਕਦੀ । ਗੁਰੂ ਨਾਨਕ ਦੇਵ ਜੀ ਦੇ ਇਸੇ ਪਵਿੱਤਰ ਹੁਕਮ ਨੂੰ ਗੁਰੂ 
ਗੋਬਿੰਦ ਸਿੰਘ ਜੀ ਨੇ ਖ਼ਾਲਸੇ ਦੇ ਫ਼ਰਜ਼ ਦੱਸਦਿਆਂ “ਗੋਰ ਮੜੀ ਮਟ ਭੂਲ ਨ ਮਾਨੈ” ਦਾ ਹੁਕਮ 
ਦਿੱਤਾ ਹੈ। ਇਤਨੇ ਸਪਸ਼ਟ ਆਦੇਸ਼ ਤੇ ਉਪਦੇਸ਼ ਹੁੰਦਿਆਂ ਫਿਰ ਪਤਾ ਨਹੀਂ ਕਿ ਅਸੀਂ ਗੁਰਸਿੱਖ 
ਵੇਸ ਹੋਣ ਦੇ ਬਾਵਜੂਦ ਦੁਬਿਧਾ ਵਿਚ ਕਿਉਂ ਪਏ ਰਹਿੰਦੇ ਹਾਂ। ਸਾਡਾ ਹਾਲ ਉਹੀ ਹੈ ਜਿਵੇਂ 
ਕੋਈ ਕਬੁੱਧੀ ਬਾਉਰਾ ਪੁਰਖ ਦਸੀਂ ਦਿਸ਼ਾਈਂ ਭਟਕਦਾ ਫਿਰੇ ਤੇ ਕਹੇਂ, “ਕੁਝ ਹੈਨੇ ਦੀ ਕੁਝ ਬੈਨੇ 
ਦੀ, ਕੁਝ ਪਹਾੜਾਂ ਵਾਲੀ ਰੈਨੇ ਦੀ`। ਢੋਲ ਸਖ਼ੀ ਸਰਵਰ ਦਾ ਤੇ ਬਾਕੀ ਦੀ ਆਸ ਬਾਬੇ ਨਾਨਕ 
ਦੀ। ਇਹ ਦੁਬਿਧਾ ਹੈ ਅਤੇ ਇਸ ਨਾਲ ਪਾਰ ਉਤਾਰਾ ਅਸੈਭਵ ਹੈ। 

ਗੁਰੂ ਪਾਤਸ਼ਾਹ ਨੇ ਸਾਨੂੰ ਸਮਝਾਉਂਦਿਆਂ ਹੁਕਮ ਕੀਤਾ ਹੈ, ਕਿ ਗੁਰਸਿੱਖ ਪਿਆਰੇ ਇਕੱਠੇ 
ਹੋ, ਗੁਰੂ ਦੇ ਹਜ਼ੂਰ ਸੰਗਤ ਰੂਪ ਹੋ ਕੇ ਸਫ਼ਾਂ ਵਿਛਾ ਕੇ ਬੈਠ ਜਾਣ । ਗੁਰੂ ਦੀ ਮੱਤ ਅਨੁਸਾਰ 

ਹਰੀ ਨਾਲ ਲਿਵ ਲਾਉਣ ਨਾਲ ਦੁਬਿਧਾ ਦੂਰ ਹੋਵੇਗੀ ਤੇ ਨਾਮ ਦੀ ਪ੍ਰਾਪਤੀ । 
ਹੋਇ ਇਕਤ੍ਹ ਮਿਲਹੁ ਮੇਰੇ ਭਾਈ ਦੁਬਿਧਾ ਦੂਰਿ ਕਰਹੁ ਲਿਵ ਲਾਇ ॥ 
ਹਰਿ ਨਾਮੈ ਕੇ ਹੋਵਹੁ ਜੋੜੀ ਗੁਰਮੁਖਿ ਬੈਸਹੁ ਸਫਾ ਵਿਛਾਇ ॥੧॥ 
(ਬਸੰਤੁ #: ੫, ਪੰਨਾ ੧੧੯੫7 
ਇਸ ਦੁਬਿਧਾ ਨੇ ਬੜੀ ਵਾਰ ਬੜੇ ਘਰ ਗਾਲੋ ਹਨ । ਹੁਣ ਇਸ ਵਾਰ ਜੇ ਗੁਰੂ ਦੀ 
ਅਗਵਾਈ ਤੇ ਛੱਤਰ ਛਾਇਆ ਪ੍ਰਾਪਤ ਹੋਈ ਹੈ ਤਾਂ ਦੁਬਿਧਾ ਨੂੰ ਛੱਡ ਕੇ ਇੱਕੋਂ ਦ੍ਰਿੜ੍ਹ ਵਿਸ਼ਵਾਸ 
ਨਾਲ ਗੁਰੂ ਸਰਨਾਈ ਪਿਆਂ ਜਨਮ ਸਫਲ ਹੋ ਜਾਏਗਾ। 


ਬਿਬੇਕ 
ਬਿਬੇਕ ਵਿਗਾਸ ਵਿਚ ਵਿਚਰਦੀ ਆਤਮਾ ਦਾ ਇਕ ਗੁਣ ਹੈ। ਬੁੱਧੀ ਕਈ ਰਸਤੇ, 
ਕਈ ਸੁਝਾਅ ਤੇਂ ਤਰਕੀਬਾਂ ਦੱਸਦੀ ਹੈ। ਆਮ ਕਰਕੇ ਬੁੱਧੀ ਦਾ ਕੰਮ ਚਤੁਰਾਈ ਹੈ। ਦੂਜਿਆਂ 
ਨੂੰ ਤਰ੍ਹਾਂ ਤਰ੍ਹਾਂ ਦੀਆਂ ਵਿਧੀਆਂ ਦੱਸਦਿਆਂ ਕਈ ਵਾਰ ਆਪ ਵੀ ਚੱਕਰਵਿਊ ਵਿਚ ਫਸ 
ਜਾਂਦੀ ਹੈ। ਇਨ੍ਹਾਂ ਸਾਰੀਆਂ ਗੁੰਝਲਾਂ ਵਿਚੋਂ ਸਹੀ, ਸੱਚੇ ਤੇ ਸੁਚੱਜੇ ਮਾਰਗ ਨੂੰ ਚੁਣਨਾ ਬਿਬੇਕ ਹੈ। 
ਬਿੱਬ ਦਾ ਅੱਖਰੀ ਭਾਵ ਦੋ ਹੈ। ਗੁਰਬਾਣੀ ਵਿਚ ਅੱਖਰ ਬੀਠਾ, ਬੀਜੀਕਾਰ, “ਅਵਰੁ 
ਨ ਜਾਣਾ ਦੂਆ ਤੀਆ” ਵਰਗੇ ਸ਼ਬਦ ਕਈ ਵਾਰੀ ਪ੍ਰਯੋਗ ਕੀਤੇ ਹਨ। ਗੁਜਰਾਤੀ ਭਾਸ਼ਾ 
ਦੀ ਗਿਣਤੀ ਵਿਚ 'ਬੇ' ਦਾ ਅਰਥ ਹੈ ਦੋ। ਅਤੇ ਸਿੰਧੀ ਭਾਸ਼ਾ ਵਿਚ ਦੋ ਦੀ ਥਾਵੇਂ “ਬਾਅ” 
ਵਰਤਿਆ ਜਾਂਦਾ ਹੈ। ਜਿਵੇਂ ਹਿਕੜੋ, ਬਾਅ, ਟਰੇਅ। ਭਾਵ ਇਕ ਦੋ ਤਿੰਨ । ਗੁਰਬਾਣੀ ਦਾ 
ਫ਼ੁਰਮਾਨ ਹੈ ਕਿ ਮਨੁੱਖ ਹੋਰਨਾਂ ਭੁਲਾਵਿਆਂ ਭੁਲੇਖਿਆਂ ਤੋਂ ਹੱਟ ਕੇ, ਚਤੁਰਾਈਆਂ ਤਿਆਗ, 
ਵਾਹਿਗੁਰੂ ਵਲ ਜਾਂਦੇ ਇਕ ਤੇ ਕੇਵਲ ਇਕ ਰਸਤੇ 'ਤੇ ਤੁਰੇ। ਅਜਿਹਾ ਕਰਨ ਵਾਲਾ ਗੁਰਮੁਖਿ 
ਬਿਬੇਕੀ ਹੈ। ਇਸ ਸਬੈਧ ਵਿਚ ਇਹ ਫ਼ੁਰਮਾਨ ਸਾਡਾ ਮਾਰਗ ਦਰਸ਼ਨ ਕਰਦਾ ਹੈ : 
ਹਰਿ ਹਰਿ ਜਨ ਦੁਇ ਏਕ ਹੈ ਬਿਬ ਬਿਚਾਰ ਕਛੁ ਨਾਹਿ ॥ 
ਜਲ ਤੇ ਉਪਜ ਤਰੈਗ ਜਿਉ ਜਲ ਹੀ ਬਿਖੈ ਸਮਾਹਿ 1੬੦॥੬॥ (ਸਚਿ ਨਾਟਕ) 
ਹਰੀ ਤੇ ਹਰੀ-ਜਨ ਦੋਵੇਂ ਇਕ ਹਨ। ਇਸ ਵਿਚ ਕੋਈ ਦੋ ਰਾਵਾਂ ਨਹੀਂ। ਹੁੰਦਾ ਇਸ 
ਤਰ੍ਹਾਂ ਹੈ ਜਿਵੇਂ ਤਾਲ, ਸਰੋਵਰ ਜਾਂ ਸਾਗਰ ਵਿਚੋਂ ਉਪਜੀ ਹੋਈ ਲਹਿਰ ਜਿਵੇਂ ਸਾਗਰ ਵਿਚ 
ਹੀ ਸਮਾ ਜਾਂਦੀ ਹੈ, ਇੰਜ ਹੀ ਗੁਰਮੁਖ ਬਿਬੇਕੀ ਸੱਜਣ ਵਾਹਿਗੁਰੂ ਦੇ ਹੁਕਮ ਨਾਲ ਉਪਜਦੇ 
ਹਨ। ਅੰਤ ਗੁਰੂ ਦੇ ਦਿੱਤੇ ਬਿਬੇਕ ਨਾਲ ਉਸ ਨਾਲ ਜੁੜੇ ਜੁੜੇ ਉਸ ਵਿਚ ਹੀ ਸਮਾ ਜਾਂਦੇ 
ਹਨ। ਇਹ ਬਿਬੇਕ ਬੁੱਧ ਗੁਰਸਿੱਖਾਂ ਨੇ ਗੁਰੂ ਪਾਤਸ਼ਾਹ ਤੋ' ਪ੍ਰਾਪਤ ਕੀਤੀ ਹੈ। 
ਬਿਬੇਕ ਬੁਧਿ ਸਤਿਗੁਰ ਤੇ ਪਾਈ ਗੁਰ ਗਿਆਨੁ ਗੁਰੂ ਪ੍ਰਭ ਕੇਰਾ ॥ 
ਜਨ ਨਾਨਕ ਨਮੁ ਗੁਰੂ ਤੇ ਪਾਇਆ ਧੁਰਿ ਮਸਤਕਿ ਭਾਗੁ ਲਿਖੇਰਾ 1੪।੧॥ 
(ਟੋਡੀ ਮ: 8, ਪੰਨਾ ੭੧੧) 
ਇਕ ਨੂੰ ਸਿਆਨਣ ਦੀ ਜਾਚ ਲਈ ਲੋੜੀਂਦੀ ਬਿਬੇਕ-ਬੁਧੀ ਗੁਰੂ ਪਾਤਿਸ਼ਾਹ ਪਾਸੋਂ 
੍ਰਾਪ ਹੁੰਦੀ ਹੈ ਅਤੇ ਅਜਿਹਾ ਬੜੇ ਉੱਚੇ ਭਾਗਾਂ ਨਾਲ ਹੁੰਦਾ ਹੈ। ਇਹ ਗੁਰੂ ਦਾ ਗਿਆਨ 

ਹੈ ਤੇ ਗੁਰੂ ਪਾਸ ਹੀ ਹੈ। ਇਸ ਲਈ ਇਧਰ ਉਧਰ ਭਰਮਣ ਤੇ ਭਟਕਣ ਦੀ ਲੋੜ ਨਹੀਂ। 
“ਇਕਾ ਬਾਣੀ ਇਕੁ ਗੁਰ ਇਕੋ ਸਬਦੁ ਵੀਚਾਰਿ”। ਹੁਕਮ ਹੈ “ਅਵਰ ਨ ਜਾਣਾ ਬਾਣੀ”, 
“ਗੁਰੂ ਬਿਨਾ ਮੈ ਨਾਹੀ ਹੋਰ” ਅਤੇ “ਏਕੁ ਸਬਦੁ ਮੇਰੈ ਪ੍ਰਾਨਿ ਬਸਤੁ ਹੈ”। ਇਸ ਨੂੰ ਪ੍ਰਾਪਤ 
ਕਰਨਾ ਹੈ। ਇਕ ਵਿਸ਼ਵਾਸ ਦੀ ਲੋੜ ਹੈ ਤੇ ਇਸ ਨੂੰ ਦ੍ਰਿੜ੍ਹ ਕਰਨਾ ਹੈ। ਇਸ ਲਈ ਇੱਕੋ 
ਹੀ ਰਾਹ ਹੈ, ਦੂਜਾ ਹੋਰ ਕੋਈ ਨਹੀਂ । ਸ੍ਰੀ ਅੰਮ੍ਰਿਤਸਰ ਸਾਹਿਬ ਦੇ ਰਚਣਹਾਰ ਸ੍ਰੀ ਗੁਰੂ ਰਾਮਦਾਸ 
ਜੀ ਨੇ ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਦਰਵਾਜ਼ੇ ਤਾਂ ਚਾਰ ਰੱਖੇ ਹਨ ਪਰ ਹਰਿਮੰਦਰ ਸਾਹਿਬ 
ਨੂੰ ਪਹੁੰਚਣ ਲਈ ਕੇਵਲ ਇੱਕੋ ਹੀ ਪੁਲ ਹੈ। ਬਿਲਕੁਲ ਇਸੇ ਤਰ੍ਹਾਂ ਹਰੀ ਦੀ ਪ੍ਰਾਪਤੀ ਕਿਸੇ 
ਤਰ੍ਹਾਂ ਵੀ ਹੋ ਸਕਦੀ ਹੈ ਪ੍ਰੰਤੂ ਹਰੀ ਤਕ ਪਹੁੰਚਣ ਲਈ ਇੱਕੋਂ ਹੀ ਦ੍ਰਿੜ੍ਹ ਵਿਸ਼ਵਾਸ ਤੇ ਆਸਥਾ 
ਦੀ ਜ਼ਰੂਰਤ ਹੈ । ਇਧਰ ਉਧਰ ਜਾਂਦਿਆਂ ਭਟਕਣ ਤੇ ਠੁੱਡੇ ਹੀ ਹਨ । 

ਬਿਬੇਕ ਦੀ ਗੱਲ ਨੂੰ ਗੁਰਬਾਣੀ ਨੇ ਬੜੇ ਨਿਰਣਾਤਮਕ ਢੰਗ ਨਾਲ ਸਮਝਾਇਆ ਹੈ। 
ਹੁਕਮ ਹੈ ਕਿ ਸਾਡਾ ਕਰਤਾ ਵਾਹਿਗੁਰੂ ਵੱਡਾ ਬਿਬੇਕੀ ਹੈ ਤੇ ਉਹੀ ਸੈਤ ਕਹਾਉਂਦਾ ਹੈ। ਜਿਨ੍ਹਾਂ __ ! 
ਨੇ ਇਹ ਗੱਲ ਸਮਝ ਲਈ ਹੈ ਅਤੇ ਦ੍ਰਿੜ੍ਹਤਾ ਨਾਲ ਮਨ ਵਸਾ ਲਈ ਹੈ, ਉਨ੍ਹਾਂ ਨੂੰ ਭਿੰਨ ਭਿੰਨ ___ 
ਵਿਧੀਆਂ, ਭਰਮਾਂ, ਟੋਟਕਿਆਂ ਅਤੇ ਭੇਖੀਆਂ ਕੋਲ ਜਾਣ ਦੀ ਲੋੜ ਨਹੀਂ। [ 

ਬਿਬੇਕੀ ਗੁਰਸਿੱਖ ਹੀ ਬਿਬੇਕ ਰੂਪ ਵਾਹਿਗੁਰੂ ਨੂੰ ਪ੍ਰਾਪਤ ਕਰਨਗੇ। 

ਹਮਰੋ ਭਰਤਾ ਬਡੋ ਬਿਬੇਕੀ ਆਪੇ ਸੰਤੁ ਕਹਾਵੈ ॥ 
ਓਹੁ ਹਮਾਰੈ ਮਾਥੈ ਕਾਇਮੁ ਅਉਰੁ ਹਮਰੈ ਨਿਕਟਿ ਨ ਆਵੈ ।੩॥ 
(ਆਲਾ ਕਬੀਰ ਜੀ, ਪੰਨਾਂ 2੭੬) 

ਗੁਰਸਿੱਖ ਸੱਜਣ ਸੁਹਾਗਣ ਰੂਹਾਂ ਹਨ। ਵਾਹਿਗੁਰੂ ਉਨ੍ਹਾਂ ਦਾ ਮਾਲਕ ਖਸਮ ਜਾਂ ਖ਼ਾਵੈਦ 
ਹੈ। ਜਿਸ ਤਰ੍ਹਾਂ ਸੁਹਾਗਣ ਦੇ ਮੱਥੇ ਉੱਤੇ ਸੁਹਾਗ ਦਾ ਚਿੰਨ੍ਹ ਕਾਇਮ ਹੈ, ਇਸੇ ਹੀ ਤਰ੍ਹਾਂ ਬਿਬੇਕੀ 
ਗੁਰਸਿੱਖਾਂ ਦੇ ਮੱਥੇ ਉੱਤੇ ਮਾਲਕ ਵਾਹਿਗੁਰੂ ਪ੍ਰਤੱਖ ਸ਼ੋਭਦਾ ਹੈ। ਬੜੀ ਮਜ਼ੇਦਾਰ ਗੱਲ ਹੈ ਕਿ 
ਬਿਬੇਕ ਬੁੱਧੀ ਭਾਵ ਦਿਮਾਗ਼ ਦੀ ਬਿਬੇਕੀ ਸੋਚ, ਨੇਤਰ ਤੋਂ ਉੱਤਲੇ ਹਿੱਸੇ ਵਿਚ ਵਸਦੀ ਹੈ। 
ਇਹ ਉਹੀ ਅਸਥਾਨ ਹੈ ਜਿਥੇ ਸੁਹਾਗਣਾਂ ਦਾ ਸੁਹਾਗ ਚਿੰਨ੍ਹ ਝੂੰਮਰ, ਟਿੱਕਾ ਜਾਂ ਬਿੰਦੀ ਸ਼ੋਭਦੀ ਹੈ। 

ਬਿਬੇਕ ਕੋਈ ਕੜੀ, ਕਠੋਰ ਜਾਂ ਸਖ਼ਤ ਵਸਤ ਨਹੀਂ, ਬਲਕਿ ਇਕ ਅਡੋਲ, ਅਡਿੱਗ 
ਅਤੇ ਦ੍ਰਿੜ੍ਹ ਬੋਧਿਕ ਦਸ਼ਾ ਹੈ, ਜੋ ਭਰਮਾਂ ਕਰਮਾਂ ਤੋਂ ਦੁਰੇਡੇ ਰੱਖ, ਗੁਰਸਿੱਖ ਨੂੰ ਅਕਾਲ ਪੁਰਖ 
ਦਾ ਸਹਿਜ ਨੇੜਾ ਬਖ਼ਸ਼ਦੀ ਹੈ। 











($ 


ਅਨਦ 


ਅਨੰਦ ਉਹ ਖ਼ੁਸ਼ੀ ਹੈ ਜੋ ਸਦਾ ਰਹੇ ਤੇ ਕਦੀ ਨਾ ਘਟੇ। ਦੁਨੀਆ ਦੀਆਂ ਹੋਰ ਖ਼ੁਸ਼ੀਆਂ _! `_ 
ਤੇ ਸੁਖ ਥੋੜਚਿਰੇ ਤੇ ਛਿਣ-ਭੰਗਰ ਹਨ। ਹੁਣੇ ਉਦਾਸੀ ਸੀ ਤੇ ਪੱਲ ਕੁ ਮਗਰੋਂ ਖ਼ੁਸ਼ੀ। ਘੜੀ __, 
ਕੁ ਮਗਰੋਂ ਫੇਰ ਨਿੰਮੇਝੂਣਾ ਤੇ ਫਿਰ ਚਾਅ। ਅਨੰਦ ਦੀ ਅਵਸਥਾ ਸਭ ਤੋਂ ਉੱਤਮ ਅਤੇ ਚਿਰ- 
ਟਿਕਾਊ ਹੈ। ਅਨੰਦ ਟੁੱਟਦਾ ਨਹੀਂ, ਇਹ ਕਦੀ ਨਾ ਟੁੱਟਣ ਵਾਲੀ ਖ਼ੁਸ਼ੀ ਹੈ। 

ਅਨੰਦ ਵਾਹਿਗੁਰੂ ਦਾ ਹੀ ਇਕ ਨਾਮ ਹੈ। ਇਹ ਸਤਿਗੁਰੂ ਤੋਂ ਪ੍ਰਾਪਤ ਹੁੰਦਾ ਹੈ ਅਤੇ 
ਇਸੇ ਦੀ ਪ੍ਰਾਪਤੀ ਤੋਂ ਪਹਿਲੀ ਅਵਸਥਾ ਸਹਿਜ ਦੀ ਹੈ : 

ਅਨੰਦੁ ਭਇਆ ਮੇਰੀ ਮਾਏ ਸਤਿਗੁਰੂ ਮੈ ਪਾਇਆ ॥ 
ਸਤਿਗੁਰ ਤ ਪਾਇਆ ਸਹਜ ਸੇਤੀ ਮਨਿ ਵਜੀਆ ਵਾਧਾਈਆ ॥ 
(ਰਾਮਕਲੀ ਆ =, ਪੰਨਾ ੬੧੭) 
ਗੁਰੂ ਦੇਵ ਫ਼ੁਰਮਾਂਦੇ ਹਨ ਕਿ ਸਤਿਗੁਰੂ ਦੀ ਪ੍ਰਾਪਤੀ ਤੋਂ' ਮੈਨੂੰ ਅਨੰਦ ਦੀ ਪ੍ਰਾਪਤੀ ਹੋਈ 
ਤੇ ਧਿਆਨ ਰੱਖਣ ਵਾਲੀ ਗੱਲ ਇਹ ਹੈ ਕਿ ਸਤਿਗੁਰ ਸਹਿਜ ਤੋਂ ਪ੍ਰਾਪਤ ਹੋਇਆ । ਸੋ ਇਹ 
ਗੱਲ ਦ੍ਰਿੜ੍ਹ ਹੋ ਕੇ ਸਾਹਮਣੇ ਆਈ ਕਿ ਸਹਿਜ ਤੋਂ ਅਨੰਦ ਲਾਗੇ-ਲਾਗੇ, ਨਾਲੋ-ਨਾਲ ਅਤੇ 
ਮਜ਼ਲੂਮ ਹਨ। ਇਸ ਪਵਿੱਤਰ ਉੱਤਮ ਭਾਵਨਾ ਦਾ ਜ਼ਿਕਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਬੇਅੰਤ 
ਵਾਰ ਹੈ। ਜਿਵੇਂ “ਸਾਂਤਿ ਸਹਜੁ ਰਹਸੁ ਮਨੁ ਉਪਜਿਓ” ਜਾਂ “ਸਹਜਿ ਅਨੰਦੁ ਹੋਵੈ ਦਿਨੁ 
ਰਾਤੀ ॥” ਸੁਖ ਸ਼ਾਂਤ, ਸਾਂਤ ਸਹਿਜ ਤੇ ਸਹਿਜ ਅਨੰਦ ਕਈ ਵਾਰ ਇਕੱਠੇ ਆਏ ਹਨ। ਭਾਵ 
ਇਕ ਤੋਂ' ਦੂਜੇ ਦੀ ਉਤਪਤੀ ਹੈ ਜਾਂ ਇਕ ਤੋਂ ਬਾਅਦ ਦੂਜਾ ਪੜਾਅ ਹੈ। ਗੁਰੂ ਪਿਤਾ ਨੇ 
ਇਸ ਗੱਲ ਨੂੰ ਬੜੀ ਮਿਹਰ ਨਾਲ ਦਰਸਾਇਆ : 
ਅਪਣੇ ਬਾਲਕ ਆਪਿ ਰਖਿਅਨੁ ਪਾਰਬ੍ਰਹਮ ਗੁਰਦੇਵ ।। 
ਸੁਖ ਸਾਂਤਿ ਸਹਜ ਆਨਦ ਭਏ ਪੂਰਨ ਭਈ ਸੇਵ ।!੧॥ਰਹਾਉ॥ 
('ਝਲਾਵਲ % ੪, ਖੰਨਾ 25੬) 
ਸੁੱਖ ਮਿਲੇ ਤਾਂ ਸ਼ਾਂਤੀ ਆਉਣੀ ਚਾਹੀਦੀ ਹੈ। ਸ਼ਾਂਤੀ ਤੋਂ ਜੇ ਸਹਿਜ ਨਹੀਂ ਮਿਲਿਆ 
ਤਾਂ ਸ਼ਾਂਤੀ ਓਪਰੀ ਹੈ। ਹਾਰਦਿਕ ਸ਼ਾਂਤੀ ਸਹਿਜ ਪ੍ਰਦਾਨ ਕਰਦੀ ਹੈ, ਅਤੇ ਸਹਿਜ ਤੋਂ ਅਨੰਦ 
ਦੀ ਪ੍ਰਾਪਤੀ ਹੁੰਦੀ ਹੈ। ਜਿਵੇਂ ਇਕ ਭਜਨ ਵਿਚ ਆਉਂਦਾ ਹੈ “ਕਾਨ੍ਹਾਰੇ ਨੰਦ ਨੰਦਨ” ਭਾਵ 
ਇਹ ਕਿ ਕ੍ਰਿਸ਼ਨ ਘਨ੍ਹਈਆ ਜੀ ਸ੍ਰੀ ਨੰਦ ਜੀ ਦੇ ਬੇਟੇ ਸਨ। ਇਸ ਤਰ੍ਹਾਂ ਕ੍ਰਿਸ਼ਨ ਦੇ ਪਿਤਾ 
ਨੰਦ ਹੋਏ । ਨੰਦ ਦਾ ਮਤਲਬ ਬਾਪ ਹੋਇਆ । ਨੰਦ ਦੇ ਨਾਲ “ਅ” ਅੱਖਰ ਜੁੜ ਜਾਣ ਨਾਲ 
ਅਨੰਦ ਬਣ ਗਿਆ। ਭਾਵ ਜਿਸ ਦਾ ਕੋਈ ਬਾਪ ਨਹੀਂ। ਜਿਸ ਦਾ ਕੋਈ ਬਾਪ ਨਹੀਂ ਉਹ 
ਪਰਮ-ਪਿਤਾ ਪਰਮਾਤਮਾ ਆਪ ਹੈ। ਉਹ ਆਪਣੇ ਆਪ ਤੋਂ ਪੈਦਾ ਹੋਇਆ ਹੈ। ਉਹ ਸੈਭੰ 
ਹੈ। ਉਸ ਨੂੰ ਕਿਸੇ ਨੇ ਪੈਦਾ ਨਹੀਂ ਕੀਤਾ । ਉਸ ਵਾਹਿਗੁਰੂ ਨੇ ਸਾਰੀ ਸ੍ਰਿਸ਼ਟੀ, ਬ੍ਰਹਿਮੰਡ, ਜੀਵ 
ਜੇਤੂ, ਰੁੱਖ, ਬ੍ਰਿਖ, ਜਾਨਵਰ, ਪ੍ਰਾਣੀ ਤੇ ਮਨੁੱਖ ਪੈਦਾ ਕੀਤੇ ਹਨ । ਜਿਸ ਨੂੰ ਪੈਦਾ ਕਰਨ ਵਾਲਾ 
ਕੋਈ ਨਹੀਂ ਤੇ ਉਹ ਸਭ ਨੂੰ ਪੈਦਾ ਕਰਨ ਵਾਲਾ ਹੈ। ਉਹੀ ਅਨੰਦ ਹੈ। ਸੋ ਗੱਲ ਪੂਰੀ ਤਰ੍ਹਾਂ 
ਸਪਸ਼ਟ ਹੋਈ ਕਿ ਵਾਹਿਗੁਰੂ ਅਨੰਦ ਹੈ । ਅਨੰਦ ਰੂਪ ਵਾਹਿਗੁਰੂ ਨੂੰ ਕਿਸੇ ਨੇ ਪੈਦਾ ਨਹੀਂ ਕੀਤਾ। 
ਉਹ ਆਪਣੇਂ ਆਪ ਤੋਂ ਹੋਇਆ ਹੈ। ਵਾਹਿਗੁਰੂ ਨੇ ਮਾਤਾ ਦੇ ਗਰਭ ਤੋਂ ਅਵਤਾਰ ਨਹੀਂ ਲਿਆ । 
ਨਾ ਇਹ ਗਰਭ ਵਿਚੋਂ ਪੈਦਾ ਹੋਇਆ, ਨਾ ਇਹ ਜੋਨੀ ਵਿਚੋਂ ਆਇਆ, ਫਿਰ ਜੇ ਕੋਈ ਇਹ 
ਕਹੇ ਕਿ ਵਾਹਿਗੁਰੂ ਕਿਤਿਉਂ' ਪੈਦਾ ਹੋ ਕੇ ਆਇਆ ਹੈ ਤਾਂ ਉਸ ਨੂੰ ਇਸ ਬਾਰੇ ਲੱਖ ਵਾਰੀ 
ਸੋਚਣਾ ਚਾਹੀਦਾ ਹੈ। ਗੁਰਬਾਣੀ ਨੇ ਤਾਂ ਰੱਫੜ ਹੀ ਮੁਕਾ, ਝਗੜਾ ਹੀ ਚੁੱਕਾ ਦਿੱਤਾ ਹੈ। ਹੁਕਮ 
ਹੈ ਕਿ ਰੱਬਾ ਉਹ ਮੂੰਹ ਸੜ ਜਾਏ ਜਿਹੜਾ ਇਹ ਆਖੇ ਕਿ ਵਾਹਿਗੁਰੂ ਨੇ ਅਵਤਾਰ ਧਾਰਿਆ 
ਹੈ ਜਾਂ ਇਹ ਕਿਸੇ ਜੋਨੀ ਵਿਚੋਂ ਪੈਦਾ ਹੋਇਆ ਹੈ। 
ਅਨੰਦ ਵਾਹਿਗੁਰੁ ਤੇ ਵਾਹਿਗੁਰੂ ਅਨੰਦ ਹੈ । ਵਾਹਿਗੁਰੂ ਸਾਰਿਆਂ ਦਾ ਨੰਦ, ਭਾਵ ਪਿਤਾ 
ਹੈ। ਉਸ ਦਾ ਪਿਤਾ ਕੋਈ ਨਹੀਂ । ਅਸੀਂ ਸਾਰੇ ਉਸ ਦੇ ਬਾਲ ਗੋਪਾਲ ਹਾਂ। ਇਹ ਕਿਤਨੀ ਖ਼ੁਸ਼ੀ 
ਦੀ ਗੱਲ ਹੈ ਕਿ ਸਾਡਾ ਬਾਪ ਮਾਧੋ ਕੇਸੋ ਬੜਾ ਧਨੀ ਹੈ ਅਤੇ ਇਹ ਖ਼ੁਸ਼ੀ ਅਟੁੱਟ ਹੈ । ਅਨੰਦ 
ਅਟੁੱਟ ਖ਼ੁਸ਼ੀ ਹੈ। 

_ਭਗਤੀ-ਅਨੁਭਵ-ਅਪਰੈਪਰ ਬੀਣਾ 


ਸਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਅਣਗਿਣਤ ਵਾਰ ਬੜੀ ਦ੍ਰਿੜ੍ਹਤਾ ਭਰੀ ਸਪਸ਼ਟਤਾ ਨਾਲ 
ਗੁਰਮਤਿ ਸਿਧਾਂਤ ਨੂੰ ਉਘਾੜਿਆ ਗਿਆ ਹੈ। ਮੇਰਾ ਚਿੱਤ ਕਰਦਾ ਹੈ ਕਿ ਗੁਰੂ ਕ੍ਰਿਪਾ ਕਰੇ 
ਸਾਰੇ ਗੁਰੂ ਰਥ ਸਾਹਿਬ ਨੂੰ ਤਾਂ ਨਹੀਂ, ਪਰ ਉਨ੍ਹਾਂ ਵਿਸ਼ੇਸ਼ ਸਿਧਾਂਤਕ ਸ਼ਬਦਾਂ ਦੀ ਵਿਆਖਿਆ 
ਕੀਤੀ ਜਾਵੇ, ਤਾਂ ਜੋ ਗੁਰਮਤਿ ਦੀ ਵਿਲੱਖਣਤਾ ਸਾਰੀ ਦੁਨੀਆ ਅਤੇ ਵਿਸ਼ੇਸ਼ ਕਰ ਗੁਰਸਿੱਖਾਂ 
ਉੱਤੇ ਪ੍ਰਗਟ ਹੋਵੇ । ਗੁਰਬਾਣੀ ਦੀ ਇਕ ਇਕ ਪਵਿੱਤਰ ਪੰਕਤੀ ਜਗਿਆਸੂ ਦੀ ਬਾਂਹ ਫੜ 
ਕੇ ਪੱਥ ਪਰਦਰਸ਼ਨ ਕਰਦੀ ਹੈ। 
ਦੁੱਖ ਦੀ ਗੱਲ ਇਹ ਹੈ ਕਿ ਅਸੀਂ ਅਜੇ ਤਕ ਬ੍ਰਾਹਮਣਵਾਦ ਅਤੇ ਅਣਮੱਤ ਬਿਰਤੀ 
ਦਾ ਜੂਲਾ ਆਪਣੇ ਉੱਤੋਂ' ਨਹੀਂ ਲਾਹ ਸਕੇ । ਸਾਰੀ ਗੱਲ ਸਾਫ਼ ਸਾਫ਼ ਤੇ ਸਪਸ਼ਟ ਲਿਖਤ ਹੈ । 
ਪਰ ਅਸੀਂ ਉਸ ਦਾ ਅਨੁਗਮਨ ਨਹੀਂ ਕਰਦੇ । ਸਾਡਾ ਹਾਲ ਉਹੀ ਹੈ ਜਿਵੇਂ ਕੋਈ ਮਰੀਜ਼ ਡਾਕਟਰ 
ਪਾਸੋਂ ਨੁਸਖ਼ਾ ਤਾਂ ਲੈ ਆਵੇ ਪਰ ਦਵਾਈ ਲੈ ਕੇ ਨਾ ਖਾਏ। 'ਮੇਰਾ ਵੈਦ ਗੁਰੂ ਗੋਬਿੰਦਾ' ਸਾਰੀ 
ਬੀਮਾਰੀ ਤੇ ਉਸ ਦੀ ਦਵਾਈ ਔਖਧ ਸਪਸ਼ਟ ਕਰ ਕੇ ਲਿਖ ਗਿਆ ਹੈ। ਅਸੀਂ ਐਸੇ ਹਾਂ ਕਿ 
ਵੈਦ ਦੇ ਪਰਚੇ ਨੂੰ ਸੈਭਾਲ ਸੈਭਾਲ ਕੇ ਰੱਖਦੇ ਹਾਂ। ਦਵਾਈ ਤਾਂ ਬਿਲਕੁਲ ਖਾਂਦੇ ਹੀ ਨਹੀਂ । 
ਪਰ ਪਰਹੇਜ਼ ਵੀ ਨਹੀਂ ਕਰਦੇ । ਗੁਰਬਾਣੀ ਉਹ ਜੀਵਨ ਵਿਧੀ ਤੇ ਨੁਸਖ਼ਾ ਹੈ ਜਿਸ ਨੂੰ ਅਸੀਂ 
ਰੇਸ਼ਮੀ ਰੁਮਾਲਾਂ, ਚਾਂਦੀ ਦੇ ਚੈਵਰਾਂ, ਸੋਨੇਂ ਦੇ ਛੱਬਿਆਂ ਅਤੇ ਜ਼ਰੀ ਦੇ ਚੋਦੋਇਆਂ ਨਾਲ ਸਜਾਉਂਦੇ 
ਹਾਂ। ਪਰ ਨੁਸਖ਼ਾ ਕੋਈ ਨਹੀਂ ਪੜ੍ਹਦੇ । ਪੜ੍ਹਦੇ ਹਾਂ ਤਾਂ ਸਮਝਦੇ ਨਹੀਂ। ਸਮਝਦੇ ਹਾਂ ਤਾਂ ਅਮਲ 
ਨਹੀਂ ਕਰਦੇ। ਰੋਗ ਮੌਹਲਕ ਹੁੰਦਾ ਜਾ ਰਿਹਾ ਹੈ। ਗੁਰੂ ਕ੍ਰਿਪਾ ਕਰੇ, ਲੜ ਲਾਏ । 
ਇਸੇ ਤਰ੍ਹਾਂ ਦਾ ਇਕ ਸਿਧਾਂਤ ਭੱਟ ਕਲ ਜੀ ਦੇ ਤਿੰਨਾਂ ਸਵੱਦੀਆਂ ਵਿਚ ਦਿੱਤਾ ਗਿਆ 
ਹੈ। ਆਪ ਜੀ ਗੁਰੂ ਅਰਜਨ ਦੇਵ ਜੀ ਸਬੈਧੀ ਬਿਆਨ ਕਰਦੇ ਹਨ ਕਿ ਉਨ੍ਹਾਂ ਨੇ ਅਕਾਲ 
ਪੁਰਖ ਦੀ ਪ੍ਰਾਪਤੀ ਕਿਸ ਤਰ੍ਹਾਂ ਕੀਤੀ ਹੈ। ਪਹਿਲੇ ਸਵੱਯੇ ਵਿਚ ਬਖ਼ਸ਼ਿਸ਼ ਕਰਦੇ ਹਨ, ਜਿਸ 
ਵਾਹਿਗੁਰੂ ਦੇ ਸਿਮਰਨ ਨਾਲ ਹਰ ਪ੍ਰਕਾਰ ਦੀ ਮੈਲ ਦੂਰ ਹੋ ਜਾਂਦੀ ਹੈ। ਗੁਰੂ ਅਰਜਨ ਦੇਵ 
ਜੀ ਨੇ ਗੁਰੂ ਦੀ ਕ੍ਰਿਪਾ ਦੁਆਰਾ, ਗੁਰੂ ਦੇ ਚਰਨ ਕੰਵਲ ਹਿਰਦੇ ਵਿਚ ਵਸਾ ਕੇ ਅਕਾਲ ਪੁਰਖ 
ਦੇ ਗੁਣ ਗਾਏ ਹਨ। ਆਪ ਜੀ ਦਾ ਪ੍ਰਕਾਸ਼ ਗੁਰੂ ਰਾਮਦਾਸ ਜੀ ਦੇ ਪਵਿੱਤਰ ਗ੍ਰਹਿ ਵਿਖੇ ਹੋਇਆ 
ਅਤੇ 'ਉਨ੍ਹਾਂ ਨੂੰ ਸਾਰੇ ਮਨੋਰਥਾਂ ਦੀ ਪ੍ਰਾਪਤੀ ਹੋਈ । ਗੁਰੂ ਅਰਜਨ ਪਾਤਸ਼ਾਹ ਨੇ ਜਨਕ ਜੀ 
ਵਾਂਗੂੰ ਵਾਹਿਗੁਰੂ ਦੀ ਆਰਾਧਨਾ ਕੀਤੀ, ਜਿਸ ਨਾਲ ਉਨ੍ਹਾਂ ਦੇ ਹਿਰਦੇ ਵਿਚ ਸ਼ਬਦ ਗੁਰੂ ਦਾ 
ਪ੍ਰਕਾਸ਼ ਹੋਇਆ, ਜੋ ਉਨ੍ਹਾਂ ਦੀ ਰਸੰਨਾ 'ਤੇ ਵੱਸ ਗਿਆ। 
ਕਲ ਜੋੜਿ ਕਰ ਸੁਜਸੁ ਵਖਾਣਿਓ ॥ 
ਭਗਤਿ ਜੋਗ ਕੌ ਜੈਤਵਾਰੁ ਹਰਿ ਜਨਕੁ ਉਪਾਯਉ ॥ 
ਸਬਦੁ ਗੁਰੂ ਪਰਕਾਸਿਓ ਹਰਿ ਰਸਨ ਬਸਾਯਉ ॥ 
ਗੁਰ ਨਾਨਕ ਅੰਗਦ ਅਮਰ ਲਾਗਿ ਉਤਮ ਪਦੁ ਪਾਯਉ ॥ 
(ਸ਼ਵਯੋਂ #: ੫ ਕੰ, ਪੰਨਾ ੧82੭) 
ਗੁਰੂ ਨਾਨਕ ਪਾਤਸ਼ਾਹ ਤੋ ਗੁਰੂ ਅੰਗਦ ਦੇਵ ਜੀ ਨੂੰ ਪ੍ਰਾਪਤੀ ਹੋਈ, ਉਨ੍ਹਾਂ ਨਾਲ ਗੁਰੂ 
ਅਮਰਦਾਸ ਜੀ ਨੇ ਲੱਗ ਕੇ ਅਕਾਲ ਪੁਰਖ ਨੂੰ ਧਿਆਇਆ ਤੇ ਕਰਤਾਰ ਨੂੰ ਵੱਸ ਕਰ ਲਿਆ। 
ਅਜਿਹਾ ਹੀ ਸ਼ੁਭ ਕਰਮ ਗੁਰੂ ਰਾਮਦਾਸ ਜੀ ਨੇ ਕੀਤਾ ਅਤੇ ਉਨ੍ਹਾਂ ਦੇ ਘਰ ਗੁਰੂ ਅਰਜਨ ਦੇਵ 
ਜੀ ਵਰਗਾ ਭਗਤ ਪੈਦਾ ਹੋਇਆ। ਇਥੇ ਇਹ ਗੱਲ ਸਪਸ਼ਟ ਹੁੰਦੀ ਹੈ ਕਿ ਵਾਹਿਗੁਰੂ ਨੂੰ ਪਾਉਣ 

ਵਾਲੇ ਪੰਧ ਉੱਤੇ ਸਭ ਤੋਂ ਪਹਿਲਾਂ ਲੋੜ ਭਗਤੀ ਦੀ, ਉਸ ਵਾਹਿਗੁਰੁ ਦੇ ਗੁਣ ਗਾਉਣ ਦੀ । ਹੋਰ 
ਕਰਮ, ਧਰਮ, ਪਾਖੰਡ, ਪਰਪੰਚ ਸਭ ਨਿਹਫਲ ਹਨ। ਪ੍ਰਾਪਤੀ ਦੇ ਪਹਿਲੇ ਪੜਾਅ, ਭਗਤੀ ਦਾ 
ਜ਼ਿਕਰ, ਗੁਰੂ ਅਰਜਨ ਦੇਵ ਜੀ ਸਬੈਧੀ ਪਹਿਲੇ ਸਵੱਯੇ ਵਿਚ ਭੱਟ ਕਲ ਜੀ ਨੇ ਕੀਤਾ ਅਤੇ ਗੁਰੂ 
ਅਰਜਨ ਦੇਵ ਜੀ ਵੱਡੇ ਭਾਗਾਂ ਵਾਲੇ ਸਨ ਜਿਨ੍ਹਾਂ ਨੇ ਗੁਰੂ ਰਾਮਦਾਸ ਜੀ ਦੇ ਘਰ ਜਨਮ ਲਿਆ। 
ਮਨ ਨੂੰ ਤ੍ਰਿਗਿਣ ਅਵਸਥਾ ਤੋਂ ਉੱਚਾ ਚੁੱਕ ਕੇ ਉਨਮਨ ਅਵਸਥਾ ਵਿਚ ਲੈ ਗਏ । ਅਜਿਹਾ ਗੁਰੂ 
ਕ੍ਰਿਪਾ ਨਾਲ 'ਗੁਰੂ' ਸ਼ਬਦ ਮਨ ਵਿਚ ਵਸਾਉਣ ਨਾਲ ਹੋਇਆ। ਮਨ ਚੰਚਲ ਹੈ ਪਰ ਜੇ 'ਗੁਰੂ” 
ਸ਼ਬਦ ਨੂੰ ਦ੍ਰਿੜ੍ਹ ਕਰ ਲਏ ਤਾਂ ਇਹ ਬੇਸ਼ਕੀਮਤ ਹੀਰਾ ਰਤਨ ਜਾਂ ਮਾਣਕ ਬਣ ਜਾਂਦਾ ਹੈ। 
ਬਡਭਾਗੀ ਉਨਮਾਨਿਅਉ ਰਿਦਿ ਸਬਦੁ ਬਸਾਯਉ ॥ 
ਮਨੁ ਮਾਣਕੁ ਸੈਤੋਖਿਅਉ ਗੁਰਿ ਨਾਮੁ ਦ੍ਰਿੜ੍ਹਾਯਉ ॥ 
ਅਗਮੁ ਅਗੋਚਰੁ ਪਾਰਬ੍ਰਹਮੁ ਸਤਿਗੁਰਿ ਦਰਸਾਯਉ ॥ 
ਗੁਰ ਅਰਜੁਨੁ ਘਰਿ ਗੁਰ ਰਾਮਦਾਸ ਅਨਭਉ ਠਹਰਾਯਉ ॥੨1 
(ਸ਼ਵੱਯੇ % ੫ ਕੰ. ਪੰਨਾ ੧੪੦੭) 
ਭਗਤੀ ਦੇ ਦ੍ਰਿੜ੍ਹ ਹੋ ਜਾਣ ਨਾਲ ਸਤਿਗੁਰੂ ਦੀ ਕ੍ਰਿਪਾ ਦੁਆਰਾ ਅਰੀਮ ਅਗੋਚਰ 
ਵਾਹਿਗੁਰੂ ਦੇ ਪ੍ਰਕਾਸ਼ ਦਾ ਆਭਾਸ ਹੋਣਾ ਸ਼ੁਰੂ ਹੋ ਗਿਆ। ਗੁਰੂ ਰਾਮਦਾਸ ਜੀ ਘਰ ਪ੍ਰਗਟ 
ਗੁਰੂ ਅਰਜਨ ਦੇਵ ਜੀ ਅਨੁਭਵ ਬਾਲ ਅਵਸਥਾ ਨੂੰ ਪ੍ਰਾਪਤ ਕੀਤਾ । ਭਗਤੀ ਤੋਂ ਬਾਦ ਅਨੁਭਵ 
ਦੂਜਾ ਪੜਾਅ ਹੈ। ਇਥੇ ਇਕ ਹੋਰ ਸਿਧਾਂਤ ਪਰੋਖ ਰੂਪ ਵਿਚ ਦਰਸਾਇਆ ਗਿਆ ਹੈ। ਗੁਰੂ 
ਗ੍ਰਥ ਸਾਹਿਬ ਵਿਚ ਰਘੂਵੰਸ਼ੀ ਦਸ਼ਰਥ, ਪੁੱਤਰ ਸੀਆਪਤੀ ਰਾਮ ਜੀ ਦੀ ਕੋਈ ਸਲਾਹੁਣਾ ਨਹੀਂ ਤੇ 
ਨਾ ਹੀ ਇਸ ਪ੍ਰਕਾਰ ਦਾ ਕੋਈ ਜ਼ਿਕਰ ਹੈ। ਪਰ ਸੀਤਾ ਜੀ ਦੇ ਪਿਤਾ ਜਨਕ ਜੀ ਦਾ ਜ਼ਿਕਰ 
ਕੀਤਾ ਗਿਆ ਹੈ। ਇਸ ਸਿਧਾਂਤ ਦਾ ਵਿਸਥਾਰ ਅਸੀਂ ਫਿਰ ਕਿਸੇ ਹੋਰ ਲੇਖ ਵਿਚ ਕਰਾਂਗੇ। 
ਗੁਰੂ ਅਰਜਨ ਦੇਵ ਜੀ ਨੇ ਭਗਤੀ ਵਾਸੰਤੇ ਨਾ ਪਤੀਜਣ ਵਾਲੋਂ ਮਨ ਨੂੰ ਅਕਾਲ ਪੁਰਖ 
ਦੀ ਭਗਤੀ ਵਾਸਤੇ ਤਿਆਰ ਕਰ ਲਿਆ ਅਤੇ ਮਨ ਪਤੀਜਿਆ। ਇਸ ਤਰ੍ਹਾਂ ਆਚਰਣ ਕੀਤਾ 
ਕਿ ਕਲਜੁਗ ਵਿਚ ਸਤਿਯੁਗ ਆ ਵਾਪਰਿਆ। ਇਥੇ ਧਿਆਨ ਦੇਣ ਦੀ ਲੋੜ ਹੈ ਕਿ ਜਦੋਂ 
ਭੱਟ ਕਲ੍ਹ ਜੀ ਗੁਰੂ ਅਰਜਨ ਸਾਹਿਬ ਸਬੈਧੀ ਇਸ ਤਰ੍ਹਾਂ ਕਹਿੰਦੇ ਹਨ ਤਾਂ ਜੁਗਾਂ ਦਾ ਭਰਮ, 
ਫੇਰ ਤੇ ਗੇੜਾ ਵੀ ਮੁੱਕ ਜਾਂਦਾ ਹੈ। ਇਸ ਗੱਲ ਨੂੰ ਵਾਹਿਗੁਰੂ ਦੇ ਉਪਾਸ਼ਕ ਗਿਆਨਵਾਨ ਗੁਰਸਿੱਖ 
ਸਮਝ ਸਕਦੇ ਹਨ। ਜੁਗਾਂ ਦਾ ਕੋਈ ਰਗੜਾ ਝਗੜਾ ਨਹੀਂ। ਜੈਸਾ ਵਤੀਰਾ ਤੇ ਵਿਹਾਰ ਹਨ 
ਐਸੇ ਜੁੱਗ ਹਨ। ਗੁਰੂ ਨਾਨਕ ਦੇਵ ਜੀ ਨੇ “ਆਸਾ ਦੀ ਵਾਰ” ਵਿਚ ਇਸ ਗੱਲ ਨੂੰ ਤੇਰ੍ਹਵੀਂ 
ਪਉੜੀ ਦੇ ਸਲੋਕ ਨਾਲ ਸਾ-ਵਿਸਥਾਰ ਸਪਸ਼ਟ ਕੀਤਾ ਹੈ। . 
ਇਹ ਗੱਲ ਗੁਰੂ ਨਾਨਕ ਦੇਵ ਜੀ ਸੱਚ ਧਰਮ ਦੀ ਨੀਂਹ ਰੱਖ ਕੇ ਸ਼ਬਦ ਸੁਰਤ ਨੂੰ ਦ੍ਰਿੜ੍ਹ 
ਕਰਾ, ਸਾਨੂੰ ਸਮਝਾਈ : 


ਜਨਕ ਰਾਜੁ ਬਰਤਾਇਆ ਸਤਜੁਗੁ ਆਲੀਣਾ ।! 
ਗੁਰ ਸਬਦੇ ਮਨੁ ਮਾਨਿਆ ਅਪਤੀਜੁ ਪਤੀਣਾ ॥ 
ਗੁਰੁ ਨਾਨਕੁ ਸਚੁ ਨੀਵ ਸਾਜਿ ਸਤਿਗੁਰ ਸੈਗਿ ਲੀਣਾ।। 
ਗੁਰੁ ਅਰਜੁਨੁ ਘਰਿ ਗੁਰ ਰਾਮਦਾਸ ਅਪਰੈਪਰੁ ਬੀਣਾ ॥੩॥ 
(ਸ਼ਵਯੋਂ ਮ: ੫ ਕੇ. ਪੰਨਾ ੧8੦7) 
ਗੁਰੂ ਅਰਜਨ ਦੇਵ ਜੀ ਸਬੰਧੀ ਐਸਾ ਹੀ ਹੋਇਆ। ਉਨ੍ਹਾਂ ਨੇ ਭਗਤੀ ਤੋਂ ਅਨੁਭਵ ਪ੍ਰਾਪਤ 
ਕੀਤਾ ਅਤੇ ਅਨੁਭਵ ਤੋੱ' ਅਪਰੇਪਰੁ ਦਾ ਦੀਦਾਰ ਕੀਤਾ। 

















੧੧੯ 





੍ 51 53900130/( 5॥1011।€((0%॥ ॥(31੧0੧8500੫96% 9131.60। . 


6 


ਰਗ 





ਅੱਖਰ “ਰੋਗ” ਗੁਰਬਾਣੀ ਅੰਦਰ ਵੱਖ ਵੱਖ ਭਾਵਾਂ ਵਿਚ ਪ੍ਰਯੋਗ ਹੋਇਆ ਹੈ। ਵੱਖ ਵੱਖ 
ਭਾਵਾਂ ਦੇ ਅੱਗੋਂ ਅਨੇਕ ਪੱਖ ਤੇ ਰੂਪ ਹਨ। ਰੌਗ ਦਾ ਮਤਲਬ ਜੇ ਸਿੱਧ ਪੱਧਰੇ ਤਰੀਕੇ ਨਾਲ 
ਰੈਗ ਦੇ ਰੂਪ ਵਿਚ ਹੀ ਲਿਆ ਜਾਏ ਤਾਂ ਵੀ ਇਹ ਅੱਖਰ ਆਪਣੇ ਆਪ ਅੰਦਰ ਬੜੀ ਵਿਸ਼ਾਲਤਾ 
ਰੱਖਦਾ ਹੈ। ਇਹ ਅੱਖਰ ਬੜੀ ਵਡੇਰੀ ਭਾਵਨਾਤਮਕਤਾ ਵਾਲਾ ਹੈ। 

ਪ੍ਰਕਾਸ਼ ਦਾ ਵਿਸ਼ਲੇਸ਼ਣ ਕਰ ਕੇ ਵਿਗਿਆਨ ਨੇ ਸਿੱਧ ਕੀਤਾ ਹੈ ਕਿ ਇਸ ਦੇ ਅੰਦਰ ਿ 
ਮੂਲ ਤੌਰ 'ਤੇ ਸੱਤ ਰੰਗ ਹਨ। ਜੇ ਕਿਸੇ ਛੋਟੀ ਜਿਹੀ ਫੱਟੀ, ਗੱਤੇ ਦੇ ਟੁਕੜੇ ਆਦਿ ਉੱਤੇ __!_ . 
ਉਸ ਦੇ ਕੇਂਦਰ ਨੂੰ ਛੂੰਹਦੇ ਹੋਇ ਸੱਤ ਬਰਾਬਰ ਭਾਗ ਕਰ ਦੇਈਏ, ਸੱਤਾਂ ਭਾਗਾਂ ਨੂੰ ਸੱਤਾਂ ਰੋਗਾਂ 
ਦੇ ਨਾਲ ਰਗ ਲਈਏ, ਫਿਰ ਕੇਂਦਰ ਦਾ ਧੁਰਾ ਬਣਾ ਕੇ ਉਸ ਫੱਟੀ ਜਾਂ ਗੱਤੇ ਦੇ ਰੋਗੇ ਹੋਏ 
ਟੁਕੜੇ ਨੂੰ ਇਕ ਵਿਸ਼ੇਸ਼ ਗਤੀ ਨਾਲ ਇਕ ਧੁਰੇ ਦੇ ਉੱਤੇ ਘੁੰਮਾਈਏ ਤਾਂ ਉਹ ਸੱਤੇ ਰੈਗ ਮਿਲ 
ਕੇ ਇੱਕੋ ਹੀ ਰੈਗ ਨਜ਼ਰੀਂ ਆਉਣ ਲੱਗ ਜਾਏਗਾ। ਕਮਾਲ ਦੀ ਗੱਲ ਹੈ ਕਿ ਵਾਹਿਗੁਰੂ ਅਕਾਲ 
ਪੁਰਖ ਨੂੰ ਗੁਰਬਾਣੀ ਵਿਚ ਬੇਅੰਤਵਾਰ ਪ੍ਰਕਾਸ਼ ਕਰਕੇ ਲਿਖਿਆ ਹੈ। ਕੋਈ ਸਾਧਕ ਆਪਣੇ 
ਮਨ ਦੀਆਂ ਵੱਖ ਵੱਖ ਭਾਵਨਾਵਾਂ ਜਾਂ ਰੈਗਾਂ ਨੂੰ ਇਕ ਧੁਰੇ ਅਕਾਲ ਪੁਰਖ ਰੂਪ ਉੱਤੇ ਕੇਂਦਰਿਤ 
ਕਰਕੇ ਵੇਖੇ ਤਾਂ ਉਸਨੂੰ ਅਕਾਲ ਪੁਰਖ ਤੋਂ ਇਲਾਵਾ ਹੋਰ ਕੁਝ ਨਜ਼ਰੀਂ ਨਹੀਂ ਆਵੇਗਾ । ਰੈਗ 
ਰੱਤਿਆਂ ਦੀ ਵੀ ਇਹੀ ਕਹਾਣੀ ਹੈ। 

ਸਾਹਿਬ ਸੱਜਣ ਮੇਰਾ ਰੈਗਲਾ ਹੈ। ਸਾਰਿਆਂ ਰੰਗਾਂ ਦਾ ਮਾਲਕ ਹੈ। ਜਿਹੜੀਆਂ ਰੂਹਾਂ 
ਉਸ ਦੇ ਰੈਗ ਵਿਚ ਰੰਗੀਆਂ ਗਈਆਂ ਹਨ, ਉਨ੍ਹਾਂ ਤੇ ਅਕਾਲ ਪੁਰਖ ਵਿਚ ਕੋਈ ਭੇਦ ਨਹੀਂ 
ਰਹਿ ਜਾਂਦਾ। ਰੈਗ ਰੱਤੀਆਂ ਰੂਹਾਂ ਦੀ ਮਾਨਸਿਕ ਅਵਸਥਾ ਇਹੋ ਜਿਹੀ ਹੋ ਜਾਂਦੀ ਹੈ ਕਿ ਹਰ 
ਉੱਚੇ-ਨੀਵੇਂ, ਸਾਰੇ ਹੀ ਇੱਕੋ ਜਿਹੇ ਰੈਗ ਸਾਹਿਬ ਦੇ ਰੰਗ ਵਿਚ ਰੌਗੇ ਨਜ਼ਰ ਆਉਂਦੇ ਹਨ । 
ਰੈਗ ਰੱਤੇ ਪੁਰਖ ਜਿਧਰ ਕਿਧਰੇ ਵੀ ਵੇਖਦੇ ਹਨ ਉਧਰ ਉਨ੍ਹਾਂ ਨੂੰ ਬ੍ਰਹਮ ਦਾ ਰੈਗ, ਬ੍ਰਹਮ ਸਰੂਪ 
ਹੀ ਨਜ਼ਰ ਆਉਂਦਾ ਹੈ। ਜਿਨ੍ਹਾਂ ਅਭਾਗਿਆਂ ਨੂੰ ਆਤਮਿਕ ਸੋਝੀ ਨਹੀਂ ਹੁੰਦੀ ਅਤੇ ਅੱਖਾਂ ਉੱਤੇ 
ਵੱਖ ਵੱਖ ਧਰਮਾਂ, ਜਾਤੀਆਂ, ਵਰਣਾਂ, ਦੇਸ਼ਾਂ , ਪਰਦੇਸ਼', ਪ੍ਰਾਂਤਾਂ ਅਤੇ ਬੋਲੀਆਂ ਆਦਿ ਦੀਆਂ 
ਐਨਕਾਂ ਲੱਗੀਆਂ ਹੁੰਦੀਆਂ ਹਨ, ਉਹ ਸਭ ਰੰਗਾਂ ਦੇ ਮਾਲਕ ਦਾ ਇਕ ਰੈਗ ਆਪਣੀਆਂ ਅੱਖਾਂ 
ਨਾਲ ਵੇਖਣ ਦਾ ਰੈਗ ਕਦੀ ਨਹੀਂ ਮਾਣ ਸਕਦੇ । ਕੁਝ ਏਦੂੰ ਵੀ ਹੋਰ ਅਭਾਗੇ ਤਾਂ ਜਿਵੇਂ ਅੰਨ੍ਹੇ 
ਹੀ ਹੋਏ ਹੁੰਦੇ ਹਨ। ਉਨ੍ਹਾਂ ਦੀਆਂ ਅੱਖਾਂ ਉੱਤੇ ਹਉਮੈ ਦੀ ਚਰਬੀ ਚੜ੍ਹੀ ਹੁੰਦੀ ਹੈ ਜਾਂ ਉਹ 
ਜੋਬਨਮਾਤੇ, ਮੱਦਮਾੜੇ, ਮਨਮਾੜੇ, ਤੇ ਮਾਨਮਾਤੇ ਹੀ ਹੁੰਦੇ ਹਨ । 

ਰੈਗ ਦਾ ਇਕ ਬੜਾ ਪਿਆਰਾ ਭਾਵ ਪਿਆਰ ਹੈ । ਗੁਰਬਾਣੀ ਨੇ ਇਸ ਭਾਵ ਦਾ ਬਿਆਨ 
ਬਹੁਤ ਵਾਰ ਕੀਤਾ ਹੈ। ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਜਿਸ ਮਨੁੱਖ ਨੂੰ ਇਸ ਕਲਜੁਗ ਵਿਚ 
ਹਰਿ ਰੈਗ ਲੱਗ ਜਾਏ, ਉਹ ਬਹੁਤ ਬਹਾਦਰ ਸੂਰਮਾ ਹੈ। ਇਹ ਰੈਗ ਆਤਮਾ ਉੱਤੇ ਜਿੱਤ ਪ੍ਰਾਪਤ 
ਕਰਨ ਮਗਰੋਂ ਹੀ ਲੱਗਦਾ ਹੈ। ਬਿਲਕੁਲ ਇਹੀ ਭਾਵਨਾ “ਮਨਿ ਜੀਤੈ ਜਗੁ ਜੀਤੁ” ਦੀ ਹੈ, 
ਆਤਮਾ ਜਿੱਤੀ ਗਈ ਜਾਂ ਵੱਸ ਵਿਚ ਆ ਗਈ ਤਾਂ ਸਮਝੋਂ ਸਭ ਕੁਝ ਉਸ ਦੇ ਵੱਸ ਆ ਗਿਆ। 
ਇਸ ਵਿਚ ਨਿਰਾ ਮਨ ਨੂੰ ਮਾਰਨ ਦੀ ਭਾਵਨਾ ਨਹੀਂ। ਮਨ ਨੂੰ ਓਪਰੇ ਰੈਗ ਰੂਪ ਤੋਂ ਹਟਾ ਕੇ 
ਆਤਮਿਕ ਰੈਗ ਦੀ ਖੋਜ ਵਿਚ ਰਹਿਣਾ, ਉਸ ਤਰ੍ਹਾਂ ਦੀ ਸੈਗਤ ਬਣਾਉਣੀ, ਉਹੋ ਜਿਹਾ ਸੈਗ 

ਸਾਥ ਢੂੰਡਣਾ ਅਤੇ ਉਹੋ ਜਿਹੇ ਰੈਗ ਵਾਲਿਆਂ ਵਿਚ ਰਚ ਜਾਣਾ, ਹਰਿ ਰੈਗ ਵਿਚ ਰੈਗੇ ਜਾਣ 
ਦੀ ਅਵਸਥਾ ਹੈ। ਇਸ ਦੇ ਬਿਲਕੁਲ ਵਿਰੁਧ ਜਿਹੜਾ ਅੱਜ ਕਿਸੇ ਨਾਲ, ਕੱਲ ਕਿਸੇ ਨਾਲ, 
ਅੱਜ ਗਾਮੇ ਨਾਲ ਕੱਲ ਮਾਝੇ ਨਾਲ, ਅੱਜ ਇਹਦੇ ਨਾਲ, ਕੱਲ ਉਹਦੇ ਨਾਲ; ਇਹੋ ਜਿਹਾ 
ਸੁਭਾਅ ਰੱਖਣ ਵਾਲੇ ਨੂੰ ਦੁਨੀਆ ਦੀ ਭਾਸ਼ਾ ਵਿਚ ਰੈਗੀਨ ਤਬੀਅਤ ਵਾਲਾ ਬੰਦਾ ਕਹਿੰਦੇ 
ਹਨ। ਗੁਰੂ ਦੇਵ ਅਜਿਹੇ ਮਨੁੱਖਾਂ ਨੂੰ ਕੱਚਾ ਬੈਦਾ ਆਖਦੇ ਹਨ। ਸੱਚਾ ਨਹੀਂ। ਇਹੋ ਜਿਹੇ 
ਕੱਚੜਿਆਂ ਨਾਲੋਂ ਤੋੜਨ ਦੀ ਪੱਕੀ ਹਦਾਇਤ ਕੀਤੀ ਗਈ ਹੈ। 
ਜਾ ਕਉ ਹਰਿ ਰੈਗੁ ਲਾਗੋ ਇਸੁ ਜੁਗ ਮਹਿ ਸੋ ਕਹੀਅਤ ਹੈ' ਸੂਰਾ ॥ 
ਆਤਮ ਜਿਣੈ ਸਗਲ ਵਸਿ ਤਾ ਕੈ ਜਾ ਕਾ ਸਤਿਗੁਰੁ ਪੂਰਾ ॥੧॥ 
(ਹਨਾਸ਼ਨੈੰ ਮ: ੪, ਪੰਨਾ ੬੭੯) 
ਮਨ ਨੂੰ ਜਿੱਤ ਕੇ ਵੱਸ ਕਰ ਲੈਣ ਵਾਲਿਆਂ, ਨਿਰਮਲ ਰੀਤਾ ਤੇ ਆਤਮ ਜੀਤਾ ਵਾਲੇ 
ਸੱਜਣਾਂ ਨੇ ਇਹ ਭਰਮ ਵੀ ਮੁਕਾ ਲਿਆ ਹੁੰਦਾ ਹੈ ਕਿ ਇਸ ਅਵਸਥਾ ਦੀ ਪ੍ਰਾਪਤੀ ਪੂਰੇ ਸਤਿਗੁਰੂ 
ਬਿਨਾ ਨਹੀਂ ਹੋ ਸਕਦੀ । ਇਸ ਦੇ ਨਾਲ ਹੀ ਗੁਰਮਤਿ ਨੇ ਇਹ ਸਿਧਾਂਤ ਬੜੀ ਪਰਪੱਕਤਾ ਨਾਲ 
ਦ੍ਰਿੜ੍ਹ ਕਰਾਇਆ ਹੈ ਕਿ ਸਤਿਗੁਰੂ ਧਨ-ਦੌਲਤ, ਇਸ ਦੇ ਦਾਨ, ਤੀਰਥ ਇਸ਼ਨਾਨ, ਤੀਰਥਾਂ 
'ਤੇ ਮਲ ਮਲ ਨਹਾਉਣ , ਧਰਤੀ ਦੇ ਧਾਨ ਜਾਂ ਫੋਕੇ ਗਿਆਨ ਨਾਲ ਬਿਲਕੁਲ ਵੱਸ ਨਹੀਂ ਹੋ 
ਸਕਦਾ। ਨਾਲ ਹੀ ਇਸ ਦਾ ਬੜਾ ਸੌਖਾ ਜਿਹਾ ਤਰੀਕਾ ਵੀ ਦਰਜ ਕਰ ਦਿੱਤਾ। ਉਸ ਦੇ 
ਆਮ ਕਰਕੇ ਤਿੰਨ ਹੀ ਪੜਾਅ ਹਨ। ਪਹਿਲਾ ਵਾਹਿਗੁਰੂ ਨੂੰ ਸਰਬ-ਸ਼ਕਤੀਮਾਨ ਮੰਨ ਕੇ ਉਸ 
ਦੀ ਸ਼ਰਨ ਵਿਚ ਪੈ ਜਾਣਾ। ਸ਼ਰਨ ਵਿਚ ਆ ਕੇ ਫਿਰ ਹੋਰ ਹੋਰ ਇਛਾਵਾਂ ਤੇ ਮੰਗਾਂ ਨਹੀਂ 
ਕੇ ਕਰਨਾ । ਜੇ ਇਸ ਤਰ੍ਹਾਂ ਮੁਮਕਿਨ ਹੋ ਜਾਏ ਤਾਂ ਜ਼ਿੰਦਗੀ ਸਫਲ ਹੋਈ ਜਾਣੀਏ । ਮਨ ਡੀਗਣ 
ਡੋਲੇ ਤੋਂ ਹਟ ਕੇ ਸਹਿਜ ਦੀ ਅਵਸਥਾ ਵਿਚ ਆ ਜਾਂਦਾ ਹੈ। ਦੁਨੀਆ ਵਿਚ ਆਮ ਦੁਨੀਆਦਾਰ 
ਮਨੁੱਖ ਆਪਣੀ ਜ਼ਿੰਦਗੀ ਨੂੰ ਬਿਤਾਉਣ ਮਗਰੋਂ ਮਰ ਜਾਂਦਾ ਹੈ। ਪਰ ਸ਼ਰਨ ਵਿਚ ਪੈ ਕੇ, ਨਾਮ 
ਵਿਚ ਧਿਆਨ ਲਾ ਕੇ ਜ਼ਿੰਦਗੀ ਦੇ ਤਮਾਮ ਕਾਰਜ ਅਤੇ ਫ਼ਰਜ਼ਾਂ ਨੂੰ ਨਿਭਾਉਂਦਿਆਂ ਜ਼ਿੰਦਗੀ 
ਸਹਿਜੇ ਹੀ ਪ੍ਰਵਾਨ ਚੜ੍ਹਾਉਣ ਵਾਲੇ ਨੂੰ ਗੁਰਮਤਿ ਨੇ ਕਦੀ ਵੀ ਮਰਨ ਦੀ ਸੰਗਿਆ ਨਹੀਂ 
ਦਿੱਤੀ । ਸਗੋਂ ਉਸ ਨੂੰ “ਸਹਿਜੇ ਹੀ ਸੱਚ” ਸਮਾਵਣਿਆਂ ਦਾ ਰੁੱਤਬਾ ਦਿੱਤਾ ਹੈ। 
ਠਾਕੁਰੁ ਗਾਈਐ ਆਤਮ ਰੰਗਿ ॥। 
ਸਰਣੀ ਪਾਵਨ ਨਾਮ ਧਿਆਵਨ ਸਹਜਿ ਸਮਾਵਨ ਸੈਗਿ ੧॥ਰਹਾਉ॥ 
'ਧਨਾਸ਼ਨੀ %: ੫, ਪੰਨਾ ੬੯੦) 
ਇਹੋ ਜਿਹੇ ਰੈਗ ਵਿਚ ਰਹਿੰਦੇ, ਰੈਗ ਰੱਤਿਆਂ ਦੇ ਚਰਨ ਗੁਰੂ ਦੇਵ ਆਪਣੇ ਹਿਰਦੇ 
ਵਿੱਚ ਵਸਾਉਣ ਦੀ ਕਾਮਨਾ ਕਰਦੇ ਹਨ ਅਤੇ ਉਨ੍ਹਾਂ ਦੇ ਸੈਗ ਨਾਲ ਆਪਣੀ ਦੇਹੀ ਨੂੰ ਮੁਕੱਦਸ 
ਤੇ ਪਵਿੱਤਰ ਮੰਨਦੇ ਹਨ। ਉਨ੍ਹਾਂ ਦੇ ਧੈਰਾਂ ਦੀ ਧੂੜ ਦੀ ਮੰਗ ਕ੍ਰਿਪਾਨਿਧਿ ਵਾਹਿਗੁਰੂ ਤੋਂ ਕਰਦੇ 
ਹਾਂ ਅਤੇ ਇਸ ਨੂੰ ਬਹੁਤ ਵੱਡਾ ਸੁੱਖ ਮੰਨਦੇ ਹਾਂ : 
ਜਨ ਕੇ ਚਰਨ ਵਸਹਿ ਮੇਰੈ ਹੀਅਰੈ ਸੈਗਿ ਪੁਨੀਤਾ ਦੇਹੀ ॥ 
ਜਨ ਕੀ ਧੂਰਿ ਦੇਹੁ ਕਿਰਪਾ ਨਿਧਿ ਨਾਨਕ ਕੈ ਸੁਖੁ ਏਹੀ ॥੨॥ 
('ਧਨਾਲਗੀ % ੫, ਪੰਨਾ ੬੯੦) 

ਰੰਗ ਨੂੰ ਭਾਣੇ ਦੀ ਭਾਵਨਾ ਵਿਚ ਵੀ ਵਰਤਿਆ ਤੇ ਬਿਆਨ ਕੀਤਾ ਗਿਆ ਹੈ। ਸਾਰੇ __! ` 
ਹੀ ਰੈਗ ਨਾਰਾਇਣ ਦੇ ਹਨ। ਜਿਹੜੇ ਰੈਗ ਸਾਨੂੰ ਚੰਗੇ ਲਗਦੇ ਹਨ ਉਹ ਵੀ ਨਾਰਾਇਣ ਦੇ 
ਹਨ। ਪਰ ਗੱਲ ਤਾਂ ਇਹ ਹੈ ਕਿ ਅਸੀਂ ਨਾਰਾਇਣ ਨੂੰ ਚੋਗੇ ਲੱਗੀਏ। ਉਹ ਤਾਂ ਹੀ ਹੋ ਸਕਦਾ 
ਹੈ ਜੇ ਵਾਹਿਗੁਰੂ ਦਾਤਾ ਸਾਨੂੰ ਹਰ ਹਾਲ ਤੇ ਹਰ ਰੰਗ ਵਿਚ ਚੰਗਾ ਲੱਗੇ, ਅਸੀਂ ਉਹਦੇ ਭਾਣੇ 
ਵਿਚ ਰਹੀਏ । 
ਮਾਣਕ ਮੋਤੀ ਨਾਮੁ ਪ੍ਰਭ ਉਨ ਲਗੈ ਨਾਰੀ ਸੈਨਿ ॥ 
ਰੋਗ ਸਭੇ ਨਾਰਾਇਣੈ ਜੇਤੇ ਮਨਿ ਭਾਵੈਨਿ ॥ (ਮਾਝ # ੫, ਪੰਨਾ ੧੩8) 
ਵਖਤ ਤਾਂ ਇਹ ਹੈ ਕਿ ਸਾਨੂੰ ਹੀਰੇ, ਮੋਤੀ, ਜਵਾਹਰ, ਪੰਨੇ, ਮੂੰਗੇ ਆਦਿ ਹੀ ਚੰਗੇ 
ਲੱਗਦੇ ਹਨ। ਦਰਅਸਲ ਇਹ ਸਾਰੇ ਹੀ ਪੱਥਰ ਹਨ। ਗੁਰੂ ਨਾਨਕ ਦੇਵ ਜੀ ਨੇ ਸਾਡੇ 'ਤੇ 
ਭਲਾ ਕਰ ਕੇ ਬੜਾ ਭਲਾ ਆਖਿਆ ਹੈ ਕਿ ਅਸਾਂ ਕੁਚੱਜਿਆਂ ਨੇ ਪੱਥਰ ਹੀ ਆਪਣੀ ਰਾਸ 
ਬਣਾਈ ਹੈ। ਪੱਥਰ ਅਕਲ ਵਿਚ ਪੈ ਗਏ ਤਾਂ ਵੀ ਡੁੱਥੇ ਤੇ ਜੇ ਪੱਥਰ ਜਾਂ ਵੱਟੇ ਬੇੜੀਆਂ ਵਿਚ 
ਪੈ ਗਏ ਤਾਂ ਵੀ ਜੀਵਨ ਰੂਪੀ ਬੇੜੀ ਡੁੱਬੀ। ਜ਼ਿੰਦਗੀ ਵਿਚ ਹੋ ਤਾਂ ਇਹੀ ਕੁਝ ਰਿਹਾ ਹੈ। 
ਅਸੀਂ ਜਾਂ ਤਾਂ ਢੋਰ ਪਏ ਢੌਂਦੇ ਹਾਂ ਤੇ ਜਾਂ ਵੱਟੇ ਢੋਂਦਿਆਂ ਜ਼ਿੰਦਗੀ ਲੰਘ ਜਾਂਦੀ ਹੈ। ਪ੍ਰਾਪਤੀ 
ਹੋ ਗਈ ਤਾਂ ਨੱਚ ਖਲੋਤੇ ਤੇ ਜੇ ਧਨ ਘਟ ਗਿਆ ਜਾਂ ਗੁਆਚ ਗਿਆ ਤਾਂ ਪਿੱਟਣਾ ਪੈ ਗਿਆ। 
ਜਿਸ ਮਾਣਕ ਮੋਤੀ ਨਾਮ ਨੂੰ ਨਾ ਚੋਰ ਲੁੱਟ ਸਕਣ, ਨਾ ਸੰਨ੍ਹ ਲੱਗੇ, ਨਾ ਤਸਕਰ ਲੈ ਜਾ ਸਕਣ, 
ਨਾ ਉਹ ਜਲ ਵਿਚ ਡੁੱਥ ਸਕੇ, ਨਾ ਉਹਨੂੰ ਅੱਗ ਲੱਗੇ; ਐਸਾ ਧਨ ਤਾਂ ਅਸੀਂ ਸੋਚਣ ਨੂੰ ਤਿਆਰ 
ਹੀ ਨਹੀਂ। ਕਮਾਈ ਕਰਾਂਗੇ ਤਾਂ ਸੈਚ ਕਰਾਂਗੇ। ਗੱਲ ਇਹ ਹੈ ਕਿ ਕਮਾਈ ਹੈ ਹੀ ਨਹੀਂ। ਰੈਗ 
ਸਰਦ ਚ 
ਭਾਉਣ ਦੇ ਕਾਬਲ ਹੋ ਗਏ। 
ਨਰ ਦਿਨੀ ਗੀਤ 
ਕੋਲੋਂ ਹੁੰਦੀ ਹੈ। ਤੇ ਉਸ ਨੂੰ ਹਾਸਲ ਕਰ ਕੇ ਅਸੀਂ ਖ਼ੁਸ਼ੀਆਂ ਮਾਣ ਸਕੀਏ । ਜੇਠ ਵਰਗਾ ਤਪਦਾ 
ਮਹੀਨਾ ਵੀ ਰੈਗ ਮਾਣਨ ਵਾਲਿਆਂ ਲਈ ਬਸੈਤ ਦੀ ਬਹਾਰ ਵਰਗਾ ਰਾਂਗਲਾ ਹੁੰਦਾ ਹੈ। ਇਸ 
ਦੀ ਪ੍ਰਾਪਤੀ ਵਾਹਿਗੁਰੂ ਦੀ ਕ੍ਰਿਪਾ ਤੇ ਸਾਧੂ ਸੈਗ ਨਾਲ ਹੁੰਦੀ ਹੈ। 
ਸਾਧੁ ਸੋਗੁ ਪਰਾਪਤੇ ਨਾਨਕ ਰੋਗ ਮਾਣੈਨਿ ॥ 
ਹਰਿ ਜੇਠੂ ਰੈਗੀਲਾ ਤਿਸੁ ਧਣੀ ਜਿਸ ਕੈ ਭਾਗੁ ਮਾਥੰਨਿ ॥੪॥ 
(ਮਾਝ % ੪, ਪੰਨਾ ੧੩8) 
ਇਥੇ ਰੈਗ ਦਾ ਮਤਲਬ ਖ਼ੁਸ਼ੀ ਹੀ ਜੱਚਦਾ ਹੈ। ਰੈਗ ਮਾਣਨਾ, ਖ਼ੁਸ਼ੀ ਮਨਾਉਣੀ ਜਾਂ 
ਖ਼ੁਸ਼ ਹੋਣਾ ਹੈ। ਆਮ ਬੋਲ-ਚਾਲ ਦੀ ਭਾਸ਼ਾ ਵਿਚ ਵੀ ਅੱਖਰ “ਰੈਗ ਰਲੀਆਂ” ਵਰਤਿਆ ਜਾਂਦਾ 
ਹੈ। ਗੁਰਬਾਣੀ ਨੇ ਅੱਖਰ “ਰੈਗ ਰਲੀਆਂ” ਦਾ ਪ੍ਰਯੋਗ ਬਹੁਤ ਖ਼ੂਬ ਕੀਤਾ ਹੈ । ਗੁਰਬਾਣੀ ਆਦੇਸ਼ ਆ 
ਕਰਦੀ ਹੈ ਕਿ ਸਾਹਿਬ ਸ਼ਹੁ ਨੂੰ ਤਿਆਗ ਕੇ ਦੁਨੀਆਂ ਦੇ ਰੋਗਾਂ ਵਿਚ ਗੁਆਚਿਆ ਹੋਇਆ ਉਆ 
ਮਨੁੱਖ ਰੋਗ ਰਲੀਆਂ ਮਾਣ ਰਿਹਾ ਹੈ। ਪਰ ਸੁਹਾਗਵਤੀ ਰੂਹਾਂ ਦੀਆਂ ਰੈਗ ਰਲੀਆਂ ਆਪਣੇ ੨" 
ਸ਼ਹੁ ਵਾਹਿਗੁਰੂ ਦੇ ਨਾਲ ਹਨ। “ਦੁਨੀ ਸਿਉਂ ਰਤਾ” ਮਨੁੱਖ ਧਨ ਦੌਲਤ ਅਤੇ ਕਾਮ ਅਤੇ 
ਕਾਮਨਾ ਪ੍ਰੇਰਿਤ ਜਦੋਂ ਰੈਗ ਰਲੀਆਂ ਮਨਾਉਂਦਾ ਹੈ ਤਾਂ ਬੜੇ ਅਭਿਮਾਨ ਵਿਚ ਹੁੰਦਾ ਹੈ। ਇਕ 
ਤਾਂ ਅਹੈਕਾਰ ਨੇ ਅੰਨ੍ਹਾ ਕੀਤਾ ਹੋਇਆ ਹੁੰਦਾ ਹੈ, ਉਤੋਂ ਰਹਿੰਦੀ ਕਸਰ ਕਾਮ ਪੂਰੀ ਕਰ ਦਿੰਦਾ 
ਹੈ। ਅਜਿਹੀਆਂ ਰਗ ਰਲੀਆਂ ਮਾਣਨ ਵਾਲਿਆਂ ਨੂੰ ਅੰਨ੍ਹਾ ਹੀ ਕਰ ਦਿੰਦਾ ਹੈ। ਇਸ ਦੇ 

ਬਿਲਕੁਲ ਵਿਪਰੀਤ ਸਾਹਿਬ ਦੇ ਰੈਗ ਰੱਤਾ ਗੁਰਮੁਖਿ ਪੁਰਖ ਤੇ ਗੁਰਮੁਖਿ ਰੂਪੀ ਸੁਹਾਗਣ ਆਪਣੇ 
ਸ਼ਹੁ ਨਾਲ ਰਲ ਕੇ ਰੈਗ ਰਲੀਆਂ ਮਾਣਦਾ ਹੈ। ਸਪਸ਼ਟ ਅੰਤਰ ਇਹ ਹੈ ਕਿ ਮਨਮੁਖ ਦੀਆਂ 
ਰੰਗ ਰਲੀਆਂ ਕਾਮ ਤੋਂ ਉਪਜ ਕੇ ਹੰਕਾਰ ਵਿਚੋਂ ਹੁੰਦੀਆਂ ਹੋਈਆਂ, ਉਸ ਨੂੰ ਅੰਨ੍ਹਾ ਕਰ ਦਿੰਦੀਆਂ 
ਹਨ । ਉਸ ਦਾ ਦੁਨਿਆਵੀ ਪ੍ਰਕਾਸ਼ ਵੀ ਗਾਇਬ ਹੋ ਜਾਂਦਾ ਹੈ। ਪਰ ਗੁਰਮੁਖ ਸੁਹਾਗਣਾਂ ਦੀਆਂ 
ਰੈਗ ਰਲੀਆਂ ਅਭਿਮਾਨ ਤੇ ਅਹੈਕਾਰ ਤਿਆਗਣ ਬਾਦ ਮਾਣੀਆਂ ਜਾਂਦੀਆਂ ਹਨ। ਉਹ ਨਿਰਾ 
ਨੌਤਰਾਂ ਵਿਚ ਹੀ ਨਹੀਂ ਸਗੋਂ ਆਤਮਾ ਵਿਚ ਵੀ ਪ੍ਰਕਾਸ਼ ਕਰਦੀਆਂ ਹਨ ਅਤੇ ਸੁੱਖ ਰਲੀਆਂ 
ਹੋ ਨਿਬੜਦੀਆਂ ਹਨ। 

ਸਹ ਕੀ ਸਾਰ ਸੁਹਾਗਨਿ ਜਾਨੈ ॥ 

ਤਜਿ ਅਭਿਮਾਨੁ ਸੁਖ ਰਲੀਆ ਮਾਨੈ ॥ ਲਗੀ ਗਵਿਦਾਸ ਜ, ਪੰਨਾ ੭੯੩) 

ਸਾਰੇ ਹੀ ਰੈਗ ਵਾਹਿਗੁਰੂ ਦੇ ਹਨ। ਜਿਹੜੇ ਉਸ ਦੇ ਰੰਗ ਵਿਚ ਰੱਤੇ ਹਨ, ਉਹ ਸੁੱਖ 

ਰਲੀਆਂ ਮਾਣਦਿਆਂ ਹੋਇਆਂ ਰੈਗ ਮਾਣ ਰਹੇ ਹਨ। ਉਹ ਕਦੀ ਝੁਰਦੇ ਨਹੀਂ । ਫ਼ਿਕਰਮੰਦ ਨਹੀਂ 
ਹੁੰਦੇ, ਝੂਰਦੇ ਵੀ ਨਹੀਂ, ਨਾ ਹੀ ਝੜ ਝੜ ਪੈਂਦੇ ਹਨ। ਜਿਹੜੇ ਰੈਗ ਰੱਤੇ ਹਨ, ਉਹ ਵਾਹਿਗੁਰੂ 
ਦੇ ਸਨਮੁਖ ਰਹਿੰਦੇ ਹਨ। ਉਹਦੇ ਵਲੋ' ਕਦੀ ਮੂੰਹ ਨਹੀਂ ਮੋੜਦੇ। 

ਰਤੇ ਸੇਈ ਜਿ ਮੁਖੁ ਨ ਮੋੜੈਨਿ੍‌ ਜਿਨੀ ਸਿਵਾਤਾ ਸਾਈ ॥ 

ਝੜਿ ਝੜਿ ਪਵਦੇ ਕਚੇ ਬਿਰਹੀ ਜਿਨ੍ਹਾ ਕਾਰਿ ਨ ਆਈ ॥੧॥ 

(ਸ਼ਲੌਂਕ ਵਾਰਾਂ ਤੋਂ ਵਧੀਲ % ੫, ਪੰਨਾ ੧85੫) 
ਹੋਈਆਂ ਆਤਮਾਵਾਂ ਇਕ ਵਾਰੀ ਜੁੜ ਕੇ ਮੁੜ ਵਿਛੜਦੀਆਂ ਨਹੀਂ । ਕੱਚੇ ਟੁੱਟ ਟੁੱਟ ਜਾਂਦੇ 
ਹਨ, ਕੱਚੇ ਟੁੱਟ ਭੱਜ ਜਾਂਦੇ ਹਨ। ਪੱਕੇ. ਮੂੰਹ ਵੀ ਨਹੀਂ ਮੋੜਦੇ, ਮੈਦਾਨ ਛੱਡ ਕੇ ਭੱਜਦੇ ਵੀ 
ਨਹੀਂ। ਪਾਤਸ਼ਾਹ ਫ਼ਰਮਾਉਂਦੇ ਹਨ ਕਿ ਇਥੇ ਕੱਚਿਆਂ ਦੀ ਕੋਈ ਕਾਰ ਨਹੀਂ, ਭਾਵ ਅਕਾਲ 
ਪੁਰਖ ਦੇ ਦਰ 'ਤੇ ਕੱਚਿਆਂ ਦਾ ਕੀ ਕੌਮ ! 

ਰੰਗਾਂ ਦੇ ਸਬੈਧ ਵਿਚ ਹੀ ਗੁਰਬਾਣੀ ਅੰਦਰ ਦੋ ਪ੍ਰਕਾਰ ਦੇ ਹੋਰ ਰੈਗਾਂ ਦਾ ਬਹੁਤ ਵਾਰੀ 
ਜ਼ਿਕਰ ਆਇਆ ਹੈ। ਇਕ ਹੈ ਕਸੁੰਭ ਦਾ ਰੈਗ ਤੇ ਦੂਜਾ ਹੈ ਮਜੀਠਾ ਰੈਗ। ਕਸੁੰਭੇ ਦਾ ਰੈਗ 
ਸ਼ੋਖ ਹੋਣ ਦੇ ਬਾਵਜੂਦ ਵੀ ਕੱਚਾ ਹੈ ਅਤੇ ਥੋੜੇ ਚਿਰ ਲਈ ਹੈ। 
ਕਚਾ ਰੋਗੁ ਕਸ਼ੈਭ ਕਾ ਥੋੜੜਿਆ ਦਿਨ ਚਾਰਿ ਜੀਉ ॥ (ਨੂੰ % 5, ਪੰਨਾ ੭੫੧) 
ਮਜੀਠ ਦਾ ਰੈਗ ਪੱਕਾ ਹੈ। ਮਜੀਠਾ ਰੋਗ ਜਿਸ ਕੱਪੜੇ ਨੂੰ ਲੱਗ ਜਾਏ, ਉਹ ਕੱਪੜਾ 
ਘਸ ਕੇ ਫੱਟ ਭਾਵੇਂ ਜਾਏ ਪਰ ਉਹਦਾ ਰੈਗ ਨਹੀਂ ਉਤਰਦਾ । ਇਸੇ ਤਰ੍ਹਾਂ ਜਿਨ੍ਹਾਂ ਭਾਗਸ਼ਾਲੀ 
ਆਤਮਾਵਾਂ ਨੂੰ ਰਮਈਏ ਦਾ ਮਜੀਠਾ ਰੰਗ ਲੱਗ ਜਾਂਦਾ ਹੈ, ਉਨ੍ਹਾਂ ਦੇ ਭਾਵੇਂ ਬਦ ਬੋਦ ਕੱਟ 
ਦਿਉ, ਭਾਵੇ' ਸਿਰ ਧੜ ਨਾਲੋਂ ਜੁਦਾ ਕਰ ਦਿਉਂ ਜਾਂ ਫਿਰ ਆਰੇ ਨਾਲ ਵਿਚਾਲਿਉਂ' ਦੋ ਫਾੜ 
ਕਰ ਦਿਉ, ਉਨ੍ਹਾਂ ਦਾ ਰੈਗ ਉਤਰ ਨਹੀਂ ਸਕਦਾ : 
ਜੈਸਾ ਰੋਗੁ ਕਸੁੰਭ ਕਾ ਤੈਸਾ ਇਹੁ ਸੈਸਾਰੁ ।। 
ਮੇਰੇ ਰਮਈਏ ਰੋਗੁ ਮਜੀਠ ਕਾ ਕਹੁ ਰਵਿਦਾਸ ਚਮਾਰ 8॥੧॥ 
(ਗਉਂੜਾਂ ਗੰਵਦਾਸ਼ ਜੀ, ਪੰਨਾ 58੬) 
ਜੱਗ ਰੱਤਿਆਂ ਦਾ ਰੋਗ ਕਸੰਭੜਾ ਤੇ ਰਾਮ ਰੱਤਿਆਂ ਦਾ ਰੈਗ ਮਜੀਠੜਾ ਹੈ। 

ਰੋਗ ਦਾ ਭਾਵ ਹਾਲਤ, ਦਸ਼ਾ ਤੇ ਮਾਨਸਿਕ ਪਰਵਿਰਤੀ ਆਦਿ ਵਿਚ ਵੀ ਬੜੀ ਵਾਰ [:. ?.. 
ਆਇਆ ਹੈ। ਆਮ ਬੋਲ-ਚਾਲ ਦੀ ਭਾਸ਼ਾ ਵਿਚ ਵੀ ਅਸੀਂ ਕਹਿੰਦੇ ਹਾਂ, ਪਤਾ ਨਹੀਂ ਕਿਹੜੇ 
ਰੰਗਾਂ ਵਿਚ ਵਾਹਿਗੁਰੂ ਰਾਜ਼ੀ ਹੈ। ਮਤਲਬ ਹੋਇਆ ਕਿ ਉਹ ਖ਼ਬਰੇ ਸਾਨੂੰ ਕਿਹੜੀ ਹਾਲਤ 
ਵਿਚ ਰੱਖਣਾ ਚਾਹੁੰਦਾ ਹੈ। ਰੋਗ ਰੱਤੜੇ ਇਸ ਹਾਲਤ ਦਾ ਕਦੀ ਫ਼ਿਕਰ ਨਹੀਂ ਕਰਦੇ । ਸਾਰੇ 
ਰੈਗ ਤਾਂ ਉਸ ਦੇ ਆਪਣੇ ਰੈਗ ਹਨ । ਬੇਸ਼ਕ ਉਸ ਦੇ ਰੈਗ ਨਿਵੇਕਲੇ, ਵੱਖਰੇ ਤੇ ਨਿਰਾਲੇ ਹਨ। 
ਰੈਗ ਰੱਤੇ ਹਰ ਇਕ ਰੈਗ ਵਿਚ ਰਾਜ਼ੀ ਰਹਿੰਦੇ ਹਨ। 
ਆਪੇ ਹਰਿ ਇਕ ਰੋਗੁ ਹੈ ਆਪੇ ਬਹੁ ਰੈਗੀ ॥ 
ਜੋ ਤਿਸੁ ਭਾਵੈ ਨਾਨਕਾ ਸਾਈ ਗਲ ਚੰਗੀ ॥੨੨॥੨॥ 
/ਤਿਲੰਗ ਮ: ੬, ਪੰਨਾਂ ੭੨੬) 








ਪ੍ਰਭੂ ਦੇ ਕਰਤਵ ਕੁਸ਼ਲ ਸਮਾਨ ਹਨ । ਵਾਹਿਗੁਰੂ ਦੀ ਕਿਰਤ ਸੁੱਚੀ ਹੈ । ਸੱਚੇ ਦੀ ਕਾਰ 
ਸੱਚੀ ਹੈ। ਉਹ ਨਿਆਂਕਾਰੀ ਰਾਜਾ ਹੈ। ਰੈਗ ਰੱਤਿਆਂ ਨੂੰ ਉਸ ਦੀ ਹਰ ਗੱਲ ਚੰਗੀ ਲੱਗਦੀ 
ਹੈ। 

ਉਸ ਦੇ ਰੈਗ ਵਿਚ ਰਚ ਜਾਣਾ, ਉਸ ਦੀ ਹਰ ਗੱਲ ਦਾ ਜੱਚ ਜਾਣਾ, “ਪ੍ਰਭ ਕੈ ਰੰਗਿ 
ਰਾਚਿ ਜਨ ਰਹੇ? ਵਾਲੀ ਅਵਸਥਾ ਅਤਿ ਉਤਮ ਤੇ ਮਾਨਯੋਗ ਹੈ। ਰੈਗ ਰੱਤੇ ਧੈਨ ਹਨ। 
ਉਹ ਆਪ ਹੀ ਕ੍ਰਿਪਾ ਕਰ ਕੇ ਆਪਣੇ ਰੋਗ ਵਿਚ ਰੋਗ ਕੇ ਰੈਗ ਲਾ ਦਿੰਦਾ ਹੈ। 

ਇਹ ਰੈਗ ਲਾਲ ਹੈ, ਰੱਤਾ ਸੂਹਾ ਲਾਲ, ਤੇ ਇਹ ਕਦੀ ਫਿੱਕਾ ਨਹੀਂ ਪੈਂਦਾ । ਰੈਗ ਰੱਤੇ, 
ਮੇਰੇ ਸਾਹਿਬ ਨੇ ਰੈਗ ਨੂੰ, ਬਹੁ ਬਿਧ ਸੁਆਰ ਸੁਆਰ ਵਿਸਤਾਰਿਆ ਹੈ। “ਲਾਲ ਰੈਗੁ ਤਿਸ 
ਕਉ ਲਗਾ ਜਿਸ ਕੇ ਵਡਭਾਗਾ।” ਜਿਹੜੇ ਉਸ ਰੌਗੇ, ਉਨ੍ਹਾਂ ਨੂੰ ਕਿਹੜਾ ਰੈਗ ਚਾੜ੍ਹੀਏ।..... 
“ਰੈਗੇ ਕਾ ਕਿਆ ਰੈਗੀਐ ਜੋ ਰਤੇ ਰੋਗੁ ਲਾਇ ਜੀਉ।” ਉਨ੍ਹਾਂ ਦੇ ਗ੍ਰਹਿ ਅੰਦਰ ਤਾਂ ਰੈਗਾਂ 
ਦਾ ਮਾਲਕ ਆਪ ਆ ਬਿਰਾਜਦਾ ਹੈ ਤੇ ਸਭ ਸੁਖ ਪ੍ਰਾਪਤ ਹੋ ਜਾਂਦੇ ਹਨ। “ਜਉ ਗਿਹਿ ਲਾਲੁ 
ਰੈਗੀਓ ਆਇਆ ਤਉ ਮੈ ਸਭਿ ਸੁਖ ਪਾਏ ।” ਫਿਰ ਦੁੱਖ ਲਗਦਾ ਹੀ ਨਹੀਂ, ਭਾਸਦਾ ਹੀ ਨਹੀਂ। 
ਕੰਤ ਜੁ ਮਿਲ ਗਿਆ। “ਜਨ ਨਾਨਕ ਕੰਤੁ ਰੈਗੀਲਾ ਪਾਇਆ ਫਿਰਿ ਦੂਖੁ ਨ ਲਾਗੈ ਆਏ।” 
ਹੋ ਸਕਦਾ । “ਰੈਡਣ ਵਾਲਾ ਜੇ ਰੈਝੈ ਸਾਹਿਬੁ ਐਸਾ ਰੈਗ ਨ ਡੀਠ ॥” ਜਿਹੜੇ ਪੀਤ ਦੀ ਨਿੱਘ 
ਭਰੀ ਭੱਠੀ ਵਿਚ ਨਹੀਂ ਪਏ, ਉਹ ਕੌਰੇ ਹੀ ਰਹਿ ਗਏ । “ਨਾਨਕ ਪਾਹੈ ਬਾਹਰਾ ਕੌਰੈ ਰੈਗੁ 
ਨ ਸੋਇ।” ਰੋਗਣਾ ਤਾਂ ਮਨ ਨੂੰ ਹੈ। ਭੱਜ ਭੱਜ ਭਟਕਣ ਦੀ ਕੋਈ ਗੱਲ ਹੀ ਨਹੀਂ। “ਕਤ 
ਜਾਈਐ ਰੇ ਘਰ ਲਾਗੋ ਰੈਗੁ।” ਜੇ ਪੀਆ ਦਾ ਪ੍ਰੀਤ ਰੈਗ ਲੱਗ ਜਾਏ ਤਾਂ ਸੋਹਣੇ ਵੀ ਲੱਗੀਦਾ 
ਹੈ ਤੇ ਸੋਭੀ ਦਾ ਵੀ ਹੈ। “ਸੂਹਬ ਸੂਹਬ ਸੂਹਵੀ ॥ ਅਪਨੇ ਪ੍ਰੀਤਮ ਕੈ ਰੌਗਿ ਰਤੀ ॥” ਰੈਗ ਰੱਤਿਆਂ 
ਦਾ ਰੋਗ ਹਉਸੈ ਮੈਲ ਮੁੱਕ ਜਾਣ ਕਾਰਨ ਪੱਕਾ ਤੇ ਚਮਕੀਲਾ ਹੁੰਦਾ ਹੈ। ਉਨ੍ਹਾਂ ਦੀ ਹੋਂਦ ਤੀਰਥਾਂ 
ਤੋਂ ਵੀ ਪਵਿੱਤਰ ਹੁੰਦੀ ਹੈ। “ਨਾਮਿ ਰਤੇ ਤੀਰਥ ਸੇ ਨਿਰਮਲ ਦੁਖੁ ਹਉਮੈ ਮੈਲੁ ਚੁਕਾਇਆ।” 
ਇਸੇ ਕਾਰਨ ਤਾਂ ਪਾਤਸ਼ਾਹ ਬਿਨੈ ਕਰਦੇ ਹਨ ਕਿ ਦਾਤਾ ਮੈਨੂੰ ਵੀ ਆਪਣੇ ਰੈਗ ਵਿਚ ਐਸਾ 
ਰੈਗ ਲੈ ਕਿ ਮੁੜ ਕੇ ਲਿਵ ਟੁੱਟੇ ਨਾ। “ਨਾਨਕ ਕਉ ਹਰਿ ਕੈ ਰੰਗਿ ਰਾਗਹੁ ਚਰਨ ਕਮਲ 
ਸੈਗਿ ਧਿਆਨ ॥” ਇਸ ਰੈਗ ਦਾ ਕੋਈ ਅੰਤ ਨਹੀਂ। ਰੰਗ ਰੱਤਿਆਂ ਦੀ ਮਹਿਮਾ ਅਪਾਰ ਹੈ 
ਤੇ ਰੋਗਣ ਵਾਲਾ ਬੇਅੰਤ । 

ਰਸ 


ਰਸ ਕਈ ਪ੍ਰਕਾਰ ਦੇ ਹਨ । ਖੱਟਾ, ਮਿੱਠਾ, ਕੌੜਾ, ਕੁਸੈਲਾ, ਲੂਣਾ, ਖਾਰਾ ਆਦਿ ਮੁੱਖ 
ਰਸ ਹਨ। ਗੁਰਬਾਣੀ ਹਰਿ ਰਸ ਤੋਂ ਬਿਨਾਂ ਹੋਰ ਰਸਾਂ ਨੂੰ ਬਿਖਿਆ ਰਸ ਕਰਕੇ ਆਖਦੀ ਹੈ। 
ਬਿਖਿਆ ਦਾ ਰਸ ਕੁੜਾਵਿਆ, ਝੂਠਾ ਜਾਂ ਬੇਕਾਰ ਹੈ। ਰਸਾਂ ਨੂੰ ਭੋਗਦਿਆਂ ਜੇ ਸਾਨੂੰ ਰਸਾਂ 
ਦਾ ਦਾਤਾ ਰਸਦਾਇਕ ਪ੍ਰਭੂ ਭੁੱਲ ਜਾਏ ਤਾਂ ਸਾਰੇ ਹੀ ਰਸ ਖਾਰੇ ਤੇ ਬੇਅਰਥ ਹਨ, ਫਿੱਕੇਂ ਹਨ, 
ਸਭ ਤੋਂ ਉੱਤਮ ਰਸ ਹਰਿ ਰਸ ਹੈ। ਹਰਿ ਰਸ ਸਭਨਾਂ ਰਸਾਂ ਦਾ ਸਿਰਮੌਰ ਹੈ। 
ਹਰਿ ਰਸੁ ਪੀਵਤ ਸਦ ਹੀ ਰਾਤਾ।॥ ਆਨ ਰਸਾ ਖਿਨ ਮਹਿ ਲਹਿ ਜਾਤਾ ।। 
ਹਰਿ ਰਸ ਕੇ ਮਾਤੇ ਮਨਿ ਸਦਾ ਅਨੰਦ ॥ ਆਨ ਰਸਾਂ ਮਹਿ ਵਿਆਪੈ ਚਿੰਦ ।੧॥ 
ਹਰਿ ਰਸੁ ਪੀਵੈ ਅਲਮਸਤੁ ਮਤਵਾਰਾ। ਆਨ ਰਸਾ ਸਭਿ ਹੋਛੇ ਰੇ ੧॥ਰਹਾਉ। _ 
(ਆਸ਼ਾ ਮ: ੪, ਪੰਨਾ 2੭੭7 
ਹੋਰਨਾਂ ਰਸਾਂ ਦੀ ਵਰਤੋ' ਕਰਨ ਵਾਲਾ ਸਦੀਵੀ ਖ਼ੁਸ਼ੀ ਪ੍ਰਾਪਤ ਨਹੀਂ ਕਰਦਾ। ਇਹ ਰਸ 
ਥੋੜਚਿਰੇ ਖਿੰਨ-ਭੰਗਰ ਹਨ। ਹਰਿ ਰਸ ਅਨੰਦਦਾਇਕ ਹੈ । ਹਰਿ ਰਸ ਨੂੰ ਮਾਣਨ ਵਾਲਾ ਮੱਤ 
ਵਾਲਾ ਤਾਂ ਹੈ, ਨਾਲ ਹੀ ਉਹ ਮਤਿਵਾਲਾ ਹੈ। ਗਾਉਰਾ ਤੇ ਭਾਰਾ ਹੈ। 
ਅਸੀਂ ਸਾਰੇ ਹੀ ਬਿਖੈ ਬਨ ਵਿਚ ਫਿਰ ਰਹੇ ਹਾਂ, ਭਾਵ ਜ਼ਹਿਰ ਦੇ ਜੈਗਲ ਵਿਚ ਗੁਆਚੇ 
ਹੋਏ ਹਾਂ । ਹਰਿ ਰਸ ਨੂੰ ਤਿਆਗ ਕੇ ਹੋਰ ਰਸਾਂ ਵਿਚ ਪੂਰੀ ਤਰ੍ਹਾਂ ਖਚਿਤ ਤੇ ਗ਼ਲਤਾਨ ਹੋਏ 
ਹਾਂ। ਪਾਤਸ਼ਾਹ ਹੁਕਮ ਕਰਦੇ ਹਨ ਕਿ ਇਸ ਭਰਮ ਜਾਲ ਵਿਚੋਂ ਨਿਕਲ ਕੇ ਨਾਮ ਮਹਾ ਰਸ 
ਮਾਣਨ ਦੀ ਲੋੜ ਹੈ। ਉਸ ਤੋ' ਅਸੀਂ ਸਾਰੇ ਹੀ ਅਭਿੱਗ ਹਾਂ ਤੇ ਅਣਜਾਣ ਹਾਂ। 
ਬਿਖੈ ਬਨੁ ਫੀਕਾ ਤਿਆਗਿ ਰੀ ਸਖੀਏ ਨਾਮੁ ਮਹਾ ਰਸੁ ਪੀਓ ॥ 
ਬਿਨੁ ਰਸ ਚਾਖੇ ਬੁਡਿ ਗਈ ਸਗਲੀ ਸੁਖੀ ਨ ਹੋਵਤ ਜੀਓ ।! 
ਮਾਨੁ ਮਹਤੁ ਨ ਸਕਤਿ ਹੀ ਕਾਈ ਸਾਧਾ ਦਾਸੀ ਥੀਓ ॥ 
ਨਾਨਕ ਸੇ ਦਰਿ ਸੋਭਾਵੈਤੇ ਜੋ ਪ੍ਰਭਿ ਅਪੁਨੈ ਕੀਓ ॥ (ਬਿਲਾਵਲੁ ੭ ੫, ਪੰਨਾ ੮੦੨) 


ਸਾਧ ਸੰਗਤ ਰੂਪ ਆਤਮਕ ਸਹੇਲੀਆਂ ਨੂੰ ਪਾਤਸ਼ਾਹ ਪ੍ਰੇਰਨਾ ਦਿੰਦੇ ਹਨ ਕਿ ਗੁਰੂ ਕ੍ਰਿਪਾ 
ਦੁਆਰਾ ਤੁਸੀਂ ਉੱਦਮ ਕਰੋ ਤੇ ਨਾਮ ਦੇ ਮਹਾ ਰਸ ਨੂੰ ਮਾਣੋ । ਇਸ ਤੋਂ' ਬਿਨਾਂ ਸਾਰੀ ਦੁਨੀਆ 
ਜ਼ਹਿਰ ਵਿਚ ਨੱਕੋਂ-ਨੱਕ ਖੁੱਭੀ ਗੋਤੇ ਖਾ ਖਾ ਮਰ ਰਹੀ ਹੈ। ਸਾਰੇ ਹੀ ਰਸ ਉਹ ਮਾਣ ਰਹੇ ਹਨ। 
ਕੰਨ-ਰਸ, ਜੀਭਾ-ਰਸ, ਕਾਮ-ਰਸ ਆਦਿ। ਇਨ੍ਹਾਂ ਦੇ ਭੋਗਣ ਨਾਲ ਸਰੀਰ ਨੂੰ ਭਾਵੇਂ ਕੁਝ ਕੁ 
ਚਿਰ ਲਈ ਸੁਖ ਮਿਲਦਾ ਹੋਵੇ, ਪਰ ਸਦੀਵੀ ਆਤਮਕ ਸੁੱਖ ਦੀ ਪ੍ਰਾਪਤੀ ਨਾਮ ਦੇ ਮਹਾਂ ਰਸ 
ਤੋਂ ਹੀ ਹੋਵੇਗੀ । ਇਸੇ ਹੀ ਹੁਕਮ ਵਿਚ ਗੁਰੂ ਪਾਤਸ਼ਾਹ ਗੁਰਸਿੱਖਾਂ ਨੂੰ ਸਹੇਲੀਆਂ ਕਹਿ ਕੇ 
ਆਮੰਤ੍ਰਿਤ ਕਰਦੇ ਹਨ। ਸੰਗਤ ਦਾ ਰੂਪ ਉਨ੍ਹਾਂ ਆਤਮਾਵਾਂ ਨੂੰ ਪ੍ਰਦਾਨ ਕਰਦੇ ਹਨ। ਆਪ 
ਜੀ ਫਿਰ ਫ਼ੁਰਮਾਂਦੇ ਹਨ ਕਿ ਨਾਮ ਮਹਾਂ ਰਸ ਦੀ ਪ੍ਰਾਪਤੀ ਸਾਧ ਸੈਗਤ ਦੀ ਸੇਵਾ ਨਾਲ ਹੁੰਦੀ 
ਹੈ। ਨਿਮਰਤਾ ਨਾਲ ਕੀਤੀ ਹੋਈ ਸੇਵਾ, ਹਉਮੈ, ਆਕੜ ਰੂਪੀ ਮਹੱਤਤਾ ਨੂੰ ਦੂਰ ਭਜਾ ਦਏਗੀ । 
ਐਸੀਆਂ ਰੂਹਾਂ ਨੂੰ ਪਿਤਾ, ਪਰਮਾਤਮਾ ਅਪਣਾ ਲੈਂਦਾ ਹੈ। ਤੇ ਉਹ ਇਸ ਸੈਸਾਰ ਦੇ ਸਭ ਰਸਾਂ 

ਉਹ ਪਰਮ ਪਿਤਾ ਪਰਮਾਤਮਾ ਦਾ ਹੀ ਭਾਵ ਦਿੰਦੇ ਹਨ। ਜਿਵੇਂ “ਮਾਹ ਦਿਵਸ ਮੂਰਤ ਭਲੇ, 
ਮਹਾ ਰੁਤੀ ਆਵਣਾ”, “ਮਹਾਂਦੇਵ ਕੌ ਕਹਤ ਸਦਾ ਸ਼ਿਵ, ਮਹਾ ਕਾਲ ਰਖਵਾਰ ਹਮਾਰੋ।” 
ਅੱਖਰ ਮੂਰਤ , ਰੁਤ , ਦੇਵ ਅਤੇ ਕਾਲ ਨਾਲ ਅੱਖਰ ਮਹਾਂ ਜੁੜ ਕੇ ਅਕਾਲ ਪੁਰਖ ਦਾ ਪ੍ਰਾਇਵਾਚੀ 
ਹੋ ਜਾਂਦਾ ਹੈ। ਇਸੇ ਹੀ ਪ੍ਰਕਾਰ ਰਸ ਨਾਲ ਮਹਾਂ ਅੱਖਰ ਜੁੜਨ. ਮਗਰੋਂ ਮਹਾਂਰਸ ਦਾ ਅਰਥ 
ਵਾਹਿਗੁਰੂ ਹੀ ਬਣਦਾ ਹੈ। ਨਾਮ ਹੀ ਮਹਾਂ ਰਸ ਹੈ। 
ਠਾਕੁਰ ਮੇਰਾ ਭਾਰਾ ਹੈ। ਅਸੀਂ ਠਾਕੁਰ ਦੇ ਚਾਕਰ ਹਾਂ । ਚਾਕਰੀ ਕਰਕੇ ਠਾਕੁਰ ਪ੍ਰਾਪਤ 
ਕਰਨ ਦਾ ਯਤਨ ਕਰੀਏ ਤਾਂ ਹੋਰ ਰਸਾਂ ਨੂੰ ਹਾਵੀ ਹੋਣ ਤੋਂ ਠਾਕਿਆ ਜਾ ਸਕਦਾ ਹੈ ਅਤੇ 
ਅੰਮ੍ਰਿਤ ਰਸ ਦੀ ਪ੍ਰਾਪਤੀ ਹੋ ਸਕਦੀ ਹੈ। ਹੁਕਮ ਹੈ : 
ਅੰਮ੍ਰਿਤ ਰਸੁ ਹਰਿ ਕੀਰਤਨੌ ਕੋ ਵਿਰਲਾ ਪੀਵੈ । 
ਵਜਹੁ ਨਾਨਕ ਮਿਲੈ ਏਕੁ ਨਾਮੁ ਰਿਦ ਜਪਿ ਜਪਿ ਜੀਵੈ ॥੪॥੧੪॥ 
(ਆਸਾ ਮ: ੪, ਪੰਨਾਂ 856) 
ਰ ਬੜਾ ਖ਼ੂਬਸੂਰਤ ਭਾਵ ਗੁਰੂ ਪਾਤਸ਼ਾਹ ਇਸ ਸਬੈਧ ਵਿਚ ਪ੍ਰਗਟਾਉਂਦੇ ਹਨ ਕਿ ਦਾਤਾਰ ਰ 
ਪਿਤਾ ਦੀ ਪ੍ਰਾਪਤੀ ਉਸ ਦੀ ਮਿਹਰ ਨਾਲ ਹੁੰਦੀ ਹੈ। ਕਰਮ ਨਾਲ ਹੁੰਦੀ ਹੈ, ਠਾਕ ਰਹਾਈਆਂ 
ਨਾਲ ਨਹੀਂ ਹੁੰਦੀ, ਚਤੁਰਾਈਆਂ ਨਾਲ ਨਹੀਂ ਹੁੰਦੀ। ਇਹ ਨਿਮਰਤਾ ਤੇ ਉਸ ਦੇ ਕਰਮ ਨਾਲ 
ਹੁੰਦੀ ਹੈ। ਕਿਰਤ ਦੀ ਮਹਾਨਤਾ ਗੁਰਮਤਿ ਨੇ ਬਹੁਤ ਦਰਸਾਈ ਹੈ। ਕਿਰਤ ਸੁੱਚੀ ਤੇ ਵਿਨਮਰ 
ਹੋਵੇ ਤਾਂ ਇਹ ਕੀਰਤੀ ਦਾ ਹੀ ਰੂਪ ਧਾਰ ਲੈਂਦੀ ਹੈ। ਕਿਰਤ, ਕੀਰਤੀ, ਕੀਰਤਨ ਵਿਚ ਕੋਈ 
ਵਿਸ਼ੇਸ਼ ਅੰਤਰ ਨਹੀਂ ਹੈ। ਇਨ੍ਹਾਂ ਦਾ ਭਾਵ ਵਾਹਿਗੁਰੂ ਦੀ ਮਹਿਮਾ ਤੇ ਸਿਫ਼ਤਿ-ਸਾਲਾਹ ਹੀ 
ਹੈ। ਜਦ ਅਸੀਂ ਉਸ ਦਾ ਕੀਰਤਨ ਗਾਉਂਦੇ ਹਾਂ, ਉਸ ਦੇ ਗੁਣ ਗਾਉਂਦੇ ਹਾਂ ਤਾਂ ਉਸ ਵਿਚੋਂ 
ਸਾਨੂੰ ਅੰਮ੍ਰਿਤ ਦਾ ਰਸ ਹਾਸਲ ਹੁੰਦਾ ਹੈ। 
ਇਥੇ ਵਿਚਾਰ ਅਧੀਨ ਇਕ ਵਿਸ਼ੇਸ਼ ਮਸਲਾ ਹੈ। ਸਾਡੇ ਦੇਖਣ ਵਿਚ ਆਇਆ ਹੈ ਕਿ 
ਕੁਝ ਅਖੌਤੀ ਸੈਤ ਮਹਾਤਮਾ ਗੁਰਬਾਣੀ ਦੀ ਟੇਕ ਲੈ ਕੇ ਕਹਿੰਦੇ ਸੁਣੇ ਜਾਂਦੇ ਹਨ ਕਿ ਦਸਮ 
ਦੁਆਰ ਤੌਂ ਕੋਈ ਬੂੰਦਾਂ ਝੜਦੀਆਂ ਹਨ, ਉਹ ਰਸ ਬਣ ਕੇ ਜ਼ਬਾਨ 'ਤੇ ਪੈਂਦੀਆਂ ਹਨ ਅਤੇ 
ਨਾਮ ਜਪਣ ਵਾਲਾ ਜਗਿਆਸੂ ਉਸ ਨੂੰ ਚਟਦਾ, ਪੀਂਦਾ ਜਾਂ ਪ੍ਰਾਪਤ ਕਰਦਾ ਹੈ। ਉਸ ਦਾ 
ਬੜਾ ਸੁਆਦਾ ਆਉਂਦਾ ਹੈ। ਇਸ ਪ੍ਰਕਾਰ ਵਿਸ਼ਵਾਸ ਵਾਲੇ ਜਗਿਆਸੂ ਨਾਮ ਰਸ ਦੀ ਅਸਲ 
ਪ੍ਰਕਿਰਤੀ ਨੂੰ ਭੁੱਲ ਕੇ ਉਨ੍ਹਾਂ ਭੌਤਿਕ ਬੂੰਦਾਂ ਦੇ ਮੁਤਲਾਸ਼ੀ ਹੋ ਵਿਆਕੁਲ ਹੋਏ ਰਹਿੰਦੇ ਹਨ। 
ਇਹ ਸਭ ਤਾਂ ਜੋਗ ਮੱਤਿ ਦੇ ਭੁਲੇਖੇ ਤੇ ਹੱਥਕੰਡੇ ਹਨ। ਗੁਰਮਤਿ ਨੇ ਐਸਾ ਨਾ ਮੰਨਿਆ ਹੈ 
ਤੇ ਨਾ ਹੀ ਕੁਝ ਆਖਿਆ ਹੈ। ਇਸ ਰਸ ਦੀ ਪ੍ਰਾਪਤੀ ਇਕ ਅਵਸਥਾ ਹੈ। ਜਦੋਂ ਆਨ ਰਸ 
ਫਿੱਕੇ, ਬਿਖਿਆ, ਕੁੜਾਵੇ ਤੇ ਬੇਕਾਰ ਲੱਗਣ ਲੱਗ ਪੈਂਦੇ ਹਨ ਤਾਂ ਕੇਵਲ ਨਾਮ ਮਹਾਂ ਰਸ 
ਈ ਭਲਾ ਲਗਦਾ ਹੈ । ਗੁਰਸਿੱਖ ਪ੍ਰਾਣੀ ਇਸ ਜਗ ਵਿਚ ਵਸਦਾ ਹੋਇਆ, ਸਭੇ ਕਾਰਜ ਗੁਰੂ 
ਦੇ ਆਦੇਸ਼ ਦੁਆਰਾ ਸੁਆਰਦਾ ਹੋਇਆ, ਰਸਾਂ ਕਸਾਂ ਤੋਂ ਆਕਰਸ਼ਿਤ ਹੋ ਕੇ, ਨਾਮ ਮਹਾਂ ਰਸ 
ਨੂੰ ਪਰਾਪਤ ਕਰਦਾ ਹੈ। ਇਸ ਬਾਰੇ ਬੜੀ ਵਿਵਧਤਾ ਤੇ ਵਿਰਾਟ ਸਪਸ਼ਟਤਾ ਨਾਲ ਗੁਰੂ ਮਹਾਰਾਜ 
ਨੇ ਹੁਕਮ ਕੀਤਾ ਹੈ ਕਿ ਇਸ ਦੀ ਮਹਾਨਤਾ ਜਾਣਦਾ ਉਹੀ ਹੈ ਜਿਸ ਨੇ ਇਸ ਨੂੰ ਚੱਖਿਆ ਹੈ। 














ਜਿਨ ਚਾਖਿਆ ਸੇ ਜਨੁ ਤ੍ਰਿਪਤਾਨੇ ॥ 
ਪੂਰਨ ਪੁਰਖ ਨਹੀ ਡੋਲਾਨੇ ॥ /ਗਉਂੜਾਂ ਸੁਖਮਨੀ ਮ: ੪, ਪੰਨਾਂ ੨੮੯) 





ਇਹ ਰਸ ਕੋਈ ਵਿਰਲਾ ਹੀ ਪ੍ਰਾਪਤ ਕਰਦਾ ਹੈ । ਉਹ ਜਨਮ ਮਰਨ ਤੋਂ ਮੁਕਤ ਹੋ ਜਾਂਦਾ 

ਹੈ। ਉਸ ਦਾ ਡਿੱਗਣਾ ਡੋਲਣਾ ਖ਼ਤਮ ਹੋ ਜਾਂਦਾ ਹੈ। ਉਹ ਪੱਕੇ ਪੈਰੀਂ ਦ੍ਰਿੜ੍ਹਤਾ ਨਾਲ ਆਪਣੇ 
ਮਾਰਗ 'ਤੇ ਚਲਦਿਆਂ ਹੋਇਆਂ ਪੂਰਨ ਜੋਤਿ ਨੂੰ ਪ੍ਰਾਪਤ ਕਰ, ਪੂਰਨ ਪੁਰਖ ਦੀ ਪਦਵੀ ਹਾਸਲ 
ਕਰ ਲੈਦਾ ਹੈ। 

ਜੋਗੀਆਂ ਦੇ ਇਸ ਟੱਪਲੇ ਸਬੈਧੀ ਗੁਰੂ ਨਾਨਕ ਦੇਵ ਜੀ ਨੇ ਖ਼ੁਦ ਆਪਣੀ ਪਵਿੱਤਰ 
ਰਸਨਾ ਤੋਂ' ਪੂਰੀ ਸਿੱਧ ਗੋਸਟਿ ਅਤੇ ਹੋਰ ਬੇਅੰਤ ਥਾਵਾਂ ਤੇ ਗੁਰਮਤਿ ਦੇ ਇਸ ਮਹਾਨ ਸਿਧਾਂਤ 
ਨੂੰ ਅੰਕਿਤ ਕਰ ਕੇ ਸਾਨੂੰ ਵਿਰਾਸਤ ਵਜੋਂ ਮੂਲ ਰੂਪ ਵਿਚ ਦਿੱਤਾ ਹੈ । ਫਿਰ ਪਤਾ ਨਹੀਂ, ਅਸੀਂ 
ਕਿਵੇਂ ਮੁੜ ਭਟਕ ਕੇ ਜੋਗ ਮਤ ਦੇ ਪਰਛਾਵੇਂ ਥੱਲੇ ਜਾ ਬਹਿੰਦੇ ਹਾਂ। ਭਗਤ ਨਾਮਦੇਵ ਜੀ 
ਐਸਾ ਵਿਚਾਰ ਦਿੰਦੇ ਹਨ। ਆਪ ਜੀ ਹੁਕਮ ਕਰਦੇ ਹਨ ਕਿ ਭਾਵੇਂ ਮੇਰੀ ਕੋਈ ਨਿੰਦਿਆ 
ਹੋਵੇ, ਕੋਈ ਮੈਨੂੰ ਬਾਉਰਾ ਜਾਂ ਮੂਰਖ ਆਖੇ ਜਾਂ ਫਿਰ ਕੋਈ ਉਸਤਤ ਕਰੇ, ਮੈਨੂੰ ਇਸ ਦੀ ਕੋਈ 
ਪ੍ਰਵਾਹ ਨਹੀਂ । ਮੈਂ ਅਜਿਹੇ ਵਿਵਾਦੀਆਂ ਤੇ ਬਹਿਸੀਆਂ ਨਾਲ ਬਹਿਸ ਨਹੀਂ ਕਰਨਾ ਚਾਹੁੰਦਾ। 
ਜਿਹੜੀ ਜੀਭ ਚਪਰ ਚਪਰ ਕੈੱਚੀ ਵਾਂਰ੍ਹ ਚਲਦੀ ਗੱਲਾਂ ਦਾ ਕੁਤਰਾ ਕਰੀ ਜਾ ਰਹੀ ਹੈ, ਲੋੜ 
ਤਾਂ ਹੈ ਉਸ ਨੂੰ ਸੀ ਰੈਗ ਬੀਠਲ ਜੀ ਦੀ ਉਸਤਤਿ ਵਿਚ ਲਾਉਣ ਦੀ। ਹੁਕਮ ਹੈ : 


ਬਾਦੁ ਬਿਬਾਦੁ ਕਾਰੂ ਸਿਉ ਨ ਕੀਜੈ ॥ ਰਸਨਾ ਰਾਮ ਰਸਾਇਨੁ ਪੀਜੈ ॥੨॥ 
ਅਬ ਜੀਅ ਜਾਨਿ ਐਸੀ ਬਨਿ ਆਈ॥ ਮਿਲਉ ਗੁਪਾਲ ਨੀਸਾਨੁ ਬਜਾਈ ॥੩॥ 
(ਭੌਰਉਂ ਨਾਮਦੇਵ ਜੀ, ਪੰਨਾ ੧5੬8) 
ਅੰਦਰੋਂ ਨਾਮਦੇਵ ਜੀ ਵੀ ਇਨ੍ਹਾਂ ਉਲਝਣ ਪਾਉਣ ਵਾਲਿਆਂ ਦੇ ਟੱਪਲਿਆਂ ਤੇ 
ਗੁੰਝਲਦਾਰ ਅੜਾਉਣੀਆਂ ਤੋਂ ਦੁਖੀ ਸਨ। ਆਪ ਜੀ ਕਹਿੰਦੇ ਸਨ ਕਿ ਹੁਣ ਤੇ ਮੇਰੀ ਜਾਨ 
`ਤੇ ਬਣ ਆਈ ਹੈ । ਹੇ ਦਾਤਾਰ ਬੀਠਲਾ, ਹੁਣ ਤੂੰ ਆਪ ਈ ਨਗਾਰੇ ਵਾਂਗ ਗੱਜ ਕੇ ਸਾਹਮਣੇ 
ਆ ਅਤੇ ਪ੍ਰਗਟ ਹੋ ਕੇ ਜਿਥੇ ਮੈਨੂੰ ਆਪਣਾ ਮਿਠਤੁ ਰੂਪੀ ਰਾਮ ਰਸਾਇਨ ਬਖ਼ਸ਼, ਉੱਥੇ ਇਨ੍ਹਾਂ 
-ਮਨਮੱਤੀਆਂ ਤੋਂ ਵੀ ਪਿੱਛਾ ਛੁਡਾ । ਦਾਤਾਰ ਨੇ ਅਜਿਹਾ ਕੀਤਾ ਤੇ ਨਾਮਦੇਵ ਜੀ ਨੇ ਸਿਗੈਰੈਗ 
_ ਵਾਹਿਗੁਰੂ ਜੀ ਨੂੰ ਭੇਟ ਪ੍ਰਾਪਤ ਕੀਤਾ। 
ਧੋਖੇ, ਟੱਪਲੇ ਕਰਾਮਾਤਾਂ, ਹਵਾ ਵਿਚ ਉਡਾਰੀਆਂ , ਹੋਰ ਰਿਧੀਆਂ ਸਿਧੀਆਂ ਤੇ ਚੱਕਰ- 
ਬਾਜ਼ੀਆਂ ਦਾ ਗੁਰਮਤਿ ਉੱਤੇ ਬਿਲਕੁਲ ਕੋਈ ਪ੍ਰਭਾਵ ਨਹੀਂ ਹੈ। ਨਾ ਹੀ ਇਸ ਤੋਂ' ਪ੍ਰਾਪਤ 
ਰਸ ਦਾ ਸੁਆਦ ਮਾਣਨ ਦਾ ਕੋਈ ਲਾਲਚ ਜਾਂ ਇੱਛਾ ਹੈ। ਗੁਰਮਤਿ ਵਾਲਿਆਂ ਨੂੰ ਤਾਂ 
ਚਿਤਾਵਨੀ ਹੈ ਕਿ ਰਿੱਧ ਸਿੱਧ ਸਾਡਾ ਨਹੀਂ, “ਅਵਰਾ ਸਾਦੁ” ਹੈ। ਜਿਨ੍ਹਾਂ ਦਾ ਸੁਆਮੀ ਸਰਬ- 
ਸ਼ਕਤੀਮਾਨ ਹੈ, ਉਹ ਸ਼ਕਤੀਆਂ ਪਿੱਛੇ ਨਹੀਂ ਭੱਜਣਗੇ । ਸਾਦਾਂ ਤੇ ਸੁਆਦਾਂ ਪਿੱਛੇ ਨਹੀਂ 
ਦੌੜਨਗੇ, ਉਹ ਤਾਂ ਸਹਿਜ ਦੇ ਸੁਖਾਲੇ ਜਿਹੇ ਢੰਗ ਨਾਲ ਸਿੱਧਾ ਸਰਬ-ਸ਼ਕਤੀਮਾਨ ਵਾਹਿਗੁਰੂ 
ਦੀ ਪ੍ਰਾਪਤੀ ਲਈ ਗੁਰਮਤਿ ਦਾ ਅਨੁਕਰਣ ਤੇ ਪਾਲਣ ਕਰਨਗੇ । ਕੁੰਡੀਆਂ, ਘੁੰਡੀਆਂ, ਪਿੱਠ 
ਮਗਰ ਕੁੰਡਲਨੀ, ਛਾਤੀ ਵਿਚ ਕਿਸੇ ਵਿਸ਼ੇਸ਼ ਹੱਡੀ ਰੂਪ ਆਤਮਾਰਾਮ ਆਦਿ ਦਾ ਕੋਈ ਅਸਤਿਤ੍ਰ 
ਨਹੀਂ ਹੈ। 
ਇਸ ਰਸ ਦੀ ਪ੍ਰਾਪਤੀ ਇਕ ਆਤਮਕ ਅਨੁਭਵ ਹੈ। ਇਸੇ ਹੀ ਸਬੰਧ ਵਿਚ ਪਾਤਸ਼ਾਹ 
ਹੁਕਮ ਕਰਦੇ ਹਨ ਕਿ ਹੇ ਮੇਰੀ ਜੀਭਾ, ਤੂੰ ਹੋਰ ਹੋਰ ਰਸਾਂ ਵਿਚ ਖਚਿਤ ਨਾ ਹੋ । ਤੇਰੀ ਪਿਆਸ 
ਨਹੀਂ ਮੁੱਕੇਗੀ। ਤ੍ਰਿਪਤੀ ਹੋਏਗੀ ਤਾਂ ਕੇਵਲ ਹਰਿ ਰਸੁ ਨਾਲ। 
ਏ ਰਸਨਾ ਤੂ ਅਨ ਰਸਿ ਰਾਚਿ ਰਹੀ ਤੇਰੀ ਪਿਆਸ ਨ ਜਾਇ॥ 
ਪਿਆਸ ਨ ਜਾਇ ਹੋਰਤੁ ਕਿਤੈ ਜਿਚਰੁ ਹਰਿ ਰਸੁ ਪਲੈ ਨ ਪਾਇ ।| 

ਹਰਿ ਰਸੁ ਪਾਇ ਪਲੈ ਪੀਐ ਹਰਿ ਰਸੁ ਬਹੁੜਿ ਨ ਤ੍ਰਿਸਨਾ ਲਾਗੈ ਆਇ ॥ 
ਏਹੁ ਹਰਿ ਰਸੁ ਕਰਮੀ ਪਾਈਐ ਸਤਿਗੁਰੁ ਮਿਲੈ ਜਿਸੁ ਆਇ ॥ 
ਕਹੈ ਨਾਨਕੁ ਹੋਰਿ ਅਨ ਰਸ ਸਭਿ ਵੀਸਰੇ ਜਾ ਹਰਿ ਵਸੈ ਮਨਿ ਆਇ ।੩੨॥ 
(ਰਾਮਕਲੀ % ੩, ਪੰਨਾਂ ੬੨੧) 
ਗੁਰੂ ਅਮਰਦਾਸ ਜੀ ਦਾ ਉਪਰ-ਲਿਖਤ ਹੁਕਮ ਕਿਸੇ ਵਿਆਖਿਆ ਦਾ ਮੁਹਤਾਜ ਨਹੀਂ । 
ਆਮ ਬੋਲ-ਚਾਲ ਦੀ ਭਾਸ਼ਾ ਵਿਚ ਗੁਰੂ ਪਿਤਾ ਨਿਰਣਾਤਮਕ ਆਦੇਸ਼ ਦਿੰਦੇ ਹਨ ਕਿ ਹਰਿ 
ਰਸਿ ਤੋਂ' ਬਿਨਾਂ ਤ੍ਰਿਪਤੀ ਹੋ ਹੀ ਨਹੀਂ ਸਕਦੀ । ਤੇ ਜਦੋਂ ਹਰਿ ਰਸਿ ਪ੍ਰਾਪਤ ਹੋ ਜਾਏ ਤਾਂ ਹੋਰ 
ਰਸ ਵਿਸਰ ਜਾਂਦੇ ਹਨ। ਵਿਸਥਾਰ ਵਿਚ ਨਾ ਜਾਈਏ, ਨਿਰਭੈ ਗੁਰਬਾਣੀ ਇਕ ਹੀ ਸ਼ਬਦ 
ਵਿਚ ਸਾਰੀ ਗੱਲ ਨੂੰ ਸਿਰੇ ਲਾ ਦਿੰਦੇ ਹਨ। ਆਪ ਜੀ ਪੁਕਾਰ ਕੇ ਉੱਚੀ ਆਵਾਜ਼ ਨਾਲ 
ਫ਼ਰਮਾਂਦੇ ਹਨ : 





ਸੁਨਹੁ ਲੋਕਾ ਮੈ ਪ੍ਰੇਮ ਰਸੁ ਪਾਇਆ॥ ਦੁਰਜਨ ਮਾਰੇ ਵੈਰੀ ਸੈਘਾਰੇ..... ॥ 
(ਆਸ਼ਾ ਨ: ੫, ਪੰਨਾਂ ੨੭7੦4 
ਅਕਾਲ ਪੁਰਖ ਰਸਿਕ ਹੈ, ਅਤਿ ਮੀਠਾ ਹੈ, ਮਹਾਂ ਰਸ ਹੈ, ਰਸਦਾਇਕ ਹੈ। ਉਸੇ ਦੀ 

ਹੀ ਕ੍ਰਿਪਾ ਨਾਲ, “ਰਸਿਕ ਰਸਿਕ ਫਲੁ ਪਾਇਬਾ” ਦੀ ਅਵਸਥਾ ਹਾਸਲ ਹੁੰਦੀ ਹੈ। 


ਸਤਿਗੁਰ ਸਬਦੁ ਅਥਾਹੁ ਅਮਿਅ ਧਾਰਾ ਰਸੁ ਗੁਟਇ ॥ 
(ਸ਼ਵਲੇ # 8.ਕੰ. ਪੰਨਾਂ ੧5੯੭) 








ਕਰਮ 


ਅੱਖਰ “ਕਰਮ” ਜਦ ਸੋਸਕ੍ਰਿਤ ਵਿਚ ਪ੍ਰਯੋਗ ਕੀਤਾ ਜਾਂਦਾ ਹੈ ਤਾਂ ਉਸ ਦਾ ਭਾਵ ਹੈ- 
ਕੁਝ ਕਰਨਾ, ਕੋਈ ਕੰਮ ਕਰਨਾ। ਇਹੀ ਕਰਮ, ਕਰਮਕਾਂਡ, ਕਰਮ ਧਰਮ ਜਾਂ ਕਿਰਤ ਕਰਮ` 
ਦੀ ਭਾਵਨਾ ਨਾਲ ਵਰਤਿਆ ਜਾਵੇ ਤਾਂ ਇਸ ਦਾ ਭਾਵ ਹੋਰ ਤਰ੍ਹਾਂ ਨਾਲ ਪ੍ਰਗਟ ਹੁੰਦਾ ਹੈ। 
ਇਸ ਨੂੰ ਹੀ ਗੁਰਬਾਣੀ ਵਿਚ ਫੋਕਟ ਕਰਮ ਕਰਕੇ ਕਿਹਾ ਗਿਆ ਹੈ। ਗੁਰਬਾਣੀ ਦੇ ਅੰਦਰ 
ਕੰਮ ਕਰਨ ਸਬੰਧੀ ਕਰਮ ਦਾ ਪ੍ਰਯੋਗ ਹੋਇਆ ਹੈ। ਅਜਿਹਾ ਨਹੀਂ ਕਿ ਗੁਰਸਿੱਖ ਨੇ ਕੋਈ ਕੰਮ 
ਨਹੀਂ ਕਰਨਾ, ਕੌਮ ਕਰਨਾ ਹੈ, ਬਿਲਕੁਲ ਕਰਨਾ ਹੈ। ਇਸ ਪ੍ਰਕਾਰ ਗੁਰਸਿੱਖ ਦੁਆਰਾ ਕੀਤੇ 
ਹੋਏ ਕਰਮ ਸ਼ੁਧ ਕਰਮ ਬਣ ਜਾਣਗੇ। ਇਸ ਪ੍ਰਕਾਰ ਕਿਰਤ ਕਰਮ ਜਾਂ ਮਨੁੱਖ ਦੁਆਰਾ ਹਉਮੈ 
ਤੋਂ ਪ੍ਰੇਰਿਤ ਹੋ ਕੇ ਕੀਤੇ ਕਰਮ ਉਸ ਨੂੰ ਵਾਹਿਗੁਰੂ ਤੋਂ ਵਿਛੋੜ ਦਿੰਦੇ ਹਨ। ਜਿਹੜੀ ਕਿਰਤ 
ਗੁਰਮੁਖ ਸਿੱਖ ਨੇ ਕਰਨੀ ਹੈ, ਉਹ ਵਾਹਿਗੁਰੂ ਦੇ ਹਜ਼ੂਰ ਹੋ ਕੇ ਕਰਨੀ ਹੈ। ਇਸ ਤਰ੍ਹਾਂ ਉਹ 
ਪਵਿੱਤਰ ਹੋ ਜਾਏਗੀ ਅਤੇ ਇਸ ਤਰ੍ਹਾਂ ਧਰਮ ਦੀ ਕਿਰਤ ਬਣ ਜਾਏਗੀ। ਇਸ ਲਈ ਗੁਰੂ 
ਦੇਵ ਨੇ ਕਿਰਤ ਨੂੰ ਬਹੁਤ ਪ੍ਰਧਾਨਤਾ ਦਿੱਤੀ ਹੈ। ਨਾਮ ਦੇ ਨੇੜੇ ਨੇੜੇ ਮੰਨਿਆ ਹੈ। ਜਿਵੇਂ 
ਕਿਰਤ ਕਰਨਾ, ਨਾਮ ਜਪਣਾ ਤੇ ਵੰਡ ਛਕਣਾ । ਕਰਮ ਦੁਆਰਾ ਵਾਹਿਗੁਰੂ ਦੀ ਪ੍ਰਾਪਤੀ ਨਹੀਂ 
ਹੋ ਸਕਦੀ। ਕਰਮ ਨਿਰ ਕਰਮ ਹੋ ਕੇ ਕਰਨੇ ਹਨ। ਆਪਣੇ ਆਪ ਤੇ ਹਉਮੈ ਨੂੰ ਉਸ ਵਿਚ 
ਦਖ਼ਲ-ਅੰਦਾਜ਼ ਨਹੀਂ ਹੋਣ ਦੇਣਾ। ਦਾਤਾਰ ਕਰਤੇ ਦੇ ਚਰਨ ਕਮਲਾਂ ਦਾ ਆਸਰਾ ਰੱਖਣਾ ਹੈ। 





੧੨੮ 

ਉਸ ਪ੍ਰਭੂ ਤੇ ਵਿਸ਼ਵਾਸ ਰਖਦਿਆਂ ਜ਼ੋਇਆਂ ਭਾਣੇ ਅੰਦਰ ਕਾਰ ਕਮਾਉਣੀ ਹੈ। ਇਸ ਪ੍ਰਕਾਰ ਿ 
ਗੁਰਸਿੱਖ ਦੁਆਰਾ ਕੀਤੇ ਕੰਮਾਂ ਅਤੇ ਕਾਰਜਾਂ ਵਿਚ ਬਰਕਤ ਪਵੇਗੀ, ਮਨ ਵਿਚ ਸੰਤੋਖ 1 
ਆਏਗਾ। ਇਹ ਜ਼ਰਮ ਫ਼ਾਰਸੀ ਦਾ ਅੱਖਰ ਹੈ, ਜਿਸ ਦਾ ਔਰਥ ਹੈ--ਵਾਹਿਗੁਰੂ ਦੀ ਮਿਹਰ, 
ਕ੍ਰਿਪਾ, ਦਇਆ ਜਾਂ ਦਇਆ ਦ੍ਰਿਸ਼ਟੀ। 

ਸਾਰਾ ਪੁਰਾਤਨ ਇਤਿਹਾਸ ਜਾਂ ਜੋ ਵੀ ਕਥਾ-ਕਹਾਣੀਆਂ ਸੁਣਾਈਆਂ ਜਾਂਦੀਆਂ ਹਨ, 
ਉਨ੍ਹਾਂ ਵਿਚ ਬਹੁਤਾ ਕਰਮ ਦੀ ਪ੍ਰਧਾਨਤਾ ਦਾ ਹੀ ਜ਼ਿਕਰ ਹੁੰਦਾ ਹੈ। ਜਿਵੇਂ' ਚੰਗੇ ਕਰਮਾਂ ਨਾਲ 
ਫਲਾਣੀ ਚੀਜ਼ ਪ੍ਰਾਪਤ ਹੋ ਗਈ । ਜੋ ਕੋਈ ਕਰਮ ਕਮਾਏਗਾ, ਉਹੋ ਜਿਹਾ ਫਲ ਪਾਏਗਾ। ਇਸ 
ਦੇ ਨਾਲ ਹੀ ਅਸੀਂ ਗੁਰਬਾਣੀ ਦੀਆਂ ਤੁਕਾਂ ਦੇ ਹਵਾਲੇ ਨਾਲ ਕਰਮ ਦੀ ਗੱਲ ਨੂੰ ਮਜ਼ਬੂਤੀ 
ਪ੍ਰਦਾਨ ਕਰ ਕੇ ਸਭਨਾਂ ਨੂੰ ਸਾਵੇਂ ਰਖਣ ਦਾ ਯਤਨ ਕਰਦੇ ਹਾਂ। “ਜੇਹਾ ਬੀਜੈ ਸੋ ਲੁਣੈ ਕਰਮਾ 
ਸੰਦੜਾ ਖੇਤੁ! ਆਦਿ। ਧਿਆਨ ਦੇਣ ਦੀ ਲੋੜ ਹੈ ਕਿ ਗੁਰਮਤਿ ਨੇ ਕਰਮ ਫ਼ਿਲਾਸਫੀ ਨੂੰ ਤਾਂ 
ਮੰਨਿਆ ਨਹੀਂ। ਭਾਵ ਇਹ ਕਿ ਚੰਗਾ ਕਰ, ਚੰਗਾ ਹੋਏਗਾ ਜਾਂ ਮਾੜਾ ਕਰੋ, ਮਾੜਾ ਹੋਏਗਾ, 
ਇਹ ਕਰਮ ਫ਼ਿਲਾਸਫ਼ੀ ਹੈ। ਕੀਤੇ ਕਰਮਾਂ ਦਾ ਫਲ ਮਿਲੇਗਾ, ਇਹ ਨਿਆਇ ਸ਼ਾਸਤਰ ਹੈ। 
ਗੁਰਮਤਿ ਨੇ ਇਨ੍ਹਾਂ ਦੋਹਾਂ ਨੂੰ ਅਸਵੀਕਾਰ ਕੀਤਾ ਹੈ ਅਤੇ ਕੇਵਲ ਤੇ ਕੇਵਲ ਅਕਾਲ ਪੁਰਖ 
ਤੇ ਉਸ ਦੀ ਮਿਹਰ ਨੂੰ ਮੰਨਿਆ ਹੈ। 

ਕੋਈ ਢੁੱਚਰੀ ਜਾਂ ਪੁੱਠੀ ਮੱਤ ਵਾਲਾ ਇਸ ਸਬੰਧੀ ਬਿਨਾ ਸਮਝੇ ਇਹ ਕਹਿ ਦਏਗਾ 
ਕਿ ਚੰਗਾ ਮਾੜਾ ਕੀ ਹੈ, ਕਰਦਾ ਤਾਂ ਸਭ ਵਾਹਿਗੁਰੂ ਹੀ ਹੈ। ਮੈਨੂੰ ਫ਼ਿਕਰ ਕਰਨ ਦੀ ਕੀ 
ਲੋੜ ਹੈ ? ਮੈਂ ਸ਼ਰਾਬ ਪੀਨਾਂ, ਚੋਰੀ ਕਰਦਾਂ , ਰਿਸ਼ਵਤ ਦੇਨਾਂ, ਗੱਲਵੱਢ ਹੱਤਿਆ ਕਮਾਉਨਾਂ, 
ਹਰਾਮਖ਼ੋਰੀ ਕਰਦਾਂ; ਪਾਪ ਕਰਦਾ ਹਾਂ, ਝੂਠ ਬੋਲਦਾ ਹਾਂ, ਨਿੰਦਾ ਕਰਦਾ ਹਾਂ, ਪਰ ਇਹ ਤਾਂ 
ਸਭ ਵਾਹਿਗੁਰੂ ਕਰਾ ਰਿਹਾ ਹੈ। ਠੀਕ ਹੈ ਸਭ ਵਾਹਿਗੁਰੂ ਕਰਾ ਰਿਹਾ ਹੈ। ਇਹ ਸਭ ਕੁਝ 
ਸੋਸਾਰ ਵਿਚ ਵਾਪਰ ਰਿਹਾ ਹੈ। ਪਰ ਬੇਅੰਤ ਮਨੁੱਖ ਭਉ ਤੇ ਭਾਵਨਾ ਨਾਲ ਜਪ ਕਰ ਰਹੇ 
_ਹਨ। ਉਸ ਵਾਹਿਗੁਰੂ ਦੀ ਪੂਜਾ ਕਰ ਰਹੇ ਹਨ । ਗ੍ਰੰਥਾਂ ਦੇ ਪਾਠ ਕਰ ਰਹੇ ਹਨ । ਬੇਅੰਤ ਜੋਗੀ 
ਜੋਗ ਕਮਾ ਰਹੇ ਹਨ! ਇਸ ਦੇ ਨਾਲ ਨਾਲ ਬੇਅੰਤ ਭਗਤ, ਅਣਗਿਣਤ ਭਗਤ, ਵਾਹਿਗੁਰੂ 
ਦੇ ਗੁਣ ਵਿਚਾਰ ਰਹੇ ਹਨ ਤੇ ਗਾ ਰਹੇ ਹਨ । ਵਾਹਿਗੁਰੂ ਨੇ ਮਨੁੱਖ ਨੂੰ ਵਿਚਾਰਨ ਲਈ ਅਤਿ 
ਉਤਮ ਬੁੱਧੀ ਤੇ ਬਿਬੇਕ ਵੀ ਬਖ਼ਸ਼ਿਆ ਹੈ। ਅਜੋਕੇ ਆਧੁਨਿਕ ਤੇ ਪੁਰਾਣੇ ਜੁੱਗਾਂ ਵਿਚ ਮਨੁੱਖ 
ਦੇਖ ਰਿਹਾ ਹੈ ਕਿ ਪਾਪ ਕਮਾਉਣ ਵਾਲੇ ਦਾ ਕੋਈ ਬੇਲੀ ਨਹੀਂ ਹੋਇਆ। ਅੰਤ ਉਸ ਦੇ ਹੱਥ 
ਖੇਹ ਮਿੱਟੀ ਤੇ ਸਵਾਹ ਵੀ ਨਹੀਂ ਲੱਗੀ। ਜਿਹਾ ਉਹ ਆਇਆ ਤੇਹਾ ਉਹ ਚਲਿਆ ਗਿਆ। 
ਜਾਂ ਜਿਹਾ ਉਹ ਆਇਆ ਤੇਹਾ ਉਹ ਨਾ ਆਇਆ। ਇਹ ਸਭ ਅਖਾੜਾ ਵਾਹਿਗੁਰੂ ਨੇ ਰਚ 
ਦਿੱਤਾ ਹੈ। ਉਹ ਕ੍ਰਿਪਾਲੂ ਅਤੇ ਇਕ ਸਨੇਹੀ ਪਿਤਾ ਵਾਂਗ ਆਪਣੇ ਤੋਂ ਪੈਦਾ ਹੋਏ ਅਨੁਜ, 
ਭਾਵ ਆਪਣੇ ਬੱਚੇ ਨੂੰ ਦੱਸ ਰਿਹਾ ਹੈ, ਕਿ ਬੇਟਾ ਇਹ ਸਭ ਚੰਗਾ ਹੈ, ਇਹ ਸਭ ਬੁਰਾ ਹੈ । 
ਜਿਹਾ ਤੂੰ ਕਰੇਂਗਾ, ਉਹੋ ਜਿਹਾ ਪਾਏਂਗਾ। ਇਹ ਹੁਣ ਤੂੰ ਖ਼ੁਦ ਵੇਖ, ਕਿ ਤੂੰ ਕੀ ਕਰਨਾ ਹੈ ? 
ਅੱਛੇ ਬੇਟੇ ਦਾ ਇਹ ਫ਼ਰਜ਼ ਬਣਦਾ ਹੈ ਕਿ ਉਹ ਅਰਦਾਸ ਕਰੇ ਅਤੇ ਬਾਪ ਮਾਧੋ ਵਾਹਿਗੁਰੂ 
ਪਾਸੋਂ ਉਸ ਦੀ ਮਿਹਰ ਕਰਮ ਦੀ ਮੰਗ ਕਰੇ । ਜੂਝਣ ਦਾ ਬਲ ਮੰਗੇ । ਮਨ ਨਾਲ ਜੂਝੇ । ਅੰਮ੍ਰਿਤ 
ਵੇਲੇ ਸ਼ਬਦ ਸੰਜਾਪੇ। ਸ਼ੁਭ ਕਰਮਾਂ ਤੋਂ ਕਦੀ ਨਾ ਹਟਣ ਦੀ ਸ਼ਕਤੀ ਉਸ ਦੇ ਪਾਸੋਂ ਕਰਮ ਰੂਪ 
ਵਿਚ ਮੰਗੇ। ਫਿਰ ਜੋ ਕਰਮ ਉਹ ਕਮਾਏਗਾ, ਉਹ ਇਸ ਸ਼ਬਦ ਨੂੰ ਫੁੱਲਾਂ ਦੀ ਬਾਗ਼ਾਤ ਜਾਂ 
ਇਕ ਖ਼ੂਬਸੂਰਤ ਫੁੱਲਵਾੜੀ ਬਣਾ ਦਏਗਾ, ਜਿਸ ਵਿਚ ਨਿਰੈਕਾਰ ਵਾਹਿਗੁਰੂ ਸਬੈਤ ਰੂਪ ਹੋ 
ਕੇ ਵਿਚਰੇਗਾ ਅਤੇ ਐਸੀ ਅਵਸਥਾ ਬਣੇਗੀ ਕਿ ਸਭ ਭਲਾ ਹੈ, ਬੁਰਾ ਕੋਈ ਨਹੀਂ, ਕੁਝ ਨਹੀਂ। 


੧੨੯ 

ਗੁਰਬਾਣੀ ਦੀ ਦ੍ਰਿਸ਼ਟੀ ਅਨੁਸਾਰ ਇਸ ਪ੍ਰਕਾਰ ਨਾਲ ਕੀਤੇ ਗਏ ਕਾਰਜ ਕਰਮ ਉਸ 

ਦੀ ਮਿਹਰ ਕਰਮ ਨਾਲ ਹੀ ਸੁਆਰੇ ਜਾਣਗੇ । ਮਨੁੱਖ ਜੇ ਆਪਣੇ ਕਰਮਾਂ ਨਾਲ ਹੀ ਸਭ ਕੁਝ 

ਸਹੀ, ਸੁਖਦਾਈ ਤੇ ਸੁੰਦਰ ਕਰ ਸਕਦਾ ਹੁੰਦਾ ਤਾਂ ਪਿਛਲੇ ਜੁੱਗਾਂ ਵਿਚ ਰਾਮ ਰੌਲਾ ਨਾ ਪੈਂਦਾ, 

ਇਤਨਾ ਤਰੱਕੀ ਯਾਫ਼ਤਾ ਇਹ ਯੁੱਗ ਕੌੜਾ, ਕੁੜਿਤਣ ਭਰਿਆ, ਕੱਥਾ, ਕੁਢੱਬਾ ਤੇ ਕੁਚੱਜਾ 

ਨਾ ਹੁੰਦਾ। ਅੱਜ ਇਸ ਵਿਸ਼ਾਲ ਧਰਤੀ ਉੱਤੇ ਮਨੁੱਖ ਤੇ ਉਸ ਦੇ ਵਿਗਿਆਨ ਦੁਆਰਾ ਧੈਦਾ 
ਕੀਤਾ ਗਿਆ ਕੂੜਾ ਤੇ ਕਚਰਾ ਸਾਂਭਣ ਤੋਂ ਵੀ ਉਹ ਅਸਮਰਥ ਹੈ। 

ਆਪਣ ਲੀਆ ਜੇ ਮਿਲੈ ਤਾ ਸਭੁ ਕੋ ਭਾਗਨੁ ਹੋਇ ।। ਨ 

ਕਰਮਾ ਉਪਰਿ ਨਿਬੜੈ ਜੇ ਲੋਚੈ ਸਭੁ ਕੋਇ ॥੩॥ 8 

(ਗਉੜੀ ਬੈਰਾਗ/ਣੇ % 5, ਪੰਨਾ ੧੫੬) 








ਦਰਸ਼ਨ ਦਾ ਸਿੱਧਾ ਤੇ ਸਟੀਕ ਭਾਵ ਹੈ ਦੇਖਣਾ। ਜਿਹੜੀ ਵਸਤ ਅੱਖਾਂ ਵੇਖਦੀਆਂ 
ਹਨ, ਉਸ ਸਬੈਧੀ ਕਿਹਾ ਜਾਂਦਾ ਹੈ ਕਿ ਫਲਾਂ ਚੀਜ਼ ਮੈਨੂੰ ਦਿੱਸ ਰਹੀ ਹੈ, ਮੈਂ ਉਸ ਦਾ ਦਰਸ਼ਨ 
ਕਰ ਰਿਹਾ ਹਾਂ। ਨਿਰੈਕਾਰ ਵਾਹਿਗੁਰੂ ਦਾ ਤਾਂ ਕੋਈ ਆਕਾਰ ਨਹੀਂ। ਉਸ ਦਾ ਦਰਸ਼ਨ ਕਿਵੇਂ 
ਹੋਵੇ ? ਦਿੱਖ, ਦਰਸ਼ਨ ਤਾਂ ਉਸ ਵਸਤੂ ਦਾ ਹੋਵੇਗਾ ਜੋ ਤਿੰਨ ਰੁਖ਼ੀ (ਥ੍ਹੀ ਡਾਇਮੈਨਸ਼ਨਲ) 
ਹੋਵੇਗੀ। ਨਿਰੈਕਾਰ ਸਰਬ-ਪੱਖੀ, ਸਰਬ-ਵਿਆਪਕ, ਸਰਬ-ਰੁਖ਼ੀ, ਸਭਨੀ ਥਾਈਂ ਹੈ। ਪਰ 
ਆਕਾਰ ਕਰਕੇ ਉਹ ਕਿਧਰੇ ਵੀ ਨਹੀਂ। ਉਸ ਦੇ ਦਰਸ਼ਨ ਕਿਵੇਂ ਹੋਣ ? 
ਇਸ ਦਾ ਸੌਖਾ ਜਿਹਾ ਢੰਗ ਗੁਰਮਤ ਨੂੰ ਪ੍ਰੋਖਾ ਜਿਹਾ ਕਰਕੇ ਅਸਾਂ ਇਹ ਬਣਾ ਲਿਆ 
ਕਿ ਕੱਲ ਮੈਨੂੰ ਰਾਤੀਂ ਵਾਹਿਗੁਰੂ ਦੇ ਦਰਸ਼ਨ ਹੋਏ। ਬਸ ਫਿਰ ਕੀ, ਰੌਲਾ ਮੱਚ ਗਿਆ। ਇਹ 
ਸਭ ਫ਼ਾਲਤੂ ਤੇ ਬੇਲੋੜੀਆਂ ਗੱਲਾਂ ਗੁਰੂ ਰਥ ਸਾਹਿਬ ਦੇ ਹਜ਼ੂਰ ਬੈਠ ਕੇ ਪ੍ਰਚਾਰੀਆਂ ਜਾਂਦੀਆਂ 
ਹਨ। ਇਹ ਬੜੇ ਗ਼ੌਰ ਤੇ ਫ਼ਿਕਰ ਵਾਲੀ ਗੱਲ ਹੈ ਕਿ ਸੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚ ਦਰਸ਼ਨ, 
ਦੀਦਾਰ, ਦਰਸ ਅਤੇ ਇਸ ਭਾਵਨਾ ਦੇ ਕਈ ਅੱਖਰ ਬੇਅੰਤ ਵਾਰ ਆਏ ਹਨ। ਵਿਚਾਰ ਵਾਲੀ 
ਗੱਲ ਇਹ ਹੈ ਕਿ ਜਿਥੇ ਵੀ ਦਰਸ਼ਨ ਦਾ ਜ਼ਿਕਰ ਆਇਆ ਹੈ ਉਸ ਦੇ ਨਾਲ ਉਸੇ ਹੀ ਤੁਕ 
ਵਿਚ, ਅਗਲੀ ਤੁਕ ਵਿਚ ਜਾਂ ਉਸ ਸ਼ਬਦ ਦੇ ਵਿਚ ਨਿਮਰਤਾ ਦਾ ਜ਼ਿਕਰ ਹੋਏਗਾ । ਨਿਮਰਤਾ 
ਦਰਸਾਉਣ ਲਈ ਵਿਸ਼ੇਸ਼ ਗੁਆਉਣ, ਚਰਨ, ਚਰਣਧੂੜ, ਚਰਨ ਰੱਜ ਜਾਂ ਰਵਾਲ ਬਾਰੇ ਹੁਕਮ 
ਆਏ ਹਨ । ਇਸ ਤੋਂ ਇਲਾਵਾ ਆਪਾ ਗੁਆਉਣ, ਘੁੰਮ ਘੰਮ ਜਾਣ, ਵਾਰਨੇ ਜਾਣ, ਕੁਰਬਾਨ 
ਹੋ ਜਾਣ ਦੀ ਗੱਲ ਕਹੀ ਗਈ ਹੋਵੇਗੀ। ਜਿਸ ਤੋਂ ਇਹ ਭਲੀ ਪ੍ਰਕਾਰ ਸਪਸ਼ਟ ਹੁੰਦਾ ਹੈ ਕਿ 
ਵਾਹਿਗੁਰੂ ਦੇ ਦਰਸ਼ਨ ਕੇਵਲ ਤੇ ਕੇਵਲ ਨਿਮਰਤਾ ਨਾਲ ਹੀ ਹੋ ਸਕਦੇ ਹਨ। ਕਿਸੇ ਕਿਸਮ 
ਦੇ ਪਾਖੰਡ, ਕਰਮ, ਧਰਮ, ਨੇਮ, ਵਰਤ ਆਦਿ ਨਾਲ ਨਹੀਂ। ਜਿਹੜਾ ਸੁਕਰਮ ਮਨੁੱਖ ਦੇ ਅੰਦਰ 
ਨਿਮਰਤਾ ਪੈਦਾ ਕਰਦਾ ਹੈ ਉਹ ਬੇਸ਼ਕ ਵਾਹਿਗੁਰੂ ਦੇ ਦਰਸ਼ਨਾਂ ਵਿਚ ਸਹਾਈ ਹੋਵੇਗਾ। ਜਿਵੇਂ 
ਕਿ ਆਸ਼ਾ-ਰਹਿਤ ਤੇ ਨਿਹਕਾਮ ਹੋ ਕੇ ਕੀਤੀ ਗਈ ਨਿਸ਼ਕਾਮ ਸੇਵਾ। 
ਸੇਵਾ ਕਰਤ ਹੋਇ ਨਿਹਕਾਮੀ। ਤਿਸ ਕਉ ਹੋਤ ਪਰਾਪਤਿ ਸੁਆਮੀ ।। 
(ਨਉੜਾੀ ਸ਼ਖਮਨਾਂ ਮ: ੫, ਪੰਨਾਂ ੨੯੬) 

ਇਥੇ ਸੇਵਾ ਨੇ ਨਿਮਰਤਾ ਪੈਦਾ ਕੀਤੀ ਤੇ ਨਿਮਰਤਾ ਨਾਲ ਵਾਹਿਗੁਰੂ ਦੀ ਪ੍ਰਾਪਤੀ 
ਤੇ ਦਰਸ਼ਨ ਸੰਭਵ ਹੋਏ । ਇਥੇ ਕੁਝ ਕੁ ਉਦਾਹਰਣ ਦੇ ਕੇ ਗੁਰਮਤਿ ਦੇ ਦਰਸ਼ਨ ਸਬੰਧੀ ਫ਼ਲਸਫ਼ੇ 
ਨੂੰ ਸਮਝਣ ਦਾ ਯਤਨ ਕਰਨਾ ਉਚਿਤ ਰਹੇਗਾ । ਗੁਰੂ ਮਹਾਰਾਜ ਅਕਾਲ ਪੁਰਖ ਤੋਂ ਦਰਸ਼ਨ 
ਦੀ ਮੰਗ ਕਰਦੇ ਹਨ ਤੇ ਫ਼ੁਰਮਾਂਦੇ ਹਨ ਕਿ ਤੇਰਾ ਦਰਸ਼ਨ ਮੇਰੇ ਲਈ ਜੀਵਨ ਹੈ। ਇਹ ਮੇਰੀ 
ਜ਼ਿੰਦਗੀ ਦਾ ਲਕਸ਼ ਹੈ । ਹੇ ਵਾਹਿਗੁਰੂ ! ਤੂੰ ਮੈਨੂੰ ਆਪਣਾ ਨਾਮ ਦੇ ਕੇ ਆਪਣਾ ਸੇਵਕ ਬਣਾ 
ਲੈ। ਇਸ ਦੇ ਨਾਲ ਹੀ ਗੁਰਦੇਵ ਹੱਲ ਦਸਦੇ ਹਨ ਕਿ ਇਹ ਚਰਨ ਕਮਲਾਂ ਦੇ ਮਨ ਵਿਚ 
ਵਸ ਜਾਣ ਨਾਲ ਹੋਵੇਗਾ । ਸੋ ਤੁਸੀਂ ਬਖ਼ਸ਼ਿਸ਼ ਕਰ ਕੇ ਆਪਣੇ ਚਰਨ ਕਮਲ ਮੇਰੇ ਹਿਰਦੇ ਵਿਚ 
ਵਸਾ ਦਿਉ, ਭਾਵ ਨਿਮਰਤਾ ਦਾ ਦਾਨ ਦਿਉ। 
ਦਰਸਨੁ ਦੇਖਿ ਜੀਵਾਂ ਗੁਰ ਤੇਰਾ ॥ ਪੂਰਨ ਕਰਮੁ ਹੋਇ ਪ੍ਰਭ ਮੇਰਾ ॥੧॥ 
ਇਹ ਬੇਨੰਤੀ ਸੁਣਿ ਪ੍ਰਭ ਮੇਰੇ । ਦੇਹਿ ਨਾਮੁ ਕਰਿ ਅਪਣੇ ਚੇਰੇ ॥੧॥ਰਹਾਉ।। 
ਅਪਣੀ ਸਰਣਿ ਰਖੁ ਪ੍ਰਭ ਦਾਤੇ ॥। ਗੁਰ ਪ੍ਰਸਾਦਿ ਕਿਨੈ ਵਿਰਲੈ ਜਾਤੈ ॥੨॥ 
ਸੁਨਹੁ ਬਿਨਉ ਪ੍ਰਭ ਮੇਰੇ ਮੀਤਾ । ਚਰਣ ਕਮਲ ਵਸਹਿ ਮੇਰੈ ਚੀਤਾ ॥੩॥ 
ਨਾਨਕੁ ਏਕ ਕਰੈ ਅਰਦਾਸਿ ॥ ਵਿਸਰੁ ਨਾਹੀ ਪੂਰਨ ਗੁਣਤਾਸਿ ॥੪।੧੮। 
ਕੂਠੀ # ੪, ਪੰਨਾਂ ੭85) 
ਚਰਨ ਕਮਲ ਨਿਮਰਤਾ ਦਾ ਪ੍ਰਤੀਕ ਹਨ। ਜਦੋਂ ਮਨ ਵਿਚ ਗੁਰੂ ਕ੍ਰਿਪਾ ਦੁਆਰਾ 
ਨਿਮਰਤਾ ਦਾ ਵਾਸ ਹੋਵੇਗਾ, ਉਦੋਂ ਅਕਾਲ ਪੁਰਖ ਦੇ ਦਰਸ਼ਨ ਹੋਣਗੇ । ਗੁਰਮਤਿ ਦੀ ਇਹੀ 
ਭਾਵਨਾ ਹੈ। ਗੁਰੂ ਨਾਨਕ ਜੀ ਦੀ ਇਹੀ ਅਰਦਾਸ ਹੈ ਕਿ ਵਾਹਿਗੁਰੂ, ਤੂੰ ਮੈਨੂੰ ਇਕ ਪਲ 
ਵੀ ਨਾ ਵਿਸਾਰ ਤੇ ਮੈਂ ਤੇਰਾ ਦਰਸ਼ਨ ਕਰਦਾ ਰਹਾਂ। 
ਗੁਰੂ ਅਰਜਨ ਦੇਵ ਜੀ ਬੇਨਤੀ ਕਰਦੇ ਹਨ ਕਿ' ਜਿਨ੍ਹਾਂ ਮਨੁੱਖਾਂ ਨੇ ਵਾਹਿਗੁਰੂ ਦੇ 
ਦਰਸ਼ਨ ਕੀਤੇ ਹਨ, ਉਨ੍ਹਾਂ ਦੇ ਨੇਤਰ ਪਵਿੱਤਰ ਹੋ ਜਾਂਦੇ ਹਨ। ਦੇਖਣਾ ਇਹ ਹੈ ਕਿ ਇਹ 
ਹੋਇਆ ਕਿਵੇਂ ? ਅਜਿਹਾ ਉਦੋਂ ਹੀ ਹੋਇਆ ਜਦੋਂ ਗੁਰੂ ਮਿਹਰ ਦੁਆਰਾ ਨਿਮਰਤਾ ਵਿਚ ਆਏ 
ਹੋਏ ਮਨ ਨੇ ਆਪਣੇ ਮੱਥੇ ਉੱਤੇ ਉਸ ਦੇ ਚਰਨਾਂ ਦੀ ਧੂੜ ਲਾਈ। ਹੁਣ ਠਾਕੁਰ ਦੇ ਗੁਣ 
ਗਾਉਣ ਦਾ ਰਸ ਪ੍ਰਾਪਤ ਹੋਣ ਲੱਗ ਪਿਆ ਤੇ ਵਾਹਿਗੁਰੂ ਹਿਰਦੇ ਵਿਚ ਵਸ ਗਿਆ। ਦਰਸ਼ਨ 
ਪ੍ਰਾਪਤ ਹੋਏ। 











ਨੇੜ੍੍‌ ਪੁਨੀਤ ਭਏ ਦਰਸ ਪੇਖੇ ਮਾਥੈ ਪਰਉ ਰਵਾਲ ॥ 
ਰਸਿ ਰਸਿ ਗੁਣ ਗਾਵਉ ਠਾਕੁਰ ਕੇ ਮਰੈ ਹਿਰਦੈ ਬਸਹੁ ਗੋਪਾਲ ॥੧॥ 
ਤੁਮ ਤਉਂ ਰਾਖਨਹਾਰ ਦਇਆਲ ।! ਰ੍ 
ਸੁੰਦਰ ਸੁਘਰ ਬੇਅੰਤ ਪਿਤਾ ਪ੍ਰਭ ਹੋਹੁ ਪ੍ਰਭੂ ਕਿਰਪਾਲ ॥੧॥ਰਹਾਉ॥ 
(ਹਨਾਸ਼ਨੈ 77 ੪, ਪਨ ੬੦੭ 
ਇਸ ਪ੍ਰਕਾਰ ਨਾਲ ਵਾਹਿਗੁਰੂ ਕ੍ਰਿਪਾ ਧਾਰੀ ਅਤੇ ਉਹ ਖ਼ੂਬਸੂਰਤ ਅਤੇ ਸੁਘੜ ਬਾਪ 
ਵਾਂਗ ਨਿਮਖ ਨਿਮਖ ਪ੍ਰਤਿਪਾਲਣਾ ਕਰਨ ਲੱਗ ਪਿਆ। ਹੁਣ ਸੇਵਕ ਤੇ ਠਾਕੁਰ ਦਾ ਰਿਸ਼ਤਾ 
ਬਾਪ ਤੇ ਬੇਟੇ ਵਾਲਾ ਹੋ ਗਿਆ। ਦੁਜਾਇਗੀ ਵਾਲੀ ਤਾਂ ਕੋਈ ਗੱਲ ਹੀ ਨਹੀਂ ਰਹੀ। 
ਇਕਮਿਕਤਾ ਪ੍ਰਾਪਤ ਹੋ ਗਈ । ਦਰਸ਼ਨ ਮਿਲ ਗਿਆ। 
ਦੁਨੀਆ ਵਿਚ ਤਰ੍ਹਾਂ ਤਰ੍ਹਾਂ ਦਾ ਸ਼ੋਰ ਮਚਿਆ ਹੋਇਆ ਹੈ। ਇਹ ਛੱਡੋ, ਉਹ ਕਰੋਂ, 
ਇਹ ਚੁੱਕ ਉਹ ਧਰ, ਚਲੀਹੇ ਨਹਾਉ, ਸੁੱਖਣਾਂ ਸੁੱਖੋ, ਮੰਨਤਾਂ ਮੰਨੋ, ਹੱਠ ਕਰਮ ਕਰੋ, ਭੁੱਖੇ 

ਰਹੋ, ਵਰਤ ਰੱਖੋ ਆਦਿ ਸਾਰੇ ਕਾਰਜ ਰਾਸ ਹੋ ਜਾਣਗੇ। ਗੁਰੂ ਪਾਤਸ਼ਾਹ ਸਿੱਧਾ, ਸੌਖਾ, ਸਾਫ਼ 
ਤੇ ਸਪਸ਼ਟ ਹੱਲ ਪ੍ਰਦਾਨ ਕਰਦਿਆਂ ਹੁਕਮ ਕਰਦੇ ਹਨ, ਕਿ ਜੇ ਮਨ ਦੇ ਅੰਦਰ ਵਾਹਿਗੁਰੂ ਨੂੰ 
ਮਿਲਣ ਦੀ ਇੱਛਾ ਜਾਗੀ ਹੈ ਤਾਂ ਨਿਮਰਤਾ ਵਿਚ ਆ ਕੇ ਉਸ ਦੇ ਚਰਨਾਂ ਦਾ ਧਿਆਨ ਕੀਤਾ 
ਜਾਏ। ਉਸ ਦੇ ਚਰਨ ਸਰਬ ਸਰਬਤ ਵਿਆਪ ਰਹੇ ਹਨ। ਜਿਥੇ ਨੀਵੇਂ ਜਾਂ ਅਖਾਉਤੀ ਨੀਚ 
ਵਸਦੇ ਹਨ ਉਥੇ ਵਾਹਿਗੁਰੂ ਦੇ ਚਰਨ ਹਨ। ਉਨ੍ਹਾਂ ਨੂੰ ਪਰਸੀਏ ਤਾਂ ਵਾਹਿਗੁਰੂ ਦੇ ਦਰਸ਼ਨਾਂ 
ਦੀ ਪ੍ਰਾਪਤੀ ਹੋਏਗੀ । 
ਮਨ ਮੇਰੇ ਹਰਿ ਕੇ ਚਰਨ ਰਵੀਜੈ ॥ 
ਇਦਾ 
(ਮਲਾਰ % ੫, ਪੰਨਾ 55੬6) 
ਦਰਸ਼ਨ ਪ੍ਰਾਪਤੀ ਦਾ ਇਹ ਮਾਰਗ ਬੜੀ ਖੋਜ ਬਾਦ ਹਾਸਲ ਹੋਇਆ ਹੈ। ਹੁਣ ਹੋਰ 
ਪਾਸੇ ਭਟਕਣ ਦੀ ਲੋੜ ਨਹੀਂ। ਦੁਨੀਆ ਦੀਆਂ ਕਰਮ ਕਰਤੂਤਾਂ ਵੇਖ ਕੇ ਮੇਰਾ ਤ੍ਰਾਹ ਨਿਕਲ 
ਗਿਆ ਹੈ। ਸਾਰੇ ਤ੍ ਹਿ ਤ੍ਹਿ ਪਏ ਕਰਦੇ ਹਨ। ਸਭਨੀਂ ਪਾਸੀਂ ਹਉਮੈ ਦੀ ਅੱਗ ਲੱਗੀ ਪਈ 
ਹੈ। ਜਗਤ ਜਲੰਦਾ ਸੜ ਰਿਹਾ ਹੈ। ਚਰਨ ਕਮਲ ਭਾਵ ਨਿਮਰਤਾਕਾਰ ਗੁਰੂ ਪ੍ਰਸੈਨ ਹੋਏ ਅਤੇ 
ਉਨ੍ਹਾਂ ਨੇ ਕ੍ਰਿਪਾ ਕਰ ਕੇ ਦਰਸ਼ਨ ਦਿਤੇ । 
ਦਰਸ਼ਨ ਕਿਸੇ ਫ਼ਿਲਮੀ ਢੰਗ ਨਾਲ ਨਹੀਂ ਹੁੰਦੇ ਕਿ ਭਗਤ ਨੇ ਜੈਗਲ ਵਿਚ ਤਪੱਸਿਆ 
ਉਸ ਵਿਚੋਂ ਇਕ ਆਕਾਰ ਨਜ਼ਰ ਆਇਆ ਤੇ ਫਿਰ ਭਗਵਾਨ ਦੇ ਦਰਸ਼ਨ ਹੋ ਗਏ । ਗੁਰਮਤਿ 
ਤੇ ਗੁਰਬਾਣੀ ਨੇ ਇਹੋ ਜਿਹੇ ਕਰਮਾਂ ਨੂੰ ਸਵੀਕਾਰ ਨਹੀਂ ਕੀਤਾ। ਵਾਹਿਗੁਰੂ ਅੰਗ ਸੰਗ ਹੈ, 
ਨੇੜੇ ਹੈ ਦੂਰ ਨਹੀਂ। ਉਹ ਹੱਥ ਦੀ ਦੂਰੀ 'ਤੇ ਹੈ। ਬੱਸ ਗੁਰਮਤਿ ਵਿਧੀ ਨਾਲ ਹੀ ਉਸ ਦੇ 
ਦਰਸ਼ਨ ਹੋਣਗੇ। ਜਿਥੇ ਨਿਮਰਤਾ ਹੈ, ਉਥੇ ਉਸ ਦੇ ਦਰਸ਼ਨ ਸਾਕਾਰ ਹਨ । 
ਐਸੀ ਕਿਰਪਾ ਮੋਹਿ ਕਰਹੁ ॥ 


ਸੈਤਹ ਚਰਣ ਹਮਾਰੋ ਮਾਥਾ ਨੈਨ ਦਰਸੁ ਤਨਿ ਧੂਰਿ ਪਰਹੁ ॥੧॥ਰਹਾਉ।। 
/ਬਲਾਵਲੁ ੪: ੫, ਪੰਨਾ ੨੯੭ 











ਸਫਲ ਦਰਸ਼ਨ 
ਕਿਸੇ ਵਸਤੂ ਜਾਂ ਵਿਅਕਤੀ ਨੂੰ ਦੇਖਣ ਦੀ ਕਿਰਿਆ ਨੂੰ ਦਰਸ਼ਨ ਕਰਕੇ ਆਖਿਆ 


ਜਾਂਦਾ ਹੈ। ਦਰਸ਼ਨ ਸਤਿਕਾਰ ਸੂਚਕ ਸ਼ਬਦ ਵੀ ਹੈ । ਕਿਸੇ ਮਹਾਂਪੁਰਖ, ਵੱਡੇ ਤੇ ਉੱਚੇ ਰੁਤਬੇ 
ਵਾਲੇ ਮਨੁੱਖ ਜਾਂ ਸੈਤ ਮਹੰਤ ਨੂੰ ਮਿਲਣ ਜਾਈਏ ਤਾਂ ਅਸੀਂ ਆਖਦੇ ਹਾਂ ਕਿ ਅਸੀਂ ਤੁਹਾਡੇ 
ਦਰਸ਼ਨ ਕਰਨ ਆਏ ਹਾਂ। ਗੁਰਬਾਣੀ ਵਿਚ ਵੀ ਦੇਖਣ ਦੀ ਭਾਵਨਾ ਤੇ ਕਿਰਿਆ ਨੂੰ 
“ਦਰਸ਼ਨ” ਕਰਕੇ ਬਹੁਤ ਵਾਰ ਲਿਖਿਆ ਹੋਇਆ ਮਿਲਦਾ ਹੈ। ਜਿਵੇਂ, “ਦਰਸਨੁ ਦੇਖਿ 
ਜੀਵਾ ਗੁਰ ਤੇਰਾ”। “ਦਰਸ਼ਨ”-ਅੱਖਰ ਦਾ ਪ੍ਰਯੋਗ ਭਗਤ ਨਾਮਦੇਵ ਜੀ ਨੇ ਵੀ ਕਰਦਿਆਂ 
ਲਿਖਿਆ ਹੈ “ਜੋ ਨ ਭਜੈਤੇ ਨਾਰਾਇਣਾ॥ ਤਿਨ ਕਾ ਮੈ ਨ ਕਰਉ ਦਰਸਨਾ ॥” 


੧੩੨ 

“ਦਰਸ਼ਨ” ਦੇਖਣ ਦੀ ਭਾਵਨਾ ਨੂੰ ਦਰਸ਼ਨ ਪਰਸਣ ਕਰਕੇ ਵੀ ਵਿਅਕਤ ਕੀਤਾ ਗਿਆ 
ਹੈ। ਜਿਸ ਦਾ ਭਾਵ ਇਸ ਤਰ੍ਹਾਂ ਬਣਦਾ ਹੈ ਕਿ ਦਰਸ਼ਨ ਹਿਰਦੇ ਤਕ ਡੂੰਘਾ ਲਹਿ ਗਿਆ 
ਹੋਵੇ। ਦਰਸ਼ਨ, ਪਰਸਣ ਤੋਂ ਪਹਿਲਾਂ ਦੀ ਅਵਸਥਾ ਹੈ। ਜੋ ਦਰਸ਼ਨ ਪਰਸ ਲਏ, ਉਸ ਦਾ 
ਅੰਤੀਵ ਹਿਰਦਾ ਸਰਸ ਹੋ ਜਾਂਦਾ ਹੈ ਤੇ ਹਰਸ਼ ਦੀ ਪ੍ਰਾਪਤੀ ਹੁੰਦੀ ਹੈ, ਜਿਵੇਂ : 

ਰਮਾਰੀ ਪਿਆਰੀ ਅੰਮ੍ਰਿਤ ਧਾਰੀ ਗੁਰਿ ਨਿਮਖ ਨ ਮਨ ਤੇ ਟਾਰੀ ਰੇ ॥੧॥ਰਹਾਉ।! 
ਦਰਸਨ ਪਰਸਨ ਸਰਸਨ ਹਰਸਨ ਰੋਗਿ ਰੋਗੀ ਕਰਤਾਰੀ ਰੇ ॥੧॥ 
(ਨਸ਼ਾ % ੫, ਪੰਨਾ 8੦8) 

“ਦਰਸ਼ਨ” ਅੱਖਰ ਦੇ ਨਾਲ ਬਹੁਤ ਸਾਰੇ ਸਹਾਇਕ ਅੱਖਰ ਰੱਲ ਕੇ ਦਰਸ਼ਨ ਦੀ ਭਾਵਨਾ 
ਨੂੰ ਬਹੁ-ਬਿਧੁ ਵਿਅਕਤ ਕਰਦੇ ਹਨ ਤੇ ਸਪਸ਼ਟ ਕਰਦੇ ਹਨ ਜਿਵੇਂ ਦਰਸ਼ਨ ਭੇਟਣਾ, ਦਰਸ਼ਨ 
ਪਾਉਣਾ, ਦਰਸ਼ਨ ਕਰਨਾ, ਦਰਸ਼ਨ ਪ੍ਰਾਪਤ ਕਰਨਾ ਆਦਿ। 

ਅੱਖਰ “ਦਰਸ਼ਨ” ਦੇ ਨਾਲ ਇਕ ਸਹਾਇਕ ਅੱਖਰ “ਸਫਲ” ਵੀ ਆਉਂਦਾ ਹੈ। ਜਿਸ 
ਤੋਂ ਇਹ ਭਾਵ ਨਿਕਲਦਾ ਹੈ ਕਿ ਦਰਸ਼ਨ ਕੀਤਾ ਸਕਾਰਥਾ ਹੋ ਗਿਆ। ਜਾਂ ਇੰਜ ਕਹਿ ਲਈਏ, 
ਅਸੀਂ ਦਰਸ਼ਨ ਕਰ ਕੇ ਸਫਲ ਹੋ ਗਏ। ਦਰਸ਼ਨ ਨਾਲ ਤ੍ਰਿਪਤੀ ਹੋ ਗਈ, ਰੱਜ ਹੋ ਗਿਆ। 
ਅਜਿਹੀ ਭਾਵਨਾ ਨਾਲ ਬਹੁਤ ਵਾਰੀ ਅੱਖਰ “ਦਰਸ਼ਨ” ਨੂੰ “ਸਫਲ” ਦੇ ਨਾਲ ਯੁਕਤ ਕਰ ਕੇ 
ਪ੍ਰਯੋਗ ਕੀਤਾ ਗਿਆ ਹੈ। ਹੁਕਮ ਹੈ : 

ਸਤਿਗੁਰ ਤੇ ਖਾਲੀ ਕੋ ਨਹੀ ਮੇਰੈ ਪ੍ਰਭਿ ਮੇਲਿ ਮਿਲਾਏ ॥ 
ਸਤਿਗੁਰ ਕਾ ਦਰਸਨੁ ਸਫਲੁ ਹੈ ਜੇਹਾ ਕੋ ਇਛੇ ਤੇਹਾ ਫਲੁ ਪਾਏ ।। 
(ਵਾਰ /ਲਲਾਵਲ਼ੁ ੭% 8, ਸਲੌਕ % =, ਪੰਨਾਂ ੫੦) 
ਭਾਵ ਇਹ ਹੋਇਆ ਕਿ ਅਕਾਲ ਪੁਰਖ ਤੋਂ ਬਾਹਿਰਾ ਜਾਂ ਵਿਰਵਾ ਕੋਈ ਵੀ ਨਹੀਂ। 
ਜਿਹੜੇ ਜਿਸ ਭਾਵਨਾ ਨਾਲ ਅਕਾਲ ਪੁਰਖ ਦਾ ਧਿਆਨ ਕਰਦੇ ਹਨ, ਉਹ ਉਹਨਾਂ ਨੂੰ ਉਹੋ 
ਜਿਹਾ ਹੀ ਦ੍ਰਿਸ਼ਟੀਗੋਚਰ ਹੁੰਦਾ ਹੈ। ਜੋ ਅਸੀਂ ਉਸ ਤੋਂ ਮੰਗਦੇ ਹਾਂ ਉਹ ਸਾਨੂੰ ਪ੍ਰਦਾਨ ਕਰਦਾ 
ਹੈ। ਗੁਰੂ ਹੀ ਕ੍ਰਿਪਾ ਕਰ ਕੇ ਸਾਨੂੰ ਆਪਣੇ ਨਾਲ ਮਿਲਾ ਲੈਂਦਾ ਹੈ। ਦਰਸ਼ਨ ਦੇਂਦਾ ਹੈ ਤੇ 
ਅਸੀਂ ਸਫਲ ਤੇ ਕਾਮਯਾਬ ਹੋ ਜਾਂਦੇ ਹਾਂ। ਭਾਸ਼ਾ ਅਨੁਸਾਰ ਦਰਸ਼ਨ ਇਕ ਕਿਰਿਆ ਹੈ ਅਤੇ 
ਇਸ ਦੀ ਭਾਵਨਾ ਸਹਾਇਕ ਅੱਖਰ ਦੇ ਮਿਲਣ ਨਾਲ ਸਪਸ਼ਟ ਹੁੰਦੀ ਹੈ। ਇਕ ਬੜੀ ਕੁਤੂਹਲ- 
ਪੂਰਨ ਗੱਲ ਹੈ ਕਿ ਗੁਰਬਾਣੀ ਅੰਦਰ ਸਫਲ ਦਰਸ਼ਨ ਵਿਸ਼ੇਸ਼ ਨਾਉਂ (ਪ੍ਰਾਪਰ ਨਾਊਨ) ਵਜੋਂ 
ਕਈ ਵਾਰੀ ਵਰਤਿਆ ਗਿਆ ਹੈ। ਸਫਲ ਦਰਸ਼ਨ ਵਾਹਿਗੁਰੂ ਦਾ ਪ੍ਰਾਇਵਾਚੀ ਹੈ। ਜੇ ਅਸੀਂ 
ਗੁਰੂ ਕ੍ਰਿਪਾ ਦੁਆਰਾ ਬਾਣੀ ਨੂੰ ਧਿਆਨ ਨਾਲ ਪੜ੍ਹੀਏ ਤਾਂ ਜਦੋਂ ਇਹ ਰਹੱਸ ਖੁੱਲ੍ਹ ਕੇ ਸਾਹਮਣੇ 
ਆਉਂਦਾ ਹੈ ਤਾਂ ਮਨ ਆਨੰਦ ਨਾਲ ਭਰ ਜਾਂਦਾ ਹੈ। ਗੁਰੂ ਪਿਤਾ ਅੱਗੇ ਹਜ਼ਾਰ ਹਜ਼ਾਰ ਲੱਖ 
ਲੱਖ ਵਾਰੀ ਨੱਤਮਸਤਕ ਹੋ ਹੋ ਜਾਂਦਾ ਹੈ। ਹਿਰਦੇ ਅੰਦਰ ਇਤਨੀ ਖ਼ੁਸ਼ੀ ਭਰ ਜਾਂਦੀ ਹੈ ਕਿ 
ਉਹ ਬਿਆਨ ਤੋਂ ਬਾਹਿਰਾ ਹੈ। ਗੁਰੂ ਦੀ ਮਹਿਮਾ ਤੇ ਵਡਿਆਈ ਦਿਲ 'ਤੇ ਇਸ ਤਰ੍ਹਾਂ ਦਾ 
ਪ੍ਰਭਾਵ ਪਾਉਂਦੀ ਹੈ ਕਿ ਧੰਨ ਹਨ ਗੁਰੂ ਪਾਤਸ਼ਾਹ ਜਿਨ੍ਹਾਂ ਨੇ ਸਿਰਫ਼ ਅਕਾਲ ਪੁਰਖ ਦੇ ਸਾਖਿਆਤ 
ਦਰਸ਼ਨ ਕੀਤੇ ਹਨ । ਸਗੋਂ ਪੂਰੀ ਤਰ੍ਹਾਂ ਉਸ ਵਿਚ ਲੀਨ ਹੀ ਰਹਿੰਦੇ ਹਨ। ਇਤਨਾ ਲੀਨ, 
_ਇਸ ਤਰ੍ਹਾਂ ਲੀਨ ਕਿ “ਪਾਰਬ੍ਰਹਮ ਗੁਰ ਨਾਹੀ ਭੇਦ” ਦਾ ਸੱਚ ਸੂਰਜ ਵਾਂਰ੍ਹੰ ਪ੍ਕਾਸ਼ਮਾਨ ਹੋ 
ਕੇ ਸਾਡੀਆਂ ਘੱਟ ਦੇਖਣ ਵਾਲੀਆਂ ਕਮਜ਼ੋਰ ਅੱਖਾਂ ਨੂੰ ਚੁਧਿਆ ਦਿੰਦਾ ਹੈ। ਪਾਤਸ਼ਾਹ ਹੁਕਮ 
ਕਰਦ ਹਨ : 

ਸਾਹਿਬੁ ਜਿਸ ਕਾ ਨੰਗਾ ਭੁਖਾ ਹੋਵੈ ਤਿਸ ਦਾ ਨਫਰੁ ਕਿਥਹੁ ਰਜਿ ਖਾਏ ॥ 
ਜਿ ਸਾਹਿਬ ਕੈ ਘਰਿ ਵਥੁ ਹੋਵੈ ਸੁ ਨਫਰੈ ਹਥਿ ਆਵੈ ਅਣਹੋਦੀ ਕਿਥਹੁ ਪਾਏ ।। 
ਜਿਸ ਦੀ ਸੇਵਾ ਕੀਤੀ ਫਿਰਿ ਲੇਖਾ ਮੰਗੀਐ ਸਾ ਸੇਵਾ ਅਉਖੀ ਹੋਈ ॥ 
ਨਾਨਕ ਸੇਵਾ ਕਰਹੁ ਹਰਿ ਗੁਰ ਸਫਲ ਦਰਸਨ ਕੀ ਫਿਰਿ ਲੇਖਾ ਮੰਗੈ ਨ ਕੋਈ ॥ 
(ਵਾਰ ਗਓਂੜ?, ਮ: ੪, ਪੰਨਾਂ ੩੦੬) 
ਜਿਸ ਕਾਰਸ਼ਾਨੇ, ਦੁਕਾਨ ਜਾਂ ਅਦਾਰੇ ਦਾ ਮਾਲਕ ਆਪ ਭੁੱਖਾ ਹੋਵੇ, ਦੀਵਾਲੀਆ ਹੋਵੇ, 
ਉਸ ਦਾ ਕਰਿੰਦਾ ਕਿੱਥੋਂ ਰੱਜ ਕੇ ਖਾਏਗਾ। ਜੇ ਮਾਲਕ ਕੋਲ ਕੁਝ ਹੋਵੇਗਾ ਤਾਂ ਹੀ ਆਪਣੇ 
ਨੌਕਰ ਨੂੰ ਦਏਗਾ ਨਾ। ਜੇ ਮਾਲਕ ਆਪ ਹੀ ਹੱਥਲ ਹੋਇਆ ਪਿਆ ਹੈ, ਉਸ ਦੇ ਹੱਥ ਵਿਚ 
ਕੁਝ ਵੀ ਨਹੀਂ ਤਾਂ ਉਸ ਦੇ ਨਫਰ ਦੇ ਹੱਥ ਫਿਰ ਕੀ ਆਉਣਾ ਹੈ ? ਭੁੱਖੇ ਸਾਹਿਬ ਦਾ ਨੌਕਰ 
ਭੁੱਖਾ । ਧੰਨ ਸ੍ਰੀ ਗੁਰੂ ਰਾਮਦਾਸ ਜੀ ਹੁਕਮ ਕਰਦੇ ਹਨ ਕਿ ਜੇ ਸੇਵਾ ਕਰਨੀ ਹੈ ਤਾਂ ਹਰੀ ਦੀ 
ਕੀਤੀ ਜਾਏ। ਜੇ ਸੇਵਾ ਕਰਨੀ ਹੈ ਤਾਂ ਗੁਰੂ ਦੀ ਕੀਤੀ ਜਾਏ । ਜੇ ਸੇਵਾ ਕਰਨੀ ਹੈ ਤਾਂ ਸਫਲ 
ਦਰਸ਼ਨ ਦੀ ਕੀਤੀ ਜਾਏ। ਸਫਲ ਦਰਸ਼ਨ ਦੀ ਸੇਵਾ ਕਰਨ ਨਾਲ ਰੱਜ. ਹੋਵੇਗਾ। ਸੇਵਾ ਕਰਨ 
ਵਾਲਾ ਤ੍ਰਿਪਤ ਹੋ ਜਾਏਗਾ। ਇਤਨਾ ਅਘਾਹ ਜਾਏਗਾ, ਉਸ ਦੀ ਸਾਖ ਇਤਨੀ ਮਜ਼ਬੂਤ 
ਹੋ ਜਾਏਗੀ ਕਿ ਕੋਈ ਉਸ ਪਾਸੋਂ ਲੇਖਾ ਮੰਗਣ ਦੀ ਜੁਰਅਤ ਹੀ ਨਹੀਂ ਕਰੇਗਾ । 
ਇਸ ਉਤਲੇ ਹੁਕਮ ਵਿਚ ਹਰੀ ਤੇ ਗੁਰੂ ਨਾਲ ਸਫਲ ਦਰਸ਼ਨ ਵਰਤਿਆ ਗਿਆ ਹੈ। 
ਇਹ ਤਿੰਨੇ ਹੀ ਵਿਸ਼ੇਸ਼ ਨਾਉਂ (ਪ੍ਰਾਪਰ ਨਾਊਨ) ਹਨ। ਇੱਕੋ ਹੀ ਭਾਵਨਾ ਵਿਚ ਵਰਤੇ ਗਏ 
ਹਨ ਅਤੇ ਅਕਾਲ ਪੁਰਖ ਵਾਹਿਗੁਰੂ ਦੇ ਪ੍ਰਾਇਵਾਚੀ ਹਨ। 
ਪਾਤਸ਼ਾਹ ਗੁਰੂ ਅਰਜਨ ਦੇਵ ਜੀ ਹੁਕਮ ਕਰਦੇ ਹਨ ਕਿ ਮੈਂ' ਪੂਰੇ ਗੁਰੂ ਨੂੰ ਭੇਟਿਆ 
ਹੈ। ਇਹ ਮੇਰੀ ਖ਼ੁਸ਼ਕਿਸਮਤੀ ਹੈ, ਹੁਣ ਇਸ ਪ੍ਰਾਪਤੀ ਨੂੰ ਕੋਈ ਮੇਟ ਨਹੀਂ ਸਕਦਾ। ਇਹ ਦ੍ਰਿੜ੍ਹ 
ਤੇ ਅਟੱਲ ਹੈ। ਮੈਂ ਆਪਣੇ ਸਤਿਗੁਰ ਤੌ' ਬਲਿਹਾਰ ਜਾਂਦਾ ਹਾਂ। ਹੁਣ ਅੱਗੇ ਸੁੱਖ ਹੀ ਸੁੱਖ ਹੈ। 
ਇਹ ਸੁੱਖ ਮੈਨੂੰ ਬੀਤੀਆਂ ਘਟਨਾਵਾਂ ਦੇ ਦੁਸ਼ ਪ੍ਰਭਾਵ ਭੁੱਲ ਜਾਣ ਕਾਰਨ ਹੋਇਆ । ਗੱਲ ਸਪਸ਼ਟ 
ਹੋਈ ਕਿ ਜੇ ਅਸੀਂ ਬੀਤੀਆਂ ਘਟਨਾਵਾਂ ਨੂੰ ਯਾਦ ਕਰ ਕਰ ਕੁੜ੍ਹਦੇ ਰਹੀਏ ਤਾਂ ਤੇ ਫਿਰ ਸਾਡਾ 
ਵਰਤਮਾਨ ਵੀ ਖ਼ਰਾਬ ਹੋ ਜਾਏਗਾ। ਇਸ ਪ੍ਰਕਾਰ ਅੱਗੋਂ ਕਿਸ ਤਰ੍ਹਾਂ ਸੁੱਖ ਹੋਵੇਗਾ । ਇਹ ਜੀਵਨ 
ਜਾਚ ਮੈਨੂੰ ਪੂਰੇ ਸਤਿਗੁਰੂ ਨੇ ਸਿਖਾਈ ਹੈ। ਮੈਨੂੰ ਮੇਰੇ ਸਾਹਿਬ ਉੱਤੇ ਇਤਨਾ ਭਰੋਸਾ ਹੈ ਕਿ 

ਹੁਣ ਕੋਈ ਮੇਰੇ ਨੇੜੇ ਵੀ ਨਹੀਂ ਪੁੱਜ ਸਕਦਾ। 
ਸਫਲ ਦਰਸਨੁ ਅਕਾਲ ਮੂਰਤਿ ਪ੍ਰਭੁ ਹੈ ਭੀ ਹੋਵਨਹਾਰਾ ॥ 
_ ਕੰਠਿ ਲਗਾਇ ਅਪੁਨੇ ਜਨ ਰਾਖੇ ਅਪੁਨੀ ਪ੍ਰੀਤਿ ਪਿਆਰਾ ॥੩॥ 
ਵਡੀ ਵਡਿਆਈ ਅਚਰਜ ਸੋਭਾ ਕਾਰਜੁ ਆਇਆ ਰਾਸੇ ॥ 
ਨਾਨਕ ਕਉ ਗੁਰੁ ਪੂਰਾ ਭੇਟਿਓ ਸਗਲੇ ਦੂਖ ਬਿਨਾਸੇ ॥੪॥੫॥ 
੍ (ਸੋਗਠਿ % ੫, ਪੰਨਾ ੬੦) 
ਸਫਲ ਦਰਸ਼ਨ ਅਕਾਲ ਮੂਰਤ ਵਾਹਿਗੁਰੂ ਆਦਿ ਜੁਗਾਦਿ ਸੱਚ ਹੈ। ਉਹ ਭੂਤਕਾਲ 
ਵਿਚ ਵੀ ਵਿਦਮਾਨ ਸੀ, ਵਰਤਮਾਨ ਵਿਚ ਵੀ ਹੈ ਤੇ ਭਵਿੱਖ ਵਿਚ ਵੀ ਹੋਵੇਗਾ। ਉਹ ਪਿਆਰਾ 
ਇਤਨਾ ਮਿਹਰਵਾਨ ਹੈ ਕਿ ਆਪਣੇ ਸੇਵਕਾਂ ਦੇ ਔਗੁਣਾਂ ਨੂੰ ਦੂਰ ਕਰ, ਆਪਣੇ ਗਲੇ ਨਾਲ 
ਲਾ ਕੇ ਰੱਖਦਾ ਹੈ। ਉਸ ਦਾਤਾਰ ਦੀ ਵਡਿਆਈ ਵੱਡੀ ਹੈ ਤੇ ਸ਼ੋਭਾ ਅਚਰਜ । ਉਸ ਦੀ ਮਿਹਰ 
ਨਾਲ ਮੇਰੇ ਸਾਰੇ ਕਾਰਜ ਰਾਸ ਹੋ ਗਏ। ਨਾਨਕ ਰੂਪ ਗੁਰੂ ਅਰਜਨ ਦੇਵ ਜੀ ਫ਼ੁਰਮਾਂਦੇ ਹਨ 
ਕਿ ਪੂਰਾ ਗੁਰੂ ਭੇਟਣ ਕਾਰਨ ਮੇਰੇ ਸਾਰੇ ਦੁੱਖਾਂ ਦਾ ਨਾਸ ਹੋ ਗਿਆ। 




















੧੨੪ 


_. 51 ੭3000] 8965॥10।11€.0ਗ) ੧3੧01ਗ1£10ਗ)96 00181.011 ਹਾ 


ਗੁਰਬਾਣੀ ਨੂੰ ਜੇ ਅਸੀਂ ਪੜ੍ਹਨ ਵਾਸਤੇ ਹੀ ਪੜ੍ਹਦੇ ਜਾਈਏ ਤਾਂ ਬਹੁਤ ਵਾਰੀ ਕਿਤਨੇ 
ਹੀ ਰਹੱਸ ਖੁੱਲ੍ਹ ਕੇ ਸਾਹਮਣੇ ਆਉਂਦੇ ਹੀ ਨਹੀਂ। ਅਸੀਂ ਇਸੇ ਹੀ ਸ਼ਬਦ ਦੀ ਉਦਾਹਰਣ ਲੈਂਦੇ 
ਹਾਂ। ਇਸ ਵਿਚ ਗੁਰੂ ਪਾਤਸ਼ਾਹ ਨੋ ਅਕਾਲ ਪੁਰਖ ਦੀ ਬੇਅੰਤ ਮਹਿਮਾ ਕਰਦਿਆਂ ਉਸ ਦੇ 
ਗੁਰ ਪੂਰਾ, ਸਤਿਗੁਰੂ, ਸਾਹਿਬ, ਅਨੰਦ, ਅੰਤਰਜਾਮੀ, ਕਰਣੈਹਾਰਾ, ਖਸਮ, ਨਿਰਭਉ, ਰਾਮ, 
ਅਕਾਲ ਮੂਰਤਿ, ਪ੍ਰਭੂ, ਹੈਭੀ, ਹੋਵਣਹਾਰਾ, ਪਿਆਰਾ, ਚੌਦਾਂ ਨਾਵਾਂ ਦਾ ਪ੍ਰਯੋਗ ਕੀਤਾ ਹੈ ਨ 
ਅਤੇ ਉਸ ਦੇ ਨਾਲ ਹੀ ਉਸ ਦਾ ਇਕ ਹੋਰ ਨਾਮ ਸਫਲ ਦਰਸ਼ਨ ਵੀ ਵਰਤਿਆ ਹੈ। ਇਸ 
ਪ੍ਰਕਾਰ ਹੁਣ ਸ਼ੱਕ ਦੀ ਕੋਈ ਗੁੰਜਾਇਸ਼ ਨਹੀਂ ਰਹਿ ਜਾਂਦੀ ਅਤੇ ਚਿੱਟੇ ਦਿਹੁੰ ਵਾਂਗ ਇਹ ਪਵਿੱਤਰ 
ਤੱਥ ਸਪਸ਼ਟ ਹੋ ਕੇ ਸਾਹਮਣੇ ਆਉਂਦਾ ਹੈ ਕਿ ਸਫ਼ਲ ਦਰਸ਼ਨ ਅਕਾਲ ਪੁਰਖ ਵਾਹਿਗੁਰੂ ਦਾ 
ਹੀ ਪ੍ਰਾਇਵਾਚੀ ਹੈ। 
ਇਸ ਭਾਵਨਾ ਦੇ ਨਾਲ ਨਾਲ ਸਫਲ ਦਰਸ਼ਨ ਦੀ ਵਰਤੋਂ ਗੁਰੂ ਸਾਹਿਬਾਨ ਨੇ ਗੁਰਬਾਣੀ 
ਅੰਦਰ ਬੇਅੰਤ ਵਾਰ ਕੀਤੀ ਹੈ। ਗਿਆਨ ਰੂਪ ਗੁਰੂ ਨੇ ਪ੍ਚੰਡ ਪ੍ਰਕਾਸ਼ ਬਖ਼ਸ਼ਦਿਆਂ ਦੱਸਿਆ 
ਹੈ ਕਿ ਅਕਾਲ ਪੁਰਖ ਦਾ ਸਦੀਵੀ ਅਹਿਸਾਸ ਅਨੰਦਦਾਇਕ ਹੈ ਅਤੇ ਉਹ ਦਾਤਾ ਸਫਲ ਆ 
__ਦਰਸ਼ਨ ਹੈ। ਪਾਤਸ਼ਾਹ ਹੁਕਮ ਕਰਦੇ ਹਨ ਕਿ ਸਫਲ ਦਰਸ਼ਨ ਅਕਾਲ ਪੁਰਖ ਨੂੰ ਦੇਖਦਿਆਂ - [ੀਂ, 
ਹੀ ਪ੍ਰਾਣੀ ਮਾਤਰ ਪਵਿੱਤਰ ਹੋ ਜਾਂਦਾ ਹੈ ਅਤੇ ਉਸ ਦੇ ਚਰਨ ਪਰਸਣਾ ਇਕ ਨਿਰਮਲ ਕਿਰਤ 
ਹੈ। ਇਕ ਪੁਨੀਤ ਰੀਤ ਹੈ। ਇਕ ਨਿਰਮਲ ਤੇ ਸਵੱਛ ਸੁਭਾਅ ਹੈ। 
ਸਫਲ ਦਰਸਨੁ ਪੇਖਤ ਪੁਨੀਤ ॥ 
ਪਰਸਤ ਚਰਨ ਗਤਿ ਨਿਰਮਲ ਰੀਤਿ ।| (ਗਉਂੜਾ ਸ਼ਖਮਨਾੀ % ੫, ਪੰਨਾ ੨੯੭) 


ਕੇਵਲ ਅਕਾਲ ਪੁਰਖ ਦਾ ਦਰਸ਼ਨ ਹੀ ਸਫਲ ਨਹੀਂ, ਬਲਕਿ ਅਕਾਲ ਪੁਰਖ ਖ਼ੁਦ ਹੀ 
ਸਫਲ ਦਰਸ਼ਨ ਹੈ। 











ਸਰਨ 


ਸਰਨ ਸ਼ਰਨ, ਚਰਨ ਸ਼ਰਨ, ਸ਼ਰਨਾਈ, ਸਰਨਾਗਤੀ ਆਦਿ ਅੱਖਰ ਇਕ ਹੀ ਭਾਵ 

ਦੇ ਹਨ, ਅਤੇ ਗੁਰਬਾਣੀ ਵਿਚ ਇਨ੍ਹਾਂ ਦੀ ਵਰਤੋਂ ਬਹੁਤ ਵਾਰੀ ਹੋਈ ਹੈ। ਇਕ ਅੰਦਾਜ਼ੇ ਮੂਜਬ 

ਕਹਿ ਦੇਈਏ ਤਾਂ ਅੱਤ ਕਥਨੀ ਨਹੀਂ ਹੋਵੇਗੀ, ਕਿ ਜਿਤਨੇ ਪਵਿੱਤਰ ਪੰਨੇ ਗੁਰੂ ਗ੍ਰੰਥ ਸਾਹਿਬ 

ਜੀ ਦੇ ਹਨ, ਉਨ੍ਹਾਂ ਤੋਂ ਕਿਤੇ ਵੱਧ ਵਾਰੀ ਇਸ ਅੱਖਰ ਦਾ ਪ੍ਰਯੋਗ ਕੀਤਾ ਗਿਆ ਹੈ। ਇਸ 

ਦਾ ਭਾਵ ਹੈ ਕਿ ਹੋਰਨਾਂ ਆਸਰਿਆਂ ਨੂੰ ਤੱਜ, ਕਿਸੇ ਦੀ ਸੁਰੱਖਿਆ ਵਿਚ ਆ ਜਾਣਾ। ਦੁਨੀਆ 

ਦੇ ਆਸਰੇ, ਆਪ ਖ਼ੁਦ ਕਿਸੇ ਦੇ ਆਸਰੇ ਹਨ ਅਤੇ ਸਭੋ ਕੁਝ ਅੰਤ ਵਾਹਿਗੁਰੂ ਦੇ ਆਸਰੇ ਵਿ 

ਹੈ। ਮਨੁੱਖ ਜਦੋਂ ਸਾਰੇ ਪਾਸਿਆਂ ਤੋਂ ਨਾ-ਉਮੀਦ ਹੋ. ਕੇ, ਸਭ ਤੋਂ ਬਲਵਾਨ ਸ਼ਕਤੀ ਵਾਹਿਗੁਰੂ ਪਿ 

ਦੀ ਓਟ ਲੈ ਕੇ, ਪੂਰੀ ਤਰ੍ਹਾਂ ਸਮਰਪਿਤ ਹੋ, ਆਪਣੇ ਸਾਰੇ ਕਾਰਜਾਂ ਲਈ ਉਸ ਖ਼ੁਦਾ ਵਲ ਵੇਖੇ [ 

ਅਤੇ ਉਸ ਬਿਨਾ ਹੋਰ ਕਿਸੇ ਨੂੰ ਨਾ ਜਾਣੇ, ਉਸ ਨੂੰ ਅਸੀਂ ਸਰਨ ਆਇਆ, ਸਰਨ ਪਿਆ ਰਿ 
ਜਾਂ ਸਰਨਾਗਤ ਕਹਾਂਗੇ। 

ਇਸੇ ਭਾਵਨਾ ਦੇ ਅੱਖਰ ਆਸਰਾ, ਪਾਸਰਾ, ਓਟ, ਸਹਾਰਾ ਆਦਿ ਵੀ ਹਨ। ਸਰਨ -ਿ 

ਜਾਂ ਸਰਨਾਗਤ ਬਹੁਤ ਹੀ ਅਧਿਕ ਫਾਰ ਆਇਆ ਹੈ। 

[ 

| 

| 

ਕੋਈਂ ਮਨੁੱਖ ਕਿਸੇ ਦੀ ਸਰਨ ਵਿਚ ਆ ਜਾਏ ਤਾਂ ਇਸ ਲਈ ਉਸ ਨੂੰ ਹਉਮੈ ਤਿਆਗਣੀ ਇੰਦ 
ਪਏਗੀ । ਉਸ ਨੂੰ ਆਪਣੀ ਆਕੜ ਜਾਂ ਮਾਣ ਨੂੰ ਸਮਾਪਤ ਕਰਨਾ ਹੋਏਗਾ। ਪਰ ਜਿਸ ਦੀ ਇਹ 
ਸ਼ਰਨ ਵਿਚ ਆਉਂਦਾ ਹੈ, ਅੱਗੋ' ਉਹ ਵੀ ਤਾਂ ਮਨੁੱਖ ਹੈ, ਉਸ ਨੂੰ ਵੀ ਅਭਿਮਾਨ ਆ ਸਕਦਾ 
ਹੈ, ਸਗੋਂ ਆ ਹੀ ਜਾਂਦਾ ਹੈ। ਅੱਗੋਂ ਇਸ ਤਰ੍ਹਾਂ ਨਾਲ ਸਰਨਾਗਤ ਆਪਣੇ ਆਪ ਨੂੰ ਨਿੱਕਾ 
ਨਿੱਕਾ ਤੇ ਹੀਣਾ ਮਹਿਸੂਸ ਕਰਦਾ ਹੈ। ਵਾਹਿਗੁਰੂ ਦੀ ਸਰਨ ਪਿਆਂ ਅਜਿਹੀ ਭਾਵਨਾ ਮਨ 
ਵਿਚ ਬਿਲਕੁਲ ਨਹੀਂ ਆਉਂਦੀ ਸਗੋਂ ਸਰਨਾਗਤ, ਮਾਨਸਿਕ ਤੌਰ 'ਤੇ ਬੇ-ਫ਼ਿਕਰ ਅਤੇ ਹੌਲਾ 
ਫੁੱਲ ਮਹਿਸੂਸ ਕਰਦਾ ਹੈ। ਇਹ ਭਾਵਨਾ ਉਹੀ ਹੈ ਜੋ ਮਾਂ ਦੀ ਗੋਦੀ ਵਿਚ ਪਏ ਬੱਚੇ ਦੀ 
ਹੁੰਦੀ ਹੈ। ਇਕ ਵਾਰੀ ਮੈਂ, ਮੇਰੀ ਘਰਵਾਲੀ ਪ੍ਰਵੀਨ ਕੌਰ ਅਤੇ ਭਰਜਾਈ ਜਸਪਾਲ ਕੌਰ, ਵੀਰ 
ਜੀ ਪ੍ਰਿੰ. ਸਤਿਬੀਰ ਸਿੰਘ ਨਾਲ ਕਾਰ ਵਿਚ ਕਿਧਰੇ ਜਾ ਰਹੇ ਸਾਂ । ਦੋ ਸਾਲਾਂ ਦੀ ਬੱਚੀ ਜਸਰਾਵੀਂ 
ਮਾਂ ਦੀ ਗੋਦ ਵਿਚ ਸੀ । ਉਹਨੀਂ ਦਿਨੀਂ ਉਨ੍ਹਾਂ ਨੇ ਕਰਨਾਲ ਖ਼ਾਲਸਾ ਕਾਲਜ ਦੀ ਪ੍ਰਿੰਸੀਪਲਸ਼ਿਪ 
ਛੱਡ ਦਿੱਤੀ ਸੀ। ਮੈਂ ਪੁੱਛਿਆ-ਵੀਰ ਜੀ ! ਹੁਣ ਅੱਗੋਂ ਕਿਰਤ ਕਿਵੇਂ ਬਣੇਗੀ, ਤੁਹਾਡਾ ਕੀ 
ਵਿਚਾਰ ਹੈ ? ਤਾਂ ਉਨ੍ਹਾਂ ਨੇ ਮੁਸਕਰਾ ਕੇ ਕਿਹਾ--ਦੱਸ ਵੀਰ ! ਰਾਵੀ ਨੂੰ ਪਤਾ ਹੈ ਕਿ ਉਹ 
ਕਿਧਰ ਜਾ ਰਹੀ ਹੈ ? ਅੱਗੋਂ ਪ੍ਰਸ਼ਨ ਕਰਨ ਦੀ ਜ਼ਰੂਰਤ ਨਹੀਂ ਸੀ। ਸਹੀ ਜਵਾਬ ਮਿਲ ਚੁੱਕਾ 
ਸੀ। 
ਅਸੀਂ ਜਦੋਂ ਘੱਟ ਸ਼ਕਤੀ ਵਾਲੇ, ਗਿਣੇ ਮਿੱਥੇ ਸਾਧਨ ਵਾਲੇ ਮਨੁੱਖ ਨਾਲ ਆਪਣੇ ਆਪ 
ਨੂੰ ਜੋੜ ਕੇ, ਉਸ ਦੀ ਸ਼ਰਨ ਪੈ ਸੁਰੱਖਿਅਤ ਸਮਝਦੇ ਹਾਂ ਤਾਂ ਫਿਰ ਇਹ ਭਾਰੀ ਭੁਲੇਖਾ ਹੈ। 
ਉਹ ਕਿਸੇ ਵੇਲੇ ਵੀ ਸਾਨੂੰ ਤਿਆਗ ਸਕਦਾ ਹੈ। ਦਰਅਸਲ ਉਹ ਆਪ ਹੀ ਸੁਰੱਖਿਅਤ ਨਹੀਂ 
ਤੇ ਕੋਈ ਹੋਰ ਬਲਸ਼ਾਲੀ ਬੰਦਾ ਉਸ 'ਤੇ ਹਾਵੀ ਹੋ ਸਕਦਾ ਹੈ। ਫਿਰ ਤਾਂ ਅਸੀਂ ਵੀ ਉਹਦੇ 
ਨਾਲ ਮੋਏ। ਇਸ ਲਈ ਸ਼ਰਨ ਕੇਵਲ ਵਾਹਿਗੁਰੂ ਦੀ ਹੈ ਅਤੇ ਉਹੀ ਸਭ ਤੋ ਵੱਡਾ ਹੈ। ਉਸ 
ਦੀ ਸ਼ਰਨ ਪਿਆਂ ਕੋਈ ਡਰ ਖ਼ਤਰਾ ਨਹੀਂ ਰਹਿੰਦਾ । ਫਿਰ ਹੋਰ ਕੋਈ ਚਾਰਾ ਹੈ ਵੀ ਤੇ ਨਹੀਂ। 
ਕਹਿ ਰਵਿਦਾਸ ਕਹਾ ਕੈਸੇ ਕੀਜੈ ॥ 
ਬਿਨੁ ਰਘੁਨਾਥ ਸਰਨਿ ਕਾ ਕੀ ਲੀਜੈ ॥੬॥੧॥ (ਜੈਤਸ਼ਨੰ ਗੰਵਦਾਸ਼ ਜਨ. ਪੰਨਾ ੭੧੦) 
ਦੁਨੀਆ ਦੀਆਂ ਸ਼ਰਨਾਈਆਂ ਕਮਜ਼ੋਰ ਤੇ ਵਕਤੀ ਹੀ ਹੁੰਦੀਆਂ ਹਨ। ਗ਼ਰਜ਼ਾਂ 
ਪਲਦੀਆਂ ਰਹਿਣ, ਪੁੱਗਦੀਆਂ ਰਹਿਣ ਤਾਂ ਠੀਕ ਹੈ, ਵਰਨਾਂ ਕੁਝ ਵੀ ਨਹੀਂ । ਤੂੰ ਕੌਣ ਤੇ 
ਮੈਂ ਕੌਣ, ਹਰਿ ਜੀ ਸ਼ਰਨ ਪਾਲਣ ਜੋਗ ਹੈ। ਗੁਰੂ ਪਾਤਸ਼ਾਹ ਨਿਰਣਾ ਦਿੰਦਿਆਂ ਫ਼ੁਰਮਾਂਦੇ ਹਨ, 
ਕਿ ਜਿਰੜਾ ਉਸ ਦੀ ਸਰਨਾਈ ਪੈਂਦਾ ਹੈ, ਉਹ ਉਸ ਨੂੰ ਰੱਖਣ ਦੇ ਸਮਰਥ ਹੈ। ਉਸ ਬਿਨ 
ਦੂਜਾ ਹੋਰ ਕੋਈ ਹੈ ਹੀ ਨਹੀਂ। ਬੱਸ ! ਬੇਨਤੀ ਇਹ ਕਰਨੀ ਹੈ, ਕਿ ਤੂੰ ਸ਼ਰਨ ਪਿਆਂ ਨੂੰ ਰੱਖ 
ਲੈ। ਜਦੋਂ ਤੂੰ ਆਪਣੀ ਸਰਨਾਈ ਵਿਚ ਲੈ ਲੈਂਦਾ ਹੈ' ਤਾਂ ਫਿਰ ਮੌਤ ਦਾ ਭੈਅ ਵੀ ਮੁੱਕ ਜਾਂਦਾ 
ਹੈ ਅਤੇ ਜਨਮ ਮਰਨ ਦਾ ਗੋੜ ਵੀ। 


ਜੋ ਤੇਰੀ ਸਰਣਾਈ ਹਰਿ ਜੀਉ ਤਿਨ ਕੀ ਕਰਹਿ ਪ੍ਰਤਿਪਾਲ ।। 
ਆਪਿ ਕ੍ਰਿਪਾ ਕਰਿ ਰਾਖਹੁ ਹਰਿ ਜੀਉ ਪੋਹਿ ਨ ਸਕੈ ਜਮਕਾਲੁ ॥੨॥ 
(ਪ੍ਰਭਾਤੀ ਮ: ੩, ਪੰਨਾ ੧੩੩੪) 
ਤੇਰੀ ਸਰਣਾਈ ਸੱਚੀ, ਵੱਡੀ ਅਤੇ ਸਭ ਤੋਂ ਸ਼ਕਤੀਵਾਨ ਹੈ ਜੋ ਘਟਦੀ ਵਧਦੀ ਨਹੀਂ। 
ਨਿਰੈਤਰ ਤੇ ਲਗਾਤਾਰ ਹੈ । ਗੁਰੂ ਪਿਤਾ ਗੁਰਬਾਣੀ ਵਿਚ ਸਦਾ ਉਸ ਦੀ ਸ਼ਰਨੀਂ ਪੈਣ ਤੇ ਉਸ 
ਦੀ ਸਰਨਗੱਤ ਹੋਣ ਦਾ ਆਦੇਸ਼ ਦਿੰਦੇ ਹਨ। 

ਸਤਿਗੁਰੁ ਦੇ ਪਿਆਰੇ ਅਕਾਲ ਪੁਰਖ ਦੀ ਸਰਨ 'ਤੇ ਵੱਡਾ ਮਾਣ ਕਰਦੇ ਹਨ। ਉਸ 
ਨੂੰ ਆਪਣਾ ਤਾਣ, ਮਾਣ, ਦੀਬਾਣ, ਆਸਰਾ, ਪਰਬਤ ਓਹਲਾ ਅਤੇ ਸ਼ਕਤੀ ਸਮਝਦੇ ਹਨ । 
ਅਜਿਹਾ ਹੀ ਹੁਕਮ ਭਗਤ ਸਧਨਾ ਜੀ ਨੇ ਕੀਤਾ ਹੈ। ਆਪ ਜੀ ਬੜੇ ਦਾਅਵੇ ਤੇ ਨਿਹੋਰੇ 
ਨਾਲ ਕਹਿੰਦੇ ਹਨ ਕਿ ਹੇ ਵਾਹਿਗੁਰੂ, ਤੇਰਾ ਕੀ ਫ਼ਾਇਦਾ ਹੈ ਜੇ ਤੇਰੇ ਹੁੰਦਿਆਂ ਮੇਰੇ ਕਰਮ 
ਨਾਸ਼ ਨਾ ਹੋਏ ਅਤੇ ਤੇਰਾ ਮਿਹਰ ਕਰਮ ਨਾ ਹੋਇਆ। ਇਹੀ ਭਾਵਨਾ ਅੰਮ੍੍‌ਿਤਪਾਨ ਕਰਾਉਣ 
ਲੱਗਿਆਂ ਦ੍ਰਿੜ੍ਹਾਈ ਜਾਂਦੀ ਹੈ। ਮੈਨੂੰ ਤੇਰਾ ਕਰਮ ਚਾਹੀਦਾ ਹੈ। ਤੂੰ ਮੈਨੂੰ ਆਪਣੀ ਸ਼ਰਨ ਵਿਚ 
ਲੈ। ਤੂੰ ਸਭ ਤੋਂ ਬਲੀ ਮਹਾਂ ਬਲੀ ਹੈ'। ਸ਼ੇਰ ਦੀ ਸ਼ਰਨ ਵਿਚ ਜਾਣ ਤੋਂ ਬਾਦ ਮੁੜ ਵੀ, ਜੇ 
ਗਿੱਦੜ ਦੀਆਂ ਭੱਬਕੀਆਂ ਦਾ ਡਰ ਰਹੇ ਤਾਂ ਸ਼ੇਰ ਦੀ ਸ਼ਰਨ ਵਿਚ ਜਾਣ ਦਾ ਕੀ ਲਾਭ । 
ਭਗਤ ਜੀ ਪੂਰੇ ਮਾਣ ਤੇ ਯਕੀਨ ਨਾਲ ਕਹਿ ਰਹੇ ਹਨ ਕਿ ਤੇਰੀ ਸ਼ਰਨ ਸਭ ਤੋਂ ਵੱਡੀ ਤੇ 
ਬਲਵਾਨ ਹੈ। 
ਤਵ ਗੁਨ ਕਹਾ ਜਗਤ ਗੁਰਾ ਜਉ ਕਰਮੁ ਨ ਨਾਸੈ ॥ 
ਸਿੰਘ ਸਰਨ ਕਤ ਜਾਈਐ ਜਉ ਜੰਬੁਕੁ ਗ੍ਰਾਸੈ ॥੧॥ਰਹਾਉ॥ 
//ਝਲਾਵਲੂ ਸ਼ਹਨਾ ਜੀ, ਪੰਨਾ ੯੫6) 
ਅਸੀਂ ਇਆਣੋ ਤੇ ਨਾਦਾਨ ਹਾਂ ਤੇ ਤੁਹਾਡੀ ਸ਼ਰਨ ਪਏ ਹਾਂ। ਤੁਹਾਡੇ ਬੋਲ ਅੰਮਿ੍‌ਤ- 
ਮਈ ਹਨ । ਅਸੀਂ ਤੁਹਾਡੀ ਸਰਨਾਗਤ ਹਾਂ। ਤੁਹਾਡੀ ਸ਼ਰਨ ਪਿਆਂ ਉਭਰਦੇ ਹਾਂ ਤੇ ਜਮਾਂ ਦਾ 
ਡਰ ਵੀ ਬਾਕੀ ਨਹੀਂ ਰਹਿੰਦਾ। ਤੁਸੀਂ ਆਪਣੇ ਨਾਮ ਦੀ ਪੈਜ ਰੱਖੋ ਤੇ ਸ਼ਰਨ ਵਿਚ ਲੈ ਲਉ । 
ਕਹੁ ਨਾਨਕ ਹਮ ਨੀਚ ਕਰੇਮਾ ॥ ਸਰਣਿ ਪਰੇ ਕੀ ਰਾਖਹੁ ਸਰਮਾ ॥੨॥੪॥ 
(ਆਸ਼ਾ 7 ੫, ਪੰਨਾ ੧੨7 
ਸ਼ਰਨ ਪੈਣ ਨਾਲ ਅੰਤਰ ਦਵੈਦ ਤੇ ਮਾਨਸਿਕ ਕਮਜ਼ੋਰੀਆਂ ਦੂਰ ਹੋ ਜਾਂਦੀਆਂ ਹਨ, 
ਬਾਹਰਲੇ ਹਮਲਿਆਂ ਦਾ ਡਰ ਨਹੀਂ ਰਹਿੰਦਾ। 








ਕਮਾਈ 


ਕੋਈ ਕਾਰ-ਵਿਹਾਰ ਜਾਂ ਵਪਾਰ ਇਸ ਲਈ ਕੀਤਾ ਜਾਂਦਾ ਹੈ ਕਿ ਉਸ ਵਿਚੋਂ ਕੋਈ 
ਕਮਾਈ ਹੋਵੇ । ਕਿਸੇ ਵਿਸ਼ੇਸ਼ ਵਪਾਰ ਵਿਚ ਲਾਇਆ ਗਿਆ ਮੁੱਢਲਾ ਧਨ ਰਾਸ ਕਹਿਲਾਉਂਦਾ 
ਹੈ। ਸਾਡੀ ਕੋਸ਼ਿਸ਼ ਇਹ ਹੁੰਦੀ ਹੈ ਕਿ ਰਾਸ ਨਾ ਖਾਧੀ ਜਾਏ। ਰਾਸ ਸੁਰੱਖਿਅਤ ਰਹੇ, ਵਪਾਰ 
ਵਿਚ ਲਾਈ ਸਾਰੀ ਰਾਸ ਦੇ ਨਾਲ ਜਦੋਂ ਕਿਰਤ ਤੇ ਮਿਹਨਤ ਜੁੜਦੀ ਹੈ ਤੇ ਫਿਰ ਮੁਨਾਫ਼ੇ 
ਦੇ ਰੁਪ ਵਿਚ ਕੁਝ ਕਮਾਈ ਸਾਨੂੰ ਪ੍ਰਾਪਤ ਹੁੰਦੀ ਹੈ, ਜਿਸ ਨਾਲ ਅਸੀਂ ਆਪਣੇ ਖ਼ਰਚ ਤੋਰਦੇ ਵਿ 
ਹਾਂ। ਇਹ ਤਾਂ ਹੈ ਦੁਨਿਆਵੀ ਵਪਾਰ ਤੇ ਉਸ ਤੋਂ ਹੋਈ ਕਮਾਈ ਦਾ ਹਾਲ। ਬਿਲਕੁਲ ਇਸੇ ਉਤ 
ਤਰ੍ਹਾਂ ਗੁਰਬਾਣੀ ਨੇ ਇਹ ਪ੍ਰਤੀਕ ਲੈ ਕੇ ਮਨੁੱਖਤਾ ਨੂੰ ਗਿਆਨ ਦਿੱਤਾ ਹੈ, ਕਿ ਨਾਮ ਦੀ ਕਮਾਈ 
ਕੀਤੀ ਜਾਏ । ਨਾਮ ਤੇ ਸ਼ਬਦ ਵਿਚ ਕੋਈ ਅੰਤਰ ਨਹੀਂ, ਭਾਵ ਸ਼ਬਦ ਦੀ ਕਮਾਈ ਤੇ ਨਾਮ 
ਦੀ ਕਮਾਈ ਕਰਨੀ ਹੈ। ਸੈਸਾਰਿਕ ਕਮਾਈ ਇਸ ਸੈਸਾਰ ਵਿਚ ਕੌਮ ਆਉਂਦੀ ਹੈ, ਸ਼ਬਦ ਦੀ 
ਕਮਾਈ ਇਥੇ ਉੱਥੇ, ਉੱਤ ਇੱਤ, ਲੋਕ ਪ੍ਰਲੋਕ ਸਭਨੀਂ ਥਾਈਂ ਕੈਮ ਆਉਂਦੀ ਹੈ। ਸ਼ਬਦ ਦੀ 
ਕਮਾਈ ਵਿਚ ਜੋ ਮੁੱਢਲੀ ਰਾਸ ਹੈ, ਉਹ ਇਹ ਸਗੀਰ ਹੈ, ਜੋ ਵਾਹਿਗੁਰੂ ਦੀ ਕ੍ਰਿਪਾ ਦੁਆਰਾ 

ਰਾਸ ਦੇ ਰੂਪ ਵਿਚ ਸਾਨੂੰ ਪ੍ਰਾਪਤ ਹੁੰਦਾ ਹੈ । ਇਸ ਪਿੰਡੋਂ ਨੂੰ ਚਲਾਉਣ ਵਾਲੀ ਆਤਮਾ ਪਰਮਾਤਮਾ 
ਦੀ ਜੋਤਿ ਹੈ। 
ਤੂ ਠਾਕੁਰੁ ਤੁਮ ਪਹਿ ਅਰਦਾਸਿ ॥ ਜੀਉ ਪਿੰਡੁ ਸਭੁ ਤੇਰੀ ਰਾਸਿ ॥ 
(ਗਉੜੀ ਸੁਖਮਨੀ ਮ: ੫, ਪੰਨਾਂ ੨੬) 
ਜਿਹੜੇ ਮਨੁੱਖ ਮੁੱਢ ਨੂੰ ਵਿਸਾਰ ਕੇ ਮੌਜ ਮੇਲ, ਖਾਣ ਪੀਣ ਤੇ ਵਿਸ਼ਿਆਂ ਵਿਕਾਰਾਂ 
ਵਿਚ ਲੱਗੇ ਰਹਿੰਦੇ ਹਨ, ਸਮਝ ਲਉ ਉਨ੍ਹਾਂ ਨੇ ਆਪਣੀ ਰਾਸ ਮੁਕਾ ਲਈ ਹੈ। ਉਨ੍ਹਾਂ ਰਾਸ 
ਨਾਲ ਨਾ ਤਾਂ ਕਮਾਈ ਕੀਤੀ ਤੇ ਨਾ ਹੀ ਕੋਈ ਲਾਹਾ ਖੱਟਿਆ। ਸਰੀਰ ਫ਼ਨਾਹ ਹੋ ਗਿਆ 
ਤੇ ਰਾਸ ਤਬਾਹ ਹੋ ਗਈ। ਹਾਸਲ ਕੁਝ ਵੀ ਨਾ ਹੋਇਆ। 
ਦੇਖਣਾ ਹੁਣ ਇਹ ਹੈ ਕਿ ਦੁਨੀਆ ਦੀ ਕਮਾਈ ਨਾਲ ਅਸੀਂ ਖਾਣ ਪੀਣ ਦੀਆਂ ਵਸਤਾਂ, 
ਪਹਿਨਣ ਦੇ ਵਸਤਰ ਤੇ ਹੋਰ ਸਾਜ ਸਾਮਾਨ ਇਕੱਠਾ ਕਰਦੇ ਹਾਂ। ਨਾਮ ਸ਼ਬਦ ਜਾਂ ਹੁਕਮ 
ਦੀ ਕਮਾਈ ਤੋਂ ਕੀ ਹਾਸਲ ਹੁੰਦਾ ਹੈ ? ਗੱਲ ਬੜੀ ਸਾਫ਼ ਹੈ। ਜੋ ਵਸਤੂ ਦੁਨਿਆਵੀ ਕਮਾਈ 
ਤੋਂ ਹਾਸਲ ਨਹੀਂ ਹੋ ਸਕਦੀ, ਉਹ ਨਾਮ ਦੀ ਕਮਾਈ ਨਾਲ ਪ੍ਰਾਪਤ ਹੁੰਦੀ ਹੈ। ਜਿਵੇਂ ਸ਼ਾਂਤੀ, 
ਮਾਨਸਿਕ ਸੁੱਖ, ਆਤਮਕ ਪਵਿੱਤਰਤਾ, ਆਤਮਿਕ ਉਚਾਈ, ਸੰਤੋਖ, ਸੀਤਲਤਾ, ਠਰ੍ਹੰਮਾ, 
ਅਤੇ ਰੱਜ ਆਦਿ। ਇਹ ਨਾਮ ਦੀ ਕਮਾਈ ਹੈ। ਦੁਨਿਆਵੀ ਕਮਾਈ ਨਾਲ ਕੋਈ ਰੱਜਦਾ ਨਹੀਂ 
ਤੇ ਸੰਤੋਖ ਬਿਨਾ ਕੋਈ ਰੱਜ ਨਹੀਂ । ਸੋ ਗੱਲ ਸਪਸ਼ਟ ਹੈ, ਕਿ ਸਦੀਵੀ ਰੱਜ ਲਈ ਸੋਤੋਖ ਚਾਹੀਦਾ 
ਹੈ ਤੇ ਸੈਤੋਖ ਨਾਮ ਦੀ ਕਮਾਈ ਨਾਲ ਹੋਵੇਗਾ। ਇਸ ਕਮਾਈ ਨਾਲ ਹਉਮੈ ਚਲੀ ਜਾਂਦੀ ਹੈ। 
ਹਉਮੈ ਹੋਣ ਨਾਲ ਨਾ ਚੈਨ ਮਿਲਦਾ ਹੈ ਤੇ ਨਾ ਵਾਹਿਗੁਰੂ ਦੀ ਪ੍ਰਾਪਤੀ ਹੁੰਦੀ ਹੈ। ਇਸ ਕਮਾਈ 
ਦੀ ਪ੍ਰਾਪਤੀ ਉਸ ਦੀ ਕ੍ਰਿਪਾ ਨਾਲ ਹੁੰਦੀ ਹੈ। 
ਕਿਰਪਾ ਕਰੇ ਜੇ ਆਪਣੀ ਤਾ ਗੁਰ ਕਾ ਸਬਦੁ ਕਮਾਹਿ ॥ 
ਨਾਨਕੁ ਕਹੈ ਸੁਣਹੁ ਜਨਹੁ ਇਤੁ ਸੈਜਮਿ ਦੁਖ ਜਾਹਿ ॥੨॥ 
(ਵਾਰ ਆਸ਼ਾ, ੪ 5, ਪੰਨਾ ੪੬੬) 
ਨਾਮ ਦੀ ਕਮਾਈ ਨਾਲ ਹਉਮੈ ਤੇ ਦੁੱਖ ਚਲਾ ਗਿਆ ਅਤੇ ਸਹਿਜ ਸੁੱਖ ਤੇ ਸੁੱਖ ਆਨੰਦ 
ਦੀ ਪ੍ਰਾਪਤੀ ਹੋਈ । ਇਹ ਹੋਈ ਉਦੋਂ, ਜਦੋਂ ਗੁਰੂ ਦੀ ਕ੍ਰਿਪਾ ਹੋ ਗਈ । ਇਸ ਲਈ ਕਿਸੇ ਉਚੇਚੀ 
ਵਿਧੀ ਦੀ ਲੋੜ ਨਹੀਂ। ਗੁਰੂ ਦੀ ਕ੍ਰਿਪਾ ਹੀ ਇਸ ਦੀ ਪ੍ਰਾਪਤੀ ਦਾ ਸਾਧਨ ਹੈ। ਸੀ ਆਸਾ 
ਜੀ ਦੀ ਵਾਰ ਵਿਚ ਗੁਰੂ ਨਾਨਕ ਦੇਵ ਜੀ ਨੇ ਇਸੇ ਹੀ ਹੁਕਮ ਨੂੰ ਦੋ ਟੁੱਕ ਕਰਕੇ ਲਿਖਿਆ 
ਹੈ ਅਤੇ ਗੁਰਮਤਿ ਦੇ ਸਿਧਾਂਤ ਨੂੰ ਪ੍ਰਕਾਸ਼ਮਾਨ ਕੀਤਾ ਹੈ, ਕਿ ਸਿੱਖੀ ਦੀ ਸਿੱਖ-ਮੱਤ ਅਤੇ ਸਿਖਿਆ 
ਗੁਰੂ ਦਾ ਵਿਚਾਰ ਹੈ। ਗੁਰੂ ਦਾ ਵਿਚਾਰ ਇਹ ਹੈ, ਕਿ ਨਦਰ ਕਰਮ ਤੋਂ ਬਿਨਾ ਭਵ-ਸਾਗਰ 
ਤੋਂ ਪਾਰ ਨਹੀਂ ਉਤਰਿਆ ਜਾ ਸਕਦਾ। 
ਸਿਖੀ ਸਿਖਿਆ ਗੁਰ ਵੀਚਾਰਿ 
ਨਦਰੀ ਕਰਮਿ ਲਘਾਏ ਪਾਰਿ ॥ (ਵਾਰ ਆਸ਼ਾ #: 5, ਪੰਨਾ 8੬੫) 
ਇਸ ਰਾਸ ਦੇ ਨਾਲ ਜੋ ਸੁਖ ਪ੍ਰਾਪਤ ਹੋਣੇ ਹਨ, ਉਹ ਭਗਤੀ ਕਾਰਨ ਹਨ। ਮਹਾਰਾਜ 
ਨੇ ਹੁਕਮ ਕੀਤਾ ਹੈ “ਸੁਖੁ ਨਾਹੀ ਰੇ ਹਰਿ ਭਗਤਿ ਬਿਨਾ” ਅਤੇ ਨਾਲ ਹੀਂ ਇਹ ਹੁਕਮ ਵੀ 
ਕੀਤਾ ਹੈ “ਸੁਖੁ ਨਾਹੀ ਬਹੁਤੈ ਧਨਿ ਖਾਟੇ” ਸੋ ਇਸ ਗੱਲ ਵਿਚ ਕੋਈ ਦੋ ਰਾਵਾਂ ਨਹੀਂ, ਕਿ 
ਨਾਮ ਦੀ ਕਮਾਈ ਭਗਤੀ ਹੈ। ਭਗਤੀ ਸੁੱਖ ਕਾਰਨ ਹੈ ਤੇ ਭਗਤੀ ਬਿਨਾ ਸੁੱਖ ਹੋ' ਹੀ ਨਹੀਂ 
ਸਕਦਾ। 

ਬਹੁਤੀ ਵਾਰੀ ਅਸੀਂ ਚਤੁਰਾਈ ਨਾਲ ਕੰਮ ਖ਼ਰਾਬ ਕਰ ਬਹਿੰਦੇ ਹਾਂ। ਉਦਾਹਰਣ ਵਜੋਂ, 
ਗੁਰੂ ਸੇਵਾ ਨਾਲ ਭਗਤੀ ਕਮਾਈ ਗਈ ਤੇ ਭਗਤੀ ਨਾਲ ਦੇਹੀ ਮਿਲੀ। 
ਗੁਰ ਸੇਵਾ ਤੇ ਭਗਤਿ ਕਮਾਈ ॥ ਤਬ ਇਹ ਮਾਨਸ ਦੇਹੀ ਪਾਈ ॥ 
ਇਸ ਦੇਹੀ ਕਉ ਸਿਮਰਹਿ ਦੇਵ ।। ਸੇ ਦੇਹੀ ਭਜੁ ਹਰਿ ਕੀ ਸੇਵ ॥੧॥ 
(ਭੈਰਉ ਕਰ ਜੀ, ਪੰਨਾਂ ੧੧੫੯) 
ਇਸ ਗੱਲ ਨੂੰ ਪੇਚੀਦਾ ਬਣਾ ਕੇ ਜਗਿਆਸੂ ਨੂੰ ਭੰਬਲਭੂਸੇ ਵਿਚ ਨਹੀਂ ਪਾਉਣਾ 
ਚਾਹੀਦਾ । ਗੱਲ ਸਾਫ਼ ਤੇ ਸਿੱਧੀ ਹੈ, ਕਿ ਗੁਰੂ ਦੀ ਸੇਵਾ ਨਾਲ ਭਗਤੀ ਦਾ ਮੂਲ ਪਤਾ ਲੱਗਾ। 
ਜਿਸ ਨਾਲ ਵਾਹਿਗੁਰੂ ਦੀ ਮਿਹਰ ਦੁਆਰਾ ਪ੍ਰਾਪਤ ਸਰੀਰ ਸਫਲ ਹੋ ਗਿਆ। ਇਥੇ ਨਿਕੰਮੇ 
ਚੱਕਰ ਪਾਉਣ ਦੀ ਲੌੜ ਨਹੀਂ। ਇਸ ਤੋਂ ਬਚਣਾ ਤਾਂ ਹੈ, ਕਿ ਸਾਡੀ ਹਾਲਤ “ਕੋਹਲੂ ਬਲਦ 
ਫਿਰੰਦੇ” ਵਾਲੀ ਨਾ ਹੋਵੇ। “ਅੰਧਾ ਅੰਧ ਕਮਾਇ” ਵਾਲੀ ਅਵਸਥਾ ਨਹੀਂ ਬਣਨੀ ਚਾਹੀਦੀ। 
ਕੂੜ ਕਮਾਵਾਂਗੇ ਤਾਂ ਕੂੜੇ ਹੋਵਾਂਗੇ। ਕੂੜਾ ਹੀ ਤਾਂ ਹੱਥ ਲੱਗੇਗਾ। 
ਦੁਨਿਆਵੀ ਕਮਾਈ ਵਿਕਾਸ ਹੈ ਤੇ ਨਾਮ ਦੀ ਕਮਾਈ ਸਿਫਤ ਵਿਗਾਸ। ਕਰਮ ਕਾਂਡ 
ਸੈਸਕ੍ਰਿਤ ਦਾ ਸ਼ਬਦ ਹੈ। ਨਦਰ ਕਰਮ ਹੈ ਵਾਹਿਗੁਰੂ ਦੀ ਮਿਹਰ ਭਰੀ ਸਵੱਲੀ ਨਿਗਾਹ । ਨਦਰ 
ਕਰਮ ਫ਼ਾਰਸੀ ਦਾ ਸ਼ਬਦ ਹੈ। ਇਸੇ ਦੀ ਭਾਵਨਾ ਗੁਰਮਤਿ ਨੇ ਮੰਨੀ ਤੇ ਸਲਾਹੀ ਹੈ । ਸੋ ਕਮਾਈ 
ਨਾਮ ਤੇ ਸ਼ਬਦ ਦੀ ਹੀ ਭਲੀ ਹੈ। 


ਨਦਰ ਕਰਮ 


ਰ੍ ਨਦਰ ਕਰਮ ਨੂੰ ਪ੍ਰਾਪਤ ਕਰਨ ਦੀ ਜਾਚ ਗੁਰੂ ਨਾਨਕ ਦੇਵ ਜੀ ਨੇ ਮਨੁੱਖਤਾ ਨੂੰ ਦੱਸੀ। 
ਬਹੁਤੇ ਜਗਿਆਸੂ ਤਾਂ ਕਰਮ ਕਰਨ ਵਿਚ ਹੀ ਰੁੱਝੇ ਰਹਿੰਦੇ ਸਨ, ਅਤੇ ਹੁਣ ਵੀ ਲੱਗੇ ਹੋਏ 
ਹਨ । ਗੁਰਬਾਣੀ ਨੇ ਕਰਮ ਨੂੰ ਨਿੰਦਿਆ ਜਾਂ ਨਕਾਰਿਆ ਨਹੀਂ,ਸਗੋਂ ਬਣਾਇਆ ਤੇ ਸੁਆਰਿਆ 
ਹੈ ਅਤੇ ਉਸ ਨੂੰ ਨਵੀਨ ਰੂਪ ਦੇ ਕੇ ਉਸ ਦੀ ਨੁਹਾਰ ਹੀ ਬਦਲ ਦਿੱਤੀ ਹੈ। ਕਰਮ ਤੋਂ ਨੇਂਹ-ਕਰਮ 
ਹੋ ਕੇ ਕਰਮ ਕਰਨ ਦਾ ਹੁਕਮ ਦਿੱਤਾ । 

ਸਮਾਧੀਆਂ ਲਾਉਣੀਆਂ, ਵਰਤ ਰੱਖਣੇ , ਨੇਮ ਕਰਨੇ, ਭਰਮ ਕਰਮ ਕਰਨਾ , ਹੱਠ ਕਰਮ 
ਕਰਨਾ, ਗੋਰਾਂ ਮੜ੍ਹੀਆਂ ਤੇ ਕਬਰਾਂ ਪੂਜਣੀਆਂ) ਇਨ੍ਹਾਂ ਫੋਕਟ ਕਰਮਾਂ ਤੋਂ ਹਟਾ ਕੇ ਗੁਰੂ ਦੇਵ 
ਨੇ ਨਦਰ ਕਰਮ ਦਾ ਰਸਤਾ ਦਿਖਾਇਆ। ਸ਼ਖ਼ਸੀ ਪੂਜਾ ਨੂੰ ਖ਼ਤਮ ਕੀਤਾ। ਇਨ੍ਹਾਂ ਫ਼ਾਲਤੂ 
ਕਰਮਾਂ ਨੂੰ ਫੋਕਟ ਕਰਮ ਕਿਹਾ । ਨਾਮ ਨੂੰ ਅੰਮ੍ਰਿਤ ਰਸ ਆਖਿਆ ਅਤੇ ਸ਼ਖ਼ਸੀ ਪੂਜਾ ਨੂੰ ਰਸ 
ਨਿਚੋੜ ਲੈਣ ਤੋਂ ਬਾਦ ਬਚਿਆ ਹੋਇਆ ਫੌਕ ਗਰਦਾਨਿਆ। 

ਵਾਹਿਗੁਰੂ ਦਿਆਲ ਤੇ ਕ੍ਰਿਪਾਲ ਹੈ। ਸਭ ਕੁਝ ਉਸ ਦੇ ਵੱਸ ਹੈ। ਉਹ ਜ਼ਾਹਿਰਾ ਜ਼ਹੂਰ 
ਅਤੇ ਹਾਜ਼ਰਾ ਹਜ਼ੂਰ ਹੈ। ਉਹ ਸਭਨਾਂ ਦੇ ਵਿਚ ਹੈ ਅਤੇ ਇਕੱਲਾ ਵੱਖ ਬੈਠਾ ਸਭ ਕੁਝ ਵੇਖ 
ਵੀ ਰਿਹਾ ਹੈ। ਸਭ ਕੁਝ ਉਸ ਦੀ ਨਜ਼ਰ ਵਿਚ ਹੈ। ਗੁਰਮੁਖ ਜਗਿਆਸੂ ਨੇ ਉਸ ਦੀ ਮਿਹਰ 
ਭਰੀ ਨਜ਼ਰ ਜਾਂ ਨਦਰ ਨੂੰ ਪ੍ਰਾਪਤ ਕਰਨਾ ਹੈ। ਇਹੀ ਨਦਰ ਕਰਮ ਹੈ। ਜਿਵੇਂ ਇਕ ਹਨੇਰੇ 
ਕਮਰੇ ਵਿਚ ਅਣਗਿਣਤ ਮਿੱਟੀ ਦੇ ਕਣ ਸਭਨੀਂ ਦਿਸ਼ਾਈਂ ਉੱਡ ਰਹੇ ਹੁੰਦੇ ਹਨ ਪਰ ਉਹ ਕਿਸੇ 
ਨੂੰ ਦਿੱਸਦੇ ਨਹੀਂ। ਜਦੋਂ ਬਾਹਰੋਂ ਕੋਈ ਕਿਰਨ ਪੁੱਜ ਕੇ ਉਸ ਕਮਰੇ ਵਿਚ ਪਵੇ ਤਾਂ ਉਸ ਦੇ 

ਸੈਪਰਕ ਵਿਚ ਆਏ ਹੋਏ ਕਣ ਰੌਸ਼ਨ ਹੋ ਜਾਂਦੇ ਹਨ। ਬਿਲਕੁਲ ਇਸੇ ਤਰ੍ਹਾਂ ਅਸੀਂ ਦੁਨਿਆਵੀ 
ਜੀਵ ਹਾਂ। ਜੋ ਅਸੀਂ ਆਪਣੇ ਹੀ ਮੋਹ, ਮਾਇਆ ਤੇ ਭਰਮ ਕਰਮ ਦੇ ਹਨੇਰੇ ਵਿਚ ਜੀਅ ਰਹੇ 
ਹਾਂ। ਜਦੋਂ ਵਾਹਿਗੁਰੂ ਦੀ ਨਦਰ ਕਰਮ ਦੀ ਰੌਸ਼ਨੀ ਸਾਡੇ 'ਤੇ ਪੈਂਦੀ ਹੈ ਤਾਂ ਅਸੀਂ ਸਫਲ ਹੋ 
ਜਾਂਦੇ ਹਾਂ। ਇਸ ਪ੍ਰਾਪਤੀ ਲਈ ਕੋਈ ਫੋਕਟ ਕਰਮ ਸਹਾਈ ਨਹੀਂ ਹੋ ਸਕਦਾ। ਉਹ ਆਪ 
ਹੀ ਮਿਹਰ ਕਰੇ ਤਾਂ ਇਸ ਦੀ ਪ੍ਰਾਪਤੀ ਹੋ ਸਕਦੀ ਹੈ। ਵਾਹਿਗੁਰੂ ਨਾਲ ਸ਼ਰਤਾਂ ਲਾਉਣ ਦੀ, 
ਉਸ ਅੱਗੇ ਮੰਨਤਾਂ ਮੰਨਣ ਦੀ ਜਾਂ ਹੋਰ ਵਿਧੀਆਂ ਨਾਲ ਉਸ ਨੂੰ ਲੁਭਾਉਣ ਦੀ ਲੋੜ ਨਹੀਂ 
ਹੈ। ਬਸ ਉਸ ਕੋਲੋਂ ਉਸ ਦੀ ਮਿਹਰ ਅਤੇ ਨਦਰ ਕਰਮ ਹੀ ਮੰਗਣੀ ਚਾਹੀਦੀ ਹੈ। 

ਹਰ ਭਗਤ ਖ਼ਜ਼ਾਨੇ ਦੇ ਮਾਲਕ ਨਿਰੈਕਾਰੀ ਬਾਬਾ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਸਾਡੇ 
'ਤੇ ਮਿਹਰ ਕਰਮ ਕਰ ਕੇ ਸਾਨੂੰ ਕਰਮ ਤੋਂ ਹਟਾਇਆ ਅਤੇ ਨਦਰ ਕਰਮ ਦੀ ਦਾਤ ਦਿੱਤੀ । 
ਮੂਲ ਬਾਣੀ ਸ੍ਰੀ ਜਪੁਜੀ ਸਾਹਿਬ ਵਿਚ ਹੀ ਗੁਰੂ ਨਾਨਕ ਦੇਵ ਜੀ ਨੇ ਪੰਜ ਵਾਰੀ ਨਦਰ ਕਰਮ 
ਦਾ ਜ਼ਿਕਰ ਕੀਤਾ ਹੈ। ਅਕਾਲ ਪੁਰਖ ਦੀ ਉਸਤਤੀ ਅਤੇ ਉਸ ਦਾ ਸੁਭਾਅ ਤੇ ਗੁਣ ਬਿਆਨਣ 
ਮਗਰੋਂ ਆਪ ਜੀ ਹੁਕਮ ਕਰਦੇ ਹਨ ਕਿ ਬਾਰ ਬਾਰ ਲੱਖ ਵਾਰ ਪਿੰਡੇ ਨੂੰ ਸੁੱਚਾ ਕਰਨ ਤੇ ਮੰਨ 
ਧਾਰਨ ਨਾਲ, ਜੋਗੀਆਂ ਵਾਂਗ ਤਾੜੀ ਲਾਉਣ ਨਾਲ ਜਾਂ ਵਰਤ ਜ਼ੱਖਣ ਨਾਲ, ਵਾਹਿਗੁਰੂ ਨਹੀਂ 
ਮਿਲੇਂਗਾ। ਇਹ ਸਭ ਕਰਮ ਬੇਕਾਰ ਹਨ। ਉਸ ਦੀ ਪ੍ਰਾਪਤੀ ਅੰਮਿ੍‌ਤ ਵੇਲੇ ਉਸ ਦੇ ਸੱਚ ਨਾਮ 
ਅਤੇ ਵਡਿਆਈ ਨੂੰ ਵਿਚਾਰਨ ਨਾਲ ਹੋਵੇਗੀ। ਦਾਤੇ ਦੀ ਮਿਹਰ ਨਾਲ ਇਹ ਸਰੀਰ ਰੂਪੀ 
ਕਪੜਾ (ਆਤਮਾ ਦਾ ਚੋਲਾ) ਪ੍ਰਾਪਤ ਹੋਇਆ ਹੈ ਅਤੇ ਇਹ ਉਸ ਦੀ ਨਦਰ ਨਾਲ ਸਫਲ 
ਰੋਵੇਗਾ। ਚ 








ਅੰਮ੍ਰਿਤ ਵੇਲਾ ਸਚੁ ਨਾਉ ਵਡਿਆਈ ਵੀਚਾਰੁ ॥ 
ਕਰਮੀ ਆਵੈ ਕਪੜਾ ਨਦਰੀ ਮੋਖੁ ਦੁਆਰੁ । 
ਨਾਨਕ ਏਵੈ ਜਾਣੀਐ ਸਭੁ ਆਪੇ ਸਚਿਆਰੁ 1੪0 (ਜਪੁਜੀ) 


ਫ਼ਾਲਤੂ ਕਰਮ ਐਵੇਂ ਹੀਂ ਹਨ। ਇਹ ਜਾਣਨ ਦੀ ਜ਼ਰੂਰਤ ਹੈ, ਕਿ ਸਚਿਆਰ ਵਾਹਿਗੁਰੂ 
ਕ੍ਰਿਪਾ ਕਰ ਕੇ ਆਪਣੇ ਨਾਲ ਅਭੇਦ ਕਰ ਲੈਂਦਾ ਹੈ। ਉਸ ਦੀਆਂ ਸਿਫ਼ਤਾਂ ਦਾ ਕੋਈ ਅੰਤ 
ਨਹੀਂ ਹੈ। ਉਸ ਦੀ ਕਰਨੀ ਤੇ ਦਾਤਾਂ ਬੇਅੰਤ ਹਨ। ਉਸ ਨੇ ਕਿਤਨੇ ਆਕਾਰ ਰਚੇ ਹਨ। ਇਸ 
ਦਾ ਗਿਆਨ ਸਾਨੂੰ ਨਹੀਂ। ਕਈਆਂ ਨੇ ਇਸ ਸਬੰਧ ਵਿਚ ਕੋਸ਼ਿਸ਼ ਕੀਤੀ ਪਰ ਸਭ ਅਕਾਰਥ 
ਹੀ ਗਈ। ਸਾਹਿਬ ਬਹੁਤ ਵੱਡਾ ਤੇ ਉੱਚਾ ਹੈ। ਕੋਈ ਉਸ ਦੇ ਵਰਗਾ ਉੱਚਾ ਹੋਵੇ ਤਾਂ ਉਸ 
ਨੂੰ ਜਾਣੇ। ਉਸ ਦਾ ਗਿਆਨ ਉਸ ਦੀ ਨਦਰ ਤੇ ਕਰਮ ਨਾਲ ਹੀ ਸੈਭਵ ਹੈ। ਉਹ ਕਿਤਨਾ 
ਵੱਡਾ ਹੈ, ਇਹ ਉਹ ਖ਼ੁਦ ਹੀ ਜਾਣਦਾ ਹੈ। 
ਜੇਵਡੁ ਆਪਿ ਜਾਣੈ ਆਪਿ ਆਪਿ॥ ਨਾਨਕ ਨਦਰੀ ਕਰਮੀ ਦਾਤਿ ॥੨੪॥ 
(ਜਪਜ? 
ਵਾਹਿਗੁਰੂ ਅਜ਼ਹੱਦ ਉੱਚਾ ਹੈ। ਉਸ ਦਾ ਅਸਥਾਨ ਬਹੁਤ ਉੱਚਾ ਹੈ ਅਤੇ ਹੋਰ ਉੱਚਾ 
ਹੈ। ਉਸ ਦਾ ਨਾਮ, ਉਸ ਦੀ ਮਿਹਰ ਹੀ ਮੰਗਣੀ ਸ਼ੋਭਦੀ ਹੈ। 
ਜਪੁਜੀ ਸਾਹਿਬ ਦੀ ਬੱਤੀਵੀਂ ਪਉੜੀ ਵਿਚ ਗੁਰੂ ਨਾਨਕ ਦੇਵ ਜੀ ਨੇ ਸਾਰੇ ਸਾਧਕਾਂ 
ਨੂੰ ਸੈਥੋਧਨ ਕਰ ਕੇਂ ਕਿਹਾ ਹੈ, ਕਿ ਵਾਹਿਗੁਰੂ ਪਾਸੋਂ ਜ਼ੋਰ ਨਾਲ ਕੁਝ ਪ੍ਰਾਪਤ ਨਹੀਂ ਹੋ ਸਕਦਾ। 
ਨਾ ਉਹ ਜ਼ੋਰ ਨਾਲ ਦੇਂਦਾ ਹੈ ਤੇ ਨਾ ਹੀ ਜ਼ੋਰ ਨਾਲ ਉਸ ਕੋਲੋਂ ਮੰਗਿਆ ਜਾ ਸਕਦਾ ਹੈ। 
ਉਸ ਅੱਗੇ ਕਿਸੇ ਦਾ ਜ਼ੋਰ ਨਹੀਂ ਚਲਦਾ। ਜੀਵਨ ਮਰਨ ਤੇ ਰਾਜ ਭਾਗ ਉੱਤੇ ਸਾਡਾ ਕੋਈ 


੧੩8੦ 











- 51580000180[651911। €0% (3॥੧0੧010੫੧)6 91131.01॥ ਰਾ 


ਜ਼ੋਰ ਨਹੀਂ । ਅਸੀਂ ਤਾਂ ਆਪਣੇ ਮਨ ਦੇ ਸ਼ੋਰ ਨੂੰ ਵੀ ਜੋਰ ਨਾਲ ਵੱਸ ਨਹੀਂ ਕਰ ਸਕਦੇ । ਸੁਰਤੀਆਂ ਨ 
ਦੇ ਗਿਆਨ ਅਤੇ ਹੋਰ ਜੁਗਤੀਆਂ ਨਾਲ ਛੁਟਕਾਰਾ ਨਹੀਂ। ਜੇ ਫਿਰ ਵੀ ਕੋਈ ਸਮਝਦਾ ਹੈ, 
ਕਿ ਜ਼ੋਰ ਨਾਲ ਪਾਪਤ ਹੋ ਸਕਦਾ ਹੈ ਤਾਂ ਉਹ ਜ਼ੋਰ ਲਾ ਕੇ ਵੇਖ ਲੈਣ। ਕਰਨ ਕਾਰਨ ਉਹ 
ਆਪ ਹੈ। ਇਸ ਤੋਂ ਅਗਲੀ ਪਉੜੀ ਵਿਚ ਆਪ ਜੀ ਦਾ ਆਦੇਸ਼ ਹੈ ਕਿ ਪੰਚੇ ਪ੍ਰਵਾਨ ਪੰਚ 
ਸੁਭਾਇਮਾਨ ਹਨ। ਉਹ ਅਸਥਾਨ ਤੇ ਉਹ ਨਿਸ਼ਾਨ ਨਦਰ ਕਰਮ ਨਾਲ ਹੀ ਉਪਲਬਧ ਹੈ । 
ਹਨ, ਕਿ ਮਨੁੱਖ ਸਰਮ ਖੰਡ, ਧਰਮ ਖੰਡ, ਗਿਆਨ ਖੰਡ ਅਤੇ ਕਰਮ ਖੰਡ ਦੀਆਂ ਅਵਸਥਾਵਾਂ 
ਤੋਂ ਨਿਕਲ ਕੇ ਸੱਚ ਖੰਡ ਦੀ ਅਵਸਥਾ ਵਿਚ, ਜਿਥੇ ਨਿਰੈਕਾਰ ਪ੍ਰਭੂ ਦਾ ਵਾਸ ਹੈ, ਨਦਰ 
ਕਰਮ ਨਾਲ ਹੀ ਪੁੱਜਦਾ ਹੈ ਅਤੇ ਨਿਹਾਲ ਹੁੰਦਾ ਹੈ। ਮੁੜ ਇਹੀ ਗੱਲ ਅਠੱਤੀਵੀਂ ਪਉੜੀ 
ਵਿਚ ਫਿਰ ਕਹੀ ਹੈ, ਕਿ ਨਦਰ ਕਰਮ ਵਾਲੇ ਹੀ ਸੈਪੰਨ, ਸੈਤੁਸ਼ਟ ਤੇ ਨਿਹਾਲ ਹੋਣਗੇ, ਕਰਮ 
ਕਰਨ ਵਾਲੇ ਨਹੀਂ। ਸੀ ਆਸਾ ਜੀ ਦੀ ਵਾਰ ਵਿਚ ਗੁਰੂ ਨਾਨਕ ਦੇਵ ਜੀ ਨੇ ਇਸੇ ਹੀ ਹੁਕਮ 
ਨੂੰ ਦੋ ਟੁਕ ਕਰਕੇ ਲਿਖਿਆ ਹੈ ਅਤੇ ਗੁਰਮਤਿ ਦੇ ਸਿਧਾਂਤ ਨੂੰ ਪ੍ਰਕਾਸ਼ਮਾਨ ਕੀਤਾ ਹੈ, ਕਿ 
ਸਿੱਖੀ ਦੀ ਸਿਖ-ਮਤ ਅਤੇ ਸਿਖਿਆ ਗੁਰੂ ਦਾ ਵਿਚਾਰ ਹੈ। ਗੁਰੂ ਦਾ ਵਿਚਾਰ ਇਹ ਹੈ ਕਿ 
ਨਦਰ ਕਰਮ ਤੋਂ' ਬਿਨਾਂ ਭਵ-ਸਾਗਰ ਤੋਂ ਪਾਰ ਨਹੀਂ ਉਤਰਿਆ ਜਾ ਸਕਦਾ । 


ਸਿਖੀ ਸਿਖਿਆ ਗੁਰ ਵੀਚਾਚਿ ।! 
ਨਦਰੀ ਕਰਮਿ ਲਘਾਏ ਪਾਰਿ ॥ ਵਾਰ ਆਸ਼ਾ %: $, ਪੰਨਾ 5੬੫7 








ਭਾਉ ਭਗਤ 


ਗੁਰਬਾਣੀ ਵਿਚ ਕੁਝ ਕੁ ਸ਼ਬਦ ਬਹੁਤ ਵਾਰ, ਤਕਰੀਬਨ ਹਮੇਸ਼ਾ ਹੀ ਇਕੱਠੇ ਆਉਂਦੇ 
ਹਨ । ਜਿਵੇਂ ਦੁੱਖ ਸੁੱਖ, ਤਨ ਮਨ, ਕਿਲਬਿਖ, ਭੈਅ ਭਰਮ, ਭਾਉ ਭਗਤ, ਅਤੇ ਮੁਕਤ ਜੁਗਤ 
ਆਦਿ। 

ਇਹ ਸ਼ਬਦ ਬਹੁਤ ਪਹਿਲਾਂ'ਤੋ' ਇਕੱਠੇ ਹੀ ਆਉਂਦੇ ਤੇ ਵਰਤੇ ਜਾਂਦੇ ਸਨ। ਇਨ੍ਹਾਂ 
ਦਾ ਭਾਵ ਹੋਰ ਤਰ੍ਹਾਂ ਨਾਲ ਲਿਆ ਜਾਂਦਾ ਸੀ। ਪਰ ਗੁਰਬਾਣੀ ਨੇ ਇਨ੍ਹਾਂ ਨੂੰ ਇਕ ਵਿਸ਼ੇਸ਼ 
ਤੇ ਨਵਾਂ ਸਰੂਪ ਦਿੱਤਾ ਹੈ। ਜਿਤਨੀਆਂ ਪੁਰਾਣੀਆਂ ਇਤਿਹਾਸਕ, ਮਿਥਿਹਾਸਕ ਤੇ ਪੌਰਾਣਿਕ 
ਕਥਾਵਾਂ ਅਸੀਂ ਸੁਣਦੇ ਪੜ੍ਹਦੇ ਹਾਂ, ਉਨ੍ਹਾਂ ਵਿਚ ਜ਼ਿਕਰ ਆਉਂਦਾ ਹੈ ਕਿ ਸਾਧਕਾਂ ਤੇ ਭਗਤਾਂ 
ਨੇ ਤਪ ਕੀਤਾ, ਭਗਤੀ ਕੀਤੀ ਅਤੇ ਰਿਧੀ ਸਿਧੀ ਪ੍ਰਾਪਤ ਕਰ ਲਈ । ਉਨ੍ਹਾਂ ਕੋਲ ਵਰ ਦੇਣ £੨ ੫ 
ਦੀ ਸ਼ਕਤੀ ਆ ਗਈ । ਫਿਰ ਕਿਵੇਂ ਹੋਇਆ ? ਇਸ ਦੇ ਕੁਝ ਕੁ ਉਦਾਹਰਣ ਰਾਵਣ, ਦੁਰਬਾਸ਼ਾ ਰਿ 
ਅਤੇ ਕਰਣ ਆਦਿ ਹਨ। ਮਤਲਬ ਇਹ ਹੋਇਆ ਕਿ ਭਗਤੀ ਕੀਤੀ ਹੀ ਇਸ ਲਈ ਜਾਂਦੀ [-- 
ਸੀ ਤਾਕਿ ਜ਼ੀਬੀ ਤਾਕਤਾਂ, ਰਿਧੀਆਂ ਸਿਧੀਆਂ ਤੇ ਨਿਧੀਆਂ ਦੀ ਪ੍ਰਾਪਤੀ ਕੀਤੀ ਜਾ ਸਕੇ । 
ਗੁਰਮਤਿ ਨੇ ਅਜਿਹਾ ਬਿਲਕੁਲ ਨਹੀਂ ਦੱਸਿਆ। ਗੁਰਮਤਿ ਵਿਚ ਭਗਤੀ ਭਾਵਨਾ ਤੋਂ ਉਪਜਦੀ 
ਹੈ, ਭੈਅ ਤੋਂ ਨਹੀਂ। ਅਜਿਹਾ ਵੀ ਨਹੀਂ ਕਿ ਜੇ ਭਗਤੀ ਨਾ ਕਰਾਂਗੇ ਤਾਂ ਨਰਕਾਂ ਨੂੰ ਜਾਵਾਂਗੇ। 
ਜਾਂ ਭਗਤੀ ਕਰਾਂਗੇ ਤਾਂ ਰਾਜ ਮਿਲੇਗਾ। ਜਿਵੇਂ ਤਪੋਂ ਰਾਜ, ਤੇ ਰਾਜੋਂ ਨਰਕ । ਗੁਰਮਤਿ ਦਾ 
ਐਸਾ ਵਿਸ਼ਵਾਸ ਨਹੀਂ ਹੈ। 

ਗੁਰਮਤਿ ਅਨੁਸਾਰ ਭਾਉ ਨਾਲ ਭਗਤੀ ਹੈ, ਭਾਵ ਪ੍ਰੇਮਾ ਭਗਤੀ ਹੈ। ਜੇ ਭਗਤੀ ਇਸ __! ` 
ਲਈ ਕੀਤੀ ਜਾ ਰਹੀ ਹੈ ਕਿ ਸੰਸਾਰਕ ਵਸਤਾਂ ਤੇ ਸ਼ਕਤੀ ਪ੍ਰਾਪਤੀ ਹੋਵੇ ਤਾਂ ਇਹ ਠੀਕ ਨਹੀਂ, __! _` 
ਇਹ ਤਾਂ ਸੌਦੇਬਾਜ਼ੀ ਹੋ ਗਈ। ਸੁੱਖਾਂ ਸੁੱਖਣੀਆਂ, ਮੰਨਤਾਂ ਮੰਨਣੀਆਂ, ਚਲੀਹੇ ਨਹਾਉਣੇ ਅਤੇ __ 2 
ਇਹੋ ਜਿਹੇ ਕਾਰਜਾਂ ਵਿਚ ਹੀ ਰੁੱਝੇ ਰਹਿਣਾ ਭਗਤੀ ਨਹੀਂ। ਭਗਤੀ ਵਿਚ ਭਾਵਨਾ ਪ੍ਰਧਾਨ 
ਹੈ। ਵਾਹਿਗੁਰੂ ਮੇਰਾ ਇਹ ਕੰਮ ਕਰ ਦਏ ਤਾਂ ਮੈਂ ਸੈਗਮਰਮਰ ਲੁਆ ਦਿਆਂ । ਜੇ ਮੈਨੂੰ ਇਹ 
ਠੇਕਾ ਮਿਲ ਜਾਏ ਤਾਂ ਤੇਰੇ ਸੋਨੇ ਦਾ ਛੱਬਾ ਚੜ੍ਹਾ ਦਿਆਂ। ਫਲਾਣਾ ਕੰਮ ਹੋਏ ਤਾਂ ਮੈਂ ਅਖੰਡ 
ਪਾਠ ਰਖਾ ਦਿਆਂ, ਕਿਆ ਕਮਾਲ ਹੈ ! ਰਾਮ ਕੋਈ ਖਿਡੰਣਾ ਹੈ ? 

ਜਪੁਜੀ ਸਾਹਿਬ ਵਿਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਨਿਸ਼ਕਰਸ਼ ਕੱਢਦਿਆਂ ਆਦੇਸ਼ 
ਦਿੱਤਾ ਹੈ ਕਿ ਜੇ ਮਨੁੱਖ ਨੇ ਸਰੀਰ ਰੂਪੀ ਭਾਂਡੇ ਵਿਚ ਅੰਮਿ੍‌ਤ ਪਾਉਣਾ ਹੈ ਤਾਂ ਉਸ ਦੀ ਘਾੜਤ, 
ਭਾਉ ਦੀ ਸਹਾਇਤਾ ਨਾਲ, ਸਰੀਰ ਨੂੰ ਸੈਜਮ ਵਿਚ ਰੱਖ ਕੇ ਸ਼ਬਦ ਦੀ ਚੋਟ ਨਾਲ ਘੜਨੀ 
ਹੁੰਦੀ ਹੈ। 

ਜਦੋਂ ਭੈਅ ਡਰ ਹੈ ਤਾਂ ਉਹ ਭਰਮ ਪੈਦਾ ਕਰੇਗਾ । ਜੇ ਭੈਅ ਅਨੁਸ਼ਾਸਨ (ਡਸਿਪਲਿਨ) 
ਬਣ ਜਾਏਗਾ ਤਾਂ ਇਹ ਭਾਉ ਪੈਦਾ ਕਰੇਗਾ। ਇਸ ਭਾਉ ਦੁਆਰਾ ਪੈਦਾ ਹੋਈ ਭਗਤੀ ਅਕਾਲ 
ਪੁਰਖ ਦੇ ਸਾਖਿਆਤ ਦਰਸ਼ਨ ਕਰਾ ਦੇਏਗੀ । 


ਭੈ ਕੀਆ ਦੇਹਿ ਸਲਾਈਆ ਨੈਣੀ ਭਾਵ ਕਾ ਕਰਿ ਸੀਗਾਰੋ ॥ 
ਤਾ ਸੋਹਾਗਣਿ ਜਾਣੀਐ ਲਾਗੀ ਜਾ ਸਹੁ ਧਰੇ ਪਿਆਰੋ ॥੧॥ 
(ਤਿਲੰਗ ਮ: $, ਪੰਨਾ ੭੨੨੭ 
ਭਾਉ ਦੀ ਭਾਵਨਾ ਤੋ ਉਪਜੀ ਭਗਤੀ ਦਾ ਜ਼ਿਕਰ ਭਾਈ ਗੁਰਦਾਸ ਜੀ ਨੇ ਬੜੀ 
ਸੁਚੱਜਤਾ ਨਾਲ ਕੀਤਾ ਹੈ। ਆਪ ਜੀ ਆਖਦੇ ਹਨ ਕਿ ਭਾਵਨਾ ਭਰੀ ਭਗਤੀ ਨਾਲ ਅਗਰ 
ਗੁਰੂ ਨੂੰ ਕੁਝ ਭੇਟ ਕੀਤਾ ਜਾਏ ਤਾਂ ਉਹ ਸੱਭੇ ਖ਼ਜ਼ਾਨੇ ਗੁਰਸਿੱਖ 'ਤੇ ਖੋਲ੍ਹ ਦਿੰਦਾ ਹੈ : 


ਭਾਵਨੀ ਭਗਤਿ ਭਾਇ ਕਉਡੀ ਅਗ੍ਭਾਗ ਰਾਖੈ , 
ਤਾਹਿ ਗੁਰ ਸਰਬ ਨਿਧਾਨ ਦਾਨ ਦੇਤ ਹੈ ॥ 
ਸਤਿਗੁਰੁ ਦਇਆ ਨਿਧਿ ਮਹਿਮਾ ਅਗਾਧਿ ਬੋਧਿ, 
ਨਮੋ ਨਮੋ ਨਮੋ ਨਮੋ ਨੇਤਿ ਨੇਤਿ ਨੇਤਿ ਹੈ ॥੧੧੧॥ /ਡਾਈ ਗੁਰਦਾਸ? ਹੱ 
ਸਤਿਗੁਰੂ ਦਇਆ ਦਾ ਖ਼ਜ਼ਾਨਾ ਹੈ। ਉਸ ਦੀ ਮਹਿਮਾ ਅਪਰੈਪਾਰ ਹੈ। ਉਸ ਨੂੰ ਲੱਖ 
ਸੌ ਵਾਰੀ ਝੁੱਕ ਕੇ ਪ੍ਰਣਾਮ ਕਰਨਾ ਚਾਹੀਦਾ ਹੈ। ਜੋ ਦੁਨਿਆਵੀ ਵਸਤਾਂ 'ਤੇ ਨਹੀਂ ਰੀਝਦਾ, 
ਬਲਕਿ ਭਗਤੀ ਦੀ ਭਾਵਨਾ ਨਾਲ ਭੇਟ ਕੀਤੀ ਕੌਡੀ ਵੀ ਪ੍ਰਵਾਨ ਕਰ ਕੇ, ਸਭਨਾਂ ਖ਼ਜ਼ਾਨਿਆਂ 
ਤੋਂ ਕੀਮਤੀ ਖ਼ਜ਼ਾਨਾ ਅਤੇ ਸਰਬ ਨਿਧਾਨ ਰੂਪ ਨਾਮ ਦਾਨ ਦੇ ਦਿੰਦਾ ਹੈ। 
ਵਾਹਿਗੁਰੂ ਨੂੰ ਸਾਡੇ ਸੁਆਦਲੋ ਭੋਜਨਾਂ, ਪੱਥਰਾਂ ਦੇ ਭਵਨਾਂ ਅਤੇ ਕੀਮਤੀ ਉਪਹਾਰਾਂ 
ਨਾਲੋਂ ਭਾਉ ਭਗਤ ਕਿਤੇ ਵਧੇਰੇ ਪਸੰਦ ਹੈ। ਆਪ ਕ੍ਰਿਸ਼ਨ ਜੀ ਤੇ ਬਿਦਰ ਦੀ ਮਿਸਾਲ ਲੈ 
ਕੇ ਸਮਝਾਉਂਦੇ ਹਨ ਕਿ ਉਹ ਦੁਰਯੋਧਨ ਦੇ ਲਸ਼ਕਰ, ਨੌਕਰ ਚਾਕਰ, ਮਹੱਲ, ਅੱਟਾਲਿਕਾਵਾਂ 
ਤਿਆਗ ਕੇ ਬਿਦਰ ਦੀ ਝੁੱਗੀ ਜਾ ਬਿਰਾਜੇ, ਕਿਉਂਕਿ ਦੁਰਯੋਧਨ ਕੌਲ ਭਾਉ ਭਗਤ ਸੀ ਨਹੀਂ 
ਅਤੇ ਬਿਦਰ ਕੋਲ ਭਾਉ ਭਗਤ ਦੀ ਕੋਈ ਥੁੜ ਨਹੀਂ ਸੀ। ਗੋਬਿੰਦ ਭਾਉ ਭਗਤ ਦਾ ਹੀ ਭੁੱਖਾ 
ਹੈ। ਇਸੇ ਹੀ ਕਾਰਨ ਤਾਂ ਬਿਦਰ ਦੇ ਨਿਵਾਸੀ ਭਾਈ ਸਾਹਿਬ ਰਾਮ ਝਿਊਰ ਨੂੰ ਗੁਰੂ ਨੇ ਕਲੇਜੇ 
ਲਾ ਕੇ ਸਾਹਿਬੀ ਪ੍ਰਦਾਨ ਕੀਤੀ : 

ਭਾਉ ਜਿਵੇਹਾ ਬਿਦਰ ਦੇ ਹੋਰੀ ਦੇ ਚਿਤਿ ਚਾਉ ਨ ਚੁਖਾ ॥ 
ਗੋਬਿੰਦ ਭਾਉ ਭਗਤਿ ਦਾ ਭੁਖਾ ।੭1੧੦॥ (ਭਾਈ ਗੁਰਦਾਸ? 
ਭੈਅ ਭਾਉ (ਸੈਜਮ) ਜਿਸ ਵਿਚ ਸੂਰਜ ਚੰਦ ਤੇ ਬ੍ਰਹਿਮੰਡ ਚਲ ਰਿਹਾ ਹੈ, ਭਉ ਪੈਦਾ 
ਕਰੇਗਾ। ਭਾਉ ਤੋਂ ਭਗਤੀ ਉਪਜੇਗੀ ਅਤੇ ਭਗਤੀ ਅਰੀਮ ਦੀ ਪ੍ਰਾਪਤੀ ਬਣ ਕੇ ਨਿਹਾਲ 
ਨਿਹਾਲ ਕਰ ਦਏਗੀ । 
ਭੈ ਭਾਇ ਭਗਤਿ ਨਿਹਾਲ ਨਾਨਕ ਸਦਾ ਸਦਾ ਕੁਰਬਾਨ ॥ (ਪੰਨਾ ੧੩੦੯) 











ਬ੍ਰਹਮ ਗਿਆਨੀ 


ਵੇਦ, ਸ਼ਾਸਤਰ, ਪੁਰਾਣਾਂ ਤੇ ਇਤਿਹਾਸ ਵਿਚ ਬ੍ਰਹਮਾ ਨੂੰ ਵਾਹਿਗੁਰੂ ਦੀ ਉਪਜਾਉਣ 
ਵਾਲੀ ਇਕ ਸ਼ਕਤੀ ਕਰਕੇ ਮਿਥਿਆ ਗਿਆ ਹੈ। ਇਸੇ ਹੀ ਤਰ੍ਹਾਂ ਪਾਲਣਹਾਰ ਤੇ ਸੈਘਾਰ-ਕਰਤਾ 
ਸ਼ਕਤੀਆਂ ਦੇ ਨਾਮ ਦੇ ਕੇ ਉਸ ਦੇ ਅਨੁਸਾਰ ਵਿਸ਼ਨੂੰ ਤੇ ਮਹੇਸ਼ ਦਾ ਜ਼ਿਕਰ ਕੀਤਾ ਗਿਆ 
ਹੈ। ਗੁਰਮਤਿ ਅਜਿਹਾ ਨਹੀਂ ਮੰਨਦੀ । ਸੀ ਗੁਰੂ ਨਾਨਕ ਦੇਵ ਜੀ ਨੇ ਜਪੁਜੀ ਸਾਹਿਬ ਵਿਚ 
ਹੀ ਇਸ ਦਾ ਨਿਰਣਾ ਕਰ ਦਿੱਤਾ ਹੈ : 
ਏਕਾ ਮਾਈ ਜੁਗਤਿ ਵਿਆਈ ਤਿਨਿ ਚੇਲੇ ਪਰਵਾਣੁ 1 
ਇਕੁ ਸੈਸਾਰੀ ਇਕੁ ਭੈਡਾਰੀ ਇਕੁ ਲਾਏ ਦੀਬਾਣੁ ।। 
ਜਿਵ ਤਿਸੁ ਭਾਵੈ ਤਿਵੈ ਚਲਾਵੈ ਜਿਵ ਹੋਵੈ ਫੁਰਮਾਣੁ ।। 
ਓਹੁ ਵੇਖੈ ਓਨਾ ਨਦਰਿ ਨ ਆਵੈ ਬਹੁਤਾ ਏਹੁ ਵਿਡਾਣੁ ੩੦॥ (ਲਪਲੀ? 
ਗੁਰੂ ਨਾਨਕ ਦੇਵ ਜੀ ਫ਼ੁਰਮਾਉਂਦੇ ਹਨ ਕਿ ਉਪਜਾਉਣ, ਪਾਲਣ ਤੇ ਵਿਨਾਸ਼ ਕਰਨ 
ਪੁਰਖ ਖ਼ੁਦ ਕਰ ਰਿਹਾ ਹੈ ਅਤੇ ਉਹੀ ਪਰਮ ਮਹਾਨ ਸ਼ਕਤੀ ਸਭ ਨੂੰ ਦੇਖ ਰਹੀ ਹੈ। ਉਹ ਨਿਰੈਕਾਰ 
ਹੈ। ਉਸਨੂੰ ਕੋਈ ਦੇਖ ਨਹੀਂ ਸਕਦਾ। ਇਹੀ ਉਸ ਦੀ ਮਹਾਨਤਾ ਸਬੈਧੀ ਸਭ ਤੋਂ ਵੱਡੀ 
ਵਡਿਆਈ ਹੈ। ਜਿਵੇਂ ਉਹ ਚਾਹੁੰਦਾ ਹੈ, ਉਸੇ ਤਰ੍ਹਾਂ ਹੀ ਉਹ ਕਰੀ ਜਾ ਰਿਹਾ ਹੈ। ਉਸ ਨੂੰ ` 
ਕਿਸੇ ਸਹਾਇਤਾ ਦੀ ਜ਼ਰੂਰਤ ਨਹੀਂ ਤੇ ਨਾ ਹੀ ਉਸ ਨੇ ਕੋਈ ਮੁਤਾਹਿਤ ਰੱਖੇ ਹੋਏ ਹਨ। 
ਵਾਹਿਗੁਰੂ ਸਰਬੱਗ, ਸਰਬ-ਸ਼ਕਤੀਮਾਨ ਅਤੇ ਅਵਿਭਾਜਿਤ ਹੈ। ਉਹ ਇਕਾਂਗ ਹੈ। ਉਸ ਦੇ 
ਅੱਗੋ' ਅੰਗ ਜਾਂ ਟੋਟੇ ਨਹੀਂ ਕੀਤੇ ਜਾ ਸਕਦੇ । ਉਸੇ ਨੂੰ ਹੀ ਸਾਡਾ ਨਮਸਕਾਰ ਹੈ। ਜੁੱਗਾਂ ਜੁੱਗਾਂ 
ਦੇ ਅਨੁਸਾਰ ਉਸ ਦੇ ਰੂਪ ਜਾਂ ਵੇਸ ਬਦਲਦੇ ਨਹੀਂ। ਆਦਿ ਤੋਂ ਅੰਤ ਤਕ ਉਹਦਾ ਇੱਕੋ 
ਹੀ ਵੇਸ ਹੈ। 








ਆਦੇਸੁ ਤਿਸੈ ਆਦੇਸੁ ॥ 
ਆਦਿ ਅਨੀਲੁ ਅਨਾਦਿ ਅਨਾਹਤਿ ਜੁਗੁ ਜੁਗੁ ਏਕੋ ਵੇਸੁ ॥੩੦॥ __(ਜਪਜ? 
ਅਕਾਲ ਪੁਰਖ ਸੈਸਾਰ ਦੀ ਕਿਸੇ ਵੀ ਪ੍ਰਕਾਰ ਦੀ ਸਿਰਜਨਾ ਤੋ' ਪਹਿਲਾਂ ਮੌਜੂਦ ਸੀ। 
ਉਸ ਦਾ ਕੋਈ ਅੰਤ ਨਹੀਂ। ਉਹ ਸੈਸਾਰ ਦੇ ਮੁੜ ਅੰਤ ਹੋਣ ਦੇ ਮਗਰੋਂ ਵੀ ਮੌਜੂਦ ਹੋਵੇਗਾ । 

ਰਚਨਾ, ਪਾਲਣਾ, ਸੰਘਾਰ ਕਰਨਾ, ਥਾਪਣਾ, ਉਥਾਪਣਾ, ਸਿਰਜਨਾ ਤੇ ਵਿਨਾਸ਼ ਵਜ਼ੈਰਾ ਉਹ [ਆ 
ਸਭ ਕੁਝ'ਸਹਿਜੇ ਸਹਿਜ, ਚੁੱਪ ਚਾਪ, ਬਿਨਾ ਕਿਸੇ ਸ਼ੋਰ ਸ਼ਰਾਬੇ ਦੇ, ਬਿਨਾ ਕਿਸੇ ਖ਼ੂਨ ਖ਼ਰਾਬੇ ! 
ਦੇ, ਬਿਨਾ ਕਿਸੇ ਡਰ, ਭੈਅ ਜਾਂ ਦਾਬੇ ਦੇ ਕਰੀ ਜਾ ਰਿਹਾ ਹੈ। ਨਾ ਤਾਂ ਉਹ ਜੁੱਗਾਂ ਜੁੱਗਾਂ 
ਵਿਚ ਵੱਖੋ ਵੱਖਰੇ ਰੂਪ ਧਾਰ ਕੇ ਅਵਤਾਰ ਧਾਰਦਾ ਹੈ, ਅਤੇ ਨਾ ਹੀ ਖ਼ੁਦ ਕਿਸੇ ਯੋਨੀ ਵਿਚ 
ਜਨਮ ਲੈਂਦਾ ਹੈ। ਇਸ ਦਾ ਜਿਹੋ ਜਿਹਾ ਵੇਸ ਆਦਿ ਸਮੇਂ ਵਿਚ ਸੀ, ਉਹੋ ਜਿਹਾ ਹੀ ਵੇਸ 
ਅੰਤ ਅਤੇ ਰਚਨਾ ਦੇ ਅੰਤ ਤੋਂ ਬਾਅਦ ਵੀ ਹੋਵੇਗਾ। ਇਸ ਲਈ ਗੁਰਮਤਿ ਨੇ ਕਿਸੇ ਬ੍ਰਹਮਾ 
ਦੀ ਹੋਂਦ ਨੂੰ ਨਹੀਂ ਮੰਨਿਆ। ਵਾਹਿਗੁਰੂ ਆਪ ਹੀ ਬ੍ਰਹਮ ਹੈ। ਉਹ ਆਪਣੀ ਕ੍ਰਿਪਾ ਕਰਕੇ 
ਜਿਸ ਮਨੁੱਖ ਨੂੰ ਇਹ ਗਿਆਨ ਦ੍ਰਿੜ੍ਹ ਤੇ ਪ੍ਰਤੱਖ ਕਰਾ ਦਏ, ਉਹ ਬ੍ਰਹਮ ਗਿਆਨੀ ਹੈ। 
ਬ੍ਰਹਮ ਗਿਆਨੀ ਨੂੰ ਸਾਰੀ ਸਿਰਜਨਾ ਤੇ ਉਤਪਤੀ ਵਿਚ ਉਹ ਵਾਹਿਗੁਰੂ ਸਾਫ਼, ਸਪਸ਼ਟ 
ਤੇ ਸਾਕਾਰ ਨਜ਼ਰ ਆਉਂਦਾ ਹੈ। ਬ੍ਹਮ ਗਿਆਨੀ ਨੂੰ ਸਭਨੀਂ ਪਾਸੀਂ ਬ੍ਰਹਮ ਦਿੱਸਦਾ ਰੈ ਤੇ 
ਉਸ ਤੋਂ ਇਲਾਵਾ ਹੋਰ ਕੁਝ ਨਹੀਂ ਦਿੱਸਦਾ । ਉਸ ਦੇ ਹਿਰਦੇ ਅੰਦਰ ਕੋਈ ਭੇਦ ਭਾਵ ਨਹੀਂ ਹੁੰਦਾ । 
ਬ੍ਰਹਮੁ ਦੀਸੈ ਬ੍ਰਹਮੁ ਸੁਣੀਐ ਏਕੁ ਏਕੁ ਵਖਾਣੀਐ ॥ 
ਆਤਮ ਪਸਾਰਾ ਕਰਣਹਾਰਾ ਪ੍ਰਭ ਬਿਨਾ ਨਹੀ ਜਾਣੀਐ ॥ 
(ਝੈਲਾਵਲ % ੪, ਪੰਨਾ ੯8੬) 
ਸਾਰੇ ਸ਼ਬਦ ਤੇ ਸਾਰੀਆਂ ਆਵਾਜ਼ਾਂ ਬ੍ਹਮ ਦੀਆਂ ਹਨ। ਇਨ੍ਹਾਂ ਸਾਰੀਆਂ ਭਿੰਨ ਭਿੰਨ 
ਵਸਤਾਂ ਤੇ ਅਕ੍ਰਿਤੀਆਂ ਵਿਚੋਂ ਇੱਕੋ ਹੀ ਬ੍ਰਹਮ ਨੂੰ ਦੇਖਣਾ ਹੈ ਅਤੇ ਉਸੇ ਦੀ ਪਹਿਚਾਣ ਕਰਨੀ 
ਹੈ। ਆਤਮਾ, ਮਨੁੱਖਾਂ ਜਾਂ ਜੀਵਾਂ ਦੇ ਅੰਦਰ ਜੀਵਤ ਰੂਪ ਵਿਚ ਵਿਦਮਾਨ ਸ਼ਕਤੀ ਅਤੇ ਜੋ 
ਪਸਾਰਾ ਜਾਂ ਰਚਨਾ ਦਿੱਸ ਰਹੀ ਹੈ ਜਾਂ ਅਦ੍ਰਿਸ਼ ਹੈ, ਉਸ ਦਾ ਕਰਣਹਾਰ ਇੱਕੋ ਵਾਹਿਗੁਰੂ ਨੂੰ 
ਜਾਣਨ ਵਾਲਾ ਬ੍ਰਹਮ ਰਿਆਨੀ ਹੈ। ਬ੍ਰਹਮ ਗਿਆਨੀ ਇਕੋ ਬ੍ਰਹਮ, ਪੂਰਨ ਬ੍ਰਹਮ ਤੇ ਪਾਰਬ੍ਰਹਮ 
ਨੂੰ ਦੇਖਦਾਂ, ਸੁਣਦਾ ਤੋ ਪਹਿਚਾਨਦਾ ਹੈ। 
ਗੁਰੂ ਰਾਮਦਾਸ ਜੀ ਦਾ ਇਸ ਸਬੈਧ ਵਿਚ ਬਹੁਤ ਖ਼ੂਬਸੂਰਤ ਫ਼ੁਰਮਾਨ ਹੈ। ਆਪ ਜੀ 
ਫ਼ੁਰਮਾਂਦੇ ਹਨ ਕਿ ਜਿਹੜੇ ਵੀ ਜੀਵ ਜੰਤੂ, ਹਿਰਨ ਆਦਿ ਥੱਲ ਉੱਤੇ ਹਨ, ਜਿਹੜੀਆਂ 
ਮਛਲੀਆਂ ਤੇ ਹੋਰ ਜਲਚਰ ਜੀਵ ਜੰਤੂ ਪਾਣੀ ਵਿਚ ਵਿਚਰ ਰਹੇ ਹਨ ਜਾਂ ਫਿਰ ਜਿਹੜੇ ਵੀ 
ਪੰਛੀ ਪੰਖੇਰੂ ਆਦਿ ਨਭਚਰ ਆਕਾਸ਼ ਵਿਚ ਉੱਡ ਰਹੇ ਹਨ, ਉਹ ਸਭ ਵਾਹਿਗੁਰੂ ਦੇ ਕੀਤੇ 
ਹੋਏ ਹਨ, ਹੋਰ ਕਿਸੇ ਦੇ ਨਹੀਂ : 
ਚਾਝ੍ਹਿਕ ਮੋਰ ਬੋਲਤ ਦਿਨੁ ਰਾਤੀ ਸੁਨਿ ਘਨਿਹਰ ਕੀ ਘੋਰ ॥੨॥ 
ਜੋ ਬੋਲਤ ਹੈ ਮ੍ਰਿਗ ਮੀਨ ਪੰਖੇਰੂ ਸੁ ਬਿਨੁ ਹਰਿ ਜਾਪਤ ਹੈ ਨਹੀ ਹੋਰ ॥੩॥ 
ਨਾਨਕ ਜਨ ਹਰਿ ਕੀਰਤਿ ਗਾਈ ਛੂਟਿ ਗਇਓ ਜਮ ਕਾ ਸਭ ਸੋਰ ॥੪॥੧॥੮॥ 
(ਮਲਾਰ “? ੬, ਪੰਨਾਂ ੧੨੬੫) 
ਪਾਤਿਸ਼ਾਹ ਫੁਰਮਾਉਂਦੇ ਹਨ ਕਿ ਜਲ ਥਲ ਅਤੇ ਆਕਾਸ਼ ਵਿਚ ਜੋ ਵੀ ਸੁਣਾਈ ਦਿੰਦਾ __'. 
ਹੈ ਜਾਂ ਦਿੱਸਦਾ ਹੈ, ਉਹ ਖ਼ੁਦ ਵਾਹਿਗੁਰੂ ਹੀ ਹੈ। ਚਾਤਰਿਕ ਦੀ ਪਿਉਂ ਪਿ੍‌ਿਉਂ', ਮੋਰਾਂ ਦੀ ਮਧੁਰ ....- 
ਧੁਨੀ ਜਾਂ ਨਿਰਜੀਵ ਬੱਦਲਾਂ ਦੀ ਗੜਗੜਾਹਟ, ਸਭ ਉਸੇ ਰਚਣਹਾਰ ਦੀ ਰਚਨਾ ਹੈ। ਸਾਰੇ । 
ਹੀ ਹਰੀ ਦੇ ਜਨ ਉਸੇ ਦਾ ਨਾਮ ਲੈਂਦੇ ਹਨ । ਮੈਂ ਨਾਨਕ ਨੇ ਵੀ ਕੇਵਲ ਉਸੇ ਦਾ ਹੀ ਜਜ ਗਾਇਆ 
ਹੈ। ਇਸ ਪ੍ਰਕਾਰ ਹੁਣ ਮੈਨੂੰ ਕਿਸੇ ਹੋਰ ਸ਼ਕਤੀ ਵਿਅਕਤੀ ਆਦਿ ਦਾ ਕੋਈ ਡਰ ਨਹੀਂ । ਨਾ 
ਜਮ ਹੈ, ਨਾ ਕੋਈ ਹੋਰ ਨਰਕ ਸਵਰਗ ਜਾਂ ਕਲਪਿਤ ਸ਼ਕਤੀਆਂ। ਗੁਰਮਤਿ ਅਨੁਸਾਰ ਇਹੀ 

ਬ੍ਰਹਮ ਦਾ ਗਿਆਨ ਹੈ ਅਤੇ ਇਸ ਪ੍ਰਕਾਰ ਦੀ ਜੀਵਨ ਜਾਚ ਵਾਲੇ ਬ੍ਰਹਮ ਗਿਆਨੀ ਹਨ। ਸੰਸਾਰ 
ਦੀ ਰਚਨਾ ਦੀ ਗੱਲ ਜਦ ਆਉਂਦੀ ਹੈ ਤਦ ਪੰਜਾਂ ਤੱਤਾਂ ਦਾ ਜ਼ਿਕਰ ਆਉਂਦਾ ਹੈ । ਸਾਰੇ ਜੀਵ 
ਦਾ ਦੀਦਾਰ ਕਰਦਾ ਹੈ। ਉਹ ਅਕਾਲ ਪੁਰਖ ਵਿਚ ਕਿਸ ਤਰ੍ਹਾਂ ਅਭੇਦ ਹੁੰਦਾ ਹੈ ? ਇਸ ਦਾ 
ਇਕ ਬੜਾ ਵਿਸਮਾਦੀ ਉਦਾਹਰਣ ਸੀ ਗੁਰੂ ਅਰਜਨ ਦੇਵ ਜੀ ਸੁਖਮਨੀ ਵਿਚ ਦਿੰਦੇ ਹਨ । ਬ੍ਰਹਮ 


੬੩ <<%%-੬ ੨੯੩ 





ਬ੍ਰਹਮ ਗਿਆਨੀ ਸਦਾ ਨਿਰਲੇਪ ॥ ਜੈਸੇ ਜਲ ਮਹਿ ਕਮਲ ਅਲੇਪ ॥ 
ਬ੍ਰਹਮ ਗਿਆਨੀ ਸਦਾ ਨਿਰਦੋਖ ॥ ਜੈਸੇ ਸੂਰੁ ਸਰਬ ਕਉ ਸੋਖ ॥ 
ਬ੍ਰਹਮ ਗਿਆਨੀ ਕੈ ਦ੍ਰਿਸਟਿ ਸਮਾਨਿ ॥ ਜੈਸੇ ਰਾਜ ਰੈਕ ਕਉ ਲਾਗੈ ਤੁਲਿ ਪਵਾਨ ॥ 
(ਗਉੜੀ ਸੁਖਮਨੀ # ੫, ਪੰਨਾ ੨੭੨7 
ਬ੍ਰਹਮ ਗਿਆਨੀ ਤੱਤਾਂ ਦੇ ਵਿਚ ਵਿਚਰਦਾ ਹੈ, ਤੱਤਾਂ ਨੂੰ ਜਾਣਦਾ ਤੇ ਪਛਾਣਦਾ ਹੈ। 
ਉਹ ਤੱਤਾਂ ਵਿਚ ਗੁਆਚਦਾ ਨਹੀਂ । ਉਹ ਮੂਲ ਤੱਤ ਦਾ ਵੇਤਾ ਤੇ ਗਿਆਨੀ ਹੈ। ਉਹ ਮਾਇਆ 
ਵਿਚ ਉਦਾਸ ਹੈ। ਗਿ੍‌ਰਹਸਤ ਵਿਚ ਨਿਰਬਾਣ ਹੈ। ਕਮਲ ਜਲ ਵਿਚ ਰਹਿੰਦਾ ਹੋਇਆ ਆਪਣੀ 
ਜੀਵਨ ਸੱਤਾ ਜਲ ਵਿਚੋਂ ਪ੍ਰਾਪਤ ਕਰਦਾ ਹੈ, ਪਰ ਜਲ ਵਿਚ ਅਭਿੱਜ ਰਹਿੰਦਾ ਹੈ। ਸੂਰਜ 
ਅਗਨ ਦਾ ਗੋਲਾ ਹੈ, ਪਰ ਉਹ ਬਿਨਾ ਕਿਸੇ ਵਿਤਕਰੇ ਦੇ ਹਰ ਗ਼ਰੀਬ ਅਮੀਰ ਨੂੰ ਇੱਕੋ ਜਿਹੀ 
ਗਰਮੀ ਤੇ ਧੁੱਪ ਪ੍ਰਦਾਨ ਕਰਦਾ ਹੈ । ਬ੍ਹਮ ਗਿਆਨੀ ਦਾ ਵੀ ਇਹੀ ਸੁਭਾਅ ਹੈ, ਉਹ ਸਾਰਿਆਂ 
'ਤੇ ਇੱਕੋ ਜਿਹਾ ਉਪਕਾਰ ਕਰਦਾ ਹੈ, ਉਸ ਦੇ ਮਨ ਵਿਚ ਕੋਈ ਅੰਤਰ ਨਹੀਂ । ਬ੍ਹਮ ਗਿਆਨੀ 
ਦੀ ਨਿਗਾਹ ਪਵਨ ਵਰਗੀ ਹੈ। ਰਾਜਾ ਤੇ ਭਿਖਾਰੀ ਪਵਨ ਵਿਚ ਇੱਕੋ ਜਿਹੇ ਸਾਹ ਲੈਦੇ 
ਹਨ । ਕੈਸਾ ਸੁੰਦਰ ਬਿਆਨ ਹੈ। ਤੱਤਾਂ ਦੇ ਸੁਭਾਅ ਦਾ ਬ੍ਹਮ ਗਿਆਨੀ ਦੇ ਸੁਭਾਅ ਵਿਚ 
ਪਾਏ ਜਾਣ ਦਾ : 
ਬ੍ਰਹਮ ਗਿਆਨੀ ਕੈ ਧੀਰਜੁ ਏਕ ॥ ਜਿਉ ਬਸੁਧਾ ਕੋਊ ਖੋਦੈ ਕੋਊ ਚੰਦਨ ਲੇਪ ॥ 
ਬ੍ਰਹਮ ਗਿਆਨੀ ਕਾ ਇਹੈ ਗੁਨਾਉ ॥ ਨਾਨਕ ਜਿਉਂ ਪਾਵਕ ਕਾ ਸਹਜ ਸੁਭਾਉ ।੧॥ 
(ਗਉੜੀ ਸ਼ਖਮਨੀੰ %: ੫, ਪੰਨਾ ੨੭੨) 
ਧਰਤੀ ਨੂੰ “ਮਾਤਾ ਧਰਤਿ ਮਹਤੁ” ਕਿਹਾ ਗਿਆ ਹੈ। ਮਾਂ ਦਾ ਚਲਨ ਹੈ, ਕਿ ਉਹ 
ਅਣਗਿਣਤ ਵਸਤਾਂ ਪ੍ਰਦਾਨ ਕਰਦੀ ਹੈ ਪਰ ਕਦੀ ਅਹਿਸਾਨ ਨਹੀਂ ਜਤਾਉਂਦੀ । ਮਾਤਾ ਧਰਤੀ 
ਵਾਂਗ ਧੀਰਜਵਾਨ ਹੈ। ਐਸਾ ਹੀ ਚਲਨ ਬ੍ਰਹਮ ਗਿਆਨੀ ਦਾ ਹੈ। ਉਹ ਸੁਤੰਤਰ ਦਾਨ ਦਿੰਦਾ 
ਹੈ, ਪਰ ਦੇ ਕੇ ਜਤਾਉਂਦਾ ਨਹੀਂ । ਬ੍ਰਹਮ ਗਿਆਨੀ ਉਸਤਤ ਨਿੰਦਾ ਤੋਂ ਮੁਕਤ ਹੈ। ਕੋਈ ਧਰਤੀ 
ਨੂੰ ਕਹੀਆਂ ਤੇ ਗੈਂਤੀਆਂ ਨਾਲ ਖੋਦੇ ਜਾਂ ਕੋਈ ਧਰਤੀ ਨੂੰ ਪੱਧਰਾ ਸਾਂਵਾਂ ਕਰ ਕੇ ਉਸ ਉਤੇ 
ਚੰਦਨ ਦਾ ਲੋਪ ਤੇ ਪੋਚਾ ਫੇਰ ਦਏ। ਬ੍ਹਮ ਗਿਆਨੀ ਦਾ ਵਿਚਰਨਾ ਵੀ ਸਹਿਜ ਸੁਭਾਅ 
ਹੈ। ਜਿਸ ਤਰ੍ਹਾਂ ਅਗਨੀ ਸਭਨਾਂ ਨੂੰ ਇੱਕੋ ਜਿਹਾ ਸੇਕ ਤੋਂ ਨਿੱਘ ਦਿੰਦੀ ਹੈ, ਬਿਲਕੁਲ ਇਸੇ 
ਤਰ੍ਹਾਂ ਬ੍ਰਹਮ ਗਿਆਨੀ ਦਾ ਇੱਕੋ ਜਿਹਾ ਵਤੀਰਾ ਹੈ। 
ਬ੍ਰਹਮ ਗਿਆਨੀ ਨਿਰਮਲ ਤੇ ਨਿਰਮਲਾ ॥ ਜੈਸੇ ਮੈਲੁ ਨਾ ਲਾਗੈ ਜਲਾ ॥ 
ਬ੍ਹਮ ਗਿਆਨੀ ਕੈ ਮਨਿ ਹੋਇ ਪ੍ਰਗਾਸੁ ॥ ਜੈਸੇ ਧਰ ਊਪਰਿ -ਆਕਾਸੁ ॥ 
- (ਗਉੜੀ ਸ਼ਖਮਨੀ ਮ: ੫, ਪੰਨਾ ੨੭੨) 

ਪਾਣੀ ਦਾ ਸੁਭਾਅ ਹੈ ਕਿ ਉਸ ਦੇ ਅੰਦਰ ਕਿਤਨੀ ਵੀ ਮਿੱਟੀ, ਰੇਤ, ਰੋੜੇ, ਪੱਥਰ ਜਾਂ 
ਹੋਰ ਕੁਝ ਡੋਲਿਆ ਜਾਂ ਘੋਲਿਆ ਜਾਏ, ਫਿਰ ਵੀ ਉਹ ਮੈਲਾ ਨਹੀਂ ਹੁੰਦਾ। ਸਭ ਕੁਝ ਨਿਤਾਰਿਆ 
ਜਾ ਸਕਦਾ ਹੈਂ ਅਤੇ ਪਾਣੀ ਉਹੋ ਨਿਰਮਲ ਰਹਿੰਦਾ ਹੈ, ਜਿਹੋ ਜਿਹਾ ਕਿ ਉਹ ਹੈ । ਬ੍ਹਮ ਗਿਆਨੀ 
ਦਾ ਵੀ ਇਹੀ ਸੁਭਾਅ ਹੈ। ਉਸ ਦੇ ਨਾਲ ਕੋਈ ਵੀ ਸੈਗ ਕਰੇ, ਉਸ ਦੇ ਉੱਤੇ ਉਸ ਸੈਗ 
ਦਾ ਅਸਰ ਨਹੀਂ ਪਏਗਾ, ਸਗੋਂ ਬ੍ਰਹਮ ਗਿਆਨੀ ਦਾ ਅਸਰ ਉਸ ਉੱਤੇ ਪੈ ਜਾਏਗਾ। ਬ੍ਰਹਮ 
ਗਿਆਨੀ ਦੀ ਅੰਤਰ ਆਤਮਾ ਵਿਚ ਇਸ ਤਰ੍ਹਾਂ ਨਾਲ ਪ੍ਰਕਾਸ਼ ਹੁੰਦਾ ਹੈ ਜਿਸ ਤਰ੍ਹਾਂ ਧਰਤੀ 
ਉਪਰ ਆਕਾਸ਼ ਹੈ। ਜਾਂ ਇੰਜ ਕਹੀਏ ਕਿ ਜਿਸ ਤਰ੍ਹਾਂ ਧਰਤੀ ਆਕਾਸ਼ ਦੇ ਵਿਹੜੇ ਵਿਚ ਘੁੰਮਦੀ 
ਫਿਰਦੀ ਹੈ, ਬਿਲਕੁਲ ਇਸੇ ਤਰ੍ਹਾਂ ਬ੍ਹਮ ਗਿਆਨੀ ਸਦਾ ਸਦੀਵੀ ਪ੍ਰਕਾਸ਼ ਵਿਚ ਰਹਿੰਦਾ ਹੈ। 
ਪੰਜਾਂ ਤੱਤਾਂ, ਧਰਤੀ, ਅਗਨੀ, ਪਵਨ, ਪਾਣੀ ਅਤੇ ਆਕਾਸ਼ ਦੇ ਸਾਰੇ ਸਹਿਜ ਗੁਣ ਬ੍ਰਹਮ 
ਗਿਆਨੀ ਵਿਚ ਵਿਦਮਾਨ ਹਨ ਅਤੇ ਸਭ ਪ੍ਰਾਣੀ ਮਾਤਰ ਉਹਦੇ ਤੋਂ ਸਾਵਾਂ ਸੁਖ ਪ੍ਰਾਪਤ 
ਕਰਦੇ ਹਨ। 

ਗੁਰਮਤਿ ਦਾ ਏਹੀ ਮਹਾਨ ਉਪਦੇਸ਼ ਹੈ, ਕਿ ਬ੍ਰਹਮ ਗਿਆਨੀ ਵਾਹਿਗੁਰੂ ਦੀਆਂ 
ਦਿੱਤੀਆਂ ਦਾਤਾਂ ਭੋਗਦਾ ਹੈ, ਪਰ ਉਨ੍ਹਾਂ ਵਿਚ ਗੁਆਚਦਾ ਨਹੀਂ । ਸਾਰੇ ਤੱਤ ਉਸ ਵਿਚ ਸਮਾਏ 
ਹਨ ਤੇ ਉਹ ਤੱਤਾਂ ਵਿਚ ਖ਼ੁਦ ਮੌਜੂਦ ਹੈ। ਜਿਨ੍ਹਾਂ ਦੇਵੀ ਦੇਵਤਿਆਂ ਜਾਂ ਮਹੇਸ਼ਵਰਾਂ ਦਾ ਜ਼ਿਕਰ 
ਕਰਦਿਆਂ ਵੇਦ ਪੁਰਾਣ ਥਕਦੇ ਨਹੀਂ, ਉਹ ਖ਼ੁਦ ਬ੍ਰਹਮ ਗਿਆਨੀ ਢੂੰਡ ਰਹੇ ਹਨ। ਬ੍ਰਹਮ 
ਗਿਆਨੀ ਪਰਮੇਸ਼ਰ ਦਾ ਰੂਪ ਹੈ, ਜਾਂ-ਇਸ ਤਰ੍ਹਾਂ ਸਮਝਣਾਂ ਚਾਹੀਦਾ ਹੈ ਕਿ ਪਰਮੇਸ਼ਰ ਸੁਤੇ- 
ਸਿਧ, ਸਹਿਜ ਸੁਭਾਏ ਆਪਣੀ ਕਿਰਤ ਦੁਆਰਾ ਆਪਣੀ ਹੋਂਦ ਦਾ ਗਿਆਨ ਸਾਨੂੰ ਕਰਵਾ 
ਰਿਹਾ ਹੈ। 

ਬ੍ਰਹਮ ਗਿਆਨੀ ਨੂੰ ਪਰਮੇਸ਼ਰ ਕਹਿਣਾ ਬੜੀ ਭੁੱਲ ਹੈ। ਕਈ ਵਾਰ ਤਾਂ ਅਸੀਂ ਜਣੇ 
ਖਣੇ ਨੂੰ ਬ੍ਰਹਮ ਗਿਆਨੀ ਕਹਿ ਦਿੰਦੇ ਹਾਂ। ਬ੍ਰਹਮ ਗਿਆਨੀ ਗੁਰਮੁਖ ਹੈ ਤੇ ਸਿੱਖ ਹੈ। ਜਾਂ 
ਇਉਂ ਕਹਿਣਾ ਚਾਹੀਦਾ ਹੈ ਕਿ ਗੁਰਮੁਖ ਗੁਰਸਿੱਖ ਤੇ ਬ੍ਰਹਮ ਗਿਆਨੀ ਹੈ । ਪਰਮੇਸ਼ਰ ਨਾ ਜੰਮਦਾ 
ਹੈ ਨਾ ਮਰਦਾ ਹੈ। ਉਹ ਜੋਨੀਆਂ ਵਿਚ ਵੀ ਨਹੀਂ ਆਉਂਦਾ । ਜਿਸ ਗੁਰਮੁਖ ਨੂੰ ਬ੍ਰਹਮ ਦਾ 
ਗਿਆਨ ਹੋ ਗਿਆ ਹੈ, ਉਸ ਨੇ ਵੀ- ਵਾਹਿਗੁਰੂ ਦੁਆਰਾ ਦਿੱਤੀ ਆਯੂ ਭੋਗ ਕੇ ਇਸ ਸੰਸਾਰ 
ਤੋਂ ਚਲੇ ਜਾਣਾ ਹੈ। ਇਸ ਲਈ ਇਹ ਗੱਲ ਸਮਝ ਲੈਣੀ ਚਾਹੀਦੀ ਹੈ ਕਿ ਪਰਮੇਸ਼ਰ ਬ੍ਰਹਮ 
ਗਿਆਨੀ ਆਪ ਹੈ ਅਤੇ ਉਸ ਦਾ ਗਿਆਨ ਹਾਸਲ ਕਰ ਲੈਣ ਵਾਲੇ ਉਸ ਦਾ ਹੀ ਰੂਪ 
ਵਿਚਰਦੇ ਹਨ । 














ਕਾਮ 


`ਮਨੁੱਖ ਦੇ ਮਨ ਅੰਦਰ ਅਨੇਕ ਤਰੰਗਾਂ ਉਪਜਦੀਆਂ ਹਨ। ਉਨ੍ਹਾਂ ਵਿਚੋਂ ਕਾਮ, ਕਰੋਧ, 
ਲੋਭ, ਮੋਹ ਤੇ ਅਹੈਕਾਰ ਪੰਜਾਂ ਦੀ ਨਿਸ਼ਾਨਦੇਹੀ ਗੁਰਮਤਿ ਨੇ ਕੀਤੀ ਹੈ। ਇਸ ਤੋਂ ਪਹਿਲਾਂ 
ਵੀ ਇਨ੍ਹਾਂ ਪੰਜਾਂ ਨੂੰ ਬਹੁਤ ਸਾਰੇ ਸ਼ਾਸਤਰ ਤੇ ਗ੍ਰੰਥਾਂ ਆਦਿ ਨੇ ਵਿਸਥਾਰ ਨਾਲ ਪਰਖਿਆ 
ਤੇ ਲਿਖਿਆ ਹੈ। 

ਗੁਰਬਾਣੀ ਵਿਚ ਇਨਹਾਂ ਪੰਜ ਨੰ ਪੰਜ ਚਰ, ਤਸਕਰ, ਦਸ ਜਾਂ ਦੂਤ ਕਰਕੇ ਵੀ ਕਿਹਾ 

ਗਿਆ ਹੈ। ਇਹ ਖਰੂਦ ਕਰਨ ਵਾਲੋ, ਦੁੱਖ ਦੇਣ ਵਾਲੇ, ਕੰਮ ਨੂੰ ਵਿਗਾੜਨ ਵਾਂਲੇਂ ਅਤੇ ਹਰਿ 
ਜੀ ਤੋਂ ਦੂਰ ਕਰਨ ਵਾਲੇ ਲਿਖੇ ਹਨ । 
ਇਹ ਪੰਜੇ ਇਕ ਵਿਸ਼ੇਸ਼ ਕਰਮ ਵਿਚ ਹੀ ਦਰਜ ਕੀਤੇ ਜਾਂਦੇ ਹਨ। ਇਨ੍ਹਾਂ ਦਾ ਜ਼ਿਕਰ 
ਕਰਨ ਲੱਗਿਆਂ ਕਾਮ ਨੂੰ ਸਭ ਤੋਂ ਪਹਿਲਾਂ ਰੱਖਿਆ ਗਿਆ ਰੈ। ਬਹੁਤ ਵਾਰੀ ਕਾਮ ਕ੍ਰੋਧ 
ਇਕੱਠੇ ਤੇ ਲੋਭ ਮੋਹ ਇਕੱਠੇ ਆਏ ਹਨ। ਅਹੰਕਾਰ ਨੂੰ ਵਿਸ਼ੇਸ਼ ਕਰਕੇ ਅਲੱਗ ਅਲੱਗ ਤੇ 
ਵੱਖਰਾ ਵੀ ਕੀਤਾ ਗਿਆ ਹੈ। ਅਹੰਕਾਰ ਨੂੰ ਸਾਡੇ ਤੇ ਵਾਹਿਗੁਰੂ ਦੇ ਵਿਚਕਾਰ ਦੀਵਾਰ ਜਾਂ 
ਪਰਦਾ ਕਰਕੇ ਵੀ ਬਿਆਨਿਆ ਗਿਆ ਹੈ। ਅਜਿਹਾ ਵੀ ਆਖਿਆ ਹੈ ਕਿ ਕਾਮ, ਕ੍ਰੋਧ, ਲੋਭ, 
ਮੋਹ ਦਾ ਜ਼ਿਕਰ ਤਾਂ ਆਇਆ ਹੈ ਪਰ ਅਹੈਕਾਰ ਦਾ ਨਹੀਂ। ਇਹ ਬੜੀਆਂ ਗੁੱਝੀਆਂ ਰਮਜ਼ਾਂ 
ਹਨ, ਜਿਨ੍ਹਾਂ ਨੂੰ ਅਸੀਂ ਇਥੇ ਵਿਸਥਾਰ ਨਾਲ ਨਹੀਂ ਲੈ ਸਕਾਂਗੇ। ਇਥੇ ਕਾਮ ਦਾ ਕੁਝ ਕੁ ਜ਼ਿਕਰ 
ਕਰਨਾ ਬਣਦਾ ਹੈ। 
ਵਾਹਿਗੁਰੂ ਨੇ ਐਸੀ ਖੇਡ ਬਣਾਈ ਹੈ ਕਿ ਹਰ ਰੁੱਖ, ਬ੍ਰਿਖ, ਬੂਟਾ, ਜੀਵ, ਜਾਨਵਰ ਆਦਿ 
ਆਪਣੀ ਜਾਤ ਨੂੰ ਅੱਗੋਂ ਹੋਰ ਚਲਾਏ ਅਤੇ ਆਪਣਾ ਪ੍ਰਜਨਨ ਕਰੇ। ਇਸ ਲਈ ਕਾਮ ਅਤਿ 
ਅਵੱਸ਼ਕ ਹੈ। ਦੇਖਣਾ ਇਹ ਹੈ ਕਿ ਇਨ੍ਹਾਂ ਪੰਜਾਂ ਵਿਚੋਂ ਕਿਸੇ ਨੂੰ ਵੀ ਸਵਾਰ ਨਹੀਂ ਹੋਣ ਦੇਣਾ। 
ਮਨੁੱਖ ਨੇ ਇਨ੍ਹਾਂ ਦੀ ਗ਼ੁਲਾਮੀ ਨਹੀਂ ਕਰਨੀ । ਗੁਰਬਾਣੀ ਦਾ ਹੁਕਮ ਹੈ, ਕਿ ਇਨ੍ਹਾਂ ਦੂਤਾਂ ਨੂੰ 
ਵੱਸ ਕਰਨਾ ਹੈ, ਤਾਂ ਤੇ ਇਹ ਮਨੁੱਖ ਦੇ ਕਾਰਜ ਸਵਾਰਨਗੇ। ਜੇ ਇਹ ਵੱਸ ਵਿਚ ਨਾ ਹੋ ਕੇ 
ਸਿਰ ਚੜ੍ਹ ਜਾਣ ਤਾਂ ਕਾਇਆ ਨੂੰ ਹੀ ਗਾਲ ਕੇ, ਸਾੜ ਸੁਆਹ ਕਰ ਸਮਾਪਤ ਕਰ ਦੇਣਗੇ, 
ਬਿਲਕੁਲ ਇਸੇ ਤਰ੍ਹਾਂ ਜਿਸ ਤਰ੍ਹਾਂ ਸੁਹਾਗਾ ਕੰਚਨ ਨੂੰ ਢਾਲ, ਗਾਲ ਦਿੰਦਾ ਹੈ। 
ਕਾਮ ਮਨੁੱਖ ਦੇ ਅੰਦਰ ਇਕ ਤਰੋਗ ਜਾਂ ਜਜ਼ਬਾ ਹੈ। ਇਸ ਨੂੰ ਬੱਸ ਆਪਣੀ ਵੈਸ਼ 
ਜਾਤ ਚਲਾਉਣ ਵਾਸਤੇ ਤੇ ਜਾਂ ਪ੍ਰਜਨਨ ਵਾਸਤੇ ਵਰਤਣਾ ਹੀ ਜਾਇਜ਼ ਹੈ! ਜੇ ਇਹ 
_ਪ੍ਰਧਾਨ ਹੋ ਗਿਆ ਤਾਂ ਲਿਖਿਆ ਹੈ, ਕਿ ਇਹ ਸਰਵਨਾਸ਼ੀ ਹੈ। ਮਨੁੱਖ ਦੇ ਅੰਦਰ ਅਜਿਹੀ 
ਜੈਗ ਧੈਦਾ ਕਰ ਦਏਗਾ, ਜਿਸ ਨੂੰ ਜਿੱਤਣਾ ਸੈਭਵ ਨਹੀਂ। ਇਤਿਹਾਸ ਤੇ ਮਿਥਿਹਾਸ ਨੂੰ 
ਦੇਖਿਆੰ ਪਤਾ ਲੱਗੇਗਾ ਕਿ ਦੁਨੀਆ ਦੀਆਂ ਬਹੁਤੀਆਂ ਜੋਗਾਂ ਇਸੇ ਦੀ ਵਰਤੋਂ ਤੇ ਦੁਰਵਰਤੋ' 
ਕਾਰਨ ਹਨ। 
ਜਦੋਂ ਦੀ ਮਨੁੱਖ ਜਾਤੀ ਹੋਂਦ ਵਿਚ ਆਈ ਹੈ, ਉਦੋਂ ਦਾ ਇਹ ਜਜ਼ਬਾ ਮਨੁੱਖ ਦੇ ਨਾਲ 
ਲੱਗਾ ਹੋਇਆ ਹੈ। ਗੁਰਬਾਣੀ ਦਾ ਫ਼ੁਰਮਾਨ ਹੈ ਕਿ ਭਗਤ ਰਵਿਦਾਸ ਜੀ ਵਾਹਿਗੁਰੂ ਅੱਗੇ 
ਬੇਨਤੀ ਕਰਿਦਆਂ ਕਹਿੰਦੇ ਹਨ ਕਿ ਹੇ ਵਾਹਿਗੁਰੂ, ਤੂੰ ਜਗਤ ਦਾ ਗੁਰੂ, ਮਾਲਕ ਤੇ ਸੁਆਮੀ 
ਹੈਂ ਤੇ ਅਸੀਂ ਕਲਯੁੱਗ ਦੇ ਕਾਮੀ ਮਨੁੱਖ ਹਾਂ। ਸਾਨੂੰ ਆਪਣੀ ਸਿਹਰ ਦੁਆਰਾ ਬਚਾ ਕੇ ਰੱਖ। 
ਤੁਮ ਕਹੀਅਤ ਹੋ ਜਗਤ ਗੁਰ ਸੁਆਮੀ ॥ ਹਮ ਕਹੀਅਤ ਕਲਿਜੁਗ ਕੇ ਕਾਮੀ ।੧॥ 
(ਜੈਤਸ਼ਗੀ ਗੱਵਦਾਸ਼ ਜੀ, ਪੰਨਾਂ ੭੧੦) 
ਇਸ ਤੋਂ ਇਹ ਮਤਲਬ ਨਹੀਂ ਲੈਣਾ ਕਿ ਕਲਯੁੱਗ ਵਿਚ ਕਾਮ ਬਹੁਤਾ ਪ੍ਰਧਾਨ ਹੈ। 
ਇਸੇ ਸ਼ਬਦ ਵਿਚ ਅੱਗੇ ਚੱਲ ਕੇ ਗੌਤਮ ਨਾਰ ਅਹੱਲਿਆ ਦਾ ਜ਼ਿਕਰ ਹੈ, ਜਿਸ ਨੂੰ ਸਵਰਗ 
ਦੇ ਰਾਜੇ ਇੰਦਰ ਨੇ ਚਲਾਕੀ ਨਾਲ ਆਪਣੇ ਕਾਮ ਦਾ ਸ਼ਿਕਾਰ ਬਣਾਇਆ। ਇਹ ਗਾਥਾ 
ਸਤਿਯੁੱਗ ਦੀ ਹੈ। ਇਸ ਤੋਂ ਇਹ ਸਿੱਧ ਹੁੰਦਾ ਹੈ ਕਿ ਇਹ “ਸੀਲ ਬਿਗਾਰਿਉ ਤੇਰਾ ਕਾਮ” 

ਦੇ ਪਵਿੱਤਰ ਵਾਕ ਅਨੁਸਾਰ ਜੇ ਇਸ ਨੂੰ ਵੱਸ ਨਾ ਕੀਤਾ ਜਾਏ ਤਾਂ ਇਹ ਸ਼ੀਲ ਨੂੰ ਨਸ਼ਟ 
ਕਰ ਕੇ ਮਨੁੱਖ ਦੇ ਕਾਰਜ ਵਿਗਾੜਦਾ ਹੀ ਰਹੇਗਾ। ਕਾਮ ਸਬੈਧੀ ਇਕ ਗੱਲ ਬੜੇ ਵਿਚਾਰ 
ਵਾਲੀ ਹੈ ਕਿ ਜਿਥੇ ਇਨ੍ਹਾਂ ਪੰਜਾਂ ਦਾ ਜ਼ਿਕਰ ਹੈ, ਕਾਮ ਉਥੇ ਸਭ ਤੋਂ ਪਹਿਲਾ ਹੈ। ਜੇ ਮਨੁੱਖ 
ਨੇ ਆਪਣੇ ਸਰੀਰ ਰੂਪੀ ਭਾਂਡੇ ਵਿਚ ਨਾਮ ਰੂਪੀ ਅੰਮ੍ਰਿਤ ਰੱਖਣਾ ਹੈ, ਜਿਸ.ਨੀਂਹ ਉੱਤੇ ਬੈਠ 
ਕੇ ਇਸ ਦੀ ਘਾੜਤ ਕਰਨੀ ਹੈ ਤਾਂ ਉਹ ਠੀਹਾ ਜਤ ਦਾ ਹੈ। 


ਜਤੁ ਪਾਹਾਰਾ ਧੀਰਜੁ ਸੁਨਿਆਰ। ਅਹਰਣਿ ਮਤਿ ਵੇਦੁ ਹਥੀਆਰੁ ॥੩੮॥ 
('ਜਪਜਾ) 


ਜਤ ਦਾ ਠੀਹਾ, ਧੀਰਜ ਦਾ ਸੁਨਿਆਰ ਕਾਰੀਗਰ, ਮਤ ਰੂਪੀ ਅਹਿਰਨ ਦੇ ਉੱਤੇ ਗੁਰੂ 
ਗਿਆਨ ਰੂਪੀ ਹਥੌੜੀ ਨਾਲ ਨਿੱਕੀਆਂ ਨਿੱਕੀਆਂ ਚੋਟਾਂ ਮਾਰੇ ਤਾਂ ਇਹ ਘਾੜਤ ਘੜੀ ਜਾ 
ਸਕੈਗੀ। ਸਾਂਭਿਆ ਸੰਭਾਲਿਆ ਹੋਇਆ ਕੰਮ ਕਾਰਜ ਵਿਗਾੜੇਗਾ ਨਹੀਂ, ਦਾਸ ਬਣ ਕੇ 
ਸੈਵਾਰਦਾ ਰਹੇਗਾ । 


ਏਕਾ ਨਾਰੀ ਸਦਾ ਜਤੀ ॥ 








੯੦੧ 


ਕਰਪ 


ਜਿਨ੍ਹਾਂ ਪੰਜਾਂ ਦੋਖਾਂ ਦਾ ਜ਼ਿਕਰ ਗੁਰਬਾਣੀ ਵਿਚ ਵਾਰ ਵਾਰ ਆਇਆ ਹੈ, ਉਨ੍ਹਾਂ ਵਿਚੋਂ 
ਕਰੋਧ ਬੜਾ ਬਲਵਾਨ ਹੈ। ਜਦੋਂ ਇਹ ਚੜ੍ਹਦਾ ਹੈ ਤਾਂ ਸਮਝੋ ਕਿ ਇਹ ਸਿਰ ਨੂੰ ਹੀ ਚੜ੍ਹਦਾ 
ਹੈ। ਜਦ ਇਹ ਸਿਰ ਨੂੰ ਚੜ੍ਹੇਗਾ ਤਦ ਇਹ ਮੱਤ ਨੂੰ ਹੀ ਮਾਰੇਗਾ। ਕਰੋਧ ਬੋਧ ਉੱਤੇ ਹਾਵੀ 
ਹੋ ਜਾਂਦਾ ਹੈ। ਜਿਸ ਨਾਲ ਬੁਧ ਬਿਬੇਕ ਨਹੀਂ ਰਹਿੰਦੀ। 

ਮੈਡੀਕਲ ਵਿਗਿਆਨ ਵਾਲੇ ਡਾਕਟਰ ਇਸ ਗੱਲ ਨੂੰ ਬੜਾ ਧਿਆਨ ਵਿਚ ਰੱਖਦੇ ਹਨ 
ਕਿ ਜਦੋਂ ਕਰੋਧ ਆਉਂਦਾ ਹੈ ਤਾਂ ਬਲੱਡ ਪ੍ਰੈਸ਼ਰ ਵਧ ਜਾਂਦਾ ਹੈ। ਅੱਖਾਂ ਅੱਗੇ ਹਨੇਰਾ ਜਿਹਾ 
ਆ ਜਾਂਦਾ ਹੈ। ਜਦ ਸਰੀਰਕ ਅੱਖਾਂ ਅੱਗੇ ਹਨੇਰਾ ਆ ਜਾਂਦਾ ਹੈ ਤਾਂ ਇਹ ਗੱਲ ਸਾਫ਼ ਹੈ 
ਕਿ ਕੁਝ ਵਿਖਾਈ ਨਹੀਂ ਦਿੰਦਾ। ਜਾਂ ਇੰਝ ਕਹੀਏ ਕਿ ਜੋ ਦਿੱਸਦਾ ਹੈ ਉਹ ਸਾਫ਼ ਸਾਫ਼ ਭਲੀ 
ਪ੍ਰਕਾਰ ਨਹੀਂ ਦਿੱਸਦਾ। ਜਿਸ ਨੂੰ ਦਿੱਸਦਾ ਹੀ ਨਹੀਂ, ਉਹ ਰਾਹ ਕੀ ਵੇਖੇਗਾ ਜਾਂ ਫਿਰ ਆਪਣਾ 
ਰਾਹ ਕਿੰਝ ਮਿਥੇਗਾ। 

ਕਰੋਧ ਨੂੰ ਚੰਡਾਲ ਕਰਕੇ ਵੀ ਆਖਿਆ ਜਾਂਦਾ ਹੈ। ਚੰਡਾਲ ਦਾ ਭਾਵ ਹੈ, ਕਿ ਜਦੋਂ 
ਕੋਈ ਉੱਚੀ ਜਾਤ ਦੀ ਇਸਤਰੀ ਕਿਸੇ ਨੀਵੀਂ ਜਾਤ ਦੇ ਮਰਦ ਨਾਲ ਵਿਆਹ ਕਰ ਲਏ ਤਾਂ 
ਉਸ ਵਿਚੋਂ ਪੈਦਾ ਹੋਈ ਸੰਤਾਨ ਨੂੰ ਚੰਡਾਲ ਆਖਦੇ ਹਨ। ਸੁੱਧ ਬੁੱਧ ਉੱਤੇ ਇਹ ਗੱਲ ਇਸ 
ਤਰ੍ਹਾਂ ਢੁੱਕਦੀ ਹੈ, ਕਿ ਜਦੋਂ' ਬੁੱਧ ਜਾਂ ਮੱਤ ਗੁੱਸੇ ਨਾਲ ਰੱਤ ਜਾਂਦੀ ਹੈ, ਉਸ ਮੱਤ ਨਾਲ ਕੀਤੇ 
ਗਏ ਸਾਰੇ ਕਾਰਜ ਮਾੜੇ ਹੀ ਹੋਣਗੇ । ਬੁੱਧੀ ਉੱਚੀ ਜਾਤੀ ਦੀ ਇਸਤਰੀ ਵਾਂਗ ਹੈ ਤੇ ਕਰੋਧ 
ਨੀਵੀਂ ਜਾਤ ਦੇ ਮਰਦ ਵਾਂਗ। 

ਰ੍ ਚਾਹੀਦਾ ਇਹ ਹੈ ਕਿ ਕਰੋਧ ਸਿਰ ਨੂੰ ਨਾ ਚੜ੍ਹੇ । ਸਿਆਣਾ ਬੁੱਧੀਮਾਨ ਮਨੁੱਖ ਖ਼ੁਦ ਕਰੋਧ 

ਉੱਤੇ ਸਵਾਰ ਰਹਿੰਦਾ ਹੈ। ਜਿਸ ਤਰ੍ਹਾਂ ਕੋਈ ਹੁਸ਼ਿਆਰ ਸ਼ਾਹ ਸਵਾਰ ਅੱਖਰੇ ਘੋੜੇ ਉੱਤੇ ਸਵਾਰ 

ਹੋਇਆ ਹੋਵੇ , ਇਸ ਪ੍ਰਕਾਰ ਉਹ ਸ਼ਾਹ ਸਵਾਰ ਆਪਣੇ ਸਾਰੇ ਕਾਰਜ ਸਾਰ ਲਏਗਾ ਅਤੇ ਮੁਹਿੰਮਾਂ 
ਨੂੰ ਸੌਖਿਆਂ ਹੀ ਸਰ ਕਰ ਲਏਗਾ । 
ਘਰ ਦੇ ਕਾਮਿਆਂ ਨਾਲ, ਦਫ਼ਤਰ ਦੇ ਕਰਿੰਦਿਆਂ ਨਾਲ, ਕਾਰਖ਼ਾਂਨੇ ਦੇ ਮਜ਼ਦੂਰਾਂ ਨਾਲ 
ਚੰਗਾ ਰਾਬਤਾ ਬਣਾਈ ਰੱਖਣ ਲਈ ਥੋੜਾ ਥੋੜਾ ਓਪਰਾ ਜਿਹਾ ਗੁੱਸਾ ਵਰਤਣਾ ਹੁੰਦਾ ਹੈ। 
ਮਰਦ ਆਪਣੀ ਘਰਵਾਲੀ ਅਤੇ ਮਾਪੇ ਆਪਣੇ ਬੱਚੇ ਨਾਲ ਵੀ ਇਸੇ ਤਰ੍ਹਾਂ ਹੀ ਸੂਝ ਬੂਝ ਨਾਲ 
ਗ਼ੁੱਸੇ ਦੀ.ਵਰਤੋਂ' ਕਰ ਕੇ ਉਸ ਨੂੰ ਆਪਣੇ ਮੁਤਾਬਕ ਤੋਰ ਲੈਂਦੇ ਹਨ। ਇਸ ਸਬੈਧੀ ਗੁਰਬਾਣੀ 
ਨੇ ਬਹੁਤ ਸੁੰਦਰ ਦ੍ਰਿਸ਼ਟਾਂਤ ਦਿੱਤਾ ਹੈ : 
ਜੈਸਾ ਬਾਲਕੁ ਭਾਇ ਸੁਭਾਈ ਲਖ ਅਪਰਾਧ ਕਮਾਵੈ ॥ _ 
ਕਰਿ ਉਪਦੇਸੁ ਝਿੜਕੇ ਬਹੁ ਭਾਤੀ ਬਹੁੜਿ ਪਿਤਾ ਗਲਿ ਲਾਵੈ । 
ਲਉ ਬਿ 
(ਸੰਗਠਨ # ੫, ਨਾ ੬੨8). 
ਕਰੋਧ ਦੀ ਵਰਤੋਂ ਇਸ-ਤਰ੍ਹਾਂ ਹੀ ਸੈਭਾਲ ਕੇ ਕਰਨੀ ਹੁੰਦੀ ਹੈ, ਜਿਸ ਤਰ੍ਹਾਂ ਬਾਪ ਬੱਚੇ 
ਨੂੰ ਸਿੱਧੇ ਰਸਤੇ ਪਾਉਣ ਲਈ ਪਹਿਲਾਂ ਝਿੜਕਦਾ ਹੈ, ਉਪਦੇਸ਼ ਦਿੰਦਾ ਹੈ ਤੇ ਫਿਰ ਗਲ ਨਾਲ 
ਲਾ ਲੈਂਦਾ ਹੈ। ਉੱਤਮ ਗੱਲ ਇਹ ਹੈ ਕਿ ਪਿਛਲੀਆਂ ਗੱਲਾਂ ਨੂੰ ਗਲ ਨਾਲ ਨਹੀਂ ਲਾਉਣਾ 
ਹੁੰਦਾ। ਪਿਛਲੇ ਗਿਲੇ ਭੁਲਾ ਕੇ ਫਿਰ ਅੱਗੋਂ ਰਾਹੇ ਪੈਣਾ ਚਾਹੀਦਾ ਹੈ। ___ 
ਗੁਰਮੁਖਾਂ ਦਾ ਮਨ ਮੈਦਾਨ ਵਰਗਾ ਹੁੰਦਾ ਹੈ । ਗ਼ੁੱਸਾ ਅੱਖੜ ਹੈ, ਉਸ ਦੇ ਮਨ 'ਤੇ ਹੈਢਾਉਣ 
ਨਾਲ ਅਣ-ਸੁਖਾਵੇਂ ਟੋਏ ਟਿੱਬੇ ਪੈ ਜਾਂਦੇ ਹਨ । ਗੁਰਮੁਖ ਸਿੱਖ, ਗੁਰੂ ਨਾਨਕ ਦੇਵ ਜੀ ਦੀ ਦੱਸੀ 
ਜਾਂਚ ਨਾਲ ਬੁਰੇ ਦਾ ਵੀ ਭਲਾ ਕਰਦੇ ਹਨ, ਗੁੱਸੇ ਨੂੰ ਆਉਣ ਹੀ ਨਹੀਂ ਦਿੰਦੇ । ਆਪਣੇ ਮਨ 
`ਤੇ ਨਹੀਂ ਹੰਢਾਉਂਦੇ, ਜਿਸ ਕਾਰਨ ਉਨ੍ਹਾਂ ਦਾ ਵਾਸਾ ਇਸ ਲੋਕ ਵਿਚ ਵੀ ਸੁਖਾਵਾਂ ਤੇ ਖ਼ੂਬਸੂਰਤ 
_ ਹੁੰਦਾ ਹੈ। ਨਰਕਾਂ ਦੀ ਅੱਗ ਦਾ ਸੇਕ ਉਨ੍ਹਾਂ ਨੂੰ ਪੋਂਹਦਾ ਨਹੀਂ ਅਤੇ ਉਹ ਆਪਣੇ ਦੁਆਲੇ 
ਇਕ ਸਵਰਗ਼ ਸਿਰਜ ਲੈਂਦੇ ਹਨ। _ ੍ 
ਫਰੀਦਾ ਮਨੁ ਮੈਦਾਨੁ ਕਰਿ ਟੋਏ ਟਿਬੇ ਲਾਹਿ ॥ 
ਅਗੈ ਮੂਲਿ ਨ ਆਵਸੀ ਦੋਜਕ ਸੈਦੀ ਭਾਹਿ ॥੭੪॥..... 
ਫਰੀਦਾ ਬੁਰੇ ਦਾ ਭਲਾ ਕਰਿ ਗੁਸਾ ਮਨਿ ਨ_ਹਢਾਇ।। 
ਦੇਹੀ ਰੋਗੁ ਨ ਲਗਈ ਪਲੈ ਸਭੁ ਕਿਛੁ ਪਾਇ ॥੭੮॥ 
(ਸਲੌਕ ਫਗੰਦ ਜੀ, ਪੰਨਾ ੧੩੧7 
ਇਸੇ ਸਬੰਧ ਵਿਚ ਰਹਿਤਨਾਮੇ ਅੰਦਰ ਲਿਖਿਆ ਹੋਇਆ ਹੈ, ਕਿ ਗੁਰੂ ਕਾ ਸਿੱਖ 
ਕਿਸੇ ਸੈਗ ਲੜੇ ਨਾ। ਜੇ ਝਗੜਾ ਹੋਵੀ ਜਾਵੇ ਤਾਂ ਉਸ ਦਾ ਫ਼ੈਸਲਾ ਗੁਰਸਿੱਖ ਪਾਸੋਂ 
ਕਰਾਏ, ਉਸ ਉੱਤੇ ਰਾੜ੍ਹ ਨ ਪਾਏ, ਇਸ ਆਦੇਸ਼ ਦਾ ਮਤਲਬ ਹੈ ਕਿ ਜੇ ਗੁੱਸਾ ਆ ਵੀ ਜਾਏ 
ਤਾਂ ਗੁੱਸਾ ਹੈਢਾਉਣਾ ਨਹੀਂ । ਗੁੱਸਾ ਆਉਣਾ ਅੰਮ੍ਰਿਤ ਵੇਲੇ ਦਾ ਖ਼ਰਾਬ ਹੋਣਾ ਹੈ । ਕਰੋਧ ਜ਼ਹਿਰ 
ਹੈ ਅਤੇ ਗੁਰਸਿੱਖ ਅੰਮ੍ਰਿਤ ਨਾਮ ਦਾ ਰਸੀਆ, ਉਹ ਬਿਖੁ ਨਹੀਂ ਚੱਖੇਗਾ, ਸਦਾ ਅੰਮ੍ਰਿਤ ਹੀ 
ਛਕੇਗਾ। 


੧੪੯ 

ਲਭੁ 


ਗੁਰਸਿੱਖੀ ਜੀਵਨ ਜਾਚ ਇਸ ਤਰ੍ਹਾਂ ਨਾਲ ਸੋਧੀ ਤੇ ਸੁਲਝੀ ਹੋਈ ਜਾਚ ਹੈ ਜਿਸ ਤਰ੍ਹਾਂ 
ਪਰਬਤਾਂ ਦੇ ਵਿਚੋਂ ਨਦੀ ਅਰੋਕ ਵਗਦੀ ਰਹਿੰਦੀ ਹੈ। ਇਸੇ ਸੁਭਾਅ ਅਨੁਸਾਰ ਲੋਭ ਨੂੰ ਵੀ 
ਵਰਤਣਾ ਹੈ। ਓਪਰਾ ਤਿਆਗ ਅਤੇ ਤਿਆਗ ਦਾ ਨਿਕੰਮਾ ਵਿਖਾਵਾ ਗੁਰਮਤਿ ਵਿਚ ਨਹੀਂ 
ਹੈ। ਜਦੋਂ ਕੋਈ ਇਸ ਤਰ੍ਹਾਂ ਨਾਲ ਉਚੇਚਾ ਤਿਆਗੀ ਬਣੇ ਤਾਂ ਉਸ ਨੂੰ ਤਿਆਗ-ਮਾਣ ਹੋ 
ਜਾਂਦਾ ਹੈ, ਜੋ ਆਪਣੇ ਆਪ ਵਿਚ ਬੜਾ ਹਠੀਲਾ ਹੈ, ਅਤੇ ਗੁਰਸਿੱਖ ਨੂੰ ਹੱਠ ਵਰਜਿਤ ਹੈ। 
ਸੋ, ਉਸ ਨੇ ਇਤਨਾ ਕੁ ਲੋਭ ਕਰਨਾ ਹੈ ਜਿਸ ਨਾਲ ਜੀਵਨ ਦਾ ਗੁਜ਼ਾਰਾ ਭਲੀ ਪ੍ਰਕਾਰ ਹੋ 
ਸਕੇ ਤੇ ਆਇਆ ਜੀਅ ਰਾਜ਼ੀ ਜਾਵੇ । ਗੁਰੂ ਹਰਿਗੋਬਿੰਦ ਜੀ ਨੇ ਵੀ ਇਸ ਸਬੋਧ ਵਿਚ ਦੌਲਤ 
ਨੂੰ ਗੁਜ਼ਰਾਨ ਭਰ ਹੀ ਰੱਖਣ ਦਾ ਆਦੇਸ਼ ਦਿੱਤਾ। 

ਜਦੋਂ ਲੋਭ ਵਧ ਜਾਂਦਾ ਹੈ ਤਾਂ ਤ੍ਰਿਸ਼ਨਾ ਦਾ ਰੂਪ ਧਾਰ ਲੈਂਦਾ ਹੈ। ਤ੍ਰਿਸ਼ਨਾ ਅੱਗ ਹੈ, 
ਬਲਦੀ ਵਿਚ ਤੇਲ ਜਾਂ ਈਂਧਨ ਪਾਉਣ ਨਾਲ ਅੱਗ ਨਹੀਂ ਬੁਝਦੀ। ਮਨੁੱਖ ਸਹੱਸ ਤੋਂ ਲੱਖ 
ਤੇ ਲੱਖ ਤੋਂ ਕਰੋੜ ਵੱਲ ਦੌੜਦਾ ਰਹਿੰਦਾ ਹੈ। ਕਰਨਾ ਤਾਂ ਇਹ ਹੈ ਕਿ ਲੱਖ ਤੋਂ ਅਲੱਖ ਨੂੰ 
ਜਾਵੇ। ਲੋਭੀ ਜੀਉੜੇ ਵਿਚ ਟਿਕਾਅ ਨਹੀਂ ਆਵੇਗਾ, ਥਿਰੁ ਨਹੀਂ ਰਹੇਗਾ। 

ਕਬਹੂ ਜੀਅੜਾ ਊਭਿ ਚੜਤੁ ਹੈ ਕਬਹੂ ਜਾਇ ਪਇਆਲੇ ॥ 
ਲੋਭੀ ਜੀਅੜਾ ਥਿਰੁ ਨ ਰਹਤੁ ਹੈ ਚਾਰੇ ਕੁੰਡਾ ਭਾਲੇ ॥੨॥ 
(ਰਾਮਕਲੀ % ੧, ਪੱਨਾ £੭੬/ 

ਲੋਭੀ ਮਨੁੱਖ ਕੁਝ ਪ੍ਰਾਪਤ ਕਰੇਗਾ ਤਾਂ ਟੱਪੇਗਾ। ਜਦੋਂ ਕੁਝ ਹੱਥ ਵਿਚ ਨਾ ਆਏਗਾ 
ਜਾਂ ਗੁਆਚ ਜਾਏਗਾ ਤਾਂ ਉਸ ਦੀ ਹਾਲਤ ਭੁੰਜੇ ਲਹਿਣ ਵਾਲੀ ਹੋ ਜਾਏਗੀ । ਉਹ ਟਕਿਆਂ 
ਮਗਰ ਦੌੜੇਗਾ। ਟਿਕਾਅ ਉਸ ਨੂੰ ਪ੍ਰਾਪਤ ਨਹੀਂ ਹੋਵੇਗਾ। ਲੋਭੀ ਹਰ ਵੇਲੇਂ ਇਧਰ ਉਧਰ ਹੱਥ 
ਮਾਰਦਾ ਰਹੇਗਾ। ਗੁਰਸਿੱਖ ਜੀਵ ਐਸਾ ਨਹੀਂ ਹੈ। ੍ 

ਲੋਭੀ ਦਾ ਇਕ ਹੋਰ ਵਸਫ਼ ਹੈ, ਕਿ ਉਹ ਧਨ ਪ੍ਰਾਪਤੀ ਤੋਂ ਬਾਅਦ ਅਹੰਕਾਰੀ ਹੋ ਜਾਏਗਾ । 
ਫੁੱਲ ਫੁੱਲ ਬਹੇਗਾ, ਆਕੜ ਆਕੜ ਚੱਲੇਗਾ, ਨਜਾਇਜ਼ ਬੋਲੇਗਾ, ਤੇ ਤ੍੍‌ਿਸ਼ਾਲੂ ਹੋਵੇਗਾ। 











ਲਬੁ ਲੋਭੁ ਅਹੈਕਾਰੁ ਤਜਿ ਤ੍ਰਿਸਨਾ ਬਹੁਤੁ ਨਾਹੀ ਬੋਲਣਾ ॥ 
ਖੰਨਿਅਹੁ ਤਿਖੀ ਵਾਲਹੁ ਨਿਕੀ ਏਤੁ ਮਾਰਗਿ ਜਾਣਾ ॥੧੪॥ 
(ਰਾਖ਼ਕਨਨੰ %: 2, ਪੰਨਾ ੬੧੦) 
ਤ੍ਰਿਸ਼ਨਾ ਨਾ ਆਵੇ, ਇਸ ਲਈ ਲੋਭ ਤਿਆਗਣਾ ਹੋਵੇਗਾ। ਲੋਭ ਦੇ ਤਿਆਗ ਨਾਲ 
ਇਕ ਗਉਰਾਪਨ ਤੇ ਗਹਿਰ ਰੀਭੀਰਤਾ ਮਨੁੱਖ ਦੇ ਅੰਦਰ ਆ ਜਾਏਗੀ ਅਤੇ ਉਹ ਖੰਡੇਧਾਰ 
ਉੱਤੇ ਚੱਲਣ ਯੋਗ ਹੋ ਜਾਏਗਾ। 
ਇਕ ਹੋਰ ਬੜੀ ਨਿਰਣਾਤਮਿਕ ਗੱਲ ਹੈ ਕਿ ਲਾਲਚੀ ਬੈਦਾ ਕਿਸੇ ਨੂੰ ਕਦੀ ਪਿਆਰ 
ਨਹੀਂ ਕਰ ਸਕਦਾ। ਪਿਆਰ ਵਿਚ ਤਾਂ ਤਿਆਗ ਚਾਹੀਦਾ ਹੁੰਦਾ ਹੈ। ਲੋਭੀ ਕੋਲੋਂ ਤਿਆਗ 
ਕਿਵੇਂ ਹੋਵੇ ? ਉਥੇ ਪਿਆਰ, ਕੂੜਾ, ਝੂਠਾ ਤੇ ਓਪਰਾ ਜਿਹਾ ਹੋਏਗਾ। ਲੋਭੀ ਦਾ ਪਿਆਰ 
ਆਕਰਸ਼ਿਤ ਨਹੀਂ ਕਰੇਗਾ, ਸਗੋਂ ਲੋਭੀ ਦੁਆਰਾ ਸ਼ਿਕਾਰ ਬਣਾਇਆ ਮਨੁੱਖ ਇੰਜ ਹੀ ਬਚਦਾ 
ਫਿਰੇਗਾ, ਜਿਵੇਂ ਚੋਂਦੇ ਹੋਏ ਛੱਪਰ ਥੱਲੇ ਬੈਠਾ ਮਨੁੱਖ ਥਾਂਵਾਂ ਬਦਲਦਾ ਹੈ। 

ਫਰੀਦਾ ਜਾ ਲਬੁ ਤਾ ਨੇਹੁ ਕਿਆ ਲਬੁ ਤ ਕੂੜਾ ਨੇਹੁ ॥ 
ਕਿਚਰੁ ਝਤਿ ਲਘਾਈਐ ਛਪਰਿ ਤੁਟੈ ਮੇਹੁ ॥੧੮॥ 
(ਸਲੌਕ' ਫਗੰਦ ਜੀ, ਪੰਨਾ ੧੩੭੯) 
ਨੂੰ ਢਾਲਦਾ ਹੈ। ਵਿ 
ਲੋਭ ਬਾਰੇ ਵੀ ਐਸਾ ਹੀ ਕਿਹਾ ਗਿਆ ਹੈ। ਲੋਭ ਦੀ ਲਹਿਰ ਕਾਇਆ ਨੂੰ ਡੋਬ ਕੇ ੧ ' 
ਫ਼ਨਾਹ ਕਰ ਦਿੰਦੀ ਹੈ। ਇਸ ਲਈ ਲੰਮੇ ਕੇਸਾਂ ਵਾਲੇ ਹਰਿ ਪ੍ਰਭ ਜੀ ਅੱਗੇ ਅਰਦਾਸ ਹੈ ਕਿ 
ਵਾਹਿਗੁਰੂ ਤੂੰ ਆਪ ਹੀ ਹੱਥ ਦੇ ਕੇ ਬਚਾ। 
ਲੋਭ ਲਹਰਿ ਅਤਿ ਨੀਝਰ ਬਾਜੈ ॥ ਕਾਇਆ ਡੂਬੈ ਕੇਸਵਾ ॥੧॥ 


ਸੈਸਾਰੁ ਸਮੁੰਦੇ ਤਾਰਿ ਗੌਬਿੰਦੇ ॥ ਤਾਰਿ ਲੈ ਬਾਪ ਬੀਠੁਲਾ ॥੧॥ਰਹਾਉ।! 
(ਬਸੰਤ ਨਾਮਦੇਵ ਜੀ, ਪੰਨਾ 5੧੯੬) 











(ਲੜ 


ਮਹ 


ਪਿਆਰ ਇਕ ਮਹਾਨ ਸ਼ਕਤੀ ਹੈ। ਪਿਆਰ ਨੂੰ ਪਰਮਾਤਮਾ ਦੀ ਪ੍ਰਾਪਤੀ ਦਾ ਜ਼ਰੀਆ 
ਤਾਂ ਲਿਖਿਆ ਹੈ ਪਰ ਅਜਿਹਾ ਵੀ ਲਿਖਿਆ ਮਿਲਦਾ ਹੈ ਕਿ ਪਿਆਰ ਖ਼ੁਦ ਪਰਮਾਤਮਾ ਹੈ। 
ਮੋਹ ਉਹ ਪਿਆਰ ਹੈ ਜੋ ਸ਼ਕਤੀ ਨਾ ਬਣ ਕੇ ਸਗੋਂ ਇਕ ਬਾਧਾ ਜਿਹੀ ਬਣ ਜਾਂਦਾ ਹੈ। ਮੋਹ 
ਮਾਰਿਆ ਬਾਪ ਆਪਣੇ ਬੇਟੇ ਦਾ ਇਥੋਂ ਤਕ ਲਿਹਾਜ਼ ਕਰ ਜਾਂਦਾ ਹੈ ਕਿ ਬੇਟੇ ਨੂੰ ਪਤਾ ਹੀ 
ਨਹੀਂ ਲੱਗਦਾ ਕਿ ਲਾਡ ਦੀ ਸੀਮਾ ਕੀ ਹੈ। ਮਾਂ ਵਿਚਾਰੀ ਤਾਂ ਹੁੰਦੀ ਹੀ ਮੋਹ ਮਾਰੀ ਹੈ । ਬਾਪ 
ਤਾਂ ਝਿੜਕ ਕੇ, ਮੁੜ ਝਿੜਕ ਕੇ ਉਪਦੇਸ਼ ਕਰਦਾ ਹੈ ਪਰ ਮਾਂ ਦੀ ਝਿੜਕ ਵੀ ਮੋਹ ਕਾਰਨ 
ਕਮਜ਼ੋਰ ਜਿਹੀ ਲੱਗਦੀ ਹੈ, ਜਿਸ ਨੂੰ ਬੱਚਾ ਭਾਂਪ ਲੈਂਦਾ ਹੈ ਅਤੇ ਨਜ਼ਰ-ਅੰਦਾਜ਼ ਕਰਦਿਆਂ 
ਅਮੋੜ ਜਿਹਾ ਹੋ ਜਾਂਦਾ ਹੈ। 

ਮੋਹ ਇਕ ਵਿਸ਼ੇਸ਼ ਸੀਮਾ ਤਕ ਜਾਇਜ਼ ਹੈ। ਜਿਸ ਦਾ ਕੌਮ ਕਾਰ ਕਰੋਧ ਲੋਭ ਹਨ। 
ਜਦੋਂ ਮੋਹ ਅਸੀਮ ਹੋ ਜਾਂਦਾ ਹੈ ਤਾਂ ਇਹ ਮਾਇਆ ਦਾ ਰੂਪ ਧਾਰ ਲੈਂਦਾ ਹੈ। ਮਾਇਆ ਦੀ 
ਤਾਂ ਪਰਿਭਾਸ਼ਾ ਹੀ ਗੁਰਬਾਣੀ ਨੇ ਇਹ ਲਈ ਹੈ ਕਿ ਮਾਇਆ ਉਹੀ ਹੈ ਜਿਸ ਕਾਰਨ ਵਾਹਿਗੁਰੂ 
ਵਿਸਰ ਜਾਏ। ਵਸਤਾਂ ਤੇ ਸੁੱਖ ਸੁਵਿਧਾਵਾਂ ਗੁਰਮੁਖ ਤੇ ਮਨਮੁਖ ਇੱਕੋ ਜਿਹੀਆਂ ਭੋਗਦੇ ਹਨ । 
ਗੁਰਮੁਖ ਲਈ ਇਹ ਸਾਹਿਬ ਦੀਆਂ ਦਿੱਤੀਆਂ ਹੋਈਆਂ ਦਾਤਾਂ ਹਨ। ਮਨਮੁਖ ਲਈ ਇਹ 
ਮਾਇਆ ਹੈ। ਮਾਇਆ ਮਮਤਾ ਮੋਹਣੀ” ਹੈ। ਇਸੇ ਕਾਰਨ ਗੁਰਬਾਣੀ ਅੰਦਰ ਮਾਇਆ, ਮਮਤਾ, 
ਮੋਹ ਬੇਅੰਤ ਵਾਰ ਇਕੱਠੇ ਆਏ ਹਨ। 

ਮਾਇਆ ਮਮਤਾ, ਅਗਿਆਨ ਤੇ ਅੰਧਕਾਰ ਹੈ। ਮੋਹ ਦਾ ਸੁਭਾਅ ਵੀ ਬਿਲਕੁਲ ਇਸੇ 
ਪ੍ਰਕਾਰ ਹੈ। ਮੋਹ ਨੂੰ ਅੰਧ-ਗ਼ੁਬਾਰ ਵੀ ਕਿਹਾ ਗਿਆ ਹੈ। ਮੋਹ ਫਾਥੇ ਬੈਦੇ ਦੀ ਹਾਲਤ ਖੂਹ 
ਵਿਚ ਡਿੱਗਣ ਵਾਲੀ ਹੁੰਦੀ ਹੈ। ਖੂਹ ਵਿਚ ਡਿੱਗਾ ਮਨੁੱਖ ਖੂਹ ਦੇ ਡੱਡੂ ਵਾਂਗ ਸੀਮਤ ਜਿਹੀ 
ਬੁੱਧੀ ਤੇ ਸੀਮਤ ਜਿਹੇ ਵਾਤਾਵਰਣ ਵਿਚ ਜੰਮਦਾ ਪਲਦਾ ਤੇ ਮਰ ਜਾਂਦਾ ਹੈ। 

ਅੰਧ ਕੂਪ ਮਹਿ ਪਰਿਓ ਪਰਾਨੀ ਭਰਮ ਗੁਬਾਰ ਮੋਹ ਬੈਧਿ ਪਰੇ ॥ 
ਕਰੁ ਨਾਨਕ ਪ੍ਰਭ ਹੋਤ ਦਇਆਰਾ ਗੁਰੁ ਭੇਟੈ ਕਾਢੈ ਬਾਹ ਫਰੇ ॥੨॥ 
ਰ੍ (/ਝਲਾਵਲ ੭% ੫, ਪੰਨਾ £੨੩) 
ਮੋਹ ਦੇ ਗ਼ੁਬਾਰ ਤੇ ਭਰਮ ਦੇ ਵਿਚੋਂ, ਗੁਰੂ ਕ੍ਰਿਪਾ ਕਰ ਕੇ ਜੇ ਬਾਂਹ ਫੜ ਲਏ ਤਾਂ ਉਹ 
ਗਰਤ ਵਿਚ ਡਿੱਗਿਆਂ ਨੂੰ ਗ਼ਰਕ ਹੋਣ ਤੋਂ ਬਚਾਅ ਕੇ ਉਭਾਰ ਲੈਂਦਾ ਹੈ ਤੇ ਬਾਹਰ ਕੱਢ 
ਲੈਂਦਾ ਹੈ। ਪਿਆਰ ਸੈਜਮਿਤ ਤੋਂ ਸੈਤੁਲਤ ਨਾ ਹੋ ਕੇ ਜਦ ਵਿਗੜ ਰੂਪ ਹੋ ਜਾਂਦਾ ਹੈ ਤਾਂ 
ਉਹ ਮੌਹ ਬਣ ਜਾਂਦਾ ਹੈ। ਜੇ ਇਸ ਮੋਹ ਨੂੰ ਵਿਗੜਨ ਨਾ ਦਿੱਤਾ ਜਾਏ ਤੇ ਇਸ ਨੂੰ ਮੋੜ 
ਕੇ ਅਕਾਲ ਪੁਰਖ ਗੁਰੂ ਵਾਲੀ ਦਿਸ਼ਾ ਵਿਚ ਤੋਰ ਦਿੱਤਾ ਜਾਏ ਤਾਂ ਇਹ ਪਿਆਰ ਵਾਂਗ ਹੀ 
ਇਕ ਐਸੀ ਸ਼ਕਤੀ ਬਣ ਜਾਂਦਾ ਹੈ ਕਿ ਪਰਮ ਪਿਤਾ ਪਰਮਾਤਮਾ ਨੂੰ ਵੀ ਆਪਣੇ ਵਸ ਕਰ 
ਲੈਂਦਾ ਹੈ : 








ਜਉ ਹਮ ਬਾਂਧੇ ਮੋਹ ਫਾਸ ਹਮ ਪ੍ਰੇਮ ਬਧਨਿ ਤੁਮ ਬਾਧੇ ॥ 
ਅਪਨੇ ਛੁਟਨ ਕੋ ਜਤਨੁ ਕਰਹੁ ਹਮ ਛੂਟੇ ਤੁਮ ਆਰਾਧੇ ॥੧॥ 
ਰਹ ਹ (ਸ਼ੌਗਠਿ ਗੰਵਟਾਸ ਜੀ, ਪੰਨਾ ੬੫੯੭ 
-_ ਵਾਹਿਗੁਰੂ ਦੇ ਨਾਲ ਪਿਆ ਹੋਇਆ ਮੋਹ ਇਸ ਪ੍ਰਕਾਰ ਨਾਲ ਕਾਰਗਰ ਹੋ ਜਾਂਦਾ ਹੈ, 
ਕਿ ਵਾਹਿਗੁਰੂ ਖ਼ੁਦ ਭਗਤ ਨੂੰ ਪਿਆਰ ਕਰਨ ਲੱਗ ਜਾਂਦਾ ਹੈ। ਉਹ ਪਿਆਰ ਦੇ ਬੰਧਨ ਵਿਚ 
ਬੱਝ ਜਾਂਦਾ ਹੈ। ਐਸਾ ਬੱਝਦਾ ਹੈ ਕਿ ਫਿਰ ਛੁੱਟਦਾ ਹੀ ਨਹੀਂ। ਬੱਸ ਲੋੜ ਹੈ ਕਿ ਮੋਹ ਸਹੀ 
ਦਿਸ਼ਾ ਨਿਰਧਾਰਤ ਕਰ ਲਏ । ਬਾਧਾ ਨਾ ਬਣ ਕੇ ਸ਼ਕਤੀ ਬਣ ਜਾਏ। ਸੈਸਾਰ ਦਿਆਂ ਜੀਵਾਂ, 
ਰਿਸ਼ਤਿਆਂ ਤੇ ਵਸਤਾਂ ਨਾਲ ਪਿਆ ਹੋਇਆ ਮੌਹ ਚਿੱਕੜ ਵਰਗਾ ਹੈ। ਦਲਦਲ ਵਿਚ ਫਸਿਆ 
ਮਨੁੱਖ ਦਲਦਲ ਵਿਚ ਧੱਸਦਾ ਜਾਂਦਾ ਹੈ, ਫਸਦਾ ਜਾਂਦਾ ਹੈ। ਜੇ.ਗੁਰੂ ਕ੍ਰਿਪਾ ਕਰ ਕੇ ਆਪਣੀ 
ਬਾਂਹ ਫੜਾ ਦਏ ਤਾਂ ਪਾਰ ਉਤਾਰਾ ਹੋ ਸਕਦਾ ਹੈ। 
ਹਰਿ ਦਇਆ ਪ੍ਰਭ ਧਾਰਹੁ ਪਾਖਣ ਹਮ ਤਾਰਹੁ ਕਢਿ ਲੇਵਹੁ ਸਬਦਿ ਸੁਭਾਇ ਜੀਉ ॥ 
ਮੋਹ ਚੀਕੜਿ ਫਾਥੇ ਨਿਘਰਤ ਹਮ ਜਾਤੇ ਹਰਿ ਬਾਂਹ ਪ੍ਰਭੂ ਪਕਰਾਇ ਜੀਉ ॥ 


(ਆਸਾ “: 8, ਪੰਨਾ ੪8੬) 





ਕਾਮ, ਕਰੋਧ, ਲੋਭ, ਮੋਹ, ਹੈਕਾਰ ਦਾ ਜ਼ਿਕਰ ਗੁਰਬਾਣੀ ਵਿਚ ਬਹੁਤ ਵਾਰ ਇਕੱਠਿਆਂ 
ਹੀ ਕੀਤਾ ਗਿਆ ਹੈ। ਇੰਜ ਜਾਪਦਾ ਹੈ ਜਿਵੇਂ ਇਕ ਨਾਲ ਦੂਜਾ ਚੰਗੀ ਤਰ੍ਹਾਂ ਜੁੜਿਆ ਹੋਇਆ 
ਹੈ। ਇਕ ਆਵੇ ਤਾਂ ਦੂਜਾ ਨਾਲ ਹੀ ਆ ਜਾਂਦਾ ਹੈ। ਫਿਰ ਤੀਜਾ, ਚੌਥਾ ਅਤੇ ਪੰਜਵਾਂ ਮਗਰੇ 
ਹੀ ਤੁਰੇ ਆਉਂਦੇ ਹਨ। ਇਹ ਲਾਮ ਡੋਰੀ ਵਾਂਗ ਹਨ। ਇਹ ਜਾਂਦੇ ਵੀ ਇਕ ਦੂਜੇਂ ਦੇ ਮਗਰ 
ਹੀ ਹਨ। 

ਕਾਮ ਦੀ ਪੂਰਤੀ ਨਾ ਹੋਵੇ ਤਾਂ ਅੰਦਰ ਛਟਪਟਾਹਟ ਜਿਹੀ ਹੋਣ ਲੱਗ ਜਾਂਦੀ ਹੈ, ਜੋ 
ਕਰੋਧ ਦਾ ਰੂਪ ਧਾਰ ਲੈਂਦੀ ਹੈ। ਲੋਭ ਦੀ ਪੂਰਤੀ ਨਾ ਹੋਵੇ ਤਾਂ ਉਸ ਦੇ ਨਤੀਜੇ ਵਜੋਂ ਵੀ 

ਕਰੋਧ ਆਉਂਦਾ ਹੈ। ਕਮਾਲ ਦੀ ਗੱਲ ਹੈ ਕਿ ਲੋਭੀ ਨੂੰ ਧਨ ਪ੍ਰਾਪਤ ਹੋ ਜਾਏ ਤਾਂ ਵੀ ਉਹ 
ਗ਼ੁਸੈਲ, ਹਠੀ ਤੇ ਕਰੋਧੀ ਰੋਵੇਗਾ। ਜੇ ਅਜਿਹਾ ਮਨੁੱਖ ਕਿਸੇ ਨਾਲ ਮੋਹ ਜਤਾਏਗਾ ਤਾਂ ਉਸ 
ਦਾ ਭਲਾ ਨਹੀਂ ਕਰੇਗਾ, ਸਗੋਂ ਉਸ ਨੂੰ ਵਰਤ ਜਾਏਗਾ। ਕਿਸੇ ਵੀ ਪ੍ਰਕਾਰ ਦੀ ਕੋਈ ਪ੍ਰਾਪਤੀ 
ਅਹੈਕਾਰ ਦਾ ਹੀ ਕਾਰਨ ਬਣਦੀ ਹੈ । ਐਸਾ ਬਹੁਤ ਘੱਟ ਤੇ ਵਿਰਲਾ ਹੀ ਵੇਖਣ ਵਿਚ ਆਇਆ 
ਹੈ ਕਿ ਕਿਸੇ ਅਹੁਦੇ, ਮਰਤਬੇ, ਧਨ, ਦੌਲਤ, ਖ਼ੂਬਸੂਰਤੀ, ਹੁਸਨ ਜਾਂ ਕਿਸੇ ਜਾਚ ਜਾਂ ਵਲ 
ਦੀ ਪ੍ਰਾਪਤੀ ਤੋਂ ਬਾਅਦ ਹਉਮੈ ਤੇ ਆਕੜ ਨਾ ਆਵੇ ਅਤੇ ਪ੍ਰਾਪਤੀ ਮਗਰੋਂ ਬੈਦਾ ਨਿਮਰਤਾ 
ਵਿਚ ਹੀ ਰਹੇ। 

ਅਸੀਂ ਇਨ੍ਹਾਂ (ਕਾਮ, ਕਰੋਧ, ਲੋਭ, ਮੋਹ, ਅਹੰਕਾਰ) ਪੰਜਾਂ ਦਾ ਵੱਖ ਵੱਖ ਜ਼ਿਕਰ ਕੀਤਾ 
ਹੈ। ਇਹ ਪੰਜੇ ਹੀ ਇਕ ਪਰਿਵਾਰ ਤੇ ਰਿਸ਼ਤੇਦਾਰਾਂ ਵਾਂਗ ਜੁੜੇ ਹੋਏ ਹਨ। ਗੁਰਬਾਣੀ ਵਿਚ 
ਪਵਿੱਤਰ ਫ਼ੁਰਮਾਨ ਹੈ : 

ਲਬੁ ਲੋਭੁ ਕੁ ਕ੍ਰੋਧੁ ਮੋਹੁ ਮਾਰਿ ਕਢੇ ਤੁਧੁ ਸਪਰਵਾਰਿਆ ॥ 

'ਸ਼ਤੇ ਝਲਵੀਡ ਕਾ ਵਾਰ, ਪੰਨਾ ੬੬੮7 
ਭਾਵ ਇਹ ਹੈ ਕਿ ਇਹ ਸਾਰੇ ਇੱਕੋ ਹੀ ਪਰਿਵਾਰ ਦੇ ਹਨ। ਇਸ ਹੁਕਮ ਵਿਚ ਬੇਸ਼ਕ ਅਹੰਕਾਰ 
ਦਾ ਜ਼ਿਕਰ ਨਹੀਂ ਹੈ ਅਤੇ ਅਜਿਹੇ ਹੁਕਮ ਹੋਰ ਵੀ ਹਨ ਜਿਨ੍ਹਾਂ ਵਿਚ ਅਹੈਕਾਰ ਦਾ ਬਿਆਨ 
ਨਹੀਂ ਹੈ। ਇਸ ਤੋਂ ਇਹੀ ਪ੍ਰਗਟ ਹੁੰਦਾ ਹੈ, ਕਿ ਓਪਰੇ ਤੇ ਉਚੇਚੇ ਤੌਰ 'ਤੇ ਹੈਕਾਰ ਨੂੰ ਮਾਰ 
ਕੇ ਦਿਖਾਈ ਗਈ ਨਿਮਰਤਾ ਐਵੇਂ ਇਕ ਵਿਖਾਵਾ ਜਿਹਾ ਹੀ ਬਣ ਕੇ ਰਹਿ ਜਾਂਦੀ ਹੈ। ਇਸ 
ਨੂੰ ਹੀ “ਪਇਐ ਕਿਰਤ” ਦਾ ਨਾਮ ਦਿੱਤਾ ਗਿਆ ਹੈ। ਇਸ ਤੋਂ ਸਾਵਧਾਨ ਰਹਿਣ ਦੀ ਲੋੜ ਹੈ। 

ਇਨ੍ਹਾਂ ਪੰਜਾਂ ਨੂੰ ਦੁਸ਼ਟ ਵੀ ਆਖਿਆ ਗਿਆ ਹੈ। ਗੁਰੂ ਪਾਤਸ਼ਾਹ ਹੁਕਮ ਕਰਦੇ ਹਨ 
ਕਿ ਜਿਸ ਘਰ ਵਿਚ ਸਦਗੁਣਾਂ ਵਾਲੇ ਸਾਜਨ ਅਤੇ ਸ਼ੁਭ ਗੁਣਾਂ ਨੇ ਨਿਵਾਸ ਕਰਨਾ ਹੈ, ਉਥੋਂ 
ਦੁਸ਼ਟਾਂ ਨੂੰ ਭਜਾ ਹੀ ਦੇਣਾ ਚਾਹੀਦਾ ਹੈ, ਤਾਂ ਹੀ ਸਾਜਨ ਮਿਹਰਬਾਨ ਹੋ ਕੇ ਘਰ ਆ ਵੱਸੇਗਾ। 
ਦੁਸਟ ਬਿਦਾਰੇ ਸਾਜਨ ਰਹਸੇ ਇਹਿ ਮੰਦਿਰ ਘਰ ਅਪਨਾਏ ॥ 
ਅਲਾਰ % ੫, ਪੰਨਾ ੧੨੬੬) 
ਇਸ ਸਰੀਰ ਰੂਪੀ ਘਰ-ਮੰਦਰ ਵਿਚ ਸੱਜਣ ਮੀਤ ਅਕਾਲ ਪੁਰਖ ਨੂੰ ਹੀ ਤਾਂ ਲਿਆਉਣਾ 
ਹੈ। ਜੇ ਕਿਸੇ ਆਮ ਰਿਸ਼ਤੇਦਾਰ ਨੇ ਆਉਣਾ ਹੋਵੇ ਤਾਂ ਘਰ ਸਾਫ਼ ਕਰਦੇ ਹਾਂ, ਘਰ ਨੂੰ ਸਜਾਉਂਦੇ 
ਹਾੰ ਤੇ ਗੈਦ ਬਾਹਰ ਸੁੱਟ ਦਿੰਦੇ ਹਾਂ। ਇਸ ਘਰ ਮੰਦਰ ਦੇ ਅੰਦਰ ਜੇ ਵਾਹਿਗੁਰੂ ਦਾ ਵਾਸਾ 
ਦੇਖਣਾ ਚਾਹੁੰਦੇ ਹਾਂ ਤਾਂ ਇਨ੍ਹਾਂ ਦੁਸ਼ਟਾਂ ਨੂੰ ਬਾਹਰ ਕੱਢਣਾ ਹੋਵੇਗਾ, ਤਾਂ ਹੀ ਉਹ ਇਸ ਸਰੀਰ 
ਰੂਪੀ ਘਰ ਮੰਦਰ ਨੂੰ ਅਪਣਾਏਗਾ, ਅਤੇ ਉਸ ਦੀ ਸੇਵਾ ਸ਼ੁਭ ਗੁਣਾਂ ਰੂਪੀ ਸੁਆਦਲੇ ਭੋਜਨ 
ਤੇ ਮਿੱਠੇ ਵਿਅੰਜਨਾਂ ਨਾਲ ਕਰਨੀ ਹੋਵੇਗੀ । ਸਾਡਾ ਵੀ ਜਵਾਬ ਨਹੀਂ, ਅਸੀਂ ਗੁਰੂ ਰ੍ਰੌਥ ਸਾਹਿਬ 
ਜੀ ਦੇ ਅੱਗੇ ਕੜਾਹ ਪ੍ਰਸ਼ਾਦ ਦੀ ਦੇਗ ਅਤੇ ਲੰਗਰ ਦੀ ਥਾਲੀ, ਚਟਣੀ ਤੇ ਪਾਣੀ ਦੇ ਗਲਾਸ 
ਸਮੇਤ ਰੱਖ ਕੇ ਅਰਦਾਸ ਕਰਦਿਆਂ ਨਿਧੜਕ ਇਹ ਤੁਕ ਪੜ੍ਹ ਦਿੰਦੇ ਹਾਂ : “ਕਰੀ ਪਾਕਸਾਲ 
ਸੋਚ ਪਵਿਤ੍ਹਾ ਹੁਣਿ ਲਾਵਹੁ ਭੋਗੁ ਹਰਿ ਰਾਏ ॥” ਘਰ ਕਿਹੜਾ ਹੈ, ਰਸੋਈ ਕਿਹੜੀ ਹੈ, ਵਿਅੰਜਨ 
ਕਿਹੜੇ ਹਨ ਅਤੇ ਖਾਣੇ ਕਿਨ੍ਹੇ ਹਨ ? ਇਸ ਨੂੰ ਸਮਝੇ ਬਿਨਾਂ ਅਸੀਂ ਅਣਭੋਲ ਹੀ ਬੁੱਤ ਪੂਜਾਂ 
ਦਾ ਨਾਟਕ ਕਰੀ ਜਾਂਦੇ ਹਾਂ। ਵਾਹਿਗੁਰੂ ਹੀ ਕ੍ਰਿਪਾ ਕਰੇ। 


੧੫੩ 

ਉੱਤੇ ਵੀ ਜ਼ੋਰ ਹੈ। ਇਸੇ ਲਈ ਇਨ੍ਹਾਂ ਦੇ ਸਬੰਧ ਵਿਚ`ਵੀ ਵਾਰ ਵਾਰ ਹੁਕਮ ਆਏ ਹਨ : 

“ਪੰਚ ਦੂਤ ਤੁਧੁ ਵਸਿ ਕੀਤੇ ਕਾਲੂ ਕੌਟਕੁ ਮਾਰਿਆ॥” ਗੁਰੂ ਨਾਨਕ ਦੇਵ ਜੀ ਦੀ ਮਹਿਮਾ 
ਕਰਦਿਆਂ ਭੱਟ ਜੀ ਨੇ ਲਿਖਿਆ ਹੈ : . 

ਪ੍ਰਥਮੇ ਨਾਨਕੁ ਚੰਦੁ ਜਗਤ ਭਯੋ ਆਨੰਦੁ ਤਾਰਨਿ ਮਨੁਖ੍ਰ ਜਨ ਕੀਅਉ ਪ੍ਰਗਾਸ ॥ ਉਪ 

ਗਿਆਨੁ ਪੰਚ ਭੂਤ ਬਸਿ ਕੀਨੇ ਜਮਤ ਨ ਤ੍ਰਾਸ॥ 

` (ਸ਼ਵਲੇ % 8 ਕੰ, ਪੰਨਾ ੧੩੯੬) 


1” 
1 





ਇਥੇ ਵੀ ਇਨ੍ਹਾਂ ਪੰਜਾਂ ਨੂੰ ਵਸ ਕਰਨ ਦਾ ਆਦੇਸ਼ ਹੈ। ਜੇ ਮਨੁੱਖ ਇਨ੍ਹਾਂ ਨੂੰ ਮਾਰਨ 
ਕੁੱਟਣ ਵਿਚ ਹੀ ਲੱਗਾ ਰਹੇਗਾ ਤਾਂ ਉਸ ਨੂੰ ਬੜਾ ਹੱਠ ਕਰਨਾ ਹੋਏਗਾ। ਹੱਠ ਗੁਰਮਤਿ ਵਿਚ 
ਵਿਵਰਜਿਤ ਹੈ। ਸਾਨੂੰ ਸਾਰਿਆਂ ਨੂੰ ਆਪਣਾ ਧਿਆਨ ਇਨ੍ਹਾਂ ਨੂੰ ਵੱਸ ਕਰਨ ਅਤੇ ਸਿਧਾਉਣ 
'ਤੇ ਲਾਉਣ ਦੀ ਲੋੜ ਹੈ। 

ਦੁਨੀਆਂ ਦੇ ਸਾਰੇ ਮਨੋਵਿਗਿਆਨੀਆਂ, ਚਿੰਤਕਾਂ ਤੇ ਪੀਰਾਂ ਪੈਜ਼ੀਬਰਾਂ ਨੇ ਇਨ੍ਹਾਂ ਪੰਜਾਂ 
ਸਬੰਧੀ ਵੱਖੋਂ ਵੱਖਰੇ ਵਿਚਾਰ ਦਿੱਤੇ ਹਨ । ਵੇਦ, ਪੁਰਾਣਾਂ, ਸਿਮਰਤੀਆਂ, ਸ਼ਾਸਤਰਾਂ, ਉਪਨਿਸ਼ਦਾਂ, 
ਜੋਗੀਆਂ, ਜੰਗਮਾਂ, ਜਤੀਆਂ, ਸਰੇਵੜਿਆਂ ਆਦਿ ਸਭਨਾਂ ਨੇ ਇਨ੍ਹਾਂ ਪੰਜਾਂ ਨੂੰ ਮਾਰਨ 'ਤੇ 
ਜ਼ੋਰ ਦਿੱਤਾ ਹੈ। ਬੋਦਾ ਮਰ ਗਿਆ, ਇਹ ਨਾ ਮੋਏ। ਇਹ ਪੰਜੇ ਆਪਣੇ ਤਾਣ ਨਾਲ ਮਨੁੱਖ 
ਨੂੰ ਭਟਕਾਉਂਦੇ ਹੀ ਰਹੇ ਅਤੇ ਮਨੁੱਖ ਇਨ੍ਹਾਂ ਨੂੰ ਕੁਟਣ ਮਾਰਨ ਤੇ ਹੀ ਲੱਗਾ ਰਿਹਾ। ਗੱਲ 5 
ਤਾਂ ਪਿੰਡਾ ਕੁਟਣ ਵਾਲੀ ਹੋ ਗਈ । ਖੂਹਾਂ ਵਿਚ ਲਟਕਣਾ, ਸਮਾਧੀਆਂ ਲਾਉਣੀਆਂ, ਜਲਧਾਰੇ ਉਤ 
ਕਰਨੇ, ਵਰਤ, ਨੇਮ, ਕੰਢਿਆਂ `ਤੇ ਸੌਣਾ, ਸੂਲਾਂ ਦੀ.ਸੇਜ ਲੈਣੀ ਆਦਿ ਬੜਾ ਕੁਝ ਕੀਤਾ 
ਪਰ ਸੌਰਿਆ ਕੁਝ ਵੀ ਨਹੀਂ । ਗੁਰੂ ਨਾਨਕ ਦੇਵ ਜੀ ਨੇ ਹੁਕਮ ਦਿੱਤਾ ਹੈ, ਜਿਸ ਦਾ ਜ਼ਿਕਰ 
ਗੁਰਬਾਣੀ ਅੰਦਰ ਗੁਰੂ ਅਰਜਨ ਦੇਵ ਜੀ ਨੇ ਕਰਦਿਆਂ ਫ਼ੁਰਮਾਇਆ ਹੈ : 
ਰ੍ ਨਾਮੁ ਧਿਆਇਨਿ ਸੁਖ ਫਲ ਪਾਇਨਿ ਆਠ ਪਹਰ ਆਰਾਧਹਿ ।। 

ਤੇਰੀ ਸਰਣਿ ਤੇਰੈ ਭਰਵਾਸੈ ਪੰਚ ਦੁਸਟ ਲੈ ਸਾਧਹਿ ॥੩॥ 

ਗਿਆਨੁ ਧਿਆਨੁ ਕਿਛੁ ਕਰਮੁ ਨ ਜਾਣਾ ਸਾਰ ਨ ਜਾਣਾ ਤੇਰੀ ॥ 

ਸਭ ਤੇ ਵਡਾ ਸਤਿਗੁਰੁ ਨਾਨਕੁ ਜਿਨਿ ਕਲ ਰਾਖੀ ਮੇਰੀ ॥੪॥ ` 

ਡਹੀੰ # ੪, ਪੰਨਾਂ ੭੫੦) 

ਨਾਮ ਨੂੰ ਚਿੱਤ ਵਿਚ ਵਸਾਉਣ ਨਾਲ ਸੁਖ ਫਲ ਦੀ ਪ੍ਰਾਪਤੀ ਹੁੰਦੀ ਹੈ। ਅੱਠੇ ਪਹਿਰ 
ਲਿਵ ਲੱਗੀ ਰਹਿੰਦੀ ਹੈ । ਮਨੁੱਖ ਵਾਹਿਗੁਰੂ ਦੀ ਸ਼ਰਨ ਵਿਚ ਰਹਿੰਦਾ ਹੈ, ਜਿਸ ਨਾਂਲ ਵਿਸ਼ਵਾਸ ਨ 
ਅਤੇ ਦ੍ਰਿੜ੍ਹਤਾ ਪ੍ਰਾਪਤ ਹੁੰਦੀ ਹੈ ਅਤੇ ਪੰਜੇ ਦੁਸ਼ਟ ਕਾਮ, ਕਰੋਧ, ਲੋਭ, ਮੋਹ, ਹੈਕਾਰ ਸਾਧੇ __! _`_ 
ਜਾਂਦੇ ਹਨ, ਵੱਸ ਵਿਚ ਆ ਜਾਂਦੇ ਹਨ। ਗੁਰੂ ਨਾਨਕ ਪਿਤਾ ਨੇ ਹੋਰ ਗਿਆਨ ਧਿਆਨ, 
ਕਰਮ-ਕਾਂਡ ਨੂੰ ਨਹੀਂ ਅਪਣਾਇਆ। ਇਹੀ ਗੁਰੂ ਨਾਨਕ ਦੇਵ ਜੀ ਦੀ ਵਡਿਆਈ ਹੈ ਜੋ 
ਸਰ ਬਰ ਦੀ ਵਿਚੇ ਵਿੰਦੀਮ ਨੀਤ ਇਸ-ਚੀ ਕਾਰਨ ਰੀਤੀ ਸਭ ਵਡ 
ਹੈ, ਬਹੁਤ ਵੱਡਾ ਹੈ, ਬਹੁਤ ਹੀ ਵੱਡਾ ਅਤੇ ਮਹਾਨ ਹੈ। 

ਅਹੈਕਾਰ, ਅਹੈ, ਅਹੈਮੇਵ, ਅਹੰਬੁੱਧ, ਹਉਮੈ, ਸਭਨਾਂ ਦਾ ਇੱਕੋ ਭਾਵ ਹੈ। ਮਨੁੱਖ ਜਦੋਂ 
ਆਪਣੇ ਆਪ ਉੱਤੇ ਹੀ ਕੇਂਦਰਿਤ ਜਿਹਾ ਹੋ ਕੇ ਰਹਿ ਜਾਂਦਾ ਹੈ ਅਤੇ ਕਿਸੇ ਨੂੰ ਕੁਝ ਨਹੀਂ 
ਸਮਝਦਾ, ਇਹ ਹਉਮੈ ਦੀ ਅਵਸਥਾ ਹੀ ਹੈ। ਹਉਂ ਦਾ ਮਤਲਬ ਵੀ ਮੈਂ' ਹੈ ਅਤੇ ਮੈਂ ਤਾਂ ਮੈਂ 
ਹੈ ਹੀ। ਜਦੋਂ ਮਨ ਦੀ ਦਸ਼ਾ ਇੰਜ ਦੀ ਬਣ ਜਾਏ ਕਿ ਆਪਣੇ ਤੋਂ ਇਲਾਵਾ ਕਿਸੇ ਨੂੰ ਕੁਝ 
ਸਮਝਿਆ ਹੀ ਨਾ ਜਾਏ, ਸਭਨਾਂ ਨੂੰ ਆਪਣੇ ਹੇਚ ਮੰਨਿਆ ਜਾਏ, ਤਾਂ ਸਮਝਣਾ ਚਾਹੀਦਾ 
_ ਹੈ ਕਿ ਅਹੰਕਾਰ ਨੇ ਮੱਤ, ਮਨ ਤੇ ਬੁਧ ਨੂੰ ਗਰਸ ਲਿਆ ਹੋਇਆ ਹੈ। ਅਜਿਹੀ ਹਾਲਤ`ਵਿਚ 
ਰੱਬ ਵੀ ਚੇਤੇ ਨਹੀਂ ਰਹਿੰਦਾ। 

ਪੰਜ ਦੁਸ਼ਟਾਂ , ਪੰਜਾਂ ਚੋਰਾਂ , ਪੰਜ ਦੂਤਾਂ , ਪੰਜ ਭੂਤਾਂ, ਮਰਿ ਰੀ 
ਵਿਚ ਵਾਰ ਵਾਰ ਆਇਆ ਹੈ। ਕ੍ਰਮ ਅਨੁਸਾਰ ਅਹੰਕਾਰ ਨੂੰ ਅਖ਼ੀਰ ਵਿਚ ਲਿਆ ਗਿਆ 
ਹੈ। ਪਰ ਇਸ ਦੀ ਘਾਤ ਤੇ ਜ਼ਰਬ ਸਭ ਤੋਂ ਵਧੇਰੇ ਹੈ। ਇਹ ਮਨ ਅਤੇ ਅੰਦਰਲੇ ਸਦਗੁਣਾਂ 
ਨੂੰ ਸੱਪ ਜਾਂ ਅਜਗਰ ਵਾਂਗ ਨਪੀੜ ਕੇ ਨਕਾਰਾ ਕਰ ਦਿੰਦਾ ਹੈ। ਅਹੰਕਾਰੀ ਮਨੁੱਖ ਦੀ ਗੱਲਬਾਤ 
ਵਿਚੋਂ ਹੀ ਇਹ ਡੁੱਲ੍ਹ ਡੁੱਲ੍ਹ ਪੈਂਦਾ ਹੈ। ਪਰ ਘਾਤ ਤੇ ਨੁਕਸਾਨ ਲਗਾਤਾਰ ਅੰਦਰ ਹੀ ਅੰਦਰ 
ਕਰਦਾ ਰਹਿੰਦਾ ਹੈ। ਇਹ ਸੂਖਮ ਹੋਵੇ ਤਾਂ ਹੋਰ ਖ਼ਤਰਨਾਕ । ਇਹ ਬੈਕਟੀਰੀਆ ਤੇ ਵਾਇਰੱਸ 
ਵਾਂਗ ਦਿੱਸਦਾ ਨਹੀਂ, ਪਰ ਇਹ ਹੈ ਬੜਾ ਜ਼ਾਲਿਮ ਤੇ ਜਾਨ-ਲੋਵਾ। 

ਇਸ ਨੂੰ ਗੁਰੂ ਪਾਤਸ਼ਾਹ ਨੇ ਦੀਰਘ ਰੋਗ ਕਰਕੇ ਵੀ ਆਖਿਆ ਹੈ । ਇਹ ਮਨੁੱਖ ਮਾਤਰ 
ਦਾ ਸੁਆਰਦਾ ਕੁਝ ਨਹੀਂ ਤੇ ਵਿਗਾੜਦਾ ਬਹੁਤ ਕੁਝ ਹੈ । ਮਨੁੱਖ ਸਹਿਜ ਨੂੰ ਛੱਡ ਕੇ ਜੋ ਕਰਮ 
ਕਮਾਉਂਦਾ ਹੈ, ਉਹ ਹਉਮੈ ਅੰਦਰ ਹੁੰਦੇ ਹਨ। ਇਹ ਕਰਮ ਵਾਹਿਗੁਰੂ ਤੋਂ ਵਿਛੋੜੇ ਦਾ ਕਾਰਨ . 
ਹਨ। ਕਿਰਤ ਤੇ ਕਰਮ ਕਾਰਨ ਹੀ ਅਸੀਂ ਵਾਹਿਗੁਰੂ ਤੋਂ ਵਿਛੜਦੇ ਹਾਂ। ਹੁਣ ਦੇਖਣਾ ਇਹ 
ਹੈ ਕਿ ਹਉਮੈ ਪੈਦਾ ਕਿਥੋਂ ਹੁੰਦੀ ਹੈ ? ਫਿਰ ਇਸ ਨੂੰ ਗਵਾਇਆ ਕਿਸ ਤਰ੍ਹਾਂ ਜਾਏ ? ਇਸ 
ਤੋਂ ਪਿੱਛਾ ਕਿਵੇਂ ਛੁਡਾਇਆ ਜਾਏ ? ਜੇ ਇਹ ਦੀਰਘ ਰੋਗ ਹੈ ਤਾਂ ਘਬਰਾਉਣ ਦੀ ਗੱਲ 
ਨਹੀਂ। ਇਹ ਲਾ-ਇਲਾਜ ਨਹੀਂ, ਇਸ ਦਾ ਇਲਾਜ ਹੋ ਸਕਦਾ ਹੈ। ਜੇ ਮਨੁੱਖ ਗੁਰੂ ਸ਼ਬਦ 
ਅਤੇ ਗੁਰੂ ਹੁਕਮ ਦੀ ਕਮਾਈ ਗੁਰੂ ਕ੍ਰਿਪਾ ਦੁਆਰਾ ਸ਼ੁਰੂ ਕਰ ਦਏ । ਗੁਰੂ ਅੰਗਦ ਦੇਵ ਜੀ 


ਫ਼ਰਮਾਉਂਦੇ ਹਨ, ਕਿ ਇਸ ਵਿਧੀ ਦੇ ਸੰਜਮ ਨਾਲ ਅਹੈਕਾਰ ਨੂੰ ਕਾਬੂ ਕੀਤਾ ਜਾ ਸਕਦਾ ਹੈ। 
ਹਉਮੈ ਦੀਰਘ ਰੋਗੁ ਹੈ ਦਾਰੂ ਭੀ ਇਸੁ ਮਾਰਿ ॥ 
ਕਿਰਪਾ ਕਰੇ ਜੇ ਆਪਣੀ ਤਾ ਗੁਰ ਕਾ ਸਬਦੁ ਕਮਾਹਿ ॥ 
ਨਾਨਕੁ ਕਹੈ ਸੁਣਹੁ ਜਨਹੁ ਇਤੁ ਸੈਜਮਿ ਦੁਖ ਜਾਹਿ ॥੨॥ 
(ਵਾਰ ਆਸ਼ਾ % 5, ਸ਼ਲੌਕ % ੨, ਨਾਂ 8੬੬) 
ਵਾਹਿਗੁਰੂ ਨਿਰਵੈਰ ਹੈ। ਪਰ ਕਮਾਲ ਦੀ ਗੱਲ ਇਹ ਹੈ ਕਿ ਹਉਮੈ ਦਾ ਵਾਹਿਗੁਰੂ ਨਾਲ - 
ਵੈਰ ਹੈ। ਹਉਮੈ ਅੰਦਰ ਹੋਵੇ ਤਾਂ ਵਾਹਿਗੁਰੂ ਦੀ ਹੋਂਦ ਦਾ ਪ੍ਰਕਾਸ਼ ਤੇ ਆਭਾਸ ਨਹੀਂ ਹੋਵੇਗਾ। 
ਹਉਸੈ ਨਾਵੈ ਨਾਲਿ ਵਿਰੋਧੁ ਹੈ ਦੁਇ ਨ ਵਸਹਿ ਇਕ ਠਾਇ ॥ 
ਹਉਮੈ ਵਿਚਿ ਸੇਵਾ ਨ ਹੋਵਈ ਤਾ ਮਨੁ ਬਿਰਥਾ ਜਾਇ ॥੧॥ . 
(ਵਡਹੰਸ # =, ਪੰਨਾਂ ੪੬੦੭ 
ਉਸੇ ਤੇ ਵਹਿਗੁਰੂ ਇਬ ਥਾਂ ਇਕੱਲੇ ਨਹੀਂ ਰਹਿ ਸਕਦੇ । ਇ ਘਝ ਸਰ ਦਸਤ 

ਹੈ, ਕਿ ਮਨ ਨਿਰਮਲ ਹੋਵੇ ਤਾਂ ਸੇਵਾ ਹੋ ਸਕਦੀ ਹੈ। ਸੇਵਾ ਨਾਲ ਨਿਮਰਤਾ ਆਉਂਦੀ ਹੈ। 

ਨਿਮਰਤਾ ਤੇ ਮਿਲਾਪ ਦਾ ਇਕ ਰਸਤਾ ਹੈ, ਪਰ ਦੁੱਖ ਦੀ ਗੱਲ ਇਹ ਹੈ ਕਿ ਹਉਮੈ ਵਿਚ 

ਸੇਵਾ ਨਹੀਂ ਹੁੰਦੀ। ਇਸ ਪ੍ਰਕਾਰ ਤਰ੍ਹਾਂ ਤਰ੍ਹਾਂ ਦੇ ਯਤਨ ਹਉਮੈ ਦੀ ਹੋਂਦ ਨਾਲ ਅਕਾਰਥ ਹੋ 

ਜਾਂਦੇ ਹਨ। ਕਿਤਨੀ ਅਟੱਲ ਸਚਾਈ ਹੈ : “ਹਉਮੈ ਜਾਈ ਤਾ ਕੰਤ ਸਮਾਈ ॥” ਹੇਉਮੈ ਜਾਏਗੀ 
ਤਾਂ ਅਸੀਂ ਸੌਤ ਬਣ ਕੌਤ ਵਿਚ ਲੀਨ ਹੋ ਜਾਵਾਂਗੇ । ਰ੍ ਰ੍ 

ਹਉਮੈ ਨੂੰ ਗੁਰਬਾਣੀ ਵਿਚ ਬਹੁ ਬਿਧ ਵਿਚਾਰਿਆ ਹੈ ਅੰਤੇ ਕਈ ਪ੍ਰਕਾਰ ਨਾਲ ਦੱਸਿਆ 

ਹੈ, ਕਿ ਇਹ ਵਾਹਿਗੁਰੂ ਤੋਂ ਕਿਵੇਂ ਵਿਛੋੜਦੀ ਹੈ। ਕਦੀ ਤਾਂ ਇਹ ਪੱਥਰਾਂ ਦੀ ਮਜ਼ਬੂਤ ਕੰਧ 

ਵਾਂਗ ਹੁੰਦੀ ਹੈ ਤੋਂ ਕਦੀ ਭੰਬੀਰੀ ਦੇ ਪੰਖ ਵਾਂਗੇ। ਬੱਸ. ਦੱਕੋਂ ਜੀ ਇਕ ਅਕਾਂਟ ਤੇ ਅਚੂਕ 

ਰਸਤਾ ਹੈ.ਕਿ ਗੁਰੂ ਦੀ ਕ੍ਰਿਪਾ ਦੀ ਮੰਗ ਕੀਤੀ ਜਾਏ। ਉਹ ਜਪਾਲ ਹੋ ਕੋ ਪੇਰਦਾ ਲਾਹ 
ਦਿੰਦਾ ਹੈ, ਜਿਸ ਨਾਲ ਵਾਹਿਗੁਰੂ ਸੈਗ ਮਿਲਾਪ ਹੋ ਜਾਂਦਾ ਹੈ। 

"੧ ਹੰਕਾਰ ਆਤਮਾ ਉੱਝੇ ਪਿਆ.ਹੋਇਆਂ ਇਕ ਬੈਲੈੜਾ ਭਾਰ ਹੈ। ਇਸ ਤਰ੍ਹਾਂ ਜਿਵੇਂ ਕਿ 
ਕੋਈ ਮਨੁੱਖ ਆਪਣੇ ਮੋਢਿਆਂ ਉੱਤੇ ਮਣਾਂ ਮੂੰਹੀਂ ਭਾਰੇ ਅਜਗੇਰ ਨੂੰ ਲੱਦੀ ਫਿਰੇ। ਅਹੰਕਾਰ 
ਬੜੇ ਪ੍ਰਕਾਰ ਦੇ ਗੁਰਬਾਣੀ ਨੇ ਦੱਸੇ ਹਨ। ਜਦੋਂ ਅਸੀਂ ਚਿੰਤਾ ਵਿਚ ਗ੍ਸੇ ਹੁੰਦੇ ਹਾਂ, ਦਰਅਸਲ 
ਅਸੀਂ ਅਹੈਕਾਰ ਵਿਚ ਫਸੇ ਹੁੰਦੇ ਹਾਂ। ਚਿੰਤਾ ਵੀ ਅਹੈਕਾਰ ਕਾਰਨ ਹੈ ।ਵਿਸ਼ਵਾਸ ਹੋਵੇ ਤਾਂ 
ਚਿੰਤਾ ਵੀ ਨਹੀਂ ਹੋਵੇਗੀ । ਚਿੰਤਾ ਨਹੀਂ ਹੈ ਤਾਂ ਅਹੰਕਾਰ ਵੀ ਨਹੀਂ ਹੈ, ਭਾਵ ਵਿਸ਼ਵਾਸ ਦ੍ਰਿੜ੍ਹ 
ਹੈ। ਹਉਮੈ ਨੂੰ ਕੰਡਾ ਵੀ ਕਿਹਾ ਹੈ । ਕੈਡਾ ਚੁੱਭਾ ਹੋਵੇ ਤਾਂ ਜਿਉਂ ਜਿਉਂ' ਚੱਲੀਏ, ਦੁਖੀ ਹੋਈਦਾ 
ਹੈ। ਕਈ ਵਾਰੀ ਤਾਂ ਇਸ਼ੁ ਦੀ ਚੋਭ ਨਾਲ ਵਾਂਛਿਤ ਮਾਰਗ 'ਤੇ ਚੱਲਣ ਹੀ ਨਹੀਂ ਹੁੰਦਾ । ਰਹਿ 
ਰਹਿ ਕੇ ਤਰਾਟ ਪੈਂਦੀ ਹੈ। ਵਾਟ ਨਿਬੜਦੀ ਨਹੀਂ, ਪੰਧ ਮੁਕਦਾ ਨਹੀਂ ਤੇ ਮੰਜ਼ਿਲ ਮਿਲਦੀ 

__ਲਹੀਂ। ਪ੍ਰਾਪਤੀ ਨਿਮਰਤਾ ਨਾਲ ਹੀ ਹੋਵੇਗੀ, ਜਦੋਂ ਵਾਹਿਗੁਰੂ ਅੱਗੇ ਗ਼ਰੀਬ ਤੇ ਮਸਕੀਨ 
ਬਣ ਕੇ ਉਸ ਦੀ ਕ੍ਰਿਪਾ' ਦਾ ਦਾਨ ਮੰਗਿਆ ਜਾਏਗਾਂ। 


ਜਕਤੰ-ਜਰਿ(ਰਸ-ਸਾਚ ਨ ਜਾਇਆ ਤਿਨ ਅੰਤਰ ਬੈਡ ੍ 

ਜਿਉਂ ਜਿਉ ਚਲਹਿ ਚੁਭੈ ਦੁਖੁ ਪਾਵਹਿ ਜਮਕਾਲੁ ਸਹਹਿ ਸਿਰਿ ਡੰਡਾ ਹੇ ॥੨॥.... 

ਹਮ ਗਰੀਬ ਮਸਕੀਨ ਪ੍ਰਭ ਤੇਰੇ ਹਰਿ ਰਾਖੁ ਰਾਖੁ ਵਡ ਵਡਾ ਹੇ॥ 

`ਜਨ ਨਾਨਕ ਨਾਮੁ ਆਧਾਰੁ ਟੇਕ ਰੈ ਹਰਿ ਨਾਮੇ ਹੀ ਸੁਖੁ ਮੰਡਾ ਰੇ ॥8॥੪॥ 
(ਗਉੜੀ ਹੁਰਬਾੰ %: 8, ਪੰਨਾ ੧ੜ) . 











ਦ੍ 





__ ਮੱਤ ਦਾ ਭਾਵ ਬਹੁਤਾ ਅਕਲ ਤੋ ਹੀ ਲਿਆ ਜਾਂਦਾ ਹੈ। ਮੱਤ ਨਾਲ ਸਭ ਕੁਝ ਸੋਚ 
ਸਮਝ ਕੇ ਕੀਤਾ ਤੇ ਸਵਾਰਿਆ ਜਾਂਦਾ ਹੈ। ਰਤਾ ਕੁ ਕਿਸੇ ਪਾਸੋਂ ਕੋਈ ਕੰਮ ਠੀਕ ਤਰ੍ਹਾਂ ਨਾਲ 
ਨਾ ਹੋਵੇ ਤਾਂ ਝੱਟ ਸਾਡੇ ਮੂੰਹੋਂ ਨਿਕਲਦਾ ਹੈ, ਕਿ 'ਤੇਰੀ ਮੱਤ ਮਾਰੀ ਗਈ ਹੈ ? ਤੈਨੂੰ ਪਤਾ 
ਨਹੀਂ ਲੱਗਦਾ ਤੂੰ ਕੀ ਕਰ ਰਿਹਾ ਹੈਂ ? 

ਮੱਤ ਦਾ ਅਕਲ ਵਾਲਾ ਭਾਵ ਠੀਕ-ਹੈ। ਪਰ ਹੁੰਦਾ ਇਹ ਹੈ ਕਿ ਜਿਉਂ ਜਿਉਂ ਸਮਾਂ 
ਬੀਤਦਾ ਹੈ, ਘਟਨਾਵਾਂ ਵਾਪਰਦੀਆਂ ਹਨ, ਮਨੁੱਖ ਆਪਣੇ ਨਫ਼ੇ ਨੁਕਸਾਨ ਨੂੰ ਸਮਝਦਾ ਹੈ 

ਅਤੇ'ਤਜਰਬਾ ਪ੍ਰਾਪਤ ਕਰਦਾ ਹੈ । ਉਸ ਨੂੰ ਪਤਾ ਲੱਗ ਜਾਂਦਾ ਹੈ ਕਿ ਕਿਹੜੇ ਕੌਮਾਂ ਦਾ ਫ਼ਾਇਦਾ 
ਹੈ ਤੇ ਕਿਨ੍ਹਾਂ ਦਾਂ ਨੁਕਸਾਨ। ਉਸ.ਦੇ ਮੁਤਾਬਕ ਉਹ ਆਪਣੀਆਂ ਆਦਤਾਂ ਤੇ ਸੁਭਾਅ ਬਣਾ 
ਲੈਂਦਾ ਹੈ ਅਤੇ ਉਸ ਦੇ ਮੁਤਾਬਕ ਕਿਰਿਆ ਕਰਦਾ ਹੈ। ਇਹ ਸਾਰੀ ਪ੍ਰਕਿਰਿਆ ਉਸ ਦਾ ਇਕ 
ਵਿਸ਼ੇਸ਼ ਦ੍ਰਿਸ਼ਟੀਕੋਣ ਨਿਰਧਾਰਤ ਕਰ ਦਿੰਦੀ ਹੈ । ਇੱਕੋਂ ਹੀ ਵਸਤ ਤੇ ਘਟਨਾ ਨੂੰ ਇਕ ਮਨੁੱਖ 
ਇਕ ਤਰ੍ਹਾਂ ਨਾਲ ਵੇਖਦਾ ਹੈ ਤੇ ਦੂਜਾ, ਦੂਜੀ ਤਰ੍ਹਾਂ ਨਾਲ । ਘਟਨਾ ਤੇ ਵਸਤ ਇਕ ਹੀ ਹੈ। 
ਲੇਕਿਨ ਦ੍ਰਿਸ਼ਟੀਕੋਣ ਨੂੰ ਵੇਖਣ ਜਾਚਣ ਦੀ ਪ੍ਰਕਿਰਤੀ ਨੇ ਦ੍ਰਿਸ਼ਟੀਕੋਣ ਜਾਂ ਮੱਤ ਬਣਾਇਆ। 
`_ ਮੱਤ ਅੱਗੋਂ ਦ੍ਰਿਸ਼ਟੀਕੋਣ ਨੂੰ ਪ੍ਪੱਕਤਾ ਦਿੰਦੀ ਚਲੀ ਜਾਂਦੀ ਹੈ। ਇਸੇ ਸਬੈਧੀ ਗੁਰਬਾਣੀ ਦਾ 
ਹੁਕਮ ਹੈ : ਰ੍ 
'ਮਤਿ` ਪੂਰੀ ਅੰਸ੍ਰਿਤ ਜਾ ਕੀ ਦ੍ਰਿਸਟਿ ॥ 
`_ਦਰਸਨੁ ਪੇਖਤ ਉਧਰਤ ਸ੍ਰਿਸਟਿ । ਰ੍ ਕੇ 
. (ਗਉੜੀ ਸੁਖਮਨੀ # ੪, ਪੰਨਾਂ ੨੬੩) 
_` ਸੈਵਰੀ ਤੇ ਸੁਲਝੀ ਹੋਈ ਮੱਤ ਵਾਲੇ ਪੁਰਖ ਨਾਲ ਮਿਲ ਕੇ ਜਾਂ ਉਸ ਦੇ ਵਿਚਾਰਾਂ ਤੋਂ 
ਵਾਕਫ਼ ਹੋ ਕੇ, ਉਸ ਦੇ ਸੈਪਰਕ ਵਿਚ ਆਏ ਹੋਰ ਬੈਦੇ ਲਾਭ ਪ੍ਰਾਪਤ ਕਰ ਲੈਣਗੇ । ਇਹ ਠੀਕ 
ਹੈ ਕਿ ਅਸੀਂ ਆਪਣੇ ਅਤੇ ਆਪਣੇ ਆਲੋ-ਦੁਆਲੇ ਵਾਪਰੀਆਂ ਤਰ੍ਹਾਂ ਤਰ੍ਹਾਂ ਦੀਆਂ ਘਟਨਾਵਾਂ 
ਤੋਂ ਮੱਤ ਪਾਪਤ ਕਰਦੇ ਹਾਂ ਤੇ ਆਪਣਾ ਮੱਤ ਨਿਰਧਾਰਣ ਕਰਦੇ ਹਾਂ । ਕੁਝ ਕੁ ਸਿਆਣੇ ਬੈਦੇ 
ਆਪਣੇ ਬਜ਼ੁਰਗਾਂ, ਉਸਤਾਦਾਂ, ਮਾਪਿਆਂ ਅਤੇ ਗੁਰੂਆਂ ਦੇ ਮੱਤ ਤੋ ਵੀ ਫ਼ੈਜ਼ਯਾਬ ਹੁੰਦੇ ਹਨ 
ਅਤੇ ਆਪਣੇ ਨਿਜ ਦੇ ਅਨੁਭਵਾਂ ਦੇ ਨਾਲ ਵੱਡਿਆਂ ਦੀ ਮੱਤ ਨੂੰ ਨਾਲ ਰਲਾ ਕੇ ਇਕ ਵਧੀਆ 
ਦ੍ਰਿਸ਼ਟੀਕੋਣ ਅਤੇ ਉੱਤਮ ਮੱਤ ਦੇ ਮਾਲਕ ਬਣ ਜਾਂਦੇ ਹਨ। 
ਗੁਰ ਕੀ ਮਤਿ ਤੂੰ ਲੇਹਿ ਇਆਨੇ ॥ 
ਬਰੀ ਰਿਬਨ ਕਿ 
('ਗਉਂੜੀ ਸ਼ਖਮਨੰ ਆ 9, ਪੰਨਾ ੨੮) 
ਆਪਣੀ ਕਮਾਈ ਨਾਲ ਹਾਸਲ ਕੀਤੀ ਹੋਈ ਮੱਤ ਜ਼ਰੂਰੀ ਨਹੀਂ ਕਿ ਹਰ ਵੇਲੇ ਹਰ 
ਵਾਰੀ ਠੀਕ ਹੀ ਹੋਵੇ । ਜੇ ਕੋਈ ਮਨੁੱਖ ਗੁਰੂ ਦੀ ਕਮਾਈ ਹੋਈ ਅਜ਼ਮੂਦਾ ਮੱਤ ਹਾਸਲ ਕਰ 


-ਲਏ ਤਾਂ ਉਹ ਮੱਤ, ਸੁਮੱਤ ਤੇ ਸੁਦ੍ਰਿੜ੍ਹ ਬਣ ਜਾਂਦੀ ਹੈ। ਤਾਰੂ ਡੁੱਬਦੇ ਤੇ ਸਿਆਣੇ ਭੁਲਦੇ 


ਹਨ। ਉਸ ਸਿਆਣੇ ਦੇ ਡੁੱਬਣ ਤੇ ਭੁੱਲਣ ਦੀ ਅਸ਼ੈਕਾ ਘਟ ਜਾਂਦੀ ਹੈ ਜੋ ਗੁਰੂ ਦੀ ਮੱਤ ਨੂੰ 

ਗ੍ਰਹਿਣ ਕਰ ਲੈਂਦਾ ਹੈ। ਵਸ ਆਇਆ ਮਨ ਗੁਰੂ ਕੀ ਸੁਮੱਤ ਗ੍ਰਹਿਣ ਕਰ ਕੇ ਅਜਿਹੀ ਮੱਤ 

ਵਾਲਾ ਬਣ ਜਾਂਦਾ ਹੈ ਕਿ ਸੁਰਤ ਵਿਚ ਜਾਗਰਤੀ ਆ ਜਾਂਦੀ ਹੈ। 

ਚਾਹੀਦੀ ਹੈ ਕਿ ਸਾਡੀ ਮੱਤ ਇਹੋ ਜਿਹੀ ਬਣ ਜਾਏ ਜਿਸ ਨਾਲ ਅਸੀਂ ਅਕਾਲ ਪੁਰਖ ਨੂੰ 

ਅਗਾਧ ਸਕੀਏ ਅਤੇ ਸਾਡੇ ਅੰਦਰ ਨਿਮਰਤਾ ਦਾ ਪ੍ਰਵੇਸ਼ ਹੋਵੇ। ਇਸ ਤੋਂ ਬਿਨਾਂ ਹੋਰ 
ਰ੍ ਸਾਰੀਆਂ ਪ੍ਰਾਪਤੀਆਂ ਐਵੇਂ ਹੀ ਹਨ। ਮੱਤ ਉਹੀ ਚੰਗੀ ਹੈ ਜੋ ਕਰਣੀ ਨੂੰ ਸ਼ੁਭ ਕਰੇ ਤੇ ਮੱਤ 

ਨੂੰ ਪੂਰਨ ਕਰੇ। 


ਜਰ ਕਰਣੀ ਤਹ ਪੂਰੀ ਮਤਿ॥ ਕਰਣੀ ਬਾਝਜੁ ਘਟੇ ਘ੬ਿ ॥੩॥ 
ਸੋਨੀ ਰਾਗੁ % 5, ਪੰਨਾਂ 5੫7 

ਸੁਰਤ 


ਬਹੁਤ ਕਰਕੇ ਅਸੀਂ ਸਾਰੇ ਬੇ-ਸੁਰਤ ਹੀ ਰਹਿੰਦੇ ਰਾਂ । ਸੁਰਤ ਤੋਂ ਨਿਖੁੱਟੇ ਹੋਏ, ਹਾਰੇ ਤੇ 
ਨਿਖੁੱਟੇ ਹੋਏ ਭੱਜੇ ਫਿਰਦੇ ਹਾਂ। ਸੁਰਤ ਆ ਜਾਏ ਤਾਂ ਸ਼ਾਇਦ ਕੁਝ ਚੈਨੌ ਵੀ ਆਏ। 
ਗੁਰਮਤਿ ਵਿਚ ਸੁਰਤ ਉੱਤੇ ਵਿਸ਼ੇਸ਼ ਜ਼ੋਰ ਦਿੱਤਾ ਗਿਆ ਹੈ। ਸੁਰਤ ਦਾ ਸਬੈਧ ਵਿਚਾਰ 
ਨਾਲ ਹੈ। ਮਨ ਦੀਆਂ ਚਿਤਾਵਨੀਆਂ, ਭੱਜਾਂ, ਦੌੜਾਂ ਅਤੇ ਭਟਕਣਾਂ ਨੂੰ ਕਾਬੂ ਕਰ ਕੇ, ਵਿਚਾਰ ਨ 
ਦੀ ਸਗਇਤਾ ਨਾਲ ਸੁਰਤੀ ਦੇ ਮਾਰਗ 'ਤੇ ਲਿਆਉਣਾ ਹੈ। ਰਸ ਨ 
ਸੁਰਤੀ ਕੈ ਮਾਰਗਿ ਚਲਿ ਕੈ ਉਲਟੀ ਨਦਰਿ ਪ੍ਰਗਾਸੀ॥ 
ਮਨਿ ਵੀਚਾਰਿ ਦੇਖੁ ਬ੍ਰਹਮ ਗਿਆਨੀ ਕਉਨੁ ਗਿਰਹੀ ਕਉਨੁ ਉਦਾਸੀ ॥੩॥ 
(ਪ੍ਰਭਾਤੀ %: 5, ਪੰਨਾ 9੩੨੬) 
ਦਰਅਸਲ ਜਿਸ ਰਾਹ 'ਤੇ ਦੁਨੀਆ ਚੱਲ ਰਹੀ ਹੈ, ਉਹ ਮਾਰਗ ਤੁਰਤ ਫੁਰਤ ਦਾ ਤਾਂ 
ਹੈ, ਸੁਰਤ ਦਾ ਨਹੀਂ। ਦੁਨੀਆ ਮੁਤਾਬਕ ਇਹ ਰਾਹ. ਸਿੱਧਾ ਹੈ। ਪਰ ਗੁਰਮਤਿ ਅਨੁਸਾਰ ਇਸ 
ਤੋਂ ਨਿਵੇਕਲਾ, ਅਲੱਗ ਬਲਕਿ ਉਲਟ ਚੱਲਣਾ ਸੁਰਤੀ ਦਾ ਮਾਰਗ ਹੈ। ਜਦੋਂ ਭਰਮ ਭੁਲੇਖੇ 
ਵਿਚ ਮਨੁੱਖ ਭੱਜਦਾ ਹੈ ਤਾਂ ਅਕਾਲ ਪੁਰਖ ਵੱਲ ਉਸ ਦੀ ਪਿੱਠ ਹੋ ਜਾਂਦੀ ਹੈ। ਉਸ ਦੀ ਸਾਰੀ 
ਦੌੜ ਭੱਜ ਉਸ ਨੂੰ ਵਾਹਿਗੁਰੂ ਤੋਂ' ਦੂਰ ਕਰੀ ਜਾਂਦੀ ਹੈ। ਗੁਰੂ ਕ੍ਰਿਪਾਲ ਜੇ ਕਿਰਪਾ ਕਰ ਦੇਵੇ 
ਤੇ ਮਨੁੱਖ ਗੁਰੂ ਵੱਲ ਮੁੱਖ ਕਰ ਕੇ. ਤੁਰਨਾ ਸ਼ੁਰੂ ਕਰ ਦਏ, ਵਗਦੇ ਰਾਹ ਤੋਂ ਉਲਟ ਤੁਰ ਪਏ 
(ਦੁਨੀਆ ਨੂੰ ਉਲਟਾ ਹੀ ਜਾਪੇਗਾ) ਤਾਂ ਸਮਝ ਲੈਣਾ ਚਾਹੀਦਾ ਹੈ ਕਿ ਸੁਰਤ ਜਾਗ ਪਈ । 
ਪਾਂਧੀ ਸੁਰਤ ਦੇ ਮਾਰਗ 'ਤੇ ਚੱਲ ਪਿਆ। 
ਐਸਾ ਸੰਭਵ ਹੈ ਕਿ ਕੋਈ ਬੰਦਾ ਘਰ ਬਾਰ ਤਿਆਗ, ਧਨ ਦੌਲਤ ਨੂੰ ਤਿਲਾਂਜਲੀ 
ਦੇ, ਟੱਬਰ ਟੀਰ ਸਾਰਿਆਂ ਤੋਂ ਵਿਛੜ, ਉਦਾਸੀ ਹੋ ਜਾਏ ਅਤੇ ਇਤਨਾ ਕੁਝ ਕਰਨ 'ਤੇ ਵੀ 
ਦ੍ਿੜ੍ਹਤਾਂ ਨਾਲ ਨਹੀਂ ਕਿਹਾ ਜਾ ਸਕਦਾ ਕਿ ਉਹ ਸਿੱਧੇ ਮਾਰਗ 'ਤੇ ਚੱਲ ਰਿਹਾ ਹੈ। ਗੁਰਮਤਿ 
ਐਸੇ ਪਾਂਧੀ ਨੂੰ ਨਾ ਸਲਾਹੁੰਦੀ ਹੈ ਤੇ ਨਾ ਸਤਿਕਾਰਦੀ ਹੈ। ਜਿਹੜਾ ਮਨੁੱਖ ਦੁਨੀਆ ਵਿਚ 
ਰਹਿੰਦਿਆਂ, ਗਿ੍‌ਹਸਤ ਵਿਚ ਵਿਚਰਦਿਆਂ, ਘਰ ਬਾਰੀ ਹੋ ਕੇ ਵਿਹਾਰ ਵਪਾਰ ਕਰਦਿਆਂ, 
ਵਾਹਿਗੁਰੂ 'ਤੇ ਨਿਸਚਾ ਰਖਦਿਆਂ, ਆਪਣੀ ਮੰਜ਼ਿਲ ਵੱਲ ਵਧ ਰਿਹਾ ਹੈ, ਉਹ ਗਿ੍‌ਹੀ ਨਿਰਾ 
ਉਦਾਸੀ ਹੀ ਨਹੀਂ, ਸਗੋਂ ਕਿਸੇ ਉਦਾਸੀ ਤੋਂ ਬਹੁਤ ਵਧੇਰੇ ਬੇਂਹਤਰ ਹੈ । ਨਿਰੀਆਂ ਲੱਤਾਂ ਮਾਰਨ 
ਨਾਲ ਮਾਰਗ ਕੱਛਿਆ ਤਾਂ ਜਾ ਸਕਦਾ ਹੈ, ਪਰ ਮੰਜ਼ਲ ਪ੍ਰਾਪਤ ਨਹੀਂ ਹੋ ਸਕਦੀ । ਗੁਰੂ ਦੇਵ 
ਫ਼ੁਰਮਾਉਂਦੇ ਹਨ, ਇਹੀ ਤਾਂ ਦੇਖਣਾ ਹੈ ਕਿ ਕੌਣ ਗਿ੍‌ਹੀ ਹੈ ਤੇ ਕੌਣ ਉਦਾਸੀ। ਸੁਰਤ ਦਾ 
ਜਾਗਣਾ ਤੇ ਫਿਰ ਉਸ ਦਾ ਬਲਵਾਨ ਹੋਣਾ ਇਹੀ ਸਫਲਤਾ ਹੈ । ਇਹੀ ਹੈ ਸੁਰਤੀ ਦਾ ਮਾਰਗ। 
ਸੁਰਤ ਦੇ ਗਵਾਚੇ ਹੋਣ ਦੀ ਇੱਕੋ ਹੀ ਉਦਾਹਰਣ ਕਾਫ਼ੀ ਰਹੇਗੀ। ਇਕ ਮੋਚੀ ਸੜਕ 
ਕਿਨਾਰੇ ਬੈਠਾ ਜੁੱਤੀ ਰੈਢ ਰਿਹਾ ਸੀ। ਉਸ ਦੇ ਕੋਲੋਂ ਹੀ ਇਕ ਚੋਰ ਤੇ ਉਸ ਦੇ ਮਗਰ ਇਕ 
ਭੀੜ ਭੱਜੀ ਜਾ ਰਹੀ ਸੀ। ਉਨ੍ਹਾਂ ਦੇ ਮਗਰ ਜਾਂਦੇ ਸਿਪਾਹੀਆਂ ਨੇ ਮੋਚੀ ਪਾਸੋਂ ਪੁੱਛਿਆ- 
ਭਾਈ ਤੂੰ ਇਧਰ ਕੋਈ ਚੋਰ ਭੱਜਾ ਜਾਂਦਾ ਵੇਖਿਆ ਹੈ ? ਤਾਂ ਮੋਚੀ ਨੇ ਉੱਤਰ ਦਿੱਤਾ-ਮੈਨੂੰ 
ਕੀ ਪਤਾ ਜੀ, ਮੈਂ ਤਾਂ ਜੁੱਤੀ ਪਿਆ ਰੀਢਦਾ ਸਾਂ। ਬੱਸ ਇਹੀ ਹਾਲ ਉਨ੍ਹਾਂ ਦਾ ਹੈ ਜਿਨ੍ਹਾਂ 
ਦੀ ਸੁਰਤ ਟਿਕਾਣੇ ਨਹੀਂ। ਉਹ ਚੰਮ ਵਿਚ ਹੀ ਖੁੱਭੇ ਹੋਏ ਹਨ। ਉਨ੍ਹਾਂ ਨੂੰ ਪਤਾ ਹੀ ਨਹੀਂ 
ਕਿ ਕੀ ਹੋ ਰਿਹਾ ਹੈ। ਸੁਰਤ ਸਭ ਤੋਂ ਉੱਪਰ ਹੈ ਅਤੇ ਪ੍ਰਧਾਨ ਹੈ। ਜਦ ਸੁਰਤ ਬਲਵਾਨ ਹੋਵੇਗੀ 
ਤਾਂ ਖੱਪ, ਰੌਲਾ ਤੇ ਮਨ ਦਾ ਸ਼ੋਰ ਮੁੱਕੇਗਾ। 

ਸ਼ਬਦ 


ਵਾਹਿਗੁਰੂ ਦੇ ਅਨੇਕ ਨਾਮ ਹਨ ਤੇ ਅਨੰਤ ਰੂਪ। ਉਹ ਜਲ ਥਲ ਮਹੀਅਲ ਸਭਨੀ 
ਥਾਈਂ ਵਿਦਮਾਨ ਹੈ। ਜਦੋਂ ਇਹ ਆਕਾਰ ਨਹੀਂ ਸਨ ਬਣੇ, ਗਰਦ ਗ਼ੁਬਾਰ, ਧੁੰਦੂਕਾਰ, 
ਅੰਧਕਾਰ ਜਾਂ ਉਸ ਤੋਂ ਵੀ ਪਹਿਲਾਂ, ਹੋਰ ਕੁਝ ਵੀ ਨਹੀਂ ਸੀ ਤਾਂ ਸ਼ਬਦ ਉਦੋਂ ਵੀ' ਮੌਜੂਦ 
ਸੀ। ਨਿਰੈਕਾਰ ਵਾਹਿਗੁਰੂ ਦਾ ਇਕ ਸਰੂਪ ਸ਼ਬਦ ਰੂਪ ਹੈ। ਸ਼ਬਦ ਤੋਂ ਹੀ ਸਾਰੀ ਉਤਪੱਤੀ 
ਉਪਜੀ ਹੈ। 
ਸ਼ਬਦ ਨੇ ਸ੍ਰਿਸ਼ਟ ਸਿਰਜੀ ਅਤੇ ਉਸ ਦੀ ਅਰੀਮ ਸ਼ਕਤੀ ਨਾਲ ਬ੍ਰਹਿਮੰਡ ਦਾ ਸੀਮਾ- 
ਰਹਿਤ ਪਾਸਾਰਾ ਬਣਿਆ। ਉਸ ਪਾਸਾਰੇ ਤੇ ਉਤਪੱਤੀ ਵਿਚੋਂ ਹੀ ਇਕ ਉਤਪੱਤੀ ਮਨੁੱਖ ਹੈ। 
ਇਹ ਹੋਰ ਉਪਜੀਆਂ ਵਸਤਾਂ ਦੇ ਵਿਚ ਹੀ ਰੁੱਝ ਕੇ ਰਹਿ ਗਿਆ। ਉਨ੍ਹਾਂ ਦਾ ਝੱਸ ਤੇ ਸਵਾਦ 
ਇਸ ਨੂੰ ਪੈ ਗਿਆ। ਕੁਝ ਕੁ ਨੂੰ ਸੋਝੀ ਆਈ, ਜਿਨ੍ਹਾਂ ਨੇ ਮਨ ਨੂੰ ਜਿੱਤਿਆ ਅਤੇ ਉਸ ਨਾਲ 
ਉਨ੍ਹਾਂ ਨੂੰ ਰਿਧੀ ਸਿਧੀ ਪ੍ਰਾਪਤ ਹੋ ਗਈ। ਉਨ੍ਹਾਂ ਦੇ ਕਹੇ ਮੁਤਾਬਕ ਉਨ੍ਹਾਂ ਨੂੰ ਪ੍ਰਾਪਤੀਆਂ ਹੋਣੀਆਂ 
ਸ਼ੁਰੂ ਹੋ ਗਈਆਂ। ਇਹੋ ਜਿਹੇ ਸਾਧਕਾਂ ਨੂੰ ਰਿਧ ਸਿਧ ਦਾ ਸਵਾਦ ਪੈ ਗਿਆ। ਉਹ ਅਕਾਲ 
ਪੁਰਖ ਦੇ ਭਾਣੇ ਤੋਂ ਹਟ ਕੇ ਆਪਣੇ ਭਾਣੇ ਵਿਚ ਚੱਲਣ ਲੱਗ ਪੰਏ। ਇਹ ਦਸ਼ਾ ਗੁਰਸਿੱਖਾਂ 
ਤੇ ਗੁਰਮੁਖਾਂ ਦੀ ਨਹੀਂ ਹੈ। ਗੁਰੂ ਨਾਨਕ ਦੇਵ ਜੀ ਫ਼ੁਰਮਾਉਂਦੇ ਹਨ, ਕਿ ਵਾਹਿਗੁਰੂ ਨੇ ਕ੍ਰਿਪਾ 
ਕਰ ਕੇ ਸ਼ਕਤੀ ਬਖ਼ਸ਼ੀ, ਭੰਡਾਰੇ ਪ੍ਰਦਾਨ ਕੀਤੇ, ਪਰ ਮਨੁੱਖ ਉਨ੍ਹਾਂ ਵਿਚ ਹੀ ਰਹਿ ਗਿਆ। 
ਮਨੁੱਖ ਉਨ੍ਹਾਂ ਵਿਚ ਹੀ ਗ਼ਲਤਾਨ ਹੋ ਗਿਆ। ਜਿਨ੍ਹਾਂ ਨੂੰ ਕੁਝ ਪਤਾ ਲੱਗਾ ਸੀ, ਉਹ ਰਿਧੀ 
ਦੇ ਸੁਆਦ ਵਿਚ ਮਗਨ ਹੋ ਗਏ ! “ਰਿਧਿ ਸਿਧਿ ਅਵਰਾ ਸਾਦ” ਹੈ, ਸ਼ਬਦ ਦੇ ਪੁਜਾਰੀਆਂ 
ਦਾ ਨਹੀਂ। ਸ਼ਬਦ ਦਾ ਸੁਆਦ ਵਾਹਿਗੁਰੂ ਸ਼ਬਦ ਦੇ ਸੇਵਕਾਂ ਨੂੰ ਹੀ ਹੈ। 
ਸੇਵਕ ਸੇਵ ਕਰਹਿ ਸਭਿ ਤੇਰੀ ਜਿਨ ਸਬਦੈ ਸਾਦੁ ਆਇਆ।। 
ਗੁਰ ਕਿਰਪਾ ਤੇ ਨਿਰਮਲੁ ਹੋਆ ਜਿਨਿ ਵਿਚਹੁ ਆਪੁ ਗਵਾਇਆ ॥ 
ਅਨਦਿਨੁ ਗੁਣ ਗਾਵਹਿ ਨਿਤ ਸਾਚੇ ਗੁਰ ਕੈ ਸਬਦਿ ਸੁਹਾਇਆ ॥੧॥ 
(ਸ਼ੋਗਠਿ % ੩, ਪੰਨਾ ੪੯੬੯) 
ਗੁਰੂ ਕਿਰਪਾ ਦੁਆਰਾ ਮਨ ਨਿਰਮਲ ਹੋਣ ਤੇ ਹਉਮੈ ਮੁੱਕ ਜਾਂਦੀ ਹੈ। ਆਪਾ ਪ੍ਰਧਾਨ 
ਨਹੀਂ ਰਹਿੰਦਾ ਅਤੇ ਫਿਰ ਉਹ ਦਿਨ ਰਾਤ ਵਾਹਿਗੁਰੂ ਦੇ ਗੁਣ ਗਾਉਂਦਾ ਰਹਿੰਦਾ ਹੈ। ਗੁਰ 
ਸ਼ਬਦ ਦੁਆਰਾ ਐਸੀ ਖ਼ੂਬਸੂਰਤ ਅਵਸਥਾ ਦੀ ਪ੍ਰਾਪਤੀ ਹੁੰਦੀ ਹੈ, ਕਿ ਸ਼ਬਦ ਤੋਂ ਇਲਾਵਾ 


੮. 


ਹੋਰ ਕੁਝ ਚੰਗਾ ਨਹੀਂ ਲੱਗਦਾ । ਸਭ ਤੋਂ ਉੱਤਮ ਸ਼ਬਦ ਤੇ ਹੋਰ ਬਾਕੀ ਸਭ ਕੁਝ ਹੇਚ । ਸ਼ਬਦ 
ਦੇ ਮੇਚ ਹੋਰ ਕੁਝ ਵੀ ਨਹੀਂ ਜਾਪਦਾ। 

ਸਤਿਗੁਰ ਦੇ ਸ਼ਬਦ ਤੋਂ ਉਖੜਿਆ ਹੋਇਆ, ਜਨਮ ਜਨਮ ਤੇ ਜੁੱਗ ਜੁੱਗ ਭਰਮਦਾ 
ਰਹਿੰਦਾ ਹੈ। ਜਦੋਂ ਉਹ ਕ੍ਰਿਪਾ ਕਰਦਾ ਹੈ ਤਾਂ ਸ਼ਬਦ ਦੀ ਬੂਝ ਬੁਝਾ ਦਿੰਦਾ ਹੈ, ਭਾਵ ਸ਼ਬਦ 
ਜਗਿਆਸੂ ਨੂੰ ਆਪਣੇ ਲਾਗੇ ਕਰ ਲੈਂਦਾ ਹੈ, ਇਹ ਕਾਰਜ ਸਤਿਗੁਰੂ ਆਪ ਹੀ ਕਰਦੇ ਹਨ । 
ਦੁਨਿਆਵੀ ਮੌਤ ਮਨੁੱਖ ਇਕ ਦਿਨ ਵਿਚ ਕਈ ਕਈ ਵਾਰ ਮਰਦਾ ਹੈ। ਜਦ ਉਹ ਸ਼ਬਦ 
ਨਾਲ ਮਰਦਾ ਹੈ ਜਾਂ ਸ਼ਬਦ ਦੁਆਰਾ ਹਉਮੈ ਮਰਦੀ ਹੈ ਤਾਂ ਆਪਾ ਵਿਚੋਂ ਮਰਦਾ ਹੈ। ਜਦ 
ਉਹ ਸ਼ਬਦ ਨਾਲ ਮਰਦਾ ਹੈ, ਉਸ ਤੋਂ ਬਾਅਦ ਫਿਰ ਮਰਨਾ ਨਹੀਂ ਹੁੰਦਾ । ਇਹ ਅਮਰ ਪਦ 
ਹੈ, ਜਨਮ ਜਨਮ ਤੋ ਰਹਿਤ ਹੋਣ ਵਾਲੀ ਅਵਸਥਾ। 

ਸਬਦਿ ਮਰਹੁ ਫਿਰਿ ਜੀਵਹੁ ਸਦ ਹੀ ਤਾ ਫਿਰਿ ਮਰਣੁ ਨ ਹੋਈ ॥ 
ਅੰਮ੍ਰਿਤੁ ਨਾਮੁ ਸਦਾ ਮਨਿ ਮੀਠਾ ਸਬਦੇ ਪਾਵੈ ਕੋਈ ॥੩॥ 
(ਸ਼ੋਗਨਿ ਆ =, ਪੰਨਾ ੬੦੬7 
ਅਤਿ ਮੀਠਾ, ਪੂਰਨ ਤੌਰ 'ਤੇ ਮੀਠਾ, ਅੰਮਿ੍‌ਤ ਨਾਮ, ਸ਼ਬਦ ਰਸ ਕਿਸੇ ਵਿਰਲੇ ਨੂੰ 
ਹੀ ਪ੍ਰਾਪਤ ਹੁੰਦਾ ਹੈ। ਬਿਲਕੁਲ ਐਸਾ ਹੀ ਹੁਕਮ ਗੁਰੂ ਨਾਨਕ ਦੇਵ ਜੀ ਨੇ ਗੁਰੂ ਗ੍ਰੰਥ ਸਾਹਿਬ 
ਵਿਚ ਮੂਲ ਬਾਣੀ, ਪ੍ਰਥਮ ਬਾਣੀ, ਅੰਮ੍ਰਿਤ ਬਾਣੀ, ਸ੍ਰੀ ਜਪੁਜੀ ਸਾਹਿਬ ਦੇ ਸਿਖਰ ਵਿਚ ਕੀਤਾ 
ਹੈ, ਕਿ ਸ਼ਬਦ ਸੱਚੀ ਟਕਸਾਲ ਦੇ ਅੰਦਰ ਘੜੇ ਗਏ ਭਾਂਡਿਆਂ ਵਿਚ ਉਸ ਦੀ ਮਿਹਰ, ਨਦਰ 
ਤੇ ਕਰਮ ਨਾਲ ਅੰਮਿਤ੍ਰ ਪੈਂਦਾ ਹੈ। ਇਹ ਸ਼ਬਦ ਦੀ ਮਹਾਨਤਾ ਹੈ ਕਿ ਉਹ ਕ੍ਰਿਪਾ ਕਰ ਕੇ 
ਅੰਤਹਕਰਣ ਵਿਚ ਅੰਮਿ੍‌ਤ ਦਾ ਸੈਚਾਰ ਕਰ ਦਿੰਦਾ ਹੈ। 
ਸ਼ਬਦ ਦੀ ਪਹਿਚਾਨ ਅੰਦਰੋਂ ਹੀ ਹੁੰਦੀ ਹੈ। ਕਰਤੇ ਦੀ ਕ੍ਰਿਪਾ ਨਾਲ ਮਨ ਦਾ ਸ਼ੋਰ ਮੁਕਣ 
ਤੇ ਸ਼ਬਦ ਸੈਜਾਪਣ ਲੱਗ ਪੈਂਦਾ ਹੈ। ਰੂ 








ਚੰ 


ਦੁਨੀਆਂ ਦਾ ਹਰ ਪ੍ਰਾਣੀ ਮਾਤਰ ਤੇ ਮਨੁੱਖ ਆਪਣੀ ਜ਼ਿੰਦਗੀ ਵਿਚ ਸੁੱਖ ਚਾਹੁੰਦਾ 
ਹੈ। ਸੁੱਖ ਦੀ ਸਭਨਾਂ ਨੂੰ ਲੋੜ ਹੈ। ਇਸ ਦੀ ਪ੍ਰਾਪਤੀ ਲਈ ਅਸੀਂ ਬਹੁਤ ਸਾਰੇ ਉਪਰਾਲੇ ਕਰਦੇ 
ਰਹਿੰਦੇ ਹਾਂ। ਰਤਾ ਗੰਭੀਰਤਾ ਨਾਲ ਜੇ ਸੋਚਿਆ ਜਾਏ ਤਾਂ ਸੁੱਖ ਇਕ ਵਿਸ਼ੇਸ਼ ਮਾਨਸਿਕ 
ਅਵਸਥਾ ਦਾ ਨਾਂ ਹੈ। ਹੈਰਾਨੀ ਦੀ ਗੱਲ ਇਹ ਹੈ ਕਿ ਸੁੱਖ ਦੇ ਸਾਰੇ ਸਾਧਨ ਉਪਲਬਧ ਹੋਣ 
ਦੇ ਬਾਵਜੂਦ ਬਹੁਤ ਵਾਰੀ ਸੁੱਖ ਦਾ ਆਭਾਸ ਨਹੀਂ ਹੁੰਦਾ। 
ਸੁੱਖ ਸਬੰਧੀ ਇਹ ਸਮਝਿਆ ਜਾਂਦਾ ਹੈ ਕਿ ਸਾਨੂੰ ਉਹ ਵਸਤਾਂ ਤੇ ਵਰਤਣਾਂ ਪ੍ਰਾਪਤ ਹੋਣ 
ਜੋ ਸੁਖਾਂਵੀਆਂ ਲੱਗਣ । ਕੂਲੇ ਕੂਲੋਂ ਕੱਪੜੇ, ਪੈਰਾਂ ਵਿਚ ਢੁੱਕਵੀਂ ਜੁੱਤੀ, ਨਰਮ ਗਦੇਲੇ ਤੇ ਬਿਸਤਰ, 
ਔੰਖ ਦੇ ਸਾਡੇ ਸਾਰੇ ਕੰਮ ਸੌਰ ਸਕਣ, ਅਸੀਂ ਉਨ੍ਹਾਂ ਵਸਤਾਂ ਤੇ ਵਸੀਲਿਆਂ ਲਈ ਉੱਦਮ ਕਰਦੇ 
ਹਾਂ । ਇਹ ਸਭ ਕੁਝ ਹੋਣ ਦੇ ਬਾਵਜੂਦ ਵੀ ਬਹੁਤੀ ਵਾਰੀ ਅਸੀਂ ਸੁੱਖ ਸੁਖੀ ਮਹਿਸੂਸ ਨਹੀਂ ਕਰਦੇ । 
ਇਸ ਦਾ ਮਤਲਬ ਇਹ ਹੋਇਆ ਕਿ ਸੁੱਖ ਇਨ੍ਹਾਂ ਵਸਤਾਂ ਵਿਚ ਨਹੀਂ, ਉਹ ਕਿਧਰੇ ਹੋਰ ਹੈ। 
ਉਸ ਸੁੱਖ ਲਈ ਮਨੁੱਖ ਕੋਸ਼ਿਸ਼ ਨਹੀਂ ਕਰਦਾ, ਨਾ ਹੀ ਇਹ ਖੋਜ ਕਰਦਾ ਹੈ ਕਿ ਸਾਰੇ ਸੁੱਖ ਸਾਧਨ 
ਹੋਣ ਦੇ ਬਾਵਜੂਦ ਸੁੱਖ ਕਿਉਂ ਨਹੀਂ ? ਉੱਤਰ ਇਹੀ ਹੋਵੇਗਾ ਕਿ ਸੁੱਖ ਕਿਧਰੇ ਹੋਰ ਹੈ। _ 
ਸੁਖੁ ਨਾਹੀ ਬਹੁਤੈ ਧਨਿ ਖਾਟੇ ॥ ਸੁਖੁ ਨਾਹੀ ਪੇਖੇ ਨਿਰਤਿ ਨਾਟੇ ॥ 
ਸੁਖੁ ਨਾਹੀਂ ਬਹੁ ਦੇਸ ਕਮਾਏ ॥ ਸਰਬ ਸੁਖਾ ਹਰਿ ਹਰਿ ਗੁਣ ਗਾਏ ॥੧॥ 
(ਭੈਰਉ % ੫, ਪੰਨਾ ੧੧8੭) 
ਇਸ ਗੁਰੂ ਹੁਕਮ ਤੋ ਨਿਰਮਲ ਗਿਆਨ ਪ੍ਰਾਪਤ ਹੁੰਦਾ ਹੈ, ਕਿ ਬਹੁਤ ਸਾਰੀ ਦੌਲਤ, 
ਤਰ੍ਹਾਂ ਤਰ੍ਹਾਂ ਦੇ ਰੈਗ, ਤਮਾਸ਼ੇ, ਨਾਟ, ਨਾਟਕ ਤੇ ਦੇਸ਼ ਦਿਸ਼ਾਂਤਰਾਂ ਦੇ ਭਰਮਣ ਤੇ ਸੈਰ ਨਾਲ 
ਸੁੱਖ ਪ੍ਰਾਪਤ ਨਹੀਂ ਹੋਵੇਗਾ। ਸਾਰੇ ਸੁੱਖ ਹਰਿ ਜੀ ਦੇ ਗੁਣ ਗਾਉਣ ਵਿਚ ਮਿਲਦੇ ਹਨ। ਇਹ 
ਗੁਣਗਾਨ ਮਨ ਨੂੰ ਉੱਚੀ ਅਵਸਥਾ ਵਿਚ ਲੈ ਜਾਂਦਾ ਹੈ, ਜਿਥੇ ਸਾਰੇ ਸੁੱਖਾਂ ਦਾ ਸਾਰ'ਪ੍ਾਪਤ 

ਹੁੰਦਾ ਹੈ। ਜਿਹੜਾ ਮਨੁੱਖ ਵਸਤਾਂ ਨੂੰ ਭੋਗਦਿਆਂ ਵੀ ਰਾਮ ਦੀ ਸਰਨ ਵਿਚ ਰਹਿੰਦਾ ਹੈ, ਉਸ 
ਨੂੰ ਸੁੱਖ ਦੀ ਪ੍ਰਾਪਤੀ ਹੁੰਦੀ ਹੈ। ਜਿਸ ਪ੍ਰਾਣੀ ਨੂੰ ਵਾਹਿਗੁਰੂ ਨਹੀਂ ਵਿਸਰਦਾ, ਉਹ ਸੁਖੀਆ 
ਹੈ ਤੇ ਉਸ ਦਾ ਜਨਮ ਧੈਨ ਹੈ। 
ਦੁਨੀਆ ਦੇ ਲੋਕ ਸੁੱਖਾਂ ਨੂੰ ਇਕੱਤਰ ਕਰਨ ਵਿਚ ਇਤਨਾ ਗ਼ਲਤਾਨ ਹੋ ਜਾਂਦੇ ਹਨ, 
ਕਿ ਦੁਨਿਆਵੀ ਸੁੱਖ ਪ੍ਰਾਪਤ ਤਾਂ ਹੁੰਦੇ ਹਨ ਪਰ ਸੁੱਖ ਮਾਣਿਆ ਨਹੀਂ ਜਾ ਸਕਦਾ। ਮਾਨਸਿਕ 
ਅਵਸਥਾ ਹੀ ਸੁੱਖ ਵਾਲੀ ਨਹੀਂ ਬਣੀ। ਕਿਸੇ ਵਿਸ਼ਾਲ ਖਾਨ ਦਾ ਮਾਲਕ ਆਪਣੇ ਏਅਰ- 
ਕੰਡੀਸੈਨਡ ਕਮਰੇ ਵਿਚ ਨਰਮ ਰੇਸ਼ਮੀ ਗਦੇਲੋਂ ਦੇ ਉੱਤੇ ਖਿਝਿਆ ਖਿਝਿਆ ਤੇ ਔਖਾ ਮਹਿਸੂਸ 
ਕਰਦਾ ਹੈ। ਉਸੇ ਹੀ ਖਾਨ ਦਾ ਇਕ ਮਜ਼ਦੂਰ ਮਿੱਟੀ ਦੇ ਲੱਦੇ ਟਰੱਕ ਉੱਤੇ ਬੈਠਾ, ਮਿੱਟੀਉ 
ਮਿੱਟੀ ਹੋਇਆ, ਲੰਮੀ ਟਾਰ ਲਾ ਕੇ, ਬਸੰਤ ਤੇ ਖੇੜੇ ਦੇ ਗੀਤ ਗਾ ਰਿਹਾ ਹੁੰਦਾ ਹੈ। ਦੱਸੋ ਫਿਰ 
ਸੁਖੀਆ ਕੌਣ ਹੈ, ਸੁੱਖ ਤਾਂ ਹੀ ਹੈ ਜੇ ਅੰਦਰਲਾ ਸੁਖੀ ਹੋਵੇ । 
ਸਚਾ ਅਮਰੁ ਸਚੀ ਪਾਤਿਸਾਹੀ ਸਚੇ ਸੇਤੀ ਰਾਤੇ ।। 


ਸਚਾ ਸੁਖੁ ਸਚੀ ਵਡਿਆਈ ਜਿਸ ਕੇ ਸੇ ਤਿਨਿ ਜਾਤੇ ॥੩॥ 
ਰਲੂਗੀ ਨ: ੪, ਪੰਨਾ ੭੪੬੭ 








ਸੱਚੇ ਪਾਤਿਸ਼ਾਹ ਦੇ ਸੱਚੇ ਹੁਕਮ ਨੂੰ ਜਾਣਨ ਤੇ ਪਛਾਣਨ ਨਾਲ ਸੱਚਾ ਸੁੱਖ ਪ੍ਰਾਪਤ 
ਹੁੰਦਾ ਹੈ। ਉਸ ਸੁੱਖ ਵਿਚੋਂ ਵਡਿਆਈ ਵੀ ਮਿਲਦੀ ਹੈ। ਇਹ ਸੁੱਖ ਉਸ ਦੀ ਦਾਤ ਹੈ। ਅਜਿਹਾ 
ਜਾਣਨ ਨਾਲ ਸੁੱਖ ਸਦੀਵੀ ਹੋ ਜਾਏਗਾ ਅਤੇ ਅੰਦਰਲਾ ਵੀ ਸੁਖੀ ਹੋ ਜਾਏਗਾ। ਇਸ ਤਰ੍ਹਾਂ 
ਨਾਲ ਪ੍ਰਾਪਤ ਸੁੱਖ ਮਨੁੱਖ ਨੂੰ ਸ਼ਾਂਤੀ ਦੇ ਪੜਾਅ ਤੱਕ ਪਹੁੰਚਾ ਦੇਵੇਗਾ। 


ਸ਼ਾਤ 


ਸ਼ਾਂਤੀ ਇਕ ਮਾਨਸਿਕ ਅਵਸਥਾ ਹੈ। ਸਾਡਾ ਵਿਚਾਰ ਬਣਿਆ ਹੋਇਆ ਹੈ ਕਿ ਵਸਤਾਂ 
ਅਤੇ ਵਸਤਾਂ ਦੀ ਪ੍ਰਾਪਤੀ ਤੋਂ ਸ਼ਾਂਤੀ ਮਿਲਦੀ ਹੈ । ਪਰ ਅਜਿਹਾ ਹੁੰਦਾ ਨਹੀਂ । ਭਿੰਨ ਭਿੰਨ ਪ੍ਰਕਾਰ 
ਦੇ ਸੁੱਖ ਹੋਣ ਦੇ ਬਾਵਜੂਦ ਸੁੱਖ ਭੋਗਣ ਵਾਲਾ ਮਨੁੱਖ ਵੱਢੂੰ ਵੱਢੂੰ ਕਰਦਾ ਰਹਿੰਦਾ ਹੈ। ਸੁੱਖ ਉਹੀ 
ਹੈ ਜਿਸ ਦੀ ਪ੍ਰਾਪਤੀ ਤੋਂ ਬਾਦ ਸ਼ਾਂਤੀ ਮਿਲੇ। ਹੁੰਦਾ ਬਿਲਕੁਲ ਇਸ ਦੇ ਉਲਟ ਹੈ। ਸੁੱਖਾਂ ਦਾ 
ਭੋਗੀ ਮਾਨਸਿਕ ਤੌਰ 'ਤੇ ਰੋਗੀ ਹੋ ਜਾਂਦਾ ਹੈ । ਫਿਰ ਸਰੀਰਕ ਰੋਗ ਵੀ ਉਸ ਨੂੰ ਆ ਚੰਬੜਦੇ 
ਹਨ । ਸੁੱਖ ਭੋਗਣ ਵਾਲੋਂ ਮਨੁੱਖ ਦੇ ਤਕਰੀਬਨ ਸਾਰੇ ਕਾਰਜ ਉਸ ਦੀ ਆਗਿਆ ਮੁਤਾਬਕ ਹੋਈ 
ਚਲੇ ਜਾਂਦੇ ਹਨ। ਉਸ ਦਾ ਹਿਰਦਾ ਹੋਰ ਹੋਰ ਸੁੱਖਾਂ ਦੀ ਪ੍ਰਾਪਤੀ ਲਈ ਯਤਨਸ਼ੀਲ ਰਹਿੰਦਾ ਹੈ 
ਅਤੇ ਉਸ ਦਾ ਜਿਸਮ ਘੱਟ ਕਿਰਿਆਸ਼ੀਲ ਹੁੰਦਾ ਚਲਿਆ ਜਾਂਦਾ ਹੈ । ਸੁੱਖ ਬੜੇ ਹੁੰਦੇ ਹਨ, ਸ਼ਾਂਤੀ 
ਨਹੀਂ ਹੁੰਦੀ। ਤੋਂ ਜੇ ਸ਼ਾਂਤੀ ਹੀ ਪ੍ਰਾਪਤ ਨਹੀਂ ਹੋਈ ਤਾਂ ਸੁੱਖ ਵੀ ਬੇਕਾਰ ਹੀ ਹਨ । 

ਗੁਰਬਾਣੀ ਵਿਚ ਸੁੱਖ ਸ਼ਾਂਤੀ ਦਾ ਜ਼ਿਕਰ ਬਹੁਤ ਵਾਰ ਇਕੱਠਾ ਨਾਲੋ ਨਾਲ ਆਇਆ 
ਹੈ, ਜਿਸ ਦਾ ਭਾਵ ਇਹ ਹੈ ਕਿ ਸੁੱਖਾਂ ਤੋਂ ਸ਼ਾਂਤੀ ਉਪਜਣੀ ਚਾਹੀਦੀ ਹੈ। ਪਰ ਹੁੰਦਾ ਕੁਝ 
ਹੋਰ ਹੀ ਹੈ। ਸੁੱਖ ਤੋਂ ਅਹੈਕਾਰ ਹੀ ਪੈਂਦਾ ਹੁੰਦਾ ਹੈ ਅਤੇ ਮਨੁੱਖ ਦਾ ਦਿਨਚਰੀਆ ਤੇ ਸੁਭਾਅ 
ਇਸ ਤਰ੍ਹਾਂ ਦਾ ਬਣ ਜਾਂਦਾ ਹੈ, ਕਿ ਉਹ ਆਪਣਿਆਂ ਨਾਲੋਂ ਕਟਿਆ ਜਾਂਦਾ ਹੈ। ਜਾਂ ਇੰਝ 
ਕਹੀਏ ਕਿ ਉਹ ਆਪਣੇ ਦੁਆਲੇ ਇਕ ਝੂਠੀ ਜਿਹੀ ਕੈਧ ਉਸਾਰ ਲੈਂਦਾ ਹੈ। 

ਸਰੀਰਕ ਸੁੱਖ, ਹੋਰ ਸੁੱਖ ਅਤੇ ਸੁੱਖ ਸੁਵਿਧਾਵਾਂ ਦੇ ਸਾਧਨ ਜੁਟਾਏ ਜਾਂਦੇ ਹਨ। ਇਹ 

ਦੌੜ ਕਿਧਰੇ ਮੁੱਕਦੀ ਹੀ ਨਹੀਂ। ਲਬੁ, ਲੋਭ ਤੇ ਲਾਲਸਾ ਵਧਦੀ ਜਾਂਦੀ ਹੈ। ਸੁੱਖ ਸਾਧਨਾਂ ਉੱਤੇ 

ਕਬਜ਼ਾ ਰਹੇ, ਇਸ ਦਾ ਇਕ ਫ਼ਿਕਰ ਜਿਹਾ ਅੰਦਰ ਬਣਿਆ ਰਹਿੰਦਾ ਹੈ । ਸੁੱਖ ਸਾਧਨ ਪਹੁੰਚਾਉਣ 

ਵਾਲੀ ਵਸਤੂ ਰਤਾ ਕੁ ਪ੍ਰਾਪਤ ਨਾ ਹੋਵੇ ਤਾਂ ਇਕ ਤੜਫੜਾਹਟ ਜਿਹੀ ਲੱਗ ਜਾਂਦੀ ਹੈ । ਸੁੱਖ 

ਮਾਣਦਾ ਹੋਇਆ ਵੀ ਤਨ, ਮਨ ਦੀ ਸ਼ਾਂਤੀ ਤੋਂ ਵਾਂਝਾ ਹੀ ਹੁੰਦਾ ਹੈ। ਗੱਲ ਤੇ ਤਾਂ ਹੈ ਜੇ 

ਸੁੱਖ ਤੋਂ ਸ਼ਾਂਤੀ ਉਪਜੇ। ਐਸਾ ਉਦੋਂ ਹੋਏਗਾ ਜਦੋਂ ਸੁੱਖਦਾਤਾ ਚੇਤੇ ਹੋਏਗਾ। ਸਤ 

ਮਨਿ ਸਾਤਿ ਆਈ ਵਜੀ ਵਧਾਈ ਮਨਹੁ ਕਦੇ ਨ ਵੀਸਰੈ ॥ ਰਨ 

ਬਿਨਵੰਤਿ ਨਾਨਕ ਸਤਿਗੁਰਿ ਦ੍ਰਿੜਾਇਆ ਸਦਾ ਭਜੁ ਜਗਦੀਸਰੈ ॥੪॥੧॥੩। ਆ 

ਨੂਗੀ ਸ: ੫, ਪੰਨਾਂ ੭੭੯) 

ਇਹੀ ਗੱਲ ਸਤਿਗੁਰੂ ਨੇ ਦ੍ਰਿੜ੍ਹ ਕਰਾਈ ਹੈ ਅਤੇ ਇਸ ਤਰ੍ਹਾਂ ਹੀ ਸੁੱਖ ਦੀ ਪ੍ਰਾਪਤੀ 

ਮਨ ਨੂੰ ਸ਼ਾਂਤ ਕਰ ਦੇਵੇਗੀ । ਸੁੱਖ ਤੇ ਸ਼ਾਂਤੀ ਦਾ ਅਟੁੱਟ ਸੰਬੈਧ ਹੈ। ਜਿਵੇਂ' ਸੁੱਖ ਤੋਂ ਸ਼ਾਂਤੀ 

ਪੈਦਾ ਹੋਣੀ ਅਤਿ ਜ਼ਰੂਰੀ ਹੈ, ਬਿਲਕੁਲ ਇਸੇ ਤਰ੍ਹਾਂ ਸ਼ਾਂਤੀ ਖ਼ੁਦ ਵੀ ਸੁਖਦਾਤੀ ਹੈ। ਉਹ ਸੁੱਖ 

ਅਟੁੱਟ ਤੇ ਦੇਰ ਪਾਹ ਹੈਂ, ਜਿਸ ਨਾਲ ਮਨ ਨੂੰ ਠੰਢ ਪੈ ਜਾਂਦੀ ਹੈ। ਸੁੱਖ ਭੋਗਦਾ ਤਨ ਤਾਂ ਸੁਖੀ 
ਹੁੰਦਾ ਹੈ, ਜੇ ਮਨ ਵੀ ਸੁਖੀ ਹੋਵੇ। ਇਹ “ਮਨ ਤਨ ਸਾਂਤ ਸਰੀਰ” ਵਾਲੀ ਅਵਸਥਾ ਹੈ। 

ਸਾਂਤਿ ਪਾਈ ਗੁਰਿ ਸਤਿਗੁਰਿ ਪੁਰੇ । 
ਸੁਖ ਉਪਜੇ ਬਾਜੇ ਅਨਹਦ ਤੂਰੇ ॥੧॥ਰਹਾਉ॥ //ਬਲਾਵਲ %: ੫, ਪੰਨਾ ੮੦੬) 











ਸਹਿਜ 


ਸਹਿਜ ਮਨ ਦੀ ਅਤਿ ਉੱਤਮ ਅਤੇ ਅਦਭੁੱਤ ਆਸਥਾ ਹੈ। ਸਹਿਜ ਦਾ ਅੱਖਰੀ ਅਰਥ 
ਠਹਿਰਾਉ ਤੋਂ ਲਿਆ ਜਾਂਦਾ ਹੈ । ਹੌਲੀ ਹੌਲੀ ਧੀਰਜ ਨਾਲ ਕੀਤੇ ਗਏ ਕਾਰਜ ਨੂੰ ਅਸੀਂ ਸਹਿਜ 
ਨਾਲ ਕੀਤਾ ਗਿਆ ਕੰਮ ਕਹਿੰਦੇ ਹਾਂ। ਦਰਅਸਲ ਸਹਿਜ, ਭੜਕੀ ਜਾਂ ਭਟਕਣ ਦੇ ਮੁੱਕਣ 
ਮਗਰੋਂ ਪ੍ਰਾਪਤ ਹੁੰਦਾ ਹੈ। 

ਮਨੁੱਖੀ ਸੁਭਾਅ ਹੈ ਕਿ ਜਦੋਂ ਉਸ ਨੂੰ ਕੁਝ ਪ੍ਰਾਪਤੀ ਹੁੰਦੀ ਹੈ ਤਾਂ ਉਹ ਉਛਲ ਉਛਲ 
ਪੈਂਦਾ ਹੈ, ਉਡਿਆ ਉਡਿਆ ਫਿਰਦਾ ਹੈ। ਤੇ ਜਦੋਂ ਕੋਈ ਚੀਜ਼ ਖੁੱਸ ਜਾਏ ਤਾਂ ਭੁੰਜੇ ਲਹਿਣ 
ਵਾਲੀ ਹਾਲਤ ਹੋ ਜਾਂਦੀ ਹੈ। ਕੁਝ ਕੁ ਖ਼ੁਸ਼ੀ ਮਿਲੀ ਤਾਂ ਫੁੱਲਿਆਂ ਨਾ ਸਮਾਇਆ, ਰਤਾ ਕੁ 
ਗ਼ਮ ਮਿਲਿਆਂ ਤਾਂ ਹਿੱਸ ਗਿਆ। ਮਨ ਡੀਂਗਣ ਡੋਲੇ ਵਿਚ ਡੋਲਦਾ ਰਹਿੰਦਾ ਹੈ। ਘੜੀ ਦੇ 
ਪੈਂਡੂਲਮ ਵਾਂਗ ਇੱਧਰੋਂ ਉਧਰ, ਉਧਰੋਂ ਇੱਧਰ। ਸਹਿਜ ਅਵਸਥਾ ਵਿਚ ਵਾਸ ਕਰਦਾ ਮਨੁੱਖ 
ਇਸ ਦਸ਼ਾ ਤੋਂ ਉਚੇਰਾ ਹੋ ਜਾਂਦਾ ਹੈ। 

ਸਹਿਜ ਦਾ ਮਤਲਬ ਹੈ ਤਵਾਜ਼ਨ ਜਾਂ ਸੈਤੁਲਨ । ਮਨੁੱਖ ਨਿੱਕੀਆਂ ਨਿੱਕੀਆਂ ਘਟਨਾਵਾਂ 
ਜਾਂ ਹਾਦਸਿਆਂ ਨਾਲ ਪ੍ਰਭਾਵਿਤ ਹੋ ਕੇ ਉਨ੍ਹਾਂ ਦੇ ਪ੍ਰਤਿਕਰਮ ਵਜੋਂ ਅਜੀਬ ਅਜੀਬ ਤਰ੍ਹਾਂ ਨਾਲ 
ਵਿਹਾਰ ਕਰਦਾ ਹੈ। ਜਿਹੜਾ ਮਨੁੱਖ ਗੁਰੂ ਦੀ ਆਗਿਆ, ਹੁਕਮ ਤੇ ਸ਼ਬਦ ਦਾ ਆਸਰਾ ਲੈਂਦਾ 
ਹੈ, ਉਹ ਸਹਿਜ ਵਿਚ ਆ ਜਾਂਦਾ ਹੈ। ਏਸੇ ਅਵਸਥਾ ਨੂੰ, 'ਸੁਖ ਸਹਿਜ ਨਿਵਾਸ” ਆਖਿਆ 
ਗਿਆ ਹੈ। 

੧੬੨ 

ਇਕ ਵਾਰੀ ਮੈਂ ਆਪਣੇ ਸਤਿਕਾਰਯੋਗ ਵੀਰ ਪ੍ਰਿੰ. ਸਤਿਬੀਰ ਸਿੰਘ ਜੀ ਨਾਲ ਇਸ 
ਸਬੈਧੀ ਵਿਚਾਰ ਕਰ ਰਿਹਾ ਸੀ ਤਾਂ ਉਨ੍ਹਾਂ ਨੇ ਕਿਹਾ ਕਿ ਤੈਨੂੰ ਸਭ ਤੋਂ ਪਿਆਰੀ ਵਸਤੂ ਕਿਹੜੀ 
ਲਗਦੀ ਹੈ ਤਾਂ ਮੈ' ਝੱਟ ਕਿਹਾ-ਮੇਰੀ ਮਾਂ। ਤਦ ਉਨ੍ਹਾਂ ਨੇ ਨਿਝੱਕ ਆਖਿਆ-ਮੰਨ ਲਉ ਕਿ 
ਤੂੰ ਕੁਝ ਲਿਖ ਰਿਹਾ ਹੈ, ਤੈਨੂੰ ਕੋਈ ਆ ਕੇ ਆਖੇ ਕਿ ਤੇਰੀ ਮਾਤਾ ਜੀ ਅਕਾਲ ਚਲਾਣਾ 
ਕਰ ਗਏ ਹਨ। ਇਹ ਸੁਣ ਕੇ ਜੇ ਨਾ ਤੇਰਾ ਰੈਗ ਉੱਡੇ ਤੇ ਨਾ ਤੇਰੇ ਹੱਥੋਂ ਕਲਮ ਛੁੱਟੇ ਤੇ 
ਤੂੰ ਲਿਖਿਆ ਜਾ ਰਿਹਾ ਫ਼ਿਕਰਾ ਪੂਰਾ ਕਰ ਕੇ ਕਹੇ' ਕਿ ਇਹ ਭਾਣਾ ਕਿਵੇਂ ਵਰਤਿਆ ਤਾਂ 
ਸਮਝ ਲਈਂ ਕਿ ਤੂੰ ਸਹਿਜ ਅਵਸਥਾ ਪ੍ਰਾਪਤ ਕਰ ਲਈ ਹੈ। 
ਜਿਸ ਤਰ੍ਹਾਂ ਗੁਰਬਾਣੀ ਵਿਚ ਸੁੱਖ ਸਾਂਤ ਬਹੁਤ ਵਾਰ ਇਕੱਠੇ ਆਏ ਹਨ, ਇਸੇ ਤਰ੍ਹਾਂ 
ਸੁੱਖ-ਸਾਂਤ ਸਹਿਜ ਅਤੇ ਸਾਂਤ-ਸਹਿਜ ਵੀ ਇਕ ਵਾਰ ਤੋ ਵੱਧ ਇਕੱਠੇ ਆਏ ਹਨ। ਇਸ 
ਤਰ੍ਹਾਂ ਇਹ ਗਿਆਨ ਹੁੰਦਾ ਹੈ, ਕਿ ਜੇ ਸੁੱਖ ਤੋਂ ਬਾਦ ਮਨੁੱਖ ਨੂੰ ਸ਼ਾਂਤੀ ਪ੍ਰਾਪਤ ਹੋ ਰਹੀ ਹੈ 
ਤਾਂ ਸ਼ਾਂਤੀ ਤੋਂ ਬਾਦ ਸਹਿਜ ਦੀ ਪ੍ਰਾਪਤੀ ਹੋਣੀ ਜ਼ਰੂਰੀ ਹੈ। ਸ਼ਾਂਤੀ ਕੋਈ ਓਪਰੀ ਵਸਤੂ ਨਹੀਂ 
ਹੈ। ਇਹ ਸਹਿਜ ਨੂੰ ਉਪਜਾਉਣ ਵਿਚ ਬਹੁਤ ਸਹਾਈ ਹੈ ਤੇ ਸਹਿਜ ਹੀ ਆਨੰਦ ਦੀ ਪ੍ਰਾਪਤੀ 
ਦਾ ਕਾਰਨ ਹੈ। ਅਸੀਂ ਇੰਝ ਵੀ ਆਖ ਸਕਦੇ ਹਾਂ ਕਿ ਸਹਿਜ ਆਨੰਦ ਦੀ ਮੁਹਾਜ ਹੈ, ਸਰਦਲ 
ਜਾਂ ਚੌਖਟ ਹੈ। ਸਹਿਜ ਵਿਚ ਆਏ ਹੋਏ ਜਗਿਆਸੂ ਨੂੰ ਆਨੰਦ ਪ੍ਰਾਪਤ ਹੋਏਗਾ। ਆਨੰਦ 
ਵਾਹਿਗੁਰੂ ਦਾ ਗੁਣ ਹੈ ਅਤੇ ਵਾਹਿਗੁਰੂ ਆਨੰਦ ਗੁਣ ਨਿਧਾਨ ਹੈ। 
ਸਹਿਜ ਦੀ ਕਥਾ ਅਕੱਥ ਹੈ, ਨਿਰਾਲੀ ਹੈ। ਸਹਿਜ ਵਿਚ ਵਿਚਰਦਾ ਗੁਰਮੁਖ ਕਦੀ 
ਨਹੀਂ ਕਹੇਗਾ ਕਿ ਅੱਜ ਮੇਰਾ ਮਨ ਖ਼ਰਾਬ ਹੈ, ਮੇਰਾ ਸਿਰ ਭਾਰੀ ਹੈ ਜਾਂ ਮੈਨੂੰ ਕੁਝ ਚੰਗਾ ਨਹੀਂ 
ਲੱਗ ਰਿਹਾ। 
ਸਹਜ ਕੀ ਅਕਥ ਕਥਾ ਹੈ ਨਿਰਾਰੀ ॥ 
ਤੁਲਿ ਨਹੀ ਚਢੈ ਜਾਇ ਨ ਮੁਕਾਤੀ ਹਲੁਕੀ ਲਗੈ ਨ ਭਾਰੀ ॥੧॥ਰਹਾਉ।! 
(ਗਾਉਂੜਾੀ ਕਯੀਰ ਜਾ, ਪੰਨਾ ੜੜ੩੭ 
ਦੁੱਖ-ਸੁੱਖ, ਧੁੱਪ-ਛਾਂ, ਵਾਧੇ-ਘਾਟੇ, ਸੋਨਾ-ਮਿੱਟੀ ਇੱਕੋ ਜਿਹੇ ਜਾਪਦੇ ਹਨ। ਕਿਸੇ ਚੀਜ਼ 
ਦੀ ਤਾਮ-ਝਾਮ, ਐਂਵੇਂ ਪ੍ਰਭਾਵਿਤ ਨਹੀਂ ਕਰਦੀ । ਕੋਈ ਲੋਭ ਲਾਲਚ ਆਕਰਸ਼ਿਤ ਨਹੀਂ ਕਰਦਾ 
ਤੇ ਕਿਸੇ ਚੀਜ਼ ਦਾ ਨਾ ਹੋਣਾ ਹੀਣੇਪਣ ਦਾ ਅਹਿਸਾਸ ਨਹੀਂ ਦਿੰਦਾ। ਐਸੀ ਅਵਸਥਾ ਹੈ ਸਹਿਜ 
ਦੀ। ਇਸ ਨੂੰ ਤੋਲਿਆ ਵੀ ਨਹੀਂ ਜਾ ਸਕਦਾ। ਇਹ ਪ੍ਰਾਪਤ ਹੋਣ ਤੋਂ ਬਾਅਦ ਮੁੱਕਦੀ ਵੀ 
ਨਹੀਂ। ਇਸ ਤਰ੍ਹਾਂ ਵੀ ਕਿਹਾ ਜਾ ਸਕਦਾ ਹੈ, ਕਿ ਸਹਿਜ ਅਕਾਲ ਪੁਰਖ ਵਾਹਿਗੁਰੂ ਦਾ ਗੁਣ 
ਹੈ। ਸਹਿਜ ਵਾਲਾ ਨਿਰਭਉ ਹੈ ਤੇ ਨਾਲ ਹੀ ਨਿਰਵੈਰ ਵੀ । ਉਹ ਸੁੱਖ ਮੰਦਰ ਦੇ ਅੰਦਰ ਬੈਠਾ 
ਹੋਇਆ ਆਕੜਦਾ ਤੇ ਬੈਠਦਾ ਨਹੀਂ ਤੇ ਤੱਤੀ ਤਵੀ 'ਤੇ ਸਮਾਧੀ ਲਾਉਂਦਿਆਂ ਘਬਰਾਉਂਦਾ 
ਨਹੀਂ। ਅਨੰਦਗੜ੍ਹ ਹੋਵੇ ਜਾਂ ਮਾਛੀਵਾੜੇ ਦਾ ਜੈਗਲ, ਉਸ ਦਾ ਮਨ ਮੰਗਲ ਪ੍ਰਭੂ ਦੀ ਰੈਗਣ 
ਵਿਚ ਰਹਿੰਦਾ ਹੈ। 
ਰਚਣਹਾਰ ਵਾਹਿਗੁਰੂ ਨੇ ਸਹਿਜੇ ਸਹਿਜ ਸਭ ਰਚਨਾ ਰਚੀ ਹੈ। ਉਹ ਸਾਨੂੰ ਸਭਨਾਂ 
ਨੂੰ ਸਹਿਜੇ ਸਹਿਜ ਹੀ ਪਾਲਦਾ ਹੈ ਅਤੇ ਉਸ ਦੇ ਨਾਮ ਦਾ ਜਪਣਾ ਵੀ ਸਹਿਜ ਵਿਚ ਹੀ 
ਸੈਭਵ ਹੈ। 
ਸਹਜ ਕਥਾ ਪ੍ਰਭ ਕੀ ਅਤਿ ਮੀਠੀ ।। 
ਵਿਰਲੈ ਕਾਹੂ ਨੇਤ੍ਰੁ ਡੀਠੀ ॥੧॥ਰਹਾਉ।। ਲੂਠੀ # ੫, ਪੰਨਾ ੭੩੬੭ 

ਗੁਰੁ ਹਰੀ - ਹਰਿਗੁਰ 


ਗੁਰੂ ਦੋ ਅੱਖਰਾਂ ਦੀ ਸੈਧੀ ਹੈ। “ਗ” ਭਾਵ ਹਨੇਰਾ, ਅੰਧਕਾਰ । “ਰ” ਭਾਵ ਪ੍ਰਕਾਸ਼ । ਗੁਰੂ 
ਸਾਨੂੰ ਅੰਧਕਾਰ ਤੋਂ ਪ੍ਰਕਾਸ਼ ਵੱਲ ਲੈ ਜਾਂਦਾ ਹੈ। ਗੁਰੂ ਪ੍ਰਕਾਸ਼ ਰੂਪ ਸਵੈਮ ਪ੍ਰਕਾਸ਼ ਜਾਂ ਖ਼ੁਦ 
ਪ੍ਰਕਾਸ਼ ਹੀ ਹੈ। ਹਰੀ, ਹਰਿ, ਹਰਿ ਜੀ, ਹਰਿਗੁਰ, ਪਰਮੇਸ਼ਵਰ, ਬ੍ਹਮ ਗਿਆਨੀ, ਇਹ ਸਭ 
ਗੁਰੂ ਦੇ ਹੀ ਪ੍ਰਾਇਵਾਚੀ ਹਨ । ਗੁਰੂ ਸੂਰਮਾ, ਗੁਰੂ ਸੂਰਾ, ਮਹਾਂਬਲੀ ਜਾਂ ਗਿਆਨ ਰੂਪ ਹੈ। 
ਅਗਿਆਨ ਅੰਧੇਰਾ ਹੈ, ਭਰਮ ਅਗਿਆਨ ਹੈ । ਗੁਰੂ ਜਦ ਮਿਹਰ ਕਰਦਾ ਹੈ, ਉਹ ਭਰਮ ਹਨੇਰਾ 
ਕਟ ਕੇ ਸਭ ਚਾਨਣ ਚਾਨਣ ਜਾਂ ਚੰਨ ਚਨਾਣ ਕਰ ਦਿੰਦਾ ਹੈ। 
ਜਿਨ ਮਸਤਕਿ ਧੁਰਿ ਹਰਿ ਲਿਖਿਆ ਤਿਨਾ ਸਤਿਗੁਰੁ ਮਿਲਿਆ ਰਮ ਰਾਜੇ ॥ 
ਅਗਿਆਨੁ ਅੰਧੇਰਾ ਕਟਿਆ ਗੁਰ ਗਿਆਨੁ ਘਟਿ ਬਲਿਆ ॥ 
(ਆਸ਼ਾ % ੪ ਛੱਤ, ਪੰਨਾਂ ੬੪੦) 
ਧੁਰ ਵਾਹਿਗੁਰੂ ਹੈ । ਧੁਰਿ ਸਭ ਤੋਂ' ਉੱਤੇ ਹੈ, ਧੁਰਿ ਸਭ ਤੋ' ਪਹਿਲਾ ਹੈ । ਸਭ ਤੋ' ਪਹਿਲਾ 
ਤੇ ਸਭ ਤੋਂ' ਉੱਤੇ ਵਾਹਿਗੁਰੂ ਹੈ। ਵਾਹਿਗੁਰੂ ਹੀ ਧੁਰਿ ਤੋਂ ਮਸਤਕ ਤੇ ਲੇਖ ਲਿਖਣ ਵਾਲਾ 
ਹੈ। ਜਿਨ੍ਹਾਂ `ਤੇ ਉਹ ਮਿਹਰ ਦੀ ਨਦਰਿ ਕਰ ਦਿੰਦਾ ਹੈ, ਉਨ੍ਹਾਂ ਨੂੰ ਉਹ ਸਤਿਗੁਰੂ ਮਿਲ ਜਾਂਦਾ 
ਹੈ, ਜਿਸ ਦੇ ਮਿਲਣ ਨਾਲ ਮਨੁੱਖ ਦੇ ਅੰਦਰੋਂ ਅਗਿਆਨ ਦਾ ਹਨੇਰਾ ਕੱਟਿਆ ਜਾਂਦਾ ਹੈ, 
ਅਤੇਂ ਘਟਿ ਘਟਿ ਅੰਦਰ ਹੀ ਗੁਰੂ ਗਿਆਨ ਰੂਪੀ ਪ੍ਰਕਾਸ਼ ਲੱਟ-ਲੱਟ ਪ੍ਰਜਵਲਿਤ ਹੋ ਜਾਂਦਾ ਹੈ। 
ਗੁਰੂ ਨਾਨਕ ਪਾਤਿਸ਼ਾਹ ਹੁਕਮ ਕਰਦੇ ਰਨ ਕਿ ਜੇ ਸੌ ਚੰਨ, ਤੇ ਹਜ਼ਾਰ ਸੂਰਜ ਇੱਕੋ 
ਵਾਰੀ ਮਿਲ ਕੇ ਇਕੱਠਿਆਂ ਆਪਣਾ ਚਾਨਣ ਦੇਣ ਤਾਂ ਵੀ ਉਨ੍ਹਾਂ ਦਾ ਦਿੱਤਾ ਹੋਇਆ ਚਾਨਣ 
ਗੁਰੂ ਚਾਨਣ ਨੂੰ ਨਹੀਂ ਪਹੁੰਚ ਸਕਦਾ । 
ਬਲਿਹਾਰੀ ਗੁਰ ਆਪਣੇ ਦਿਉਹਾੜੀ ਸਦ ਵਾਰ ॥ 
ਜਿਨਿ ਮਾਣਸ ਤੇ ਦੇਵਤੇ ਕੀਏ ਕਰਤ ਨ ਲਾਗੀ ਵਾਰ ॥੧॥ 
(ਵਾਰ ਆਸਾ, % $, ਪੰਨਾ 8੬੨) 
ਜੇ ਸਉਂ ਚੰਦਾ ਉਗਵਹਿ ਸੂਰਜ ਚੜਹਿ ਹਜਾਰ ॥ 
ਏਤੇ ਚਾਨਣ ਹੋਦਿਆਂ ਗੁਰ ਬਿਨੁ ਘੋਰ ਅੰਧਾਰ ॥੨॥ 
(ਵਾਰ ਆਸਾ, %: ੨, ਪੰਨਾ 8੬5) 
ਐਸੇ ਗਿਆਨਦਾਤਾ, ਭਰਮ-ਵਿਨਾਸ਼ੀ ਅਭਿਲਾਸ਼ੀ ਗੁਰੂ ਤੋ' ਮੈਂ ਨਿਤਾ-ਪ੍ਰਤਿ, ਹਰ ਰੋਜ਼ 
ਸੌ ਸੌ ਵਾਰੀ, ਵਾਰੀ ਤੇ ਬਲਿਹਾਰੀ ਜਾਂਦਾ ਹਾਂ। ਉਹ ਭਰਮ ਹਨੇਰੇ ਅਤੇ ਅਗਿਆਨ ਨੂੰ ਦੂਰ 
ਕਰ ਕੇ ਭਰਮ ਭੁੱਲੇ ਮਨੁੱਖਾਂ ਨੂੰ ਦੇਵਤੇ ਬਣਾ ਦਿੰਦਾ ਹੈ ਅਤੇ ਅਜਿਹਾ ਕਰਨ ਵਿਚ ਉਹਨੂੰ 
ਕੋਈ ਦੇਰ ਨਹੀਂ ਲਗਦੀ । ਜੇ ਗੁਰੂ ਵੱਲ ਪਿੱਠ ਹੈ ਜਾਂ ਉਸ ਤੋਂ ਕੋਈ ਬੇਮੁਖ ਹੈ ਤਾਂ ਬਹੁਤ 1 
ਸਾਰੇ ਸੂਰਜਾਂ ਦੀ ਰੌਸ਼ਨੀ ਤੇ ਚੰਨਾਂ ਦੀ ਚਾਨਣੀ ਕਿਸੇ ਵੀ ਲਾਇਕ ਨਹੀਂ। ਉਸ ਦਾ ਰਿਆਨ ੨: 
ਰੂਪੀ ਚਾਨਣ ਮਹਾਨ ਹੈ। ਉਹ ਆਪ ਹੀ ਵਿਰਾਟ ਪ੍ਰਕਾਸ਼ ਹੈ। ਗੁਰੂ ਬਾਝੋਂ ਨਿਰਾ ਹਨੇਰਾ ਹੀ 
ਹੈ। ਅਸਲੇ ਦੀ ਸਮਝ ਹੀ ਨਹੀਂ ਪੈਂਦੀ। ਦੁਨਿਆਵੀ ਗਿਆਨ ਤੇ ਚਾਨਣ ਨਾਲ ਬੁੱਧੀ ਦਾ 
ਵਿਕਾਸ ਭਾਵੇਂ ਹੋ ਜਾਏ ਪਰ ਸੁਰਤ ਦਾ ਵਿਗਾਸ ਤੇ ਸੁਰਤ ਤੋਂ ਪ੍ਰਾਪਤ ਸਿੱਧੀ, ਗੁਰੂ ਗਿਆਨ 
ਤੋਂ ਬਿਨਾਂ ਨਹੀਂ ਮਿਲ ਸਕਦੀ । ਗੁਰਮਤਿ ਨੇ ਸੁਰਤ ਹੀ ਜਗਾਈ ਹੈ ਤੇ ਸੁਰਤ ਨੂੰ ਹੀ ਬਲਵਾਨ 
ਕੀਤਾ ਹੈ। ਸੁਰਤ ਦੀ ਘਾੜਤ ਉੱਤੇ ਹੀ ਜ਼ੋਰ ਦਿੱਤਾ ਗਿਆ ਹੈ। ਇਸ ਘਾੜਤ ਦੇ ਨਾਲ 

ਹੀ ਸ਼ਬਦ ਗੁਰੂ ਦਾ ਗਿਆਨ ਪ੍ਰਾਪਤ ਹੁੰਦਾ ਹੈ। 


ਗੁਰ ਬਿਨੁ ਘੋਰ” ਅੰਧਾਰੁ ਗੁਰੂ ਬਿਨੁ ਸਮਝ ਨ ਆਵੈ ॥ 
ਗੁਰ ਬਿਨੁ ਸੁਰਤਿ ਨ ਸਿਧਿ ਗੁਰੂ ਬਿਨੁ ਮੁਕਤਿ ਨ ਪਾਵੈ ॥ 
ਗੁਰੁ ਕਰੁ ਸਚੁ ਬੀਚਾਰੁ ਗੁਰੂ ਕਰੁ ਰੇ ਮਨ ਮੇਰੇ । 
ਗੁਰੁ ਕਰੁ ਸਬਦ ਸਪੁੰਨ ਅਘਨ ਕਟਹਿ ਸਭ ਤੇਰੇ ॥ 
ਗੁਰੁ ਨਯਣਿ ਬਯਣਿ ਗੁਰੁ ਗੁਰੁ ਕਰਹੁ ਗੁਰੂ ਸਤਿ ਕਵਿ ਨਲ੍ਹ ਕਹਿ । 
ਜਿਨਿ ਗੁਰੂ ਨ ਦੇਖਿਅਉ ਨਹੁ ਕੀਅਉ ਤੇ ਅਕਯਥ ਸੈਸਾਰ ਮਹਿ ॥੪।੮॥ 
ਸਵਯੋਂ 7 ੬ ਕੰ, ਪੰਨਾ ੧੩੬੬) 
ਗੁਰੂ ਬਿਨਾਂ ਹਨੇਰਾ ਹੈ। ਹਨੇਰੇ ਵਿਚ ਕੁਝ ਸੁਝਾਈ ਨਹੀਂ ਦਿੰਦਾ। ਅਗਿਆਨ ਹੋਵੇ ਤਾਂ 
ਸੁਰਤ ਜਾਗਰਿਤ ਨਹੀਂ ਹੁੰਦੀ । ਗੁਰੂ ਦਾ ਪਾਸਰਾ ਤੇ ਨੌੜਾ ਪ੍ਰਾਪਤ ਕਰਨਾ ਹੀ ਸਾਡਾ ਲਕਸ਼ 
ਹੈ। ਗੁਰੂ ਦਾ ਵਿਚਾਰ ਹੀ ਅਸੀਂ ਲੈਣਾ ਹੈ। ਇਹੀ ਸੱਚ ਹੈ, ਗੁਰੂ ਦੇ ਚਰਨੀਂ ਲੱਗਿਆਂ ਸ਼ਬਦ 
ਦੀ ਸੋਝੀ ਪਏਗੀ, ਗੁਰੂ ਸ਼ਬਦ ਹੈ, ਸ਼ਬਦ ਹੀ ਗੁਰੂ ਹੈ। ਸ਼ਬਦ ਦੇ ਗਿਆਨ ਨਾਲ ਹੀ ਸਾਰੇ 
ਦੁੱਖ ਅਦੌਹ ਅਤੇ ਕਲੋਸ਼ਾਂ ਦਾ ਨਾਸ਼ ਹੋ ਜਾਏਗਾ। ਸਭ ਕੁਝ ਹੁੰਦਿਆਂ ਸੁੰਦਿਆਂ ਜੇ ਫਿਰ ਵੀ 
ਕੁੜ੍ਹਨਾ, ਸੜਨਾ, ਝੁਰਨਾ, ਮਰਨਾ ਅਤੇ ਕਲੇਸ਼ ਹੈ ਤਾਂ ਇਸ ਵਿਚ ਕੋਈ ਬਹਿਸ ਜਾਂ ਕੋਈ 
ਦੋ ਰਾਇ ਨਹੀਂ ਕਿ ਅਜੇ ਸਾਨੂੰ ਗੁਰੂ ਦਾ ਪਤਾ ਨਹੀਂ ਲੱਗਾ। ਅਤੇ ਸ਼ਬਦ ਵੱਲ ਤਾਂ ਤੁਰੇ ਹੀ 
ਨਹੀਂ, ਪੁੱਜਣਾ ਜਾਂ ਪ੍ਰਾਪਤੀ ਤਾਂ ਅਸੰਭਵ ਹੀ ਹੈ। ਸਾਡੇ ਨੈਣਾਂ ਵਿਚ ਜੋ ਪ੍ਰਕਾਸ਼ ਹੈ, ਉਹ 
ਗੁਰੂ ਦਾ ਹੀ ਹੈ। ਆਪਣੇ ਬੋਲਾਂ ਦੁਆਰਾ ਵੀ ਗੁਰੂ ਗੁਰੂ ਹੀ ਕਰਨਾ ਹੈ। ਉਹੀ ਨੈਣ ਭਲੇ ਹਨ 
ਜੋ ਸਭ ਵਿਚੋਂ ਗੁਰੂ ਹਰੀ ਨੂੰ ਵੇਖਦੇ ਹਨ । ਬੋਲਾਂ ਨਾਲ ਵੀ ਗੁਰੂ ਹੀ ਸਲਾਹੁਣਾ ਹੈ। ਇਹੀ 
ਸੱਚੀ ਤੇ ਪੱਕੀ ਗੱਲ ਦ੍ਰਿੜ੍ਹਤਾ ਨਾਲ ਭੱਟ ਕਲ੍ਹ ਜੀ ਆਖ ਰਹੇ ਹਨ। ਜਿਨ੍ਹਾਂ ਮਨੁੱਖਾਂ ਨੇ ਨੈਣਾਂ 
ਨਾਲ ਗੁਰੂ ਨਹੀਂ ਜਪਿਆ ਜਾਂ ਉਨ੍ਹਾਂ ਦੇ ਬੋਲਾਂ ਵਿਚ ਸੱਚ ਰੂਪ ਸੱਚਾ ਗੁਰੁ ਨਹੀਂ ਹੈ, ਉਹ ਤੇ 
ਇਸ ਦੁਨੀਆ "ਤੇ ਐਵੇਂ ਹੀ ਆਏ ਹਨ । ਗੁਰਬਾਣੀ ਵਿਚ ਇਸ ਸਬੇਧੀ ਬੜੇ ਕਰੜੇ ਸ਼ਬਦ 
ਵਰਤੇ ਹਨ । ਜਿਹੜੇ ਮਨੁੱਖ ਸਿਫ਼ਤੋ-ਸਾਲਾਹ ਵਿਚ ਨਹੀਂ ਜੁੜੇ, ਪਾਤਿਸ਼ਾਹ ਫ਼ੁਰਮਾਂਦੇ ਹਨ ਕਿ 
ਉਨ੍ਹਾਂ ਦੀਆਂ ਮਾਵਾਂ ਬਾਂਝ ਹੀ ਰਹਿੰਦੀਆਂ ਤਾਂ ਚੰਗਾ ਸੀ। ਜਾਂ ਫਿਰ ਜਿਨ੍ਹਾਂ ਘਰਾਂ ਟੱਬਰਾਂ, 
ਖ਼ਾਨਦਾਨਾਂ ਜਾਂ ਕੁਲਾਂ ਵਿਚ ਹਰਿ ਗੁਰ ਪੂਰਾ ਆਰਾਧਿਆ ਨਹੀਂ ਗਿਆ, ਉਨ੍ਹਾਂ ਦੀਆਂ ਮਾਵਾਂ 
ਵਿਧਵਾ ਕਿਉਂ ਨਹੀਂ ਹੋ ਗਈਆਂ। ਗੱਲ ਬੜੀ ਅਕਾਟ ਹੈ ਤੇ ਸੱਚ ਹੈ। 
ਹਰਿ ਜੀ, ਹਰੀ, ਗੁਰੂ ਪ੍ਰਕਾਸ਼ ਰੂਪ ਹਨ। ਸ਼ਬਦ ਗੁਰੂ ਪ੍ਰਕਾਸ਼ ਹੈ ਅਤੇ ਇਸ ਦਾ ਹੀ 
ਚਾਨਣ ਹਰ ਜੀਵ ਜੰਤੂ ਦੇ ਅੰਦਰ ਹੈ। ਪਾਤਿਸ਼ਾਹ ਫ਼ੁਰਮਾਂਦੇ ਹਨ : 
ਮੰਦਰਿ ਮੇਰੈ ਸਬਦਿ ਉਜਾਰਾ !। 
ਅਨਦ ਬਿਨੌਦੀ ਖਸਮੁ ਹਮਾਰਾ ॥੩॥ 
ਮਸਤਕਿ ਭਾਗੁ ਮੈ ਪਿਰੁ ਘਰਿ ਆਇਆ ।। 
ਥਿਰੁ ਸੋਹਾਗੁ ਨਾਨਕ ਜਨ ਪਾਇਆ ॥੪1੨॥੫੩। (ਆਸ਼ਾ ੫, ਪੰਨਾ ੜ£87 

















ਸ਼ਬਦ ਦਾ ਉਜਿਆਰਾ ਸਰੀਰ ਮੰਦਰ ਅੰਦਰ ਹੋ ਜਾਣ ਨਾਲ ਆਨੰਦ-ਦਾਤਾ, ਨਾਮ- 

ਦਾਤਾ, ਮਾਲਕ ਹਿਰਦੇ ਵਿਚ ਵੱਸ ਗਿਆ । ਇਸ ਤਰ੍ਹਾਂ ਨਾਲ ਭਾਗ ਜਾਗੇ ਕਿ ਹੁਣ ਥਿਰਤਾ 

ਪ੍ਰਾਪਤ ਹੋ ਗਈ । ਡੀਗਣ ਡੋਲਾ ਮੁੱਕ ਗਿਆ ਅਤੇ ਸੁਹਾਗਣ ਵਰਗੀ ਖ਼ੁਸ਼ੀ ਪ੍ਰਾਪਤ ਹੋ ਗਈ । 

ਸੈਸਾਰ ਦਾ ਇਕ ਅਜੀਬ ਚਲਨ ਹੈ। ਜੇ ਕਿਸੇ ਦਾ ਬਜਾਜੀ ਦਾ ਕੰਮ ਚਲ ਪਿਆ ਤਾਂ ਕਿੰਨੀਆਂ 
੧੬੫ 

ਹੀ ਹੱਟੀਆਂ ਬਜਾਜੀ ਦੀਆਂ ਖੁੱਲ੍ਹ ਗਈਆਂ ਤੇ ਬਜਾਜਾ ਬਜ਼ਾਰ ਬਣ ਗਿਆ। ਕਿਸੇ ਦਾ ਲੋਹੇ | 
ਦਾ ਕੈਮ ਚਲਿਆ, ਬੱਸ ਫਿਰ ਕੀ ਸੀ, ਲੋਹਾ ਮੰਡੀ ਬਣ ਗਈ । ਇਸੇ ਹੀ ਤਰ੍ਹਾਂ ਬਾਣੀ ਵਿਚ 8 
ਸੈਤ ਦੀ ਮਹਿਮਾ ਲਿਖੀ ਵੇਖ ਕੇ ਬੇਅੰਤ ਲੋਕ ਸੈਤ ਬਣ ਬੈਠੇ । ਹਰ ਸ਼ਹਿਰ, ਪਿੰਡ, ਕਸਬਾ ਟੀ 
ਅੱਜ ਤਾਂ ਜਿਵੇਂ ਬਾਬਾ ਬਕਾਲਾ ਹੀ ਬਣਿਆ ਪਿਆ ਹੈ। ਇਥੇ ਹੀ ਬਸ ਨਹੀਂ, ਗੁਰਬਾਣੀ 
ਵਿਚ ਗੁਰੂ ਦੀ ਵਡਿਆਈ ਸੁਣ ਪੜ੍ਹ ਕੇ ਕੁਝ ਚਲਾਕ ਬੰਦਿਆਂ ਅੰਦਰ ਗੁਰੂ ਦੇ ਗੁਣਾਂ ਨੂੰ 
ਗ੍ਰਹਿਣ ਕਰਨ ਦਾ ਚਾਅ ਨਾ ਉਪਜ ਕੇ ਸਗੋਂ ਆਪ ਹੀ ਗੁਰੂ ਬਣ ਬੈਠੇ । ਉਹ ਮੱਥੇ ਵੀ ਟਿਕਾਉਣ 
ਲਗ ਪਏ । ਚਰਨ ਪਾਹੁਲ ਵੀ ਦੇਣ ਲਗ ਪਏ । ਪੁੜੀਆਂ ਵਿਚ ਨਾਮ ਵੀ ਬੈਨੂੰ ਬੈਨ੍ਹੰ ਕੇ ਵੰਡੀ 
ਜਾਣ ਲੱਗ ਪਏ। ਜਗਿਆਸੂਆਂ ਨੂੰ ਮੰਜ਼ਿਲ 'ਤੇ ਪੁਜਾਉਣ ਦੀ ਬਜਾਏ ਆਪਣੇ ਹੀ ਚਰਨ 
ਉਪਜਾਉਣ ਲਗ ਪਏ। ਉਹ ਭੋਲੇ ਲੋਕ ਇਹ ਭੁੱਲ ਗਏ ਕਿ ਸਤਿਗੁਰੂ ਦੀ ਮਹਿਮਾ ਅਪਰੋਪਾਰ 
ਹੈ। ਉਸ ਦੇ ਅਣਗਿਣਤ ਗੁਣਾਂ ਵਿਚੋਂ ਇਥੇ ਕੇਵਲ ਅਸੀਂ ਦੋ ਗੁਣਾਂ ਦਾ ਜ਼ਿਕਰ ਕਰਾਂਗੇ, 
ਜੋ ਇਨ੍ਹਾਂ ਸੈਸਾਰੀ ਤੇ ਬਾਜ਼ਾਰੀ ਗੁਰੂਆਂ ਵਿਚ ਢੂੰਡਿਆਂ ਤੇ ਕੁਰੇਦਿਆਂ ਵੀ ਨਹੀਂ ਮਿਲਣਗੇ। 

ਗੁਰੂ ਪੂਜਾ ਸਬੈਧੀ ਸਪਸ਼ਟ ਹੁਕਮ ਗੁਰਬਾਣੀ ਵਿਚ ਮੌਜੂਦ ਹੈ। ਪਾਤਿਸ਼ਾਹ ਫ਼ੁਰਮਾਨ 
ਕਰਦੇ ਹਨ, ਕਿ ਮੈਂ ਗੁਰੂ ਦੀ ਪੂਜਾ ਇਸ ਲਈ ਕਰਦਾ ਹਾਂ ਕਿ ਉਹ ਆਪਣੀ ਪੂਜਾ ਨਾ ਕਰਵਾ 
ਕੇ ਹਰਿ ਗੁਰੂ ਦੀ ਪੂਜਾ ਕਰਾਉਂਦਾ ਹੈ। ਇਥੇ ਤਾਂ ਇਹ ਵੀ ਚਲਨ ਹੈ ਕਿ ਜਿਹੜੇ ਗੁਰਸਿਖ 
ਸਤਿਗੁਰ ਪੁਰਖ ਨੂੰ ਮਨਾਉਂਦੇ ਹਨ, ਸਭ ਉਨ੍ਹਾਂ ਨੂੰ ਹੀ ਪੂਜਣ ਲਗ ਪੈਂਦੇ ਹਨ। ਪਰ ਉਹ ਸਭ 
ਉੱਤਮ ਉਜਲ ਤੇ ਸ੍ਰੇਸ਼ਟ ਰੂਹਾਂ ਆਪਣੇ ਸਤਿਸੈਗੀ ਸਹਿਯੋਗੀਆਂ ਨੂੰ ਗੁਰੂ ਦੇ ਪੱਥ 'ਤੇ ਪਾ 
ਦਿੰਦੀਆਂ ਹਨ। ਜਦੋਂ' ਅਸੀਂ ਗੁਰੂ ਜੀ ਨੂੰ ਪੂਜਦੇ ਹਾਂ, ਉਹ ਅਕਾਲ ਦੀ ਪੂਜਾ ਜਾਂ ਨਾਮ ਦੀ 
ਪੂਜਾ ਵਲ ਸਾਨੂੰ ਲਾਉਂਦੇ ਹਨ। 


'ਗੁਰਸਿਖਾ ਕੀ ਘਾਲ ਥਾਇ ਪਈ ਜਿਨ ਹਰਿ ਨਾਮੁ ਧਿਆਵਾ ॥ 
ਜਿਨ ਨਾਨਕੁ ਸਤਿਗੁਰੁ ਪੂਜਿਆ ਤਿਨ ਹਰਿ ਪੂਜ ਕਰਾਵਾ।1੨॥ 
(ਆਸ਼ਾ ਮ 8, ਪੰਨਾਂ 5੫੦) 


ਗੁਰਸਿੱਖਾਂ ਦੀ ਘਾਲਣਾ ਇਸ ਲਈ ਸਫਲ ਹੈ ਕਿ ਜਦ ਉਹ ਗੁਰੂ ਨੂੰ ਪੂਜਦੇ ਹਨ ਤਾਂ 
ਗੁਰੂ ਪਾਤਿਸ਼ਾਹ ਆਪਣੀ ਪੂਜਾ ਨਹੀਂ ਕਰਾਉਂਦੇ ਸਗੋਂ ਹਰਿ ਜੀ ਦੀ ਪੂਜਾ ਵਲ ਲਾ ਦਿੰਦੇ 
ਹਨ। ਇਸੇ ਹੀ ਕਾਰਨ ਗੁਰੂ ਨਾਨਕ ਦੇਵ ਜੀ ਪੂਜਯ ਹਨ। ਪ੍ਰਸਤਿਸ਼ ਦੇ ਕਾਬਿਲ ਹਨ ਅਤੇ 
ਅਸੀਂ ਉਨ੍ਹਾਂ ਦੇ ਚਰਨ ਹੀ ਪੂਜਦੇ ਹਾਂ। 

ਅਜਿਹਾ ਹੀ ਹੁਕਮ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੇ ਕੀਤਾ ਹੈ। ਆਪ ਜੀ ਫ਼ੁਰਮਾਉਂਦੇ 
ਹਨ ਕਿ ਜਿਹੜਾ ਗੁਰਸਿੱਖ ਦਿਸੇ, ਮੈਂ' ਉਸ ਦੇ ਪੈਰੀਂ ਹੱਥ ਲਾਉਂਦਾ ਹਾਂ। 


ਜੋ ਦੀਸੈ ਗੁਰਸਿਖੜਾ ਤਿਸੁ ਨਿਵਿ ਨਿਵਿ ਲਾਗਉ ਪਾਇ ਜੀਉ । 

ਫੂਗੀ ਮ: ੫, ਪੰਨਾਂ ੭੬੩) 

ਹੈਰਾਨਕੁੰਨ ਗੱਲ ਇਹ ਹੈ ਕਿ ਖ਼ੁਦ ਗੁਰੂ ਪਾਤਿਸ਼ਾਹ ਗੁਰਸਿੱਖ ਦੇ ਚਰਨ ਛੂਹ ਰਹੇ ਹਨ । 

ਕਿਤਨੀ ਅਦਭੁਤਤਾ ਤੇ ਵਿਲੱਖਣਤਾ ਹੈ ਪਰ ਇਸੇ ਸ਼ਬਦ ਦੀ ਅੰਤਲੀ ਤੁਕ ਵਿਚ ਗੱਲ ਹੋਰ 

ਸਪਸ਼ਟ ਹੋ ਜਾਂਦੀ ਹੈ। ਜਦੋਂ, 'ਜੋ ਦੀਸੈ ਗੁਰਸਿਖੜਾ” ਦੀ ਥਾਵੇਂ ਜੋ ਗੁਰ ਦੀਸੇ” ਲਿਖਿਆ 
ਹੋਇਆ ਮਿਲਦਾ ਹੈ। 

ਇਸ ਦਾ ਪਵਿੱਤਰ ਭਾਵ ਹੈ ਉਸ ਗੁਰਸਿੱਖ ਦੇ ਪੈਰੀਂ ਨਿਉਂ ਨਿਉਂ ਕੇ ਲਗਦੇ ਹਾਂ ਜਿਸ 

ਵਿਚੋਂ ਜੋਤਿ ਰੂਪ, ਅਸਰੀਰ ਰੂਪ ਗੁਰੂ ਦੇ ਦਰਸ਼ਨ ਹੁੰਦੇ ਹਨ। ਗੁਰੂ ਅਰਜਨ ਦੇਵ ਜੀ ਤਾਂ 

ਨਿਮਰਤਾ ਸਹਿਤ ਆਦੇਸ਼ ਦੇ ਰਹੇ ਹਨ, ਗੁਰਸਿੱਖੋ ਉੱਧਰ ਚਲੋ ਜੀ, ਜਿਸ ਮਾਰਗ 'ਤੇ ਚੱਲ [ਮਿ 
ਕੇ ਗੁਰਸਿੱਖ ਆਪਣੇਂ ਲਕਸ਼ ਰੂਪੀ ਮੰਜ਼ਿਲ ਨੂੰ ਪ੍ਰਾਪਤ ਕਰਦੇ ਹਨ। ਸੰਕੇਤ ਹੈ : 2" 
ਇਤੁ ਮਾਰਗਿ ਚਲੇ ਭਾਈਅੜੇ ਗੁਰੁ ਕਹੈ ਸੁ ਕਾਰ ਕਮਾਇ ਜੀਉ ॥ 
ਤਿਆਗੇ' ਮਨ ਕੀ ਮਤੜੀ ਵਿਸਾਰੇ' ਦੂਜਾ ਭਾਉ ਜੀਉ ॥ 
ਗੂਗੀ # ੫, ਪੰਨਾ ੭੬੩੭ 
ਭਾਵ ਮੈਂ, ਹਉਮੈ, ਮੇਰੀ ਅਤੇ ਮਨਮਤ ਨੂੰ ਤਿਆਗ ਕੇ ਇਕ ਮਨ, ਇਕ ਚਿਤ, ਇਕ 
ਲਿਵ ਹੋ ਕੇ ਇਕ ਅਕਾਲ ਪੁਰਖ ਦੀ ਪੂਜਾ ਕਰੋ। ਇਹੀ ਗੁਰੂ ਦੀ ਮਹਾਨਤਾ ਹੈ ਕਿ ਉਹ 
ਆਪਣੇ ਚਰਨ ਨਹੀਂ ਪੁਜਾਉਂਦਾ ਤੇ ਅਕਾਲ ਪੁਰਖ ਦੀ ਪੂਜਾ ਕਰਾਉਂਦਾ ਹੈ। 
ਦੁਨਿਆਵੀ ਗੁਰੂ ਧਨ ਬਟੋਰਦੇ ਹਨ। ਸਰਕਾਰੇ ਦਰਬਾਰੇ ਪਹੁੰਚ ਬਣਾਉਂਦੇ ਹਨ ਤੇ 
ਦੁਨੀਆਦਾਰਾਂ ਤੇ ਵਪਾਰੀਆਂ ਵਾਂਗੂ ਕਾਰਜ ਸਿਧ ਕਰਾਉਂਦੇ ਫਿਰਦੇ ਹਨ । ਜਦੋਂ “ਵਕਤੇ ਊਪਰਿ 
ਲੜ ਮਰਨ” ਜਾਂ ਜੂਝਣ ਦੀ ਗੱਲ ਆਵੇ ਤਾਂ ਪਤਾ ਨਹੀਂ ਉਹ ਕਿੱਥੇ ਛਾਈ ਮਾਈਂ ਹੋ ਜਾਂਦੇ 
ਹਨ । ਪਰ ਗੁਰੂ ਪਾਤਿਸ਼ਾਹ ਤਾਂ ਆਪਣਾ ਪਵਿੱਤਰ ਸਰੀਰ ਵੀ ਹਰਿ ਜੀ ਦੇ ਅਰਥ ਲਗਾਉਣ 
ਤੋਂ ਨਹੀਂ ਡਰਦੇ। ਗੁਰੂ ਨਾਨਕ ਰੂਪ ਵਿਚ ਬਾਬਰ ਦੇ ਜਬਰ ਸਾਹਮਣੇ ਮਾਸਪੁਰੀ ਵਿਚ ਖਲੋ 
ਕੇ ਸੱਚ ਕੀ ਬੇਲਾ ਸੱਚ ਸੁਣਾਉਣ ਤੋਂ ਨਹੀਂ ਡਰਦੇ । ਗੁਰੂ ਅੰਗਦ ਰੂਪ ਵਿਚ ਉਨ੍ਹਾਂ ਨੂੰ ਹਮਾਯੂੰ 
ਬਾਦਸ਼ਾਹ ਦੀ ਤਲਵਾਰ ਦਾ ਕੋਈ ਡਰ ਨਹੀਂ । ਗੁਰੂ ਅਰਜਨ ਦੇਵ ਜੀ ਦੇ ਰੂਪ ਵਿਚ ਤੱਤੀ 
ਤਵੀ 'ਤੇ ਬੈਠ ਕੇ ਵੀ ਕੋਈ ਗਿਲਾ ਨਹੀਂ ਕਰਦੇ , ਕੋਈ ਉਲਾਹਣਾ ਨਹੀਂ ਦਿੰਦੇ । ਗੁਰੂ ਹਰਿਗੋਬਿੰਦ 
ਦੇ ਰੂਪ ਵਿਚ ਸੱਚ, ਪ੍ਰੇਮ, ਅਣਖ ਤੇ ਅਜ਼ਾਦੀ ਦੀਆਂ ਜੈਗਾਂ ਲੜਦੇ ਹਨ । ਗੁਰੂ ਤੇਗ ਬਹਾਦਰ 
ਜੀ ਦੇ ਰੂਪ ਵਿਚ ਨਿਸਹਾਇ ਤੇ ਲਤਾੜੇ ਹੋਏ ਮਜ਼ਲੂਮਾਂ ਦੀ ਬਾਂਹ ਫੜਦੇ ਹਨ। ਵਿਚ ਚੌਰਾਹੇ 
ਦੇ ਸੀਸ ਦੇ ਦਿੰਦੇ ਹਨ ਪਰ ਸਿਰੜ ਨਹੀਂ ਦਿੰਦੇ । 
ਜਿਨ ਹਰਿ ਅਰਥਿ ਸਰੀਰੁ ਲਗਾਇਆ ਗੁਰ ਸਾਧੁ ਬਹੁ ਸਰਧਾ ਲਾਇ ਮੁਖਿ ਧੂੜਾ । 
(ਜੈਤਸਗੀ % 8, ਪੰਨਾ ੬੬੯) 











ਸਿਆਣਪ - ਚਤੁਰਾਈ 


ਅਜਿਹਾ ਕਿਹੜਾ ਬੰਦਾ ਹੈ ਜਿਹੜਾ ਇਹ ਨਹੀਂ ਚਾਹੁੰਦਾ ਕਿ ਉਹ ਚਤੁਰ ਚਾਲਾਕ ਜਾਂ 
ਸਿਆਣਾ ਨਾ ਹੋਵੋ। ਹਰ ਸਮੇਂ, ਹਰ ਯੁੱਗ ਵਿਚ, ਹਰ ਬੰਦੇ ਦੀ ਇਹ ਇੱਛਾ ਹੁੰਦੀ ਹੈ, ਕਿ 
ਉਹ ਸਿਆਣਾ ਹੋਵੇ ਤੇ ਲੋਕ ਉਹਨੂੰ ਚੁਸਤ ਚਾਲਾਕ ਆਖਣ ਤੇ ਆਪਣੀ ਸਿਆਣਪ ਨਾਲ 
ਉਹ ਸਭਨਾਂ ਤੋਂ ਅੱਗੇ ਹੋ ਕੇ ਤੁਰੇ । ਜ਼ਿੰਦਗੀ ਦੇ ਹਰ ਪਹਿਲੂ ਵਿਚ ਸਿਆਣਪ ਤੇ ਚਤੁਰਾਈ ਵਿ 
ਦੀ ਲੋੜ ਪੈਂਦੀ ਹੈ। ਪੜ੍ਹਾਈ,'ਲਿਖਾਈ, ਕਾਰੀਗਰੀ, ਉਸਾਰੀ, ਗ਼ਰਜ਼ ਕਿ ਕੋਈ ਵੀ ਕਾਰਜ ਸਿ 
ਇਸ ਬਿਨਾਂ ਸਿੱਧ ਨਹੀਂ ਹੋ ਸਕਦਾ । ਇਸ ਦੇ ਬਿਲਕੁਲ ਵਿਪਰੀਤ ਗੁਰਮਤਿ ਦਾ ਇਹ ਵਿਚਾਰ ਤੈ 
ਹੈ ਕਿ ਚਤੁਰਾਈ ਤੇ ਸਿਆਣਪ ਕਿਧਰੇ ਕੰਮ ਹੀ ਨਹੀਂ ਆਉਣੀ। ਇਸ ਤੋ' ਸਾਡੇ ਅੰਦਰ ਤੁਰੰਤ 
ਇਹ ਭਾਵ ਪੈਦਾ ਹੁੰਦਾ ਹੈ ਕਿ ਕੀ ਫਿਰ ਰੱਬ ਨੂੰ ਮੰਨਣ ਵਾਲੇ ਸਾਰੇ ਬੇਅਕਲ ਜਾਂ ਅੰਵਾਣੇ 
ਹੀ ਹਨ ? ਦਰਅਸਲ ਗੱਲ ਇਹ ਹੈ, ਕਿ ਮਨੁੱਖ ਜਦੋਂ ਆਪਣੀ ਚਾਤਰੀ ਤੇ ਚਾਲਾਕੀ ਨਾਲ 

ਕੁਝ ਪ੍ਰਾਪਤ ਕਰਦਾ ਹੈ ਤਾਂ ਉਹ ਆਪਣੇ ਆਪ ਨੂੰ ਵੱਡਾ ਅਤੇ ਕੌਮ ਦਾ ਬੈਦਾ ਸਮਝਣ ਲਗ 
ਪੈਂਦਾ ਹੈ। ਉਹ ਕਿਸੇ ਨੂੰ ਕੁਝ ਮਿੱਥਦਾ ਹੀ ਨਹੀਂ। ਆਪਣੇ ਸੈਪਰਕ ਵਿਚ ਆਉਣ ਵਾਲੇ ਸਾਰੇ 
ਹੀ ਉਹਨੂੰ ਕਮਅਕਲ ਤੋਂ ਘਟੀਆ ਜਿਹੇ ਲੱਗਣ ਲੱਗ ਪੈਂਦੇ ਹਨ। ਇਥੋਂ ਤਕ ਕਿ ਉਹ ਰੱਬ 
ਨੂੰ ਵੀ ਭੁੱਲ ਜਾਂਦਾ ਹੈ। ਇਹ ਹਉਮੈ ਵਿਚ ਹੋਣ ਦੀ ਅਵਸਥਾ ਹੈ। ਜਦੋਂ ਹਉਮੈ ਦਾਅ ਮਾਰਦੀ 
ਹੈ, ਉਦੋਂ ਰੱਬ ਵਿਸਰ ਚੁੱਕਾ ਹੁੰਦਾ ਹੈ। ਇਸ ਲਈ ਗੁਰਮਤਿ ਦਾ ਹੁਕਮ ਹੈ, ਕਿ ਚਾਤਰੀ ਚਾਲਾਕੀ 
ਤੇ ਸਿਆਣਪ ਫ਼ਜ਼ੂਲ ਹਨ । 


ਚਾਕਰੀਆ ਚੰਗਿਆਈਆਂ ਅਵਰ ਸਿਆਣਪ ਕਿਤੁ ।। । 
ਨਾਨਕੁ ਨਾਮੁ ਸਮਾਲਿ ਤੂੰ ਬਧਾ ਛੁਟਹਿ ਜਿਤੁ ॥੬।੧॥੩॥ ਵਿ 
ਡੂਠੀ % 3, ਪੰਨਾ ੭੨੬) ਕਰ 
ਅਕਲ ਨਾਲ ਹਾਸਲ ਕੀਤੇ ਰੁਤਬੇ, ਅਹੁਦੇ, ਨੌਕਰੀਆਂ ਤੇ ਖੱਟੀ ਹੋਈ ਵਾਹ ਵਾਹ, 
ਬੈਧਨ ਹੀ ਬਣ ਕੇ ਰਹਿ ਜਾਏਗੀ । ਗੁਰੂ ਨਾਨਕ ਦੇਵ ਜੀ ਹੁਕਮ ਕਰਦੇ ਹਨ ਕਿ ਨਾਮ ਨੂੰ 
ਸਿਮਰਿਆ, ਸੈਮਾਲਿਆ ਤੇ ਚੇਤੇ ਰੱਖਿਆ ਜਾਏ, ਇਸ ਨਾਲ ਹੀ ਬੈਧਨ ਕੱਟੇ ਜਾ ਸਕਦੇ ਹਨ। 
ਵਰਨਾ ਸਿਆਣਪ ਵੀ ਗਲ ਦੀ ਫਾਹੀ ਹੋ ਨਿਬੜੇਗੀ । 
ਗੁਰਮਤਿ ਹਰ ਉਸ ਗੱਲ ਨੂੰ ਤ੍ਰਿਸਕਾਰਦੀ ਹੈ, ਜਿਹੜੀ ਅਕਾਲ ਪੁਰਖ ਨੂੰ ਵਿਸਾਰੇ। 
ਕੋਈ ਬੰਦਾ ਬਹੁਤ ਖ਼ੂਬਸੂਰਤ ਹੋਣ ਕਾਰਨ, ਵਾਹਿਗੁਰੂ ਨੂੰ ਵਿਸਾਰ ਦੇਵੇ ਤਾਂ ਉਹ ਖ਼ੂਬਸੂਰਤੀ, 
ਬਦਸੂਰਤੀ ਨਾਲੋਂ ਵੀ ਨਖਿਧ ਹੈ। ਵਾਹਿਗੁਰੂ ਦਾਤੇ ਦਾ ਇਹੀ ਤਾਂ ਸੁਭਾਅ ਹੈ, ਕਿ ਉਹ 
ਖ਼ੂਬਸੂਰਤੀ ਦਾ ਮੁਜੱਸਮਾ ਹੈ। ਹੁਸਨ ਦਾ ਸਰੋਤ ਆਪ ਅਤਿ ਸੋਹਣਾ ਤੇ ਹੁਸੀਨ ਹੈ। ਇਸ ਦੇ 
ਬਾਵਜੂਦ ਉਸ ਦੀ ਸਾਰਿਆਂ ਵੱਲ ਨਿਗ੍ਹਾ ਹੈ। ਜਾਪ ਸਾਹਿਬ ਵਿਚ ਹੁਕਮ ਹੈ : “ਕਿ ਹੁਸਨੁਲ 
ਵਜੂ ਹੈ' ਤਮਾਮੁਲ ਰੁਜੂ ਹੈਂ ॥” ਵਾਹਿਗੁਰੂ “ਅਤਿ ਸੁੰਦਰ ਮਨਮੋਹਨਾ” ਹੈ। ਫਿਰ ਵੀ ਸਭ `ਤੇ 
ਉਸ ਦੀ ਨਿਗ੍ਹਾ ਹੈ। ਅਕਲ, ਸਿਆਣਪ, ਚੰਗਿਆਈ, ਰੁਤਬਾ ਜਾਂ ਹੋਰ ਕੋਈ ਵਿਸ਼ੇਸ਼ ਅਸਥਾਨ 
ਪ੍ਰਾਪਤ ਹੋਣ ਤੋਂ ਬਾਦ, ਜੇ ਵਾਹਿਗੁਰੂ ਭੁੱਲ ਜਾਏ ਤਾਂ ਉਹ ਸਭ ਸੁਆਹ ਹੈ, ਖੇਹ ਹੈ । ਗੁਰੂ 
ਪਾਤਿਸ਼ਾਹ ਹੁਕਮ ਕਰਦੇ ਹਨ ਕਿ ਚਤੁਰਾਈ ਤੇ ਸਿਆਣਪਾਂ ਕਿਸੇ ਕੈਮ ਨਹੀਂ ਆਉਣ ਵਾਲੀਆਂ, 
ਉਹ ਸੁੱਖ ਨਹੀਂ ਪਹੁੰਚਾਉਣਗੀਆਂ, ਦੁੱਖ ਦਾ ਹੀ ਕਾਰਨ ਬਣਨਗੀਆਂ। ਹਉਮੈ ਵਧੇਗੀ ਅਤੇ 
ਹਉਮੈ'ਦਾ ਕੰਡਾ ਤੇ ਸੂਲ ਚੁੱਭ ਕੇ ਮਨੁੱਖ ਦੀ ਚਾਲ ਹੀ ਬੇਢਬੀ ਤੇ ਬੇਢੰਗੀ ਕਰ ਦਏਗਾ। 
ਚਤੁਰਾਈ ਸਿਆਣਪਾ ਕਿਤੈ ਕਾਮਿ ਨ ਆਈਐ ॥ 
ਤੁਠਾ ਸਾਹਿਬੁ ਜੋ ਦੇਵੈ ਸੋਈ ਸੁਖੁ ਪਾਈਐ ॥੩॥ (ਆਸ਼ਾ ੪: ੪, ਪੰਨਾਂ ੩੬੬) 
ਦਾਤਾਂ ਉਦੋਂ ਹੀ ਸੁਖਦਾਈ ਹੋਣਗੀਆਂ ਜਦੋਂ' ਦਾਤਾਰ ਚੇਤੇ ਰਹੇਗਾ । ਸਾਨੂੰ ਇਹ ਗੱਲ 
ਦ੍ਰਿੜ੍ਹ ਕਰ ਲੈਣੀ ਚਾਹੀਦੀ ਹੈ, ਕਿ ਜਦੋ' ਸਾਡੀਆਂ ਪ੍ਰਾਪਤੀਆਂ ਵਿਚੋਂ' ਵਾਹਿਗੁਰੂ ਮਨਫ਼ੀ ਹੋ 
ਜਾਂਦਾ ਹੈ ਤਾਂ ਉਹ ਸਭੇ ਦੁਖਦਾਈ ਬਣ ਕੇ ਜਾਨ ਦਾ ਖੌ ਹੀ ਬਣ ਜਾਂਦੀਆਂ ਹਨ । ਪਾਤਿਸ਼ਾਹ 
ਤਾਂ ਮਨੁੱਖ ਨੂੰ ਚਿੰਤਾ ਤੋਂ ਵੀ ਹੋੜਦੇ ਹਨ। ਚਿੰਤਾ ਵਸਤਾਂ ਨਾ ਪ੍ਰਾਪਤ ਹੋਣ `ਤੇ ਜਾਂ ਹਾਲਾਤ 
ਨੂੰ ਆਪਣੀ ਮਰਜ਼ੀ ਨਾਲ ਨਾ ਮੋੜੇ ਜਾਣ 'ਤੇ ਹੁੰਦੀ ਹੈ। ਇਸ ਦਾ ਮਤਲਬ ਇਹ ਹੈ, ਕਿ 
ਅਸੀਂ ਰਜ਼ਾ ਵਿਚ ਨਹੀਂ, ਤਾਂ ਹੀ ਤਾਂ ਅਸੀਂ ਚਿੰਤਾ ਕਰ ਰਹੇ ਹਾਂ, ਦੁੱਖ ਮਨਾ ਰਹੇ ਹਾਂ, ਦੁੱਖ 
ਪਾ ਰਹੇ ਹਾਂ। ਹੁਕਮ ਹੈ “ਚਿੰਤਾ ਜਾਇ ਮਿਟੈ ਅਹੰਕਾਰੁ!” ਇਹ ਨਕਾਰਾਤਮਕ ਕਾਰਨ ਹੈ 
- ਅਹੰਕਾਰ ਦਾ, ਕਿ ਵਸਤ ਪ੍ਰਾਪਤ ਨਹੀਂ ਹੋਈ । ਤੇ ਜੇ ਅਸੀਂ ਇਹ ਮੰਨੀਏ ਕਿ ਵਸਤ ਸਾਂਡੀ 
ਚਤੁਰਾਈ ਤੇ ਸਿਆਣਪ ਨਾਲ ਪ੍ਰਾਪਤ ਹੋਈ ਹੈ ਤਾਂ ਇਹ ਸਿੱਧੇ ਤੌਰ 'ਤੇ ਅਹੰਕਾਰ ਹੈ । ਪ੍ਰਤਿਕਰਮ 

ਦੋਹਾਂ ਦਾ ਇੱਕੋ ਹੀ ਹੈ ਕਿ ਵਾਹਿਗੁਰੂ ਵਿਸਰਿਆ ਹੈ। ਜਿਹੜੀ ਅਕਲ, ਚਤੁਰਾਈ, ਸਿਆਣਪ, 
ਵਾਹਿਗੁਰੂ ਨੂੰ ਵਿਸਾਰੇ, ਉਹ ਕਿਸੇ ਕੰਮ ਦੀ ਨਹੀਂ। 
ਘੁਣਤਰੀ ਤੇ ਚਾਲਾਕ ਬੈਦੇ ਇਸ ਦਾ ਇਹ ਭਾਵ ਲੈ ਲੈਂਦੇ ਹਨ ਕਿ ਗੁਰਸਿੱਖ ਸਿਆਣਾ 
ਨਹੀਂ, ਜਾਂ ਸਿੱਖਾਂ ਨੂੰ ਸਿਆਣੇ ਹੋਣ ਦੀ ਲੋੜ ਹੀ ਨਹੀਂ। ਇਹ ਸਰਾਸਰ ਫ਼ਾਲਤੂ ਤੇ ਬੇਕਾਰ 
ਗੱਲ ਹੈ । ਗੁਰਮਤਿ ਦਾ ਸਿਆਣਪ ਸਬੋਧੀ ਆਪਣਾ ਵਿਲੱਖਣ ਤੇ ਉੱਤਮ ਕਿਸਮ ਦਾ ਮਾਪਦੇਡ 
ਹੈ। ਗੁਰਮਤਿ ਵਧ ਵਧ ਕੇ ਫੜ੍ਹਾਂ ਮਾਰਨ, ਕਲਾ ਮੇਲਣ ਅਤੇ ਨਿਕੰਮੀ ਤੋੜ ਫੌੜ ਨੂੰ ਸਿਆਣਪ ਉਡ 
ਨਹੀਂ ਮੰਨਦੀ । ਜਿਹੜੇ ਬਾਹਰੋਂ ਹੋਰ ਹਨ ਤੇ ਅੰਦਰੋਂ ਹੋਰ ਹਨ, ਉਹ ਤਾਂ ਦਗ਼ਾਬਾਜ਼ ਹਨ ਤੇ [-_ 
ਕੱਚੇ ਹਨ । ਵਿਸ਼ਵਾਸ ਦੇ ਯੋਗ ਹੀ ਨਹੀਂ । ਗੁਰਮਤਿ ਨੇ ਮੁੱਢ ਮੂਲ ਅਤਿ ਸਿਆਣਪ ਵਾਹਿਗੁਰੂ ਵਿ 
ਨੂੰ ਮਨਾਇਆ ਮੰਨਿਆ ਹੈ ਅਤੇ ਸਿਆਣਪ ਸਬੈਧੀ ਅਤਿ ਸਿਆਣਪ ਭਰੀ ਗੱਲ ਕਹੀ ਹੈ, 
ਕਿ ਜਿਨ੍ਹਾਂ ਪਿਆਰੇ ਪੁਰਖਾਂ ਨੂੰ ਹਿਰਦੇ ਤੋ' ਵਾਹਿਗੁਰੂ ਨਾਲ ਪ੍ਰੀਤ ਹੈ, ਉਹੀ ਸਿਆਣੇ ਹਨ। 
ਬਾਕੀ ਤਾਂ ਐਵੇਂ ਇਧਰ ਉਧਰ ਹੱਥ ਪੈਰ ਮਾਰਨ ਵਾਲੋਂ ਮਨੁੱਖ ਹੀ ਹਨ। ਢਿੱਡ ਭਰਨ ਲਈ 
ਉੱਦਮ, ਆਪਣੇ ਸਿਰ ਛੁਪਾਉਣ ਲਈ ਆਲ੍ਹਣਾ ਅਤੇ ਆਪਣੀ ਜਾਤੀ ਤੇ ਜਿਣਸ ਨੂੰ ਵਧਾਉਣ 
ਡੰਗਰਾਂ ਨੂੰ ਵੀ ਜਾਚ ਹੈ। ਪਰ ਉਨ੍ਹਾਂ ਨੂੰ ਵਾਹਿਗੁਰੂ ਦਾ ਸ਼ੁਕਰਗੁਜ਼ਾਰ ਹੋਣ ਦਾ ਵੱਲ ਨਹੀਂ 
ਹੈ। ਜੇ ਮਨੁੱਖ ਦਾ ਵੀ ਇਹੀ ਸੁਭਾਅ ਹੈ ਤਾਂ ਮਨੁੱਖ ਵੀ ਤਾਂ ਕੀੜਿਆਂ, ਮਕੌੜਿਆਂ ਤੇ ਡੰਗਰਾਂ 
ਵਰਗਾ ਹੀ ਹੋਇਆ। ਵਾਹਿਗੁਰੂ ਦੀ ਦਿੱਤੀ ਉੱਤਮ ਬੁੱਧੀ ਕਾਰਨ ਜੇ ਇਸਨੂੰ ਕੋਈ ਪ੍ਰਾਪਤੀ 
ਹੋ ਗਈ, ਉਸ ਉੱਤੇ ਇਹ ਆਕੜਦਾ ਫਿਰਦਾ ਹੈ। ਤਾਂ ਇਹ ਇਸ ਦੀ ਅਕ੍ਿਤਘਣਤਾ ਹੈ 
ਜੋ ਹੋਰ ਮਾੜੀ ਅਤੇ ਘਿ੍‌ਣਾਯੋਗ ਹੈ। ਗੁਰੂ ਪਿਤਾ ਅਨੁਸਾਰ ਸਿਆਣੇ ਉਹੀ ਹਨ ਜਿਨ੍ਹਾਂ ਨੂੰ 
ਅੰਦਰੋਂ ਪਿਆਰ ਕਰਨ ਦੀ ਜਾਚ ਆਉਂਦੀ ਹੈ : 
ਜਿਨ ਅੰਤਰਿ ਹਰਿ ਹਰਿ ਪ੍ਰੀਤਿ ਹੈ ਤੇ ਜਨ ਸੁਘੜ ਸਿਆਣੇ ਰਾਮ ਰਾਜੇ । 
ਜੇ ਬਾਹਰਹੁ ਭੁਲਿ ਚੁਕਿ ਬੋਲਦੇ ਭੀ ਖਰੇ ਹਰਿ ਭਾਣੇ ।। 
ਹਰਿ ਸੈਤਾ ਨੌ ਹੋਰੁ ਥਾਉ ਨਾਹੀ ਹਰਿ ਮਾਣੁ ਨਿਮਾਣੇ ॥ 
ਜਨ ਨਾਨਕ ਨਾਮੁ ਦੀਬਾਣੁ ਹੈ ਹਰਿ ਤਾਣੁ ਸਤਾਣੇ ॥੧॥ 
(ਆਸਾ % 8, ਪੰਨਾ 8੫੦4 
ਇਹੋ ਜਿਹੇ ਸਿਆਣੇ, ਉੱਤਮ ਬਿਰਤੀ ਦੇ, ਉੱਜਲ ਦੀਦਾਰ, ਸੁਥਰੀ ਜੀਵਨ ਵਿਧੀ 
ਵਾਲੇ ਪੁਰਖ ਜੇ ਕਦੀ ਕਿਧਰੇ ਜਾਣੇ ਅਣਜਾਣੇ ਵਿਚ ਕੋਈ ਅਜਿਹੀ ਗੱਲ ਆਖ ਵੀ ਦੇਣ, 
ਜਿਹੜੀ ਦੂਜਿਆਂ ਨੂੰ ਅਣਸੁਖਾਵੀਂ ਲੱਗੇ ਤਾਂ ਵਾਹਿਗੁਰੂ ਉਨ੍ਹਾਂ ਦੀ ਇਸ ਭੁੱਲ ਨੂੰ ਚਿਤਾਰਦਾ 
ਨਹੀਂ। ਇਹ ਉੱਤਮ ਪੁਰਖ ਉਸਨੂੰ ਫਿਰ ਵੀ ਚੰਗੇ ਲਗਦੇ ਹਨ। ਅਜਿਹੇ ਹਰੀ ਦੇ ਉਪਾਸ਼ਕ 
ਸੰਤਾਂ ਨੂੰ ਹੋਰ ਕੋਈ ਥਾਂ ਹੀ ਨਹੀਂ ਹੁੰਦੀ ਜਿਹਦੇ 'ਤੇ ਉਹ ਮਾਣ ਕਰਨ । ਉਨ੍ਹਾਂ ਨੂੰ ਵਾਹਿਗੁਰੂ 
`ਤੇ ਪੂਰਾ ਮਾਣ ਹੁੰਦਾ ਹੈ। ਉਹ ਨਿਮਰਤਾ ਦੇ ਵਿਚ ਰਹਿੰਦੇ ਹਨ। ਉਹ ਸਦੀਵੀ ਤੌਰ 'ਤੇ ਅਕਾਲ 
ਪੁਰਖ ਦੀ ਹਜ਼ੂਰੀ ਵਿਚ ਰਹਿੰਦੇ ਹੋਏ ਦ੍ਰਿੜ੍ਹਤਾ ਵਾਲੇ ਸ਼ਕਤੀਸ਼ਾਲੀ ਪੁਰਖ ਹੁੰਦੇ ਹਨ। ਇਨ੍ਹਾਂ 
ਨੂੰ ਹੀ ਗੁਰਬਾਣੀ ਨੇ ਸਿਆਣੇ ਮੰਨਿਆ ਹੈ। ਅਸੀਂ ਦੇਖਦੇ ਹਾਂ ਕਿ ਕੁਝ ਕੁ ਰੁਤਬਾ ਜਾਂ ਸ਼ਕਤੀ 
ਪਾਉਣ ਮਗਰੋਂ ਬੋਦਾ ਮਨਮਾਨੀਆਂ ਕਰਨ ਲਗ ਜਾਂਦਾ ਹੈ, ਜਿਸ ਕਾਰਨ ਉਸ ਦੀ ਹੱਠਧਰਮੀ 
ਤੇ ਜ਼ਿਦ ਉਹਦੇ ਹੀ ਰਾਹ ਦਾ ਰੋੜਾ ਬਣ ਜਾਂਦੀ ਹੈ। ਵਾਹਿਗੁਰੂ ਉਨ੍ਹਾਂ ਨੂੰ ਵਿਸਰ ਚੁੱਕਾ ਹੁੰਦਾ 
ਹੈ ਅਤੇ ਇਹ ਸਿਆਣਪ ਜੀਉਂਦੇ ਜੀਅ ਇਸੇ ਜੱਗ ਵਿਚ ਉਨ੍ਹਾਂ ਲਈ ਜਮ ਦਾ ਰੂਪ ਧਾਰ 
ਲੈਂਦੀ ਹੈ। 

ਜਿਤੁ ਜਿਤੁ ਲਾਵਹੁ ਤਿਤੁ ਤਿਤੁ ਲਗਹਿ ਸਿਆਨਪ ਸਭ ਜਾਲੀ ॥ ਆ 
ਜਤ ਕਤ ਤੁਮ ਭਰਪੂਰ ਰਹੁ ਮੇਰੇ ਦੀਨ ਦਇਆਲੀ ॥੩॥ 
ਸਭੁ ਕਿਛੁ ਤੁਮ ਤੇ ਮਾਗਨਾ ਵਡਭਾਰੀ ਪਾਏ ।। 
ਨਾਨਕ ਕੀ ਅਰਦਾਸਿ ਪ੍ਰਭ ਜੀਵਾ ਗੁਨ ਗਾਏ ॥੪11੧੨॥੪੨॥ 
/ਬਲਾਵਲ % ੫, ਪੰਨਾ ੯55) 
ਸ੍ਰੀ ਗੁਰੂ ਅਰਜਨ ਦੇਵ ਜੀ ਪਥ ਪ੍ਰ ਦਰਸ਼ਨ ਕਰਦੇ ਹਨ, ਕਿ ਮੇਰੇ ਪਾਸ ਇਤਨੀ 
ਸਿਆਣਪ ਨਹੀਂ। ਮੇਰੇ ਕੀਤੇ ਉਪਰਾਲੇ ਤੇ ਕੌਮ ਜਮ ਬਣ ਕੇ ਹੀ ਸਾਹਮਣੇ ਆਉਣਗੇ । 
ਵਾਹਿਗੁਰੂ ! ਤੁਹਾਡੇ ਉੱਤੇ ਆਸਰਾ ਰੱਖਣ ਤੇ ਸਾਰੇ ਜਮਦੂਤ ਤੁਹਾਡੇ ਪ੍ਰਤਾਪ ਦੇ ਕਾਰਨ ਨੱਸ 
ਭੱਜ ਗਏ। ਦਾਤਾ ! ਤੂੰ ਹਰ ਥਾਂ 'ਤੇ ਭਰਪੂਰ ਹੈਂ । ਤੂੰ ਦੀਨ ਦਿਆਲ ਹੈ', ਜਿਧਰ ਤੁਸੀਂ ਮੈਨੂੰ 
ਲਾਉ ਮੈਂ ਉਧਰ ਹੀ ਲੱਗ ਜਾਵਾਂ। ਆਪਣੀ ਸਿਆਣਪ ਤਾਂ ਮੈਂ ਸਾੜ ਕੇ ਰੱਖ ਦਿੱਤੀ। ਸਭ 
ਕੁਝ ਤੁਹਾਡੀ ਹੀ ਕ੍ਰਿਪਾ ਅਤੇ ਦਿਆਲਤਾ ਨਾਲ ਮੈਨੂੰ ਪ੍ਰਾਪਤ ਹੋਇਆ ਹੈ। ਮੇਰੀ ਤਾਂ ਇਹ 
ਅਰਦਾਸ ਹੈ, ਕਿ ਮੈਂ ਸਦਾ ਸਦਾ ਤੇਰੇ ਗੁਣ ਗਾਉਂਦਾ ਰਹਾਂ। ਗੁਣ ਗਾਉਣ ਅਤੇ ਵਾਹਿਗੁਰੂ 
ਦੀ ਨਿਕਟਤਾ ਪ੍ਰਾਪਤ ਹੋਣ ਮਗਰੋਂ ਰਿਧੀਆਂ ਸਿਧੀਆਂ ਆਦਿ ਦੀ ਲੋੜ ਵੀ ਨਹੀਂ ਰਹਿੰਦੀ। 
ਫਿਰ ਉਥੇ ਸਿਆਣਪ ਕੀ ਕਰੇਗੀ। ਇਸੇ ਹੀ ਭਾਵਨਾ ਨੂੰ ਗੁਰੂ ਪਾਤਸ਼ਾਹ, “ਬਹੁਤੁ ਸਿਆਣਪ 
ਜਮ ਕਾ ਭਉ ਬਿਆਧੈ” ਕਹਿ ਕੇ ਸਾਡੇ 'ਤੇ ਮਿਹਰ ਕਰਦੇ ਹਨ। 
ਪਾਤਿਸ਼ਾਹ ਹਰ ਉਸ ਵਸਤੂ ਨੂੰ ਸਾੜ ਸੁਆਹ ਦਾਹ ਕਰਨ ਦਾ ਆਦੇਸ਼ ਦਿੰਦੇ ਹਨ 
ਜਿਹੜੀ ਵਾਹਿਗੁਰੂ ਦੇ ਮਿਲਾਪ ਵਿਚ ਰੁਕਾਵਟ ਹੋਵੇ । ਭਾਵੇਂ ਉਹ ਵਸਤੂ ਖ਼ੁਦ ਪ੍ਰੀਤ ਜਾਂ ਮੁਹੱਬਤ 
ਹੀ ਕਿਉਂ ਨਾ ਹੋਵੇ ਜਾਂ ਕੋਈ ਰੀਤ ਹੋਵੇ। 
ਜਾਲਉ ਐਸੀ ਰੀਤਿ ਜਿਤੁ ਮੈ ਪਿਆਰਾ ਵੀਸਰੈ ॥ 
ਨਾਨਕ ਸਾਈ ਭਲੀ ਪਰੀਤਿ ਜਿਤੁ ਸਾਹਿਬ ਸੇਤੀ ਪਤਿ ਰਹੈ ॥੨॥ 
(ਵਾਰ ਵਡਹੰਸ, # 8, ਪੰਨਾ ੪੬੦) 
ਇਸ ਪਵਿੱਤਰ ਆਦੇਸ਼ ਅਨੁਸਾਰ ਗੁਰੂਦੇਵ ਇਹ ਸੁਮੱਤ ਦੇ ਰਹੇਂ ਹਨ, ਕਿ ਉਨ੍ਹਾਂ ਸਾਰੀਆਂ 
ਵਸਤਾਂ ਨੂੰ ਪਰੇ ਕਰ ਦੇਣਾ ਚਾਹੀਦਾ ਹੈ, ਜਿਹੜੀਆਂ ਪਿਆਰੇ ਦੇ ਮਿਲਾਪ ਤੋਂ ਰੋਕਦੀਆਂ ਹਨ । 
ਭਾਵੇਂ ਉਹ ਕੋਈ ਰੀਤ ਪ੍ਰੰਪਰਾ ਜਾਂ ਪ੍ਰੀਤ ਹੀ ਕਿਉਂ ਨਾ ਹੋਵੇ । ਗੁਰੂ ਪਾਤਿਸ਼ਾਹ ਦਾ ਐਸਾ 
ਕਥਨ ਹੈ, ਕਿ ਪ੍ਰਾਪਤੀਆਂ ਵੀ ਹੋਣ, ਰੱਤਬਾ, ਅਹੁਦਾ, ਇੱਜ਼ਤ ਤੇ ਮਾਣ ਵੀ ਹੋਵੇ, ਪਰ ਹਿਰਦੇ 
ਅੰਦਰ ਵਾਹਿਗੁਰੂ ਦਾ ਸਤਿਕਾਰ ਕਦੀ ਵੀ ਨਾ ਘਟੇ। ਉਸ ਵਿਚ ਇਕਸਾਰਤਾ ਬਣੀ ਰਹਿਣੀ 
ਚਾਹੀਦੀ ਹੈ। ਇਸ ਨਾਲ ਸਾਹਿਬ ਦੇ ਦਰਬਾਰ ਵਿਚ ਇੱਜ਼ਤ ਬਣੇਗੀ । 











ਹੀ ਹੈ ਅਤੇ ਭਾਰ ਢੋਣ ਦੀ ਨਿਆਈਂ ਹੈ। ਇਹ ਅਹਿਸਾਸ ਹਰਦਮ ਰਹਿਣਾ ਕਿ ਮੈਂ ਬੜਾ 
ਸਿਆਣਾ ਹਾਂ, ਇਕ ਭਾਰ ਢੋਣ ਵਾਂਗ ਹੀ ਹੈ। ਇਸ ਭਾਰ ਕਾਰਨ ਵਾਹਿਗੁਰੂ ਦਾ ਰੂਪ ਸੁਹਾਵਣਾ 
ਤੇ ਲੁਭਾਵਣਾ ਨਾ ਲਗ ਕੇ, ਧਾਣਕ, ਭਾਵ ਡਰਾਉਣਾ ਲੱਗਣ ਲਗ ਪੈਂਦਾ ਹੈ। 





ਖਰਾ ਸਿਆਣਾ ਬਹੁਤਾ ਭਾਰ । 
ਧਾਣਕ ਰੂਪਿ ਰਹਾ ਕਰਤਾਰ ॥੩॥ /ਸ਼ਗੌਰਾਗੁ % 5, ਪੰਨਾ 58) 
ਕਮਾਲ ਦੀ ਗੱਲ ਇਹ ਹੈ ਕਿ ਹਉਮੈ ਵੀ ਇਕ ਬੋਝ ਦੇ ਵਾਂਗ ਹੀ ਹੈ। ਘਰ ਤੇ ਸੈਸਾਰ 
ਦੇ ਪੁਆੜੇ ਮਾਇਆ ਰੂਪ ਹੋ ਕੇ ਵਾਹਿਗੁਰੂ ਨੂੰ ਵਿਸਾਰ ਦਿੰਦੇ ਹਨ। ਕਿਉਂਕਿ ਮਨੁੱਖੀ ਮਨ 

ਵਿਚ ਇਹ ਭਾਵਨਾ ਬੜੀ ਤੀਬਰ ਹੈ, ਕਿ ਮੈਂ ਬੜਾ ਸਿਆਣਾ, ਚਤੁਰ, ਚਾਲਾਕ ਤੇ ਸਮਝਦਾਰ 
ਹਾਂ। ਇਹ ਭਾਵਨਾ ਹਉਮੈ ਬਣ ਕੇ ਇਕ ਭਾਰ ਬਣ ਜਾਂਦੀ ਹੈ। 
ਆਲ ਜਾਲ ਮਾਇਆ ਜੈਜਾਲ ॥ 
ਹਉਮੈ ਮੋਹ` ਭਰਮ ਭੈ ਭਾਰ ॥ (ਗਉੜੀ ਸ਼ੁਖਮਨੀਂ # ੫, ਪੰਨਾ ੨੯੨) 
ਜਦੋਂ ਅਸੀਂ ਕਿਸੇ ਤੋਂ ਕੰਮ ਕਰਾਉਣਾ ਹੋਵੇ ਜਾਂ ਆਪਣੀ ਗੱਲ ਸਮਝਾਉਣੀ ਹੋਵੇ ਤਾਂ 
ਗੱਲ ਕਹਿ ਕੇ ਅਸੀਂ ਇਹੀ ਆਖਦੇ ਹਾਂ ਕਿ ਮੈਂ ਜੋ ਕਹਿਣਾ ਸੀ ਕਹਿ ਦਿੱਤਾ, ਅਗੋਂ ਤੂੰ ਆਪ 
ਸਿਆਣਾ ਹੈਂ। ਇਹ ਭਾਵਨਾ ਜਦੋਂ ਅੰਦਰੋਂ' ਪ੍ਰਬਲ ਹੋ ਕੇ ਜਾਗਦੀ ਹੈ ਤਾਂ ਹਉਮੈ ਤੇ ਹੈਕਾਰ 
ਦਾ ਰੂਪ ਧਾਰਨ ਕਰ ਲੈਂਦੀ ਹੈ। ਗੁਰੂ ਪਿਤਾ ਦੇ ਹੁਕਮ ਅਨੁਸਾਰ ਸਾਨੂੰ ਪਏ ਹੋਏ ਭਰਮ ਵੀ 
ਭਾਰ ਹੀ ਹਨ। ਪਰ ਰੈਗ-ਰੱਤਿਆਂ ਨੂੰ ਭਾਰ ਦਾ ਭਰਮ ਨਹੀਂ ਹੁੰਦਾ। ਇਕ ਹੁਕਮ ਅਨੁਸਾਰ 
“ਰਾਮ ਨਾਮ ਰੈਗਿ ਰਤਿਆ ਭਾਰੁ ਨ ਭਰਮੁ ਤਿਨਾਹ” ਭਾਵ ਇਹ ਰੈ ਕਿ ਵਿਸ਼ਵਾਸ ਵਾਲੇ 
ਭਰਮੀ ਨਹੀਂ ਹੁੰਦੇ, ਭਾਰ ਮੁਕਤ ਹੁੰਦੇ ਹਨ। ਇਥੇ ਹੁਣ ਇਹ ਗੱਲ ਸਪਸ਼ਟ ਹੋਈ ਕਿ ਭਰਮ, ਰਿ 
ਹਉਮੈ ਤੇ ਸਿਆਣਪ ਮਨੁੱਖ ਦੇ ਬਿਬੇਕ ਉਤੇ ਬੋਝ ਹੈ। ਇਹੋ ਜਿਹੀ ਸਿਆਣਪ ਗੁਰਮਤਿ ਨੂੰ [.'. 
ਪ੍ਰਵਾਨ ਨਹੀਂ। ਡਾ 
ਇਸ ਸਬੰਧ ਵਿਚ ਭਾਈ ਗੁਰਦਾਸ ਜੀ ਬਹੁਤ ਖ਼ੂਬਸੂਰਤ ਗੱਲ ਕਹਿੰਦੇ ਹਨ ਕਿ ਗੁਰਸਿੱਖ 
“ਅੰਦਰੋਂ ਸਿਆਣਾ ਤੇ ਬਾਹਰੋਂ ਭੋਲਾ” ਹੁੰਦਾ ਹੈ। ਉਹ ਸਿਆਣਪ ਨੂੰ ਵੀ ਉਸੇ ਤਰ੍ਹਾਂ ਦਾਤੇ ਦੀ 
ਦਾਤ ਸਮਝਦਾ ਹੈ, ਜਿਸ ਤਰ੍ਹਾਂ ਕੋਈ ਸੁਆਣੀ ਆਪਣੇ ਪਿਆਰੇ ਦੀ ਦਿੱਤੀ ਨਿਸ਼ਾਨੀ ਕੋਈ 
ਛਾਪ-ਛੱਲਾ, ਬੂੰਦੇ ਜਾਂ ਕਾਂਟੇ ਬੜੇ ਪਿਆਰ ਤੇ ਸਤਿਕਾਰ ਨਾਲ ਸੈਭਾਲ ਕੇ ਆਪਣੇ ਪਾਸ ਰੱਖਦੀ 
ਹੈ ਅਤੇ ਜਦੋਂ ਲੌੜ ਤੇ ਮੌਕਾ ਹੋਵੇ ਉਨ੍ਹਾਂ ਨੂੰ ਵਰਤ ਲੈਂਦੀ ਹੈ। ਗੁਰਸਿੱਖ ਸੁਹਾਗਣ ਰੂਹ ਵੀ 
ਇਸੇ ਤਰ੍ਹਾਂ ਕਰਦੀ ਹੈ। ਸਿਆਣਪ ਉਸ ਦੀ ਬਖ਼ਸ਼ਿਸ਼ ਹੈ। ਜਦੋਂ ਲੋੜ ਪੈਂਦੀ ਹੈ, ਉਹ ਮੈਦਾਨ 
ਵਿਚ ਪੂਰਾ ਤੇ ਖਰਾ ਹੀ ਨਿਤਰਦਾ ਹੈ। 














ਲਾਹਾ 


ਜੀਵਨ ਨੂੰ ਗੁਰਬਾਣੀ ਵਿਚ ਬਹੁਤ ਸਾਰੀਆਂ ਉਪਮਾਵਾਂ ਦਿੱਤੀਆਂ ਗਈਆਂ ਹਨ। 
ਜੀਵਨ ਨੂੰ ਖੇਡ, ਤਮਾਸ਼ਾ, ਗੁੰਝਲ, ਬੁਝਾਰਤ ਆਦਿ ਕਰਕੇ ਲਿਖਿਆ ਗਿਆ ਹੈ। ਜੀਵਨ 
ਨੂੰ ਬਹੁਤ ਵਾਰੀ ਵਪਾਰ, ਵਣਜ ਜਾਂ ਸੌਦਾ ਵੀ ਆਖਿਆ ਗਿਆ ਹੈ। ਇਸ ਸੌਦੇ ਦਾ ਇਕ 
ਮੂਲ ਜਾਂ ਪੂੰਜੀ ਵੀ ਹੈ! ਇਸ ਜੀਵਨ ਰੂਪੀ ਪੂੰਜੀ ਨੂੰ ਲਾ ਕੇ ਜੋ ਕੁਝ ਹਾਸਲ ਜਾਂ ਮੁਨਾਫ਼ਾ 
ਹੁੰਦਾ ਹੈ, ਉਸ ਨੂੰ ਲਾਹਾ ਕਰਕੇ ਲਿਖਿਆ ਹੈ। 

ਅਸੀਂ ਦੇਖਦੇ ਹਾਂ, ਕਿ ਬਹੁਤੇ ਮਨੁੱਖ ਜੀਵਨ ਨੂੰ ਖਾਉ, ਪੀਉ ਤੇ ਮੌਜ ਉਡਾਉ ਹੀ 
ਸਮਝਦੇ ਹਨ । ਸਾਰੀ ਭੱਜ ਦੌੜ ਇਸੇ ਵਾਸਤੇ ਹੀ ਹੋ ਰਹੀ ਹੈ । ਹਰ ਮਨੁੱਖ ਧਨ ਇਕੱਤਰ ਕਰਨ 
ਵਿਚ ਲੱਗਾ ਹੋਇਆ ਹੈ। ਗੁਰਮਤਿ ਨੇ ਕਿਰਤ ਨੂੰ ਵਿਸ਼ੇਸ਼ ਪ੍ਧਾਨਤਾ ਮ੍ਦਾਂਨ ਕੀਤੀ ਹੈ। ਰੋਜ਼ੀ 
ਕਮਾਉਣਾ ਤੇ ਉਸ ਲਈ ਧਨ ਉਪਾਰਜਨ ਦੀ ਮਨਾਹੀ ਨਹੀਂ ਹੈ, ਪਰ ਇਸ ਦੀ ਇਕ ਖ਼ਾਸ 
ਹੱਦ ਰੱਖੀ ਗਈ ਹੈ, ਜਿਸ ਨਾਲ ਜੀਵਨ ਦੀਆਂ ਲੋੜੀਂਦੀਆਂ ਵਸਤਾਂ ਪ੍ਰਾਪਤ ਹੋਣ ਅਤੇ ਲੋੜਾਂ 
ਪੂਰੀਆਂ ਹੋ ਸਕਣ । ਮਨੁੱਖ ਧਨ ਕਮਾਉਣ ਦੀ ਦੌੜ ਵਿਚ ਦੀਵਾਨਿਆਂ ਵਾਂਗ ਲੱਗਾ ਹੋਇਆ 

ਦੌਲਤ ਗੁਜ਼ਰਾਨ ਹੈ, ਗੁਰਮਤਿ ਨੇ ਅਜਿਹਾ ਮੰਨਿਆ ਹੈ ਅਤੇ ਕਰ ਕੇ ਦਿਖਾਇਆ 
ਹੈ। ਮੱਲਾਂ ਨਹੀਂ ਮਾਰੀਆਂ। ਜਨਮਾਂ ਦੇ ਚੱਕਰ ਵਿਚ ਇਹ ਜੀਵਨ ਇਕ ਬੇਸ਼ਕੀਮਤ ਮਨੁੱਖਾ 
ਰੂਪ ਵਿਚ ਪ੍ਰਾਪਤ ਹੋਇਆ ਹੈ ! ਇਹ ਪੂੰਜੀ ਹੈ ਤੇ ਲਏ ਜਾ ਰਹੇ ਸੁਆਸ ਇਸ ਦੀ ਰਾਸ ਹਨ। 
ਸਿਆਣਾ ਵਪਾਰੀ ਉਹ ਹੈ ਜੋ ਰਾਸ ਪੂੰਜੀ ਨੂੰ ਲਾ ਕੇ ਲਾਹ ਖੱਟਦਾ ਹੈ। ਅਨਜਾਣ ਮਨੁੱਖ 
ਜੀਵਨ-ਰਾਸ ਨੂੰ ਲੱਭੀ ਚੀਜ਼ ਸਮਝ ਕੇ ਬੇਦਰਦੀ ਨਾਲ ਖ਼ਰਚ ਕਰਦਾ ਹੈ। ਅਤੇ ਹਿਸਾਬ 
ਕਿਤਾਬ ਕਰਨ 'ਤੇ ਕੁਲ ਜੋੜ ਪੂਰੇ ਤੌਰ 'ਤੇ ਘਾਟਾ, ਭਾਵ ਟੋਟਲ ਲਾਸ ਹੁੰਦਾ ਹੈ। ਅਕਾਲ 
ਪੁਰਖ ਹਰਿ ਜੀ ਵੀ ਰਾਸ ਰੂਪ ਹੀ ਹਨ । ਬਾਪ ਤੋਂ' ਪ੍ਰਾਪਤ ਧਨ ਮੂਲ ਹੈ। ਸਭ ਕਾਸੇ ਦਾ ਮੂਲ 
ਵਾਹਿਗੁਰੂ ਹੈ। ਜਿਹੜੀਆਂ ਮੌਜਾਂ ਮਨੁੱਖ ਜ਼ਿੰਦਗੀ ਵਿਚ ਲੁੱਟ ਕੇ ਆਖਦਾ ਹੈ, ਕਿ ਜ਼ਿੰਦਗੀ 
ਦਾ ਆਨੰਦ ਲੈ ਲਿਆ, ਉਸ ਭੁੱਲੜ ਭਾਈ ਨੂੰ ਇਹ ਪਤਾ ਹੀ ਨਹੀਂ ਲੱਗਾ ਕਿ ਆਨੰਦ ਦਾ 
ਮੂਲ ਰਾਮ ਹੀ ਹੈ, ਇਸ ਬਿਨਾਂ ਬਾਕੀ ਕਿਤੇ ਆਨੰਦ ਨਹੀਂ, ਬਲਕਿ ਝੂਠੀਆਂ ਖ਼ੁਸ਼ੀਆਂ 
ਹਨ : 








ਪੰਚੇ ਸਬਦ ਵਜੇ ਮਤਿ ਗੁਰਮਤਿ ਵਡਭਾਰਨੈ ਅਨਹਦੁ ਵਜਿਆ ॥ 

ਆਨਦ ਮੂਲੁ ਰਾਮੁ ਸਭੁ ਦੇਖਿਆ ਗੁਰ ਸਬਦੀ ਗੋਵਿਦੁ ਗਜਿਆ ॥ 
(ਵਾਰ ਕਾਨੜਾ, % 8, ਪੰਨਾ 9ੜ9੫7 
ਗੁਰ ਸ਼ਬਦ ਦੀ ਦਾਤ ਦੌਲਤ ਨਾਲ, ਅਨਹਤ ਸ਼ਬਦ ਸੁਣਾਈ ਦੇਵੇਗਾ । ਉਹ ਸਦੀਵੀ, 
ਅਟੁਟਵੀਂ ਖ਼ੁਸ਼ੀ ਹੈ, ਬਾਕੀ ਤਾਂ ਕੂੜੇ ਸੌਦੇ ਹਨ। ਉਨ੍ਹਾਂ ਦੀ ਕਮਾਈ ਤੋਂ ਪ੍ਰਾਪਤ ਹੋਇਆ ਧਨ 
“ਕਾਚਾ ਧਨ” ਹੈ। ਮੂਰਖ ਗਵਾਰ ਉਸੇ ਨੂੰ ਬਟੋਰਨ ਤੇ ਉਸ ਨੂੰ ਸੈਚਣ ਵਿਚ ਜ਼ਿੰਦਗੀ ਦੀ ਰਾਸ 
ਵੀ ਗੁਆ ਬਹਿੰਦਾ ਹੈ। ਫਿਰ ਹਾਰੇ ਹੋਏ ਜੁਆਰੀ ਵਾਂਗ ਦੋਵੇਂ ਹੱਥ ਝਾੜ ਕੇ ਚਿਤਾ ਉਤੇ ਪਾ 
ਦਿੱਤਾ ਜਾਂਦਾ ਹੈ ਜਾਂ ਕਬਰ ਵਿਚ ਦਫ਼ਨਾ ਕੇ ਰਫ਼ਾ ਦਫ਼ਾ ਕਰ ਦਿੱਤਾ ਜਾਂਦਾ ਹੈ। ਕੂੜਾ ਸੌਦਾ, 
ਕੂੜਾ ਵਣਜ, ਕਾਚਾ ਧਨ ਅਤੇ ਛਿਣਭੌਗਰ ਸ਼ੁਸ਼ੀਆਂ। ਲਾਹਾ ਕੀ ਹੋਇਆ ? ਕੁਝ ਵੀ ਨਾ। 

ਸੁੰਝੇ ਘਰ ਦੇ ਪ੍ਾਹੁਣੇ ਵਾਲਾ ਹਾਲ ਹੋਇਆ। ਜਿਵੇਂ ਆਇਆ ਤਿਵੇਂ ਚਲਾ ਗਿਆ। 

ਰਾਸ ਨੂੰ ਲਾ ਕੇ ਵਾਹਿਗੁਰੂ ਪਾਸੋਂ ਹਰਿ ਨਾਮ ਦਾ ਲਾਹਾ ਮੰਗਣਾ ਹੈ। ਉਸੇ ਦੀ ਕਮਾਈ ਕਰਨੀ 
ਹੈ। ਇਸ ਵਣਜ ਵਪਾਰ ਵਿਚ ਚਾਲਾਕੀਆਂ, ਚਾਤਰੀਆਂ, ਚੌਰਿਆਈਆਂ ਜਾ ਕਿਰਸਾਂ ਦੀ 
ਲੋੜ ਨਹੀਂ। ਹਰਿ ਜੀ ਪਾਸੋਂ ਨਿਮਰਤਾਪੂਰਵਕ ਉਸ ਦੀ ਦਇਆ ਮੰਗਣੀ ਹੈ। ਜਿਸ ਨਾਲ 
ਉਹ ਰਿਦੇ ਵਿਚ ਰਮਿਆ ' “ਸਾਸਿ ਗਿਰਾਸਿ ਨ ਵਿਸਰੈ” ਉਸ ਦੀਆਂ ਦਿੱਤੀਆਂ ਨਿਹਮਤਾਂ, 
ਉਸ ਨੂੰ ਭੁੱਲਣ ਦਾ ਕਾਰਨ ਨਾ ਬਣਨ, ਸਗੋਂ ਹਰਿ ਜੀ ਮੁੜ ਮੁੜ ਚੇਤੇ ਆਉਣ । ਇਸ ਪ੍ਰਕਾਰ 
ਉਸ ਨੂੰ ਚੇਤਾ ਰੱਖਣ ਦੀ ਇਕ ਨਿਰੰਤਰਤਾ ਬਣ ਜਾਏਗੀ । ਵੀ 
ਹਰਿ ਹਰਿ ਅਪਣੀ ਦਇਆ ਕਰਿ ਹਰਿ ਬੋਲੀ ਬੈਣੀ ॥ ਇਿ 
ਹਰਿ ਨਾਮੁ ਧਿਆਈ ਹਰਿ ਉਚਰਾ ਹਰਿ ਲਾਹਾ ਲੈਣੀ ॥ ਲੀ 
(ਢਾਰ ਸੌਂਗਨੇ % ੪, ਸ਼ਲੋਕ # ੩, ਪੰਨਾ ੬੫੨) 
ਇਸ ਪ੍ਰਕਾਰ ਗੁਰਮੁਖ ਜਨਾਂ ਦੇ ਖਾਧੇ-ਪੈਧੇ ਅਤੇ ਵਰਤਣਾਂ ਦੀ ਅਵਸਥਾ ਪਵਿੱਤ੍ਤਾ 
ਵਾਲੀ ਹੋ ਜਾਏਗੀ । ਜਿਹੜੇ ਨਾਮ ਵਿਸਾਰ ਕੇ ਅੰਨ, ਪਾਣੀ, ਪਵਨੁ ਤੇ ਘਿਉ ਪੌਸ਼ਟਿਕ ਚੀਜ਼ਾਂ 


੧੭੨ ਵਿ 

ਖਾ ਰਹੇ ਹਨ ਉਨ੍ਹਾਂ ਦੀ ਹਾਲਤ “ਥੁਕਾ ਪਈਆ ਤਿਤੁ” ਵਾਲੀ ਹੋਵੇਗੀ, ਜੋ ਬੇਕਾਰ ਹੈ ਅਤੇ 
ਗੁਰਮੁਖਾਂ ਦੀ ਕਾਰ ਲਾਭਕਾਰੀ ਤੇ ਲਾਹੇਵੰਦ ਹੋਵੇਗੀ। 
ਮਨੁੱਖ ਦੇ ਅੰਦਰ ਕੁਦਰਤੀ ਤੌਰ 'ਤੇ ਇਕ ਸੁਭਾਅ ਮੌਜੂਦ ਹੈ, ਕਿ ਉਹ ਨਿਵਾਣਾਂ ਵੱਲ 
ਜਾਂਦਾ ਹੈ ਤੇ ਉਸ ਦਾ ਝੁਕਾਅ ਚੌਗੇ ਪਾਸੇ ਵੱਲ ਨਾ ਹੋ ਕੇ ਮੰਦੇ ਪਾਸੇ ਵੱਲ ਜਾਂਦਾ ਹੈ। ਉਸ 
ਨੂੰ ਜੇਕਰ ਕੋਈ ਭਲੀ ਗੱਲ ਦੱਸੇ ਤਾਂ ਉਸ ਵਿਚੋਂ' ਵੀ ਕੁਝ ਭੈੜ ਢੂੰਡ ਲੈਂਦਾ ਹੈ। ਇਸੇ ਤਰ੍ਹਾਂ 
ਘਾਟੇ ਵਾਲੀ ਗੱਲ ਨੂੰ ਦੌੜ ਦੌੜ ਤੇ ਭੱਜ ਭੱਜ ਪਵੇਗਾ ਅਤੇ ਲਾਹੇ ਵਾਲੇ ਪਾਸੇ ਮੋਇਆ ਮੋਇਆ, 
ਢਿੱਲਾ ਢਿੱਲਾ ਹੋ ਜਾਏਗਾ । 
ਰੇ ਮੁੜੇ ਲਾਹੇ ਕਉ ਤੂੰ ਢੀਲਾ ਢੀਲਾ ਤੋਟੇ ਕਉ ਬੇਗਿ ਧਾਇਆ ॥ 
ਸਸਤ ਵਖਰੁ ਤੂੰ ਘਿੰਨਹਿ ਨਾਹੀ ਪਾਪੀ ਬਾਧਾ ਰੇਨਾਇਆ ॥੧॥ 
ਸਤਿਗੁਰ ਤੇਰੀ ਆਸਾਇਆ ॥ 
ਪਤਿਤ ਪਾਵਨੁ ਤੇਰੋ ਨਾਮੁ ਪਾਰਬ੍ਰਹਮ ਮੈ ਏਹਾ ਓਟਾਇਆ ।੧॥ਰਹਾਉ॥ 
(ਆਸ਼ਾ ਮ ੪, ਪੰਨਾ 8੦57 
ਪਾਤਿਸ਼ਾਹ ਫ਼ੁਰਮਾਂਦੇ ਹਨ, ਕਿ ਮਨੁੱਖ ਦੇ ਸਿਰ ਉਤੇ ਅਕਾਲ ਪੁਰਖ ਦਾ ਜੀਵਨ-ਰੂਪੀ 
ਕਰਜ਼ਾ ਹੈ। ਉਸ ਨੂੰ ਵਣਜ ਵਿਚ ਲਾ ਕੇ ਜੇ ਕੋਈ ਕੁਝ ਕਰੇ ਤਾਂ-ਤੇ ਕੋਈ ਲਾਭ ਹੋਵੇਗਾ 
ਅਤੇ ਉਸ ਨਾਲ ਕਰਜ਼ ਵੀ ਲਹਿ ਜਾਏਗਾ। ਰਾਸ ਵੀ ਬਚ ਜਾਏਗੀ ਅਤੇ ਲਾਹਾ ਵੀ ਹੋਏਗਾ । 
ਪਰ ਇਹ ਮੂਰਖ ਤਾਂ ਲਾਹੇ ਵਾਲੇ ਪਾਸੇ ਤੁਰਦਾ ਹੀ ਨਹੀਂ। ਉਧਰ ਜਾਣ ਨੂੰ ਬੜਾ ਆਲਸੀ 
ਹੈ। ਘਾਟੇ ਵਾਲੇ ਸੌਦੇ ਨੂੰ ਝਟ ਝਪਟ ਕੇ ਪੈਂਦਾ ਹੈ। ਸਤਿਗੁਰ ਤੇਰਾ ਆਸਾਸਾ ਤੇ ਰਾਸ ਹੈ, 
ਉਹਦੇ ਵਲ ਤੇਰਾ ਧਿਆਨ ਹੀ ਨਹੀਂ। ਗੁਰੂ ਅਰਜਨ ਦੇਵ ਜੀ ਫ਼ੁਰਮਾਂਦੇ ਹਨ ਕਿ ਗੁਰੂ ਅਕਾਲ 
ਪੁਰਖ ਦੀ ਓਟ ਲੈਣ ਨਾਲ ਪੁੱਠੀ ਮੱਤ ਸਿਧੇ ਰਾਹ ਤੁਰ ਪਏਗੀ। ਚਾਹੀਦਾ ਤਾਂ ਇਹ ਹੈ, ਕਿ 
ਸੁਖਾਲੀ ਉਪਲਬਧ ਸਹਿਜ ਵਸਤੂ ਨੂੰ ਪ੍ਰਾਪਤ ਕਰੀਏ। ਇਸ ਨਾਲ, “ਹਮ ਕਰਜ ਗੁਰੂ ਬਹੁ 
`_ਸਾਂਢੈ” ਅਨੁਸਾਰ ਰਿਣ ਵੀ ਉਤਰ ਜਾਏਗਾ, ਵਣਜ ਵੀ ਸੁਥਰਾ ਹੋਵੇਗਾ, ਅਤੇ ਲਾਹਾ ਵੀ 
ਪ੍ਰਾਪਤ ਹੋਵੇਗਾ। ਦੁਨਿਆਵੀ ਵਣਜ ਜਾਂ ਕਿੱਤਾ ਕੋਈ ਵੀ ਮਾੜਾ ਨਹੀਂ। ਖੇਤੀ, ਹਾਲੀ 
ਕਿਰਸਾਨੀ ਚੰਗੀ ਹੈ। ਵਾਹੀਕਾਰ ਜਾਂ ਜੱਟ ਹੋਣ ਦਾ ਕਾਹਦਾ ਮਾਣ ਹੈ। ਸਾਰੀ ਦੁਨੀਆ ਦੇ 
ਸਭਨਾਂ ਮੁਲਕਾਂ ਵਿਚ ਖੇਤੀ ਹੋ ਰਹੀ ਹੈ। ਕੀ ਸਾਰੇ ਇਸੇ ਗੱਲ 'ਤੇ ਆਕੜਦੇ ਰਹਿਣ, ਕਿ 
ਅਸੀਂ ਖੇਤੀਕਾਰ ਜਾਂ ਜੱਟ ਹਾਂ ? ਸੋਰਠਿ ਰਾਗ ਵਿਚ ਇਕ ਪੂਰਾ ਸ਼ਬਦ ਹੈ, ਜਿਸ ਵਿਚ ਗੁਰੂ 
ਨਾਨਕ ਦੇਵ ਜੀ ਖੇਤੀ ਦੇ ਨਾਲ ਨਾਲ ਦੁਕਾਨਦਾਰੀ, ਵਪਾਰ ਤੇ ਨੌਕਰੀ ਨੂੰ ਵੀ ਸਤਿਕਾਰ 
ਦਿੰਦੇ ਹਨ। ਵਿਚਾਰਨ ਵਾਲੀ ਗੱਲ ਕੇਵਲ ਇਤਨੀ ਹੈ ਕਿ ਇਹ ਸਭ ਕਰਦਿਆਂ ਹਰਿ ਜਸ 
ਦਾ ਲਾਹਾ ਵੀ ਲਿਆ ਜਾਏ। ਨਾਲ ਇਹੀ ਜਾਏਗਾ, ਹੋਰ ਕੁਝ ਨਹੀਂ। ਸਿਆਣਾ ਦੁਕਾਨਦਾਰ 
ਹਾਣ ਲਾਭ ਦੇਖ ਕੇ ਦੁਕਾਨ ਅੰਦਰ ਮਾਲ ਭਰਦਾ ਹੈ। ਪਾਤਿਸ਼ਾਹ ਫ਼ੁਰਮਾਂਦੇ ਹਨ, ਕਿ ਇਸ 
ਹੱਟ ਰੂਪੀ ਸਰੀਰ ਵਿਚ ਆਰਜਾ ਦੀ ਪੂੰਜੀ ਲਾ ਕੇ, ਸੱਚ ਨਾਮ ਦੀ ਵੱਖ ਨੂੰ ਭਰਨਾ ਹੈ। ਸੁਰਤ 
ਅਤੇ ਸੋਚ ਰੂਪੀ ਭਾਂਡੇ ਦੇ ਅੰਦਰ ਉਸ ਨੂੰ ਇਸ ਤਰ੍ਹਾਂ ਨਾਲ ਰੱਖਣਾ ਹੈ ਜਿਵੇਂ ਹਟਵਾਣੀਆਂ 
ਵੱਖੋ ਵੱਖਰੇ ਡੱਬਿਆਂ, ਡੋਲਿਆਂ, ਪਟਾਰੀਆਂ ਤੇ ਕੁੱਪਿਆਂ ਵਿਚ ਸੌਦਾ ਰਖਦਾ ਹੈ। ਲੋੜ ਪੈਣ 
ਨੂੰ ਭਰੀ ਜਾਂਦਾ ਹੈ। ਇਸ ਪ੍ਰਕਾਰ ਟਿਕੀ ਹੋਈ ਸੁਰਤੀ ਕਾਰਨ ਉਸਨੂੰ ਲਾਹਾ ਪ੍ਰਾਪਤ ਹੁੰਦਾ 


ਹੈ,ਜੋ ਉਸ ਨੂੰ ਖ਼ੁਸ਼ੀ ਪ੍ਰਦਾਨ ਕਰਦਾ ਹੈ। ਇਥੇ ਇਹ ਧਿਆਨ ਦੇਣ ਯੋਗ ਗੱਲ ਹੈ, ਕਿ ਬਹੁੜੀ 

ਵਾਰੀ ਵਣਜ ਵਿਚੋਂ ਪ੍ਰਾਪਤ ਹੋਇਆ ਧਨ ਬਹੁਤ ਸਾਰਾ ਹੋਣ ਦੇ ਬਾਵਜੂਦ ਥੋੜੀ ਜਿਹੀ ਖ਼ੁਸ਼ੀ 
ਵੀ ਨਹੀਂ ਦਿੰਦਾ। ਹਰੀ ਨਾਮ ਤੋਂ ਪ੍ਰਾਪਤ ਲਾਹੇ ਦਾ ਆਨੰਦ ਜਾਂ ਸਦੀਵੀ ਖ਼ੁਸ਼ੀ ਹੁੰਦੀ ਹੈ। 

ਸਿਰੈਰਾਗ ਵਿਚ ਗੁਰੂ ਨਾਨਕ ਦੇਵ ਜੀ ਇਕ ਪੂਰੇ ਸ਼ਬਦ ਦੇ ਅੰਦਰ ਵਣਜ, ਵਪਾਰ, 
ਵੱਖਰ, ਘਾਟੇ, ਮੁਨਾਫ਼ੇ ਤੇ ਲਾਹੇ ਦੀ ਗੱਲ ਵਿਸਥਾਰ ਨਾਲ ਕਰਦੇ ਹਨ। ਪਾੜਿਸ਼ਾਹ ਆਖਦੇ 
ਹਨ ਕਿ ਦੁਨਿਆਵੀ ਲਾਹਾ ਵਾਹਿਗੁਰੂ ਨੂੰ ਪਸੈਦ ਨਹੀਂ। ਜਿਸ ਤਰ੍ਹਾਂ ਆਮ ਮਨੁੱਖ ਧਨ ਹਾਸਲ 
ਕਰ ਕੇ ਪਤਿਆਉਂਦਾ ਹੈ, ਗੁਰਮੁਖ ਦੀ ਆਤਮਾ ਸੈਤੋਖ ਨਾਲ ਪਤਿਆਉਂਦੀ ਹੈ। ਇਸੇ ਤਰ੍ਹਾਂ 
ਵਾਹਿਗੁਰੂ ਦਾ ਹਿਰਦਾ “ਹਰਿ ਜਸ ਵਖਰ” ਨਾਲ ਪਤਿਆਉਂਦਾ ਹੈ, ਖ਼ੁਸ਼ ਹੁੰਦਾ ਹੈ, ਪਤੀਜਦਾ 
ਹੈ। ਵੱਖਰ ਅੱਖਰ ਦਾ ਅਰਥ ਹਲਵਾਈ ਦੀ ਹੱਟੀ 'ਤੇ ਜਾ ਕੇ ਬੜੀ ਚੰਗੀ ਤਰ੍ਹਾਂ ਸਮਝ ਆ 
ਜਾਏਗਾ। ਖੰਡ ਨੂੰ ਘੋਲ ਕੇ, ਇਕ ਤਾਰ ਦੀ ਪੱਕ ਬਣਾ ਕੇ ਹਲਵਾਈ ਸੀਰਾ ਤਿਆਰ ਕਰਦੇ 
ਹਨ, ਉੱਸ ਨੂੰ ਵੱਖਰ ਆਖਦੇ ਹਨ। ਬਾਲੂਸ਼ਾਈ, ਚਮਚਮ, ਰਸਗੁੱਲੇ ਤੇ ਜਲੇਬੀ ਅੰਦਰ ਇਹ 
ਵੱਖਰ ਭਰਿਆ ਜਾਂਦਾ ਹੈ। ਬਾਲੂਸ਼ਾਈ ਮੈਦੇ ਦੀ ਹੈ, ਚਮਚਮ ਛੈਣੇ ਦੀ, ਰਸਗੁੱਲੇ ਖੋਏ ਦੇ ਅਤੇ 
ਜਲੇਬੀ ਦਾਣੇਦਾਰ ਮੈਦੇ ਦੀ। ਇਨ੍ਹਾਂ ਸਾਰਿਆਂ ਵਿਚ ਜੋ ਮਿਠਤੁ ਹੈ, ਉਹ ਵਖਰੁ ਹੈ। ਬਿਲਕੁਲ 
ਇਸੇ ਤਰ੍ਹਾਂ ਹਰ ਕਿੱਤੇ ਦੇ, ਹਰ ਮੁਲਕ, ਹਰ ਜਾਤ ਦੇ, ਹਰ ਪ੍ਰਕਾਰ ਦੇ ਮਨੁੱਖਾਂ ਦੇ ਸਰੀਰ ਦਾ 
ਰੂਪ ਭਿੰਨ ਭਿੰਨ ਹੈ ਪਰ ਉਸ ਵਿਚ ਜੋ ਵਖਰੁ ਹੈ, ਜੋ ਮਿਠਤੁ ਹੈ, ਉਹ ਰਾਮ ਨਾਮ ਹਰਿ ਜਸ 
ਅਤੇ ਨਿਮਰਤਾ ਦੀ ਹੈ। ਪਾਤਿਸ਼ਾਹ ਫ਼ੁਰਮਾਂਦੇ ਹਨ ਕਿ ਦੁਨੀਆ ਦੀਆਂ ਬਾਕੀ ਵਸਤਾਂ ਦਾ 
ਬਹੁਤਾ ਮਹਾਤਮ ਨਹੀਂ, ਸ਼ੁਧ ਲਾਹਾ ਹਰਿ ਜਸ ਵਖਰੁ ਦਾ ਹੀ ਹੈ। 


ਨਾਨਕ ਮਨੁ ਸਮਝਾਈਐ ਗੁਰ ਕੈ ਸਬਦਿ ਸਾਲਾਹ ॥ 
ਰਾਮ ਨਾਮ ਰੈਗਿ ਰਤਿਆ ਭਾਰੁ ਨ ਭਰਮੁ ਤਿਨਾਹ ॥ 
ਹਰਿ ਜਪਿ ਲਾਹਾ ਅਗਲਾ ਨਿਰਭਉ ਹਰਿ ਮਨ ਮਾਹ ॥੪॥੨੩॥ 
/ਸਿਗੀ ਰਾਗ % $, ਪੰਨਾਂ ੨3) 


ਪਾਤਿਸ਼ਾਹ ਹੁਕਮ ਕਰਦੇ ਹਨ ਕਿ ਇਸ ਅਮੋੜ ਮਨ ਨੂੰ ਗੁਰੂ ਦੇ ਸ਼ਬਦ ਅਤੇ 
ਸਿਫ਼ਤਿ-ਸਾਲਾਹ ਨਾਲ ਸਮਝਾਉਣਾ ਹੈ। ਇਸ ਪ੍ਰਕਾਰ ਰਾਮ ਨਾਮ ਦੇ ਰੈਗ ਵਿਚ ਰੱਤੇ ਹੋਏ 
ਮਨ ਨੂੰ ਨਾ ਹਨੇਰਾ ਹੈ ਨਾ ਅੰਧਕਾਰ, ਨਾ ਕੋਈ ਭਰਮ ਹੈ ਨਾ ਕੋਈ ਗ਼ੁਬਾਰ ਅਤੇ ਨਾ ਹੀ 
ਕੋਈ ਚਿੰਤਾ ਹੈ ਤੇ ਨਾ ਹੈਕਾਰ । ਜਦੋਂ ਅਸੀਂ ਅਜਿਹਾ ਕਰ ਲਵਾਂਗੇ ਤਾਂ ਭਰਪੂਰ ਮੁਨਾਫ਼ਾ ਜਾਂ 
“ਲਾਹਾ ਅਗਲਾ” ਪ੍ਰਾਪਤ ਹੋ ਜਾਏਗਾ ਅਤੇ ਹਰ ਪ੍ਰਕਾਰ ਦੇ ਡਰ ਸਮਾਪਤ ਹੋ ਜਾਣਗੇ । 




















ਆਚਾਰ 





ਓਪਰਾ ਓਪਰਾ ਵੇਖਿਆਂ ਆਚਾਰ ਜਿਹੜਾ ਮਰਤਬਾਨ ਵਿਚੋਂ ਕੱਢ ਕੇ ਖਾਈਦਾ ਹੈ ਅਤੇ __!- ' 
ਜਿਹੜਾ ਚੱਜ ਆਚਾਰ ਸਾਡੇ ਅੰਦਰ ਹੈ, ਉਸ ਵਿਚ ਬੜਾ ਫ਼ਰਕ ਜਾਪਦਾ ਹੈ। ਬੜੀ ਹਾਸੇ [.“ 
ਦੀ ਗੱਲ ਹੈ, ਕਿ ਮੇਰੀ ਜਾਚੇ ਇਹ ਦੋਵੇਂ ਪ੍ਰਕਾਰ ਦੇ ਆਚਾਰ ਮੁੱਢਲੇ ਰੂਪ ਵਿਚ ਇੱਕੋ ਹੀ ਹਨ। 
ਅੰਬ ਦਾ ਇਕ ਤਾਜ਼ਾ ਫਲ ਰੁੱਖ ਨਾਲੋਂ ਲਾਹ ਕੇ ਰੱਖ ਦਿੱਤਾ ਜਾਏ ਤਾਂ ਕੁਝ ਦਿਨਾਂ 
ਬਾਦ ਉਸ ਉੱਤੇ ਝੁਰੜੀਆਂ ਪੈ ਜਾਣਗੀਆਂ। ਫਿਰ ਉਹ ਸੁੱਕ ਕੇ ਸੜ ਜਾਏਗਾ, ਉਸ ਵਿਚੋਂ 
ਸੜਿਆਂਦ ਆਉਣ ਲੱਗ ਪਏਗੀ । ਜੁਗਤ ਨਾਲ ਜੇ ਉਸ ਅੰਬ ਨੂੰ ਕੱਟ ਕੇ, ਉਸ ਵਿਚ ਚੱਜ 

ਨਾਲ ਲੋੜ ਅਨੁਸਾਰ ਮਸਾਲੇ ਪਾ ਦਿੱਤੇ ਜਾਣ, ਲੂਣ ਤੇਲ ਆਦਿ ਪਾ ਕੇ ਰੱਖ ਦਿੱਤਾ ਜਾਏ 
ਤਾਂ ਇਹ ਆਚਾਰ ਵਰ੍ਹਿਆਂ ਤਕ ਖ਼ਰਾਬ ਨਹੀਂ ਹੁੰਦਾ। ਕਿਉਂਕਿ ਹੁਣ ਅੰਬ ਦਾ ਆਚਾਰ ਪੈ 
ਗਿਆ ਹੈ, ਭਾਵ ਸੈਭਾਲਿਆ ਗਿਐ, ਪ੍ਰੀਜ਼ਰਵ ਹੋ ਗਿਐ। ਬਿਲਕੁਲ ਇਸੇ ਤਰ੍ਹਾਂ ਜੋ ਸ਼ੁਭ ਗੁਣ 
ਮਨੁੱਖ ਗੁਰਮਤਿ ਅਨੁਸਾਰ, ਗੁਰੂ ਦੇ ਆਦੇਸ਼ ਨਾਲ ਆਪਣੇ ਅੰਦਰ ਸੰਭਾਲ ਕੇ ਰੱਖ ਲਏ ਅਤੇ 
ਉਨ੍ਹਾਂ ਦੀ ਵਰਤੋਂ ਜੀਵਨ ਵਿਚ ਕਰੇ ਤਾਂ ਉਹ ਮਨੁੱਖ ਆਚਾਰ ਵਾਲਾ ਗੁਰਸਿੱਖ ਬਣ ਜਾਏਗਾ । 
ਅਸੀਂ ਪੜ੍ਹ ਲਿਖ ਤਾਂ ਬੜਾ ਜਾਂਦੇ ਹਾਂ, ਗੁਣੀ ਗਿਆਨੀ ਵੀ ਕਹਿਲਾਉਂਦੇ ਹਾਂ, ਪ੍ਰ 
ਉਨ੍ਹਾਂ ਗੁਣਾਂ ਦੀ ਵਰਤੋ' ਸਮਾਂ ਪੈਣ ਉੱਤੇ ਨਹੀਂ ਕਰਦੇ। ਕਿਉਂਕਿ ਸਾਨੂੰ ਗੁਣਾਂ ਦਾ ਸਿਰਫ਼ 
ਗਿਆਨ ਹੈ, ਅਸੀਂ ਪੜ੍ਹੇ-ਲਿਖੇ ਜ਼ਰੂਰ ਹਾਂ, ਪਰ ਉਹ ਸ਼ੁਭ ਗੁਣ ਸਾਡੇ ਅੰਦਰ ਸਮਾਏ ਹੋਏ ਨਹੀਂ 
ਹੁੰਦੇ ਅਤੇ ਲੋੜ ਪੈਣ `ਤੇ ਉਨ੍ਹਾਂ ਦੀ ਸਹੀ ਵਰਤੋਂ, ਸਹੀ ਸਮੇਂ ਉੱਤੇ ਨਹੀਂ ਹੁੰਦੀ। ਆਚਾਰ 
ਸਬੈਧੀ ਗੁਰੂ ਪਾਤਸ਼ਾਹ ਹੁਕਮ ਕਰਦੇ ਹਨ : 
ਜਗੁ ਬੇਦੀ ਮੁਕਤੇ ਹਉ ਮਾਰੀ ॥ ਜਗਿ ਗਿਆਨੀ ਵਿਰਲਾ ਆਚਾਰੀ !। 
ਜਗਿ ਪੰਡਿਤੁ ਵਿਰਲਾ ਵੀਚਾਰੀ।। ਬਿਨੁ ਸਤਿਗੁਰੁ ਭੇਟੇ ਸਭ ਫਿਰੈ ਅਹੈਕਾਰੀ ॥੬॥ 
(ਆਸ਼ਾ “: 5, ਪੰਨਾ 89ੜ) 
ਇਸ ਦੁਨੀਆ ਅੰਦਰ ਸਾਰੇ ਹੀ ਗਿਆਨਵਾਨ ਹਨ । ਹਰ ਕੋਈ ਬੈਦਾ ਤਜਰਬਿਆਂ ਦੀ 
ਭਰੀ ਹੋਈ ਕਿਤਾਬ ਵਾਂਗ ਹੈ । ਸਾਰਿਆਂ ਨੂੰ ਹੀ ਬੜੀਆਂ ਬੜੀਆਂ ਜੁਗਤਾਂ ਆਉਂਦੀਆਂ ਹਨ। 
ਪਰ ਕੋਈ ਵਿਰਲਾ ਹੈ ਜਿਸ ਨੂੰ ਵਿਚਾਰ ਆਇਆ ਹੋਵੇ । ਗਿਆਨ ਤਾਂ ਹੈ ਪਰ ਵਿਚਾਰ ਕਿਸੇ 
ਕਿਸੇ ਨੂੰ । ਪੜ੍ਹੇ ਲਿਖੇ ਬਹੁਤ ਹਨ, ਬੜੀਆਂ ਬੜੀਆਂ ਡਿਗਰੀਆਂ ਕੋਲ ਹਨ ਅਤੇ ਸਨਦਾਂ ਸੈਭਾਲ 
ਸੰਭਾਲ ਕੇ ਰੱਖੀਆਂ ਹੋਈਆਂ ਹਨ, ਪਰ ਉਹ ਵਿਦਿਆ ਤੇ ਗਿਆਨ ਵਰਤੋਂ ਵਿਚ ਨਹੀਂ ਆਉਂਦਾ । 
ਕਿਤਾਬਾਂ ਵਿਚ ਹੀ ਪਿਆ ਰਹਿੰਦਾ ਹੈ, ਜਾਂ ਫਿਰ ਇਹ ਆਕੜ ਤੇ ਹਉਮੈ ਹੀ ਮਾਰੀ ਜਾ ਰਹੀ 
ਹੈ, ਕਿ ਮੈਂ ਬਹੁਤ ਪੜ੍ਹਿਆ ਹੋਇਆ ਹਾਂ, ਮੈਨੂੰ ਬਹੁਤ ਗਿਆਨ ਹੈ । ਜੇ ਇਸ ਹਉਮੈ ਕਾਰਨ ਅਸੀਂ 
`_ ਅਕਾਲ ਪੁਰਖ ਵਰਗੇ ਦਿਆਲ ਪੁਰਖ ਨਾਲ ਹਰ ਪਲ ਆਪਣੀ ਦੂਰੀ ਵਧਾਈ ਜਾਂਦੇ ਹਾਂ ਤਾਂ 
ਫਿਰ ਆਮ ਪੁਰਖਾਂ ਦੇ ਨੇੜੇ ਵੀ ਅਸੀਂ ਲੱਗਣ ਨੂੰ ਹੀ ਤਿਆਰ ਨਹੀਂ । ਗੁਰੂ ਪਾਤਿਸ਼ਾਹ ਨੂੰ ਪਰਸਿਆ 
ਨਹੀਂ। ਹਉਮੈ ਦੀ ਖਾਈ ਆਪਣੇ ਇਰਦ ਗਿਰਦ ਬਣਾਈ ਹੋਈ ਹੈ। ਭਰਮ ਦੇ ਗੜ੍ਹ ਵਿਚ ਵਾਸ 
ਕਰਦੇ ਹਾਂ । ਗੁਰੂ ਦੇਵ ਦੁਆਰਾ ਦੱਸੀ ਹੋਈ ਜੀਵਨ ਵਿਧੀ ਸਾਨੂੰ ਭਾਉਂਦੀ ਨਹੀਂ। ਨਾ ਅਸੀਂ 
ਉਸ ਦੇ ਨੇੜੇ ਜਾਂਦੇ ਹਾਂ ਤੇ ਨਾ ਉਹ ਸਾਨੂੰ ਛੂੰਹਦੀ ਹੈ। ਫਿਰ ਉਹ ਗੁਣ ਅੰਦਰ ਪ੍ਰਵੇਸ਼ ਕਰ ਕੇ 
ਸਾਡੇ ਅੰਦਰ ਆਚਾਰ ਰੂਪ ਵਿਚ ਕਿਸ ਤਰ੍ਹਾਂ ਰੱਖੇ, ਸੈਵਾਰੇ ਤੇ ਸੈਭਾਲੇ ਜਾ ਸਕਦੇ ਹਨ। ਇਸੇ 
ਹੀ ਕਾਰਨ ਬਹੁਤੇ ਬੰਧਨਾਂ ਵਿਚ ਬੈਨ੍ਹੇ ਹੋਏ ਭੱਜ ਰਹੇ ਹਾਂ । ਸਤਿਗੁਰੂ ਨੂੰ ਨਾ ਪਰਸਨ ਕਾਰਨ ਹੰਕਾਰੀ 
ਬਣੇ ਹੋਏ ਹਾਂ। ਹੈਕਾਰ ਵਾਲੋਂ ਦੇ ਕਿਰਦਾਰ ਵਿਚ ਚੱਜ ਆਚਾਰ ਨਹੀਂ ਆ ਸਕਦਾ। 
ਗੁਰੂ ਪਾਤਿਸ਼ਾਹ ਅਕਾਲਪੁਰਖੀ ਪੁਰਖ ਨਾਲ ਨਾਰੀ ਰੂਪੀ ਆਤਮਾ ਦਾ ਸੈਬੈਧ ਜੋੜਨ 
ਬਾਰੇ ਫ਼ੁਰਮਾਉਂਦੇ ਹਨ, ਕਿ ਜਿਸ ਤਰ੍ਹਾਂ ਪੇਕੇ ਰਹਿੰਦੀ ਕੁੜੀ ਜਦੋਂ ਵੱਡੀ ਹੁੰਦੀ ਹੈ ਤਾਂ ਉਸ 
ਦੇ ਮਾਪੇ ਉਸ ਨੂੰ ਵਿਦਿਆ, ਗਿਆਨ ਤੇ ਗੁਣ ਪ੍ਰਦਾਨ ਕਰਦੇ ਹਨ ਤਾਂ ਜੋ ਉਨ੍ਹਾਂ ਦੀ ਵਰਤੋਂ 
ਨਾਲ ਉਹ ਸ਼ਹੁ ਨੂੰ ਪ੍ਰਸੈਨ ਕਰ ਸਕੇ। 
ਪੇਈਅੜੈ ਸਹੁ ਸੇਵਿ ਤੂੰ ਸਾਹੁਰੜੈ ਸੁਖਿ ਵਸੁ ॥ 
ਗੁਰ ਮਿਲਿ ਚਜੁ ਅਚਾਰੁ ਸਿਖੁ ਤੁਧੁ ਕਦੇ ਨ ਲਗੈ ਦੁਖੁ ॥੩॥ 
ਲੋਗ ਰਾਗ % ੪, ਪੰਨਾ ੪੦9 

ਸਾਰੀ ਵਡਿਆਈ ਸ਼ਹੁ ਸਾਈਂ ਦੀ ਹੋਂਦ ਕਾਰਨ ਹੈ। ਉਸ ਨੂੰ ਰਿਝਾਉਣ ਲਈ ਆਪਣੇ 
ਆਪ ਨੂੰ ਗੁਣਾਂ ਨਾਲ ਸਜਾਉਣਾ, ਸ਼ਿੰਗਾਰਨਾ ਤੇ ਸੈਵਾਰਨਾ ਹੁੰਦਾ ਹੈ । ਉਸ ਨਿਰੈਕਾਰ ਸਾਈਂ 
ਨੂੰ ਪ੍ਰਸੈਨ ਕਰਨ ਲਈ, ਈਮਾਨਦਾਰੀ ਨਾਲ ਆਪਣੇ ਆਪ ਅੰਦਰ ਸ਼ੁਭ ਗੁਣਾਂ ਨੂੰ ਆਚਾਰ 
ਰੂਪ ਧਾਰਨ ਕਰਨ ਦੀ ਲੋੜ ਹੈ। ਚਾਲਾਕੀ, ਹੇਰਾ-ਫੇਰੀ ਤੇ ਚਤੁਰਾਈ ਨਾਲ ਉਹ ਪਤੀਜਦਾ 
ਜਾਂ ਪ੍ਰਸੈਨ ਨਹੀਂ ਹੁੰਦਾ। ਉਹ ਸਭ ਕੁਝ ਚੁੱਪ ਚਾਪ ਅਡੋਲ ਦੇਖ ਰਿਹਾ ਹੁੰਦਾ ਹੈ। ਉਸੇ ਦੇ ਕਾਰਨ 
ਸਭ ਖ਼ੁਸ਼ੀਆਂ, ਰੌਣਕਾਂ ਤੇ ਲਹਿਰ ਬਹਿਰ ਹੈ। ਜੇ ਵਿਚ ਉਹ ਨਾ ਹੋਵੇ ਤਾਂ ਇਹ ਸਰੀਰ ਨਿਰਾ 
ਇਕ ਲੋਥ ਹੀ ਹੈ । ਵਿੱਚੋਂ ਕੈਤ ਮਨਫ਼ੀ ਹੋ ਜਾਏ ਤਾਂ ਫਿਰ ਕੋਈ ਮੁਨਾਫ਼ਾ ਵੀ ਘਾਟੇ ਨੂੰ ਪੂਰਾ 
ਨਹੀਂ ਕਰ ਸਕਦਾ । ਇਹ ਜੋ ਜੀ ਜੀ, ਅਸਤ ਅਸਤ ਮਨੁੱਖ ਰੂਪੀ ਨਾਰ ਨੂੰ ਇਸ ਸੈਸਾਰ ਵਿਚ 
ਮਿਲ ਰਹੀ ਹੈ ਉਹ ਉਸ ਅਲੱਖ ਦੀ ਅੰਦਰ ਹੋਂਦ ਹੋਣ ਦੇ ਕਾਰਨ ਹੀ ਹੈ। ਤਾਂ ਤੇ ਫਿਰ 
ਅੰਦਰਲਾ ਸ਼ੁਭ ਗੁਣਾਂ ਨਾਲ ਸੈਵਾਰਨਾ ਚਾਹੀਦਾ ਹੈ । ਜਿਸ ਤਰ੍ਹਾਂ ਉਹ ਅਲੱਖ ਤੇ ਅਦਿੱਖ ਹੈ, 
ਇਸੇ ਤਰ੍ਹਾਂ ਸ਼ੁਭ ਗੁਣ ਆਚਾਰ ਬਣ ਕੇ ਹੀ ਅੰਦਰ ਸਮਾਏ ਹੁੰਦੇ ਹਨ। ਉਤਲੇ ਸ਼ਿੰਗਾਰ, ਕੱਪੜੇ 
ਲੱਤੇ, ਗਹਿਣੇ ਗੱਟੇ, ਕਿਸੇ ਕੌਮ ਦੇ ਨਹੀਂ। ਇਹ ਚੱਜ ਆਚਾਰ ਗੁਰੂ ਦੇ ਚਰਨਾਂ ਨਾਲ ਲੱਗ 
ਕੇ ਹੀ ਪ੍ਰਾਪਤ ਹੋਵੇਗਾ ਤੇ ਉਸ ਦੀ ਪ੍ਰਾਪਤੀ ਨਾਲ ਸਭ ਸੁੱਖਾਂ ਦੀ ਪ੍ਰਾਪਤੀ ਹੋਵੇਗੀ। ਇਹ 
ਜਗਤ ਪੇਕੇ ਦੀ ਨਿਆਈਂ ਹੈ। ਇਥੇ ਗੁਣਾਂ ਦਾ ਕੀਤਾ ਗਿਆ ਸੈਚੈ ਅੱਗੇ ਸੁਖ ਦਾ ਸਾਖੀ 
ਬਣਦਾ ਹੈ। 
ਸਭ ਮਨੁੱਖ ਇੱਕੋ ਵਿਧੀ ਨਾਲ ਇੱਕੋ ਜਿਹੇ ਜੋਮਦੇ ਹਨ। ਆਪਣੇ ਆਲੇ ਦੁਆਲੇ ਤੋਂ 
ਸੈਸਕਾਰਾਂ ਕਾਰਨ ਕੁਝ ਦਾ ਕੁਝ ਬਣ ਜਾਂਦੇ ਹਨ। ਇਸੇ ਤਰ੍ਹਾਂ ਸਾਰਿਆਂ ਦੇ ਮਨ ਇੱਕੋ ਜਿਹੇ 
ਹਨ। ਮਨ ਜੋਤਿ ਸਰੂਪੁ ਜੁ ਹੋਇਆ। ਜੋਤਿ ਇੱਕੋ ਨਿਰੈਕਾਰ ਦੀ ਹੈ। ਇਹ ਮਨ ਬੜਾ ਸੁੰਦਰ 
ਹੈ। ਇਸ ਨੂੰ ਕੱਚੇ ਰੈਗਾਂ ਤੋਂ ਹੋੜ ਕੇ ਪੱਕੇ ਰੈਗਾਂ ਵਿਚ ਰੈਗਣ ਦੀ ਲੋੜ ਹੈ। ਉਹ ਰੈਗ ਉੱਤੇ 
ਨਹੀਂ ਮਲਣੇ ਹੁੰਦੇ । ਉਹ ਸ਼ਿੰਗਾਰ ਰੂਪ ਵੀ ਨਹੀਂ ਹੁੰਦੇ ਅਤੇ ਮਨ ਵਿਚ ਸ਼ੁਭ ਗੁਣਾਂ ਦੇ ਪ੍ਰਵੇਸ਼ 
ਨਾਲ ਹਾਸਲ ਕੀਤਾ ਹੋਇਆ ਰੈਗ, ਆਚਾਰ ਰੂਪ ਹੋ ਕੇ ਮਨੁੱਖਾਂ ਉੱਤੇ ਨਿੱਖਰ ਨਿੱਖਰ ਪੈਂਦਾ ਹੈ। 
ਸੈਤਾ ਕੀ ਹੋਇ ਦਾਸਰੀ ਏਹੁ ਅਚਾਰਾ ਸਿਖੁ ਰੀ । 
ਸਗਲ ਗੁਣਾ ਗੁਣ ਊਤਮੋ ਭਰਤਾ ਦੂਰਿ ਨ ਪਿਖੁ ਰੀ ॥੧। 
ਇਹੁ ਮਨੁ ਸੁੰਦਰਿ ਆਪਣਾ ਹਰਿ ਨਾਮਿ ਮਜੀਠੈ ਰੈਗਿ ਰੀ ॥ 
ਤਿਆਗਿ ਸਿਆਣਪ ਚਾਤੁਰੀ ਤੂੰ ਜਾਣੁ ਗੁਪਾਲਹਿ ਸੈਗਿ ਰੀ ॥੧॥ਰਹਾਉ।। 
(ਆਸ਼ਾ ਆ ੪, ਮੰਨਾ ੬੦੦4 














ਸਾਧ ਸੈਗਤ ਦੀ ਨਿਸ਼ਕਾਮ ਸੇਵਾ ਅਤੇ ਭਰਤਾ ਅਕਾਲ ਪੁਰਖ ਨੂੰ ਹਰ ਵੈਲੇ ਆਪਣੇ 
ਨੇੜੇ ਜਾਣ ਕੇ, ਉਸ ਦੀ ਭਾਉ ਭਗਤ ਵਿਚ ਰਹਿਣਾ, ਗੁਰਮਤਿ ਦਾ ਚੱਜ ਆਚਾਰ ਹੈ, ਜਿਸਨੂੰ 
ਗ੍ਰਹਿਣ ਕਰਨ ਵਾਸਤੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਹੁਕਮ ਕਰ ਰਹੇ ਹਨ। ਸਾਰੇ ਗੁਣਾਂ 'ਚੋਂ 
ਉੱਤਮ ਗੁਣ ਇਹ ਹੈ, ਕਿ ਵਾਹਿਗੁਰੂ ਨੂੰ ਹਰ ਇਕ ਵਿਚੋਂ ਦੇਖਿਆ ਜਾਏ ਅਤੇ ਉਸ ਨੂੰ ਸਦਾ 
ਹਾਜ਼ਰ ਨਾਜ਼ਰ ਮੰਨਿਆ ਜਾਏ। ਅਸੀਂ ਉਸ ਦੇ ਹਜ਼ੂਰ ਵਿਚ ਵਿਚਰੀਏ। ਇਸ ਪ੍ਰਕਾਰ ਇਸ 
ਮਨ ਨੂੰ ਲੱਗੀ ਹੋਈ ਸਾਰੀ ਮੈਲ ਉਤਰ ਜਾਏਗੀ ਅਤੇ ਇਹ ਮਨ ਹੋਰ ਖ਼ੂਬਸੂਰਤ ਹੋ ਜਾਏਗਾ। ਆ 
ਮੂੰਹ ਵਿਚ ਪਾਨ ਸੁਪਾਰੀ ਦਾ ਲਾਲ ਰੰਗ, ਪੈਰਾਂ ਵਿਚ ਅਲਤਾ ਅਤੇ ਸਿਰ ਦੀ ਮਾਂਗ ਵਿਚ ਦੇ 
ਸੈਧੂਰ ਭਰ ਕੇ ਇਹ ਪ੍ਰਾਪਤ ਕੀਤੀ ਲਾਲੀ ਕਿਸੇ ਕੌਮ ਦੀ ਨਹੀਂ। ਜਿਹੜੀ ਲਾਲੀ ਆਪਣੇ 
ਖਸਮ ਮਾਲਕ ਦੇ ਹੁਕਮ ਵਿਚ ਰਹਿਣ ਨਾਲ ਹਾਸਲ ਹੋਏਗੀ, ਉਹ ਕਦੀ ਖੁਰੇਗੀ ਨਹੀਂ ਤੇ ਊ 

[ 








ਨਾ ਹੀ ਘਟੇਗੀ। ਇਹ ਰੈਗ ਮਜੀਠ ਵਰਗਾ ਪੱਕਾ ਤੇ ਚਿਰ-ਸਥਾਈ ਹੋਵੇਗਾ। ਹੁਕਮ ਮੰਨਣ 

ਵਾਲੀ ਆਤਮਾ ਦਾ ਰੋਗ ਗੁਰਮਤਿ ਦੇ ਚੱਜ ਆਚਾਰ ਨਾਲ ਰੰਗੀਜ ਜਾਏਗਾ। ਇਸ ਗੱਲ 
ਨੂੰ ਗੁਰਮਤਿ ਦੇ ਚੱਜ ਆਚਾਰ ਨੇ ਬਾਰ ਬਾਰ ਦ੍ਰਿੜ੍ਹ ਕਰਾਇਆ ਹੈ ਕਿ ਭਰਤਾ ਵਾਹਿਗੁਰੂ ਨੂੰ 
ਕਦੀ ਦੂਰ ਨਹੀਂ ਸਮਝਣਾ। ਉਹ ਸਦਾ ਸਾਡੇ ਕੋਲ ਹੈ, ਸਾਡੇ ਅੰਗ ਸੰਗ ਹੈ । 

ਗੁਰਮਤਿ ਦਾ ਚੱਜ ਆਚਾਰ ਹੀ ਇਹ ਹੈ, ਕਿ ਸਰੀਰ ਦੀ ਬਹੁਤੀ ਪ੍ਰਧਾਨਤਾ ਨਹੀਂ ਮੰਨੀ 
ਗਈ। ਸਰੀਰ ਦਾ ਮਹਾਤਮ ਇਤਨਾ ਹੀ ਹੈ ਕਿ ਇਹ ਆਤਮਾ ਰੱਥਵਾਨ ਜਾਂ ਵਾਹਕ ਹੈ। 
ਬੜੀ ਵਿਲੱਖਣ ਬਾਤ ਹੈ ਕਿ ਦੁਨਿਆਵੀ ਸਰੀਰਕ ਮੇਲ ਜੋਲ ਲਈ ਨਾਰ ਜਦ ਆਪਣੇ ਕੰਤ 
ਦੀ ਸੇਜ ਤੇ ਸੌਣ ਲੱਗਦੀ ਹੈ ਤਾਂ ਦੀਵਾ ਬੁਝਾ ਦਿੰਦੀ ਹੈ ਜਾਂ ਅਜੋਕੇ ਯੁੱਗ ਅਨੁਸਾਰ ਲਾਈਟ 
ਆਫ਼ ਕਰ ਦਿੰਦੀ ਹੈ, ਤਾਂ ਜੋ ਉਸ ਦੀ ਸੇਜ ਨੂੰ ਮਾਣ ਸਕੇ । ਗੁਰੂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ, 
ਕਿ ਅਧਿਆਤਮਕ ਸੈਸਾਰ ਵਿਚ ਜੇ ਆਤਮਾ ਰੂਪੀ ਨਾਰ, ਪਰਮਾਤਮਾ ਰੂਪੀ ਕੰਤ ਦੀ ਸੇਜ 
ਨੂੰ ਮਾਨਣਾ ਚਾਹੁੰਦੀ ਹੈ ਜਾਂ ਇਕਮਿਕ ਹੋਣਾ ਚਾਹੁੰਦੀ ਹੈ ਤਾਂ ਗੁਰ ਸ਼ਬਦ ਰੂਪੀ ਦੀਪਕ ਨੂੰ 
ਸਦਾ ਜਗਦੇ ਰੱਖਣਾ ਚਾਹੀਦਾ ਹੈ। 

ਗੁਰ ਕਾ ਸਬਦੁ ਕਰਿ ਦੀਪਕੋ ਇਹ ਸਤ ਕੀ ਸੇਜ ਬਿਛਾਇ ਰੀ ॥ 
ਆਠ ਪਹਰ ਕਰ ਜੋੜਿ ਰਹੁ ਤਉ ਭੇਟੈ ਹਰਿ ਰਾਇ ਰੀ ॥੩॥ 
(ਆਸ਼ਾ ਨ ੪, ਪੰਨਾਂ ੬੦੦4 

ਗੁਰੂ ਪਾਤਿਸ਼ਾਹ ਦੁਆਰਾ ਦੱਸੇ ਹੋਏ ਸ਼ੁਭ ਗੁਣ--ਆਪਾ ਨਿਵਾਰਨਾ, ਹਉਮੈ ਵਿਸਾਰਨਾ, 
ਲੋਭ ਨੂੰ ਮਾਰਨਾ, ਸਾਧ ਸੈਗਤ ਦੀ ਨਿਸ਼ਕਾਮ ਸੇਵਾ ਅਤੇ ਨਿਮਰਤਾ ਨੂੰ ਆਪਣੇ ਸੁਭਾਅ ਵਿਚ 
ਦਾਖ਼ਲ ਕਰਨ ਨਾਲ ਇਹ ਆਚਾਰ ਰੂਪ ਹੋ, ਗੁਰਸਿੱਖ ਦੇ ਆਚਰਣ ਦਾ ਭਾਗ ਹੀ ਬਣ ਜਾਣਗੇ, 
ਜਿਸ ਨਾਲ ਵਾਹਿਗੁਰੂ ਹਰਿ ਕਦੀ ਸਾਥੋਂ ਦੂਰ ਨਹੀਂ ਹੋਏਗਾ। ਓਪਰੀਆਂ ਕੀਤੀਆਂ ਹੋਈਆਂ 
ਗੱਲਾਂ, ਨਕਲਾਂ ਤੇ ਰੀਸਾਂ ਗੁਰਮਤਿ ਨੂੰ ਪ੍ਰਵਾਨ ਨਹੀਂ। ਗੱਲਾਂ ਨਾਲ ਚੰਗਾ ਬਣਨਾ ਦਰਅਸਲ 
ਸਾਡਾ ਕੁਝ ਸੰਵਾਰੇਗਾ ਨਹੀਂ। ਗੱਲ ਉਦੋਂ ਬਣੇਗੀ ਜਦੋਂ ਸ਼ੁਭ ਗੁਣ ਸਾਡੇ ਅੰਦਰ ਸਮਾਵੇਸ਼ 
_ ਕਰ ਕੇ ਸਾਡੇ ਆਚਰਣ ਦਾ ਹਿੱਸਾ ਬਣਨਗੇ। 


ਗਲੀ ਅਸੀ ਚੰਗੀਆ ਆਚਾਰੀ ਬੁਰੀਆਹ ॥ 
ਮਨਹੁ ਕੁਸੁਧਾ ਕਾਲੀਆ ਬਾਹਰਿ ਚਿਟਵੀਆਹ ॥ 
ਗੀਸਾ ਕਰਿਹ ਤਿਨਾੜੀਆ ਜੋ ਸੇਵਹਿ ਦਰੁ ਖੜੀਆਹ । 
(ਵਾਰ /ਸੈਨੰਰਾਨ, % 5, ਪੰਨਾ £੪) 
ਸਾਡੇ ਬਹੁਤਿਆਂ ਦਾ ਹਾਲ ਇਹ ਹੈ, ਕਿ ਅਸੀਂ “ਬਾਤਨ ਹੀ ਅਸਮਾਨੁ ਗਿਰਾਵਹਿ” 
ਵਾਲੀ ਅਵਸਥਾ ਵਿਚ ਰਹਿੰਦੇ ਹਾਂ । ਅਸੀਂ ਗੱਲੀਂ ਬਾਤੀਂ ਚੰਗਾ ਬਣਨਾ ਚਾਹੁੰਦੇ ਹਾਂ। ਸਾਡਾ 
ਮਨ ਚੰਗਾ ਨਹੀਂ। ਮਨ ਕਾਲੇ ਸ਼ਾਹ ਤੇ ਕੁਸੁੱਧ ਹਨ। ਬਾਹਰ ਬਥੇਰੀ ਲੇਪਾ ਪੋਚੀ ਹੈ। ਅਸੀਂ 
ਉਨ੍ਹਾਂ ਦੀਆਂ ਰੀਸਾਂ ਕਰਦੇ ਹਾਂ ਜੋ ਪਤੀ ਪਰਮਾਤਮਾ ਦੇ ਦਰ ਉੱਤੇ ਪ੍ਰਵਾਨ ਹੋ ਕੇ ਪੁੱਜੇ ਹਨ। 
ਜੋ ਪ੍ਰਭੂ ਨੂੰ ਮੰਨਦੇ ਹਨ। ਬਿਨਾਂ ਉਨ੍ਹਾਂ ਵਾਲੇ ਗੁਣ ਧਾਰਨ ਕਰਿਆਂ ਜੇ ਉਨ੍ਹਾਂ ਦੀਆਂ ਰੀਸਾਂ 
ਹੀ ਕੀਤੀਆਂ ਜਾਣ ਤਾਂ ਇਹ ਕਿਸੇ ਗੱਪੀ, ਝੂਠੇ ਮਨੁੱਖ ਦਾ ਹੱਠ ਹੀ ਹੈ। ਇਸ ਤੋਂ ਇਲਾਵਾ 
ਹੋਰ ਕੁਝ ਨਹੀਂ। ਉਤਲੇ ਹੁਕਮ ਵਿਚ ਗੁਰੂ ਨਾਨਕ ਦੇਵ ਜੀ ਉਨ੍ਹਾਂ ਦਾ ਹੀ ਬਿਰਤਾਂਤ ਦੇ ਰਹੇ 
ਹਨ। ਇਸੇ ਹੁਕਮ ਦੇ ਅਗਲੇ ਭਾਗ ਵਿਚ ਗੁਰੂ ਨਾਨਕ ਦੇਵ ਜੀ ਦੂਜੇ ਪੱਖ ਦਾ ਬਿਆਨ 
ਕਰਦਿਆਂ ਫ਼ੁਰਮਾਂਦੇ ਹਨ ਕਿ ਆਚਾਰ ਵਾਲੀਆਂ ਆਤਮਾਵਾਂ ਉਹ ਹਨ ਜੋ ਮਾਣਯੋਗ ਹਨ, 
ਪਰ ਨਿਮਰਤਾ ਨਾਲ ਭਰਪੂਰ ਹਨ। ਉਹ ਬੜੀਆਂ ਬਲਸ਼ਾਲੀ ਹਨ ਪਰ ਆਪਣੀ ਤਾਕਤ ਦਾ 

ਦਾਅਵਾ ਬਿਲਕੁਲ ਨਹੀਂ ਕਰਦੀਆਂ, ਇਹੀ ਤਾਂ ਉਨ੍ਹਾਂ ਦੀ ਤਾਕਤ ਹੈ। 
ਨਾਲਿ ਖਸਮੈ ਰਤੀਆ ਮਾਣਹਿ ਸੁਖਿ ਰਲੀਆਹ ॥। 
ਹੋਦੈ ਤਾਣਿ ਨਿਤਾਣੀਆ ਰਹਹਿ ਨਿਮਾਨਣੀਆਹ ।। 
ਨਾਨਕ ਜਨਮੁ ਸਕਾਰਥਾ ਜੇ ਤਿਨ ਕੈ ਸੈਗਿ ਮਿਲਾਹ ॥੨॥ 
(ਵਾਰ ਸਗੰਰਾਗ, “: $, ਪੱਨਾ ੯੫੭ 
ਹੁਣ ਪਾਤਿਸ਼ਾਹ ਉਨ੍ਹਾਂ ਰੈਗ-ਰੱਤੀਆਂ ਸੁਹਾਗਣਾਂ ਦਾ ਜ਼ਿਕਰ ਕਰ ਰਹੇ ਹਨ, ਜਿਹੜੀਆਂ 
ਆਪਣੇ ਖਸਮ ਨਾਲ ਇਕਮਿਕ ਹੋ ਚੁੱਕੀਆਂ ਹਨ । ਉਨ੍ਹਾਂ ਨੇ ਇਹ ਸਭ ਕੁਝ ਨਿਮਰਤਾ ਨਾਲ 
ਪ੍ਰਾਪਤ ਕੀਤਾ, ਆਕੜ ਨਾਲ ਨਹੀਂ । ਪਾਤਿਸ਼ਾਹ ਫ਼ੁਰਮਾਂਦੇ ਹਨ ਕਿ ਇਨ੍ਹਾਂ ਦੀ ਰੀਸ ਕਰਨ 
ਦਾ ਢੋਗ ਇਹ ਹੈ, ਕਿ ਉਨ੍ਹਾਂ ਦੇ ਗੁਣ ਆਪਣੇ ਅੰਦਰ ਵੀ ਧਾਰਨ ਕੀਤੇ ਜਾਣ, ਜਿਨ੍ਹਾਂ ਨੂੰ 
ਦੇਖ ਕੇ ਸ਼ਹੁ ਪਤਿਆਏਗਾ। ਇਸ ਪ੍ਰਕਾਰ ਸਾਡਾ ਵੀ ਜਨਮ ਸਫਲ ਹੋ ਸਕਦਾ ਹੈ। ਇਹੀ 
ਵਡਿਆਈ ਹੈ, ਆਚਾਰਵਾਨ ਗੁਰਸਿੱਖਾਂ ਦੀ। 
ਗੁਰਬਾਣੀ ਦੀ ਗੱਲ ਹਮੇਸ਼ਾ ਅਤਿ ਉਤਮ ਅਤੇ ਸਿਖਰਲੀ ਹੁੰਦੀ ਹੈ, ਕਿਉਂਕਿ ਗੁਰੂ 
ਸਾਹਿਬਾਨ ਨੇ ਜੋ ਹੁਕਮ ਗੁਰਬਾਣੀ ਵਿਚ ਕੀਤੇ ਹਨ, ਉਨ੍ਹਾਂ ਨੂੰ ਖ਼ੁਦ ਜਿਉ ਕੇ ਦਿਖਾਇਆ 
ਹੈ। ਗੁਰਬਾਣੀ ਵਿਚ ਵਾਹਿਗੁਰੂ ਤੋਂ ਉਪਰ ਕੋਈ ਨਹੀਂ। ਨਾਨਕ ਦਾ ਸੁਆਮੀ ਸਭ ਤੋਂ ਉਪਰ 
ਹੈ। ਬਾਕੀ ਸਭ ਕੁਝ ਉਸ ਤੋਂ' ਹੇਠਾਂ। ਸੋਚਿਆ ਜਾਏ ਕਿ ਵਾਹਿਗੁਰੂ ਸੱਚ ਤੋਂ ਉਪਰ ਵੀ ਕੋਈ 
- ਚੀਜ਼ ਹੈ ਤਾਂ ਗੁਰੂ ਨਾਨਕ ਦੇਵ ਜੀ ਬਖ਼ਸ਼ਿਸ਼ ਕਰਦੇ ਹਨ ਕਿ ਹਾਂ ! ਸੱਚ ਆਚਾਰੁ ਉਸ ਤੋਂ 
ਵੀ ਉਪਰ ਹੈ : 
ਮਨਹਠ ਬੁਧੀ ਕੇਤੀਆ ਕੇਤੇ ਬੇਦ ਬੀਚਾਰ ।! 
ਕੇਤੇ ਬਧਨ ਜੀਅ ਕੇ ਗੁਰਮੁਖਿ ਮੋਖ ਦੁਆਰ ।। 
ਸਚਹੁ ਓਰੈ ਸਭੁ ਕੋ ਉਪਰਿ ਸਚੁ ਆਚਾਰੁ ॥੫॥। __।ਸਿਗੰਰਾਗੁ ਮ: 5, ਪੰਨਾਂ ੬੨) 








ਜਨਮ ਮਰਨ 


ਜੋ ਉਪਜਿਆ ਹੈ, ਉਹ ਬਿਨਸੇਗਾ। ਜੋ ਜੰਮਿਆ ਹੈ, ਉਹ ਜ਼ਰੂਰ ਮਰੇਗਾ। ਥਿਰੁ ਕੁਝ 
ਵੀ ਨਹੀਂ ਹੈ, ਸਿਵਾਏ ਅਕਾਲ ਪੁਰਖ ਜੀ ਦੇ । ਸੈਸਾਰੀ ਮਨੁੱਖ, ਸੈਸਾਰਕ ਵਸਤਾਂ ਤੇ ਇਹ ਸੈਸਾਰ 
ਕਿਤਨਾ ਵੀ ਧਨਾਢ ਤੇ ਸ਼ਕਤੀਸ਼ਾਲੀ ਬਣੇ, ਇਸ ਗ਼ਰੀਬੜੇ ਨੇ ਅੰਤ ਖ਼ਤਮ ਹੋ ਜਾਣਾ ਹੈ। 
ਜੰਮਣਾ ਤੇ ਫਿਰ ਮਰਨਾ ਇਸ ਸੈਸਾਰ ਦੀ ਕਾਰ ਹੈ। 

ਤਾਂ ਕੀ ਫਿਰ ਮੌਤ ਤੋਂ ਡਰਿਆ ਜਾਏ ? ਜਾਂ ਫਿਰ ਡਰ ਡਰ ਕੇ ਜੀਵਿਆ ਜਾਏ ? ਅਸੀਂ [ 
ਮਨੁੱਖ ਸਹਿਮੇ ਸਹਿਮੇ ਰਹੀਏ, ਅਜਿਹਾ ਨਹੀਂ ਹੈ। ਜੈਮਣ ਮਰਨ ਹੁਕਮ ਹੈ ਅਤੇ ਹੁਕਮ ਨੂੰ ਖਿੜੇ ! 
ਮੱਥੇ ਮੰਨਣ ਨਾਲ ਵਾਹਿਗੁਰੂ ਦੀ ਵਡਿਆਈ ਦਾ ਪਤਾ ਲੱਗੇਗਾ। ਫਿਰ ਮੌਤ ਦਾ ਭੈਅ ਕਦੀ 
ਨਹੀਂ ਹੋਵੇਗਾ। ਜਿਨ੍ਹਾਂ ਗੁਰਮੁਖਾਂ ਨੇ ਸੱਚ ਨੂੰ ਸੈਵਾਣਿਆ ਹੈ ਤੇ ਗੁਰੂ ਨੂੰ ਮਾਣਿਆ ਹੈ, ਉਨ੍ਹਾਂ 
ਲਈ ਜਨਮ ਮਰਨ ਇੱਕ ਖੇਡ ਹੈ ਅਤੇ ਇਸ ਖੇਡ ਨੂੰ ਉਹ ਨਿਰਦੇਸ਼ਕ ਨਿਰੈਕਾਰ ਦੀ ਇੱਛਾ 
ਅਨੁਸਾਰ ਖੇਡਦੇ ਹਨ। 

ਇਕ ਹੋਰ ਬੜੀ ਅਜੀਬ ਜਿਹੀ ਗੱਲ ਪ੍ਰਚਾਰੀ ਗਈ ਹੈ। ਇਸ ਭਰਮ ਨੂੰ ਤਕਰੀਬਨ 
ਸਾਰੇ ਹੀ ਮੰਨੀ ਬੈਠੇ ਹਨ, ਕਿ ਜਨਮ ਮਰਨ ਦਾ ਗੇੜ ਹੈ । ਗੁਰਬਾਣੀ ਤਾਂ ਐਸਾ ਕਹਿੰਦੀ ਨਹੀਂ। 
ਗੁਰੂ ਪਾਤਿਸ਼ਾਹ ਦਾ ਫ਼ੁਰਮਾਨ ਹੈ : 
ਜੈਮਣੂ ਮਰਣਾ ਮਿਟਿ ਗਇਆ ਕਾਲੈ ਕਾ ਕਿਛੁ ਨ ਬਸਾਇ ॥ 
(ਫਾਰ ਸੋਗਨੇ, ਸਲੋਕ %: 2, ਪੰਨਾ ੬੫੧) 
ਭਾਵ ਕਿ ਗੁਰਸਿੱਖਾਂ ਦਾ ਜਨਮ ਮਰਨ ਮਿਟ ਚੁੱਕਾ ਹੈ। ਉਹ ਮੌਤ ਦੇ ਅਧੀਨ ਨਹੀਂ 
ਹਨ। ਮੌਤ ਦੇ ਵੱਸ ਕੁਝ ਨਹੀਂ। ਮੌਤ ਦੀ ਮੌਤ ਵਾਹਿਗੁਰੂ ਆਪ ਹੈ। ਜੱਚਦੀ ਇਹ ਗੱਲ ਹੈ 
ਕਿ ਨਿਰੈਜਨ ਵਾਹਿਗੁਰੂ ਕਾਲ ਦਾ ਕਾਲ ਹੈ। ਮੌਤ ਦੀ ਵੀ ਮੌਤ । ਇਸੇ ਹੀ ਭਾਵਨਾ ਨੂੰ ਗੁਰੂ 
ਗੋਬਿੰਦ ਸਿੰਘ ਜੀ ਨੇ “ਨਮੋ ਕਾਲ ਕਾਲੇ” ਕਹਿ ਕੇ ਵਿਖਿਆਨਿਆ ਹੈ। ਇਸੇ ਹੀ ਗੱਲ ਨੂੰ 
ਮੁੜ ਦ੍ਰਿੜ੍ਹ ਕਰਦਿਆਂ ਗੁਰੂ ਅਰਜਨ ਦੇਵ ਜੀ ਦਾ ਹੁਕਮ ਹੈ : 
ਜਨਮ ਮਰਣ ਦੁਹਰੂ ਮਹਿ ਨਾਹੀ ਜਨ ਪਰਉਪਕਾਰੀ ਆਏ ॥ 
ਜੀਅ ਦਾਨੁ ਦੇ ਭਗਤੀ ਲਾਇਨਿ ਹਰਿ ਸਿਉ ਲੈਨਿ ਮਿਲਾਏ ॥੨॥ 
ਡੂਠੀ % ੪, ਪੰਨਾ ੭੪੯) 
ਜਨਮ ਮਰਨ, ਮੌਤ ਕਾਲ, ਆਉਣਾ ਜਾਣਾ ਇਕ ਹੀ ਹੋਇਆ। ਸਮਝਣ ਵਾਲੀ ਗੱਲ 
ਤਾਂ ਇਹ ਹੈ ਕਿ “ਨਾ ਕਿਛੁ ਆਇਬੋ ਨਾ ਕਿਛੁ ਜਾਇਬੋ ਰਾਮ ਕੀ ਦੁਹਾਈ”। ਪਰ ਜੇ ਗੁਰਸਿੱਖ 
ਵੀ ਇਸੇ ਹੀ ਪਿੱਟੇ ਹੋਏ ਰਾਹ 'ਤੇ ਤੁਰਨਾ ਸ਼ੁਰੂ ਕਰ ਦੇਣ ਤਾਂ ਇਹ ਬੜੀ ਹੈਰਾਨੀ ਦੀ ਗੱਲ 
ਹੈ। ਵਾਹਿਗੁਰੂ ਆਪਣੀ ਮਰਜ਼ੀ ਦੇ ਨਾਲ ਸਭ ਕੁਝ ਸਿਰਜਦਾ ਤੇ ਉਪਜਾਉਂਦਾ ਹੈ। ਆਪਣੀ 
ਇੱਛਾ ਅਨੁਸਾਰ ਜਨਮ ਦਿੰਦਾ ਹੈ ਤੇ ਆਪਣੀ ਮਰਜ਼ੀ ਅਨੁਸਾਰ ਮਾਰ ਦਿੰਦਾ ਹੈ। ਦੁਨੀਆ 
ਦੇ ਆਮ ਲੋਕ ਕਾਮ ਵੱਸ ਜੰਮਦੇ ਹਨ, ਲੋਭ ਵੱਸ ਪਲਦੇ ਹਨ, ਮੋਹ ਵੱਸ ਜੀਉਂਦੇ ਹਨ ਅਤੇ 
ਅਹੈਕਾਰ ਵਿਚ ਵਿਚਰਦੇ ਹਨ। ਉਹ ਸੱਚ ਕੀ ਬਾਣੀ ਨਾ ਸਮਝਣ ਕਰਕੇ ਕਰੋਧ ਵਿਚ ਆ 
ਜਾਂਦੇ ਹਨ ਜਾਂ ਮੁਨਕਰ ਹੋ ਜਾਂਦੇ ਹਨ। ਜੰਮਣ ਮਰਨ ਉਨ੍ਹਾਂ ਵਾਸਤੇ ਹੈ। 
ਜੋਮਣਾ ਮਰਨਾ ਹੁਕਮ ਹੈ। ਭਾਣੇ ਵਿਚ ਆਉਂਦੇ ਹਾਂ ਤੇ ਭਾਣੇ ਵਿਚ ਜਾਣਾ ਹੈ। ਭਾਣਾ 
ਮੰਨਣ ਵਾਲੇ ਜਨਮ `ਤੇ ਟਪੂਸੀਆਂ ਨਹੀਂ ਮਾਰਦੇ ਤੇਂ ਮਰਨ 'ਤੇ ਨਿੰਮੋਝੂਣੇ ਨਹੀਂ ਹੁੰਦੇ। ਇਹ 
ਸਭ ਉਸ ਦੇ ਹੁਕਮ ਅਨੁਸਾਰ ਹੈ। 
ਜਿਉ ਜਿਉ ਤੇਰਾ ਹੁਕਮੁ ਤਿਵੈ ਤਿਉ ਹੋਵਣਾ ॥ 
ਜਹ ਜਹ ਰਖਹਿ ਆਪਿ ਤਹ ਜਾਇ ਖੜੋਵਣਾ ।...... 
ਜਿਨੀ ਪਛਾਤਾ ਹੁਕਮੁ ਤਿਨ ਕਦੇ ਨ ਰੋਵਣਾ ॥ 
ਨਾਉ ਨਾਨਕ ਬਖਸੀਸ ਮਨ ਮਾਹਿ ਪਰੋਵਣਾ ॥੧੮॥ 
(ਵਾਰ ਗੂਜ਼ਗੀ %: ੫, ਪੰਨਾ ੫੨੩੭ 
ਜਿਨ੍ਹਾਂ ਨੇ ਗੁਰੂ ਨਾਨਕ ਦੇਵ ਜੀ ਦੀ ਮੱਤ ਅਨੁਸਾਰ ਹਰੀ ਨਾਮ ਦੀ ਬਖ਼ਸ਼ਿਸ਼ ਨੂੰ ਮਨ 
ਵਿਚ ਪਰੋ ਲਿਆ ਹੈ, ਉਹ ਹੁਕਮੀ ਬੈਦੇ ਮੌਤ ਵੇਖ ਕੇ ਰੋਣਗੇ ਨਹੀਂ। ਕਮਜ਼ੋਰ ਮਨੁੱਖ ਕੁਝ ਪ੍ਰਾਪਤੀ 
ਹੋਣ 'ਤੇ ਗਰਬ ਕਰਦਾ ਹੈ। ਜਦੋਂ ਕੁਝ ਗਵਾਚਦਾ ਹੈ ਤਾਂ ਰੋਂਦਾ ਹੈ। ਭਾਣਾ ਮੰਨਣ ਵਾਲੇ 
ਗੁਰਸਿੱਖ ਰੇਂਦੇ ਪਿੱਟਦੇ ਜਾਂ ਵਿਰਲਾਪ ਨਹੀਂ ਕਰਦੇ, ਉਹ ਸਿਰ ਝੁਕਾਅ ਕੇ ਜਨਮ ਮਰਨ ਪ੍ਰਵਾਨ 
ਕਰਦੇ ਹਨ ਤੇ ਦਰਗਾਹੇ ਪਤਿ ਸੇਤੀ ਪ੍ਰਵਾਨ ਹੁੰਦੇ ਹਨ। 
ਜਿਹੜੇ ਵਾਹਿਗੁਰੂ ਦੀ ਸਰਣਾਈ ਹਨ, ਉਨ੍ਹਾਂ ਦੀ ਉਹ ਰੱਖਿਆ ਕਰਦਾ ਹੈ । ਇਸ ਤਰ੍ਹਾਂ 

ਨਾਲ ਰੱਖਿਆ ਕਰਦਾ ਹੈ ਕਿ ਜਮਜਾਲ ਜਾਂ ਮੌਤ, ਕਾਲ ਉਨ੍ਹਾਂ ਨੂੰ ਪੋਂਹਦਾ ਨਹੀਂ । ਮੌਤ ਉਨ੍ਹਾਂ [੩ 
ਦੇ ਨੇੜੇ ਹੀ ਨਹੀਂ ਆਉਂਦੀ। ਜੇ ਉਹ ਮਰਦੇ ਨਹੀਂ ਤਾਂ ਕੀ ਉਹ ਅਮਰ ਰੋ ਜਾਂਦੇ ਹਨ ? ਗੱਲ ___ 
ਇਸ ਭੰਬਲਭੂਸੇ ਵਿਚ ਪੈਣ ਦੀ ਨਹੀਂ। ਤੱਤ ਬਾਤ ਤਾਂ ਇਹ ਹੈ, ਕਿ ਉਹ ਗੁਰਮੁਖ 
ਆਗਿਆ ਵਿਚ ਆਉਂਦੇ ਹਨ ਤੇ ਆਗਿਆ ਵਿਚ ਚਲੇ ਜਾਂਦੇ ਹਨ। ਆਗਿਆ ਮੰਨਣ ਤੇਂ 
ਆਰਿਆ ਵਿਚ ਰਹਿਣ ਵਾਲੀਆਂ ਆਤਮਾਵਾਂ ਸੁਹਾਗਣਾਂ ਹਨ। ਉਨ੍ਹਾਂ ਦਾ ਜਨਮ ਸਹਿਜ 
ਵਿਚ, ਜੀਵਨ ਹੁਕਮ ਵਿਚ ਤੇ ਉਨ੍ਹਾਂ ਦਾ ਮਰਨ ਵਾਹਿਗੁਰੂ ਵਿਚ ਸਮਾ ਜਾਣ ਬਰਾਬਰ ਹੁੰਦਾ 
ਹੈ। ਵਾਹਿਗੁਰੂ ਦਾ ਕੁਝ ਘਟਿਆ ਨਹੀਂ ਤੇ ਨਾ ਹੀ ਉਸ ਦਾ ਕੁਝ ਵਧਿਆ ਹੈ। ਫਿਰ ਕਿਹੜਾ ਵਿ 
ਜਨਮ ਤੇ ਕਿਹੜੀ ਮੌਤ ? ਅਮਰ ਪਤੀ ਪਰਮਾਤਮਾ ਸਦੀਵੀ ਹੈ ਤੇ ਤ੍ਰੈ-ਕਾਲ ਹੈ। [ਨ 
ਤੇਰੀ ਸਰਣਾਈ ਸਚੀ ਹਰਿ ਜੀਉ ਨਾ ਓਹ ਘਟੈ ਨ ਜਾਇ ॥1 
ਜੋ ਹਰਿ ਛੋਡਿ ਦੂਜੈ ਭਾਇ ਲਾਗੈ ਓਹੁ ਜੰਮੈ ਤੈ ਮਰਿ ਜਾਇ ॥੩॥ 
(ਪ੍‌ਭਾਤਾਂ %: ੩, ਪੰਨਾ ੧੩੩੪੭ 
ਮੌਤ ਦੂਜੇ ਭਾਇ ਵਿਚ ਹੈ। ਦੂਜੇ ਭਾਇ ਵਾਲੇ ਜੀਉਂਦੇ ਵੀ ਮੋਇਆਂ ਵਰਗੇ ਹਨ। 
ਹੁਕਮ ਤੇ ਸਰਣਾਈ ਵਿਚ ਰਹਿਣ ਵਾਲੇ ਮਰਨ “ਤੇ ਵੀ ਅਮਰ ਹਨ। 
ਹੁਕਮ ਵਿਚ ਜੀਵਨ ਬਤੀਤ ਕਰਨ ਵਾਲਿਆਂ ਨੂੰ ਜੀਉਂਦਿਆਂ ਕੋਈ ਭੁੱਖ ਨਹੀਂ ਤੇ 
ਤਿਆਗਦੇ ਹਨ, ਉਹ ਮਰਦੇ ਨਹੀਂ ਸਗੋ' ਵਾਹਿਗੁਰੂ ਵਿਚ ਅਭੇਦ ਹੋ ਜਾਂਦੇ ਹਨ। . 
ਜੋ ਤੇਰੀ ਸਰਣਾਈ ਹਰਿ ਜੀਉ ਤਿਨਾ ਦੂਖ ਭੂਖ ਕਿਛੁ ਨਾਹਿ ॥ 
ਨਾਨਕ ਨਾਮੁ ਸਲਾਹਿ ਸਦਾ ਤੂ ਸਚੈ ਸਬਦਿ ਸਮਾਹਿ ॥੪॥੪॥ 
(ਭਾਤੀ ਮ: ੩, ਪੰਨਾ ੧੩੩੬੭ 
“ਜਲ ਤੇ ਉਪਜ ਤਰੈਗ ਜਿਉ ਜਲ ਹੀ ਬਿਖੈ ਸਮਾਹਿ” ਵਾਲੀ ਅਵਸਥਾ ਦਰੁਸਤ 
ਹੈ। ਜਨਮ ਮਰਨ ਦੇ ਗੇੜੇ, ਝਗੜੇ ਝੇੜੇ ਅਤੇ ਬਖੇੜੇ ਅਸਾਂ ਮਨਮੁਖਾਂ ਹੀ ਪਾਏ ਹੋਏ ਹਨ। 
ਨਾਨਕ ਜਨਮ ਮਰਣ ਭੈ ਕਾਟੇ ਮਿਲਿ ਸਾਧੁ ਬਿਨਸੇ ਸੋਕ ॥ 
੍‌ (ਹਨਾਸ਼ਨੀ %: ੫, ਪੱਨਾ ੬੯੨) 














ਨਾਮ ਦਾਨ ਅਤੇ ਇਸ਼ਨਾਨ, ਗੁਰਬਾਣੀ ਵਿਚ ਵੱਖ ਵੱਖ ਥਾਵਾਂ `ਤੇ ਵੱਖ ਵੱਖ ਸੈਦਰਭਾਂ, 
ਭਾਵਾਂ ਤੇ ਭਾਵਨਾਵਾਂ ਨਾਲ ਬਿਆਨੇ ਗਏ ਹਨ। ਪਰ ਨਾਮ ਦਾਨ ਇਸ਼ਨਾਨ ਬਹੁਤ ਵਾਰੀ 
ਨਾਲ ਨਾਲ ਤੇ ਇਕੱਠੇ ਵੀ ਵਰਤੇ ਗਏ ਹਨ। ਇਸ ਪ੍ਰਕਾਰ ਇਨ੍ਹਾਂ ਤਿੰਨਾਂ ਦਾ ਨਿੱਜੀ ਮਤਲਬ 
ਨਾ ਹੋ ਕੇ ਇਹ ਤਿੰਨੇ ਰਲ ਕੇ ਇਕ ਖ਼ੂਬਸੂਰਤ ਸਿਧਾਂਤ ਦੀ ਵਿਆਖਿਆ ਕਰਦੇ ਹਨ । 

ਨਾਮ ਸਬੈਧੀ ਅਸੀਂ ਕੁਝ ਕੁ ਪੱਖਾਂ 'ਤੇ ਵਿਚਾਰ ਕੀਤਾ ਹੈ । ਇਥੇ ਨਾਮ ਦਾ ਭਾਵ ਅਕਾਲ 
ਪੁਰਖ ਅਤੇ ਕੇਵਲ ਇਕ ਅਕਾਲ ਪੁਰਖ ਹੈ। ਉਸ ਦੇ ਅਣਗਿਣਤ ਨਾਮ ਹਨ, ਜਿਨ੍ਹਾਂ ਨੂੰ 
ਬਿਆਨਿਆ ਨਹੀਂ ਜਾ ਸਕਦਾ। ਜੇ ਨਾਮ ਦਾਨ ਇਸ਼ਨਾਨ ਇਕੱਠੇ ਆਉਂਦੇ ਹਨ, ਤਾਂ ਨਾਮ 


੧੮੦ 

ਦੇ ਸਬੈਧ ਵਿਚ ਸਮਝਣ ਵਾਲੀ ਗੱਲ ਇਹ ਹੈ ਕਿ ਮਨੁੱਖ ਦਾ ਵਾਹਿਗੁਰੂ ਨਾਲ ਕੀ ਸੈਬੈਧ 
ਹੈ। ਇਸ ਗੱਲ ਨੂੰ ਸਦਾ ਚੇਤੇ ਰੱਖਣਾ ਹੈ, ਕਿ ਮਨੁੱਖ ਉਸ ਦੇ ਹੁਕਮ, ਮਿਹਰ, ਕ੍ਰਿਪਾ, ਨਦਰ, 
ਮਰਜ਼ੀ ਅਤੇ ਰਜ਼ਾ ਨਾਲ ਇਸ ਸੈਸਾਰ ਵਿਚ ਆਇਆ ਹੈ। ਮਨੁੱਖ ਦਾ ਆਇਆ ਤਾਂ ਹੀ ਸਫਲ 
ਹੋਇਆ ਗਿਣਿਆ ਜਾਏਗਾ ਜੇ ਉਹ ਆਪਣੇ ਸਿਰਜਣਹਾਰ ਰਚਾਇਤਾ ਤੇ ਮੁੱਢ ਨੂੰ ਸਮਝੇ । 
ਮੁੱਢ ਨੂੰ ਜਾਣੇ ਬਿਨਾ ਗੱਲ ਨਹੀਂ ਬਣੇਗੀ । ਮਨੁੱਖ ਜਨਮ ਲੈ, ਖਾ ਪੀ, ਵੱਡਾ ਹੋ, ਆਲ ਜੋਜਾਲ 
ਵਿਚ ਪਿਆ, ਨਿਕੌਮੀ ਘਾਲ ਘਾਲਦਾ, ਜਫ਼ਰ ਜਾਲਦਾ ਇਸ ਦੁਨੀਆ ਤੋ' ਚਲਾ ਜਾਏਗਾ। 
ਇਥੇ ਨਾਮ ਦਾ ਭਾਵ ਇਹ ਹੈ, ਕਿ ਮਨੁੱਖ ਦਾ ਆਪਣੇ ਸਿਰਜਣਹਾਰ ਨਾਲ ਕੀ ਸੰਬੈਧ ਹੈ। 
ਜਿਨ੍ਹਾਂ ਨੇ ਇਸ ਗੱਲ ਨੂੰ ਸਮਝ ਕੇ ਜਾਣ ਲਿਆ ਹੈ, ਉਨ੍ਹਾਂ ਦਾ ਆਉਣਾ ਜੱਗ 'ਤੇ ਪ੍ਰਵਾਨ 
ਹੈ। ਇਸ ਜੱਗ 'ਤੇ ਆਇਆ ਮਨੁੱਖ ਹੋਰ ਸਾਰੇ ਕਾਰਜ ਤਾਂ ਕਰੇ ਪਰ ਉਸ ਨੇ ਇਹ ਗੱਲ ਭਲੀ 
ਪ੍ਰਕਾਰ ਸਮਝਣੀ ਹੈ, ਕਿ ਉਹ ਹਰ ਤਰ੍ਹਾਂ ਨਾਮ ਦੇ ਨਾਲ ਸਬੈਧਿਤ ਹੈ। ਨਾਮ ਬਿਨਾ ਕੀਤੇ 
ਗਏ ਜਿਤਨੇ ਵੀ ਕਾਰ-ਵਿਹਾਰ ਹਨ, ਉਹ ਬਿਰਥੇ ਹਨ। ਨਾਮ ਨੂੰ ਸਮਝੇ ਬਿਨਾ ਕੀਤੇ ਗਏ 
ਸ਼ਿੰਗਾਰ ਇਸ ਤਰ੍ਹਾਂ ਹਨ ਜਿਸ ਤਰ੍ਹਾਂ ਕੋਈ ਬੋਦਾ ਕਿਸੇ ਲੋਥ ਨੂੰ ਸ਼ਿੰਗਾਰ ਤੇ ਸਵਾਰ ਰਿਹਾ ਹੋਵੇ । 
ਨਾਮ ਦੇ ਨਾਲ ਨਾਲ ਦਾਨ ਦਾ ਜ਼ਿਕਰ ਦਰਸਾਉਂਦਾ ਹੈ, ਕਿ ਮਨੁੱਖ ਦਾ ਉਸ ਦੇ ਆਲੇ 
ਦੁਆਲੇ ਨਾਲ ਕੀ ਸੰਬੋਧ ਹੈ। ਬੇਸ਼ਕ ਦੁਨੀਆ ਬਹੁਤ ਵੱਡੀ ਹੈ ਪਰ ਅਸੀਂ ਆਪਣੇ ਪਰਿਵਾਰ, 
ਕਾਰਜ ਖੇਤਰ, ਰਿਸ਼ਤੇਦਾਰਾਂ ਮਿੱਤਰਾਂ ਤੇ ਸਹਿਯੋਗੀਆਂ ਵਿਚ ਵਿਚਰਦੇ ਹਾਂ। ਉਹ ਇਕ ਵਿਸ਼ੇਸ਼ 
ਦਾਇਰਾ ਹੈ। ਜੱਗ ਦਾ ਪਾਸਾਰਾ ਬਥੇਰਾ ਹੈ ਪਰ ਹਰ ਇਕ ਮਨੁੱਖ ਦਾ ਆਪਣਾ ਇੱਕ ਘੇਰਾ 
ਹੈ। ਦੇਖਣਾ ਇਹ ਹੈ ਕਿ ਉਹ ਇਸ ਘੇਰੇ ਵਿਚ ਘਿਰਿਆ ਹੋਇਆ, ਘਿਰ ਘਿਰ ਅਤੇ ਗਿਰ 
ਗਿਰ ਤਾਂ ਨਹੀਂ ਪੈਂਦਾ। ਜੇ ਉਸ ਦੀ ਪ੍ਰਵਿਰਤੀ ਦਾਨੀ ਵਾਲੀ ਬਣ ਜਾਏ ਤਾਂ ਉਹ ਲੁੱਟ ਖਸੁੱਟ 
ਅਤੇ ਖੋਹਣ ਖਾਣ ਦੀ ਪਰਵਿਰਤੀ ਤੋ' ਉੱਤੇ ਉੱਠ ਕੇ ਦਾਨ ਦੇਣ ਦੀ ਵੀ ਸੋਚੇਗਾ । ਸ਼ਬਦ 
ਦਾਨ ਦੇ ਆਉਣ ਨਾਲ ਸਾਨੂੰ ਚੰਦ ਟਕਿਆਂ ਦੇ ਦਾਨ 'ਤੇ ਹੀ ਸੀਮਤ ਨਹੀਂ ਹੋ ਜਾਣਾ ਚਾਹੀਦਾ। 
ਦਾਨ ਦਾ ਵਿਸਤਰਿਤ ਭਾਵ ਹੈ ਕਿ ਅਸੀਂ ਜਿਨ੍ਹਾਂ ਵਿਚ ਵਿਚਰਦੇ ਹਾਂ ਉਨ੍ਹਾਂ ਨੂੰ ਕੀ ਦਿੰਦੇ 
ਹਾਂ ? ਉਨ੍ਹਾਂ ਨਾਲ ਸਾਡਾ ਵਿਹਾਰ ਸੁਖਾਵਾਂ ਹੈ ? ਮਿੱਠ ਬੋਲੇ, ਦੂਜਿਆਂ ਵਿਚ ਰਚ ਮਿਚ ਜਾਣ 
ਵਾਲੇ, ਸਮਿੱਚ ਜਾਣ ਵਾਲੇ, ਦੂਜਿਆਂ ਦੇ ਕੰਮ ਆਉਣ ਵਾਲੇ, ਸੁਖਦਾਈ ਪੁਰਖ, ਦਾਨੀ ਹਨ। 
ਸਾਨੂੰ ਇਹ ਸਮਝ ਲੈਣਾ ਚਾਹੀਦਾ ਹੈ, ਕਿ ਉਨ੍ਹਾਂ ਨੂੰ ਦਾਨ ਦੀ ਸਹੀ ਮਹੱਤਤਾ ਦਾ ਗਿਆਨ 
ਹੋ ਗਿਆ ਹੈ। ਆਪਣੇ ਆਲੇ ਦੁਆਲੇ ਦਾ ਆਦਾਨ ਪ੍ਰਦਾਨ ਉਦੋਂ ਦਾਨ ਬਣ ਜਾਏਗਾ ਜਦੋਂ 
'ਸਭੈ ਘਟਿ ਰਾਮ ਬੋਲੇ” ਦੀ ਅਵਸਥਾ ਬਣੇਗੀ। 
ਇਸੇ ਪ੍ਰਕਾਰ ਇਸ਼ਨਾਨ ਦਾ ਭਾਵ ਹੈ, ਮਨੁੱਖ ਦਾ ਆਪਣੇ ਆਪ ਨਾਲ ਸੈਬੈਧ। ਆਤਮ- 
ਚੀਨਣ, ਆਪਣੇ ਆਪ ਨੂੰ ਪਹਿਚਾਨਣਾ। ਆਪਣੇ ਆਪ ਨੂੰ ਸੁਆਰਨਾ। ਆਪ ਸੁਆਰਨ ਨਾਲ 
ਮਨ ਉੱਤੋਂ ਮੈਲ, ਭਾਵ ਹਉਮੈ ਦਾ ਪਰਦਾ ਹਟ ਜਾਏਗਾ ਅਤੇ ਅਸਲੀਅਤ ਵਿਚ ਜੋ ਹੈ ਉਸ 
ਦਾ ਪਤਾ ਲੱਗੇਗਾ। ਇਸ ਤਰ੍ਹਾਂ ਹਉਮੈ ਦਾ ਕੰਡਾ ਨਿਕਲਣ 'ਤੇ ਸੁੱਖ ਮਿਲਦਾ ਹੈ। ਸ਼ੇਖ਼ ਫ਼ਰੀਦ 
ਜੀ ਫ਼ੁਰਮਾਉਂਦੇ ਹਨ ਕਿ ਐ ਮੇਰੇ ਮਨ, ਜੇ ਤੂੰ ਆਪਣੇ ਆਪ ਨੂੰ ਪਹਿਚਾਨ ਕੇ ਸੁਆਰ ਲਏਂ 
ਤਾਂ ਇਸ ਜੱਗ ਵਿਚ ਤੇਰਾ ਕਿਆਮ ਵੀ ਸੁਖਦਾਈ ਹੋ ਜਾਏਗਾ ਅਤੇ ਤੈਨੂੰ ਵਾਹਿਗੁਰੂ ਦੀ 
ਪ੍ਰਾਪਤੀ ਹੋ ਜਾਏਗੀ। 
ਆਪੁ ਸਵਾਰਹਿ ਮੈ ਮਿਲਹਿ ਮੈ ਮਿਲਿਆ ਸੁਖੁ ਹੋਇ। 
ਫਰੀਦਾ ਜੇ ਤੂ ਮੇਰਾ ਹੋਇ ਰਹਹਿ ਸਭੁ ਜਗੁ ਤੇਰਾ ਹੋਇ ॥੯੫॥ 
(ਸ਼ਲੌਕ ਫਗੀਦ ਜੀ, ਪੰਨਾ ੧੩੯੨) 

ਆਪਾ ਚੀਨਣ ਨਾਲ ਭਰਮ ਦੀ ਕਾਈ ਉਤਰ ਜਾਂਦੀ ਹੈ। ਅਸਲਾ ਇਸ ਤਰ੍ਹਾਂ ਸਾਫ਼ 
ਸਾਫ਼ ਦਿੱਸ ਪੈਂਦਾ ਹੈ, ਕਿ ਸੱਚ ਨਜ਼ਰੀਂ ਆਉਂਦਾ ਹੈ ਅਤੇ ਆਤਮ-ਪ੍ਰਕਾਸ਼ ਹੋ ਜਾਂਦਾ ਹੈ। ਇਸ 
ਪ੍ਰਕਾਰ ਆਪਣੇ ਆਪ ਨੂੰ ਚੀਨਣਾ ਜਾਂ ਪਹਿਚਾਨਣਾ ਪਵਿੱਤਰ ਇਸ਼ਨਾਨ ਦੇ ਸਮਾਨ ਹੈ। ਜਿਸ 
ਤਰ੍ਹਾਂ ਇਸ਼ਨਾਨ ਨਾਲ ਸਰੀਰ ਦੀ ਮੈਲ ਲਹਿੰਦੀ ਹੈ, ਇਸੇ ਤਰ੍ਹਾਂ ਆਪਾ ਸੁਆਰਨਾ ਜਾਂ 





ਮਨ ਨੂੰ ਖੋਜੇ। ਇਹੀ ਨਾਮ ਦਾਨ ਇਸ਼ਨਾਨ ਹੈ। ਇਸ ਨਾਲ ਪ੍ਰਾਣੀ ਇਸ ਦੁਨੀਆ ਤੋਂ ਉਜਲ 
ਮੁੱਖ ਰਹਿ ਕੇ, ਸਭਨਾਂ ਦਾ ਪਿਆਰਾ ਬਣ, ਵਾਹਿਗੁਰੂ ਦੇ ਹਜ਼ੂਰ ਪੁੱਜਦਾ ਹੈ। 


ਗੁਰ ਪਰਸਾਦੀ ਮੁਖੁ ਊਜਲਾ ਜਪਿ ਨਾਮੁ ਦਾਨੁ ਇਸਨਾਨ ।। 
/ਸਗੰਰਾਗ % ੫, ਪੰਨਾ 8੬7 





ਸਾਧ ਸੈਗਤ 


ਗੁਰਬਾਣੀ ਵਿਚ ਸਾਧ ਤੋਂ ਉਸ ਸਾਧਕ ਦਾ ਭਾਵ ਲਿਆ ਹੈ, ਜੋ ਗੁਰੂ ਦੇ ਹਜ਼ੂਰ ਹੋ 
ਕੇ ਮਨ ਨੂੰ ਸਾਧਣ ਲਈ ਪ੍ਰਯਤਨਸ਼ੀਲ ਰਹੇ ਅਤੇ ਇਸ ਲਈ ਲਗਾਤਾਰ ਸਾਧਨਾ ਕਰੇ। ਇਹ 
ਸਾਧਨਾ ਕਿਸੇ ਪ੍ਰਕਾਰ ਦਾ ਜਪ, ਤਪ, ਵਰਤ ਜਾਂ ਕੋਈ ਹੋਰ ਕਠੋਰ ਸਰੀਰਕ ਅਭਿਆਸ ਨਹੀਂ 
ਸਗੋਂ ਮਾਨਸਿਕ ਅਭਿਆਸ ਹੈ। ਸਾਧਣਾ ਤਾਂ ਮਨ ਨੂੰ ਹੈ ਅਤੇ ਇਸ ਨੂੰ ਸੋਧ ਕੇ ਗੁਰੂ ਕ੍ਰਿਪਾ 
ਦੁਆਰਾ ਸੇਧ ਦੇਣੀ ਹੈ। ਗੁਰਮਤਿ ਅਨੁਸਾਰ ਸਾਧਨਾ ਕਿਸੇ ਭੌਰੇ ਵਿਚ ਕੈਦ ਹੋ ਜਾਂ ਕਿਸੇ ਕੰਦਰ 
ਅੰਦਰ ਬਹਿ ਕੇ ਕਰਨ ਦੀ ਲੋੜ ਨਹੀਂ। ਇਸ ਲਈ ਇਸੇ ਹੀ ਪ੍ਰਕਾਰ ਦੀ ਇੱਛਾ ਤੇ ਭਾਵਨਾ 
ਦੇ ਜਗਿਆਸੂਆਂ ਦੇ ਸੈਗ ਰਲ ਕੇ ਸੈਗਤ ਬਣਾਉਣੀ ਹੈ। ਇਸ ਸੋਗਤ ਨੂੰ ਸਾਧ ਸੈਗਤ ਕਿਹਾ 
ਗਿਆ ਹੈ। ਸਤਿਸੰਗਤ, ਸਤਸੰਗ, ਸੈਗ ਸੈਤਨ ਕਾ, ਸੈਤ ਸੁਭਾ ਅਤੇ ਇਸੇ ਹੀ ਭਾਵਨਾ ਦੇ 
ਹੋਰ ਅਨੇਕ ਵਿਸ਼ਲੌਸ਼ਣ ਸਾਧ ਸੈਗਤ ਲਈ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚ ਲਿਖੇ ਮਿਲਦੇ 
ਹਨ। ਅਸੀਂ ਉਸ ਵੇਲੇ ਗੁਰਮਤਿ ਤੋਂ ਬਹੁਤ ਦੁਰੇਡੇ ਜਾ ਰਹੇ ਹੁੰਦੇ ਹਾਂ ਜਦੋਂ ਸਾਧ ਦਾ ਮਤਲਬ 
ਅਸੀਂ ਕਿਸੇ ਵੇਸ, ਭੇਖ ਜਾਂ ਵਿਸ਼ੇਸ਼ ਤਰ੍ਹਾਂ ਦੇ ਵਸਤਰ ਸੱਜਾ ਜਾਂ ਪਹਿਰਾਵੇ ਤੋਂ ਲੈ ਲੈਂਦੇ ਹਾਂ। 
ਇਥੇ ਸਾਰਾ ਸੈਘਰਸ਼ ਮਾਨਸਿਕ ਤੇ ਆਤਮਿਕ ਹੈ। ਇਸ ਲਈ ਇਸੇ ਪਾਸੇ ਧਿਆਨ ਦੇਣਾ 
ਚਾਹੀਦਾ ਹੈ, ਨਹੀਂ ਤਾਂ ਭਟਕ ਕੇ ਔਝੜੇ ਪੈ ਜਾਵਾਂਗੇ। 

ਸਾਧ ਸੈਗਤ ਵਾਹਿਗੁਰੂ ਨੂੰ ਮਿਲਣ ਦੀ ਸਿੱਕ ਰੱਖਣ ਵਾਲੀਆਂ ਰੂਹਾਂ ਦਾ ਸਮੂਹ ਹੈ ਜੋ 
ਇਹ ਪ੍ਰੇਰਨਾ ਕੇਵਲ ਗੁਰੂ ਪਾਸੋਂ ਲੈਂਦੇ ਹਨ । ਪੁਰਾਤਨ ਭਾਰਤੀ ਸੰਸਕ੍ਰਿਤੀ ਵਿਚ ਸਾਧ ਦੇ ਸੁਭਾ 











ਨਾਨਕ ਦੇਵ ਜੀ ਦਾ ਕਮਾਲ ਹੈ ;ਕਿ ਉਨ੍ਹਾਂ ਇਕੱਲੇ ਇਕੱਲੇ ਰਹਿੰਦੇ, ਭਟਕੇ ਤੇ ਇਕੱਲਖੋਰੇ ਸਾਧਾਂ 
ਨੂੰ ਜੁੜਨ ਦੀ ਜਾਚ ਦੱਸ ਦਿੱਤੀ, ਜੋ ਗੁਰੂ ਦੀ ਨਿਕਟਤਾ ਪ੍ਰਾਪਤ ਕਰ ਕੇ ਗੁਰ ਸੈਗਤ ਬਣ ਗਏ । 
ਸਾਹਿਬੇ ਕਮਾਲ ਸਾਹਿਬ ਸਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਇਹ ਕਮਾਲ ਹੈ ਕਿ ਉਨ੍ਹਾਂ ਨੇ ਗੁਰਸੈਗਤ 
ਨੂੰ ਖ਼ਾਲਸਾ ਕੀਤਾ। ਇਸ ਦੀ ਗਵਾਹੀ ਭਾਈ ਗੁਰਦਾਸ ਜੀ ਦੂਜੇ ਨੇ ਦਿੱਤੀ ਹੈ : 

ਗੁਰ ਸੈਗਤਿ ਕੀਨੀ ਖਾਲਸਾ ਮਨਮੁਖੀ ਦੁਹੇਲਾ ॥ 
ਵਾਹ ਵਾਹ ਗੋਬਿੰਦ ਸਿੰਘ ਆਪੇ ਗੁਰ ਚੇਲਾ ॥੧॥੪੧॥ 
ਪਿਤਾ ਗੁਰੂ ਨਾਨਕ ਦੇਵ ਜੀ ਤੋਂ' ਲੈ ਕੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਅੰਮ੍ਰਿਤ ਛਕਾਉਣ 
ਤਕ ਦਾ ਵਿਚਲਾ ਸਮਾਂ ਇਸ ਸੈਗਤ ਦੀ ਸੋਚ ਨੂੰ ਪਕਿਆਉਣ ਉੱਤੇ ਲੱਗਾ । ਪੂਜਯ ਗੁਰੂ 
ਸਾਹਿਬਾਨ ਜਿਥੇ ਕਿਧਰੇ ਜਾਂਦੇ, ਸੂਝਵਾਨ ਮੋਢੀ ਸਿੱਖਾਂ ਦੀ ਅਗਵਾਈ ਵਿਚ ਸੰਗਤ ਕਾਇਮ 
ਕਰਦੇ। ਇਸ ਤੱਥ ਦਾ ਇਕ ਬਹੁਤ ਲੌਮੇਰਾ ਇਤਿਹਾਸ ਹੈ। ਇਹ ਸੈਗਤ ਹੀ ਖ਼ਾਲਸ, ਖੋਟ 
ਰਹਿਤ, ਸ਼ੁਧ ਕੰਚਨ ਰੂਪ ਹੋ ਕੇ ਖ਼ਾਲਸਾ ਬਣੀ । ਖ਼ਾਲਸਾ ਵਾਹਿਗੁਰੂ ਦਾ ਆਪਣਾ ਹੀ ਹੈ, ਅਤੇ 
ਉਸ ਦਾ 'ਫ਼ਰਜ਼ੰਦੇ ਖ਼ਾਸ ਭਾਵ ਵਿਸ਼ੇਸ਼ ਬੇਟਾ ਹੈ, ਜਿਸ ਨੂੰ ਕਿਧਰੇ ਵੀ ਕੋਈ ਰੋਕ ਟੋਕ ਨਹੀਂ। 
ਉਹ ਨਿਰਭੈ, ਨਿਸ਼ੋਗ, ਨਿਧੜਕ, ਵਾਹਿਗੁਰੂ ਦੇ ਦਰ ਪ੍ਰਵਾਨ ਹੈ। ਖ਼ਾਲਸਾ ਅਕਾਲ ਪੁਰਖ ਦੀ 
ਫ਼ੌਜ ਹੈ ਅਤੇ ਉਸ ਦੀ ਆਪਣੀ ਮੌਜ ਹੈ। 
ਸਾਧ ਸੈਗਤ ਇਕ ਅਤਿ ਉੱਤਮ ਕਾਰਜਸ਼ਾਲਾ ਹੈ, ਜਿਥੇ ਮਨ ਅਤੇ ਚਰਿੱਤਰ ਘੜੇ 
ਜਾਂਦੇ ਹਨ, ਭਾਵ ਪਵਿੱਤਰ ਹੋ ਜਾਂਦੇ ਹਨ। ਅਕਾਲ ਪੁਰਖ ਦੇ ਦਰ ਪ੍ਰਵਾਨ ਪੈਂਦੇ ਹਨ। ਸਾਧ 
ਸੰਗਤ ਸਮਾਨਤਾ ਦਾ ਪ੍ਰਤੀਕ ਹੈ। ਇਥੇ ਊਚ ਨੀਚ, ਵੱਡੇ ਛੋਟੇ, ਜਾਤ ਵਰਣ, ਮਜ਼ਹਬ ਧਰਮ 
ਆਦਿ ਦਾ ਕੋਈ ਭਰਮ ਨਹੀਂ। ਰਾਜੇ ਰਰੀਅਤ, ਅਮੀਰ-ਗ਼ਰੀਬ, ਪੜ੍ਹੇ ਅਨਪੜ੍ਹੋ, ਬਿਨਾ ਕਿਸੇ 
ਭੇਂਦ ਭਾਵ ਦੇ ਗੁਰੂ ਪਾਤਸ਼ਾਹ ਦੇ ਹਜ਼ੂਰ ਇੱਕੋ ਸਫ਼ ਦੇ ਉੱਤੇ ਸਭਾ ਬਣਾ ਕੇ ਸੱਜ ਜਾਂਦੇ ਹਨ। 
ਉਨ੍ਹਾਂ ਦੇ ਮਨ ਹਰੇ ਭਰੇ ਹੋ ਰੱਜ ਜਾਂਦੇ ਹਨ। 
ਮੇਰਾ ਮਨੁ ਸਾਧ ਜਨਾਂ ਮਿਲਿ ਹਰਿਆ ॥ 
ਹਉ ਬਲਿ ਬਲਿ ਬਲਿ ਬਲਿ 
ਸਾਧ ਜਨਾਂ ਕਉ ਮਿਲਿ ਸੈਗਤਿ ਪਾਰਿ ਉਤਰਿਆ ।।੧॥ਰਹਾਉ॥ 
(ਕਾਨੜਾ % 8, ਪੰਨਾ ੧੨੯57 
ਗੁਰੂ ਪਾਤਿਸ਼ਾਹ ਐਸੇ ਸਾਧ ਜਨਾਂ ਤੋ ਵਾਰਨੇ ਜਾਂਦੇ ਹਨ। ਵਾਰ ਵਾਰ ਬਲਿਹਾਰ ਜਾਂਦੇ 
ਹਨ। ਸਾਧ ਸੈਗਤ, ਤੋਂ ਕੁਰਬਾਨ ਹੁੰਦੇ ਹਨ ਅਤੇ ਕਹਿੰਦੇ ਹਨ, ਕਿ ਸਾਧ ਸੈਗਤ ਮਨੁੱਖਤਾ 
ਦੇ ਪਾਰ ਉਤਾਰੇ ਦਾ ਬਹੁਤ ਹੀ ਸਰਲ ਤੇ ਸੁਗਮ ਸਾਧਨ ਹੈ । ਸਤਿਗੁਰੂ ਦੇ ਹਜ਼ੂਰ ਬਹਿਣ ਵਾਲੀ 
ਸੰਗਤ ਅਤਿ ਉਤਮ ਹੈ। ਗੁਰੂ ਮਹਾਰਾਜ ਨਿਮਰਤਾ ਵਿਚ ਆਏ ਉਨ੍ਹਾਂ ਦੇ ਚਰਨ ਧੋਣ ਵਿਚ 
ਖ਼ੁਸ਼ੀ ਮਹਿਸੂਸ ਕਰਦੇ ਹਨ । ਸੈਤ ਜਨਾਂ ਦੇ ਸੈਗ ਵਿਚ ਹੋ ਕੇ ਹਰੀ ਜਸ ਸਹਿਜੇ ਹੀ ਗਾਇਆ 
ਜਾਂਦਾ ਹੈ ਜੋ ਹਰੀ ਪ੍ਰਾਪਤੀ ਦਾ ਸਾਧਨ ਹੈ। ਹਰੀ ਭਗਤੀ, ਭਾਵ ਗੁਣ ਗਾਉਣ ਨਾਲ ਮੈਲ 
ਇਸ ਤਰ੍ਹਾਂ ਨਿਕਲਦੀ ਹੈ ਜਿਸ ਤਰ੍ਹਾਂ ਸਾਬਣ ਕਪੜੇ ਦੀਆਂ ਤੰਦਾਂ ਵਿਚ ਫਸੀ ਹੋਈ ਮੈਲ 
ਨੂੰ ਕੱਢ ਕੇ ਕਪੜੇ ਉਜਲ ਕਰ ਦੇਂਦਾ ਹੈ। ਸਾਧ ਸੈਗਤ ਵਿਚ ਬਹਿਣ ਵਾਲੇ ਸੁੰਦਰ ਤੋਂ ਖ਼ੂਬਸੂਰਤ 
ਹੁੰਦੇ ਹਨ। 
ਸਤਿਸੈਗਤ ਭਾਵ ਸਾਧ ਸੈਗਤ ਵਿਚ ਕੇਵਲ ਨਾਮ ਦਾ ਵਿਖਿਆਨ ਹੁੰਦਾ ਹੈ, ਜਿਸ 
ਨਾਲ ਨਾਮ ਦੀ ਮਹਿਮਾ ਦਾ ਆਭਾਸ ਹੁੰਦਾ ਹੈ। ਵਾਹਿਗੁਰੂ ਦੀ ਵਡਿਆਈ ਆਤਮਾ ਉੱਤੇ 
ਇਸ ਤਰ੍ਹਾਂ ਪ੍ਰਗਟ ਹੁੰਦੀ ਹੈ, ਕਿ ਹਰ ਪ੍ਰਕਾਰ ਦਾ ਅੰਧਕਾਰ ਦੂਰ ਹੁੰਦਾ ਹੈ ਅਤੇ ਅੰਦਰ ਬਾਹਰ 
ਪ੍ਰਕਾਸ਼ ਹੋ ਜਾਂਦਾ ਹੈ। 
ਸ਼ੁਧ ਮਨਾਂ ਦੇ ਮਾਲਕ ਗੁਰਸਿਖ ਇਕੱਤਰ ਹੋ ਕੇ ਗੁਰੂ ਦੇ ਹਜ਼ੂਰ ਜੁੜਦੇ ਹਨ। ਉਨ੍ਹਾਂ 
ਦੇ ਮਨ ਮੈਲ-ਰਹਿਤ ਹੋ ਕੇ ਆਪਸ ਵਿਚ ਇਕ ਹੋ, ਗੁਰੂ ਨਾਲ ਇਕਮਿੱਕ ਹੋ ਜਾਂਦੇ ਹਨ। 

“ਮਨ ਮੇਲੀ ਕਰ ਮੇਲ ਕਰੈਦੇ” ਵਾਲੀ ਉਤਮ ਅਵਸਥਾ ਹੋ ਜਾਂਦੀ ਹੈ। ਮਿਲੇ ਹੋਏ ਮਨ ਗੁਰੂ 
ਨਾਲ ਮਿਲ ਕੇ ਅਕਾਲ ਪੁਰਖ ਨੂੰ ਜਾ ਮਿਲਦੇ ਹਨ। 


ਸਾਧਸੈਗਤਿ ਕੀ ਭੀਰ ਜਉ ਪਾਈ ਤਉ ਨਾਨਕ ਹਰਿ ਸੈਗਿ ਮਿਰੀਆ ॥ 
(ਸਾਰੰਗ ॥? ੫, ਪੰਨਾਂ ੧੨੦੯) 





ਪਾਠ 


ਸਾਨੂੰ ਗੁਰਸਿੱਖਾਂ ਨੂੰ ਹੁਕਮ ਹੈ ਕਿ ਨਿੱਤ ਪਾਠ ਕਰੀਏ ਅਤੇ ਪਾਠ ਗੁਰਬਾਣੀ ਦਾ ਹੋਵੇ । 
ਨਿਤਨੇਮ ਵਿਚ ਕੁਝ ਕੁ ਥਾਣੀਆਂ ਦਾ ਪਾਠ ਕਰਨ ਦੀ ਹਿਦਾਇਤ ਹੈ ਅਤੇ ਉਸ ਅਨੁਸਾਰ 
ਤਕਰੀਬਨ ਸਾਰੇ ਹੀ ਗੁਰਸਿੱਖ ਪਾਠ ਕਰਦੇ ਹਨ। 

ਦੇਖਣਾ ਇਹ ਹੈ, ਕਿ ਕੇਵਲ ਪਾਠ ਕਰ ਲੈਣ ਨਾਲ ਅਸੀਂ ਮੁਕਤ ਹੋ ਜਾਂਦੇ ਹਾਂ ਜਾਂ 
ਫਿਰ ਪਾਠ ਕਰਨ ਤੋਂ ਬਾਦ ਵੀ ਸਾਡਾ ਕੁਝ ਫ਼ਰਜ਼ ਰਹਿ ਜਾਂਦਾ ਹੈ। ਪਾਠ ਦੇ ਆਖ਼ਰੀ ਅਰਥ 
ਹਨ, ਉਸਤਾਦ ਜਾਂ ਗੁਰੂ ਦੁਆਰਾ ਦਿੱਤਾ ਗਿਆ ਸਬਕ । ਸਬਕ ਲਿਖਤ ਰੂਪ ਵਿਚ ਹੁੰਦਾ 
ਹੈ। ਬਹੁਤ ਸਾਰੇ ਉੱਦਮੀ ਸਿੱਖ ਪਾਠ ਜ਼ੁਬਾਨੀ ਯਾਦ ਕਰ ਲੈਂਦੇ ਹਨ ਅਤੇ ਤੁਰਦੇ ਫਿਰਦੇ, ਉਠਦੇ 
ਬਹਿੰਦੇ, ਕਿਰਤ ਕਰਦੇ ਤੇ ਕਾਰਜਾਂ ਵਿਚ ਰੁੱਝੇ ਹੋਏ ਵੀ ਪਾਠ ਕਰਦੇ ਰਹਿੰਦੇ ਹਨ। ਇਹ ਕੋਈ 
ਮਾੜੀ ਗੱਲ ਨਹੀਂ। ਪਾਠ ਹੋਂ ਰਿਹਾ ਹੈ, ਬੜੀ ਅੱਛੀ ਗੱਲ ਹੈ, ਬੱਸ ਇਥੇ ਇਕ ਗੱਲ ਦਾ ਧਿਆਨ 
ਰੱਖਣ ਦੀ ਲੋੜ ਹੈ ਕਿ ਕੰਮ ਕਰਦਿਆਂ ਪਾਠ ਕਰ ਲਈਏ ਤਾਂ ਕੋਈ ਹਰਜ ਨਹੀਂ, ਪ੍ਰੰਤੂ ਪਾਠ 
ਕਰਦਿਆਂ ਇਧਰ ਉਧਰ ਦੇ ਕੋਈ ਹੋਰ ਕੰਮ ਨਹੀਂ ਕਰਨੇ ਚਾਹੀਦੇ । ਅਜਿਹਾ ਕਰਨ ਨਾਲ ਪਾਠ 
ਰਸਮੀ ਜਿਹਾ ਹੋ ਕੇ ਰਹਿ ਜਾਏਗਾ ਅਤੇ ਉਸ ਦੀ ਅੰਦਰਲੀ ਭਾਵਨਾ ਨੂੰ ਕਦੀ ਗ੍ਰਹਿਣ ਨਹੀਂ 
ਕਰ ਸਕਾਂਗੇ। ਜਦ ਅਸੀਂ ਆਪਣੀ ਦਿਨਚਰੀਆ ਵਿਚ ਕਿਸੇ ਦੂਜੇ ਪਾਸੇ ਬੇਧਿਆਨੀ ਅੰਦਰ 
ਕੋਈ ਗੱਲ ਸੁਣੀਏ ਤਾਂ ਉਸ ਦੀ ਭਾਵਨਾ ਭਲੀ ਪ੍ਰਕਾਰ ਸਾਡੇ ਤਕ ਨਹੀਂ ਪਹੁੰਚਦੀ। ਇਸ 
ਤਰ੍ਹਾਂ ਫਿਰ ਬਾਣੀ ਦੇ ਪਾਠ ਵਿਚਲੀ ਰੀਭੀਰ ਗੱਲ ਮਨ ਦੇ ਉੱਤੇ ਪੂਰੀ ਤਰ੍ਹਾਂ ਅਸਰ ਨਹੀਂ ਕਰ 
ਸਕੇਗੀ। ਇਸ ਤਰ੍ਹਾਂ ਕਰਦੇ ਕਰਦੇ ਸਾਡਾ ਸੁਭਾਅ ਹੀ ਬਣ ਜਾਏਗਾ, ਕਿ ਬੱਸ ਪਾਠ ਕਰਨਾ 
ਹੈ, ਪਾਠ ਕਰਨਾ ਸੀ, ਸੋ ਕਰ ਲਿਆ। ਇਹ ਬਿਲਕੁਲ ਇਸ ਤਰ੍ਹਾਂ ਹੀ ਹੋਏਗਾ, ਜਿਸ ਤਰ੍ਹਾਂ 
ਕੋਈ ਮਰੀਜ਼ ਡਾਕਟਰ ਪਾਸੋਂ ਆਪਣੇ ਰੋਗ ਦੀ ਦਵਾਈ ਲਿਖਵਾ ਕੇ ਉਸ ਨੁਸਸ਼ੇ ਨੂੰ ਆਪਣੇ 
ਖੀਸੇ ਅੰਦਰ ਸਾਂਭ ਕੇ ਰੱਖ ਲਵੇ । ਫਿਰ ਸੋਚੇ ਕਿ ਦਵਾਈ ਤਾਂ ਡਾਕਟਰ ਪਾਸੋਂ ਲਿਖਵਾ ਲਈ 
ਸੀ, ਪਤਾ ਨਹੀਂ ਇਹ ਰੋਗ ਕਿਉਂ ਨਹੀਂ ਹਟਿਆ। ਕੁਝ ਲੋਕ ਇਸ ਤੋਂ ਵੀ ਵਧੇਰੇ ਚਾਤਰ ਹਨ 
ਜਿਹੜੇ ਡਾਕਟਰ ਤੋਂ ਦਵਾਈ ਲਿਖਵਾਉਣ ਤੋਂ ਬਾਦ ਦਵਾਈ ਜੇਬ ਵਿਚ ਪਾ ਕੇ ਤੁਰੇ ਫਿਰਦੇ 
ਹਨ ਅਤੇ ਜਦੋਂ ਕਿਤੇ ਰੋਗ ਦੀ ਗੱਲ ਹੋਵੇ ਉਹ ਦਵਾਈ ਕੱਢ ਕੇ ਵਿਖਾ ਦਿੰਦੇ ਹਨ ਤੇ ਕਹਿੰਦੇ 
ਹਨ ਦੇਖੋ ਜੀ ! ਦਵਾਈ ਤਾਂ ਮੇਰੀ ਜੇਬ ਵਿਚ ਹੈ। ਇਹ ਹਾਲ ਹੈ ਉਨ੍ਹਾਂ ਦਾ। ਦਰਅਸਲ ਗੱਲ 
ਕੇਵਲ ਪਾਠ ਕਰਨ ਦੀ ਨਹੀਂ, ਪਾਠ ਕਰ ਲੈਣ ਦੀ ਹੈ। ਭਾਵ ਇਹ ਹੋਇਆ ਕਿ ਪਾਠ ਕਰ 
ਕੇ ਉਸ ਵਿਚੋਂ ਲਿਆ ਕੀ ਹੈ ? ਹਾਸਲ ਕੀ ਹੋਇਆ ਹੈ ? ਕਿਤਨਾ ਗ੍ਰਹਿਣ ਕੀਤਾ ਹੈ ? ਗੁਰੂ 
ਦੀ ਆਗਿਆ ਨੂੰ ਕਿਤਨਾ ਕੁ ਮਨ ਵਿਚ ਵਸਾਇਆ ਹੈ ਤੇ ਕਿਤਨਾ ਕੁ ਸਹਿਣ ਕੀਤਾ ਹੈ ? 

ਸੋ ਵਿਧੀ ਇਹ ਹੈ, ਕਿ ਸਾਡਾ ਭਲਾ ਇਸ ਵਿਚ ਹੀ ਹੈ ਕਿ ਪਾਠ ਸਾਵਧਾਨ, ਇਕਾਗਰ- 

ਚਿੱਤ, “ਇਕ ਮਨ ਹੋਇ ਇਕ ਚਿਤ” ਕਰਨਾ ਹੀ ਲਾਭਕਾਰੀ ਹੈ । ਨਹੀਂ ਤਾਂ ਇਸ ਤਰ੍ਹਾਂ ਕੀਤਾ 
ਹੈ, ਵੈਦ ਗੁਰੂ ਹੈ। ਰੋਗ ਅਹੈ ਦਾ ਹੈ ਅਤੇ ਇਹੀ ਰੋਗ ਵਿਛੋੜੇ ਦਾ ਹੈ। 
ਪਾਠੁ ਪੜਿਓ ਅਰੁ ਬੇਦੁ ਬੀਚਾਰਿਓ ਨਿਵਲਿ ਭੁਅੰਗਮ ਸਾਧੇ ।। 


ਪੰਚ ਜਨਾ ਸਿਉ ਸੈਗੁ ਨ ਛੁਟਕਿਓ ਅਧਿਕ ਅਹੰਬੁਧਿ ਬਾਧੇ ॥੧॥ 
(ਸੰਗਠਨ # ੪, ਪੰਨਾ ੬857 





ਸ਼ਬਦ ਸੁਰਤ 





ਸ਼ਬਦ ਤੇ ਸੁਰਤ ਦਾ ਰਿਸ਼ਤਾ ਗੁਰੂ ਤੇ ਚੇਲੇ ਵਾਲਾ ਹੈ । ਜਿਸ ਤਰ੍ਹਾਂ ਸੁਘੜ ਸਿਆਣਾ 
ਚੇਲਾ ਗੁਰੂ ਦਾ ਅਨੁਸਰਣ ਕਰਦਾ ਹੈ, ਉਸ ਦੀ ਆਗਿਆ ਵਿਚ ਰਹਿ ਕੇ ਉਸ ਦਾ ਪਾਲਣ 
ਕਰਦਾ ਹੈ, ਬਿਲਕੁਲ ਇਸੇ ਤਰ੍ਹਾਂ ਸੁਰਤ ਸ਼ਬਦ ਦਾ ਅਨੁਸਰਣ ਕਰਦੀ ਹੈ । ਜਦੋਂ ਸੁਰਤ ਅਜਿਹਾ 
ਨਹੀਂ ਕਰ ਰਹੀ ਹੁੰਦੀ ਤਾਂ ਸਮਝ ਲੈਣਾ ਚਾਹੀਦਾ ਹੈ ਕਿ ਜਿਨ੍ਹਾਂ ਪੌੜੀਆਂ ਤੋ' ਚੜ੍ਹ ਕੇ, ਸੁਰਤ 
ਨੇ ਮਜ਼ਬੂਤ ਹੋ ਕੇਂ ਸ਼ਬਦ ਨੂੰ ਸਿਆਨਣਾ ਸੀ, ਅਜੇ ਉਨ੍ਹਾਂ ਪੌੜੀਆਂ 'ਤੇ ਬਹੁਤ ਤਿਲਕਣ ਹੈ। 
ਜਗਿਆਸੂ ਬੁੱਧੀ ਵਾਲੀ ਪੌੜੀ 'ਤੇ ਕਿਤੇ ਅਟਕ ਜਾਂ ਫਿਸਲ ਗਿਆ ਹੈ। ਮਨ ਦੇ ਚੌਚਲਤਾ 
ਵਾਲੇ ਸੁਭਾਅ ਤੋਂ ਅਜੇ ਮੁਕਤ ਨਹੀਂ ਹੋਇਆ। ਮੱਤ ਦਾ ਅਹਿਰਨ ਬਣਾ ਕੇ ਗੁਰੂ ਗਿਆਨ 
ਰੂਪੀ ਸੁਚੱਜੀ ਹਥੌੜੀ ਦੀ ਨਿੰਮੀ ਨਿੰਮ੍ਹੀ ਚੋਟ ਨਹੀਂ ਪਈ ਤੇ ਮਤ ਦੀ ਘਾੜਤ ਘੜਨੋੱ' ਰਹਿ 
ਗਈ ਹੈ। ਗੁਰੂ ਕ੍ਰਿਪਾ ਨਾਲ ਸਾਰੇ ਪੜਾਅ ਸਫਲਤਾ ਸਹਿਤ ਜੇ ਤਹਿ ਹੋ ਗਏ ਹਨ ਤਾਂ ਸੁਰਤ 
ਸ਼ਬਦ ਵਲ ਚਾਅ ਤੇ ਉਮਾਹ ਨਾਲ ਅਗਰਸਰ ਹੋਣ ਦਾ ਉੱਦਮ ਕਰੇਗੀ । 
ਗੁਰੂ ਨਾਨਕ ਪਿਤਾ ਨੇ ਨਿਰੈਜਨ ਨਾਮ ਨੂੰ ਜਾਣਿਆ ਅਤੇ ਪ੍ਰੇਮ ਨਾਲ ਲਿਵ ਜੋੜ ਕੇ 
ਭਗਤੀ ਕੀਤੀ । ਸ਼ਹੁ ਸਮੁੰਦਰ ਰੂਪੀ ਗੁਰੂ ਨਾਨਕ ਨੇ ਇਹ ਭਗਤ ਭੰਡਾਰਾ ਗੁਰੂ ਅੰਗਦ ਨੂੰ 
ਦਿੱਤਾ ਅਤੇ ਉਨ੍ਹਾਂ ਨੇ ਸ਼ਬਦ ਸੁਰਤ ਦੀ ਨੀਂਹ ਰੱਖ ਦਿੱਤੀ, ਜਿਸ 'ਤੇ ਗੁਰਮਤਿ ਦਾ ਮਜ਼ਬੂਤ 
ਮਹੱਲ ਉਸਰਿਆ। 
ਨਾਨਕਿ ਨਾਮੁ ਨਿਰਜਨ ਜਾਨ੍ਉ ਕੀਨੀ ਭਗਤਿ ਪ੍ਰੇਮ ਲਿਵ ਲਾਈ ॥ 
ਤਾ ਤੇ ਅੰਗਦੁ ਅੰਗ ਸੈਗਿ ਭਯੋ ਸਾਇਰੁ ਤਿਨਿ ਸਬਦ ਸੁਰਤਿ ਕੀ ਨੀਵ ਰਖਾਈ ॥ 
ਸਵਈਏ %: ੬ ਕੌ, ਪੰਨਾ ੧5੦੬) 
ਜਿਸ ਤਰ੍ਹਾਂ ਲਹਿਣਾ ਜੀ ਵਰਗੇ ਸੁਰਤ ਰੂਪ ਚੇਲੇ ਨੇ ਗੁਰੂ ਨਾਨਕ ਦੇਵ ਜੀ ਵਰਗੇ 
ਸ਼ਬਦ ਰੂਪ ਨੂੰ ਪਾਇਆ ਅਤੇ ਉਹ ਗੁਰੂ ਨਾਨਕ ਰੂਪ ਹੀ ਹੋ ਗਏ। ਇਸੇ ਪ੍ਰਕਾਰ ਸੁਰਤ ਰੂਪੀ 


੯੧੨੯੩ ੩ 


ਚੇਲੇ ਨੇ ਸ਼ਬਦ ਰੂਪੀ ਗੁਰੂ ਨੂੰ ਪ੍ਰਾਪਤ ਕਰਨਾ ਹੈ। ਸੁਰਤ, ਸ਼ਬਦ ਨਾਲ ਜੋੜਨ 'ਤੇ ਸ਼ਬਦ ਰੂਪ 
ਹੀ ਹੋ ਜਾਂਦੀ ਹੈ। 

ਸੀ ਗੁਰੂ ਨਾਨਕ ਦੇਵ ਜੀ ਰਾਮਕਲੀ ਦਖਣੀ “ਓਅੰਕਾਰ” ਵਿਚ ਇਸ ਮਹਾਨ 
ਸਿਧਾਂਤ ਦਾ ਨਿਰਣਾ ਕਰਦੇ ਹਨ। ਜੋਗੀਆਂ ਦਾ ਸੁਭਾਅ ਹੈ, ਕਿ ਉਹ ਦੇਖਦੇ ਹਨ ਕਿ 


ਅਮਕੇ ਜੋਗੀ ਦਾ ਕਿਹੜਾ ਪੰਥ ਹੈ, ਉਸ ਦਾ ਮੁੱਢ ਕੌਣ ਹੈ ਤੇ ਗੁਰੂ ਕੌਣ । ਇਹੀ ਪ੍ਰਸ਼ਨ ਜਦ 

ਗੁਰੂ ਨਾਨਕ ਦੇਵ ਜੀ 'ਤੇ ਹੋਇਆ ਕਿ ਹੇ ਬਾਲਕ! ਤੂੰ ਦੱਸ ਤੇਰਾ ਗੁਰੂ ਕੌਣ ਹੈ ਤੇ ਤੂੰ ਕਿਸ 
ਦਾ ਚੇਲਾ ਹੈਂ ? ਤਾਂ ਗੁਰੂ ਜੀ ਦਾ ਉੱਤਰ ਸੀ : 
ਪਵਨ ਅਰਭੁ ਸਤਿਗੁਰ ਮਤਿ ਵੇਲਾ ॥ ਸਬਦੁ ਗੁਰੂ ਸੁਰਤਿ ਧੁਨਿ ਚੇਲਾ ।! 
ਅਕਥ ਕਥਾ ਲੇ ਰਹਉ ਨਿਰਾਲਾ।। ਨਾਨਕ ਜੁਗਿ ਜੁਗਿ ਗੁਰ ਗੋਪਾਲਾ ॥ 
(ਰਾਮਕਲੀ ਮ: 5, ਸੋਧ ਗੋਗਟ, ਪੰਨਾ ੬੪੩੭ 
ਪਵਨ, ਹਵਾ ਜਾਂ ਪ੍ਰਾਣਦਾਤੀ ਹਵਾ ਗੁਰੂ ਹੈ। ਇਹੀ ਮੁੱਢ ਹੈ ਤੇ ਇਹੀ ਮੂਲ। ਇਹ 
ਪ੍ਰਤੀਕ ਹੈ। ਐਸਾ ਨਹੀਂ ਕਿ ਪਵਨ ਦੀ ਪੂਜਾ ਕਰਨੀ ਸ਼ੁਰੂ ਕਰ ਦੇਈਏ । ਜਿਸ ਤਰ੍ਹਾਂ ਪਵਨ 
ਕਾਰਨ ਮਨੁੱਖ ਜੀਵਤ ਹੈ, ਇਸੇ ਹੀ ਤਰ੍ਹਾਂ ਜਗਤ-ਗੁਰੂ ਅਕਾਲ ਪੁਰਖ ਕਾਰਨ ਸਾਡੀ ਹੋਂਦ 
ਹੈ। ਬਿਲਕੁਲ ਐਸੀ ਹੀ ਭਾਵਨਾ ਜਪੁਜੀ ਸਾਹਿਬ ਦੇ ਅੰਤਲੇ ਸਲੌਕ ਅੰਦਰ ਦਿੱਤੀ ਗਈ ਹੈ। 








ਹੈ, ਜਹਾਨ ਹੈ ਅਤੇ ਪਵਨ ਹੀ ਬੋਲਦੀ ਹੈ। ਭਾਵ ਕਿ ਅਦ੍ਰਿਸ਼ ਨਿਰੈਕਾਰ ਗੁਰੂ, ਅਕਾਲ ਪੁਰਖ 

ਤੋਂ ਸਾਰੇ ਬ੍ਰਹਿਮੰਡ ਦੀ ਹੋਂਦ ਹੈ। ਉਹੀ ਮ੍ਰਿਗ ਮੀਨ ਤੇ ਮੋਰ ਆਦਿ ਵਿਚ ਬੋਲ ਰਿਹਾ ਹੈ। ਮਨੁੱਖ 

ਦੇ ਅੰਦਰ ਜੋ ਸੁਰਤ ਹੈ, ਉਸ ਨੇ ਜਗਤ ਦੇ ਮੂਲ ਗੁਰੂ ਅਕਾਲ ਪੁਰਖ ਨੂੰ ਪਹਿਚਾਨਣਾ ਤੇ 

ਪ੍ਰਾਪਤ ਕਰਨਾ ਹੈ। ਅਕਾਲ ਪੁਰਖ ਸ਼ਬਦ ਗੁਰੂ ਵੀ ਹੈ ਤੇ ਸੁਰਤ ਚੇਲਾ ਵੀ ਹੈ, ਤੇ ਸੱਚ ਹੀ 
ਰਫ੍ਰੇਗਾ। 

ਆਦਿ ਅੰਤਿ ਏਕੈ ਅਵਤਾਰਾ ॥ ਸੋਈ ਗੁਰੂ ਸਮਝਿਯਹੁ ਹਮਾਰਾ ॥੯॥ 
(ਕਾੜਯੋਂ ਬਾਚ ਬੌਨਤਾੀ ਚੱਪਈ9 
ਸੁਧਰੀ ਹੋਈ ਸੁਘੜ ਸਦ੍ਰਿੜ੍ਹ ਸੁਰਤ ਸ਼ਬਦ ਨੂੰ ਪ੍ਰਾਪਤ ਕਰੇ, ਇਹੀ ਜੀਵਨ ਦਾ ਮੂਲ ਹੈ। 


ਮਨਸਾ ਧਾਰ 


ਮਨ ਦੀ ਹੋਂਦ ਕੀ ਹੈ ? ਇਹ ਕਿਸੇ ਨੂੰ ਪਤਾ ਨਹੀਂ ਲੱਗ ਸਕਿਆ। ਇਸ ਦੀ ਵਿਉਂਤ 
ਜਾਂ ਗੋਂਦ ਕੀ ਹੈ, ਇਸ ਨੂੰ ਕੋਈ ਜਾਣ ਨਹੀਂ ਸਕਿਆ। ਇਸ ਦਾ ਕੀ ਵਜੂਦ ਹੈ, ਕਿਸੇ ਨੂੰ 
ਗਿਆਨ ਨਹੀਂ। ਬੱਸ ਮਨ ਖਰੂਦ ਕਰਦਾ ਹੈ। ਇਸ ਦੀ ਸ਼ਕਲ, ਚਿਹਨ ਚੱਕਰ ਤੇ ਆਕਾਰ 
ਕੀ ਹੈ ? ਇਹ ਰਹਿੰਦਾ ਬਹਿੰਦਾ, ਖਲੋਂਦਾ ਕਿੱਥੇ ਹੈ, ਇਸ ਦਾ ਆਧਾਰ ਕੀ ਹੈ ? ਇਹ ਚਤੁਰ, 
ਚਲਾਕ, ਚੋਚਲ ਤੇ ਚਪਲ ਹੈ। ਨਿਮਖ ਭਰ ਵਿਚ ਚਾਰੇ ਕੁੰਡਾਂ, ਦਸੇ ਦਿਸ਼ਾਵਾਂ ਤੇ ਤਿੰਨੇ ਭਵਨ 
ਫਿਰ ਆਉਂਦਾ ਹੈ। ਦੇਖਣਾ ਇਹ ਹੈ ਕਿ ਇਸ ਨੂੰ ਵੱਸ ਕਿਵੇਂ ਕੀਤਾ ਜਾਏ। ਸਾਡੀਆਂ ਸਾਰੀਆਂ 
ਅੰਤਰੀਵ ਸ਼ਕਤੀਆਂ ਇਸੇ ਦੇ ਵੱਸ ਹੋ ਕੇ, ਬਹੁਤ ਸਾਰੇ ਬੇਲੋੜੇ ਕਾਰਜ ਕਰਦੀਆਂ ਹਨ। ਜੇ 
ਇਹ ਵੱਸ ਆ ਜਾਏ ਤਾਂ ਤੇ ਬੱਸ ਕੁਝ ਨਹੀਂ ਚਾਹੀਦਾ । ਸਭੇ ਥੋਕ ਪ੍ਰਾਪਤ ਹੋ ਜਾਂਦੇ ਹਨ । 
ਮਨ ਕੇਵਲ ਗੁਰੂ ਕ੍ਰਿਪਾ ਦੁਆਰਾ ਹੀ ਵੱਸ ਆਉਂਦਾ ਹੈ। ਗੁਰਮਤਿ ਨੇ ਇਸ ਅਰੀਮੀ ਸ਼ਕਤੀ 
ਨੂੰ ਇਕ ਸੁੰਦਰ ਆਧਾਰ ਬਖ਼ਸ਼ਣ ਦਾ ਸਫਲ ਯਤਨ ਕੀਤਾ ਹੈ। ਮਨ ਊਟ ਪਟਾਂਗ ਤੇ ਉਲ 
ਜਲੂਲ ਗੱਲਾਂ ਵਿਚ ਉਲਝਿਆ ਰਹਿੰਦਾ ਹੈ। ਗੁੱਥੀਆਂ ਘੱਟ ਸੁਲਝਾਉਂਦਾ ਹੈ ਤੇ ਗਿਆਨਦੀਪ 
ਬਹੁਤੇ ਬੁਝਾਉਂਦਾ ਹੈ । ਗੁਰੂ ਪਾਤਸ਼ਾਹ ਹੁਕਮ ਕਰਦੇ ਹਨ : 

ਪਰ ਹਰਨਾਂ ਲੋਭੁ ਝੂਠ ਨਿੰਦ ਇਵ ਹੀ ਕਰਤ ਗੁਦਾਰੀ ॥ 
ਮ੍ਰਿਗ ਤ੍ਰਿਸਨਾ ਆਸ ਮਿਥਿਆ ਮੀਠੀ ਇਹ ਟੇਕ ਮਨਹਿ ਸਾਧਾਰੀ ॥੧॥ 
(ਧਨਾਸ਼ਗੀ ਆ: ੫, ਪੰਨਾ ੬੯੧) 
ਦੂਜੇ ਦਾ ਧਨ, ਮਾਲ, ਦੌਲਤ ਕਿਵੇਂ ਹਥਿਆਇਆ ਜਾਏ, ਕਿਸ ਤਰ੍ਹਾਂ ਕਿਸੇ ਨੂੰ ਢਾਹਿਆ 
ਜਾਏ, ਇਨ੍ਹਾਂ ਵਿਉਂਤਾਂ ਵਿਚ ਮਨ ਹਮੇਸ਼ਾ ਰੁੱਝਿਆ ਰਹਿੰਦਾ ਹੈ । ਝੂਠ ਤੇ ਨਿੰਦਾ ਇਸ ਨੂੰ ਬੜੇ 
ਭਾਉਂਦੇ ਹਨ। ਗ਼ਲਤ ਤੋ' ਗ਼ਲਤ ਗੱਲ ਨੂੰ ਐਵੇਂ ਪਲੇਥਣ ਲਾ ਲਾ ਕੇ, ਗਲੇਫ ਗਲੇਫ ਕੇ 
ਕਰਨਾ, ਮਨ ਦਾ ਸੁਭਾਅ ਜਿਹਾ ਬਣਿਆ ਹੋਇਆ ਹੈ ਅਤੇ ਇਹੀ ਇਸ ਦਾ ਆਧਾਰ ਹੈ। 
ਸਾਡੇ ਬਹੁਤਿਆਂ ਦੀ ਜ਼ਿੰਦਗੀ ਇਸੇ ਤਰ੍ਹਾਂ ਹੀ ਗੁਜ਼ਰ ਰਹੀ ਹੈ। ਮੈਂ ਇਹ ਗੱਲ ਆਮ ਕਰਕੇ 
ਸੁਣੀ ਹੈ ਕਿ ਜਿਤਨਾ ਕੋਈ ਕਿਸੇ ਨੂੰ ਵੱਧ ਬੇਵਕੂਫ਼ ਬਣਾ ਲਏ, ਉਤਨਾ ਹੀ ਉਹ ਵੱਧ ਕਾਮਯਾਬ 
ਮਨੁੱਖ ਹੈ। ਇਹ ਮਨ ਮਿਗ ਤ੍ਰਿਸ਼ਨਾ ਦਾ ਸ਼ਿਕਾਰ ਹੈ। ਜਿਸ ਵਸਤ ਦੀ ਕੋਈ ਹੋਂਦ ਨਹੀਂ, 
ਉਸ ਨੂੰ ਸੱਚ ਮੰਨ ਕੇ ਉਸ ਦੇ ਪਿੱਛੇ ਭੱਜਦਾ ਰਹਿੰਦਾ ਹੈ ਅਤੇ ਉਸ ਵਿਚੋਂ ਸੁਆਦ ਮਾਣਦਾ 
ਹੈ। ਮ੍ਰਿਗ ਤ੍ਰਿਸ਼ਨਾ ਮਿਥਿਆ ਹੈ ਪਰ ਮਨ ਨੂੰ ਉਸ ਦੀ ਆਸ ਮਿੱਠੀ ਲਗਦੀ ਹੈ। ਮਨ ਨੇ 
ਆਪਣਾ ਆਸਰਾ ਬਣਾਇਆ ਹੋਇਆ ਹੈ। ਜੋ ਚੀਜ਼ ਹੈ ਹੀ ਨਹੀਂ, ਉਹ ਮਿੱਠੀ ਲਗਦੀ ਹੈ। 
ਜੋ ਹੈ ਉਹ ਇਸ ਨੂੰ ਕੌੜੀ ਲਗਦੀ ਹੈ। ਮਨ ਦਾ ਇਹ ਸੁਭਾਅ ਹੈ ਅਤੇ ਇਹੀ ਇਸ ਦਾ ਕਰਮ । 
ਇਸੇ ਕੁਕਰਮ ਦੀ ਚਰਮ ਸੀਮਾ 'ਤੇ ਪਹੁੰਚ ਕੇ ਇਹ ਸਭ ਸਦ ਗੁਣਾਂ ਨੂੰ ਫ਼ਨਾਹ ਕਰ ਦਿੰਦਾ 
ਹੈ। ਬੱਸ ਬਿਲਕੁਲ ਇਥੋਂ ਹੀ ਗੁਰਮਤਿ ਦਾ ਉੱਦਮ ਪ੍ਰਾਰੈਭ ਹੁੰਦਾ ਹੈ। 
ਪਾਤਸ਼ਾਹ ਹੁਕਮ ਕਰਦੇ ਹਨ ਕਿ ਮਨ ਦੇ ਕਹਿਣੇ ਲੱਗ ਕੇ, ਮਨੁੱਖ ਕੈਚਨ ਨੂੰ ਛੱਡ 
ਕੇ ਕੱਚ ਦਾ ਵਪਾਰ ਕਰਦਾ ਹੈ। ਹੁਕਮ ਹੈ : 
ਕਾਚ ਬਿਹਾਝਨ ਕੰਚਨ ਛਾਡਨ ਬੈਰੀ ਸੰਗਿ ਹੇਤੁ ਸਾਜਨ ਤਿਆਗਿ ਖਰੇ ॥ 
ਹੋਵਨੁ ਕਉਰਾ ਅਨਹੋਵਨੁ ਮੀਠਾ ਬਿਖਿਆ ਮਹਿ ਲਪਟਾਇ ਜਰੇ ॥੧॥ 
ਰ੍ (/ਝਲ਼ਾਵਲ %: ੫, ਪੰਨਾ ੮੨੩) 
ਮਨ ਦਾ ਸੁਭਾਅ ਹੈ ਕਿ ਇਹ ਆਪਣੀ ਚਲਾਕੀ ਤੇ ਚੈਚਲਤਾ ਕਾਰਨ ਸੱਜਣਾਂ ਮਿੱਤਰਾਂ 
ਨਾਲ ਵੀ ਧੋਖਾ ਕਰਦਾ ਹੈ ਅਤੇ ਵੈਰੀਆਂ ਨਾਲ ਦੋਸਤੀਆਂ ਬਣਾਉਂਦਾ ਫਿਰਦਾ ਹੈ । ਮਨੁੱਖੀ 
ਜਾਮੇ ਵਿਚ ਆਪਣੇ ਸਹਿਚਰ ਮਿੱਤਰਾਂ ਨਾਲ ਦਗ਼ਾ ਤਾਂ ਕਰਦਾ ਹੀ ਹੈ ਸਗੋਂ ਇਹ, 'ਸਜਣੁ 
ਸਚਾ ਪਾਤਿਸਾਹੁ ਸਿਰਿ ਸਾਹਾਂ ਦੈ ਸਾਹੁ” ਦਾ ਵੀ ਤਿਆਗ ਕਰ ਦਿੰਦਾ ਹੈ। ਉਸ ਨੂੰ ਵੀ ਪਖੰਡ 
ਕਰਮ ਨਾਲ ਰਿਝਾਉਣਾ ਚਾਹੁੰਦਾ ਹੈ। ਇਹ ਮਨ ਭੁੱਲਿਆ ਹੋਇਆ ਹੈ । ਜਿਸ ਦਾਤੇ ਨੇ ਇਸ 
ਜਨਮ ਦੀ ਮਹਾਨ ਦਾਤ ਤੇ ਹੋਰ ਅਣਗਿਣਤ ਬਖ਼ਸ਼ਿਸ਼ਾਂ ਕੀਤੀਆਂ ਹਨ, ਉਸ ਤੋਂ ਹੀ ਬੇਮੁਖ 
ਹੋ ਜਾਂਦਾ ਹੈ। ਇਸ ਮਨ ਵਿਚਾਰੇ ਨੂੰ ਪਤਾ ਨਹੀਂ ਕਿ ਅਕਾਲ ਪੁਰਖ ਤੋਂ ਬਿਨਾਂ ਹੋਰ ਕੋਈ 
ਸਹਾਰਾ ਨਹੀਂ ਹੈ। ਉਸ ਦੇ ਸਾਹਮਣੇ ਕੋਈ ਹਿਕਮਤ, ਦਾਨਾਈ ਜਾਂ ਉਪਾਅ ਨਹੀਂ ਚਲਦੇ । 
ਜਦੋਂ ਅਸੀਂ ਗੁਰੂ ਦੇ ਦੱਸੇ ਮਾਰਗ `ਤੇ ਚੱਲਾਂਗੇ ਤਾਂ ਹੀ ਕੰਮ ਚੱਲੇਗਾ ਅਤੇ ਤਾਂ ਹੀ ਸਫਲਤਾ 
ਦੇ ਸਿਖਰ 'ਤੇ ਪੁੱਜਾਂਗੇ । ਜ਼ਰੂਰਤ ਇਹ ਹੈ ਕਿ ਗੁਰੂ ਪਾਤਸ਼ਾਹ ਤੇ ਗੁਰੂ ਹੁਕਮ ਮਨ ਦਾ ਆਧਾਰ 
ਬਣਨ । 
ਸੀ ਗੁਰੂ ਰਾਮਦਾਸ ਜੀ ਮਹਾਰਾਜ ਦੀ ਮਹਿਮਾ ਦਾ ਜ਼ਿਕਰ ਕਰਦਿਆਂ ਸੱਤਾ ਤੇ ਬਲਵੰਡ 
ਜੀ ਕਥਨ ਕਰਦੇ ਹਨ ਕਿ ਗੁਰੂ ਰਾਮਦਾਸ ਬਹੁ ਬੇਅੰਤ ਮਹਿਮਾ ਦੇ ਮਾਲਕ ਅਤੇ ਅਤਿ ਉੱਚੀ 
ਸ਼ਖ਼ਸੀਅਤ ਹਨ । ਉਨ੍ਹਾਂ ਦੀ ਵਡਿਆਈ ਇਸ ਕਾਰਨ ਹੈ ਕਿ ਉਨ੍ਹਾਂ ਨੇ ਗੁਰੂ ਦੇ ਚਰਨ ਪਕੜ 

ਲਏ । ਗੁਰੂ ਅਮਰਦਾਸ ਨੇ ਮਿਹਰਬਾਨ ਹੋ ਕੇ ਉਨ੍ਹਾਂ ਨੂੰ ਘੜਿਆ, ਸਿਰਿਆ, ਸਵਾਰਿਆ ਅਤੇ 
ਸਿਰੇ ਚਾੜ੍ਹਿਆ। ਜੀਵਨ ਦੀ ਸਿਖਰ ਬਖ਼ਸ਼ ਦਿੱਤੀ। ਉਹ ਸਭ ਬਿਧੁ, ਸਰਬ ਸੰਪੰਨ, ਨਿਪੁੰਨ 
ਤੇ ਸੰਪੂਰਨ ਹੋ ਗਏ । ਗੁਰੂ ਰਾਮਦਾਸ ਜੀ, ਗੁਰੂ ਅੰਗਦ ਦੇਵ ਜੀ ਤੇ ਗੁਰੂ ਅਮਰਦਾਸ ਜੀ ਦੇ 
ਗੁਣਾਂ ਨੂੰ ਧਾਰਨ ਕਰ ਕੇ ਗੁਰੂ ਨਾਨਕ ਦਾ ਰੂਪ ਹੀ ਹੋ ਗਏ। ਸੱਤਾ ਤੇ ਬਲਵੰਡ ਜੀ ਨਿਮਰਤਾ ਰ 
ਸਹਿਤ ਆਖਦੇ ਹਨ ਕਿ ਗੁਰੂ ਰਾਮਦਾਸ ਜੀ ਸੰਪੂਰਨਤਾ ਤੇ ਉਤਮਤਾ ਦੇ ਉਸ ਅਸਥਾਨ 'ਤੇ [ਨ 
ਹਨ ਕਿ ਉਨ੍ਹਾਂ ਦੇ ਦਰਸ਼ਨ ਕਰਨ ਦੇ ਨਾਲ ਹੀ ਮਨ ਦੀ ਭਟਕਣਾ ਮੁੱਕ ਜਾਂਦੀ ਹੈ ਅਤੇ ਇਸ 
ਨੂੰ ਇਕ ਪਵਿੱਤਰ ਆਧਾਰ ਮਿਲ ਜਾਂਦਾ ਹੈ। 
ਲਬੁ ਲੋਭੁ ਕਾਮੁ ਕ੍ਰੋਧੁ ਮੋਹੁ ਮਾਰਿ ਕਢੇ ਤੁਧੁ ਸਪਰਵਾਰਿਆ ॥ 
ਧੰਨੁ ਸੁ ਤੇਰਾ ਥਾਨੁ ਹੈ ਸਚੁ ਤੇਰਾ ਪੈਸਕਾਰਿਆ ॥ 
ਨਾਨਕੁ ਤੂ ਲਹਣਾ ਤੂਹੈ ਗੁਰੁ ਅਮਰੁ ਤੂ ਵੀਚਾਰਿਆ।। 
ਗੁਰੁ ਡਿਠਾ ਤਾਂ ਮਨੁ ਸਾਧਾਰਿਆ ॥੭। ਸੜੇ ਝਲਵਾਡ ਕਾੰ ਵਾਰ, ਪੰਨਾਂ ੬੬੯) 
ਲੋਭ, ਲਾਲਚ, ਅਹੰਕਾਰ, ਅਤੇ ਹੋਰ ਮਨੁੱਖੀ ਦੁਰਗੁਣ ਤੇ ਉਣਤਾਈਆਂ ਮਨੁੱਖੀ ਮਨ 
ਵਿਚੋਂ ਭੱਜ ਜਾਂਦੀਆਂ ਹਨ, ਅਤੇ ਉਨ੍ਹਾਂ ਦੇ ਨਾਲ ਲਗਦੇ ਦੁਰਗੁਣ ਵੀ ਦੂਰ ਹੋ ਜਾਂਦੇ ਹਨ। 
ਗੁਰੂ ਰਾਮਦਾਸ ਇਤਨੇ ਪਵਿੱਤਰ ਹਨ ਕਿ ਉਨ੍ਹਾਂ ਦਾ ਪੇਸ਼ਕਾਰਾ ਵੀ ਬਹੁਤ ਖ਼ੂਬਸੂਰਤ ਹੈ । ਅੱਖਰ 
“ਪੇਸ਼ਕਾਰ” ਦੇ ਕਈ ਅਰਥ ਹਨ ਕਿ ਕਿਸੇ ਰਾਜੇ ਮਹਾਰਾਜੇ ਦੇ ਦਰਬਾਰ ਦਾ ਡਿਓਢੀ-ਬਰਦਾਰ 
ਮੋਹਰੀ, ਜੋ ਆਉਣ ਵਾਲਿਆਂ ਨੂੰ ਉਸ ਬਾਦਸ਼ਾਹ ਅੱਗੇ ਪੇਸ਼ ਕਰਦਾ ਹੈ । ਦੂਜਾ ਅਰਥ ਹੈ--ਉਸ 
ਦੀ ਵਡਿਆਈ ਤੇ ਮਹਿਮਾ ਵਾਸਤੇ ਉਸ ਦੇ ਆਲੇ ਦੁਆਲੇ ਸਾਜ ਸੱਜਾ। ਇਕ ਹੋਰ ਅਰਥ 
ਵੀ ਹੈ ਪੇਸ਼ਕਾਰੇ ਦਾ-ਜਦੋਂ ਕੋਈ ਕਲਾਕਾਰ ਤਬਲਾ, ਮਿਰਦੰਗ ਆਦਿ ਵਜਾਉਂਦਾ ਹੈ, ਤਦ 
ਉਹ ਤਾਲ ਦੇ ਨਾਲ ਸਜਾਵਟ ਲਈ ਜੋ ਹੋਰ ਬੋਲ ਸਾਜ਼ ਵਿਚੋਂ ਕੱਢਦਾ ਹੈ, ਉਨ੍ਹਾਂ ਨੂੰ ਪੇਸ਼ਕਾਰਾ 
ਆਖਦੇ ਹਨ । ਇਹ ਤਾਲ ਦੀ ਖ਼ੂਬਸੂਰਤੀ ਵਧਾਉਂਦੇ ਹਨ । ਇਸ ਪ੍ਰਕਾਰ ਸਮੁੱਚੇ ਤੌਰ 'ਤੇ ਪੇਸ਼ਕਾਰੇ 
ਦਾ ਅਰਥ ਸਾਜ ਸੱਜਾ, ਸੁਹੱਪਣ ਤੇ ਖ਼ੂਬਸੂਰਤੀ ਬਣਦਾ ਹੈ। ਗੁਰੂ ਰਾਮਦਾਸ ਜੀ ਦੀ ਇਸ 
ਵਡਿਆਈ ਭਰੀ ਖ਼ੂਬਸੂਰਤੀ ਨੂੰ ਵੇਖ ਕੇ ਮਨ ਦੀ ਕਦੂਰਤ, ਕੁਮੱਤ ਤੇ ਕਰੂਪਤਾ ਦੂਰ ਹੋ ਜਾਂਦੀ 
ਹੈ ਅਤੇ ਇਹ ਸੁੰਦਰਤਾ ਮਨ ਦਾ ਆਧਾਰ ਬਣ ਜਾਂਦੀ ਹੈ। ਮਨ ਨੂੰ ਹੀ ਤਾਂ ਸੁਹੱਪਣ ਵੱਲ 
ਮੋੜਨਾ ਹੈ, ਸੁਹਜ ਬਖ਼ਸ਼ਣਾ ਹੈ, ਸੇਧ ਦੇਣੀ ਹੈ, ਸੋਝੀ ਲੈਣੀ ਹੈ। ਇਹ ਗੁਰੂ ਨੂੰ ਦੇਖਣ ਨਾਲ 
ਹੀ ਪ੍ਰਾਪਤ ਹੋ ਜਾਂਦੀ ਹੈ। ਗੁਰ ਡਿੱਠਾ ਤਾਂ ਮਨ ਸਾਧਾਰਿਆ। 
ਇਹ ਅਟੱਲ ਸੱਚਾਈ ਹੈ ਕਿ ਮਨ ਸਧਿਆ ਹੋਇਆ ਨਹੀਂ। ਇਹ ਸਿੱਧਾ ਵੀ ਨਹੀਂ, 
ਇਸ ਦਾ ਸਾਧਾਇਆ ਜਾਣਾ ਕਿਸੇ ਅਮੋੜ ਜੈਗਲੀ ਜਾਨਵਰ ਨੂੰ ਸਰਕਸ ਵਰਗੀਆਂ ਖੇਡਾਂ 
ਤੇ ਕਰਤਵ ਸਿਖਾਉਣ ਤੋਂ ਕਈ ਗੁਣਾ ਔਖਾ ਹੈ । ਗੁਰੂ ਕ੍ਰਿਪਾਲ ਜੇ ਕ੍ਰਿਪਾ ਕਰ ਦਏ, ਉਸ ਰਿ 
ਦੀ ਸੰਗਤ ਪ੍ਰਾਪਤ ਹੋ ਜਾਏ ਤਾਂ ਸਾਰੇ ਹੀ ਕਾਜ ਸੁਹੇਲੜੇ ਹੋ ਜਾਂਦੇ ਹਨ। ਮਨ ਵੀ ਕਾਬੂ ਵਿਚ 
ਆ ਜਾਂਦਾ ਹੈ ਅਤੇ ਨਾਮ ਇਸ ਦਾ ਆਧਾਰ ਬਣ ਜਾਂਦਾ ਹੈ। 
ਗਾਈਐ ਗੁਣ ਗੋਪਾਲ ਕ੍ਰਿਪਾ ਨਿਧਿ ॥ 
ਦੁਖ ਬਿਦਾਰਨ ਸੁਖਦਾਤੇ ਸਤਿਗੁਰ ਜਾ ਕਉ ਭੇਟਤ ਹੋਇ ਸਗਲ ਸਿਧਿ ।॥੧॥ਰਹਾਉ॥ 
ਸਿਮਰਤ ਨਾਮੁ ਮਨਹਿ ਸਾਧਾਰੈ ॥ ਕੋਟਿ ਪਰਾਧੀ ਖਿਨ ਮਹਿ ਤਾਰੈ ॥੧॥ 
(ਕਾਨੜਾ # ੪, ਪੰਨਾ ੧੨੬6੭) 


ਗੁਰੂ ਗੋਪਾਲ ਦੇ ਗੁਣ ਗਾਉਣ ਨਾਲ ਮਨ ਦੀ ਮੈਲ ਧੋਤੀ ਜਾਂਦੀ ਹੈ। ਗੁਰੂ ਗੋਪਾਲ 

ਕ੍ਰਿਪਾ ਦਾ ਖ਼ਜ਼ਾਨਾ ਹੈ। ਉਸ ਨਾਲ ਲੱਗਿਆਂ ਸਰਬ ਪ੍ਰਕਾਰ ਦੀ ਸਿੱਧੀ ਪ੍ਰਾਪਤ ਹੋ ਜਾਂਦੀ ਹੈ। 
ਜਿਹੜੀਆਂ ਗੱਲਾਂ ਅਚੇਤ ਮਨ ਦੀ ਪਕੜ ਵਿਚ ਵੀ ਨਹੀਂ ਆਉਂਦੀਆਂ, ਉਹ ਹਾਸਲ ਹੋ 
ਜਾਂਦੀਆਂ ਹਨ। ਮਨ ਬੇਸ਼ਕ ਚੌਚਲ ਹੈ ਪਰ ਜਦੋਂ' ਗੁਰੂ ਚਰਨਾਂ ਵਿਚ ਲਗ ਜਾਏ ਤਾਂ ਇਹ 
ਇਕ ਬਲਵਾਨ ਸ਼ਕਤੀ ਬਣ ਜਾਂਦਾ ਹੈ। ਨਾਮ ਦੇ ਮਨ ਵਿਚ ਵੱਸਣ ਨਾਲ, ਨਾਮ ਮਨ ਦਾ 
ਸੁੰਦਰ ਆਧਾਰ ਬਣ ਜਾਂਦਾ ਹੈ। ਕਿਤਨੇ ਹੀ ਅਪਰਾਧੀ ਆਪਣੇ ਆਦੀ ਔਗੁਣਾਂ ਦਾ ਤਿਆਗ 
ਕਰ, ਅੱਖ ਦੇ ਫੋਰ ਵਿਚ ਪੂਰੀ ਤਰ੍ਹਾਂ ਨਾਲ ਤਬਦੀਲ ਹੋ ਜਾਂਦੇ ਹਨ। ਇਕ ਸੁੰਦਰ ਸੰਕ੍ਰਾਂਤੀ 
ਜਿਹੀ ਹੋ ਜਾਂਦੀ ਹੈ । ਗੁਰੂ ਦੇ ਲੜ ਲੱਗਿਆਂ ਜਿਹੜਾ ਮਨ ਕਿਤੇ ਮੰਨਦਾ ਨਹੀਂ ਸੀ, ਮਨਮਾਨੀਆਂ 
ਕਰਦਾ ਸੀ, ਹੁਣ ਨਾਮ ਉਸ ਦਾ ਮਜ਼ਬੂਤ ਆਧਾਰ ਬਣ ਜਾਂਦਾ ਹੈ ਅਤੇ ਉਹ ਅਵਮਾਨਣਾ 
ਨਹੀਂ ਕਰ ਸਕਦਾ। ਇਹ ਮਨ ਜੋਤਿ ਸਰੂਪ ਹੀ ਬਣ ਜਾਂਦਾ ਹੈ। 

ਇਹ ਜੀਵਨ ਵੱਡਮੁੱਲਾ ਹੈ। ਇਸ ਦੀ ਪ੍ਰਾਪਤੀ ਕੋਟ ਕਟੈਤਰ ਗੇੜਿਆਂ ਤੋਂ ਬਾਦ ਹੋਈ 
ਦੱਸੀ ਜਾਂਦੀ ਹੈ। ਸਭ ਕਾਸੇ ਦਾ ਆਧਾਰ ਨਾਮ ਹੈ, ਨਾਰਾਇਣ ਹੈ। ਹੈਦਾ ਇਸ ਤਰ੍ਹਾਂ ਹੈ ਕਿ 
ਕਣ ਕਣ ਵਿਚ ਰਚੇ ਹੋਣ ਦੇ ਬਾਵਜੂਦ ਉਸ ਨੂੰ ਦੇਖਣ ਦੀ ਜਾਚ ਸਾਨੂੰ ਨਹੀਂ ਆਉਂਦੀ । 
ਬਹੁਤ ਸਿਆਣੇ ਕਹਿਲਾਉਣ ਵਾਲੇ ਮਨੁੱਖ ਵੀ ਵਾਹਿਗੁਰੂ ਦੀ ਹੋਂਦ ਨੂੰ ਅਣਦੇਖਿਆਂ ਕਰ ਦਿੰਦੇ 
ਹਨ। ਹਉਮੈ ਦਾ ਪਰਦਾ ਕੁਝ ਦਿੱਸਣ ਹੀ ਨਹੀਂ ਦਿੰਦਾ। ਕੇਵਲ ਮਨੁੱਖ ਨੂੰ ਇਹ ਵਡਿਆਈ 
ਤੇ ਮਹਾਨਤਾ ਅਕਾਲ ਪੁਰਖ ਨੇ ਪ੍ਰਦਾਨ ਕੀਤੀ ਹੈ ਕਿ ਉਹ ਬੁੱਧ ਬਿਬੇਕ ਨਾਲ ਉਸ ਦੀ ਪਹਿਚਾਣ 
ਕਰ ਸਕਦਾ ਹੈ ਅਤੇ ਇਸ ਗੱਲ ਦਾ ਸੁਚੱਜਾ ਨਿਰਣਾ ਕਰ ਸਕਦਾ ਹੈ ਕਿ ਜੀਵਨ ਦਾ ਆਧਾਰ 
ਵਾਹਿਗੁਰੂ ਹੈ, ਕੇਵਲ ਵਾਹਿਗੁਰੂ ਤੇ ਹੋਰ ਕੋਈ ਨਹੀਂ । 

ਗੁਰੂ ਪਾਤਸ਼ਾਹ ਫ਼ੁਰਮਾਨ ਕਰਦੇ ਹਨ ਕਿ ਅਕਾਲ ਪੁਰਖ ਦਾ ਸਿਮਰਨ ਹੀ ਜੀਵਨ ਰੂਪ 
ਹੈ। ਗੁਰਬਾਣੀ ਵਿਚ ਐਸਾ ਸੁੰਦਰ ਤੇਂ ਪਵਿੱਤਰ ਹੁਕਮ ਵੀ ਹੈ ਕਿ ਇਸ ਮਨ ਰੂਪੀ ਕਿਆਰੀ 
ਦੇ ਅੰਦਰ ਕੇਵਲ ਹਰੀ ਨਾਮ ਦੀ ਸਿੰਜਾਈ ਕੀਤੀ ਜਾਏ। ਉਸ ਤੋਂ ਬਾਦ ਜੋ ਕੁਝ ਉਗਮੇਗਾ 
__ਉਹ ਸਤਿ ਧਰਮ, ਸ਼ੁਭ ਗੁਣ, ਸਦਭਾਵਨਾ ਅਤੇ ਵਾਹਿਗੁਰੂ ਦੇ ਮਿਲਾਪ ਦੀ ਇੱਛਾ ਹੋਵੇਗੀ । 
ਉਸ ਦੀ ਵਡਿਆਈ ਨੂੰ ਮਾਣਨ ਦੀ ਭਾਵਨਾ ਹੋਏਗੀ। ਮਨ ਦਾ ਭਟਕਣਾ ਬੈਦ ਹੋ ਜਾਏਗਾ । 
ਇਹ ਦਹਿਦਿਸ ਭੱਜ ਭੱਜ ਹੈਢ ਕੇ ਵੀ ਨਾ ਥੱਕਣ ਵਾਲਾ ਮਨ-ਬਿਸਰਾਮ ਕਰ ਲਏਗਾ । ਦੁਨੀਆ 
ਦੀਆਂ ਸਾਰੀਆਂ ਰਿਧੀਆਂ ਸਿਧੀਆਂ ਨਿਧੀਆਂ ਮਨੁੱਖ ਨੂੰ ਕੋਈ ਸੁੱਖ ਨਹੀਂ ਦੇ ਸਕਦੀਆਂ । ਪਰ 
ਬਿਸਰਾਮ ਨਿੱਧ ਅਤਿਅੰਤ ਵੱਡਮੁੱਲਾ ਖ਼ਜ਼ਾਨਾ ਹੈ। ਗੁਰੂ ਪਾਤਸ਼ਾਹ ਹੁਕਮ ਕਰਦੇ ਹਨ : 

ਤੂੰ ਜੀਵਨੁ ਤੂੰ ਪ੍ਰਾਨ ਅਧਾਰਾ ॥। ਤੁਝ ਹੀ ਪੇਖਿ ਪੇਖਿ ਮਨੁ ਸਾਧਾਰਾ ॥੧॥ 
ਤੂੰ ਸਾਜਨ ਤੂੰ ਪ੍ਰੀਤਮੁ ਮੇਰਾ॥ ਚਿਤਹਿ ਨ ਬਿਸਰਹਿ ਕਾਹੂ ਬੇਰਾ4।੧॥ਰਹਾਉ।। 
ਸੂਹੀ % ੫, ਪੰਨਾ ੭੩੬) 

ਅੱਖਰ “ਦੇਖ” ਤੇ “ਪੇਖਿ” ਵਿਚ ਵਿਸ਼ੇਸ਼ ਅੰਤਰ ਹੈ । “ਦੇਖ ਦਾ ਭਾਵ ਹੈ ਓਪਰਾ ਓਪਰਾ 
ਵੇਖਣਾ, ਉਚਟਦੀ ਉੱਡਦੀ ਉੱਡਦੀ ਨਜ਼ਰ ਦੇਖਣਾ। ਦੇਖਣ ਵੇਲੇ ਅਸੀਂ, ਕਿਤਨਾ ਕੁਝ ਦੇਖ 
ਕੇ ਵੀ ਕਿਤਨਾ ਕੁਝ ਨਹੀਂ ਦੇਖਿਆ ਹੁੰਦਾ । ਪੇਖਿ ਤੋਂ ਭਾਵ ਹੈ ਭਲੀ ਪ੍ਰਕਾਰ ਦੇਖਣਾ । ਡੂੰਘਾਈ 
ਤਕ ਦੇਖਣਾ ਅਤੇ ਉਸ ਦੀ ਤਹਿ ਤਕ ਜਾਣਾ । ਗੁਰੂ ਪਾਤਸ਼ਾਹ ਆਖਦੇ ਹਨ ਕਿ ਅਕਾਲ 
ਪੁਰਖ ਤੂੰ ਜੀਵਨ ਦਾ ਆਧਾਰ ਹੈਂ। ਇਸ ਗੱਲ ਨੂੰ ਪੇਖਿ ਪੇਖਿ ਕੇ ਮਨ ਸਾਧਾਰਿਆ ਗਿਆ 
ਹੈ। ਉਸ ਨੂੰ ਇਕ ਸੁੰਦਰ ਆਧਾਰ ਮਿਲ ਗਿਆ ਹੈ, ਜਿਸ ਨਾਲ ਉਸ ਦਾ ਡੋਲਣਾ ਬਦ ਹੋ 
ਗਿਆ। ਇਸ ਪ੍ਰਕਾਰ ਪੇਖਣ ਨਾਲ ਇਹ ਅਹਿਸਾਸ ਵਿਸ਼ਵਾਸ ਬਣ ਜਾਂਦਾ ਹੈ ਕਿ ਵਾਹਿਗੁਰੂ 

ਸਾਡਾ ਸੱਜਣ ਹੈ, ਪ੍ਰੀਤਮ ਹੈ, ਮੀਤ ਹੈ, ਮਿੱਤਰ ਹੈ। ਮੀਤ ਬਾਲ ਸਖਾਈ ਹੈ, ਖਸਮ ਹੈ, ਯਾਰ 
ਯਾਰੜਾ, ਸਾਜਨੜਾ ਤੇ ਮਿੱਠੜਾ ਗੁਸਾਈਂ ਹੈ। 
ਮਨ ਬਾਰੇ ਗੁਰਬਾਣੀ ਵਿਚ ਬੜਾ ਕੁਝ ਕਿਹਾ ਗਿਆ ਹੈ। ਅਸੀਂ ਇਥੇ ਕੇਵਲ ਇਕ 
ਉਦਾਹਰਣ ਲੈਂਦੇ ਹਾਂ। ਮਨ ਨੂੰ ਰਾਜਾ ਤੇ ਸੁਲਤਾਨ ਆਖਿਆ ਗਿਆ ਹੈ। ਕਮਾਲ ਦੀ ਗੱਲ 
ਹੈ ਕਿ ਬਿਰਹਾ ਨੂੰ ਵੀ ਸੁਲਤਾਨ ਕਿਹਾ ਗਿਆ ਹੈ । ਬਿਰਹਾ ਅਕਾਲ ਪੁਰਖ ਦੀ ਪ੍ਰਾਇਵਾਚੀ 
ਹੈ। ਅਕਾਲ ਪੁਰਖ ਨਿਰੈਕਾਰ ਹੈ। ਅਕਾਲ ਪੁਰਖ ਜੋਤਿ ਹੈ। ਮਨ ਨੂੰ ਵੀ ਜੋਤਿ ਸਰੂਪ ਕਿਹਾ 
ਗਿਆ ਹੈ। 
ਮਨ ਤੂੰ ਜੋਤਿ ਸਰੂਪੁ ਹੈ ਆਪਣਾ ਮੂਲੁ ਪਛਾਣੁ ॥ 
ਮਨ ਹਰਿ ਜੀ ਤੇਰੈ ਨਾਲਿ ਹੈ ਗੁਰਮਤੀ ਰੋਗੁ ਮਾਣੁ ।। 
(ਆਸਾ % ਤੇ, ਪੰਨਾਂ 885) 
ਨਿਸ਼ਕਰਸ਼ ਇਹ ਨਿਕਲਿਆ ਕਿ ਜੋਤਿ ਨੂੰ ਜੋਤ ਨਾਲ ਮਿਲਾਉਣਾ ਹੈ। ਆਮ ਹਾਲਾਤ 
ਵਿਚ ਅਜਿਹਾ ਹੋ ਨਹੀਂ ਸਕਦਾ। ਜੇ ਬਿਜਲੀ ਦੇ ਤਾਰ ਦਾ ਸਹੀ ਜੋੜ ਨਾ ਲੱਗੇ ਤਾਂ ਲਾਟੂ 
ਦੇ ਅੰਦਰ ਚਾਨਣ ਨਹੀਂ ਹੁੰਦਾ। ਬਿਲਕੁਲ ਇਸੇ ਤਰ੍ਹਾਂ ਅਸੀਂ ਬਹੁਤੇ ਮਨੁੱਖ ਮਨ ਦੀ ਮੰਨਦੇ 
ਹਾਂ। ਮਨ ਤੋਂ ਸਹੀ ਕੌਮ ਨਹੀਂ ਲੈ ਰਹੇ ਹੁੰਦੇ। ਜੇ ਮਨ ਨੂੰ ਮਨਾ ਕੇ, ਹੋੜ ਕੇ, ਪੁੱਠੇ ਪਾਸਿਉਂ 
ਤੋੜ, ਪੁਚਕਾਰ ਕੇ ਜਾਂ ਪ੍ਰੇਮ ਦੇ ਚਾਬੁਕ ਮਾਰ ਕੇ ਸਿੱਧੇ ਰਾਹ 'ਤੇ ਲੈ ਆਈਏ ਤਾਂ ਤੇ ਦੁਨੀਆ ਤੀ 
ਹੀ ਬੈਕੁੰਠ ਬਣ ਜਾਏਗੀ ਅਤੇ ਇਹ ਮਨ ਖ਼ੁਦ ਹੀ ਪੁਕਾਰ ਉੱਠੇਗਾ : ਵੀ 
ਤੁਝ ਹੀ ਪੇਖਿ ਪੇਖਿ ਮਨੁ ਸਾਧਾਰਾ ॥ ਸਾ 


। 
ਇਸ 











ਭਵਜਲ 


ਕੀਤਾ ਗਿਆ ਹੈ ਪਰ ਸਮੁੰਦਰ ਦੀ ਉਪਮਾ ਵਧੇਰੇ ਕਰਕੇ ਦਿੱਤੀ ਹੈ। ਇਸ ਲਈ ਭਉਜਲ, 
ਭਵਜਲ, ਭਵਨਿਧੁ, ਭਉ ਸਾਗਰ, ਭਵਸਾਗਰ, ਸੈਸਾਰ ਸਾਗਰ, ਸੋਸਾਰ ਸਮੁੰਦਰ, ਭੈ ਨਿੱਧ, 
ਆਦਿ ਦਾ ਜ਼ਿਕਰ ਬਹੁਤ ਵਾਰ ਆਇਆ ਹੈ। 

ਸਮੁੰਦਰ ਲੰਮਾ ਚੌੜਾ ਤੇ ਵਿਸ਼ਾਲ ਹੈ। ਸਮੁੰਦਰ ਨੂੰ ਜੇ ਇਕ ਕਿਨਾਰੇ ਤੋਂ ਖੜੇ ਹੋ ਕੇ 
ਦੇਖੀਏ ਤਾਂ ਬਿਨਾ ਕਿਸੇ ਯੋਤਰ ਜਾਂ ਦੂਰਬੀਨ ਦੇ ਇਸ ਦਾ ਦੂਜਾ ਕਿਨਾਰਾ ਨਹੀਂ ਵੇਖਿਆ 
ਜਾ ਸਕਦਾ। ਕਈ ਵਾਰ ਤਾਂ ਆਮ ਉਪਲਬਧ ਦੂਰਬੀਨਾਂ ਦੂਸ਼ਰੇ ਛੋਰ ਨੂੰ ਵੇਖਣ ਵਿਚ ਅਸਮਰਥ 
ਹੀ ਹੁੰਦੀਆਂ ਹਨ। ਇਸ ਦੇ ਅੰਦਰ ਪਲ ਪਲ ਅਨੇਕ ਲਹਿਰਾਂ ਉਪਜਦੀਆਂ ਰਹਿੰਦੀਆ ਹਨ। 
ਇਹ ਲਹਿਰਾਂ ਕਈ ਵਾਰ ਕਹਿਰਾਂ ਦੀਆਂ ਹੁੰਦੀਆਂ ਹਨ। ਜਵਾਰ ਭਾਟੇ ਦੇ ਸਮੇਂ ਤਾਂ ਦਸ ਪੰਦਰਾਂ 
ਫ਼ੁਟ ਤੋਂ ਵੱਧ ਉੱਚੀਆਂ ਲਹਿਰਾਂ ਉਠਿਆ ਕਰਦੀਆਂ ਹਨ । ਸਮੁੰਦਰ ਦੇ ਹੇਠਾਂ ਕਿਤਨੀ ਕੁ 
ਅਸਮਤਲ ਧਰਤੀ ਹੈ, ਇਸ ਦਾ ਵੀ ਅੰਦਾਜ਼ਾ ਸੌਖੇ ਕਰਕੇ ਨਹੀਂ ਲਗਾਇਆ ਜਾ ਸਕਦਾ । 
ਸਮੁੰਦਰ ਦੇ ਹੇਠਾਂ ਕਿਤਨੇ ਹੀ ਪਹਾੜ ਮੌਜੂਦ ਹਨ। ਇਸ ਦੇ ਵਿਚ ਅੱਖਾਂ ਨਾਲ ਨਾ ਦਿਸਣ 

ਵੇਲ ਮੱਛਲੀ ਜੇ ਸਹਿਜ ਸੁਭਾਅ ਆਪਣੀ ਦੁਮ ਜਾਂ ਆਪਣੇ ਸਿਰ ਦੇ ਨਾਲ ਕਿਸੇ ਵੱਡੇ ਜਹਾਜ਼ ਆ 
ਨੂੰ ਟੱਕਰ ਮਾਰੇ ਤਾਂ ਉਹ ਗਹਿਰੇ ਪਾਣੀਆਂ ਵਿਚ ਗ਼ਰਕਾਬ ਹੋ ਸਕਦਾ ਹੈ। ਜੇ ਅਜਿਹਾ ਨਾ 
ਵੀ ਹੋਵੇ ਤਾਂ ਜਹਾਜ਼ ਇੰਜ ਕੰਬ ਉੱਠਦਾ ਹੈ ਕਿ ਜਿਵੇਂ ਕੋਈ ਭਾਰੀ ਤੂਫ਼ਾਨ ਆ ਗਿਆ ਹੋਵੇ । 
ਤੇ ਇੰਜ ਭਾਸਦਾ ਹੈ ਕਿ ਜਹਾਜ਼ ਹੁਣੇ ਡੁੱਬਾ ਕਿ ਡੁੱਥਾ । ਸਮੁੰਦਰ ਦੀ ਥਾਹ ਲੈਣੀ ਸੌਖੀ ਨਹੀਂ। 
ਇਸ ਦੇ ਅੰਦਰ ਪਲ ਪਲ ਨਿੱਤ ਨਿੱਤ ਤਬਦੀਲੀਆਂ ਹੋ ਰਹੀਆਂ ਹਨ। ਵਿਗਿਆਨੀਆਂ ਵਾਸਤੇ 
ਇਹ ਬੜਾ ਕੁਤੂਹਲ ਭਰਿਆ ਵਿਸ਼ਾ ਹੈ। 

ਇਸ ਜਗ ਨੂੰ ਗੁਰਬਾਣੀ ਨੇ ਸਮੁੰਦਰ ਜਾਂ ਸਾਗਰ ਦੀ ਤੁਲਨਾ ਦੇ ਕੇ ਮਨੁੱਖ ਨੂੰ ਸਮਝਾਉਣ 
ਦਾ ਯਤਨ ਕੀਤਾ ਹੈ ਕਿ ਅਸੀਂ ਇਸ ਨੂੰ ਸਹਿਜੇ ਤੇ ਸੌਖੇ ਤਰੀਕੇ ਨਾਲ ਕਿਸ ਤਰ੍ਹਾਂ ਪਾਰ ਕਰਨਾ 
ਹੈ। ਤੈਰ ਕੇ ਪਾਰ ਉਤਰਨਾ ਅਸੈਭਵ ਦੀ ਹੱਦ ਤਕ ਔਖਾ ਹੈ । ਦੋ ਮੁਲਕਾਂ ਦੇ ਦੋਹਾਂ ਕਿਨਾਰਿਆਂ 
ਦੇ ਵਿਚਕਾਰਲੇ ਸਮੁੰਦਰ ਨੂੰ ਕੁਝ ਕੁ ਜੀਵਨ ਵਾਲੇ ਤੈਰਾਕਾਂ ਨੇ ਜ਼ਰੂਰ ਪਾਰ ਕੀਤਾ ਹੈ ਪਰ 
ਕਈ ਹਿਫ਼ਾਜ਼ਤਾਂ ਤੇ ਇਹਤਿਆੜਤ ਦੇ ਬਾਵਜੂਦ ਉਹ ਜਾਨ ਨੂੰ ਤਲੀ 'ਤੇ ਰੱਖ ਕੇ ਹੀ ਪਾਰ 
ਕਰਦੇ ਹਨ। ਜਲ ਜੀਵਨ ਹੈ । ਜਲ ਤੋ ਹੀ ਜੀਵਨ ਪ੍ਰਾਰੈਭ ਹੋਇਆ । ਪਰ ਸਮੁੰਦਰ ਦਾ ਅਥਾਹ 
ਜਲ, ਜੀਵਨ ਲਈ ਭਿਆਨਕਤਾ ਦਾ ਰੂਪ ਧਾਰ ਲੈਂਦਾ ਹੈ। ਇਸ ਦਾ ਪਾਣੀ ਪੀਣ ਦੇ ਕਾਬਲ 
ਨਹੀਂ, ਇਹ ਖਾਰਾ ਤੇ ਬੇਸੁਆਦਾ ਹੈ। ਸਾਡੇ ਜੀਵਨ ਦੇ ਰਾਹ ਵਿਚ ਇਹ ਸੰਸਾਰ ਸਮੁੰਦਰ ਦੀ 
ਨਿਆਈਂ ਹੈ ਤੇ ਇਸ ਨੂੰ ਪਾਰ ਵੀ ਕਰਨਾ ਹੈ, ਇਸੇ ਦੀ ਅਟਕਲ ਤੇ ਜਾਚ ਗੁਰਬਾਣੀ ਨੇ 
ਸਾਨੂੰ ਬਹੁਬਿਧ ਸਮਝਾਈ ਹੈ। 
ਇਹੀ ਬੇਨਤੀ ਉਸ ਅੱਗੇ ਵਾਰ ਵਾਰ ਕੀਤੀ ਗਈ ਹੈ। ਜਦੋਂ ਉਹ ਮਿਹਰਬਾਨ ਹੋ ਜਾਏ, ਨਾ 
ਤਾਂ ਸਮੁੰਦਰ ਭਿਆਨਕ ਲੱਗਦਾ ਹੈ ਅਤੇ ਨਾ ਡਰਾਉਣਾ। ਨਾ ਲਹਿਰਾਂ ਤੰਗ ਕਰਦੀਆਂ ਹਨ 
ਤੇ ਨਾ ਸਰੀਰ ਰੂਪੀ ਬੇੜੀ ਡੋਲਦੀ ਹੈ। ਪੰਧ ਸੁਖਾਵਾਂ ਤੇ ਸਹਿਲ ਹੋ ਜਾਂਦਾ ਹੈ। ਸਾਰੀ ਸ੍ਰਿਸ਼ਟੀ 
ਦੀ ਰਚਨਾ ਵਾਹਿਗੁਰੂ ਦੀ ਆਪਣੀ ਕੀਤੀ ਹੋਈ ਹੈ। ਸਭ ਹੀ ਜਾਣੇ ਅਣਜਾਣੇ ਉਸ ਨੂੰ ਆਰਾਧ 
ਰਹੇ ਹਨ । ਕਰੋੜਾਂ ਹੱਥ ਉਸ ਦੀ ਸੇਵਾ ਕਰ ਰਹੇ ਹਨ । ਜਿਨ੍ਹਾਂ ਪ੍ਰਾਣੀਆਂ ਨੇ ਗੁਰੂ ਕ੍ਰਿਪਾ ਦੁਆਰਾ 
ਇਹ ਮਹਿਸੂਸ ਕਰ ਲਿਆ ਹੈ ਕਿ ਉਸ ਦੀ ਸੇਵਾ ਹੀ ਸਾਡੇ ਜੀਵਨ ਦਾ ਮਨੋਰਥ ਹੈ, ਉਨ੍ਹਾਂ 
ਨੂੰ ਸਹਿਜੇ ਹੀ ਪਾਰ ਉਤਾਰ ਦਿੰਦਾ ਹੈ। ਗੁਰੂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ : 


ਕਰੋੜਿ ਹਸਤ ਤੇਰੀ ਟਹਲ ਕਮਾਵਹਿ ਚਰਣ ਚਲਹਿ ਪ੍ਰਭ ਮਾਰਗਿ ਰਾਮ ॥ 
ਭਵ ਸਾਗਰ ਨਾਵ ਹਰਿ ਸੇਵਾ ਜੋ ਚੜੈ ਤਿਸੁ ਤਾਰਗਿ ਰਾਮ ॥ 
ਭਵਜਲੁ ਤਰਿਆ ਹਰਿ ਹਰਿ ਸਿਮਰਿਆ ਸਗਲ ਮਨੋਰਥ ਪੂਰੇ ॥। 
ਮਹਾ ਬਿਕਾਰ ਗਏ ਸੁਖ ਉਪਜੇ ਬਾਜੇ ਅਨਹਦ ਤੂਰੇ ॥ 
ਕੂਠੀ ਆ ੪, ਪੰਨਾ ੭੯੧) 
ਇਸ ਭਵਜਲ ਰੂਪੀ ਸੈਸਾਰ ਨੂੰ-ਪਾਰ ਕਰਨ ਲਈ ਵਾਹਿਗੁਰੂ ਦੀ ਸੇਵਾ, ਬੇੜੀ ਰੂਪ 
ਬਣ ਕੇ ਇਸ ਤੋਂ ਪਾਰ ਕਰ, ਹਰੀ ਦਾ ਸਿਮਰਨ ਜੋ ਹਰੀ ਦੀ ਸੇਵਾ ਹੀ ਹੈ, ਨਾਲ ਇਹ ਪੰਧ 
ਸੌਖਾ ਕਟ ਜਾਂਦਾ ਹੈ। ਇੱਛਾਵਾਂ ਪੂਰੀਆਂ ਹੋ ਜਾਂਦੀਆਂ ਹਨ ਤੇ ਸਦੀਵੀ ਡਰ ਭਉ ਰਹਿੰਦਾ 
ਹੀ ਨਹੀਂ । ਸਾਰੇ ਦੁੱਖ ਰੋਗ ਤੋਂ ਪੀੜਾਂ ਮੁੱਕ ਜਾਂਦੀਆਂ ਹਨ ਤੇ ਸਦੀਵੀ ਸੁੱਖ ਪ੍ਰਾਪਤ ਹੁੰਦਾ ਹੈ। 
ਇਕ ਅਰੀਮੀ ਖ਼ੁਸ਼ੀ ਵਿਸਮਾਦ ਤੇ ਆਨੰਦ ਦੀ ਪ੍ਰਾਪਤੀ ਹੁੰਦੀ ਹੈ ਜਿਸ ਨੂੰ ਜੋਗੀਆਂ ਆਦਿ 
ਨੇ ਅਨਹਦ ਤੂਰ ਕਰਕੇ ਆਖਿਆ ਹੈ। ਉਹ ਹਰੀ ਦੇ ਸਿਮਰਨ ਨਾਲ ਹੀ ਪ੍ਰਾਪਤ ਹੋ ਜਾਂਦਾ 
ਹੈ ਤੇ ਇਹ ਸਿਮਰਨ ਨਾਵ ਰੂਪ ਬਣ ਕੇ ਭਵਸਾਗਰ ਨੂੰ ਪਾਰ ਕਰਨ ਵਿਚ ਸਹਾਈ ਹੁੰਦਾ ਹੈ। 

ਅਕਾਲ ਪੁਰਖ 'ਤੇ ਆਸਥਾ ਰੱਖਣ ਦੇ ਰਾਹ ਵਿਚ ਨਾ ਲਹਿਰਾਂ ਡਰਾਉਂਦੀਆਂ ਹਨ ਤੇ ਨਾ 
ਹੀ ਸਾਗਰ ਉੱਛਲ ਉੱਛਲ ਕੇ ਭੈ ਦਾ ਵਾਤਾਵਰਣ ਬਣਾ ਸਕਦਾ ਹੈ। 
ਇਹ ਠੀਕ ਹੈ ਕਿ ਮਨੁੱਖ ਲਈ ਆਪਣੀ ਹੋਂਦ ਦੀ ਪਹਿਚਾਨ ਕਰਨਾ ਅਤੀ ਜ਼ਰੂਰੀ 
ਹੈ ਪਰ ਉਹ ਪਹਿਚਾਨ ਇਸ ਤਰ੍ਹਾਂ ਦੀ ਨਾ ਹੋਵੇ ਕਿ ਮਨੁੱਖ ਅਕਾਲ ਪੁਰਖ ਨੂੰ ਪਹਿਚਾਨਣਾ ੨ 
ਹੀ ਛੱਡ ਦੇਵੇ । ਅਜਿਹੀ ਦਸ਼ਾ ਉਦੋਂ ਬਣਦੀ ਹੈ ਜਦੋਂ ਅਸੀਂ ਆਪਣੀਆਂ ਚਤੁਰਾਈ ਭਰੀਆਂ ਨਾ 
ਕੋਸ਼ਿਸ਼ਾਂ ਇਸ ਤਰ੍ਹਾਂ ਨਾਲ ਆਰੈਭ ਦਿੰਦੇ ਹਾਂ ਕਿ ਸਤਿਗੁਰ ਅਕਾਲ ਪੁਰਖ ਪ੍ਰੋਖੇ ਹੋ ਜਾਂਦਾ ਹੈ | 
ਅਤੇ ਸਾਡੇ ਕਿਰਤ ਕਰਮ, ਕਰਮ ਕਾਂਡ ਤੇ ਜੁਗਤਾਂ ਪ੍ਰਧਾਨ ਹੋ ਜਾਂਦੀਆਂ ਹਨ। ਇਸ ਨਾਲ 
ਬਹੁਤੀ ਵਾਰੀ ਨੁਕਸਾਨ ਹੀ ਹੁੰਦਾ ਹੈ । ਸਾਨੂੰ ਚਾਹੀਦਾ ਹੈ ਕਿ ਅਸੀਂ ਗੁਰੂ ਪਾਤਸ਼ਾਹ ਦੇ ਦੱਸੇ 
ਰਾਹ 'ਤੇ ਚੱਲ ਕੇ ਅਕਾਲ ਪੁਰਖ 'ਤੇ ਭਰੋਸਾ ਰੱਖੀਏ। ਉਸ ਦੀ ਬਹੁ-ਪੱਖੀ ਮਿਹਰ ਉੱਤੇ ਦ੍ਰਿੜ੍ਹ 
ਵਿਸ਼ਵਾਸ ਹੋਵੇ । ਗੁਰੂ ਗੋਬਿੰਦ ਵੱਲ ਧਿਆਨ ਕਰ ਕੇ ਨਿਮਰਤਾ ਆਏਗੀ । ਮਨੂਆ ਉਸ ਤੋੱ 
ਬਲਿਹਾਰਨੇ ਜਾਏਗਾ। ਵਾਹਿਗੁਰੂ ਆਪਣੇ ਬਿਰਧ ਬਾਣੇ ਦੀ ਲਾਜ ਰੱਖ ਕੇ ਸਹਿਜੇ ਹੀ ਭਵ 
ਸਾਗਰ ਤੋਂ ਪਾਰ ਕਰ ਦਏਗਾ। ਗੁਰੂ ਪਾਤਸ਼ਾਹ ਹੁਕਮ ਕਰਦੇ ਹਨ : 
ਗੋਬਿੰਦ ਚਰਨਨ ਕਉ ਬਲਿਹਾਰੀ ॥ 
ਭਵਜਲੁ ਜਗਤੁ ਨ ਜਾਈ ਤਰਣਾ ਜਪਿ ਹਰਿ ਹਰਿ ਪਾਰਿ ਉਤਾਰੀ ।੧॥ਰਹਾਉ॥ 
(ਸਾਰੰਗ “: 8, ਪੰਨਾਂ ੧੧੬੯) 
ਆਪਣੇ ਯਤਨਾਂ ਤੇ ਉੱਦਮ ਆਦਿ ਨਾਲ ਇਹ ਜਗਤ ਰੂਪੀ ਭਉਜਲ ਤਰ ਕੇ ਪਾਰ 
ਨਹੀਂ ਕੀਤਾ ਜਾ ਸਕਦਾ । ਅਕਾਲ ਪੁਰਖ ਦਾ ਲੜ ਦ੍ਰਿੜ੍ਹਤਾ ਨਾਲ ਪਕੜ ਕੇ ਪਾਰ ਪੈਣਾ ਸੁਖਾਲਾ 
ਹੈ। ਸੈਸਾਰ ਸਮੁੰਦਰ ਬਿਖੜਾ ਹੈ, ਗੋਬਿੰਦ ਹੀ ਇਸ ਤੋਂ ਪਾਰ ਕਰਾ ਸਕਦਾ ਹੈ। ਜਿੰਨਾ ਕੁ ਤਰਨਾ 
ਸਾਨੂੰ ਆਉਂਦਾ ਹੈ ਉਹ ਭਵਸਾਗਰ ਤੋਂ ਪਾਰ ਹੋਣ ਲਈ ਨਾਕਾਫ਼ੀ ਹੈ। ਜਿਤਨਾ ਕੁ ਬਲ ਸਾਡੇ 
ਅੰਦਰ ਹੈ, ਲਹਿਰਾਂ ਦਾ ਬਲ ਤੇ ਲਹਿਰਾਂ ਦੇ ਥਪੇੜੇ ਉਸ ਨਾਲੋਂ ਵਧੇਰੇ ਤਗੜੇ ਤੇ ਭਿਆਨਕ 
ਹਨ । ਅਸੀਂ ਤਾਂ ਲੋਭ ਦੀਆਂ ਨੀਝਰ ਲਹਿਰਾਂ ਵਿਚ ਹੀ ਆਪਣੀ ਕਾਇਆ ਨੂੰ ਡੁਬੋ ਕੇ ਨਾਸ 
ਕਰ ਬਹਿੰਦੇ ਹਾਂ । ਅਕਾਲ ਪੁਰਖ ਹੀ ਮਿਹਰ ਕਰ ਕੇ ਪਾਰ ਉਤਾਰਾ ਕਰ ਦਿੰਦਾ ਹੈ। ਇਹ ਭਉਜਲ, 
ਸ਼ਬਦ ਦੀ ਕ੍ਰਿਪਾ ਤੋ ਬਿਨਾਂ ਪਾਰ ਨਹੀਂ ਹੋ ਸਕਦਾ। 
ਭਵਜਲੁ ਬਿਨੁ ਸਬਦੈ ਕਿਉ ਤਰੀਐ ॥ 
ਨਾਮ ਬਿਨਾ ਜਗੁ ਰੋਗਿ ਬਿਆਪਿਆ ਦੁਬਿਧਾ ਡੁਬਿ ਡੁਬਿ ਮਰੀਐ ॥੧॥ਰਹਾਉ॥ 
(ਭੈਰਉ # 5, ਪੰਨਾ ੧558) 
ਸਾਡੀ ਆਮ ਬੋਲ ਚਾਲ, ਲੌਕ ਕਹਾਣੀਆਂ ਅਤੇ ਗਾਥਾਵਾਂ ਵਿਚ ਇਹ ਗੱਲ ਬੜੀ 
ਵਾਰ ਆਈ ਹੈ ਕਿ ਗੁਰੂ ਜਹਾਜ਼ ਹੈ। ਇਕ ਲੋਕ ਬੋਲੀ ਹੈ-ਸਾਡੇ ਗੁਰਾਂ ਨੇ ਜਹਾਜ਼ ਬਣਾਇਆ 
ਆਉ ਜਿਨ੍ਹਾਂ ਪਾਰ ਲੰਘਣਾ।” ਗੱਲ ਬੜੀ ਸਿੱਧੀ ਸਾਦੀ ਤੇ ਸਪਸ਼ਟ ਹੈ। ਗੁਰੂ ਦਾ ਬਣਾਇਆ 
ਹੋਇਆ ਜਹਾਜ਼ ਗੁਰਬਾਣੀ ਹੈ। ਬੋਲੀ ਵਿਚ ਇਹ ਗੱਲ ਕਹੀ ਗਈ ਹੈ ਕਿ ਆਉ ਜਿਨ੍ਹੇ ਪਾਰ 
ਲੰਘਣਾ ਹੈ। ਭਾਵ ਇਹ ਹੈ ਕਿ ਇਥੇ ਕਿਸੇ ਨੂੰ ਰੋਕ ਟੋਕ ਨਹੀਂ। ਰੈਗ, ਨਸਲ, ਜਾਤ, ਪਾਤ, ਰਿ 
ਦੇਸ਼, ਪ੍ਰਾਂਤ ਜਾਂ ਇਲਾਕੇ ਦਾ ਕੋਈ ਭੇਦ ਭਾਵ ਨਹੀਂ। ਇਹ ਸਭ ਨੂੰ ਖੁੱਲ੍ਹਾ ਨਿਮੰਤਰਣ ਹੈ। [” 
ਜਿਨ੍ਹੇ ਵੀ ਪਾਰ ਲੰਘਣਾ ਹੈ, ਉਹ ਬਾਣੀ ਦੇ ਬੋਹਿਥ ਵਿਚ ਬਹਿ ਜਾਏ। ਗੁਰਬਾਣੀ ਨੂੰ ਸਮਝੇ, 
ਉਸ ਨੂੰ ਮੰਨੇ। ਉਸ ਨੂੰ ਮਾਣੇ, ਉਸ ਨੂੰ ਮਨ ਵਸਾਏ। ਬਸ ਸਮਝ ਲਉ ਉਹ ਪਾਰ ਹੋ ਗਿਆ। 
ਉਹਨੂੰ ਹੋਰ ਗਿਣਤੀਆਂ ਮਿਣਤੀਆਂ, ਅਟਕਲਾਂ, ਸਨਦਾਂ, ਸਿਖਲਾਈਆਂ ਜਾਂ ਸਰਟੀਫ਼ਿਕੇਟਾਂ 

ਦੀ ਜ਼ਰੂਰਤ ਨਹੀਂ ਹੈ। ਐਸਾ ਹੈ ਗੁਰੂ ਸ਼ਬਦ, ਤੇ ਇਤਨੀ ਮਹਾਨ ਹੈ ਗੁਰ ਸ਼ਬਦ ਬਾਣੀ। 
ਇਹ ਦ੍ਰਿੜ੍ਹਤਾ ਤੇ ਪਰਪੱਕਤਾ ਗੁਰਬਾਣੀ ਦੇ ਬੇਅੰਤ ਸ਼ਬਦਾਂ ਵਿਚੋਂ' ਸਾਨੂੰ ਮਿਲ ਜਾਏਗੀ। 
ਵਜ ਸੀ ਰਹਿਨ ਦਿ ਤਰੀ ਦਿਸ ਗਿਰ 
ਵਜੋਂ ਅੰਕਿਤ ਕਰਦੇ ਹਾਂ : 


ਗੁਰ ਗੋਬਿੰਦ ਗੋਪਾਲ ਗੁਰ ਗੁਰ ਪੂਰਨ ਨਾਰਾਇਣਹ ॥ 
ਗੁਰ ਦਇਆਲ ਸਮਰਥ ਗੁਰ ਗੁਰ ਨਾਨਕ ਪਤਿਤ ਉਧਾਰਣਹ ॥੧॥ 
ਭਉਜਲੁ ਬਿਖਮੁ ਅਸਗਾਹੁ ਗੁਰਿ ਬੋਹਿਥੈ ਤਾਰਿਅਮੁ ॥ 
ਨਾਨਕ ਪੂਰ ਕਰਮ ਸਤਿਗੁਰ ਚਰਣੀ ਲਗਿਆ ॥੨। 
(ਵਾਰ ਜੰਤਸ਼ਗੰ, % ੫, ਪੰਨਾਂ ੭੧੦) 
ਗੁਰੂ ਗੋਬਿੰਦ ਹੈ, ਗੋਬਿੰਦ ਗੁਰੂ ਹੈ। ਗੋਪਾਲ ਗੁਰੂ ਹੈ, ਤੇ ਗੁਰੂ ਗੋਪਾਲ। ਇਥੇ ਇਹ 
ਸਿਧਾਂਤ ਸਪਸ਼ਟ ਹੁੰਦਾ ਹੈ। 
ਗੁਰ ਗੋਵਿੰਦ, ਗ੍ਰਵਿੰਦੁ ਗੁਰੂ ਹੈ ਨਾਨਕ ਭੇਦੁ ਨ ਭਾਈ ॥ 
(ਆਸਾ % 5, ਪੰਨਾ 885) 
ਗੁਰੂ ਹੀ ਨਾਰਾਇਣ ਰੂਪ ਹੈ। ਗੁਰੂ ਦਿਆਲਤਾ ਦੀ ਮੂਰਤ ਹੈ ਤੇ ਸਮਰੱਥ ਹੈ। ਗੁਰੂ 
ਕਰਨ ਕਾਰਨ ਜੋਗ ਹੈ। ਇਹ ਵਡਿਆਈ ਪਤਿਤ ਉਧਾਰਨ ਜਗਤ ਗੁਰੂ, ਗੁਰੂ ਨਾਨਕ ਦੇ 
ਹਿੱਸੇ ਆਈ ਹੈ। ਉਹ ਆਪ ਹੀ ਨਾਰਾਇਣ ਰੂਪ ਹੈ। ਇਹ ਸੈਸਾਰ ਰੂਪੀ ਭਉਜਲ ਅਸਗਾਹ 
ਹੈ। ਇਸ ਨੂੰ ਪਾਰ ਕਰਨਾ ਬੜਾ. ਵਿਕਟ ਤੇ ਕਠਿਨ ਕਾਰਜ ਹੈ। ਪਰ ਜਿਨ੍ਹਾਂ ਦਾ ਗੁਰੂ, ਗੁਰੂ 
ਨਾਨਕ ਹੈ ਉਹ ਇਸ ਤੋ' ਅਵੱਸ਼ ਸਹਿਜੇ ਹੀ ਪਾਰ ਹੋਣਗੇ। ਨਾਨਕ ਰੂਪ ਗੁਰੂ ਅਰਜਨ ਦੇਵ 
ਜੀ ਹੁਕਮ ਕਰਦੇ ਹਨ ਕਿ ਸਾਡੀ ਖ਼ੁਸ਼ਕਿਸਮਤੀ ਹੈ ਕਿ ਅਸੀਂ ਗੁਰੂ ਨਾਨਕ ਦੇ ਚਰਨੀਂ ਲਗ 
_ਗਏ ਹਾਂ। 
ਗੁਰੂ ਅਰਜਨ ਦੇਵ ਜੀ ਅਜੇ ਗੋਦ ਖੇਡਦੇ ਬਾਲਕ ਹੀ ਸਨ ਕਿ ਗੋਡਿਆਂ ਪਰਨੇ ਰਿੜ੍ਹਦੇ 
ਰਿੜ੍ਹਦੇ ਨਾਨਾ ਗੁਰੂ ਸਾਹਿਬ ਪਿਤਾ ਗੁਰੂ ਅਮਰਦਾਸ ਜੀ ਦੇ ਮੰਜੇ ਦੀ ਹੀਂਹ ਨੂੰ ਫੜ ਕੇ ਖੜੇ 
ਹੋ ਗਏ ਅਤੇ ਜ਼ੋਰ ਨਾਲ ਮੰਜੇ ਨੂੰ ਹਿਲਾਇਆ। ਗੁਰੂ ਅਮਰਦਾਸ ਜੀ ਆਰਾਮ ਫ਼ਰਮਾ ਰਹੇ 
ਸਨ ਤੇ ਕਹਿਣ ਲੱਗੇ ਕਿ ਇਹ ਕਿਹੜਾ ਭਾਰੀ ਪੁਰਖ ਹੈ ਜਿਸ ਨੇ ਸਾਡੀ ਸਾਰੀ ਮੰਜੀ ਹਿਲਾ 
ਦਿੱਤੀ । ਤਦ ਕੋਲ ਬੈਠੀ ਬੀਬੀ ਭਾਨੀ ਜੀ ਨੇ ਉੱਤਰ ਦਿੱਤਾ ਕਿ ਪਿਤਾ ਜੀ! ਦੋਹਿਤਾ ਜੇ 
ਦੋਹਿਤਾ ! ਇਹ ਸੁਣ ਗੁਰੂ ਅਮਰਦਾਸ ਜੀ ਨੇ ਹੁਕਮ ਕੀਤਾ, “ਦੋਹਿਤਾ ਬਾਣੀ ਕਾ ਬੋਹਿਥਾ ॥” 
ਸੱਚਮੁਚ ਗੁਰੂ ਅਰਜਨ ਦੇਵ ਜੀ ਨੇ ਗੁਰੂ ਰ੍ਰੌਥ ਸਾਹਿਬ ਬਾਣੀ ਦਾ ਬੋਹਿਬ ਤਿਆਰ ਕੀਤਾ, 
ਜਿਸ ਦੁਆਰਾ ਬਿਨਾ ਕਿਸੇ ਭੇਦ ਭਾਵ ਜਾਂ ਮਜ਼ਬੋ ਮਿਲਤ ਦੇ ਵਿਤਕਰੇ ਬਿਨਾ ਹਰ ਕੋਈ ਪ੍ਰਾਣੀ 
ਮਾਤਰ ਭਵਸਾਗਰ ਤੋਂ ਪਾਰ ਹੋ ਸਕਦਾ ਹੈ। 
ਗੁਰੂ ਅਰਜਨ ਦੇਵ ਜੀ ਸਤਿਕਾਰ ਸਹਿਤ ਹੁਕਮ ਕਰਦੇ ਹਨ ਕਿ ਮਨ ਦੇ ਅੰਦਰ ਸਤਿਗੁਰੂ 
ਦਾ ਧਿਆਨ ਕਰੀਏ, ਜਿਸ ਨਾਲ ਉਸ ਦਾ ਦਿੱਤਾ ਪਵਿੱਤਰ ਗਿਆਨ ਸਾਡੇ ਅੰਦਰ ਦ੍ਰਿੜ੍ਹ 
ਹੋ ਜਾਏ, ਪੱਕਾ ਤੇ ਡੂੰਘਾ ਘਰ ਕਰ ਲਏ । ਇਸ ਪ੍ਰਕਾਰ ਅਸੀਂ ਭਵਨਿੱਧ ਤੋ' ਬਿਨਾ ਕਿਸੇ ਡਰ 
ਅਤੇ ਖ਼ੌਫ ਦੇ ਪਾਰ ਹੋ ਜਾਵਾਂਗੇ । ਸਤਿਗੁਰ ਦੇ ਗਿਆਨ ਦੀ ਮਹੱਤਤਾ ਇਹ ਹੈ ਕਿ ਉਨ੍ਹਾਂ 
ਨੇ ਸਾਨੂੰ ਅੰਤ ਹੋਣ ਜਾਂ ਕਿਸੇ ਖੇਹ ਹੋ ਜਾਣ ਵਾਲੀ ਦੇਹ ਨਾਲ ਨਹੀਂ ਬੰਨ੍ਹਿਆ। ਗਿਆਨ 
ਰੂਪ ਪ੍ਰਤੱਖ ਦੇਹ ਪਾਰਬ੍ਰਹਮ ਸੁਆਮੀ ਨੇ ਸਾਨੂੰ ਅਬਿਨਾਸ਼ੀ ਅਕਾਲ ਪੁਰਖ ਨਾਲ ਜੋੜਿਆ ਹੈ 

ਅਤੇ ਇਸ ਦੀ ਵਿਧੀ ਤੇ ਜਾਚ ਸਿਖਾਉਣ ਲਈ ਸਾਧ ਸੈਗਤ ਵਿਚ ਜੁੜਨ ਦਾ ਉਪਦੇਸ਼ 
ਦਿੱਤਾ। ਸਾਧ ਸੈਗਤ ਸਤਿ ਸੈਗਤ ਹੈ ਤੇ ਸਤਿ ਸੈਗਤ ਵਿਚ ਕੇਵਲ ਨਾਮ, ਇੱਕੋ ਨਾਮ ਤੇ 
ਬੱਸ ਸਿਰਫ਼ ਨਾਮ ਹੈ। 

ਮਨ ਮਹਿ ਸਤਿਗੁਰ ਧਿਆਨੁ ਧਰਾ ॥ ਰਿ 

ਦ੍ਰਿੜੀਓ ਗਿਆਨੁ ਮੰਤੂ ਹਰਿ ਨਾਮਾ ਪ੍ਰਭ ਜੀਉ ਮਇਆ ਕਰਾ ॥੧॥ਰਹਾਉ॥ [. 

(ਜੌਤਸ਼ਗੀ # ੪, ਪੰਨਾ ੭੦੧) ।' 

ਇਹ ਪਵਿੱਤਰ ਪ੍ਰਾਪਤੀ ਅਕਾਲ ਪੁਰਖ ਦੀ ਮਿਹਰ ਤੇ ਮਾਇਆ ਨਾਲ ਹੋਈ । ਇਸ 

ਨਾਲ ਕਾਲ ਜਾਲ ਭਾਵ ਮੌਤ ਦਾ ਡਰ ਖ਼ਤਮ ਹੋ ਗਿਆ। ਘਰੇਲੂ ਤੇ ਦੁਨਿਆਵੀ ਰੱਫੜ ਤੇ 

ਬਖੋੜੇ ਮੁੱਕ ਗਏ। ਇਹ ਨਿਗੁਣੇ ਧੰਦੇ ਜੀਵਨ ਦੀ ਪਵਿੱਤਰਤਾ ਨੂੰ ਹੁਣ ਨਸ਼ਟ ਨਹੀਂ ਕਰ ਸਕਦੇ । 

ਜਿਥੇ ਮੌਤ ਦਾ ਡਰ ਮੁੱਕਾ, ਉੱਥੇ ਵਿਚਾਰੇ ਗ਼ਰੀਬ ਜਮ ਵੀ ਭੱਜ ਗਏ। ਅਜਿਹਾ ਅਭੈ ਦਾਨ 
ਮੈਨੂੰ ਮਿਹਰ ਦੇ ਖ਼ਜ਼ਾਨੇ, ਵਾਹਿਗੁਰੂ ਦੀ ਸ਼ਰਨ ਵਿਚ ਆਇਆਂ ਪ੍ਰਾਪਤ ਹੋਇਆ। 











ਕਾਲ ਜਾਲ ਅਰੁ ਮਹਾ ਜੈਜਾਲਾ ਛੁਟਕੇ ਜਮਹਿ ਡਰਾ ॥ 
ਆਇਓ ਦੁਖ ਹਰਣ ਸਰਣ ਕਰੁਣਾਪਤਿ ਗਹਿਓ ਚਰਣ ਆਸਰਾ ॥੧॥ ਹ 
/ਜੈਤਸਗਾੀੰਂ %: ੫੪, ਪੰਨਾ ੭੦੧7 
ਹੁਣ ਅਸੀਂ ਭਵਸਾਗਰ ਨੂੰ ਪਾਰ ਕਰਨ ਜੋਗੇ ਹੋ ਗਏ । ਗੁਰੂ ਪਿਤਾ ਨੇ ਸਾਨੂੰ ਸਾਧ ਸੈਗਤ ਹ 
ਰੂਪੀ ਬੇੜੀ ਵਿਚ ਬਿਠਾ ਦਿੱਤਾ। ਇਸ ਪ੍ਰਕਾਰ ਮੌਤ ਦਾ ਭੈਅ, ਭਵਸਾਗਰ ਦੀ ਭਿਆਨਕਤਾ 
ਤੇ ਡੁੱਬ ਮਰਨ ਦਾ ਡਰ ਮੁੱਕ ਗਿਆ। ਗੁਰੂ ਅਰਜਨ ਦੇਵ ਜੀ ਫ਼ੁਰਮਾਂਦੇ ਹਨ ਕਿ ਮੈਂ ਅੰਮ੍ਰਿਤ [: , 
ਜੁ ਪੀ ਲਿਆ। ਹੁਣ ਸਾਡੀ ਗਤੀ ਹੋ ਗਈ । ਅਸੀਂ ਜੀਵਨ-ਮੁਕਤ ਹੋ ਗਏ । ਨਾਮ ਦੀ ਸ਼ਕਤੀ ਹ 
ਬਹੁਤ ਮਹਾਨ ਤੇ ਭਾਰੀ ਹੈ। ਇਹ ਅਜਰ ਹੈ, ਹਰ ਕਿਸੇ ਤੋਂ ਜਰੀ ਨਹੀਂ ਜਾਂਦੀ। ਗੁਰਸਿੱਖਾਂ ਨ 
ਨੇ ਅਕਾਲ ਪੁਰਖ 'ਤੇ ਟੇਕ ਰੱਖ ਕੇ ਸਾਧ ਸੈਗਤ ਦੀ ਪ੍ਰਾਪਤੀ ਕੀਤੀ ਅਤੇ ਉਨ੍ਹਾਂ ਨੇ ਅਜਰ 
ਵਸਤੂ ਨੂੰ ਵੀ ਜਰ ਲਿਆ, ਇਸ ਪ੍ਰਕਾਰ ਭਵ ਸਾਗਰ ਤੋਂ ਪਾਰ ਉਤਰ ਗਏ। 
ਸਾਡੇ ਆਪਣੇ ਇਹ ਯਤਨ ਕਾਰਗਰ ਨਹੀਂ ਤੇ ਸਰੀਰ ਰੂਪੀ ਬੇੜਾ ਜਰਜਰਾ ਹੈ, ਇਸ 
ਵਿਚ ਹਜ਼ਾਰਾਂ ਛੇਕ ਹਨ, ਉਤੋਂ ਸਾਡੇ ਕਰਮਾਂ ਤੇ ਕੁਕਰਮਾਂ ਦਾ ਭਾਰ, ਐਸੀ ਬੇੜੀ ਤਾਂ ਅਵੱਸ਼ 
ਡੁੱਬੇਗੀ । ਸਤਿਗੁਰੂ ਦੀ ਕ੍ਰਿਪਾ ਹੋਈ । ਅਸੀਂ ਸਾਧ ਸੰਗਤ ਰੂਪ ਨਾਵ ਵਿਚ ਬੈਠ ਗਏ ਤੇ ਹੁਣ 
ਸਾਨੂੰ ਭਉਜਲ ਦਾ ਕੋਈ ਭਉ ਨਹੀਂ । ਰ੍ 





ਵਿਸਾਹ 


ਰਤਾ ਕੁ ਧਿਆਨ ਨਾਲ ਦੇਖੀਏ ਤਾਂ ਭਰੋਸੇ ਅਤੇ ਵਿਸਾਹ ਦੇ ਅੰਦਰ ਭਾਵਨਾਤਮਕ 
ਫ਼ਰਕ ਨਜ਼ਰ ਆਏਗਾ। ਜੋ ਯਕੀਨ ਜਾਂ ਤਕੀਆ ਅਸੀਂ ਕਿਸੇ ਉੱਤੇ ਰੱਖਦੇ ਹਾਂ, ਉਹ ਭਰੋਸਾ ਹੈ। 

ਵਾਹਿਗੁਰੂ 'ਤੇ ਸਾਨੂੰ ਪੂਰਾ ਯਕੀਨ ਤੇ ਪੱਕਾ ਭਰੋਸਾ ਹੈ, ਉਸ ਦੇ ਕਾਰਨ ਅਸੀਂ ਨੱਚਦੇ 
ਟੱਪਦੇ ਅਤੇ ਉਸ ਉੱਤੇ ਦਾਅਵਾ ਰੱਖਦੇ ਹਾਂ ਕਿ ਉਹ ਸਾਡੇ ਸਾਰੇ ਕਾਰਜ ਸੁਆਰਦਾ ਹੈ। ਅਸੀਂ 
ਬੱਚੇ ਵਾਂਗ ਉਸ ਨਾਲ ਲਾਡ ਕਰਦੇ ਹਾਂ। ਗੁਰੂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ : 

ਤੇਰੈ ਭਰੋਸੈ ਪਿਆਰੇ ਮੈ ਲਾਡ ਲਡਾਇਆ ॥ 
ਜਿ ਕਿਲ ਤਨਿ 
/ਸਨੰਰਾਗਾ # ੫, ਪੰਨਾਂ ੪੧) 
ਵਾਹਿਗੁਰੂ ਦੋ ਪਿਆਰਿਆਂ ਨੂੰ ਉਸ 'ਤੇ ਭਰੋਸਾ ਹੈ ਕਿ ਉਹ ਸਾਡੀਆਂ ਭੁੱਲਾਂ ਚੱਕਾ 
ਮੁਆਫ਼ ਕਰ ਕੇ ਸਾਨੂੰ ਬਖ਼ਸ਼ ਦਿੰਦਾ ਹੈ ਅਤੇ ਬਾਪ ਵਾਂਗ ਫਿਰ ਗਲੇ ਲਾ ਲੈਂਦਾ ਹੈ। ਸੋ ਭਰੋਸਾ 
ਉਹ ਹੈ ਜੋ ਅਸੀਂ ਕਿਸੇ ਉੱਤੇ ਕਰਦੇ ਹਾਂ। ਗੁਰੂ ਤੇਗ਼ ਬਹਾਦਰ ਜੀ ਵੀ ਇਸ ਭਾਵਨਾ ਦਾ 
ਪ੍ਰਗਟਾ ਕਰਦਿਆਂ ਫ਼ੁਰਮਾਂਦੇ ਹਨ ਕਿ ਵਾਹਿਗੁਰੂ, ਮੈਨੂੰ ਪਤਾ ਹੈ ਕਿ ਤੂੰ ਬੜੇ ਬੜੇ ਪਾਪੀਆਂ 
ਨੂੰ ਬਖ਼ਸ਼ ਕੇ ਉਨ੍ਹਾਂ ਦਾ ਪਾਰ ਉਤਾਰਾ ਕਰ ਦਿੰਦਾ ਹੈਂ। ਇਸੇ ਹੀ ਭਰੋਸੇ ਨਾਲ ਮੈਂ' ਤੇਰੀ ਸ਼ਰਨ 
ਵਿਚ ਆ ਗਿਆ ਹਾਂ। 
ਦੇਖਣਾ ਇਹ ਹੈ ਕਿ ਫਿਰ ਵਿਸਾਹ ਕੀ ਹੋਇਆ। ਵਿਸਾਹ ਦਾ ਮਤਲਬ ਹੈ ਕਿ ਫਲਾਂਅ 
ਮਨੁੱਖ ਭਰੋਸੇਯੋਗ ਹੈ। ਉਸ ਉੱਤੇ ਭਰੋਸਾ ਕੀਤਾ ਜਾ ਸਕਦਾ ਹੈ। ਉਹ ਕਾਬਲੇ ਇਤਬਾਰ ਹੈ, 
ਵਾਹਿਗੁਰੂ ਦੇ ਬੇਅੰਤ ਗੁਣ ਹਨ । ਉਹ ਸਾਨੂੰ ਪੈਦਾ ਕਰਦਾ ਹੈ, ਪਾਲਦਾ ਹੈ, ਤੇ ਸੈਭਾਲਦਾ 
ਹੈ, ਸਾਨੂੰ ਸੈਮਾਲਦਾ ਵੀ ਹੈ। ਉਹ ਸਭਨਾਂ ਤੋਂ ਵੱਡਾ ਹੈ, ਉਹ ਸਭਨਾਂ ਤੋਂ ਉਪਰ ਹੈ। ਜੇ ਕਿਸੇ 
ਵਿਚ ਰਤਾ ਕੁ ਤਾਕਤ ਕਿਧਰੋਂ ਆ ਵੀ ਜਾਏ ਤਾਂ ਉਸ ਦਾ ਵਤੀਰਾ ਹੀ ਬਦਲ ਜਾਂਦਾ ਹੈ। 
ਫਿਰ ਕੋਈ ਬਾਦਸ਼ਾਹ ਹੋਵੇ ਉੱਸ ਤਕ ਤਾਂ ਰਸਾਈ ਹੀ ਬੜੀ ਮੁਸ਼ਕਲ ਹੈ। ਪਰ ਅਕਾਲ ਪੁਰਖ 
ਤਾਂ ਬਾਦਸ਼ਾਹਾਂ ਦਾ ਬਾਦਸ਼ਾਹ ਹੈ। ਰਾਜਾਨ ਰਾਜ ਹੈ, ਉਸ ਦੀ ਉਪਮਾ ਮਹਾਨ ਹੈ। ਚੰਨਾਂ ਦਾ 
ਚਾਨਣ-ਦਾਤਾ ਹੈ ਅਤੇ ਭਾਨਾਣੁ ਭਾਨ ਹੈ। ਸਰਬ-ਸ਼ਕਤੀਮਾਨ ਹੈ। ਇਤਨਾ ਕੁਝ ਹੋਣ ਦੇ 
ਬਾਵਜੂਦ ਉਹ ਸਭਨਾਂ ਦਾ ਸੱਜਣ ਹੈ। ਸਾਰਿਆਂ ਦੀ ਇੱਜ਼ਤ ਅਤੇ ਪੱਤ ਰੱਖਣ ਵਾਲਾ ਪਾਤਿਸ਼ਾਹ 
ਹੈ। ਗੁਰੂ ਨਾਨਕ ਦੇਵ ਜੀ ਨੇ ਜਪੁਜੀ ਸਾਹਿਬ ਦੀ ਸਤਾਈਵੀਂ ਪਉੜੀ ਵਿਚ ਵਾਹਿਗੁਰੂ ਨੂੰ, 
“ਜੋ ਪਾਤਿਸਾਹੁ ਸਾਹਾ ਪਾਤਿਸਾਹਿਬੁ” ਆਖਿਆ ਹੈ। ਭਾਵ ਉਹ ਬਾਦਸ਼ਾਹਾਂ ਦਾ ਬਾਦਸ਼ਾਹ ਹੈ। 
ਪਰ ਸੋਦਰੁ ਵਿਚ ਆਪ ਜੀ ਨੇ ਵਾਹਿਗੁਰੂ ਨੂੰ ਇਜ਼ਤ ਰੱਖਣ ਵਾਲਾ ਪਾਤਿਸ਼ਾਹ ਆਖਿਆ ਹੈ : 
ਸੋ ਪਾਤਿਸਾਹੁ ਸਾਹਾ ਪਤਿਸਾਹਿਬੁ ਨਾਨਕ ਰਹਣੁ ਰਜਾਈ ।। 
ਇਹਨਾਂ ਸਭਨਾਂ ਦਾ ਮਾਲਕ ਅਤੇ ਵੱਡਾ ਰਾਜ, ਸੱਚੀ ਸਰਕਾਰ, ਦਾਤਾਰ ਵਾਹਿਗੁਰੂ 
ਸਭਨਾਂ ਦਾ ਸੱਜਣ ਵੀ ਹੈ। 
ਸਜਣੁ ਸਚਾ ਪਾਤਿਸਾਹੁ ਸਿਰਿ ਸਾਹਾਂ ਦੈ ਸਾਹੁ ॥ 
ਜਿਸੁ ਪਾਸਿ ਬਹਿਠਿਆ ਸੋਹੀਐ ਸਭਨਾਂ ਦਾ ਵੇਸਾਹੁ ॥੨੨॥ 
(ਸ਼ਲੌਕ' ਵਾਰਾਂ ਤੋਂ ਵਗੰਕ % ੫, ਪੰਨਾ ੧85੨੬) 
ਵਾਹਿਗੁਰੂ ਇਤਨਾ ਸ਼ਕਤੀਸ਼ਾਲੀ ਤੇ ਸਰਵੋਪਰ ਹੋਣ ਦੇ ਬਾਵਜੂਦ ਸਭਨਾਂ ਲਈ 
ਭਰੋਸੇਯੋਗ ਹੈ। ਉਹ ਸਭਨਾਂ ਦਾ ਵਿਸਾਹ ਹੈ। ਇਤਨਾ ਅਧਿਕ ਭਰੋਸੇ ਦੇ ਕਾਬਲ ਹੈ ਕਿ ਉਸ 
ਕੋਲ ਬੈਠਣ ਨਾਲ ਅਸੀਂ ਸੋਹਣੇ-ਸੋਹਣੇ ਲੱਗਦੇ ਹਾਂ। ਉਹ ਸਾਨੂੰ ਆਂਪਣੇ ਪਾਸ ਬਿਠਾ ਲੈਂਦਾ 
`_ਹੈ। ਇਹ ਉਸ ਦੀ ਆਪਣੀ ਹੀ ਉਪਮਾ ਹੈ। ਇਹ ਉਸ ਦੀ ਵਡਿਆਈ ਹੈ। 
ਆਮ ਬੋਲ ਚਾਲ ਦੀ ਭਾਸ਼ਾ ਵਿਚ ਅਸੀਂ ਇਹ ਮੁਹਾਵਰਾ ਜਿਹਾ ਵਰਤਦੇ ਹਾਂ ਕਿ ਫਲਾਣੇ 
ਬੰਦੇ ਨੇ ਵਿਸਾਹ ਦੇ ਕੇ ਮਾਰਿਆ ਹੈ। ਭਾਵ ਇਹ ਕਿ ਮੈਂ' ਉਸ ਨੂੰ ਭਰੋਸੇ ਦੇ ਕਾਬਲ ਸਮਝਦਾ 
ਸੀ, ਮੈਨੂੰ ਉਸ 'ਤੇ ਵਿਸਾਹ ਸੀ ਪਰ ਉਹ ਧੋਖਾ ਦੇ ਗਿਆ। ਵਾਹਿਗੁਰੂ ਦਾ ਇਹੀ ਸੁਭਾਅ 
ਹੈ ਕਿ ਉਹ ਸਭਨਾਂ ਦਾ ਵਿਸਾਹ ਹੈ। ਇਹੀ ਗੁਣ ਗੁਰਸਿੱਖਾਂ ਵਿਚ ਵੀ ਹੈ ਕਿ ਉਹ ਵਿਸਾਹਯੋਗ 

ਹਨ। ਮੱਧਕਾਲ ਵਿਚ ਜਦੋਂ ਪੰਜਾਬ ਵਿਚ ਜ਼ੁਲਮ ਦਾ ਚੱਕਰ ਚਲ ਰਿਹਾ ਸੀ ਤਾਂ ਕਿਸੇ ਦਾ 
ਮਾਲ ਧਨ ਤੇ ਕਿਸੇ ਦੀ ਧੀ ਭੈਣ ਦੀ ਇੱਜ਼ਤ ਸੁਰੱਖਿਅਤ ਨਹੀਂ ਸੀ। ਉਦੋਂ' ਗੁਰਸਿੱਖਾਂ ਦੇ 
ਨਾਲ ਲੋਕ ਆਪਣੀਆਂ ਧੀਆਂ ਭੈਣਾਂ ਨੂੰ ਇਕੱਲਿਆਂ ਭੇਜ ਦਿੰਦੇ ਸਨ। ਕਿਉਂਕਿ ਗੁਰਸਿੱਖਾਂ 
ਦੇ ਚਲਨ ਬਾਰੇ ਇਹ ਪ੍ਰਸਿੱਧ ਸੀ ਕਿ ਇਨ੍ਹਾਂ ਉੱਤੇ ਵਿਸਾਹ ਕੀਤਾ ਜਾ ਸਕਦਾ ਹੈ, ਇਹ ਕਾਬਲੇ 
ਯਕੀਨ ਹਨ। 

ਅਸੀਂ ਅਰਦਾਸ ਵਿਚ ਰੋਜ਼ ਵਾਹਿਗੁਰੂ ਪਾਸੋਂ ਸੱਤ ਪ੍ਰਕਾਰ ਦੇ ਦਾਨ ਮੰਗਦੇ ਹਾਂ । ਗੁਰਸਿੱਖਾਂ 
ਨੂੰ ਸਿੱਖੀ ਦਾਨ, ਕੇਸ ਦਾਨ, ਰਹਿਤ ਦਾਨ, ਬਿਬੇਕ ਦਾਨ, ਵਿਸਾਹ ਦਾਨ, ਭਰੋਸਾ ਦਾਨ, ਅਤੇ 
ਦਾਨਾ ਸਿਰ ਦਾਨ, ਨਾਮ ਦਾਨ, ਸਰੀ ਅੰਮ੍ਰਿਤਸਰ ਜੀ ਦੇ ਦਰਸ਼ਨ ਇਸ਼ਨਾਨ। ਗੁਰਸਿੱਖਾਂ ਨੂੰ 
ਸਿੱਖੀ ਦੀ ਦਾਤ ਅਤੇ ਕੇਸਾਂ ਦੀ ਦਾਤ ਵਾਹਿਗੁਰੂ ਪ੍ਰਸੈਨ ਹੋਂ ਕੇ ਦਿੰਦਾ ਹੈ । ਸਿੱਖੀ ਰਹਿਤ ਨਾਲ 
ਹੀ ਸਫਲ ਹੈ, ਭੇਸ ਨਾਲ ਨਹੀਂ। ਇਸ ਤੋਂ' ਮਗਰੋਂ ਅਸੀਂ ਸਿੱਖ ਵਾਹਿਗੁਰੂ ਦਾਤੇ ਪਾਸੋਂ ਬਿਬੇਕ 
ਦਾ ਦਾਨ ਮੰਗਦੇ ਹਾਂ ਕਿ ਹੇ ਵਾਹਿਗੁਰੂ, ਸਾਨੂੰ ਭਲੋ ਬੁਰੇ ਦੀ ਪਹਿਚਾਨ ਦਾਨ ਵਿਚ ਦੇ, ਆਪ 
ਬਖ਼ਸ਼ਿਸ਼ ਕਰ । ਬਿਬੇਕੀ ਦਾ ਇਹ ਸੁਭਾਅ ਹੋਵੇਗਾ ਕਿ ਉਹ ਦੁਨੀਆ ਦੇ ਕੱਚੇ ਭਰੋਸੇ ਛੱਡ 
ਕੇ ਵਾਹਿਗੁਰੂ 'ਤੇ ਭਰੋਸਾ ਰੱਖੋ। ਇਤਨਾ ਅਟੁੱਟ ਭਰੋਸਾ ਕਿ ਉਹ ਖ਼ੁਦ ਵੀ ਭਰੋਸੇ ਦੇ ਕਾਬਲ 
ਹੋਂ ਜਾਏ। 

ਮੰਡੀ ਵਿਚ ਬੈਠੇ ਵਪਾਰੀ ਇਕ ਦੂਜੇ ਨਾਲ ਸੌਦੇ ਦਾ ਲੈਣ ਦੇਣ ਕਰਦੇ ਹਨ। ਜਿਸ 
ਵਪਾਰੀ ਦੀ ਸਾਖ ਬਣ ਜਾਂਦੀ ਹੈ, ਉਹ ਮਨਚਾਹੀ ਤਾਦਾਦ ਵਿਚ ਬਾਜ਼ਾਰ ਅੰਦਰੋਂ ਮਾਲ ਚੁੱਕ 
ਲੈਂਦਾ ਹੈ ਤੇ ਫਿਰ ਉਸ ਮਾਲ ਨੂੰ ਅੱਗੋਂ ਵਪਾਰੀਆਂ ਕੋਲ ਵੇਚ ਦਿੰਦਾ ਹੈ। ਇਕ ਵਿਸ਼ੇਸ਼ ਸੌਦੇ 
ਨੂੰ ਮੰਡੀ ਵਿਚੋਂ ਚੁੱਕਣ ਲੱਗਿਆਂ ਉਸ ਨੂੰ ਤੁਰੰਤ ਪੈਸਾ ਦੇਣ ਦੀ ਜ਼ਰੂਰਤ ਨਹੀਂ ਹੁੰਦੀ । ਇਹ 
ਗੱਲ ਸੁਤੇ-ਸਿੱਧ ਸਾਰੀ ਮੰਡੀ ਵਿਚ ਅਤੇ ਸਭਨਾਂ ਵਪਾਰੀਆਂ ਵਿਚ ਪ੍ਰਸਿੱਧ ਹੁੰਦੀ ਹੈ ਕਿ 
ਅਮਕਾ ਵਪਾਰੀ ਜਿਤਨਾ ਮਾਲ ਮੰਗੇ ਉਸ ਨੂੰ ਦੇ ਦਿਉ। ਕਿਉਂਕਿ ਇਹ ਗੱਲ ਸਭਨਾਂ ਦੇ 
ਮਨਾਂ ਅੰਦਰ ਪੱਕਾ ਘਰ ਕਰ ਚੁੱਕੀ ਹੁੰਦੀ ਹੈ ਕਿ ਇਸ ਵਪਾਰੀ ਨੂੰ ਦਿੱਤੇ ਹੋਏ ਮਾਲ ਦਾ 
ਭੁਗਤਾਨ ਸਮੇਂ' ਤੋ ਪਹਿਲਾਂ ਜਾਂ ਸਮੇਂ ਸਿਰ ਹੋ ਜਾਏਗਾ। ਇਹ ਸਾਖ ਹੀ ਉਸ ਦਾ ਵਿਸਾਹ 
ਹੈ ਅਤੇ ਇਹ ਵਿਸਾਹ ਉਸ ਦੀ ਪੂੰਜੀ। ਜੇ ਇਕ ਵਾਰੀ ਕੋਈ ਵਪਾਰੀ ਮਾਲ ਖ਼ਰੀਦ ਕੇ ਵੇਲੇ 
ਸਿਰ ਭੁਗਤਾਨ ਨਾ ਕਰੇ ਤਾਂ ਉਸ ਦੀ ਸਾਖ ਜਾਂ ਕੈਡਿਟ ਨੂੰ ਸੱਟ ਲੱਗਦੀ ਹੈ ਅਤੇ ਇਸ ਤਰ੍ਹਾਂ 
ਜੇ ਮੁੜ ਮੁੜ ਹੋਣ ਲੱਗ ਜਾਏ ਤਾਂ ਉਸ ਦੇ ਉੱਤੇ ਕੋਈ ਵਿਸਾਹ ਨਹੀਂ ਕਰਦਾ। ਇਸ ਤੋ' ਬਾਦ 
ਜੇ ਉਹ ਸੌਦਾ ਖ਼ਰੀਦੇਗਾ ਤਾਂ ਜਾਂ ਤੇ ਉਸ ਨੂੰ ਪਹਿਲਾਂ ਪੈਸੇ ਦੇਣੇ ਪੈਣਗੇ ਜਾਂ ਉਧਾਰ ਲੈਣ 
ਦੇ ਉੱਤੇ ਮਹਿੰਗੇ ਮੁੱਲ ਖ਼ਰੀਦਣਾ ਪਏਗਾ। ਸਹੀ ਵੇਲੇ 'ਤੇ ਵਾਪਸੀ ਜਾਂ ਭੁਗਤਾਨ ਕਰਨ ਨਾਲ 
ਉਸ ਵਪਾਰੀ ਦਾ ਵਿਸਾਹ ਬਣ ਜਾਏਗਾ ਕਿ ਉਹ ਕਿਤਨਾ ਕੁ ਭਰੋਸੇ ਦੇ ਕਾਬਲ ਹੈ। ਇਸ 
ਪ੍ਰਕਾਰ ਇਹ ਵਿਸਾਹ ਵੀ ਉਸ ਦੀ ਇਕ ਪੂੰਜੀ ਹੀ ਹੈ, ਜਿਸ ਨਾਲ ਉਹ ਵੱਡੇ ਸੌਦੇ ਕਰ ਸਕਦਾ 
ਹੈ ਅਤੇ ਆਪਣੇ ਵਪਾਰ ਦੇ ਖੇਤਰ ਨੂੰ ਵਧਾ ਕੇ ਇੱਜ਼ਤ ਨਾਲ ਬਹੁਤਾ ਲਾਭ ਪ੍ਰਾਪਤ ਕਰ 
ਸਕਦਾ ਹੈ। 

ਗੁਰੂ ਰਾਮਦਾਸ ਜੀ ਪਵਿੱਤਰ ਬਚਨ ਕਰਦੇ ਹਨ ਕਿ ਨਾਮ ਸਾਡਾ ਓੜਨ ਹੈ। ਸਾਡਾ 
ਓਹਲਾ, ਪੜਦਾ, ਰੱਜ, ਕੱਜ ਤੇ ਚੱਜ ਹੈ। ਨਾਮ ਸਾਡਾ ਧਨ ਹੈ, ਸਾਡੀ ਪੂੰਜੀ ਤੇ ਸਾਡਾ ਵਿਸਾਹ 
ਵੀ ਹੈ। ਜਿੰਨ੍ਹਾਂ ਕੋਲ ਇਹ ਪੂੰਜੀ ਨਹੀਂ, ਉਹ ਦੀਵਾਲੀਏ ਹਨ। ਦੀਵਾਲੀਆ ਹੋਣ ਦਾ ਉਹੀ 
ਸੇਠ ਤੇ ਵਪਾਰੀ ਐਲਾਨ ਕਰਦੇ ਹਨ ਜੋ ਪਹਿਲਾਂ ਆਪਣੀ ਸਾਖ ਬਣਾ ਕੇ ਲੋਕਾਂ ਕੋਲੋਂ ਬਹੁਤ 
ਸਾਰਾ ਮਾਲ ਤੇ ਪੈਸਾ ਇਕੱਠਾ ਕਰ ਲੈਂਦੇ ਹਨ, ਪਿਛੋਂ ਆਪਣੇ ਆਪ ਨੂੰ ਦੀਵਾਲੀਆ ਕਹਿ 

ਕੇ, ਲੋਕਾਂ ਨੂੰ ਰੁਪਏ ਦੇ ਚਾਰ ਛੇ ਆਨੋ ਦੇ ਕੇ ਬਾਕੀ ਦਾ ਧਨ ਮਾਰ ਕੇ ਦਬਾ ਲੈਂਦੇ ਹਨ। 
ਐਸੀ ਹੀ ਹਾਲਤ ਅਕਾਲ ਪੁਰਖ ਦੇ ਦਰਬਾਰ ਵਿਚ ਚਾਲਾਕ ਤੇ ਪਾਖੰਡੀ ਲੋਕ ਪੈਦਾ ਕਰਨੀ 
ਚਾਹੁੰਦੇ ਹਨ। ਪਰ ਉਥੇ ਤਾਂ ਇਹ ਦੰਭ ਤੇ ਦਗ਼ਾ ਚਲਦਾ ਨਹੀਂ। ਅਜਿਹਾ ਕਰਨ ਵਾਲਿਆਂ 
ਨੂੰ ਉੱਥੇ ਢੋਈ ਨਹੀਂ ਮਿਲਦੀ। 
ਵਾਹਿਗੁਰੂ ਚਕਮੇ ਤੇ ਟੱਪਲੇ ਵਿਚ ਨਹੀਂ ਆਉਂਦਾ। ਉਹ ਸਿਆਣਾ ਦਾਨਾ ਅਤੇ ਵੱਡਾ 
ਸ਼ਾਹ ਹੈ। ਗੁਰਮੁਖਿ ਵਣਜਾਰਿਆਂ ਨੇ ਉਸ ਦੇ ਨਾਮ ਦੀ ਰਾਸ ਪੂੰਜੀ ਇਕੱਠੀ ਕਰ ਲਈ ਹੁੰਦੀ 
ਹੈ। ਗੁਰਮੁਖਾਂ ਨੂੰ ਚਰਨ ਕਮਲ ਦੀ ਟੇਕ ਤੇ ਆਧਾਰ ਹੁੰਦਾ ਹੈ। ਇਹੀਉ ਉਨ੍ਹਾਂ ਦੀ ਰਾਸ ਪੂੰਜੀ 
` ਹੁੰਦੀ ਹੈ। ਇਸੇ ਕਾਰਨ ਉਹ ਇਥੇ ਤੇ ਉਥੇ ਭਰੋਸੇ ਯੋਗ ਹੋ ਜਾਂਦੇ ਹਨ। 
ਆਪੇ ਵਡ ਦਾਣਾ ਵਡ ਸਾਹਾ ॥ ਗੁਰਮੁਖਿ ਪੂੰਜੀ ਨਾਮੁ ਵਿਸਾਹਾ ॥ 
ਹਰਿ ਰਰਿ ਦਾਤਿ ਕਰਹੁ ਪ੍ਰਭ ਭਾਵੈ ਗੁਣ ਨਾਨਕ ਨਾਮੁ ਓਮਾਹਾ ਰਾਮ ॥੪॥ 
(ਜੌਤਸ਼ਗੀ %: 8, ਪੰਨਾ ੬੬੯੭ 
ਇਸੇ ਪੂੰਜੀ, ਰਾਸ ਦਾਤ ਦੀ ਸਾਖ ਤੇ ਵਿਸਾਹ ਅਕਾਲ ਪੁਰਖ ਪਾਤਸ਼ਾਹ ਪਾਸੋਂ ਗੁਰਮੁਖ- 
ਜਨ ਮੰਗਦੇ ਹਨ। ਜਦੋਂ ਇਹ ਦਾਤ ਮਿਲ ਜਾਂਦੀ ਹੈ ਤਾਂ “ਮੁਖ ਉਜਲ ਦਰਬਾਰ” ਹੋ ਜਾਂਦਾ ਹੈ। 
ਜਿਸ ਮਨੁੱਖ ਦੀ ਸਾਖ ਨਹੀਂ ਬਣ ਸਕੀ ਅਤੇ ਉਹ ਵਿਸਾਹ ਦੇ ਕਾਬਲ ਨਹੀਂ ਹੋ ਸਕਿਆ 
ਤਾਂ ਉਸ ਨੂੰ ਟਿਕਾਅ ਨਹੀਂ ਮਿਲੇਗਾ। ਉਸ ਦੀ ਭਟਕਣਾ ਜਾਰੀ ਰਹੇਗੀ । ਉਸ ਨੂੰ ਥਾਉ' 
ਥਾਈਂ ਜਾ ਕੇ ਆਪਣੇ ਆਪ ਨੂੰ ਵਿਸਾਹ ਦੇ ਯੋਗ ਸਿੱਧ ਕਰਨ ਲਈ ਕਈ ਪ੍ਰਕਾਰ ਦੇ ਕਲਾਬੇ 
ਮੇਲਣੇ ਪੈਣਗੇ। ਇਸੇ ਤਰ੍ਹਾਂ ਅਧਿਆਤਮਕ ਖੇਤਰ ਵਿਚ ਜਿਨ੍ਹਾਂ ਨੇ ਸਿਰ ਸ਼ਾਹਾਂ ਦੇ ਸ਼ਾਹ ਵੱਡੇ 
ਪਾਤਸ਼ਾਹ ਤੇ ਪਤਿਸ਼ਾਹ ਨਾਲ ਆਪਣੀ ਸੁਰ ਬਣਾ ਲਈ ਹੈ ਤੇ ਸੁਰਤ ਜੋੜ ਲਈ ਹੈ, ਉਨ੍ਹਾਂ 
ਦਾ ਧਾਵਣ ਮੁੱਕ ਜਾਏਗਾ। 
ਧਧਾ ਧਾਵਤ ਤਉ ਮਿਟੈ ਸੈਤਸੈਗਿ ਹੋਇ ਬਾਸੁ ॥ 
ਧੁਰ ਤੇ ਕਿਰਪਾ ਕਰਹੁ ਆਪਿ ਤਉ ਹੋਇ ਮਨਹਿ ਪਰਗਾਸੁ ॥ 
ਧਨੁ ਸਾਚਾ ਤੇਊ ਸਚ ਸਾਹਾ ॥ 
ਹਰਿ ਹਰਿ ਪੂੰਜੀ ਨਾਮ ਬਿਸਾਹਾ ॥ 
ਧੀਰਜੁ ਜਸੁ ਸੋਭਾ ਤਿਹ ਬਨਿਆ ॥1 
ਹਰਿ ਹਰਿ ਨਾਮੁ ਸ੍ਰ ਵਨ ਜਿਹ ਸੁਨਿਆ। 
ਗੁਰਮੁਖਿ ਜਿਹ ਘਟਿ ਰਹੇ ਸਮਾਈ ॥ ਰ੍ 
ਨਾਨਕ ਤਿਹ ਜਨ ਮਿਲੀ ਵਡਾਈ ॥੩੫॥ (ਨਓਂੜੀ % ੫, ਪੰਨਾ ੨੫੭) 


ਵਿਸਾਹ ਦੀ ਪੂੰਜੀ ਸਤਿਸੈਗਤ ਵਿਚ ਨਾਮ ਦੀ ਕਮਾਈ ਨਾਲ ਗੁਰਸਿੱਖਾਂ ਨੂੰ ਗੁਰੂ ਪਾਸੋਂ 
ਪ੍ਰਾਪਤ ਹੋਈ । ਸੱਚਾ ਧਨ ਪ੍ਰਾਪਤ ਹੋਂਣ ਨਾਲ ਗੁਰਸਿੱਖ ਵਣਜਾਰੇ ਭਰੋਸੇਯੋਗ ਵਿਸਾਹ ਦੇ ਕਾਬਲ 
ਬਣ ਗਏ। ਹੁਣ ਉਨ੍ਹਾਂ ਨੂੰ ਘਰ ਘਰ ਗਲੀ ਗਲੀ ਨਹੀਂ ਜਾਣਾ ਪੈਂਦਾ। ਉਨ੍ਹਾਂ ਦੀ ਥਾਵੇਂ ਉਨ੍ਹਾਂ 
ਦਾ ਜਸ ਘਰ ਘਰ ਗਲੀ ਗਲੀ ਸਭਨੀਂ ਥਾਈਂ ਪੁੱਜ ਚੁੱਕਾ ਹੁੰਦਾ ਹੈ। ਉਹ ਧਾਵਣ ਜਾਂ ਭਟਕਣ 
ਵਿਚ ਨਹੀਂ ਰਹਿੰਦੇ ਸਗੋ' ਧੀਰਜ ਵਿਚ ਵਾਸ ਕਰਦੇ ਹਨ । ਗੁਰਮੁਖਾਂ ਦੇ ਹਿਰਦੇ ਵਿਚ ਵਾਹਿਗੁਰੂ 
ਦਾ ਵਾਸ ਹੋਣ ਕਾਰਨ ਉਨ੍ਹਾਂ ਨੂੰ ਇਥੇ ਉਥੇ ਸ਼ੋਭਾ ਤੇ ਵਡਿਆਈ ਪ੍ਰਾਪਤ ਹੁੰਦੀ ਹੈ। 

ਵਿਸਾਹ ਰੂਪੀ ਦਾਤ ਗੁਰਸਿੱਖਾਂ ਨੂੰ ਗੁਰੂ ਅਕਾਲ ਪੁਰਖ ਪਾਸੋਂ ਉਸ ਦੀ ਮਿਹਰ ਨਾਲ 
ਦਾਨ ਵਜੋਂ ਪ੍ਰਾਪਤ ਹੋਈ ਹੈ। ਗੁਰਸਿੱਖਾਂ ਦਾ ਭਰੋਸਾ, ਪਿਤਾ ਅਕਾਲ ਪੁਰਖ `ਤੇ ਹੈ। ਉਹ 

ਗੁਰਸਿੱਖਾਂ ਦਾ ਵਿਸਾਹ ਹੈ ਜਿਸ ਕਾਰਨ ਗੁਰਸਿੱਖ ਵਿਸਾਹ ਦੇ ਯੋਗ ਹਨ। ਉਹ ਖੋਟਾ ਵਣਜ 

ਨਹੀਂ ਵਣਜਦੇ, ਉਨ੍ਹਾਂ ਦੀ ਪਤਿ ਬਣੀ ਹੁੰਦੀ ਹੈ। ਗੁਰਸਿੱਖ ਹੋਰ ਬੇਲੋੜੀਆਂ ਵਸਤਾਂ ਤੇ ਫ਼ਜ਼ੂਲ 

ਝੌਜਟਾਂ ਨੂੰ ਛੱਡ ਕੇ ਸੱਚ ਨਾਮ ਦੀ ਮਿੱਠੀ ਤੇ ਵਿਸਮਾਦੀ ਵੱਖਰ ਦੇ ਮਾਲਕ ਹਨ। ਇਹ ਉਨ੍ਹਾਂ 

ਨੇ ਨਿਵਾਜੀ ਹੈ, ਜਿਸ ਕਾਰਨ ਉਹ ਵਿਸਾਹ ਵਾਲੇ ਬਣੇ, ਜੋ ਦਰਗਾਹੇ ਵੀ ਮਾਨਯੋਗ ਹੈ ਤੇ ਿ 

ਜੋ ਸਦਾ ਨਾਲ ਨਿਭਦੀ ਹੈ। 
ਵਣਜੁ ਕਰਹੁ ਵਣਜਾਰਿਹੋ ਵਖਰੁ ਲੇਹੁ ਸਮਾਲਿ ॥ ਰ 
ਤੈਸੀ ਵਸਤੁ ਵਿਸਾਹੀਐ ਜੈਸੀ ਨਿਬਹੈ ਨਾਲਿ । __ ।ਨੈਗੰਰਾਗੁ %: 5, ਪੰਨਾ ੨੨) 








ਕੀਨਾ ਅਪਨਇਿਆ 


ਕਰਤਾਰ ਕਰਤਾ ਹੈ, ਉਹ ਭਰਤਾ ਵੀ ਹੈ ਤੇ ਹਰਤਾ ਵੀ ਹੈ। ਉਹ ਸਿਰਦਾ ਵੀ ਹੈ, 
ਸੋਵਾਰਦਾ ਵੀ ਹੈ। ਉਹੀ ਥਾਪਦਾ ਹੈ, ਉਥਾਪਦਾ ਹੈ ਅਤੇ ਮਾਰਦਾ ਹੈ। ਆਪ ਉਪਾਉਂਦਾ ਹੈ, 
ਆਪੇ ਹੀ ਢਾਹੁੰਦਾ ਹੈ। ਠਾਕੁਰ ਮੇਰਾ ਭਾਰਾ ਹੈ, ਉਸ ਦਾ ਤੇਜ ਕਰਾਰਾ ਹੈ, ਉਸ ਦਾ ਸਭ ਪਾਸੇ 
ਪਾਸਾਰਾ ਹੈ। ਉਹੀ ਘੜਦਾ ਹੈ, ਉਹੀ ਭਨਦਾ ਹੈ, ਉਹ ਆਪ ਹੀ ਬਖ਼ਸ਼ਦਾ ਹੈ ਤੇ ਆਪ ਹੀ 
ਡੰਨਦਾ ਹੈ। ਉਹ ਸਭਨਾਂ ਦੇ ਵਿਚ ਹੈ ਤੇ ਸਭਨਾਂ ਤੋਂ ਬਾਹਿਰਾ ਹੈ। ਉਹ ਸਭਨਾਂ ਵਿਚ ਸਮਾਇਆ 
ਹੋਇਆ ਹੈ ਪਰ ਦਿੱਸਦਾ ਜ਼ਾਹਿਰਾ ਹੈ। ਉਸ ਦੇ ਕਰਮਾਂ ਦਾ ਕੋਈ ਅੰਤ ਨਹੀਂ ਤੇ ਉਸ ਦੀ 
ਕਰਮ ਫ਼ੁਰਮਾਈ ਬੇਅੰਤ ਹੈ। ਉਹ ਸਭਨਾਂ ਨੂੰ ਸੈਭਾਲਦਾ ਹੈ, ਸੋਮਾਲਦਾ ਹੈ। ਕਦਮ ਕਦਮ ਤੇ 
ਹਰ ਸਾਹ 'ਤੇ ਉਹ ਰੱਖਿਆ ਕਰਦਾ ਹੈ। ਉਸ ਦੀਆਂ ਮਿਹਰਾਂ ਤੋਂ ਵਾਂਝਾ ਕੋਈ ਨਹੀਂ। ਜਿਵੇਂ 

ਉਹਦਾ ਚਿੱਤ ਕਰਦਾ ਹੈ, ਉਂਝ ਹੀ ਕਰਦਾ ਹੈ। 

ਸਭਸੈ ਨੌ ਕਿਰਪਾਲੁ ਸਮ੍ਰਾਲੇ ਸਾਹਿ ਸਾਹਿ ॥ 
ਕਿ ਤਿਉ 

(ਵਾਰ ਰਾਮਕਲੀ %: ੫, ਪੰਨਾਂ ੬੬੨) 
ਰੀ ਰਿ ਤਰ 
ਕਰੀਮ, ਦਯਾ ਦਾ ਖ਼ਜ਼ਾਨਾ, ਦਿਆਲ ਰਹੀਮ ਹੈ। ਕਾਰਨ ਕਰਤਾ ਹੈ, ਕਾਰਨ ਕੁਨਿੰਦ ਹੈ। 
ਅਸੀਂ ਜਾਚਕ ਹਾਂ ਉਹ ਰਾਜ਼ਕ ਹੈ, ਉਸ ਦਾ ਕਮਾਲ ਇਹ ਹੈ ਕਿ ਉਹ ਬਿਨਾ ਮੰਗਿਆਂ ਵੀ 
ਦੇਈ ਜਾ ਰਿਹਾ ਹੈ, ਅਣਮੰਗਿਆ ਦਾਨ ਦਿੰਦਾ ਹੈ, ਉਹ ਕਿਸੇ ਵਿਚ ਕੋਈ ਫ਼ਰਕ ਨਹੀਂ ਕਰਦਾ, 
ਉਸ ਦੇ ਵਿਸ਼ਾਲ ਹਿਰਦੇ ਅੰਦਰ ਕੋਈ ਤੁਫਰਕਾ ਨਹੀਂ । ਪੌਣ, ਪਾਣੀ, ਅਗਨੀ, ਧਰਤੀ ਆਦਿ 
ਉਸ ਨੇ ਸਭ ਲਈ ਇੱਕੋ ਜਿਹੇ ਦਿੱਤੇ ਹਨ। ਗੁਰਬਾਣੀ ਵਿਚਾਰ ਕੇ ਪੜ੍ਹਨ ਨਾਲ ਇਕ ਗੱਲ 
ਸਾਹਮਣੇ ਆਉਂਦੀ ਹੈ, ਕਿ ਵਾਹਿਗੁਰੂ ਕਈਆਂ 'ਤੇ ਉਚੇਚਾ ਮਿਹਰਬਾਨ ਹੁੰਦਾ ਹੈ। ਕਈਆਂ 
ਰੂਹਾਂ ਨੂੰ ਉਹ ਬਖ਼ਸ਼ ਦਿੰਦਾ ਹੈ। ਕੁਝ ਪੁਰਖਾਂ ਉੱਤੇ ਇਤਨਾ ਮਿਹਰਬਾਨ ਹੁੰਦਾ ਹੈ ਕਿ ਉਨ੍ਹਾਂ . 
ਦਾ ਕਿਹਾ ਦਰਗਾਹੇ ਚਲਦਾ ਹੈ । ਉਨ੍ਹਾਂ ਸੱਜਣਾਂ ਦੀ ਗੱਲ ਅਕਾਲ ਪੁਰਖ ਕਦੀ ਮੋੜਦਾ ਨਹੀਂ। 
ਫਿਰ ਕੀ, ਵਾਹਿਗੁਰੂ ਭੇਦ ਭਾਵ ਵਰਤਦਾ ਹੈ ? ਨਹੀਂ। ਅਜਿਹਾ ਬਿਲਕੁਲ ਨਹੀਂ । ਉਹ ਚੋਰਾਂ, 


੮੨ <<. 

੧੯੮ 


- 611 53600013005॥1011।€00ਗ) ੧੩1੧੧0181500)6 01810 ਆ 


ਹੱਤਿਆ ਕਮਾਉਣ ਵਾਲਿਆਂ, ਮਲਭੱਖ ਮਲੋਂਛਾਂ ਨੂੰ ਵੀ ਦੇਈ ਜਾ ਰਿਹਾ ਹੈ। ਦਿੰਦਾ ਉਹ 
ਥੱਕਦਾ ਨਹੀਂ, ਲੈਣ ਵਾਲੇ ਥੱਕ ਜਾਂਦੇ ਹਨ, ਮੁੱਕ ਜਾਂਦੇ ਹਨ। 
ਜਾਂ “ਕੀਨਾ ਅਪਨਇਆ” ਕਿਹਾ ਗਿਆ। ਦੁਨੀਆ ਵਿਚ ਚੁਤਰਫ਼ਾ ਅੱਗ ਲੱਗੀ ਹੋਈ ਹੈ। 
ਜਗਤ ਜਲੰਦਾ ਹੈ, ਸਭ ਦਾ ਇਕ ਅਜੀਬ ਜਿਹਾ ਧੰਦਾ ਹੈ। ਤ੍ਰਾਹ ਤ੍ਰਾਹ ਮਚੀ ਹੋਈ ਹੈ। ਇਕ 
ਅਜੀਬ ਜਿਹੀ ਬੇਇਤਬਾਰੀ ਹੈ, ਬੜੀ ਮਹਾਮਾਰੀ ਹੈ, ਹਰ ਕੋਈ ਸ਼ਿਕਾਰ ਬਣਿਆ ਹੋਇਆ 
ਹੈ ਤੇ ਹਰੇਕ ਕੋਈ ਸ਼ਿਕਾਰੀ ਬਣਿਆ ਹੋਇਆ ਹੈ। 
ਖੋਜਤ ਖੋਜਤ ਮਾਰਗੁ ਪਾਇਓ ਸਾਧੂ ਸੇਵ ਕਰੀਜੈ ॥ 
ਧਾਰਿ ਅਨੁਗ੍ਰਹੁ ਸੁਆਮੀ ਮੇਰੇ ਨਾਮੁ ਮਹਾ ਰਸੁ ਪੀਜੈ ॥੧॥ 
ਡ੍ਰਾਹਿ ਝਾਹਿ ਕਰਿ ਸਰਨੀ ਆਏ ਜਲਤਉ ਕਿਰਪਾ ਕੀਜੈ ।! 
ਕਰੁ ਗਹਿ ਲੇਹੁ ਦਾਸ ਅਪੁਨੇ ਕਉ ਨਾਨਕ ਅਪੁਨੋ' ਕੀਜੈ ॥੨॥ 
ੱਲਾਰ # ੫, ਪੰਨਾਂ ੧੨੬੬੭ 
ਗੁਰੂ ਅਰਜਨ ਦੇਵ ਜੀ ਫ਼ੁਰਮਾਉਂਦੇ ਹਨ ਕਿ ਭ੍ਰਮ ਭ੍ਰਮ ਕੇ, ਢੂੰਡਦਿਆਂ ਢੂੰਡਦਿਆਂ 
ਮੈਂ ਸਾਧ ਸੈਗ ਭਾਵ ਸਾਧ ਸੈਗਤ, ਸਾਧੂ ਸੇਵ, ਭਾਵ ਸਤਿਗੁਰੂ ਦੀ ਸੇਵਾ ਦਾ ਮਾਰਗ ਪ੍ਰਾਪਤ 
ਕਰ ਲਿਆ ਹੈ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਮੇਰੇ ਮਾਲਕ ਵਾਹਿਗੁਰੂ ! ਤੂੰ ਕ੍ਰਿਪਾ ਕਰ ਕਿ 
ਮੈਂ ਨਾਮ ਦਾ ਮਹਾਂ ਰਸ ਪੀ ਸਕਾਂ। ਆਪਣੇ ਚੌਗਿਰਦੇ ਵਿਚ ਵਾਪਰ ਰਹੇ ਹਾਲਾਤ ਨੂੰ ਵੇਖ 
ਕੇ ਹਾਹਾਕਾਰ ਪੁਕਾਰ ਕਰਦਾ ਮੈਂ ਤੇਰੀ ਸ਼ਰਨੀਂ ਆ ਗਿਆ ਹਾਂ। ਦਾਤਾ, ਹੁਣ ਤੂੰ ਆਪਣੇ 
ਦਾਸ ਦਾ ਹੱਥ ਪੱਕੀ ਤਰ੍ਹਾਂ ਫੜ ਲੈ ਤਾਂ ਜੋ ਉਹ ਛੁੱਟੇ ਨਾ ਅਤੇ ਕ੍ਰਿਪਾ ਕਰ ਕੇ ਆਪਣੇ ਚਾਕਰ ਇੱ 
ਨੂੰ ਆਪਣਾ ਕਰ ਲੈ। ਇਹ ਆਪਣਾ ਕਰਨ ਦੀ ਕਿਰਿਆ ਇਸ ਤਰ੍ਹਾਂ ਹੀ ਹੈ ਜਿਵੇਂ ਕੋਈ [ 
ਕਿਸੇ ਨੂੰ ਗੋਦ ਲੈ ਲਏ। ਆਪਣੀ ਸ਼ਰਨ ਵਿਚ ਲੈ ਲਏ । ਆਪਣਾ ਆਸਰਾ ਦੇ ਦਏ । ਆਪਣਾ 
ਪੱਲਾ ਪਕੜਾ ਦਏ । ਆਪਣਾ ਆਂਚਲ ਥਮਾ ਦਏ । ਇਹ “'ਆਂਚਲਾ ਗਹਾਇਓ' ਵਾਲੀ ਗੱਲ ਹੈ। 
ਵਾਹਿਗੁਰੂ ਪਾਲ ਸਾਰਿਆਂ ਨੂੰ ਹੀ ਰਿਹਾ ਹੈ। ਪਰ ਜਿਹੜੇ ਉਹਦੀ ਸ਼ਰਨੀਂ ਪੈ ਜਾਣ 
ਤੇ ਜਿਨ੍ਹਾਂ ਨੂੰ ਉਹ ਪ੍ਰਵਾਨ ਕਰ ਲਏ, ਉਨ੍ਹਾਂ ਨੂੰ ਆਪਣਾ ਕਰ ਲੈਦਾ ਹੈ ਜਾਂ ਅਪਣਾ ਲੈਂਦਾ 
ਹੈ। ਇਹ ਉਹ ਉਚੇਚਾ ਤੇ ਵਿਸ਼ੇਸ਼ ਅਸਥਾਨ ਹੈ ਜੋ ਸੱਚਾ ਪਾਤਸ਼ਾਹ ਬਖ਼ਸ਼ੀਆਂ ਹੋਈਆਂ ਰੂਹਾਂ ' 
ਨੂੰ ਪ੍ਦਾਨ ਕਰਦਾ ਹੈ। ਇਸੇ ਸਬੈਧ ਵਿਚ ਹੁਕਮ ਹੈ ਕਿ ਹੋਰ ਟੂਣੇ ਟੱਪਲੇਂ, ਧਾਗੇ ਤਵੀਤ, 
ਤੇ ਉਪਾਅ ਸਭ ਬੇਅਰਥ ਹਨ। ਇਨ੍ਹਾਂ ਨਾਲ ਕੁਝ ਪ੍ਰਾਪਤ ਨਹੀਂ। ਜੇ ਕਿਸੇ ਤਰ੍ਹਾਂ ਕਰਤਾ ਕੋਈ 
ਬਿਧ ਬਣਾ ਦਏ ਤੇ ਸੁਤੇ-ਸਿੱਧ ਕੁਝ ਹਾਸਲ ਹੋ ਵੀ ਜਾਏ ਤਾਂ ਅੰਤਰ ਅਗਨ ਸ਼ਾਂਤ ਨਹੀਂ ਹੋਵੇਗੀ, 
ਤੇ ਹਉਮੈ ਵਧੇਗੀ ਕਿ ਮੈਂ ਆਪਣੀ ਹਿਕਮਤ ਨਾਲ ਕੁਝ ਪ੍ਰਾਪਤ ਕਰ ਲਿਆ ਹੈ। ਜੇ ਮਨ 
ਨੂੰ ਸੀਤਲ ਕਰਨਾ ਚਾਹੁੰਦੇ ਹਾਂ ਤਾਂ ਗੁਰ ਪੂਰੇ ਦੀ ਆਰਾਧਨਾ ਹੀ ਸਹੀ ਕਾਰਜ ਹੈ। ਉਹ ਰਖਵਾਲਾ 
ਰੱਖਣਹਾਰਾ, ਮਿਹਰਬਾਨੀ ਕਰ ਕੇ ਰੱਖ ਲੈਂਦਾ ਹੈ। 
ਅਵਰਿ ਉਪਾਵ ਸਭਿ ਤਿਆਰਿਆ ਦਾਰੂ ਨਾਮੁ ਲਇਆ ॥ 
ਤਾਪ ਪਾਪ ਸਭਿ ਮਿਟੇ ਰੋਗ ਸੀਤਲ ਮਨੁ ਭਇਆ ॥੧॥ 
ਗੁਰੁ ਪੂਰਾ ਆਰਾਧਿਆ ਸਗਲਾ ਦੁਖੁ ਗਇਆ ॥ 
ਰਾਖਨਹਾਰੈ ਰਾਖਿਆ ਅਪਨੀ ਕਰਿ ਮਇਆ ॥੧॥ਰਹਾਉ।। 
/ਝਲਾਵਲੁ %: ੪, ਪੰਨਾਂ ੧੭) 

ਬੱਸ ਅਸਲ ਗੱਲ ਇਹੀ ਹੈ ਕਿ ਵਾਹਿਗੁਰੂ ਦਾਤਾ ਸਾਡੀ ਬਾਂਹ ਫੜ ਲਏ ਤੇ ਸਾਨੂੰ 
ਆਪਣਾ ਬਣਾ ਲਏ। 'ਕੀਨਾ ਅਪਨਇਆ” ਵਾਲੀ ਅਵਸਥਾ 'ਤੇ ਪੁੱਜੇ ਫਿਰ ਕਦੀ ਖੁੰਝਣਗੇ 
ਨਹੀਂ। ਦਾਤਾਰ ਪਿਤਾ ਉਨ੍ਹਾਂ ਨੂੰ ਸਿਮਰਨ ਦਾ ਦਾਨ ਦੇ ਕੇ ਨਾਮ ਦਾਨ ਨਾਲ ਨਿਵਾਜ ਲਏਗਾ 
ਤੇ ਮਨ ਤਨ ਸੁਖੀ ਹੋ ਜਾਵੇਗਾ। 
ਬਾਹ ਪਕੜਿ ਪ੍ਰਭਿ ਕਾਬਿਆ ਕੀਨਾ ਅਪਨਇਆ। 
ਸਿਮਰਿ ਸਿਮਰਿ ਮਨ ਤਨ ਸੁਖੀ ਨਾਨਕ ਨਿਰਭਇਆ ॥੨॥੧॥ 
/#ਲਾਵਲੁ % ੫, ਪੰਨਾ ੧੭) 
ਸਿਮਰਨ ਨਾਲ ਇਹ ਦਾਤ ਪ੍ਰਾਪਤ ਹੋਈ ਕਿ ਜਿਥੇ ਬਾਹਰਲੀ ਚੀਤਕਾਰ, ਤ੍ਰਾਹੇ ਤ੍ਰਾਹੇ 
ਤੇ ਹਾਹਾਕਾਰ ਖ਼ਤਮ ਹੋਈ, ਉਥੇ ਤਨ ਤੇ ਨਾਲ ਮਨ ਵੀ ਸੁਖੀ ਹੋਇਆ । ਇਹੀ ਤਾਂ ਸਭ ਤੋਂ 
ਸੌਖੀ ਪ੍ਰਾਪਤੀ ਹੈ। ਸਭ ਕੁਝ ਹੁੰਦਿਆਂ ਹੋਇਆਂ ਵੀ ਮਨ ਨਹੀਂ ਟਿਕਦਾ। ਮਨ ਦੌੜ ਭੱਜ ਵਿਚ 
ਲੱਗਾ ਹੀ ਰਹਿੰਦਾ ਹੈ। ਬਹੁਤਿਆਂ ਨੂੰ ਤਾਂ ਇਹੀ ਭਾਉ ਖਾਈ ਜਾਂਦਾ ਹੈ ਕਿ ਮਤੇ ਕਿਤੇ ਇਹ 
ਪ੍ਰਾਪਤੀਆਂ ਖੁੱਸ ਨਾ ਜਾਣ । ਸਭ ਕੁਝ ਹੁੰਦਿਆਂ ਹੋਇਆਂ ਵੀ ਮਨੁੱਖ ਡਰਦਾ ਮਰਦਾ ਰਹਿੰਦਾ 
ਹੈ। ਵਾਹਿਗੁਰੂ ਪਾਤਿਸ਼ਾਹ ਦੇ ਗੁਰਸਿੱਖ ਭਗਤ ਨੂੰ ਆਪਣਾ ਕਰ ਲੈਣ ਨਾਲ ਉਹ ਨਿਰਭਉ 
ਹੋਵੇਗਾ ਕਿਉਂਕਿ ਉਸ ਨੇ ਨਿਰਭਉ ਜਪਿਆ ਹੈ। ਉਸ ਦੇ ਸਗਲ ਭਉ ਮਿਟ ਗਏ। ਇਹ 
ਅਵਸਥਾ ਹੈ ਉਨ੍ਹਾਂ ਦੀ, ਜਿਨ੍ਹਾਂ ਨੂੰ ਵਾਹਿਗੁਰੂ ਅਪਣਾ ਲੈਂਦਾ ਹੈ ਜਾਂ ਆਪਣਾ ਕਰ ਲੈਂਦਾ 
ਹੈ-“ਕੀਨਾ ਅਪਨਇਆ”। ਸਰਬ ਸੁੱਖਾਂ ਦਾ ਦਾਤਾ ਵਾਹਿਗੁਰੂ ਹੈ। ਜਦੋਂ ਉਹ ਮਿਹਰ ਦੇ ਮੁਕਾਮ 
'ਤੇ ਆਉਂਦਾ ਹੈ, ਫਿਰ ਗਿਣ ਫੋਲਣ ਦੀ ਕੋਈ ਗੱਲ ਬਾਕੀ ਰਹਿ ਨਹੀਂ ਜਾਂਦੀ, ਆਪ ਹੀ 
ਐਸੀ ਬਣਤ ਬਣਾ ਦਿੰਦਾ ਹੈ । ਜਿਹੜੇ ਮਨੁੱਖ ਉਸ ਦਾ ਵਿਸ਼ੇਸ਼ ਸਨੇਹ ਪ੍ਰਾਪਤ ਨਹੀਂ ਕਰ ਸਕਦੇ, 
ਉਹ ਅਭਾਗੀ ਤੇ ਮੰਦਭਾਗੇ ਹਨ । “ਸਿਰਿ ਸਿਰਿ ਰਿਜਕੁ ਸੰਬਾਹੇ ਠਾਕੁਰੁ” ਸਭ ਨੂੰ ਪਾਲ ਰਿਹਾ 
ਹੈ। ਸਭਨਾਂ ਨੂੰ ਜਿਵਾ ਰਿਹਾ ਹੈ। ਫਿਰ ਫ਼ਰਕ ਕੀ ਹੈ ? ਆਮ ਬੰਦੇ ਤੇ ਉਨ੍ਹਾਂ ਪਿਆਰਿਆਂ ਵਿਚ, 
ਜਿਨ੍ਹਾਂ ਨੂੰ ਉਹ ਆਪਣਾ ਕਰ ਲੈਂਦਾ ਹੈ, ਜਿਨ੍ਹਾਂ ਨੂੰ ਉਹ ਆਪਣਾ ਪੱਲਾ ਫੜਾ ਦਿੰਦਾ ਹੈ। 
ਫ਼ਰਕ ਸਪਸ਼ਟ ਹੈ : 
ਸਭ ਜੀਅ ਤੇਰੇ ਦਇਆਲਾ ॥ ਅਪਨੇ ਭਗਤ ਕਰਹਿ ਪ੍ਰਤਿਪਾਲਾ ॥ 
(ਸੰਗੇ # ੫, ਪੰਨਾਂ ੬੩੦) 
ਦਇਆ ਦਾ ਖ਼ਜ਼ਾਨਾ, ਦਇਆਲ ਵਾਹਿਗੁਰੂ ਸਭਨਾਂ ਨੂੰ ਦਿੰਦਾ ਹੈ। ਫ਼ਰਕ ਸਿਰਫ਼ 
ਇਤਨਾ ਹੈ ਕਿ ਆਪਣੇ ਭਗਤਾਂ ਨੂੰ ਦੇਂਦਾ ਵੀ ਹੈ ਤੇ ਪਿਆਰ ਵੀ ਕਰਦਾ ਹੈ। ਗੱਲ ਇਹ 
ਹੈ ਕਿ ਸਭਨਾਂ ਨੂੰ ਪਾਲਦਾ ਹੈ। ਆਪਣੇ ਭਗਤਾਂ ਦੀ ਪ੍ਰਤਿਪਾਲਣਾ ਕਰਦਾ ਹੈ। ਪਿਆਰ ਨਾਲ 
ਰੱਖਦਾ ਹੈ, ਪਿਆਰ ਨਾਲ ਪਾਲਦਾ ਹੈ। ਅਸੀਂ ਦੇਖਦੇ ਹਾਂ ਕਿ ਜੇ ਕੋਈ ਬਾਪ ਦੇ ਚਾਰ ਬੇਟੇ 
ਹੋਣ, ਉਹ ਸਾਰਿਆਂ ਨੂੰ ਹਿੱਸਾ ਬਰਾਬਰ ਵੰਡ ਕੇ ਦਿੰਦਾ ਹੈ। ਪਰ ਜਿਹੜਾ ਆਗਿਆਕਾਰ ਹੋਵੇ, 
ਹੁਕਮ ਨੂੰ ਮੰਨਦਾ ਹੋਵੇ, ਪਿਤਾ ਦੇ ਮੁਤਾਬਕ ਚਲਦਾ ਹੋਵੇ, ਉਸ ਨੂੰ ਵਧੇਰੇ ਪਿਆਰ ਕਰਦਾ 
ਹੋਵੇ ਅਤੇ ਜਦੋਂ ਸਭਨਾਂ ਬੱਚਿਆਂ ਵਿਚ ਜਾਇਦਾਦ, ਮਿਲਖ, ਧਨ ਵੰਡਦਾ ਹੈ ਤਾਂ ਆਪ ਪਿਆਰ 
ਵਾਲੇ ਆਗਿਆਕਾਰ ਬੱਚੇ ਨਾਲ ਰਹਿਣਾ ਸ਼ੁਰੂ ਕਰ ਦਿੰਦਾ ਹੈ। ਅਸੀਂ ਘੱਟ ਅਕਲ ਵਾਲੇ ਤੁੱਛ 
ਬੁੱਧੀ ਦੇ ਮਾਲਕ ਇਹ ਕਹਿਣ ਤੋਂ' ਸੈਕੋਚ ਨਹੀਂ ਕਰਦੇ ਕਿ ਬਾਣੀ ਵਿਚ ਵਿਰੋਧਾਭਾਸ ਜਾਂ 
_ਸਵੈ-ਵਿਰੋਧਤਾ ਹੈ। ਅਜਿਹੀ ਗੱਲ ਬਿਲਕੁਲ ਕਿਤੇ ਨਹੀਂ, ਸਿਰਫ਼ ਬਾਣੀ ਗੁਰੂ ਦੇ ਨੇੜੇ ਹੋ 
ਕੇ ਗੁਰੂ ਦਾ ਸਹੀ ਦੀਦਾਰ ਕਰਨ ਦੀ ਲੋੜ ਹੈ। ਇਕ ਮੂਲ ਗੱਲ ਹੋਰ ਸੁਣਨ ਵਿਚ ਆਉਂਦੀ 











੨੦੦ 

ਹੈ ਕਿ ਲਉ ਜੀ ਫਲਾਣਾ ਮਨੁੱਖ ਭਗਤੀ ਕਰਦਾ ਸੀ, ਉਸ ਨੂੰ ਐਸਾ ਝਟਕਾ ਲੱਗਾ ਕਿ ਪੱਲੇ 
ਕੱਖ ਨਹੀਂ ਰਿਹਾ। ਉਹ ਵੇਖੋ ਨਾ ! ਅਮਕਾ ਮਨੁੱਖ ਸ਼ਰਾਬ ਵੀ ਪੀਂਦਾ ਹੈ, ਸਾਰੇ ਪੁੱਠੇ ਕੌਮ ਤੇ 
ਕੁਕਰਮ ਕਰਦਾ ਹੈ ਫਿਰ ਵੀ ਰਿਜਕ ਨਾਲ ਫਿੱਥਾ ਪਿਆ ਹੈ। ਵੇਖਣ ਨੂੰ ਇਹ ਗੱਲ ਠੀਕ 
ਲੱਗਦੀ ਹੈ ਪਰ ਜੇ ਕੋਈ ਉਹਦੇ ਅੰਦਰ ਵੜ ਕੇ ਵੇਖੇ ਤਾਂ ਉਹਦੇ ਅੰਦਰ ਲਟ ਲਟ ਭਾਂਬੜ 
ਬਲ ਰਹੇ ਹਨ। ਮੈ' ਇਹੋ ਜਿਹੇ ਕਈ ਜਾਣਕਾਰ ਸੱਜਣਾਂ ਨੂੰ ਮਿਲਿਆ ਹਾਂ। ਜੇ ਅਖੌਤੀ ਸੁੱਖ 
ਮਿਲਿਆ ਹੈ ਤਾਂ ਸ਼ਾਂਤੀ ਨਹੀਂ ਮਿਲੀ। ਸਹਿਜ ਤਾਂ ਉਸ ਦੇ ਨੇੜੇ ਨਹੀਂ। ਸਹਿਜ ਤਾਂ ਉਸ 
ਤੋਂ ਕੋਹਾਂ ਦੂਰ ਹੈ। ਪਾਤਿਸ਼ਾਹ ਇਸ ਸਬੰਧ ਵਿਚ ਹੁਕਮ ਕਰਦੇ ਹਨ ਕਿ ਵਾਹਿਗੁਰੂ ਹੋਰਨਾਂ 
ਲੋਕਾਂ ਨੂੰ (ਧਨ ਦੇ ਨਾਲ ਨਾਲ) ਅਨੇਕ ਦੁੱਖ ਵੀ ਦਿੰਦਾ ਹੈ। ਪਰ ਜਿਹੜੇ ਜਨ ਪਾਰਬ੍ਰਹਮ 
ਨੇ ਆਪਣੇ ਕੀਤੇ ਹਨ ਉਨ੍ਹਾਂ ਨੂੰ ਧਨ ਦੌਲਤ ਦੇ ਨਾਲ ਸ਼ਾਂਤੀ ਵੀ ਦਿੰਦਾ ਹੈ। ਸੰਤੋਖ ਦਾ ਦਾਨ 
ਦੇ ਦਿੰਦਾ ਹੈ। ਸ਼ੁਕਰਾਨੇ ਦੀ ਦਾਤ ਬਖ਼ਸ਼ ਦਿੰਦਾ ਹੈ। ਦੁੱਖ ਉਸ ਤਕ ਪਹੁੰਚਦੇ ਹੀ ਨਹੀਂ। 
ਅਨਿਕ ਦੂਖ ਦੇਵਹਿ ਅਵਰਾ ਕਉ ॥ 
ਪਹੁਚਿ ਨ ਸਾਕਹਿ ਜਨ ਤੇਰੇ ਕਉ ॥੨॥ (ਆਸ਼ਾ % ੫੪, ਪੰਨਾ ੩੯੯) 
ਵਾਹਿਗੁਰੂ ਸੁਖ ਦਾਤਾ ਹੈ ਪਰ ਨਾਲ ਹੀ ਉਹ ਦੁੱਖ ਨਿਵਾਰਨ ਤੇ ਦੁੱਖ ਵੰਡਾਉਣ 
ਵਾਲਾ ਵੀ ਹੈ। ਉਹ ਦੁੱਖਾਂ ਨੂੰ ਦੂਰ ਕਰਦਾ ਹੈ ਜਾਂ ਉਸ ਦੀ ਮਿਹਰ ਨਾਲ ਦੁੱਖ ਪਰ ਲਾ ਕੇ 
ਉੱਡ ਜਾਂਦੇ ਹਨ। ਇਕ ਹੋਰ ਗੱਲ ਬੜੀ ਸੁਆਦਲੀ ਹੈ ਕਿ ਉਹ ਦੁੱਖ ਵਿਸਾਰਣ ਵਾਲਾ ਵੀ 
ਹੈ। ਦੁੱਖ ਹੁੰਦੇ ਹਨ ਪਰ ਉਹਦੇ ਭਗਤਾਂ ਨੂੰ ਪੋਂਹਦੇ ਨਹੀਂ। ਵਪਾਰ ਵਿਚ ਘਾਟਾ ਵਾਧਾ, ਔਲਾਦ 
ਦਾ ਨਾ ਹੋਣਾ, ਕਿਤੇ ਕਦੀ ਬੇਰੁਜ਼ਗਾਰੀ ਹੋ ਜਾਣਾ, ਇਹ ਤਾਂ ਮਾਮੂਲੀ ਗੱਲਾਂ ਹਨ। ਜਿਹੜੇ 
ਉਸ ਦੇ ਆਪਣੇ ਹਨ ਉਨ੍ਹਾਂ ਨੂੰ ਵਾਹਿਗੁਰੂ ਆਪਣੀ ਸ਼ਕਤੀ ਦੇ ਕੇ ਇਤਨਾ ਬਲਸ਼ਾਲੀ ਕਰ 
ਦਿੰਦਾ ਹੈ ਕਿ ਜਦ ਉਹ ਦੇਗ ਵਿਚ ਉਬਲਦੇ ਹਨ ਤਾਂ ਉਨ੍ਹਾਂ ਦਾ ਮਨ ਉਬਲ ਉਬਲ ਨਹੀਂ 
_ ਪੈਂਦਾ, ਉਹ ਸ਼ਾਂਤ ਹੁੰਦੇ ਹਨ। ਜਦ ਉਹ ਆਰੇ ਦੇ ਹੇਠਾਂ ਬੈਠਦੇ ਹਨ ਤਾਂ ਉਨ੍ਹਾਂ ਦਾ ਤਨ ਚਿਰਦਾ 
ਹੈ ਤਾਂ ਮਨ ਨਹੀਂ ਘਿਰਦਾ। ਜਦ ਉਨ੍ਹਾਂ ਦੀ ਖੋਪਰੀ ਲਾਹ ਲਈ ਜਾਂਦੀ ਹੈ, ਉਦੋਂ ਉਨ੍ਹਾਂ ਦਾ 
ਸਿਰ ਨਹੀਂ ਫਿਰਦਾ। ਜਦ ਉਨ੍ਹਾਂ ਦੇ ਬੰਦ ਬਦ ਕਰ ਟੁਕੜੇ-ਟੁਕੜੇ ਕਰ ਦਿੱਤਾ ਜਾਂਦਾ ਹੈ, ਉਹ 
ਉਦੋਂ ਵੀ ਜੁੜੇ ਰਹਿੰਦੇ ਹਨ। ਦੁੱਖ ਸੀ ਪਰ ਉਹਦੇ ਜਨਾਂ ਤਕ ਨਹੀਂ ਪਹੁੰਚ ਸਕਿਆ।.ਉਥੇ 
ਦੁੱਖਾਂ ਦਾ ਕੀ ਕੰਮ ਹੈ। ਉਥੇ ਤਾਂ “ਕਾਲੈ ਕਾ ਕਿਛੁ ਨ ਬਸਾਇ”, ਉਥੇ ਤਾਂ ਮੌਤ ਵੀ ਲਾਚਾਰ 
ਤੇ ਬੇਵੱਸ ਹੈ। ਇਹ ਹੈ ਉਨ੍ਹਾਂ ਪੁਰਖਾਂ ਦਾ ਕਮਾਲ ਜਿਨ੍ਹਾਂ ਨੂੰ ਵਾਹਿਗੁਰੂ ਨੇ ਆਪਣਾ ਕਰ 
ਦਿਖਾਇਆ ਹੈ। 
ਇਸ ਦੇ ਨਾਲ ਨਾਲ ਤਾਰਨ ਤਰਨ, ਸਰਬ-ਕਲਾ ਸਮਰੱਥ ਵਾਹਿਗੁਰੂ ਦੀ ਵੀ ਇਕ 
ਮਜਬੂਰੀ ਹੈ। ਜਦੋਂ ਭਗਤ ਜਨ ਉਸ ਨੂੰ ਆਪਣੇ ਸਤਿਗੁਰੁ ਕੇ ਬਲਿਹਾਰੇ, ਠਾਕੁਰ ਮੇਰਾ ਭਾਰਾ, 
ਮੇਰੇ ਸਾਹਿਬ ਮੇਰੇ ਪ੍ਰੀਤਮ ਆਦਿ ਕਹਿ ਕੇ ਪੁਕਾਰਦੇ ਹਨ ਤਾਂ ਉਹ ਵੀ ਉਨ੍ਹਾਂ ਦੇ ਪਿੱਛੇ 
ਲੱਗਾ ਫਿਰਦਾ ਹੈ। ਉਹ ਆਪਣੇ ਸੇਵਕ ਦੀ ਆਪ ਰਖਦਾ ਹੈ। ਆਪਣੇ ਜਨ ਦਾ ਪਰਦਾ 
ਆਪ ਢੱਕਦਾ ਹੈ। ਆਪਣੇ ਭਗਤਾਂ ਦੀ ਪ੍ਰਤਿਪਾਲਣਾ ਕਰਦਾ ਹੈ। ਬੱਸ ਲੋੜ ਹੈ ਕਿ ਉਹ 
ਸਾਨੂੰ ਅਪਣਾ ਲਏ। ਆਪਣਾ ਕਰ ਲਏ, ਬਾਂਹ ਫੜ ਲਏ। ਮੋਹ ਚਿੱਕੜ ਵਿਚੋਂ ਕੱਢ ਲਏ । 
ਦਲਦਲ ਵਿਚ ਫਸਣ ਨਾ ਦਏ । ਬਾਂਹ ਦੇ ਕੇ ਤਾਰ ਲਏ । ਸਾਡੇ ਵੱਲ ਹੋ ਜਾਏ, ਸਾਨੂੰ ਆਪਣੇ 
ਵੱਲ ਕਰ ਲਏ । 


੨੦੧ 

ਧੁਰਿ 


ਲਾ 


ਆਮ ਦੁਨੀਆਦਾਰ ਅਤੇ ਸਿਆਣੇ ਆਪਣੀ ਸੋਚ ਤੇ ਅਕਲ ਅਨੁਸਾਰ ਮਸਲਿਆਂ ਨੂੰ 
ਨਜਿੱਠਦੇ ਹਨ । ਸਾਨੂੰ ਆਪਣੀ ਸੋਚ ਬਿਧੁ ਤੇ ਸੁੱਧ ਤੋਂ ਉੱਤੇ ਹੋਰ ਕੋਈ ਨਹੀਂ ਜਾਪਦਾ । ਗੁਰਮਤਿ 
ਵਿਧੀ ਵਿਲੱਖਣ ਹੈ । ਉਹ ਹਮੇਸ਼ਾ ਹੀ ਮੁੱਢ ਦੀ ਗੱਲ, ਜੜ੍ਹ ਦੀ ਗੱਲ, ਅਖ਼ੀਰ ਦੀ ਗੱਲ, ਸਭ 
ਤੋਂ ਉੱਤੇ ਅਤੇ ਧੁਰ ਦੀ ਗੱਲ ਕਰਦੀ ਹੈ । ਮੁੱਢ, ਜੜ੍ਹ, ਅਖ਼ੀਰ, ਸਭ ਤੋਂ ਉੱਤੇ ਅਤੇ ਧੁਰ ਵਾਹਿਗੁਰੂ 
ਹੀ ਹੈ। ਉਸ ਤੋਂ ਪਹਿਲਾਂ ਕੁਝ ਨਹੀਂ ਸੀ ਤੇ ਜੋ ਹੈ ਉਹ ਉਸ ਦੀ ਉਪਜ ਹੈ। ਜਦੋਂ ਉਹ ਚਾਹੇਗਾ, 
ਉਦੋਂ ਕੁਝ ਨਹੀਂ ਹੋਵੇਗਾ। ਪਰ ਕੁਝ ਨਾ ਹੋਣ ਤੋ' ਬਾਦ ਵੀ ਖ਼ੁਦ ਮੌਜੂਦ ਹੋਵੇਗਾ। ਇਹੀ ਧੁਰ 
ਦੀ ਗੱਲ ਹੈ। ਧੁਰ ਅਕਾਲ ਪੁਰਖ ਦਾ ਹੀ ਪ੍ਰਾਇਵਾਚੀ ਹੈ। ਆਮ ਬੋਲ ਚਾਲ ਵਿਚ ਧੁਰ ਦੇ 
ਭਾਵ ਇਸੇ ਹੀ ਭਾਵਨਾ ਨੂੰ ਦਰਸਾਉਂਦੇ ਹਨ। ਸਾਨੂੰ ਇਸ ਭਾਵਨਾ ਦਾ ਪਤਾ ਨਹੀਂ ਲੱਗਦਾ 
ਕਿਉਂਕਿ ਉਸ ਉੱਤੇ ਅਕਲ ਤੇ ਦਲੀਲ ਦਾ ਪੜਦਾ ਪਿਆ ਹੁੰਦਾ ਹੈ। ਜਦੋਂ ਕੋਈ ਕੁਝ ਲੱਭਣ 
ਲੱਗਦਾ ਹੈ ਤਾਂ ਆਖਦਾ ਹੈ ਕਿ ਮੈਂ ਤਾਂ ਲੱਭਦਾ ਲੱਭਦਾ ਖੌਰੇ ਕਿੱਧਰ ਚਲਾ ਗਿਆ ਤੇ ਹੁਣ 
ਉਹਨੂੰ ਧੁਰ ਤੋਂ ਫੜ ਕੇ ਲਿਆਇਆ ਹਾਂ। ਅੱਗੇ ਰਿਵਾਜ ਸੀ, ਜਦੋਂ ਗਰਮੀਆਂ ਵਿਚ ਕੋਠੇ 
ਸੌਂਦੇ ਸਾਂ ਤਾਂ ਕਿਹਾ ਜਾਂਦਾ ਸੀ ਕਿ ਚੱਲੋਂ ਧੁਰ ਕੋਠੇ 'ਤੇ ਚੱਲੀਏ। ਧੁਰ ਕੋਠੇ ਦਾ ਮਤਲਬ, 
ਜਿਸ ਕੋਠੇ ਉੱਤੇ ਹੋਰ ਕੋਈ ਕੋਠਾ ਜਾਂ ਉਸਾਰੀ ਨਹੀਂ, ਭਾਵ ਸਭ ਤੋ ਉੱਤੇ। ਅਜਿਹਾ ਹੀ 
ਤਾਂ ਹੈ ਵਾਹਿਗੁਰੂ, ਜਿਸ ਤੋਂ' ਉੱਤੇ ਹੋਰ ਕੋਈ ਨਹੀਂ। 

ਆਸਮਾਨ ਸੱਤ ਹਨ ਜਾਂ ਅਣਗਿਣਤ, ਸਾਡੀ ਇਹ ਕੋਈ ਬਹਿਸ ਨਹੀਂ; ਜਿਤਨੇ ਵੀ 
ਪਿ ਧੀ 
ਹੁਕਮ ਹੈ ਗੁਰੂ ਨਾਨਕ ਦੇਵ ਜੀ ਦਾ : 


ਊਪਰਿ ਦਰਿ ਅਸਮਾਨਿ ਪਇਆਲਿ ॥ 
ਕਿਉ ਕਰਿ ਕਹੀਐ ਦੇਹੁ ਵੀਚਾਰਿ ॥ ਮਲਾਰ ੪: 5, ਪੰਨਾ ੧੨੫੬9 


ਪਵਨ, ਪਾਣੀ, ਮਿੱਟੀ, ਅਗਨੀ ਤੇ ਆਸਮਾਨ ਵਾਹਿਗੁਰੂ ਦੇ ਕੀਤੇ ਹੋਏ ਹਨ। ਸਪਸ਼ਟ 
ਗੱਲ ਇਹ ਹੈ ਕਿ ਕਰਤਾ ਕਿਰਤ ਤੋਂ ਕਿਤੇ ਉਪਰ ਹੈ। ਸਰਸਰੀ ਨਿਗ੍ਹਾ ਨਾਲ ਸਾਨੂੰ ਆਸਮਾਨ 
ਸਭ ਤੋਂ ਉੱਪਰ ਨਜ਼ਰ ਆਉਂਦਾ ਹੈ। ਪਰ ਉਸ ਤੋਂ ਵੀ ਉੱਤੇ, ਧੁਰ ਉੱਤੇ ਵਾਹਿਗੁਰੂ ਹੈ ਅਤੇ 
ਸਾਰੇ ਆਸਮਾਨ ਹੇਠਾਂ, ਭਾਵ ਪਾਇਆਲਿ ਹੀ ਰਹਿ ਜਾਂਦੇ ਹਨ । ਧੁਰ ਅਕਾਲ ਪੁਰਖ ਹੈ, ਪਾਤਾਲਾਂ 
ਪਾਤਾਲ ਹਨ ਜਾਂ ਆਕਾਸ਼ਾਂ ਦੇ ਅੱਗੇ ਹੋਰ ਆਕਾਸ਼ ਹਨ। ਦਢੂੰਡਾਊਂ ਚਿਰਾਂ ਤੋਂ ਢੂੰਡ ਰਹੇ ਹਨ 
ਤੇ ਢੂੰਡਦੇ ਰਹਿਣਗੇ । ਅਜੇ ਅੱਜ ਦੀ ਗੱਲ ਹੈ ਕਿ ਖ਼ਗੋਲ ਵਿਗਿਆਨੀਆਂ ਨੇ ਇਕ ਨਵਾਂ 
ਭੇਦ ਖੋਲ੍ਹਿਆ ਹੈ ਕਿ ਨਵੀਆਂ ਆਕਾਸ਼ ਗੰਗਾਵਾਂ ਅਤੇ ਤਾਰੇ ਤੇਜ਼ੀ ਨਾਲ ਵਧ ਰਹੇ ਹਨ । 
ਸਾਰੇ ਵਿਦਵਾਨ, ਵਿਗਿਆਨੀ, ਵੇਦਾਂ ਦੇ ਵੇਤਾ ਤੇ ਵੇਦ ਬਹੁਤ ਸਾਰਾ ਵਿਸਤਰਿਤ ਗਿਆਨ ਰਿ 
ਦੇਣ ਤੋਂ ਬਾਦ ਇਸ ਗੱਲ 'ਤੇ ਸਹਿਮਤ ਹਨ ਕਿ ਧੁਰ ਉੱਤੇ ਵਾਹਿਗੁਰੂ ਹੈ। ਗੁਰੂ ਪਾਤਸ਼ਾਹ __! -. ` 
ਹੁਕਮ ਕਰਦੇ ਹਨ ਕਿ ਸਾਰੇ ਹਿਸਾਬ, ਲੇਖੇ ਤੇ ਰਿਆਜ਼ੀ ਦੇ ਇਲਮ ਦਾ ਵਿਨਾਸ਼ ਹੋ ਗਿਆ। 
ਸਾਰੇ ਲੇਖੇ ਮੁੱਕ ਗਏ । ਉਨ੍ਹਾਂ ਤੋਂ ਕੋਈ ਨਤੀਜਾ ਨਹੀਂ ਕੱਢਣਾ ਚਾਹੀਦਾ। ਨਤੀਜਾ ਗੁਰੂ ਨਾਨਕ 
ਦੇਵ ਜੀ ਨੇ ਕੱਢਿਆ ਕਿ ਅਕਾਲ ਪੁਰਖ ਸਭ ਤੋਂ ਉਪਰ ਹੈ। ਉਸ ਤੋਂ ਉਪਰ ਕੋਈ ਨਹੀਂ, 
ਉਹ ਸਰਬ-ਸ਼ਕਤੀਮਾਨ ਹੈ ੨੨੬ 

ਪਰਮਪਤੀ ਪਰਮਾਤਮਾ ਪਰਿਪੂਰਣ ਹੈ। ਉਸ ਵਿਚ ਹੋਰ ਕੁਝ ਪਾਇਆ ਨਹੀਂ ਜਾ ਸਕਦਾ 1 

ਤੇ ਨਾ ਹੀ ਉਸ ਨੂੰ ਕੋਈ ਲੋੜ ਹੈ। ਉਹ ਅਤਿਅੰਤ ਵੱਡਾ ਹੈ ਅੱਤ ਵੱਡਾ। ਕਿਤਨਾ ਵੱਡਾ 
ਹੈ, ਇਹ ਬਿਆਨਿਆ ਨਹੀਂ ਜਾ ਸਕਦਾ। ਉਹ ਕਰਤਾ ਕਾਦਰ ਹੈ, ਕਰਨ ਵਾਲਾ। ਕਿਰਤ 
ਕਰ ਕੇ ਕ੍ਰਿਪਾ ਕਰਦਾ ਹੈ, ਕਰੀਮ ਹੈ। ਸਭਨਾਂ ਨੂੰ ਪਾਲ ਰਿਹਾ ਹੈ। ਅਸੀਂ ਇਤਨਾ ਕੁਝ ਪ੍ਰਾਪਤ 
ਕਰਨ ਦੇ ਬਾਵਜੂਦ ਵੀ ਉਹ ਕੰਮ ਘੱਟ ਹੀ ਕਰਦੇ ਹਾਂ ਜਿਸ ਦੇ ਨਾਲ ਉਹ ਸ਼ੁਸ਼ ਹੋ ਜਾਏ । 
ਜਿਸ ਨਾਲ ਅਸੀਂ ਬਧਨ ਮੁਕਤ ਹੋ ਜਾਈਏ । 

ਵਡੇ ਕੀਆ ਵਡਿਆਈਆ ਕਿਛੁ ਕਹਣਾ ਕਹਣੁ ਨ ਜਾਇ ॥ 

ਸੋ ਕਰਤਾ ਕਾਦਰ ਕਰੀਮੁ ਦੇ ਜੀਆ ਰਿਜਕੁ ਸੈਬਾਹਿ ॥ 

ਸਾਈ ਕਾਰ ਕਮਾਵਣੀ ਧੁਰਿ ਛੋਡੀ ਤਿੰਨੈ ਪਾਇ ॥ 


(ਵਾਹ ਆਸਾ % ੧, ਪੰਨਾ ੪੬੭੫੭ 


` ਆਸ਼ਾ ਰਹਿਤ ਤੇ ਇੱਛਾ ਮੁਕਤ ਸਦਾ ਰਜ਼ਾ ਵਿਚ ਵਿਚਰਦੇ, ਹੁਕਮ ਰਜਾਈ ਚਲਦੇ 
ਪੂਰਣ ਪੁਰਖ, ਯੁੱਗ ਪੁਰਖ, ਆਪ ਨਾਰਾਇਣ, ਕਲਾਧਾਰ, ਗੁਰੂ ਨਾਨਕ ਸਾਹਿਬ ਹੁਕਮ ਕਰਦੇ 
ਹਨ ਕਿ ਉਹੀ ਕਾਰ ਕਮਾਈ ਜਾਏ ਜੋ ਵਾਹਿਗੁਰੂ ਨੂੰ ਭਾਵੇ। ਤੱਤ ਦੀ ਗੱਲ ਇਹ ਹੈ ਕਿ ਧੁਰ 
ਭਾਵ ਵਾਹਿਗੁਰੂ ਦੇ ਦਰ ਤੋਂ ਉਹੀ ਮੁਕਤ ਹੋਣਗੇ, ਛੁੱਟਣਗੇ, ਜੋ ਅਜਿਹਾ ਕਰਨਗੇ। ਇਥੇ 
ਇਕ ਗੱਲ ਹੋਰ ਬੜੀ ਨਿੱਖਰ ਕੇ ਸਾਹਮਣੇ ਆਉਂਦੀ ਹੈ ਕਿ ਅਸੀਂ ਇਥੇ ਕੀਤੀ ਗਈ ਸੁੱਚੀ 
ਕਾਰ ਨਾਲ ਮੁਕਤ ਹੁੰਦੇ ਹਾਂ। ਇਹੀ ਤਾਂ ਗੁਰਮਤਿ ਦਾ ਜੀਵਨ-ਮੁਕਤੀ ਦਾ ਸਿਧਾਂਤ ਹੈ। ਧੁਰ 
ਤੋਂ ਛੁੱਟਣਾ ਹੈ, ਵਾਹਿਗੁਰੂ ਪਾਸੋਂ ਮੁਕਤੀ ਹਾਸਲ ਕਰਨੀ ਹੈ। ਪ੍ਰਕਾਰ ਤਾਂ ਇਥੇ ਘੁੰਮਾਉਣੀ 
ਹੈ। ਧੁਰ ਵਾਲਾ ਕਿਸੇ ਧੁਰ ਕਿੰਗਰੇ ਉੱਤੇ ਟਿਕਿਆ ਜਾਂ ਬੈਠਾ ਨਹੀਂ। ਇਥੇ ਹੀ ਕਣ ਕਣ 
ਤੇ ਬ੍ਰਹਿਮੰਡ 'ਤੇ ਸ੍ਰਿਸ਼ਟੀ ਵਿਆਪ ਰਿਹਾ ਹੈ। 
ਗੁਰੁ ਅਰਜਨ ਦੇਵ ਜੀ ਦੁਆਰਾ ਰਚਿਤ ਗੁਰਬਾਣੀ ਦੇ ਕੁਝ ਸ਼ਬਦ ਗੁਰੂ ਰਥ ਸਾਹਿਬ 
ਵਿਚ ਅੰਕਿਤ ਹਨ ਜਿਨ੍ਹਾਂ ਵਿਚ ਗੁਰੂ ਹਰਿਗੋਬਿੰਦ ਜੀ ਦੇ ਜਨਮ ਸਬੈਧੀ ਸਪਸ਼ਟ ਸੰਕੇਤ ਹਨ । 
`_ਇਸ ਨਾਲ ਹੋਰ ਕੀ ਕਥਾਵਾਂ ਜੁੜੀਆਂ ਹਨ, ਉਨ੍ਹਾਂ ਸਬੈਧੀ ਇਥੇ ਵਿਚਾਰ ਵਿਮਰਸ਼ ਦੀ ਜ਼ਰੂਰਤ 
ਨਹੀਂ। ਦੇਖਣਾ ਸਿਰਫ਼ ਇਹ ਹੈ ਕਿ ਗੁਰੂ ਬਾਲਕ ਜਨਮ ਸਬੰਧੀ, ਹਰ ਥਾਂ `ਤੇ ਅਕਾਲ ਪੁਰਖ 
ਦੀ ਮਹਿਮਾ, ਵਡਿਆਈ ਅਤੇ ਕ੍ਰਿਪਾ ਦਾ ਜ਼ਿਕਰ ਹੈ। ਆਸਾ ਰਾਗ ਦੇ ਇਕ ਸ਼ਬਦ ਵਿਚ 
ਜੈਮਿਆ ਪੂਤੁ ਭਗਤੁ ਗੋਵਿੰਦ ਕਾ।। 
ਪ੍ਰਗਟਿਆ ਸਭ ਮਹਿ ਲਿਖਿਆ ਧੁਰ ਕਾ ॥ਰਹਾਉ॥ _ (ਆਸ਼ਾ %: ੫, ਪੰਨਾ ₹੬੬/ 


ਸਾਰੀ ਸ੍ਰਿਸ਼ਟੀ ਦੀ ਪਾਲਣਾ ਕਰਨ ਵਾਲੇ ਗੋਬਿੰਦ ਦਾ ਭਗਤ ਹੈ । ਮਿਹਰ ਦੀ ਜੋ ਇਹ 
ਵਰਖਾ ਮੇਰੇ ਉੱਤੇ ਹੋਈ ਹੈ, ਇਹ ਅਕਾਲ ਪੁਰਖ-ਧੁਰਿ ਦੁਆਰਾ ਲਿਖਿਆ ਹੋਇਆ ਹੁਕਮ 
ਹੈ। ਇਥੇ ਇਹ ਬਿਲਕੁਲ ਨਹੀਂ ਭੁੱਲਣਾ ਚਾਹੀਦਾ ਕਿ ਨਾਲ ਹੀ ਗੁਰੂ ਦੇਵ ਅੰਕਿਤ ਕਰਦੇ 
ਹਨ ਜਿਥੇ ਵੀ ਕੋਈ ਉਪਜ ਹੋ ਰਹੀ ਹੈ ਜਾਂ ਕਿਤੇ ਕੁਝ ਪ੍ਰਗਟ ਹੋ ਰਿਹਾ ਹੈ, ਸਭਨਾਂ ਵਿਚ 
ਸਭ ਕੁਝ ਧੁਰ ਦਾ ਲਿਖਿਆ ਹੁਕਮ ਹੈ। ਰੱਫੜ ਸਿਰਫ਼ ਇਤਨਾ ਹੈ ਕਿ ਸਾਡਾ ਬਹੁਤਾ ਧਿਆਨ 
ਧੁਰਿ ਦੁਆਰਾ ਲਿਖੇ'ਵਲ ਹੁੰਦਾ ਹੈ, ਧੁਰਿ ਵਲ ਬਿਲਕੁਲ ਨਹੀਂ। ਇਹ ਉਸੇ ਹੀ ਤਰ੍ਹਾਂ ਹੈ ਜਿਵੇਂ 
ਅਸੀਂ ਕਿਸੇ ਲਿਖਾਰੀ ਦੀ ਲਿਖਤ `ਤੇ ਮੋਹਿਤ ਹੋ ਕੇ ਉਸ ਤੋਂ ਵਾਰਨੇ ਜਾਈਏ ਤੇ ਲਿਖਾਰੀ 
ਦੀ ਬਾਤ ਹੀ ਨਾ ਪੁੱਛੀਏ । ਸ਼ਾਇਦ ਇਸੇ ਕਾਰਨ ਚੰਗੇ ਲੇਖਕ ਵੀ ਅਣਗੌਲੇ ਹੀ ਰਹਿ ਜਾਂਦੇ 
ਹਨ। ਪਾਤਸ਼ਾਹ ਗੁਰੂ ਅਰਜਨ ਦੇਵ ਜੀ, ਗੁਰੂ ਬਾਲਕ ਦੇ ਜਨਮ ਉੱਤੇ ਖ਼ੁਸ਼ ਹਨ ਤਾਂ ਉਨ੍ਹਾਂ 

ਧੁਰਿ ਹੈ, ਵਾਹਿਗੁਰੂ ਆਪ ਹੈ। 
ਗੁਰੂ ਰਾਮ, ਨਾਮ ਸ਼ਬਦ, ਗੁਰ ਸ਼ਬਦ ਬਾਣੀ ਆਦਿ ਦਾ ਕਥਨ ਕਰਦਿਆਂ ਸ੍ਰੀ ਗੁਰੂ 
ਅਮਰਦਾਸ ਜੀ ਨਾਲ ਹੀ ਬਖ਼ਸ਼ਿਸ਼ ਦੀ ਗੱਲ ਕਰਦੇ ਹਨ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਧੁਰਿ 
ਖ਼ੁਦ ਹੀ ਬਖ਼ਸ਼ਿਸ਼ ਕਰਦਾ ਹੈ ਅਤੇ ਆਪੇ ਹੀ ਆਪਣੇ ਨਾਲ ਮੇਲ ਲੈਂਦਾ ਹੈ। 
ਧੁਰਿ ਆਪੇ ਜਿਨ੍ਹਾ ਨੋ ਬਖਸਿਓਨੁ ਭਾਈ ਸਬਦੇ ਲਇਅਨੁ ਮਿਲਾਇ ॥ 
ਧੂੜਿ ਤਿਨਾ ਕੀ ਅਘੁਲੀਐ ਭਾਈ ਸਤਸੈਗਤਿ ਮੇਲਿ ਮਿਲਾਇ ॥੩॥ 
(ਬਸੰਤ “ =, ਪੱਲਾ ੧੧777 
ਸੇਵਾ ਤਿਆਗ ਤੇਂ ਨਿਮਰਤਾ ਦੇ ਪੁੰਜ ਤੀਜੇ ਪਾਤਸ਼ਾਹ ਪਥ ਪ੍ਰਦਰਸ਼ਨ ਕਰਦੇ ਹਨ ਕਿ 
ਧੁਰਿ ਜਿਨ੍ਹਾਂ ਉੱਤੇ ਮਿਹਰ ਕਰਦਾ ਹੈ, ਉਨ੍ਹਾਂ ਨੂੰ ਸ਼ਬਦ ਨਾਲ ਮਿਲਾ ਦਿੰਦਾ ਹੈ। ਸ਼ਬਦ ਅਕਾਲ 
ਪੁਰਖ ਹੀ ਹੈ। ਜਿਨ੍ਹਾਂ ਨੂੰ ਧੁਰਿ ਦੀ ਬਖ਼ਸ਼ਿਸ਼ ਹੋ ਗਈ ਹੈ, ਉਨ੍ਹਾਂ ਦੀ ਧੂੜ ਨਾਲ ਅਸੀਂ ਸਤਸੈਗਤਿ 
ਦੀ ਪ੍ਰਾਪਤੀ ਕਰ ਲੈਂਦੇ ਹਾਂ ਅਤੇ ਮੁਕਤ ਹੋ ਜਾਂਦੇ ਹਾਂ। ਘੁਲ ਦਾ ਭਾਵ ਹੈ ਘੁਲ ਮਿਲ ਜਾਣਾ 
ਅਤੇ ਅਘੁਲ ਦਾ ਭਾਵ ਹੈ ਘੁਲੇ ਮਿਲੇ ਨਾ ਹੋਣਾ, ਭਾਵ ਛੁੱਟ ਜਾਣਾ, ਮੁਕਤ ਹੋ ਜਾਣਾ। ਸੋ 
ਗੁਰਮਤਿ ਦਾ ਇਕ ਹੋਰ ਸਿਧਾਂਤ ਉਘੜ ਕੇ ਸਾਹਮਣੇ ਆ ਜਾਂਦਾ ਹੈ ਕਿ ਸਤਸੈਗਤਿ ਵਿਚ ਜਾਣ 
ਕਾਰਨ ਮੁਕਤੀ ਦੀ ਪ੍ਰਾਪਤੀ ਹੁੰਦੀ ਹੈ। ਗੁਰਬਾਣੀ ਨੇ ਕਦੀ ਵੀ ਕਰਮਕਾਂਡ ਨੂੰ ਪ੍ਰਵਾਨ ਨਹੀਂ 
ਕੀਤਾ। ਇਥੇ ਕੇਵਲ ਧੂੜ ਮਸਤਕ ਲਾਉਣ ਦਾ ਇਕ ਉਦਾਹਰਣ ਲਈਏ ਤਾਂ ਚਿੱਤ ਪ੍ਰਸੈਨ 
ਹੋ ਜਾਏਗਾ। ਕਿਸੇ ਬਖ਼ਸ਼ਿਸ਼ ਵਾਲੇ ਦੀ ਧੂੜ ਮੱਥੇ ਲਾਉਣਾ ਇੱਕ ਪ੍ਰਕਿਰਿਆ ਨਹੀਂ ਬਲਕਿ 
ਨਿਮਰਤਾ ਦਾ ਸੂਚਕ ਹੈ । ਧੂੜ ਮੱਥੇ ਲਾਉਣਾ ਇਸੇ ਗੱਲ ਨੂੰ ਸਪਸ਼ਟ ਕਰਦਾ ਹੈ, ਜਿਸ ਪ੍ਰਕਾਰ 
ਆਪੇ ਆਪ ਵਾਹਿਗੁਰੂ ਦਾ ਪ੍ਰਾਇਵਾਚੀ ਹੈ । ਇਸ ਤਰ੍ਹਾਂ ਧੁਰਿ ਦਾ ਭਾਵ ਵਾਹਿਗੁਰੂ ਤੋਂ ਹੀ ਹੈ। 
ਗੁਰੂ ਕੀ ਬਾਣੀ ਨੂੰ ਧੁਰ ਕੀ ਬਾਣੀ ਕਿਹਾ ਹੈ । ਬਾਣੀ ਨੂੰ ਅੰਮ੍ਰਿਤ ਬਾਣੀ ਵੀ ਆਖਿਆ 
ਹੈ। ਵਾਹਿਗੁਰੂ ਬਚਨਾਂ ਨੂੰ ਅੰਮ੍ਰਿਤ ਬਚਨ ਜਾਂ “ਅੰਮ੍ਰਿਤ ਬਾਣੀ ਹਰਿ ਹਰਿ ਕੇਰੀ” ਆਖਿਆ 
ਹੈ। ਇਸੇ ਹੀ ਪ੍ਰਕਾਰ ਜਦੋਂ ਹੁਕਮ ਆਉਂਦਾ ਹੈ : 
ਧੁਰਿ ਕੀ ਬਾਣੀ ਆਈ। ਤਿਨਿ ਸਗਲੀ ਚਿੰਤ ਮਿਟਾਈ ॥ 
ਦਇਆਲ ਪੁਰਖ ਮਿਹਰਵਾਨਾ।। ਹਰਿ ਨਾਨਕ ਸਾਚੁ ਵਖਾਨਾ।।੨॥੧੩॥ 
(ਸੰਗਠਿ ਮ: ੫, ਪੰਨਾਂ ੬੨੮੭ 
ਧੁਰਿ ਕੀ ਬਾਣੀ ਦੇ ਆਉਣ ਨਾਲ ਸਾਰੀ ਚਿੰਤਾ ਦੀ ਸਮਾਪਤੀ ਹੋ ਗਈ । ਧੁਰਿ ਦਿਆਲ 
ਪੁਰਖ ਤੇਂ ਮਿਹਰਵਾਨ ਹੈ। ਮੈ ਨਾਨਕ, ਸੱਚ, ਭਾਵ ਅਕਾਲ ਪੁਰਖ ਸਬੰਧੀ ਬਿਆਨ ਕਰ ਰਿਹਾ 
ਹਾਂ। ਮਤਲਬ ਸਪਸ਼ਟ ਹੈ ਕਿ ਇਹ ਬਾਣੀ ਅਕਾਲ ਪੁਰਖ ਦੀ ਬਾਣੀ ਹੈ। ਅਕਾਲ ਪੁਰਖ ਦੀ 
ਭਾਵਨਾ ਹੈ। ਅਕਾਂਲ ਪੁਰਖ ਦੇ ਸਬੈਧ ਵਿਚ ਹੈ। ਅਕਾਲ ਪੁਰਖ ਦੀ ਸਿਫ਼ਤੋ-ਸਾਲਾਹ ਹੈ। 
ਇਸ ਦਾ ਹਰ ਨਿਸ਼ਕਰਸ਼, ਨਤੀਜਾ, ਆਦੇਸ਼, ਉਪਦੇਸ਼ ਤੇ ਸੰਦੇਸ਼, ਅਕਾਲ ਪੁਰਖ ਦੀ ਵਡਿਆਈ 
ਬਾਰੇ ਹੈ। ਅਕਾਲ ਪੁਰਖ ਧੁਰਿ ਹੀ ਹੈ। ਇਸ ਦਾ ਹਰ ਸੈਕੇਤ ਉਸੇ ਹੀ ਪਾਸੇ ਹੋਵੇਗਾ। ਇਹ 
ਕਥਾ ਕਹਾਣੀ ਨਹੀਂ। ਜੇ ਕਿਸੇ ਸੈਤ ਭਗਤ, ਮਨੁੱਖ, ਰਾਜੇ ਆਦਿ ਦੇ ਸੈਦਰਭ ਵਿਚ ਕੋਈ 
ਗੱਲ ਕਹੀ ਗਈ ਹੈ ਤਾਂ ਉਸ ਦਾ ਤੱਤ ਸਾਰ ਅਕਾਲ ਪੁਰਖ ਦੀ ਸਰਬੱਗਤਾ ਤੇ ਧੁਰਿ ਦੀ 
ਮਹਿਮਾ ਹੋਵੇਗੀ। ਇਸ ਨੂੰ ਕਦੀ ਵੀ ਵੇਦਾਂ, ਸ਼ਾਸਤਰਾਂ, ਪੁਰਾਣਾਂ, ਸਿਮਿਰ੍‌ਤੀਆਂ ਜਾਂ ਹੋਰ ਗੱਲਾਂ 
ਦੇ ਨਾਲ ਜੋੜ ਕੇ ਉਨ੍ਹਾਂ ਨੂੰ ਉਘਾੜਨ ਦਾ ਯਤਨ ਨਹੀਂ ਕਰਨਾ ਚਾਹੀਦਾ। ਭਗਤ ਜਨਾਂ ਤੇ 
ਗੁਰਮੁਖਿ ਸਿੱਖਾਂ ਦਾ ਧੁਰਾ ਧੀਰਜ ਵਾਲਾ, ਧਰਣੀ ਧਰਿ ਵਾਹਿਗੁਰੂ ਹੈ, ਉਹ ਧੁਰਿ ਹੈ । 


ਨੂੰ ਦਿੜ੍ਹਤਾ ਨਾਲ ਇਹ ਯਾਦ ਹੈ ਕਿ ਸਭਨਾਂ ਦੇ ਘਰ ਬੱਚੇ ਜੰਮਣ ਦੀ ਪ੍ਰਕਿਰਿਆ ਦਾ ਕਾਰਨ __!__` 
| 
| 

ਉਪਾਇ 


ਟੂਣਾ ਕਰਨ ਵਾਲੇ, ਤਾਵੀਜ਼ ਦੇਣ ਵਾਲੇ , ਧਾਗੇ ਮੌਲੀਆਂ ਬੈਨ੍ਹ, ਜਾਦੂ ਤੇ,ਝਾੜਾ ਕਰਨ 
ਵਾਲੇ, ਲੌਕਾਂ ਨੂੰ ਡਰਾਉਂਦੇ ਭਰਮਾਉਂਦੇ ਤੇ ਫਿਰ ਉਪਾਅ ਦੱਸਦੇ ਹਨ ਅਖੇ ਤੇਰੇ ਘਰ ਕਿਸੇ 
ਸਹੇ ਦਾ ਤੱਕਲਾ ਗੱਡਿਆ ਹੋਇਆ ਹੈ ਜਾਂ ਕੋਈ ਟੂਣਾ ਕਰ ਗਿਆ ਹੈ, ਸਾੜ੍ਹਸਤੀ ਲੱਗੀ 
ਹੋਈ ਹੈ, ਇਸ ਨਾਲ ਬੜੀ ਭਿਆਨਕ ਤਬਾਹੀ ਮਚੇਗੀ ! ਭਰਮਾਂ ਮਾਰੇ ਲੋਕ ਉਨ੍ਹਾਂ ਕੋਲੋਂ ਉਪਾਅ 
ਪੁੱਛਦੇ ਹਨ। ਉਹ ਸਿਆਣੇ ਅਖਵਾਉਣ ਵਾਲੇ ਇਕ ਵਿਸ਼ੇਸ਼ ਖ਼ਰਚਾ ਅਤੇ ਵਿਧੀ ਦੱਸ ਕੇ, 
ਡਰਾ ਧਮਕਾ ਕੇ, ਆਪਣਾ ਖੀਸਾ ਭਰ ਲੈਂਦੇ ਹਨ । 
ਐਸੀ ਹੀ ਹਾਲਤ ਨਾਮ ਸਿਮਰਨ ਪ੍ਰਭੂ ਧਿਆਇਨ ਦੀ ਇੱਛਾ ਪੈਦਾ ਹੋਣ ਵਾਲਿਆਂ 
ਦੀ ਹੁੰਦੀ ਹੈ। ਉਹ ਗਲੀ ਗਲੀ ਖੁੱਲ੍ਹੀਆਂ ਦੁਕਾਨਾਂ ਪਾਸ ਪੁੱਜਦੇ ਹਨ ਅਤੇ ਉਨ੍ਹਾਂ ਤੋਂ ਸਿਮਰਨ, 
ਨਾਮ ਧਿਆਉਣ ਦੇ ਉਪਾਅ ਜਾਣਨ ਵਾਸਤੇ ਬੇਨਤੀਆਂ ਕਰਦੇ ਹਨ। ਇਹ ਹੱਟੀਆਂ ਵਾਲੇ 
ਉਨ੍ਹਾਂ ਭੋਲੇ ਭਾਲੇ ਲੋਕਾਂ ਅਤੇ ਵਾਹਿਗੁਰੂ ਦਰਮਿਆਨ ਵਿਚੋਲੇ ਬਣ ਕੇ ਬਹਿ ਜਾਂਦੇ ਹਨ ਅਤੇ 
ਚੰਗੀਆਂ ਰਕਮਾਂ ਐੱਠ ਮਰੋੜ ਕੇ ਵੱਡੇ ਵੱਡੇ ਭਵਨ ਉਸਾਰ ਲੈਂਦੇ ਹਨ। ਗੁਰੂ ਪਾਤਸ਼ਾਹ ਅਕਾਲ [` 
ਪੁਰਖ ਦੇ ਢੂੰਡਾਉ ਤੇ ਨਾਮ ਜਪਣ ਵਾਲਿਆਂ ਨੂੰ ਝੰਜੋੜਦਿਆਂ ਹੋਇਆਂ ਗੁਰੂ ਦੇਵ ਆਪ ਪ੍ਰਸ਼ਨ [ਤਾ 
ਪੁੱਛਦੇ ਹਨ ਕਿ ਭਾਈ ਤੂੰ ਕੀ ਪਿਆ ਸੋਚਦਾ ਹੈਂ ? ਤੇਰੇ ਮਨ ਵਿਚ ਕੀ ਵਿਚਾਰ ਹੈ ? ਤੂੰ ਕਿੱਧਰ ਵਿੱਚ 
ਦੇਖਦਾ ਹੈਂ ? ਕਾਹਨੂੰ ਐਵੇਂ ਉਪਾਅ ਤੇ ਵਿਧੀਆਂ ਪੁੱਛ ਪੁੱਛ ਕੇ ਜ਼ਿੰਦਗੀ ਦਾ ਕੀਮਤੀ ਸਮਾਂ 
ਗੁਆ ਰਿਹਾ ਹੈਂ। 
ਕਿਆ ਤੂ ਸੋਚਹਿ ਕਿਆ ਤੂ ਚਿਤਵਹਿ ਕਿਆ ਤੂੰ ਕਰਹਿ ਉਪਾਏ ॥ 
ਤਾ ਕਉ ਕਰਹੁ ਪਰਵਾਹ ਕਾਹੂ ਕੀ ਜਿਹ ਗੋਪਾਲ ਸਹਾਏ ॥੧॥ 
ਬਰਸੈ ਮੇਘੁ ਸਖੀ ਘਰਿ ਪਾਹੁਨ ਆਏ ॥ 
ਮੋਹਿ ਦੀਨ ਕ੍ਰਿਪਾ ਨਿਧਿ ਠਾਕੁਰ ਨਵ ਨਿਧਿ ਨਾਮਿ ਸਮਾਏ ।।੧॥ਰਹਾਉ॥ 
(ਮਲਾਰ ਗ: ੫, ਪੰਨਾ ੧5੬੬) 
ਜਿਸ ਵਾਹਿਗੁਰੂ ਦੀ ਪ੍ਰਾਪਤੀ ਅਸੀਂ ਚਾਹੁੰਦੇ ਹਾਂ, ਉਹ ਖ਼ੁਦ ਹੀ ਸਹਾਇਤਾ ਕਰਨ ਵਾਸਤੇ 
ਤਿਆਰ ਖੜਾ ਹੈ। ਰਤਾ ਕੁ ਉਹਦੇ ਵੱਲ ਦੇਖ। ਉਹ ਤੇਰੇ ਦਰਵਾਜ਼ੇ ਉੱਤੇ ਖੜਾ, ਤੈਨੂੰ ਮਿਲ 
ਜਾਏਗਾ। ਤੂੰ ਇਕ ਕਦਮ ਚੱਲ, ਉਹ ਕਰੋੜ ਕਦਮ ਅੱਗੇ ਹੋ ਕੇ ਤੇਰਾ ਸੁਆਗਤ ਕਰੇਗਾ । 
ਇਹ ਸੈਭਵ ਉਦੋਂ ਹੀ ਹੋਵੇਗਾ ਜਦੋਂ ਅਸੀਂ ਆਪਣੇ ਆਪ ਨੂੰ ਦੀਨ, ਨਿਮਾਣਾ, ਗ਼ਰੀਬ ਸਮਝ 
ਕੇ ਉਸ ਵਾਹਿਗੁਰੂ ਤੇ ਉਸ ਦੇ ਨਾਮ ਨੂੰ ਸਰਵੋਪਰ ਤੇ ਸ਼ਕਤੀਸ਼ਾਲੀ ਮੰਨ ਲਵਾਂਗੇ । ਉਸ ਦੇ 
ਨਾਮ ਵਿਚ ਨੌ ਨਿਧੀਆਂ ਸਮਾਈਆਂ ਹੋਈਆਂ ਹਨ। ਉਹ ਕ੍ਰਿਪਾ ਕਰ ਕੇ ਨਿਮਰਤਾ ਵਾਲਿਆਂ 
ਨੂੰ ਭਗਤ ਖ਼ਜ਼ਾਨਾ ਬਖ਼ਸ਼ ਦਿੰਦਾ ਹੈ। ਫੇਰ ਕਿਸੇ ਦੀ ਕੋਈ ਪਰਵਾਹ ਨਹੀਂ ਰਹਿੰਦੀ। ਬੱਦਲ 
ਸਹਿਜ ਸੁਭਾਅ ਵੱਸਦਾ ਹੈ, ਆਪਣੇ ਆਪ ਵੱਸਦਾ ਹੈ, ਉਸ ਲਈ ਅਸੀਂ ਕੋਈ ਉਪਾਅ ਨਹੀਂ 
ਕਰਦੇ । ਅੰਤਰ ਸਿਰਫ਼ ਇਤਨਾ ਹੈ ਕਿ ਟਿੱਬਿਆਂ ਤੋਂ ਮੀਂਹ ਦਾ ਪਾਣੀ ਤਿਲਕ ਜਾਂਦਾ ਹੈ, 
ਉੱਥੇ ਰੁੱਕਦਾ ਨਹੀਂ, ਟੋਇਆਂ ਵਿਚ ਸਹਿਜੇ ਸਮਾ ਜਾਂਦਾ ਹੈ। ਟਿੱਬੇ ਆਕੜ ਵਾਲੇ ਹੰਕਾਰੀ 
ਮਨੁੱਖਾਂ ਵਰਗੇ ਹਨ ਅਤੇ ਟੋਏ ਨਿਮਰਤਾ ਵਾਲੇ ਗੁਰਮੁਖਾਂ ਵਰਗੇ। 
ਗੁਰੂ ਪਾਤਸ਼ਾਹ ਜੀਵਨ ਵਿਧੀ ਦਾ ਬਿਆਨ ਕਰਦਿਆਂ ਹੁਕਮ ਕਰਦੇ ਹਨ ਕਿ 
ਰਚਨਾਤਮਕ ਜੀਵਨ ਵਿਚ ਕੋਈ ਕਾਰਜ ਸਿੱਧ ਕਰਨ ਲਈ ਸੁਨੇਹੇ ਜਾਂ ਚਿੱਠੀ ਪੱਤਰਾਂ ਨਾਲ 
ਕੌਮ ਚਲਾਉਂਦੇ ਹਨ । ਜੇ ਚਿੱਠੀ ਸੁਨੇਹੇ ਨਾਲ ਕੰਮ ਨਾ ਬਣੇ ਤਾਂ ਫਿਰ ਬੰਦੇ ਦੁੜਾਈਦੇ ਹਨ। -ਿ 

ਇਥੇ ਇੱਕ ਪ੍ਰਸ਼ਨ ਉਠਾਇਆ ਜਾਂਦਾ ਹੈ ਕਿ ਗੁਰਬਾਣੀ ਨੇ ਭਾਵੇਂ ਤੀਜੀ ਥਾਂ ਤੇ ਹੀ ਹੈ, ਉਪਾਅ 
ਦਾ ਜ਼ਿਕਰ ਕੀਤਾ ਹੈ। 


ਪ੍ਰਥਮੇ ਮਤਾ ਜਿ ਪਤ੍ਹੀ ਚਲਾਵਉ ॥. 

ਦੁਤੀਏ ਮਤਾ ਦੁਇ ਮਾਨੁਖ ਪਹੁਚਾਵਉ ॥ 

ਤ੍ਰਿਤੀਏ ਮਤਾ ਕਿਛੁ ਕਰਉ ਉਪਾਇਆ ॥ ` 

ਮੈ ਸਭੁ ਕਿਛੁ ਛੋਡਿ ਪ੍ਰਭ ਤੁਹੀ ਧਿਆਇਆ॥੧॥ __(ਆਸਾ %: ੫, ਪੰਨਾ ੩੭੧) 


ਗਿਆਨ ਦਾਤਾ ਕਿਰਪਾਲੂ ਗੁਰੂ ਦੀ ਕਿਤਨੀ ਮਿਹਰ ਹੈ ਤੇ ਇਸ ਪ੍ਰਸ਼ਨ ਦਾ ਉੱਤਰ ਤੁਰੈਤ 
ਉਸੇ ਵੇਲੇ, ਨਾਲ ਹੀ, ਅਗਲੀ ਤੁਕ ਵਿਚ ਦੇ ਦਿੱਤਾ ਹੈ ਕਿ ਹੋਰ ਸਭ ਕੁਝ ਛੱਡ ਕੇ ਵਾਹਿਗੁਰੂ 
ਮੈਂ ਤੈਨੂੰ ਧਿਆਉਂਦਾ ਹਾਂ । ਤੂੰ ਮੇਰੇ ਧਿਆਨ ਵਿਚ ਹੈ' । ਮੇਰਾ ਧਿਆਨ ਹੋਰ ਕਿਧਰੇ ਜਾਂਦਾ ਹੀ ਨਹੀਂ 
ਅਤੇ ਇਹੀ ਉਪਾਅ ਹੈ। ਅਜਿਹੀ ਦਾਤ ਹੋਣ ਦੇ ਬਾਵਜੂਦ ਪਤਾ ਨਹੀਂ ਅਸੀਂ ਉਪਾਵਾਂ ਦੀ ਗੱਲ 
ਕਿਵੇ' ਕਰਦੇ ਹਾਂ ? ਸਿਆਣਿਆਂ ਕੋਲ ਜਾ ਕੇ ਟੂਣੇ ਟੋਟਕੇ ਕਿਉਂ ਪੁੱਛਦੇ ਹਾਂ । ਜਾਦੂ ਟੂਣਿਆਂ ਤੇ 
ਉਪਾਵਾਂ ਵਿਚ ਕਿਉਂ ਭਰਮਦੇ ਹਾਂ । ਸਭਨਾਂ ਉਪਾਵਾਂ ਤੋ ਵੱਡਾ ਉਪਾਅ ਉਹ ਆਪ ਹੈ । ਇਹ ਠੀਕ 
ਹੈ ਕਿ ਰੋਗ ਹੋਣ ਤੇ ਅਸੀਂ ਡਾਕਟਰ ਜਾਂ ਵੈਦ ਕੋਲ ਜਾ ਕੇ ਦਵਾਈ ਬਾਰੇ ਪੁੱਛਦੇ ਹਾਂ । ਪਾਤਸ਼ਾਹ 
ਫ਼ੁਰਮਾਂਦੇ ਹਨ ਕਿ ਅਉਖਧ ਵੀ ਤਾਂ ਹੀ ਰਾਸ ਆਉਂਦੀ ਹੈ ਜੇ ਕਰਤਾ ਆਪ ਸਹਾਈ ਹੋਵੇ । ਜੇ ਸਰੀਰ 
ਦੇ ਰੋਗਾਂ ਸਬੰਧੀ ਇਲਾਜ ਕਰਨ ਵਾਸਤੇ ਦਵਾਈ ਵਿਚ ਵਾਹਿਗੁਰੂ ਦੀ ਸਹਾਇਤਾ ਦੀ ਲੋੜ ਹੈ 
ਤੇ ਵਿਧੀਆਂ ਹੀ ਪੁਛਦੇ ਰਹਿ ਜਾਂਦੇ ਹਾਂ ਅਤੇ ਜ਼ਿੰਦਗੀ ਐਵੇਂ ਹੀ ਵਿਹਾਜ ਜਾਂਦੇ ਹਾਂ। 
ਜਦੋਂ ਨਾਮ ਦੀ ਪ੍ਰਾਪਤੀ ਕਰਨੀ ਹੈ, ਉਦੋਂ ਵਾਹਿਗੁਰੂ ਦਾ ਨਾਮ ਖ਼ੁਦ ਹੀ ਉਪਾਅ ਹੈ ਤੇ 
ਖ਼ੁਦ ਹੀ ਦਾਰੁ। ਗੁਰੂ ਅਰਜਨ ਦੇਵ ਜੀ ਹੱਲ ਤੇ ਉਪਾਅ ਦੱਸਦੇ ਹਨ ਕਿ ਮੈਂ ਸਾਰੇ ਹੀ ਹੀਲੇ 
ਛੱਡ ਦਿੱਤੇ ਹਨ। ਸਭਨਾਂ ਰੋਗਾਂ ਦੀ ਅਉਖਧ ਨਾਮ ਦਾਰੂ ਹੈ। ਹੁਣ ਇਥੇ ਧਿਆਨ ਨਾਲ ਵਾਚਣ 
ਤੇ ਵਿਚਾਰਨ ਦੀ ਲੋੜ ਹੈ ਕਿ ਉਹ ਰੋਗ ਕਿਹੜਾ ਹੈ ਜਿਸ ਕਾਰਨ ਬਾਕੀ ਸਾਰੇ ਰੋਗ ਪੈਦਾ ਹੁੰਦੇ 
ਹਨ । ਗੁਰਬਾਣੀ ਵਿਚ ਬਹੁਤ ਵਾਰ ਹਉਮੈ, ਦੁੱਖ “ਹਉਮੈ ਮੋਹ ਦੁਖ ਭਾਰੀ” ਹਉਮੈ ਮੈਲ ਆਦਿ 
ਕਰਕੇ ਆਇਆ ਹੈ। ਇਸ ਪ੍ਰਕਾਰ ਰੋਗਾਂ ਸਿਰ ਰੋਗ ਹਉਮੈ ਹੈ। ਇਸੇ ਹੀ ਕਾਰਨ ਅਕਾਲ ਪੁਰਖ 
ਤੋਂ ਦੂਰੀ ਹੋ ਜਾਂਦੀ ਹੈ । ਇਸ ਰੋਗ ਨੂੰ ਅਣਗੌਲਿਆਂ ਕਰ ਕੇ ਅਸੀਂ ਹੋਰ ਹੋਰ ਦਵਾਈਆਂ ਤੇ ਉਪਾਅ 
ਕਰਨ ਵਿਚ ਰੁੱਝੇ ਰਹਿੰਦੇ ਹਾਂ । ਗੁਰੂ ਅਰਜਨ ਦੇਵ ਜੀ ਦਾ ਹੁਕਮ ਹੈ : 
ਅਵਰਿ ਉਪਾਵ ਸਭਿ ਤਿਆਗਿਆ ਦਾਰੂ ਨਾਮੁ ਲਇਆ ॥ 
ਤਾਪ ਪਾਪ ਸਭਿ ਮਿਟੇ ਰੋਗ ਸੀਤਲ ਮਨੁ ਭਇਆ ।।੧॥ 
ਗੁਰੁ ਪੂਰਾ ਆਰਾਧਿਆ ਸਗਲਾ ਦੁਖੁ ਗਇਆ ॥ 
ਰਾਖਨਹਾਰੈ ਰਾਖਿਆ ਅਪਨੀ ਕਰਿ ਮਇਆ ॥੧॥ਰਹਾਉ॥ 
/ਝੈਲਾਵਲੁ ੭? ੫, ਪੰਨਾਂ ੯੧੭) ਰਿ 
ਇਸ ਦਾਰੂ ਦੀ ਵਰਤੋਂ ਕਾਰਨ ਸਾਰੇ ਹੀ ਸਰੀਰਕ ਬੁਖ਼ਾਰ ਤੇ ਆਤਮਿਕ ਪਾਪ ਮਿਟ ਇੱ 
ਗਏ। ਮਨ ਸ਼ਾਂਤ ਆਈ, ਪੂਰੇ ਗੁਰੂ ਦੀ ਆਰਾਧਨਾ ਕਾਰਨ ਸਾਰਿਆਂ ਦੁੱਖਾਂ ਦਾ ਨਾਸ ਹੋਇਆ। 
ਰੱਖਿਆ ਟੂਣਿਆਂ ਟੋਟਕਿਆਂ ਜਾਂ ਉਪਾਵਾਂ ਕਾਰਨ ਨਹੀਂ ਹੋਈ, ਰੱਖਣਹਾਰ ਰਖਵਾਲੇ ਵਾਹਿਗੁਰੂ 
ਦੀ ਮਿਹਰ ਕਾਰਨ ਸੰਭਵ ਹੋ ਸਕੀ । ਇਸ ਪ੍ਰਕਾਰ ਸਾਰੇ ਡਰ ਤੌਖ਼ਲੇ ਤੇ ਖ਼ੌਫ਼ ਮੁੱਕ ਗਏ । ਵਾਹਿਗੁਰੂ 0 
ਦੇ ਸਿਮਰਨ ਨਾਲ ਚਿੱਤ ਨਿਰਭੈਤਾ ਵਿਚ ਆ ਗਿਆ। ਹੁਣ ਨਾ ਕਿਸੇ ਨਾਮ ਨਿਹਾਦ ਸਿਆਣੇ ___!_ 

ਦਾ ਖ਼ੌਫ਼ ਹੈ ਤੇ ਨਾ ਹੀ ਦੁੱਖਾਂ ਨਾਲ ਧੈਦਾ ਹੋਣ ਵਾਲੇ ਦਰਦ ਦਾ ਤੌਖ਼ਲਾ। ਇਕ ਗੱਲ ਦਾ 
ਵਿਸ਼ੇਸ਼ ਧਿਆਨ ਕਰਨਾ ਬਣਦਾ ਹੈ, ਉਹ ਇਹ ਕਿ ਸਿਮਰਨ ਤੇ ਆਰਾਧਣ ਦਾ ਭਾਵ ਗੁਰਮਤਿ 
ਅਨੁਸਾਰ ਲਿਆ ਜਾਏ । ਸਿਮਰਨ ਕੋਈ ਪ੍ਰਕਿਰਿਆ ਜਾਂ ਸਰੀਰਕ ਅਭਿਆਸ ਨਹੀਂ ਸਗੋਂ ਇਕ 
ਸੁਭਾਅ ਹੈ। ਗੁਰਮਤਿ ਜੀਵਨ ਦਾ ਇਕ ਖ਼ਾਸ ਤਰੀਕਾ-ਕਾਰ ਹੈ। ਇਕ ਵਿਲੱਖਣ ਤੇ ਵਿਸ਼ੇਸ਼ 
ਵਿਧੀ ਹੈ । ਤੌਖ਼ਲਾ ਤਾਂ ਇਹ ਹੈ ਕਿ ਹੋਰ ਵਿਧੀਆਂ ਤੇ ਟੋਟਕਿਆਂ ਦਾ ਤਿਆਗ ਤਾਂ ਕਰ ਦਿੱਤਾ, 
ਹੁਣ ਮਤੇ ਸਿਮਰਨ ਹੀ ਨਾ ਕਿਤੇ ਟੋਟਕਾ ਬਣ ਜਾਏ । 
ਇਕ ਵਿਸ਼ੇਸ਼ ਸਮੇਂ ਕੁਝ ਕੁ ਮਿੱਥੇ ਹੋਏ ਵਕਤ ਵਾਸਤੇ ਕੀਤਾ ਗਿਆ ਰਟਨ ਸਿਮਰਨ 
ਨਹੀਂ ਹੈ। ਅੱਠੇ ਪਹਿਰ ਸਿਮਰਨ, ਸੁਆਸ ਸੁਆਸ ਸਿਮਰਨ, ਦਿਨ ਰੈਣ ਧਿਆਉਣਾ, ਊਠਤ 
ਬੈਠਤ ਹਰੇ ਹਰਿ ਗਾਉਣਾ ਤਾਂ ਹੀ ਮੁਮਕਿਨ ਹੋ ਸਕਦਾ ਹੈ ਜੇ ਇਹ ਇਕ ਸੁਭਾਅ ਵਾਂਗ ਗ੍ਰਹਿਣ 
ਕਰ ਲਿਆ ਜਾਏ, ਤਾਂ ਅਜਿਹਾ ਕਰਨ ਨਾਲ ਫਿਰ ਕਿਸੇ ਉਪਾਅ ਦੀ ਲੋੜ ਨਹੀਂ ਰਹੇਗੀ । 
ਗੁਰੂ ਤੇਗ਼ ਬਹਾਦਰ ਜੀ ਆਪਣੇ ਰੱਤੇ ਹੋਏ ਮਨ ਜਾਂ ਫਿਰ ਅਕਾਲ ਪੁਰਖ ਪਾਸੋਂ ਪੁੱਛਦੇ 
ਹਨ ਕਿ ਹੁਣ ਮੈਂ ਕਿਹੜਾ ਤਰੀਕਾ ਅਪਣਾਵਾਂ, ਜਿਸ ਨਾਲ ਮੇਰੇ ਮਨ ਦਾ ਸ਼ੱਕ ਤੇ ਭਰਮ ਦੂਰ 
ਹੋ ਜਾਏ। ਕਥਨ ਹੈ : 
ਅਬ ਮੈ ਕਉਨੁ ਉਪਾਉਂ ਕਰਉ ॥ 
ਜਿਹ ਬਿਧਿ ਮਨ ਕੋ ਸੈਸਾ ਚੂਕੈ ਭਉ ਨਿਧਿ ਪਾਰਿ ਪਰਉ ॥੧॥ਰਹਾਉ॥...... 
ਗੁਰਮਤਿ ਸੁਨਿ ਕਛੁ ਗਿਆਨੁ ਨ ਉਪਜਿਓ ਪਸੁ ਜਿਉ ਉਦਰੁ ਭਰਉ ॥ 
ਕਹੁ ਨਾਨਕ ਪ੍ਰਭ ਬਿਰਦੁ ਪਛਾਨਉ ਤਬ ਹਉਂ ਪਤਿਤ ਤਰਉ ।1੨॥ 
(ਹਨਾਸ਼ਨੀਂ # ੬, ਪੰਨਾਂ ੬੯੫੭ 
ਅਮੋਲਕ ਮਨੁੱਖਾ ਜਨਮ ਕੇਵਲ ਡੰਗਰਾਂ ਵਾਂਗ ਢਿੱਡ ਭਰ ਕੇ ਹੀ ਗਵਾ ਦਿੱਤਾ ! ਕਿਸੇ 
ਦਾ ਕੁਝ ਸਵਾਰਿਆ ਨਾ। ਬੱਸ ਆਪਣੇ ਹੀ ਢਿੱਡ 'ਤੇ ਹੱਥ ਫੇਰਿਆ। ਅਗੋਂ ਇਸੇ ਸ਼ਬਦ ਵਿਚ 
ਉਪਾਅ ਦੱਸਦੇ ਹਨ ਤੇ ਹੁਕਮ ਕਰਦੇ ਹਨ ਕਿ ਗੁਰਮਤਿ ਸੁਣ ਕੇ ਕੋਈ ਅਕਲ ਨਾ ਆਈ । 
__ ਜੋ ਗੁਰਮਤਿ ਨੇ ਕਿਹਾ ਹੈ ਉਹ ਤੇ ਜਿਸ ਨਾਲ ਤੇਰੇ ਮਨ ਅੰਦਰ ਗਿਆਨ ਦਾ ਪ੍ਰਕਾਸ਼ ਹੋਵੇਗਾ, 
ਮੰਨਣ ਤੇ ਕਰਨ ਦੀ ਗੱਲ ਇਹ ਹੈ ਕਿ ਅਕਾਲ ਪੁਰਖ ਦੀ ਮਿਹਰ ਦੇ ਉੱਤੇ ਭਰੋਸਾ ਪੱਕਾ 
ਹੋਵੇ । ਅਸੀਂ ਉਸ ਦੇ ਸ਼ਾਕਰ ਹੋ ਜਾਈਏ । ਸ਼ੁਕਰ ਵਿਚ ਜੀਵਨ ਬੀਤੇ । ਵਾਹਿਗੁਰੂ ਆਪ ਆਪਣੀ 
ਬਿਰਧ ਬਾਣੀ ਦੀ ਲਾਜ ਰੱਖੇਗਾ। ਇਹੀ ਸਭ ਤੋ' ਉੱਤਮ ਅਤੇ ਅਕਾਟ ਉਪਾਇ ਹੈ। 
ਗੁਰੂ ਪਾਤਸ਼ਾਹ ਸੱਚ ਦੇ ਢੁੰਡਾਊ ਸਨ। ਸੱਚ ਦੇ ਧਾਰਨੀ ਤੇ ਸੱਚੇ ਮਾਰਗ 'ਤੇ ਤੋਰਨ 
ਵਾਲੇ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਮੈਂ ਸਾਰੀ ਦੁਨੀਆ ਫਿਰ ਕੇ ਵੱਖੀ। ਦੇਣ ਵਾਲਾ ਦਾਤਾ 
ਇੱਕੋ ਹੀ ਹੈ। ਫਿਰ ਮਨੁੱਖ ਦਰ ਦਰ ਤੇ ਡਗਰ ਡਗਰ ਕਿਉਂ ਭਟਕੇ ? ਬੇਲੌੜੇ ਉਪਾਵਾਂ ਵਾਸਤੇ 
ਕਿਉਂ' ਕੋਸ਼ਿਸ਼ ਕਰੇ ? ਸ੍ਰਿਸ਼ਟੀ ਸਾਜਣ ਵਾਲੇ ਜਿਸ ਵਿਧਾਤਾ ਨੇ ਸਾਨੂੰ ਸਿਰਜਿਆ ਹੈ, ਉਹੀਉ 
ਹੀ ਕਰਮ ਕਰਕੇ ਸੁਆਰੇਗਾ। ਇਸ ਤੋ' ਇਲਾਵਾ ਹੋਰ ਕੋਈ ਉਪਾਅ ਨਹੀਂ । 
ਸਭੁ ਜਗੂ ਫਿਰਿ ਮੈ ਦੇਖਿਆ ਹਰਿ ਇਕੋ ਦਾਤਾ ॥ 
ਉਪਾਇ ਕਿਤੈ ਨ ਪਾਈਐ ਹਰਿ ਕਰਮ ਬਿਧਾਤਾ ॥ 
ਗੁਰ ਸਬਦੀ ਹਰਿ ਮਨਿ ਵਸੈ ਹਰਿ ਸਹਜੇ ਜਾਤਾ।1 
ਅੰਦਰਹੁ ਤ੍ਰਿਸਨਾ ਅਗਨਿ ਬੁਝੀ ਹਰਿ ਅੰਮ੍ਰਿਤ ਸਰਿ ਨਾਤਾ ॥ 
ਵਡੀ ਵਡਿਆਈ ਵਡੇ ਕੀ ਗੁਰਮੁਖਿ ਬੋਲਾਤਾ ।੬॥ _ 
'ਵਾਗੀੰ ਕੂਜਗੀ, %: 2, ਪੰਨਾ ੫3੦) 

ਸ਼ਬਦ ਗੁਰੂ ਗੁਰਬਾਣੀ ਦੀ ਮਿਹਰ ਨਾਲ ਹਰੀ ਦਾ ਵਾਸ ਮਨ ਵਿਚ ਹੋਇਆ। ਸਹਿਜ 
ਦੀ ਅਵਸਥਾ ਦੀ ਪ੍ਰਾਪਤੀ ਨਾਲ ਹਰਿ-ਗੁਰ ਦੀ ਪਛਾਣ ਹੋ ਗਈ। ਅੰਦਰ ਦੀ ਸਾਰੀ ਅੱਗ 
(ਤ੍ਰਿਸ਼ਨਾ) ਬੁਝ ਗਈ। ਜਿਸ ਤਰ੍ਹਾਂ ਬਲਦੀ ਚੁਆਤੀ ਜਾਂ ਲੋਹੇ ਲਾਖੇ ਤਪਦੇ ਲੋਹੇ ਨੂੰ ਪਾਣੀ 
ਵਿਚ ਪਾਇਆ ਜਾਏ ਤਾਂ ਉਸ ਦੀ ਅਗਨੀ ਤੇ ਸੜਨਾ ਸ਼ਾਂਤ ਹੋ ਜਾਂਦਾ ਹੈ। ਬਿਲਕੁਲ ਇਸੇ 
ਤਰ੍ਹਾਂ “ਅੰਮਿ੍‌ਤ ਸਰਿ” ਰੂਪ ਵਾਹਿਗੁਰੂ ਦੇ ਭੇਟਣ ਨਾਲ ਤ੍ਰਿਸ਼ਨਾਗਨ ਬੁਝ ਗਈ । ਅਤੇ ਉਸ 
ਵੱਡੇ ਅਕਾਲ ਪੁਰਖ ਦੀ ਮਿਹਰ ਨਾਲ ਮਨ ਉਸ ਦੀ ਵਡਿਆਈ ਕਰਨ ਲੱਗ ਗਿਆ। 
ਗੁਰਬਾਣੀ ਅੰਦਰ ਅਕਾਲ ਪੁਰਖ, ਗੁਰੂ ਸਤਿਗੁਰੂ ਅਤੇ ਸਾਧ ਸੈਗਤ ਨੂੰ “ਅੰਮ੍ਰਿਤ ਸਰਿ” 
ਕਰਕੇ ਲਿਖਿਆ ਗਿਆ। ਇਥੇ 'ਅੰਮਿਰਤ ਸਰਿ” ਤੋਂ ਭਾਵ ਅਕਾਲ ਪੁਰਖ ਹੈ। ਇਹੀ ਸਭ ਤੋਂ 
ਸਫਲ ਤੇ ਮਜ਼ਬੂਤ ਉਪਾਅ ਹੈ। 
ਜੇ ਕੋਈ ਉਪਾਇ ਹੈ ਤਾਂ ਉਹ ਹੈ ਸੋਹਣੇ ਗੁਰੂ ਦੀ ਪ੍ਰਾਪਤੀ । ਇਸ ਤੋਂ' ਬਿਨਾਂ ਹੋਰ ਕੋਈ 
ਉਪਾਇ ਨਹੀਂ। ਸਿਆਣਿਆਂ ਦੀ ਸਿਆਣਪ ਅਤੇ ਉਨ੍ਹਾਂ ਦੇ ਦੱਸੇ ਉਪਾਅ ਨਿਹਫਲ ਹਨ। 
ਵਾਹਿਗੁਰੂ ਇਨ੍ਹਾਂ ਸਭਨਾਂ ਤੋਂ ਰਹਿਤ ਹੈ। ਉਹ ਮਿਲਦਾ ਆਤਮ ਕੀ ਰਹਿਤ ਨਾਲ ਹੈ, ਭਾਵ 
ਜਦੋਂ ਕਥਨੀ ਤੇ ਕਰਨੀ ਇਕ ਹੋ ਜਾਏ। 
ਉਪਾਵ ਸਿਆਨਪ ਸਗਲ ਤੇ ਰਹਤ ॥ 
ਸਭੁ ਕਛੁ ਜਾਨੈ ਆਤਮ ਕੀ ਰਹਤ ॥ (ਗਾਉਂੜਾੀ ਸ਼ੁਖਮਨਨ ਮ: ੫, ਪੰਨਾ ੨੬੯ 








ਪਇਐ ਕਿਰਤ 
-_ਗੁਰਮਤਿ ਵਿਚ ਕਿਰਤ ਦੀ ਬੜੀ ਮਹਾਨਤਾ ਹੈ। ਗੁਰਸਿੱਖਾਂ ਨੂੰ ਕਿਰਤ ਲਈ ਪ੍ਰੇਰਿਤ 
ਹੀ ਨਹੀਂ ਕੀਤਾ ਸਗੋਂ ਕਿਰਤ ਲਈ ਹੁਕਮ ਦਿੱਤਾ ਹੈ। ਮਨੁੱਖ ਨੂੰ ਵਿਹਲੜ ਨਹੀਂ ਬਣਾਇਆ। 
ਹੱਥੀਂ ਕੀਤੇ ਕੰਮਾਂ ਨੂੰ ਦਸਾਂ ਨਹੁੰਆਂ ਦੀ ਕਿਰਤ ਕਿਹਾ ਹੈ। ਇਸ ਸਬੰਧੀ ਇਤਿਹਾਸ ਵਿਚ 
ਬੇਅੰਤ ਹਵਾਲੇ ਗੁਰੂ ਸਾਹਿਬਾਨ ਦੇ ਜੀਵਨ ਵਿਚ ਮਿਲਦੇ ਹਨ। ਇਹ ਕਿਰਤ ਸੁੱਚੀ ਹੋ ਕੇ 
ਸੇਵਾ ਜਿੰਨੀ ਪਵਿੱਤਰ ਹੋ ਜਾਂਦੀ ਹੈ। ਇਸੇ ਨੂੰ ਹੀ ਸੁਕਿਰਤ ਕਿਹਾ ਹੈ। “ਅਨਦਿਨੁ ਸੁਕ੍ਰਿਤ 
ਕੀਜੈ” ਦਾ ਆਦੇਸ਼ ਇਸੇ ਹੀ ਪਵਿੱਤਰ ਭਾਵਨਾ ਨੂੰ ਪ੍ਰਗਟ ਕਰਦਾ ਹੈ। ਕਿਰਤ ਦੀ ਭਾਵਨਾ 
ਜੇਕਰ ਤ੍ਰਿਸ਼ਨਾ ਦਾ ਰੂਪ ਧਾਰ ਲਏ ਤਾਂ ਗੁਰਮਤਿ ਨੂੰ ਉਹ ਸਵੀਕਾਰ ਨਹੀਂ । ਉਸ ਨੂੰ ਗੁਰੂਦੇਵ 
ਪਿਤਾ ਨੇ ਚੰਗਾ ਨਹੀਂ ਕਿਹਾ : 

ਸਾਕਤ ਮੂੜ ਮਾਇਆ ਕੇ ਬਧਿਕ ਵਿਚਿ ਮਾਇਆ ਫਿਰਹਿ ਫਿਰੰਦੇ ॥ 

ਤ੍ਰਿਸਨਾ ਜਲਤ ਕਿਰਤ ਕੇ ਬਾਧੇ ਜਿਉ ਤੇਲੀ ਬਲਦ ਭਵੰਦੇ ॥੨॥ 
(/ਬਲਾਵਲੁ ੭% 85, ਪੰਨਾਂ £੦੦) 
ਸ਼ਕਤੀ ਦਾ ਮੁੱਦਈ, ਸਰਬ-ਸ਼ਕਤੀਮਾਨ ਵਾਹਿਗੁਰੂ ਨੂੰ ਛੱਡ ਕੇ, ਮਾਇਆ ਨੂੰ ਸ਼ਕਤੀ 
ਸਮਝੀ ਜਾ ਰਿਹਾ ਹੈ। ਉਹ ਸਾਕਤ ਆਪਣੇ ਵੱਲੋਂ ਮਾਇਆ ਨੂੰ ਫੜਦਾ ਹੈ, ਪਰ ਦਰਅਸਲ 
ਉਹ ਮਾਇਆ ਦਾ ਸ਼ਿਕਾਰ ਹੋ ਗਿਆ ਹੈ। ਉਸ ਦੇ ਜਾਲ ਵਿਚ ਫਸਿਆ ਵਿਚਰ ਰਿਹਾ ਹੈ। 
ਅਜਿਹੀ ਕਿਰਤ ਤ੍ਰਿਸ਼ਨਾ ਨਾਲ ਜਲੀ ਹੋਈ ਹੈ ਅਤੇ ਉਹ ਮਨੁੱਖ ਜਾਂ ਸਾਕਤ ਤੇਲੀ ਦੇ ਕੋਹਲੂ 
ਨਾਲ ਨੂੜੇ ਬਲਦ ਵਾਂਗ ਚੱਕਰ ਕੱਟੀ ਜਾ ਰਿਹਾ ਹੈ। ਕਿਤਨਾ ਪੈਂਡਾ ਮਾਰਦਾ ਹੈ ਰੋਜ਼, ਫਿਰ 

ਰ੍ : | 
ਵੀ ਕਿਧਰੇ ਪੁੱਜਦਾ ਨਹੀਂ, ਸਿੱਧੇ ਰਾਂਹ ਜੋ ਨਹੀਂ ਪਿਆ ਹੁੰਦਾ । ਗੁਰਬਾਣੀ ਵਿਚ ਅਰਧ ਵਿਰਾਮ, 1. 
ਸਮਾਸ ਆਦਿ ਨਹੀਂ ਲਾਏ ਗਏ ਪਰ ਜੇ ਆਪਣੇ ਸਮਝਣ ਲਈ, “ਤ੍ਰਿਸਨਾ ਜਲਤ ਕਿਰਤ ਆ 
ਕੇ ਬਾਧੈ” ਕਰਕੇ ਸਮਝੀਏ ਤੇ ਪੜ੍ਹੀਏ ਤਾਂ ਭਾਵ ਸਪਸ਼ਟ ਹੋ ਜਾਂਦਾ ਹੈ, ਕਿ ਸਾਡੀ ਕਿਰਤ 
ਤ੍ਰਿਸ਼ਨਾ ਨਾਲ ਸੜੀ ਬਲੀ ਹੋਈ ਹੈ। ਇਸ ਪ੍ਕਾਰ ਉਸ ਕਿਰਤ ਦੀਆਂ ਪ੍ਰਾਪਤੀਆਂ ਸਾਨੂੰ ਸ਼ਾਂਤੀ 
ਕਿਵੇਂ ਪਹੁੰਚਾਉਣਗੀਆਂ। ਅਜਿਹੀ ਕਿਰਤ ਸੁਕਿਰਤ ਨਹੀਂ ਬਣੇਗੀ ਬਲਕਿ “ਪਇਐ ਕਿਰਤ” 
ਬਣ ਜਾਏਗੀ। 

“ਪਇਐ ਕਿਰਤ” ਦਾ ਅੱਖਰੀ ਭਾਵ ਹੈ ਕਿ ਉਹ ਕਾਰਜ ਜਾਂ ਕੰਮ ਜਿਹਦੇ ਵਿਚ ਵਾਹਿਗੁਰੂ 
ਨੇ ਭਾਣਾ ਵਰਤਾ ਕੇ ਸਾਨੂੰ ਲਾ ਦਿੱਤਾ ਹੈ, ਅਸੀਂ ਉਸੇ ਵਿਚ ਖੁੱਭੇ ਹੋਏ ਜੀਵਨ ਬਿਤਾ ਦਿੰਦੇ 
ਹਾਂ। ਜੇ ਇਸ ਪ੍ਰਕਾਰ ਵਾਹਿਗੁਰੂ ਨੇ ਹੁਕਮ ਵਰਤਾਇਆ ਹੈ ਤਾਂ ਇਸ ਖੋਭੇ ਵਿਚੋਂ ਕੱਢਣ ਦਾ 
ਇਲਾਜ ਵੀ ਉਸੇ ਪਾਸ ਹੈ। ਇਸੇ ਲਈ ਉਸ ਸਰਬ-ਸ਼ਕਤੀਮਾਨ ਪਾਸ ਬੇਨਤੀ ਕਰਨੀ .ਹੈ ਕਿ 
ਉਹ ਇਸ ਵਿਚੋਂ ਕੱਢ ਕੇ ਸਾਨੂੰ ਸਿੱਧੇ ਰਸਤੇ ਪਾ ਦੇਵੇ। ਇਹ ਸਫਲਤਾ ਗੁਰੂ ਪਾਤਸ਼ਾਹ ਦੇ 
ਸੰਗ ਅਤੇ ਸਾਧ ਸੈਗਤ ਵਿਚੋਂ ਪ੍ਰਾਪਤ ਹੁੰਦੀ ਹੈ। 

ਬਹੁਤੇ ਮਨੁੱਖ ਕਰਮਕਾਂਡ ਅਤੇ ਕਿਰਤ ਕਰਮ ਨੂੰ ਹੀ ਧਰਮ ਸਮਝ ਕੇ ਕਰੀ ਚਲੇ ਜਾਂਦੇ 
ਹਨ । ਇਹੋ ਹੀ “ਪਇਐ ਕਿਰਤ? ਹੈ, ਗੁਰਬਾਣੀ ਵਿਚ ਜਿਥੇ ਵੀ “ਪਇਐ ਕਿਰਤ” ਦਾ ਜ਼ਿਕਰ 
ਆਇਆ ਹੈ, ਉਸ ਦੇ ਪਹਿਲਾਂ ਜਾਂ ਬਾਦ ਬਹੁਤ ਪ੍ਰਕਾਰ ਨਾਲ ਕੀਤੇ ਜਾ ਰਹੇ ਪਖੰਡ ਕਰਮਾਂ 
ਦਾ ਜ਼ਿਕਰ ਹੈ। ਰ 

ਆਸਾਂ ਦੀ ਵਾਰ ਵਿਚ ਗੁਰੂ ਨਾਨਕ ਦੇਵ ਜੀ ਇਸ ਭਾਵਨਾ ਦਾ ਸੁਵਿਸਥਾਰ ਫ਼ੁਰਮਾਨ 
ਕਰਦੇ ਹਨ-ਚੇਲੇ ਸਾਜ਼ ਵਜਾ ਰਹੇ ਹਨ ਤੇ ਗੁਰੂ ਨੱਚ ਰਹੇਂ ਹਨ। ਪੈਰਾਂ ਨੂੰ ਹਿਲਾਉਂਦੇ , ਅੱਡੀਆਂ 
ਰਗੜਦੇ ਤੇ ਸਿਰ ਪਏ ਫੇਰਦੇ ਹਨ। ਆਪਣੇ ਸਿਰਾਂ ਵਿਚ ਆਪ ਖੇਹ ਪਾ ਰਹੇ ਹਨ ਤੇ ਕੁਝ 
ਮਿੱਟੀ ਉੱਡ ਉੱਡ ਕੇ ਉਨ੍ਹਾਂ ਦੇ ਸਿਰ ਵਿਚ ਪੈ ਰਹੀ ਹੈ। ਉਨ੍ਹਾਂ ਦੁਆਲੇ ਲੱਗਾ ਹੋਇਆ ਮਜਮਾ 
` ਇਹ ਤਮਾਸ਼ਾ ਵੇਖ ਵੇਖ ਹੱਸਦਾ ਹੈ। ਅਜਿਹੇ ਕਰਮ ਰੋਟੀਆਂ ਪੈਦਾ ਕਰਨ ਵਾਸਤੇ ਕੀਤੇ ਜਾ 
ਰਹੇਂ ਹਨ। ਉਹ ਆਪਣੇ ਆਪ ਨੂੰ ਧਰਤੀ ਉੱਤੇ ਪਟਕਦੇ ਤੇ ਪਛਾੜਦੇ ਹਨ। ਦੇਖਣ ਵਾਲੀ 
ਗੱਲ ਤਾਂ ਇਹ ਹੈ ਕਿ ਉਸ ਮਹਾਂਬਲੀ ਵੱਡ ਪ੍ਰਾਪਤੀ ਵਾਹਿਗੁਰੂ ਨੂੰ ਗੋਪੀਆਂ, ਕ੍ਰਿਸ਼ਨ ਜੀ, 
ਸੀਤਾ ਜੀ ਅਤੇ ਸੀਆਪਤੀ ਰਾਮ ਚੰਦਰ ਜੀ ਸਭ ਗਾ ਰਹੇ ਹਨ। ਉਹ ਵਾਹਿਗੁਰੂ ਹੀ ਸਭਨਾਂ 
ਤੋਂ ਵੱਡਾ ਹੈ। ਉਹ ਨਿਰਭਉ ਹੈ, ਨਿਰੈਕਾਰ ਹੈ, ਸੱਚਾ ਹੈ ਅਤੇ ਉਹ ਇਕ ਤੇ ਕੇਵਲ ਇਕ 
ਹੈ। ਉਸ ਦਾ ਕੋਈ ਸਾਨੀ ਨਹੀਂ। ਇਸ ਲਈ ਕਿਸੇ ਤਰ੍ਹਾਂ ਦੇ ਕਰਮਾਂ ਤੇ ਕੁਕਰਮਾਂ ਦੀ ਲੋੜ 
ਨਹੀਂ। ਲੋੜ ਹੈ ਉਸ ਅਕਾਲ ਪੁਰਖ ਨਿਰੈਕਾਰ ਦੇ ਗੁਣ ਗਾਉਣ ਦੀ, ਜਿਸ ਨੇ ਸਾਰੇ ਜਹਾਨ 
ਦੀ ਰਚਨਾ ਕੀਤੀ ਹੈ । ਗੁਰੂ ਪਾਤਸ਼ਾਹ ਨਿਰਣਾਤਮਕ ਆਦੇਸ਼ ਦਿੰਦੇ ਹਨ ਕਿ ਸਾਰੇ ਹੀ ਮਾਇਆ 
ਦੇ ਬੰਧਨ ਵਿਚ ਬੱਝੇ ਹੋਏ ਨੱਚ ਰਹੇ ਹਨ। ਉਸੇ ਹੀ ਤ੍ਰਿਸ਼ਨਾ ਦੇ ਬੱਧੇ ਹੋਏ ਕੌਹਲੂ ਦੇ ਬਲਦ 
ਵਾਂਗ। ਇਹੀ “ਪਇਐ ਕਿਰਤ” ਹੈ। 

ਬੈਧਨ ਬੈਧਿ ਭਵਾਏ ਸੋਇ॥ ਪਇਐ ਕਿਰਤਿ ਨਚੈ ਸਭੁ ਕੋਇ ॥ 
(ਵਾਰ ਆਸ਼ਾ % 5, ਪੰਨਾ 8੬੫) 
ਗੁਰਮਤਿ ਦਾ ਉਤਮ ਵਿਚਾਰ ਇਹ ਹੈ, ਕਿ ਜਗਿਆਸੂ ਗੁਰਸਿੱਖ, ਵਾਹਿਗੁਰੂ 
ਪਾਸ ਉਸ ਦੀ ਨਦਰ ਕਰਮ ਲਈ ਅਰਦਾਸ ਕਰੇ ਤਾਂ ਉਹ ਬੋਧਨ ਕੱਟ ਕੇ ਰਾਹ 'ਤੇ ਪਾ 
ਦਏਗਾ। 

ਸਿਖੀ ਸਿਖਿਆ ਗੁਰ ਵੀਚਾਰਿ ॥ ਨਦਰੀ ਕਰਮਿ ਲਘਾਏ ਪਾਰਿ ॥ 
(ਵਾਰ ਆਸਾ ਮ: 5, ਪੰਨਾਂ 8੬੫/ 





ਪਾਤਸ਼ਾਹ ਗੁਰੂ ਨਾਨਕ ਹੁਕਮ ਕਰਦੇ ਹਨ ਕਿ ਜੇ ਸਿਰ ਮਾਰਨ, ਨੱਚਣ , ਟੱਪਣ ਤੇ 
ਫੇਰੀਆਂ ਲੈਣ ਨਾਲ ਵਾਹਿਗੁਰੂ ਮਿਲਦਾ ਹੁੰਦਾ ਤਾਂ ਲਾਟੂ, ਮਧਾਣੀਆਂ, ਪੰਖੀ ਅਤੇ ਹੋਰ ਕਿਤਨਾ 
ਕੁਝ ਵਾਰ ਵਾਰ ਚੱਕਰੀਆਂ ਤੇ ਫੇਰੀਆਂ ਲੈ ਰਹੇ ਹਨ, ਉਨ੍ਹਾਂ ਵਿਚੋਂ ਕਿਸੇ ਦਾ ਪਾਰ ਉਤਾਰਾ 
ਨਹੀਂ ਹੋਇਆ । ਜ਼ਰੂਰਤ ਹੈ ਗੁਰੂ ਦੇ ਦੱਸੇ ਰਾਹ ਉੱਤੇ “ਵਾਰੀ ਫੇਰੀ ਜਾਣ” ਦੀ, ਉਸ ਤੋ ਵਾਰਨੇ 
ਜਾਣ ਦੀ, ਉਸ ਤੋਂ ਆਪਾ ਘੋਲ ਘੁਮਾਉਣ ਦੀ । ਰ੍ 

ਪਇਐ ਕਿਰਤ, ਹਉਮੈ ਹੀ ਪੈਦਾ ਕਰਦੀ ਹੈ। ਹਉਮੈ ਮਨੁੱਖ ਨੂੰ ਵਾਹਿਗੁਰੂ ਦੇ ਨੋੜੇ 
ਨਹੀਂ ਢੁਕਣ ਦਿੰਦੀ । ਅਕਾਲ ਪੁਰਖ ਦੇ ਲਾਗੇ ਹਉਮੈ ਦਾ ਕੋਈ ਕੰਮ ਨਹੀਂ । ਗੁਰੂ ਅੰਗਦ 
ਦੇਵ ਜੀ ਹਉਮੈ ਦਾ ਜ਼ਿਕਰ ਕਰਦਿਆਂ, ਹਉਮੈ ਦਾ ਸੁਭਾਅ ਦੱਸਦਿਆਂ ਫ਼ੁਰਮਾਉਂਦੇ ਹਨ ਕਿ 
ਹਉਮੈ ਦੀ ਜਾਤ “ਪਇਐ ਕਿਰਤ? ਹੈ। ਜਾਂ ਇੰਜ ਕਹੀਏ ਕਿ “ਪਇਐ ਕਿਰਤ” ਹਉਮੈ ਦਾ 
ਸੁਭਾਅ ਹੈ। ਫਾਹੀ ਕੱਟਣ ਦਾ ਇੱਕੋ ਰਾਹ ਹੈ ਕਿ ਨਿਮਰਤਾ ਵਿਚ ਆ ਕੇ ਗੁਰੂ ਦੇ ਸ਼ਬਦ [ 
ਦੀ ਕਮਾਈ ਕੀਤੀ ਜਾਏ । 

ਨ ਅਰ ਤਲ 
ਜੋਨੀਆਂ ਵਿਚ ਪੈਂਦਾ ਹੈ। ਇਹ ਅੰਦਰੋਂ ਹੀ ਉਪਜਦੀ ਹੈ ਅਤੇ ਕਮਾਲ ਦੀ ਗੱਲ ਹੈ ਕਿ ਸ਼ਬਦ 
ਵੀ ਅੰਦਰ ਹੈ। ਸ਼ਬਦ ਦੀ ਕਮਾਈ ਇਸ 'ਦਾ ਦਾਰੂ ਹੈ, ਜਿਸ ਨਾਲ ਹਉਮੈ ਵਰਗਾ ਦੀਰਘੁ 
ਰੋਗ ਦੂਰ ਹੋਂ. ਜਾਂਦਾ ਹੈ। 

ਹਉਮੈ ਏਹਾ ਜਾਤਿ ਹੈ ਹਉਮੈ ਕਰਮ ਕਮਾਹਿ ॥ 

ਹਉਮੈ ਏਈ ਬੈਧਨਾ ਫਿਰਿ ਫਿਰਿ ਜੋਨੀ ਪਾਹਿ | 

ਹਉਮੈ ਕਿਥਹੁ ਊਪਜੈ ਕਿਤੁ ਸੈਜਮਿ ਇਹ ਜਾਇ ॥ 

ਹਉਮੈ ਏਹੋ ਹੁਕਮੁ ਹੈ ਪਇਐ ਕਿਰਤਿ ਫਿਰਾਹਿ ॥ 

ਹਉਮੈ ਦੀਰਘ ਰੋਗੁ ਹੈ ਦਾਰੂ ਭੀ ਇਸੁ ਮਾਹਿ ॥ 

ਕਿਰਪਾ ਕਰੇ ਜੇ ਆਪਣੀ ਤਾ ਗੁਰ ਕਾ ਸਬਦੁ ਕਮਾਹਿ ॥ 
ਨਾਨਕੁ ਕਹੈ ਸੁਣਹੁ ਜਨਹੁ ਇਤੁ ਸੈਜਮਿ ਦੁਖ ਜਾਹਿ ।੨॥ 

('ਵਾਰ ਆਸ਼ਾ ੧: $, ਪੰਨਾਂ ੪੬੬) 

“ਪਇਐ ਕਿਰਤ” ਦੈਡ ਹੈ, ਜਾਂ ਇਕ ਪਿਆ ਹੋਇਆ ਸੁਭਾ, ਜਿਸ ਕਾਰਣ ਮਨੁੱਖ ਭੱਜਦਾ 
ਦੌੜਦਾ ਹੈ। ਪ੍ਰਗਟ ਕਰਨਹਾਰਾ ਵਾਹਿਗੁਰੂ ਜੇ ਅੰਦਰੋਂ ਨਾਮ ਦੀ ਹੋਂਦ ਦਾ ਅਹਿਸਾਸ ਪੈਦਾ 
ਕਰ ਦਏ ਤਾਂ, “ਨਾਸਨ ਭਾਜਣ ਥਾਕੈ” ਦੀ ਅਵਸਥਾ ਪ੍ਰਾਪਤ ਹੁੰਦੀ ਹੈ। ਇਸ ਪ੍ਰਕਾਰ ਚਲੀਹੇ 
ਨਹਾਉਣ, ਸੁੱਖਣਾ ਸੁੱਖਣ, ਵਰਤ ਰੱਖਣ , ਨਿਕੰਮੇ ਫੋਕਟ ਕਰਮ ਕਰਨ ਦੀ ਲੋੜ ਨਹੀਂ ਰਹਿੰਦੀ । 
ਇਹ ਤਾਂ ਇਕ ਵਾਧੂ ਜਿਹਾ ਦੰਡ ਤੇ ਸਜ਼ਾ ਹੈ। ਜੋ ਮੁੱਢੋਂ' ਘੁੱਥਾ ਮਨੁੱਖ ਭੁਗਤੀ ਜਾ ਰਿਹਾ 
ਹੈ ਅਤੇ ਸਮਝਦਾ ਹੈ ਕਿ ਮੈਂ ਵਾਹਿਗੁਰੂ ਨੂੰ ਰਿਝਾਉਣ ਲਈ ਸਭ ਕੁਝ ਕਰ ਰਿਹਾ ਹਾਂ । ਵਾਹਿਗੁਰੂ 
`ਤੇ ਇਨ੍ਹਾਂ ਗੱਲਾਂ ਦਾ ਕੋਈ ਅਸਰ ਨਹੀਂ, ਉਹ ਤਾਂ ਭੋਲੇ ਭਾਇ ਮਿਲਦਾ ਹੈ। 

ਸਰੀ ਗੁਰੂ ਅਰਜਨ ਦੇਵ ਜੀ ਆਸਾ ਰਾਗ ਵਿਚ ਫ਼ਰਮਾਉਂਦੇ ਹਨ ਕਿ ਹੈ ਮਨੁੱਖ ! ਸਫ਼ਰ 
ਤਾਂ ਤੇਰਾ ਲੰਮਾ ਹੈ, ਜਾਣਾ ਵੀ ਦੂਰ ਹੈ, ਤੂੰ ਕਿਹੜੇ ਪਾਸੇ ਲੱਗਾ ਹੋਇਆ ਹੈਂ ? ਕੂੜ ਵਿਚ 
ਰੱਤਾ ਹੋਇਆ ਭਸਮ ਦੀ ਢੇਰੀ ਵਿਚ ਚੱਕਰ ਤਬਦੀਲ ਹੋ ਜਾਏਂਗਾ। ਇਸ ਤਰ੍ਹਾਂ ਕੁਝ ਪ੍ਰਾਪਤ 

ਨਹੀਂ ਹੋਣਾ। ਨਾਲ ਕੁਝ ਜਾਣਾ ਨਹੀਂ, ਜੋ ਕਮਾਈ ਕਰੇਂਗਾ ਉਹ ਨਾਲ ਜਾਏਗੀ । 
ਨਾਨਕ ਕਮਾਣਾ ਸੈਗਿ ਜੁਲਿਆ ਨਹ ਜਾਇ ਕਿਰਤੁ ਮਿਟਾਇਆ।॥1੧॥ 
(ਆਸ਼ਾ 7% ੫, ਪੰਨਾ ੪੬੦4 
ਇਸ ਤੋਂ' ਨਿਰਾਸ਼ ਹੋਣ ਦੀ ਜ਼ਰੂਰਤ ਨਹੀਂ, ਕਿ ਅਸੀਂ “ਇਐ ਕਿਰਤ” ਦੇ ਬੱਝੇ ਬੱਝੇ 
ਜੀਵਨ ਗੁਆ ਕੇ ਚਲੇ ਜਾਵਾਂਗੇ। ਸੁਘੜ ਗੁਰੂ ਨੇ ਸੁਚੱਜਾ ਹੱਲ ਵੀ ਨਾਲ ਹੀ ਦੇ ਦਿੱਤਾ ਹੈ, 
ਕਿ ਅੰਦਰ ਗੁੱਝੀ ਵਸਤ ਨੂੰ ਗੁਰੂ ਕ੍ਰਿਪਾ ਦੁਆਰਾ ਪ੍ਰਗਟ ਕੀਤਾ ਜਾਏ। 





ਮਾਇਆ 


ਮਾਇਆ ਇਹ ਸਾਰਾ ਪਾਸਾਰ ਬ੍ਰਹਿਮੰਡ ਹੈ । ਭਿੰਨ ਭਿੰਨ ਪ੍ਰਕਾਰ ਦੇ ਆਕਾਰ ਜੋ ਨਿਰੈਕਾਰ 
ਦਾਤਾਰ ਨੇ ਬਣਾਏ ਹਨ ਇਹ ਉਸ ਦੀ ਮਾਇਆ ਹਨ ਜਾਂ ਇੰਜ ਕਹੀਏ ਕਿ ਜੋ ਵੀ ਉਸ 
ਨੇ ਬਣਾਇਆ ਹੈ, ਇਹ ਉਸ ਦੀ ਮਾਇਆ ਹੈ। 

ਸਾਧਾਰਨ ਬੋਲ ਚਾਲ ਵਿਚ ਮਾਇਆ ਦਾ ਅਰਥ ਧਨ ਦੌਲਤ ਕਰਕੇ ਲਿਆ ਜਾਂਦਾ 
ਹੈ। ਪੌਰਾਣਿਕ ਰਚਨਾਵਾਂ ਵਿਚ ਮਾਇਆ ਦਾ ਭਾਵ ਜਾਦੂ, ਤਲਿਸਮ ਜਾਂ ਛਲ ਆਦਿ ਤੋਂ 
ਲਿਆ ਜਾਂਦਾ ਹੈ। ਜਾਦੂ ਜਾਂ ਛਲ ਦੇ ਨਾਲ ਮਨੁੱਖ ਦੀ ਉਤਮ ਪ੍ਰਕਿਰਤੀ ਭਰਮ ਵਿਚ ਗ੍ਰਸ 
ਕੇ ਗੁਆਚ ਜਾਂਦੀ ਹੈ। ਉਸ ਨੂੰ ਅਸਲੀਅਤ ਦਾ ਗਿਆਨ ਨਹੀਂ ਰਹਿੰਦਾ। ਇਸ ਮਾਇਆ 
ਨੂੰ ਦੇਖ ਕੇ ਉਹ ਇਧਰ ਉਧਰ ਭਰਮਦਾ ਰਹਿੰਦਾ ਹੈ। ਉਸ ਨੂੰ ਪਤਾ ਹੀ ਨਹੀਂ ਲੱਗਦਾ, ਕਿ 
ਉਹ ਕਿੱਥੇ ਸਥਿਤ ਹੈ ? ਕਿਹੜੇ ਕੌਮ ਆਇਆ ਹੈ ਤੇ ਉਸ ਜਾਣਾ ਕਿੱਥੇ ਹੈ ? 

ਗੁਰਬਾਣੀ ਵਿਚ ਮਾਇਆ ਦੇ ਪ੍ਰਚਲਤ ਅਰਥਾਂ ਦੇ ਸਬੋਧ ਵਿਚ ਵਿਚਾਰ ਦਿੱਤੇ ਗਏ 

ਹਨ ਅਤੇ ਥਾਂ ਥਾਂ 'ਤੇ ਉਨ੍ਹਾਂ ਦਾ ਜ਼ਿਕਰ ਹੈ। ਮੂਲ ਰੂਪ ਵਿਚ ਮਾਇਆ ਦਾ ਭਾਵ ਉਹ ਵਸਤੂ 

ਹੈ ਜੋ ਮਨੁੱਖ ਨੂੰ ਅਸਲੇ ਤੋਂ ਦੂਰ ਕਰ ਦਏ। ਮਨੁੱਖ ਦਾ ਇਸ ਦੁਨੀਆ ਉੱਤੇ ਆਉਣ ਦਾ 
ਕੀ ਪ੍ਰਯੋਜਨ ਹੈ ? ਉਸ ਨੇ ਕਿਹੜਾ ਕੰਮ ਕਰਨਾ ਹੈ ਤੇ ਉਹ ਕਿਹੜੇ ਕੌਮ ਆਇਆ ਹੈ ? ਉਸ 
ਨੂੰ ਭੁੱਲ ਕੇ ਉਹ ਛਲਿਆ ਛਲਿਆ, ਗੁਆਚਾ ਗੁਆਚਾ ਭਰਮਦਾ ਰਹੇ ਅਤੇ ਮੂਲ ਰੂਪ ਤੋਂ 
ਦੂਰ ਹੀ ਭਟਕਦਾ ਜੀਵਨ ਗੁਆ ਕੇ ਚਲਾ ਜਾਏ ਤਾਂ ਇਹੀ ਕਹਾਂਗੇ ਕਿ ਉਹ ਮਾਇਆ ਵਿਚ 
ਹੀ ਪਿਆ ਰਿਹਾ ਹੈ ਅਤੇ ਅਸਲੇ ਤੋਂ ਉਖੜ, ਜੀਵਨ ਜ਼ਾਇਆ ਕਰ ਕੇ ਚਲਾ ਗਿਆ। 

ਜਪੁਜੀ ਸਾਹਿਬ ਵਿਚ ਗੁਰੁ ਨਾਨਕ ਦੇਵ ਜੀ ਨੇ ਮਨੁੱਖੀ ਜੀਵ ਨੂੰ ਸਾਰੇ ਜਗਤ ਦੇ 
ਪਾਸਾਰੇ ਵਿਚੋਂ ਨਿਕਲ ਕੇ ਕਾਮਯਾਬੀ ਨਾਲ ਮੰਜ਼ਲ 'ਤੇ ਪੁੱਜਣ ਦਾ ਗਿਆਨ ਦਿੱਤਾ ਹੈ। 
ਇਸ ਨਾਲ ਭਲੀ ਪ੍ਰਕਾਰ ਇਹ ਸਮਝਿਆ ਜਾ ਸਕਦਾ ਹੈ ਕਿ ਸੈਸਾਰ ਵਿਚ ਨਿਰਲੇਪ ਹੋ ਕੇ 
ਵਿਚਰਨਾ ਕਿਵੇਂ ਹੈ। ਪਾਸਾਰੇ ਵਿਚ ਗੁਆਚਣਾ ਨਹੀਂ, ਸਗੋਂ ਕਿਸ ਤਰ੍ਹਾਂ ਸ਼ਾਹ ਰਾਹ ਨੂੰ ਫੜ 
ਕੇ ਮੰਜ਼ਿਲ 'ਤੇ ਪੁੱਜਣਾ ਹੈ। 

ਗੁਰੂ ਅਮਰਦਾਸ ਜੀ ਨੇ ਇਸ ਸਬੈਧ ਵਿਚ ਸਾਡੀ ਬੜੀ ਖ਼ੂਬਸੂਰਤ ਅਗਵਾਈ ਕੀਤੀ 
ਹੈ। ਪਾਤਿਸ਼ਾਹ ਫ਼ੁਰਮਾਉਂਦੇ ਹਨ ਕਿ ਅਸੀਂ ਰਹਿਣਾ ਇਸ ਦੁਨੀਆ ਵਿਚ ਹੀ ਹੈ। ਸਾਰੀਆਂ 
ਵਸਤਾਂ ਵਰਤਣੀਆਂ ਹਨ ਪਰ ਅਜਿਹਾ ਨਹੀਂ ਹੋਣ ਦੇਣਾ ਕਿ ਵਾਹਿਗੁਰੂ ਦੀਆਂ ਪੈਦਾ ਕੀਤੀਆਂ 
ਇਹ ਵਸਤਾਂ ਸਾਨੂੰ ਵਾਹਿਗੁਰੂ ਹੀ ਭੁਲਾ ਦੇਣ । ਇਸ ਤਰ੍ਹਾਂ ਜਿਹੜੀ ਵਸਤ ਵਾਹਿਗੁਰੂ ਨੂੰ 

ਭੁਲਾਉਣ ਦਾ ਕਾਰਨ ਬਣਦੀ ਹੈ, ਉਹ ਮਾਇਆ ਹੈ । ਵਸਤਾਂ ਵਰਤਣਾ, ਰਿਸ਼ਤਿਆਂ ਦੀ ਪਕੜ 
ਅਤੇ ਉਨ੍ਹਾਂ ਦਾ ਮੋਹ, ਮਾਇਆ ਹੈ। 
ਲਿਵ ਛੁੜਕੀ ਲਗੀ ਤ੍ਰਿਸਨਾ ਮਾਇਆ ਅਮਰੁ ਵਰਤਾਇਆ ॥ 
ਏਹ ਮਾਇਆ ਜਿਤੁ ਹਰਿ ਵਿਸਰੈ ਮੋਹੁ ਉਪਜੈ ਭਾਉ ਦੂਜਾ ਲਾਇਆ ॥ 
ਕਹੈ ਨਾਨਕੁ ਗੁਰ ਪਰਸਾਦੀ 
ਜਿਨਾ ਲਿਵ ਲਾਗੀ ਤਿਨੀ ਵਿਚੇ ਮਾਇਆ ਪਾਇਆ ॥੨੯॥ ! 
(ਰਾਮਕਲੀ # = ਅਨੰਦੁ, ਪੰਨਾ ੬੨੧) 





ਮਾਇਆ ਦਾ ਖਲਾਰਾ ਸਾਰੇ ਪਾਸੇ ਹੈ। ਇਹ ਆਪਣੇ ਬਲ ਅਤੇ ਛਲ-ਬਲ ਨਾਲ 
ਵਾਹਿਗੁਰੂ ਤੋਂ ਲਿਵ ਛੁੜਵਾ ਦਿੰਦੀ ਹੈ। ਤ੍ਰਿਸ਼ਨਾ ਹਰ ਪਲ ਵਧਦੀ ਜਾਂਦੀ ਹੈ। ਪਰ ਜਿਨ੍ਹਾਂ 
ਗੁਰਮੁਖਾਂ ਉਤੇ ਗੁਰੂ ਦੀ ਕ੍ਰਿਪਾ ਹੋ ਜਾਂਦੀ ਹੈ, ਉਨ੍ਹਾਂ ਦੀ ਲਿਵ ਟੁੱਟਦੀ ਨਹੀਂ। ਇਹ ਵਸਤਾਂ 
ਵਰਤਣਾ ਅਤੇ ਇਹ ਧਨ ਦੌਲਤ ਉਨ੍ਹਾਂ ਦੇ ਗੁਜ਼ਰਾਨ ਦਾ ਸਾਧਨ ਤਾਂ ਬਣਦੀ ਹੈ, ਪਰ ਉਨ੍ਹਾਂ 
ਦਾ ਲਕਸ਼ ਨਹੀਂ ਬਣਦੀ। ਲਕਸ਼ ਵਾਹਿਗੁਰੂ ਹੀ ਰਹਿੰਦਾ ਹੈ। ਇਸ ਤਰ੍ਹਾਂ ਮਾਇਆ ਉਨ੍ਹਾਂ ਦੀ 
ਨੌਕਰਾਣੀ ਤੇ ਦਾਸੀ ਬਣ ਜਾਂਦੀ ਹੈ ਅਤੇ ਉਹ ਇਸ ਸੈਸਾਰ ਵਿਚ ਰਹਿੰਦਿਆਂ ਹੋਇਆਂ ਵੀ ; 3 
ਪ੍ਵਾਨ ਹੋ ਕੇ ਪਾਰ ਉਤਰਦੇਂ ਹਨ। ਮਾਇਆ ਨੂੰ ਨਾਗਨੀ ਵੀ ਕਿਹਾ ਗਿਆ ਹੈ; ਜੋ ਆਪਣੇ 
ਪਲੇਚ ਵਿਚ ਮਨੁੱਖ ਨੂੰ ਇਸ ਤਰ੍ਹਾਂ ਜਕੜਦੀ ਹੈ ਕਿ ਉਸ ਨੂੰ ਕੁਝ ਕਰਨ ਜੋਗਾ ਹੀ ਨਹੀਂ ਰ 
ਛੱਡਦੀ। ਭਾਵ ਇਹ, ਕਿ ਉਹ ਉਸ ਦੇ ਹੀ ਵੱਸ ਹੋ ਮਰ ਜਾਂਦਾ ਹੈ। ਗੁਰਸਿੱਖਾਂ ਦਾ ਸੁਭਾਅ 
ਗੁਰੂ ਕ੍ਰਿਪਾ ਨਾਲ ਵਿਲੱਖਣ ਹੁੰਦਾ ਹੈ। ਇਕ ਪੌਰਾਣਿਕ ਉਦਾਹਰਣ ਅਨੁਸਾਰ ਨਾਗਨੀ ਗਰੜ 
ਦਾ ਕੁਝ ਨਹੀਂ ਵਿਗਾੜ ਸਕਦੀ । ਜੇ ਨਾਗਨੀ ਗਰੜ 'ਤੇ ਹਮਲਾ ਕਰੇ ਤਾਂ ਵੀ ਗਰੜ ਉਸ 
ਨਾਗਨੀ ਨੂੰ ਆਪਣੇ ਪੈਰਾਂ ਥੱਲੇ ਮਸਲ ਕੇ ਨਿਰਬਲ ਤੇ ਨਕਾਰਾ ਕਰ ਦਿੰਦਾ ਹੈ । ਗੁਰਮੁਖ ਗੁਰਸਿੱਖ 
ਵੀ ਏਦਾਂ ਹੀ ਕਰਦੇ ਹਨ। 
ਮਾਇਆ ਹੋਈ ਨਾਗਨੀ ਜਗਤਿ ਰਹੀ ਲਪਟਾਇ ॥ 
ਇਸ ਕੀ ਸੇਵਾ ਜੋ ਕਰੇ ਤਿਸ ਹੀ ਕਉ ਫਿਰਿ ਖਾਇ॥ 
ਗੁਰਮੁਖਿ ਕੋਈ ਗਾਰੜੂ ਤਿਨਿ ਮਲਿ ਦਲਿ ਲਾਈ ਪਾਇ ॥ 
ਨਾਨਕ ਸੇਈ ਉਬਰੇ ਜਿ ਸਚਿ ਰਹੇ ਲਿਵ ਲਾਇ ॥੨॥ 
(ਵਾਰ ਗੂਜਗੀ, % ੩, ਪੰਨਾ ੫੧੦) 
ਲਿਵ ਲੱਗੀ ਰਹੇ ਤਾਂ ਉਕਾਈ ਨਹੀਂ ਹੁੰਦੀ । ਸੱਚ ਦੇ ਸਫ਼ਰ ਦੀ ਨਿਰੈਤਰਤਾ ਭੰਗ ਨਹੀਂ 
ਹੁੰਦੀ । ਗੁਰਸਿੱਖ ਮਾਇਆ ਦੇ ਸੇਵਕ ਨਹੀਂ ਹਨ, ਬਲਕਿ ਮਾਇਆ ਉਨ੍ਹਾਂ ਦੀ ਸੇਵਾ ਕਰਦੀ 
ਹੈ। ਮਾਇਆ ਨੂੰ ਲਕਸ਼ਮੀ ਵੀ ਆਖਿਆ ਜਾਂਦਾ ਹੈ। ਇਸ ਦਾ ਵਾਸਾ ਕੰਵਲ ਫੁੱਲ ਵਿਚ 
ਹੋਣ ਕਰਕੇ ਗੁਰਬਾਣੀ ਵਿਚ ਇਸ ਨੂੰ ਕਉਲਾ ਵੀ ਕਿਹਾ ਗਿਆ ਹੈ। ਮਾਇਆ ਹੋਣ ਨਾਲ 
ਮਨੁੱਖ ਆਪਣੇ ਆਪ ਨੂੰ ਅਮੀਰ ਕਹਿਲਾਉਂਦਾ ਹੈ। ਧੈਨ ਹੈ ਗੁਰਬਾਣੀ ਜੋ ਕਉਲਾ ਨੂੰ ਬਪੁੜੀ 
ਅਤੇ ਮਾਇਆ ਨੂੰ ਵਿਚਾਰੀ ਤੇ ਗ਼ਰੀਬਣੀ ਕਰਕੇ ਕਹਿੰਦੀ ਹੈ, ਭਾਵ ਇਸ ਦਾ ਵਸ ਗੁਰਮੁਖਾਂ 
'ਤੇ ਨਹੀਂ ਚਲਦਾ। ਬੱਸ ਇਸ ਦਾ ਤਿਆਗ ਹੀ ਮੁਸ਼ਕਲ ਹੈ। ਜਦੋਂ ਤਿਆਗ ਦਈਏ ਤਾਂ ਇਹ 
ਧੈਰਾਂ ਵਿਚ ਹੀ ਡਿੱਗਦੀ ਹੈ। 
ਕਹੁ ਨਾਨਕ ਜਉ ਤਿਆਗਿ ਦਈ ॥ ਤਬ ਓਹ ਚਰਣੀ ਆਇ ਪਈ ।।੧॥ 
(ਰਾਮਕਲੀ #% ੫, ਪੰਨਾ ੯੯੧) 

ਮੁਕਤੀ (ਜੀਵਨ ਮੁਕਤ) 


ਗੁਰੂ ਨਾਨਕ ਪਾਤਸ਼ਾਹ ਦੇ ਇਸ ਸੈਸਾਰ 'ਤੇ ਆਉਣ ਤੋਂ ਪਹਿਲਾਂ ਵਾਲੇ ਧਰਮ ਅਤੇ 
ਸਿਧਾਂਤ ਇਸ ਦੁਨੀਆ ਨੂੰ ਬੇਕਾਰ, ਫ਼ਾਲਤੂ ਅਤੇ ਕੁਟੰਬ ਪਰਿਵਾਰ ਆਦਿ ਨੂੰ “ਜੀਅ ਕੇ ਬੈਧਨ” 
ਹੀ ਦੱਸਦੇ ਰਹੇ। ਉਹ ਇਹ ਪ੍ਰਚਾਰਦੇ ਸਨ ਕਿ ਸਾਧਨਾ, ਆਰਾਧਨਾ ਤੇ ਕਠਿਨ ਤਪ ਨਾਲ 
ਹੀ ਮੁਕਤੀ ਪ੍ਰਾਪਤ ਕਰਨੀ ਹੈ। ਇਸੇ ਦਾ ਹੀ ਨਤੀਜਾ ਸੰਨਿਆਸ ਅਤੇ ਬਨਵਾਸ ਆਦਿ ਹਨ। 
ਨਾਲ ਹੀ ਇਹ ਵੀ ਕਿਹਾ ਜਾਂਦਾ ਹੈ, ਕਿ ਇਸ ਜਨਮ ਤੋਂ ਬਾਦ ਜਦੋਂ ਵੀ ਅਸੀਂ ਅੱਗੇ ਜਾਵਾਂਗੇ 
ਤਾਂ ਅਸੀਂ ਮੁਕਤ ਹੋਂ ਜਾਵਾਂਗੇ । ਗੁਰਮਤਿ ਨੇ ਇਸ ਨੂੰ ਕਤਈ ਨਹੀਂ ਮੰਨਿਆ। ਗੁਰੂ ਸਾਹਿਬਾਨ 
ਨੇ ਹਮੇਸ਼ਾ ਹੀ ਇਸ ਸਿਧਾਂਤ 'ਤੇਂ ਜ਼ੋਰ ਦਿੱਤਾ ਹੈ ਕਿ ਪ੍ਰਭੂ ਤੇ ਪ੍ਰਭੂ ਭਗਤੀ ਤੋਂ ਉੱਤੇ ਕੁਝ 
ਨਹੀਂ ਹੈ ਤੇ ਗੁਰਸਿੱਖਾਂ ਨੇ ਉਸ ਦਾ ਹੀ ਲੜ ਫੜਨਾ ਹੈ। ਨਾਨਕ ਦਾਸ ਉਸ ਦੀ ਸ਼ਰਨ ਇਸ 
ਲਈ ਹੀ ਪਿਆ ਹੈ ਕਿ ਉਸ ਤੋ' ਉਪਰ ਕੋਈ ਹੋਰ ਨਹੀਂ । ਅਜਿਹਾ ਵਿਹਾਰ ਰੱਖਣ ਨਾਲ ਮੁਕਤ, 
ਜੁਗਤ, ਭੁਗਤ ਆਦਿ ਸਭ ਦੀ ਪ੍ਰਾਪਤੀ ਹੋ ਜਾਂਦੀ ਹੈ । ਪ੍ਰਧਾਨਤਾ ਹੈ ਮਨ ਨੂੰ ਵਾਹਿਗੁਰੂ ਦੇ 
ਚਰਨ ਕਮਲਾਂ ਵਿਚ ਅਰਪਿਤ ਕਰਨ ਦੀ । ਇਸ ਦੇ ਮੁਕਾਬਲੇ ਦੋਹਾਂ ਜਹਾਨਾਂ ਦਾ ਰਾਜ ਇਸ 
ਜਾਂ ਅਗਲੇ ਜਹਾਨ ਦੀ ਮੁਕਤੀ ਦੋਵੇਂ ਹੇਚ ਹਨ। 
ਅੰਮ੍ਰਿਤਾ ਪ੍ਰਿਅ ਬਚਨ ਤੁਹਾਰੇ । 
ਅਤਿ ਸੁੰਦਰ ਮਨਮੋਹਨ ਪਿਆਰੇ ਸਭਹੂ ਮਧਿ ਨਿਰਾਰੇ ॥੧॥ਰਹਾਉ॥ 
ਰਾਜੁ ਨ ਚਾਹਉ ਮੁਕਤਿ ਨ ਚਾਰਉ ਮਨਿ ਪ੍ਰੀਤਿ ਚਰਨ ਕਮਲਾਰੇ ॥ 
(ਦੌਵਗੰਧਾਗੀੰ %: ੫, ਪੰਨਾ ੫੩8) 
ਵਾਹਿਗੁਰੂ ਦੀ ਬੋਲੀ, ਬਾਣੀ ਅੰਮਿ੍‌ਤ ਵਰਗੀ ਹੈ । ਉਹ ਬਹੁਤ ਹੀ ਜ਼ਿਆਦਾ ਖ਼ੂਬਸੂਰਤ 
ਹੈ। ਉਹ ਸਭਨਾਂ ਦੇ ਵਿਚ ਹੈ ਪਰ ਸਭ ਤੋਂ ਨਿਰਲੇਪ ਹੈ। ਐਸੇ ਮਹਾਨ ਸਿਰਜਣਹਾਰ ਨੂੰ ਛੱਡ 
ਕੇ ਮੈਨੂੰ ਨਾ ਤਾਂ ਰਾਜ ਚਾਹੀਦਾ ਹੈ ਤੇ ਨਾ ਹੀ ਮੁਕਤੀ। ਗੱਲ ਤਾਂ ਇਹ ਬਣੀ ਕਿ ਚਾਹੀਦਾ 
ਹੈ ਤਾਂ ਸਿਰਫ਼ ਉਸ ਦਾ ਪਿਆਰ, ਪ੍ਰੀਤ ਤੇ ਪ੍ਰੇਮਾ ਭਗਤੀ । 
ਅਨ-ਮਾਰਗ ਵਾਲੇ ਇਸ ਸੰਸਾਰ ਨੂੰ ਹੀ ਬੈਧਨ ਕਰਕੇ ਦੱਸਦੇ ਹਨ ਕਿ ਬਾਲ ਬੱਚੇ, 
ਕੁਟੈਬ ਪਰਿਵਾਰ ਤੇ ਸੰਸਾਰ ਸਭ ਬੈਧਨ ਹਨ। ਇਨ੍ਹਾਂ ਤੋਂ ਮੁਕਤ ਹੋਣਾ ਹੈ। ਉਦਾਸ ਰਹਿਣਾ 
ਹੈ। ਗੁਰਮਤਿ ਨੇ ਇਸ ਢਕਵੰਜ ਨੂੰ ਵੀ ਨਹੀਂ ਸਵੀਕਾਰਿਆ । ਗੁਰੂ ਪਾਤਿਸ਼ਾਹ ਮੁਤਾਬਕ ਗੁਰਮੁਖ 
ਮਾਇਆ ਵਿਚ ਹੀ ਉਦਾਸ ਹੈ ਅਤੇ ਜੀਵਨ ਮੁਕਤ ਹੈ। ਚਲੋ ਇਹ ਤਾਂ ਹੋਇਆ, ਹੁਣ ਗੱਲ 
ਚੱਲੇਗੀ ਅੱਗੇ ਜਾ ਕੇ ਮੁਕਤੀ ਲੈਣ ਦੀ । ਗੁਰਮਤਿ ਨੇ ਇਸ. ਭਰਮ ਦਾ ਭਾਂਡਾ ਵੀ ਭਲੀ 
ਪ੍ਰਕਾਰ ਸੁਚੱਜਤਾ ਨਾਲ ਫੋੜਿਆ ਹੈ। 
ਗੁਰਬਾਣੀ ਮੁਤਾਬਕ ਅੱਗੇ ਮਿਲਣ ਵਾਲੀ ਮੁਕਤੀ ਨੂੰ ਨਕਾਰ ਕੇ ਜੀਵਨ ਮੁਕਤ ਹੋਣ 
`ਤੇ ਜ਼ੋਰ ਦਿੱਤਾ ਹੈ। ਭਗਤ ਨਾਮਦੇਵ ਜੀ ਵਾਹਿਗੁਰੂ ਨਾਲ ਲਾਡ ਕਰਦਿਆਂ ਇਸ ਤਰ੍ਹਾਂ ਆਖਦੇ 
ਹਨ, ਜਿਸ ਤਰ੍ਹਾਂ ਕੋਈ ਬੱਚਾ ਆਪਣੇ ਬਾਪ ਨੂੰ ਆਖਦਾ ਹੈ। ਆਪ ਜੀ ਕਹਿੰਦੇ ਹਨ ਕਿ ਮੇਰੇ 
ਬਾਪ ਬੀਠਲ, ਜੇ ਮੈਨੂੰ ਮਰਨ ਮਗਰੋਂ ਮੁਕਤੀ ਦੇਣੀ ਹੈ ਤਾਂ ਅਜਿਹੀ ਮੁਕਤੀ ਨੂੰ ਮੈਂ ਨਹੀਂ ਮੰਨਦਾ। 
ਮੈਨੂੰ ਤਾਂ ਜੀਵਨ ਮੁਕਤ ਕਰ । ਮੇਰੇ ਬੈਧਨ ਇਥੇ ਹੀ, ਇਸੇ ਹੀ ਜਨਮ ਵਿਚ, ਹੁਣੇ ਹੀ ਤੋੜ । 
ਉਵ ਓਂ 
ਪੰਡੀਆ ਮੋ ਕਉ ਢੇਢ ਕਹਤ ਤੇਰੀ ਪੈਜ ਪਿਛੈਉਂਡੀ ਹੋਇਲਾ ॥ 
(ਸਲਾਰ ਨਾਮਦੋਵ ਜੀ, ਪੰਨਾ ੧੨੯੨੭ 

ਭਗਤ ਜੀ ਫ਼ੁਰਮਾਉਂਦੇ ਹਨ ਕਿ ਦਾਤਾ, ਜੇ ਮੈਨੂੰ ਮੁਕਤੀ ਤੂੰ ਇੱਥੇ ਨਾ ਦਿੱਤੀ ਤਾਂ 
ਕਰਮਕਾਂਡੀ ਪਾਖੰਡੀਆਂ ਦੀ ਚੜ੍ਹ ਵਗੇਗੀ। ਉਨ੍ਹਾਂ ਨੇ ਮੈਨੂੰ ਟਿੱਚ ਨਹੀਂ ਜਾਣਨਾ। ਇਸ ਕਾਰਨ 
ਤੇਰੀ ਇੱਜ਼ਤ ਨੂੰ ਹੀ ਵੱਟਾ ਲੱਗੇਗਾ। ਸੋ ਆਪਣਾ ਬਿਰਧ ਪਾਲ ਤੇ ਮੈਨੂੰ ਇਸੇ ਜਨਮ ਵਿਚ 
ਹੀ ਮੁਕਤ ਕਰ। ਰ੍ 

'ਮਹਾਨ ਤੇਜੱਸਵੀ ਪਾਤਿਸ਼ਾਹ ਸੀ ਗੁਰੂ ਤੇਗ ਬਹਾਦਰ ਸ਼ਾਹਿਬ ਜੀ ਨੇ ਮੁਕਤੀ ਦੇ ਸਬੰਧ 
ਵਿਚ ਬੜਾ ਉੱਤਮ ਤੇ ਦ੍ਰਿੜ੍ਹ ਉਪਦੇਸ਼ ਦਿੱਤਾ ਹੈ। ਆਪ ਜੀ ਦਾ ਕਥਨ ਹੈ ਕਿ ਮਨੁੱਖ ਹਰੀ 
ਭਗਤੀ ਨੂੰ ਛੱਡ ਕੇ ਤਰ੍ਹਾਂ ਤਰ੍ਹਾਂ ਦੇ ਦੁੱਖ ਉਠਾ ਰਿਹਾ ਹੈ। ਭਗਤੀ ਤੋਂ ਬਿਨਾ ਬਹੁਤ ਪ੍ਰਕਾਰ 
ਦੇ ਭੈਅ ਤੋਂ ਸੰਸੇ ਬਣੇ ਰਹਿੰਦੇ ਹਨ। ਇਹ ਗੱਲ ਗੁਰੂ ਨਾਨਕ ਦੇਵ ਜੀ ਨੇ ਸੈਸਾਰ ਨੂੰ ਸਮਝਾਈ 
ਹੈ। ਇਸੁ.ਦਾ ਭੇਦ ਦੱਸਿਆ ਹੈ ਤੇ ਭਰਮ ਕੱਢਿਆ ਹੈ। ਤੀਰਥ, ਵਰਤ, ਨੌਮ, ਸੁੱਚ, ਸੈਜਮ, 
ਜੋਗ, ਤੰਪ ? ਜਪ ਆਦਿ ਸਭ ਨਿਹਫਲ ਤੇ ਬੇਕਾਰ ਹਨ। ਦੇਖੋ ਇਹੀ ਕਰਮ ਸ਼ਰਧਾਲੂਆਂ ਕੋਲੋਂ 
ਠੱਗ-ਬਿਰਤੀ ਦੇ ਰਹਿਨੁਮਾ ਕਰਵਾਈ ਜਾ ਰਹੇ ਹਨ। ਇਥੇ ਉਨ੍ਹਾਂ ਨੂੰ ਲੁੱਟਦੇ ਹਨ ਅਤੇ ਅਗਲੇ 
ਜਹਾਨ ਵਿਚ ਮੁਕਤੀ ਦੀਆਂ ਟਿਕਟਾਂ ਵੰਡਦੇ ਸੀਟਾਂ ਸੁਰੱਖਿਅਤ (ਰਿਜ਼ਰਵ) ਕਰਦੇ ਰਹਿੰਦੇ 
ਹਨ। ਕਰਨ ਵਾਲੀ ਗੱਲ ਤਾਂ ਹਰੀ ਦੀ ਭਗਤੀ ਹੈ ਜੋ ਮੁਕਤੀ ਦਾਤਾ ਹੈ, ਉਸ ਦਾ ਤਾਂ ਨਾਂ 
ਹੀ ਨਹੀਂ ਲੈਂਦੇ । 

ਮਾਨ ਮੋਹ ਦੋਨੋ ਕਉ ਪਰਹਰਿ ਗੋਬਿੰਦ ਕੇ ਗੁਨ ਗਾਵੈ ॥ 
ਕਹੁ ਨਾਨਕ ਇਹ ਬਿਧਿ ਕੋ ਪ੍ਰਾਨੀ ਜੀਵਨ ਮੁਕਤਿ ਕਹਾਵੈ ॥੨॥੨॥ 
/ਬਲਾਵਲ਼ # ੬, ਪੰਨਾ ੩੧4 

ਮਾਨ ਦਾ ਤਿਆਗ, ਨਾਮ ਦੀ ਪ੍ਰਾਪਤੀ ਕਰਾਉਣਾ ਹੈ। ਮਾਨ ਨਾਮ ਦੇ ਉਲਟ ਹੈ। 
_ਮਾਨ ਜਾਏਗਾ ਤੇ ਨਾਮ ਆਏਗਾ । ਇਸੇ ਤਰ੍ਹਾਂ ਅਹੈ ਜਾਏਗਾ ਤੇ ਉਹ ਆਏਗਾ । ਇਹ ਅਭਿਆਸ 
ਅਤੇ ਜੀਵਨ ਜੁਗਤੀ ਵਾਲਾ ਮਨੁੱਖ ਜੀਵਨ ਮੁਕਤੀ ਪ੍ਰਾਪਤ ਕਰੇਗਾ । ਗੁਰਮਤਿ ਵਿਚ ਮੁਕਤੀ 
ਦਾ ਕੋਈ ਸੈਕਲਪ ਹੀ ਨਹੀਂ। “ਨਾਨਕ ਸਿਝਿ ਇਵੇਹਾ ਵਾਰ” ਅਤੇ “ਬਾਹੁੜਿ ਨ ਹੋਵੀ. 
ਜਨਮੜਾ?। ਇਨ੍ਹਾਂ ਭਾਵਨਾਵਾਂ ਨੂੰ ਵਿਅਕਤ ਕਰਦੇ ਹਨ । 





ਆ 


ਬਧ 


ਬੁੱਧ ਜਾਂ ਬੁੱਧੀ ਵਿਉਂਤਾਂ ਘੜਦੀ, ਉਪਾਅ ਸੁਝਾਉਂਦੀ ਜਾਂ ਨਵੇਂ ਨਵੇਂ ਰਾਹ ਬਣਾਉਂਦੀ 
ਹੈ। ਇਸ ਦੀਆਂ ਪ੍ਰਾਪਤੀਆਂ ਬਹੁਤੇਰੀਆਂ ਹਨ। ਪਰ ਗੁਰਮਤਿ ਨੇ ਇਸ ਨੂੰ ਬਹੁਤੀ ਪ੍ਧਾਨਤਾ 
ਨਹੀਂ ਦਿੱਤੀ । ਬੁੱਧੀ ਬੇਸ਼ਕ ਵਿਚਲੇ ਨਿੱਕੇ ਰਾਹ ਵੀ ਦੱਸਦੀ ਹੈ, ਰਾਹ ਸੁਖਾਲੇ ਕਰਦੀ ਵੀ ਜਾਪਦੀ 
ਹੈ, ਪਰ ਆਤਮਿਕ ਮਾਰਗ ਨੂੰ ਸੈਵਾਰਨ ਵਿਚ ਇਹ ਘੱਟ ਹੀ ਸਹਾਈ ਹੁੰਦੀ ਹੈ। 

ਬੁੱਧੀ ਤੀਖਣ ਤੇ ਕੁਸ਼ਾਗੁ ਹੋ ਕੇ ਬੜਾ ਕੁਝ ਸਿਰਜ ਲੈਂਦੀ ਹੈ। ਗੱਲ ਤਾਂ ਉਦੋਂ ਬਣਦੀ 
ਹੈ ਜਦੋਂ ਬੁੱਧ ਪ੍ਰਕਾਸ਼ ਹੋਵੇ । ਗੁਰੂ ਗੋਬਿੰਦ ਸਿੰਘ ਮਹਾਰਾਂਜ ਨੇ ਬੁੱਧ ਨੂੰ ਦੀਪਕ ਦੇ ਪ੍ਰਤੀਕ ਨਾਲ 
ਬਿਆਨ ਕੀਤਾ ਹੈ। ਦੀਪਕ ਦਾ ਸੁਭਾਅ ਹੈ, ਹਨੇਰਾ ਦੂਰ ਕਰਨਾ । ਦੇਖਣਾ ਤਾਂ ਇਹ ਹੈ ਕਿ 
ਹਨੇਰਾ ਦੂਰ ਹੋਣ ਤੇ ਚਾਨਣ ਹੋਣ ਮਗਰੋਂ ਉਸ ਵਿਚ ਕੀਤਾ ਕੀ ਜਾ ਰਿਹਾ ਹੈ। ਬੱਸ ਇਥੇ 

ਹੀ ਬੁੱਧੀ ਪੱਛੜ ਜਾਂਦੀ ਹੈ। ਘਰ ਜਾਂ ਘਰ ਦੇ ਕਿਸੇ ਕਮਰੇ ਵਿਚ ਦੀਪਕ ਜਗਣ ਤੇ ਪ੍ਰਕਾਸ਼ 
ਹੋਣ ਮਗਰੋਂ ਉਸ ਦੇ ਅੰਦਰ ਤਾਸ਼ ਖੇਡੀ ਜਾ ਰਹੀ ਹੈ, ਜੂਆ ਖੇਡਿਆ ਜਾ ਰਿਹਾ ਹੈ, ਕੋਈ 
ਹੋਰ ਬੇਲੋੜਾ ਕੁਕਰਮ ਕੀਤਾ ਜਾ ਰਿਹਾ ਹੈ, ਜਾਂ ਕਿ ਉਸ ਪ੍ਰਕਾਸ਼ ਅੰਦਰ ਕੁਝ ਸੁਚੱਜਾ ਲਿਖਿਆ 
ਪੜ੍ਹਿਆ ਜਾਂ ਸਿਖਿਆ ਜਾ ਰਿਹਾ ਹੈ। ਇਹ ਪ੍ਰਕਾਸ਼ ਹੋਣ ਤੋਂ ਬਾਦ ਵੀ ਬਿਰਥਾ ਹੈ। ਗੱਲ 
ਉਦੋਂ ਹੀ ਬਣੇਗੀ ਜਦੋਂ' ਬੁੱਧੀ ਦੁਆਰਾ ਕੀਤਾ ਗਿਆ ਪ੍ਰਕਾਸ਼, ਗੁਰੂ ਪ੍ਰਕਾਸ਼ ਤੋਂ ਪ੍ਰੇਰਿਤ ਹੋ 
` ਕੇ, ਅੰਦਰ ਦੀ ਕਾਤਰਤਾ ਨੂੰ ਬੁਹਾਰ ਕੇ ਬਾਹਰ ਕੱਢਣ ਦੇ ਸਮਰਥ ਹੋਵੇਗਾ। 
ਧੀਰਜ ਧਾਮ ਬਨਾਇ ਇਹੈ ਤਨ ਬੁਧਿ ਸੁ ਦੀਪਕੁ ਜਿਉ ਉਜੀਆਰੈ ॥ 
ਗਿਆਨਹਿ ਕੀ ਬਢਨੀ ਮਨਹੁ ਹਾਥ ਲੈ ਕਾਤਰਤਾ ਕੁਤਵਾਰ ਬੁਹਾਰੈ 1੨੪੯੨॥ 
/ਨਿਸ਼ਨਾਵਤਾਰ, ਪਾਤਸ਼ਾਗੀੰ ੧੦) 
ਜਦ ਬੁੱਧੀ ਇਸ ਤਰ੍ਹਾਂ ਦਾ ਕਾਰਜ ਕਰੇਗੀ ਤਾਂ ਹੀ ਇਹ ਤਨ ਧੀਰਜ ਧਾਮ ਬਣਾ ਸਫਲ 
ਹੋਵੇਗਾ। ਅੰਦਰ ਵਸਦੇ ਚੋਰ ਤੇ ਤਸਕਰ ਨਿਰਬਲ ਹੋ ਜਾਣਗੇ । ਫਿਰ ਮੁੱਖ ਵਿਚੋਂ ਹਰੀ ਹਰਿ, 
ਹਰੀ ਹਰਿ ਉਚਾਰਿਆ ਜਾ ਸਕੇਗਾ। 
ਵੇਦਾਂ ਤੇ ਸ਼ਾਸਤਰਾਂ ਨੇ ਵੀ ਬੁੱਧੀ ਬਲ 'ਤੇ ਬੜਾ ਜ਼ੋਰ ਦਿੱਤਾ ਹੈ ਤੇ ਆਖਦੇ ਨੇ ਕਿ 
ਬੁੱਧੀ ਬਲ ਨਾਲ ਵਾਹਿਗੁਰੂ ਦੀ ਪ੍ਰਾਪਤੀ ਹੋ ਸਕਦੀ ਹੈ। ਗੁਰਮਤਿ ਨੇ ਇਸ ਨੂੰ ਬਿਲਕੁਲ ਨਹੀਂ 
ਮੰਨਿਆ ਤੇ ਫ਼ੁਰਮਾਨ ਕੀਤਾ ਹੈ ਕਿ ਵਾਹਿਗੁਰੂ ਦੀ ਪ੍ਰਾਪਤੀ ਬੁੱਧੀ ਬਲ ਨਹੀਂ ਬਲਕਿ ਵਾਹਿਗੁਰੂ 
ਦੀ ਕ੍ਰਿਪਾ ਨਾਲ ਹੀ ਹੋ ਸਕਦੀ ਹੈ। 
ਤੂ ਮੇਰੀ ਓਟ ਬਲ ਬੁਧਿ ਧਨੁ ਤੁਮ ਹੀ ਤੁਮਹਿ ਮੇਰੈ ਪਰਵਾਰੈ ॥ 
ਜੋ ਤੁਮ ਕਰਹੁ ਸੋਈ ਭਲ ਹਮਰੈ ਪੇਖਿ ਨਾਨਕ ਸੁਖ ਚਰਨਾਰੈ ॥੨॥ _ 
.% (/ਝੈਲਾਵਲੂ ੭: ੫, ਪੰਨਾ 5੦7 














ਗੁਰੂ ਪਾਤਸ਼ਾਹ ਹੁਕਮ ਕਰਦੇ ਹਨ ਕਿ ਮੈਨੂੰ ਆਪਣੇ ਬਲ ਉੱਤੇ ਕੋਈ ਮਾਣ ਨਹੀਂ ਤੇ 
ਨਾ ਹੀ ਕੋਈ ਭਰੋਸਾ ਹੈ। ਵਾਹਿਗੁਰੂ ! ਮੈਨੂੰ ਤੇਰਾ ਹੀ ਆਸਰਾ ਹੈ। ਮੇਰਾ ਬੁੱਧੀ ਬਲ ਤੂੰ ਹੀ 


ਹੀ ਤੇਰੇ ਦਰਸ਼ਨਾਂ ਦੀ ਪ੍ਰਾਪਤੀ ਹੋਈ ਹੈ। 

ਇਸ ਧਰਤੀ 'ਤੇ ਪੈਦਾ ਹੋਏ ਮਨੁੱਖ ਦਾ ਜੀਵਨ ਧੇਅ ਵਾਹਿਗੁਰੂ ਦੀ ਪ੍ਰਾਪਤੀ ਹੈ। ਉਸ 
ਦੇ ਵਿਚ ਅਭੇਦ ਹੋਣਾ ਹੈ। ਪਾਤਸ਼ਾਹ ਪ੍ਰਸ਼ਨ ਕਰਦੇ ਹਨ ਕਿ ਉਹ ਕਿਹੜਾ ਮਹਾਨ ਗੁਣ ਹੈ 
ਜਿਸ ਨਾਲ ਅਕਾਲ ਪੁਰਖ ਨੂੰ ਪ੍ਰਾਪਤ ਕੀਤਾ ਜਾ ਸਕੇ ? ਉਸ ਨੂੰ ਪਾ ਲੈਣ ਲਈ ਜਿਨ੍ਹਾਂ ਗੁਣਾਂ 
ਦੀ ਜ਼ਰੂਰਤ ਹੈ, ਉਹ ਸਦਕਰਮ, ਸੰਤੋਖ, ਸ਼ੁਭ ਵਿਚਾਰ ਜਾਂ ਨਿਮਰਤਾ ਤੇ ਸੇਵਾ ਆਦਿ ਹਨ, 

ਕਿ ਬੁੱਧੀ ਬਲ ? ਰਿ 
ਕਵਨ ਗੁਨ ਪ੍ਰਾਨਪਤਿ ਮਿਲਉ ਮੇਰੀ ਮਾਈ ॥੧॥ਰਹਾਉ॥ ੦ 
ਰੂਪ ਹੀਨ ਬੁਧਿ ਬਲ ਹੀਨੀ ਮੋਹਿ ਪਰਦੇਸਨਿ ਦੂਰ ਤੇ ਆਈ ॥੧॥ ਰਿ 
(ਗਉੜੀ # ੫, ਪੰਨਾ ੨੦8) 
ਹੋਰ ਹੋਰ ਉਪਾਵਾਂ ਤੇ ਵਿਧੀਆਂ ਦੇ ਕਾਰਨ ਪ੍ਰੇਸ਼ਾਨੀ ਤੇ ਭਟਕਣਾ ਹੀ ਹੋਏਗੀ, ਜੋ ਜਨਮਾਂ 
- ਜਨਮਾਂ ਤੌਂ ਹੀ ਰਿਹਾ ਹੈ। ਨਾ ਸੁਹੱਪਣ ਕੰਮ ਆਇਆ ਤੇ ਨਾ ਹੀ ਬੁੱਧੀ ਬਲ, ਤੇ ਨਾ ਹੀ 








` ੨੧੫ 

ਸਿਆਣਪ । ਜਦੋਂ ਮੇਲ ਸੈਭਵ ਹੋਇਆ ਤਾਂ ਨਿਮਰਤਾ ਕਾਰਨ । ਵਾਹਿਗੁਰੂ ਸਾਡੇ ਦੀਨਾਂ ਗ਼ਰੀਬਾਂ 
ਉੱਤੇ ਕ੍ਰਿਪਾਲ ਹੋਇਆ। ਉਸ ਨੇ ਸਾਧ ਸੈਗਤ ਦਾ ਮੇਲ ਬਖ਼ਸ਼ਿਆ। ਜਿਸ ਕਾਰਨ ਅੰਦਰ 
ਦੀ ਭਟਕਣਾ, ਭੜਕੀ ਅਤੇ ਅੱਗ ਸ਼ਾਂਤ ਹੋ ਗਈ । ਪ੍ਰਾਣ ਪਤਿ ਪ੍ਰਭੂ ਦੀ ਪ੍ਰਾਪਤੀ ਬੁੱਧੀ ਦੇ 
ਬਲ ਨਾਲ ਨਹੀਂ ਸਗੋਂ ਪਿਤਾ ਵਾਹਿਗੁਰੂ ਦੀ ਕ੍ਰਿਪਾਲਤਾ ਤੇ ਦਿਆਲਤਾ ਨਾਲ ਹੋਈ । 
ਸਰੀ ਗੁਰੂ ਨਾਨਕ ਦੇਵ ਜੀ, ਜਿਸ ਭਾਂਡੇ ਵਿਚ ਅੰਮ੍ਰਿਤ ਧਰਨਾ ਹੈ, ਉਸ ਦੀ ਘਾੜਤ 
ਘੜਨ ਦੀ ਵਿਧੀ ਦੱਸਦਿਆਂ ਹੋਇਆਂ ਫ਼ਰਆਾਉਂਦੇ ਹਨ ਕਿ ਪਹਿਲਾਂ ਸੁਰਤੀ ਘੜੀ ਜਾਣੀ 
- ਚਾਹੀਦੀ ਹੈ, ਫਿਰ ਮਤ। ਉਸ ਦੇ ਬਾਦ ਮਨ ਬੁੱਧੀ ਅਖ਼ੀਰ ਵਿਚ ਚੌਥੀ ਥਾਵੇਂ ਹੈ। 
ਰ੍ ਤਿਥੈ ਘੜੀਐ ਸੁਰਤਿ ਮਤਿ ਮਨਿ ਬੁਧਿ ॥ (ਪਲੀ, ਪੰਨਾ ੯) 
ਹੁਣ ਭਾਉ ਦਾ ਭਾਂਡਾ ਘੜਿਆ ਜਾਏਗਾ, ਜੋ ਅੰਮ੍ਰਿਤ ਜੈਸੀ ਪਵਿੱਤਰ ਵਸਤੂ ਨੂੰ 
ਸੰਭਾਲਣ ਜੋਗ ਹੋ ਜਾਵੇਗਾ । ਗੁਰੂ ਪਾਤਿਸ਼ਾਹ ਦੀ ਇਸ ਵਿਉਂਤ ਵਿਚ ਪਹਿਲੇ, ਦੂਜੇ ਤੇ ਤੀਜੇ 
ਅਸਥਾਨ `ਤੇ ਸੁਰਤਿ, ਮਤ ਤੇ ਮਨ ਹਨ । ਬੁੱਧ ਨੂੰ ਚੌਥਾ ਸਥਾਨ ਪ੍ਰਾਪਤ ਹੋਇਆ ਹੈ। ਮੂਲ 
ਆਵੱਸ਼ਕਤਾ ਸੁਰਤ ਨੂੰ ਬਲਵਾਨ ਕਰਨ ਦੀ ਹੈ । ਬੁੱਧ ਵਿਚਾਰੀ ਆਪੇ ਹੀ ਮਗਰ ਤੁਰੀ ਆਵੇਗੀ । 








ਧਨ 


ਧਨ ਕਈ ਪ੍ਰਕਾਰ ਦਾ ਹੈ । ਬੀਤੇ ਜੁਗਾਂ ਵਿਚ ਜਦ ਸਿੱਕਿਆਂ ਨਾਲ ਵਸਤਾਂ ਖ਼ਰੀਦੀਆਂ 
ਜਾਂ ਵੇਚੀਆਂ ਨਹੀਂ ਸਨ ਜਾਂਦੀਆਂ ਤਾਂ ਮਨੁੱਖ ਦੇ ਕਬਜ਼ੇ ਹੇਠਲੀਆਂ ਵਸਤਾਂ ਧਨ 
ਕਹਿਲਾਉਂਦੀਆਂ ਸਨ । ਜ਼ਮੀਨ ਨੂੰ ਧਨ ਜਾਣਿਆ ਜਾਂਦਾ ਸੀ। ਮਾਲ ਡੰਗਰ ਮਵੇਸ਼ੀ ਨੂੰ ਵੀ 
ਪਸ਼ੂ ਧਨ ਕਰਕੇ ਆਖਦੇ ਸਨ। ਜਿਸ ਦੇ ਘਰ ਜਾਂ ਹਰਮ ਵਿਚ ਬਹੁਤੀਆਂ ਔਰਤਾਂ ਹੁੰਦੀਆਂ 
ਸਨ, ਉਸ ਨੂੰ ਵੀ ਵੱਡਾ ਧਨਾਢ ਮੰਨਿਆ ਜਾਂਦਾ ਸੀ, ਤਾਂ ਹੀ ਸ਼ਾਇਦ ਔਰਤ ਨੂੰ ਧਨ ਕਹਿਣ 
ਦਾ ਰਿਵਾਜ ਪੈ ਗਿਆ। ਮਨੁੱਖ ਉਨ੍ਹਾਂ ਔਰਤਾਂ ਦਾ ਮਾਲਕ ਮੰਨਿਆ ਜਾਂਦਾ ਸੀ। ਹੁਣ ਤਕ 
ਵੀ ਕਈ ਔਰਤਾਂ ਆਪਣੇ ਖ਼ਾਵੰਦ ਨੂੰ ਮਾਲਕ ਕਹਿ ਕੇ ਬੁਲਾਉਂਦੀਆਂ ਹਨ। 

ਧਨ ਨਾਲ ਚੀਜ਼ਾਂ ਵਸਤਾਂ ਤਾਂ ਖ਼ਰੀਦੀਆਂ ਜਾ ਸਕਦੀਆਂ ਹਨ, ਮਾਨ ਮਹੱਤਤਾ ਵੀ 
ਹਾਸਲ ਕੀਤੀ ਜਾ ਸਕਦੀ ਹੈ, ਪਰ ਮੁਹੱਬਤ ਨਹੀਂ ਖ਼ਰੀਦੀ ਜਾ ਸਕਦੀ । ਇੱਜ਼ਤ ਵੀ ਨਹੀਂ 
ਖ਼ਰੀਦੀ ਜਾ ਸਕਦੀ। ਮੁਹੱਬਤ ਤੇ ਇੱਜ਼ਤ ਉਹੀ ਹੈ ਜੋ ਮਨੋਂ ਕੀਤੀ ਜਾਏ। ਧਨ ਵਾਲੇ ਦੀ 
ਕੋਸ਼ਿਸ਼ ਜ਼ਰੂਰ ਹੁੰਦੀ ਹੈ ਕਿ ਧਨ ਨਾਲ ਇਨ੍ਹਾਂ ਵਸਤਾਂ ਦੀ ਪ੍ਰਾਪਤੀ ਕਰ ਸਕੇ । 

ਧਨ ਨਾਲ ਨਾਮ ਸਿਮਰਨ ਤਾਂ ਬਿਲਕੁਲ ਹੀ ਨਹੀਂ ਖ਼ਰੀਦਿਆ ਜਾ ਸਕਦਾ। ਜੇ ਕੋਈ 
ਐਸਾ ਸੋਚਦਾ ਹੈ ਤਾਂ ਇਹ ਵੱਡਾ ਭੁਲੇਖਾ ਹੈ। ਅੱਜ ਕੱਲ ਤਾਂ ਇਹ ਰਿਵਾਜ ਬਹੁਤ ਚਲ ਪਿਆ 
ਹੈ ਕਿ ਧਨ ਖ਼ਰਚਿਆ, ਅਖੰਡ ਪਾਠ ਰਖਾਇਆ, ਅਡੰਬਰ ਰਚਿਆ ਤੇ ਇਹ ਸੋਚ ਲਿਆ ਕਿ 
ਕਾਰਜ ਸਫਲ ਹੋ ਗਿਆ ਹੈ। ਗੁਰਮਤਿ ਨੇ ਨਾ ਕੇਵਲ ਇਸ ਨੂੰ ਨਕਾਰਿਆ ਹੈ ਸਗੋਂ ਝੁਠਲਾਇਆ ਰਤ 
ਵੀ ਹੈ ਕਿ ਧਨ ਨਾਲ ਨਾਮ ਦੀ ਪ੍ਰਾਪਤੀ ਹੋ ਸਕਦੀ ਹੈ। ਗੁਰਬਾਣੀ ਤਾਂ ਇਹ ਕਹਿੰਦੀ ਹੈ ਕਰ 
ਕਿ ਨਾਮ ਤਾਂ ਆਪਣੇ ਆਪ ਵਿਚ ਬਹੁਤ ਬੇਸ਼ਕੀਮਤ ਰਤਨ ਹੈ । ਅਖੁੱਟ ਖ਼ਜ਼ਾਨਾ ਤੇ ਅਮੁੱਲ ਇੰ 
ਧਨ ਹੈ। ੍ 
ਜਿਸ ਧਨ ਦੀ ਕਮਾਈ 'ਤੇ ਦੁਨੀਆ ਨਾਜ਼ ਕਰਦੀ ਹੈ, ਗੁਰਮਤਿ ਉਸ ਨੂੰ ਕਾਚਾ ਧਨ 


੨੧੬ 

ਕਹਿੰਦੀ ਹੈ ਅਤੇ ਇਸ ਨੂੰ ਇਕੱਤਰ ਕਰਨ ਵਾਲੋ ਨੂੰ ਅਗਿਆਨੀ, ਮੂਰਖ ਤੇ ਰੀਵਾਰ 
ਆਖਿਆ ਹੈ : 
ਕਾਚਾ' ਧਨੁ ਸੈਚਹਿ ਮੂਰਖ ਗਾਵਾਰ ।! ਮਨਮੁਖ ਭੂਲੇ ਅੰਧ ਗਾਵਾਰ ॥ 
ਬਿਖਿਆ ਕੈ ਧਨਿ ਸਦਾ ਦੁਖੁ ਹੋਇ ॥ ਨਾ ਸਾਥਿ ਜਾਇ ਨ ਪਰਾਪਤਿ ਹੋਇ ॥੧॥ 
('ਧਨਸਗੀ # =, ਪੰਨਾ ੬੬੫) 








ਗੁਰੂ ਪਾਤਸ਼ਾਹ ਦਾ ਫ਼ੁਰਮਾਨ ਹੈ ਕਿ ਇਿਹ ਤਾਂ ਏਥੇ ਹੀ ਰਹਿ ਜਾਣਾ ਹੈ, ਇਸ ਨੇ ਨਾਲ 
ਨਹੀਂ ਜਾਣਾ। ਇਹ ਪ੍ਰਾਪਤ ਹੋ ਕੇ ਵੀ ਨਾ ਪ੍ਰਾਪਤ ਹੋਇਆ ਸਮਝਣਾ ਚਾਹੀਦਾ ਹੈ। ਜਿਹੜਾ 
ਕੋਈ ਗਿਆਨੀ ਜਾਂ ਪੰਡਿਤ ਇਸ ਦੇ ਮਗਰ ਲੱਗਾ ਹੋਇਆ ਹੈ, ਉਸ ਨੂੰ ਵੀ ਗੁਰੂ ਨਾਨਕ 
ਦੇਵ ਜੀ ਮੂਰਖ ਕਹਿੰਦੇ ਹਨ। ਜੋ ਇਹ ਧਨ ਇਕੱਠਾ ਕਰ ਰਿਹਾ ਹੈ, ਉਹ ਹਿਕਮਤਾਂ ਹੁਜਤਾਂ 
ਤੇ ਢੁੱਚਰਾਂ ਕਰੇਗਾ ਹੀ। ਉਸ ਤੋ ਕੋਈ ਲਾਭ ਪ੍ਰਾਪਤ ਨਹੀਂ ਕਰ ਸਕਦਾ ਅਤੇ ਨਾ ਹੀ ਉਹ 
ਕਿਸੇ ਤੋਂ ਫ਼ਾਇਦਾ ਉਠਾ ਸਕਦਾ ਹੈ। ਅਜਿਹਾ ਗਿਆਨਵਾਨ ਪਾਰ ਨਹੀਂ ਉਤਰੇਗਾ, ਬਲਕਿ 
ਮੰਝਧਾਰ ਵਿਚ ਹੀ ਡੁੱਬ ਮਰੇਗਾ। . ਰ੍ 
ਨਾਮ ਦੀ ਪ੍ਰਾਪਤੀ ਧਨ ਨਾਲ ਬਿਲਕੁਲ ਤੇ ਕਤਈ ਨਹੀਂ ਹੋ ਸਕਦੀ । ਇਸ ਦਾ ਜ਼ਿਕਰ 
ਬਾਰ ਬਾਰ ਗੁਰਬਾਣੀ ਵਿਚ ਆਇਆ ਹੈ। ਵਾਹਿਗੁਰੂ ਦੀ ਪ੍ਰਾਪਤੀ ਜਾਂ ਉਸ ਦੇ ਦਰਸ਼ਨਾਂ ਲਈ 
ਜੋ ਕੁਝ ਚਾਹੀਦਾ ਹੈ, ਉਹ ਹੈ ਮਨ ਅਤੇ ਆਤਮਾ ਨੂੰ ਅਰਪਣ ਕਰਨਾ, ਤਨ ਮਨ ਨਾਲ ਸੇਵਾ 
ਕਰਨੀ । ਉਂਜ ਤਨ ਮਨ ਧਨ ਕਈ ਥਾਂ 'ਤੇ ਇਕੱਠੇ ਆਏ ਹਨ ਪਰ ਪਰਮਾਤਮਾ ਦੀ ਪ੍ਰਾਪਤੀ 
ਲਈ ਧਨ ਨੂੰ ਵਿਚੋਂ ਛੇਕ ਦਿੱਤਾ ਗਿਆ ਹੈ। 
ਮਾਨੁ ਨ ਕੀਜੈ ਸਰਣਿ ਪਰੀਜੈ ਕਰੈ ਸੁ ਭਲਾ ਮਨਾਈਐ ॥ 
ਸੁਣਿ ਮੀਤਾ ਜੀਉ ਪਿੰਡੁ ਸਭੁ ਤਨੁ ਅਰਪੀਜੈ ਇਉ ਦਰਸਨੁ ਹਰਿ ਜੀਉ ਪਾਈਐ ॥੩॥। 
ਰ ਰ੍ (ਸੌਗਠੇ ਮ: ੫, ਪੰਨਾਂ ੬੧੨) 





ਪ੍ਰਭੂ ਪਰਮਾਤਮਾ ਨੂੰ ਮਿਲਣ ਦੀ ਜੁਗਤ ਦੀ ਪੁੱਛ ਦੇ ਜਵਾਬ ਵਿਚ ਗੁਰੂ ਪਾਤਸ਼ਾਹ 
ਇਹੀ ਜਵਾਬ ਦਿੰਦੇ ਹਨ ਕਿ ਮਾਣ ਦਾ ਤਿਆਗ ਕਰ ਕੇ ਨਿਮਰਤਾ ਨਾਲ ਸਰਣੀ ਪੈਣ ਦੀ 
ਜ਼ਰੂਰਤ ਹੈ। ਮਨ ਅਤੇ ਆਤਮਾ ਗੁਰੂ ਨੂੰ ਅਰੰਪਣ ਕਰ ਕੇ ਹੀ ਨਿਰੈਕਾਰ ਦੀ ਪ੍ਰਾਪਤੀ ਹੋਵੇਗੀ। 
ਇਹ ਧਨ ਨਾਲ ਕਦੀ ਵੀ ਪ੍ਰਾਪਤ ਨਹੀਂ ਹੋ ਸਕਦੀ, ਗੁਰਬਾਣੀ ਵਿਚ ਐਸਾ ਕਿਧਰੇ ਨਹੀਂ 
ਲਿਖਿਆ ਹੋਇਆ। ਡੂੰਘਾ ਅਧਿਐਨ ਕਰਨ "ਤੇ ਇਹ ਗੱਲ ਸਾਹਮਣੇ ਆਉਂਦੀ ਹੈ ਕਿ ਪ੍ਰਭੂ 
ਪ੍ਰਾਪਤੀ ਲਈ ਸਿਮਰਨ, ਸੇਵਾ, ਇਕਾਗਰਤਾ ਆਦਿ ਵਸਤਾਂ ਦੀ ਜ਼ਰੂਰਤ ਹੈ ਨਾ ਕਿ ਧਨ ਦੀ । 
ਗੁਰੂ ਤੇਗ ਬਹਾਦਰ ਜੀ ਦਾ ਹੁਕਮ ਹੈ ਕਿ ਜਿਹੜਾ ਬੈਦਾ ਮਾਇਆ ਕਾਰਨ ਟੱਕਰਾਂ 
ਮਾਰ ਰਿਹਾ ਹੈ, ਉਹ ਮੂਰਖ ਹੈ। ਬੜੇ ਵਿਚਾਰ ਦੀ ਗੱਲ ਹੈ ਕਿ ਜੇ ਕੋਈ ਨਾਮ ਇਸ ਲਈ 
ਜਪ ਰਿਹਾ ਹੈ ਕਿ ਧਨ ਪ੍ਰਾਪਤ ਹੋਵੇ, ਉਹ ਤਾਂ ਫਿਰ ਮਹਾਂਮੂਰਖ ਹੋਇਆ। ਨਾਮ ਦੀ ਪ੍ਰਾਪਤੀ [":. 
ਧਨ ਨਾਲ ਕਰਨ ਵਾਲਾ, ਮਹਾਂਮੂਰਖ ਦੇ ਨਾਲ ਪੁੱਠੀ ਮੱਤ ਵਾਲਾ ਵੀ ਆਖਿਆ ਜਾਣਾ ਚਾਹੀਦਾ "`..% 
ਹੈ। ਨਾਮ ਆਪਣੇ ਆਪ ਵਿਚ ਇਕ ਮਹਾਨ ਧਨ ਹੈ। ਬਾਕੀ ਸਾਰੇ ਧਨ ਇਸ ਦੇ ਪਿਛੇ ਆਪੇ [ 
ਹੀ ਲੱਗੇ ਤੁਰੇ ਆਉਂਦੇ ਹਨ । ਰ੍ 
ਪਿਛੈ ਲਗਿ ਚਲੀ ਮਾਇਆ । (ਸ਼ਗਨ % ੪, ਪੰਨਾ ੬੨੪) 

ਕਾਇਆ 


ਅਨੋਕ ਪ੍ਰਕਾਰ ਦੀਆਂ ਜੂਨਾਂ ਤੇ ਬੇਅੰਤ ਪ੍ਰਕਾਰ ਦੇ ਜੀਵ ਜੰਤੂ ਵਾਹਿਗੁਰੂ ਨੇ ਪੈਦਾ 
ਕੀਤੇ ਹਨ। ਇਕ ਅੰਦਾਜ਼ੇ ਮੁਤਾਬਿਕ ਚੌਰਾਸੀ ਲੱਖ ਤਰ੍ਹਾਂ ਦੇ ਜੀਵ ਜੰਤੂ ਹਨ। ਹਰ ਇਕ 
ਦਾ ਸਰੀਰ ਇਕ ਹੈਰਾਨਕੁੰਨ ਮਸ਼ੀਨ ਵਾਂਗ ਕੰਮ ਕਰਦਾ ਹੈ। ਇਨ੍ਹਾਂ ਜੀਵਾਂ ਜੇਤੂਆਂ ਦਾ ਸਰਦਾਰ 
ਮਨੁੱਖ ਹੈ ਅਤੇ ਉਸ ਦੀ ਕਾਇਆ ਬਹੁਤ ਹੀ ਗੁੰਝਲਦਾਰ ਅਤੇ ਪੇਚੀਦਾ ਹੈ। ਅਜੇ ਤਕ 
ਵਿਗਿਆਨੀਆਂ ਨੂੰ ਇਹ ਨਹੀਂ ਪਤਾ ਲੱਗਾ ਕਿ ਇਹ ਰੋਗਗ੍ਰਸਤ ਕਿਵੇਂ ਹੁੰਦੀ ਹੈ ? ਸਾਨੂੰ 
ਜ਼ੁਕਾਮ ਕਿਵੇਂ ਲੱਗਦਾ ਹੈ ? ਸਾਡਾ ਲਹੂ ਲਾਲ ਕਿਉਂ ਹੈ ਅਤੇ ਖ਼ਾਸ ਕਰਕੇ ਮੌਤ ਦਾ ਮੂਲ 
ਕਾਰਨ ਕੀ ਹੈ ? 
ਸਿਆਣਿਆਂ ਨੇ ਮਨੁੱਖੀ ਕਾਇਆ ਨੂੰ ਵਾਹਿਗੁਰੂ ਦੀ ਬੇਹਤਰੀਨ ਅਤੇ ਸਭ ਤੋਂ ਖ਼ੂਬਸੂਰਤ 
ਰਚਨਾ ਕਿਹਾ ਹੈ। ਤਕਰੀਬਨ ਸਾਰੇ ਹੀ ਮਨੁੱਖਾਂ ਨੇ ਕਾਇਆ ਨੂੰ ਭੌਗ ਦਾ ਸਾਧਨ ਹੀ ਬਣਾ 
ਲਿਆ ਹੈ। ਖਾਣਾ-ਪੀਣਾ, ਪਹਿਨਣਾ, ਗਹਿਣੇ-ਕਪੜੇ, ਖ਼ੁਸ਼ਬੂਆਂ, ਚੋਆਂ, ਚੰਦਨ ਤੇ ਹੋਰ ਤਰ੍ਹਾਂ 
ਤਰ੍ਹਾਂ ਦੇ ਸੁਖ ਸਾਧਨ ਕਾਇਆ ਦੇ ਸੁੱਖਾਂ ਲਈ ਜੁਟਾਏ ਜਾਂਦੇ ਹਨ। ਇਹ ਕਾਇਆ ਮਾਇਆ 
ਵਿਚ ਹੀ ਗੁਆਚ ਕੇ ਰਹਿ ਗਈ ਹੈ। 
ਗੁਰਬਾਣੀ ਵਿਚ ਮਨੁੱਖ ਸਰੀਰ ਦੇ ਪੰਜ ਭੂਤਕ ਪੁਤਲੇ ਨੂੰ “ਮਾਟੀ ਕਾ ਪੁਤਰਾ, ਕਾਠ 
ਕੀ ਪੁਤਲੀ ਤੇ ਕਾਚੀ ਗਾਗਰ” ਆਦਿ ਕਹਿ ਕੇ ਕਈ ਨਾਵਾਂ ਨਾਲ ਲਿਖਿਆ ਹੈ। ਅਫ਼ਸੋਸ 
ਇਹ ਹੈ ਕਿ ਸਾਰੇ ਹੀ ਵਾਹਿਗੁਰੂ ਨੂੰ ਭੁੱਲ ਕੇ ਕਾਇਆ ਨੂੰ ਸੁਆਰਨ ਵਿਚ ਹੀ ਲੱਗੇ ਹੋਏ 
ਹਨ। ਗੁਰੂ ਨਾਨਕ ਦੇਵ ਜੀ ਦਾ ਹੁਕਮ ਹੈ ਕਿ ਇਸ ਕਾਇਆ ਨੂੰ ਅਸੰਜਮਿੱਤ ਨਹੀਂ ਹੋਣ 
ਦੇਣਾ ਚਾਹੀਦਾ । ਜੋਗੀਆਂ ਤੇ ਸੈਨਿਆਸੀਆਂ ਨੂੰ ਕੁਝ ਸਮਝ ਆਈ, ਉਹ ਦੇਹੀ ਨੂੰ ਇਸ ਤਰ੍ਹਾਂ 
ਖ਼ਰਾਬ ਕਰਨ ਲੱਗੇ ਕਿ ਉਹ ਭੋਗੀਆਂ ਨਾਲੋ' ਵੀ ਅੱਗੇ ਨਿਕਲ ਗਏ । ਮਹਾਰਾਜ ਫ਼ੁਰਮਾਉਂਦੇ 
ਹਨ_ਕਿ ਕੰਨਾਂ ਵਿਚ ਸੈਤੋਖ ਦੀਆਂ ਮੁੰਦਰਾਂ, ਗਲ ਵਿਚ ਸ਼ਰਮ ਤੇ ਪੱਤ ਦੀ ਝੋਲੀ, ਅਤੇ ਪਿੰਡੇ 
ਉੱਤੇ ਧਿਆਨ ਬਿਭੂਤੀ ਲਾਉਣ ਦੀ ਲੋੜ ਹੈ। ਇਹ ਕਾਇਆ ਕੁਆਰੀ ਕੰਨਿਆ ਵਾਂਗ ਹੈ। 
ਇਸ ਨੂੰ ਪਰਮ ਪਤੀ ਪਰਮਾਤਮਾ ਲਈ ਸ਼ੁਭ ਆਤਮਕ ਗੁਣਾਂ ਨਾਲ ਸਜਾ ਕੇ ਖਸਮ ਵਾਹਿਗੁਰੂ 
ਨਾਲ ਪਰਣਾਉਣਾ ਹੈ। ਇਸ ਲਈ ਵਿਸ਼ਵਾਸ ਪੈਦਾ ਕਰਨ ਦੀ ਲੌੜ ਹੈ ਜੋ ਜੁਗਤ ਦੇ ਕੌਤਕ 
ਨਾਲ ਸੁਰੱਖਿਅਤ ਰੱਖਿਆ ਜਾ ਸਕਦਾ ਹੈ। ਮਨ ਨੂੰ ਜਿੱਤਣ ਨਾਲ ਜੱਗ ਜਿਤਿਆ ਜਾਂਦਾ 
ਹੈ। ਇਹ ਕਾਇਆ ਆਦਿ ਅਨਿਲ ਆਦਿ ਅਨਾਹਿਦ ਵਾਹਿਗੁਰੂ ਨੂੰ ਨਮਸਕਾਰ ਕਰੇ, ਇਸ 
ਨੂੰ ਭੇਖਾਂ ਤੇ ਵੇਸਾਂ ਦੀ ਲੋੜ ਨਹੀਂ। ਲੋੜ ਹੈ ਸੰਤੋਖ ਤੇ ਵਿਸ਼ਵਾਸ ਦੀ, ਜੋ ਵਾਹਿਗੁਰੂ ਨੂੰ ਭਾਉਂਦੇ 
ਹਨ, ਜਿਸ ਦਾ ਜੁੱਗ ਜੁੱਗ ਇਕੋ ਵੇਸ ਹੈ। 
ਮੁੰਦਾ ਸੰਤੋਖੁ ਸਰਮੁ ਪਤੁ ਝੋਲੀ ਧਿਆਨ ਕੀ ਕਰਹਿ ਬਿਭੂਤਿ ॥ 
ਖਿੰਥਾ ਕਾਲੁ ਕੁਆਰੀ ਕਾਇਆ ਜੁਗਤਿ ਡੰਡਾ ਪਰਤੀਤਿ ॥ _ (ਜਪੁਜੀ, ਪੰਨਾਂ ੬) 
ਗੁਰੂ ਅਮਰਦਾਸ ਜੀ ਨੇ ਇਸੇ ਹੀ ਤਰ੍ਹਾਂ ਦਾ ਪ੍ਰਸ਼ਨ ਸਰੀਰ ਉੱਤੇ ਕੀਤਾ ਹੈ : 
ਏ ਸਰੀਰਾ ਮੇਰਿਆ ਇਸੁ ਜਗਿ ਮਹਿ ਆਇ ਕੈ ਕਿਆ ਤੁਧੁ ਕਰਮ ਕਮਾਇਆ ॥ 
ਕਿ ਕਰਮ ਕਮਾਇਆ ਤੁਧੁ ਸਰੀਰਾ ਜਾ ਤੂ ਜਗਿ ਮਹਿ ਆਇਆ । 


ਜਿਨਿ ਹਰਿ ਤੇਰਾ ਰਚਨੁ ਰਚਿਆ ਸੋ ਹਰਿ ਮਨਿ ਨ ਵਸਾਇਆ ॥ 
(ਰਾਮਕਲੀ ਨ: =, ਪੰਨਾ ੯੨੨) 

ਦੇਖਣਾ ਤਾਂ ਇਹ ਹੈ ਕਿ ਸਾਡੇ ਕਰਮਾਂ ਕਾਰਨ ਜਾਂ ਵਾਹਿਗੁਰੂ ਦੇ ਕਰਮ ਕਾਰਨ ਸਾਨੂੰ 
ਇਹ ਮਨੁੱਖੀ ਕਾਇਆ ਪ੍ਰਾਪਤ ਹੋਈ ਹੈ। ਇਸ ਪ੍ਰਾਪਤੀ ਦਾ ਮੁੱਲ ਕਿਸ ਤਰ੍ਹਾਂ ਨਾਲ ਚੁਕਾਇਆ 
ਜਾ ਸਕਦਾ ਹੈ। ਵਾਹਿਗੁਰੂ ਵਲੋਂ ਦਿੱਤੀ ਇਸ ਅਤਿ ਵਡਮੁੱਲੀ ਦਾਤ ਨਾਲ ਨਿਆਂ ਕਿਵੇਂ 
ਕੀਤਾ ਜਾ ਸਕਦਾ ਹੈ। ਤਰੀਕਾ ਇੱਕੋ ਹੀ ਹੈ, ਅਜਿਹੇ ਸ਼ੁਭ ਕਰਮ ਕੀਤੇ ਜਾਣ ਕਿ ਇਹ 
ਸਰੀਰ ਪ੍ਰਵਾਨ ਹੋਵੇ । ਵਾਹਿਗੁਰੂ ਦੀ ਆਗਿਆ ਵਿਚ ਰਹੇ। “ਆਗਿਆਕਾਰੀ ਸਦਾ ਸੁਹਾਗਣ” 
ਹੈ। ਜੇ ਉਸ ਨੂੰ ਛੱਡ ਕੇ ਦੂਜੇ ਭਾਇ ਲੱਗੇ ਤਾਂ ਦੁਹਾਗਣ ਤੇ ਜੇ ਉਸ ਨੂੰ ਭੁੱਲ ਜਾਏ ਤਾਂ _ 
ਛੁੱਟੜ, ਅਤੇ ਜੇ ਪਤੀ ਵਾਹਿਗੁਰੂ ਨੂੰ ਛੱਡ ਕੇ ਦੁਆਰੇ ਦੁਆਰੇ ਜਾਏ ਤਾਂ ਇਹ ਧਰਕਟ ਨਾਰ 
ਹੈ, ਛਨਾਰ ਹੈ ਤੇ ਕੁਨਾਰ ਹੈ। ਕਾਇਆ ਕਾਮਣ ਨੂੰ ਸੁਆਰਨਾ ਹੈ। 
_ਕਾਇਆ ਕਾਮਣਿ ਅਤਿ ਸੁਆਲਿ੍‌ਉ ਪਿਰੁ ਵਸੈ ਜਿਸੁ ਨਾਲੇ ॥ 
ਪਿਰ ਸਚੇ ਤੇ ਸਦਾ ਸੁਹਾਗਣਿ ਗੁਰ ਕਾ ਸਬਦੁ ਸਮ੍ਰਾਲੇ ॥ 
ਡੁਗੀ ਆ 2, ਪੰਨਾਂ ੭੪8) 
ਦੇਹੀ ਨੂੰ ਪਾਲਣ ਦੀ ਕੋਈ ਮਨਾਹੀ ਨਹੀਂ। ਚੰਗਾ ਖਾਣਾ, ਪਹਿਨਣਾ, ਗਹਿਣੇ ਗੱਟੇ, 
ਕੱਪੜੇ ਲੱਤੇ, ਖ਼ੁਸ਼ਬੂ ਆਦਿ ਸਭ ਜਾਇਜ਼ ਹੈ ਜੇ ਕਰਤਾ ਭਰਤਾ ਨਾ ਵਿਸਰੇ। ਜੇ ਦੇਹੀ ਨੂੰ 
ਪਾਲ ਕੇ ਲੰਮਾ ਚੌੜਾ ਮੋਟਾ ਹੀ ਕਰੀ ਜਾਣਾ ਹੈ ਤਾਂ ਹਾਥੀ, ਗੈਂਡਾ, ਊਠ, ਜਿਰਾਫ਼, ਕੰਗਾਰੁ, 
ਬਲਦ ਤਾਂ ਸਭ ਸਾਡੇ ਤੋਂ ਚੰਗੇ ਹੋਏ । ਕਬੀਰ ਸਾਹਿਬ ਜੀ, ਜਿਨ੍ਹਾਂ ਨਾਮ ਵਿਸਾਰਿਆ ਹੋਇਆ ਹੈ, 
ਉਨ੍ਹਾਂ ਤੋਂ ਪੁੱਛਦੇ ਹਨ ਕਿ ਬਲਦ ਦਾ ਵੱਡਾ ਸਾਰਾ ਸਿਰ, ਉਸ ਉੱਤੇ ਸਿੰਗ, ਲੰਮੀ ਚੌੜੀ ਕਾਇਆ 
ਅਤੇ ਵੱਡੀ ਸਾਰੀ ਜੀਭ ਹੈ ਪਰ ਉਸ ਤੋਂ ਨਾਮ ਨਹੀਂ ਜਪਿਆ ਜਾ ਸਕਦਾ। ਉਸ ਨੂੰ ਡੰਡੇ 
ਲਾਠੀਆਂ ਤੋ ਠੇਡੇ ਹੀ ਪੈਂਦੇ ਰਹਿੰਦੇ ਹਨ। ਇਹ ਮਨੁੱਖਾ ਦੇਹੀ ਤੇ ਸੁੰਦਰ ਕਾਇਆ ਵਾਹਿਗੁਰੂ 
ਨੂੰ ਪਾਪਤ ਕਰਨ ਲਈ ਮਿਲੀ ਹੈ ਤਾਂਕਿ ਉਸ ਵਾਹਿਗੁਰੂ ਨੂੰ ਸਿਮਰਿਆ ਜਾਏ । 


ਨਾਨਕ ਸੋ ਪ੍ਰਭੁ ਸਿਮਰੀਐ ਤਿਸੁ ਦੇਹੀ ਕਉ ਪਾਲਿ ॥੨॥ 
(ਵਾਰ ਸ੍‌ਹਾਗੜਾ, % ੫, ਪੰਨਾ ੫੫5) 














ਸੁਖ ਸਨਹ 


ਸਾਰੇ ਹੀ ਜੀਵ ਜੋਤ ਸੁੱਖ ਭਾਲਦੇ ਹਨ ਅਤੇ ਸੁਖੀ ਵਸਣਾ ਢਾਹੰਦੇ ਹਨ। ਸੁੱਖ ਦੀ _ 

ਪ੍ਰਾਪਤੀ ਲਈ ਬਹੁਤ ਸਾਰੇ ਸਾਧਨ ਮਨੁੱਖ ਇਕੱਤ੍ਰਿਤ ਕਰ ਲੈਂਦਾ ਹੈ। ਸੁੱਖਾਂ ਨੂੰ ਭੋਗਣ ਦੀ 
ਕੋਈ ਮਨਾਹੀ ਨਹੀਂ। ਗੁਰਮਤਿ ਮਹਾਨ ਤੇ ਵਿਲੱਖਣ ਵਿਚਾਰ ਦਿੰਦੀ ਹੈ। ਉੱਤਮ ਤੇ ਸੁੰਦਰ 
ਜੀਵਨ-ਜਾਚ ਦੱਸਦੀ ਹੈ ਕਿ ਜਦੋਂ ਦੁਨੀਆ ਦੇ ਬਹੁਤ ਸਾਰੇ ਸਾਧਕ ਨਾਮ ਨੂੰ ਬੜਾ ਵਿਕਟ 
ਤੇ ਔਖਾ ਕਰਕੇ ਦਸਦੇ ਹਨ, ਉਦੋਂ' ਗੁਰੂ ਪਾਤਸ਼ਾਹ, “ਸੁਖ ਸਹਿਜ ਸੇਤੀ ਜਪ ਨਾਉ” ਦਾ 
ਆਦੇਸ਼ ਦੇ ਕੇ ਸਾਰੇ ਭਰਮ ਭੁਲੇਖੇ ਕੱਢ ਦਿੰਦੇ ਹਨ। ਸੁਖ, ਦੁਖਦਾਈ ਉਦੋਂ ਬਣਦੇ ਹਨ ਜਦੋ 
ਇਨ੍ਹਾਂ ਨਾਲ ਸਨੇਹ ਹੋਣ ਤੇ ਉਨ੍ਹਾਂ ਲਈ ਤੜਪਦਾ ਹੈ । ਤਰ੍ਹਾਂ ਤਰ੍ਹਾਂ ਦੀਆਂ ਕਰਤੂਤਾਂ ਨਾਲ 
ਹਾਸਲ ਕੀਤੇ ਸੁੱਖਾਂ ਦਾ ਦਾਸ ਬਣ ਜਾਂਦਾ ਹੈ। ਦਾਸ ਦੀ ਬਿਰਤੀ ਸੋਚ ਅੰਦਰ ਉਲਾਰ ਪੈਦਾ 
ਕਰਦੀ ਹੈ ਅਤੇ ਚਾਅ ਨੂੰ ਖ਼ਤਮ ਕਰ ਦਿੰਦੀ ਹੈ। ਸੁੱਖ ਨਾਲ ਪਿਆ ਹੋਇਆ ਸਨੇਹ, ਮਨ 
ਅੰਦਰ ਇਕ ਡਰ ਤੋਂ ਭੈਅ ਜਿਹਾ ਪੈਦਾ ਕਰ ਦਿੰਦਾ ਹੈ। 








੨੧੯ 

ਜੋ ਨਰੁ ਦੁਖ ਮੈ ਦੁਖੁ ਨਹੀ ਮਾਨੈ ॥ 
ਸੁਖ ਸਨੇਹੁ ਅਰੁ ਭੈ ਨਹੀ ਜਾ ਕੈ ਕੌਚਨ ਮਾਟੀ ਮਾਨੈ ੧॥ਰਹਾਉ॥ 
(ਸ਼ੋਗਠਿ ਮ: ੬, ਪੰਨਾ ੬੩੩) 

ਸੁੱਖ ਭੋਗਦਿਆਂ ਅੰਦਰ ਇਹ ਡਰ ਘਰ ਕਰ ਗਏ ਕਿ ਹਾਏ, ਜੇ ਇਹ ਸੁੱਖ ਨਾ ਮਿਲੇ 
ਤਾਂ ਫਿਰ ਕੀ ਕਰਾਂਗੇ। ਇਸ ਭੈਅ ਨਾਲ ਭੈ-ਭੀਤ ਹੋਇਆ ਮਨੁੱਖ ਪ੍ਰਤੀਤ ਤੇ ਵਿਸ਼ਵਾਸ ਗਵਾ 
ਬੈਠੇਗਾ, ਬੁਜ਼ਦਿਲ ਹੋ ਜਾਏਗਾ। ਇਸ ਲਈ ਸੁੱਖ ਹੋਣਾ ਜਾਂ ਸੁੱਖਾਂ ਨੂੰ ਭੋਗਣਾ ਮਾੜਾ ਨਹੀਂ, 
ਨਾ ਹੀ ਇਹ ਵਿਵਰਜਿਤ ਹੈ, ਬੱਸ ਸੁੱਖ ਨਾਲ ਪਿਆਰ ਪਾ ਲੈਣਾ ਮਾੜਾ ਹੈ। 

ਜਿਹੜੀਆਂ ਵਸਤਾਂ ਮਨੁੱਖ ਨੂੰ ਸੁੱਖ ਦਿੰਦੀਆਂ ਹਨ ਉਨ੍ਹਾਂ ਨੂੰ ਜੱਫੇ ਮਾਰਨ ਕਾਰਨ, ਦੇਣ 
ਦੀ ਬਿਰਤੀ ਘਟ ਜਾਂਦੀ ਹੈ।-ਸੁਤੌਤਰ ਦਾਨ ਸੈਭਵ ਨਹੀਂ ਰਹਿੰਦਾ। ਇਸ ਤਰ੍ਹਾਂ ਲਾਲਚ, 
ਖ਼ੁਦਗ਼ਰਜ਼ੀ, ਮਮਤਾ ਆਦਿ ਕਮਜ਼ੋਰੀਆਂ ਚਲਨ ਵਿਚ ਦੁਰਬਲਤਾਂ ਪੈਦਾ ਕਰਦੀਆਂ ਹਨ । 

ਮੈਂ ਦੇਖਿਆ ਹੈ ਕਿ ਬਹੁਤ ਵਾਰੀ ਅਸੀਂ ਆਪਣੀਆਂ ਵਰਤਣ ਵਾਲੀਆਂ ਚੀਜ਼ਾਂ ਨੂੰ 
ਵੀ ਦੇਣ ਲੱਗਿਆਂ ਝਿਜਕਦੇ ਹਾਂ। ਇਕ ਵਾਰੀ ਮੇਰੇ ਪਿਤਾ ਜੀ ਨੂੰ ਮੇਰੇ ਨੌਕਰ ਨੇ ਕਾਰਖ਼ਾਨੇ 
ਵਿਚ ਪਾਣੀ ਪਿਆਇਆ ਤਾਂ ਉਸ ਨੂੰ ਠਿਠੁਰਦਾ ਵੇਖ ਕੇਂ, ਉਨ੍ਹਾਂ ਨੇ ਆਪਣੇ ਉਤੋਂ ਕਸ਼ਮੀਰਾ 
ਧੁੱਸਾ ਲਾਹ ਕੇ ਉਸ ਨੌਕਰ ਨੂੰ ਦੇ ਦਿੱਤਾ । ਉਸ ਸਮਝਿਆ ਕਿ ਸ਼ਾਇਦ ਇਹ ਉਸ ਨੂੰ ਸੈਭਾਲਣ 
ਲਈ ਦਿੱਤਾ ਹੈ। ਜਦ ਉਹ ਧੁੱਸੇ ਨੂੰ ਠੱਪਣ ਲੱਗਾ ਤਾਂ ਪਿਤਾ ਜੀ ਨੇ ਧੁੱਸਾ ਖੋਲ੍ਹ ਕੇ ਉਸ 
ਦੇ ਮੋਢਿਆਂ 'ਤੇ ਪਾ ਦਿੱਤਾ। 

ਇਕ ਵਾਰੀ ਮੇਰੀ ਕਾਰ ਦੇ ਡਰਾਈਵਰ ਨੇ ਇਕ ਸਵੈਟਰ ਦੀ ਮੰਗ ਕੀਤੀ । ਮੈਂ ਮਾਤਾ 
ਜੀ ਨੂੰ ਆਪਣਾ ਇਕ ਲੱਥਾ ਸਵੈਟਰ ਦੇਣ ਲਈ ਕਿਹਾ ਤਾਂ ਮਾਤਾ ਜੀ ਨੇ ਪਿਆਰ ਨਾਲ 
ਮੈਨੂੰ ਇਕ ਨਿੱਕੀ ਜਿਹੀ ਗਾਲ੍ਹ ਕੱਢ ਕੇ ਆਖਿਆ ਕਿ ਦੇਣਾ ਈ ਤੇ ਆਪਣੇ ਗਲੋਂ ਲਾਹ 
ਕੇ ਸਵੈਟਰ ਦੇਹ, ਕੁਝ ਦਿਨ ਚੱਲੋ ਤਾਂ ਸਹੀ । ਮੇਰੇ ਸਤਿਕਾਰਯੋਗ ਵੀਰ ਪ੍ਰਿੰ ਸਤਿਬੀਰ ਸਿੰਘ 
ਜੀ ਕਦੀ ਵੀ ਪੈਰੋਂ' ਲੱਥੀ ਜੁੱਤੀ ਨੂੰ ਵੇਚਣ ਨਹੀਂ ਸਨ ਦਿੰਦੇ ਤੇ ਕਹਿੰਦੇ ਸਨ ਕਿ ਲੋੜਵੰਦ 
ਨੂੰ ਦੇ ਦਿਉ। ਇਸੇ ਸਬੈਧ ਵਿਚ ਹੀ ਉਨ੍ਹਾਂ ਨੇ ਮੈਨੂੰ ਸੁੱਖ ਸਨੇਹ ਦਾ ਭਾਵ ਸਮਝਾਇਆ। ਸੁੱਖਾਂ 
ਨਾਲ ਸਨੇਹ ਕਰਨ ਵਾਲਾ ਮਨੁੱਖ ਸੋਨੇ ਤੇ ਮਿੱਟੀ ਵਿਚ ਕੋਈ ਅੰਤਰ ਨਹੀਂ ਸਮਝਦਾ, ਅਤੇ 
ਦਾਤਾਂ ਨੂੰ ਦਾਤੇ ਦੀ ਮਿਹਰ ਸਮਝ ਕੇ ਮਾਣਦਾ ਹੈ। 











ਪਤਿ (ਪਤ) 


ਸ਼ਾਇਦ ਦੁਨੀਆ ਵਿਚ ਕੋਈ ਮਨੁੱਖ ਅਜਿਹਾ ਨਹੀਂ ਜੋ ਆਪਣੀ ਇੱਜ਼ਤ ਜਾਂ ਪਤ 
ਨਾ ਚਾਹੁੰਦਾ ਹੋਵੇ। ਇਸ ਲਈ ਸਾਰੇ ਹੀ ਕੋਸ਼ਿਸ਼ ਵਿਚ ਰਹਿੰਦੇ ਹਨ ਕਿ ਉਨ੍ਹਾਂ ਦੀ ਪਤ ਹੋਵੇ 
ਤੇ ਪਤ ਬਣੀ ਰਹੇ। ਆਮ ਗੱਲ-ਬਾਤ ਵਿਚ ਸੁਣਦੇ ਹਾਂ ਕਿ ਬਈ ਜੇ ਅਮਕਾ ਕੌਮ ਨਾ ਹੋਇਆ 
ਤਾਂ ਪਤ ਨਹੀਂ ਰਹਿਣੀ । ਰਿਸ਼ਤੇਦਾਰੀ ਵਿਚ ਨੂੰਹਾਂ ਧੀਆਂ ਨੂੰ ਪੂਰੇ ਲਾਗ ਨਾ ਦਿੱਤੇ ਤਾਂ ਪਤ 
ਕਿੱਦਾਂ ਪਵੇਗੀ । ਸੋ ਸਾਨੂੰ ਹਰ ਵੇਲੇ ਪਤ ਦਾ ਖ਼ਿਆਲ ਬਣਿਆ ਰਹਿੰਦਾ ਹੈ। ਕੁਪੱਤਾ ਮਨੁੱਖ 
ਵੀ ਆਪਣੀ ਪਤ ਚਾਹੁੰਦਾ ਹੈ। ਰ 

ਖ਼ਿਆਲ ਰੱਖਣ ਵਾਲੀ ਗੱਲ ਇਹ ਹੈ ਕਿ ਕੁਪੱਤ ਨਾਲ ਮਨੁੱਖ ਦਾ ਨਾਂ ਤਾਂ ਬਣ ਜਾਏਗਾ 

ਤੇ ਮਸ਼ਹੂਰੀ ਵੀ ਹੋ ਜਾਏਗੀ ਪਰ ਪਤ ਨਹੀਂ ਬਣੇਗੀ । ਪਤ ਹਮੇਸ਼ਾ ਵਧੀਆ ਭਾਵ ਨਾਲ ਵੇਖੀ 
ਜਾਂ ਮਹਿਸੂਸੀ ਜਾਂਦੀ ਹੈ। ਗੁਰਬਾਣੀ ਵਿਚ ਪਤ ਸਬੈਧੀ ਬਹੁਤ ਕੁਝ ਲਿਖਿਆ ਗਿਆ ਹੈ ਅਤੇ 
ਇਸ ਦਾ ਜ਼ਿਕਰ ਅਨੇਕ ਵਾਰੀ ਆਇਆ ਹੈ। ਗੁਰਮਤਿ ਦੁਨਿਆਵੀ ਪਤ ਜਾਂ ਇੱਜ਼ਤ ਤੋਂ 
ਹੋਰ ਅਗੇਰੇ ਦੀ ਗੱਲ ਕਰਦੀ ਹੈ। ਇਸ ਸਬੋਧੀ ਪਵਿੱਤਰ ਆਦੇਸ਼ ਦੇ ਕੇ ਜਾਚ ਸਿਖਾਉਂਦੀ 
ਹੈ, ਜਿਸ ਦਾ ਅੱਖਰ ਗਤ ਮਤਿ ਇਕੱਠਾ ਆਉਂਦਾ ਹੈ। ਇਸ ਤਰ੍ਹਾਂ ਪਤਿ ਮਤਿ ਵੀ ਬਹੁਤ 
ਵਾਰ ਇਕੱਠਾ ਆਇਆ ਹੈ। ਭਾਵ, ਸਾਡੇ ਅੰਦਰ ਉਹ ਮੱਤ ਹੋਵੇ ਜਿਸ ਨਾਲ ਪਤ ਬਣੇ। 
ਇਹ ਉੱਤਮ ਮੱਤ ਗੁਰਮਤਿ ਹੀ ਦਿੰਦੀ ਹੈ। ਸਾਡੇ ਕਰਨ ਵਾਲੀ ਗੱਲ ਇਹ ਹੈ ਕਿ ਅਸੀਂ ਵਾਹਿਗੁਰੂ 
ਤੋਂ ਕਦੀ ਦੂਰ ਨਾ ਰੋਈਏ, ਇਸ ਪ੍ਰਕਾਰ ਪਤ ਬਣੇਗੀ। ਪਤ ਬਣੇਗੀ ਅਤੇ ਪਤ ਕਾਇਮ ਵੀ 
ਰਹੇਗੀ। 
ਜਿਹ ਪ੍ਰਸਾਦਿ ਤੇਰੀ ਪਤਿ ਰਹੈ ॥ ਗੁਰ ਪ੍ਰਸਾਦਿ ਨਾਨਕ ਜਸੁ ਕਹੈ ॥੫॥ 
(ਗਉੜੀ ਨ: ੫, ਪੰਨਾਂ ੨੭੦੭ 
ਪਤ ਸੰਦੀਵੀ ਕਾਇਮ ਰਹੇ ਅਤੇ ਦਰਗਾਹੇ ਵੀ ਬਣੀ ਰਹੇ, ਇਹ ਤਾਂ ਹੀ ਹੋ ਸਕਦਾ ਹੈ 
- ਜੇ ਗੁਰੂ ਕ੍ਰਿਪਾ ਦੁਆਰਾ ਅਕਾਲ ਪੁਰਖ ਦਾ ਜਸ ਗਾਇਆ, ਸੁਣਿਆ ਤੇ ਕਿਹਾ ਗਿਆ ਹੋਵੇ 
ਨਾ ਕਿ ਅਸੀਂ ਆਪਣਾ ਜਸ ਲੋਕਾਂ ਦੇ ਮੂੰਹੋਂ ਸੁਣਨ ਲਈ ਲਾਲਾਇਤ ਰਹੀਏ । ਦੁਨਿਆਵੀ ਪਤੀ 
ਦੇ ਨੇੜੇ ਨੇੜੇ ਰਹਿਣ ਕਾਰਨ ਪਤਨੀ ਦੀ ਪਤ ਹੁੰਦੀ ਹੈ। ਹੁਣ ਭਾਵੇਂ ਹੋਰ ਹੋਰ ਤਰ੍ਹਾਂ ਦੀਆਂ ਗੱਲਾਂ 
ਚਲ ਪਈਆਂ ਹਨ । ਅਧਿਕਾਰਾਂ ਦਾ ਰੌਲਾ, ਆਪਣੀ ਹੋਂਦ ਦਰਸਾਉਣ, ਬਰਾਬਰੀਆਂ ਕਰਨੀਆਂ, 
ਜਾਂ ਅਧਿਕਾਰਾਂ ਦੀ ਖੱਪ। ਇਸ ਵਿਚ ਖਪਣਾ ਬਹੁਤਾ ਹੋਇਆ ਹੈ ਅਤੇ ਪ੍ਰਾਪਤੀ ਘੱਟ । ਗੁਰਮਤਿ 
ਨੇ ਤਾਂ ਸੁਘੜ ਸੁਹਾਗਣ ਇਸਤਰੀ ਦੀ ਉਦਾਹਰਣ ਲੈ ਕੇ ਮਨੁੱਖ ਨੂੰ ਪਤੀ ਪ੍ਰਮੇਸ਼ਵਰ ਨਾਲ ਜੁੜਨ 
ਦੀ ਗੱਲ ਕਹੀ ਹੈ। ਇਸੇ ਨਾਲ ਹੀ ਪਤ ਬਣ ਸਕਦੀ ਹੈ। ਜੇ ਅਸੀਂ ਸਾਰੇ ਸਤਿ-ਪੁਰਖ ਦੀਆਂ 
ਅਰਧੈਗਨੀਆਂ, ਪਤਨੀਆਂ, ਸਹੇਲੀਆਂ ਜਾਂ ਦਾਸੀਆਂ ਹਾਂ ਅਤੇ ਅਜਿਹਾ ਆਚਰਣ ਬਣਾਉਣ 
ਵਿਚ ਸਫਲ ਹੋ ਜਾਈਏ ਤਾਂ ਪਤੀ ਪ੍ਰਮੇਸ਼ਵਰ ਆਪੇ ਪਤ ਰੱਖਦਾ ਹੈ। 


ਪਤਿ ਪਰਮੇਸਰੁ ਗਤਿ ਨਾਰਾਇਣੁ ਧਨੁ ਗੁਪਾਲੁ ਗੁਣ ਸਾਖੀ ॥ 
ਚਰਨ ਸਰਨ ਨਾਨਕ ਦਾਸ ਹਰਿ ਚਰਿ ਸੈਤੀ ਇਹ ਬਿਧਿ ਜਾਤੀ ॥੨॥੧॥ 
ਰ੍ (ਧਨਾਸ਼ਨੀ # ੫, ਪੰਨਾਂ ੬੭੭) 
ਪ੍ਰਮੇਸ਼ਵਰ ਨਾਲ ਹੀ ਗੁਰਸਿੱਖਾਂ ਗੁਰਮੁਖਾਂ ਦੀ ਇੱਜ਼ਤ ਹੈ। ਮੁਕਤੀ ਵੀ ਉਸ ਕਾਰਨ 
ਹੈ ਅਤੇ ਅੱਗੇ ਵੀ ਇਸੇ ਕਾਰਨ ਹੀ ਪਤ ਰਹੇਗੀ । ਉਸ ਦਾ ਜਸ ਕਰਨਾ, ਉਸ ਨੂੰ ਸਾਖਿਆਤ 
ਸਾਖੀ ਸਮਝਣਾ, ਉਸ ਦੀਆਂ ਸਾਖੀਆਂ ਸੁਣਨੀਆਂ ਆਦਿ ਨਾਲ ਉਹ ਜ਼ਰੂਰ ਇੱਜ਼ਤ ਬਖ਼ਸ਼ੇਗਾ। 
ਵਾਹਿਗੁਰੂ ਦੀ ਸ਼ਰਨ ਪੈਣ ਨਾਲ ਸਦੀਵੀ ਮਾਣ ਇੱਜ਼ਤ ਪ੍ਰਾਪਤ ਹੋਏਗਾ। ਇਹ ਜਾਚ ਸਾਨੂੰ 
ਸੰਤਾਂ ਦੀ ਸੰਗਤ, ਸਾਧ ਸੈਗਤ ਵਿਚੋਂ ਆਉਂਦੀ ਹੈ! 
ਦੁਨਿਆਵੀ ਪਤੀ ਇਕ ਮਨੁੱਖ ਹੋਣ ਦੇ ਨਾਤੇ ਹਉਮੈ ਜਾਂ ਆਕੜ ਵਿਚ ਆ ਸਕਦਾ 
ਹੈ। ਇਹ ਠੀਕ ਹੈ ਕਿ ਨਿਮਰਤਾ ਦੇ ਗੁਰਜ਼ ਨਾਲ ਕਿਸੇ ਨੂੰ ਜਿਤਿਆ ਜਾ ਸਕਦਾ ਹੈ ਪਰ 
ਸੱਚਾ ਕੌਤ ਤਾਂ ਕੇਵਲ ਮਿੱਠੀ ਭਾਸ਼ਾ ਅਤੇ “ਖਵਨ ਗੁਣ” ਨਾਲ ਹੀ ਵੱਸ ਆਉਂਦਾ ਹੈ। 
ਦੁਨਿਆਵੀ ਪਤੀ ਦੇ ਬੀਤ ਜਾਣ ਬਾਦ ਬੜਾ ਸਤਰਕ ਹੋਣ ਦੀ ਲੋੜ ਰਹਿੰਦੀ ਹੈ। ਪਰ ਕਮਾਲ 
ਦੀ ਗੱਲ ਇਹ ਹੈ ਕਿ ਇਹ ਪਿਰੁ ਤੇ ਕੌਤ ਨਾ ਮਰਦਾ ਹੈ, ਨਾ ਜਾਂਦਾ ਹੈ, ਨਾ ਬੀਤਦਾ ਹੈ। 
ਇਸ ਪਤੀ ਦੇ ਸੈਗ ਰਿਹਾਂ ਸਦੀਵੀ ਪਤ ਪ੍ਰਾਪਤ ਹੁੰਦੀ ਹੈ। 
ਦੁਨਿਆਵੀ ਪਤ ਸਬੰਧੀ ਗੁਰੂ ਨਾਨਕ ਦੇਵ ਜੀ ਨੇ ਜਪੁਜੀ ਸਾਹਿਬ ਵਿਚ ਹੁਕਮ ਕੀਤਾ 

ਹੈ ਕਿ ਮਨੁੱਖ ਜੇ ਚਾਰ ਜੁੱਗਾਂ ਜਿੰਨੀ, ਸਗੋਂ ਇਸ ਤੋਂ ਵੀ ਦਸ ਗੁਣਾ ਵੱਧ ਉਮਰ ਭੋਗੇ ਅਤੇ 
ਆਪਣੇ ਆਲੇ ਦੁਆਲੇ ਇਲਾਕੇ ਵਿਚ ਹੀ ਨਹੀਂ ਸਗੋਂ ਸਾਰੀ ਸ੍ਰਿਸ਼ਟੀ ਵਿਚ ਜਾਣਿਆ ਜਾਂਦਾ 
ਹੋਵੇ, ਸਾਰੇ ਉਸ ਦੇ ਮਗਰ ਤੁਰਨ, ਇੰਨਾ ਕੁਝ ਹੋਣ ਦੇ ਬਾਵਜੂਦ ਵੀ ਜੇ ਉਸ ਦੀ ਪ੍ਰੀਤ ਸੱਚੇ 
ਸਾਹਿਬ ਨਾਲ ਨਹੀਂ ਤਾਂ ਇਹ ਯਕੀਨੀ ਹੈ ਕਿ ਉਸ ਦੀ ਕਿਤੇ ਵਾਤ ਨਹੀਂ ਪੁੱਛੀ ਜਾਣੀ। 
ਐਵੇਂ ਕੂੜ ਕਬਾੜਾ ਇਕੱਠਾ ਕਰਕੇ ਪਤ ਨਹੀਂ ਬਣਦੀ । 

-_ ਪਰਵਾਣਾ” ਸ਼ਬਦ ਦਾ ਅੱਖਰੀ ਅਰਥ ਹੈ-ਨਾਪ, ਤੋਲ, ਮਾਨਕ ਜਾਂ ਸਟੈਂਡਰਡ । 
ਦੁਨੀਆ ਵਿਚਲੀ ਪੰਤ ਦਾ ਤੋਲ ਦੁਨਿਆਵੀ ਵਸਤਾਂ ਜਾਇਦਾਦ, ਧਨ ਦੌਲਤ ਆਦਿ ਨਾਲ ਵਿ 
ਕੀਤਾ ਜਾਂਦਾ ਹੈ। ਲੋਕੀਂ ਪੈਸੇ ਖ਼ਰਚ ਕੇ ਵੀ ਇੱਜ਼ਤ ਹਾਸਲ ਕਰਨ ਦੀ ਕੋਸ਼ਿਸ਼ ਵਿਚ ਲੱਗੇ 
ਰਹਿੰਦੇ ਹਨ। ਇਸ ਤਰ੍ਹਾਂ ਸ਼ਾਇਦ ਕਿਸੇ ਨੂੰ ਇੱਜ਼ਤ ਮਿਲਦੀ ਵੀ ਹੋਵੇਗੀ ਕਿਉਂ ਜੋ ਇਸ ਲਈ 
ਲੋਕੀਂ ਬਥੇਰੀਆਂ ਛਾਲਾਂ ਮਾਰਦੇ ਹਨ । ਦੁਨੀਆ ਉੱਦਮ ਕਰੇ ਇਹ ਕੋਈ ਵਿਵਰਜਿਤ ਵੀ ਨਹੀਂ 
ਪਰ ਉਸ ਦੇ ਘਰ ਜਬਰੀ ਇੱਜ਼ਤ ਪ੍ਰਾਪਤ ਨਹੀਂ ਹੁੰਦੀ। ਉਥੇ ਤਾਂ ਉਨ੍ਹਾਂ ਦੀ ਹੀ ਪਤ ਪਵੇਗੀ 
ਜਿਨ੍ਹਾਂ ਨੇ ਇਹ ਧਨ ਇਕੱਠਾ ਕੀਤਾ ਹੈ। “ਜੇ ਪਤਿ ਪਾਇ ਦਰਬਾਰਾ” ਦੀ ਇੱਛਾ ਹੋਵੇ ਤਾਂ 
ਗੁਰਬਾਣੀ ਵਲ ਹੀ ਵੇਖਣਾ ਲਾਹੇਵੈਦ ਹੈ। 

ਅਗੈ ਜਾਤਿ ਨ ਜੋਰੁ ਹੈ ਅਗੈ ਜੀਉ ਨਵੇ ।। 
ਜਿਨ ਕੀ ਲੇਖੈ ਪਤਿ ਪਵੈ ਚੰਗੇ ਸੇਈ ਕੇਇ ॥੩॥ (ਵਾਰ ਆਸ਼ਾ % 5, ਪੰਨਾ 8੬੯) 
ਅਕਾਲ ਪੁਰਖ ਦੇ ਹਜ਼ੂਰ ਉਸ ਅਨੁਸਾਰ ਕਮਾਈ ਗਈ ਪਤ ਵੱਟਿਆਂ ਅਤੇ ਮਾਣਕਾਂ 
ਨਾਲ ਤੋਲੀ ਜਾਂਦੀ ਹੈ। ਦੁਨੀਆ ਦੇ ਤੋਲ-ਬੋਲ ਤੇ ਮੋਲ-ਤੋਲ ਉੱਥੇ ਨਹੀਂ ਚਲਦੇ। ਜਿਸ ਦੀ 
ਰਿਆਸਤ ਹੋਵੇ, ਉਸੇ ਦਾ ਹੀ ਸਿੱਕਾ ਚਲਦਾ ਹੈ। 
ਪਤਿ ਪਰਵਾਣਾ ਪਿਛੈ ਪਾਈਐ ਤਾ ਨਾਨਕ ਤੋਲਿਆ ਜਾਪੈ ॥੨॥ 
(ਵਾਰ ਆਸ਼ਾ ਮ: $, ਪੰਨਾ 8੬੬9 
ਕਹਿੰਦੇ ਹਨ ਕਿ ਸ਼ਾਹ ਬਿਨਾ ਪਤ ਨਹੀਂ, ਗੁਰੂ ਬਿਨਾਂ ਗਤ ਨਹੀਂ । ਸ਼ਾਹ ਵੀ ਸੱਚਾ 
ਗੁਰੂ ਹੀ ਹੈ ਅਤੇ ਗਤ ਭਾਵ ਜੀਵਨ ਮੁਕਤੀ ਦੇਣ ਵਾਲਾ ਵੀ ਗੁਰੂ ਹੀ ਹੈ। ਅੱਗੇ ਦੀਆਂ 
ਗੱਲਾਂ ਦੇ ਭੁਲੇਖੇ ਵਿਚ ਪੈ ਕੇ ਇਹ ਜਨਮ ਖ਼ਰਾਬ ਨਹੀਂ ਕਰਨਾ। “ਦੁਨੀ ਕੈ ਤੋਸੈ ਦੁਨੀ ਨਾ 
ਜਾਇ”। ਇਹ ਲੋਕ ਸੁਧਰੇਗਾ ਤਾਂ ਪਰਲੋਕ ਸੈਵਰੇਗਾ । ਗੁਰੁ ਨਾਨਕ ਦੇਵ ਜੀ ਬਹੁਤ ਸੁੰਦਰ 
ਫ਼ਰਮਾਨ ਜਪੁਜੀ ਸਾਹਿਬ ਵਿਚ ਕਰਦੇ ਹਨ : 
ਸੋ ਪਾਤਿਸਾਹੁ ਸਾਹਾ ਪਾਤਿਸਾਹਿਬੁ ਨਾਨਕ ਰਹਣੁ ਰਜਾਈ ॥੨੭॥ (ਜਪੁਜੀ, ਪੰਨਾ ੬/ 


ਭਾਵ ਇਹ ਹੋਇਆ ਕਿ ਸ਼ਾਹਾਂ ਦਾ ਸ਼ਾਹ, ਸ਼ਹਿਨਸ਼ਾਹ, ਪਾਤਿਸ਼ਾਹ, ਵਾਹਿਗੁਰੂ ਆਪ 
ਹੈ। ਉਸ ਦੇ ਮੁਤਾਬਿਕ ਉਸ ਦੀ ਰਜ਼ਾ ਵਿਚ ਰਹਿਣ ਨਾਲ ਸਭ ਕੁਝ ਪ੍ਰਾਪਤ ਹੁੰਦਾ ਹੈ। ਬੜੀ 
ਸਾਵਧਾਨੀ ਦੀ ਗੱਲ ਹੈ ਕਿ ਇਸੇ ਤੁਕ ਨੂੰ 'ਸੋਦਰੁ" ਵਿਚ ਗੁਰੂ ਨਾਨਕ ਦੇਵ ਜੀ ਲਿਖਦੇ ਹਨ, 
“ਸੋ ਪਾਤਿਸਾਹੁ ਸਾਹਾ ਪਤਿ ਸਾਹਿਬੁ ਨਾਨਕ ਰਹਣੁ ਰਜਾਈ ।੧।” ਭਾਵ ਇਹ ਕਿ ਪਾਤਸ਼ਾਹ 
ਉਹੀ ਹੈ ਤੇ ਪਤ ਰੱਖਣ ਵਾਲਾ ਪਤਿ ਸਾਹਿਬ ਵੀ ਉਹ ਹੀ ਖ਼ੁਦ ਹੈ। ਉਸ ਦੀ ਰਜ਼ਾ ਵਿਚ 
ਚੱਲਣ ਵਾਲੇ ਇਥੇ ਵੀ ਪ੍ਰਵਾਨ ਹਨ ਤੇ ਉਥੇ ਵੀ । ਉਨ੍ਹਾਂ ਦਾ ਈਹਾਂ ਉਹਾਂ ਸੁਹੇਲਾ ਹੋਵੇਗਾ। 


੨ ੩੩ 


ਬਸੈਤ ਦਾ ਖੇੜਾ ਪ੍ਰਦਾਨ ਕਰਦੇ ਹੋਏ ਗੁਰੂ ਨਾਨਕ ਪਿਤਾ ਜੀ ਹੁਕਮ ਕਰਦੇ ਹਨ : 


ਪਤਿ ਕਾ ਧਨੁ ਪੂਰਾ ਹੋਆ ਲਾਗਾ ਸਹਜਿ ਧਿਆਨੁ ॥੩।! 
(ਬਸੰਤੁ ਆ: $, ਪੱਨਾ ੧੧੬) 

ਜਲ ਥਲ ਮਹੀਅਲ 


ਸਾਡੀ ਮਨੁੱਖਾਂ ਦੀ ਨਿਗ੍ਹਾ ਸਤੱਈ ਹੈ। ਸਾਨੂੰ ਡੂੰਘਾ ਵੇਖਣ ਦੀ ਜਾਚ ਹੀ ਨਹੀਂ। 
ਵਿਸ਼ਾਲਤਾ ਨੂੰ ਮਹਿਸੂਸ ਕਰਨਾ ਸਾਡੇ ਸੁਭਾਅ ਵਿਚ ਸ਼ਾਮਿਲ ਨਹੀਂ। ਗੁਰਬਾਣੀ ਖ਼ੁਦ ਵਿਸ਼ਾਲ 
ਹੈ ਅਤੇ ਸਾਨੂੰ ਵੀ ਵਿਸ਼ਾਲ ਪ੍ਰਭੂ ਦੇ ਨਾਲ ਜੋੜਦੀ ਹੈ। ਇਸ ਦੀ ਇਕ ਇਕ ਪੰਕਤੀ ਇੱਕੋ 
ਹੀ ਦ੍ਰਿਸ਼ਟੀ ਨਾਲ ਸਾਰੇ ਬ੍ਰਹਿਮੰਡ ਦੇ ਦਰਸ਼ਨ ਕਰਾ ਦਿੰਦੀ ਹੈ। 

ਗੁਰਬਾਣੀ ਸੋਚ ਤੇ ਕਥਨ ਬ੍ਰਹਿਮੰਡੀ ਹੈ। ਇਹੀ ਭਾਵਨਾ ਜਲ ਥਲ ਮਹੀਅਲ ਦੀ ਹੈ। 
ਜਲ ਧਰਤੀ ਦੇ ਆਮ ਸਤਰ ਤੋਂ ਰਤਾ ਹੇਠਾਂ ਨੀਵਾਣ ਵਲ ਜਾਂ ਨੀਵੇਂ ਥਾਂ 'ਤੇ ਹੁੰਦਾ ਹੈ। ਖੂਹ, 
ਨਦੀਆਂ, ਨਾਲੋ ਤੇ ਸਾਗਰ ਸਾਰੇ ਹੀ ਧਰਤੀ ਦੀ ਸਮਾਨਯ ਸਤ੍ਹਾ ਤੋਂ ਕੁਝ ਕੁ ਹੇਠਾਂ ਹੁੰਦੇ ਹਨ। 
ਥਲ ਧਰਤੀ ਦੀ ਆਮ ਸੜ੍ਹਾ ਹੈ । ਮਹੀਅਲ ,ਖ਼ਲਾਅ, ਆਸਮਾਨ, ਪੁਲਾੜ, ਜਾਂ ਧਰਤੀ ਦੇ ਉੱਤਲੇ 
ਖੁੱਲ੍ਹੇ ਭਾਗ ਨੂੰ ਆਖਿਆ ਜਾਂਦਾ ਹੈ। ਅਸੀਂ ਆਮ ਦੇਖਣ ਵਾਲੇ ਦੂਰ ਤਕ ਨਹੀਂ ਦੇਖਦੇ । ਲੋਕਾਂ 
ਨੇ ਤਾਂ ਰਾਮ ਨੂੰ ਖਿਡੌਣਾ ਕਰਕੇ ਹੀ ਜਾਣਿਆ ਹੈ। ਬੁੱਤ ਬਣਾ ਲਏ, ਬੁੱਤ ਸਜਾ ਲਏ, ਬੁੱਤ ਪੂਜ 
ਲਏ ਤੇ ਬਸ ਧਰਮ ਦਾ ਕਰਮ ਪੂਰਾ ਹੋ ਗਿਆ । ਜਾਂ ਫਿਰ ਲੋੜ ਵੇਲੇ ਉਸ ਪਾਸੋਂ ਮੰਗ ਕੀਤੀ। 
ਮਿਲ ਗਿਆ ਤਾਂ ਖ਼ੁਸ਼, ਨਾ ਮਿਲਿਆ ਜਾਂ ਮੰਗ ਪੂਰੀ ਨਾ ਹੋਈ ਤਾਂ ਰੱਬ ਦੀ ਹੋਂਦ ਤੋਂ ਮੁਨਕਰ 
ਤੇ ਫਿਰ ਉਸ ਨਾਲ ਖ਼ਫ਼ਾ ਹੋ ਜਾਣਾ ਤਕਰੀਬਨ ਅਸੀਂ ਆਪਣੇ ਆਲੇ ਦੁਆਲੇ ਰੋਜ਼ ਹੀ ਦੇਖਦੇ 
ਹਾਂ । ਗੁਰਬਾਣੀ ਘਟਿ-ਘਟਿ ਅੰਦਰ, ਕਣ ਕਣ ਅੰਦਰ, ਹਰਿ ਜੀ ਦੇ ਵਿਚ ਵਾਹਿਗੁਰੂ ਦੇ ਦਰਸ਼ਨ 
ਹਰ ਥਾਂ 'ਤੇ ਕਰਦੀ ਹੈ ਅਤੇ ਵਿਸ਼ਵਾਸ ਵਾਲਿਆਂ ਨੂੰ ਕਰਾਉਂਦੀ ਹੈ। ਐਸੀ ਹੀ ਭਾਵਨਾ ਜਲ 
ਥਲ ਮਹੀਅਲ ਦੇ ਆਖਿਆਣ ਵਿਚੋਂ ਫੁੱਟ ਫੁੱਟ ਪੈਂਦੀ ਹੈ । ਗੁਰੂ ਸਾਹਿਬਾਨ ਦੇ ਹੁਕਮਾਂ ਵਿਚ ਅਸੀਂ 
ਬੜਾ ਵਿਸਮਾਦੀ ਜ਼ਿਕਰ ਇਸ ਭਾਵਨਾ ਵਿਚ ਮਹਿਸੂਸਦੇ ਹਾਂ ਕਿ ਬਹੁਤ ਵਾਰੀ ਇਕ ਹੀ ਸ਼ਬਦ 
ਦੇ ਵਿਚ ਜਾਂ ਇਕ ਹੀ ਤੁਕ ਦੇ ਵਿਚ ਸਾਰੇ ਜਲਚਰਾਂ, ਥਲਚਰਾਂ ਤੇ ਨਭਚਰਾਂ ਦਾ ਜ਼ਿਕਰ ਆ 
ਜਾਂਦਾ ਹੈ । ਗੁਰੂ ਨਾਨਕ ਦੇਵ ਜੀ ਦਾ ਇਕ ਹੁਕਮ ਉਦਾਹਰਣ ਵਜੋਂ ਵਿਚਾਰੀਏ ਤਾਂ ਮਨ ਆਨੰਦ 
ਨਾਲ ਭਰ ਜਾਂਦਾ ਹੈ । ਆਪ ਜੀ ਆਖਦੇ ਹਨ ਕਿ ਜੇ ਮੈ' ਹਰਨੀਂ ਹੋਵਾਂ, ਜੈਗਲ ਵਿਚ ਮੇਰਾ ਵਾਸਾ 
ਹੋਵੇ, ਕੰਦਮੂਲ ਜੜ੍ਹਾਂ ਚੁਣ ਕੇ ਖਾਂਦੀ ਹੋਵਾਂ , ਮੈਨੂੰ ਵਾਹਿਗੁਰੂ ਕਦੀ ਨਾ ਵਿਸਰੇ, ਉਸ ਦਾ ਸਹਿਜ 
ਸ਼ਬਦ ਹਰਦਮ ਵਿਚਾਰਦੀ ਰਹਾਂ । ਤੇਂ ਜੇ ਮੈਂ ਕੋਇਲ ਹੋਵਾਂ, ਰੁੱਖ ਉੱਤੇਂ ਮੇਰਾ ਵਾਸਾ ਹੋਵੇ, ਆਕਾਸ਼ 
ਵਿਚ ਉਡਾਣ ਹੋਵੇ, ਪਰ ਗੁਣ ਉਸੇ ਵਾਹਿਗੁਰੂ ਦੇ ਹੀ ਗਾਉਂਦੀ ਰਹਾਂ । ਜੇ ਮੈਂ ਮਛਲੀ ਹੋਵਾਂ, 
ਜਲ ਵਿਚ ਮੇਰਾ ਵਾਸਾ ਹੋਵੇ, ਉਦੋਂ ਵੀ ਮੈਨੂੰ ਉਹ ਵਾਹਿਗੁਰੂ ਸਦਾ ਚੇਤੇ ਰਹੇ, ਜਿਸ ਨੂੰ ਸਾਰੇ 
ਜੀਆ ਜੈਤ ਦੀ ਸਾਰ ਹੈ। ਮੈਂ ਉਰਵਾਰ ਹੋਵਾਂ ਜਾਂ ਪਾਰ ਹੋਵਾਂ, ਅਕਾਲ ਪੁਰਖ ਹੀ ਮੇਰਾ ਆਧਾਰ 
ਹੋਵੇਗਾ । ਨਾਗਿਨ ਨੂੰ ਅਸੀਂ ਉਸ ਦੇ ਜ਼ਹਿਰ ਕਰਕੇ ਹੀ ਜਾਣਦੇ ਹਾਂ ਪਰ ਗੁਰੂ ਨਾਨਕ ਦੇਵ ਜੀ 
ਉਸ ਦੇ ਅਸਲੀ ਸੁਭਾਅ ਨੂੰ ਜਾਣਦੇ ਹਨ ਕਿ ਉਹ ਕਿਸੇ ਭੈਅ ਵਿਚ ਵਿਚਰਦੀ ਹੈ ਅਤੇ ਧਰਤੀ 
ਦੇ ਗਰਭ ਅੰਦਰ ਕਿਸੇ ਖੁੱਡ ਵਿਚ ਰਹਿੰਦੀ ਹੈ। ਪਾਤਸ਼ਾਹ ਫ਼ੁਰਮਾਂਦੇ ਹਨ ਕਿ ਅਜਿਹੀ ਹਾਲਤ 
ਵਿਚ ਵੀ ਮੈਨੂੰ ਸ਼ਬਦ ਰੂਪ ਨਿਰੰਕਾਰ ਵਾਹਿਗੁਰੂ ਕਦੀ ਨਾ ਭੁੱਲੇ । ਇਸ ਤਰ੍ਹਾਂ ਮੇਰਾ ਭੈਅ ਮਰ 
ਜਾਏਗਾ, ਭਾਉ ਉਪਜੇਗਾ, ਮੈਂ ਸੁਹਾਗਣ ਹੋ ਕੇ ਅਕਾਲ ਪੁਰਖ ਦੇ ਵਿਚ ਹੀ ਸਮਾ ਜਾਵਾਂ ! 

ਪਿਤਾ ਬਿਆਨ ਤਾਂ ਕਰ ਰਹੇ ਹਨ ਧਰਤੀ ਤੇ ਵਿਚਰਦੀ ਹਰਨੀ ਦਾ, ਆਕਾਸ਼ ਵਿਚ 
ਵਿਚਰਨ ਵਾਲੀ ਕੋਇਲ ਦਾ, ਜਲ ਵਿਚ ਵਿਚਰਣ ਵਾਲੀ ਮਛਲੀ ਦਾ ਅਤੇ ਧਰਤੀ ਦੇ ਹੋਰ 
ਹੇਠਾਂ ਰਹਿੰਦੀ ਨਾਗਿਨ ਦਾ, ਪਰ ਉਨ੍ਹਾਂ ਦੀ ਸਮਦ੍ਰਿਸ਼ਟੀ ਵਾਲੀ ਵਿਸ਼ਾਲ ਨਿਗ੍ਹਾ ਇੱਕੋ ਹੀ 
ਤੱਕਣੀ ਨਾਲ ਜਲ ਥਲ ਮਹੀਅਲ ਤੋਂ ਧਰਤੀ ਦੇ ਗਰਭ ਨੂੰ ਦੇਖ ਰਹੀ ਹੈ। ਉਸ ਦੇ ਅੰਦਰ 

ਵਸਦੇ ਜੀਆ ਜੰਤਾਂ ਦਾ ਅਵਲੋਕਣ ਕਰ ਰਹੀ ਹੈ ਅਤੇ ਇਸ ਦੇ ਨਾਲ ਹੀ ਸਹਿਜ ਨਾਲ 
ਸ਼ਬਦ ਉਚਾਰਨ, ਉਸ ਦਾ ਮਨਨ ਹਿਰਦੇ ਵਿਚ ਕਰਨ, ਉਸ ਦੇ ਅੰਦਰ ਰਹਿਣ ਅਤੇ ਉਸ 
ਦੇ ਵਿਚ ਹੀ ਸੁਹਾਗਣ ਵਾਂਗ ਸਮਾ ਜਾਣ ਦੀ ਕਾਮਨਾ ਦਾ ਜ਼ਿਕਰ ਕਰਦੇ ਹਨ। 
ਹਰਣੀ ਹੋਵਾ ਬਨਿ ਬਸਾ ਕੰਦ ਮੂਲ ਚੁਣਿ ਖਾਉਂ ॥ 
ਗੁਰ ਪਰਸਾਦੀ ਮੇਰਾ ਸਹੁ ਮਿਲੈ ਵਾਰਿ ਵਾਰਿ ਹਉ ਜਾਉ ਜੀਉ ॥੧॥ 
_ (ਗਉੜੀ % 5, ਪੰਨਾ ੧੫੭) 
ਨਾਗਨਿ ਹੋਵਾ ਧਰ ਵਸਾ ਸਬਦੁ ਵਸੈ ਭਉ ਜਾਇ ॥ 
ਨਾਨਕ ਸਦਾ ਸੋਹਾਗਣੀ ਜਿਨ ਜੋਤੀ ਜੋਤਿ ਸਮਾਇ ।੪॥੨॥ 
(ਗਉਂੜਾੀ %: 5, ਪੰਨਾਂ ੧੫੭7 
ਗੁਰਬਾਣੀ ਦਾ ਉਪਦੇਸ਼ ਤੇ ਆਦੇਸ਼ ਇਹੀ ਹੈ ਕਿ ਹਰ ਵੇਲੋਂ, ਹਰ ਥਾਂ, ਹਰ ਹਾਲ, ਹਰ 
ਦਿਸ਼ਾ, ਹਰ ਦਸ਼ਾ ਵਿਚ ਉਸ ਨੂੰ ਚੇਤੇ ਰੱਖਣਾ, ਵਿਚਰਨਾ ਤੇ ਉਸੇ ਵਿਚ ਵਿਚਰਨਾ, ਉਸ 
ਦੇ ਜਲ ਥਲ ਮਹੀਅਲ ਵਿਚ ਭਰਪੂਰ ਹੋਣ ਨੂੰ ਸਦਾ ਹੀ ਮਹਿਸੂਸ ਕਰਨਾ। ਗੁਰੂ ਪਾਤਸ਼ਾਹ 
ਆਖ ਕੇ ਨਿਮਰਤਾ ਸਹਿਤ ਬਿਨੈ ਕਰਦੇ ਹਨ ਕਿ ਅਕਾਲ ਪੁਰਖ ਸਭਨੀਂ ਥਾਈਂ ਮੌਜੂਦ ਹੈ, 
ਲੀਨ ਹੈ ਅਤੇ ਭਰਿਆ ਪੁਰਿਆ ਹੈ ਤੇ ਭਰਪੂਰ ਹੈ 
ਤੁਮ ਮਿਹਰਵਾਨ ਦਾਸ ਹਮ ਦੀਨਾ ॥ 
ਨਾਨਕ ਸਾਹਿਬੁ ਭਰਪੁਰਿ ਲੀਣਾ ।੪॥੨॥ (ਵਡਹੰਸ਼ % ੫, ਪੰਨਾ ੫੬੨7 
ਵਿਗਿਆਨ ਅਨੁਸਾਰ ਬ੍ਰਹਿਮੰਡ ਵਿਚ ਕੋਈ ਥਾਂ ਖ਼ਾਲੀ ਨਹੀਂ ਹੈ। ਵਿਗਿਆਨੀ ਕਹਿੰਦੇ 
ਹਨ ਕਿ ਕੁਦਰਤ ਨੂੰ ਖ਼ਾਲੀਪਨ ਪ੍ਰਵਾਨ ਨਹੀਂ। ਇਸ ਦਾ ਮਤਲਬ ਹੋਇਆ ਕਿ ਜਿਥੇ ਕਿਧਰੇ 
ਸਾਨੂੰ ਖ਼ਾਲੀਪਨ ਨਜ਼ਰ ਆਉਂਦਾ ਵੀ ਹੈ ਉਹ ਭਰਿਆ ਪੂਰਾ ਹੈ। ਜੇ ਕਿਧਰੇ ਕੋਈ ਜਤਨ ਨਾਲ 
ਖ਼ਲਾਅ ਪੈਦਾ ਕਰ ਵੀ ਲਏ ਤਾਂ ਇਕ ਅਦ੍ਰਿਸ਼ ਦਬਾਅ ਉਸ ਖ਼ਾਲੀਪਨ ਨੂੰ ਭਰਨ ਵਾਸਤੇ ਸਦਾ 
ਕੋਸ਼ਿਸ਼ ਕਰਦਾ ਰਹੇਗਾ। ਇਹ ਕੁਦਰਤ ਵਲੋਂ ਪਾਇਆ ਜਾ ਰਿਹਾ ਦਬਾਅ ਨਿਰੈਕਾਰ ਦਾ ਹੀ 
ਤਾਂ ਜ਼ੋਰ ਹੈ। ਇਹੀ ਤਾਂ ਸਾਨੂੰ ਦਿੱਸਦਾ ਨਹੀਂ। ਸਾਇੰਸ ਨੇ ਇਹ ਗੱਲ ਬੜੇ ਯਤਨਾਂ ਤੇ ਪ੍ਰਯੋਗਾਂ 
ਨਾਲ ਕੱਢੀ ਹੈ ਪ੍ਰੰਤੂ ਗੁਰਬਾਣੀ ਸਹਿਜ ਸੁਭਾਅ ਸਾਨੂੰ ਗਿਆਨ ਕਰਵਾ ਰਹੀ ਹੈ ਕਿ ਅਕਾਲ ਪੁਰਖ 
ਤੋ' ਬਾਹਿਰਾ ਕੁਝ ਨਹੀਂ, ਸਾਡੇ ਅਨੁਸਾਰ ਜਿਥੇ ਕੁਝ ਨਹੀਂ ਉਥੇ ਵੀ ਵਾਹਿਗੁਰੂ ਹੈ। ਜਲ ਵਿਚ 
ਵੀ ਹਰੀ ਹੈ, ਥਲ ਵਿਚ ਹਰੀ ਹੈ, ਮਹੀਅਲ ਵਿਚ ਵੀ ਹਰੀ ਹੈ। ਹਰ ਥਾਂ 'ਤੇ ਹਰੀ ਹੀ ਹਰੀ 
ਹੈ। ਇਹੀ ਭਾਵਨਾ ਹੈ ਕਿ ਅਕਾਲ ਪੁਰਖ ਜਲ ਥਲ ਮਹੀਅਲ ਵਿਚ ਵਰਤ ਰਿਹਾ ਹੈ। 
ਉਸ ਨਿਰੈਕਾਰ ਦਾ ਵਰਤਾਰਾ ਦਿੱਸਦਾ ਨਹੀਂ। ਸਤਿਗੁਰਾਂ ਨੇ ਉਸ ਨੂੰ ਦੇਖਿਆ ਹੈ ਤੇ 
ਗੁਰਬਾਣੀ ਵਿਚ ਉਸਨੂੰ ਅੰਕਿਤ ਕੀਤਾ ਹੈ। ਪਿਤਾ ਗੁਰਦੇਵ ਹੁਕਮ ਕਰਦੇ ਹਨ ਕਿ ਉਹ ਗੁਪਤ 
ਵਰਤ ਰਿਹਾ ਹੈ। ਗੁਰੂ ਪਾਤਸ਼ਾਹ ਕ੍ਰਿਪਾ ਕਰ ਕੇ ਉਸ ਨੂੰ ਅੰਦਰ, “ਘਟਿ ਭੀਤਰਿ” ਹੀ ਪ੍ਰਗਟ 
ਕਰ ਦਿੰਦੇ ਹਨ : 
ਘਟਿ ਘਟਿ ਰਵਿ ਰਹਿਆ ਬਨਵਾਰੀ ॥ 
ਜਥਿ ਥਲਿ ਮਹੀਅਲਿ ਗੁਪਤੋ ਵਰਤੈ ਗੁਰ ਸਬਦੀ ਦੇਖਿ ਨਿਹਾਰੀ ਜੀਉ ॥ਰਹਾਉ। 
ਮਰਤ ਪਇਆਲ ਅਕਾਸੁ ਦਿਖਾਇਓ ਗੁਰਿ ਸਤਿਗੁਰਿ ਕਿਰਪਾ ਧਾਰੀ ਜੀਉ ।। 
ਸੋ ਬ੍ਰਹਮੁ ਅਜੋਨੀ ਹੈ ਭੀ ਹੋਨੀ ਘਟ ਭੀਤਰਿ ਦੇਖੁ ਮੁਰਾਰੀ ਜੀਉ ॥੨॥ 
(ਸ਼ੋਨਠਿ ਮ: 3, ਪੰਨਾਂ ੪੬੭) 

ਗੁਪਤ ਵਰਤਣ ਵਾਲੇ ਪ੍ਰਭੂ ਨੂੰ ਗੁਰੂ ਦੇਵ ਪ੍ਰਗਟ ਕਰਦੇ ਹਨ। ਆਪ ਜੀ ਆਖਦੇ ਹਨ 
ਕਿ ਉਹ ਅਕਾਲ ਪੁਰਖ ਧਿਆਨ ਨਾਲ ਦੇਖਿਆਂ ਤੁਹਾਨੂੰ ਆਪਣੇ ਆਪ ਅੰਦਰੋਂ ਹੀ ਦਿਸ ਪਏਗਾ। 
ਉਸ ਦੇ ਦਿਸਣ ਨਾਲ ਇਹ ਗਿਆਨ ਹੋਵੇਗਾ ਕਿ ਉਹ ਮਰਤ, ਭਾਵ ਇਹ ਧਰਤੀ , ਮਿਰਤ ਲੋਕ; 
ਆਕਾਸ਼ ਭਾਵ ਖ਼ਲਾਅ, ਪੁਲਾੜ ਜਾਂ ਮਹੀਅਲ; ਪਇਆਲ ਭਾਵ ਧਰਤੀ ਦੇ ਹੇਠਾਂ ਸਭਨੀਂ ਪਾਸੀਂ 
ਉਸ ਦਾ ਦੀਦਾਰ ਹੋਵੇਗਾ । ਜੇ ਐਵੇਂ ਘੁਣਤਰ ਕੱਢੀਏ ਜਾਂ ਦਲੀਲ ਦੇਈਏ ਕਿ ਧਰਤੀ ਦੇ ਹੇਠਾਂ 
ਤਾਂ ਫਿਰ ਆਕਾਸ਼ ਹੈ। ਧਰਤੀ ਆਕਾਸ਼ ਵਿਚ ਹੀ ਤਾਂ ਝੂਲ ਰਹੀ ਹੈ ਤਾਂ ਫਿਰ ਰਤਾ ਕੁ ਹੋਰ ਹੇਠਾਂ 
ਜਾਂ ਅਗਾਂਹ ਲੰਘ ਜਾਈਏ ਤਾਂ ਹੋਰ ਕਿਤਨੀਆਂ ਹੀ ਧਰਤੀਆਂ ਹਨ । ਇਹ ਸਿਲਸਿਲਾ ਤਾਂ ਕਿਧਰੇ 
ਮੁੱਕਦਾ ਹੀ ਨਹੀਂ। ਉਹਨਾਂ ਹੇਠਲੀਆਂ ਧਰਤੀਆਂ ਨੂੰ ਪਾਤਾਲ ਵੀ ਆਖ ਸਕਦੇ ਹਾਂ । ਜਿਤਨਾ 
ਕੁਝ ਅੱਜ ਤਕ ਮਨੁੱਖ ਆਪਣੀ ਜਾਂ ਵਿਗਿਆਨ ਦੀ ਅੱਖ ਨਾਲ ਵੇਖ ਚੁੱਕਾ ਹੈ, ਉਹ ਸਭ ਸਿ੍‌ਿਸ਼ਟੀ 
ਦਾ ਸ਼ਾਇਦ ਇਕ ਬਹੁਤ ਛੋਟਾ ਤੇ ਸੂਖਮ ਜਿਹਾ ਭਾਗ ਹੈ। ਇਹ ਗਿਆਨ ਅਜੇ ਬਿਲਕੁਲ ਕੱਲ, 
ਭਾਵ 14 ਅਕਤੂਬਰ 1998 ਨੂੰ ਵਿਦਵਾਨਾਂ ਨੇ ਸੈਸਾਰ ਨੂੰ ਦਿੱਤਾ ਹੈ ਕਿ ਕਈ ਗ੍ਰਹਿਆਂ ਜਾਂ 
ਆਕਾਸ਼ ਰੀਗਾਵਾਂ ਦਾ ਚਾਨਣ ਉਨ੍ਹਾਂ ਦੇ ਜਨਮ ਤੋਂ ਤੁਰਿਆ ਹੋਇਆ ਅੱਜ ਤਕ ਧਰਤੀ ਤਕ 
ਪੁੱਜ ਨਹੀਂ ਸਕਿਆ। ਮਿਸਾਲ ਵਜੋਂ ਜੇ ਕਿਸੇ ਗ੍ਰਹਿ ਨੂੰ ਨਿਰਮਿਤ ਹੋਇਆਂ ਇਕ-ਕਰੋੜ ਸਾਲ 
ਹੋਇਆ ਹੈ ਤਾਂ ਪੱਚਾਨਵੇਂ ਲੱਖ ਸਾਲ ਤੋਂ ਉਸ ਗ੍ਰਹਿ ਵਿਚੋਂ ਨਿਕਲਿਆ ਹੋਇਆ ਚਾਨਣ ਧਰਤੀ 
ਤਕ ਅਜੇ ਨਹੀਂ ਪੁਜਿਆ। ਚਾਨਣ ਦੇ ਚੱਲਣ ਦੀ ਰਫ਼ਤਾਰ ਇਕ ਲੱਖ 86 ਹਜ਼ਾਰ ਮੀਲ ਪ੍ਰਤੀ 
ਸੈਕਿੰਡ ਹੈ। ਕਿਤਨੇ ਤਾਰੇ ਹਨ, ਕਿਤਨੇ ਸਿਤਾਰੇ ਹਨ, ਕਿਤਨੇ ਪਾਸਾਰੇ ਹਨ, ਕਿਤਨੇ ਖਲਾਰੇ 
ਹਨ; ਉਸ ਨੇ ਕਿਤਨੇ ਢਾਹੇ, ਕਿਤਨੇ ਬਣਾਏ ਤੇ ਕਿਤਨੇ ਉਸਾਰੇ ਹਨ, ਇਸ ਦਾ ਬਿਲਕੁਲ ਕਿਸੇ 
ਨੂੰ ਕੋਈ ਗਿਆਨ ਨਹੀਂ। ਸਾਇੰਸ ਦੀ ਅਜੋਕੀ ਖੋਜ ਗੁਰੂ ਨਾਨਕ ਪਾਤਸ਼ਾਹ ਦੀ ਗੁਰਬਾਣੀ ਦੇ 
ਇਸ ਹੁਕਮ ਦੀ ਵਿਆਖਿਆ ਹੀ ਤਾਂ ਹੈ ਕਿ ਅਕਾਲ ਪੁਰਖ “ਜਲਿ ਥਲਿ ਮਹੀਅਲਿ ਗੁਪਤੋ 
ਵਰਤੈ”, ਫਿਰ ਦੇਖੇ ਕਿਥੋਂ ? “ਘਟ ਭੀਤਰਿ ਦੇਖੁ ਮੁਰਾਰੀ ਜੀਉ”, “ਸਗਲ ਭਵਨ ਕਾ ਨਾਇਕ” 
ਸਗਲ ਭਵਨ ਦਾ ਸਿਰਜਣਹਾਰ ਵੀ ਹੈ। ਉਹੀ ਸਿਰਜਦਾ ਹੈ ਤੇ ਉਹੀ ਸੁਆਰਦਾ ਹੈ । ਗੁਰੂ ਨਾਨਕ 
ਦੇਵ ਜੀ ਫ਼ੁਰਮਾਂਦੇ ਹਨ ਕਿ ਦਾਤਾ ! ਤੇਰੀ ਰਚਨਾ ਬਾਕਮਾਲ ਹੈ। ਤੂੰ ਇਕ ਪੁੜ ਜਲ ਦਾ 
ਬਣਾਇਆ ਹੈ ਤੇ ਇਕ ਪੁੜ ਧਰਤੀ ਦਾ। ਤੇ ਚਾਰੇ ਪਾਸੇ ਤੂੰ ਆਪਣੇ ਬਲ ਨਾਲ ਬ੍ਰਹਿਮੰਡ ਦਾ _, 
ਚੁਬਾਰਾ ਉਸਾਰਿਆ ਹੈ। ਸਾਰੀ ਸ੍ਰਿਸ਼ਟੀ ਦੀ ਰਚਨਾ ਤੇਰਾ ਹੀ ਅਕਸ ਹੈ। ਤੇਰੀ ਇਕ ਅਕਾਲ __ 
ਮੂਰਤ ਤੋਂ ਸਭ ਕੁਝ ਬਣਿਆ ਹੈ। ਤੇਰੇ ਮੁਖ ਤੋਂ ਨਿਕਲਿਆ ਹੋਇਆ ਹੁਕਮ ਕਿਸੇ ਸ਼ਕਤੀਸ਼ਾਲੀ 
ਰਾਜੇ ਦੀ ਟਕਸਾਲ ਵਾਂਗ ਹੈ। ਖੋਟਿਆਂ ਖਰਿਆਂ ਨੂੰ ਤੂੰ ਆਪ ਜਾਣਦਾ ਹੈਂ । ਜਿਸ ਤਰ੍ਹਾਂ ਟਕਸਾਲ 
ਵਿਚ ਸਿੱਕੇ ਘੜੇ ਜਾਂਦੇ ਹਨ, ਤੇਰੇ ਮੁਖਾਰਬਿੰਦ ਤੋਂ ਇਸੇ ਤਰ੍ਹਾਂ ਸ੍ਰਿਸ਼ਟੀ ਦੇ ਸੈਚਾਲਨ ਲਈ ਹੁਕਮ 
ਸਾਦਿਕ ਹੁੰਦਾ ਹੈ : ਰ੍ 
ਪੁੜੁ ਧਰਤੀ ਪੁੜੁ ਪਾਣੀ ਆਸਣੁ ਚਾਰਿ ਕੁੰਟ ਚਉਬਾਰਾ ॥ 
ਸਗਲ ਭਵਣ ਕੀ ਮੂਰਤਿ ਏਕਾ ਮੁਖਿ ਤੇਰੈ ਟਕਸਾਲਾ ੧॥ 
ਮੇਰੇ ਸਾਹਿਬਾ ਤੇਰੇ ਚੋਜ ਵਿਡਾਣਾ ॥ 
ਜਲਿ ਥਲਿ ਮਹੀਅਲਿ ਭਰਿਪੁਰਿ ਲੀਣਾ ਆਪੇ ਸਰਬ ਸਮਾਣਾ ॥ਰਹਾਉ। 
(ਸੋਗ # $, ਪੰਨਾਂ ੪੬੬) 
ਟਕਸਾਲ ਤੂੰ ਹੈ', ਮੋਹਰ ਤੂੰ ਹੈਂ, ਮੋਹਰੀ ਤੂੰ ਹੈਂ, ਤੇਰੀਆਂ ਖੇਡਾਂ ਤੇ ਚੋਜ ਵਿਸਮਾਦ ਵਿਚ 
ਲੈ ਜਾਂਦੇ ਹਨ। ਜਲ ਥਲ ਮਹੀਅਲ ਵਿਚ ਤੂੰ ਰਚਿਆ ਹੋਇਆ ਹੈਂ। ਸਭਨਾਂ ਵਿਚ ਤੇਰੀ ਜੋਤ 
ਹੈ। ਸਭ ਕੁਝ ਤੇਰਾ ਚਲਾਇਆ ਹੋਇਆ ਚਲ ਰਿਹਾ ਹੈ। ਸਭਨੀਂ ਥਾਈਂ ਤੂੰ ਭਰਪੂਰ ਹੈਂ । ਸਾਰੇ 

ਜੰਤ ਤੇਰੇ ਕੀਤੇ ਹੋਏ ਹਨ। ਇਸ ਤੋਂ ਵੱਡਾ ਕਮਾਲ ਇਹ ਹੈ ਕਿ ਇਕ ਮੂਰਤ ਦੂਜੇ ਨਾਲ ਨਹੀਂ 
ਮਿਲਦੀ। ਇਕ ਦੀ ਸ਼ਕਲ ਦੂਜੇ ਵਰਗੀ ਨਹੀਂ। ਸਭਨਾਂ ਦੇ ਸੁਭਾਅ ਵੱਖੋ ਵੱਖਰੇ ਹਨ। ਇਕ 
ਬੰਦੇ ਦੇ ਉਂਗਲੀਆਂ ਦੇ ਨਿਸ਼ਾਨ ਆਪਸ ਵਿਚ ਨਹੀਂ ਮਿਲਦੇ । ਵੱਖੋ ਵੱਖਰੇ ਹਨ, ਇੱਕੋ ਜਿਹੇ 
ਨਹੀਂ। ਇਕ ਬੰਦੇ ਦੀਆਂ ਉਂਗਲਾਂ ਦੇ ਨਿਸ਼ਾਨ ਦੂਜੇ ਤੋਂ ਭਿੰਨ ਹਨ । ਤੂੰ ਕਿਤਨਾ ਵੱਡਾ ਕਲਾਕਾਰ 
ਤੇ ਡਿਜ਼ਾਇਨਰ ਹੈ'। ਤੇਰਾ ਅੰਤ ਨਹੀਂ ਲਿਆ ਜਾ ਸਕਦਾ । ਇੰਨਾ ਕੁਝ ਵੱਖ ਵੱਖ ਹੋਣ ਦੇ 
ਬਾਵਜੂਦ ਤੂੰ ਸਭਨਾਂ ਤੋਂ ਵੱਖ ਨਹੀਂ । ਤੂੰ ਇੱਕੋਂ ਹੀ ਹੈ' ਤੇ ਕੇਵਲ ਇਕ । ਤੇਰੇ ਗੁਣ ਅਨੇਕਾਂ 
ਹਨ । ਪਾਤਸ਼ਾਹ ਫ਼ੁਰਮਾਂਦੇ ਹਨ ਕਿ ਮੈ' ਤਾਂ ਅਜੇ ਇਕ ਵੀ ਨਹੀਂ ਜਾਣਦਾ। ਇਹ ਗਿਆਨ 
_ ਬਹੁਤ ਥੋੜ੍ਹਿਆਂ ਨੂੰ ਵੱਡੇ ਭਾਗਾਂ ਵਾਲਿਆਂ ਨੂੰ ਹੁੰਦਾ ਹੈ ਕਿ ਜਲ ਥਲ ਮਹੀਅਲ ਸਭਨੀਂ ਥਾਈਂ 
ਉਸ ਦਾ ਹੁਕਮ ਵਰਤ ਰਿਹਾ ਹੈ। ਰ੍ ਰ੍ 

ਗੁਰੂ ਅਰਜਨ ਦੇਵ ਜੀ ਅਕਾਲ ਪੁਰਖ ਦੇ ਜਲ ਥਲ ਮਹੀਅਲ ਵਿਚ ਭਰਪੂਰ ਹੋਣ 
ਦੇ ਬਾਵਜੂਦ ਸਾਡੇ ਦੁਆਰਾ ਉਸ ਨੂੰ ਨਾ ਦੇਖਣ ਸਬੰਧੀ ਸਾਨੂੰ ਚੰਗੀ ਤਰ੍ਹਾਂ ਝੰਜੋੜ ਕੇ ਸੁਚੇਤ 
ਕਰਦੇ ਹਨ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਜਿਨ੍ਹਾਂ ਨੂੰ ਐਸਾ ਵਾਹਿਗੁਰੂ ਚੇਤੇ ਨਹੀਂ ਆਉਂਦਾ, 
ਉਹ ਬੜੇ ਭਾਗਹੀਣ ਹਨ। ਗੁਰੂ ਦੇਵ ਉਨ੍ਹਾਂ ਨੂੰ ਹੀ ਇਸ ਸੈਸਾਰ ਤੇ ਆਇਆ ਗਿਣਦੇ ਹਨ 
ਜਿਨ੍ਹਾਂ ਨੇ ਗੁਰੂ ਕ੍ਰਿਪਾ ਦੁਆਰਾ ਉਸ ਨੂੰ ਜਾਣਿਆ ਤੇ ਮਾਣਿਆ ਹੈ। 

ਜਲਿ ਥਲਿ ਮਹੀਅਲਿ ਪੂਰਿਆ ਰਵਿਆ ਵਿਚਿ ਵਣਾ ॥ 

__ ਸੈਂ ਪ੍ਰਭੁ ਚਿਤਿ ਨ ਆਵਈ ਕਿਤੜਾ ਦੁਖੁ ਗਣਾ। (ਸਾਂਝ # ੫, ਪੰਨਾ 5359 
ਤੇ ਜਿਨ੍ਹਾਂ ਨੂੰ ਐਸਾ ਪ੍ਰਭੂ ਚੇਤੇ ਹੀ ਨਹੀਂ ਆਉਂਦਾ, ਉਨ੍ਹਾਂ ਦਾ ਇਥੇ ਆਇਆ ਪ੍ਰਵਾਨ ਨਹੀਂ 
ਹੈ। ਉਹ ਐਵੇਂ ਹੀ ਆਏ ਹਨ । ਉਨ੍ਹਾ ਸਬੰਧੀ ਫ਼ੁਰਮਾਂਦੇ ਹਨ, “ਕਾਹੇ ਜਗਿ ਆਏ ਰਾਮ ਰਾਜੇ” 
ਗੁਰੂ ਦੇਵ ਪਿਤਾ ਅਜਿਹੇ ਮਨੁੱਖਾਂ ਦੀ ਇਸ ਸੈਸਾਰ 'ਤੇ ਆਮਦ ਸਬੰਧੀ ਖ਼ੁਸ਼ ਨਹੀਂ ਅਤੇ ਮਨ 
ਅੰਦਰ ਦੁੱਖ ਮਨਾਉਂਦੇ ਹਨ ਜਾਂ ਇਸ ਤਰ੍ਹਾਂ ਆਖਦੇ ਹਨ ਕਿ ਜਦੋਂ ਉਹ ਵਾਹਿਗੁਰੂ ਚੇਤੇ ਨਹੀਂ 
ਆਉਂਦਾ ਤਾਂ ਮੈਂ ਮਨ ਵਿਚ ਦੁੱਖ ਮਨਾਉਂਦਾ ਹਾਂ। 

ਗੁਰੂ ਗ੍ਰੰਥ ਸਾਹਿਬ ਅੰਦਰ ਵਾਹਿਗੁਰੂ ਦੇ ਜਲ ਥਲ ਮਹੀਅਲ ਵਿਚ ਵਿਆਪਤ ਹੋਣ 
ਦੇ ਹੁਕਮ ਨੂੰ ਬਾਰੋਬਾਰ ਦ੍ਰਿੜ੍ਹ ਕਰਾਉਂਦੇ ਹਨ ਅਤੇ ਸੁਚੇਤ ਕਰਦੇ ਹਨ ਕਿ ਉਸ ਵਾਹਿਗੁਰੂ 
ਨੂੰ ਕਦੀ ਵੀ ਮਨੋਂ ਨਾ ਵਿਸਾਰਿਆ ਜਾਏ। 











ਦੂਸਰ ਲਵੈ ਨਾ ਲਾਇ 





“ਲਬੁ” ਦਾ ਅਰਥ ਹੈ ਬੁੱਲ੍ਹ ਜਾਂ ਹੋਂਠ । ਅੱਖਰ “ਲਬੁ” ਜਦੋਂ' ਹੋਰਨਾਂ ਅੱਖਰਾਂ ਦੇ ਨਾਲ ਮਿਲ 
ਕੇ ਕੋਈ ਮਿਸ਼ਰਤ ਅੱਖਰ ਬਣਾਉਂਦਾ ਹੈ ਤਾਂ ਉਸ ਦਾ ਅਰਥ ਬਣਦਾ ਹੈ--ਨਾਲ”। ਜਿਵੇਂ 'ਮੇਰੇ 
ਲਬੇਬਾਮ” ਇਸ ਦਾ ਭਾਵ ਹੋਇਆ ਮੇਰੇ ਬੂਹੇ ਦੇ ਨਾਲ। ਇਹ “ਲਬੁ” ਅੱਖਰ ਫ਼ਾਰਸੀ ਦਾ ਹੈ। 
ਇਕ ਹੋਰ ਉਦਾਹਰਣ ਲਿਆ ਜਾਏ ਤਾਂ ਗੱਲ ਹੋਰ ਸਪਸ਼ਟ ਹੋ ਜਾਏਗੀ। ਇਕ ਸ਼ੇਅਰ ਹੈ “ਅਬ 
ਜਾਂ ਬਲੱਬ ਹੂੰ , ਸ਼ਿੱਦਤੇ-ਦਰਦੇ-ਨਿਹਾਂ ਸੇ ਮੈਂ, ਇਸ ਦਾ ਮਤਲਬ ਹੋਇਆ ਕਿ ਹੁਣ ਮੇਰੀ ਜਾਨ 
ਅੰਦਰ ਦੀ ਪੀੜ ਦੀ ਬਹੁਤਾਤ ਨਾਲ ਮੇਰੇ ਬੁੱਲ੍ਹਾਂ `ਤੇ ਖੜੀ ਹੈ। ਇਸ ਪ੍ਰਕਾਰ ਇਹ ਸਪਸ਼ਟ 
ਹੋਇਆ ਕਿ “ਲਬ” ਦਾ ਅੱਖਰੀ ਮਤਲਬ 'ਬੁੱਲ੍ਹ” ਤੇ ਭਾਵਨਾਤਮਕ ਮਤਲਬ “ਨਾਲ” ਬਣਦਾ ਹੈ। 

ਇਕ ਹੋਰ ਵਾਕ ਰਾਹੀਂ ਜੇ ਅੱਖਰ “ਲਬੁ, ਲਬੈ ਜਾਂ ਲਵੈ” ਨੂੰ ਸਮਝਣ ਦਾ ਯਤਨ ਕਰੀਏ ਤਾਂ 
ਗੱਲ ਵਧੇਰੇ ਸਪਸ਼ਟ ਹੋ ਜਾਏਗੀ । ਜਿਵੇਂ ਅਸੀਂ ਆਖਦੇ ਹਾਂ ਕਿ ਮੇਰਾ ਮਕਾਨ ਜਾਂ ਮੇਰੀ ਜ਼ਮੀਨ 
ਲਬੈ ਸੜਕ ਹੈ। ਭਾਵ ਮੇਰਾ ਮਕਾਨ ਜਾਂ ਮੇਰੀ ਜ਼ਮੀਨ ਸੜਕ ਦੇ ਨਾਲ ਹੈ । ਇਸੇ ਹੀ ਭਾਵਨਾ 
ਨਾਲ ਗੁਰਬਾਣੀ ਅੰਦਰ ਗੁਰੂ ਦੇਵ ਜਦੋਂ “ਦੂਸਰ ਲਵੈ ਨ ਲਾਇ” ਦਾ ਇਸਤੇਮਾਲ ਕਰਦੇ ਹਨ 
ਤਾਂ ਭਾਵਨਾ ਇਹੀ ਬਣਦੀ ਹੈ ਕਿ ਵਾਹਿਗੁਰੂ ਦੇ ਨੇੜੇ, ਲਾਗੇ, ਕਿਨਾਰੇ, ਲਵੈ ਜਾਂ ਲਬੈ ਕੋਈ 
ਪੁੱਜ ਨਹੀਂ ਸਕਦਾ। 
ਪੰਜਾਬੀ ਦੀ ਮਲਵਈ ਉਪ-ਭਾਖਾ ਅੰਦਰ ਇਹ ਰਿਵਾਜ ਹੈ ਕਿ “ਵ ਨੂੰ ਬ' ਤੇ “ਬ 
ਨੂੰ ਵ” ਬੋਲਦੇ ਹਨ। ਜਿਵੇਂ “ਵੀਰ” ਨੂੰ “ਬੀਰ” ਬੋਲਿਆ ਜਾਂਦਾ ਹੈ ਅਤੇ “ਵਿਚ” ਨੂੰ 'ਬਿਚ” 
ਕਰਕੇ ਉਚਾਰਿਆ ਜਾਂਦਾ ਹੈ। ਇਸੇ ਹੀ ਰਿਵਾਜ ਤਹਿਤ ਅੱਖਰ “ਲਬੈ” ਨੂੰ ਗੁਰਬਾਣੀ ਅੰਦਰ 
“ਲਵੈ” ਕਰਕੇ ਲਿਖਿਆ ਗਿਆ ਹੈ। ਇਸ ਦਾ ਅਰਥ ਬਣਦਾ ਹੈ ਕਿ ਇਸ ਦੇ ਨਾਲ ਹੋਰ ਕੋਈ 
ਨਹੀਂ ਪੁੱਜਦਾ ਜਾਂ ਪਹੁੰਚਦਾ । ਅਕਾਲ ਪੁਰਖ ਦੀ ਵਡਿਆਈ ਕਰਨ ਲੱਗਿਆਂ ਗੁਰਬਾਣੀ ਅੰਦਰ 
ਬੇਅੰਤ ਵਾਰ ਇਹ ਭਾਵਨਾ ਦਰੁਸਾਈ ਗਈ ਹੈ ਕਿ ਵਾਹਿਗੁਰੂ ਤੋਂ ਵੱਡਾ ਹੋਰ ਕੋਈ ਨਹੀਂ। 
ਉਹ ਦਾਤਾਰ ਸੱਚਾ ਪਾਤਸ਼ਾਹ ਸਭ ਤੋਂ ਉੱਚਾ ਹੈ, ਬਾਕੀ ਸਭ ਕੋਈ ਉਸ ਤੋਂ' ਹੇਠਾਂ ਜਾਂ ਨੀਵੇਂ 
ਹਨ। ਅਕਾਲ ਪੁਰਖ ਅਰੀਮ ਹੈ। ਭਾਵੇਂ ਕਿਤਨੇ ਯਤਨ ਕਰ ਲਈਏ, ਉਸ ਤਕ ਪੁੱਜਿਆ 
ਨਹੀਂ ਜਾ ਸਕਦਾ। ਅਕਾਲ ਪੁਰਖ ਸਭ ਤੋਂ ਵੱਡਾ ਹੈ। ਬਾਕੀ ਸਾਰਾ ਬ੍ਰਹਿਮੰਡ ਅਕਾਲ ਤੇ 
ਅਕ੍ਰਿਤੀਆਂ ਉਸ ਤੋਂ ਬਹੁਤ ਛੋਟੀਆਂ ਹਨ । ਅਕਾਲ ਪੁਰਖ ਅਤਿ ਉੱਚਾ ਹੈ । ਉਸ ਦੀ ਬਰਾਬਰੀ 
ਕੋਈ ਕਰ ਹੀ ਨਹੀਂ ਸਕਦਾ। ਉਹ ਬਹੁਤ ਵੱਡਾ, ਅਤਿ ਵੱਡਾ “ਵਡੀ ਹੂੰ ਵਡਾ” ਹੈ। ਉਸ 
ਦਾ ਅਸਥਾਨ ਤਖ਼ਤ ਜਾਂ ਦਰਬਾਰ ਅਤਿ ਉੱਚਾ ਹੈ। ਉਸ ਦੇ ਨੇੜੇ ਵੀ ਕੋਈ ਨਹੀਂ ਪੁੱਜ ਸਕਦਾ । 
ਗੁਰੂ ਪਾਤਸ਼ਾਹ ਅਕਾਲ ਪੁਰਖ ਦੀ ਵਡਿਆਈ ਦਾ ਗੁਣਗਾਣ ਕਰਦਿਆਂ ਹੁਕਮ ਕਰਦੇ ਹਨ 
ਕਿ ਦਾਤਾ ਤੈਨੂੰ ਛੱਡ ਕੇ ਕਿੱਥੇ ਜਾਈਏ ? ਤੇਰੇ ਤੋਂ ਵੱਡਾ ਤਾਂ ਕੋਈ ਹੈ ਹੀ ਨਹੀਂ। 
ਤੁਧਨੋ ਛੋਡਿ ਜਾਈਐ ਪ੍ਰਭ ਕੈ ਧਰਿ ॥ ਆਨਿ ਨ ਬੀਆ ਤੇਰੀ ਸਮਸਰਿ ॥ 
(ਆਸ਼ਾ 7% ੪, ਪੰਨਾ ੩-75/ 
ਇਸ ਸ਼ਬਦ ਵਿਚ ਗੁਰੂ ਅਰਜਨ ਦੇਵ ਜੀ ਪਰਮਾਤਮਾ ਦੀ ਵਡਿਆਈ ਨੂੰ ਬਿਆਨ 
ਕਰਦਿਆਂ ਫ਼ੁਰਮਾਂਦੇ ਹਨ ਕਿ ਤੇਰੀ ਮਹਾਨਤਾ ਬਾਰੇ ਕੁਝ ਕਿਹਾ ਹੀ ਨਹੀਂ ਜਾ ਸਕਦਾ । ਤੂੰ 
ਅਰੀਮ ਤੇ ਪਹੁੰਚ ਹੈਂ। ਬਿਲਕੁਲ ਐਸੀ ਹੀ ਭਾਵਨਾ ਗੁਰੂ ਰਾਮਦਾਸ ਜੀ ਰਾਗ ਦੇਵ ਗੈਧਾਰੀ 
ਵਿਚ ਵਿਅਕਤ ਕਰਦਿਆਂ ਫ਼ਰਮਾਂਦੇ ਹਨ ਕਿ ਦਾਤਾ ਅਸੀਂ ਤੇਰੇ ਸੇਵਕ ਹਾਂ । ਤੇਰੀ ਵਡਿਆਈ 
ਕਰਦਿਆਂ ਕਰਦਿਆਂ ਅਸੀਂ ਤੇਰੇ ਜਨ ਬਣ ਜਾਂਦੇ ਹਾਂ । ਤੇਰੇ ਮੁੱਖ ਲੱਗਿਆਂ ਸਾਡਾ ਮੁੱਖ ਉੱਜਲ 
ਹੋ ਜਾਂਦਾ ਹੈ। ਜਮਾਂ ਦੀ ਫਾਹੀ ਕੱਟੀ ਜਾਂਦੀ ਹੈ। ਤੇਰੀ ਖ਼ੂਬਸੂਰਤੀ ਨੇ ਮੇਰੇ ਮਨ ਨੂੰ ਮੋਹ ਲਿਆ 
ਹੈ। ਤੇਰੇ ਬਿਨਾ ਇਸ ਤਰ੍ਹਾਂ ਹੀ ਹੈ ਜਿਸ ਤਰ੍ਹਾਂ ਕੋਈ ਮਨੁੱਖ ਸਾਰੀ ਜ਼ਿੰਦਗੀ ਸੁੱਤਿਆਂ ਹੀ 
ਗੁਜ਼ਾਰਦਾ ਹੈ । ਤੇਰੀ ਰਤਾ ਜਿੰਨੀ ਕ੍ਰਿਪਾ ਹੋ ਜਾਏ ਤਾਂ ਸੁੱਤਾ ਮਨ ਜਾਗ ਪੈਂਦਾ ਹੈ। ਮੇਰੇ ਖ਼ੂਬਸੂਰਤ 
ਪਿਆਰੇ, ਮੈਨੂੰ ਤੇਰੇ ਜਿਹਾ ਹੋਰ ਕੋਈ ਲੱਗਦਾ ਹੀ ਨਹੀਂ । 
ਸਗਲੀ ਰੈਣਿ ਸੋਈ ਅੰਧਿਆਰੀ ਗੁਰ ਕਿੰਚਤ ਕਿਰਪਾ ਜਾਗੇ ॥ 
ਜਨ ਨਾਨਕ ਕੇ ਪ੍ਰਭ ਸਦਰ ਸੁਆਮੀ ਮੋਹਿ ਤੁਮ ਸਰਿ ਅਵਰੁ ਨ ਲਾਗੇ ।੨॥੧॥ . 
(ਦੋਵਗੰਧਾਗੀ % 8, ਪੰਨਾ ੪੨੭) 
ਭਾਵ ਇਹ ਹੋਇਆ ਕਿ ਤੇਰੇ ਜਿਹਾ ਹੋਰ ਕੋਈ ਹੈ ਹੀ ਨਹੀਂ। 
੨੨੭ 

ਅਕਾਲ ਪੁਰਖ ਦੀ ਵਡਿਆਈ ਸਬੰਧੀ ਜ਼ਿਕਰ ਕਰਦਿਆਂ ਪਾਤਸ਼ਾਹ ਦਾ ਫ਼ੁਰਮਾਨ ਹੈ 
ਕਿ ਤੂੰ ਬੇਅੰਤ ਵੱਡਾ ਹੈਂ । ਮੈਂ ਸਾਰੀ ਦੁਨੀਆ ਫਿਰ ਕੇ ਦੇਖੀ ਹੈ, ਦੇਸ਼ਾਂ ਪ੍ਰਦੇਸ਼ਾਂ ਦਾ ਭ੍ਰਮਣ 
ਕੀਤਾ ਹੈ, ਥਾਂ ਥਾਂ 'ਤੇ ਜਾ ਕੇ ਧਿਆਨ ਨਾਲ ਦੇਖਿਆ ਹੈ, ਤੇਰੀ ਵਡਿਆਈ ਦੇ ਸਾਹਮਣੇ 
ਬਾਕੀ ਸਾਰੇ ਨਿੱਕੇ ਨਿੱਕੇ, ਝਿੱਕੇ ਝਿੱਕੇ ਤੇ ਬੌਣੇ ਬੌਣੇ ਹਨ। ਆਮ ਬੋਲ ਚਾਲ ਵਿਚ ਜੇ ਕਿਸੇ 
ਦੀ ਵਡਿਆਈ ਦੱਸਦਿਆਂ ਉਸ ਦੇ ਮੁਕਾਬਲੇ ਵਾਲੇ ਨੂੰ ਛੋਟਾ ਕਰਕੇ ਦੱਸਣਾ ਹੋਵੇ ਤਾਂ ਕਹਿੰਦੇ 
ਹਾਂ ਕਿ ਅਮਕੇ ਵੱਡੇ ਮਨੁੱਖ ਦੇ ਸਾਹਮਣੇ ਇਹ ਉਸ ਦੇ ਗਿੱਟਿਆਂ ਬਰਾਬਰ ਵੀ ਨਹੀਂ ਪੁੱਜਦਾ। 
ਗੁਰੂ ਪਿਤਾ ਇਸੇ ਗੱਲ ਨੂੰ ਹੋਰ ਜ਼ੋਰ ਦੇ ਕੇ ਅਕਾਲ ਪੁਰਖ ਸਬੰਧੀ ਫ਼ੁਰਮਾਂਦੇ ਹਨ ਕਿ ਮੇਰੇ ਪਿਆਰੇ, [ 
ਤੇਰੇ ਸਾਹਮਣੇ ਦੁਨੀਆ ਦੇ ਹੋਰ ਮਨੁੱਖ ਤੇ ਸ਼ਕਤੀਆਂ ਇਕ; ਵਾਲ ਜਾਂ ਰੋਮ ਬਰਾਬਰ ਵੀ ਨਹੀਂ 
ਹਨ, ਭਾਵ ਤੇਰੇ ਤੋਂ ਬਹੁਤ ਦੂਰ, ਪਰ੍ਹੇ ਹਨ। ਤੇਰੇ ਲਾਗੇ ਵੀ ਕੋਈ ਨਹੀਂ ਪੁੱਜ ਸਕਦਾ। 
ਮੇਰਾ ਮਨੁ ਏਕੈ ਹੀ ਪ੍ਰਿਅ ਮਾਂਗੈ ॥ 
ਪੇਖਿ ਆਇਓ ਸਰਬ ਥਾਨ ਦੇਸ ਪ੍ਰਿਅ ਰੋਮ ਨ ਸਮਸਰਿ ਲਾਗੈ ॥੧॥ਰਹਾਉ।। 
(ਸ਼ਾਰਨ ੭% ੪, ਪੱਨਾ ੧੨੦੬) 
ਦਾਤਾ, ਮੇਰਾ ਮਨ ਸਿਰਫ਼ ਤੇਰੀ ਮੰਗ ਕਰਦਾ ਹੈ। ਤੂੰ ਅਤਿ ਮਹਾਨ ਹੈਂ । ਤੇਰੇ ਇਲਾਵਾ 
ਨਾ ਮੈਨੂੰ ਕੋਈ ਚੰਗਾ ਲੱਗਦਾ ਹੈ ਤੇ ਨਾ ਹੀ ਤੇਰੇ ਬਿਨਾ ਮੇਰੀ ਹੋਰ ਕੋਈ ਮੰਗ ਹੈ। ਤੂੰ ਸਭ 
ਤੋਂ ਵੱਧ ਸੁੰਦਰ, ਸੋਹਣਾ, ਟਿਕਾਊ ਤੇ ਮਜ਼ਬੂਤ ਹੈਂ । ਤੂੰ ਥਿਰੁ ਹੈਂ ਤੇ ਸਦੀਵੀ ਹੈਂ, ਇਸ ਲਈ 
ਮੈਂ ਤੇਰੀ ਮੰਗ ਕਰਦਾ ਹਾਂ, ਕਿਉਂਕਿ ਤੋਰੇ ਜਿਹਾ ਹੋਰ ਕੋਈ ਹੈ ਹੀ ਨਹੀਂ। 
ਗੁਰਬਾਣੀ ਅੰਦਰ ਬਹੁਤ ਸਾਰੀਆਂ ਬੋਲੀਆਂ ਦੇ ਅੱਖਰ ਵਰਤੇ ਗਏ ਹਨ। ਅਰਬੀ, 
ਫ਼ਾਰਸੀ, ਸੈਸਕ੍ਰਿਤ ਤੇ ਰੇਖਤਾ ਭਾਸ਼ਾ ਦਾ ਪ੍ਰਯੋਗ ਕੀਤਾ ਗਿਆ ਹੈ। ਇਨ੍ਹਾਂ ਭਾਸ਼ਾਵਾਂ ਦੇ ਬਹੁਤ 
ਸਾਰੇ ਸ਼ਬਦ ਅਪਫੁੰਸ਼ ਰੂਪ ਵਿਚ ਵੀ ਆਏ ਹਨ । ਜਿਵੇਂ ਖ਼ਿਦਮਤ” ਨੂੰ “ਖਿਜਮਤ” ਤੇ “ਫ਼ਜ਼ੀਹਤ” 
ਨੂੰ “ਫ਼ਜੀਅਤ” ਦੇ ਰੂਪ ਵਿਚ ਵਰਤਿਆ ਹੈ। ਅਜਿਹੇ ਬਹੁਤ ਉਦਾਹਰਣ ਹਨ। ਰੇਖਤਾ ਭਾਸ਼ਾ 
ਦੇ ਵਿਚ ਸੰਪੂਰਨ ਸ਼ਬਦ ਗੁਰੂ ਪਾਤਸ਼ਾਹਾਂ ਨੇ ਉਚਾਰੇ ਹਨ। ਪੂਰਬ ਦੀ ਭਾਸ਼ਾ ਵਿਚ ਬਹੁਤ 
ਸਾਰੇ ਸ਼ਬਦਾਂ ਦਾ ਪ੍ਰਯੋਗ ਕੀਤਾ ਹੈ। ਖ਼ਾਸ ਕਰਕੇ ਗੁਰੂ ਤੇਗ਼ ਬਹਾਦਰ ਜੀ ਦੀ ਬਾਣੀ ਸਾਰੀ 
ਦੀ ਸਾਰੀ ਪੂਰਬੀ ਭਾਸ਼ਾ ਵਿਚ ਹੈ। ਸਹਿਸਕ੍ਰਿਤੀ, ਸਲੋਕ, ਅਤੇ ਸੌਤ ਭਾਸ਼ਾ ਦਾ ਕਾਫੀ ਪ੍ਰਯੋਗ 
ਕੀਤਾ ਗਿਆ ਹੈ। ਪੰਜਾਬ ਦੀਆਂ ਸਾਰੀਆਂ ਉਪ ਭਾਖਾਵਾਂ ਜਿਵੇਂ ਦੁਆਬੀ, ਪੋਠੋਹਾਰੀ , ਲਹਿੰਦੀ 
ਤੇ ਮਲਵਈ ਨੂੰ ਵੀ ਭਲੀ ਪ੍ਰਕਾਰ ਵਰਤਿਆ ਤੇ ਨਿਭਾਇਆ ਹੈ । ਇਹ “ਦੂਸਰ ਲਵੈ ਨ ਲਾਇ” 
ਉਸੇ ਦਾ ਇਕ ਪ੍ਰਮੁੱਖ ਉਦਾਹਰਣ ਹੈ। 
ਪਾਰਬ੍ਰਹਮ ਅਗਾਧਿ ਅਰੈਮ ਹੈ, ਅਸੀਂ ਅਧਮ ਹਾਂ। ਉਹ ਪੂਰਾ ਹੈ, ਅਸੀਂ ਊਣੈ ਊਰੇ 
ਹਾਂ। ਉਹ ਪੂਰਨ ਪੂਰਾ ਤੇ ਸੂਰਾ ਹੈ, ਅਸੀਂ ਐਵੇਂ ਬੱਸ ਪੂਰੇ'ਸੂਰੇ ਹਾਂ। ਤੂੰ ਭਾਰਾ ਤੇ ਗਾਉਰਾ 
ਹੈਂ, ਅਸੀਂ ਨਿੱਕੇ ਤੇ ਹੌਲੇ ਹਾਂ। ਤੂੰ ਵੱਡਾ ਠਾਕੁਰ ਹੈਂ, ਅਸੀਂ ਤੇਰੇ ਨਿੱਕੇ ਨਿੱਕੇ ਚਾਕਰ ਹਾਂ । 
ਤੂੰ ਬ੍ਰਹਿਮੰਡ ਤੇ ਆਕਾਸ਼ ਤੋਂ ਵਿਸ਼ਾਲ ਹੈਂ, ਅਸੀਂ ਇਕ ਨਿੱਕੇ ਜਿਹੇ ਕਣ ਬਰਾਬਰ ਵੀ ਨਹੀਂ। 
ਸਾਨੂੰ ਇਹੀ ਬਣ ਆਉਂਦਾ ਹੈ ਕਿ ਅਸੀਂ ਨਿਸਦਿਨ ਤੋਰੇ ਗੁਣ ਗਾ ਕੇ ਆਪਣੀ ਜੀਹਵਾ ਨੂੰ 
ਸਫਲ ਕਰ ਲਈਏ । 
ਬਨਸਪਤਿ ਮਉਲੀ ਫਲ ਫੁਲ ਪੇਡੇ । ਇਹ ਰਸ ਰਾਤੀ ਬਹੁਰਿ ਨ ਛੋਡੇ ।। 
ਆਨ ਨ ਰਸ ਕਸ ਲਵੈ ਨ ਲਾਈ ॥ ਕਹੁ ਨਾਨਕ ਗੁਰ ਭਏ ਹੈ ਸਹਾਈ ॥੪॥ 
(ਗਉਂੜਾੀ ੭ ੫, ਪੰਨਾ ₹£) 

ਤੇਰੀ ਆਰਾਧਨਾ ਤੇ ਸਾਧਨਾ ਦਾ ਇਤਨਾ ਸੁਆਦ ਹੈ, ਜੋ ਹੋਰਨਾਂ ਖਾਣਿਆਂ ਤੇ 
ਵਿਅੰਜਨਾਂ ਵਿਚੋਂ ਪ੍ਰਾਪਤ ਨਹੀਂ ਹੋ ਸਕਦਾ । ਤੇਰੇ ਕਾਰਨ ਹੀ ਸਾਰਾ ਬ੍ਰਹਿਮੰਡ ਚਲ ਰਿਹਾ ਹੈ। 
ਬਿਨ ਥੰਮ੍ਹਾਂ ਆਕਾਸ਼ ਖੜਾ ਹੈ। ਬਨ, ਬਨਸਪਤੀ, ਫੁੱਲ, ਫਲ, ਪੇੜ ਆਦਿ ਤੇਰੀ ਕ੍ਰਿਪਾ ਨਾਲ 
ਹੀ ਵਧ ਫੁੱਲ ਰਹੇ ਹਨ। ਤੇਰੀ ਆਰਾਧਨਾ ਦੇ ਸੁਆਦ ਦੇ ਨੇੜੇ ਵੀ ਕੋਈ ਨਹੀਂ ਪੁੱਜ ਸਕਦਾ । 
ਤੂੰ ਇਤਨਾ ਮਹਾਨ ਹੈਂ ਕਿ ਤੇਰੀ ਪ੍ਰਾਪਤੀ ਤੇਰੀ ਕ੍ਰਿਪਾ ਤੋਂ ਬਿਨਾ ਪ੍ਰਾਪਤ ਨਹੀਂ ਹੋ ਸਕਦੀ । 


ਆਦਿ, ਹੀ 


ਜਦੋਂ ਕੁਝ ਨਹੀਂ ਸੀ; ਕੋਈ ਅਕਾਰ, ਰੁੱਖ, ਬਨਸਪਤੀ, ਸਾਗਰ, ਪਰਬਤ, ਹੋਂਦ ਵਿਚ 
ਨਹੀਂ ਸੀ ਆਇਆ, ਅਜਿਹੀ ਅਵਸਥਾ ਨੂੰ 'ਆਦਿ' ਆਖਿਆ ਜਾਂਦਾ ਹੈ। ਮੁੜ ਹੌਲੀ ਹੌਲੀ, 
ਥੋੜ੍ਹਾ ਥੋੜ੍ਹਾ ਕਰਕੇ ਅਕਸਮਾਤ (ਅਚਨਚੇਤ) ਕੁਝ ਵਸਤਾਂ ਹੋਂਦ ਵਿਚ ਆਈਆਂ। ਜਿਨ੍ਹਾਂ ਨੇ 
ਅੱਗੋਂ ਵੱਖ ਵੱਖ ਰੂਪ ਧਾਰੇ ਤੇ ਵਿਕਾਸ ਦਾ ਸਿਲਸਿਲਾ ਤੁਰ ਪਿਆ। ਉਸਨੂੰ “ਮੱਧ ਆਖਦੇ 
ਹਨ। ਇਕ ਸਮਾਂ ਇਹੋ ਜਿਹਾ ਆਏਗਾ ਜਦੋਂ ਸਭ ਕੁਝ ਖ਼ਤਮ ਹੋ ਜਾਏਗਾ। ਹਰ ਪ੍ਰਕਾਰ ਦੀ 
ਉਤਪਤੀ ਗਹਿ, ਪਿੰਡ ਆਦਿ ਫ਼ਨਾਹ ਹੋ ਜਾਣਗੇ, ਉਸ ਨੂੰ “ਅੰਤ” ਕਹਿੰਦੇ ਹਨ। ਐਸੀ ਹਾਲਤ 
ਨੂੰ 'ਪ੍ਲਯ” ਜਾਂ “ਪਰਲੋ” ਕਹਿੰਦੇ ਹਨ। ਜਦੋਂ ਸਭ ਕੁਝ ਮੌਜੂਦਾ ਹਾਲਤ ਤੋ ਹਟ ਕੇ ਸੰਪੂਰਨ 
ਵਿਨਾਸ਼ ਹੋ ਚੁੱਕਾ ਹੋਵੇਗਾ, ਇਹ ਅੰਤ ਹੈ ਅਤੇ ਇਸ ਤੋਂ ਬਾਦ ਦਾ ਸਮਾਂ ਫਿਰ ਉਹੋ ਜਿਹਾ 
ਹੀ ਹੋਵੇਗਾ ਜਦੋਂ ਅਕਾਲ ਪੁਰਖ ਨੇ ਪਹਿਲੀ ਵਾਰ ਰਚਨਾ ਰਚੀ ਸੀ। ਜੇ ਉਸ ਚਾਹਿਆ ਤਾਂ 
ਫਿਰ ਰਚਨਾ ਰਚੇਗਾ। ਇਨ੍ਹਾਂ ਤਿੰਨਾਂ ਅਵਸਥਾਵਾਂ ਨੂੰ “ਆਦਿ', 'ਮੱਧ', “ਅੰਤ” ਕਿਹਾ ਜਾਂਦਾ ਹੈ। 

ਵਿਗਿਆਨ ਨੇ ਇਸ ਸਬੈਧੀ ਬੜਾ ਕੁਝ ਦੱਸਿਆ ਹੈ। ਭਿੰਨ ਭਿੰਨ ਸਮਿਆਂ ਤੇ ਵੱਖ 
_ ਵੱਖ ਵਿਗਿਆਨੀਆਂ ਨੇ ਇਸ ਨੂੰ ਸਿੱਧ ਕਰਨ ਦਾ ਉਪਰਾਲਾ ਵੀ ਕੀਤਾ ਹੈ। ਬਿੱਗ ਬੈਂਗ 
ਸਿਧਾਂਤ ਤੇ ਉਸ ਮਗਰੋਂ ਬ੍ਰਹਿਮੰਡ ਦਾ ਵਿਕਾਸ ਅਤੇ ਹੁਣ ਧਰਤੀ ਉਤੇ ਵਾਪਰ ਰਹੀਆਂ 
ਘਟਨਾਵਾਂ ਇਹ ਦਰਸਾਉਂਦੀਆਂ ਹਨ ਕਿ ਹੁਣ ਅਸੀਂ ਕਿਸੇ ਵਿਨਾਸ਼ ਵੱਲ ਤੇਜ਼ੀ ਨਾਲ ਦੌੜ 
ਰਹੇ ਹਾਂ। ਜੋਗਲਾਂ ਦਾ ਕੱਟਿਆ ਜਾਣਾ, ਆਬਾਦੀ ਦਾ ਖ਼ਤਰਨਾਕ ਹੱਦ ਤਕ ਵਧਣਾ, 
ਪਰਿਆਵਰਣ ਦੇ ਪ੍ਰਦੂਸ਼ਣ ਦਾ ਚਰਮ ਸੀਮਾ ਤਕ ਪਹੁੰਚ ਜਾਣਾ ਇਹੀ ਦੱਸਦਾ ਹੈ, ਕਿ ਮਹਾਂ 
ਵਿਨਾਸ਼ ਹੁਣ ਦੂਰ ਨਹੀਂ। ਆਉਣ ਵਾਲੇ ਸਮੇਂ ਵਿਚ ਪੀਣ ਨੂੰ ਪਾਣੀ, ਖਾਣ ਨੂੰ ਅੰਨ, ਸਾਹ 
ਲੈਣ ਜੋਗੀ ਹਵਾ ਅਤੇ ਰਿਹਾਇਸ਼ ਲਈ ਧਰਤੀ ਉੱਤੇ ਸਥਾਨ ਨਹੀਂ ਹੋਵੇਗਾ। ਜੰਗਲਾਂ ਦੇ 
ਕੱਟੇ ਜਾਣ ਕਾਰਨ ਉੱਚੇ ਪਹਾੜਾਂ ਦੀਆਂ ਬਰਫ਼ਾਂ ਗਲ ਕੇ ਸਮੁੰਦਰ ਦੇ ਜਲ ਦੇ ਸਤਰ ਨੂੰ ਇਸ 
ਖ਼ਤਰਨਾਕ ਹੱਦ ਤਕ ਵਧਾ ਲੈਣਗੇ, ਕਿ ਮਾਨੋ ਸਮੁੰਦਰਾਂ ਵਿਚ ਹੜ੍ਹ ਆ ਜਾਏਗਾ। ਤਕਰੀਬਨ 
ਅੱਧੀ ਦੁਨੀਆ ਗ਼ਰਕਾਬ ਹੋ ਜਾਏਗੀ। ਸਾਨੂੰ ਆਪਣੀ ਧਰਤੀ ਬਾਰੇ ਤਾਂ ਪਤਾ ਹੈ ਪ੍ਰੰਤੂ 
ਬਿਲਕੁਲ ਅਜਿਹਾ ਕਾਰਾ ਖ਼ਬਰੈ ਕਿੰਨਿਆਂ ਗ੍ਰਹਿਆਂ ਅਤੇ ਸਿਤਾਰਿਆਂ 'ਤੇ ਰੋਜ਼ ਵਾਪਰ 
ਰਿਹਾ ਹੈ। ਸੂਰਜ ਦਾ ਸੇਕ, ਆਕਾਰ ਤੇ ਅਕ੍ਰਿਤੀ ਨਿਤ ਤਬਦੀਲ ਹੋ ਰਹੇ ਹਨ। ਪੁਰਾਣੇ 
ਸਿਤਾਰੇ ਤੇ ਗ੍ਰਹਿ ਆਪਣਾ ਤੇਜ ਗਵਾ ਕੇ ਮੁੜ ਰੇਜ਼ਾ ਰੇਜ਼ਾ ਅਤੇ ਖੇਹ ਹੋ ਜਾਣਗੇ ਅਤੇ 
ਨਿਰਮਾਣ ਵੀ ਹੋ ਰਿਹਾ ਹੈ। ਇਸ ਸਾਰੇ ਖੇਡ ਤਮਾਸ਼ੇ ਦੇ ਸ਼ੁਰੂ ਤੋ ਬਹੁਤ ਪਹਿਲਾਂ ਸ੍ਰਿਸ਼ਟੀ ਦਾ 
ਰਚਣਹਾਰ ਮੌਜੂਦ ਸੀ। ਇਸ ਦੇ ਵਿਕਾਸ ਵੇਲੇ ਵੀ ਹੈ ਤੇ ਵਿਕਾਸ ਤੋਂ ਬਾਦ ਵੀ ਹੋਵੇਗਾ। 


੨੨੯ 

ਇਸ ਤੱਥ ਉੱਤੇ ਗੁਰਬਾਣੀ ਆਪਣੀ ਛਾਪ ਲਾ ਕੇ ਹੁਕਮ ਕਰਦੀ ਹੈ : 

ਕਈ ਬਾਰ ਪਸਰਿਓ ਪਾਸਾਰ । ਸਦਾ ਸਦਾ ਇਕੁ ਏਕੰਕਾਰ ।। 
(ਗਉੜੀ % ੫੪, ਪੰਨਾ ੨੭੬) 
ਸਰਬ-ਸ਼ਕਤੀਮਾਨ ਵਾਹਿਗੁਰੂ ਆਦਿ, ਮੱਧ, ਅੰਤ, ਹਰ ਵੇਲੇ, ਹਰ ਦਸ਼ਾ ਵਿਚ, ਹਰ 
ਥਾਵੇਂ ਜ਼ਾਹਿਰਾ ਜ਼ਹੂਰ ਅਤੇ ਹਾਜ਼ਰਾ ਹਜ਼ੂਰ ਹੈ। ਇਸ ਸਬੇਧੀ ਗੁਰੂ ਨਾਨਕ ਦੇਵ ਜੀ ਦਾ ਹੁਕਮ 
ਹੈ ਜੋ ਇਸ ਵਿਗਿਆਨਕ ਤੱਥ ਤੇ ਸਿਧਾਂਤ ਨੂੰ ਸਪਸ਼ਟ ਕਰਦਾ ਹੈ ਕਿ ਮੇਰਾ ਮਾਲਕ 
ਉਪਜਾਉਂਦਿਆਂ ਥੱਕਦਾ ਨਹੀਂ ਤੇ ਢਾਹੁਣ ਤੋਂ ਉੱਕਦਾ ਨਹੀਂ। ਪਰ ਇਹ ਪਤਾ ਉਸਨੂੰ ਹੀ 
ਹੈ ਕਿ ਕਦੋਂ ਬਣਾਉਣਾ ਹੈ, ਕਿਵੇਂ ਪਾਲਣਾ ਹੈ ਤੇ ਕਿਵੇਂ ਮੁਕਾਉਣਾ ਹੈ। ਇਸ ਸਥੈਧ ਵਿਚ 

ਉਸ ਦਾ ਉਤਸ਼ਾਹ ਤੋਂ ਉਮਾਹ ਕਦੀ ਘਟਦਾ ਨਹੀਂ। 


ਜੀਉ ਡਰਤੁ ਹੈ ਆਪਣਾ ਕੈ ਸਿਉ ਕਰੀ ਪੁਕਾਰ ॥ 
ਦੂਖ ਵਿਸਾਰਣੁ ਸੇਵਿਆ ਸਦਾ ਸਦਾ ਦਾਤਾਰੁ ॥੧॥ 
ਸਾਹਿਬੁ ਮੇਰਾ ਨੀਤ ਨਵਾ ਸਦਾ ਸਦਾ ਦਾਤਾਰੁ ।੧॥ਰਹਾਉ।। 
('ਹਨਾਸ਼ਨੀ ਮ: $, ਪੰਨਾਂ ੬੬੦) 
ਪਾਤਿਸ਼ਾਹ ਗੁਰੂ ਨਾਨਕ ਦੇਵ ਜੀ ਹੁਕਮ ਕਰਦੇ ਹਨ ਕਿ ਅੰਦਰੋਂ ਮੇਰਾ ਮਨ ਡਰਦਾ 
ਹੈ ਪਰ ਮੈਂ ਆਖਾਂ ਕਿਸ ਨੂੰ। ਤੈਕਾਲ ਦਰਸ਼ੀ ਬਾਬਾ ਜੀ ਵਾਹਿਗੁਰੂ ਦੇ ਸਾਰੇ ਪੱਖਾਂ ਨੂੰ ਇੱਕੋ 
ਦ੍ਰਿਸ਼ਟੀ ਨਾਲ ਦੇਖ ਕੇ ਆਖਦੇ ਹਨ, ਕਿ ਦਾਤਾ ਤੂੰ ਪਾਲਕ ਵੀ ਹੈ' ਤੇ ਘਾਲਕ ਵੀ ਹੈਂ । 
ਪੈਦਾ ਵੀ ਕਰਦਾ ਹੈ' ਤੇ ਵਿਨਾਸ਼ ਵੀ ਕਰਦਾ ਹੈ'। ਦੇਂਦਾ ਵੀ ਹੈ' ਤੇ ਲੈ ਵੀ ਲੈਂਦਾ ਹੈਂ। ਅਸੀਂ 
ਤੇਰੇ ਲੈਣ ਦਾ ਸੁੱਖ ਮਾਣਦੇ ਹਾਂ ਪਰ ਜਦ ਤੂੰ ਦੇ ਕੇ ਵਾਪਸ ਲੈਂਦਾ ਹੈ' ਤਾਂ ਇਸ ਦਾ ਦੁੱਖ 
ਸਾਨੂੰ ਨਾ ਹੋਵੇ, ਇਸ ਦੁੱਖ ਦਾ ਵਿਸਾਰਣਹਾਰ ਵੀ ਤੂੰ ਹੈ'। ਤੂੰ ਕ੍ਰਿਪਾ ਕਰ ਕੇ ਮੇਰੀ ਸੋਚ ਇਹੋ 
ਜਿਹੀ ਬਣਾ ਦੇ, ਤੇਰੀ ਉਸਾਰਣ ਵਾਲੀ ਸ਼ਕਤੀ ਮੈਨੂੰ ਬੜੀ ਚੰਗੀ ਚਲਦੀ ਹੈ ਤੇ ਤੂੰ ਨਿੱਤ 
ਨਵਾਂ ਅਤੇ ਦਾਤਾਰ ਹੈਂ। ਇਹ ਸੁਆਦ ਹੈ ਜੋ ਗੁਰੂ ਨਾਨਕ ਪਾਤਿਸ਼ਾਹ ਨੇ ਆਪ ਮਾਣਿਆ 
ਹੈ ਤੇ ਇਸ ਦਾ ਬੋਧ ਸਾਨੂੰ ਕਰਾਇਆ ਹੈ। ਵਾਹਿਗੁਰੂ ਦੇ ਵਿਨਾਸ਼ ਕਰਨ ਦੀ ਸ਼ਕਤੀ ਤੋਂ ਡਰ 
ਨਾ ਲੱਗੇ। ਜੀਉ ਨਾ ਡਰੇ, ਉਹ ਸਾਨੂੰ ਦੁੱਖ ਦੇਣ ਵਾਲਾ ਨਾ ਲੱਗ ਕੇ, ਦੁੱਖ ਵਿਸਾਰਣ ਵਾਲਾ 
ਜਾਪੇ। ਉਹ ਹਰ ਘੜੀ ਸਭਨਾਂ ਨੂੰ ਨਿੱਤ ਨਵੇਂ ਉਤਸ਼ਾਹ ਨਾਲ ਦਾਤਾਂ ਵੰਡ ਰਿਹਾ ਹੈ। 
ਆਦਿ, ਮੱਧ, ਅੰਤ, ਉਹ ਸਰਬ ਕਾਲ ਦਾ ਕਰਤਾ ਹੈ। ਗੁਰੂ ਗ੍ਰੰਥ ਸਾਹਿਬ ਜੀ ਦਾ 
ਪਾਠ ਕਰਦਿਆਂ ਅਸੀਂ ਮੱਧ ਦੀ ਅਰਦਾਸ 705 ਪੰਨੇ 'ਤੇ ਪੁੱਜ ਕੇ ਜੈਤਸਰੀ ਦੀ ਵਾਰ ਦੇ 
ਆਰੋਭ' ਦੇ ਸਲੋਕਾਂ ਨਾਲ ਕਰਦੇ ਹਾਂ। ਗੁਰੂ ਗ੍ਰੰਥ ਸਾਹਿਬ ਦੇ ਕੁਲ ਪੰਨੇ ੧430 ਹਨ, ਜਿਸ 
ਦਾ ਮਧ 715 ਬਣਦਾ ਹੈ। 715 ਪੰਨੇ ਉੱਤੇ ਸ਼ਬਦ ਆਉਂਦਾ ਹੈ : 
ਰੂੜੋ ਮਨੁ ਹਰਿ ਰੋਗੋ ਲੋੜੈ ॥ ਗਾਲੀ ਹਰਿ ਨੀਹੁ ਨ ਹੋਇ ॥ਰਹਾਉ॥ 
ਹਉ ਢੂਢੇਦੀ ਦਰਸਨ ਕਾਰਣਿ ਬੀਥੀ ਬੀਥੀ ਪੇਖਾ॥ __ (ਟੌਡੀ % ੪, ਪੰਨਾ ੭੧੫) 
ਇਸ ਸਮੁੱਚੇ ਸ਼ਬਦ ਦਾ ਭਾਵ ਹੈ ਕਿ ਮੇਰਾ ਖ਼ੂਬਸੂਰਤ ਮਨ ਉਸ ਰਾਂਗਲੇ ਸੱਜਣ ਵਾਹਿਗੁਰੂ 
ਨੂੰ ਢੂੰਢਦਾ ਹੈ। ਗੱਲਾਂ ਨਾਲ ਤਾਂ ਗੱਲ ਬਣਦੀ ਨਹੀਂ, ਕੇਵਲ ਗੱਲਾਂ ਨਾਲ ਵਾਹਿਗੁਰੂ ਸੈਗ 


ਪਿਆਰ ਕਿਵੇਂ ਹੋ ਜਾਏਗਾ। ਮੈਂ ਉਸ ਦੀ ਪ੍ਰਾਪਤੀ ਤੇ ਦਰਸ਼ਨ ਲਈ ਗਲੀ ਗਲੀ ਢੂਡ ਰਿਹਾ 
ਹਾਂ। ਉਸ ਦੀ ਪ੍ਰਾਪਤੀ ਕਿਵੇਂ' ਕਰਨੀ ਹੈ, ਇਸ ਦੀ ਜਾਚ ਮੈਨੂੰ ਮੇਰੇ ਸਤਿਗੁਰੂ ਪਾਸੋਂ ਆਈ 

ਹੈ। ਮੈਨੂੰ ਇਹ ਜਾਚ ਗੁਰੂ ਪਾਸੋਂ ਆਈ ਹੈ। ਉਹ ਵਿਧੀ ਹੈ ਕਿ ਮੇਰੀ ਆਪਣੀ ਅਕਲ ਘੱਟ 
ਹੈ। ਮੈਂ ਅੰਵਾਣੇ ਨੇ ਗੁਰੂ ਕੀ ਮਤਿ ਲਈ ਹੈ। ਜਿਸ ਨੇ ਮੈਨੂੰ ਇਹ ਗਿਆਨ ਦਿੱਤਾ ਹੈ ਕਿ 
ਮਿਲਾਉਣ ਤੇ ਵਿਛੋੜਨ ਵਾਲਾ ਵਾਹਿਗੁਰੂ ਖ਼ੁਦ ਹੈ। ਇਹ ਪਵਿੱਤਰ ਸਿਧਾਂਤ ਨਿਰੋਲ ਗੁਰਮਤਿ 
ਦੀ ਜੀਵਨ ਵਿਧੀ ਤੇ ਉਸ ਦੀ ਵਿਆਖਿਆ ਹੈ। ਫਿਰ ਮੱਧ ਇਸ ਸ਼ਬਦ 'ਤੇ ਕਿਉਂ ਨਹੀਂ। 
ਪੰਨਾ ਨੰਬਰ 705 ਵਾਲੇ ਸ਼ਬਦ ਨੂੰ ਧਿਆਨ ਨਾਲ ਪੜ੍ਹਨ, ਵਿਚਾਰਨ ਤੇ ਮਨ ਵਿਚ 
ਵਸਾਉਣ ਦੀ ਲੋੜ ਹੈ। ਇਹੀ ਗੱਲ ਇਸ ਸ਼ਬਦ ਵਿਚ ਭਲੀ ਪ੍ਰਕਾਰ ਜ਼ੋਰ ਦੇ ਕੇ ਸਪਸ਼ਟ ਕੀਤੀ 
ਗਈ ਹੈ : 
ਆਦਿ ਪੂਰਨ ਮਧਿ ਪੂਰਨ ਅੰਤਿ ਪੂਰਨ ਪਰਮੇਸੁਰਹ । 
(ਜੰਤਸ਼ਨੀ % ੫, ਪੰਨਾਂ ੭੦੫) 
ਪੇਖਨ ਸੁਨਨ ਸੁਨਾਵਨੋ ਮਨ ਮਹਿ ਦ੍ਰਿੜੀਐ ਸਾਚੁ ॥ 
ਪੂਰਿ ਰਹਿਓ ਸਰਬਤ੍ਰ ਮੈ ਨਾਨਕ ਹਰਿ ਰੈਗਿ ਰਾਚੁ ॥੨॥ 

(ਜੰਤਸ਼ਨੀੰ # ੪, ਪੰਨਾ ੭੦੬) 
ਭਾਵ ਇਹ ਹੈ ਕਿ 'ਆਦਿ, ਮੱਧ, ਅੰਤ” ਸਭ ਵਾਹਿਗੁਰੂ ਹੈ ਅਤੇ ਉਸ ਤੋਂ ਇਲਾਵਾ ਹੋਰ ਕੋਈ 
ਨਹੀਂ। ਉਹੀ ਸਾਰਿਆਂ ਵਿਚ ਰਚਿਆ ਹੋਇਆ ਹੈ। ਸਾਡਾ ਕੰਮ ਇਹ ਹੈ ਕਿ ਅਸੀਂ ਆਪਣੇ 
ਮਨ ਨੂੰ ਉਸ ਦੇ ਰੈਗ ਵਿਚ ਰੰਗ ਲਈਏ । ਨਿਰਾ ਆਪਣੇ ਆਲੇ ਦੁਆਲੇ ਜਾਂ ਗੁਰੂ ਨੂੰ ਦੇਖਣ 
ਨਾਲ, ਉਸ ਸਬੈਧੀ ਸੁਣਨ ਨਾਲ ਜਾਂ ਉਸ ਦੀਆਂ ਗੱਲਾਂ ਸੁਣਾਉਣ ਨਾਲ ਕੁਝ ਹੋਵੇਗਾ ਨਹੀਂ। 
ਗੱਲ ਉਦੋਂ ਬਣੇਗੀ ਜਦੋਂ ਇਹ ਮਹਾਨ ਸੱਚ ਪੱਕੀ ਤਰ੍ਹਾਂ ਦ੍ਰਿੜ੍ਹਤਾ ਨਾਲ ਮਨ ਵਿਚ ਬੈਠ ਜਾਏਗਾ। 
ਗੁਰੂ ਕੇ ਸਿੱਖ ਸੈਤ ਇਸ ਪ੍ਰਕਾਰ ਨਾਲ ਉਸ ਦਾ ਸਿਮਰਨ ਕਰਦੇ ਹਨ ਕਿ ਉਹ ਇਸ ਜਗ 
ਵਿਚ ਰਹਿੰਦਿਆਂ ਹੋਇਆਂ ਉਸ ਦੀ ਵਡਿਆਈ ਨੂੰ ਜਾਣ ਕੇ ਆਪਣੇ ਹਿਰਦੇ ਅੰਦਰ ਧਾਰਨ 
ਕਰ ਲੈਂਦੇ ਹਨ। “ਬਾਤਨ ਹੀ ਅਸਮਾਨ ਗਿਰਾਵੇ? ਵਾਲੀ ਗੱਲ ਨਹੀਂ ਹੈ। 

ਅਸੀਂ ਜਾਣਦੇ ਹਾਂ ਕਿ “ਮਹਾਂਭਾਰਤ” ਭਾਰਤ ਦਾ ਇਕ ਮਹਾਨ ਗੰਥ ਹੈ। ਉਸ ਦਾ ਮੱਧ 
ਗੀਤਾ ਹੈ ਅਤੇ ਗੀਤਾ ਵਿਚ ਲਿਖਿਆ ਹੈ ਕਿ ਜਦੋਂ ਜਦੋਂ ਇਸ ਧਰਤੀ 'ਤੇ ਧਰਮ ਦੀ ਗਿਲਾਨੀ 
ਹੋਵੇਗੀ, ਮੈਂ ਅਵਤਾਰ ਧਾਰ ਕੇ ਇਸ ਦੁਨੀਆ ਦੇ ਕਲਿਆਣ ਵਾਸਤੇ ਆਵਾਂਗਾ। ਇਹ ਗੱਲ 
ਠੀਕ ਹੈ ਕਿ ਕਲਿਆਣਕਾਰੀ ਵਾਹਿਗੁਰੂ ਹੀ ਹੈ ਪਰ ਗੁਰਮਤਿ ਇਹ ਗੱਲ ਨਹੀਂ ਮੰਨਦੀ ਕਿ 
ਵਾਹਿਗੁਰੂ ਕਦੀ ਸਰੀਰ ਧਾਰ ਕੇ ਇਸ ਦੁਨੀਆ "ਤੇ ਆਉਂਦਾ ਜਾਂ ਅਵਤਾਰ ਲੈਂਦਾ ਹੈ ਤੇ 
ਨਾ ਹੀ ਕੋਈ ਮਨੁੱਖ ਵਾਹਿਗੁਰੂ ਹੋ ਸਕਦਾ ਹੈ। ਇਸ ਬਾਰੇ ਗੁਰਬਾਣੀ ਦਾ ਸਖ਼ਤ ਫ਼ੁਰਮਾਨ 
ਹੈ ਕਿ ਜਿਹੜਾ ਇਹ ਕਹਿੰਦਾ ਹੈ ਕਿ ਵਾਹਿਗੁਰੂ ਇਸ ਦੁਨੀਆ "ਤੇ ਸਰੀਰ ਧਾਰ ਕੇ ਅਵਤਾਰ 
ਲੈਂਦਾ ਹੈ, ਰੱਥ ਕਰੇ ਉਹ ਮੂੰਹ ਹੀ ਸੜ ਜਾਏ। 
ਸਗਲ ਪਰਾਧ ਦੇਹਿ ਲੋਰੋਨੀ ॥ ਸੋ ਮੁਖੁ ਜਲਉ ਜਿਤੁ ਕਹਹਿ ਠਾਕੁਰੁ ਜੋਨੀ ॥੩॥ 
ਜਨਮਿ ਨ ਮਰੈ ਨ ਆਵੈ ਨ ਜਾਇ॥ ਨਾਨਕ ਕਾ ਪ੍ਰਭੁ ਰਹਿਓ ਸਮਾਇ ॥੪॥੧॥ 
(ਭੈਰਉ ਮ: ੫, ਪੰਨਾ 5੧੨੬) 
_ਇਸ ਮਹਾਂਵਾਕ ਨਾਲ ਇਹ ਗੱਲ ਸਪਸ਼ਟ ਹੋਈ ਕਿ ਸਭ ਕਲਾ ਵਾਹਿਗੁਰੂ ਦੀ ਵਰਤ 
ਰਹੀ ਹੈ। ਉਹੀ 'ਆਦਿ, ਮੱਧ, ਅੰਤ” ਸਾਰੀ ਰਚਨਾ ਦਾ ਰਚਣਹਾਰ ਹੈ ਅਤੇ ਸਾਰੀ ਖੇਡ ਖ਼ੁਦ 
ਆਪ ਖੇਡ ਰਿਹਾ ਹੈ। ਉਹ ਖ਼ੁਦ ਹੀ ਕਲਾ ਧਾਰ ਕੇ ਜ਼ੁਲਮ ਦਾ ਵਿਨਾਸ਼ ਕਰਦਾ ਹੈ। ਉਹ 
ਸਭ ਕੁਝ ਸਭ ਕਾਸੇ ਦਾ ਸਿਰਜਣਹਾਰ ਹੈ ਤੇ ਖ਼ੁਦ ਹੀ ਵਿਨਾਸ਼-ਕਰਤਾ ਹੈ। ਉਸਨੂੰ ਕਿਸੇ ਦੀ 

ਸਹਾਇਤਾ ਦੀ ਲੋੜ ਨਹੀਂ। ਸਾਰੇ ਹੀ ਭਲੇ ਕੰਮ ਤੇ ਅਪਰਾਧ ਉਹ ਖ਼ੁਦ ਹੀ ਕਰਾਉਂਦਾ ਹੈ। 
ਅਜਿਹਾ ਕਹਿਣਾ ਜਾਇਜ਼ ਨਹੀਂ ਕਿ ਹਰਿ ਜੀ ਜਨਮ ਲੈ ਕੇ, ਇਸ ਦੁਨੀਆ ਉਤੇ ਕਿਸੇ- ਜੋਨੀ 
ਵਿਚੋਂ ਅਵਤਰਿਤ ਹੁੰਦੇ ਹਨ। ਉਹਦੀ ਵਡਿਆਈ ਇਹ ਹੈ ਕਿ ਉਹ ਸਰਬਤ੍ਰ ਤੇ ਸਰਬ-ਕਾਲ 
ਸਭ ਖ਼ੁਦ ਕਰ ਰਿਹਾ ਹੈ। ਉਹ ਸਾਰਿਆਂ ਵਿਚ ਸਮਾਇਆ ਹੋਇਆ ਵੀ ਹੈ ਅਤੇ ਵੱਖ ਬਹਿ 
ਕੇ ਵੀ ਸਾਰਾ ਤਮਾਸ਼ਾ ਵੇਖ ਰਿਹਾ ਹੈ। ਇਹ ਕਹਿਣਾ ਬੜੀ ਕੱਚੀ ਗੱਲ ਹੋਵੇਗੀ ਕਿ ਹਰਿ 
ਜੀ ਇਹ ਆਖਣ ਕਿ ਮੈਂ ਪਾਪਾਂ ਦਾ ਵਿਨਾਸ਼ ਕਰਨ ਲਈ ਇਸ ਦੁਨੀਆ ਉੱਤੇ ਜਨਮ ਲੈ 
ਕੇ ਆਵਾਂਗਾ। ਸ੍ਰੀ ਭਗਵਤ ਗੀਤਾ ਦੇ ਅੰਦਰ ਕਹੀ ਹੋਈ ਅਜਿਹੀ ਗੱਲ ਗੁਰਮਤਿ ਦੇ ਅਨੁਕੂਲ . 
ਨਹੀਂ ਅਤੇ ਨਾ ਹੀ ਸਤਿਗੁਰਾਂ ਨੂੰ ਇਹ ਮਨਜ਼ੂਰ ਹੈ। ਇਸੇ ਲਈ ਇਸ ਸਿਧਾਂਤ ਦੀ ਸੁਦ੍ਰਿੜ੍ਹਤਾ ਇਹ 
ਲਈ ਗੁਰਮੁਖਾਂ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਮੱਦ ਹੀ ਉਥੇ ਰੱਖਿਆ, ਜਿਥੇ ਇਹ ਹੁਕਮ ਅੰਕਿਤ 
ਹੈ ਕਿ ਵਾਹਿਗੁਰੂ ਆਦਿ ਵੀ ਪੂਰਨ ਸੀ, ਮੱਧ ਵੀ ਪੂਰਨ ਹੈ ਅਤੇ ਅੰਤ ਵਿਚ ਵੀ ਪੂਰਨ ਹੋਵੇਗਾ । 
ਉਸ ਤੋਂ ਬਿਨਾ ਕੋਈ ਹੋਰ ਹੈ ਹੀ ਨਹੀਂ। ਇਹ ਗੱਲ ਨਿਰੀ ਬਾਤਚੀਤ ਦੀ ਨਹੀਂ, ਸਗੋਂ ਪੱਕੀ 
ਤਰ੍ਹਾਂ ਚਿੱਤ ਵਿਚ ਦ੍ਰਿੜ੍ਹ ਕਰ ਕੇ ਧਾਰਨ ਕਰਨ ਦੀ ਹੈ। ਵਾਹਿਗੁਰੂ ਸਰਬਤ ਵਿਚ ਰਮ ਰਿਹਾ 
ਹੈ ਅਤੇ ਰਚਿਆ ਹੋਇਆ ਹੈ। ਇਸੇ ਵਾਰ ਦੇ ਉੱਤੇ ਅੰਕਿਤ ਸਲੋਕ ਦੀ ਪਉੜੀ ਦੇ ਅੰਦਰ 
ਭਲੀ ਪ੍ਰਕਾਰ ਜ਼ੋਰ ਦੇ ਕੇ ਸਤਿਗੁਰ ਫ਼ੁਰਮਾਉਂਦੇ ਹਨ ਕਿ ਉਸ ਨਿਰੈਕਾਰ ਤੇ ਸਦੀਵ ਰਹਿਣ 
ਵਾਲੇ ਇਕ ਅਕਾਲ ਪੁਰਖ ਦੇ ਹੀ ਗੁਣ ਗਾਉਣੇ ਚਾਹੀਦੇ ਹਨ। ਉਹ ਦੀਪਾਂ, ਲੋਆਂ, ਖੰਡਾਂ 
ਅਤੇ ਬ੍ਰਹਿਮੰਡਾਂ ਵਿਚ ਰਚਿਆ ਹੋਇਆ ਹੈ। ਜਿਸ ਉੱਤੇ ਉਹ ਕ੍ਰਿਪਾ ਕਰ ਦਏ, ਉਸ ਨੂੰ ਇਹ 

ਗੱਲ ਜ਼ਹਿਨ-ਨਸ਼ੀਨ ਕਰਾ ਦਿੰਦਾ ਹੈ ਤੇ ਉਹੀ ਜਨ ਪੂਰਨ ਪੁਰਖ ਹਨ । 
ਸਭਨਾਂ ਦਾ ਆਸਰਾ ਤੇ ਸਭਨਾਂ ਦੀ ਸਹਾਇਤਾ ਕਰਨ ਵਾਲਾ ਖ਼ੁਦ ਪਾਰਬ੍ਰਹਮ ਹੀ ਹੈ। 
ਸਾਡਾ ਕੰਮ ਉਸ ਦੀ ਸਿਫ਼ਤ ਕਰਨੀ ਅਤੇ ਗੁਣ ਗਾਉਣੇ ਹਨ। ਉਸ ਦੇ ਧਿਆਉਣ ਨਾਲ 
ਮਨ ਦੀਆਂ ਸਾਰੀਆਂ ਇੱਛਾਂ ਪੂਰੀਆਂ ਹੋ ਜਾਂਦੀਆਂ ਹਨ ਜਾਂ ਇੰਜ ਕਹੀਏ ਕਿ ਉਸ ਅੰਮ੍ਰਿਤ 
ਦੇ ਨਾਮ ਨਾਲ ਇਕ ਰੱਜ ਪ੍ਰਾਪਤ ਹੁੰਦਾ ਹੈ ਤੇ ਫਿਰ ਕੋਈ ਭੁੱਖ ਰਹਿੰਦੀ ਹੀ ਨਹੀਂ । ਬੇਲੋੜੀਆਂ 

ਇੱਛਾਂ ਨਹੀਂ ਉਪਜਦੀਆਂ। 
ਮਨ ਇਛੇ ਸੇਈ ਫਲ ਪਾਏ ਹਰਿ ਕੀ ਕਥਾ ਸੁਹੇਲੀ ॥ 

ਆਦਿ ਅੰਤਿ ਮਧਿ ਨਾਨਕ ਕਉ ਸੋ ਪ੍ਰਭੁ ਹੋਆ ਬੇਲੀ ॥੪॥। 
(ਸ਼ੋਗਠਿ % ੫, ਪੰਨਾਂ ੬੧੬) 
ਉਹ ਆਪ ਹੀ ਸਭ ਦਾਤਾਂ ਤੇ ਸੁਗਾਤਾਂ ਦੇਣ ਵਾਲਾ ਹੈ, ਜਿਸ ਨੇ ਸੈਸਾਰ ਸਿਰਜਣ 
ਤੋਂ ਪਹਿਲਾਂ ਮਨੁੱਖੀ ਜੀਵਨ ਦੀਆਂ ਲੋੜਾਂ ਤੇ ਰਿਜਕ ਮਨੁੱਖ ਦੇ ਉਪਜਣ ਤੋਂ ਪਹਿਲਾਂ ਬਣਾਇਆ 
ਹੈ। ਉਸ ਨੂੰ ਹੀ ਧਿਆਉਣਾ ਤੇ ਉਸ ਦਾ ਜ਼ਿਕਰ ਕਰਨਾ ਹੀ ਸ਼ੋਭਦਾ ਹੈ । ਜਿਹੜੇ ਇਹ ਮੰਨਦੇ 
ਹਨ ਕਿ ਵਾਹਿਗੁਰੂ ਪਰਮ ਸ਼ਕਤੀ ਤੇ ਸਰਬੱਗ ਹੈ, ਪਰ ਸੈਸਾਰ ਉਪਜਾਉਣ ਤੋਂ ਬਾਦ ਉਸ 
ਨੇ ਆਪਣੇ ਕੌਮ ਚਲਾਉਣ ਲਈ ਹੋਰ ਦੇਵੀ ਦੇਵਤੇ ਬਣਾ ਦਿੱਤੇ । ਉਹ ਇਕ ਭੁੱਲ ਤੇ ਭੁਲੇਖੇ 
ਅੰਦਰ ਵਾਹਿਗੁਰੂ ਦੀ ਸ਼ਕਤੀ ਉੱਤੇ ਸ਼ੱਕ ਕਰ ਰਹੇ ਹੁੰਦੇ ਹਨ ਕਿ ਵਾਹਿਗੁਰੂ ਆਪ ਇਤਨਾ 
` ਸ਼ਕਤੀਸ਼ਾਲੀ ਨਹੀਂ ਕਿ ਉਹ ਸਭ ਕੁਝ ਖ਼ੁਦ ਕਰ ਰਿਹਾ ਹੋਵੇ। ਕਦੀ ਕੋਈ ਕਿਸੇ ਦੇਵੀ ਦੇ 
ਚਾਰ ਹੱਥ, ਕਦੀ ਕਿਸੇ ਦੇ ਹਜ਼ਾਰ ਸਿਰ, ਕਦੀ ਕਿਸੇ ਦੇਵਤੇ ਦੀਆਂ ਹਜ਼ਾਰ ਬਾਹਾਂ ਬਣਾ ਦਿੰਦਾ 
ਹੈ। ਅਤੇਂ ਦੱਸਣਾ ਚਾਹੁੰਦਾ ਹੈ ਕਿ ਇਹ ਦੇਵੀ ਦੇਵਤੇ ਬੜੇ ਸ਼ਕਤੀਸ਼ਾਲੀ ਹਨ। ਹੁਣ ਵਾਹਿਗੁਰੂ 
ਇਨ੍ਹਾਂ ਕੋਲੋਂ ਕੌਮ ਕਰਾ ਰਿਹਾ ਹੈ। ਜਾਂ ਤਾਂ ਇਹ ਭੋਲਾਪਨ ਹੈ ਜਾਂ ਭਰਮ ਤੇ ਅਗਿਆਨਤਾ। 


੨੩੨ 

ਜਿਸ ਨੇ ਸ੍ਰਿਸ਼ਟੀ ਸਿਰਜੀ ਹੈ ਉਸ ਨੇ ਸਾਜੀ-ਹੈ ਅਤੇ ਉਹੀ ਇਸਨੂੰ ਜਦੋਂ ਚਾਹੇਗਾ ਗੋਏਗਾ । 
- ਆਦਿ, ਮੱਧ, ਅੰਤ ਉਹ ਖ਼ੁਦ ਹੀ ਕਰਨ ਕਾਰਨ ਸਮਰੱਥ ਹੈ। 
ਗੁਰਮਤਿ ਐਸੇ ਮਨੁੱਖਾਂ ਨੂੰ ਮੂਰਖ ਤੇ ਰੀਵਾਰ ਕਹਿੰਦੀ ਹੈ, ਜਿਹੜੇ ਅਜਿਹਾ ਸੋਚਦੇ ਹਨ 
ਕਿ ਥਾਪੀ ਕਿਸੇ ਹੋਰ ਨੇ, ਪਾਲਦਾ ਕੋਈ ਹੋਰ ਹੈ ਤੇ-ਵਿਨਾਸ਼ ਕਰਨ ਵਾਲੇ ਹੋਰ ਆਉਣਗੇ । 
ਸਭ ਕਲਾ ਵਾਹਿਗੁਰੂ ਜੀ ਦੀ ਆਪਣੀ ਵਰਤ ਰਹੀ ਹੈ। ਉਹ ਆਦਿ, ਮਧ ਰੱਖਣ ਵਾਲਾ 
ਹੈ ਤੇ ਅੰਤ ਵੀ ਖ਼ੁਦ ਈ ਕਰਦਾ ਹੈ। ਇਹ ਉਸੇ ਨੂੰ ਹੀ ਪਤਾ ਹੈ ਕਿ ਕਦੋਂ ਕਿਸ ਦਾ ਅੰਤ (`.: 
ਕਰਨਾ ਹੈ। ਰਿ 
ਆਦਿ ਅੰਤਿ ਜੋ ਰਾਖਨਹਾਰੁ । 
ਤਿਸ ਸਿਉ ਪ੍ਰੀਤਿ ਨ ਕਰੈ ਗਵਾਰੁ ॥ (ਗਉੜੀ ਸ਼ਖਮਨਨੰ #: ੫, ਪੰਨਾ ੨੬੭) 
ਸਾਡਾ ਕੰਮ ਹੈ ਕਿ ਉਸ ਪ੍ਰਭੂ ਨਾਲ ਪ੍ਰੀਤ ਪਾਈ ਜਾਏ। ਉਸ ਨੂੰ ਪਿਆਰ ਕਰੀਏ । 
ਉਸ ਸਿਫ਼ਤੀ ਦੇ ਖ਼ਜ਼ਾਨੇ ਦੀ ਸਿਫ਼ਤ ਕਰ ਕੇ ਆਪਣੇ ਆਪ ਨੂੰ ਅਮੀਰ ਤੇ ਸਮ੍ਰਿਧ ਕਰ ਲਈਏ। 








ਧੁੜਿ 


ਗੁਰਮਤਿ ਦੇ ਮਹਾਨਤਮ ਆਦਰਸ਼ਾਂ ਵਿਚੋਂ ਨਿਮਰਤਾ ਪ੍ਰਮੁੱਖ ਹੈ! ਨਿਮਰਤਾ ਦੇ ਸੂਚਕ 
ਪੈਰੀਂ ਪਾਉਣਾ, ਮੱਥਾ ਟੇਕਣਾ, ਸਿਰ ਝੁਕਾਉਣਾ, ਵਾਰੀ ਜਾਣਾ, ਬਲਿਹਾਰੀ ਜਾਣਾ, ਵਾਰਨੇ 
ਜਾਣਾ, ਘੁੰਮ ਘੁੰਮ ਜਾਣਾ, ਡੰਡਉਤ ਕਰਨਾ ਆਦਿ ਗੁਰਬਾਣੀ ਵਿਚ ਕਈ ਵਾਰੀ ਆਏ ਹਨ। 
ਸੈਤ ਜਨਾਂ ਦੇ ਪੈਰਾਂ ਦੀ ਧੂੜ ਹੋਣਾ, ਧੂੜਿ ਮੁਖਿ ਮਸਤਕ ਲਾਉਣਾ, ਸਾਧ ਜਨਾਂ ਭਾਵ ਸਾਧ 
_ਸੈਗਤ ਦੀ ਧੂੜ ਨੂੰ ਮੱਥੇ 'ਤੇ ਲਾਉਣਾ, ਕਰਕੇ ਵੀ ਬਿਆਨਿਆ ਗਿਆ ਹੈ । ਅੱਖਰ 'ਧੂੜਿ” 
ਦੇ ਨਾਲ ਧੂੜੀ, ਧੁਰਾ, ਧੂੜਾ, ਰੇਨੂਕਾ, ਰੇਨੁ, ਰੱਜ ਆਦਿ ਵੀ ਅਨੇਕਾਂ ਵਾਰ ਪ੍ਰਯੋਗ ਹੋਏ ਹਨ । 
ਇਹ ਸਭ ਨਿਮਰਤਾ ਸੂਚਕ ਕਰਮ ਹਨ। ਇਥੇ ਇਹ ਬੜੇ ਧਿਆਨ ਦੇਣ ਦੀ ਗੱਲ ਹੈ ਕਿ 
ਇਸ ਕਰਮ ਨੂੰ ਸਤਿਗੁਰਾਂ ਨੇ ਇਕ ਕਰਮਕਾਂਡ ਨਹੀਂ ਬਣਨ ਦਿੱਤਾ, ਸਗੋਂ ਅਤਿ ਉੱਤਮ ਪ੍ਰਕਾਰ 
ਦੀ ਨਿਮਰਤਾ ਕਰਕੇ ਦਰਸਾਇਆ ਹੈ। 

ਜਿਥੇ ਕਿਤੇ ਹੁਕਮ ਆਇਆ ਹੈ ਕਿ ਹੇ ਵਾਹਿਗੁਰੂ, ਤੇਰੇ ਚਰਨ ਮੇਰੇ ਹਿਰਦੇ ਵਿਚ ਵੱਸਣ 
ਜਾਂ ਉਨ੍ਹਾਂ ਚਰਨਾਂ ਦੀ ਧੂੜਿ ਮੇਰੀਆਂ ਅੱਖਾਂ ਵਿਚ ਰਚ ਜਾਏ ਤਾਂ ਇਸ ਦੇ ਠੁੱਲ੍ਹੇ ਜਿਹੇ ਮਤਲਬ 
ਅਨੁਸਾਰ ਅਜਿਹਾ ਨਹੀਂ ਕਿ ਕਿਰਿਆਤਮਕ ਤੌਰ 'ਤੇ ਉਸ ਧੂੜ ਨੂੰ ਅੱਖਾਂ ਵਿਚ ਹੀ ਪਾਇਆ 
ਜਾਏ। ਸਗੋਂ ਇਸ ਦਾ ਭਾਵ ਹੈ ਕਿ ਨਿਮਰਤਾਪੂਰਵਕ ਸਾਧ ਸੰਗਤ ਜਾਂ ਸਤਿਗੁਰੂ ਦੇ ਅੱਗੇ 
ਬੇਨਤੀ ਕਰ ਕੇ ਉਸ ਉੱਚੀ ਅਵਸਥਾ ਨੂੰ ਪ੍ਰਾਪਤ ਕੀਤਾ ਜਾਏ ਜਿਥੇ ਭਗਤ, ਅਕਾਲ ਪੁਰਖ 
ਦੇ ਨਾਲ ਇਕਮਿੱਕ ਹੋ ਜਾਂਦਾ ਹੈ। ਆਪਣੀ ਹੋਂਦ ਨੂੰ ਮਿਟਾ ਕੇ ਸਹਿਜੇ ਹੀ ਉਸ ਵਿਚ ਸਮਾ 
ਕੇ ਇਕਮਿੱਕ ਹੋ ਜਾਂਦਾ ਹੈ। 

ਆਮ ਮੁਹਾਵਰਾ ਹੈ, ਮੰਗਣਾ ਕੀ ਤੇ ਆਕੜ ਕੀ ? ਜੇ ਇਹ ਦੁਨਿਆਵੀ ਤੌਰ 'ਤੇ ਸੱਚ 
ਹੈ ਤਾਂ ਸਭ ਤੋਂ ਵੱਡੇ ਸੱਚ ਅਤੇ ਸਭ ਤੋਂ ਵੱਡੀ ਸ਼ਕਤੀ ਅਕਾਲ ਪੁਰਖ ਦੀ ਪ੍ਰਾਪਤੀ ਲਈ 
ਵੱਡੀ ਨਿਮਰਤਾ ਦੀ ਲੋੜ ਹੈ। ਪਾਤਸ਼ਾਹ ਹੁਕਮ ਕਰਦੇ ਹਨ, “ਧੂੜੀ ਵਿਚਿ ਲੁਡੰਦੜੀ ਸੋਹਾਂ” 
ਇਸ ਦਾ ਇਹ ਮਤਲਬ ਨਹੀਂ ਕਿ ਮਿੱਟੀ ਵਿਚ ਜਾ ਕੇ ਆਪਣੇ ਆਪ ਨੂੰ ਰੋਲਣਾ ਸ਼ੁਰੂ ਕਰ 

ਦਈਏ। ਸਿੱਧਾ ਤੇ ਸਾਫ਼ ਮਤਲਬ ਹਾਰਦਿਕ ਨਿਮਰਤਾ ਤੋਂ' ਹੈ। ਧੂੜਿ, ਧੂੜੀ ਜਾਂ ਮਿੱਟੀ ਦਾ 
ਕੋਈ ਮੁੱਲ ਨਹੀਂ, ਇਸੇ ਹੀ ਤਰ੍ਹਾਂ ਆਪਣੇ ਆਪ ਨੂੰ ਨਿਵਾਰ ਕੇ ਉਸ ਦੇ ਦਰ ਵੜਨਾ ਹੈ। 
ਦਰਕਾਰ ਵਾਹਿਗੁਰੂ ਦੀ ਪ੍ਰਾਪਤੀ ਹੈ। ਇਹ ਨਿਮਰਤਾ ਨਾਲ ਹੋਵੇਗੀ। ਹੈਕਾਰ ਤੇ ਮਾਣ 
ਦੇ ਤਿਆਗਣ ਨਾਲ ਹੋਏਗੀ । ਮਤੇ ਹੈਕਾਰ ਦੇ ਤਿਆਗਣ ਦਾ ਸੂਖਮ ਅਹੈਕਾਰ ਨਾ ਹੋ ਜਾਏ। 
ਪਾਤਸ਼ਾਹ ਬੜੇ ਸਿੱਧੇ ਤੇ ਸਪਸ਼ਟ ਢੰਗ ਨਾਲ ਫ਼ਰਮਾਂਦੇ ਹਨ ਕਿ ਮੈਂ' ਸਾਰੇ ਸੇਤਾਂ ਤੋਂ, ਭਾਵ 
ਸਾਧ ਸੈਗਤ ਤੋਂ ਇਕ ਵੱਡਮੁੱਲੀ ਵਸਤ ਮੰਗਦਾ ਹਾਂ ਅਤੇ ਬੇਨਤੀ ਕਰਦਾ ਹਾਂ ਕਿ ਮੈਨੂੰ ਮਾਣ 
ਤਿਆਗਣ ਦੀ ਜਾਚ ਆ ਜਾਏ। 
ਸਗਲ ਸੈਤਨ ਪਹਿ ਵਸਤੁ ਇਕ ਮਾਂਗਉ ॥ 
ਕਰਉ ਬਿਨੰਤੀ ਮਾਨੁ ਤਿਆਗਉ ।। 
ਵਾਰਿ ਵਾਰਿ ਜਾਈ ਲਖ ਵਰੀਆ ਦੇਹੁ ਸੈਤਨ ਕੀ ਧੂਰਾ ਜੀਉ ॥੧॥ 
ਸਾਝ 7 ੪, ਪੰਨਾ ੬੬) 
ਮੈਂ ਸਾਧ ਸੈਗਤ ਤੋਂ ਲੱਖ ਲੱਖ ਵਾਰੀ ਵਾਰਨੇ ਜਾਂਦਾ ਹਾਂ ਅਤੇ ਉਨ੍ਹਾਂ ਦੇ ਪੈਰਾਂ ਦੀ ਧੂੜ 
ਮੰਗਦਾ ਹਾਂ। ਨਿਮਰਤਾ ਦੀ ਕਿਤਨੀ ਉੱਚੀ ਅਵਸਥਾ ਹੈ। ਗੁਰੂਦੇਵ ਇਸ ਦੀ ਪ੍ਰਾਪਤੀ ਨਾਲ 
ਆਤਮਗੜ੍ਹ ਨੂੰ ਜਿੱਤਣ ਦੀ ਗੱਲ ਦਸਦੇ ਹਨ। ਗੁਰੂ ਸੂਰਮਾ ਇਸ ਯੁੱਧ ਦੀ ਖ਼ੁਦ ਅਗਵਾਈ 
ਕਰ ਰਿਹਾ ਹੈ। ਤੇ ਫ਼ੁਰਮਾਂਦੇ ਹਨ ਕਿ ਸਾਧ ਸੈਗਤ ਦੀ ਰੇਨੁ ਮੇਰੇ ਮੱਥੇ `ਤੇ ਲੱਗੀ, ਜਿਸ ਨਾਲ 
ਦੁਰਮਤ ਭੱਜ ਗਈ। ਦੁਰਮਤ ਦਾ ਨਾਸ ਹੋਇਆ ਤੋ ਬੁੱਧ ਪ੍ਰਕਾਸ਼ ਹੋਇਆ । 
ਰੇਨੁ ਸੈਤਨ ਕੀ ਮੇਰੈ ਮੁਖਿ ਲਾਗੀ ॥ 
ਦੁਰਮਤਿ ਬਿਨਸੀ ਕੁਬੁਧਿ ਅਭਾਗੀ ॥ 
ਸਚਿ ਘਰਿ ਬੈਸਿ ਰਹੇ ਗੁਣ ਗਾਏ ਨਾਨਕ ਬਿਨਸੇ ਕੂਰਾ ਜੀਉ ॥੪॥ 
ਸਾਝ 77 ੪, ਪੰਨਾ ੧੦੦) 
ਨਿਮਰਤਾ ਦੇ ਅਧਿਆਤਮਕ ਸੁਭਾਅ ਕਾਰਨ ਵਸਤ ਪ੍ਰਾਪਤ ਹੋਈ। ਜੀਵਨ ਸਫਲ 
ਹੋਇਆ। ਕੂੜ, ਕੁਸੱਤ, ਕੁਬੁੱਧ, ਰੁਪ ਕੂੜਾ ਕਬਾੜਾ ਖ਼ਤਮ ਹੋ ਗਿਆ। ਗੱਲ ਧੂੜਿ ਨੂੰ ਪਿੰਡੇ 
ਤੇ ਮਲਣ ਜਾਂ ਉਸ ਦਾ ਤਿਲਕ ਮੱਥੇ 'ਤੇ ਲਾਉਣ ਦੀ ਨਹੀਂ । ਜੇ ਅਜਿਹਾ ਹੀ ਹੈ ਤਾਂ ਫਿਰ 
ਜੋਗੀਆਂ ਨੇ ਤਾਂ ਆਪਣੇ ਪਿੰਡੇ ਉੱਤੇ ਮਸਾਣਾਂ ਦੀ ਸੁਆਹ ਦੀ ਮੋਟੀ ਪਰਤ ਚੜ੍ਹਾਈ ਹੁੰਦੀ 
ਹੈ, “ਉਡਿ ਉਡਿ ਰਾਵਾ ਝਾਟੈ ਪਾਇ” ਦੇ ਕਰਮ ਨਾਲ ਸੁੰਦਰ ਖ਼ੂਬਸੂਰਤ ਕੇਸਾਂ ਨੂੰ ਜਟਾਜੂਟ 
ਤਕ ਪਹਿ 
ਝੁਕਦਾ ਹੈ, ਉਚੇਚਾ ਮਿੱਠਾ ਬੋਲਦਾ ਹੈ । ਦੁਕਾਨਦਾਰ ਆਪਣਾ ਸੌਦਾ ਵੇਚਣ ਵਾਸਤੇ ਜੀ ਹਜ਼ੂਰ, 
ਜੀ ਸਰਕਾਰ ਤੋਂ ਹੋਰ ਕਿਤਨਾ ਕੁਝ ਆਖਦਾ ਹੈ। ਇਸ ਸਭ ਕਾਰੇ ਤੇ ਅਭਿਆਸ ਨੂੰ ਗੁਰਮਤਿ 
ਨੇ ਰਤਾ ਵੀ ਨਹੀਂ ਪ੍ਰਵਾਨਿਆ। ਗੁਰੂ ਕ੍ਰਿਪਾ ਕਰੇ, ਅਸੀਂ ਵੀ ਇਹ ਧਿਆਨ ਰੱਖੀਏ ਕਿ ਧੂੜ 
ਜਾਂ ਰੇਨੁ ਨੂੰ ਮੱਥੇ ਲਾਉਣਾ ਅਭਿਆਸ ਜਾਂ ਇਕ ਕਰਮ ਨਾ ਬਣੇ, ਸਗੋਂ ਨਿਮਰਤਾ ਦਾ ਸੁਭਾਅ 
ਬਣੋ । ਗੁਰੂ ਪਾਤਸ਼ਾਹ ਦੀ ਖ਼ੁਸ਼ੀ ਤੇ ਅਕਾਲ ਪੁਰਖ ਦੀ ਪ੍ਰਾਪਤੀ ਅਵੱਸ਼ ਹੋਵੇਗੀ । 
ਐਸੀ ਹੀ ਭਾਵਨਾ ਸੰਤਾਂ ਦੀ ਰੇਨੁ ਜਾਂ ਧੂੜ ਬਣਨ ਤੋਂ ਪ੍ਰਗਟ ਹੁੰਦੀ ਹੈ। ਨਿਮਰਤਾ 
ਦੀ ਭਾਵਨਾ ਇਕ ਜਾਨਦਾਰ ਮਜ਼ਬੂਤ ਓਟ ਤੇ ਆਸਰਾ ਬਣ ਜਾਂਦੀ ਹੈ। ਫਿਰ ਕੋਈ ਕਮਜ਼ੋਰੀ 
ਨਹੀਂ ਆਉਂਦੀ । ਦ੍ਰਿੜ੍ਹਤਾ ਇਕ ਸ਼ਕਤੀ ਬਣ ਕੇ ਜੀਵਨ ਸਫ਼ਰ ਨੂੰ ਕਾਮਯਾਬੀ ਨਾਲ ਪੂਰਾ 
ਕਰਨ ਵਿਚ ਸਹਾਈ ਹੁੰਦੀ ਹੈ। 


੨੨੩੪ 

ਹਮ ਸੇਤਨ ਕੀ ਰੇਨੁ ਪਿਆਰੇ ਹਮ ਸੈਤਨ ਕੀ ਸਰਣਾ ॥ 
ਸੈਤ ਹਮਾਰੀ ਓਟ ਸਤਾਣੀ ਸੈਤ ਹਮਾਰਾ ਗਹਣਾ ॥੧। 
(ਸੋਗ ਨ: ੫, ਪੰਨਾਂ ੬੧87 
ਗੁਰੂ ਪਾਤਸ਼ਾਹ ਫ਼ੁਰਮਾਂਦੇ ਹਨ ਕਿ ਮੇਰਾ ਲੈਣ ਦੇਣ ਵਿਉਹਾਰ ਸਭ ਕੁਝ ਸੰਤਾਂ ਨਾਲ 
ਹੈ, ਸਾਧ ਸੈਗਤ ਨਾਲ ਹੈ। ਇਹ ਭਾਵਨਾ ਸਮੂਹਿਕ ਸੋਚ ਦੀ ਹੈ। ਸਾਂਝੀ ਸੋਚ ਹੋਣਾ ਜਾਂ ਭਲੇ 
ਪੁਰਸ਼ਾਂ ਦੇ ਕਥਨ ਨੂੰ ਸੁਣਨਾ, ਸਮਝਣਾ, ਮੰਨਣਾ ਨਿਮਰਤਾ ਦਾ ਹੀ ਲਖਾਇਕ ਹੈ। ਆਕੜ 
ਵਾਲਾ ਕਦੇ ਕਿਸੇ ਦੀ ਗੱਲੇਂ ਸੁਣੇਗਾ ? ਉਹਨੂੰ ਚੰਗੀ ਗੱਲ ਆਖ ਕੇ ਤਾਂ ਵੇਖੋ, ਉਹ ਝੱਟ ਕਹੇਗਾ, 
ਉਏ ਰਹਿਣ ਦੇ, ਮੈਂ ਸਭ ਜਾਣਦਾ ਹਾਂ, ਇਹ ਹੋਛਾਪਨ ਹੈ। ਇਥੇ ਸੈਤ ਗੁਰੂ ਹੈ ਤੇ ਸੈਤਨ 
ਸਾਧ ਸੰਗਤ । ਗੁਰੂ ਨੇ ਸਾਧ ਸੈਗਤ ਮੋਲੀ ਤੇ ਸਾਧ ਸੈਗਤ ਨੇ ਅਕਾਲ ਪੁਰਖ ਮਿਲਾ ਦਿੱਤਾ। 
ਸੈਤਨ ਕੀ ਰੇਨ ਹੋਣਾ, ਭਾਵ ਨਿਮਰਤਾ ਨੌ ਇਕ ਸ਼ਕਤੀ ਬਣ ਕੇ ਸੈਚਾਲਨ ਕੀਤਾ। 
ਧੂੜੀ ਵਿਚ ਇਸ਼ਨਾਨ ਕਰਨਾ ਅਤਿਅੰਤ ਉੱਚੇ ਸਤਰ ਦੀ ਨਿਮਰਤਾ ਹੈ। ਅਜਿਹਾ 
ਹੀ ਭਾਵ ਮਾਘ ਮਹੀਨੇ ਕਰਮ ਕਾਂਡ ਵਜੋਂ ਇਸ਼ਨਾਨ ਕਰਨ ਵਾਲੇ ਨੂੰ ਸੈਬੋਧਨ ਕਰ ਕੇ ਗੁਰੂ 
ਦੇਵ ਫ਼ੁਰਮਾਂਦੇ ਹਨ ਕਿ ਜੇ ਤੂੰ ਇਸ਼ਨਾਨ ਕਰਨਾ ਹੀ ਹੈ ਤਾਂ ਸਾਧ ਸੈਗਤ ਦੀ ਧੂੜ ਵਿਚ ਕਰ। 
ਕਰਮਕਾਂਡ ਨਾਲ ਹਉਮੈ ਨਹੀਂ ਵਧਾਉਣੀ, ਬਲਕਿ “ਧੂੜੀ ਕਰ ਇਸਨਾਨ” ਭਾਵਨਾ ਨਾਲ 
ਹੀ ਨਿਮਰਤਾ ਉਪਜਾਉਣੀ ਹੈ। ਕਰਮ ਧਰਮ ਤੇ ਭਰਮ ਮਾਇਆ ਰੂਪ ਹੋ ਕੇ ਇਕ ਹਰੀ ਤੋਂ 
ਦੂਰ ਕਰ ਦਿੰਦੇ ਹਨ । ਇਹ ਹਉਮੈ ਦੇ ਪਰਿਵਾਰ ਦੇ ਸਿਰਕੱਢ ਸਦੱਸਯ ਹਨ । ਪਾਤਸ਼ਾਹ ਹੁਕਮ 
ਕਰਦੇ ਹਨ ਕਿ ਜੇ ਤੂੰ ਆਪਣੇਂ ਸਗੀਰ ਨੂੰ ਪਵਿੱਤਰ ਕਰਨਾ ਚਾਹੁੰਦਾ ਹੈਂ ਤਾਂ ਵਾਹਿਗੁਰੂ ਦੀ 
ਨੋੜਤਾ-ਪ੍ਰਾਪਤ ਜਨਾਂ ਦੀ ਧੂੜਿ ਵਿਚ ਇਸ਼ਨਾਨ ਕਰ। 
ਨਿਰਮਲ ਭਏ ਸਰੀਰ ਜਨ ਧੂਰੀ ਨਾਇਆ ॥ 
ਮਨ ਤਨ ਭਏ ਸੈਤੋਖ ਪੂਰਨ ਪ੍ਰਭੁ ਪਾਇਆ ॥ 
ਤਰੇ ਕੁਟੈਬ ਸੰਗਿ ਲੋਗ ਕੁਲ ਸਬਾਇਆ ।!੧੮।1 
(ਵਾਰ ਜੰਤਸ਼ਗੀ % ੫, ਪੰਨਾ ੭੧੦੭ 
ਇਸ ਧੂੜੀ ਦੇ ਇਸ਼ਨਾਨ ਕਾਰਨ, ਭਾਵ ਨਿਮਰਤਾ ਦੇ ਨਾਲ ਸਰੀਰ ਵੀ ਸ਼ੁਧ ਹੋ ਗਿਆ 
ਕਿਉਂਕਿ ਮਨ ਦੇ ਅੰਦਰ ਸੈਤੋਖ ਦੀ ਦੌਲਤ ਆ ਵੱਸੀ। ਹਉ ਹਉ ਤੇ ਹਾਇ ਹੱਤਿਆ ਮੁੱਕ 
ਗਈ । ਨਦੀਆਂ, ਨਾਲਿਆਂ, ਸਰੋਵਰਾਂ, ਸਾਗਰਾਂ ਆਦਿ ਦੇ ਇਸ਼ਨਾਨ ਨਾਲ ਤਾਂ ਇਸ਼ਨਾਨ 
ਕਰਨ ਵਾਲਾ ਸਾਫ਼ ਹੋਵੇਗਾ, ਉਹ ਵੀ ਪਤਾ ਨਹੀਂ ਹੋਵੇਗਾ ਕਿ ਨਹੀਂ ਹੋਵੇਗਾ, ਪਰ ਜਿਸ ਨੇ 
ਹਰਿ ਜੀ ਦੇ ਜਨਾਂ ਦੇ ਧੈਰਾਂ ਦੀ ਧੂੜੀ ਦੇ ਵਿਚ ਇਸ਼ਨਾਨ ਕਰ ਲਿਆ, ਉਸ ਦਾ ਸਾਰਾ ਕੁਟੰਬ 
ਹੀ ਪਾਰ ਉਤਰ ਜਾਏਗਾ । 
ਗੁਰਮਤਿ ਦਾ ਜ਼ੋਰ ਮਾਨਵੀ ਮਨ ਨੂੰ ਅਕਾਲ ਪੁਰਖ ਦੇ ਨਾਲ ਜੋੜਨ ਉੱਤੇ ਹੈ। ਉਸ 
ਲਈ ਗੁਰੂ ਦੇਵ ਤੋ' ਪਹਿਲਾਂ ਵਰਤੇ ਜਾਣ ਵਾਲੇ ਤਰੀਕੇ ਤੇ ਵਿਧੀਆਂ ਅਕਾਲ ਪੁਰਖ ਨੂੰ ਭੁੱਲ 
ਕੇ ਆਕਾਰਾਂ ਤੇ ਅਕ੍ਰਿਤੀਆਂ ਨਾਲ ਜੋੜਨ ਦਾ ਕਾਰਨ ਬਣਦੇ ਸਨ। ਕਿਸੇ ਵਿਰਲੇ ਨੂੰ ਨਾਮ 
ਦੀ ਸੋਝੀ ਹੁੰਦੀ ਸੀ। “ਕਬਹੁ ਕ ਕੋਊ ਪਾਵੈ ਆਤਮ ਪ੍ਰਗਾਸ ਕਉ” ਵਾਲੀ ਹਾਲਤ ਸੀ । ਗੁਰੂ 
ਪਾਤਸ਼ਾਹ ਉਨ੍ਹਾਂ ਦੁਆਰਾ ਵਰਤੇ ਜਾ ਰਹੇ ਸਭ ਤਰੀਕਿਆਂ ਦਾ ਜ਼ਿਕਰ ਤਾਂ ਕਰਦੇ ਹਨ ਪਰ 
ਉਨ੍ਹਾਂ ਦੀ ਭਾਵਨਾ ਉਸ ਕਰਮ ਨੂੰ ਤਿਆਗ ਕੇ ਅਕਾਲ ਪੁਰਖ ਨਾਲ ਜੁੜਨ ਦਾ ਆਦੇਸ਼ ਕਰਦੀ 
ਹੈ। ਅਜਿਹਾ ਹੀ ਧੂੜਿ, ਧੂੜੀ, ਰੇਨੁ ਜਾਂ ਰੇਨੁਕਾ ਦੇ ਸਬੈਧ ਵਿਚ ਵੀ ਹੈ। ਇਹ ਨਿਮਰਤਾ 

ਸੂਚਕ ਚਿੰਨ੍ਹ ਹਨ। ਇਨ੍ਹਾਂ ਨੂੰ ਜੀਵਨ ਜਾਚ ਵਿਚ ਸ਼ਾਮਲ ਕਰਨਾ ਹੈ। ਰਾਹ ਚਲਦਿਆਂ ਜੇ 
ਕਿਸੇ ਮਨੁੱਖ ਨੂੰ ਕਿਤੇ ਸੱਟ ਲੱਗ ਜਾਏ ਤਾਂ ਗੁਰਸਿੱਖ ਬਿਨਾ ਕਿਸੇ ਝਿਜਕ ਦੇ ਉਸ ਨੂੰ ਰਾਹਤ 
ਪਹੁੰਚਾਉਣ ਦਾ ਯਤਨ ਕਰੇਗਾ। ਉਸ ਦੇ ਫੱਟ ਵਿਚੋਂ ਵਗਦੇ ਲਹੂ ਦੇ ਉੱਤੇ ਖ਼ੂਬਸੂਰਤ ਕੀਮਤੀ 
ਰੁਮਾਲ ਰੱਖਣ ਲੱਗਿਆਂ ਸੋਚੇਗਾ ਨਹੀਂ। ਦਰਦਵੈਦ ਦਾ ਦੁੱਖ ਵੈਡਾਉਣ ਦਾ ਯਤਨ ਕਰੇਗਾ । 
ਉਸ ਦੀ ਪੀੜ ਨੂੰ ਆਪਣੇ ਮਰ੍ਹਮ ਵਿਚ ਮਹਿਸੂਸ ਕਰ ਕੇ ਆਪਣੇ ਬਚਨ ਤੇ ਕਰਮ ਦੀ ਮਰ੍ਹਮ 
ਬਣਾ ਕੇ ਉਸ ਦਾ ਦੁੱਖ ਦੂਰ ਕਰੇਗਾ । ਇਸੇ ਨੂੰ ਹੀ ਪਰਉਪਕਾਰ ਉਮਾਹਾ ਕਰਕੇ ਆਖਿਆ 
ਹੈ। ਗੁਰਸਿੱਖ ਦੇ ਅੰਦਰ ਪਰਉਪਕਾਰ ਦੀ ਇੱਛਾ ਸਦਾ ਪ੍ਰਬਲ ਰਹੇਗੀ। ਗੁਰਮਤਿ ਸੁਰਤ ਦੀ 
ਘਾੜਤ ਕਰਦੀ ਹੈ । ਸ਼ਬਦ ਸੱਚੀ ਟਕਸਾਲ ਦੇ ਅੰਦਰ ਸਰੀਰ ਰੂਪੀ ਭਾਂਡੇ ਨੂੰ ਭਾਉ ਰੂਪੀ ਅੰਮ੍ਰਿਤ 
ਨਾਲ ਲਬਰੇਜ਼ ਕਰਦੀ ਹੈ। ਕਰਮ, ਧਰਮ, ਪਖੰਡ ਨੂੰ ਇਥੇ ਕੋਈ ਅਸਥਾਨ ਨਹੀਂ। 

ਜਨ ਨਾਨਕ ਕਉ ਪ੍ਰਭ ਕਿਰਪਾ ਕਰੀਐ !। 

ਸਾਧੂ ਧੂਰਿ ਮਿਲੈ ਨਿਸਤਰੀਐ ॥੪॥ /ਝੈਲਾਵਲੁ ਮ: ੫, ਪੰਨਾ €੦8) 








ਪੰਚ ਸ਼ਬਦ 
ਪੰਚ ਦਾ ਅਰਥ ਆਮ ਕਰਕੇ ਪੰਜ ਵਜੋਂ ਲਿਆ ਜਾਂਦਾ ਹੈ। ਪੰਚ ਦਾ ਇਕ ਅਰਥ ਪ੍ਰਮੁੱਖ 
ਜਾਂ ਪ੍ਰਧਾਨ ਵਜੋਂ ਵੀ ਬਣਦਾ ਹੈ। ਪੰਚਾਇਤਾਂ ਦੇ ਸਦੱਸਯ ਨੂੰ ਵੀ ਇਸੇ ਭਾਵਨਾ ਅਨੁਸਾਰ 
ਪੰਚ ਆਖਿਆ ਜਾਂਦਾ ਹੈ। ਗੁਰਬਾਣੀ ਵਿਚ ਅੱਖਰ “ਪੰਚ” ਇਨ੍ਹਾਂ ਦੋਹਾਂ ਹੀ ਭਾਵਨਾਵਾਂ ਨਾਲ 
ਵਰਤਿਆ ਗਿਆ ਹੈ। ਜਦੋਂ, “ਪੰਚ ਦੂਤ ਵਸਿ ਕੀਨੇ ਜੈਮਤ ਨਾ ਤਰਾਸ” ਆਉਂਦਾ ਹੈ ਤਾਂ 
ਇਥੇ ਗਿਣਤੀ ਵਾਲੇ ਪੰਜ ਦੀ ਭਾਵਨਾ ਦਾ ਮਤਲਬ ਹੈ ਜਿਵੇਂ ਕਾਮ, ਕਰੋਧ, ਲੋਭ, ਮੋਹ, 
ਅਹੈਕਾਰ। ਜਪੁਜੀ ਸਾਹਿਬ ਵਿਚ ਵੀ ਅਜਿਹੀ ਭਾਵਨਾ ਨਾਲ ਅੱਖਰ “ਪੰਚ” ਦਾ ਪ੍ਰਯੋਗ ਗੁਰੂ 
ਨਾਨਕ ਦੇਵ ਜੀ ਨੇ ਕੀਤਾ ਹੈ। 
ਪੰਚ ਪਰਵਾਣ ਪੰਚ ਪਰਧਾਨੁ ॥ ਪੰਚੇ ਪਾਵਹਿ ਦਰਗਹਿ ਮਾਨੁ ॥ (ਜਪੁਜੀ) 
ਭਾਵ ਉਹ ਪੰਜ ਇੰਦਰੀਆਂ ਪ੍ਰਵਾਨ ਹਨ, ਪ੍ਰਧਾਨ ਹਨ ਅਤੇ ਦਰਗਾਹੇ ਮਾਣ ਪਾਉਂਦੀਆਂ ਹਨ, 
ਜਿਨ੍ਹਾਂ ਦਾ ਇਕ ਗੁਰੂ ਅਕਾਲ ਪੁਰਖ ਏਕੰਕਾਰ ਵੱਲ ਧਿਆਨ ਹੈ। 
ਪ੍ਰਮੁੱਖ, ਪ੍ਰਧਾਨ, ਸਭ ਤੋਂ ਅੱਗੇ ਅਤੇ ਸਿਰਕੱਢ ਦੀ ਭਾਵਨਾ ਨਾਲ ਅੱਖਰ “ਪੰਚ” ਦਾ 
ਪ੍ਰਯੋਗ ਬੜੀ ਜਗ੍ਹਾ ਗੁਰਬਾਣੀ ਵਿਚ ਹੋਇਆ ਹੈ। ਵਿਸ਼ੇਸ਼ ਕਰਕੇ ਪੰਚ, ਸ਼ਬਦ ਨਾਲ ਲੱਗ 
ਕੇ ਸ਼ਬਦ ਦੀ ਵਡਿਆਈ ਨੂੰ ਪ੍ਰਗਟਾਉਂਦਾ ਹੈ। ਪੰਚ, ਸ਼ਬਦ ਦੀ ਮਹਾਨਤਾ ਅਤੇ ਸਰਵੋਤਮਤਾ 
ਦਾ ਲਖਾਇਕ ਹੈ। ਪੰਚ ਸ਼ਬਦ ਦਾ ਅਰਥ ਗਿਣਤੀ ਦੀਆਂ ਪੰਜ ਧੁਨਾਂ ਜਾਂ ਪੰਜ ਸੁਰਾਂ ਤੋਂ 
ਲੈਣਾ ਠੀਕ ਨਹੀਂ ਜਾਪਦਾ। ਕਈ ਮਹਾਤਮਾ ਇਸ ਗੱਲ 'ਤੇ ਜ਼ੋਰ ਦਿੰਦੇ ਹਨ ਕਿ ਸਾਡੇ ਦਸਵੇਂ 
ਦੁਆਰ ਵਿਚ ਕਿਧਰੇ ਵੱਖੋ ਵੱਖਰੀਆਂ ਪੰਜ ਧੁਨਾਂ ਇਕ ਇਕ ਕਰਕੇ ਜਾਂ ਇਕੱਠੀਆਂ ਵੱਜਦੀਆਂ 
ਹਨ। ਨਾਮ ਜਪਣ ਵਾਲਿਆਂ ਨੂੰ ਇਹ ਸੁਰਾਂ ਸੁਣਾਈ ਦੇਣ ਲਗ ਜਾਂਦੀਆਂ ਹਨ। ਇਕ ਮਹਾਂਪੁਰਖ 
ਤਾਂ ਇੱਥੋਂ ਤਕ ਪ੍ਰਸ਼ਨ ਕਰ ਰਹੇ ਸਨ ਕਿ ਤੁਸੀਂ ਦੱਸੋ ਜੀ, ਤੁਹਾਨੂੰ ਹੁਣ ਤਕ ਕਿਤਨੀਆਂ 
ਧੁਨਾਂ ਜਾਂ ਕਿਤਨੇ ਕੁ ਸ਼ਬਦ ਸੁਣਾਈ ਦਿੱਤੇ ਹਨ ? ਇਹ ਗਿਣਤੀ ਵਿਚ ਪਾਉਣ ਵਾਲੀ ਕਹਾਣੀ 


੨੩੬ 

ਸਹੀ ਨਹੀਂ ਜਾਪਦੀ। “ਇਕਾ ਬਾਣੀ ਇਕੁ ਗੁਰ ਇਕੋ ਸਬਦੁ ਵੀਚਾਰਿ” ਹੈ। ਪੰਚ ਸ਼ਬਦ ਵੱਖੋ 
ਵੱਖਰੇ ਨਹੀਂ, ਬਲਕਿ ਸ਼ਬਦ ਹੀ ਪੰਚ ਹੈ, ਸ਼ਬਦ ਹੀ ਪ੍ਰਧਾਨ ਹੈ, ਸ਼ਬਦ ਹੀ ਮਹਾਨ ਹੈ, ਸ਼ਬਦ 
ਹੀ ਗਿਆਨ ਹੈ, ਸ਼ਬਦ ਹੀ ਅਕਾਲ ਪੁਰਖ ਹੈ, ਸ਼ਬਦ ਹੀ ਭਗਵਾਨ ਹੈ, ਸ਼ਬਦ ਖ਼ੁਦ ਹੀ ਪੰਚ 
ਹੈ, ਕੋਈ ਪਰਪੰਚ ਨਹੀਂ ਹੈ। ਸ਼ਬਦ ਖ਼ੁਦ ਪੰਚ ਹੈ, ਸ਼ਬਦ ਇਕ ਹੈ। ਇਸ ਤੋਂ ਇਲਾਵਾ ਸਾਡੇ ਇਤ 
ਆਪ ਹੀ ਵਾਵਰੋਲਾ ਬਣਿਆ ਫਿਰਦਾ ਹੈ। ਇਸ ਦੇ ਕੋਲ ਜੋ ਕੁਝ ਥੋੜਾ ਬਹੁਤ ਮੱਤ, ਅਕਲ 
ਜਾਂ ਦੌਲਤ ਰੂਪ ਵਿਚ ਹੈ ਦਰਅਸਲ ਉਹ ਅਕਾਲ ਪੁਰਖ ਦੇ ਬ੍ਰਹਿਮੰਡ ਵਿਚ ਇਕ ਕੱਖ ਬਰਾਬਰ 
ਵੀ ਨਹੀਂ। ਗੱਲ ਤਾਂ ਇਹ ਹੋਈ ਕਿ ਮਨੁੱਖ ਕੋਲ ਕੱਖ ਵੀ ਨਹੀਂ । ਫਿਰ ਮਨੁੱਖ ਦੀ ਅੱਖ ਵਿਚ 
ਕਿਹੜਾ ਕੱਖ ਹੈ ਜੋ ਇਸ ਨੂੰ ਨਿਰੈਕਾਰ ਦਾ ਆਕਾਰ, ਪ੍ਰਕਾਰ ਤੇ ਪਾਸਾਰ ਵੇਖਣ ਨਹੀਂ ਦਿੰਦਾ। 
ਇਸ ਦੇ ਕੰਨਾਂ ਵਿਚ ਕਿਹੜੇ ਝੱਪੇ ਚੜ੍ਹੇ ਹੋਏ ਹਨ ਜੋ ਇਸਨੂੰ ਪੰਚ ਸ਼ਬਦ ਸੁਣਨ ਨਹੀਂ ਦਿੰਦੇ । 
ਗੁਰੁ ਕਿਰਪਾ ਦੁਆਰਾ ਜੇ ਉਹ ਹਟ ਜਾਣ ਤਾਂ ਸ਼ਬਦ ਦੀ ਧੁਨ ਉਹ ਸੁਣ ਸਕੇਗਾ । 
ਸ਼ਬਦ ਅਨਾਹਤ ਹੈ। ਸ਼ਬਦ ਅਨਾਹਦ ਹੈ। ਸ਼ਬਦ ਅਨਹਦ ਹੈ। ਸ਼ਬਦ ਅਨਦ ਹੈ। 
ਸ਼ਬਦ ਅਨਹਦ ਹੈ । ਸ਼ਬਦ ਆਨੰਦ ਹੈ। ਸ਼ਬਦ ਅਨਹਦ ਝੁਨਕਾਰ ਹੈ। ਸ਼ਬਦ ਅਨਹਦ ਨਾਦ 
ਹੈ। ਸ਼ਬਦ ਵਿਸਮਾਦ ਨਾਦ ਹੈ। ਸ਼ਬਦ ਸਹਿਜ ਹੈ । ਜੋ ਅਨਾਹਿਤ ਹੈ, ਉਹ ਬਿਨਾ ਕਿਸੇ ਟਕਰਾਅ 
ਤੋਂ ਚੁੱਪ ਚਾਪ ਆਪਣੇ ਆਪ ਸੁਤੇ-ਸਿਧ ਸਹਿਜੇ ਸਹਿਜ ਵੱਜ ਰਿਹਾ ਹੈ ਤੇ ਸਾਰਾ ਬ੍ਰਹਿਮੰਡ 
ਉਸੇ ਦੇ ਕਾਰਨ ਸੱਜ ਰਿਹਾ ਹੈ। ਜਦ ਮਨੁੱਖ ਦੇ ਅੰਦਰ ਦਾ ਰੌਲਾ ਮਨ-ਸ਼ੋਰ ਕੁਝ ਘਟੇਗਾ, ਮੁੱਕੇਗਾ 
ਜਾਂ ਹਟੇਗਾ ਤਾਂ ਜੋ ਸੁਣਾਈ ਦਏਗਾ ਉਹੀ ਸ਼ਬਦ ਹੈ, ਉਹੀ ਪੰਚ ਸ਼ਬਦ ਹੈ। ਆਦਿ ਗੁਰੂ, 
ਗੁਰੂ ਨਾਨਕ ਸਾਹਿਬ ਜੀ ਹੁਕਮ ਕਰਦੇ ਹਨ ਕਿ ਦੁਨੀਆ ਵਿਚ ਬੜਾ ਗਿਆਨ ਹੈ। ਵਿਗਿਆਨ 
ਦਾ ਪਾਸਾਰਾ ਹੈ। ਇਸ ਗਿਆਨ ਦੀ ਪ੍ਰਾਪਤੀ ਹਉਮੈ ਵਧਾਉਂਦੀ ਹੈ। ਇਸ ਦੇ ਨਾਲ ਹੀ ਕਾਮ, 
ਕਰੋਧ, ਲੋਭ, ਮੋਹ ਵਧ ਰਹੇ ਹਨ ਤੇ ਪ੍ਰਬਲ ਹੋ ਜਾਂਦੇ ਹਨ। ਜੇ ਗਿਆਨ ਤੇ ਵਿਦਿਆ, ਵਿਚਾਰ 
ਬਣ ਜਾਣ ਤਾਂ ਇਹ ਪਰਉਪਕਾਰ ਬਣ ਜਾਣਗੇ। ਪਰ ਅਜਿਹਾ ਹੁੰਦਾ ਨਹੀਂ, ਕਾਰਨ ਇਹ 
ਹੈ ਕਿ ਇਹ ਪੰਜ ਵਿਪਰੀਤ ਸ਼ਕਤੀਆਂ ਬੇਲਗਾਮ ਹੋ ਜਾਂਦੀਆਂ ਹਨ ਜਿਸ ਕਾਰਨ ਇਹ ਬੇਮੁਹਾਰਾ 
ਹੋ ਕੇ, ਕਿਤਨਾ ਕੁਝ ਕੋਮਲ ਤੇ ਕੀਮਤੀ ਲਿਤਾੜ ਦਿੰਦੀਆਂ ਹਨ, ਰੈਂਦ ਦਿੰਦੀਆਂ ਹਨ । ਜ਼ਰੂਰਤ 
ਹੈ ਕਿ ਇਨ੍ਹਾਂ ਨੂੰ ਬੇਲਗਾਮ ਨਾ ਹੋਣ ਦਿੱਤਾ ਜਾਏ ਤੇ ਇਨ੍ਹਾਂ ਨੂੰ ਰਾਸ ਪਾਈ ਜਾਏ । ਰਾਸ ਤੋਂ 
ਭਾਵ ਹੈ ਲਗਾਮ । 
ਵਿਦਿਆ ਵੀਚਾਰੀ ਤਾਂ ਪਰਉਪਕਾਰੀ ॥! ਜਾਂ ਪੰਚ ਰਾਸੀ ਤਾਂ ਤੀਰਥ ਵਾਸੀ ॥੧॥ 
ਘੁੰਘਰੂ ਵਾਜੈ ਜੇ ਮਨੁ ਲਾਗੈ ॥ ਤਉ ਜਮੁ ਕਹਾ ਕਰੇ ਮੋ ਸਿਉ ਆਗੈ ॥੧॥ਰਹਾਉ।। 
(ਆਨਾ 7 5, ਨਾਂ ੩੫੬9 
ਜੋਗੀ ਜੈਗਮ ਤੁਰਦਾ ਫਿਰਦਾ ਗੋਡਿਆਂ ਦੀ ਠੋਕਰ ਨਾਲ ਘੁੰਘਰੂ ਵਜਾ ਕੇ ਆਪਣੇ 
ਮਨ ਨੂੰ ਟਿਕਾਉਣਾ ਚਾਹੁੰਦਾ ਹੈ। ਮਨ ਕਿੱਦਾਂ ਟਿਕੇਗਾ, ਸਾਰਾ ਕੌਮ ਤਾਂ ਕਾਮ ਆਦਿਕ ਪੰਜ 
ਸ਼ਕਤੀਆਂ ਨੇ ਵਿਗਾੜਿਆ ਹੋਇਆ ਹੈ। ਇਨ੍ਹਾਂ ਸ਼ਕਤੀ ਰੂਪੀ ਘੋੜਿਆਂ ਨੂੰ ਰਾਸ ਪਾ ਕੇ ਰਾਸ 
ਕੀਤਾ ਜਾਏ ਤਾਂ ਮਨ ਮੰਦਰ ਤੇ ਘਟਿ ਹੀ ਤੀਰਥ ਬਣ ਜਾਣਗੇ । ਘੁੰਘਰੁ ਵਜਾਉਣ ਦੀ ਲੋੜ 
ਨਹੀਂ, ਭਾਵ ਕਿਸੇ ਪਖੰਡ ਜਾਂ ਪਰਪੰਚ ਦੀ ਜ਼ਰੂਰਤ ਨਹੀਂ ਹੈ। ਬੇਲਗਾਮ ਸ਼ਕਤੀਆਂ ਨੂੰ ਰਾਸ 
ਪੈ ਗਈ ਤਾਂ ਸ਼ਬਦ ਅਨਾਹਦ ਜਾਂ ਪੰਚ ਸ਼ਬਦ ਸੁਣਾਈ ਦੇਣ ਲੱਗ ਜਾਏਗਾ। ਉਸ ਇਕ ਨੂੰ 
ਵੇਸ ਨਾਲ ਨਹੀਂ, ਬਲਕਿ ਗੁਰੂ ਉਪਦੇਸ਼ ਨਾਲ ਵੱਸ ਕੀਤਾ ਜਾਏਗਾ, ਤਾਂ ਪੰਚ ਸ਼ਬਦ ਸੁਣਨ 
ਯੋਗ ਹੋ ਜਾਵਾਂਗੇ । 

ਗੁਰੁ ਅਮਰਦਾਸ ਜੀ ਇਸੇ ਹੀ ਸਬੈਧ ਵਿਚ ਅਨੰਦ ਸਾਹਿਬ ਦੀ ਬਾਣੀ ਵਿਚ ਹੁਕਮ 
ਕਰਦੇ ਹਨ ਕਿ ਪੰਚ ਸ਼ਬਦ ਜਿਨ੍ਹਾਂ ਦੇ ਅੰਦਰ ਵੱਜਦਾ ਸੁਣਾਈ ਦੇਣ ਲੱਗ ਜਾਂਦਾ ਹੈ, ਉਹ 
ਮਨੁੱਖ ਵੱਡਭਾਗੇ ਹਨ। ਉਹ ਸਰੀਰ ਸੁਭਾਗੇ ਹਨ। ਪੰਚ ਸ਼ਬਦ ਦਾ ਵੱਜਣਾ ਤੇ ਉਸ ਦਾ ਸੁਣਾਈ 
ਦੇਣਾ ਪਰਪੰਚ, ਪਖੰਡ ਜਾਂ ਕਰਮਕਾਂਡ ਨਾਲ ਨਹੀਂ ਹੁੰਦਾ, ਜਦੋਂ ਵਾਹਿਗੁਰੂ ਅਕਾਲ ਪੁਰਖ ਦੀ 
ਕ੍ਰਿਪਾ ਨਾਲ ਪੂਰਨ ਆਸਥਾ ਹੋ ਜਾਂਦੀ ਹੈ ਤਾਂ ਉਹ ਅਜਿਹੀ ਕਲਾ ਵਰਤਾਉਂਦਾ ਹੈ ਕਿ ਪੰਚ 
ਦੂਤ ਵਸ ਵਿਚ ਆ ਜਾਂਦੇ ਹਨ। ਕਾਲ ਕੰਟਕ ਮਰ ਜਾਂਦਾ ਹੈ। ਹਿੰਸਾ ਜਾਂ ਅਹਿੰਸਾ ਦਾ ਪ੍ਰਸ਼ਨ 
ਹੀ ਨਹੀਂ ਕਿ ਕਿਸੇ ਨੂੰ ਮਾਰਨਾ ਹੈ ਜਾਂ ਨਹੀਂ ਮਾਰਨਾ। ਜੇ.ਮਾਰਨਾ ਹੈ ਤਾਂ ਆਪਣੇ ਆਪ ਨੂੰ ਸਾ 
ਮਾਰਨਾ ਹੈ। ਆਪਣੀ ਹਵਸ ਤੋ ਤ੍ਰਿਸ਼ਨਾ ਨੂੰ ਮਾਰਨਾ ਹੈ। ਫਿਰ ਧੁਰ ਦੇ ਕਰਮ ਨਾਲ, ਅਕਾਲ | 
ਪੁਰਖ ਦੀ ਮਿਹਰ ਕ੍ਰਿਪਾ ਕਾਰਨ ਇਹ ਜੀਅ ਹਰਿ ਜੀ ਦੇ ਨਾਮ ਨਾਲ ਲੱਗ ਜਾਂਦਾ ਹੈ। ਸਾਰੇ 
ਰੌਲੋਂ ਮੁੱਕ ਜਾਂਦੇ ਹਨ ਅਤੇ ਪੰਚ ਸ਼ਬਦ ਸੁਣਾਈ ਦੇਣ ਲੱਗ ਪੈਂਦਾ ਹੈ। 











ਵਾਜੇ ਪੰਚ ਸਬਦ ਤਿਤੁ ਘਰਿ ਸਭਾਰੀ ।। 
ਘਰਿ ਸਭਾਗੈ ਸਬਦ ਵਾਜੇ ਕਲਾ ਜਿਤੁ ਘਰਿ ਧਾਰੀਆ ॥ 
ਪੰਚ ਦੂਤ ਤੁਧੁ ਵਸਿ ਕੀਤੇ ਕਾਲੁ ਕੌਟਕੁ ਮਾਰਿਆ।। 
ਧੁਰਿ ਕਰਮਿ ਪਾਇਆ ਤੁਧੁ ਜਿਨ ਕਉ ਸਿ ਨਾਮਿ ਹਰਿ ਕੈ ਲਾਗੇ ॥। 
ਕਹੈ ਨਾਨਕੁ ਤਹ ਸੁਖੁ ਹੋਆ ਤਿਤੁ ਘਰਿ ਅਨਹਦ ਵਾਜੇ ॥੫੧। 
(ਰਾਖ਼ਕਲਾਂ ੭ 2, ਪੰਨਾ ੬੧੭) 
ਪੰਜ ਚੋਰਾਂ ਦੀ ਮੁਸ਼ਕਾਂ ਬੈਨ੍ਹਣ ਨਾਲ, ਪੰਚ ਦੂਤਾਂ ਨੂੰ ਵੱਸ ਕਰਨ ਨਾਲ, ਅਨਹਦ ਸ਼ਬਦ 
ਦਾ ਤੂਰ ਜਾਂ ਅਨਹਦ ਨਾਦ ਸਰੀਰ ਰੂਪੀ ਘਰ ਦੇ ਵਿਚ ਵੱਜਣ ਲੱਗ ਪੈਂਦਾ ਹੈ। ਕਾਮ ਆਦਿਕ 
ਦੇ ਵੱਸ ਹੋਣ ਨਾਲ ਪ੍ਰਾਪਤ ਹੋਈ ਸ਼ੁੱਧਤਾ ਹੀ ਅਨਹਦ ਨਾਦ ਜਾਂ ਪੰਚ ਸ਼ਬਦ ਦਾ ਵੱਜਣਾ 
ਹੈ। ਹੋਰ ਕੋਈ ਅਭਿਆਸ, ਊਠਕ ਬੈਠਕ, ਕਿਰਿਆਵਾਂ, ਨਾਸਣ ਭਾਜਣ ਜਾਂ ਕਿਸੇ ਤਰੱਦਦ 
ਦੀ ਲੋੜ ਨਹੀਂ ਪੈਂਦੀ, ਇਹ ਸਭ ਸਹਿਜ ਸੁਭਾਏ ਸੁਤੇ-ਸਿੱਧ ਮਨੁੱਖ ਦਾ ਸੁਭਾਅ ਬਣ ਜਾਂਦਾ 
ਹੈ ਅਤੇ ਅਜਿਹਾ ਹੀ ਪੰਚ ਸ਼ਬਦ ਦਾ ਆਪਣਾ ਸੁਭਾਅ ਹੈ। ਅਨਦ ਸੁਣਨ ਨਾਲ ਜੀਉੜਾ 
ਵਡਭਾਗੀ ਹੋ ਗਿਆ, ਅਨਹਦ ਵੱਜ ਉਠਿਆ ਤੇ ਸਾਰੇ ਮਨੋਰਥ ਪੂਰੇ ਹੋ ਗਏ । ਹੁਣ ਹੋਰ ਕੋਈ 
ਲੋੜ ਜਾਂ ਤੱਕ ਰਹਿੰਦੀ ਹੀ ਨਹੀਂ। 
ਗੁਰਮਤਿ ਦੀ ਸਿੱਖ ਮੱਤ ਲੈਣ ਨਾਲ ਪੰਚ ਸ਼ਬਦ ਸਾਫ਼ ਸੁਣਾਈ ਦੇਣ ਲੱਗ ਧੈਣਗੇ। 
ਮਨੁੱਖ ਵੱਡਿਆਂ ਭਾਗਾਂ ਵਾਲਾ ਬਣ ਜਾਏਗਾ। ਅਨਹਤ ਸ਼ਬਦ ਦਾ ਅਨੁਭਵ ਹੋਵੇਗਾ । ਮਨੁੱਖੀ 
ਊਣਤਾਈਆਂ ਤੇ ਹੋਰ ਮਨਫ਼ੀ ਤੇ ਵਿਪਰੀਤ ਸ਼ਕਤੀਆਂ ਅਕਾਲ ਪੁਰਖ ਤੋਂ ਦੂਰੀ ਪੈਦਾ ਕਰਦੀਆਂ 
ਹਨ । ਗੁਣ ਵਿਚ ਗੁਣ ਲੈ ਸਾਰ ਦੀ ਅਵਸਥਾ ਪੈਦਾ ਕਰਨੀ ਹੈ। ਗੁਰ ਕਾ ਸ਼ਬਦ ਪੰਚ ਸ਼ਬਦ 
ਨੂੰ ਹਿਰਦੇ ਵਿਚ ਇਸ ਤਰ੍ਹਾਂ ਪ੍ਬਲਤਾ ਨਾਲ ਗੁੰਜਾਏਗਾ ਕਿ ਹੋਰ ਚੀਕਾਂ, ਚਾਂਗਰਾਂ ਤੇ ਹੋਰ 
ਰੌਲਾ ਰੱਪਾ ਸਭ ਖ਼ਤਮ ਹੋ ਜਾਏਗਾ। ਪੰਚ ਸ਼ਬਦ ਦੀ ਸੁਰ ਪ੍ਰਧਾਨ ਹੋਏਗੀ। 
_ਪੰਚੇ ਸਬਦ ਵਜੇ ਮਤਿ ਗੁਰਮਤਿ ' ਵਡਭਾਗੀ ਅਨਹਦੁ ਵਜਿਆ ॥ 
ਆਨਦ ਮੂਲੁ ਰਾਮੁ ਸਭੁ ਦੇਖਿਆ ਗੁਰ ਸਬਦੀ ਗੋਵਿਦੁ ਗਜਿਆ। 
(ਵਾਰ ਕਾਨੜਾ, % 8, ਪੰਨਾਂ ੧ੜ੧੫੭ 
ਇਥੇ ਇਹ ਗੱਲ ਧਿਆਨ ਗੋਚਰੀ ਹੈ ਕਿ ਪੰਚ ਸ਼ਬਦ ਦਾ ਸੁਣਾਈ ਦੇਣਾ, ਕਿਸੇ ਵੇਸ 
ਜਾਂ ਭੇਖ ਨਾਲ ਸੈਭਵ ਨਹੀਂ ਹੁੰਦਾ। ਅਕਾਲ ਪੁਰਖ ਵੇਸਾਂ 'ਤੇ ਨਹੀਂ ਰੀਝਦਾ। ਉਹ ਜੁੱਗੋ ਜੁੱਗ | 

ਅਟੱਲ ਹੈ ਅਤੇ ਆਦਿ ਜੁਗਾਦਿ ਉਸ ਦਾ ਇੱਕੋ ਹੀ ਵੇਸ ਹੈ। ਉਸ ਪਾਸੋਂ ਉਸ ਦੀ ਕ੍ਰਿਪਾ 
ਦਾਤ ਮੰਗਣੀ ਹੈ, ਜਿਸ ਨਾਲ ਮਨ ਸ਼ਾਂਤ ਆਏਗੀ । ਸ਼ਬਦ ਸ਼ਾਂਤ ਪ੍ਰਾਪਤ ਹੋ ਜਾਏਗੀ ਅਤੇ 
ਉਦੋਂ ਹੀ ਪੰਚ ਸ਼ਬਦ ਦਾ ਅਨੁਭਵ ਹੋਵੇਗਾ। 
ਪੰਚ ਦੂਤ ਮਾਰੇ ਜਾਣ ਤਾਂ ਪੰਚ ਸ਼ਬਦ ਸੁਣਾਈ ਦੇਵੇਗਾ। ਇਹ ਅਵਸਥਾ ਕਿਸੇ ਹੱਠ ਜੋਗ 
ਨਾਲ ਪ੍ਰਾਪਤ ਨਹੀਂ ਹੋਵੇਗੀ। ਜਿਹੜਾ ਸ਼ੈਤਾਨ ਸਾਰੇ ਕੰਮ ਨੂੰ ਖ਼ਰਾਬ ਕਰ ਰਿਹਾ ਹੈ, ਉਸ ਵੱਲੋਂ 
ਚਿੱਤ ਫੇਰ ਕੇ, ਉਸ ਦੀਆ ਕੂਕਾਂ ਤੇ ਚੀਕਾਂ ਵਲੋਂ ਧਿਆਨ ਹਟਾ ਕੇ ਇਕ ਉੱਤੇ ਕੇਂਦਰਿਤ ਹੋਣ 
ਨਾਲ ਅਨਹਦ ਦਾ ਆਨੰਦ ਪ੍ਰਾਪਤ ਹੋ ਸਕੇਗਾ । ਕੰਨਾਂ ਵਿਚ ਬੁੱਝੇ ਦੇਣ ਨਾਲ ਵੀ ਇਸ ਕਾਰਜ 
ਦੀ ਸਿੱਧੀ ਨਹੀਂ ਹੋ ਸਕੇਗੀ ਅਤੇ ਨਾ ਹੀ ਬਹੁਤੀਆਂ ਚੀਕਾਂ ਤੇ ਹੂ ਹੂ ਕਰਨ ਨਾਲ ਵਾਹਿਗੁਰੂ ਖ਼ੁਸ਼ 
ਹੁੰਦਾ ਹੈ। ਉਹ ਆਪ ਸਹਿਜ ਹੈ ਤੇ ਸਹਿਜ ਦਾ ਸੈਬੈਧ ਸਹਿਜ ਵਾਲਿਆਂ ਨਾਲ ਹੈ। 
ਅਕਾਲ ਪੁਰਖ ਨੂੰ ਰਿਝਾਉਣ ਵਾਸਤੇ ਮਨ ਨੂੰ ਰੁਝਾਉਣਾ ਹੈ। ਫਿਰ ਸਾਰੀਆਂ ਰੀਝਾਂ 
ਪੂਰੀਆਂ ਹੋਣਗੀਆਂ। ਜਿਥੇ ਪੰਚ ਦੂਤਾਂ ਨੂੰ ਰੋਕਣਾ ਹੈ, ਉਥੇ ਪੰਜ ਇੰਦਰੀਆਂ ਨੂੰ ਸ਼ਬਦ ਰੂਪ 
ਅਕਾਲ ਪੁਰਖ ਦੇ ਵੱਲ ਲਾਉਣਾ ਹੈ। ਜਦੋਂ ਇਹ ਪੰਜ ਸਖੀਆਂ ਉਸ ਦੇ ਗੁਣ ਗਾਉਣ ਲੱਗ 
ਜਾਣਗੀਆਂ ਤਾਂ ਪੰਚ ਦੂਤ ਦੁਸ਼ਟ, ਤਸਕਰ ਤਕ ਕਮਜ਼ੋਰ ਧੈ ਜਾਣਗੇ। ਬੱਸ ਫਿਰ ਅਨਹਦ 
ਬਾਣੀ ਦਾ ਨਾਦ, ਪੰਚ ਸ਼ਬਦ ਦਾ ਵਿਸਮਾਦ ਪ੍ਰਾਪਤ ਹੋਵੇਗਾ। 
ਪੰਚ ਸਖੀ ਮਿਲਿ ਮੰਗਲੁ ਗਾਇਆ ॥ 
ਅਨਹਦ ਬਾਣੀ ਨਾਦੁ ਵਜਾਇਆ ॥੩॥ 
ਗੁਰੁ ਨਾਨਕੁ ਤੁਠਾ ਮਿਲਿਆ ਹਰਿ ਰਾਇ ॥ (ਆਸ਼ਾ ਮ: ੪, ਪੰਨਾ ੩੭੫7 


ਪਾਤਸ਼ਾਹ ਗੁਰੂ ਨਾਨਕ ਦੀ ਮਿਹਰ ਨਾਲ ਹਰਿ ਰਾਇ ਦੀ ਪ੍ਰਾਪਤੀ ਹੋਵੇਗੀ ਅਤੇ ਅੰਧਕਾਰ 
ਰਾਤ ਰੂਪ ਇਹ ਜ਼ਿੰਦਗੀ, ਸੁੱਖ ਸਹਿਜ ਤੇ ਅਨੰਦਮਈ ਹੋ ਜਾਏਗੀ। 


ਸੁਹਾਗਣ 


ਸਾਰੇ ਜਗ ਵਿਚ ਉਹ ਖ਼ੁਦ ਵਿਚਰ ਰਿਹਾ ਹੈ। ਹਰ ਇਕ ਅੰਦਰ ਉਸ ਦੀ ਜੋਤ ਹੈ। 
ਇਸ ਦੇ ਬਾਵਜੂਦ ਇਕ ਮਨੁੱਖ ਦੂਜੇ ਦੇ ਨਾਲ ਨਹੀਂ ਚੱਲਦਾ । ਮਨੁੱਖੀ ਸੁਭਾਅ ਹੈ ਕਿ ਆਪਣੇ 
ਜਿਹਾ ਕਿਸੇ ਨੂੰ ਸਮਝਦਾ ਹੀ ਨਹੀਂ। ਇਕ ਮਨੁੱਖ ਕਈ ਮਨੁੱਖਾਂ ਦਾ ਨਿਕਟਵਰਤੀ ਹੋ ਸਕਦਾ 
ਹੈ। ਕਈ ਮਨੁੱਖ, ਇਕ ਮਨੁੱਖ ਨਾਲ ਵਰਤਦੇ ਹਨ। ਪਰ ਅਜਿਹਾ ਘੱਟ ਹੀ ਹੁੰਦਾ ਹੈ, ਕਿ 
ਦੋਂ ਮਨੁੱਖਾਂ ਦਾ ਸੁਭਾਅ ਰਲ ਜਾਏ। ਜੋ ਸੈਬੈਧ ਤੇ ਜੋੜ, ਮਨੁੱਖਾਂ ਦੇ ਵਿਚਾਲੇ ਬਣੇ ਹੋਏ ਹਨ 
ਉਹ ਉਨ੍ਹਾਂ ਦੀਆਂ ਨਿਜੀ ਲੋੜਾਂ ਕਾਰਨ ਹਨ। ਜਿਤਨਾ ਚਿਰ ਉਹ ਲੋੜਾਂ ਪੁੱਗਦੀਆਂ ਹਨ, 
ਉਨਾ ਚਿਰ ਕਿਸੇ ਦੋਹਾਂ ਮਨੁੱਖਾਂ ਦਰਮਿਆਨ ਸੰਬੈਧ ਰਹਿੰਦਾ ਹੈ ਪਰ ਉਹੀ ਸੈਬੈਧ ਖ਼ਤਮ ਵੀ 
ਹੋ ਜਾਂਦਾ ਹੈ ਤੇ ਵਿਗਾੜ ਵੀ ਪੈਦਾ ਹੋ ਜਾਂਦਾ ਹੈ। 

ਇਹੀ ਹਾਲ ਹੈ ਮਨੁੱਖਾਂ ਦਾ। ਮਨੁੱਖ, ਮਨੁੱਖਾਂ ਨੂੰ ਮਿਲਦੇ ਦਿਸਦੇ ਹਨ ਅਤੇ ਉਨ੍ਹਾਂ 
ਦਰਮਿਆਨ ਰਿਸ਼ਤੇ ਹਨ। ਜਿਸ ਸਿਰਜਣਹਾਰ ਨੇ ਸਾਨੂੰ ਸਿਰਜਿਆ ਹੈ, ਉਹ ਅਦ੍ਰਿਸ਼ਟ ਤੇ 
ਅਗੋਚਰ ਹੈ। ਅਸੀਂ ਸਭ ਕੁਝ ਉਸ ਤੋਂ ਪ੍ਰਾਪਤ ਕਰਦੇ ਹਾਂ। ਪਰ ਉਸ ਨਾਲ ਸਾਡਾ ਸੰਬੰਧ 
ਕੋਈ ਨਹੀਂ। ਅਜਿਹੇ ਮਨੁੱਖਾਂ ਨੂੰ ਗੁਰਬਾਣੀ ਨੇ ਸਾਕਤ ਆਖਿਆ ਹੈ। ਸਾਡੇ ਅੰਦਰਲੀ ਹਉ 

ਸਾਨੂੰ ਆਪਸ ਵਿਚ ਜੁੜਨ ਨਹੀਂ ਦਿੰਦੀ । ਅਸੀਂ ਗਉਂ ਕਾਰਨ ਜੁੜੇ ਹੁੰਦੇ ਹਾਂ । ਜਿਨ੍ਹਾਂ ਪਵਿੱਤਰ 
ਰੂਹਾਂ ਉੱਤੇ ਵਾਹਿਗੁਰੂ ਆਪ ਹੀ ਕ੍ਰਿਪਾ ਕਰਦਾ ਹੈ, ਉਹ ਉਸ ਨਾਲ ਸਦੀਵੀ ਸੰਬੰਧ ਪੈਦਾ 
ਕਰ ਲੈਂਦੀਆਂ ਹਨ ਅਤੇ ਵਾਹਿਗੁਰੂ ਨਾਲ ਅਜਿਹਾ ਮਿਲਦੀਆਂ ਹਨ ਕਿ ਫਿਰ ਵਿਛੜ ਕੇ 
ਕਿਧਰੇ ਜਾਂਦੀਆਂ ਹੀ ਨਹੀਂ। ਐਸੀਆਂ ਪਵਿੱਤਰ ਆਤਮਾਵਾਂ ਨੂੰ ਗੁਰਬਾਣੀ ਵਿਚ ਸੁਹਾਗਣ 
ਦਾ ਨਾਂ ਦਿੱਤਾ ਗਿਆ ਹੈ। ਅਜੋਕੇ ਜੀਵਨ ਵਿਚ ਅਸੀਂ ਵੇਖ ਰਹੇ ਹਾਂ ਕਿ ਅਖੌਤੀ ਅਗਾਂਹ- 
ਵਧੂ ਸਮਾਜ ਬਥੇਰੇ ਤਜਰਬੇ ਕਰ ਰਿਹਾ ਹੈ ਤੇ ਅਜੀਬ ਅਜੀਬ ਤਰ੍ਹਾਂ ਦੀਆਂ ਆਵਾਜ਼ਾਂ ਕੰਨਾਂ 8 
ਵਿਚ ਪੈਂਦੀਆਂ ਹਨ। ਔਰਤ ਦੀ ਹੋਂਦ, ਔਰਤ ਦੇ ਹੱਕ, ਔਰਤ ਦੀ ਆਜ਼ਾਦੀ, ਔਰਤ ਦਬਾਈ ਉਤ 
ਜਾ ਰਹੀ ਹੈ, ਆਦਿ। ਗੁਰਮਤਿ ਨੇ ਔਰਤ ਨੂੰ ਕੁਦਰਤ ਦੀ ਮਜ਼ੇਦਾਰ ਗ਼ਲਤੀ ਨਹੀਂ, ਸਗੋਂ 
ਇਕ ਸੁਚੱਜੀ, ਸੁਲਝੀ, ਸਹਿਜ ਅਤੇ ਸ਼ਾਲੀਨਤਾ ਵਾਲੀ ਕਿਰਤ ਆਖਿਆ ਹੈ। ਇਸ ਦੇ ਸਾਰੇ 
ਸ਼ਿੰਗਾਰ ਜੋ ਇਸ ਦੀ ਖ਼ੂਬਸੂਰਤੀ ਨੂੰ ਹੋਰ ਵਧਾਉਂਦੇ ਹਨ, ਦਾ ਜ਼ਿਕਰ ਬਹੁਤ ਵਾਰ ਬੜੇ ਵਿਸਥਾਰ 
ਨਾਲ ਕੀਤਾ ਹੈ। ਗੁਰੂ ਨਾਨਕ ਪਾਤਸ਼ਾਹ ਤੋਂ ਪਹਿਲਾਂ ਔਰਤ ਦੀ ਦਸ਼ਾ ਪਸ਼ੂਆਂ ਵਾਂਗ ਜਾਂ ਵਿ, 
ਧਨ ਦੌਲਤ ਵਾਂਗ ਮਿੱਥੀ ਜਾਂਦੀ ਸੀ। ਔਰਤ ਨੂੰ ਗੁਰੂ ਨਾਨਕ ਦੇ ਸਮੇਂ ਵਿਚ ਵੀ ਪਸ਼ੂ ਰੈਵਾਰ [.. 
ਤੇ ਢੋਰ ਦੇ ਨਾਲ ਨਾਲ ਤਾੜਨ ਦਾ ਅਧਿਕਾਰੀ ਵੀ ਆਖਿਆ ਗਿਆ ਹੈ। ਜਦ ਇਹ ਮਸਲਾ [6 
ਗੁਰੂ ਪਾਤਸ਼ਾਹ ਦੇ ਸਾਹਮਣੇ ਆਇਆ ਤਾਂ ਗੁਰਮਤਿ ਦੀ ਪਵਿੱਤਰ ਤੇ ਵਿਸ਼ਾਲ ਸੋਚ ਨੇ ਝਗੜਾ 
ਹੀ ਮੁਕਾ ਦਿੱਤਾ ਤੇ ਹੁਕਮ ਕਰ ਦਿੱਤਾ ਕਿ ਇਸ ਜਗ ਦੇ ਅੰਦਰ ਪੁਰਖ ਇੱਕੋਂ ਹੀ ਹੈ। ਬਾਕੀ 
ਹੋਰ ਸਾਰੀਆਂ ਤਾਂ ਨਾਰੀਆਂ ਹੀ ਹਨ। ਜਿਹੜੀਆਂ ਗੁਣਵੰਤੀਆਂ ਇੱਕੋ ਪੁਰਖ ਸਤਿ ਪੁਰਖ 
ਅਕਾਲ ਪੁਰਖ ਨਾਲ ਜੁੜ ਗਈਆਂ, ਉਹ ਸੁਹਾਗਣਾਂ ਹਨ। ਬਾਕੀ ਸਾਰੀਆਂ ਛੁੱਟੜ ਦੁਹਾਗਣਾਂ ਉ 
ਤੇ ਅਭਾਗਣਾਂ। 
। 
| 








ਇਸੁ ਜਗ ਮਹਿ ਪੁਰਖੁ ਏਕੁ ਹੈ ਹੋਰ ਸਗਲੀ ਨਾਰਿ ਸਬਾਈ ॥ 
ਸਭਿ ਘਟ ਭੋਗਵੈ ਅਲਿਪਤੁ ਰਹੈ ਅਲਖੁ ਨ ਲਖਣਾ ਜਾਈ ॥ 
ਪੂਰੈ ਗੁਰਿ ਵੇਖਾਲਿਆ ਸਬਦੇ ਸੋਝੀ ਪਾਈ॥ 
ਪੁਰਖੈ ਸੇਵਹਿ ਸੇ ਪੁਰਖ ਹੋਵਹਿ ਜਿਨੀ ਹਉਮੈ ਸਬਦਿ ਜਲਾਂਈ ॥ 
(ਵਾਰ ਵਡਹੰਸ %: ੩, ਪੰਨਾ ੫੬੨) 
ਉਹ ਪਰਮਪਤੀ ਪਰਮਾਤਮਾ ਸਭ ਸਗੈਰਾਂ ਨੂੰ ਭੋਗਦਾ ਹੈ, ਭਾਵ ਆਪਣੀ ਇੱਛਾ ਅਨੁਸਾਰ 
ਚਲਾਉਂਦਾ ਹੈ। ਉਹ ਨਿਰੈਕਾਰ ਪਤੀ ਇਨ੍ਹਾਂ ਭੌਤਿਕ ਅੱਖਾਂ ਨਾਲ ਦਿੱਸਦਾ ਨਹੀਂ। ਇਸ ਦੀ 
ਸੋਝੀ ਪੂਰੇ ਗੁਰੂ ਨੇ ਸਾਨੂੰ ਭਲੀ ਪ੍ਰਕਾਰ ਕਰਵਾ ਦਿੱਤੀ ਹੈ। ਬੜੀ ਕਮਾਲ ਦੀ ਗੱਲ ਹੈ ਕਿ 
ਜਿਹੜੇ ਗੁਰਮੁਖ ਸਿੱਖ ਸੱਜਣ ਸਤਿਪੁਰਖ ਅਕਾਲ ਪੁਰਖ ਦੀ ਸੇਵਾ ਵਿਚ ਰਹਿੰਦੇ ਹਨ, ਉਹ 
ਉਸ ਦਾ ਹੀ ਰੂਪ ਹੋ ਜਾਂਦੇ ਹਨ। ਇਹ ਠੀਕ ਹੈ ਕਿ ਉਹ ਅਕਾਲ ਪੁਰਖ ਨੂੰ ਪਿਆਰ ਕਰਦੇ 
ਹਨ ਪਰ ਇਸ ਪ੍ਰਕਾਰ ਅਜਿਹੀ ਅਵਸਥਾ ਪ੍ਰਾਪਤ ਹੋ ਜਾਂਦੀ ਹੈ ਕਿ ਹੁਣ ਅਕਾਲ ਪੁਰਖ ਉਨ੍ਹਾਂ 
ਨੂੰ ਪਿਆਰ ਕਰਨ ਲੱਗ ਜਾਂਦਾ ਹੈ। ਐਸੀ ਦਸ਼ਾ ਦੁਨਿਆਵੀ ਹਾਲਤ ਵਿਚ ਵੀ ਘੱਟ ਹੀ ਹੁੰਦੀ 
ਹੈ, ਜਦੋਂ ਕੋਈ ਮਨੁੱਖ ਆਪਣੀ ਅੰਤਰੀਵ ਖ਼ੂਬਸੂਰਤੀ ਵਾਲੀ ਔਰਤ ਦੇ ਵੱਸ ਗਤਿ ਹੋ ਕੇ ਚਲਦਾ 
ਹੈ। ਅਧਿਆਤਮਕ ਜਗਤ ਵਿਚ ਵੀ ਅਜਿਹਾ ਘੱਟ ਹੀ ਹੁੰਦਾ ਹੈ ਪਰ ਜਿਨ੍ਹਾਂ ਆਤਮਾਵਾਂ 
ਨੇ ਇਹ ਪਦਵੀ ਪ੍ਰਾਪਤ ਕਰ ਲਈ ਹੁੰਦੀ ਹੈ, ਉਹ ਸੱਚੀਆਂ ਸੁਹਾਗਣਾਂ ਹੁੰਦੀਆਂ ਹਨ। 
ਪਾਤਸ਼ਾਹ ਗੁਰੂ ਅਮਰਦਾਸ ਜੀ ਹੀ ਪੁੱਛ ਕਰਦੇ ਹਨ ਕਿ ਸੁਹਾਗਣ ਦੀ ਨਿਸ਼ਾਨੀ ਕੀ 
ਹੈ ? ਆਪ ਜੀ ਖ਼ੁਦ ਹੀ ਬੜਾ ਖ਼ੂਬਸੂਰਤ ਉੱਤਰ ਦਿੰਦੇ ਹਨ ਕਿ ਸੁਹਾਗਣ ਕਈ ਪ੍ਰਕਾਰ ਦੇ 

ਸ਼ਿੰਗਾਰ ਕਰਦੀ ਹੈ ਕਿ ਉਹ ਸੋਹਣੀ ਲੱਗੇ ਤਾਂ ਜੋ ਉਸ ਦਾ ਖਸਮ ਉਸ 'ਤੇ ਰੀਝਿਆ ਰਹੇ। 
ਉਸ ਤੋਂ ਬਾਹਿਰਾ ਨਾ ਜਾਏ। ਜੋ ਉਹ ਖਸਮ ਨੂੰ ਕਹੇ, ਖਸਮ ਉਹ ਮੰਨ ਲਏ। ਅਜਿਹਾ ਹੀ 
ਚਲਨ ਰੱਬ ਦੀਆਂ ਸੁਹਾਗਣਾਂ ਦਾ ਹੈ। ਇਹ ਦੂਜੀ ਗੱਲ ਹੈ ਕਿ ਉਨ੍ਹਾ ਦਾ ਸਾਰਾ ਸ਼ਿੰਗਾਰ` 
ਸਰੀਰ ਨੂੰ ਨਹੀਂ ਸਗੋਂ ਆਤਮਾ ਨੂੰ ਸ਼ਿੰਗਾਰਨ ਵਾਸਤੇ ਹੈ। ਮਨੋਵਿਗਿਆਨ ਨੇ ਇਹ ਗੱਲ ਮੰਨੀ 
ਹੈ ਕਿ ਜਿਨ੍ਹਾਂ ਦੀ ਆਤਮਾ ਖ਼ੂਬਸੂਰਤ ਹੈ ਉਨ੍ਹਾਂ ਦਾ ਮੂੰਹ, ਨੈਣ ਨਕਸ਼ ਸੋਹਣੇ ਨਾ ਹੋ ਕੇ ਵੀ 


੮ ੯੨੩ 


ਸੋਹਣੇ ਲੱਗਦੇ ਹਨ। ਗੁਰੂ ਪਿਤਾ ਹੁਕਮ ਕਰਦੇ ਹਨ : 


ਸੂਹਬ ਤਾ ਸੋਹਾਗਣੀ ਜਾ ਮੰਨਿ ਲੈਹਿ ਸਚੁ ਨਾਉ ॥ 
ਸਤਿਗੁਰੁ ਅਪਣਾ ਮਨਾਇ ਲੈ ਰੂਪੁ ਚੜੀ ਤਾ ਅਗਲਾ ਦੂਜਾ ਨਾਹੀ ਥਾਉ ॥ 
ਐਸਾ ਸੀਗਾਰੁ ਬਣਾਇ ਤੂ ਮੈਲਾ ਕਦੇ ਨ ਹੋਵਈ ਅਹਿਨਿਸਿ ਲਾਗੈ ਭਾਉ ॥ 
ਨਾਨਕ ਸੋਰਾਗਣਿ ਕਾ ਕਿਆ ਚਿਹਨੁ ਹੈ 
ਅੰਦਰਿ ਸਚੁ ਮੁਖੁ ਉਜਲਾ ਖਸਮੈ ਮਾਹਿ ਸਮਾਇ ॥੧॥ 
(ਵਾਰ ਨੂਗੀ ਆ: ੩, ਪੰਨਾ ੭੯੫) 
ਰੇਸ਼ਮ ਤੇ ਕਮਖ਼ਾਬ ਦੇ ਕੱਪੜੇ, ਹੱਥੀ ਰਾਂਗਲੀਆਂ ਚੂੜੀਆਂ, ਰੱਤਲੀ ਮਾਂਗ, ਬੁੱਲ੍ਹਾਂ 'ਤੇ 
ਲਾਲੀ, ਬਹੁ ਪ੍ਰਕਾਰ ਦੇ ਗਹਿਣੇ ਰੱਬ ਦੀ ਸੁਹਾਗਣ ਨਹੀਂ ਬਣਾਉਂਦੀ । ਉਹ ਸਭ ਤੋਂ ਪਹਿਲਾਂ 
ਕਰਤਾਰ ਨੂੰ ਮੰਨਦੀ ਹੈ, ਫਿਰ ਉਸ ਦਾ ਹੁਕਮ ਮੰਨਦੀ ਹੈ। ਮੂੰਹੋਂ ਉਸ ਦੇ ਗੁਣ ਗਾਉਂਦੀ ਹੈ। 
ਮਿੱਠਾ ਬੋਲਦੀ ਹੈ, ਨਿਉਂ ਚਲਦੀ ਹੈ, ਹਉਮੈ ਦਾ ਉਸ ਨੇ ਤਿਆਗ ਕਰ ਦਿੱਤਾ ਹੁੰਦਾ ਹੈ। 
ਖਿਮਾਂ ਉਸ ਦਾ ਸ਼ਿੰਗਾਰ ਹੈ, ਆਕੜ ਉਹਦੇ ਵਿਚ ਹੁੰਦੀ ਨਹੀਂ। ਚਿਹਰੇ 'ਤੇ ਚਮਕ ਤੇ ਮੱਥੇ 
ਉੱਤੇ ਖੇੜਾ ਹੁੰਦਾ ਹੈ। ਕਾਹਲੀ ਨਹੀਂ ਪੈਂਦੀ, ਵੱਢੂੰ ਵੱਢੂੰ ਨਹੀਂ ਕਰਦੀ, ਹਸੂੰ ਹਸੂੰ ਕਰਦੀ ਹੈ। 
ਅਜਿਹੀ ਆਤਮਾ ਦੀ ਮਾਲਕ ਸੁਹਾਗਣ ਨੂੰ ਰੱਜਵਾਂ ਰੂਪ ਚੜ੍ਹਦਾ ਹੈ। ਇਹ ਸ਼ਿੰਗਾਰ ਕਦੀ 
ਮੈਲਾ ਨਹੀਂ ਹੁੰਦਾ, ਅਜਿਹਾ ਵੀ ਨਹੀਂ ਹੁੰਦਾ ਕਿ ਅੱਜ ਇਹ ਸ਼ਿੰਗਾਰ ਕੀਤਾ ਹੈ ਕੱਲ ਵੀ 
ਕਰਨਾ ਪਵੇਗਾ। ਉਹ ਦਿਨ ਰਾਤ ਇਕਸਾਰ ਰਹਿੰਦਾ ਹੈ, ਇਹ ਸਭ ਕੁਝ ਹਿਰਦੇ ਅੰਦਰ ਸਚਿ 
ਦੇ ਵੱਸਣ ਕਾਰਨ ਹੈ। ਸੱਚਾ ਖਸਮ ਉਸ 'ਤੇ ਰੀਝ ਜਾਂਦਾ ਹੈ ਤੇ ਉਹ ਖਸਮ ਵਿਚ ਹੀ ਸਮਾ 
ਜਾਂਦੀ ਹੈ। ਅਸੀਂ ਸਾਰੇ ਹੀ ਮਨੁੱਖ ਰੱਬ ਦੀਆਂ ਇਸਤਰੀਆਂ ਹਾਂ। ਜਿਨ੍ਹਾਂ ਨੇ ਉਸ ਨੂੰ ਨਹੀਂ 
ਮੰਨਿਆ, ਉਹ ਰੱਬ ਦੀਆਂ ਦੁਹਾਗਣਾਂ ਹਨ ਅਤੇ ਰੱਬ ਦੀਆਂ ਦੁਹਾਗਣਾਂ ਝੁਰ ਝੁਰ ਕੇ ਮਰਦੀਆਂ 
ਰਹਿੰਦੀਆਂ ਹਨ। 
ਇਕ ਹੋਰ ਮਹਾਨ ਗੁਣ ਜੋ ਸੁਹਾਗਣ ਦੀ ਖ਼ੂਬਸੂਰਤੀ ਹੈ, ਉਸ ਦਾ ਜ਼ਿਕਰ ਗੁਰੂ ਪਾਤਸ਼ਾਹ 
ਕਰਦਿਆਂ ਆਖਦੇ ਹਨ ਕਿ ਰੱਬ ਦਾ ਭਾਣਾ ਜਾਂ ਆਗਿਆ ਵਿਚ ਰਹਿਣ ਵਾਲਾ ਮਨੁੱਖ ਰੱਥ 
ਦੀ ਸੁਹਾਗਣ ਹੈ । ਦੁਨੀਆ ਦੇ ਮਾਲਕ, ਖਸਮ ਨਿਰੰਕਾਰ ਨੂੰ ਤਾਂ ਮੰਨੇ ਨਾ ਪਰ ਸਭਨਾਂ ਰਸਾਂ 
ਦਾ ਭੋਗ ਕਰੇ । ਚੰਗੇ ਕਪੜੇ ਪਾਏ, ਸੁਆਦੀ ਤੋਂ ਸੁਆਦੀ ਭੋਜਨ ਖਾਏ। ਚੰਗੇ ਘਰ ਵਿਚ ਰਹੇ, 
ਸੇਜ ਸੁਖਾਲੀ ਹੋਵੇ। ਸੁੱਖਾਂ ਵਿਚ ਵਾਸ ਉਸ ਨੂੰ ਸੁੱਖ-ਰਹਿਣਾ ਬਣਾ ਦਏ ਪਰ ਪਰਮਪਤੀ 
ਪਰਮਾਤਮਾ ਉਸ ਨੂੰ ਭੁੱਲਿਆ ਹੋਵੇ। ਉਸ ਨੂੰ ਹਾਜ਼ਰ ਨਾਜ਼ਰ ਤਾਂ ਕੀ ਸਮਝਣਾ ਹੈ, ਉਸ ਦਾ 
ਨਾਂ ਵੀ ਨਾ ਲਏ। ਇਸ 'ਤੇ ਹੋਰ ਗੁਨਾਹ ਇਹ ਹੈ ਕਿ ਉਹ ਸਤਿਪੁਰਖ ਤੋਂ ਮੁਨਕਰ ਵੀ ਹੋਵੇ । 
ਅਜਿਹੇ ਮਨੁੱਖ ਨੂੰ ਸੁੱਖਾਂ ਦੇ ਭੋਗ ਤੇ ਸੁਆਦਾਂ ਕਾਰਨ ਰੋਗ ਹੀ ਲੱਗਣਗੇ। ਅਜਿਹੇ ਮਨੁੱਖ ਨੂੰ 
ਗੁਰਮਤਿ ਨੇ ਦੁਹਾਗਣ ਜਾਂ ਧਰਕਟ ਨਾਰ ਆਖਿਆ ਹੈ। ਗੁਰੂ ਅਮਰਦਾਸ ਜੀ ਨੇ ਅਜਿਹੇ 
ਬੈਦਿਆਂ ਨੂੰ ਨੱਕ-ਵੱਢੀਆਂ ਵੀ ਗਰਦਾਨਿਆ ਹੈ। 

ਇਸ ਦੇ ਵਿਪਰੀਤ ਜਿਹੜਾ ਮਨੁੱਖ ਸਾਹਿਬ-ਸੈਦੀਆਂ ਦਾਤਾਂ ਨੂੰ ਭੋਗਦਿਆਂ ਉਸ ਦੇ 
ਸ਼ੁਕਰਾਨੇ ਵਿਚ ਰਹਿੰਦਾ ਹੈ, ਉਸ ਦੀ ਆਗਿਆ ਨੂੰ ਸਿਰ ਮੱਥੇ 'ਤੇ ਮੰਨਦਾ ਹੈ, ਉਹ ਵੱਡੇ 
ਭਾਗਾਂ ਵਾਲੀ ਸੁਹਾਗਣ ਰੂਹ ਹੈ। 
ਆਗਿਆਕਾਰੀ ਸਦਾ ਸੋਹਾਗਣਿ ਆਪਿ ਮੇਲੀ ਕਰਤਾਰਿ ॥ 
ਨਾਨਕ ਪਿਰੁ ਪਾਇਆ ਹਰਿ ਸਾਚਾ ਸਦਾ ਸ੍ੋਹਾਗਣਿ ਨਾਰਿ ॥੧॥ 
(ਵਾਰ ਸੂਨੀ, # =, ਪੱਨਾ ੭੯੫੭ 
ਅਜਿਹੇ ਪਵਿੱਤਰ ਮਨੁੱਖ, ਜੋ ਅਕਾਲ ਪੁਰਖ ਦੀ ਆਗਿਆ ਵਿਚ ਰਹਿੰਦੇ ਹਨ, ਅਕਾਲ [. 
ਪੁਰਖ ਉਨ੍ਹਾਂ ਦੇ ਨਿਕਟ ਵੱਸਦਾ ਹੈ, ਤੇ ਉਨ੍ਹਾਂ ਉੱਤੇ ਮਿਹਰਬਾਨ ਰਹਿੰਦਾ ਹੈ। ਉਹ ਇਕ ਸੁਹਾਗਣ 
ਨਾਰ ਵਾਂਰ੍ਹੀ ਆਪਣੇ ਪਿਰੁ, ਪ੍ਰਿਅ, ਪਰਮਾਤਮਾ ਦੇ ਮਹੱਲ ਵਿਚ ਵੱਸਦੇ ਹਨ। ਅਜਿਹੇ ਮਨੁੱਖ 
ਸੁਹਾਗਣਾਂ ਵਾਂਗ ਸਦਾ ਖਿੜੇ, ਖ਼ੁਸ਼ ਤੇ ਸਦੀਵੀ ਆਨੰਦ ਵਿਚ ਜੀਵਨ ਬਤੀਤ ਕਰਦੇ ਹਨ । 
ਉਨ੍ਹਾਂ ਨੂੰ ਜੀਵਨ ਮਰਨ ਦਾ ਭੈਅ ਵੀ ਨਹੀਂ ਰਹਿੰਦਾ। ਇਸ ਸੈਸਾਰ ਵਿਚ ਉਨ੍ਹਾਂ ਦੀ ਆਮਦ 
ਅਕਾਲ ਪੁਰਖ ਦੀ ਆਗਿਆ ਨਾਲ ਹੀ ਹੁੰਦੀ ਹੈ ਤੇ ਜਦੋਂ ਉਹ ਆਪਣੇ ਸਰੀਰ ਦਾ ਤਿਆਗ 
ਕਰਦੇ ਹਨ ਉਦੋਂ ਉਨ੍ਹਾਂ ਦੀ ਮੌਤ ਨਹੀਂ ਹੁੰਦੀ, ਸਗੋਂ ਉਹ ਸਰਬ-ਵਿਆਪੀ ਖਸਮ ਵਿਚ ਹੀ 
ਸਮਾ ਜਾਂਦੇ ਹਨ। 
ਸੁਹਾਗਣ ਨੂੰ ਸੂਹੇ ਵੇਸ ਸ਼ੋਭਦੇ ਹਨ । ਉਹ ਉਨ੍ਹਾਂ ਵੇਸਾਂ ਵਿਚ ਸੁਹਣੀ ਹੀ ਨਹੀਂ ਲੱਗਦੀ, 
ਸਗੋਂ ਉਨ੍ਹਾਂ ਵੇਸਾਂ ਦਾ ਮੁੱਲ ਵਧ ਜਾਂਦਾ ਹੈ ਤੇ ਉਹ ਵੇਸ ਸੋਹਣੇ ਹੋ ਜਾਂਦੇ ਹਨ । ਰੱਤੀਆਂ ਰੂਹਾਂ 
ਠੰਢੀਆਂ ਠਾਰ ਤੋਂ ਸਦੀਵੀ ਸ਼ਾਂਤੀ ਵਿਚ ਵਿਚਰਦੀਆਂ ਹਨ । ਉਨ੍ਹਾਂ ਦੀ ਨਿਮਰਤਾ ਉਨ੍ਹਾਂ ਦਾ 
ਵੱਡਮੁੱਲਾ ਗਹਿਣਾ ਹੈ। ਵਾਹਿਗੁਰੂ ਜਿਵੇਂ' ਉਨ੍ਹਾਂ ਨੂੰ ਰੱਖਦਾ ਹੈ ਉਹ ਤਿਵੇਂ ਹੀ ਖ਼ੁਸ਼ ਰਹਿੰਦੇ 
ਹਨ। ਜਿਥੇ ਬਿਠਾਉਂਦਾ ਹੈ, ਬੈਠ ਜਾਂਦੇ ਹਨ। ਜਿਥੇ ਉਹ ਭੇਜਦਾ ਹੈ, ਚਲੇ ਜਾਂਦੇ ਹਨ । ਭੁੱਖ 
ਉਨ੍ਹਾਂ ਨੂੰ ਸਤਾਉਂਦੀ ਨਹੀਂ ਤੇ ਰੱਜ ਕਾਰਨ ਉਹ ਆਫਰਦੇ ਨਹੀਂ। ਉਹ ਆਪਣੀਆਂ ਦਾਤਾਂ 
ਨੂੰ ਵੇਖ ਵੇਖ ਕੇ ਦਾਤਾਂ ਨੂੰ ਨਹੀਂ ਬਲਕਿ ਦਾਤੇ ਨੂੰ ਸਲਾਹੁੰਦੇ ਹਨ। 
ਜਪ ਤਪ ਸੈਜਮ ਦੇਉ ਜਤੀ ਰੀ । ਇਕ ਨਿਮਖ ਮਿਲਾਵਹੁ ਮੋਹਿ ਪ੍ਰਾਨਪਤੀ ਰੀ ॥੩। 
ਮਾਣੁ ਤਾਣੁ ਅਹੰਬੁਧਿ ਹਤੀ ਰੀ ॥ ਸਾ ਨਾਨਕ ਸੋਹਾਗਵਤੀ ਰੀ ॥੪॥ 
ਲੂਹੀ % ੪, ਪੰਨਾ ੭ੜ੬੭ 
ਪਤੀ ਪਰਮਾਤਮਾ ਨੂੰ ਰਿਝਾਉਣ ਵਾਸਤੇ ਜਪ, ਤਪ, ਸੌਜਮ, ਸੁੱਚ, ਨੇਮ, ਕਰਮ, ਹੱਠ 
ਕਰਨ ਆਦਿ ਦੀ ਕੋਈ ਲੋੜ ਹੀ ਨਹੀਂ । ਕੁਬੁੱਧ, ਕੁਗਿਆਨ, ਕਠੋਰਤਾ, ਕੁਚੀਲਤਾ, ਅਹੈਕਾਰ 
ਦਾ ਤਿਆਗ ਕਰਨਾ ਜ਼ਰੂਰੀ ਹੈ। ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਮੈਂ ਉਸ ਵਾਹਿਗੁਰੂ ਨੂੰ ਇਕ 
ਪਲ ਮਿਲਣ ਲਈ ਇਸ ਸਭ ਕਾਸੇ ਦਾ ਤਿਆਗ ਕਰ ਸਕਦਾ ਹਾਂ। ਪਰ ਜਿਹੜੇ ਇਕ ਵਾਰੀ 
ਇਸ ਦਾ ਤਿਆਗ ਕਰ ਕੇ ਵਾਹਿਗੁਰੂ ਦਾ ਸਾਥ ਮਾਣ ਲੈਂਦੇ ਹਨ ਫਿਰ ਉਨ੍ਹਾਂ ਨੂੰ ਅਜਿਹਾ 
ਰਸ ਤੇ ਸੁਆਦ ਪ੍ਰਾਪਤ ਹੁੰਦਾ ਹੈ ਕਿ ਉਹ ਕਿਸੇ ਹੋਰ ਪਾਸੇ ਜਾਂਦੇ ਹੀ ਨਹੀਂ। ਅਜਿਹੇ ਗੁਰਮੁਖਾਂ 
ਨੂੰ ਸੁਹਾਗਵਤੀ ਨਾਰੀ ਦੀ ਉਪਮਾ ਦਿੱਤੀ ਗਈ ਹੈ। ਇਹੀ ਸੁਹਾਗਣ ਦਾ ਉਤਮ ਦਰਜਾ ਤੇ 
ਉੱਚੀ ਪਦਵੀ ਹੈ। ੍ 
ਇਸ ਸਬੰਧ ਵਿਚ ਗੁਰੂ ਨਾਨਕ ਦੇਵ ਜੀ ਮਹਾਰਾਜ ਬੜੀ ਦ੍ਰਿੜ੍ਹਤਾ ਨਾਲ ਆਦੇਸ਼ ਕਰਦੇ 
ਹਨ ਕਿ ਜੇ ਕੋਈ ਨਾਰੀ ਆਪਣੀ ਸਰੀਰਕ ਖ਼ੂਬਸੂਰਤੀ ਦੇ ਵਾਧੇ ਲਈ ਆਪਣੇ ਸੋਹਣੇ ਪਿੰਡੇ ੍ 
ਜਾਂ ਮੁਖੜੇ ਉੱਤੇ ਮਾਣ ਦੀ ਗੁਦਾਈ ਕਰਾਏ, ਭਾਵ ਸੁਹੱਪਣ ਦਾ ਚਿੰਨ੍ਹ (ਬਿਊਟੀ ਸਪਾਟ) ਬਣਾ ਵਿ ਰ 
| 
। 

ਲਏ, ਸਿਰ ਦੀਆਂ ਪੱਟੀਆਂ ਮਿੱਢੀਆਂ ਗੁੰਦੇ, ਰਾਂਗਲੀਆਂ ਚੂੜੀਆਂ ਪਾਵੇ, ਮਾਂਗ ਵਿਚ ਸੈਧੂਰ 
ਰਚਾਵੇ, ਉਸ ਦਾ ਪਲੰਘ ਵੀ ਰੱਤਾ ਹੋਵੇ, ਹੋਰ ਜਿਤਨੇ ਮਰਜ਼ੀ ਵੇਸ ਕਰੇ, ਉਹ ਕਿਸੇ ਕੰਮ 
ਦੇ ਨਹੀਂ। ਪਾਤਸ਼ਾਹ ਫ਼ੁਰਮਾਂਦੇ ਹਨ ਕਿ ਜੇ ਉਸ ਨੂੰ ਪੜੀ ਪਰਮਾਤਮਾ ਨਹੀਂ ਚੋੜੇ ਤਾਂ ਉਹ 
ਆਪਣੀਆਂ ਰੈਗਲੀਆਂ ਚੂੜੀਆਂ, ਆਪਣੀਆਂ ਬਾਹਾਂ ਪਲੰਘ ਦੀ ਬਾਹੀ ਸਣੇ ਭਨ ਦਏ 
ਕਿਉਂਕਿ ਉਹ ਤੇ ਇਸ 'ਤੇ ਰੀਝਦਾ ਨਹੀਂ। ਜੇ ਕੋਈ ਸੁਆਣੀ ਇਹ ਸਮਝ ਲਏ ਕਿ ਮੈਂ ਬੜੀ 
ਸਿਆਣੀ ਹਾਂ, ਮੈਂ ਬੜੀ ਸੁਚੱਜੀ ਹਾਂ, ਮੈਨੂੰ ਬੜੀਆਂ ਹਿਕਮਤਾਂ ਆਉਂਦੀਆਂ ਨੇ, ਤਾਂ ਇਹ 
ਉਸ ਦਾ ਭੁਲੇਖਾ ਹੀ ਹੈ। ਸਤਿਪੁਰਖ, ਕਰਤਾ ਪੁਰਖ ਦੇ ਦਰਬਾਰ ਵਿਚ ਇਨ੍ਹਾਂ ਦੀ ਕੋਈ ਥਾਂ 
ਨਹੀਂ। 
ਮਾਠਿ ਰ੍ਰੀਦਾਈ ਪਟੀਆ ਭਰੀਐ ਮਾਗ ਸੰਧੂਰੇ ॥ 
ਅਗੈ ਗਈ ਨ ਮੰਨੀਆਂ ਮਰਉ ਵਿਸੂਰਿ ਵਿਸੂਰੇ। __/ਵਡਹੰਸ਼ % 5, ਪੰਨਾ ੫੫੦) 
ਜੇ ਇਹ ਸਭ ਪ੍ਰਵਾਨ ਨਹੀਂ ਤਾਂ ਫਿਰ ਕੀ ਪ੍ਰਵਾਨ ਹੈ । ਉਸ ਦਾ ਉੱਤਰ ਵੀ ਬੜੇ ਵਿਸਥਾਰ 
ਨਾਲ, ਪਰ ਸਮਝਾ ਕੇ ਦਿੰਦੇ ਹਨ। ਗੁਰੂ ਦੇਵ ਫ਼ੁਰਮਾਂਦੇ ਹਨ ਕਿ ਜਿਹੜਾ ਸੱਜਣ ਮਿੱਤਰ ਮੈਨੂੰ 
ਉਸ ਸਾਹਿਬ ਦੀ ਗੱਲ ਸੁਣਾਵੇ, ਮੈਂ ਉਸ ਦੀ ਖ਼ਾਤਰ ਆਪਣਾ ਸਿਰ ਵੱਢ ਦਿਆਂਗਾ ਅਤੇ 
ਉਸ ਦਾ ਬੈਠਕਾ ਬਣਾ ਕੇ ਉਸ ਉੱਤੇ ਆਦਰ ਨਾਲ ਉਸ ਸੱਜਣ ਨੂੰ ਬਿਠਾਵਾਂਗਾ। ਮੈ' ਆਪੂੰ 
ਬਿਨਾ ਸਿਰ ਹੀ ਉਸ ਦੀ ਸੇਵਾ ਕਰਦਾ ਰਹਾਂਗਾ। 
ਤੈ ਸਾਹਿਬ ਕੀ ਬਾਤ ਜਿ ਆਖੈ ਕਹੁ ਨਾਨਕ ਕਿਆ ਦੀਜੈ ॥ 
ਸੀਸੁ ਵਢੇ ਕਰਿ ਬੈਸਣੂ ਦੀਜੈ ਵਿਣੁ ਸਿਰ ਸੇਵ ਕਰੀਜੈ ॥ 
(ਵਡਹੰਸ % 5, ਪੰਨਾ ੫੪67 
ਇਹ ਸਿਰਵੱਢ ਦੇਣ ਦਾ ਭਾਵ ਹਉਮੈ ਦਾ ਤਿਆਗ ਹੈ। ਜੇ ਉਸ ਵਾਹਿਗੁਰੂ ਦੀ 
ਬਾਤ ਸੁਣਾਉਣ ਵਾਲੇ ਦੀ ਸੇਵਾ ਵਾਸਤੇ ਸਿਰ ਵੱਢ ਕੇ ਦਿੱਤਾ ਜਾ ਸਕਦਾ ਹੈ ਤਾਂ ਖ਼ੁਦ 
ਉਹ ਸਾਹਿਬ ਕਿਵੇਂ ਰੀਝਦਾ ਹੋਵੇਗਾ। ਇਹ ਗੱਲ ਸਾਫ਼ ਤੇ ਸਪਸ਼ਟ ਹੈ, ਇਸ ਲਈ ਕਿਸੇ ਹੋਰ 
ਵਿਸਥਾਰ ਦੀ ਲੋੜ ਨਹੀਂ। ਸੁਹਾਗਣ ਰੂਪ ਰੱਤੀਆਂ ਰੂਹਾਂ ਉਹ ਹਨ ਜਿਨ੍ਹਾਂ ਨੇ ਹਉਮੈ ਤਿਆਗ 
ਦਿੱਤੀ ਹੈ। 
ਗੁਰੂ ਪਾਤਸ਼ਾਹ ਦੇ ਆਦੇਸ਼ ਅਨੁਸਾਰ ਆਪਣੇ ਮਨ ਨੂੰ ਹੋਰ ਸੁੰਦਰ ਬਣਾਉਣ ਲਈ 
ਨਾਮ ਦੇ ਮਜੀਠੇ ਰੈਗ ਵਿਚ ਰੈਗਣਾ ਹੁੰਦਾ ਹੈ। ਸੱਚ ਦੀ ਸੇਜ ਵਿਛਾ ਕੇ ਗੁਰੂ ਦੇ ਗਿਆਨ 
ਦਾ ਦੀਪਕ ਜਗਾਉਣ ਨਾਲ ਤਨ ਤੇ ਮਨ ਅਤੇ ਆਲਾ ਦੁਆਲਾ ਉਜਿਆਲਾ ਹੋ ਜਾਂਦਾ ਹੈ। 
ਹਨ। ਉਨ੍ਹਾਂ ਨੂੰ ਜੇਠ ਦੀ ਤਪਸ਼ ਨਹੀਂ ਸਾੜਦੀ ਤੇ ਪੋਹ ਦੀ ਠੰਢ ਸਤਾਉਂਦੀ ਨਹੀਂ! ਅਜਿਹੇ 
ਪੂਜਾ ਯੋਗ ਪਵਿੱਤਰ ਪੁਰਖ ਸੁਹਾਗਣ ਵਾਂਗ ਭਾਗਸ਼ਾਲੀ ਤੋਂ ਖ਼ੁਸ਼ਹਾਲ ਹੁੰਦੇ ਹਨ । ਸੁਹਾਗਣਾਂ 
ਨੂੰ ਆਪਣੇ ਪਤੀ ਪਰਮਾਤਮਾ ਉੱਤੇ ਇਤਨਾ ਭਰੋਸਾ ਹੁੰਦਾ ਹੈ ਕਿ ਉਨ੍ਹਾਂ ਨੂੰ ਹੋਰ ਤੱਕ ਜਾਂ 
ਝਾਕ ਨਹੀਂ ਰਹਿੰਦੀ । ਸੁਹਾਗਣ ਰੂਹਾਂ ਵਾਲੇ ਗੁਰਸਿੱਖ ਪ੍ਰਾਣੀ ਗੁਰੂ ਦੇ ਦੱਸੇ ਗੁਣ ਧਾਰਨ ਕਰ 
ਲੈਂਦੇ ਹਨ। ਉਹ ਗੁਣ ਅਕਾਲ ਪੁਰਖ ਨੂੰ ਚੰਗੇ ਲੱਗਦੇ ਹਨ ਅਤੇ ਇਹ ਸੁਹਾਗਣ ਰੂਹਾਂ ਅਕਾਲ 
ਪੁਰਖ ਨੂੰ ਚੰਗੀਆਂ ਲੱਗਦੀਆਂ ਹਨ ਜੋ ਇਥੇ ਤੇ ਉਥੇ ਪ੍ਰਵਾਨ ਹਨ। 
ਸਾਈ ਸੁੋਹਾਗਣਿ ਨਾਨਕਾ ਜੋ ਭਾਣੀ ਕਰਤਾਰਿ ਰੀ ॥ 
(ਆਸ਼ਾ # ੫੪, ਪੁੱਠਾ ੬੦੦9 

_ਚਉਥਾ ਪਦ ਜਾਂ ਤੁਰੀਆ ਅਵਸਥਾ 


ਸਾਰੀ ਦੁਨੀਆ, ਸਾਰਾ ਬ੍ਰਹਿਮੰਡ ਜਾਂ ਸਾਰੀ ਸਿ੍‌ਿਸ਼ਟੀ ਕਰਤੇ ਨੇ ਤੈਗੁਣ ਵਿਚ ਉਪਜਾਈ 
ਹੈ। ਸਭ ਹੀ ਤੈਗੁਣ ਦੇ ਅਧੀਨ ਹਨ । ਗੁਰੂ ਪਾਤਸ਼ਾਹ ਨੇ ਇਸ ਸੰਸਾਰ ਪਾਸਾਰੇ ਨੂੰ ਮਾਇਆ 
ਜਾਂ ਤ੍ਗਰਿਣੀਆ ਵੀ ਆਖਿਆ ਹੈ। ਸੈਸਾਰ ਦਾ ਕਰਤਾ ਅਕਾਲ ਪੁਰਖ ਤ੍ਰਗੁਣ ਤੋਂ ਭਿੰਨ ਹੈ। 


ਗੁਰ ਪਾਤਸ਼ਾਹ ਦਾ ਹੁਕਮ ਹੈ : 





ਰੂਪੁ ਨ ਰੇਖ ਨ ਰੈਗੂ ਕਿਛੁ ਤ੍ਰਿਹੁ ਗੁਣ ਤੇ ਪ੍ਰਭ ਭਿੰਨ ॥ 
ਤਿਸਹਿ ਬੁਝਾਏ ਨਾਨਕਾ ਜਿਸੁ ਹੋਵੈ ਸੁਪ੍ਰਸੈਨ ।੧॥ 

/ਗਉਂੜਾੰਂ ਸੁਖਮਨੀ %: ੫, ਪੰਨਾਂ ੨੯੩੭ 
ਹਰ ਆਕਾਰ ਦਾ ਕੋਈ ਨਾ ਕੋਈ ਪ੍ਰਕਾਰ ਹੈ। ਉਸ ਦਾ ਕੋਈ ਹੁੱਜਮ ਹੈ। ਹਰ ਵਸਤੂ 
ਲੰਬਾਈ, ਚੌੜਾਈ, ਮੋਟਾਈ ਰੱਖਦੀ ਹੈ। ਉਸ ਦਾ ਇਕ ਘੇਰਾ ਹੈ, ਉਸ ਦਾ ਇਕ ਨਾਪ ਤੋਲ 
ਹੈ। ਇਹ ਸਭ ਕਾਸੇ ਦਾ ਰਚਣਹਾਰ ਇਨ੍ਹਾਂ ਤੋਂ ਬਾਹਰ ਹੈ। “ਰਚਨਾ ਰਾਮ” ਬਣਾਈ ਹੈ। ਉਹ 
ਰਚਨਾ ਵਿਚ ਰਚਿਆ ਹੋਣ ਦੇ ਬਾਵਜੂਦ ਵੀ ਉਸ ਤੋਂ ਬਾਹਰ ਹੈ। ਪਰਮ ਸਤਿ ਇਹ ਹੈ ਕਿ 
ਉਹ ਰਚਨਾ ਦੇ ਵਿਚ ਮੌਜੂਦ ਹੋਣ ਦੇ ਬਾਵਜੂਦ ਵੀ ਰਚਨਾ ਤੋ' ਅਲੱਗ ਹੈ। ਸ੍ਰਿਸ਼ਟੀ ਦੇ ਵਿਚ 
ਰਚ ਰਿਹਾ ਹੈ, ਜਚ ਰਿਹਾ ਹੈ। ਕੋਈ ਵਸਤ ਉਸ ਤੋਂ ਵਿਰਵੀ ਨਹੀਂ ਪਰ ਫਿਰ ਵੀ ਉਹ ਅਲੱਗ 
ਹੈ। ਗੁਰੂ ਨਾਨਕ ਪਾਤਸ਼ਾਹ ਹੁਕਮ ਕਰਦੇ ਹਨ : “ਜਿਨਿ ਉਪਾਈ ਰੈਗੁ ਰਵਾਈ ਬੈਠਾ ਵੇਖੇ 
ਵੱਖ ਅਕੇਲਾ॥” ਭਾਵ ਉਹ ਕਿਸੇ ਬੰਦਿਸ਼ ਜਾਂ ਕੈਦ ਵਿਚ ਨਹੀਂ। ਉਹ ਤੈਗੁਣਾਂ ਤੋਂ ਉੱਤੇ ਹੈ। 
ਰਜੋ ਗੁਣ, ਤਮੋ ਗੁਣ ਤੇ ਸਤੋ ਗੁਣ ਵੀ ਤੈਗੁਣ ਹਨ। ਇਹ ਅਸਥੂਲ ਨਾ ਹੋ ਕੇ, 
ਇਹ ਮਨੁੱਖੀ ਮਾਨਸਿਕ ਦਸ਼ਾ ਹੈ। ਜਦੋਂ ਮਨੁੱਖ ਨੂੰ ਕੋਈ ਪ੍ਰਾਪਤੀ ਹੋ ਜਾਂਦੀ ਹੈ ਤਾਂ ਉਸ ਨੂੰ 
ਕੁਝ ਸੈਤੁਸ਼ਟਤਾ ਜਿਹੀ ਮਿਲ ਜਾਂਦੀ ਹੈ। ਉਹ ਰੱਜਿਆ ਰੱਜਿਆ ਮਹਿਸੂਸ ਕਰਦਾ ਹੈ। ਰੱਜ, 
ਚਾਂਦੀ, ਚਿੱਟੇਪਨ, ਉੱਜਲੇਪਨ ਜਾਂ ਰੌਸ਼ਨ ਪੱਖ ਨੂੰ ਵੀ ਆਖਿਆ ਗਿਆ ਹੈ, ਭਾਵ ਰਜੋ ਗੁਣ 
ਇਕ ਸੈਤੁਸ਼ਟਤਾ ਦੀ ਅਵਸਥਾ ਜਿਹੀ ਹੈ। ਤਮੋ ਗੁਣ, ਮਨ ਦੇ ਅੰਦਰ ਉੱਠਦੀਆਂ ਤਰ੍ਹਾਂ ਤਰ੍ਹਾਂ 
ਦੀਆਂ ਲਹਿਰਾਂ ਦੇ ਸਮਾਨ ਹੈ । ਕੁਝ ਮਿਲੇ, ਕੁਝ ਪ੍ਰਾਪਤ ਹੋਵੇ, ਮਨ ਇਸ ਪ੍ਰਕਾਰ ਦੀਆ ਇਛਾਵਾਂ 
ਇੱਛਦਾ ਰਹਿੰਦਾ ਹੈ। ਇਸ ਲਈ ਬੜੇ ਖੇਖਣ ਕਰਦਾ ਰਹਿੰਦਾ ਹੈ ਤੇ ਜਣੇ ਖਣੇ ਦੇ ਥੱਲੇ ਵਿਛਦਾ 
ਰਹਿੰਦਾ ਹੈ। ਤਮੋ ਅਵਸਥਾ ਤੇ ਤਮ ਜਾਂ ਲਾਲਚ ਦੀ ਅਵਸਥਾ ਹੈ ਭਾਵ ਪ੍ਰਾਪਤੀ ਦੀ ਇੱਛਾ 
ਅਤੇ ਕੁਝ ਪ੍ਰਾਪਤ ਹੋ ਜਾਣ ਦੀ ਤਮੰਨਾ, ਇਸ ਤੇ ਰੱਜ ਦੇ ਦਰਮਿਆਨ ਇਕ ਬੜੀ ਥੋੜ੍ਹੇ ਸਮੇਂ 
ਦੀ ਅਵਸਥਾ ਹੈ ਜਿਸ ਨੂੰ ਸਤੋਂ ਗੁਣ ਆਖਿਆ ਗਿਆ ਹੈ। ਇਸ ਅਵਸਥਾ ਵਿਚ ਮਨ ਨੂੰ 
ਕੋਈ ਇੱਛਾ ਲੋਭ ਜਾਂ ਲਾਲਚ ਨਹੀਂ ਹੁੰਦਾ। ਇਹ ਅਵਸਥਾ ਛਿਣਭੰਗਰ ਤੇ ਥੋੜ੍ਹਚਿਰੀ ਹੁੰਦੀ 
ਹੈ। ਮਨ ਸਤੋ ਅਵਸਥਾ ਵਿਚ ਟਿਕਦਾ ਹੈ। ਇਨ੍ਹਾਂ ਤਿੰਨਾਂ ਮਾਨਸਿਕ ਗੁਣਾਂ ਨੂੰ ਵੀ ਤੈਗੁਣਾ 
ਕਿਹਾ ਗਿਆ ਹੈ। ਗੁਰਮੁਖਿ ਜੀਵ ਇਨ੍ਹਾਂ ਤੋਂ ਉੱਚਾ ਵਿਚਰਦਾ ਹੈ। ਉਹ ਉੱਚੀ ਅਵਸਥਾ 

ਪਰਮ ਪਦ, ਅਮਰਾ ਪਦ ਜਾਂ ਤੁਰੀਆ ਅਵਸਥਾ ਹੈ। 
ਇਕ ਗੱਲ ਹੋਰ ਵਿਚਾਰ ਯੋਗ ਹੈ ਕਿ ਸਭੇ ਤ੍ਰਿਗੁਣੀਆਂ ਅਵਸਥਾਵਾਂ ਨਾਸ਼ਵਰ ਹਨ। 
ਉਨ੍ਹਾਂ ਵਿਚ ਦੁਨੀਆ ਦੀ ਹਰ ਸੈਰਚਨਾ, ਸਣੇ ਮਨੁੱਖ ਦੇ, ਸਭ ਹੀ ਨਾਸ਼ਵਾਨ ਹਨ । ਸਭ ਮੌਤ 
ਦੇ ਅਧੀਨ ਹਨ । ਅਮਰ ਕੋਈ ਵੀ ਨਹੀਂ । ਜਿਸ ਪਵਿੱਤਰ ਆਤਮਾ ਨੂੰ ਵਾਹਿਗੁਰੂ ਇਹ ਗਿਆਨ 
ਦੇ ਦੇਵੇ ਕਿ “ਜੋ ਆਇਆ ਸੋ ਚਲਸੀ” ਜਾਂ “ਜੋ ਉਪਜਿਉਂ ਸੋ ਬਿਨਸ ਹੈ।” ਉਹ ਜੀਵਨ 

ਉਚੇਰੀ ਆਤਮਕ ਅਵਸਥਾ ਵਿਚ ਰਹਿੰਦਾ ਹੈ। ਉਥੇ ਉਸ ਨੂੰ ਮੌਤ ਦਾ ਭੈਅ ਡਰਾਉਂਦਾ ਨਹੀਂ । 
ਉਹ ਆਪਣੇ ਸਾਰੇ ਕਾਰਜ ਹੁਕਮ ਦੇ ਹਿੱਸੇ ਵਿਚ ਰਹਿੰਦਿਆਂ ਹੋਇਆਂ ਕਰਦਾ ਹੈ। ਐਸਾ 
ਪਵਿੱਤਰ ਪੁਰਖ, ਪੂਰਨ ਪੁਰਖ ਹੈ ਅਤੇ ਉਹ ਅਮਰਾ ਪਦ ਨੂੰ ਪ੍ਰਾਪਤ ਕਰ ਚੁੱਕਾ ਹੈ। 
ਰੂਪ ਰੇਖ ਤੇ ਰੈਗ ਦਾ ਜ਼ਿਕਰ ਗੁਰਬਾਣੀ ਵਿਚ ਬੜੀ ਵਾਰ ਆਇਆ ਹੈ। ਰੂਪ ਦੀ 
ਆਪਣੀ ਇਕ ਖਿੱਚ ਹੈ ਪਰ ਰੂਪ ਢਲਦਾ ਢਲਦਾ ਢਲ ਜਾਂਦਾ ਹੈ ਤੇ ਬਿਨਸ ਜਾਂਦਾ ਹੈ। 
ਗੁਰਬਾਣੀ ਦਾ ਹੁਕਮ ਹੈ : 
ਕਹੁ ਕਬੀਰ ਸੁਨਹੁ ਰੇ ਗੁਨੀਆ ॥ ਬਿਨਸੈਗੋ ਰੂਪੁ ਦੇਖੈ ਸਭ ਦੁਨੀਆ ॥੪॥੧੧॥ 
(ਗਉੜੀ ਕਬੀਰ ਜੀ, ਪੰਨਾ ੩੨੫੭ 
ਭਾਵ ਹਰ ਰੋਜ਼ ਨਿਤਾਪ੍ਰਤੀ ਸਾਡੇ ਸਾਹਮਣੇ ਰੂਪ ਦਾ ਵਿਨਾਸ਼ ਹੋਂ ਰਿਹਾ ਹੈ। ਫਿਰ ਹੋਰ ਰੂਪ 
ਪੈਦਾ ਹੁੰਦਾ ਹੈ। ਇਕ ਇਕ ਵਸਤੂ ਕਈ ਕਈ ਰੂਪ ਧਾਰਨ ਕਰਦੀ ਹੈ ਪਰ ਅਸਥਿਰ ਕੋਈ 
ਵੀ ਨਹੀਂ। ਬਿਲਕੁਲ ਇਸੇ ਤਰ੍ਹਾਂ ਰੋਗ ਦੀ ਦਸ਼ਾ ਹੈ। ਉੱਜਲੇ ਚਮਕਦਾਰ ਸ਼ੋਖ਼, ਤੇ ਚਟਕ ਰੋਗ 
ਫਿੱਕੇ ਪੈ ਜਾਂਦੇ ਹਨ। ਮਨੁੱਖ ਦੇ ਜੀਵਨ ਦੇ ਹੀ ਕਿਤਨੇ ਰੈਗ ਹਨ। ਬਾਲ, ਜੁਆਨੀ ਅਤੇ 
ਬੁਢਾਪਾ । ਜ਼ਿੰਦਗੀ ਦੇ ਤਿੰਨ ਰੋਗ ਹਨ। ਇਨ੍ਹਾਂ ਰੈਗਾਂ ਵਿਚੋਂ ਲੰਘਦਿਆਂ ਹੋਇਆਂ ਮਨੁੱਖ ਅੰਤ 
ਖੇਹ ਵਿਚ ਰਲ ਜਾਂਦਾ ਹੈ । ਰੈਗ ਆਮ ਕਰਕੇ, ਕੱਚੇ ਕਸੁੰਭੜੇ ਹੁੰਦੇ ਹਨ, ਟਿਕਾਊ ਨਹੀਂ। ਮਜੀਠਾ 
ਰੈਗ ਸੁਦ੍ਰਿੜ੍ਹ ਹੈ ਜੋ ਆਤਮਾਵਾਂ ਨੂੰ ਆਪਣੇ ਵਿਚ ਰੈਗ ਲੈੱਦਾ ਹੈ ਪਰ ਉਹ ਵੀ ਤਾਂ ਅੰਤ 
ਮਜੀਠ ਰਗ ਵਾਲੇ ਰਮਈਏ ਵਿਚ ਸਮਾ ਜਾਂਦੀਆਂ ਹਨ। ਥਿਰੁ ਤਾਂ ਕੁਝ ਵੀ ਨਾ ਹੋਇਆ। 
ਰੇਖਾਵਾਂ ਦਾ ਵੀ ਇਹੀ ਹਾਲ ਹੈ । ਰੇਖਾਵਾਂ ਉਪਜਦੀਆਂ ਹਨ, ਨਿਪਜਦੀਆਂ ਹਨ, ਅੰਤ 
ਸਮਾ ਜਾਂਦੀਆਂ ਹਨ। ਜਿਸ ਤਰ੍ਹਾਂ ਸਾਗਰ ਵਿਚ ਲਹਿਰਾਂ ਉਠਦੀਆਂ ਹਨ ਤੇ ਫਿਰ “ਜਲ 
ਤੇ ਉਪਜੇ ਤਰੈਗ ਜਿਉ ਜਲ ਹੀ ਬਿਖੈ ਸਮਾਹਿ” ਅਨੁਸਾਰ ਖ਼ਤਮ ਹੋ ਜਾਂਦੀਆਂ ਹਨ। ਜਿਸ 
ਭਾਗਸ਼ਾਲੀ ਮਨੁੱਖ ਨੂੰ ਇਹ ਸਮਝ ਆ ਜਾਂਦੀ ਹੈ ਅਤੇ ਉਹ ਇਨ੍ਹਾਂ ਅਵਸਥਾਵਾਂ ਤੋਂ ਉਚੇਰਾ 
__ਹੋ ਕੇ ਜੀਵਨ ਬਿਤਾਉਂਦਾ ਹੈ। ਉਹ ਗੁਰੂ, ਪਿਤਾ ਦੁਆਰਾ ਵਰੋਸਾਇਆ ਹੋਇਆ ਜੀਵ ਹੈ। 
ਉਹ ਅਮਰਾ ਪਦ, ਪਰਮ ਪਦ ਤੇ ਤੁਰੀਆ ਪਦ ਦਾ ਧਾਰਨੀ ਹੈ। 
ਰਜੋ ਤਮੋ ਤੇ ਸਤੋ ਗੁਣ ਜਾਂ ਰੂਪ ਰੇਖ ਤੇ ਰੰਗ, ਇਹ ਤਿੰਨ ਦਸ਼ਾਵਾਂ ਭੌਤਿਕ ਤੇ ਮਾਨਸਿਕ ਸਿ 
ਹਾਲਤਾਂ ਸਬੈਧੀ ਹਨ। ਚੌਥਾ ਪਦ ਇਨ੍ਹਾਂ ਤੋਂ ਉੱਤੇ ਹੈ ਅਤੇ ਉਹ ਪਵਿੱਤਰ ਅਧਿਆਤਮਕ ਇੱ 
ਅਵਸਥਾ ਹੈ । ਵੇਦਾਂ ਦੇ ਅੰਦਰ ਇਸ ਸਭ ਕਾਸੇ ਦਾ ਜ਼ਿਕਰ ਬੜੇ ਵਿਸਥਾਰ ਨਾਲ ਕੀਤਾ ਗਿਆ 
ਹੈ। ਬੱਗਾ, ਚਿੱਟਾ, ਰੱਤਾ, ਪੀਲਾ ਜਾਂ ਕਾਲਾ, ਇਹ ਰੈਗ ਜੁੱਗਾਂ ਦੇ ਵੀ ਲਖਾਇਕ ਹਨ। ਇਨ੍ਹਾਂ 
ਦੇ ਅਨੁਸਾਰ ਵੇਦਾਂ ਦੇ ਰੋਗ ਥਿਆਨੇ ਗਏ ਹਨ । ਸਤਿਯੁਗ ਬੱਗਾ ਭਾਵ ਚਿੱਟਾ, ਤਰੇਤਾ ਪੀਅਲਾ 
ਭਾਵ ਪੀਲਾ, ਦੁਆਪਰ ਰੱਤਾ ਭਾਵ ਲਾਲ, ਕਲਯੁਗ ਕਾਲੇ ਰੋਗ, ਭਾਵ ਸਿਆਹ ਆਖਿਆ 
ਗਿਆ ਹੈ। ਇਸੇ ਅਨੁਸਾਰ ਹੀ ਚੌਹਾਂ ਵੇਦਾਂ ਦੇ ਰੈਗ ਮੰਨੇ ਗਏ ਹਨ। ਪਰਮ ਗੁਰੂ, ਗੁਰੂ ਨਾਨਕ 
ਸਾਹਿਬ ਇਸ ਦਾ ਜ਼ਿਕਰ ਕਰਦਿਆਂ ਫ਼ੁਰਮਾਉਂਦੇ ਹਨ : 
ਸੁਇਨੇ ਕੈ ਪਰਬਤਿ ਗੁਫਾ ਕਰੀ ਕੈ ਪਾਣੀ ਪਇਆਲਿ ॥ [. 
ਕੈ ਵਿਚਿ ਧਰਤੀ ਕੈ ਆਕਾਸੀ ਉਰਧਿ ਰਹਾ ਸਿਰਿ ਭਾਰਿ ॥ ਆ 
ਪੁਰੁ ਕਰਿ ਕਾਇਆ ਕਪੜੁ ਪਹਿਰਾ ਧੋਵਾ ਸਦਾ ਕਾਰਿ ॥ 
ਬਗਾ ਰਤਾ ਪੀਅਲਾ ਕਾਲਾ ਬੇਦਾ ਕਰੀ ਪੁਕਾਰ ॥ (ਵਾਰ ਆ % $, ਪੰਨਾ ੧੩੯) 























ਭਾਵ ਮੈਂ ਸੋਨੇ ਦੇ ਬਣੇ ਪਹਾੜਾਂ ਦੇ ਅੰਦਰ ਗੁਫਾ ਬਣਾ ਕੇ ਰਹਾਂ ਜਾਂ ਫਿਰ ਧਰਤੀ ਦੇ ਹੇਠਾਂ 

ਡੂੰਘੇ ਪਾਣੀ ਦੇ ਵਿਚ ਵਾਸ ਰੱਖਾਂ ਜਾਂ ਫਿਰ ਮੈਂ ਧਰਤੀ ਦੇ ਅੰਦਰ ਗਹਿਰਾ ਚਲਾ ਜਾਵਾਂ 
ਜਾਂ ਫਿਰ ਕਿਤੇ ਆਕਾਸ਼ ਵਿਚ ਆਪਣਾ ਸਥਾਨ ਬਣਾ ਕੇ ਤਪ ਕਰਾਂ। ਅਜਿਹਾ ਨਾ ਕਰਕੇਂ, 
ਮੈਂ ਆਪਣੇ ਸਾਰੇ ਸਗੀਰ ਨੂੰ ਕੱਪੜਿਆਂ ਨਾਲ ਢੱਕ ਲਵਾਂ, ਜਿਹਾ ਕਿ ਪਖੰਡੀ ਕਾਪੜੀਏ 
ਕਰਦੇ ਹਨ। ਮੁੜ ਉਨ੍ਹਾਂ ਕੱਪੜਿਆਂ ਨੂੰ ਹਰਦਮ ਧੋਂਦਾ ਹੀ ਰਹਾਂ । ਇਹ ਸਭ ਧਾਰਨਾਵਾਂ ਛੱਡ 
ਕੇ ਬਾਬਾ ਜੀ ਫ਼ੁਰਮਾਂਦੇ ਹਨ ਕਿ ਮੈਂ ਵੇਦਾਂ ਅਨੁਸਾਰ ਕਰਮ ਕਮਾਉਣ ਲਗ ਜਾਵਾਂ । ਚਿੱਟੇ, 
ਪੀਲੇ, ਸੂਹੇ ਜਾਂ ਕਾਲੇ ਰੈਗ ਨੂੰ ਅਪਨਾ ਲਵਾਂ, ਜਿਹੀ ਕਿ ਵੇਦਾਂ ਨੇ ਦੁਹਾਈ ਪਾਈ ਹੈ। 
ਇਕ ਹੋਰ ਬੜੀ ਕਮਾਲ ਦੀ ਗੱਲ ਹੈ ਕਿ ਇਸ ਦੁਨੀਆ ਦੀਆਂ ਚੌਹਾਂ ਦਿਸ਼ਾਵਾਂ ਵਿਚ ਵੱਸਣ 
ਵਾਲੀਆਂ ਜਾਤੀਆਂ ਇਨ੍ਹਾਂ ਰੋਗਾਂ ਅਨੁਸਾਰ ਹੀ ਹਨ। ਯੂਰਪ ਤੇ ਪੱਛਮ ਦੇ ਲੋਕ ਗੋਰੇ ਹਨ । 
ਪੂਰਬ ਤੇ ਦੂਰ ਪੂਰਬ ਦੀਆਂ ਜਾਤੀਆਂ ਜਿਵੇਂ ਚੀਨੀ, ਜਾਪਾਨੀ, ਮਨਚੂਰੀਅਨ ਆਦਿ ਪੀਲੇ 
ਰੈਗ ਦੇ ਹਨ, ਮੈ' ਉਨ੍ਹਾਂ ਵਰਗਾ ਹੋ ਜਾਵਾਂ । ਮੱਧ ਪੂਰਬ ਤੇ ਨਾਲ ਲੱਗਦੇ ਉੱਤਰ ਦੇ ਇਲਾਕੇ 
ਦਾ ਰੱਤੇ ਸੂਹੇ ਤਾਂਬੇ ਵਰਗਾ ਰੈਗ ਬਣਾ ਲਵਾਂ ਜਾਂ ਫਿਰ ਦੁਨੀਆ ਦੇ ਦੱਖਣ ਵਿਚ ਵੱਸਣ 
ਵਾਲੀਆਂ ਜਾਤਾਂ ਅਫ਼ਰੀਕਨਾਂ, ਹਬਸ਼ੀਆਂ ਜਾਂ ਦਾਵਿੜਾਂ ਵਰਗਾ ਕਾਲੇ ਰੈਗ ਦਾ ਹੋ ਜਾਵਾਂ। 
ਇਸ ਸਭ ਦੇ ਨਾਲ ਕਿੱਧਰੇ ਅੰਤਰ ਨਹੀਂ ਪਵੇਗਾ। ਇਹ ਰੰਗ ਦਿਸ਼ਾਵਾਂ, ਹਾਲਤਾਂ ਤੇ ਰੂਪ 
ਨਾਰਾਇਣ ਦੇ ਹਨ। ਨਾਰਾਇਣ ਦਾ ਇੱਕੋ ਹੀ ਰੂਪ ਹੈ। ਵਾਹਿਗੁਰੂ ਅਨੇਕ ਰੂਪ ਖਿਨ ਪਲ 
ਦੇ ਅੰਦਰ ਧਾਰਨ ਕਰ ਲੈਂਦਾ ਹੈ ਪਰ ਆਪ ਨਹੀਂ ਬਦਲਦਾ । ਗੁਰੂ ਪਾਤਸ਼ਾਹ ਇਸੇ ਹੀ ਸ਼ਬਦ 
ਵਿਚ ਟੁੰਬਵੀਂ ਤੇ ਖ਼ੂਬਸੂਰਤ ਗੱਲ ਆਖਦੇ ਹਨ ਕਿ ਇਸ ਤੋਂ ਇਲਾਵਾ ਮੈਂ ਇਕ ਵਿਸ਼ੇਸ਼ 
ਫ਼ਿਰਕੇ ਵਾਂਗੂੰ ਆਪਣਾ ਵੇਸ ਅਤਿ ਮੈਲਾ ਤੇ ਰੀਦਾ ਬਣਾ ਲਵਾਂ । ਸਾਰੀ ਦੁਰਮਤਿ ਤੇਂ ਵਿਕਾਰ 
ਮੇਰੇ ਅੰਦਰ ਆ ਵੱਸਣ। 
ਹੋਇ ਕੁਚੀਲੁ ਰਹਾ ਮਲੁ ਧਾਰੀ ਦੁਰਮਤਿ ਮਤਿ ਵਿਕਾਰ ।। 
_ ਨਾ ਹਉ ਨਾ ਮੈ ਨਾ ਹਉ ਹੋਵਾ ਨਾਨਕ ਸਬਦੁ ਵੀਚਾਰਿ ॥੧॥ 
(ਵਾਰ ਮਾਝ % 5, ਪੰਨਾ 9੩੯) 

ਇਹ ਸਭ ਅਵਸਥਾਵਾਂ ਰੂਪ ਰੇਖ ਜਾਂ ਰੈਗ ਕਿਸੇ ਪ੍ਰਕਾਰ ਦੇ ਵੀ ਹੋਣ, ਇਨ੍ਹਾਂ ਦੀ ਕੋਈ 
ਮਹਾਨਤਾ ਨਹੀਂ। ਇਹ ਸਾਰੇ ਰੌਲੇ ਜਾਂ ਖਲਾਰੇ ਵਿਚੋਂ ਜੇ ਕਿਤੇ ਮੈਂ, ਹਉ, ਹਉਮੈ ਨਿਕਲ ਜਾਵੇ 
ਤਾਂ ਜੋ ਬਾਕੀ ਬਚੇਗਾ, ਉਹ ਸ਼ਬਦ ਵਿਚਾਰ ਹੈ। ਉਹੀ ਸਦੀਵੀ ਥਿਰੁ ਤੇ ਸੁਖਦਾਈ ਹੈ। ਬਾਕੀ 
ਸਾਰੇ ਵੇਸ ਭੇਸ ਆਦਿ ਤੈਗੁਣੀ ਹਨ। ਸ਼ਬਦ ਤੇ ਸ਼ਬਦ ਵਿਚਾਰ ਤੁਰੀਆ ਪਦ ਹੈ, ਪਰਮ ਪਦ 
ਹੈ, ਅਮਰਾ ਪਦ ਹੈ, ਤੁਰੀਆ ਅਵਸਥਾ ਹੈ। 

ਨਾਮ ਅਬਿਨਾਸ਼ੀ ਹੈ। ਨਾਮ ਦਾ ਸਭ ਕੁਝ ਸਿਰਜਿਆ ਸਾਜਿਆ ਹੈ। ਨਾਮ ਸਭਨਾਂ 
ਵਿਚ ਹੈ! ਨਾਮ ਸਭੀ ਕੇ ਮੱਧ, ਸਭੀ ਤੋਂ ਬਾਹਰ ਹੈ। ਉਹ ਵੇਦਾਂ ਦੀ ਪਕੜ ਵਿਚ ਨਹੀਂ ਹੈ। [; ੨੬ 
ਨਾਮ ਦੀ ਮਹਿਮਾ ਤੇ ਵਡਿਆਈ ਦਾ ਤਾਂ ਅੰਦਾਜ਼ਾ ਵੀ ਨਹੀਂ ਕੀਤਾ ਜਾ ਸਕਦਾ । ਉਹ ਰਾਜਾਨ ਰਿ 
ਰਾਜ ਹੈ। ਉਸੇ ਦਾ ਰਾਜ ਤ੍ਰਿਭਵਨ ਵਿਚ ਚਲਦਾ ਹੈ। ਉਹ ਸਭਨਾਂ ਵਿਚ ਹੁੰਦਿਆਂ ਹੋਇਆਂ 
ਵੀ ਸਭਨਾਂ ਤੋਂ ਅਲੱਗ ਹੈ। 

















ਬੇਦ ਕਤੇਬ ਸੈਸਾਰ ਹਭਾ ਹੂੰ ਬਾਹਰਾ ॥ 
ਨਾਨਕ ਕਾਂ ਪਾਤਿਸਾਹੁ ਦਿਸੈ ਜਾਹਰਾ ॥ (ਆਲਾ # ੫, ਪੰਨਾ ੩੬੭) 
ੁਹਿਮੰਡ ਦਾ ਭਾਲ [ ਚੈਗਾਂ, ਰੂਪਾਂ, ਰੇਖਾਂ, ਜ ਤਾਂ, ਵਰਣਾਂ, ਖਿੱਤਿ ਮਾਂ, ਇਲਾਕਿ ਹਾਂ, 

ਖੰਡਾਂ , ਬ੍ਹਿਮੰਡਾਂ ਦਾ ਮਾਲਕ ਸਰਾਂ, ਮੇਰਾਂ, ਜੌਤਾਂ, ਦੀਪਾਂ, ਲੋਆਂ, ਮੰਡਲਾਂ, ਗ੍ਰਹਿਆਂ, ਆਕਾਸ਼ਾਂ, 
ਖ਼ਲਾਅ ਅਤੇ ਹੋਰ ਤਰ੍ਹਾਂ ਤਰ੍ਹਾਂ ਦੀਆਂ ਰਚਨਾਵਾਂ ਤੇ ਭੇਦਾਂ ਤੋਂ ਬਾਹਰ ਹੈ। ਜੋ ਕੁਝ ਰਚਿਆ 
ਹੈ, ਉਹ ਤ੍ਰਿਗੁਣੀ ਮਾਇਆ ਹੈ। ਜੋ ਇਸ ਵਿਚ ਰਹਿ ਕੇ ਵੀ ਇਸ ਤੋਂ' ਵੱਖਰਾ ਹੈ, ਉਹ 
ਤ੍ਰਿਗਿਣ-ਅਤੀਤ ਹੈ। ਤ੍ਰਿਭਵਨ ਦਾ ਮਾਲਕ ਹੈ। ਤ੍ਰਿਗੁਣਾਂ ਵਿਚ ਸੰਯੁਕਤ ਹੈ ਤੇ ਸਭਨਾਂ ਤੋਂ 
ਮੁਕਤ ਹੈ। ਜਿਸ ਨੂੰ ਇਸ ਮਹਾਨਤਾ ਦਾ ਗਿਆਨ ਹੋ ਗਿਆ ਹੈ, ਉਹ ਪਰਮਪਦ ਦਾ ਮਾਲਕ 
ਹੈ। ਉਹ ਅਮਰਾਪਦ ਵਿਚ ਰਹਿੰਦਾ ਹੈ ਤੇ ਤੁਰੀਆ ਅਵਸਥਾ ਦਾ ਵਾਸੀ ਹੈ। 

ਨਾਮ ਨੇ ਸਾਰੀ ਸ੍ਰਿਸ਼ਟੀ ਸਾਜੀ ਹੈ। ਸਭ ਖੰਡ ਬ੍ਰਹਿਮੰਡ ਨਾਮ ਦੇ ਬਣਾਏ ਹੋਏ ਹਨ। 
ਉਨ੍ਹਾਂ ਵਿਚ ਵੱਸਦੇ ਜੀਵ ਵੀ ਨਾਮ ਦੇ ਉਪਾਏ ਹੋਏ ਹਨ। ਸਾਰੀਆਂ ਹੀ ਪੁਰੀਆਂ, ਸ਼ਹਿਰ, 
ਬਸਤੀਆਂ ਤੇ ਭਵਨ ਨਾਮ ਦੇ ਹੀ ਉਸਾਰੇ ਹੋਏ ਹਨ। ਜੇ ਹਉਮੈ ਵੱਸ ਹੋ, ਕੋਈ ਮਨੁੱਖ ਇਹ 
ਕਹੇ ਕਿ ਫਲਾਣੀ ਕਿਰਤ ਮੈਂ ਬਣਾਈ ਹੈ ਤਾਂ ਚੇਤੇ ਰੱਖਣ ਵਾਲੀ ਗੱਲ ਇਹ ਹੈ ਕਿ ਉਸ 
ਵਸਤ ਦੇ ਕਰਤੇ ਦਾ ਕਰਤਾ ਖ਼ੁਦ ਕਰਤਾ ਪੁਰਖ ਹੈ । ਸਾਰੇ ਵੇਦ ਤੇ ਪੁਰਾਨ ਵੀ ਨਾਮ ਦੇ ਹੀ 
ਬਣਾਏ ਹੋਏ ਹਨ ਅਤੇ ਉਸ ਦੇ ਅੰਦਰਲੇ ਗਿਆਨ ਦਾ ਦਾਤਾ ਵੀ ਨਾਮ ਹੀ ਹੈ। ਮੁੱਕਦੀ ਗੱਲ 
ਇਹ ਹੈ ਕਿ ਸਾਰੇ ਆਕਾਸ਼ ਪਾਤਾਲ, ਗ੍ਰਹਿ ਤੇ ਸਿ੍‌ਿਸ਼ਟੀਆਂ ਨਾਮ ਦੀਆਂ ਹੀ ਕੀਤੀਆਂ ਹੋਈਆਂ 
ਹਨ । ਗੁਰੂ ਪਾਤਸ਼ਾਹ ਹੁਕਮ ਕਰਦੇ ਹਨ ਕਿ ਵਾਹਿਗੁਰੂ ਕ੍ਰਿਪਾ ਕਰ ਕੇ ਜਿਸ ਨੂੰ ਇਹ ਗਿਆਨ 
ਕਰਵਾ ਦਏ, ਉਹ ਚੌਥੇ ਪਦ ਦਾ ਧਾਰਨੀ ਹੈ। 


ਕਰਿ ਕਿਰਪਾ ਜਿਸੁ ਆਪਨੈ ਨਾਮਿ ਲਾਏ ॥ 
ਨਾਨਕ ਚਉਥੇ ਪਦ ਮਹਿ ਸੋ ਜਨੁ ਗਤਿ ਪਾਏ ॥੫॥ 
(ਗਾਉਣਾ ਸੁਖਮਨੀ # ੫, ਪੰਨਾਂ ੨687 


ਸਭ ਕੁਝ ਕੀਤਾ ਕਰਾਇਆ, ਧਰਿਆ, ਕਰਿਆ ਨਾਮ ਦਾ ਹੈ। ਸਾਰੀਆਂ ਕਿਰਤਾਂ 
ਬਿਨਸਣਹਾਰੀਆਂ ਹਨ। ਨਾਮ ਅਬਿਨਾਸ਼ੀ ਹੈ, ਜਿਸ ਨੂੰ ਗੁਰਿ ਕੀ ਮੱਤਿ ਆ ਗਈ, ਉਹ ਚੌਥੇ 
ਪਦ ਵਿਚ ਵਿਚਰ ਰਿਹਾ ਹੈ। 

_ਕਰਤੇ ਨੇ ਜੋ ਕੁਝ ਰਚਿਆ ਹੈ, ਉਹ ਤੈ੍‌ਗੁਣੀਆ ਹੈ। ਇਹ ਸਭ ਮਾਇਆ ਹੈ, ਇਸ 
ਦੀ ਪਕੜ ਹਰਿ ਜੀ ਨੂੰ ਬਿਸਰਾਂਦੀ ਹੈ। ਹਰਿ ਜੀ ਦਾ ਵਿਸਰਨਾ ਇਸ ਪਾਸਾਰੇ ਨੂੰ ਮੋਹ ਤੇ 
ਮਾਇਆ ਬਣਾ ਦਿੰਦਾ ਹੈ। ਗੁਰੂ ਅਮਰਦਾਸ ਜੀ ਹੁਕਮ ਕਰਦੇ ਹਨ : 

ਤੈ ਗੁਣ ਮਾਇਆ ਮੋਹੁ ਪਸਾਰਾ ਸਭ ਵਰਤੈ ਆਕਾਰੀ ॥ 
ਤੁਾਰੀਆ ਗੁਣੁ ਸਤਸੈਗਤਿ ਪਾਈਐ ਨਦਰੀ ਪਾਰਿ ਉਤਾਰੀ ॥੨॥ 
ਚੰਦਨ ਰੀਧ ਸੁਗੀਧ ਹੈ ਬਹੁ ਬਾਸਨਾ ਬਹੁਕਾਰਿ ॥ 
_ਹਰਿ ਜਨ ਕਰਣੀ ਊਤਮ ਹੈ ਰਰਿ ਕੀਰਤਿ ਜਗਿ ਬਿਸਥਾਰਿ ॥੩॥ 
(ਮਲਾਰ % ੩, ਪੰਨਾ ੧੨੬24 


ਸਾਰੇ ਆਕਾਰ ਤੈੈ੍‌ਗੁਣ ਹਨ। ਇਸ ਤੋਂ ਉਪਰਲੀ ਅਵਸਥਾ ਤੁਰੀਆ ਅਵਸਥਾ ਹੈ। 
ਤੁਰੀਆ ਗੁਣ ਦੀ ਪ੍ਰਾਪਤੀ ਅਕਾਲ ਪੁਰਖ ਦੀ ਨਦਰਿ ਤੇ ਗੁਰੂ ਪਾਤਸ਼ਾਹ ਦੇ ਦੱਸੇ ਹੋਏ ਮਾਰਗ 
`ਤੇ ਚੱਲਣ ਨਾਲ ਸਤਿ ਸੈਗਤ ਵਿਚੋਂ ਪ੍ਰਾਪਤ ਹੁੰਦੀ ਹੈ। 

ਚੰਦਨ ਵਿਚ ਖ਼ੁਸ਼ਬੋਈ ਹੋਣ ਦੇ ਨਾਲ ਨਾਲ ਉਸ ਦੇ ਅੰਦਰ ਇਕ ਹੋਰ ਵਿਸ਼ੇਸ਼ ਗੁਣ 
ਹੈ ਕਿ ਜਿਹੜਾ ਬੂਟਾ ਚੰਦਨ ਦੇ ਨੇੜੇ ਉਗਿਆ ਹੁੰਦਾ ਹੈ, ਉਹ ਵੀ ਸ਼ੁਸ਼ਬੂਦਾਰ ਹੋ ਜਾਂਦਾ ਹੈ। 
ਚੰਦਨ ਦੇ ਗੁਣ ਉਸ ਵਿਚ ਸਹਿਜ ਸੁਭਾਏ ਆਉਣੋਂ ਸ਼ੁਰੂ ਹੋ ਜਾਂਦੇ ਹਨ। ਬਿਲਕੁਲ ਇਸੇ ਤਰ੍ਹਾਂ 

ਜਿਨ੍ਹਾਂ ਗੁਰਮੁਖਾਂ ਨੂੰ ਤੁਰੀਆ ਗੁਣ ਦੀ ਪ੍ਰਾਪਤੀ ਹੋ ਜਾਂਦੀ ਹੈ, ਉਨ੍ਹਾਂ ਦੀ ਉੱਤਮ ਕਰਣੀ ਦੇ 
ਕਾਰਨ, ਉਨ੍ਹਾਂ ਦੇ ਆਲੇ ਦੁਆਲੇ ਵੱਸਣ ਵਾਲੇ, ਉਨ੍ਹਾਂ ਦੇ ਨੇੜੇ ਰਹਿਣ ਵਾਲੇ ਤੇ ਉਨ੍ਹਾਂ ਦੇ 
ਲਾਗੇ ਵਿਚਰਣ ਵਾਲੇ ਜੀਵਨ ਵਿਚ ਵੀ ਇਹ ਖ਼ੁਸ਼ਬੋਈ ਪੈਦਾ ਹੋ ਜਾਂਦੀ ਹੈ। ਹਰਿ ਕੇ ਜਨਾਂ 
ਦੀ ਕਰਣੀ ਅਤਿ ਉੱਤਮ ਹੈ। ਉਹ ਕਰਣੀ ਹੀ ਕੀਰਤ ਹੈ, ਉਨ੍ਹਾਂ ਦੀ ਕਿਰਤ ਹੀ ਕੀਰਤੀ 
ਹੁੰਦੀ ਹੈ ਤੇ ਉਸ ਦੀ ਖ਼ੁਸ਼ਬੋਈ ਸਭਨਾਂ ਵਿਚ ਫੈਲ ਜਾਂਦੀ ਹੈ। ਤੁਰੀਆ ਪਦ ਅਮਰਾਪਦ ਹੈ। 
ਅਮਰਾਪਦ ਵਾਲੇ ਅਮਰ ਹਨ, ਅੰਮ੍ਰਿਤ ਦੇ ਧਾਰਨੀ ਹਨ। ਪਰਮਪਦ ਦੇ ਮਾਲਕ ਹਨ, ਇਸੇ 
ਨੂੰ ਚੌਥਾ ਪਦ ਕਿਹਾ ਹੈ। 





ਆਪ ਸਵਾਰਣਹਾਰ 


ਸਾਡੇ ਰਹਿਣ ਸਹਿਣ ਦਾ ਚਲਨ ਬਣਿਆ ਹੋਇਆ ਹੈ ਕਿ ਅਸੀਂ ਘਰ ਦੀਆਂ ਵਸਤਾਂ, 
ਵਰਤਨਾਂ, ਭਾਂਡੇ ਟੀਂਡੇ ਤੇਂ ਬਰਤਨਾਂ ਆਦਿ ਨੂੰ ਸੁਆਰਦੇ ਰਹਿੰਦੇ ਹਾਂ ਤੇ ਸੁਆਰ ਸੁਆਰ ਕੇ 
ਰੱਖਦੇ ਹਾਂ । ਸੁਆਰਨ ਦਾ ਭਾਵ ਹੈ ਕਿ ਕਿਸੇ ਕਰੀਨੇ ਜਾਂ ਅਜਿਹੇ ਢੰਗ ਨਾਲ ਵਸਤਾਂ ਨੂੰ ਪੇਸ਼ 
ਕਰਨਾ ਜੋ ਉਹ ਮਨ-ਭਾਉਂਦੀਆਂ ਲੱਗਣ ਤੇ ਆਕਰਸ਼ਿਤ ਕਰਨ । 

ਵਸਤਾਂ ਬਾਰੇ ਅਸੀਂ ਬਹੁਤ ਜਾਗਰੂਕ ਹਾਂ। ਆਪਣੇ ਵਿੱਤ ਅਨੁਸਾਰ ਸਾਰੇ ਹੀ ਉਨ੍ਹਾਂ 
ਨੂੰ ਸੁਆਰਦੇ ਰਹਿੰਦੇ ਹਾਂ ਪਰ ਚਲਨ ਨੂੰ ਸੁਆਰਨ ਦਾ ਸਾਨੂੰ ਚੇਤਾ ਹੀ ਨਹੀਂ ਰਹਿੰਦਾ। ਅਸੀਂ 
ਉਤਨਾ ਕੁਝ ਹੀ ਸੁਆਰਦੇ ਹਾਂ ਜਿਸ ਨਾਲ ਸਾਨੂੰ ਵਾਹ ਵਾਹ ਹੀ ਮਿਲੇ। ਉਦਾਹਰਣ ਵਜੋਂ 
ਅਸੀਂ ਆਪਣੇ ਕੱਪੜਿਆਂ ਤੇ ਇਤਨਾ ਖ਼ਰਚ ਕਰਦੇ ਹਾਂ ਕਿ ਜਦ ਕੋਈ ਖ਼ਾਸ ਕੱਪੜਾ ਅਸੀਂ 
ਕਿਸੇ ਖ਼ਾਸ ਵਿਆਹ ਢੰਗ, ਧਾਰਮਿਕ ਜਾਂ ਸਮਾਜਿਕ ਇਕੱਤਰਤਾ ਵਿਚ ਪਾਇਆਂ ਹੋਇਆ 
ਹੋਵੇ ਤਾਂ ਵੇਖਣ ਵਾਲਾ ਉਸ ਨੂੰ ਵੇਖਦਾ ਹੀ ਰਹਿ ਜਾਏ। ਜੇ ਨਹੀਂ ਤਾਂ ਘੱਟੋ ਘੱਟ ਤ੍ਭਕ 
ਉੱਠੇ । ਵਿਸ਼ੇਸ਼ ਕਰਕੇ ਬੀਬੀਆਂ ਤਾਂ ਪੁੱਛ ਹੀ ਲੈਂਦੀਆਂ ਹਨ-ਭੈਣਾਂ ! ਇਸ ਸੂਟ ਦਾ ਕੱਪੜਾ 
ਕਿੱਥੋਂ ਲਿਆ ਜੇ ? ਕਿਸ ਪਾਸੋਂ ਸਿਵਾਇਆ ਜੇ ਆਦਿ ? ਉਸ ਵੇਲੇ ਜਿਸ ਬੀਬੀ ਤੋਂ ਇਹ 
ਪੁੱਛਿਆ ਜਾਏ, ਉਸ ਦੀ ਮਾਨਸਿਕ ਦਸ਼ਾ ਵੇਖਣ ਵਾਲੀ ਹੁੰਦੀ ਹੈ। ਉਸ ਦੇ ਚਿਹਰੇ 'ਤੇ ਫ਼ਖ਼ਰ 
ਤੇ ਗਰਵ ਦੀਆਂ ਲਕੀਰਾਂ ਜਿਹੀਆਂ ਉਭਰ ਆਉਂਦੀਆਂ ਹਨ। ਜਦ ਕਿ ਮੈਂ ਆਪ ਮਹਿਸੂਸ 
ਕੀਤਾ ਹੈ ਕਿ ਇਹ ਚਾਅ ਤੇ ਗਰਬ ਕੁਝ ਕੁ ਪਲਾਂ ਲਈ ਹੀ ਹੁੰਦਾ ਹੈ। ਉਸ ਬਾਦ ਮੇਲੇ ਠੇਲੇ 
ਤੇ ਉਹੀ ਇਕੱਠ ਦੀ ਉਹੀ ਪਾਗਲ ਭੀੜ । ਤੇ ਉਸ ਵਿਚ ਰਲਗੱਡ ਹੋਏ ਸਾਰੇ ਦੇ ਸਾਰੇ ਲੋਕ । 
ਜਦੋਂ ਪਾਰਟੀ ਦੇ ਖਾਣੇ ਤੋਂ ਕੱਪੜਾ ਲਾਹਿਆ ਜਾਂਦਾ ਹੈ ਤਾਂ ਦਸ ਹਜ਼ਾਰ ਦਾ ਸੂਟ ਪਾਉਣ 
ਵਾਲੀ ਤੋਂ ਲੈ ਕੇ ਆਮ ਕੱਪੜਿਆਂ ਵਾਲੀ ਕਿਸੇ ਸੁਆਣੀ ਵਿਚ ਸਭ ਤੋਂ ਪਹਿਲਾਂ ਤੇ ਸਭ 
ਤੋਂ ਵੱਧ ਖਾਣ ਦੀ ਲਾਲਸਾ ਇੱਕੋ ਜਿਹੀ ਹੁੰਦੀ ਹੈ। ਕਾਰਨ ਇਹ ਹੈ ਕਿ ਅੰਦਰਲਾ ਸੁਆਰਿਆ 
ਨਹੀਂ ਗਿਆ। 

ਇਸ ਸੁਆਰਨ ਸਬੈਧੀ ਗੁਰੂ ਪਾਤਸ਼ਾਹ ਨੇ ਬੜਾ ਸੁੰਦਰ ਲਿਖਿਆ ਹੈ। ਅਸੀਂ ਧਨ ਇਕੱਤਰ 
ਕਰਦੇ ਹਾਂ ਅਤੇ ਉਸ ਧਨ ਨਾਲ ਆਪਣੇ ਧਾਮ ਨੂੰ ਭਰ ਲੈਂਦੇ ਹਾਂ। ਸਾਨੂੰ ਇਸ ਦਾ ਖ਼ਿਆਲ 
ਹੀ ਨਹੀਂ ਆਉਂਦਾ ਕਿ ਜਿਹੜੇ ਉਸ ਅਕਾਲ ਪੁਰਖ ਨੂੰ ਧਿਆਉਂਦੇ ਹਨ, ਉਸਨੂੰ ਧਿਆਨ 


ਹੈ ਵੈ 4 











ਵਿਚ ਰੱਖਦੇ ਹਨ, ਉਨ੍ਹਾਂ ਦਾ ਘਰ ਸਦਾ ਫੁੱਲਦਾ ਫਲਦਾ ਹੈ ਤੇ ਘਰ ਭਰਿਆ ਭਰਿਆ ਰਹਿੰਦਾ 

ਹੈ। “ਜਿਨ ਹੇ ਤੁਮੁ ਧਿਆਇਉ ਤਿਨਿ ਪੂਰਨ ਪ੍ਰਤਾਪ ਪਾਇਉ”, “ਸਗਲ ਤਨੁ ਧਾਮੁ ਫਲੁ 
ਫੂਲ ਸਿਉ ਫਲਤ ਹੈ”, ਧਨ ਸੰਚੈ ਕਰਦਿਆਂ ਸਾਨੂੰ ਵਾਹਿਗੁਰੂ ਬਿਲਕੁਲ ਭੁੱਲਿਆ ਹੀ ਹੁੰਦਾ 
ਹੈ। ਅਸੀਂ ਤਾਂ ਆਪਣਾ ਰੋਅਬ ਦਾਬ ਤੇ ਦਬਦਬਾ ਬਣਾਉਣ ਲਈ ਧਨ ਇਕੱਠਾ ਕਰ ਰਹੇ 
ਹੁੰਦੇ ਹਾਂ। ਘਰ ਸੁਆਰਦੇ ਹਾਂ, ਮੰਦਰ ਸੁਆਰਦੇ ਹਾਂ, ਅੰਦਰ ਬਿਲਕੁਲ ਨਹੀਂ ਸੁਆਰਦੇ । ਇਸ 
ਸਾਰੇ ਸੈਚ ਨੇ ਸਾਡੇ ਨਾਲ ਨਹੀਂ ਜਾਣਾ। ਇਹ ਗੱਲ ਸਭਨਾਂ ਨੂੰ ਪਤਾ ਹੈ। ਬੜੀ ਦੁਖਦਾਈ 
ਗੱਲ ਹੈ ਕਿ ਇਸ ਕੰਮ ਤੋਂ ਮੁੜਦਾ ਕੋਈ ਨਹੀਂ । ਤਰ੍ਹਾਂ ਤਰ੍ਹਾਂ ਦੇ ਰੈਗਾਂ ਨਾਲ ਘਰ ਦੇ ਫ਼ਰਸ਼, 
ਕੰਧਾਂ, ਬੂਹੇ, ਬਾਰੀਆਂ, ਪੜਦੇ ਸੁਆਰ ਸਜਾ ਕੇ ਰੱਖੇ ਹੁੰਦੇ ਹਨ। ਇਹ ਸਭ ਕਰਨਾ ਕੋਈ ਗ਼ਲਤ 
ਨਹੀਂ, ਗ਼ਲਤ ਤਾਂ ਇਹ ਹੈ ਕਿ ਦਾਤਾ ਭੁੱਲਿਆ ਹੁੰਦਾ ਹੈ, ਘਰ ਮੰਦਰ ਸੌਰ ਜਾਂਦਾ ਹੈ, ਮਨ 
ਮੰਦਰ ਨਹੀਂ ਸੌਰਦਾ । 
ਧਨੁ ਸੰਪੈ ਮਾਇਆ ਸੈਚੀਐ ਅੰਤੇ ਦੁਖਦਾਈ ।। 
ਘਰ ਮੰਦਰ ਮਹਲ ਸਵਾਰੀਅਹਿ ਕਿਛੁ ਸਾਥਿ ਨ ਜਾਈ।। 
ਹਰ ਰੋਗੀ ਤੁਰੇ ਨਿਤ ਪਾਲੀਅਹਿ ਕਿਤੈ ਕਾਮਿ ਨ ਆਈ ॥ 
ਜਨ ਲਾਵਹੁ ਚਿਤੁ ਹਰਿ ਨਾਮ ਸਿਉਂ ਅੰਤਿ ਹੋਇ ਸਖਾਈ ॥ 
ਜਨ ਨਾਨਕ ਨਾਮੁ ਧਿਆਇਆ ਗੁਰਮੁਖਿ ਸੁਖੁ ਪਾਈ ॥੧੫॥ 
(ਸ਼ੌੰਗਨੇ ਕਾ ਵਾਰ % ੬, ਪੰਨਾ ੬੪੯4 
ਘਰ ਨੂੰ ਸਵਾਰਨ ਦੇ ਨਾਲ ਨਾਲ ਤਰ੍ਹਾਂ ਤਰ੍ਹਾਂ ਦੇ ਘੋੜੇ ਵੀ ਹਾਸਲ ਕਰ ਲਏ। ਅੱਗੇ 
ਘੋੜੇ ਹੁੰਦੇ ਸਨ, ਹੁਣ ਮਾਰੂਤੀ, ਡੀਲੈਕਸ, ਜੈੱਨ, ਸੀਲੋਂ, ਮਰਸਡੀਜ਼ ਆਦਿ ਜੁਟਾ ਲੈਂਦੇ ਹਾਂ। 
ਮਨ ਨੂੰ ਸੈਤੋਖ ਨਹੀਂ, ਮਨ ਸਵਾਰਿਆ ਨਹੀਂ ਤੇ ਨਾਲ ਕੁਝ ਜਾਣਾ ਨਹੀਂ। ਗੱਲ ਸਾਰੀ ਇਹ 
ਹੈ ਕਿ ਇਨ੍ਹਾਂ ਵਸਤਾਂ ਨੇ ਵਾਹਿਗੁਰੂ ਵਲੋਂ ਚਿੱਤ ਹਟਾ ਦਿੱਤਾ। ਇਸ ਪ੍ਰਕਾਰ ਇਹ ਸਾਰੇ ਰੈਗ 
ਬਦਰੈਗ ਹਨ, ਫਿੱਕੇ ਹਨ, ਫਿੱਟੇ ਹਨ, ਕਿਉਂਕਿ ਇਨ੍ਹਾਂ ਰੰਗਾਂ ਦਾ ਦੁਨਿਆਵੀ ਮਾਲਕ ਤੇ 
ਧਾਰਕ ਇਨ੍ਹਾਂ ਦੇ ਕਾਰਨ ਫਿੱਟ ਗਿਆ। ਆਪਣੇ ਆਪ ਵਿਚ ਸਮਿੱਚਦਾ ਨਹੀਂ, ਲੋਕਾਂ ਨੂੰ 
ਬੁਲਾਉਂਦਾ ਤਾਂ ਹੈ ਪਰ ਉਨ੍ਹਾਂ ਨਾਲ ਰਲਦਾ ਮਿਲਦਾ ਨਹੀਂ ਤੇ ਨਾ ਹੀ ਕਿਸੇ ਨੂੰ ਆਪਣੇ ਨਾਲ 
ਰਲਾਉਂਦਾ ਹੈ। ਇਸ ਲਈ ਇਹ ਸਾਰੀਆਂ ਵਸਤਾਂ ਸੁਖਦਾਇਕ ਲਗਦਿਆਂ ਹੋਇਆਂ ਵੀ ਦੁੱਖਾਂ 
ਦਾ ਕਾਰਨ ਬਣ ਜਾਂਦੀਆਂ ਹਨ। ਜਦੋਂ ਗ੍ਰਹਿ ਵਿਚ ਲਾਲ ਰੈਗੀਲਾ ਹੋਵੇ ਤਾਂ ਸੁੱਖ ਮਿਲਦਾ 
ਹੈ। ਜਿਸ ਨੇ ਅਜਿਹਾ ਕਰ ਲਿਆ, ਉਸ ਨੇ ਆਪਾ ਸੁਆਰ ਲਿਆ। 
ਅੱਜ ਦੇ ਮਾਇਆਵਾਦੀ ਯੁੱਗ ਵਿਚ ਆਪਾ ਸੁਆਰਨ ਦਾ ਕਾਰਜ ਪਛੜ ਗਿਆ 
ਹੈ, ਕਿ ਸਾਰਾ ਸਿਆਪਾ ਹੀ ਉਸੇ ਦਾ ਹੈ। ਸਭ ਕੁਝ ਹੁੰਦਿਆਂ ਹੋਇਆਂ ਵੀ ਕੁਝ ਨਹੀਂ। 
ਜਿਤਨੇ ਕੱਪੜੇ ਹਨ ਉਦੂੰ ਵੱਧ ਨੰਗੇਜ, ਜਿਤਨੇ ਖਾਣੇ ਹਨ ਉਦੂੰ ਵੱਧ ਭੁੱਖ ਬਲੱਸਾ। 
ਜਿਤਨਾ ਧਨ ਹੈ, ਉਦੂੰ ਵੱਧ ਧਨ ਧਨਾਢ ਗ਼ਰੀਬ ਹਨ। ਰੱਫੜ ਇਹੀ ਹੈ ਕਿ ਆਪਾ ਨਹੀਂ 
ਸੁਆਰਿਆ। ਆਪਾ ਉਦੋ' ਹੀ ਸੁਆਰਿਆ ਜਾ ਸਕੇਗਾ, ਜਦੋਂ ਆਪਾ-ਚੀਨਣ ਜਾਂ ਪਹਿਚਾਨਣ 
ਦੀ ਇੱਛਾ ਪੈਦਾ ਹੋਏਗੀ। ਇਹ ਅਕਾਲ ਪੁਰਖ ਦੀ ਕ੍ਰਿਪਾ, ਸਤਿਗੁਰੂ, ਗੁਰੂ, ਗੁਰਬਾਣੀ ਜਾਂ 
ਗੁਰ-ਸ਼ਬਦ ਦੁਆਰਾ ਹੋਏ ਜਾਂ ਫਿਰ ਸਾਧ ਸੈਗਤ ਵਿਚ ਬੈਠ ਕੇ । ਇਹ ਤਿੰਨੇ ਵਸਤਾਂ ਗੁਰਮਤਿ 
ਦੇ ਮੁੱਖ ਸਰੋਤ ਹਨ ! ਜੇ ਹਰਿਮੰਦਰ ਦੀ ਗੱਲ ਕੀਤੀ ਹੈ ਤਾਂ ਵੱਖ ਵੱਖ ਥਾਵਾਂ 'ਤੇ ਤਿੰਨੇ 
ਹਰਿਮੰਦਰ ਆਏ ਹਨ । ਜੇ ਅੰਮ੍ਰਿਤਸਰ ਦੀ ਗੱਲ ਕੀਤੀ ਹੈ ਤਾਂ ਇਹ ਤਿੰਨੇ ਖ਼ੁਦ ਸਾਖਿਆਤ 
ਰਿ 

ਜਾਂ ਸਾਧ ਸੈਗਤ ਹੈ। ਆਪਾ ਵੀ ਇਹਨਾਂ ਦੁਆਰਾ ਸੁਆਰਿਆ ਜਾ ਸਕਦਾ ਹੈ। ਗੁਰਬਾਣੀ 
ਵਿਚ ਹੁਕਮ ਹੈ : 
ਅਪੁ ਸਵਾਰਹਿ ਮੈ ਮਿਲਹਿ ਮੈ ਮਿਲਿਆ ਸੁਖੁ ਹੋਇ ॥ 
ਫਰੀਦਾ ਜੇ ਤੂ ਮੇਰਾ ਹੋਇ ਰਹਹਿ ਸਭੁ ਜਗੁ ਤੇਰਾ ਹੋਇ ॥੯੫॥ 
(ਸ਼ਲੋਕ ਫਗੰਦ ਜੀ, ਪੰਨਾ ੧੩੬੨) 
ਸਤਿਕਾਰਯੋਗ ਸ਼ੇਖ਼ ਫ਼ਰੀਦ ਸਾਹਿਬ ਫ਼ੁਰਮਾਉਂਦੇ ਹਨ ਕਿ ਆਪ ਸੁਆਰਨ ਨਾਲ ਆਪਣੇ 
ਆਪ ਦਾ ਪਤਾ ਲੱਗ ਜਾਏਗਾ । ਮੈਂ ਨਾਲ ਮਿਲਾਪ ਹੋ ਜਾਏਗਾ। ਮੈ' ਮਾੜੀ ਤੇ ਖੀਨ ਪੈ ਜਾਏਗੀ। 
ਸੁੱਖ ਉਪਜ ਜਾਏਗਾ, ਇਸ ਆਪਾ-ਚੀਨਣ ਨਾਲ ਹੀ ਭਰਮ ਦੀ ਕਾਈ ਮਿਟ ਜਾਂਦੀ ਹੈ ਅਤੇ 
ਅੰਦਰਲੀ ਵਸਤ ਦੀ ਖ਼ੁਸ਼ਬੂ ਮਾਣੀ ਜਾ ਸਕਦੀ ਹੈ । ਇਥੇ ਸ਼ੇਖ਼ ਸਾਹਿਬ ਅਕਾਲ ਪੁਰਖ ਪਰਮਾਤਮਾ 
ਕੋਲੋਂ ਅਖਵਾ ਰਹੇ ਹਨ-ਫ਼ਰੀਦਾ ਆਪਾ ਪਛਾਣ । ਮੈਨੂੰ ਆਪਣੀ ਦ੍ਰਿੜ੍ਹਤਾ ਨਾਲ ਮਿਲ, ਤੈਨੂੰ 
ਸੁੱਖ ਮਿਲੇਗਾ। ਜੇ ਤੂੰ ਮੇਰਾ ਹੋ ਜਾਏਂ ਤਾਂ ਸਭ ਜਗ ਤੇਰਾ ਹੋ ਜਾਏਗਾ। ਬਿਲਕੁਲ ਐਸੀ ਹੀ 
ਸ਼ੈਲੀ ਭਗਤ ਨਾਮਦੇਵ ਜੀ ਨੇ ਪਵਿੱਤਰ ਸ਼ਬਦ “ਦੂਧੁ ਕਟੋਰੈ ਗਡਵੈ ਪਾਨੀ” ਵਿਚ ਵਰਤੀ 
ਹੈ। ਆਪ ਜੀ ਆਖਦੇ ਹਨ “ਏਕੁ ਭਗਤੁ ਮੇਰੇ ਹਿਰਦੇ ਬਸੈ” ਮੇਰੇ ਜਿਸ ਪਿਆਰੇ ਭਗਤ ਨੇ 
ਸਰੀਰ ਰੂਪੀ ਗੜਵੇ ਉੱਤੇ ਦੁੱਧ ਰੂਪੀ ਸੁੱਧ ਬੁੱਧ ਮੇਰੇ ਸਮਰਪਿਤ ਕਰ ਦਿੱਤੀ ਹੈ, ਉਸ ਦਾ ਜੀਵਨ 
ਸਫਲ ਹੈ। ਅਜਿਹੇ ਭਗਤਾਂ ਨੂੰ ਵੇਖ ਕੇ ਸ੍ਰੀ ਨਰਪਤਿ ਨਾਰਾਇਣ ਜੀ ਖ਼ੁਸ਼ ਹੁੰਦੇ ਤੇ ਮੁਸਕਰਾਉਂਦੇ 
ਹਨ; ਇਤਨਾ ਵੱਡਾ ਰੁਤਬਾ ਹੈ ਆਪ ਸੁਆਰਣ ਵਾਲਿਆਂ ਦਾ, ਕਿ ਉਹ ਨਾਰਾਇਣ ਦੇ ਹਿਰਦੇ 
ਵਿਚ ਵਸਦੇ ਹਨ। 
ਸਾਡੇ ਮਾਨਵੀ ਮਨ ਵਿਚ ਇਕ ਬੜੀ ਵੱਡੀ ਘਾਟ ਹੈ ਕਿ ਜਦੋਂ ਅਜਰ ਵਸਤੂ ਦੀ 
ਕੁਝ ਪ੍ਰਾਪਤੀ ਹੋਣ ਲਗਦੀ ਹੈ ਤਾਂ ਸਾਡੇ ਕੋਲੋਂ ਜਰਿਆ ਨਹੀਂ ਜਾ ਸਕਦਾ । ਜੋ ਅਕਾਲ ਪੁਰਖ 
ਪਿਤਾ ਚਾਹੁੰਦੇ ਹਨ, ਉਹ ਕਰਿਆ ਨਹੀਂ ਜਾਂਦਾ । ਪਾਤਸ਼ਾਹ ਸ੍ਰੀ ਗੁਰੂ ਅਮਰਦਾਸ ਜੀ ਫੁਰਮਾਉਂਦੇ 
ਹਨ ਕਿ ਅਜਿਹੇ ਪੁਰਖ ਪਾਪੀ ਤੇਂ ਹਤਿਆਰੇ ਹਨ, ਹੇ ਅਕਾਲ ਪੁਰਖ ! ਕਿਰਪਾ ਕਰ ਕਿ ਇਹੋਂ 
ਜਿਹੇ ਬੰਦਿਆਂ ਨਾਲ ਮੇਰਾ ਸਾਹਮਣਾ ਹੀ ਨਾ ਹੋਏ। ਮੈਂ ਉਨ੍ਹਾਂ ਨੂੰ ਅੱਖੀਂ ਨਾ ਵੇਖਾਂ। ਅਜਿਹੇ 
ਮਨੁੱਖ ਘਟੀਆ ਤੇ ਬੁਰਿਆਰ ਹਨ। ਉਹ ਕਿਸੇ ਛਨਾਰ ਵਾਂਗ ਘਰ ਘਰ ਫਿਰਦੇ ਰਹਿੰਦੇ ਹਨ 
ਤੋਂ ਉਨ੍ਹਾਂ ਦੀ ਕੋਈ ਪਤ ਨਹੀਂ! 
ਜਿਨਾ ਗੁਰ ਗੋਪਿਆ ਆਪਣਾ ਤੇ ਨਰ ਬੁਰਿਆਰੀ ॥ 
ਹਰਿ ਜੀਉ ਤਿਨ ਕਾ ਦਰਸਨੁ ਨਾ ਕਰਹੁ ਪਾਪਿਸਟ ਹਤਿਆਰੀ ॥ 
ਓਹਿ ਘਰਿ ਘਰਿ ਫਿਰਹਿ ਕੁਸੁਧ ਮਨਿ ਜਿਉਂ ਧਰਕਟ ਨਾਰੀ ॥ 
ਵਡਭਾਗੀ ਸੈਗਤਿ ਮਿਲੇ ਗੁਰਮੁਖਿ ਸਵਾਰੀ ।! 
ਹਰਿ ਮੇਲਹੁ ਸਤਿਗੁਰ ਦਇਆ ਕਰਿ ਗੁਰ ਕਉ ਬਲਿਹਾਰੀ ॥੨੩॥ 
(ਵਾਰ ਸੌਗਨਿ % 8, ਨਾ ੬੫੧੭ 
ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਬੜੇ ਚੰਗੇ ਭਾਗ ਹੋਣ ਤਾਂ ਗੁਰ ਸੈਗਤ ਦੀ ਪ੍ਰਾਪਤੀ 
ਹੁੰਦੀ ਹੈ। ਗੁਰ ਸੈਗਤ ਵਿਚ ਇੱਕੋ ਨਾਮ ਦਾ ਵਾਸਾ ਹੈ। ਕੇਵਲ ਅਕਾਲ ਪੁਰਖ ਦੀ ਮਹਿਮਾ 
ਹੈ ਅਤੇ ਉਹੀ ਗੁਰਮੁਖਿ ਅਕਾਲ ਪੁਰਖ ਕ੍ਰਿਪਾ ਕਰ ਕੇ ਸਤਿ ਸੈਗੀਆਂ ਨੂੰ ਸੁਆਰ ਦਿੰਦਾ ਹੈ। 
ਪਾਤਸ਼ਾਹ ਫਿਰ ਵਨਿਮਰਤਾ ਵਿਚ ਬਿਨੈ ਕਰਦੇ ਹਨ ਕਿ ਵਾਹਿਗੁਰੂ, ਦਇਆ ਕਰ ਕੇ ਮੈਨੂੰ 


ਵਰ 


ਸਤਿਗੁਰੂ ਨਾਲ ਮੇਲ ਦੇ। ਮੈ' ਐਸੇ ਸਤਿਗੁਰੂ ਤੋਂ ਬਲਿਹਾਰੇ ਜਾਂਦਾ ਹਾਂ, ਵਾਰ ਵਾਰ ਜਾਂਦਾ 

ਹਾਂ, ਜਿਸ ਗੁਰੂ ਨੇ ਸਾਧ ਸੈਗਤ ਨਾਲ ਮਿਲਾ ਕੇ ਅਕਾਲ ਪੁਰਖ ਨਾਲ ਮੈਨੂੰ ਮੇਲ ਦਿੱਤਾ ਅਤੇ 
ਸੁਆਰ ਦਿੱਤਾ। 

ਇਸੇ ਹੀ ਸਬੈਧ ਵਿਚ ਗੁਰੂ ਅਮਰਦਾਸ ਜੀ ਦੀ ਨਦਰੇ ਕਰਮ ਦਾ ਜ਼ਿਕਰ, ਰਾਮਕਲੀ 
ਦੀ ਵਾਰ ਵਿਚ, ਸੱਤਾ ਜੀ ਤੇ ਬਲਵੰਡ ਜੀ ਨੇ ਕੀਤਾ ਹੈ। ਆਪ ਜੀ ਆਖਦੇ ਹਨ ਕਿ ਰੰ 
ਸਤਿਗੁਰਾਂ ਦੀ ਮਿਹਰ ਦੀ ਨਿਗਾਹ ਘੁੰਝਣੀਆਂ ਵੇਚਣ ਵਾਲੇ ਯਤੀਮ ਤੇ ਗ਼ਰੀਬ ਮਾਲਕ 1 
ਭਾਈ ਜੇਠਾ ਜੀ ਉੱਤੇ ਪੈ ਗਈ। ਉਹ ਇਸ ਭਾਗਸ਼ਾਲੀ ਤੇ ਪ੍ਰਤਾਪੀ ਬਾਲਕ ਨੂੰ ਆਪਣੇ 
ਨਾਲ ਹੀ ਗੋਇੰਦਵਾਲ ਸਾਹਿਬ ਲੈ ਗਏ। ਸੇਵਾ ਅਤੇ ਸਾਧ ਸੈਗਤ ਵਿਚ ਭਾਈ ਜੇਠਾ ਜੀ 
ਦਾ ਮਨ ਮਾਂਜ ਮਾਂਜ ਕੇ ਗੁਰੂ ਪਿਤਾ ਨੇ ਅਰੀਮੀ ਚਮਕ ਧੈਦਾ ਕਰ ਦਿੱਤੀ। ਕਮਾਲ ਦੀ ਗੱਲ 
ਇਹ ਹੈ ਕਿ “ਇਹ ਕਾਰਜ ਤੂੰ ਆਪ ਕੀਉ” ਦੇ ਮਹਾਂਵਾਕ ਅਨੁਸਾਰ ਗੁਰੂ ਪਾਤਸ਼ਾਹ ਨੇ ਖ਼ੁਦ 
ਕੀਤਾ । 


ਧੰਨੁ ਧਨੁ ਰਾਮਦਾਸ ਗੁਰੁ ਜਿਨਿ ਸਿਰਿਆ ਤਿਨੈ ਸਵਾਰਿਆ ॥ 
` ਪੂਰੀ ਹੋਈ ਕਰਾਮਾਤਿ ਆਪਿ ਸਿਰਜਣਹਾਰੈ ਧਾਰਿਆ । 
ਸਿਖੀ ਅਤੈ ਸੈਗਤੀ ਪਾਰਬ੍ਰਹਮੁ ਕਰਿ ਨਮਸਕਾਰਿਆ ॥ 
ਅਟਲੁ ਅਥਾਹੁ ਅਤੋਲੁ ਤੂ ਤੇਰਾ ਅੰਤੁ ਨ ਪਾਰਾਵਾਰਿਆ ॥ 
(ਵਾੜ ਰਾਮਕਲੀ, ਸ਼ਤੈ ਤਥਾ ਝਲਵੰਡਾ, ਪੰਨਾ ੬੬) 


ਇਹ ਕਰਾਮਾਤ ਹੈ ਪੂਰੇ ਗੁਰੂ ਦੀ, ਜਿਸ ਨੇ ਇਸ ਤਰ੍ਹਾਂ ਨਾਲ ਸਿਰਿਆ ਤੇ ਸਵਾਰਿਆ, 
ਨਿਤਾਣੇ ਤੇ ਨਿਮਾਣੇ ਬਾਲਕ ਦੇ ਚਲਨ ਦੀ ਉਸਾਰੀ ਇਸ ਤਰ੍ਹਾਂ ਨਾਲ ਕੀਤੀ ਕਿ ਉਸ ਨੂੰ 
ਆਪਣਾ ਰੂਪ ਹੀ ਪ੍ਰਦਾਨ ਕਰ ਦਿੱਤਾ। ਆਪਣੀ ਜੋਤਿ ਦੇ ਕੇ ਆਪਣੇ ਵਰਗਾ ਬਣਾ ਲਿਆ। 
ਇਸ ਸਿਰਜੇ ਤੇ ਸਵਾਰੇ ਜਾਣ ਵਾਲੇ ਦੀ ਮਹਾਨਤਾ ਇਹ ਹੈ ਕਿ ਉਸ ਨੇ ਅਜਰ ਵਸਤੂ ਨੂੰ 
ਜਰ ਲਿਆ। ਨਿਮਰਤਾ ਦਾ ਲੜ ਨਹੀਂ ਛੱਡਿਆ ਅਤੇ ਪ੍ਰਾਪਤੀ ਉਪਰੈਤ ਕਿਹਾ : 
ਜੋ ਹਮਰੀ ਬਿਧਿ ਹੋਤੀ ਮੇਰੇ ਸਤਿਗੁਰਾ ਸਾ ਬਿਧਿ ਤੁਮ ਹਰਿ ਜਾਣਹੁ ਆਪੇ ॥ 
ਹਮ ਰੁਲਤੇ ਫਿਰਤੇ ਕੋਈ ਬਾਤ ਨ ਪੂਛਤਾ ਗੁਰ ਸਤਿਗੁਰ ਸੈਗਿ ਕੀਰੇ ਹਮ ਥਾਪੇ ॥ 
ਧੰਨੁ ਧੈਨੁ ਗੁਰੂ ਨਾਨਕ ਜਨ ਕੇਰਾ ਜਿਤੁ ਮਿਲਿਐ ਚੂਕੇ ਸਭਿ ਸੋਗ ਸੰਤਾਪੇ ॥੪॥ 
('ਗਓਂੜਾੀ % ੬, ਪੰਨਾ ੧੬੭) 
ਪੂਰੇ ਗੁਰੂ ਦੀ ਇਹ ਕਰਾਮਾਤ ਹੀ ਹੈ ਕਿ ਸਿਰਜਣਹਾਰੇ ਨੇ ਜਿਵੇਂ ਆਪਣੇ ਮਨ ਵਿਚ 
ਧਾਰਿਆ, ਬਿਲਕੁਲ ਉਸੇ ਤਰ੍ਹਾਂ ਦੇ ਜੇਠਾ ਨੂੰ ਸਵਾਰਿਆ। ਇਹ ਕਾਰਜ ਕਿਸੇ ਕਰਾਮਾਤ ਤੋਂ 
ਘੱਟ ਨਹੀਂ ਸੀ ਕਿ ਇਹ ਬੇ-ਸਹਾਰਾ ਮਾਲਕ ਸਤਿਗੁਰੂ ਗੁਰੂ ਨਾਨਕ ਦੀ ਗੱਦੀ ਪ੍ਰਾਪਤ ਕਰ 
ਕੇ ਪਾਰਬ੍ਰਹਮ ਦਾ ਰੂਪ ਬਣ ਗਿਆ। ਸਭਨਾਂ ਸਿੱਖਾਂ, ਗੁਰੂ ਪੁੱਤਰਾਂ , ਰਿਸ਼ਤੇਦਾਰਾਂ, ਗੁਰੂ ਗੱਦੀ 
ਦੇ ਦਾਅਵੇਦਾਰਾਂ, ਸੈਬਾਰੀ ਸਿੱਕਦਾਰਾਂ ਤੇ ਸਰਦਾਰਾਂ ਸਭਨਾਂ ਨੇ ਹੀ ਗੁਰੂ ਰਾਮਦਾਸ ਅੱਗੇ ਸਿਰ 
ਨਿਵਾ ਦਿੱਤਾ। 
ਅਕਾਲ ਪੁਰਖ ਕ੍ਰਿਪਾ ਕਰ ਕੇ ਸਤਿਗੁਰੂ ਦੀ ਸੈਗਤ ਬਖ਼ਸ਼ ਦਿੰਦਾ ਹੈ। ਗੁਰ ਸੈਰਤ 
ਗੁਰੂ ਦੇ ਗੁਣ ਪ੍ਰਦਾਨ ਕਰ ਕੇ ਮਨੁੱਖ ਨੂੰ ਸਵਾਰ ਦਿੰਦਾ ਹੈ। ਜਨਮ ਨੂੰ ਸਵਾਰ ਦਿੰਦਾ ਹੈ। 
ਹਲਤ ਤੇ ਪਲਤ ਦੋਵੇਂ ਹੀ ਸਵਾਰ ਦਿੱਤੇ। ਬਿਧੀਆਂ ਉਹੀ ਬਣਾਉਂਦਾ ਹੈ ਤੇ ਉਹ ਆਪ 
ਸਵਾਰਣਹਾਰ ਹੈ। 

ਅਘ 


ਜਰੀ 


ਮੁੰਦਰਾਂ, ਖਿੰਥਾ, ਝੋਲੀ, ਜੋਗ, ਡੰਡਾ, ਕੁਤਕ, ਲਕੜੀ, ਚਮੜੀ, ਚਪੜੀ, ਖੱਲੜੀ, 
ਖੱਪਰੀ, ਜਟਾਜੂਟ, ਬਿਭੂਤੀ, ਖੇਹ, ਖੱਲ, ਮ੍ਰਿਗਸ਼ਾਲਾ, ਸਿੰਵੀ ਆਦਿ ਹੋਰ ਸਾਰੇ ਵੇਸ ਭੇਖ ਪਖੰਡ 
ਤੇ ਕਰਮਕਾਂਡ ਨੂੰ ਸਾਹਿਬ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਇਸ ਤਰ੍ਹਾਂ ਨਾਲ ਇਕ ਪਾਸੇ ਖੋਟੀ 
ਵਸਤੂ ਸਮਝ ਕੇ ਇੰਜ ਬਾਹਰਵਾਰ ਸੁੱਟਿਆ ਕਿ ਮੁੜ ਇਹ ਗੁਰਮਤਿ ਦੇ ਨੇੜੇ ਹੀ ਨਾ ਆਵੇ। ਵਿ 
ਅਸੀਂ ਕੱਚੀ ਪ੍ਰੀਤ ਵਾਲੇ ਫਿਰ ਇਸ ਸਭ ਕਾਸੇ ਨੂੰ ਕਿਸੇ ਨਾ ਕਿਸੇ ਤਰੀਕੇ ਨਾਲ ਗੁਰਮਤਿ ੍ 
ਦੁਆਰਾ ਪ੍ਰਵਾਨਿਤ ਤੇ ਪ੍ਰਮਾਣਿਕ ਸਿੱਧ ਕਰਨ ਦੇ ਹਠੀਲੇ ਤੇ ਕੋਝੇ ਯਤਨ ਕਰਦੇ ਹੀ ਰਹਿੰਦੇ ਹਾਂ। 

ਗੁਰੂ ਨਾਨਕ ਪਾਤਸ਼ਾਹ ਨੇ ਇਸ ਸਾਰੇ ਨੂੰ ਕੂੜ ਕਬਾੜਾ ਆਖਿਆ। ਅਸੀਂ ਕਿਤਨੇ 
ਆਗਿਆਕਾਰ ਅਤੇ ਫਰਮਾਬਰਦਾਰ ਬੇਟੇ ਹਾਂ ਕਿ ਜਿਸ ਕੂੜੇ ਨੂੰ ਗੁਰੂ ਪਾਤਸ਼ਾਹ ਨੇ “ਗਿਆਨੇ 
ਕੀ ਬੱਢਣੀ” ਭਾਵ ਗੁਰੂ ਮਤਿ ਦੇ ਝਾੜੂ ਨਾਲ ਬਾਹਰ ਕੱਢਿਆ ਸੀ, ਅਸੀਂ ਮੁੜ ਗੁਰਦੁਆਰਿਆਂ [ 
ਵਿਚ ਖਿਲਾਰੀ ਜਾ ਰਹੇ ਹਾਂ। ਗੁਰੂ ਨਾਨਕ ਦੇਵ ਜੀ ਹੁਕਮ ਕਰਦੇ ਹਨ : ।. 








ਛੋਡਹੁ ਪ੍ਰਾਣੀ ਕੂੜ ਕਬਾੜਾ ॥ ਕੂੜੁ ਮਾਰੇ ਕਾਲੁ ਉਛਾਹਾੜਾ । 
(ਮਾਰ # 5, ਪੱਨਾ ੧੦੨੫) 
ਜਿਸ ਕਾਰਤਾ ਕੁਤਵਾਰ ਨੂੰ ਬੁਹਾਰ ਬਾਹਰ ਕੱਢਿਆ ਸੀ, ਉਸ ਵਿਚੋਂ ਕੁਝ ਨਹੀਂ 
ਨਿਕਲਣਾ । ਜੇ ਫਿਰ ਵੀ ਅਜਿਹਾ ਕਰਦੇ ਹਾਂ ਤਾਂ ਅਸੀਂ ਜ਼ਿੰਦਗੀ ਨੂੰ ਅਜਾਈਂ ਗੁਆ ਕੇ ਮੌਤ 
ਨੂੰ ਜੱਫੇ ਪਏ ਮਾਰਦੇ ਹਾਂ। 
ਗੁਰੂ ਪਾਤਸ਼ਾਹ ਦਾ ਆਪਣਾ ਵਿਲੱਖਣ ਢੰਗ ਹੈ, ਉਹ ਜਾਣਦੇ ਸਨ ਕਿ ਲੋਕਾਂ ਕੋਲੋਂ 
ਸਦੀਆਂ ਪੁਰਾਣੇ ਇਸ ਵਿਚਾਰ ਨੂੰ ਛੇਤੀ ਛੱਡ ਨਹੀਂ ਹੋਣਾ। ਜੋਗ ਦਾ ਇਹ ਧੈਧ ਤੇ ਪਖੰਡ, 
ਮਨੁੱਖਾ, ਜੇ ਤੈਨੂੰ ਇਤਨਾ ਹੀ ਪਿਆਰਾ ਹੈ ਤਾਂ ਤੂੰ ਸੈਤੋਖ ਦੀਆਂ ਮੁੰਦਰਾਂ ਸੁੱਚੀ ਕਿਰਤ ਤੇ 
ਸ਼ਰਮ ਨੂੰ ਝੋਲੀ ਬਣਾ ਲੈ। ਜੋਗੀ ਆਪਣੇ ਪਿੰਡੇ 'ਤੇ ਬਿਭੂਤੀ ਮਲਦਾ ਹੈ । ਪਾਤਸ਼ਾਹ ਫ਼ੁਰਮਾਂਦੇ 
ਹਨ ਕਿ ਤੂੰ ਆਪਣੇ ਆਲੇ ਦੁਆਲੇ ਅਕਾਲ ਪੁਰਖ ਦੇ ਧਿਆਨ ਦੀ ਬਿਭੂਤੀ ਰੱਖ ਕੇ, ਉਸ 
ਵਿਚ ਸੁਰੱਖਿਅਤ ਰਹਿ, ਜ਼ਿੰਦਗੀ ਥੋੜ੍ਹਚਿਰੀ ਹੈ। ਕਾਲ ਦੀ ਖਿੰਥਾ ਨੂੰ ਸਾਹਮਣੇ ਰੱਖ ਕੇ ਅਕਾਲ 
ਦੇ ਗੁਣ ਅਰਜਿਤ ਕਰ। ਕੋਈ ਪਤਾ ਨਹੀਂ ਕਦੋਂ ਇਸ ਕੁਆਰੀ ਕੰਨਿਆ ਰੂਪ ਕਾਇਆ ਨੂੰ 
ਕਾਲ ਪਰਣਾ ਕੇ ਲੈ ਜਾਏ! ਇਸ ਜੀਵਨ ਨੂੰ ਇਸ ਦੁਨੀਆ ਦੀ ਭੀੜ ਵਿਚੋਂ ਸਾਫ਼ ਸਾਫ਼ 
ਅਤੇ ਪਤ ਨਾਲ ਕੱਢ ਕੇ ਲੈ ਜਾਣ ਵਾਸਤੇ ਆਪਣੇ ਹੱਥ ਵਿਚ ਵਿਸ਼ਵਾਸ ਦਾ ਡੰਡਾ ਕੁਤਕ 
ਜਾਂ ਲੱਕੜੀ ਰੱਖ; ਇਸ ਨਾਲ ਤੂੰ ਕਾਮ ਦੇ ਹਾਥੀ, ਕਰੋਧ ਦੇ ਸੱਪ, ਲੋਭ ਦੇ ਕੁੱਤੇ, ਮੋਹ ਦੇ 
ਲੂੰਬੜ ਅਤੇ ਅਹੈਕਾਰ ਦੇ ਬਘਿਆੜ ਨੂੰ ਆਪਣੇ ਤੋਂ ਦੂਰ ਰਖ ਨਿਅੰਤਰਿਤ ਕਰ ਸਕੇਂ । ਅਜਿਹਾ 
ਕਰਨ ਨਾਲ ਮਨੁੱਖ ਆਪਣੇ ਮਨ ਨੂੰ ਜਿੱਤ ਕੇ ਜਗਜੀਤ ਹੋਵੇਗਾ ਅਤੇ ਜੋਗੀਆਂ ਦੇ ਸਭ ਤੋਂ 
ਉੱਤਮ ਪੰਥ “ਆਈ ਪੰਥ” ਦਾ ਸਿਰਮੌਰ ਬਣ ਸਕੇਗਾ। 
ਮੁੰਦਾ ਸੰਤੋਖੁ ਸਰਮੁ ਪਤੁ ਝੋਲੀ ਧਿਆਨ ਕੀ ਕਰਹਿ ਬਿਭੂਤਿ ॥ 
ਖਿੰਥਾ ਕਾਲੁ ਕੁਆਰੀ ਕਾਇਆ ਜੁਗਤਿ ਡੰਡਾ ਪਰਤੀਤਿ ॥ 
ਆਈ ਪੰਥੀ ਸਗਲ ਜਮਾਤੀ ਮਨਿ ਜੀਤੈ ਜਗੁ ਜੀਤੁ ॥ 'ਜਿਪਜੀ, ਪੰਨਾ ੬) 
ਇਸ ਤਰ੍ਹਾਂ ਦਾ ਜੋਗੀ ਸੁੰਨ ਸਮਾਧ ਅਤੇ ਅਭੁਰ ਅਵਸਥਾ ਵਿਚ ਪੁੱਜ ਕੇ ਸ਼ਬਦ 
ਅਨਾਹਿਤ ਨੂੰ ਸੁਣ ਸਕੇਗਾ। ਅਨਹਦ ਝੁਣਕਾਰ ਦਾ ਰਸ ਮਾਣ ਸਕੇਗਾ। ਇਹ ਸਭ ਕੁਝ 

ਕਰਦਿਆਂ ਉਸ ਕਰਤੋਂ ਨੂੰ ਨਹੀਂ ਭੁੱਲਣਾ। ਉਸ ਨੂੰ ਸਦਾ ਆਦੇਸ ਤੇ ਨਮਸਕਾਰ ਕਰਦਿਆਂ 
ਹੀ ਰਹਿਣਾ। ਜੇ ਉਸ ਨੂੰ ਭੁਲਾ ਦਿੱਤਾ ਤਾਂ ਕਰਮ ਪ੍ਰਧਾਨ ਕਰਕੇ ਵਾਹਿਗੁਰੂ ਨਾਲੋਂ ਵਿਛੋੜਾ 
ਪਾ ਲਵਾਂਗੇ । 

ਗੁਰਮਤਿ ਨੇ ਜੋਗ ਨੂੰ ਜੀਵਨ ਦੇ ਯੋਗ ਨਹੀਂ ਮੰਨਿਆ, ਸਗੋਂ ਇਹ ਇਕ ਅਯੋਗ ਜੀਵਨ 
ਵਿਧੀ ਹੈ। ਜਿਨ੍ਹਾਂ ਨੂੰ ਅਕਾਲ ਪੁਰਖ ਅਤੇ ਜੀਵਨ ਬਾਰੇ ਕੁਝ ਸਮਝ ਆ ਜਾਵੇ ਤਾਂ ਉਹ ਦੁਨੀਆ 
ਯੋਗ ਇਹ ਹੈ ਕਿ ਜੀਵਨ ਦੀ ਸੱਚਾਈ ਤੋਂ ਭੱਜ ਕੇ ਪਿੱਠ ਨਾ ਵਿਖਾਈ ਜਾਏ, ਸਗੋਂ ਬਹਾਦਰੀ 
ਨਾਲ ਅਕਾਲ ਪੁਰਖ ਨੂੰ ਸਨਮੁਖ ਰੱਖ ਕੇ ਉਸ ਦਾ ਮੁਕਾਬਲਾ ਕੀਤਾ ਜਾਏ। ਮਨ, ਕਿਰਤ 
ਦੀ ਜੋਗ ਨਾਲ ਹਿਰਦੇ ਰੂਪੀ ਧਰਤੀ ਵਿਚ ਨਾਮ ਨੂੰ ਬੋਏ। ਰ੍ 

ਗੁਰੂ ਕੇ ਅਨਿਨ ਸਿੱਖ ਭਾਈ ਹਿੱਤਾ ਰਧਾਵਾ ਜੀ ਦੇ ਬੇਟੇ ਅਜਿੱਤਾ ਰੈਧਾਵਾ ਨੇ ਗੁਰੂ 
ਨਾਨਕ ਸਾਹਿਬ ਦੇ ਬਟਾਲੇ ਵਿਖੇ ਦਰਸ਼ਨ ਕੀਤੇ । ਉਹਨੇ ਪ੍ਰਸ਼ਨ ਕੀਤਾ--ਬਾਬਾ ਜੀ, ਜੋਗੀ 
ਆਪਣੇ ਅਸ਼ਟ ਯੋਗ ਦੱਸਦਿਆਂ ਇਸ ਦੇ ਅੱਠ ਭਾਗ ਦੱਸਦੇ ਹਨ। ਤੇ ਅੱਗੋਂ ਉਪਭਾਗਾਂ ਵਿਚ 
ਵੰਡਿਆ ਹੋਇਆ ਹੈ। ਜਿਵੇਂ ਯਾਮ, ਪ੍ਤਿਆਚਾਰ, ਪ੍ਾਣਾਯਾਮ ਅਤੇ ਹੋਰ ਕਈ ਕੁਝ । ਇਥੇ 
ਉਸ ਵਿਸਥਾਰ ਦੀ ਲੋੜ ਨਹੀਂ। ਗੁਰੂ ਨਾਨਕ ਦੇਵ ਜੀ ਨੇ ਗੁਰਮਤਿ ਦੇ ਸਹਿਜ ਯੋਗ ਦੇ ਅੱਠ 
ਭਾਗ ਦੱਸਦਿਆਂ ਸਾਧ ਸੈਗਤ, ਸ਼ਬਦ, ਸ਼ਬਦ ਗੁਰੂ ਅਤੇ ਅਕਾਲ ਪੁਰਖ ਨਿਰੈਕਾਰ ਦੀ ਪੂਜਾ 
ਦਾ ਉਪਦੇਸ਼ ਤੇ ਆਦੇਸ਼ ਦੇ ਕੇ ਭਾਈ ਜੀ ਨੂੰ ਨਿਵਾਜਿਆ। 

ਵਗ ਸਰਦ ਜਿਹ ਰਸੀ ਦੀ ਬੀ ਪਿ ਬਨੀ 
ਆਪਣੇ ਮੁਖਾਰਬਿੰਦ ਤੋਂ ਮੁੜ ਫ਼ੁਰਮਾਇਆ। 

ਜੋਗ ਮਤਿ ਦਾ ਜੋਗ ਮਾਰਗਿ ਸੈਸਾਰ ਤਿਆਗਣ ਦਾ ਮਾਰਗ ਹੈ। ਤਰ੍ਹਾਂ ਤਰ੍ਹਾਂ ਦੇ ਕਰਮਾਂ 
ਕਰਤੂਤਾਂ ਤੇ ਕਰਤਵਾਂ ਦਾ ਤਮਾਸ਼ਾ ਹੈ । ਗੁਰੂ ਦੇਵ ਨੇ ਸਿੱਧਾਂ ਨੂੰ ਸ਼ਬਦ ਤੇ ਸੁਰਤ ਦੀ ਮਹਾਨਤਾ 
ਦੱਸੀ ਹੈ। ਇਸ ਜਗਤ ਵਿਚ ਵੀ ਵਿਚਰ ਕੇ ਮੁਕਤੀ ਤਕ ਸਹਿਜੇ ਹੀ ਪੁੱਜਣ ਦਾ ਸਹਿਜ 
ਮਾਰਗ ਦੱਸਿਆ। ਆਪ ਹੁਕਮ ਕਰਦੇ ਹਨ ਕਿ ਜਿਸ ਤਰ੍ਹਾਂ ਕਮਲ ਦਾ ਫੁੱਲ ਪਾਣੀ ਦੇ ਅੰਦਰ 
ਰਹਿ ਕੇ ਵੀ ਨਹੀਂ ਭਿੱਜਦਾ, ਅਤੇ ਜਿਸ ਤਰ੍ਹਾਂ ਮੁਰਗ਼ਾਬੀ ਪਾਣੀ ਦੇ ਉੱਤੇ ਤਰਦੀ ਹੈ ਪਰ ਉਸ 
ਦੇ ਪਰ ਨਹੀਂ ਭਿੱਜਦੇ; ਬਿਲਕੁਲ ਇਸੇ ਤਰ੍ਹਾਂ ਗੁਰਮਤਿ ਦੇ ਸਹਿਜ ਮਾਰਗ ਉੱਤੇ ਚਲਣ ਵਾਲਿਆਂ 
ਦੇ ਸੈਸਾਰ ਵਿਚ ਰਹਿੰਦਿਆਂ ਹੋਇਆਂ ਵੀ ਉਸ ਵਿਚ ਗ਼ਰਕਾਬ ਨਹੀਂ ਹੁੰਦੇ । ਸਾਰੇ ਕਾਰਜ 
ਕਰਦਿਆਂ ਉਹ ਇਸ ਵਿਚ ਗ਼ਲਤਾਨ ਨਹੀਂ ਹੁੰਦੇ। 

ਜੈਸੇ ਜਲ ਮਹਿ ਕਮਲੁ ਨਿਰਾਲਮੁ ਮੁਰਗਾਈ ਨੈ ਸਾਣੇ ॥ 
ਸੁਰਤਿ ਸਬਦਿ ਭਵ ਸਾਗਰੁ ਤਰੀਐ ਨਾਨਕ ਨਾਮੁ ਵਖਾਣੇ ॥ 
(ਰਾਮਕਲੀ # $, ਪੰਨਾ ੯੩੯) 

ਬਿਲਕੁਲ ਇਸੈ ਹੀ ਭਾਵਨਾ ਨੂੰ ਗੁਰੂ ਪਾਤਸ਼ਾਹ ਸੂਹੀ ਰਾਗ ਵਿਚ ਵਿਅਕਤ ਕਰਦੇ 
ਹਨ। ਆਪ ਜੀ ਫ਼ੁਰਮਾਉਂਦੇ ਹਨ ਕਿ ਭੇਖ ਨਾਲ ਕੋਈ ਜੋਗ ਨਹੀਂ ਹੁੰਦਾ। ਇਹੀ ਭਾਵਨਾ 
ਮੂਲ ਬਾਣੀ ਸ੍ਰੀ ਜਪੁ ਜੀ ਸਾਹਿਬ ਵਿਚ ਦਿੱਤੀ ਹੈ, ਜਿਸ ਦਾ ਅਸੀਂ ਉੱਤੇ ਉਲੇਖ ਕੀਤਾ ਹੈ । 
ਗੁਰੂ ਨਾਨਕ ਦੇਵ ਜੀ ਫ਼ਰਮਾਂਦੇ ਹਨ ਕਿ ਜਗ ਰੂਪੀ ਕਾਲਖ ਦੇ ਵਿਚ ਰਹਿਣ ਦੇ ਬਾਵਜੂਦ 
ਕੇ ਉਸ ਦੇ ਵਿਚ ਅਭੇਦ ਹੋਣਾ ਹੈ। ਗੱਲਾਂ ਨਾਲ ਇਹ ਕਾਰਜ ਸਿੱਧ ਨਹੀਂ ਹੋ ਸਕਦਾ । 

ਗਲੀ ਜੋਗੁ ਨ ਹੋਈ ॥ 
ਏਕ ਦ੍ਰਿਸਟਿ ਕਰਿ ਸਮਸਰਿ ਜਾਣੈ ਜੋਗੀ ਕਹੀਐ ਸੋਈ ।੧॥ਰਹਾਉ॥... 
ਜੋਗੁ ਨ ਦੇਸਿ ਦਿਸੈਤਰਿ ਭਵਿਐ ਜੋਗੁ ਨ ਤੀਰਥਿ ਨਾਈਐ ॥ 
ਅੰਜਨ ਮਾਹਿ ਨਿਰੈਜਨਿ ਰਹੀਐ ਜੋਗ ਜੁਗਤਿ ਇਵ ਪਾਈਐ ॥੨॥ 
(ਲੂਠੀ ਨ: $, ਪੰਨਾਂ ੭੩੦) 
ਵਿਚ ਹੀ ਗੁਰੂ ਦੀ ਦੱਸੀ ਜੀਵਨ ਜੁਗਤ ਵਿਚ ਰਹਿੰਦਿਆਂ ਸੈਭਵ ਹੈ। 
ਇਸ ਸਬੈਧੀ ਗੁਰਬਾਣੀ ਵਿਚ ਬੇਅੰਤ ਵਾਰ ਗੁਰੁ ਸਾਹਿਬਾਨ ਨੇ ਸੁਚੇਤ ਰਹਿਣ ਦੀ 
ਚਿਤਾਵਨੀ ਦਿੱਤੀ ਹੈ ਤਾਂ ਜੋ ਗੁਰਿਸੱਖ ਇਧਰ ਉਧਰ ਨਾ ਭਟਕਣ ਅਤੇ ਕੇਵਲ ਇਕ ਓਂ ਨੂੰ 
ਆਧਾਰ ਰੱਖ ਕੇ ਦੁਤਰ ਭਵਸਾਗਰ ਨੂੰ ਪਾਰ ਕਰ ਸਕਣ । ਗੁਰੂ ਰਾਮਦਾਸ ਜੀ ਦਾ ਹੁਕਮ ਏਕੇ 
ਤੇ ਇਕ 'ਤੇ ਕੇਂਦਰਿਤ ਹੋਣ ਦਾ ਪਵਿੱਤਰ ਆਦੇਸ਼ ਹੈ। 
ਆਪੇ ਜੋਗੀ ਜੁਗਤਿ ਜੁਗਾਹਾ।॥ ਆਪੇ ਨਿਰਭਉ ਤਾੜੀ ਲਾਹਾ । 
ਆਪੇ ਹੀ ਆਪਿ ਆਪਿ ਵਰਤੈ ਆਪੇ ਨਾਮਿ ਓਮਾਰਾ ਰਾਮ ॥੧॥ 
(ਜੈਤਸਗੀ ਮ: 8, ਪੰਨਾ ੬੬੯) 
ਵਾਹਿਗੁਰੂ ਆਪ ਹੀ ਮਹਾਨ ਜੋਗੀ ਹੈ । ਉਸ ਦੀ ਜੁਗਤ ਅਨੁਸਾਰ ਚਲਣਾ ਭਾਵ ਹੁਕਮ 
ਵਿਚ ਰਹਿਣਾ ਸੱਚਾ ਜੋਗ ਹੈ। ਅਜਿਹਾ ਕਰਨ ਨਾਲ ਕਿਸੇ ਹੋਰ ਕਰਮ ਦੀ ਲੋੜ ਨਹੀਂ। ਤਾੜੀ 
ਲਾਉਣੀ ਹੈ ਜਾਂ ਇਕ ਵਿਸ਼ੇਸ਼ ਥਾਂ ਉੱਤੇ ਨਿਗਾਹ ਨੂੰ ਕੇਂਦਰਿਤ ਕਰਨਾ ਹੈ, ਤਾਂ ਉਹ ਅਕਾਲ 
ਪੁਰਖ ਤੋਂ ਇਲਾਵਾ ਹੋਰ ਕੋਈ ਨਹੀਂ। ਇਸ ਪ੍ਰਕਾਰ ਹੀ ਨਾਮ ਦੀ ਪ੍ਰਾਪਤੀ ਹੋਵੇਗੀ ਅਤੇ ਸਭ 
ਪਾਸੇ ਉਸ ਦਾ ਵਰਤਾਰਾ ਤੇ ਪਸਾਰਾ ਨਜ਼ਰ ਆਵੇਗਾ । 
ਗੁਰੂ ਪਾਤਸ਼ਾਹ ਨੇ ਪਖੰਡ ਕਰਮ ਅਤੇ ਨਿਕੰਮੇ ਖਲਾਰੇ ਤੋਂ ਮਨੁੱਖ ਨੂੰ ਹੋੜਿਆ ਹੈ। ਆਪ 
ਜੀ ਫ਼ੁਰਮਾਉਂਦੇ ਹਨ ਕਿ ਇਹ ਸਰੀਰ ਵਾਹਿਗੁਰੂ ਦੀ ਪ੍ਰਾਪਤੀ ਵਾਸਤੇ ਮਿਲਿਆ ਹੈ। ਇਹ 
ਸਰੀਰ ਕਾਗ਼ਜ਼ ਦੀ ਨਿਆਈਂ ਹੈ। ਇਸ ਦੇ ਉੱਤੇ ਲਿਖੇ ਹੋਏ ਲੇਖ ਵਾਹਿਗੁਰੂ ਦਾ ਹੁਕਮ ਮਨ ਰ੍ 
ਦੀ ਤੱਕੜੀ ਤੇ ਵੱਟਿਆਂ ਨਾਲ ਉਸ ਨੂੰ ਤੋਲ ਕੇ ਉਸ ਦਾ ਮੁੱਲ ਮਨੋਂ ਜਾਣਨਾ ਹੈ। ਇਸ ਤਰ੍ਹਾਂ 
ਅੰਦਰਲੇ ਵਿਚੋਂ ਕਾਲਖ ਦੂਰ ਹੋ ਜਾਵੇਗੀ। ਚਿੱਤ ਚਾਂਦੀ ਜਿਹਾ ਚਿੱਟਾ ਹੋ ਜਾਏਗਾ। ਭੇਖ 
ਬਣਾਉਣ ਦੀ ਲੋੜ ਨਹੀਂ ਪਏਗੀ। ਸਹਿਜੇ ਹੀ ਜਿਹੜਾ ਦੇਖੇਗਾ, ਉਹ ਖਰਾ ਖਰਾ ਕਹਿ ਕੇ 
ਪੁਕਾਰੇਗਾ। ਜੋਗੀਆਂ ਦੀ ਇਕ ਹੋਰ ਆਦਤ ਹੈ ਕਿ ਉਹ ਕੰਦ ਮੂਲ ਜੜ੍ਹਾਂ, ਭਾਵ ਗਾਜਰ 
ਆਦਿ ਹੀ ਖਾਂਦੇ ਹਨ। ਗੁਰੂ ਨਾਨਕ ਪਾਤਸ਼ਾਹ ਦੀ ਵਡਿਆਈ ਇਹ ਹੈ ਕਿ ਉਹ ਮੁੱਢ ਮੂਲ 
ਤੇ ਜੜ੍ਹ ਨੂੰ ਫੜਦੇ ਹਨ। ਇਹ ਗੱਲ ਵਿਗੜੀ ਕਿਥੋਂ ? ਆਪ ਨੇ ਜਦ ਸਾਰੀ ਪ੍ਰਿਥਵੀ ਜਲਦੀ 
ਸੜਦੀ ਵੇਖੀ ਤਾਂ ਬੜਾ ਸੁਚੱਜਾ ਹੱਲ ਕੱਢਿਆ। ਗੁਰੂ ਪਿਤਾ ਫ਼ੁਰਮਾਂਦੇ ਹਨ ਕਿ ਨਿਆਂ ਦੇਣ 
ਵਾਲਾ ਕਾਜ਼ੀ ਵੱਢੀ ਲੈ ਕੇ ਹੱਕ ਗੁਆਉਂਦਾ ਹੈ। ਕੂੜ ਬੋਲਦਾ ਹੈ ਤੇ ਕੂੜਾ ਖਾਂਦਾ ਹੈ। ਗਿਆਨ 
ਦੇਣ ਵਾਲਾ ਬ੍ਰਾਹਮਣ ਲਾਲਚ ਦਾ ਮਾਰਿਆ ਲੋਕਾਂ ਨੂੰ ਲੁੱਟਦਾ ਹੈ ਤੇ ਉਨ੍ਹਾਂ ਦੇ ਖ਼ੂਨ ਵਿਚ 
ਨਹਾ ਰਿਹਾ ਹੈ। ਜੋਗੀ ਨੂੰ ਕੁਝ ਕੁ ਸਮਝ ਆਈ ਸੀ ਕਿ ਅਕਾਲ ਪੁਰਖ ਦੀ ਪ੍ਰਾਪਤੀ ਕਰਨੀ 
ਹੈ। ਉਹ ਸੈਸਾਰ ਹੀ ਛੱਡ ਕੇ ਭੱਜ ਗਿਆ ਤੇ ਖੁੱਡਾਂ ਵਿਚ ਵੜ ਗਿਆ। 
ਕਾਦੀ ਕੂੜੁ ਬੋਲਿ ਮਲੁ ਖਾਇ ॥ ਬ੍ਰਾਹਮਣੁ ਨਾਵੈ ਜੀਆ ਘਾਇ ।। 
ਜੋਗੀ ਜੁਗਤਿ ਨ ਜਾਣੈ ਅੰਧੁ॥ ਤੀਨੇ ਓਜਾੜੇ ਕਾ ਬੈਧੁ ॥੨॥ 
/ਧਨਾਸ਼ਨੀੰ ਮ: $, ਪੰਨਾ ੬੬੨) 

ਨੂੰ ਸੋਧਿਆ ਤੇ ਸਾਧਿਆ; ਅਤੇ ਜੋਗੀ ਬਾਰੇ ਆਖਿਆ ਕਿ ਇਹ ਅੰਨ੍ਹਾ ਹੈ, ਇਸ ਨੂੰ ਜੀਵਨ 
ਜੁਗਤ ਦਾ ਪੜਾ ਹੀ ਨਹੀਂ, ਐਵੇਂ ਜੀਵਨ ਜ਼ਾਇਆ ਕਰ ਰਿਹਾ ਹੈ। ਇਨ੍ਹਾਂ ਤਿੰਨਾਂ ਦੇ ਕਾਰਨ 
ਉਜਾੜਾ ਪਿਆਂ ਹੋਇਆ ਹੈ । ਗੁਰਮਤਿ ਦੇ ਸਹਿਜ ਮਾਰਗ ਨਾਲ ਗਿਆਨ, ਨਿਆਂ ਅਤੇ ਜੀਵਨ 
ਜੁਗਤ ਦੀ ਪ੍ਰਾਪਤੀ ਹੁੰਦੀ ਹੈ। ਇਤਨੇ ਸਪਸ਼ਟ ਤੇ ਸਵਿਸਤਾਰ ਹੁਕਮ ਹੋਣ ਦੇ ਬਾਵਜੂਦ, 
ਪਤਾ ਨਹੀਂ ਫਿਰ ਕਿਉਂ ਅਸੀਂ ਥਿੜਕ ਜਾਂਦੇ ਹਾਂ। 
ਗੁਰੂ ਤੇਗ ਬਹਾਦਰ ਜੀ ਦਾ ਪਵਿੱਤਰ ਕਥਨ ਗੁਰਮਤਿ ਦੀ ਭਾਵਨਾ ਦੀ ਸੁਚੱਜੀ ਪ੍ਰੋੜ੍ਹਤਾ 
ਕਰਦਾ ਹੈ। ਆਪ ਫ਼ੁਰਮਾਂਦੇ ਹਨ ਕਿ ਜਿਹੜੀ ਵੀ ਕਿਰਿਆ ਤੇ ਕਾਰਜ ਸਾਨੂੰ ਅਕਾਲ ਪੁਰਖ 
ਤੇ ਨਾਮ ਤੋਂ ਦੂਰ ਕਰੇ, ਉਹ ਪ੍ਰਵਾਨ ਨਹੀਂ। ਭਾਵੇਂ ਉਹ ਹਉਮੈ, ਧਨ, ਦੌਲਤ, ਪੁੱਤਰ, ਕਲੱਤਰ 
ਭਾਵੇਂ' ਜਾਂ ਹੋਰ ਕੁਝ। ਜਿਹੜੀ ਵਸਤ ਵਾਹਿਗੁਰੂ ਤੋਂ ਵਿੱਥ ਪੈਂਦਾ ਕਰਦੀ ਹੈ, ਉਸ ਨੂੰ ਦੂਰ 
ਹੀ ਰੱਖਣਾ ਚਾਹੀਦਾ ਹੈ ਭਾਵੇਂ ਉਹ ਜੋਗ ਹੋਵੇ ਜਾਂ ਜਗ। ਿ 
ਜੋਗ ਜਗ ਨਿਹਫਲ ਤਿਹ ਮਾਨਉ ਜੋ ਪ੍ਰਭ ਜਸੁ ਬਿਸਰਾਵੈ ।੧॥ ਰਤ 
/ਝਲਾਵਲੁ % ੯, ਪੰਨਾ ੯੩੧) 











ਰਾਜ ਜੋਗਿ 


ਰਾਜ ਦਾ ਸਿੱਧਾ ਸੈਬੈਧ ਸੱਤਾ ਨਾਲ ਹੈ। ਸੱਤਾ ਪ੍ਰਾਪਤ ਕਰਨ ਲਈ ਸਿਆਸਤ ਦੀ 
ਵਰਤੋਂ ਕੀਤੀ ਜਾਂਦੀ ਹੈ। ਸਿਆਸਤ ਕਿਸੇ ਵੀ ਕਿਸਮ ਦੀ ਸਿਆਹਕਾਰੀ ਤੋਂ' ਗੁਰੇਜ਼ ਨਹੀਂ 
ਕਰਦੀ । ਉਸ ਨੂੰ ਮੱਥੇ ਲੱਗੀ ਕਾਲਖ ਦੀ ਕੋਈ ਪ੍ਰਵਾਹ ਨਹੀਂ। ਸਿਆਸਤ ਸਿਆਹੀ ਦੇ ਨੇੜੇ 
ਅਤੇ ਸਤਿ ਤੋਂ' ਕਾਫ਼ੀ ਦੂਰ ਹੈ। ਜੋਗਿ ਉਪਰਾਮਤਾ ਤੇ ਉਦਾਸੀਨਤਾ ਵੱਲ ਲੈ ਜਾਂਦਾ ਹੈ। ਇਹ 
ਨਿਰਾ ਸੱਤਾ ਹੀ ਨਹੀਂ, ਬਲਕਿ ਸੈਸਾਰ ਤਿਆਗਣ ਲਈ ਪ੍ਰੇਰਦਾ ਹੈ। ਜੋਗੀ “ਅਲਖ ਨਾਮੁ 
ਕਰਤਾਰੁ” ਦੀ ਪ੍ਰਾਪਤੀ ਦੀ ਗੱਲ ਤਾਂ ਕਰਦਾ ਹੈ ਪਰ ਪੈ ਜਾਂਦਾ ਹੈ ਕਾਇਆ ਦੇ ਆਕਾਰ 
ਵਿਚ । 

ਰਾਜ ਤੇ ਜੋਗ ਦੋਵੇਂ ਇਕ ਦੂਜੇ ਦੇ ਬਿਲਕੁਲ ਵਿਪਰੀਤ ਹਨ । ਗੁਰਮਤਿ ਦੀ ਵਡਿਆਈ 
ਤੇ ਨਿਰਾਲਾਪਨ ਇਸ ਵਿਚ ਹੈ ਕਿ ਉਹ ਇਨ੍ਹਾਂ ਵਿਪਰੀਤ ਤੇ ਸਵੈ-ਵਿਰੋਧੀ ਵਿਧੀਆਂ ਦੇ ਵਿਚੋਂ 
ਇਕ ਨਵੀਂ ਪ੍ਰਕਾਰ ਦੀ ਜੀਵਨ ਵਿਧੀ ਮਨੁੱਖਤਾ ਨੂੰ ਬਖ਼ਸ਼ਦੀ ਹੈ, ਜਿਸ ਨੂੰ ਰਾਜ ਜੋਗਿ ਕਿਹਾ 
ਗਿਆ। ਧਰਮ ਇਕ ਪ੍ਰਕਾਰ ਦਾ ਕਰਮ ਕਾਂਡ ਹੀ ਬਣ ਕੇ ਰਹਿ ਜਾਂਦਾ ਹੈ। ਗੁਰਮਤਿ ਨੇ ਇਸ 
ਨੂੰ ਜੀਵਨ ਵਿਧੀ ਤੇਂ ਜੀਵਨ ਜਾਚ ਬਣਾਇਆ। ਗੁਰਮਤਿ ਦੀ ਉਤਮਤਾ ਇਹ ਹੈ ਕਿ ਇਸ 
ਨੇ ਸਵੈ-ਵਿਰੋਧੀ ਸ਼ਕਤੀਆਂ ਨੂੰ ਬੜੀ ਸੁਘੜਤਾ ਨਾਲ ਜੋੜ ਕੇ ਮਨੁੱਖ ਨੂੰ ਸਹਿਜ ਦੀ ਦਾਤ 
ਦਿੱਤੀ ਹੈ। ਧਰਮ ਤੇ ਸਿਆਸਤ, ਗਿਹਸਤ ਤੇ ਨਿਰਬਾਣ, ਮਾਇਆ ਤੇ ਉਦਾਸੀ ਨੂੰ ਇਕੱਠਿਆਂ ਗਿ 
ਕਰ ਕੇ ਜ਼ਿੰਦਗੀ ਦੇ ਵਿਚ ਇਨ੍ਹਾਂ ਨੂੰ ਵਰਤਣਯੋਗ ਬਣਾ ਦਿੱਤਾ। ਇਸੇ ਹੀ ਤਰ੍ਹਾਂ ਰਾਜ ਤੇ [.:.;..$ 
ਜੋਗ ਨੂੰ ਜੋੜ ਦਿੱਤਾ! ਰ੍ 

ਰਾਜ ਦੀ ਤਾਕਤ ਪ੍ਰਾਪਤ ਕਰ ਕੇ ਮਨੁੱਖ, ਆਫਰ ਆਫਰ ਕੇ ਪਰਮਾਤਮਾ ਦੀਆਂ ਹੁਕਮ- 
ਅਦੂਲੀਆਂ ਕਰਦਾ ਹੈ। ਬਹੁਤੀ ਵਾਰੀ ਤਾਂ ਆਪ ਹੀ ਰੱਬ ਬਣ ਬਹਿੰਦਾ ਹੈ। ਗੁਰਬਾਣੀ ਨੇ 

ਇਸ ਪ੍ਰਕਾਰ ਦੀ ਭਾਵਨਾ ਨੂੰ ਕਤੱਈ ਪ੍ਰਵਾਨ ਨਹੀਂ ਕੀਤਾ। ਇਕ ਛੱਤ ਰਾਜ, ਵਾਹਿਗੁਰੂ ਦਾ 
ਮੰਨਿਆ ਹੈ। ਅਕਾਲ ਪੁਰਖ ਨੂੰ ਰਾਜਿਆਂ ਦਾ ਰਾਜਾ ਅਤੇ ਸ਼ਾਹਾਂ ਦਾ ਸ਼ਾਹ ਸ਼ਹਿਨਸ਼ਾਹ ਆਖਿਆ 
ਹੈ। ਸੱਚਾ ਪਾਤਸ਼ਾਹ ਆਖਿਆ ਹੈ। ਬਹੁਤ ਸਾਰੇ ਅਖੌਤੀ ਵਿਦਵਾਨ ਜੋਗ ਤੋਂ ਪ੍ਰਭਾਵਿਤ ਹੋ 
ਕੇ ਗੁਰਮਤਿ ਤੇ ਗੁਰਬਾਣੀ ਵਿਚੋਂ ਵੀ ਜੋਗ ਮਤਿ ਦੀਆਂ ਗੱਲਾਂ ਤੇ ਸਿਧਾਂਤ ਲੱਭ ਢੂੰਡ ਕੇ 
ਵਾਹਿਗੁਰੂ ਦੀ ਸਿਫ਼ਤੋ-ਸਾਲਾਹ ਤੇ ਕੀਰਤਨ ਨੂੰ ਹੀ ਜੋਗ ਦਾ ਨਾਮ ਦਿੰਦੇ ਹਨ। ਪਵਿੱਤਰ 
ਆਦੇਸ਼ ਹੈ : 
ਰਾਜ ਲੀਲਾ ਤੇਰੈ ਨਾਮਿ ਬਨਾਈ ॥ ਜੋਗੁ ਬਨਿਆ ਤੇਰਾ ਕੀਰਤਨੁ ਗਾਈ ॥੧॥ 
ਸਰਬ ਸੁਖਾ ਬਨੇ ਤੇਰੈ ਓਲੈ੍‌ ।। ਭੁਮ ਕੇ ਪਰਦੇ ਸਤਿਗੁਰ ਖੋਲੇ ॥੧॥ਰਹਾਉ॥ 
(ਆਸ਼ਾ “? ੫, ਪੰਨਾਂ ੩6੫7 
ਹਰੀ ਸਮਾਨ ਕੋਈ ਹੋਰ ਰਾਜਾ ਨਹੀਂ ਹੈ। ਉਹੀ ਸਰਬ-ਸ਼ਕਤੀਮਾਨ, ਸਰਬ-ਕਲਾ ਭਰਪੂਰ, 
ਸਭ ਤੋਂ ਵੱਡਾ, ਵੱਡੀ ਹੂੰ ਵੱਡਾ, ਅਪਾਰ ਮਰਤਬੇ ਵਾਲਾ ਹੈ। ਸਭ ਪਾਸੇ ਉਸ ਦਾ ਹੀ ਹੁਕਮ 
ਚਲਦਾ ਹੈ। ਉਹ ਸੱਚੇ ਪਾਤਸ਼ਾਹ ਦੀ ਸੱਚੀ ਸਰਕਾਰ ਹੈ। ਜਿਹੜਾ ਉਸ ਦੇ ਹੁਕਮ ਵਿਚ ਰਹੇ, 
ਉਹੀ ਸਰਦਾਰ ਹੈ। ਉਸ ਦਾ ਹੁਕਮ ਆਪਾਰ ਹੈ, ਉਹ ਖ਼ੁਦ ਅਪਰੇਪਾਰ ਹੈ। ਨਾਮ ਹੀ ਹੁਕਮ 
ਹੈ ਤੇ ਨਾਮ ਦੀ ਹੀ ਸਾਰੀ ਰਾਜ ਲੀਲਾ ਹੈ । ਇਸੁ ਦੀ ਪ੍ਰਾਪਤੀ ਲਈ ਕਿਸੇ ਚਤੁਰਾਈ, ਚਲਾਕੀ, 
ਸਿਆਸਤ ਜਾਂ ਕਿਸੇ ਹੇਰਾਫੇਰੀ ਦੀ ਜ਼ਰੂਰਤ ਨਹੀਂ । ਜੋਗੁ ਉਸ ਦਾ ਕੀਰਤਨ ਤੇ ਕੀਰਤੀ ਹੈ। 
ਉਸ ਦੀ ਸਿਫ਼ਤੋ-ਸਾਲਾਹ ਹੈ। ਅਜਿਹਾ ਕਰਨ ਵਾਲਾ ਰਾਜ ਜੋਗੀ ਹੈ। ਜਿਸ ਨੂੰ ਇਹ ਨਿਰਮਲ 
ਮਤ ਆ ਗਈ, ਉਸ ਲਈ ਗਿਰ੍‌ਹਸਥ ਤੇ ਉਦਾਸੀ ਦਾ ਕੋਈ ਅੰਤਰ ਨਹੀਂ। ਉਹ ਸੱਚੀ ਦਰਗਾਹੇ 
ਪ੍ਰਵਾਨ ਹੈ। ਨਾਮ ਦਾ ਨਿਧਾਨ ਅਖੁੱਟ ਹੈ ਤੇ ਉਸੇ ਦਾ ਸਿੱਕਾ ਚਲ ਰਿਹਾ ਹੈ । 
ਇਹ ਗੱਲ ਕੇਵਲ ਲਿਖਣ ਪੜ੍ਹਨ ਜਾਂ ਸਮਝਣ ਦੀ ਹੀ ਨਹੀਂ, ਸਗੋਂ ਜੀਵਨ ਵਿਚ 
ਸਭ ਤੋਂ ਫੱਬਵੀਂ ਤੇ ਕਾਰਾਮਦ ਵਿਧੀ ਹੈ। ਗੁਰੂ ਪਾਤਸ਼ਾਹਾਂ ਨੇ ਇਸ ਨੂੰ ਕਰ ਕੇ ਵਿਖਾਇਆ 
ਹੈ। ਜੀਵਨ ਪ੍ਰਯੋਤ ਇਸ ਨੂੰ ਨਿਬਾਹਿਆ ਹੈ। ਵਿਦਵਾਨ ਭੱਟ ਕਲ੍ਹ ਜੀ ਆਖਦੇ ਹਨ ਕਿ 
ਧੋਮ ਵਰਗੇ ਰਿਸ਼ੀ, ਵਿਦਵਾਨ, ਜੋਗੀ, ਜੁਗੇਸ਼ਵਰ, ਰਿਖੀਸਰ, ਉਧੋ ਤੇ ਅਕੂਰ ਵਰਗੇ ਭਗਤ, 
ਬਿਦਰ ਜੀ ਵਰਗੇ ਧਰਮੀ ਨੀਤੀਵਾਨ, ਚਾਰੇ ਵੇਦ, ਛੇ ਸ਼ਾਸਤਰ ਤੇ ਕਪਲਾਦਿ ਸਭ ਹੀ ਗੁਰੂ 
ਨਾਨਕ ਦੇਵ ਜੀ ਦੇ ਗੁਣ ਗਾ ਰਹੇ ਹਨ ਕਿਉਂਕਿ ਗੁਰੂ ਨਾਨਕ ਦੇਵ ਜੀ ਵੱਡੇ ਰਾਜ ਜੋਗੀ ਹਨ। 
ਉਧੌ ਅਕੂਰੁ ਬਿਦਰੁ ਗੁਣ ਗਾਵੈ ਸਰਬਾਤਮੁ ਜਿਨਿ ਜਾਣਿਓ ॥ 
ਕਬਿ ਕਲ ਸੁਜਸੁ ਗਾਵਉ ਗੁਰ ਨਾਨਕ ਰਾਜੁ ਜੋਗੁ ਜਿਨਿ ਮਾਣਿਓ ॥੪॥ 
(ਸਵਈਏ % $ ਕੌ, ਪੰਨਾ ੧5੯੯) 
ਗੁਰੂ ਨਾਨਕ ਦੇਵ ਜੀ ਨੇ ਹਿਰਦੇ ਅਤੇ ਆਤਮਾ ਤੋਂ ਵਾਹਿਗੁਰੂ ਨੂੰ ਮਾਣਿਆ। ਆਪ 
ਜੀ ਨਿਰਭਉ ਨਾਲ ਲੱਗ ਕੇ ਨਿਰਭੈ ਯੋਧਾ ਹੋ ਗਏ। ਆਪਣੇ ਅੰਦਰ ਅਸੀਮ ਸ਼ਕਤੀ ਪ੍ਰਾਪਤ 
ਕਰਨ ਤੋ ਬਾਦ ਨਿਮਰਤਾ ਦਾ ਖ਼ਜ਼ਾਨਾ ਹੀ ਬਣੇ ਰਹੇ। ਹਉਮੈ ਨਿਵਾਰ, ਮਾਰ ਬਾਹਰ ਕੱਢੀ। 
ਨਾਮ ਤੋਂ ਪ੍ਰਾਪਤ ਅਸੀਮ ਤੇ ਅਜਰ ਸ਼ਕਤੀ ਨੂੰ ਜਰ ਲਿਆ। ਇਹੀ ਰਾਜ ਜੋਗ ਹੈ, ਜਿਸ 
ਨੂੰ ਗੁਰੂ ਨਾਨਕ ਦੇਵ ਜੀ ਨੇ ਮਾਣਿਆ। 
ਰਾਜ਼ ਜੋਗੁ ਮਾਣਿਓ ਬਸਿਓ ਨਿਰਵੈਰੁ ਰਿਦੇਤਰਿ ॥ 
. ਸ੍ਰਿਸਟਿ ਸਗਲ ਉਧਰੀ ਨਾਮਿ ਲੇ ਤਰਿਓ ਨਿਰੈਤਰਿ ।...... 

ਪਾਤਾਲ ਪੁਰੀ ਜੈਕਾਰ ਧੁਨਿ ਕਬਿ ਜਨ ਕਲ ਵਖਾਣਿਓ ॥ 
ਹਰਿ ਨਾਮ ਰਸਿਕ ਨਾਨਕ ਗੁਰ ਰਾਜੁ ਜੋਗੁ ਤੈ ਮਾਣਿਓ ॥੬॥ 
ਸ਼ਫਈਏ ਮ: ੧ ਕੌ, ਪੰਨਾ ੧੩੯੦) 
ਸਭਨਾਂ ਤੋਂ ਸ਼੍ਰੋਮਣੀ ਨਾਮ ਦੀ ਦਾਤ ਨੂੰ ਗੁਰੂ ਨਾਨਕ ਦੇਵ ਜੀ ਨੇ ਲੋਕਾਂ 'ਚ ਵੰਡਿਆ। 
ਧੈਰਾਂ ਹੇਠ ਲਿਤਾੜਿਆਂ ਹੋਇਆਂ ਨੂੰ ਅਕਾਲ ਪੁਰਖ ਦੀ ਸ਼ਕਤੀ ਦਾ ਅਹਿਸਾਸ ਕਰਵਾਇਆ 
ਅਤੇ ਦੱਸਿਆ ਕਿ ਅਸੀਂ ਸਾਰੇ ਹੀ ਉਸ ਦਾ ਭਾਗ ਹਾਂ। ਇਸ ਪ੍ਰਕਾਰ ਗੁਰੂ ਨਾਨਕ ਦੇਵ ਜੀ 
ਦੀ ਨਿਰਭੈਤਾ ਭਿਆਨਕ ਨਾ ਬਣ ਕੇ, ਉਦਾਰ ਰੂਪ ਨਿਰਵੈਰਤਾ ਬਣ ਸਾਰੇ ਜਗਤ 'ਤੇ ਵੱਸੀ। 
ਸਾਰੀ ਸ੍ਰਿਸ਼ਟੀ ਅਕਾਲ ਪੁਰਖ ਦੀ ਛਤਰ ਛਾਇਆ ਵਿਚ ਸਮਾਈ ਹੋਈ ਜਗਤ ਨੂੰ ਦਿਖਾਈ । 
ਇਸ ਪ੍ਰਕਾਰ ਸਾਰੇ ਸੈਸਾਰ ਦਾ ਉੱਧਾਰ ਕੀਤਾ। ਧਰਤ, ਆਕਾਸ਼, ਪਾਤਾਲ ਤਿੰਨਾਂ ਹੀ ਲੋਕਾਂ 
ਵਿਚ ਗੁਰੂ ਨਾਨਕ ਦੇਵ ਜੀ ਦੀ ਜੈ ਜੈਕਾਰ ਦੀ ਧੁਨ ਸੁਣਾਈ ਦਿੱਤੀ । ਪਿਤਾ ਗੁਰੂ ਨਾਨਕ 
ਸਦਾ ਹੀ ਸਨੇਹ ਤੇ ਨਿਮਰਤਾ ਦਾ ਸਰੂਪ ਬਣੇ ਰਹੇ। ਭੱਟ ਕਵੀ ਕਲ੍ਹ ਜੀ ਕਹਿੰਦੇ ਹਨ ਕਿ 
ਇਸ ਪ੍ਰਕਾਰ ਗੁਰੂ ਨਾਨਕ ਦੇਵ ਜੀ ਨੇ ਰਾਜ ਜੋਗਿ ਮਾਣਿਆ। ਕਿਸੇ ਵੀ ਸ਼ਕਤੀਮਾਨ, ਰਸੂਖ 
ਵਾਲੇ ਰਾਜੇ ਮਹਾਰਾਜੇ ਨੂੰ ਆਪਣੀ ਗੱਦੀ ਦੀ ਚੋਣ ਕਰਨ ਲੱਗਿਆਂ ਬੜਾ ਗੈਭੀਰ ਹੋਣਾ ਪੈਂਦਾ 
ਹੈ। ਜੇ ਚੋਣ ਗ਼ਲਤ ਹੋਂ ਜਾਏ ਤਾਂ ਉਹ ਵਿਚਾਰ ਤੇ ਦ੍ਰਿਸ਼ਟੀਕੋਣ ਬਹੁਤਾ ਅੱਗੇ ਨਹੀਂ ਚਲਦਾ। 
ਰਾਹ ਵਿਚ ਹੀ ਮੱਧਮ ਜਿਹਾ ਹੋ ਕੇ, ਭਟਕ, ਗੁੰਮ, ਗੁਆਚ ਜਾਂ ਮਰ ਜਾਂਦਾ ਹੈ। ਵੱਡੇ ਭਾਰੀ 
ਪੁਰਖ ਗੁਰੂ ਨਾਨਕ ਦੇਵ ਜੀ ਮਹਾਰਾਜ ਦੀ ਇਹੀ ਵਡਿਆਈ ਹੈ ਕਿ ਉਨ੍ਹਾਂ ਨੇ ਆਪਣੇ ਜਿਹਾ 
_ ਇਕ ਰਾਜ ਜੋਗੀ ਭਾਈ ਲਹਿਣਾ ਵਿਚੋਂ ਘੜਿਆ, ਜਿਸ ਨੂੰ ਆਪਣਾ ਅੰਗ ਕਹਿ ਕੇ ਅੰਗਦ 
ਦੇਵ ਦਾ ਨਾਮ ਦਿੱਤਾ। 
ਗੁਰੂ ਅੰਗਦ ਦੇਵ ਜੀ ਦੇ ਅੰਦਰ ਕਿਤਨੀ ਆਪਾਰ ਸ਼ਕਤੀ ਸੀ ਕਿ ਉਹ ਜਿਸ ਨੂੰ ਵੀ 
ਅੱਖ ਭਰ ਕੇ ਤੱਕ ਲੈਂਦੇ ਸਨ, ਉਸ ਦੇ ਸਾਰੇ ਦੋਖ ਅੱਘ, ਉਣਤਾਈਆਂ, ਪਾਪ ਆਦਿ ਦਾ 
ਅੰਧਕਾਰ ਦੂਰ ਹੋ ਜਾਂਦਾ ਸੀ। ਇਹ ਸ਼ਕਤੀਸ਼ਾਲੀ ਸ਼ਖ਼ਸੀਅਤ ਸ਼ਬਦ ਦੀ ਸੂਰਮਗਤੀ ਦੀ ਮਾਲਕ 
ਸੀ। ਬਲ-ਮਈ ਬਲਵੰਤ ਗੁਰੂ ਜੀ ਕਾਮ, ਕ੍ਰੋਧ, ਲੋਭ, ਮੋਹ ਆਦਿ ਢਾਹੂ ਸ਼ਕਤੀਆਂ ਨੂੰ ਵਿਨਾਸ਼ 
ਕਰ ਦਿੰਦੇ ਸਨ । ੍ ਰ੍ 
ਦ੍ਰਿਸਟਿ ਧਰਤ ਤਮ ਹਰਨ ਦਹਨ ਅਘ ਪਾਪ ਪ੍ਰਨਾਸਨ ॥ 
ਸਬਦ ਸੂਰ ਬਲਵੈਤ ਕਾਮ ਅਰੁ ਕ੍ਰੋਧੁ ਬਿਨਾਸਨ ॥ 
ਲੋਭ ਮੋਹ ਵਸਿ ਕਰਣ ਸਰਣ ਜਾਚਿਕ ਪ੍ਰਤਿਪਾਲਣ ॥ 
ਆਤਮ ਰਤ ਸੰਗ੍ਹਣ ਕਹਣ ਅੰਮ੍ਰਿਤ ਕਲ ਢਾਲਣ ॥ 
(ਨਵਲੀਏ % ੨ ਕੌ, ਪੰਨਾ ੧5੯੧) 
ਅਸੀਮ ਸ਼ਕਤੀਆਂ ਦੇ ਮਾਲਕ ਗੁਰੂ ਅੰਗਦ ਦੇਵ ਜੀ ਸ਼ਰਨ ਆਇਆਂ ਦੀ ਲਾਜ ਰੱਖਦੇ 
ਸਨ। ਉਨ੍ਹਾਂ ਨੂੰ ਆਪਣੇ ਅਧੀਨ ਕਰ ਕੇ ਖ਼ੁਸ਼ੀ ਮਹਿਸੂਸ ਨਹੀਂ ਸਨ ਕਰਦੇ , ਸਗੋਂ ਸ਼ਰਨ ਆਇਆਂ 
ਨੂੰ ਲੋਭ ਮੋਹ ਵੱਸ ਕਰਨ ਦੀ ਤਾਕਤ ਬੁਖ਼ਸ਼ਦੇ ਸਨ। ਉਹ ਆਪ ਆਤਮ ਰੂਪ ਸਨ, ਜਿਸ 
_ਕਾਰਨ ਉਹ ਹੋਰਨਾਂ ਨੂੰ ਆਤਮ ਰੱਤ ਕਰ ਕੇ ਸ਼ੁਭ ਗੁਣਾਂ ਦੇ ਸੰਗ੍ਰਹਿ ਯੋਗ ਬਣਾ ਦਿੰਦੇ ਸਨ । ਉਹ. 
ਜੀਵਨ ਨੂੰ ਸੱਚ ਦੇ ਸੱਚੇ ਵਿਚ ਢਾਲ ਦਿੰਦੇ ਸਨ। ਨ 
ਸਤਿਗੁਰੂ ਕਲ ਸਤਿਗੁਰ ਤਿਲਕੁ ਸਤਿ ਲਾਗੈ ਸੋ ਪੈ ਤਰੈ ।। 
ਗੁਰੁ ਜਗਤ ਫਿਰਣਸੀਹ ਅੰਗਰਉ ਰਾਜੁ ਜੋਗੁ ਲਹਣਾ ਕਰੈ ।੫॥ 
(ਨਵਲੀਏ ਮ: ੨ ਕੇ, ਪੰਨਾ ੧੩੯੧) 

ਗੁਰੂ ਨਾਨਕ ਦੀ ਮਿਹਰ ਨਾਲ ਗੁਰੂ ਅੰਗਦ ਪ੍ਰਵਾਨ ਹੋਏ। ਕਲਜੁਗ ਵਿਚ ਸਭਨਾਂ 
ਤੋਂ ਉੱਤਮ ਪਦਵੀ ਪਾਈ । ਬਾਬਾ ਫੇਰੂ ਜੀ ਦੇ ਬੇਟੇ ਲਹਿਣਾ ਜੀ ਗੁਰੂ ਨਾਨਕ ਦੇਵ ਜੀ ਦੇ 
ਇਮਤਿਹਾਨ ਵਿਚੋਂ ਸ਼ੇਰ ਵਾਂਗੂ ਨਿੱਤਰ ਕੇ ਸਫਲ ਹੋਏ। ਸਰਬ ਸ਼ਕਤੀਆਂ ਦੇ ਮਾਲਕ ਹੋਣ 
ਦੇ ਬਾਵਜੂਦ ਉਹ ਸਦਾ ਹੀ ਨਿਮਰਤਾ ਵਿਚ ਰਹੇ ਅਤੇ ਅਕਾਲ ਪੁਰਖ ਦੇ ਉਪਾਸ਼ਕ । ਉਸ 
ਤੋਂ ਬਿਨਾਂ ਇਨ੍ਹਾਂ ਹੋਰ ਕਿਸੇ ਨੂੰ ਜਾਣਿਆ ਹੀ ਨਹੀਂ ਅਤੇ ਇਸ ਪ੍ਰਕਾਰ ਰਾਜ ਜੋਗਿ ਮਾਣਿਆ। 
ਬਿਲਕੁਲ ਐਸਾ ਹੀ ਸੁਭਾਅ ਗੁਰੂ ਅਮਰਦਾਸ ਜੀ ਦਾ ਸੀ “ਪਿਉ ਦਾਦੇ ਜਿਵੇਹਾ ਪੋਤਰਾ 
ਪਰਵਾਨੁ”। ਨਾਨਕ ਕੁੱਲ ਦੇ ਰਤਨ ਗੁਰੂ ਅਮਰਦਾਸ ਜੀ ਨੇ ਜੋਗ ਕਮਾਇਆ ਤੇ ਮਾਣਿਆ। 
ਆਪ ਜੀ ਦੀ ਸ਼ਕਤੀ ਅਡੋਲ ਤੇ ਮਹਾਨ ਸੀ । ਗੁਰੂ ਪਿਤਾ ਅਹਿੱਲ ਸਨ। ਇਨ੍ਹਾਂ ਦੀ ਸ਼ਖ਼ਸੀਅਤ 
ਪਰਬਤ ਮੇਰਾਨ ਸੀ। ਆਪ ਜੀ ਨੂੰ ਅਜੇ ਗੱਦੀ ਪ੍ਰਾਪਤ ਨਹੀਂ ਸੀ ਹੋਈ ਕਿ ਅਜਰ ਸ਼ਕਤੀ 
ਦਾ ਪ੍ਰਵੇਸ਼ ਕਾਇਆਗੜ੍ਹ ਵਿਚ ਹੋਣਾ ਸ਼ੁਰੂ ਹੋ ਗਿਆ। ਆਪ ਜੀ ਨੇ ਇਕ ਵਾਰੀ, ਭਾਵੇਂ ਸ਼ਕਤੀ 
ਦਾ ਪ੍ਰਯੋਗ ਹੀ ਨਹੀਂ ਕੀਤਾ, ਕੇਵਲ ਸੈਕਲਪ ਹੀ ਧਾਰਿਆ, ਤਦ ਗੁਰੂ ਅੰਗਦ ਦੇਵ.ਜੀ ਨੇ 
ਆਪ ਜੀ ਨੂੰ ਇਸ ਸਬੈਧੀ ਸੁਚੇਤ ਕਰ ਦਿੱਤਾ ਕਿ ਮਾਣ ਹੁੰਦਿਆਂ ਨਿਮਾਣਾ ਰਹਿਣਾ ਹੈ ਤੇ 
ਨਿਤਾਣ ਹੁੰਦਿਆਂ ਨਿਤਾਣਾ। 

ਨਿਮਰਤਾ ਭਰੀ ਸੇਵਾ ਅਤੇ ਤਪ ਵਰਗੀ ਘਾਲਣਾ ਘਾਲਣ ਤੋਂ ਬਾਦ ਗੁਰੂ ਅੰਗਦ 
ਦੇਵ ਜੀ ਨੇ ਜੋ ਸੱਤ ਵਰ ਆਪ ਜੀ ਨੂੰ ਬਖ਼ਸ਼ੇ, ਉਨ੍ਹਾਂ ਵਿਚ ਅਮਰਦਾਸ ਜੀ ਨੇ ਨਿਮਾਣਿਆਂ 
ਮਾਣ ਤੇ ਨਿਤਾਣਿਆਂ ਤਾਣ ਆਖ ਕੇ ਨਿਵਾਜਿਆ। ਪਹਿਲਾ, ਸ਼ਕਤੀ ਲਈ ਲਾਲਾਇਤ 
ਨਾ ਰਹੇ। ਸ਼ਕਤੀ ਪਾਪਤ ਹੋਣ 'ਤੇ ਉਸ ਦੀ ਵਰਤੋ' ਆਪਣੇ ਲਈ ਨਾ ਕਰੇ। ਜੇਕਰ ਵਰਤੋਂ 
ਕਰੇ ਵੀ ਤਾਂ ਉਹ ਦੂਜਿਆਂ ਦੇ ਭਲੇ ਲਈ ਕਰੇ। ਇਕ ਅਕਾਲ ਪੁਰਖ ਦੀ ਪੂਜਾ ਤੇ ਉਪਾਸ਼ਨਾ 
ਹੋਵੇ, ਮਨ ਅੰਦਰ ਹੋਰ ਕੋਈ ਵਾਸ਼ਨਾ ਨਾ ਹੋਵੇ, ਇਹੀ ਰਾਜ ਜੋਗ ਹੈ। ਇਹੀ ਸਤਿਗੁਰਾਂ ਨੇ 
ਜੀਵਨ ਪ੍ਰਯੋਤ ਮਾਣਿਆ ਤੇ ਨਿਬਾਹਿਆ। 

ਸਭ ਤੋਂ' ਪਹਿਲਾਂ ਗੁਰੂ ਨਾਨਕ ਰੂਪੀ ਚੋਦ ਚੜ੍ਹਨ ਨਾਲ ਅੰਧਕਾਰ ਛਟਿਆ ਤੇ ਜਗਤ 
ਵਿਚ “ਅਨੰਦੋ ਅਨੰਦ ਭਇਆ” ਕਲ ਧਾਰਨ ਗੁਰੂ ਨਾਨਕ ਮਨੁੱਖਾਂ ਨੂੰ ਭਵਸਾਗਰ ਤੋਂ' ਸਹਿਜੇ 
ਤਾਰਨ ਦਾ ਸਬੈਧ ਬਣਾ ਦਿੱਤਾ। ਇਹ ਖ਼ਜ਼ਾਨਾ ਗੁਰੂ ਨਾਨਕ ਦੇਵ ਜੀ ਨੇ ਗੁਰੂ ਅੰਗਦ ਦੇਵ 
ਜੀ ਨੂੰ ਬਖ਼ਸ਼ ਦਿੱਤਾ। ਪੰਜ ਭੂਤ ਵੱਸ ਕਰਨ ਦੀ ਜੀਵਨ ਵਿਧੀ ਸਿਖਾ ਕੇ ਜਮਾਂ ਦਾ ਭੈਅ 
ਵੀ ਮੁਕਾ ਦਿੱਤਾ। 


ਗੁਰ ਅਮਰੁ ਗੁਰੁ ਸਰੀ ਸਤਿ ਕਲਿਜੁਗਿ ਰਾਖੀ ਪਤਿ 
ਅਘਨ ਦੇਖਤ ਗਤੁ ਚਰਨ ਕਵਲ ਜਾਸ। _ 
ਸਭ ਬਿਧਿ ਮਾਨ੍ਹਿਉ ਮਨੁ ਤਬ ਹੀ ਭਯਉ ਪ੍ਰਸੈਨੁ 
ਰਾਜੁ ਜੋਗੁ ਤਖਤੁ ਦੀਅਨੁ ਗੁਰ ਰਾਮਦਾਸ ॥੪॥ 
(ਸਵਈਏ ੭: ੬ ਕੌ, ਪੰਨਾ ੧੩੬੬) 
ਸੱਚ ਦੇ ਪੁਜਾਰੀ, ਸਤਿ ਸਰੂਪ ਗੁਰੂ ਅਮਰਦਾਸ ਜੀ ਨੇ ਕਲਯੁਗੀ ਮਨੁੱਖਾਂ ਦੀ ਪੱਤ 
ਰੱਖ ਲਈ। ਉਨ੍ਹਾਂ ਦੇ ਦਰਸ਼ਨਾਂ ਨਾਲ, ਉਨ੍ਹਾਂ ਨੂੰ ਪਰਸਣ ਨਾਲ ਦੁੱਖਾਂ ਦਾ ਬਿਨਾਸ ਹੋਇਆ। 
ਐਸੇ ਕਿਰਪਾਲੂ ਗੁਰੂ ਨੇ ਕ੍ਰਿਪਾ ਕਰ ਕੇ ਸੀ ਗੁਰੂ ਰਾਮਦਾਸ ਜੀ ਨੂੰ ਖ਼ੁਦ ਸਿਰਜਿਆ ਤੇ 
ਸੈਵਾਰਿਆ। ਹਰ ਪ੍ਰਕਾਰ ਨਾਲ ਪਰਖਿਆ ਅਤੇ ਖ਼ੁਸ਼ ਹੋ ਕੇ ਗੁਰੂ ਨਾਨਕ ਦੇ ਰਾਜ ਜੋਗ ਦਾ 
ਤਖ਼ਤ ਗੁਰੂ ਰਾਮਦਾਸ ਜੀ ਨੂੰ ਬਖ਼ਸ਼ ਦਿੱਤਾ । 
ਗੁਰੂ ਰਾਮਦਾਸ ਜੀ ਸਰਬ-ਸ਼ਕਤੀਮਾਨ ਸਨ ਪਰ ਉਹ ਨਿਮਰਤਾ ਦੇ ਖ਼ਜ਼ਾਨੇ ਸਨ। ਆਪ 

ਜੀ ਨੇ ਸਦਾ ਹੀ ਹੁਕਮ ਮੰਨਿਆ ਅਤੇ ਕੇਵਲ ਅਕਾਲ ਪੁਰਖ ਨੂੰ ਸਾਲਾਹਿਆ। ਉਸ ਵਾਹਿਗੁਰੂ 
ਦੀ ਸ਼ਕਤੀ ਤੋਂ ਇਲਾਵਾ ਹੋਰ ਕਿਸੇ ਨੂੰ ਅੱਖਾਂ ਹੇਠ ਨਹੀਂ ਲਿਆਂਦਾ। ਆਗਿਆਕਾਰਤਾ ਤੇਂ 
ਨਿਰਮਾਣਤਾ ਉਨ੍ਹਾਂ ਦਾ ਸੁਭਾਅ ਸੀ। ਇਹੀ ਰਾਜ ਜੋਗ ਦੀ ਅਵਸਥਾ ਹੈ ਜੋ ਗੁਰੂ ਨਾਨਕ 
ਦੇਵ ਜੀ ਦੀ ਬਖ਼ਸ਼ਿਸ਼ ਹੈ। 
ਸੀ ਗੁਰੂ ਅਰਜਨ ਦੇਵ ਜੀ ਇਸ ਰਾਜ ਜੋਗ ਦੀ ਕਮਾਈ ਸਬੈਧੀ ਬਹੁਤ ਸੁੰਦਰ ਤੇ 
ਸਟੀਕ ਹੁਕਮ ਕਰਦੇ ਹਨ, ਜਿਸ ਨਾਲ ਰਾਜ ਜੋਗ ਦੀ ਭਾਵਨਾ ਤੇ ਵਿਧੀ ਉਘੜ ਕੇ ਸਾਡੇ 
ਮਨਾਂ ਨੂੰ ਪ੍ਰਕਾਸ਼ਮਾਨ ਕਰਦੀ ਹੈ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਮੈਂ ਗੁਰੂ ਦੀ ਕ੍ਰਿਪਾ ਨਾਲ ਚਿੱਤ 
ਨੂੰ ਥਿਰੁ ਰੱਖਦਾ ਹਾਂ । ਜੈਸਾ ਗੁਰੂ ਨੇ ਹੁਕਮ ਕੀਤਾ ਹੈ, ਵੈਸਾ ਹੀ ਕਰਦਾ ਹਾਂ । ਗੁਰੂ ਦੇ ਬਚਨ 
ਨੂੰ ਹਿਰਦੇ ਵਿਚ ਧਾਰਦਾ ਹਾਂ। 
ਥਿਰ ਥਿਰ ਚਿਤ ਥਿਰ ਹਾਂ ॥ ਬਨੁ ਗਿਹ ਸਮਸਰਿ ਹਾਂ ॥ 
ਅੰਤਰਿ ਏਕ ਪਿਰ ਹਾਂ ॥ ਬਾਹਰਿ ਅਨੇਕ ਧਰਿ ਹਾਂ ॥ 
ਰਾਜਨ ਜੋਗੁ ਕਰਿ ਹਾਂ । ਕਹੁ ਨਾਨਕ ਲੋਗ ਅਲੋਗੀ ਰੀ ਸਖੀ ॥੨॥੧॥ 
ਆਸ਼ਾ # ੪, ਪੰਨਾਂ 82੬9 
'ਘਰ ਦੇ ਅੰਦਰ ਵੱਸਦਾ ਹੋਵਾਂ ਜਾਂ ਬਨ ਹੋਵਾਂ, ਮੈਨੂੰ ਕੋਈ ਫ਼ਰਕ ਨਹੀਂ ਪੈਂਦਾ, ਭਾਵ 
ਮੈਨੂੰ ਬਨਵਾਸੀ ਬਣਨ ਦੀ ਕੋਈ ਲੋੜ ਨਹੀਂ। ਉਪਰਾਮ ਜਾਂ ਉਦਾਸੀ ਦੀ ਕੋਈ ਜ਼ਰੂਰਤ ਨਹੀਂ । 
ਇਹ ਠੀਕ ਹੈ ਕਿ ਲੋਕਾਂ ਨਾਲੋਂ ਮੈਂ ਸੈਬੈਧ ਤੋੜਿਆ ਨਹੀਂ ਹੋਇਆ। “ਲੋਗਨ ਸਿਉਂ ਮੇਰਾ ਠਾਠਾ 
ਬਾਗਾ” ਹੈ ਪਰ ਮੇਰੀ ਆਸਥਾ ਆਸਰਾ ਅਤੇ ਧਿਰ ਅਕਾਲ ਪੁਰਖ ਵਾਹਿਗੁਰੂ ਹੀ ਹੈ। ਇਹੀ 
ਗੁਰਮਤਿ ਦਾ ਰਾਜ ਜੋਗਿ ਹੈ। ਐਸੇ ਗੁਰਮੁਖਿ ਜਨ ਲੋਕਾਂ ਵਿਚ ਹੀ ਵਿਚਰਦੇ ਹਨ; ਲੋਕਾਂ 
ਵਿਚ ਰਹਿ ਅਲੋਕੇ ਹਨ; ਅਲੌਕਿਕ ਤੇ ਵਿਲੱਖਣ ਹਨ। ਉਹ ਗੁਰਸਿੱਖ ਹਨ, ਜਾਗਦੇ ਹੋਏ 
ਗੁਰਸਿੱਖ ਜੋਗੀ ਹਨ; ਸਦਾ ਸਦ ਜਾਗਤ ਹਨ ਅਤੇ ਉਨ੍ਹਾਂ ਨੂੰ ਸਹਿਜ ਸੁਭਾਏ ਅਕਾਲ ਪੁਰਖ 
ਦੀ ਪ੍ਰਾਪਤੀ ਹੁੰਦੀ ਹੈ। ਉਹ ਨਿਰੈਕਾਰ ਦੇ ਦੇਸ਼ ਵਸਦੇ ਹਨ। ਨਿਰੈਕਾਰ ਉਨ੍ਹਾਂ ਦੇ ਨੇੜੇ ਹੈ। 
ਅਕਾਲ ਪੁਰਖ ਉਨ੍ਹਾਂ ਦੀ ਸਾਰ ਕਰਦਾ ਤੇ ਹਮੇਸ਼ਾ ਸੈਭਾਲਦਾ ਹੈ। __ 
ਇਸੇ ਭਾਵਨਾ ਦੀ ਬੜੀ ਵਿਲੱਖਣ ਵਿਆਖਿਆ ਗੁਰੂ ਅਰਜਨ ਦੇਵ ਜੀ ਨੇ 
ਗਉੜੀ ਰਾਗ ਵਿਚ ਕੀਤੀ ਹੈ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਜਿਹੜਾ ਇਸ ਨੂੰ ਮਾਰ ਲਏ, 
ਉਹ ਪੂਰਨ ਮਨੁੱਖ ਹੈ। ਜਿਹੜਾ ਇਸ ਨੂੰ ਮਾਰ ਲਏ, ਉਹ ਸੂਰਮਾ ਹੈ। ਜਿਹੜਾ ਇਸ ਨੂੰ ਮਾਰ 
ਲਏ, ਉਸ ਨੂੰ ਸਭਨੀਂ ਥਾਈਂ ਵਡਿਆਈ ਮਿਲਦੀ ਹੈ। ਜੋ ਇਸ ਨੂੰ ਮਾਰ ਲਏ, ਉਸ ਦੇ ਦੁੱਖ 
ਦੂਰ ਹੋ ਜਾਂਦੇ ਹਨ। 
ਜੋ ਇਸੁ ਮਾਰੇ ਸੋਈ ਸੂਰਾ॥। ਜੋ ਇਸੁ ਮਾਰੇ ਸੋਈ ਪੂਰਾ ॥ 
ਜੋ ਇਸੁ ਮਾਰੇ ਤਿਸਹਿ ਵਡਿਆਈ ।॥। ਜੋ ਇਸੁ ਮਾਰੇ ਤਿਸ ਕਾ ਦੁਖੁ ਜਾਈ ॥੧॥ 
(ਗਉੜੀ %: ੫, ਪੰਨਾ 5੩੭) 
ਹੁਣ ਮਨ ਵਿਚ ਝੱਟ ਪ੍ਰਸ਼ਨ ਪੈਦਾ ਹੈਦਾ ਹੈ ਕਿ ਉਹ ਕਿਹੜੀ ਸੋਹਣੀ ਤੇ ਕੀਮਤੀ ਵਸਤੂ 
ਹੈ, ਜਿਸ ਦੇ ਮਾਰਨ ਨਾਲ ਇਤਨਾ ਕੁਝ ਪ੍ਰਾਪਤ ਹੁੰਦਾ ਹੈ। ਗੁਰੂ ਪਾਤਸ਼ਾਹ ਆਪ ਹੀ ਰਮਜ਼ 
ਖੋਲ੍ਹ ਕੇ ਦੱਸਦੇ ਹਨ ਕਿ ਮਾਰਨ ਵਾਲੀ ਇਹ ਵਸਤੂ ਦੁਬਿਧਾ ਹੈ। ਇਹੀ ਮਨੁੱਖ ਨੂੰ ਮਾਰਦੀ 
ਹੈ। ਗੁਰਮੁਖਿ ਗੁਰਸਿੱਖ ਜਨ ਇਸ ਨੂੰ ਮਾਰ ਦਿੰਦੇ ਹਨ। ਇਸ ਦੇ ਮਾਰਨ ਨਾਲ ਅਸੀਂ ਰਾਜ 
ਜੋਗ ਕਮਾਉਣ ਜੋਗੇ ਹੋ ਜਾਂਦੇ ਹਾਂ। 

ਐਸਾ ਕੋਇ ਜਿ ਦੁਬਿਧਾ ਮਾਰਿ ਗਵਾਵੈ ॥ 
ਇਸਹਿ ਮਾਰਿ ਰਾਜ ਜੋਗੁ ਕਮਾਵੈ ॥੧॥ਰਹਾਉ। (ਗਉੜੀ #: ੫, ਪੰਨਾ ੨੩੭) 
ਦੁਬਿਧਾ ਦਾ ਤਿਆਗ ਕਰ ਕੇ ਅਸੀਂ ਨਿਰੰਕਾਰੀ ਤੇ ਨਿਰੰਕਾਰ ਦੇ ਪੁਜਾਰੀ ਬਣਦੇ ਹਾਂ। 
ਨਿਰੈਕਾਰ ਦਾ ਪੁਜਾਰੀ ਰਾਜ ਜੋਗੀ ਹੈ। ਦੁਬਿਧਾ ਨੇ ਬੜੇ ਘਰ ਗਾਲੇ ਹਨ। ਬਿਬੇਕੀ ਸੱਜਣ 
ਦੁਬਿਧਾ ਦਾ ਤਿਆਗ ਕਰ ਕੇ ਰਾਜ ਜੋਗੀ ਬਣ ਜਾਂਦੇ ਹਨ। ਗੁਰਮਤਿ ਦੀ ਇਹ ਨਿਵੇਕਲੀ 
ਤੇ ਵਿਲੱਖਣ ਜੀਵਨ ਜਾਚ ਹੈ। 
ਗੁਰਿ ਦੁਬਿਧਾ ਜਾ ਕੀ ਹੈ ਮਾਰੀ॥ ਕਰੁ ਨਾਨਕ ਸੋ ਬ੍ਰਹਮ ਬੀਚਾਰੀ ॥ 
ਰ੍ (ਗਾਉਂੜਾੰ ਮ: ੫, ਪੰਨਾ ੨ੜ£) 
ਦੁਬਿਧਾ ਨੂੰ ਮਾਰਨਾ ਬ੍ਰਹਮ ਵਿਚਾਰ ਦਾ ਸੁੰਦਰ ਸੰਜੋਗ ਹੈ। ਰਾਜ ਜੋਗੀ ਕੇਵਲ ਬ੍ਰਹਮ, 
ਪਾਰਬ੍ਰਹਮ, ਪੂਰਨ ਬ੍ਰਹਮ ਨੂੰ ਮੰਨਦਾ, ਸਤਿਕਾਰਦਾ, ਵਿਚਾਰਦਾ ਤੇ ਪਿਆਰਦਾ ਹੈ। ਇਹੀ 
ਗੁਰਮਤਿ ਦੀ ਜੀਵਨ ਜਾਚ ਤੇ ਰਾਜ ਜੋਗ ਹੈ। 








<<. 


ਲਖਾ 


ਇਸ ਦੁਨੀਆ ਵਿਚ ਕੋਈ ਵੀ ਵਪਾਰ ਲੋਖੇ ਜੋਖੇ ਤੋਂ ਬਿਨਾਂ ਨਹੀਂ ਚਲਦਾ । ਖੇਤਾਂ ਵਿਚ 
ਹੋਈ ਅਣਗਿਣਤ ਜਿਨਸ ਤੋਲੀ ਜਾਂਦੀਂ ਹੈ। ਉਸ ਦੇ ਕੁਝ ਵਿਸ਼ੇਸ਼ ਮਾਣਕ ਹਨ, ਨਾਪ ਤੋਲ 
ਹੈ। ਫ਼ੈਕਟਰੀਆਂ ਜਾਂ ਮਿੱਲਾਂ ਵਿਚ ਬਣਿਆ ਹੋਇਆ ਕੱਪੜਾ ਗਜ਼ਾਂ ਨਾਲ ਨਾਪਿਆ ਜਾਂਦਾ 
ਹੈ। ਕਿਸੇ ਧਨੀ ਦੁਆਰਾ ਪੈਦਾ ਕੀਤੀ ਹੋਈ ਦੌਲਤ ਹਜ਼ਾਰਾਂ, ਲੱਖਾਂ, ਕਰੋੜਾਂ ਵਿਚ ਗਿਣੀ 
ਜਾਂਦੀ ਹੈ। ਸਮੇਂ ਦਾ ਵੀ ਇਕ ਨਾਪ ਤੋਲ ਹੈ, ਜਿਵੇਂ ਫਲਾਣਾ ਦੌੜਾਕ ੧੦੦ ਮੀਟਰ ਦੀ ਦੌੜ 
੧੧ ਸਕਿੰਟਾਂ ਵਿਚ ਦੌੜਿਆ ਤੇ ਉਹ ਅਵਲ ਆਇਆ। ਗੱਲ ਕੀ ਕਿ ਹਰ ਚੀਜ਼ ਦਾ ਇਕ 
ਨਾਪ ਤੋਲ ਹੈ। 
ਬੜੀ ਹੈਰਾਨਕੁੰਨ ਗੱਲ ਹੈ ਕਿ ਇਨ੍ਹਾਂ ਸਾਰੀਆਂ ਵਸਤਾਂ ਦਾ ਕਰਤਾ ਆਦਿ ਪੁਰਖ, 
ਅਕਾਲ ਪੁਰਖ, ਗਿਣਤੀ ਮਿਣਤੀ ਤੋਂ ਬਾਹਰ ਹੈ। ਉਹ ਅਰੀਮ ਹੈ, ਅਗਾਧ ਹੈ, ਪਾਰਬ੍ਰਹਮ 
ਹੈ, ਪੂਰਾ ਹੈ, ਸਮਰੱਥ ਹੈ, ਕਰਨ ਕਾਰਨ ਹੈ, ਸਭ ਕੁਝ ਕਰਨੇ ਯੋਗ ਹੈ ਤੇ ਉਹ ਕਿਸੇ ਨਾਪ 
ਤੋਲ ਤੇ ਘੇਰੇ ਵਿਚ ਨਹੀਂ ਆਉਂਦਾ; ਹੁਕਮ ਹੈ : 
ਕੋਊ ਹਰਿ ਸਮਾਨਿ ਨਹੀ ਰਾਜਾ ॥ 
ਏ ਭੂਪਤਿ ਸਭ ਦਿਵਸ ਚਾਰਿ ਕੇ ਝੂਠੇ ਕਰਤ ਦਿਵਾਜਾ ੧॥ਰਹਾਉ॥ 
ਤੇਰੋ ਜਨੁ ਹੋਇ ਸੋਇ ਕਤ ਡੋਲੈ 
ਤੀਨਿ ਭਵਨ ਪਰ ਛਾਜਾ।। 
ਹਾਥੁ ਪਸਾਰਿ ਸਕੈ ਕੋ ਜਨ ਕਉ 
ਥੋਲਿ ਸਕੈ ਨ ਅੰਦਾਜਾ ॥੧॥ /ਝੈਲਾਵਲੁ ਕਾਗ਼ੌਰ ਜਨ, ਪੰਨਾ ੯੫੬) 
ਦੁਨੀਆ ਦੇ ਰਾਜਿਆਂ ਦੀਆਂ ਰਿਆਸਤਾਂ ਦੀਆਂ ਕੁਝ ਕੁ ਹੱਦਾਂ ਹੁੰਦੀਆਂ ਹਨ ਅਤੇ 
ਉਹ ਰਿਆਸਤਾਂ ਰਾਜ ਤੇ ਰਾਜੇ ਸਦੀਵੀ ਨਹੀਂ । ਥੋੜ੍ਹ-ਚਿਰਾਂ, ਥੋੜ੍ਹੇ ਦਿਨਾਂ ਲਈ ਹਨ । ਰਾਜੇ 


੨੬੦ 

ਤੇ ਉਨ੍ਹਾਂ ਦੇ ਰਾਜ ਦੀਆਂ ਹੱਦਾਂ ਤਬਦੀਲ ਹੁੰਦੀਆਂ ਰਹਿੰਦੀਆਂ ਹਨ । ਜਿਨ੍ਹਾਂ ਪੁਰਖਾਂ ਨੇ ਵਾਹਿਗੁਰੂ 
ਨੂੰ ਹਿਰਦੇ ਤੋਂ ਮੰਨਿਆ ਹੈ, ਉਨ੍ਹਾਂ ਅੰਦਰ ਵਾਹਿਗੁਰੂ ਦੇ ਗੁਣਾਂ ਦਾ ਸਮਾਵੇਸ਼ ਹੋ ਜਾਂਦਾ ਹੈ, 
ਉਨ੍ਹਾਂ ਦੀ ਸ਼ਕਤੀ ਤੇ ਵਡਿਆਈ ਅਸੀਮ ਹੁੰਦੀ ਹੈ, ਉਸ ਨੂੰ ਨਾਪਿਆ ਤੋਲਿਆ ਨਹੀਂ ਜਾ 
ਸਕਦਾ। ਜੇ ਵਾਹਿਗੁਰੂ ਦੇ ਜਨ ਨਾਪ ਤੋਲ ਤੇ ਅੰਦਾਜ਼ੇ ਤੋਂ ਪ੍ਰੇਰੇ ਹਨ ਤਾਂ ਫਿਰ ਅਸੀਂ ਕਿਸ 
ਲੇਖੇ ਵਿਚ ਹਾਂ ਤੇ ਉਹਨੂੰ ਲੇਖਿਆਂ ਵਿਚ ਲਾਇਆ ਹੋਇਆ ਹੈ। ਅਸੀਂ ਇਹ ਪ੍ਰਚਾਰਦੇ ਥੱਕਦੇ 
ਨਹੀਂ ਕਿ ਵਾਹਿਗੁਰੂ ਲੇਖਾ ਮੰਗਦਾ ਹੈ । ਜੇ ਅਸੀਂ ਇਹ ਮੰਨ ਲਈਏ ਕਿ ਵਾਹਿਗੁਰੂ ਲੇਖਾ ਮੰਗਦਾ 
ਹੈ, ਹਿਸਾਬ ਕਰਦਾ ਹੈ ਤਾਂ ਇਹ ਸਮਝਿਆ ਜਾਏਗਾ ਕਿ ਜਨ, ਸੇਵਕ, ਭਗਤ ਤੇ ਗੁਰਸਿੱਖ 
ਜਉ ਦੀ ਵੀ ਅਤ ਜਰਝ-ਉਚੰਤਾ/ਤੋਮਿਕਆਾਨ ਨਰ ਹੈ। ਵਿਰਕ 
ਨਹੀਂ ਕਰਦਾ, ਉਹ ਬਖ਼ਸ਼ੰਦ ਹੈ। ਉਹ ਗੁਣਾਂ, ਔਗੁਣਾਂ ਦਾ ਵਿਚਾਰ ਛੱਡ ਕੇ ਅੱਖ ਦੇ ਇਕ 
ਫੋਰ ਜਿੰਨੀ ਦੇਰ ਵਿਚ ਬਖ਼ਸ਼ਿਸ਼ ਕਰ ਕੇ ਆਪਣੇ ਨਾਲ ਰਲਾ ਲੈਂਦਾ ਹੈ। ਵਾਹਿਗੁਰੂ ਪ੍ਰੇਮ ਦਾ 
ਅਥਾਹ ਸਾਗਰ ਹੈ। ਉਹ ਕਰੁਣਾ ਦਾ ਘਰ ਹੈ। ਉਹ ਖ਼ੁਦ ਦਇਆ ਤੇ ਬਖ਼ਸ਼ਣਹਾਰ ਹੈ। 
ਵੀ ਹੁੰਦੀਆਂ ਹਨ । ਗੁਰਬਾਣੀ ਵਿਚੋਂ ਹੀ ਮਿਸਾਲਾਂ ਦਿੱਤੀਆਂ ਜਾਂਦੀਆਂ ਹਨ, ਜਿਵੇਂ “ਤਿਲ 
ਪੀੜੇ ਘਾਣੀ” ਜਾਂ “ਲੇਖਾ ਮੰਗੇ ਬਾਣੀਆ” ਜਾਂ ਇਸ ਪ੍ਰਕਾਰ ਦੇ ਹੋਰ ਹੁਕਮ ਗੁਰਬਾਣੀ ਵਿਚੋਂ 
ਸੁਣਾ ਕੇ ਜਗਿਆਸੂਆਂ ਦਾ ਤ੍ਰਾਹ ਇਸ ਤਰ੍ਹਾਂ ਕੱਢ ਦਿੱਤਾ ਜਾਂਦਾ ਹੈ ਜਿਵੇਂ ਸਕੂਲ ਵਿਚ 
ਨਵੇਂ-ਨਵੇਂ ਦਾਖ਼ਲ ਹੋਏ ਬੱਚੇ ਨੂੰ ਅਧਿਆਪਕ ਡੰਡੇ, ਚੰਡਾਂ, ਥੱਪੜਾਂ, ਚਪੇੜਾਂ ਤੇ ਮੁੱਕਿਆਂ ਦੇ 
ਡਰ ਨਾਲ ਸਬਕ ਪੜ੍ਹਾਉਣਾ ਚਾਹੁੰਦਾ ਹੋਵੇ । ਮਾਰ ਤੋਂ ਡਰਿਆ ਵਿਦਿਆਰਥੀ ਤ੍ਹਿਣ ਦਾ ਕੰਮ 
ਜ਼ਿਆਦਾ ਤੇ ਗ੍ਰਹਿਣ ਦਾ ਕੰਮ ਘੱਟ ਕਰਦਾ ਹੈ। ਸਤਿਗੁਰੂ, ਅਧਿਆਪਕ ਜਾਂ ਮੇਰਾ ਪੂਜਣਯੋਗ 
ਗੁਰੂ ਪਾਂਧਾ ਨਾ ਭਿਆਨਕ ਹੈ ਨਾ ਡਰਾਉਣਾ। ਉਹ ਨਿਰਭਉ ਜ਼ਰੂਰ ਹੈ ਪਰ ਨਿਰਵੈਰ ਵੀ ਤਾਂ 
ਹੈ। ਉਹ ਪਿਤਾ ਵਾਂਗ ਪਾਲਦਾ ਤੇ ਪ੍ਤਿਪਾਲਦਾ ਹੈ । ਮਾਤਾ ਵਾਂਗ ਖੁਆਲਦਾ ਹੈ । ਉਹ ਘੜਦਾ 
ਹੈ, ਸਵਾਰਦਾ ਹੈ, ਪਿਆਰਦਾ ਹੈ, ਸ਼ਿੰਗਾਰਦਾ ਹੈ, ਮਾਰਦਾ ਨਹੀਂ, ਡਰਾਉਂਦਾ ਬਿਲਕੁਲ ਨਹੀਂ। 
ਇਹ ਕਿਸੇ ਹੋਰ ਮੱਤਾਂ ਵਾਲਿਆਂ ਦਾ ਸਿਧਾਂਤ ਹੋਵੇਗਾ, ਗੁਰਮਤਿ ਐਸਾ ਨਹੀਂ ਮੰਨਦੀ। 
ਗੁਰਬਾਣੀ ਦਾ ਫ਼ੁਰਮਾਨ ਹੈ ਕਿ ਹੇ ਮਨੁੱਖ, ਤੈਨੂੰ ਜੀਵਨ ਵਰਗੀ ਰਤਨਾਂ ਤੋਂ ਅਮੋਲਕ 
ਦਾਤ ਦਿੱਤੀ ਹੈ, ਤੂੰ ਇਹਦੇ ਵਿਚ ਕੀ ਕਰ ਰਿਹਾ ਹੈਂ। ਸਵੇਰੇ ਅੰਮ੍ਰਿਤ ਵੇਲਾ ਖੁੰਝਾ ਕੇ ਉਠਿਉਂ, 
ਪਸ਼ੂਆਂ ਵਾਂਗੂੰ ਢਿੱਡ ਭਰਿਆ ਤੇ ਭੱਜਣ-ਦੌੜਨ ਲੱਗ ਪਿਆ; ਦਮ ਗੁਆਏ, ਦਮੜੇ ਇਕੱਠੇ 
ਕੀਤੇ; ਤ੍ਰਿਕਾਲਾਂ ਪਈਆਂ, ਸ਼ਰਾਬ ਪੀ ਲਈ ਤੇ ਸੱ ਗਿਆ। 
ਫਰੀਦਾ ਏ ਵਿਸੁ ਰੀਦਲਾ, ਧਰੀਆਂ ਖੰਡੁ ਲਿਵਾੜਿ ॥ 
ਇਕਿ ਰਾਹੇਦੇ ਰਹਿ ਗਏ, ਇਕਿ ਰਾਧੀ ਗਏ ਉਜਾੜਿ ॥੩੭॥ 
ਫਰੀਦਾ ਚਾਰਿ ਗਵਾਇਆ ਹੈਢਿ ਕੈ, ਚਾਰਿ ਗਵਾਇਆ ਸੈਮਿ ॥ [ਨ 
ਲੇਖਾ ਰਬ ਮੰਗੇਸੀਆ ਤੂ ਆੰਹੋ ਕੇਰ੍ਹੇ ਕੈਮਿ ॥੩੮॥ 
ਸ਼ਲੌਕ' ਫਗੰਦ ਜੀ, ਪੰਨਾਂ ੧੩੭੬) ਰ੍ 
ਜਿਹੜੇ ਬੰਦੇ ਕੇਵਲ ਭਰਨ, ਪੋਖਣ ਵਿਚ ਜ਼ਿੰਦਗੀ ਬਿਤਾ ਕੇ ਚਲੇ ਜਾਂਦੇ ਹਨ, ਉਹ [..੨. 
ਇੰਝ ਹੀ ਹਨ ਜਿਵੇਂ ਜ਼ਹਿਰ ਭਰੀਆਂ ਰੀਦਲਾਂ ਉਗਾ ਰਹੇ ਹਨ। ਉਹ ਰੀਦਲਾਂ ਖੰਡ ਦੀਆਂ ਵਿ 
ਗਲੇਫੀਆਂ ਹੋਈਆਂ ਹਨ ਤੇ ਉਨ੍ਹਾਂ ਨੂੰ ਉਹ ਭੋਗ ਰਹੇ ਹਨ। ਬਹੁਤੇ ਤਾਂ ਭੋਗਦੇ ਭੋਗਦੇ ਮਰ ਆ 
ਗਏ ਅਤੇ ਜੇ ਕਿਸੇ ਨੂੰ ਰਤਾ ਕੁ ਜਿੰਨੀ ਸਮਝ ਆਈ ਤੇ ਉਹ ਤਿਆਗੀ ਹੋ ਤੁਰੇ। ਇਹ ਦੋਵੇਂ 
ਹਾਲਤਾਂ ਨਾਕਾਰਤਮਕ ਹਨ। ਇਕ ਸਰੀਰਕ ਭੋਗੀ ਹਨ ਤੇ ਦੂਜੇ ਨਾਮ-ਨਿਹਾਦ ਤਿਆਗੀ 
੨੬੧ 

ਮਾਨਸਿਕ ਰੋਗੀ ਹਨ । ਗੁਰਮਤਿ ਵਿਚ ਦੋਵੇਂ ਅਪ੍ਰਵਾਨ ਹਨ । ਗੁਰਮਤਿ ਸੰਤੁਲਨ ਹੈ , ਗੁਰਮਤਿ 
ਤਵਾਜ਼ਨ ਹੈ। ਗੁਰਮਤਿ ਸਹਿਜ ਹੈ, ਇਹ ਬਿਲਕੁਲ ਉਲਾਰ ਨਹੀਂ। ਜਿਹੜੇ ਉਲਾਰ ਹੋਏ ਹਨ, 
ਰੱਜ ਵਿਗਾੜ ਹੋਏ ਹਨ, ਨਾਸ਼ੁਕਰੇ ਤੇ ਬੋਲ ਵਿਗਾੜ ਹਨ, ਅਸਿੱਖ ਹਨ, ਮਨਮਤੀਏ ਹਨ, 
ਇਨ੍ਹਾਂ ਕੋਲੋਂ ਰੱਬ ਲੇਖਾ ਮੰਗੇਗਾ ਕਿ ਤੈਨੂੰ ਭੇਜਿਆ ਕਿਹੜੇ ਕੌਮ ਸੀ ਤੇ ਕੀਤਾ ਕੀ ? 

ਗੁਰਮਤਿ ਦੀ ਪਹੁੰਚ ਸਦਾ ਸਾਕਾਰਤਮਕ ਰਹੀ ਹੈ। ਸਾਨੂੰ ਵਾਹਿਗੁਰੂ ਦੇ ਬਖ਼ਸ਼ਿੰਦ ਹੋਣ 
`ਤੇ ਮਾਣ ਹੈ ਨਾ ਕਿ ਉਸ ਦੇ ਭਿਆਨਕ ਹੋਣ ਦਾ ਡਰ । ਉਸ ਦਾ ਸੁਭਾਅ ਅਜਿਹਾ ਪ੍ਰੇਮ ਭਰਿਆ ਲੀ 
ਹੈ ਕਿ ਉਹ ਸ਼ਰਨ ਪਿਆਂ ਦਾ ਗੁਣ, ਅੰਗੁਣ ਵਿਚਾਰਦਾ ਹੀ ਨਹੀਂ; ਡਰਾਉਣਾ, ਧਮਕਾਉਣਾ, [੬ 
ਮਾਰਨਾ ਜਾਂ ਸਜ਼ਾਵਾਂ ਦੇਣੀਆਂ ਤਾਂ ਦੂਰ ਦੀ ਗੱਲ ਹੈ। 

ਗੁਰੂ ਪਾਤਿਸ਼ਾਹ ਬੇਨਤੀ ਕਰਦੇ ਹਨ ਕਿ ਮੇਰੇ ਅੰਦਰ ਕੋਈ ਗੁਣ ਨਹੀਂ, ਮੈਂ ਔਗੁਣਾਂ 
ਦਾ ਭਰਿਆ ਹੋਇਆ ਹਾਂ, ਉਹ ਵਾਹਿਗੁਰੂ ਮਿਹਰਬਾਨ ਹੈ। ਉਹਨੇ ਮੇਰਾ ਗੁਣ ਔਗੁਣ ਕੁਝ 
ਵਿਚਾਰਿਆ ਹੀ ਨਹੀਂ ਤੇ ਪਲਾਂ ਵਿਚ ਮੈਨੂੰ ਬਖ਼ਸ਼ ਕੇ ਪ੍ਵਾਨ ਕਰ ਲਿਆ ਹੈ। 


ਸਭਿ ਗੁਣ ਤੇਰੇ ਠਾਕੁਰ ਮੇਰੇ ਕਿਤੁ ਮੁਖਿ ਤੁਧ ਸਾਲਾਰੀ ॥ 
ਗੁਣੁ ਅਵਗੁਣੁ ਮੇਰਾ ਕਿਛੁ ਨ ਬੀਚਾਰਿਆ ਬਖਸਿ ਲੀਆ ਖਿਨ ਮਾਹੀ |! 
(ਵਡਹੰਸ #ਹਲਾ ੫, ਪੰਨਾ ੫੭੭) 


ਸਾਡਾ ਕੰਮ ਹੈ ਕਿ ਅਸੀਂ ਉਸ ਦੀ ਸਿਫ਼ਤ ਕਰੀਏ, ਉਹਦੇ ਗੁਣ ਗਾਈਏ, ਨਾ ਕਿ ਉਸ 
ਦੇ ਨਾਲ ਹਿਸਾਬ ਕਿਤਾਬ ਦੇ ਲੇਖੇ ਕਰਨ ਬਹਿ ਜਾਈਏ । ਵਾਹਿਗੁਰੂ ਨਾਲ ਲੇਖੇ ਕਰਨੇ ਤਾਂ ਅਸਬੂਲ 
ਹੌਕਾਰ ਹੈ । ਲੋੜ ਹੈ ਸ਼ਰਨਾਗਤ ਹੋਣ ਦੀ । ਉਸ ਨਾਲ ਵਰ ਮੇਚਿਆਂ ਕੁਝ ਵੀ ਨਹੀਂ ਬਣਨਾ, ਬੱਸ 
`ਘਾਟਾ ਹੀ ਪੈਣਾ ਹੈ। ਫਿਰ ਜਿਥੇ ਘਾਟਾ ਹੈ, ਉਥੇ ਲੇਖੇ ਕਰਨ ਦੀ ਕਾਹਦੀ ਆਕੜ ਹੋਈ ? 

ਭਾਈ ਗੁਰਦਾਸ ਜੀ ਨੇ ਇਸੇ ਹੀ ਸਬੈਧ ਵਿਚ ਬੜਾ ਉਤਮ ਵਿਚਾਰ ਦਿੱਤਾ ਹੈ। ਭਾਈ 
ਜੀ ਆਖਦੇ ਹਨ, ਜੇ ਮੈਂ ਆਪਣੇ ਚਲਨ ਜਾਂ ਆਪਣੀ ਕਿਰਤ ਤੇ ਕੁਰਮ ਨਾਲ ਵਾਹਿਗੁਰੂ 
ਸੰਗ ਲੇਖੇ ਕਰਨ ਬਹਿ ਜਾਵਾਂ ਤਾਂ ਤੇ ਮੈਨੂੰ ਨਰਕਾਂ ਵਿਚ ਵੀ ਥਾਂ ਨਹੀਂ ਮਿਲਣੀ । ਇਸ ਪ੍ਰਕਾਰ 
ਬੱਸ ਇੱਕੋ ਰਾਹ ਬਚਦਾ ਹੈ, ਉਹ ਇਹ ਕਿ ਸਾਡੇ ਮਨਾਂ ਵਿਚ ਉਸ ਦੇ ਬਖ਼ਸ਼ਿੰਦ ਹੋਣ ਦਾ 
ਵਿਸ਼ਵਾਸ ਪੱਕਾ ਘਰ ਕਰ ਲਵੇ । ਕਿਰਤ ਕਰਮ ਵਿਛੋੜਾ ਹੈ ਤੇ ਨਦਰ ਕਰਮ ਮਿਲਾਪ। ਇਹ 
ਨਿਆਂ-ਸ਼ਾਸਤਰ ਹੈ, ਗੁਰਮਤਿ ਨਹੀਂ, ਸਗੋਂ ਗੁਰਮਤਿ ਨਾਲ ਅਨਿਆਂ ਹੈ। 

ਸਾਰੀ ਦੁਨੀਆ ਚਿੰਤਾ ਵਿਚ ਗ੍ਰਸਤ ਹੈ। ਬਹੁਤਾ ਧਨ ਸਾਂਭਣ ਦੀ ਚਿੰਤਾ, ਧਨ ਥੋੜ੍ਹਾ 
ਹੈ ਤਾਂ ਧਨ ਇਕੱਠਾ ਕਰਨ ਦੀ ਚਿੰਤਾ। ਕਰਮ-ਧਰਮ, ਭਰਮ ਕੀਤੇ ਸਵਰਗ ਦੀ ਇੱਛਾ ਤੇ 
ਨਰਕਾਂ ਦੀ ਚਿੰਤਾ। ਕੰਮ ਨਹੀਂ ਸਰਿਆ ਤਾਂ ਚਿੰਤਾ। ਕੁਝ ਪ੍ਰਾਪਤੀ ਹੋ ਗਈ ਤਾਂ ਉਹ ਖੁੱਸੇ 
ਨਾ, ਇਸ ਗੱਲ ਦੀ ਚਿੰਤਾ ਤਾਂ ਬੱਸ ਚਿੰਤਾ ਹੀ ਚਿੰਤਾ। ਜਿਹੜੇ ਸਤਿਗੁਰੂ ਦੀ ਸ਼ਰਣ ਵਿਚ 
ਆ ਗਏ, ਉਨ੍ਹਾਂ ਦੀ ਚਿੰਤਾ ਲਹਿ ਗਈ। ਨਾਮ ਮਿਲਿਆ, ਸਦੀਵੀ ਸੁੱਖ ਪ੍ਰਾਪਤ ਹੋ ਗਿਆ। 
ਉਸ ਦੇ ਨਾਲ ਹੀ ਸਾਰੇ ਲੇਖੇ ਮੁੱਕ ਗਏ । ਲੇਖੇ ਦੀ ਨਾ ਕੋਈ ਲੋੜ ਹੈ ਤੇ ਨਾ ਹੀ ਕੋਈ ਅਸਥਾਨ 
ਹੈ। ਜ਼ਰੂਰਤ ਹੈ ਕਿ ਨਿਰੈਕਾਰ ਦੀ ਪਹਿਚਾਣ ਹੋਵੇ । 


ਸਤਿਗੁਰ ਆਇਓ ਸਰਣਿ ਤੁਹਾਰੀ ॥ 
ਮਿਲੈ ਸੂਖੁ ਨਾਮੁ ਹਰਿ ਸੋਭਾ ਚਿੰਤਾ ਲਾਹਿ ਹਮਾਰੀ ॥੧॥ਰਹਾਉ॥ 
ਅਵਰ ਨ ਸੂਝੈ ਦੂਜੀ ਠਾਹਰ, ਹਾਰਿ ਪਰਿਓ ਤਉ ਦੁਆਰੀ ॥ 
ਲੇਖਾ ਛੋਡਿ ਅਲੇਖੈ ਛੂਟਹ ਹਮ ਨਿਰਗੁਨ ਲੇਹੁ ਉਬਾਰੀ ॥੧॥ 
(ਟੌਡਾ ਮ: ੫, ਪੰਨਾਂ ੭੧੩) 

ਗੁਰਮਤਿ ਨੇ ਇਸ ਵਾਦ-ਵਿਵਾਦ ਵਿਚ ਗੁਰਸਿੱਖ ਨੂੰ ਪਾਇਆ ਹੀ ਨਹੀਂ। ਆਦੇਸ਼ 
ਤਾਂ ਇਹ ਹੈ ਕਿ ਤੂੰ ਲੇਖਿਆਂ ਦੀ ਗੱਲ ਛੱਡ, ਉਹ ਬਿਨਾਂ ਲੇਖਿਉਂ ਹੀ ਤੈਨੂੰ ਛੱਡ ਦੇਵੇਗਾ । 
ਜੇ ਕੋਈ ਬੈਦਾ ਰੁਤਬੇ ਵਾਲਾ ਧਨੀ ਧਨਾਢ ਹੋਵੇ ਤਾਂ ਅਸੀਂ ਆਮ ਬੋਲ ਚਾਲ ਦੀ ਭਾਸ਼ਾ ਵਿਚ 
ਕਹਿੰਦੇ ਹਾਂ “ਕਯਾ ਬਾਤ ਹੈ ਜੀ, ਫਲਾਣੇ ਸਰਦਾਰ ਸਾਹਬ ਜੀ ਦੇ ਲੱਖੀਂ ਲੇਖੇ ਹਨ।” ਜੇ ਇਕ 
ਦੁਨਿਆਵੀ ਮਨੁੱਖ ਦੇ ਲੱਖੀ ਲੇਖੇ ਹੋ ਸਕਦੇ ਹਨ, ਤਾਂ ਸਭ ਦੁਨੀਆ ਦੇ ਦਾਤਾਰ, ਸਿਰਜਣਹਾਰ 
ਕਰਤਾਰ, ਨਿਰੈਕਾਰ ਜੋ ਅਲੱਖ ਹੈ, ਐਵੇਂ ਭੁਲੇਖਿਆਂ ਵਿਚ ਪੈਣ ਦੀ ਲੌੜ ਨਹੀਂ, ਲੋੜ ਹੈ ਉਸ ੍ਿ 
ਦੇ ਚਰਨੀਂ ਪੈਣ ਦੀ । ਚਰਨੀਂ ਤਾਂ ਅਸੀਂ ਪੈਂਦੇ ਨਹੀਂ ਐਵੇਂ ਚੂੰ-ਚੂ, ਚਿੜ-ਚਿੜ ਕਰਦੇ ਰਹਿੰਦੇ ਵਿ 
ਹਾਂ ਅਤੇ ਉਤਨਾ ਚਿਰ ਕਰਦੇ ਰਹਿੰਦੇ ਹਾਂ, ਜਿਤਨਾ ਚਿਰ ਅਡੰਬਰ ਦਾ ਬਣਾਇਆ ਹੋਇਆ 
ਸਾਰਾ ਢਾਂਚਾ ਚਰਮਰਾ ਨਹੀਂ ਜਾਂਦਾ। ਰ੍ 
ਲੇਖਾ ਭੁਲੇਖਾ ਹੈ। ਲੇਖਿਆਂ ਦੇ ਟਪਲੇ ਘਪਲੇ ਵਾਲੇ ਪਾਉਂਦੇ ਹਨ। ਜਿਹੜੇ ਘਪਲੇ 
ਪਾਉਂਦੇ ਹਨ, ਉਹ ਘਾਪੇ ਪੂਰੇ ਕਰਨ ਲਈ ਲੇਖੇ ਦਾ ਸਹਾਰਾ ਲੈਂਦੇ ਹਨ। ਅਸੀਂ ਖਿਨ ਖਿਨ 
ਭੁੱਲਣਹਾਰ ਹਾਂ, ਇਸ ਲਈ ਲੇਖਿਆਂ ਕਾਰਨ ਫਸ ਜਾਂਦੇ ਹਾਂ। ਸਰ 
ਨਰਕ, ਸਵਰਗ, ਜਮ-ਦੂਤ, ਧਰਮਰਾਏ, ਕਚਹਿਰੀ ਆਦਿ ਹੋਰ ਕਹਾਣੀਆਂ ਤਾਂ ਉਨ੍ਹਾਂ 01 
ਗੁਰਸਿੱਖਾਂ ਦੀ ਘਾੜਤ ਸ਼ਬਦ ਦੀ ਟਕਸਾਲ ਵਿਚ ਘੜੀ ਗਈ ਹੈ, ਉਨ੍ਹਾਂ ਦੇ ਲੇਖਿਆਂ ਦੇ 
ਕਾਗਦ ਸਤਿਗੁਰੂ ਫਾੜ ਵਗਾਹ ਮਾਰਦੇ ਹਨ ਅਤੇ ਸਾਰੇ ਭਰਮ ਮੁਕਾ ਦਿੰਦੇ ਹਨ। 
ਜਿਨ ਕਉ ਕ੍ਰਿਪਾ ਕਰੀ ਜਗਜੀਵਨਿ ਹਰਿ ਉਰਿ ਧਾਰਿਓ ਮਨ ਮਾਝਾ 1 


ਧਰਮ ਰਾਇ ਦਰਿ ਕਾਗਦ ਫਾਰੇ ਜਨ ਨਾਨਕ ਲੇਖਾ ਸਮਝਾ ੪1੫੧ 
/ਲੰਤਸਗੀਂ ਮ: 8, ਪੰਨਾ ੬੬੦) 











ਨਿਆਂ 


ਗੁਰੂ ਨਾਨਕ ਦੇਵ ਜੀ ਨੇ ਪਾਰਬ੍ਰਹਮ ਦਾ ਪੰਥ ਦ੍ਰਿੜ੍ਹ ਕੀਤਾ। ਇਹੀ ਦਾਤ ਹੁਕਮ ਰੂਪ 
ਵਿਚ ਗੁਰੂ ਅੰਗਦ ਦੇਵ ਜੀ ਨੂੰ ਦਿੱਤੀ। ਪਾਰਬ੍ਰਹਮ ਧਰਮ ਹੈ ਅਤੇ ਧਰਮ ਨਿਆਂ। 
ਦੁਨੀਆ ਵਿਚ ਕਿਸੇ ਵੀ ਮਨੁੱਖ ਕੋਲ ਰਤਾ ਕੁ ਜਿੰਨੀ ਤਾਕਤ, ਵਡਿਆਈ ਜਾਂ ਰੁਤਬਾ 
ਆ ਜਾਏ, ਉਸ ਦਾ ਸਿਰ ਫਿਰ ਜਾਂਦਾ ਹੈ ਤੇ ਮੱਤ ਟਿਕਾਣੇ ਨਹੀਂ ਰਹਿੰਦੀ । ਉਸ ਤਾਕਤ ਦੀ ਵਰਤੋ' 
ਉਸ ਨੂੰ ਨਿਆਂ ਤੋਂ ਪਰੇ ਲੈ ਜਾਂਦੀ ਹੈ, ਜਾਂ ਇੰਜ ਕਹੀਏ ਕਿ ਧਰਮ ਤੋਂ ਦੂਰ ਲੈ ਜਾਂਦੀ ਹੈ। ਪਾਰਬ੍ਰਹਮ 
ਧਰਮ ਹੈ, ਧਰਮ ਨਿੰਆਂ ਹੈ ਅਤੇ ਨਿਆਂ ਵਾਹਿਗੁਰੂ ਦਾ ਪਵਿੱਤਰ ਕਾਰਜ ਤੇ ਸੁਭਾਅ ਹੈ। 
ਗੁਰੂ ਨਾਨਕ ਤੋਂ ਪਹਿਲਾਂ ਇਕ ਗੱਲ ਬੜੀ ਆਮ ਫਹਿਮ ਸੀ, ਹੁਣ ਵੀ ਅਸੀਂ ਸਹਿਜ 
ਸੁਭਾਏ ਉਸ ਦਾ ਜ਼ਿਕਰ ਕਰਦੇ ਹਾਂ । ਗੁਰਬਾਣੀ ਵਿਚੋਂ ਵੀ ਉਦਾਹਰਣ ਦੇ ਕੇ ਉਦਰਿਤ ਕਰਦੇ 
ਹਾਂ ਕਿ ਜਿਹਾ ਕੋਈ ਕਰੇਗਾ ਉਹੋ ਜਿਹਾ ਪਾਏਗਾ, “ਜੇਹਾ ਬੀਜੈ ਸੋ ਲੁਣੈ ਕਰਮਾ ਸੈਦੜਾ ਖੇਤੁ ॥” 
ਇਹ ਨਿਆਇ ਸ਼ਾਸਤਰ ਹੈ। ਸ਼ਾਸ਼ਤਰਾਂ ਨੂੰ ਗੁਰਮਤਿ ਨੇ ਕੋਈ ਮਹੱਤਤਾ ਨਹੀਂ ਦਿੱਤੀ ਨਿਆਇ 
ਸ਼ਾਸਤਰ ਵਿਚ ਅਜਿਹਾ ਲਿਖਿਆ ਹੋਇਆ ਹੈ ਕਿ ਜੋ ਅਸੀਂ ਕਰਾਂਗੇ ਉਹੀ ਸਾਨੂੰ ਮਿਲੇਗਾ। ਰ 
ਗੁਰਮਤਿ ਨੇ ਅਜਿਹਾ ਬਿਲਕੁਲ ਨਹੀਂ ਮੰਨਿਆ। ਜੇ ਇਸ ਗੱਲ ਨੂੰ ਮੰਨ ਲਈਏ ਤਾਂ ਫਿਰ ਇਵ 
] 

ਵਾਹਿਗੁਰੂ ਅਕਾਲ ਪੁਰਖ ਦਾ ਕੀ ਅਸਥਾਨ ਹੈ। ਉਹ ਬਖ਼ਸ਼ਿੰਦ ਹੈ, ਕ੍ਰਿਪਾਲੂ ਹੈ, ਦਿਆਲੂ ਹੈ, 
ਦਾਤਾ ਹੈ, ਸਭਨਾਂ ਜੀਆਂ ਕਾ ਏਕੋ ਦਾਤਾ ਹੈ। ਅਣਮੰਗਿਆ ਦਾਨ ਦੇਂਦਾ ਹੈ। ਇਕ ਖਿਨ ਭਰ 
ਵਿਚ ਗੁਣ ਔਗੁਣ ਵਿਚਾਰੇ ਬਿਨਾਂ ਬਖ਼ਸ਼ ਲੈਂਦਾ ਹੈ। ਫਿਰ ਨਿਆਇ ਸ਼ਾਸਤਰ ਦੀ ਕੀ ਮਹੱਤਤਾ 
ਰਹਿ ਗਈ । ਜਿਥੇ ਇਹ ਗੱਲ “ਜੇਹਾ ਬੀਜੈ ਸੋ ਲੁਣੈ” ਲਿਖੀ ਹੋਈ ਹੈ, ਉਸ ਬਾਣੀ ਨੂੰ ਧਿਆਨ 
ਨਾਲ ਪੜ੍ਹਨ 'ਤੇ ਸਿੱਟਾ ਇਹੀ ਨਿਕਲੇਗਾ ਕਿ ਕਰਣ ਕਾਰਣ ਵਾਹਿਗੁਰੂ ਹੈ। ਅਸੀਂ ਆਪਣੀ 
ਸੁਰਤ ਮੱਤ ਨੂੰ ਅਕਾਲ ਪੁਰਖ 'ਤੇ ਕੇਂਦਰਿਤ ਕਰਨਾ ਹੈ ਅਤੇ ਇਹ ਵਿਸ਼ਵਾਸ ਗੁਰੂ ਨੇ ਪੱਕਾ 
ਕਰ ਕੇ ਦ੍ਿੜ੍ਹਾਇਆ ਹੈ ਕਿ ਉਹ ਦਾਤਾ ਨਿਰਾ ਨਿਆਂਕਾਰੀ ਨਹੀਂ, ਖ਼ੁਦ ਆਪ ਨਿਆਂ ਹੈ। 
ਜੋ ਵੀ ਰਚਨਾ ਉਸ ਨੇ ਰਚੀ ਹੈ ਤੇ ਜਿਸ ਤਰ੍ਹਾਂ ਉਹ ਸਾਰੇ ਬ੍ਰਹਿਮੰਡ ਨੂੰ ਚਲਾ ਰਿਹਾ 
ਹੈ, ਜਦੋਂ ਉਸ ਦੀ ਵਿਸ਼ਾਲਤਾ ਨੂੰ ਅਸੀਂ ਸੈਕੀਰਣਤਾ ਤੋਂ ਉੱਠ ਕੇ ਵੇਖਦੇ ਹਾਂ ਤਾਂ ਆਨੰਦ 
ਪਰ ਰਤ 
ਨੇ ਗੱਲ ਇਥੇ ਇੰਜ ਟਿਕਾਣੇ ਲਾਈ ਹੈ ਕਿ ਜੋ ਕੁਝ ਵੀ ਹੋ ਰਿਹਾ ਹੈ, ਉਹ ਖ਼ੁਦ ਕਰਵਾ ਰਿਹਾ 
ਹੈ, ਇਥੋਂ ਤਕ ਕਿ : 
ਜੀਆ ਕਾ ਆਹਾਰੁ ਜੀਅ ਖਾਣਾ ਏਹੁ ਕਰੇਇ ॥ 
(ਵਾਰ ਰਾਅਕਨ? : ੨, ਪੰਨਾਂ ੬੪੫੭ 
ਸਮਝਣਾ ਸਿਰਫ਼ ਇਸ ਗੱਲ ਨੂੰ ਹੈ ਕਿ ਉਸ ਦਾ ਹੁਕਮ ਸਭ ਤੋਂ ਉੱਤਮ ਤੇ ਸਭ ਤੋਂ ਉੱਤੇ ਹੈ। 
ਇਹ ਸੈਸਾਰ ਉਸ ਦੀ ਰਚਨਾ ਹੈ। ਇਸ ਵਿਚ ਉਸ ਨੇ ਨੌ ਨਿਧੀਆਂ ਭਰੀਆਂ ਹੋਈਆਂ 
ਹਨ। ਜਿਹਾ ਕੋਈ ਦਿੰਦਾ ਹੈ ਤੇਹਾ ਉਸ ਨੂੰ ਪ੍ਰਾਪਤ ਹੋ ਜਾਂਦਾ ਹੈ। ਉਸ ਦੀ ਹੋਂਦ ਕਾਰਨ ਕੋਈ 
ਭੁੱਖ ਰਹਿੰਦੀ ਹੀ ਨਹੀਂ। ਕੋਈ ਦੁੱਖ ਲਗਦਾ ਹੀ ਨਹੀਂ । ਇਹ ਜੋ ਦੁੱਖ ਤੇ ਭੁੱਖ ਸਭ ਵਾਪਰ ਰਿਹਾ 
ਹੈ, ਇਹ ਉਸ ਦੇ ਭੁੱਲਣ ਨਾਲ ਤੇ ਵਿਸਾਰਨ ਨਾਲ ਹੈ। ਜਦੋਂ ਉਹ ਵਿਸਰਦਾ ਹੈ ਤਾਂ ਸਾਰੇ ਦੁੱਖ 
ਲਾਗੂ ਹੋ ਜਾਂਦੇ ਹਨ । ਜਦੋਂ ਉਹ ਚਿੱਤ ਆਉਂਦਾ ਹੈ ਤਾਂ ਮਨ ਵਿਚ ਸੇਵਾ ਦੀ ਭਾਵਨਾ ਆਉਂਦੀ 
ਹੈ ਤੇ ਨਿਮਰਤਾ ਦੀ ਭਾਵਨਾ ਜਾਗਦੀ ਹੈ। ਉਹ ਚਿੱਤ ਵੀ ਉਂਦੋਂ ਹੀ ਆਉਂਦਾ ਹੈ ਜਦੋਂ ਉਹ 
ਆਪਣੀ ਮਿਹਰ ਕਰਦਾ ਹੈ। ਦੁੱਖ ਦਰਦ ਤੇ ਅੰਖਿਆਈ ਉਦੋਂ ਸ਼ੁਰੂ ਹੁੰਦੀ ਹੈ ਜਦੋਂ ਅਸੀਂ ਉਸ 
ਦੀ ਨਾ-ਫ਼ੁਰਮਾਨੀ ਸ਼ੁਰੂ ਕਰ ਦਿੰਦੇ ਹਾਂ । ਜੋ ਉਸ ਨੂੰ ਚੰਗਾ ਲਗਦਾ ਹੈ ਤੇ ਜੋ ਉਸ ਨੂੰ ਪਰਵਾਨ 
ਹੈ ਉਸ ਦੀ ਹੁਕਮ ਅਦੂਲੀ ਜੇ ਅਸੀਂ ਨਾ ਕਰੀਏ ਤਾਂ ਸੁਖ ਹੀ ਸੁਖ ਪ੍ਰਾਪਤ ਹੋਣਗੇ। ਹੁੰਦਾ ਇੰਜ 
ਹੈ ਕਿ ਅਸੀਂ ਉਸ ਦੀ ਹੋਂਦ ਤੋਂ ਆਕੀ ਹੋ ਜਾਂਦੇ ਹਾਂ। ਉਹ ਬੜਾ ਨਿਆਂਕਾਰੀ ਹੈ। ਉਸ ਕੋਲੋਂ 
ਮੰਗ ਕਰੀਏ ਕਿ ਤੂੰ ਆਪਣੇ ਨਾਮ ਦੀ ਦਾਤ ਦੇਹ। ਆਪਣੇ ਗੁਣ ਸਾਡੇ ਕੋਲੋਂ ਗਾਇਨ ਕਰਵਾ। 
ਅਜਿਹਾ ਹੋਣ ਨਾਲ ਉਸ ਦੇ ਨਿਆਂ ਰੂਪ ਹੋਣ ਦਾ ਆਨੰਦ ਅਸੀਂ ਮਾਣ ਸਕਾਂਗੇ। 
ਸਾਨੂੰ ਆਮ ਤੇ ਦੁਨਿਆਵੀ ਤੌਰ “ਤੇ ਚਤੁਰ ਚਲਾਕ ਲੋਕਾਂ ਨੂੰ ਇਸ ਗੱਲ ਦਾ ਪਤਾ 
ਹੀ ਨਹੀਂ ਲਗਦਾ ਕਿ ਵਾਹਿਗੁਰੂ ਆਪ ਨਿਆਂ ਰੂਪ ਹੈ। ਜਦੋਂ ਇਸ ਗੱਲ ਦੀ ਕੁਝ ਕੁ ਸਮਝ 
ਆਉਂਦੀ ਹੈ ਅਤੇ ਉਸ ਦਾ ਬੇਲਾਗ ਨਿਆਂ ਦ੍ਰਿਸ਼ਟੀਗੋਚਰ ਹੋਣ ਲਗਦਾ ਹੈ ਤਾਂ ਹਿਰਦਾ 
ਅਚੰਭਿਤ ਹੋ ਉਠਦਾ ਹੈ। 
ਹਰਿ ਕਾ ਏਕੁ ਅਚੰਭਉ ਦੇਖਿਆ ਮੇਰੇ ਲਾਲ ਜੀਉ ਜੋ ਕਰੇ ਸੁ ਧਰਮ ਨਿਆਏ ਰਮ ।! 
ਹਰਿ ਰੋਗੁ ਅਖਾੜਾ ਪਾਇਓਨੁ ਮੇਰੇ ਲਾਲ ਜੀਉ ਆਵਣੁ ਜਾਣੂ ਸਬਾਏ ਰਾਮ ।।... 
ਅੰਤੁ ਤੇਰਾ ਤੂੰਹੈ ਜਾਣਹਿ ਤੂੰ ਸਭ ਮਹਿ ਰਹਿਆ ਸਮਾਏ ॥ 
ਸਚੁ ਕਹੈ ਨਾਨਕੁ ਸੁਣਹੁ ਸੈਤਹੁ ਹਰਿ ਵਰਤੈ ਧਰਮ ਨਿਆਏ ॥੧॥ 
/ਝਹਾਗੜਾ ਨ, ਪੰਨਾ ੫857 

ਉਸ ਵਾਹਿਗੁਰੂ ਨੇ ਇਹ ਸਾਰੀ ਸ੍ਰਿਸ਼ਟੀ ਰੈਗ ਅਖਾੜੇ ਵਾਂਗੂੰ ਰਚੀ ਹੈ ਜਾਂ ਇਹ ਸਭ 
ਇਕ ਰੈਗਮੰਚ ਦੀ ਨਿਆਈਂ ਹੈ। ਇਸ ਰੈਗ ਮੰਚ ਦਾ ਸੂਤਰਧਾਰ ਉਹ ਖ਼ੁਦ ਆਪ ਹੈ। ਇਸ 
ਖਲਾਰੇ ਤੇ ਪਸਾਰੇ ਦਾ ਰਚਣਹਾਰ ਵੀ ਉਹੀ ਹੈ। ਰਚਾਇਤਾ ਦੇ ਨਾਲ ਨਾਲ ਵਿਨਾਸ਼ਕਰਤਾ 
ਵੀ ਉਹ ਖ਼ੁਦ ਹੀ ਹੈ। ਬਣਾਉਣਾ ਤੇ ਵਿਗਾੜਨਾ, ਥਾਪਣਾ ਤੇ ਉਥਾਪਣਾ ਅਤੇ ਆਉਣਾ 
ਤੇ ਜਾਣਾ ਸਭ ਉਸ ਨੇ ਹੀ ਬਣਾਇਆ ਹੈ। ਜੋ ਉਸ ਨੋ ਬਣਾਇਆ ਹੈ ਉਸ ਦਾ ਇਕ ਅੰਤ 
ਹੈ। ਉਸ ਵਾਹਿਗੁਰੂ ਦਾ ਕੋਈ ਅੰਤ ਨਹੀਂ, ਬੇਅੰਤ ਹੈ। ਫ਼ਰਕ ਸਿਰਫ਼ ਇਤਨਾ ਹੈ ਕਿ ਆਪਣੀ 
ਕਿਰਤ ਵਿਚੋਂ ਕੁਝ ਕੁ ਨੂੰ ਤਾਂ ਉਹ ਆਪਣੇ ਨਾਲ ਕ੍ਰਿਪਾ ਕਰ ਕੇ ਸਹਿਜੇ ਹੀ ਮਿਲਾ ਲੈਂਦਾ 
ਹੈ, ਬਾਕੀ ਭਰਮਦੇ ਫਿਰਦੇ ਹਨ। ਇਹੀ ਤਾਂ ਜਨਮ ਮਰਨ ਹੈ। ਉਹ ਸਭਨਾਂ ਵਸਤਾਂ ਵਿਚ 
ਵਿਦਮਾਨ ਹੈ। ਉਹ ਦਿਆਲ ਪਿਤਾ ਧਰਮ ਰੂਪ ਹੈ, ਖ਼ੁਦ ਧਰਮ ਹੈ ਤੇ ਖ਼ੁਦ ਹੀ ਨਿਆਂ ਹੈ। 
ਸਾਰੀ ਮੇਦਨੀ ਉਸ ਦੀ ਰਚੀ ਹੋਈ ਹੈ। ਇਸ ਰਚਨਾ ਦੀ ਵਿਸ਼ਾਲਤਾ ਦਾ ਕਿਸੇ ਨੂੰ 
ਅਜੇ ਤਕ ਕੁਝ ਪਤਾ ਹੀ ਨਹੀਂ ਲੱਗਾ। ਫਿਰ ਰਚਣਹਾਰ ਦਾ ਪਤਾ ਕਿਵੇਂ' ਲੱਗ ਜਾਏਂਗਾ ! 
ਅਸੀਂ ਇਹ ਅੰਦਾਜ਼ਾ ਕਿਵੇਂ ਕਰ ਸਕਦੇ ਹਾਂ ਕਿ ਜੋ ਕੁਝ ਉਹ ਬਣਾ ਰਿਹਾ ਹੈ ਜਾਂ ਜੋ ਕੁਝ 
ਉਹ ਨਾਲ ਨਾਲ ਵਿਨਾਸ਼ ਕਰ ਰਿਹਾ ਹੈ, ਉਹ ਠੀਕ ਹੈ। ਬਸ ਸੱਚ ਇਹੀ ਹੈ ਕਿ ਜੋ ਕੁਝ 
ਉਹ ਕਰ ਰਿਹਾ ਹੈ, ਉਹ ਨਿਆਂ ਹੈ। 
ਕਈ ਵਾਰ ਓਪਰੀ ਅੱਖ ਨਾਲ ਲੱਗਦਾ ਹੈ ਕਿ ਭਲੋਂ ਪੁਰਖ ਦੁਖੀ ਹੋ ਰਹੇ ਹਨ। ਜਿਨ੍ਹਾਂ 
ਦਾ ਕੋਈ ਕਸੂਰ ਨਹੀਂ, ਉਹ ਸਜ਼ਾਵਾਂ ਭੁਗਤ ਰਹੇ ਹਨ। ਅਜਿਹੇ ਹਾਲਾਤ ਵਿਚ ਜੇ ਵਿਸ਼ਵਾਸ 
ਟੁੱਟੇ ਨਾ ਤਾਂ ਡੋਲ ਜ਼ਰੂਰ ਜਾਂਦਾ ਹੈ। ਇਸ ਸਬੈਧ ਵਿਚ ਉਸ ਨਿਆਂ ਰੂਪ ਵਾਹਿਗੁਰੂ ਨੂੰ ਜਾਣਨ 
ਵਾਲੇ ਅਕਾਲ ਰੂਪ ਗੁਰੂ ਸਾਹਿਬ ਹੁਕਮ ਕਰ ਕੇ ਮਨ ਨੂੰ ਢਾਸਣਾ ਦਿੰਦੇ ਹਨ : 
ਦੂਤ ਦੁਸਮਨ ਸਭਿ ਤੁਝ ਤੇ ਨਿਵਰਹਿ ਪ੍ਰਗਟ ਪ੍ਰਤਾਪੁ ਤੁਮਾਰਾ ॥ 
ਜੋ ਜੋ ਤੇਰੇ ਭਗਤ ਦੁਖਾਏ ਓਹੁ ਤਤਕਾਲ ਤੁਮ ਮਾਰਾ ।੧॥ 
(ਧਨਾਸ਼ਗੀ % ੫, ਪੰਨਾਂ ੬੯੧) 
ਮਨੁੱਖ ਦੇ ਮਾਂਨਸਿਕ ਦੁਸ਼ਟ ਦੂਤ ਤੇ ਦੁਸ਼ਮਣ ਵਾਹਿਗੁਰੂ ਵੱਸ ਕਰ ਕੇ ਫ਼ਤਹਿਯਾਬੀ 
ਬਖ਼ਸ਼ਦਾ ਹੈ। ਉਹ ਨਿਰੈਕਾਰ ਪਿਤਾ ਬਾਹਰਲੇ ਦੁਸ਼ਟਾਂ ਤੇ ਦੁਸ਼ਮਣਾਂ ਨਾਲ ਵੀ ਨਿਬੜਨ ਦੀ 
ਸ਼ਕਤੀ ਰੱਖਦਾ ਹੈ। ਜਿਹੜੇ ਉਹਦੇ ਭਗਤਾਂ ਨੂੰ ਉਸ ਦੀ ਮਹਿਮਾ ਕਰਨ ਵਾਲੇ ਸੇਵਕਾਂ ਨੂੰ 
ਦੁਖਾਉਂਦੇ ਹਨ, ਉਹ ਉਨ੍ਹਾਂ ਨੂੰ ਤਤਕਾਲ ਮਾਰ ਨਿਵਾਰ ਫ਼ਨਾਹ ਕਰ ਦਿੰਦਾ ਹੈ। ਬੇਸ਼ਕ ਸਾਨੂੰ 
ਐਸਾ ਲਗਦਾ ਨਹੀਂ ਪਰ ਸਾਰੀਆਂ ਆਤਮਾਵਾਂ ਪਰਮਾਤਮਾ ਦਾ ਰੂਪ ਹਨ। ਜਦੋਂ ਇਕ ਬੈਦਾ 
ਦੂਜੇ ਬੰਦੇ ਨੂੰ ਦੁੱਖ ਦਿੰਦਾ ਹੈ ਤਾਂ ਕੀ ਪਰਮਾਤਮਾ ਉਸ ਤੋਂ ਅਣਭਿੱਜ ਹੈ ? ਨਹ੍ਰੀਂ, ਐਸਾ ਬਿਲਕੁਲ 
ਨਹੀਂ। ਉਹ ਘਟ ਘਟ ਕੇ ਪਟ ਪਟ ਕੀ ਜਾਣਦਾ ਹੈ। ਭਲੋ ਬੁਰੇ ਦੀ ਪੀੜ ਨੂੰ ਚੰਗੀ ਤਰ੍ਹਾਂ 
ਪਛਾਣਦਾ ਹੈ। ਜਦ ਸਤ ਭਗਤ ਦੁਖੀ ਹੁੰਦੇ ਹਨ ਤਾਂ ਉਹ ਵੀ ਦੁਖੀ ਹੁੰਦਾ ਹੈ। 
ਇਸ ਖ਼ਿਆਲ ਦੀ ਜ਼ਿੰਦਾ ਮਿਸਾਲ ਅਸੀਂ ਜਗਤ ਤੇ ਬ੍ਰਹਿਮੰਡ ਵਿਚੋਂ ਲਈਏ ਤਾਂ ਗੱਲ 
ਸਪਸ਼ਟ ਹੋ ਜਾਏਗੀ । ਰੱਬ ਕੁਦਰਤ ਹੈ, ਉਹ ਸਾਨੂੰ ਮਾਂ ਵਾਂਗ ਪਾਲ ਰਹੀ ਹੈ। ਅਸੀਂ ਪਵਨ, 
ਪਾਣੀ, ਤੇ ਮਾਤਾ ਰੂਪੀ ਗੁਰੂ ਪਿਤਾ ਤੇ ਧਰਤੀ ਦਾ ਸਤਿਕਾਰ ਛੱਡ ਦਿੱਤਾ ਹੈ। ਅੱਜ ਹਾਲਤ 
ਕੀ ਹੈ ਕਿ ਦੁਨੀਆ ਦੇ ਨਾਮ ਨਿਹਾਦ ਕਦੀ ਕਿਧਰੇ ਬਹਿ ਕੇ, ਵਿਚਾਰਾਂ ਦਾ ਮੰਥਨ ਕਰਦੇ 
ਹਨ, ਰੇੜਕਾ ਪਾਈ ਬੈਠੇ ਹਨ ਕਿ ਧਰਤੀ ਨੂੰ ਕਿਵੇਂ ਬਚਾਇਆ ਜਾਏ। ਉਸ ਨੇ ਤਾਂ ਜਲਧਿ 
ਬਾਂਧ ਧੂ ਥਾਪਿਓਂ ਹੈ ਪਰ ਅੱਜ ਰੋਣਾ ਤੇ ਰੌਲਾ ਇਹ ਰੈ ਕਿ ਸਾਰੀ ਦੁਨੀਆ ਪਈ ਡਰਦੀ ਹੈ 
ਕਿ ਸਮੁੰਦਰ ਵਿਚ ਹੜ੍ਹ ਕਦੋਂ ਆਉਣਾ ਹੈ। ਇਹੀ ਹਾਲ ਅਕਾਲ ਪੁਰਖ ਵਲੋਂ ਧਰਤੀ ਮਾਂ ਦੀ 

ਦੀ ਚੁੰਨੀ ਜਾਂ ਪੋਛਣ ਰੂਪ ਓਜੋਨ ਦੀ ਪੱਟੀ ਦਾ ਹੋਇਆ ਪਿਆਂ ਹੈ। ਜਦੋਂ' ਸੂਰਜ ਦੀ ਜੀਵਨ- 
ਦਾੜੀ, ਰੌਸ਼ਨੀ ਤੇ ਨਿੱਘ ਧਰਤੀ ਦੇ ਬੱਚਿਆਂ ਨੂੰ ਸਾੜ ਸੁਆਹ ਕਰ ਕੇ, ਚਮੜੀ ਦੇ ਕੈਂਸਰ 
ਆਦਿ ਰੋਗ ਪ੍ਰਦਾਨ ਕਰੇਗੀ, ਉਦੋਂ ਇਨ੍ਹਾਂ ਜਖ਼ਮਾਂ 'ਤੇ ਪੱਟੀਆਂ ਆਦਿ ਕੌਣ ਬੈਨ੍ਹੇਗਾ ? ਤਦ 
ਧਰਤੀ ਜਿੱਡਾ ਪੋਛਣ ਵੀ ਛੋਟਾ ਹੈ ਜਾਏਗਾ। ਅਸੀਂ ਧਰਤੀ ਦੇ ਜਾਇਆਂ ਨੇ ਕਸੂਰ ਕੀਤਾ, 
ਵਾਹਿਗੁਰੂ ਨਿਆਂ ਕਰ ਕੇ ਫ਼ਨਾਹ ਕਰੇਗਾ। ਇਸ ਧਰਤੀ ਦੇ ਪਟਲ ਰੂਪੀ ਸਲੇਟ ਉੱਤੇ ਕੀਤੇ 
ਗਏ ਗ਼ਲਤ ਸਵਾਲ ਨੂੰ ਮੇਟ ਕੇ, ਫਿਰ ਆਪਣੀ ਕਾਨੀ ਨਾਲ ਨਵੀਂਆਂ ਤਕਦੀਰਾਂ ਲਿਖੇਗਾ। [ 
ਅਕਾਲ ਪੁਰਖ ਨਿਆਂ ਹੈ। ਉਹ ਨਿਆਂ ਹੀ ਕਰੇਗਾ, ਹੋਰ ਕੁਝ ਨਹੀਂ ਕਰੇਗਾ। ਉਸ 
ਗੁਰੂ ਨਾਨਕ ਦੇਵ ਪਾਤਸ਼ਾਹ ਨੇ ਬਾਬਰ ਦੇ ਹਮਲੇ ਦੇ ਸਥੈਧ ਵਿਚ ਸਵਿਸਥਾਰ ਹੁਕਮ 
ਕੀਤੇ ਹਨ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਬਾਬਰ ਪਾਪ ਦੀ ਜੈਵ ਲੈ ਕੇ ਕਾਬਲੋਂ ਹਿੰਦੁਸਤਾਨ 
`ਤੇ ਚੜ੍ਹ ਆਇਆ। ਜਬਰ ਕੀਤਾ ਤੇ ਹਿੰਦੁਸਤਾਨ ਡਰਾਇਆ । ਬੇਕਸੂਰ ਲੋਕਾਂ ਦੀਆਂ ਲਾਸ਼ਾਂ 
ਦੇ ਢੇਰ ਲਾ ਦਿੱਤੇ । ਖ਼ੂਨ ਦੀਆਂ ਨਦੀਆਂ ਵਹਿ ਤੁਰੀਆਂ । ਨਿਮਰਤਾ ਸਰੂਪ ਪ੍ਰੇਮ ਪੁੰਜ ਗੁਰੂ 
ਨਾਨਕ ਦੇਵ ਜੀ ਨੇ ਰੱਤ ਦਾ ਕੁੰਗੂ ਪਾ ਕੇ ਖ਼ੂਨ ਦੇ ਸੋਹਿਲੇ ਗਾਏ ਅਤੇ ਆਖਿਆ ਕਿ ਜ਼ੁਲਮ 
ਬਹੁਤ ਵਧ ਗਿਆ ਹੈ । ਠਲ੍ਹ ਪਾਉਣ ਲਈ, “ਹੋਰੁ ਭੀ ਉਠਸੀ ਮਰਦ ਕਾ ਚੇਲਾ”, ਉਹ ਸੱਚਮੁੱਚ 
ਉਠਿਆ ਅਤੇ ਜ਼ਾਲਮਾਂ ਨੂੰ ਉਨ੍ਹਾਂ ਦੇ ਘਰ ਦਾ ਰਾਹ ਦਿਖਾਇਆ। ਗੁਰੂ ਨਾਨਕ ਪਾਤਸ਼ਾਹ 
ਮਾਸਪੁਰੀ ਬਣੇ ਹੋਏ ਐਮਨਾਬਾਦ ਦੇ ਅੰਦਰ ਲਾਸ਼ਾਂ ਦੇ ਢੇਰ ਕੋਲ ਖੜੇ ਹੋ ਕੇ ਫ਼ੁਰਮਾਉਂਦੇ ਹਨ 
ਕਿ ਸੱਚਾ ਸਾਹਿਬ ਸੱਚੜਾ ਨਿਆਂ ਹੀ ਕਰੇਗਾ। ਜਿਸ ਨੇ ਇਹ ਸ੍ਰਿਸ਼ਟੀ ਬਣਾਈ ਹੈ, ਉਹ ਇਸ 
ਤੋਂ ਬੇਖ਼ਬਰ ਨਹੀਂ, ਉਹ ਸਭ ਕੁਝ ਦੇਖ ਰਿਹਾ ਹੈ। 
ਸਚਾ ਸੋ ਸਾਹਿਬੁ ਸਚੁ ਤਪਾਵਸੁ ਸਚੜਾ ਨਿਆਉ ਕਰੇਗੁ ਮਸੋਲਾ ॥ 
ਕਾਇਆ ਕਪੜੁ ਟੁਕੁ ਟੁਕੁ ਹੋਸੀ ਹਿਦੁਸਤਾਨੁ ਸਮਾਲਸੀ ਬੋਲਾ ॥ 
ਆਵਨਿ ਅਠਤਰੈ ਜਾਨਿ ਸਤਾਨਵੈ ਹੋਰੁ ਭੀ ਉਠਸੀ ਮਰਦ ਕਾ ਚੇਲਾ ।। 
ਸਚ ਕੀ ਬਾਣੀ ਨਾਨਕੁ ਆਖੈ ਸਚੁ ਸੁਣਾਇਸੀ ਸਚ ਕੀ ਬੇਲਾ ॥੨॥੩॥ 
//ਤਲੰਗ % 3, ਪੰਨਾ ੭੨੩) 
ਲਈ ਬਾਬਰ ਨੂੰ ਹਿੰਦੁਸਤਾਨ 'ਤੇ ਚੜ੍ਹਾ ਦਿੱਤਾ। ਇਹ ਸਾਰਾ ਕਾਰਾ ੭੮ ਵਿਚ ਹੋਇਆ; 
ਸੰਮਤ ੯੭ ਵਿਚ ਸ਼ੇਰਸ਼ਾਹ ਸੂਰੀ ਆ ਗਿਆ। ਮਨੁੱਖ ਦੀਆਂ ਲਾਸ਼ਾਂ ਉਨ੍ਹਾਂ ਦੇ ਤਨ ਉੱਤੇ ਪਏ 
ਕੱਪੜਿਆਂ ਸਮੇਤ ਟੋਟੇ ਟੋਟੇ ਹੋਈਆਂ । ਗੁਰੂ ਨਾਨਕ ਪਾਤਸ਼ਾਹ ਵਰਗੇ ਸੂਰਬੀਰ ਨੇ ਸਹੀ ਸਮੇਂ 
ਉੱਤੇ, ਸਹੀ ਗੱਲ ਕਹਿ ਕੇ ਲੋਕਾਂ ਨੂੰ ਹੁਸ਼ਿਆਰ ਤੇ ਖ਼ਬਰਦਾਰ ਕੀਤਾ । ਮਜ਼ੇਦਾਰ ਗੱਲ ਇਹ 
ਹੈ ਕਿ ਜੇ ਉਧਰੋਂ ਬਾਬਰ ਆਇਆ ਤੇ ਦੂਜੇ ਪਾਸਿਉਂ ਬਾਬਾ ਆ ਗਿਆ। 'ਬਾਬੇ ਬਾਬਰ ਕੇ 
ਦਊ ਆਪ ਕਰੇ ਪਰਮੇਸਰ ਸੋਊ” ਜਬਰ ਤੇ ਸੱਚ ਦੀ ਜੰਗ ਤਕਰੀਬਨ ਢਾਈ ਸੌ ਸਾਲ ਤਕ 
ਚੱਲੀ। ਖ਼ਾਲਸੇ ਦੀ ਹੋਂਦ ਅਕਾਲ ਪੁਰਖ ਦਾ ਸੱਚੜਾ ਨਿਆਂ ਬਣ ਗਈ। ਖ਼ਾਲਸੇ ਨੇ ਮੁਗ਼ਲਾਂ 
ਦਾ ਐਸਾ ਮੂੰਹ ਮੋੜਿਆ ਕਿ ਮੁੜ ਕਿਸੇ ਨੇ ਪੰਜਾਬ ਵੱਲ ਤੱਕਿਆ ਨਹੀਂ । ਫ਼ੌਜਾਂ ਤੇ ਹਥਿਆਰ 
ਲੈ ਕੇ ਹਮਲਾ ਕਰਨ ਵਾਲੇ ਮੁੜ ਹਿੰਦੁਸਤਾਨ ਵਿਚ ਆਏ ਤਾਂ ਜ਼ਰੂਰ ਪਰ ਹਿੰਦੁਸਤਾਨ ਦੀ 
ਪੱਤ ਲੁੱਟਣ ਲਈ ਨਹੀਂ, ਬਲਕਿ ਉਸਰ ਰਹੀਆਂ ਇਮਾਰਤਾਂ ਦੀਆਂ ਇੱਟਾਂ ਢਾਹੁਣ ਅਤੇ ਮਲਬਾ 
ਚੁੱਕਣ ਲਈ । ਸੱਚ ਸਰੂਪ ਬਾਬਾ ਨਾਨਕ ਦੀ ਸੱਚੀ ਬਾਣੀ ਹੁਣ ਵੀ ਸਾਡੇ ਕੋਲ ਮੌਜੂਦ ਹੈ। 
ਅਸੀਂ ਹੀ ਉਸ ਦੇ ਵਾਰਿਸ ਹਾਂ। ਨਿਆਂਕਾਰੀ ਬਾਬਾ ਫੇਰ ਨਿਆਂ ਕਰ, ਸਾਨੂੰ ਸੱਚ ਕੀ ਬੇਲਾ. 
ਸੱਚ ਸੁਣਾਉਣ ਦਾ ਜਿਗਰਾ ਪ੍ਰਦਾਨ ਕਰੇਗਾ। 
੨੬੬ 

ਉਹ ਦਾਤਾ ਦਿਆਲ ਮਿਹਰ ਕਰੇ, ਉਸ ਨੂੰ ਅਸੀਂ ਭਾਅ ਜਾਈਏ ਅਤੇ ਅਸੀਂ ਉਸ ਦੇ 
ਅਨੁਸਾਰੀ ਹੋ ਕੇ, ਉਸ ਦੇ ਗੁਣ ਗਾਉਣ ਲੱਗ ਪਈਏ । ਅਜਿਹਾ ਕਰਨ ਨਾਲ ਸਦਾ ਹੀ ਉਸ 
ਦਾ ਨਿਆਂ ਮਿਲੇਗਾ। ਉਹ ਮਿਹਰਬਾਨ ਅਲਖ ਹੈ, ਅਭਿਉ ਹੈ, ਅਭਿੱਜ ਹੈ । ਜਦੋਂ ਉਹ ਮਿਹਰ 
ਕਰ ਦਿੰਦਾ ਹੈ ਤਾਂ ਫਿਰ ਆਪਣੀ ਸੇਵਾ ਵਿਚ ਲਾ ਲੈਂਦਾ ਹੈ ਤੇ ਸਦਾ ਸਦਾ ਨਿਆਂ ਹੀ ਹੁੰਦਾ ਹੈ। 
ਜਾ ਤੁਧੁ ਭਾਵੈ ਤਾ ਹਰਿ ਗੁਣ ਗਾਉ ॥ 
ਤੇਰੈ ਘਰਿ ਸਦਾ ਸਦਾ ਹੈ ਨਿਆਉ ॥੩॥ 
ਸਾਚੇ ਸਾਹਿਬ ਅਲਖ ਅਭੇਵ ॥ 
ਨਾਨਕ ਲਾਇਆ ਲਾਗਾ ਸੇਵ ॥੪॥੨੦॥ (ਆਸ਼ਾ ੭ ੫, ਪੰਨਾਂ ੨੭੬) 





ਪਾਰਬ੍ਰਹਮ ਧਰਮ ਰੂਪ ਹੈ, ਧਰਮ ਧਾਰਨਾ ਹੈ । ਪਾਰਬ੍ਰਹਮ ਨਿਆਂ ਰੂਪ ਹੈ, ਨਿਆਂ ਪਾਰਬ੍ਰਹਮ 
ਦੀ ਧਾਰਨਾ ਹੈ। ਰ੍ 





€) 


ਬਧਨ 


ਵਿਰਲੇ ਹੀ ਪੁਰਖ ਹਨ, ਜੋ ਥੈਧਨਾਂ ਤੋਂ ਮੁਕਤ ਹਨ । ਮਨੁੱਖੀ ਕਮਜ਼ੋਰੀਆਂ ਹੀ ਮਨੁੱਖ 
ਦੇ ਬੈਧਨ ਬਣ ਜਾਂਦੀਆਂ ਹਨ। ਜਿਸ ਆਲੇ ਦੁਆਲੇ ਵਿਚ ਅਸੀਂ ਰਹਿੰਦੇ ਹਾਂ, ਉਸੇ ਦੇ ਹੀ 
ਆਦੀ ਅਤੇ ਗ਼ੁਲਾਮ ਹੋ ਜਾਂਦੇ ਹਾਂ। ਚਾਹੁੰਦੇ ਭਾਵੇਂ ਅਸੀਂ ਇਹ ਹਾਂ ਕਿ ਇਹ ਸਭ ਪਾਸਾਰਾ 
ਸਾਡੇ ਮੁਤਾਬਕ ਚੱਲੇ, ਪਰ ਆਪਣੀਆਂ ਕਮਜ਼ੋਰੀਆਂ ਕਾਰਨ ਅਸੀਂ ਬੱਝੇ ਬੱਝੇ ਜਿਹੇ ਹੋ ਜਾਂਦੇ 
ਹਾਂ। ਸਾਡੇ ਸੋਚਣ, ਭੱਜਣ, ਦੌੜਨ ਤੇ ਉੱਡਣ ਦੀ ਇਕ ਸੀਮਾ ਜਿਹੀ ਹੈ। ਅਸੀਂ ਸਭ ਕਾਸੇ 
ਵਿਚ ਵਿਚਰਦੇ ਹੋਏ ਵੀ ਬੱਝੇ ਹੋਏ ਭੱਦੇ ਹਾਂ। ਜਾਣਦੇ ਸਭ ਹੀ ਹਾਂ ਪਰ ਫਿਰ ਵੀ ਬੈਧਨਾਂ 


੮੮ ੨੩੩ 


ਵਿਚ ਬੱਝੇ ਹੋਏ ਹਾਂ। 


ਗਿਆਨੁ ਧਿਆਨੁ ਸਭੁ ਕੋਈ ਰਵੈ ।। ਬਾਂਧਨਿ ਬਾਂਧਿਆ ਸਭੁ ਜਗੁ ਭਵੈ ।੨॥ 
ਸੇਵਾ ਕਰੇ ਸੁ ਚਾਕਰੁ ਹੋਇ॥ ਜਲਿ ਥਲਿ ਮਹੀਅਲਿ ਰਵਿ ਰਹਿਆ ਸੋਇ ॥੩॥ 
ਰੂਹ % 5, ਪੰਨਾਂ ੭੨੦) 
ਸਭਨੀਂ ਥਾਈਂ ਮੌਜੂਦ, ਸਰਬ ਕਲਾ ਭਰਪੂਰ, ਜਲ ਥਲ ਮਹੀਅਲ ਵਿਚ ਵਿਆਪਤ 
ਵਾਹਿਗੁਰੂ ਦਾ ਗਿਆਨ ਹੋ ਜਾਏ ਤੇ ਮਨੁੱਖ ਦੀ ਚਾਕਰੀ ਵਿਚ ਆ ਜਾਏ ਤਾਂ ਉਹ ਕ੍ਰਿਪਾ 
ਕਰ ਕੇ ਸਭ ਬੈਧਨ ਕੱਟ ਦਿੰਦਾ ਹੈ। ਰ੍ 
ਅਕਲ ਸਭਨਾਂ ਨੂੰ ਹੈ, ਗਿਆਨ ਸਾਰੇ ਹੀਂ ਜਾਣਦੇ ਹਨ, ਇਸ ਦੇ ਬਾਵਜੂਦ ਮੁਕਤ 
ਕੋਈ ਵੀ ਨਹੀਂ। ਸਾਰਾ ਜੱਗ ਹੀ ਬੈਧਨਾਂ ਵਿਚ ਬੱਝਿਆ ਹੋਇਆ ਹੈ। ਜੇ ਕਿਧਰੇ ਕਦੀ ਇਸ 
ਦਾ ਅਹਿਸਾਸ ਹੋਵੇ ਤਾਂ ਹੀ ਤੇ ਇਹਨਾਂ ਨੂੰ ਕੱਟਣ ਦੀ ਇੱਛਾ ਅੰਦਰ ਜਾਗੇ। ਨਿਮਰਤਾ ਵਿਚ 
ਆ ਕੇ ਸਾਹਿਬ ਦੀ ਚਾਕਰੀ ਕਰੇ ਤੇ ਉਹ ਬੈਧਨ ਕੱਟ ਕੇ ਮੁਕਤ ਕਰ ਦੇਵੇ । 
ਗੁਰੂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਸਭ ਜਗ ਗਿਆਨਵਾਨ ਹੈ ਪਰ ਆਚਾਰ ਉੱਤਮ ` 
ਨਹੀਂ । ਸਾਰੇ ਹੀ ਪੜ੍ਹੇ ਹੋਏ ਪੰਡਿਤ ਅਖਵਾਉਂਦੇ ਹਨ। ਸਭ ਕੌਲ ਸਨਦਾਂ, ਲਕਬ, ਡਿਪਲੌਮੇ 
ਅਤੇ ਡਿਗਰੀਆਂ ਹਨ ਪਰ ਕੋਈ ਵਿਰਲਾ ਹੀ ਵਿਚਾਰਵਾਨ ਹੈ। ਵਿਦਿਆ ਅਤੇ ਗਿਆਨ 


੨੬੭ 

ਦੀ ਪ੍ਰਾਪਤੀ ਸਗੋਂ ਗਿਆਨੀਆਂ ਤੇ ਪੰਡਿਤਾਂ ਨੂੰ ਅਹੰਕਾਰੀ ਬਣਾ ਦਿੰਦੀ ਹੈ। 
ਜਗੁ ਬੈਦੀ ਮੁਕਤੇ ਹਉ ਮਾਰੀ ॥ ਜਗਿ ਗਿਆਨੀ ਵਿਰਲਾ ਆਚਾਰੀ ॥ 
ਜਗਿ ਪੰਡਿਤੁ ਵਿਰਲਾ ਵੀਚਾਰੀ ॥ ਬਿਨੁ ਸਤਿਗੁਰੁ ਭੇਟੇ ਸਭ ਫਿਰੈ ਅਹੰਕਾਰੀ ॥੬॥ 
(ਆਸ਼ਾ ੧: $, ਪੰਨਾ ੪੧੩7 
ਸਾਰੀ ਹੀ ਦੁਨੀਆ ਜਿਵੇਂ ਕਿਸੇ ਕੈਦ ਵਿਚ ਹੈ। ਅਹੈਕਾਰ ਵੱਡਾ ਰੋਗ ਹੈ। ਗਿਆਨ _ 
ਨੇ ਹੈਕਾਰ ਦੇ ਕੇ ਰੋਗ ਨੂੰ ਵਧਾ ਦਿੱਤਾ ਹੈ। “ਹਉਮੈ ਦੀਰਘੁ ਰੋਗ” ਗੁਰੂ ਦੀ ਕ੍ਰਿਪਾ ਨਾਲ 
ਹੀ ਕੱਟ ਸਕਦਾ ਹੈ। “ਬੈਧਨ ਕਾਟਣਹਾਰ ਸੁਆਮੀ” ਆਪ ਹੈ। ਜਿਹੜੇ ਉਸ ਦੀ ਸ਼ਰਨ ਵਿਚ 
ਆ ਜਾਂਦੇ ਹਨ, ਉਹ ਬੈਧਨ ਰਹਿਤ, ਮੁਕਤ ਹੋ ਜਾਂਦੇ ਹਨ। 
ਸਾਨੂੰ ਹੁਕਮ ਹੈ ਕਿ ਅਸੀਂ ਜੋਗੀਆਂ ਵਾਂਗੂ ਸੈਸਾਰ ਤਿਆਗ ਕੇ ਰੋਗੀਆਂ ਵਾਂਗ ਨਹੀਂ 
ਫਿਰਨਾ। ਸੈਸਾਰ ਵਿਚ ਰਹਿੰਦਿਆਂ, ਇਹ ਕੁਟੰਬ ਹੀ ਮਿੱਠਾ ਮਹੁਰਾ ਬਣ ਕੇ ਸਾਨੂੰ ਗ੍ਰਸ ਲੈਂਦਾ 
ਹੈ। ਅਸੀਂ ਕਨਕ, ਕਾਮਨੀ ਅਤੇ ਕਾਮਨਾਵਾਂ ਦੇ ਗਿ੍‌ਫ਼ਤਾਰ, ਮੱਠੇ ਮੱਠੇ ਮੋਹੇ ਮੋਹੇ ਵਿਚਰਦੇ 
ਹਾਂ। ਇਸਤਰੀ ਹੈ ਤਾਂ ਈਮਾਨ ਪਰ ਉਹ ਕਾਮ ਦਾ ਜ਼ਰੀਆ ਬਣ ਕੇ ਬੈਧਨ ਬਣ ਜਾਂਦੀ ਹੈ। 
ਸੰਸਾਰ ਨੂੰ ਸੇਧਣ ਲਈ ਕੁਝ ਕੁ ਕਰੋਧ ਹੋ ਸਕਦਾ ਹੈ, ਪਰ ਅਸੀਂ ਕਰੋਧ ਦੇ ਹੀ ਗ਼ੁਲਾਮ ਬਣ 
ਜਾਂਦੇ ਹਾਂ। ਟੱਬਰ ਬਾਲ ਬੱਚੇ ਬੜੇ ਪਿਆਰੇ ਹਨ ਪਰ ਇਹ ਮੋਹ ਦਾ ਰੂਪ ਧਾਰ ਕੇ ਬੈਨ੍ਹ ਲੈਂਦੇ 
ਹਨ। ਜਿਹੜੀ ਪ੍ਰਾਪਤੀ ਕਿਧਰੇ ਹੁੰਦੀ ਹੈ, ਉਹ ਸ਼ੁਕਰਾਨਾ ਨਾ ਬਣ ਕੇ ਹਉਮੈਂ ਬਣ ਜਾਂਦੀ 
ਹੈ ਤੇ ਮਨੁੱਖ ਇਨ੍ਹਾਂ ਵਿਚ ਖਪ ਖਪ, ਖੁਆਰ ਹੋ ਮਰ ਜਾਂਦਾ ਹੈ। ਇਹ ਕੁਟੈਬ ਜੀਅ ਦੇ ਬੈਧਨ 
. ਬਣ ਜਾਂਦੇ ਹਨ। ਮਨ ਜਿੱਤਿਆ ਨਹੀਂ ਜਾਂਦਾ। ਮਨ ਦੀਆਂ ਦੁਸ਼-ਭਾਵਨਾਵਾਂ ਅੱਗੇ, ਪੁਲਾਣੇ 
ਵਿਚ ਜੁਤੇ ਹੋਏ ਵੀ ਬਾਜ਼ੀ ਹਾਰ ਜਾਂਦੇ ਹਨ। 
ਬੈਧਨ ਸੁਆਮੀ ਹੀ ਕੱਟ ਸਕਦਾ ਹੈ ਜਾਂ ਹਰੀ ਗੁਰ, ਨਿਰੈਕਾਰ ਸਤਿਗੁਰੂ । ਸੁਖਮਨੀ 
ਸਾਹਿਬ ਵਿਚੋਂ ਇਕ ਬਹੁਤ ਚਰਚਿਤ ਤੁਕ ਬੜੇ ਠੁੱਕ ਦੀ ਹੈ। ਗੁਰੂ ਅਰਜਨ ਦੇਵ ਜੀ ਹੁਕਮ 
ਕਰਦੇ ਹਨ ਕਿ ਸਤਿਗੁਰੂ ਗੁਰਸਿਖ ਦੇ ਬੈਧਨ ਕੱਟ ਦਿੰਦਾ ਹੈ ਅਤੇ ਗੁਰੂ ਦਾ ਸਿੱਖ ਵਿਕਾਰਾਂ 
ਤੋਂ ਹਟ ਜਾਂਦਾ ਹੈ। ਵਿਕਾਰ ਉਸ ਤੋਂ' ਕੋਹਾਂ ਦੂਰ ਚਲੇ ਜਾਂਦੇ ਹਨ। ਪਰ ਹੈਰਾਨੀ ਹੈ ਕਿ ਇਸ 
ਉੱਤਮ ਵਿਚਾਰ ਦੀ ਵਿਆਖਿਆ ਅਸੀਂ ਅੱਧਖੜ ਲੋਕ ਤੋੜ ਮੌੜ ਕੇ ਰੱਖ ਦਿੰਦੇ ਹਾਂ। ਆਮ 
ਕਰਕੇ ਇਹ ਅਰਥ ਸੁਣੇ ਜਾਂਦੇ ਹਨ, ਕਿ ਸਤਿਗੁਰੂ ਸਿੱਖ ਦੇ ਬੈਧਨ ਕੱਟਦਾ ਹੈ ਪਰ ਸ਼ਰਤ ਇਹ 
ਹੈ, ਕਿ ਗੁਰੂ ਦਾ ਸਿੱਖ ਵਿਕਾਰਾਂ ਤੋਂ ਹਟ ਜਾਏ। ਇਹ ਅਜੀਬ ਵਿਡੰਬਨਾ ਹੈ, ਕਮਾਲ ਦਾ 
ਮਜ਼ਾਕ ਹੈ, ਜੈ ਗੁਰੂ ਦਾ ਸਿੱਖ ਵਿਕਾਰਾਂ ਤੋਂ ਹਟ ਹੀ ਗਿਆ ਤਾਂ ਸਤਿਗੁਰੂ ਦੀ ਭੂਮਿਕਾ ਕਿਧਰ 
ਗਈ ? ਤੱਥ ਤਾਂ ਇਹ ਹੈ ਕਿ ਦਿਆਲੂ ਸਤਿਗੁਰੂ ਇਤਨਾ ਮਹਾਨ ਹੈ, ਕਿ ਉਹ ਸਿੱਖ ਦੇ ਬੈਧਨ 
ਕੱਟ ਕੇ ਉਸ ਨੂੰ ਵਿਕਾਰਾਂ ਤੋਂ ਹਟਾਉਂਦਾ ਹੈ। ਗੁਰੂ ਨੇ ਸਿੱਖ ਨਾਲ ਕੋਈ ਸ਼ਰਤ ਨਹੀਂ ਲਾਈ 
ਕਿ ਭਾਈ ਤੂੰ ਵਿਕਾਰਾਂ ਤੋਂ ਹਟ ਤੇ ਮੈਂ ਬੈਧਨ ਕੱਟਦਾ ਹਾਂ। ਬੰਧਨ ਕੋਈ ਅਸਥੂਲ ਰੂਪ ਦੇ 
ਰੱਸੇ, ਸਗਲ, ਜਾਂ ਜ਼ਜੀਰੀਆਂ ਨਹੀਂ, ਇਹ ਸਭ ਮਾਨਸਿਕ ਬੈਧਨ ਹਨ। ਮਨ ਦੀ ਸਾਰੀ ਬਿਰਥਾ 
` ਗੁਰੂ ਜਾਣਦਾ ਹੈ। ਜਦ ਗੁਰਸਿਖ ਨਤਮਸਤਕ ਹੋ ਗੁਰੂ ਅੱਗੇ ਬਿਨੈਵਤ ਹੁੰਦਾ ਹੈ, ਗੁਰੂ ਪਿਤਾ 
ਬਖ਼ਸ਼ਿਸ਼ ਦੇ ਘਰ ਆ ਕੇ ਉਸ ਦੇ ਸਾਰੇ ਬੈਧਨ ਕੱਟ ਦਿੰਦਾ ਹੈ ਤੇ ਸਿੱਖ ਵਿਕਾਰਾਂ ਤੋਂ ਹਟ ਜਾਂਦਾ 
ਹੈ ਤੇ ਮੁਕਤ ਹੋ ਜਾਂਦਾ ਹੈ, ਜੀਵਨ ਮੁਕਤ ਹੋ ਜਾਂਦਾ ਹੈ। 














ਫੂਟੋ ਆਂਡਾ ਭਰਮ ਕਾ ਮਨਹਿ ਭਇਓ ਪਰਗਾਸੁ ॥ 
ਕਾਟੀ ਬੇਰੀ ਪਗਹ ਤੇ ਗੁਰਿ ਕੀਨੀ ਬੈਦਿ ਖਲਾਸੁ ॥੧॥ 
(ਮਾਰ ਮ: ੪, ਪੰਨਾਂ ੧੦੦੨) 





੨੬੮ ਕੇ | ਰਿ ੍ 

ਮਨੁੱਖ ਭਰਮਾਂ ਵਿਚ ਗ੍ਰਸਿਆ ਹੋਇਆ ਇਸ ਤਰ੍ਹਾਂ ਹਨੇਰੇ ਵਿਚ ਰਹਿ ਰਿਹਾ ਹੈ ਜਿਵੇਂ 
ਅੰਡੇ ਰੂਪੀ ਗਰਭ ਦੇ ਅੰਦਰ ਚੂਚਾ ਜਾਂ ਅਵਿਕਸਤ ਬੋਟ । ਗੁਰੂ ਪਿਤਾ ਭਰਮ ਦੇ ਅੰਡੇ ਨੂੰ ਤੋੜ 
ਫੋੜ ਦਿੰਦਾ ਹੈ । ਸਭਨੀਂ ਪਾਸੀਂ ਚਾਨਣ ਹੀ ਚਾਨਣ ਹੋ ਜਾਂਦਾ ਹੈ । ਗੁਰੂ ਪਾਤਿਸ਼ਾਹ ਗਲ ਦੀਆਂ 
ਜ਼ੰਜੀਰੀਆਂ, ਧੈਰਾਂ ਦੀਆਂ ਬੇੜੀਆਂ ਤੇ ਪੰਜਾਹ ਕਿਸਮ ਦੀਆਂ ਫਾਂਸੀਆਂ ਇੱਕੋ ਨਦਰ ਨਾਲ 
ਕੱਟ ਕੇ ਮੁਕਤ ਕਰ ਦਿੰਦਾ ਹੈ। ਬੈਧਨ ਕੋਈ ਸੰਸਾਰੀ ਲੋੜਾਂ ਦੇ ਨਹੀਂ ਹਨ, ਬੋਧਨ ਤਾਂ ਲੋੜਾਂ 
ਪੂਰੀਆਂ ਕਰਨ ਦੇ ਲੋਭ ਲਾਲਚ ਪ੍ਰਾਪਤੀਆਂ ਦੇ ਮੋਹ ਅਤੇ ਹਵਸ ਕਾਰਨ ਹਨ। ਗੁਰਮਤਿ ਨੇ 
ਕਾਮ, ਕਰੋਧ ਆਦਿ ਪੰਜਾਂ ਦੂਤਾਂ ਨੂੰ ਮਨੁੱਖ ਦਾ ਇਸ ਤਰ੍ਹਾਂ ਨਾਲ ਦਾਸ ਬਣਾਇਆ ਕਿ ਉਹ 
ਮਨੁੱਖ ਦੀ ਸੇਵਾ ਕਰੇ। ਇਨ੍ਹਾਂ ਪੰਜਾਂ ਦੁਸ਼ਟਾਂ ਤੇ ਦੂਤਾਂ ਨੂੰ ਇਸ ਤਰ੍ਹਾਂ ਨਾਲ ਸਾਧਿਆ ਕਿ ਉਹ 
ਧਰਤੀ ਦੇ ਸਿੱਕਦਾਰ ਮਾਨਵ ਦੇ ਕਾਰਜ ਸਾਧੇ ਪਰ ਹੋਇਆ ਇਸ ਦੇ ਬਿਲਕੁਲ ਉਲਟ । ਇਹ 
ਪੰਜੇ ਦੂਤ ਉਸ ਮਨੁੱਖ ਦੇ ਅਜਿਹੇ ਦੁਸ਼ਮਣ ਬਣੇ ਕਿ ਹਰ ਪਲ, ਪਲੋ ਪਲੀ ਹਰਿ ਜੀ ਤੋਂ' ਦੂਰੀ 
ਹੁੰਦੀ ਗਈ। ਇਹ ਕਾਖ਼, ਕਰੋਧ, ਲੋਭ, ਮੋਹ, ਹੈਕਾਰ ਹੀ ਬਧਨ ਹਨ ਅਤੇ ਇਨ੍ਹਾਂ ਦਾ ਕੱਟਣਹਾਰ 
ਸਤਿਗੁਰੂ ਹੈ। 
ਪਾਤਿਸ਼ਾਹ ਹੁਕਮ ਕਰਦੇ ਹਨ ਕਿ ਇਹ ਮਨ, ਕਾਮ, ਕਰੋਧ, ਹੈਕਾਰ ਆਦਿ ਵਿਚ ਪੂਰੀ 
ਤਰ੍ਹਾਂ ਲੀਨ ਹੋ ਗਿਆ ਹੈ। ਇਸਨੂੰ ਵਾਹਿਗੁਰੂ ਵਿਚ ਲੀਨ ਹੋਣਾ ਚਾਹੀਦਾ ਹੈ। ਮਨ ਤੂੰ ਰਾਮ 
ਨੂੰ ਚੇਤੇ ਕਰ। ਉਸ ਦਾ ਨਾਮ ਚਿਤਾਰ। ਤੇਰੇ ਅੰਦਰ ਨਿਮਰਤਾ ਸਰੂਪ ਹਰਿ ਜੀ ਦੇ ਚਰਨ 
ਵਸ ਜਾਣਗੇ । ਰ੍ 
ਕਾਮਿ ਕਰੋਧਿ ਲੋਭਿ ਮੋਹਿ ਮਨੁ ਲੀਨਾ ॥ 
ਬੋਧਨ ਕਾਟਿ ਮੁਕਤਿ ਗੁਰਿ ਕੀਨਾ ॥੨੧॥ (/ਝੈਲਾਵਲੁ ਮ: ੫, ਪੰਨਾ ੯੦8) 
ਅਸਲੋਂ ਤੋਂ ਖੁੰਝਿਆ, ਓਝੜ ਪਿਆ ਸਿੱਧੇ ਰਸਤੇ ਆ ਜਾਏਗਾ। ਸਤਿਗੁਰੂ ਆਪ ਹੀ 
ਬਾਂਹ ਫੜ ਕੇ ਰਾਹੇ ਪਾ ਨਿਸਤਾਰਾ ਕਰ ਦਿੰਦੇ ਹਨ। ਇਹ ਪੰਜ ਚੌਰ ਮਨੁੱਖੀ ਮਨ ਨੂੰ ਕਿਸ 
ਤਰ੍ਹਾਂ ਨਾਲ ਗ੍ਰਸ ਕੇ ਆਪਣਾ ਗ਼ੁਲਾਮ ਬਣਾਉਂਦੇ ਹਨ। ਸਤਿਗੁਰੂ ਇਸ ਸਬੰਧ ਵਿਚ ਬੜਾ 
_ ਸ਼ੁਧ ਸਪਸ਼ਟ ਉਪਦੇਸ਼ ਦਿੰਦੇ ਹਨ। ਆਪ ਫ਼ਰਮਾਂਦੇ ਹਨ ਕਿ ਹਰਨ ਦੇ ਅੰਦਰ ਕੌਨ-ਰਸ ਦੀ 
ਇਕ ਕਮਜ਼ੋਰੀ ਹੈ ਕਿ ਉਹ ਸ਼ਿਕਾਰੀ ਦਾ ਵਜਾਇਆ ਹੋਇਆ ਕੰਡੇ ਹੇੜੇ ਦਾ ਨਾਦ ਸੁਣ ਕੇ 
ਭਰਮ ਜਾਂਦਾ ਹੈ ਅਤੇ ਜਾਲ ਵਿਚ ਫਸ ਕੇ ਆਪਣੀ ਜਾਨ ਗੁਆ ਬਹਿੰਦਾ ਹੈ। ਮੱਛਲੀ ਆਪਣੀ 
ਜੀਭ ਦੇ ਸੁਆਦ ਕਾਰਨ ਆਪਣੇ ਆਪ ਨੂੰ ਕੁੰਡੀ ਵਿਚ ਫਸਾ ਬਹਿੰਦੀ ਹੈ ਅਤੇ ਫਿਰ ਉਸ 
ਦੇ ਟੋਟੇ ਟੋਟੇ ਕੀਤੇ ਜਾਂਦੇ ਹਨ। ਪਤੰਗਾ ਸ਼ਮ੍ਹਾ ਦੀ ਲਾਟ ਦੀ ਰੌਸ਼ਨੀ ਦਾ ਖਿੱਚਿਆ ਹੋਇਆ 
ਆਪਣਾ ਸਰੀਰ ਸਾੜ ਬਹਿੰਦਾ ਹੈ। ਭਉਰਾ ਫੁੱਲਾਂ ਦੀ ਵਾਸ਼ਨਾ ਤੋਂ ਆਕਰਸ਼ਿਤ ਹੋ, ਉਸ ਦੇ 
ਅੰਦਰ ਇਸ ਤਰ੍ਹਾਂ ਬੈਦੀ ਬਣਦਾ ਹੈ ਕਿ ਦੂਜੇ ਦਿਨ ਫੁੱਲ ਖਿੜਨ ਉੱਤੇ ਉਸ ਦਾ ਮਿਰਤਕ 
ਸਰੀਰ ਹੀ ਭੋਇ' 'ਤੇ ਡਿੱਗਦਾ ਹੈ। ਹਾਥੀ ਕਿਤਨਾ ਭਾਰੀ ਭਰਕਮ ਤੋ ਲੰਬੇ ਚੌੜੇ ਸਰੀਰ ਵਾਲਾ 
ਹੈ, ਘਾਹ ਫੂਸ ਦੀ ਬਣੀ ਹੋਈ ਹਥਨੀ ਦੇ ਬੁੱਤ ਨੂੰ ਦੇਖ ਕੇ ਕਾਮ ਦਾ ਮਾਰਿਆ ਹੋਇਆ ਸ਼ਿਕਾਰੀ 
ਦੇ ਡੂੰਘੇ ਟੋਏ ਵਿਚ ਜਾ ਡਿੱਗਦਾ ਹੈ ਤੇ ਉਸ ਦਾ ਕੈਦੀ ਬਣ ਸਰਕਸ ਵਿਚ ਤਰ੍ਹਾਂ ਤਰ੍ਹਾਂ ਦੇ 
ਖੇਡ ਤਮਾਸ਼ੇ ਕਰਦਾ ਹੈ ਜਾਂ ਫਿਰ ਜ਼ਿੰਦਗੀ ਭਰ ਗ਼ੁਲਾਮ ਬਣ ਕੇ ਹੀ ਵਿਚਰਦਾ ਹੈ। 
ਮ੍ਰਿਗ ਮੀਨ ਭ੍ਰਿੰਗ ਪਤੋਗ ਕੁੰਚਰ ਏਕ ਦੋਖ ਬਿਨਾਸ ॥ 
ਪੰਚ ਦੋਖ ਅਸਾਧ ਜਾ ਮਹਿ ਤਾ ਕੀ ਕੇਤਕ ਆਸ ॥੧॥ 
ਮਾਧੋ ਅਬਿਦਿਆ ਹਿਤ ਕੀਨ ॥ 
ਬਿਬੇਕ ਦੀਪ ਮਲੀਨ ।੧ਰਹਾਉ।1 (ਆਸਾ ਗੱਵੇਦਾਸ਼ ਜੀ, ਪੰਨਾ ੪੯੬) 


_੨੬੯ 

ਮ੍ਰਿਗ, ਮੀਨ, ਹਰਨ, ਮੱਛੀ, ਭ੍ਰਿਗ, ਭਉਰਾ, ਪਤੋਗ, ਪਤੰਗਾ ਤੇ ਕੁੰਚਰ, ਹਾਥੀ ਸਭਨਾਂ 
ਵਿਚ ਇਕ ਇਕ ਦੋਸ਼ ਹੈ। ਹਰਨ ਨੂੰ ਕੰਨ-ਰਸ, ਮੱਛਲੀ ਨੂੰ ਜੀਭਾ ਦਾ ਰਸ, ਭਉਰੇ ਨੂੰ ਵਾਸ਼ਨਾ 
ਦਾ ਲੋਭ, ਪਤੌਗੇ ਨੂੰ ਰੌਸ਼ਨੀ ਦੀ ਕਸ਼ਿਸ਼ ਅਤੇ ਹਾਥੀ ਦੀ ਕਾਮ ਰੂਪੀ ਹਵਸ, ਜਿਸ ਕਾਰਨ 
ਇਹ ਸਾਰੇ ਜਾਂ ਮਾਰੇ ਗਏ ਜਾਂ ਗ਼ੁਲਾਮ ਬਣ ਗਏ । ਮਨੁੱਖ ਵਿਚ ਤਾਂ ਪੰਜੇ ਦੋਸ਼ ਇਕੱਠੇ ਹਨ। 
ਇਸ ਵਿਚਾਰੇ ਦਾ ਕੀ ਹਾਲ ਹੋਵੇਗਾ ? ਜੋ ਹੋ ਰਿਹਾ ਹੈ, ਉਹ ਨਿਤ ਅਸੀਂ ਦੇਖ ਹੀ ਰਹੇ ਹਾਂ। 
ਹੇ ਅਕਾਲ ਪੁਰਖ ਮਾਧੋ ! ਇਹ ਸਾਰਾ ਕੁਝ ਅਗਿਆਨ ਤੇ ਅਵਿਦਿਆ ਕਾਰਨ ਹੋਇਆ। ਇਸ 
ਅਗਿਆਨ ਨੂੰ ਬਿਬੇਕ ਬੁੱਧ ਰੂਪੀ ਚਾਨਣ-ਸਰੋਤ ਬੈਧਨਾਂ ਤੋਂ ਅਜਿਹਾ ਮੁਕਤ ਕਰਦੇ ਹਨ ਕਿ 
ਅਸੀਂ ਮਾਇਆ ਵਿਚ ਉਦਾਸ ਤੇ ਗਿ੍‌ਹਸਤ ਵਿਚ ਗ੍ਰਸੇ ਬਿਨਾ ਨਿਰਬਾਣ ਪ੍ਰਾਪਤ ਕਰ ਲੈਦੇ 
ਹਾਂ। ਮਾਇਆ ਵਿਚ ਰਚ ਪੱਚ ਕੇ ਪੱਚ ਪੱਚ ਕੇ ਨਹੀਂ ਮਰਦੇ। ਕਾਮ, ਕਰੋਧ, ਲੋਭ ਆਦਿ 
ਬੈਧਨ ਹਨ। ਇਨ੍ਹਾਂ ਨੂੰ ਕੱਟਣ ਵਾਲਾ ਗੁਰੂ ਸਤਿਗੁਰੂ ਹੈ ਜੋ ਸਿੱਖਾਂ 'ਤੇ ਮਿਹਰਬਾਨ ਹੋ ਕੇ ਉਨ੍ਹਾਂ 
ਨੂੰ ਜੀਵਨ ਮੁਕਤ ਕਰ ਦਿੰਦਾ ਹੈ। ਕਾਮ, ਕਰੋਧ, ਲੋਭ, ਮੋਹ, ਹੈਕਾਰ ਬੈਧਨ ਹਨ ਤੇ ਮੁਕਤੀ 
ਦਾਤਾ ਸਤਿਗੁਰੂ ਆਪ ਹੈ। 








ਪਾਰਜਾੜਤ 


ਗੁਰੂ ਰਥ ਸਾਹਿਬ ਦੇ ਅੰਦਰ ਬਹੁਤ ਸਾਰੇ ਪੌਰਾਣਿਕ ਹਵਾਲੇ ਲਏ ਗਏ ਹਨ। ਇਸ 
ਤੋਂ ਇਹ ਭਾਵ ਕਦੀ ਵੀ ਨਹੀਂ ਲੈਣਾ ਚਾਹੀਦਾ ਕਿ ਗੁਰਮਤਿ ਦਾ ਕੋਈ ਝੁਕਾਅ ਸਿਮ੍ਰਿਤੀ, 
ਸ਼ਾਸਤਰ ਜਾਂ ਵੇਦਾਂ ਵੱਲ ਹੈ । ਗੁਰਮਤਿ ਪੂਰੀ ਤਰ੍ਹਾਂ ਇਕ ਮੌਲਿਕ ਵਿਚਾਰ ਹੈ ਜੋ ਆਨੰਦ ਮੂਲ, 
“ਰਾਮ” ਨਾਲ ਜੁੜਿਆ ਹੋਇਆ ਹੈ। ਗੁਰਮਤਿ ਮੂਲ ਦੀ ਗੱਲ ਕਰਦੀ ਹੈ, ਮੁੱਲ ਭਾਅ ਦੀ ਨਹੀਂ । 
ਗੁਰਮਤਿ ਵੱਡਮੁੱਲੀ, ਬੇਮੁੱਲੀ, ਅਮੋਲਕ, ਨਿਰਮੋਲਿਕ ਅਤੇ ਅਤੋਲਿਕ ਵਸਤੂ ਹੈ ਜੋ ਸਤਿਗੁਰਾਂ 
ਨੇ ਮਨੁੱਖਤਾ ਨੂੰ ਪ੍ਰਦਾਨ ਕੀਤੀ ਹੈ। 

ਪੌਰਾਣਿਕ ਹਵਾਲੇ ਲੈਣ ਦਾ ਭਾਵ ਹੈ ਕਿ ਦੁਨੀਆ ਵਾਲਿਆਂ ਨੂੰ ਅਤੇ ਵਿਸ਼ੇਸ਼ ਕਰ 
ਭਾਰਤੀਆਂ ਨੂੰ ਤੱਤ ਦੀ ਬਾਤ ਸਹਿਜੇ ਸਮਝ ਆ ਜਾਵੇ। ਗੁਰਮਤਿ ਆਦਿ ਜੁਗਾਦਿ ਤੇ ਅੰਤ 
ਦੀ ਗੱਲ ਕਰਦੀ ਹੈ। ਆਦਿ ਵੀ ਵਾਹਿਗੁਰੂ ਹੈ, ਜੁਗਾਦਿ ਵੀ ਵਾਹਿਗੁਰੂ ਤੇ ਅੰਤ ਵੀ । ਗੁਰਮਤਿ 
ਅਕਾਲ ਪੁਰਖ ਤੋਂ ਬਿਨਾਂ ਹੋਰ ਕਿਸੇ ਨੂੰ ਬਿਲਕੁਲ ਨਹੀਂ ਮੰਨਦੀ । ਸੋ ਇਨ੍ਹਾਂ ਪੌਰਾਣਿਕ 
ਹਵਾਲਿਆਂ ਤੋਂ ਪ੍ਰਭਾਵਿਤ ਹੋ ਕੇ ਅਸਲੇ ਤੋਂ ਨਹੀਂ ਖੁੰਝਣਾ। ਮਹਾਰਾਜ ਦਾ ਹੁਕਮ ਹੈ : 








ਸਾਸਤ ਬੇਦ ਪਾਪ ਪੁੰਨ ਵੀਚਾਰ ॥। 

_ਨਰਕਿ ਸੁਰਗਿ ਫਿਰਿ ਫਿਰਿ ਅਉਤਾਰ ॥੨॥ 

ਗਿਰਸਤ ਮਹਿ ਚਿੰਤ ਉਦਾਸ ਅਹੈਕਾਰ ॥ 

ਕਰਮ ਕਰਤ ਜੀਅ ਕਉ ਜੈਜਾਰ ।੩॥। (ਆਸਾ ਨ: ੫, ਪੰਨਾ ੜ6੫7 

ਵੇਦ-ਸ਼ਾਸਤਰ ਵਾਲੇ ਅਕਾਲ ਪੁਰਖ ਨੂੰ ਭੁੱਲ ਕੇ ਪਾਪ ਪੁੰਨ, ਨਰਕ-ਸਵਰਗ, 

ਆਵਾਗਵਣ, ਜਨਮ-ਮਰਨ, ਆਦਿ ਦੀਆਂ ਗੱਲਾਂ ਕਰਦੇ ਹਨ । ਗੁਰਮਤਿ ਨੂੰ ਇਹ ਬਿਲਕੁਲ 
ਪ੍ਰਵਾਨ ਨਹੀਂ। ਗੁਰਬਾਣੀ ਆਦੇਸ਼ ਦਿੰਦੀ ਹੈ ਕਿ ਸਭ ਤੋਂ ਵੱਡਾ ਨਰਕ ਵਾਹਿਗੁਰੂ ਨੂੰ ਭੁੱਲਣਾ 
ਹੈ ਤੇ ਸਾਧ-ਸੈਗਤ ਵਿਚ ਬੈਠ ਕੇ, ਅਕਾਲ ਪੁਰਖ ਦਾ ਧਿਆਨ ਧਰਨਾ, ਉਸ ਦੇ ਗੁਣ ਗਾਉਣਾ 

ਬੈਕੁੰਠ ਹੈ, ਸਵਰਗ ਹੈ । ਜਿਨ੍ਹਾਂ ਨੇ ਨਾਮ ਆਰਾਧਿਆ, ਉਨ੍ਹਾਂ ਨੂੰ ਸਭ ਸੁੱਖ ਪ੍ਰਾਪਤ ਹੋ ਗਏ । 
ਜਿਨ੍ਹਾਂ ਨੇ ਨਾਮ ਤਿਆਰਿਆ, ਉਨ੍ਹਾਂ ਕੋਲ ਸਭ ਵਸਤਾਂ ਹੋਣ ਦੇ ਬਾਵਜੂਦ ਉਹ ਸਾਰੇ ਸੁਆਹ 
ਦੀ ਨਿਆਈਂ ਹਨ। ਇਹ ਗਿਹਸਥ ਨੂੰ ਅਣਮੱਤੀਏ ਫਾਹੀ ਸਮਝ ਕੇ ਜਿਊਂਦੇ ਹਨ ਜਾਂ ਐਸ਼ _ 
ਸਮਝ ਕੇ। ਇਸ ਤੋਂ ਛੁਟਕਾਰਾ ਪਾਉਣ ਲਈ ਵਾਹਿਗੁਰੂ ਵੱਲ ਧਿਆਨ ਨਹੀਂ ਕਰਦੇ, ਸਗੋਂ 
ਕਰਮਕਾਂਡ ਵਿਚ ਪੈ ਜਾਂਦੇ ਹਨ। ਇਸ ਪ੍ਰਕਾਰ ਦੀ “ਪਇਐ ਕਿਰਤੁ” ਵਾਹਿਗੁਰੂ ਨਾਲੋਂ ਤੋੜ 
ਵਿਛੌੜ ਦਿੰਦੀ ਹੈ। ਗੁਰਮਤਿ ਦਾ ਤੱਤ ਇਹ ਹੈ ਕਿ ਅਕਾਲ ਪੁਰਖ ਨੂੰ ਧਿਆਉਣਾ ਸਭ ਤੋਂ 
ਉੱਤਮ ਕਾਰਜ ਹੈ ਤੇ ਸਭ ਤੋਂ ਉੱਤਮ ਵਿਚਾਰ । 
ਇਸ ਤੇ ਊਪਰਿ ਨਹੀਂ ਬੀਚਾਰੁ ॥ 
ਜਾ ਕੈ ਮਨਿ ਬਸਿਆ ਨਿਰੇਕਾਰੁ ॥ (ਗਉੜੀ ਸੁਖਮਨੈ # ੫, ਪੰਨਾ ੨੯੨) 
ਵੇਦ ਪੁਰਾਣ ਤੇ ਸ਼ਾਸਤਰ ਕਥਾ ਕਹਾਣੀਆਂ ਕਰਦੇ ਹਨ; ਗੁਰਮਤਿ ਸੱਚਾ ਸ਼ਬਦ ਕੱਥਦੀ 
ਹੈ, ਅਕੱਥ ਦੀਆਂ ਕਹਾਣੀਆਂ ਕਰਦੀ ਹੈ। ਅਕਾਲ ਪੁਰਖ ਤੋਂ ਇਲਾਵਾ ਸਭ ਬੇਕਾਰ ਹੈ “ਤੁਧ 
ਬਾਝ ਕੂੜੋ ਕੂੜ”। 
ਇਸ ਪ੍ਰਕਾਰ ਅਕਾਲ ਪੁਰਖ ਸਭ ਤੋਂ ਉੱਤੇ ਹਨ । ਬਾਕੀ ਦੀਆਂ ਗੱਲਾਂ ਹੇਠਾਂ ਦੀਆਂ 
ਗੱਲਾਂ ਹਨ ਤੇ ਹੇਠਲੇ ਦਰਜੇ ਦੀਆਂ ਹਨ। 
ਸ਼ਾਸਤਰਾਂ ਵਿਚ ਪਾਰਜਾਤ ਦੇ ਸਬੈਧੀ ਬੜੀਆਂ ਕਹਾਣੀਆਂ ਕਹੀਆਂ ਹਨ। ਇਹ 
ਸਵਰਗ ਲੋਕ ਵਿਚ ਪਾਇਆ ਜਾਂਦਾ ਇਕ ਰੁੱਖ ਹੈ। ਸਵਰਗਾਂ ਦਾ ਰਾਜਾ ਇੰਦਰ ਇਸ ਦਾ 
ਮਾਲਕ ਹੈ । ਸ੍ਰੀ ਕ੍ਰਿਸ਼ਨ ਦੀ ਗੋਪੀ ਸਤਿਆਭਾਮਾ ਨੇ ਕ੍ਰਿਸ਼ਨ ਜੀ ਤੋਂ ਮੰਗ ਕੀਤੀ ਕਿ ਮੈਨੂੰ 
ਪਾਰਜਾਤ ਰੁੱਖ ਲਿਆ ਕੇ ਦੇਣਾ । ਕ੍ਰਿਸ਼ਨ ਜੀ ਇੰਦਰ ਰਾਜੇ ਕੋਲ ਗਏ। ਰੁੱਖ ਮੰਗਿਆ, ਨਹੀਂ 
ਮਿਲਿਆ, ਲੜਾਈ ਹੋਈ । ਕ੍ਰਿਸ਼ਨ ਜੀ ਨੇ ਜੋਗ ਦੀ ਜਿੱਤ ਦੇ ਮਾਲ ਦੇ ਰੂਪ ਵਿਚ ਪਾਰਜਾਤ 
ਰੱਖ ਲਿਆ ਕੇ ਆਪਣੀ ਚਹੇਤੀ ਗੋਪੀ ਸਤਿਆਭਾਮਾ ਨੂੰ ਦਿੱਤਾ। ਇਹ ਕਥਾ ਸੱਚ ਹੈ ਜਾਂ 
ਝੂਠ, ਇਸ ਪਾਸੇ ਨਾ ਜਾਈਏ, ਦੇਖਣ ਵਾਲੀ ਗੱਲ ਇਹ ਹੈ ਕਿ ਇਸ ਸਾਰੀ ਗਾਥਾ ਵਿਚ 
ਅਕਾਲ ਪੁਰਖ ਤਾਂ ਵਿਸਰ ਹੀ ਗਿਆ। ਕ੍ਰਿਸ਼ਨ ਜੀ ਵੀ ਪਿਛੋਕੜ ਵਿਚ ਪੈ ਗਏ ਕਿਉਂਕਿ 
ਉਹ ਤਾਂ ਸਤਿਆਭਾਮਾ ਮਗਰ ਤੁਰ ਪਏ। ਅੱਗੇ ਸਤਿਆਭਾਮਾ ਗੋਪੀ ਹੋ ਗਈ। 
ਗੁਰੂ ਤਾਂ ਗੋਪਿਆ ਗਿਆ। ਪ੍ਰਗਟ ਤਾਂ ਗੁਰੂ ਨੂੰ ਕਰਨਾ ਹੈ। ਗੁਰੂ ਨਾਨਕ ਦੇਵ ਜੀ 
ਇਸ ਸਾਰੇ ਦਾ ਹਵਾਲਾ ਅਵੱਸ਼ ਲੈਂਦੇ ਹਨ ਅਤੇ ਜ਼ਿਕਰ ਕਰਦੇ ਹਨ : 
ਜੁਜ ਮਹਿ ਜੋਰਿ ਛਲੀ ਚੰਦਾਵਲਿ ਕਾਨ ਕ੍ਰਿਸਨੁ ਜਾਦਮੁ ਭਇਆ ।। 
ਪਾਰਜਾਤੁ ਗੋਪੀ ਲੈ ਆਇਆ ਬਿੰਦਾਬਨ ਮਹਿ ਰੋਗੁ ਕੀਆ ।...... 
ਚਾਰੇ ਵੇਦ ਹੋਏ ਸਚਿਆਰ ॥ ਪੜਹਿ ਗੁਣਹਿ ਤਿਨ ਚਾਰ ਵੀਚਾਰ । 
ਭਾਉ ਭਗਤਿ ਕਰਿ ਨੀਚੁ ਸਦਾਏ ॥ ਤਉ ਨਾਨਕ ਮੋਖੰਤਰੁ ਪਾਏ ॥੨੧ 
(ਵਾਰ ਆਸ਼ਾ % $, ਪੰਨਾ ੬੭੦) 
ਯਜੁਰ ਵੇਦ ਦੀ ਗੱਲ ਕਰਦਿਆਂ ਗੁਰੂ ਦੇਵ ਕ੍ਰਿਸ਼ਨ ਜੀ ਤੇ ਸਤਿਆਭਾਮਾ ਦੀ ਕਥਾ 
ਦਾ ਬਿਆਨ ਕਰਦੇ ਹਨ ਤੇ ਫ਼ੁਰਮਾਉਂਦੇ ਹਨ ਕਿ ਚਾਰੇ ਵੇਦ ਇਸ ਪ੍ਰਕਾਰ ਸਚਿਆਰ ਬਣੇ 
ਬੈਠੇ ਹਨ। ਪੜ੍ਹੋ ਗੁੜ੍ਹੇ ਅਤੇ ਆਪਣੇ ਆਪ ਨੂੰ ਖ਼ੂਬਸੂਰਤ ਵਿਚਾਰਾਂ ਵਾਲੇ ਵੀ ਸਮਝਦੇ ਹਨ 
ਪਰ ਸਮਝਣ ਵਾਲੀ ਗੱਲ ਇਹ ਹੈ ਕਿ ਕਾਮ ਦੀ ਇੱਛਾ ਧਨ ਦੌਲਤ, ਰਿਜ਼ਕ ਮਾਲ ਨਹੀਂ। 
ਨਾਮ ਤਾਂ ਖ਼ੁਦ ਇਕ ਦੌਲਤ ਹੈ, ਵੱਡੀ ਦੌਲਤ । ਉਸ ਲਈ ਜੰਗ ਜਦਲ, ਲੁੱਟ ਖਸੁੱਟ, ਖੋਹ-ਖਾਹੀ, 

ਕੌਡੀ ਦੇ ਮੁੱਲ ਦੀ ਨਹੀਂ । ਬ੍ਰੰਦਾਬਨ ਵਿਚ ਕੀਤੇ ਗਏ ਰੈਗ ਤਮਾਸ਼ੇ ਦੀ ਕੋਈ ਵਡਿਆਈ 
ਨਹੀਂ; ਵਡੱਤਣ ਹੈ ਭਉ ਭਗਤ ਵਿਚ ਆ ਕੇ ਨਿਮਰਤਾ ਵਿਚ ਵਿਚਰਨਾ, ਅਜਿਹਾ ਕਰਨ 
ਵਾਲਾ ਗੁਰਮੁਖ ਇਥੇ ਵੀ ਪ੍ਰਵਾਨ ਹੈ ਤੇ ਦਰਗਾਹੇ ਵੀ। ਸੁਖ ਸ਼ਾਂਤੀ, ਸਹਿਜ, ਵਡਿਆਈਆਂ, 
ਉੱਚਤਾ, ਸਭਨਾਂ ਦੀ ਪ੍ਰਾਪਤੀ, ਨਾਮ ਦੀ ਪ੍ਰਾਪਤੀ ਹੋਣ ਉਪਰੰਤ ਬਿਨਾ ਕਿਸੇ ਖੇਚਲ ਦੇ 
ਸਹਿਜੇ ਹੀ ਹੋ ਜਾਂਦੀ ਹੈ। ਪਾਰਜਾਤ ਰੁੱਖ ਪਿਛੇ ਦੁੱਖ ਕਿਉਂ ਉਠਾਏ ਜਾਂਦੇ। ਹਰਿ ਕਾ ਨਾਮ 
ਖ਼ੁਦ ਪਾਰਜਾੜੁ ਹੈ। 

ਨਾਮ ਦੀ ਮਹਿਮਾ ਅਪਰੈਪਾਰ ਹੈ। ਨਾਮ ਦਾ ਸਭ ਪਾਸਾਰ ਹੈ। ਨਾਮ ਹੀ ਕਾਮਧੇਨ ਹੈ। 
ਨਾਮ ਹੀ ਕਲਪ ਬ੍ਰਿਛ ਹੈ। ਨਾਮ ਵਿਚ ਹੀ ਸਾਰੇ ਪਦਾਰਥ ਹਨ। ਜੋ ਕੁਝ ਧਨ ਦੌਲਤ, ਬਾਗ਼, 
ਮਿਲਖ, ਕੌਠੇ, ਕਿੱਲੇ, ਮਹਿਲ, ਮਾੜੀਆਂ ਸਾਨੂੰ ਦਿੱਸ ਰਹੇ ਹਨ, ਉਹ ਸਾਰਾ ਕੀਤਾ ਕਰਾਇਆ 
ਨਾਮ ਦਾ ਹੈ। 








ਪਾਰਜਾਤੁ ਇਹੁ ਹਰਿ ਕੋ ਨਾਮ ॥ ਕਾਮਧੇਨ ਹਰਿ ਹਰਿ ਗੁਣ ਗਾਮ ॥ 
ਸਭ ਤੇ ਊਤਮ ਹਰਿ ਕੀ ਕਥਾ ॥ ਨਾਮੁ ਸੁਨਤ ਦਰਦ ਦੁਖ ਲਥਾ ॥ 
(ਗਉੜੀ ਸ਼ਖਮਨਾੀ % ੫, ਪੰਨਾ ੨੬੫) 
ਗੁਰਮਤਿ ਅਨੁਸਾਰ ਕਰਮ ਵਾਲੀ ਗੱਲ ਇਹ ਹੈ ਕਿ ਹੋਰ ਹੋਰ ਕੂੜੀਆਂ ਕਹਾਣੀਆਂ 
ਛੱਡ ਕੇ ਨਾਮ ਨੂੰ ਮਨ ਵਿਚ ਵਸਾਇਆ ਜਾਏ। ਜਿਸ ਨਾਲ ਸਾਰੇ ਦੁਨਿਆਵੀ ਸੁੱਖ ਤਾਂ ਪ੍ਰਾਪਤ 
ਹੋਣਗੇ ਹੀ, ਸਰੀਰਕ ਦੁੱਖ ਦਰਦ ਵੀ ਦੂਰ ਹੋ ਜਾਣਗੇ। ਪਾਰਜਾਤ ਅਤੇ ਹੋਰ ਕੱਚੀਆਂ 
ਕਥਾ-ਕਹਾਣੀਆਂ ਛੱਡ ਕੇ ਹਰਿ ਕੀ ਕਥਾ ਕਰੀਏ । .. 
ਪਾਰਜਾਤ ਨੂੰ ਆਪਣੇ ਆਂਗਨ ਵਿਚ ਲਾਉਣ ਲਈ ਕਿਸੇ ਯੁੱਧ ਦੀ ਜ਼ਰੂਰਤ ਨਹੀਂ, 
ਨਾ ਹੀ ਕਿਸੇ ਸ਼ਤਰੂ ਨੂੰ ਮਾਰਨ ਦੀ ਲੋੜ ਹੈ। ਜੂਝਣਾ ਤਾਂ ਮਨ ਨਾਲ ਹੈ। ਤ੍ਰਿਗੁਣੀ ਮਾਇਆ 
ਨੂੰ ਵੱਸ ਕਰਨਾ ਹੈ। ਪੰਜ ਇੰਦਰੀਆਂ ਨੂੰ ਕਾਬੂ ਕਰਨਾ ਹੈ। ਪੰਜ ਦੂਤਾਂ, ਚੋਰਾਂ, ਤਸਕਰਾਂ ਤੇ 
ਦੁਸ਼ਟਾਂ ਨੂੰ ਵੱਸ ਵਿਚ ਲਿਆਉਣਾ ਹੈ। ਇਸ ਦੇ ਵਿਪਰੀਤ ਪਾਰਜਾਤ ਦੀ ਪ੍ਰਾਪਤੀ ਲਈ ਕਿਸੇ 
ਭੇਖ, ਚੋਲੇ, ਚੋਗੇ, ਲੇਪ, ਤਿਲਕ ਜਾਂ ਟਿੱਕੇ, ਜਪਮਾਲੀ, ਭਾਵ ਮਾਲਾ ਫੇਰਨ ਦੀ ਲੋੜ ਨਹੀਂ। 
ਗੁਰੂ ਕ੍ਰਿਪਾ ਨਾਲ ਇਸ ਮਨ ਨੂੰ ਗੁਰੂ ਚਰਨਾਂ ਵਿਚ ਜੋੜਨ ਦੀ ਲੋੜ ਹੈ । ਗੁਰੂ ਬਖ਼ਸ਼ਿਸ਼ ਕਰ 
ਕੇ ਜੇ ਅਜਿਹਾ ਕਰ ਦੇਵੇ ਤਾਂ ਪਾਰਜਾਤ ਰੁੱਖ ਆਪਣੇ ਆਂਗਨ ਵਿਚ ਲੱਗਿਆ ਸਮਦਝੋਂ । 








ਪਾਰਜਾਤੁ ਘਰਿ ਆਗਨਿ ਮੇਰੈ ਪੁਹਪ ਪੜ੍ਹ ਤਤੁ ਡਾਲਾ। 

ਸਰਬ ਜੋਤਿ ਨਿਰੈਜਨ ਸੰਭੂ ਛੋਡਹੁ ਬਹੁਤੁ ਜੈਜਾਲਾ ॥੩॥ 
(ਗੂਜ਼ਗੀ %: $, ਪੰਨਾ ੫੦੩੭ 
ਗੁਰੂ ਦੇਵ ਜੀ ਹੁਕਮ ਕਰਦੇ ਹਨ ਕਿ ਮੇਰੇ ਵਿਹੜੇ ਵਿਚ ਪਾਰਜਾਤ ਦਾ ਰੁੱਖ ਲੱਗਾ 
ਹੋਇਆ ਹੈ। ਮੇਰੇ ਹਿਰਦੇ ਵਿਚ ਨਾਮ ਜੋ ਵੱਸਿਆ ਹੋਇਆ ਹੈ, ਇਸ ਦੇ ਫੁੱਲਾਂ ਦੀ ਖ਼ੁਸ਼ਬੋ, 
ਇਸ ਦੇ ਪੱਤਰਾਂ ਦੀ ਛਾਂ ਤੇ ਇਸ ਦੇ ਤਣੇ ਦੀ ਮਜ਼ਬੂਤੀ, ਤਨ ਮਨ ਨੂੰ ਸੁੱਖ ਤੇ ਸ਼ਾਂਤੀ ਪ੍ਰਦਾਨ 
ਕਰਦੇ ਹਨ । ਹੋਰ ਜੌਜਾਲਾਂ ਦੀ ਲੋੜ ਨਹੀਂ, ਕਰਮ-ਕਾਂਡ ਵਿਚ ਉਲਝਣਾ ਫ਼ਜ਼ੂਲ ਹੈ । ਵਾਹਿਗੁਰੂ 
ਸਵਰਗ ਹੈ । ਵਾਹਿਗੁਰੂ ਪਾਰਜਾਤ ਹੈ। ਪਾਰਜਾਤ ਲਈ ਮੈਨੂੰ ਕੋਈ ਤਰੱਦਦ ਕਰਨਾ ਹੀ ਨਹੀਂ 
ਪਿਆ। ਇਹ ਆਪਣੇ ਆਪ ਹੀ ਸੁਤੇ-ਸਿੱਧ ਮੇਰੇ ਵਿਹੜੇ ਵਿਚ ਲੱਗਾ ਹੈ, ਪਨਪ ਪਿਆ ਹੈ 

ਤੇ ਹੁਣ ਰੱਜਵੇਂ ਫੁੱਲ ਤੇ ਫਲ ਪ੍ਰਦਾਨ ਕਰ ਰਿਹਾ ਹੈ। 

ਸੁਣਿ ਸਿਖਵੇਤੇ ਨਾਨਕੁ ਬਿਨਵੈ ਛੋਡਹੁ ਮਾਇਆ ਜਾਲਾ।। 
ਮਨਿ ਬੀਚਾਰਿ ਏਕ ਲਿਵ ਲਾਗੀ ਪੁਨਰਪਿ ਜਨਮੁ ਨ ਕਾਲਾ ।੪। 
(ਗੂਜਗੀ % 5, ਪੰਨਾ ੫੦੩) 
ਗੁਰੂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਗੁਰਮਤਿ ਦੀ ਸਿੱਖ ਮੱਤ ਲੈਣ ਵਾਲਿਉ ! ਮੈ' ਬੜੀ 
ਨਿਮਰਤਾ ਨਾਲ ਬੇਨਤੀ ਕਰਦਾ ਹਾਂ, ਮਾਇਆ ਮਗਰ ਨਾ ਭੱਜੋ, ਐਵੇਂ ਜੈਜਾਲ ਪਾਲ ਕੇ ਜੈਜਾਲ 
ਵਿਚ ਫਸ ਜਾਉਗੇ। ਫਿਰ ਕਿਸੇ ਕੱਢਣਾ ਵੀ ਨਹੀਂ। ਜੇ ਕਿਸੇ ਕੱਢਣਾ ਹੈ ਤਾਂ ਉਹ ਸਤਿਗੁਰੂ 
ਖ਼ੁਦ ਆਪ ਹੈ। ਫਿਰ ਪਹਿਲਾਂ ਹੀ ਉਸ ਦੇ ਪੈਰ ਕਿਉਂ ਨਾ ਪਕੜ ਲਈਏ । ਅਜਿਹਾ ਕਰਨ 
ਨਾਲ ਸਰਗ ਸੁੱਖ ਤਾਂ ਪ੍ਰਾਪਤ ਹੋਣਗੇ ਹੀ, ਜਨਮ ਮਰਨ ਦੇ ਭੈਅ ਤੇ ਭਰਮ ਵੀ ਘਟ ਜਾਣਗੇ। 
ਪਿਛੇ ਜਿਹੇ ਅਪ੍ਰੈਲ-ਮਈ 1998 ਦੇ ਮਹੀਨੇ ਇਕ ਖ਼ਬਰ ਸੀ ਰੇਡੀਓ, ਟੈਲੀਵਿਯਨ ਤੇ ਅਖ਼ਬਾਰਾਂ 
ਵਿਚ ਪੜ੍ਹੀ ਵੇਖੀ ਤੇ ਸੁਣੀ ਕਿ ਉੱਤਰ ਪ੍ਰਦੇਸ਼ ਦੇ ਪੂਰਵ ਉੱਤਰੀ ਭਾਗ ਵਿਚ ਨੇਪਾਲ ਭਾਰਤ 
ਦੀ ਸੀਮਾ ਦੇ ਲਾਗੇ ਇਕ ਪਾਰਜਾਤ ਰੁੱਖ ਮਿਲਿਆ ਹੈ, ਇਸ ਦਾ ਗੁਣ ਹੈ ਕਿ ਇਸ ਦੀ ਲੱਕੜੀ 
ਦੇ ਬਣੇ ਹੋਏ ਸੰਦੂਕ ਵਿਚ ਰੱਖਿਆ ਮੁਰਦਾ ਖ਼ਰਾਬ ਨਹੀਂ ਹੁੰਦਾ ਤੇ ਹੋਰ ਬੜਾ ਕੁਝ ਆਖਿਆ 
ਗਿਆ। ਪੱਛੀ ਲਾਉ ਤੇ ਪਰ੍ਹਾਂ ਕਰੋ ਅਜਿਹੇ ਪਾਰਜਾਤੁ ਨੂੰ, ਜੋ ਮੁਰਦੇ ਸਾਂਭਦਾ ਹੈ ਤੇ ਲਾਸ਼ਾਂ ਰਸ 
ਸੜਨ ਨਹੀਂ ਦਿੰਦਾ । [ਨ 
“ਹਰਿ ਕਾ ਨਾਮ ਪਾਰਜਾਤੁ” ਮਨੁੱਖੀ ਮਨ ਨੂੰ ਸੇਧ ਕੇ ਆਤਮਾ ਨੂੰ ਇਸ ਤਰ੍ਹਾਂ ਸੈਭਾਲਦਾ ." 
ਹੈ ਕਿ ਉਹ ਤੇ ਉਸ ਦਾ ਸਰੀਰ ਜਨਮ ਮਰਨ ਦੇ ਚੱਕਰ ਤੋਂ' ਮੁਕਤ ਹੋ ਜਾਵੇ । 
ਸਾਰਾ ਜਗਤ ਸੁੱਖਾਂ ਦੀ ਪ੍ਰਾਪਤੀ ਪਿੱਛੇ ਦੁਖੀ ਹੈ। ਸੁੱਖ ਪ੍ਰਾਪਤ ਹੋ ਜਾਂਦੇ ਹਨ ਪਰ ਮਨ 
ਸੁਖੀ ਨਹੀਂ ਹੁੰਦਾ । ਜੇ ਨਾਮ ਦੀ ਪ੍ਰਾਪਤੀ ਹੋ ਜਾਏ ਤਾਂ ਰਾਜ, ਰਸ, ਰਗ ਤੇ ਕੋਟ ਆਨੰਦ ਭੋਗਣ 
ਦਾ ਸੁਆਦ ਨਾਮੀ ਪੁਰਖ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਸਾਰੇ ਦੁੱਖ ਬਿਨਸ ਜਾਂਦੇ ਹਨ । 
ਮਾਈ ਮੇਰੇ ਮਨ ਕੋ ਸੁਖੁ ॥ 
ਕੋਟਿ ਅਨੰਦ ਰਾਜ ਸੁਖੁ ਭੁਗਵੈ ਹਰਿ ਸਿਮਰਤ ਬਿਨਸੈ ਸਭ ਦੁਖੁ ॥੧॥ਰਹਾਉ॥ 
(ਟੋਡੀ %: ੫, ਪੰਨਾਂ ੭$੭) 
ਇਹੀ ਕੁਝ ਵਸਤਾਂ ਹਨ ਜਿਨ੍ਹਾਂ ਦਾ ਜ਼ਿਕਰ ਕਾਲਪਨਿਕ ਸਾਹਿਤ ਜਾਂ ਮਿਥਿਹਾਸ ਵਿਚ 
ਆਉਂਦਾ ਹੈ, ਜਿਨ੍ਹਾਂ ਦੀ ਪ੍ਰਾਪਤੀ ਪਾਰਜਾਤ ਰੁੱਖ ਤੋਂ ਹੁੰਦੀ ਹੈ, ਜਿਵੇਂ ਕਿਲਬਿਖਾਂ ਦਾ ਦੂਰ 
ਹੋ ਜਾਣਾ, ਆਨੰਦ ਦਾ ਮਿਲਣਾ, ਰਾਜ ਹਾਸਿਲ ਹੋਣਾ, ਰਸ ਰਗ ਪ੍ਰਾਪਤ ਹੋਣਾ, ਨਰਕ ਦਾ 
ਨਿਵਾਰਣ ਅਤੇ ਸਵਰਗ ਵਿਚ ਸਦੀਵੀ ਅਸਥਾਨ ਮਿਲ ਜਾਣਾ। ਗੁਰੂ ਪਾਤਸ਼ਾਹ ਫ਼ੁਰਮਾਨ 
ਕਰਦੇ ਹਨ ਕਿ ਨਾਮ ਦੀ ਪ੍ਰਾਪਤੀ ਦੇ ਸਾਹਮਣੇ ਇਨ੍ਹਾਂ ਵਸਤਾਂ ਦੀ ਕੋਈ ਅੰਕਾਤ ਜਾਂ ਬਿਸਾਤ 
ਨਹੀਂ ਹੈ। ਕਰਮਕਾਂਡ ਨਾਲ ਤਾਂ ਕੁਝ ਮਿਲਦਾ ਹੀ ਨਹੀਂ, ਸਿਵਾਏ ਹੰਕਾਰ ਦੇ । ਨਰਕਾਂ ਦਾ 
ਭੈਅ ਤੇ ਸਵਰਗ ਦੀ ਖ਼ੁਸ਼ੀ, ਜਨਮ ਮਰਨ ਦਾ ਤਰਾਸ, ਚਾਰ ਪਦਾਰਥਾਂ ਦੀ ਪ੍ਰਾਪਤੀ ਦੀ ਲਾਲਸਾ 
ਅਤੇ ਦੁਸ਼ਟ ਮਹਾਂਸੁਖ ਆਦਿ ਸਬੈਧੀ ਗੁਰਬਾਣੀ ਨਾ ਕੇਵਲ ਚੁੱਪ ਰਹਿੰਦੀ ਹੈ ਬਲਕਿ ਕਿਸੇ 
ਹੋਰ ਤਰੀਕੇ ਨਾਲ ਇਨ੍ਹਾਂ ਦੀ ਇੱਛਾ ਨਾ ਕਰਨ ਲਈ ਪ੍ਰੇਰਨਾ ਦਿੰਦੀ ਹੈ। ਗੁਰੂ ਪਾਤਸ਼ਾਹ ਦਾ 
ਹੁਕਮ ਹੈ ਕਿ ਇਹ ਸਾਰੇ ਤੌਖ਼ਲੇ, ਫ਼ਿਕਰ, ਅੰਦੇਸ਼ੇ ਤੇ ਸੰਸੇ, ਨਾਮ ਨਾਲ ਜਿਥੇ ਦੂਰ ਹੋ ਜਾਂਦੇ 
ਹਨ ਉਥੇ ਸਦੀਵੀ ਸੁੱਖ ਬੈਕੁੰਠ (ਸਵਰਗ) ਤੇ ਮੁਕਤੀ ਆਦਿ ਜਿਹੀਆਂ ਸਾਰੀਆਂ ਮਾਨਸਿਕ 
ਅਵਸਥਾਵਾਂ ਇਸੇ ਹੀ ਮਾਤ-ਲੌਕ ਵਿਚ, ਇਸੇ ਹੀ ਜਨਮ ਵਿਚ, ਇਥ ਹੀ ਪ੍ਰਾਪਤ ਹੋ ਜਾਂਦੀਆਂ 
ਹਨ। ਨਾਮ ਹੀ ਪਾਰਜਾਤ ਤੇ ਕਾਮਧੇਨ ਹੈ। ਕਾਮਧੇਨ ਵੀ ਇਕ ਕਾਲਪਨਿਕ ਗਊ ਦਾ ਨਾਂ 
ਹੈ ਜਿਸ ਪਾਸੋਂ ਜੋ ਮੰਗੀਏ, ਉਹ ਮਿਲ ਜਾਂਦਾ ਹੈ। 

ਕੋਟਿ ਜਨਮ ਕੇ ਕਿਲਬਿਖ ਨਾਸਹਿ ਸਿਮਰਤ ਪਾਵਨ ਤਨ' ਮਨ ਸੁਖ ॥ 
ਦੇਖਿ ਸਰੂਪੁ ਪੂਰਨ ਭਈ ਆਸਾ ਦਰਸਨੁ ਭੇਟਤ ਉਤਰੀ ਭੁਖ ॥੧। 
ਚਾਰਿ ਪਦਾਰਥ ਅਸਟ ਮਹਾ ਸਿਧਿ ਕਾਮਧੇਨੁ ਪਾਰਜਾਤ ਹਰਿ ਹਰਿ ਰੁਖੁ 1! 
ਨਾਨਕ ਸਰਨਿ ਗਹੀ ਸੁਖ ਸਾਗਰ ਜਨਮ ਮਰਨ ਫਿਰਿ ਗਰਭ ਨ ਧੁਖੁ ॥੨॥੧੦॥ 
(ਟੌਡਾੀ % ੫, ਪੰਨੇ ੭੧੭) 
ਸੋਚਣ ਵਾਲੀ ਗੱਲ ਇਹ ਹੈ ਕਿ ਆਮ ਦੁਨਿਆਵੀ ਲੋਕ ਕਿਸੇ ਨਵੇਂ ਜੀਅ ਦੇ ਜੈਮਣ 
`ਤੇ ਖ਼ੁਸ਼ ਹੁੰਦੇ ਹਨ ਅਤੇ ਮਰਨ ਉਤੇ ਰੋਣ ਪਿੱਟਣ ਤੇ ਸੋਗ ਧੈ ਜਾਂਦਾ ਹੈ। ਜਦੋਂ ਗੁਰਬਾਣੀ 
ਇਹ ਹੁਕਮ ਕਰਦੀ ਹੈ ਕਿ, “ਜਨਮ ਮਰਨ ਦੀ ਤਰਾਸ ਮਿਟਾਇ” ਤਾਂ ਗੱਲ ਬਿਲਕੁਲ ਸਪਸ਼ਟ 
ਤੇ ਉਘੜ ਕੇ ਸਾਹਮਣੇ ਆਉਂਦੀ ਹੈ ਕਿ ਗੁਰਮਤਿ ਇਸ ਚੱਕਰਬਾਜ਼ੀ ਨੂੰ ਕੋਈ ਵਿਸ਼ੇਸ਼ ਅਸਥਾਨ 
ਨਹੀਂ ਦਿੰਦੀ, ਜਨਮ ਮਰਨ ਕੀ ਤਰਾਸ ਦੇ ਇਕੱਠੇ ਆਉਣ ਦਾ ਭਾਵ ਹੀ ਇਹ ਹੈ। ਬਿਲਕੁਲ 
ਇਸੇ ਤਰ੍ਹਾਂ ਨਾਮ ਨਿਹਾਦ ਧਾਰਮਿਕ ਆਗੂਆਂ ਦੇ ਚਲਾਏ ਹੋਏ ਤਰ੍ਹਾਂ ਤਰ੍ਹਾਂ ਦੇ ਫੋਹੜ ਗੁਰਬਾਣੀ 
ਨੇ ਕਤਈ ਨਹੀਂ ਮੰਨੇ । ਗੁਰਮਤਿ ਦਾ ਸਾਰਾ ਜ਼ੋਰ ਅਕਾਲ ਪੁਰਖ ਦੀ ਬੇਅੰਤਤਾ ਤੇ ਉਸ ਦੀ 
ਬੇਅੰਤ ਵਡਿਆਈ ਉੱਤੇ ਹੈ, ਵਾਰਿਗੁਰੂ ਦੇ ਬੇਸ਼ੁਮਾਰ, ਅਥਾਹ, ਅਗਣਤ ਅਤੇ ਅਤੋਲ ਹੋਣ 
'ਤੇ ਹੈ। ਬੜੀ ਹੈਰਾਨੀ ਦੀ ਗੱਲ ਹੈ ਕਿ ਇਤਨੀ ਸੁੰਦਰ, ਸੁਘੜ, ਸੁਧ ਤੇ ਸਪਸ਼ਟ ਸੇਧ ਹੋਣ 
ਦੇ ਬਾਵਜੂਦ ਅਸੀਂ ਨਾਮ ਨੂੰ ਛੱਡ ਕੇ ਹੋਰ ਹੋਰ ਧੈਦਿਆਂ ਤੇ ਫੈਧਿਆਂ ਵਿਚ ਫਸਣ ਦਾ ਕਿਵੇਂ 
ਸੁਆਦ ਲੈਂਦੇ ਰਹਿੰਦੇ ਹਾਂ । ਗੁਰੂ ਪਾਤਸ਼ਾਹ ਦਾ ਹੁਕਮ ਹੈ ਕਿ ਜਦੋਂ ਨਾਮ ਨੂੰ ਛੱਡ ਕੇ ਅਸੀਂ 
ਦੂਜਿਆਂ ਸੌਦਿਆਂ ਨੂੰ ਵਿਹਾਜਣ ਲੱਗ ਜਾਂਦੇ ਹਾਂ ਤਾਂ ਸਮਝ ਲੈਣਾ ਚਾਹੀਦਾ ਹੈ ਕਿ ਅਸੀਂ 
ਆਪਣੇ ਡੁੱਬਣ ਦਾ ਇੰਤਜ਼ਾਮ ਖ਼ੁਦ ਹੀ ਕਰ ਲਿਆ ਹੈ। 
ਸਾਰੇ ਸੁੱਖ ਅਕਾਲ ਪੁਰਖ ਦੀ ਸ਼ਰਨ ਧਾਰਨ ਕਰਨ ਵਿਚ ਹਨ। ਪਾਰਜਾਤ ਜੇ ਕੋਈ 
ਹੈ ਤਾਂ ਉਹ ਵਾਹਿਗੁਰੂ ਦੇ ਚਰਨਾਂ ਵਿਚ ਹੈ। ਅਜਿਹੇ ਪਾਰਜਾਤ ਦੀ ਪ੍ਰਾਪਤੀ ਨਾਲ ਹਉਮੈ 
ਵੀ ਨਹੀਂ ਆਉਂਦੀ ਤੇ ਧੁਖ-ਧੁਖੀ ਵੀ ਮਿਟ ਜਾਂਦੀ ਹੈ। 

ਅਤਰ 


ਦੁਨੀਆ ਦਾ ਇਕ ਸੁਭਾਅ ਹੀ ਬਣਿਆ ਹੋਇਆ ਹੈ ਕਿ ਸਭ ਪਿੰਡੇ ਸਵਾਰਨ ਲਗੇ 
ਹੋਏ ਹਨ । ਸੋਹਣੇ ਕੱਪੜੇ, ਸੋਹਣੀ ਦਿਖ, ਸੋਹਣੀ ਦੱਖ ਅਤੇ ਸੋਹਣੀ ਨੁਹਾਰ ਬਣਾਉਣ ਉੱਤੇ 
ਉਚੇਚਾ ਜ਼ੋਰ ਦਿੱਤਾ ਜਾਂਦਾ ਹੈ । ਅੰਦਰ ਖ਼ੂਬਸੂਰਤ ਹੋਵੇ, ਅੰਦਰਲਾ ਨਰਮ ਹੋਵੇ, ਮਨ ਨਿਰਮਲ 
ਹੋਵੇ, ਚਿਤ ਚਾਅ ਵਿਚ ਹੋਵੇ, ਮਨ ਮੂਹੜਾ ਮਨਮਾਨੀਆਂ ਨਾ ਕਰੇ, ਰਿਦੈ-ਅੰਤਰ ਸੱਚਾ ਹੋਵੇ; 
ਇਸ ਦੇ ਉੱਤੇ ਕੋਈ ਖ਼ਾਸ ਧਿਆਨ ਨਹੀਂ ਦਿੱਤਾ ਜਾਂਦਾ। ਜੇ ਕੋਈ ਮਿੱਠੀ ਬੋਲੀ ਬੋਲਦਾ ਹੈ 
ਜਾਂ ਚਾਰ ਸ਼ਬਦ ਨਰਮੀ ਨਾਲ ਨਿਮਰਤਾ ਦੇ ਆਖਦਾ ਹੈ ਤਾਂ ਸੁਣਨ ਵਾਲੇ ਨੂੰ ਝਟ ਸ਼ੱਕ ਹੋਣ 
ਲੱਗ ਧੈਂਦਾ ਹੈ ਕਿ ਇਸਨੂੰ ਜ਼ਰੂਰ ਮੇਰੇ ਤੋਂ ਕਿਤੇ ਗ਼ਰਜ਼ ਹੋਣੀ ਹੈ। ਮਨ ਦਾ ਉੱਜਲਾਪਨ ਜੇ 
ਨਾਯਾਬ ਨਹੀਂ ਤਾਂ ਦੁਰਲਭ ਜ਼ਰੂਰ ਹੈ । ਗੁਰਬਾਣੀ ਦਾ ਸਾਰਾ ਜ਼ੋਰ ਅੰਤਰ ਉੱਤੇ ਹੈ। ਸਤਿਗੁਰਾਂ 
ਦਾ ਫ਼ੁਰਮਾਨ ਹੈ ਕਿ ਜਿਨ੍ਹਾਂ ਦਾ ਮਨ ਨਿਰਮਲ, ਬੋਲੀ ਮਿੱਠੀ ਤੇ ਵਿਹਾਰ ਵਿਚ ਨਿਮਰਤਾ ਹੈ, 
ਉਹ ਬਾਹਰੋਂ ਵੀ ਮਨਭਾਉਂਦੇ ਤੇ ਸੁਹਣੇ ਲੱਗਣਗੇ। ਜੇ ਇਹ ਅਤਕਥਨੀ ਨਾ ਹੋਵੇ ਤਾਂ ਮੈਂ 

ਕਹਿ ਸਕਦਾ ਹਾਂ ਕਿ ਪਵਿੱਤਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਕੋਈ ਪੰਨਾ ਅਜਿਹਾ ਨਹੀਂ 
ਜਿਸ ਉੱਤੇ ਅੰਤਰ ਕੀ ਬਾਤ ਨ ਕਹੀ ਗਈ ਹੋਵੇ । ਮਿਸਾਲ ਵਜੋਂ “ਜਿਨ ਅੰਤਰਿ ਗਿਆਨ 
ਨਾ ਆਇਆ”, “ਅੰਤਰਿ ਬਸੇ ਬਾਹਰਿ ਭੀ ਓਹੀ”, “ਜਿਨ ਅੰਤਰਿ ਹਰਿ ਹਰਿ ਪ੍ਰੀਤਿ ਹੈ”, 
“ਅੰਤਰ ਕੀ ਦੁਬਿਧਾ ਅੰਤਰਿ ਜਰੀਐ”, “ਅੰਦਰਹੁ ਝੂਠੇ ਪੈਜ ਬਾਹਰਿ”, “ਜਿਨ ਪਟੁ ਅੰਦਰਿ ['..' 
ਬਾਹਰਿ ਗੁਦੜ ਤੇ ਭਲੇ ਸੈਸਾਰਿ”, “ਮਨੋ ਨਾ ਨਾਮੁ ਵਿਸਾਰ”, “ਜਿਨ ਕੇ ਚਿਤ ਕਠੋਰ ਹਹਿ”, ਰਿ 
“ਸਤਿਨਾਮ ਕਰਤਾ ਪੁਰਖ ਗੁਰ ਰਾਮਦਾਸ ਚਿਤਹੈ ਬਸੈ” ਬੇਅੰਤ ਹੁਕਮ ਹਨ ਇਸ ਪ੍ਰਕਾਰ ਦੇ, [. 
ਕਿ ਮਨੁੱਖ ਅੰਦਰੋਂ ਨਿਰਮਲ, ਕੂਲਾ , ਮਿੱਠਾ ਤੇ ਵਨਿਮਰ ਹੋਵੇ । ਗੱਲ ਕੀ, ਗੁਰਬਾਣੀ ਦਾ ਆਦੇਸ਼ 
ਹੈ ਕਿ ਵਾਹਿਗੁਰੂ ਸੱਚਾ ਪਾਤਿਸ਼ਾਹ ਅੰਦਰ ਹੀ ਵੱਸਦਾ ਹੈ। ਜੇ ਕਿਸੇ ਆਮ ਜਿਹੇ ਸਰਕਾਰੀ 
ਅਹੁਦੇ ਵਾਲੇ ਜਾਂ ਸਮਾਜਿਕ ਰੁਤਬੇ ਵਾਲੇ ਬੋਦੇ ਨੇ ਘਰ ਆਉਣਾ ਹੋਵੇ ਤਾਂ ਅਸੀਂ ਘਰ ਨੂੰ 
ਅੰਦਰੋਂ ਭਲੀ ਪ੍ਰਕਾਰ ਸਾਫ਼ ਕਰਦੇ ਤੇ ਸਜਾਉਂਦੇ ਹਾਂ ਅਤੇ ਜੇ ਦੋਹਾਂ ਸਿਰਿਆਂ ਦੇ ਸੁਆਮੀ ਨੇ, 
ਚਾਹੀਦਾ ਹੈ। ਦਰਅਸਲ ਗੱਲ ਇੰਝ ਹੈ ਕਿ ਜੇ ਅੰਦਰਲਾ ਖ਼ੂਬਸੂਰਤ ਨਹੀਂ, ਤਾਂ ਵਾਹਿਗੁਰੂ 
ਅੰਦਰ ਆਏਗਾ ਹੀ ਨਹੀਂ। ਪਰ ਜੇ ਸਿਧਾਂਤਕ ਤੌਰ 'ਤੇ ਉਹ ਹਰ ਥਾਂ 'ਤੇ ਹੈ ਅਤੇ ਅੰਦਰ 
ਹੈ ਤਾਂ ਅੰਦਰ ਹੁੰਦੀ ਵਸਤ ਦਾ ਵੀ ਪਤਾ ਨਹੀਂ ਲਗੇਗਾ। ਰ੍ 
ਮੇਰਾ ਸੱਜਣ ਸੁਆਮੀ ਮਿੱਠ-ਬੋਲੜਾ ਹੈ। ਉਹ ਬਹੁਤ ਨੇੜੇ ਹੈ, ਨੇੜੇ ਤੋਂ ਵੀ ਹੋਰ ਨੇੜੇ। 
ਉਹ ਅੰਦਰ ਹੀ ਰਹਿੰਦਾ ਹੈ। ਇਸ ਲਈ ਗੁਰਬਾਣੀ ਨੇ ਅੰਤਰ ਤੇ ਨਿਰੈਤਰ 'ਤੇ ਬਹੁਤ ਜ਼ੋਰ 
ਦਿੱਤਾ ਹੈ। ਅੰਦਰ ਹਉਮੈ ਅਗਨ ਹੋਵੇ, ਮਨ ਤਪਦਾ ਹੋਵੇ, ਅੰਦਰ ਲਟ ਲਟ ਭਾਂਬੜ ਬਲਦੇ 
ਹੋਣ ਤਾਂ ਕੋਈ ਕੰਮ ਸੈਵਰਦਾ ਨਹੀਂ। ਮਨੁੱਖ ਨੂੰ ਜੇ ਕੋਈ ਸਮੱਸਿਆ ਆ ਪਵੇ ਤਾਂ ਅਫ਼ਰਾ 
ਤਫ਼ਰੀ ਵਿਚ ਉਸ ਦਾ ਕੋਈ ਹੱਲ ਨਹੀਂ ਨਿਕਲੇਗਾ । ਸ਼ਾਂਤੀ ਨਾਲ ਬੈਠ ਕੇ ਵਿਚਾਰ ਕਰਿਆਂ 
ਮਨ ਤਨ ਸ਼ਾਂਤਿ ਸਰੀਰ ਹੁੰਦਾ ਹੈ ਤਾਂ ਫਿਰ ਆਪੇ ਕੋਈ ਨਾ ਕੋਈ ਰਸਤਾ ਨਿਕਲ ਆਉਂਦਾ 
ਹੈ। ਸ਼ਾਂਤੀ ਤੇ ਸਹਿਜ ਵਿਚਾਰ ਬਿਨਾ ਕੋਈ ਗੱਲ ਨਹੀਂ ਬਣਦੀ । ਮੈਂ ਸਭ ਤੋਂ ਸਿਆਣਾ ਹਾਂ, 
ਐਸੀ ਕਿਹੜੀ ਗੱਲ ਹੈ ਜਿਸ ਦਾ ਮੈਨੂੰ ਨਹੀਂ ਪਤਾ, ਮੈਂ ਜੋ ਕਹਿ ਦਿੱਤਾ ਸੋ ਕਹਿ ਦਿੱਤਾ, 
ਮੈਂ ਕੋਈ ਗ਼ਲਤ ਆਖਿਆ ! ਅਸੀਂ ਅਮੂਮਨ ਇਸ ਤਰ੍ਹਾਂ ਨਾਲ ਕਿਸੇ ਗ਼ਲਤ ਧਾਰਨਾ ਕਾਰਨ 
ਮਨ ਪੱਕਾ ਜਿਹਾ ਬਣਾ ਕੇ ਇਕ ਗੰਢ ਜਿਹੀ ਬਣਾ ਲੈਂਦੇ ਹਾਂ। ਹਰ ਵਾਰੀ ਉਹ ਰੀਢ ਅੜ 
ਜਾਂਦੀ ਹੈ। ਗੱਲ ਤੁਰਦੀ ਹੀ ਨਹੀਂ ਅਤੇ ਕਿਸੇ ਨਾਲ ਸੈਬੈਧ ਦੀ ਗੰਢ ਪੈਣ ਦੀ ਬਜਾਏ ਉਸ 
ਗੰਢ ਤੋਂ ਹੀ ਸਭ ਕੁਝ ਟੁਟ ਜਾਂਦਾ ਹੈ, ਬਿਖਰ ਜਾਂਦਾ ਹੈ। ਹਰ ਮਨੁੱਖ ਅੰਤਰ-ਦਵੈਦ ਤੇ ਅੰਤਰ- 
ਕਰੋਧ ਕਾਰਣ ਅੱਗ ਦਾ ਗੋਲਾ ਬਣਿਆ ਪਿਆ ਫਿਰਦਾ ਹੈ। ਬਸ ਰਤਾ ਕੁ ਕੋਈ ਗੱਲ ਹੋਈ 
ਕਿ ਉਹ ਅੱਗ ਦਾ ਗੋਲਾ ਰੂਪ ਬੈਦਾ ਅੱਗ ਬਗੂਲਾ ਹੋ ਜਾਂਦਾ ਹੈ ਅਤੇ ਜ਼ਬਾਨ ਤੋਂ' ਜ਼ਹਿਰ ਰਿ 
ਅਤੇ ਮੂੰਹੋਂ ਲਾਟਾਂ ਨਿਕਲਣ ਲੱਗ ਪੈਂਦੀਆਂ ਹਨ । ਬੱਸ ਫਿਰ ਹਾਲਤ ਇਹ ਹੁੰਦੀ ਹੈ ਕਿ ਅੰਦਰ ਨ 
ਦੀ ਅੱਗ ਕਾਰਨ ਸਭ ਕੁਝ ਸੁਆਹ ਹੋ ਜਾਂਦਾ ਹੈ। 0 
ਅੰਤਰਿ ਅਗਨਿ ਬਾਹਰਿ ਤਨੁ ਸੁਆਹ ॥ 
ਗਲਿ ਪਾਥਰ ਕੈਸੇ ਤਰੈ ਅਥਾਹ ॥ 
ਜਾ ਕੈ ਅੰਤਰਿ ਬਸੈ ਪ੍ਰਭੁ ਆਪਿ ॥ 
ਨਾਨਕ ਤੇ ਜਨ ਸਹਜਿ ਸਮਾਤਿ ॥ 




















('ਨਾਉਂੜਾੰ ਸ਼ਖਮਨਾਂ %: ੫, ਪੰਨਾਂ ੨੬੭) 

ਪਾਤਿਸ਼ਾਹ ਇਥੇ ਧਾਰਮਿਕ ਅੜੀਅਲਪਨ ਕਾਰਨ ਬਣਾਏ ਭਰਮ ਭੇਸ ਦੀ ਗੱਲ ਕਰ 
ਰਹੇ ਹਨ। ਇਹ ਗੱਲ ਧਾਰਮਿਕ ਹਉਮੈ ਦੀ ਹੈ। ਹਉਮੈ ਨੂੰ ਧਰਮ ਦਾ ਲਬਾਦਾ ਪਾ ਕੇ ਮਨੁੱਖ 
ਆਪਣੀ ਅੰਤਰ-ਆਤਮਾ ਉੱਤੇ ਹੰਢਾ ਰਿਹਾ ਹੈ। ਅੰਦਰ ਹਉਮੈ ਦੀ ਅਗਨ, ਬਾਹਰ ਤਨ 'ਤੇ 
ਸੁਆਹ। ਗਲੇ ਲਟਕਾਇਆ ਲਿੰਗ ਜਾਂ ਪੱਥਰ ਦਰਅਸਲ ਮਨੁੱਖ ਦੀ ਅਕਲ ਵਿਚ ਪਏ ਪੱਥਰ 
ਵਾਂਗ ਹੈ। ਇਸ ਪ੍ਰਕਾਰ ਸੈਸਾਰ ਰੂਪੀ ਅਥਾਹ ਸਾਗਰ ਨੂੰ ਕਿਸ ਤਰ੍ਹਾਂ ਤਰ ਕੇ ਪਾਰ ਕੀਤਾ ਜਾ 
ਸਕਦਾ ਹੈ। ਮਨ ਅੰਦਰ ਵਾਹਿਗੁਰੂ ਵਸਦਾ ਹੈ, ਉਸ ਦੀ ਹੋਂਦ ਨੂੰ ਪਹਿਚਾਣ ਲਿਆ ਜਾਏ 
ਤਾਂ ਸਹਿਜ ਉਪਜੇਗਾ ਅਤੇ ਮਨੁੱਖ ਸਹਿਜ ਵਿਚ ਹੀ ਸਮਾ ਜਾਏਗਾ। ਅੰਤਰ-ਆਤਮਾ ਨੂੰ ਹੀ 
ਖ਼ੂਬਸੂਰਤ ਕਰਨਾ ਹੈ ਅਤੇ ਇਸ ਨੂੰ ਕਾਮ ਕਰੋਧ ਆਦਿ ਤੋਂ ਮੁਕਤ ਕਰ ਸ਼ੁਭ ਕਰਮਾਂ ਤੇ ਸ਼ੁਭ 
ਗੁਣਾਂ ਨਾਲ ਸਜਾਉਣਾ ਹੈ। ਗੁਰੂ ਗਿਆਨ ਰੂਪੀ ਬਹੁਕਰ ਨਾਲ ਅੰਦਰ ਦਾ ਕੂੜਾ ਕਰਕਟ 
ਤੇ ਕਾਤਰਤਾ ਬੁਹਾਰ ਕੇ ਬਾਹਰ ਕੱਢਣੀ ਹੈ। 
ਇਸ ਸਬੈਧ ਵਿਚ ਇਕ ਬੜੀ ਢੁੱਚਰ ਭਰੀ ਦਲੀਲ ਗੁਰਸਿੱਖੀ ਦੇ ਸੈਜਮ ਸਰੂਪ ਤੇ ਕਕਾਰਾਂ 
ਸਬੋਧੀ ਅੰਦਰੋਂ ਮੈਲੇ ਤੇ ਖੋਟੇ ਲੋਕ ਦਿੰਦੇ ਹਨ; ਅਖੇ ! ਜੀ ਸਿੱਖੀ ਤੇ ਸਾਡੇ ਅੰਦਰ ਹੈ ਫਿਰ ਕੇਸਾਂ 
ਤੇ ਕਕਾਰਾਂ ਦੀ ਲੋੜ ਕੀ ਹੈ ? ਇਸ ਸਬੈਧ ਵਿਚ ਇਹ ਗੱਲ ਭਲੀ ਪ੍ਰਕਾਰ ਸਮਝ ਲੈਣੀ ਚਾਹੀਦੀ 
ਹੈ ਕਿ ਜੜ੍ਹ ਅੰਦਰ ਹੈ ਤੇ ਤਣਾ, ਟਹਿਣੀਆਂ, ਪੱਤੀਆਂ, ਫੱਲ, ਫੁਲ ਤੇ ਬੀਜ ਬਾਹਰ । ਗੁਰੂ 
ਪਾਤਿਸ਼ਾਹ ਦਾ ਬੜਾ ਢੁਕਵਾਂ ਉਪਦੇਸ਼ ਹੈ ਕਿ ਮਨੁੱਖ ਅਨਜਾਣਪੁਣੇ ਵਿਚ ਹੀ ਹਉਮੈ ਵਿਚ 
ਰੱਤਾ ਹੋਇਆ ਪਿਆ ਹੈ। 
ਭੋਲਿਆ ਹਉਮੈ ਸੁਰਤਿ ਵਿਸਾਰਿ ॥ 
ਹਉਮੈ ਮਾਰਿ ਬੀਚਾਰਿ ਮਨ ਗੁਣ ਵਿਚਿ ਗੁਣੁ ਲੈ ਸਾਰਿ ॥੧॥ਰਹਾਉ॥ 
ਕਰਮ ਪੇਡੁ ਸਾਖਾ ਹਰੀ ਧਰਮੁ ਫੁਲੁ ਫਲੁ ਗਿਆਨੁ ।। 
ਪਤ ਪਰਾਪਤਿ ਛਾਵ ਘਣੀ ਚੂਕਾ ਮਨ ਅਭਿਮਾਨੁ ॥੨॥ 
(ਬਸੰਤੁ ਆ 5, ਪੰਨਾ ੧੧੬੯) 
ਭਰਮ ਭੁੱਲੇ ਝੋਲੇ ਮਨੁੱਖ ਨੂੰ ਗੁਰੂ ਦੇਵ ਆਖ ਰਹੇ ਹਨ ਕਿ ਤੂੰ ਹਉਮੈ ਨੂੰ ਵਿਸਾਰ ਕੇ 
ਸੁਰਤ ਨੂੰ ਨਿਰਮਲ ਕਰ। ਇਸ ਪ੍ਰਕਾਰ ਮਨ ਵਿਚ ਵਿਚਾਰ ਪੈਦਾ ਹੋਵੇਗਾ ਅਤੇ ਗੁਣ ਅੰਦਰ 
ਆ ਵੱਸਣਗੇ। ਬਿਨਾ ਹਉਮੈ ਗਵਾਇਆਂ ਅਜਿਹਾ ਹੋ ਹੀ ਨਹੀਂ ਸਕਦਾ। ਵਾਹਿਗੁਰੂ ਦੀ ਮਿਹਰ 
ਕਰਮ ਇਕ ਰੁੱਖ ਨਿਆਈਂ ਹੈ। ਇਸ ਦੀ ਪ੍ਰਾਪਤੀ ਨਾਲ ਧਰਮ ਰੂਪੀ ਰੁੱਖ ਦੀਆਂ ਸ਼ਾਖ਼ਾਵਾਂ 
ਹਰੀਆਂ ਭਰੀਆਂ ਹੋ ਜਾਂਦੀਆਂ ਹਨ। ਧਰਮ ਫੁੱਲ ਵਾਂਰੂੰ ਫਲਦਾ ਹੈ ਤੇ ਤਿਆਗ ਰੂਪ ਹੋ ਕੇ 
ਉਸ ਨੂੰ ਗਿਆਨ ਦਾ ਫਲ ਲਗਦਾ ਹੈ। ਹੁਣ ਮਨੁੱਖ ਸਨਮਾਨਯੋਗ ਹੋ ਗਿਆ ਹੈ। ਉਹ ਧਰਮ 
ਦੀ ਠੰਡੀ ਛਾਂ ਨੂੰ ਮਾਣ ਸਕੇਗਾ । ਅੰਦਰੋਂ ਹਉਮੈ ਜੁ ਮੁੱਕ ਗਈ। ਇਹ ਮਿਹਰ ਕਰਮ ਦੀ ਦਾਤ 
ਅੰਦਰ ਹੀ ਹੁੰਦੀ ਹੈ ਤੇ ਅੰਦਰ ਹੀ ਸੰਭਾਲ ਕੇ ਰੱਖੀ ਜਾਂਦੀ ਹੈ। ਇਹ ਜੜ੍ਹ ਹੈ ਤੇ ਬਾਕੀ ਸਭ 
ਸ਼ੁਭ ਲੱਛਣ ਉਸ ਰੁੱਖ ਦਾ ਪਾਸਾਰਾ। 
ਨਾਮ ਦੇ ਅਭਿਆਸ ਨਾਲ ਸਭ ਪ੍ਰਕਾਰ ਦੀਆਂ ਦੌਲਤਾਂ ਦੀ ਪ੍ਰਾਪਤੀ ਹੁੰਦੀ ਹੈ । ਸਤਿਗੁਰੂ 
ਨੂੰ ਨਾਮ ਹੀ ਅੱਛਾ ਲਗਦਾ ਹੈ। ਨਾਮ ਕਿਤੇ ਬਾਹਰ ਨਹੀਂ। ਜੰਗਲਾਂ ਬੇਲਿਆਂ, ਜੂਹਾਂ, ਵਣਾਂ 
ਵਿਚੋਂ ਭਾਲਣ ਦੀ ਕੋਈ ਲੋੜ ਨਹੀਂ। ਲੋੜ ਹੈ ਆਪਣੇ ਅੰਦਰੋਂ ਹਉਮੈ ਨੂੰ ਮੁਕਾਉਣ ਦੀ । ਜਿਸ 
ਨੇ ਹਉਮੈ ਨੂੰ ਨਿਵਾਰ ਲਿਆ, ਉਸ ਨੇ ਆਪਣਾ ਜਨਮ ਸੁਆਰ ਲਿਆ। ਜਿਸ ਤੋਂ ਹਉਮੈ ਨਹੀਂ 
ਵਿਸਰੀ, ਹੈਕਾਰ ਨਹੀਂ ਵੱਸ ਵਿਚ ਆਇਆ, ਉਸ ਦਾ ਜਾਣੋਂ ਕੱਖ ਨਹੀਂ ਹੋਇਆ। 

ਨਾਮੁ ਧਿਆਏ ਤਾ ਸਤਿਗੁਰੁ ਭਾਏ ਜੋ ਇਛੈ ਸੋ ਫਲੁ ਪਾਏ ॥ 
ਨਾਨਕ ਤਿਸ ਦਾ ਸਭੁ ਕਿਛੁ ਹੋਵੈ ਜਿ ਵਿਚਹੁ ਆਪੁ ਗਵਾਏ ॥੮॥੧॥ 
ਰੂਹ ਆ ੩, ਪੰਨਾਂ ੭੪8) 
ਗੱਲ ਸਾਰੀ ਅੰਦਰ ਹੀ ਹੈ। ਇਸ ਦੇਹੀ ਦੇ ਅੰਦਰ ਨਾਮ ਵੀ ਹੈ ਤੇ ਪੰਜ ਚੋਰ ਰੂਪੀ 
ਮੁੱਢਲੇ ਮਾਨਵੀ ਅੰਗੁਣ ਵੀ। ਮਨ ਵੀ ਅੰਦਰਲੀਆਂ ਗਹਿਰਾਈਆਂ ਨੂੰ ਨਾਪਣ ਵਾਲਾ ਹੈ। ` 
ਇਸੇ ਲਈ ਗੁਰਬਾਣੀ ਵਿਚ ਅੰਦਰ, ਅੰਤਰ, ਅੰਦਰਹੋਂ, ਵਿੱਚੇ, ਵਿਚਹੁ, ਉੱਤੇ ਉਚੇਚਾ ਜੋਰ 
ਦਿੱਤਾ ਗਿਆ ਹੈ। 


ਗੁਣ 


ਕਿਸੇ ਵਸਤ, ਮਨੁੱਖ ਜਾਂ ਜੀਵ ਵਿਚ ਇਕ ਵਿਸ਼ੇਸ਼ ਵਸਫ਼ ਦੀ ਹੋਂਦ ਨੂੰ ਉਸ ਵਸਤੂ 
ਦਾ ਗੁਣ ਕਹਿ ਕੇ ਜਾਣਿਆ ਜਾਂਦਾ ਹੈ, ਜਿਹੜੀ ਇਕ ਖ਼ਾਸ ਸਿਫ਼ਤ, ਕਿਸੇ ਵਸਤੂ ਦੇ ਅੰਦਰ 
ਨਿਹਤ ਹੁੰਦੀ ਹੈ ਤੇ ਜਿਸ ਕਾਰਨ ਉਹ ਹੋਰਾਂ ਵਸਤੂਆਂ ਨਾਲੋਂ ਆਪਣੇ ਆਪ ਨੂੰ ਨਿਖੇੜਦੀ 
ਹੈ, ਉਸ ਨੂੰ ਉਸ ਦਾ ਗੁਣ ਆਖਦੇ ਹਨ। ਅਦ੍ਰਿਸ਼ ਤੇ ਅਲੋਪ ਰੂਪ ਵਿਚ ਪਾਈ ਜਾਣ ਵਾਲੀ 
ਸੀਰਤ ਨੂੰ ਕਿਸੇ ਵਸਤੂ ਵਿਸ਼ੇਸ਼ ਦਾ ਗੁਣ ਕਹਿ ਕੇ ਦੱਸਿਆ ਜਾਂਦਾ ਹੈ। ਜਿਵੇਂ ਸ਼ਹਿਦ ਦਾ 
ਗੁਣ ਹੈ ਕਿ ਉਹ ਖ਼ੂਨ ਨੂੰ ਸਾਫ਼ ਕਰੇ । ਲੱਸੀ ਦਾ ਗੁਣ ਹੈ ਕਿ ਉਹ ਠੰਢੀ ਹੈ, ਉਸ ਦੀ ਤਾਸੀਰ 
ਠੰਢੀ ਕਰਕੇ ਮੰਨੀ ਗਈ ਹੈ। ਇਸੇ ਹੀ ਤਰ੍ਹਾਂ ਵਾਹਿਗੁਰੂ ਦੇ ਅੰਦਰ ਅਨੇਕ ਗੁਣ ਹਨ। ਉਹ 
ਗੁਣਾਂ ਦਾ ਖ਼ਜ਼ਾਨਾ ਹੈ। ਗੁਣ ਨਿਧਾਨ ਹੈ। ਗੁਣਤਾਸ, ਗੁਣ-ਖਾਨ ਤੇ ਗੁਣਾਂ ਦਾ ਖਜ਼ਾਨਾ 
ਹੈ। ਸਾਰੇ ਹੀ ਗੁਣ ਉਸ ਦੇ ਅੰਦਰ ਮੌਜੂਦ ਹਨ। ਹਰ ਪ੍ਰਕਾਰ ਦੀ ਕਲਾ ਦਾ ਉਹ ਮਾਲਕ 
ਹੈ। ਉਹ ਅਕਲ ਕਲਾ ਭਰਪੂਰ ਹੈ। ਜਿਸ ਤਰ੍ਹਾਂ ਉੱਚੇ ਅਸਥਾਨ ਤੋਂ ਪਾਣੀ ਨੀਵੇਂ ਅਸਥਾਨ 
ਵਲ ਆਉਂਦਾ ਹੈ, ਇਸੇ ਤਰ੍ਹਾਂ ਹੀ ਸਾਰੇ ਗੁਣ ਉਸ ਉੱਚੇ, ਅਤਿ ਉੱਚੇ , ਸਭ ਤੋ' ਉੱਚੇ ਵਾਹਿਗੁਰੂ 
ਵਿਚ ਮੌਜੂਦ ਹਨ। ਸਭਨਾਂ ਅੰਦਰ ਸਾਰੇ ਗੁਣ ਉਸ ਪਾਸੋਂ ਹੀ ਸਾਡੇ ਤਕ ਆਉਂਦੇ ਹਨ। ਉਹ 
ਗੁਣਾਂ ਦਾ ਦਾਤਾ ਵੀ ਹੈ। 

ਗੁਣਾਂ ਦਾ ਜ਼ਿਕਰ ਜਦੋਂ ਅਸੀਂ ਕਰਦੇ ਹਾਂ ਤਾਂ ਇਹ ਆਮ ਕਰਕੇ ਭਲੇ ਅਤੇ ਚੰਗੇ ਵਜੋਂ 
ਹੀ ਸਮਝਿਆ ਜਾਂਦਾ ਹੈ। ਜ਼ਾਹਰਾ 'ਤੌਰ ਤੇ ਕਿਸੇ ਵਿਚ ਕੋਈ ਗੁਣ ਭਾਵੇਂ ਨਾ ਦਿਸੇ, ਪਰ, 
ਉਸ ਅੰਦਰ ਵੀ ਕੋਈ ਨਾ ਕੋਈ ਗੁਣ ਮੌਜੂਦ ਹੁੰਦਾ ਹੈ। ਅਜਿਹਾ ਨਹੀਂ ਹੋ ਸਕਦਾ ਕਿ ਵਾਹਿਗੁਰੂ 
ਨੇ ਕਿਸੇ ਨੂੰ ਕੋਈ ਗੁਣ ਵੀ ਨਾ ਦਿੱਤਾ ਹੋਵੇ। ਬਤਾਊਂ ਨੂੰ ਅਸੀਂ ਬੈਂਗਨ ਵੀ ਆਖਦੇ ਹਾਂ। 
ਬੋਗਾਲ ਅੰਦਰ ਬੈਂਗਨ ਨੂੰ ਬੇਗੁਣ ਕਰਕੇ ਆਖਿਆ ਜਾਂਦਾ ਹੈ, ਭਾਵ ਜਿਸ ਵਿਚ ਕੋਈ ਗੁਣ 
ਨਹੀਂ। ਇਹ ਠੀਕ ਹੈ ਕਿ ਬੈਂਗਨ ਜਾਂ ਬੇਗੁਣ ਦੇ ਅੰਦਰ ਵਧੇਰੇ ਖ਼ੁਰਾਕੀ ਤੱਤ ਨਾ ਹੋਣ ਕਾਰਨ 
ਉਸ ਨੂੰ ਅਜਿਹਾ ਕਹਿ ਕੇ ਪੁਕਾਰਿਆ ਜਾਂਦਾ ਹੈ ਪ੍ਰੰਤੂ ਉਸ ਦੇ ਅੰਦਰ ਵੀ ਬਹੁ-ਪ੍ਰਕਾਰ ਦੇ 
ਲਵਨ (ਮਿਨਰਲ) ਅਤੇ ਵਿਟਾਮਿਨ ਮੌਜੂਦ ਹਨ। ਵੱਟੇ ਜਾਂ ਪੱਥਰ ਵਿਚ ਸਮਝਿਆ ਜਾਂਦਾ 
ਹੈ ਕਿ ਕੋਈ ਗੁਣ ਨਹੀਂ। ਜੇ ਕੋਈ ਬੈਦਾ ਘੱਟ ਸਮਝ ਵਾਲਾ ਜਾਂ ਬੇ-ਅਕਲ ਜਿਹਾ ਲੱਗੇ ਤਾਂ 
ਲੋਕੀਂ ਆਖਦੇ ਹਨ--ਯਾਰ ਇਹ ਤਾਂ ਐਵੇਂ ਹੀ ਹੈ। ਇਹਦੇ ਨਾਲੋਂ ਤਾਂ ਇਹਦੀ ਮਾਂ ਵੱਟੇ ਨੂੰ 
ਜਨਮ ਦੇ ਦਿੰਦੀ । ਪਰ ਵੱਟੇ ਵਿਚ ਵੀ ਤਾਂ ਆਪਣੇ ਗੁਣ ਹਨ। ਉਸ ਵਿਚ ਇਕ ਠੌਸ ਮਾਦਾ 

ਹੈ। ਉਹ ਪਾਣੀ ਵਿਚ ਗਲਦਾ ਵੀ ਨਹੀਂ ਤੇ ਉਹ ਪਾਣੀ ਵਿਚ ਭਿੱਜਦਾ ਵੀ ਨਹੀਂ। ਉਹ 
ਬੇਡੋਲ ਹੈ ਪਰ ਇਕ ਤਰ੍ਹਾਂ ਨਾਲ ਦ੍ਰਿੜ੍ਹ ਤੇ ਮਜ਼ਬੂਤ ਹੈ । ਮੌਸਮਾਂ ਦਾ ਉਹਦੇ ਉੱਤੇ ਛੇਤੀ ਨਾਲ 
ਬਹੁਤਾ ਕਿਤੇ ਅਸਰ ਨਹੀਂ ਹੁੰਦਾ, ਅਕਾਲ ਪੁਰਖ ਨੇ ਅਜਿਹੇ ਗੁਣ ਉਸ ਦੇ ਅੰਦਰ ਪਾ ਦਿੱਤੇ 
ਹਨ। ਗੁਰਮਤਿ ਨੇ ਇਸ ਗੱਲ ਨੂੰ ਭਲੀ ਪ੍ਰਕਾਰ ਦ੍ਰਿੜ੍ਹ ਕੀਤਾ ਹੈ ਕਿ ਵਾਹਿਗੁਰੂ ਸਭ ਗੁਣਾਂ 
ਦਾ ਮਾਲਕ ਤੇ ਗੁਣਦਾਤਾ ਹੈ। ਉਸ ਦੇ ਗੁਣ ਗਾਉਣੇ ਸਾਨੂੰ ਬਣ ਆਉਂਦੇ ਹਨ ਅਤੇ ਇਹ 
ਸ਼ੋਭਨੀਕ ਕਾਰਜ ਹੈ। ਉਸ ਦੇ ਗੁਣ ਗਾਉਣ ਨਾਲ ਸਾਡੇ ਅੰਦਰ ਦੀ ਮੈਲ ਧੁਲ ਕੇ ਸਾਫ਼ ਹੋ 
ਜਾਂਦੀ ਹੈ ਅਤੇ ਅੰਦਰਲੀ ਹਉਮੈ ਤੋਂ ਮੈਂ-ਮੇਰੀ ਬਿਨਸ ਜਾਂਦੀ ਹੈ। 
ਗੁਨ ਗਾਵਤ ਤੇਰੀ ਉਤਰਸਿ ਮੈਲੁ ॥ 
ਬਿਨਸਿ ਜਾਇ ਹਉਮੈ ਬਿਖੁ ਫੈਲੁ ॥ (ਗਾਓਂੜਾੰ ਸ਼ਮਮਨੰਮ: ੫, ਪੰਨਾ ੨੮੯) 
ਗੁਣ ਗਾਉਣ ਦਾ ਅੰਮ੍ਰਿਤ, ਹਉਮੈ ਦੇ ਜ਼ਹਿਰ ਨੂੰ ਬੇਅਸਰ ਕਰ ਦਿੰਦਾ ਹੈ ਤੇ ਮਾਨਵ 
ਮਨ ਸੁਥਰਾ ਤੇ ਉਜਲਾ ਹੋ ਕੇ ਅਕਾਲ ਪੁਰਖ ਦੀ ਨਿਕਟਤਾ ਪ੍ਰਾਪਤ ਕਰ ਲੈਦਾ ਹੈ। ਗੁਣ- 
ਖਾਨ ਅਕਾਲ ਪੁਰਖ ਗੁਣ ਦਾਨ ਕਰਦਾ ਹੈ। ਜਿਨ੍ਹਾਂ ਅੰਦਰ ਕੋਈ ਗੁਣ ਨਹੀਂ ਹੁੰਦਾ ਜਾਂ ਸ਼ੁਭ 
ਗੁਣਾਂ ਦਾ ਘਾਟਾ ਹੈ, ਭਾਵ ਨਿਰਗੁਣ ਤੇ ਨਿਗੂਣੇ ਹਨ, ਉਨ੍ਹਾਂ ਨੂੰ ਵੀ ਉਹ ਗੁਣ ਪ੍ਰਦਾਨ 
ਕਰਦਾ ਹੈ। ਮਨੁੱਖ ਦੇ ਅੰਦਰ ਭਾਵੇਂ ਬਹੁਤ ਗੁਣ ਹੋਣ, ਉਸ ਦੇ ਅੰਦਰ ਬਾਹੂ ਬਲ ਹੋਵੇ, ਉਸ 
ਦੀ ਗੱਲ ਸਮਾਜ ਵਿਚ ਸੁਣੀ ਜਾਂਦੀ ਹੋਵੇ, ਉਸ ਨੂੰ ਸਭ ਚੰਗਾ ਚੰਗਾ ਤੇ ਭਲਾ ਕਹਿੰਦੇ ਹੋਣ, 
ਉਸ ਦੀ ਉਮਰ ਵੀ ਚਾਰ ਜੁਗਾਂ ਜਿੱਡੀ ਲੰਮੇਰੀ ਚੋਵੇ, ਚਹੁੰ ਚੱਕੀ ਤੇ ਦਸੀਂ ਦਿਸ਼ਾਈਂ ਉਸ ਦਾ 
ਦਬਦਬਾ ਤੇ ਰੋਹਬ ਹੋਵੇ, ਉਸ ਦਾ ਜਸ ਵੀ ਹੋਵੇ ਤੇ ਉਸ ਨੂੰ ਕੀਰਤੀ ਵੀ ਪ੍ਰਾਪਤ ਹੋਵੇ ਪਰ 
ਜੇ ਇਕ ਘਾਟ ਉਸ ਦੇ ਅੰਦਰ ਰਹਿ ਗਈ, ਭਾਵ ਉਹ ਅਕਾਲ ਪੁਰਖ ਦੀ ਮਿਹਰ ਭਰੀ ਨਜ਼ਰ 
ਤੋਂ ਵਾਂਝਾ ਹੈ ਤਾਂ ਉਹ ਕਉਡੀ ਮੁੱਲ ਦਾ ਨਹੀਂ । ਗੁਰੂ ਨਾਨਕ ਦੇਵ ਜੀ ਫ਼ੁਰਮਾਂਦੇ ਹਨ ਕਿ 
ਉਹ ਕਿਤਨਾ ਬੇਕਾਰ ਤੇ ਅੰਗੁਣਾਂ ਭਰਿਆ ਹੈ ਕਿ ਉਸ ਦੀ ਕਿਤੇ ਵਾਤ ਵੀ ਨਹੀਂ ਪੁੱਛੀ ਜਾਏਗੀ। 
ਮਨੁੱਖ ਨੇ ਗੁਣ ਤਾਂ ਲਏ ਵਾਹਿਗੁਰੂ ਪਾਸੋਂ, ਕਿਉਂਕਿ ਦਾਤੀ ਸਾਹਿਬ ਸੈਦੀਆਂ ਹਨ । 
ਜੇ ਜੁਗ ਚਾਰੇ ਆਰਜਾ ਹੋਰ ਦਸੂਣੀ ਹੋਇ ।। 
ਨਵਾ ਖੰਡਾ ਵਿਚਿ ਜਾਣੀਐ ਨਾਲਿ ਚਲੈ ਸਭੁ ਕੋਇ ॥ 
ਚੈਗਾ ਨਾਉ ਰਖਾਇ ਕੈ ਜਸੁ ਕੀਰਤਿ ਜਗਿ ਲੇਇ ॥ 
ਜੇ ਤਿਸੁ ਨਦਰਿ ਨ ਆਵਈ ਤ ਵਾਤ ਨ ਪੁਛੈ ਕੇ 1 
ਕੀਟਾ ਅੰਦਰਿ ਕੀਟੁ ਕਰਿ ਦੋਸੀ ਦੋਸੁ ਧਰੇ । 
ਨਾਨਕ ਨਿਰਗੁਣਿ ਗੁਣੁ ਕਰੇ ਗੁਣਵੰਤਿਆ ਗੁਣੁ ਦੇ ॥ 
_ਤੇਹਾ ਕੋਇ ਨ ਸੁਝਈ ਜਿ ਤਿਸੁ ਗੁਣੁ ਕੋਇ ਕਰੇ ॥੭॥ ('ਜਪਜ) 
ਜਿਨ੍ਹਾਂ ਵਿਚ ਕੋਈ ਗੁਣ ਨਹੀਂ, ਗੁਣਹੀਣ ਹਨ, ਵਾਹਿਗੁਰੂ ਉਨ੍ਹਾਂ ਨੂੰ ਗੁਣ ਬਖ਼ਸ਼ਦਾ 
ਹੈ ਅਤੇ ਜਿਨ੍ਹਾਂ ਵਿਚ ਕੁਝ ਗੁਣ ਹਨ, ਉਨ੍ਹਾਂ ਨੂੰ ਹੋਰ ਕਿਤਨੇ ਸਾਰੇ ਗੁਣ ਦੇ ਕੇ ਗੁਣਵੰਤ 
ਕਰ ਦਿੰਦਾ ਹੈ, ਗੁਣਾਂ ਦਾ ਮਾਲਕ ਬਣਾ ਦਿੰਦਾ ਹੈ। ਇਥੇ ਇਹ ਗੱਲ ਵਿਸ਼ੇਸ਼ ਇਹਤਿਆਤ 
ਤੇ ਵਿਚਾਰ ਦੀ ਹੈ, ਕਿ ਅਜਿਹਾ ਕਦੀ ਨਹੀਂ ਹੋ ਸਕਦਾ ਕਿ ਕਿਸੇ ਮਨੁੱਖ ਦੇ ਕਾਰਨ ਵਾਹਿਗੁਰੂ 
ਦੀ ਵਡਿਆਈ ਤੇ ਅਜ਼ਮਤ ਵਿਚ ਵਾਧਾ ਹੋਇਆ ਹੋਵੇ । 
ਸਾਹਿਬ ਪਾਸੋਂ ਦਾਤਾਂ ਹਾਸਲ ਕਰ ਕੇ ਜੇ ਕੋਈ ਮਨੁੱਖ ਆਪ ਹੀ ਰੱਬ ਬਣ ਕੇ ਬਹਿ 
ਜਾਏ, ਆਪਣੇ ਆਪ ਨੂੰ ਦਾਤਾਂ ਦੇਣ ਵਾਲਾ ਕਰਾਮਾਤੀ ਤੇ ਚਮਤਕਾਰੀ ਸਿੱਧ ਕਰਨ ਲੱਗ 

ਜਾਏ ਤਾਂ ਪਾਤਸ਼ਾਹ ਉਸਨੂੰ ਮੂਰਖ ਤੇਂ ਰੀਵਾਰ ਕਹਿੰਦੇ ਹਨ । 
ਜੇ ਕੋ ਹੋਇ ਬਹੈ ਦਾਤਾਰੁ ॥ ਤਿਸੁ ਦੇਨਹਾਰੁ ਜਾਨੈ ਗਾਵਾਰੁ ॥ 
(ਗਉੜੀ ਸ਼ਖਮਨੀਂ %: ੫, ਪੰਨਾ £੨1 

ਤਾਕਤ, ਇੱਜ਼ਤ, ਦੌਲਤ, ਸ਼ੋਹਰਤ ਤੇ ਵਡਿਆਈਆਂ ਦਾ ਦਾਤਾ ਦੇਣਹਾਰ ਵਾਹਿਗੁਰੂ 
ਹੈ। ਉਸ ਤੋਂ ਪ੍ਰਾਪਤ ਕਰਨ ਮਗਰੋਂ, ਜੇ ਕੋਈ ਮਨੁੱਖ ਆਪ ਹੀ ਗੱਦੀ ਲਾ ਕੇ, ਦੁਕਾਨ ਖੋਲ੍ਹ 
ਕੇ ਬਹਿ ਜਾਏ ਤਾਂ ਇਹ ਇਕ ਵੱਡੀ ਭੁੱਲ ਹੈ। ਵਡਿਆਈਆਂ ਤੇ ਸ਼ਕਤੀਆਂ ਪ੍ਰਾਪਤ ਕਰਨ 
ਹੀ ਸ਼ੋਭਦਾ ਹੈ, ਨਹੀਂ ਤਾਂ ਐਵੇਂ ਨਿਕੰਮੀ ਹਉਮੈ ਵਧਾਉਣਾ ਰੀਵਾਰਪੁਣਾ ਹੈ। ਗੁਣ ਵਾਹਿਗੁਰੂ ਰਿ 
ਦੇ ਹਨ ਤੋਂ ਵਾਹਿਗੁਰੂ ਤੋਂ ਹੀ ਪ੍ਰਾਪਤ ਹੁੰਦੇ ਹਨ। ਪ੍ਰਾਪਤੀ ਤੋਂ ਬਾਦ ਇਹ ਚੇਤਾ ਰੱਖਣਾ ਚਾਹੀਦਾ ਦੇ 
ਹੈ ਕਿ “ਤਿਸਹਿ ਸਰੀਕੁ ਨਾਹੀ ਰੇ ਕੋਈ॥” 

ਗੁਣ ਦਾ ਇਕ ਬਹੁਤ ਅਦਭੁੱਤ ਤੇ ਵਿਲੱਖਣ ਭਾਵ ਗੁਰਬਾਣੀ ਵਿਚ ਲਿਆ ਗਿਆ 
ਹੈ। ਗੁਣ ਦਾ ਅਰਥ ਉਪਕਾਰ ਵੀ ਹੈ। ਜਿਵੇਂ “ਗੁਣ ਕਰ ਬਖਸੇ ਅਉਗੁਣਆਰੇ”, ਅਉਗੁਣਾਂ 
ਵਾਲਿਆਂ ਦਾ ਕੋਈ ਅਸਥਾਨ ਤਾਂ ਹੈ ਨਹੀਂ, ਪਰ ਵਾਹਿਗੁਰੂ ਮਿਹਰ ਕਰਦਾ ਹੈ, ਉਪਕਾਰ ਕਰਦਾ 
ਹੈ ਤੇ ਅਉਗੁਣਹਾਰੇ ਨੂੰ ਬਖ਼ਸ਼ ਲੈਂਦਾ ਹੈ। ਇਸੇ ਭਾਵਨਾ ਨੂੰ ਗੁਰਬਾਣੀ ਵਿਚ ਕਈ ਜਗ੍ਹਾ 
“ਤੇ ਦਰਸਾਇਆ ਗਿਆ ਹੈ। 

ਪਾਤਸ਼ਾਹ ਹੁਕਮ ਕਰਦੇ ਹਨ ਕਿ ਮੇਰੇ ਪ੍ਰਭੂ ਜੀ ਨੇ ਮੇਰੇ 'ਤੇ ਏਨਾ ਉਪਕਾਰ ਕੀਤਾ, 
ਗੁਣ ਕੀਤਾ ਕਿ ਮੇਰੇ ਅੰਦਰੋਂ ਪੰਜ ਮਹਾਨ ਦੋਸ਼ ਕਾਮ, ਕਰੋਧ, ਲੋਭ , ਮੋਹ, ਹੈਕਾਰ ਦੂਰ ਕਰ 
ਦਿੱਤੇ : 











ਐਸੇ ਗੁਨੁ ਮੇਰੋ ਪ੍ਰਭ ਜੀ ਕੀਨ ॥ 
ਪੰਚ ਦੋਖ ਅਰੁ ਅਹੈ ਰੋਗ ਇਹ ਤਨ ਤੇ ਸਗਲ ਦੂਰਿ ਕੀਨ ॥ਰਹਾਉ॥ 
(ਟੋਡੀ ਆ ੫, ਪੰਨਾਂ ੭੧੬) 
ਇਥੇ ਵਿਚਾਰਨ ਵਾਲੀ ਗੱਲ ਹੈ ਕਿ ਪੰਜੇ ਦੋਸ਼ ਦੂਰ ਹੋ ਗਏ ਤਾਂ ਫਿਰ ਅਹੈ ਰੋਗ ਕਿੱਥੋਂ 
ਆ ਗਿਆ। ਇਹ ਅਹੈ ਰੋਗ ਕੀ ਹੈ ? ਇਹ ਹੈਕਾਰ ਦੀ ਉਹ ਅਵਸਥਾ ਹੈ ਜੋ ਮਨੁੱਖ ਦੀ ਬੁੱਧ 
ਤੇ ਸਵਾਰ ਰਹਿੰਦੀ ਹੈ ਜਾਂ ਬੁੱਧੀ ਵਿਚ ਗੁੱਝੀ ਹੋਈ ਹੁੰਦੀ ਹੈ। ਇਹ ਗੁੱਝਾ ਹੈਕਾਰ ਹੀ ਸੂਖਮ 
ਹੈਕਾਰ ਹੈ। ਇਸ ਤੋਂ ਛੁਟਕਾਰਾ ਪਾਉਣਾ ਬਹੁਤ ਮੁਸ਼ਕਿਲ ਹੈ। ਜਿਹੜਾ ਕੋਈ ਮਨੁੱਖ ਪਾਠ, 
ਪੂਜਾ, ਨੇਮ, ਕਰਮ, ਧਰਮ ਜਾਂ ਕਿਰਤ ਕਰਮ ਤੇ ਹੋਰ ਕਿਰਿਆਵਾਂ ਕਰਦਾ ਹੈ ਤੇ ਕਹਿੰਦਾ 
ਹੈ-ਮੈਂ' ਹੈਕਾਰ 'ਤੇ ਕਾਬੂ ਪਾ ਲਿਐ, ਇਹੀ ਸੂਖਮ ਹੈਕਾਰ ਦੀ ਅਵਸਥਾ ਹੈ। ਇਹ ਅਹੈ ਰੋਗ 
ਹੈ। ਸਤਿਗੁਰੂ ਫ਼ੁਰਮਾਉਂਦੇ ਹਨ ਕਿ ਇਹ ਉਦੋਂ ਹੀ ਦੂਰ ਹੁੰਦਾ ਹੈ ਜਦੋਂ ਅਕਾਲ ਪੁਰਖ ਗੁਰੂ 
ਕਿਰਪਾ ਕਰੇ। ਇਹ ਗੁਣ ਉਪਕਾਰ ਦੀ ਭਾਵਨਾ ਨੂੰ ਪ੍ਰਗਟ ਕਰਦਾ ਹੈ। 
ਗੁਰੂ ਗ੍ਰੰਥ ਸਾਹਿਬ ਅੰਦਰ ਬਹੁਤ ਥਾਵਾਂ “ਤੇ ਗੁਣ ਤੇ ਉਪਕਾਰ ਇਕੱਠੇ ਵੀ ਆਏ 
ਹਨ, ਜਿਸ ਦਾ ਮਤਲਬ ਹੈ ਕਿ ਗੁਣ ਦਾਤਾ ਪਰਉਪਕਾਰੀ ਹੈ ਅਤੇ ਜਿਸ ਦੇ ਅੰਦਰ ਨਾਮ 
ਦਾ ਪ੍ਰਕਾਸ਼ ਹੋਇਆ ਹੈ, ਉਹ ਅਵੱਸ਼ ਪਰਉਪਕਾਰੀ ਹੋਵੇਗਾ । ਹੁਕਮ ਹੈ : 
ਹਰਿ ਗੁਨ ਗਾਵਤ ਪਰਉਪਕਾਰ ਨਿਤ ਤਿਸੁ ਰਸਨਾ ਕਾ ਮੋਲੁ ਕਿਛੁ ਨਾਹੀ ॥੧॥ਰਹਾਉ॥ 
(ਬਿਲਾਵਲੁ ਮ: ੫, ਪੰਨਾ ੯581 

ਭਾਵ ਗੁਣ ਗਾਉਣ ਵਾਲਾ ਸੁਭਾਅ ਤੋਂ ਪਰਉਪਕਾਰੀ ਹੋਵੇਗਾ। ਉਸ ਨੇ ਅਕਾਲ ਪੁਰਖ ਦੇ 
ਉਪਕਾਰ ਨਾਲ ਅਹੰਬੁਧ ਜਾਂ ਸੂਖਮ ਅਹੰਕਾਰ ਨੂੰ ਗੁਰੂ ਕ੍ਰਿਪਾ ਦੁਆਰਾ ਮਾਰ ਲਿਆ ਹੈ। ਹੁਣ 
ਅੰਦਰ ਗੁਣ ਹੀ ਗੁਣ ਵਾਸ ਕਰਨਗੇ । 
ਇਕ ਹੋਰ ਬੜੀ ਪਿਆਰੀ ਗੱਲ ਉੱਚ ਅਵਸਥਾ ਦੀ ਹੈ ਕਿ ਗੁਰਸਿੱਖ ਗੁਰਮੁਖ ਹਰੀ 
ਦੇ ਗੁਣ ਗਾਉਂਦਿਆਂ, ਉਸ ਦੇ ਗੁਣਾਂ ਨੂੰ ਧਾਰਨ ਕਰ ਕੇ ਉਸ ਵਰਗਾ ਹੀ ਹੋ ਜਾਂਦਾ ਹੈ। 
ਸਤਿਗੁਰੂ ਅਜਿਹੇ ਗੁਰਸਿੱਖਾਂ ਤੋਂ ਕੁਰਬਾਨ ਜਾਂਦੇ ਹਨ : 
ਹਰਿ ਕੇ, ਗੁਣ ਹਰਿ ਭਾਵਦੇ ਸੇ ਗੁਰੂ ਤੇ ਪਾਏ ॥ 
ਜਿਨ ਗੁਰ ਕਾ ਭਾਣਾ ਮੰਨਿਆ ਤਿਨ ਘੁਮਿ ਘੁਮਿ ਜਾਏ ॥੨੧॥ 
ਤਿਲੰਗ ਮ: 8, ਪੰਨਾ ੭੨੫੭ 





ਹਰਿ ਜੀ ਦੇ ਗੁਣ ਮਹਾਨ ਹਨ। ਹਰਿ ਜੀ ਨੂੰ ਆਪਣੇ ਗੁਣ ਆਪ ਚੰਗੇ ਲੱਗਦੇ ਹਨ । 
ਗੁਰਸਿੱਖਾਂ ਨੇ ਉਹ ਗੁਣ, ਗੁਰੂ ਦੇ ਭਾਣੇ ਵਿਚ ਰਹਿ ਕੇ ਪ੍ਰਾਪਤ ਕਰ ਲਏ। ਅਜਿਹੇ ਭਾਣੇ 
ਅੰਦਰ ਚੱਲਣ ਵਾਲੇ ਪੁਰਖਾਂ ਤੋਂ ਸਤਿਗੁਰੂ ਕੁਰਬਾਨ ਹੋ ਹੋ ਜਾਂਦੇ ਹਨ, ਘੁੰਮ ਘੁੰਮ ਜਾਂਦੇ ਹਨ 
ਤੇ ਵਾਰਨੇ ਜਾਂਦੇ ਹਨ। 
ਗੁਣ ਦਾ ਇਕ ਹੋਰ ਬਹੁਤ ਖ਼ੂਬਸੂਰਤ ਤੇ ਅਦਭੁੱਤ ਭਾਵ ਲਿਆ ਗਿਆ ਹੈ, ਜਿਸ ਦਾ 
ਅਰਥ ਹੈ ਸੁਭਾਅ। ਹਰੀ ਦਾ ਜਨ, ਵਾਹਿਗੁਰੂ ਦਾ ਸੇਵਕ, ਗੁਰਸਿੱਖ ਸੱਜਣ, ਰਾਮ ਜੀ ਦੇ 
ਗੁਣ ਗਾਉਂਦਾ ਰਹਿੰਦਾ ਹੈ। ਸਦਾ ਹੀ ਸਿਫ਼ਤੋ-ਸਾਲਾਹ ਵਿਚ ਰੁੱਝਾ ਰਹਿੰਦਾ ਹੈ। ਇਹ 
ਸਿਫ਼ਤੋ-ਸਾਲਾਹ ਹੀ ਨਾਮ ਦੀ ਪ੍ਰਾਪਤੀ ਦਾ ਅਤਿ ਸੁਖਾਲਾ ਤੇ ਸਹਿਜ ਤਰੀਕਾ ਹੈ। ਇਨ੍ਹਾਂ 
ਗੁਣਾਂ ਨੂੰ ਗਾਉਂਦਿਆਂ, ਜੇ ਕੋਈ ਉਸ ਨੂੰ ਨਿੰਦੇ ਜਾਂ ਸਾਲਾਹੇ, ਉਸਨੂੰ ਕੋਈ ਫ਼ਰਕ ਨਹੀਂ ਪੈਂਦਾ। 
ਉਹ ਲਗਾਤਾਰ ਅਕਾਲ ਪੁਰਖ ਦੀ ਮਹਿਮਾ ਵਿਚ ਮਗਨ ਰਹਿੰਦਾ ਹੈ। ਕਈ ਵਾਰੀ ਕਿਸੇ 
ਵਿਸ਼ਵਾਸ ਤੇ ਭਰੋਸੇ ਵਾਲੇ ਪੁਰਖ ਨੂੰ ਭੌਲਾ ਭਾਲਾ, ਸਿੱਧਾ ਸਾਦਾ, ਧਾਰਮਿਕ ਜਿਹਾ ਬੈਦਾ ਜਾਂ 
ਗਿਆਨੀ ਕਹਿ ਆਮ ਲੋਕੀਂ ਉਸ ਦਾ ਮਖ਼ੌਲ ਉਡਾ ਦਿੰਦੇ ਹਨ । ਜਿਵੇਂ ਨਾਮ ਜਪਣ ਤੇ ਭਰੋਸੇ 
ਵਾਲਾ ਪੁਰਖ ਦੁਨੀਆ ਦੇ ਕੌਮ ਦਾ ਹੀ ਨਹੀਂ ਤੇ ਵੱਖਰਾ ਹੈ। ਸੱਚਮੁੱਚ ਉਹ ਵੱਖਰਾ ਹੈ, ਕਿਉਂਕਿ 
ਉਹ ਵਾਹਿਗੁਰੂ ਦੇ ਗੁਣ ਗਾਉਂਦਿਆਂ ਆਪਣਾ ਗੁਣ ਗਵਾਉਂਦਾ ਨਹੀਂ, ਭਾਵ ਇਹ ਕਿ ਉਸ 
ਦਾ ਇਕ ਦ੍ਰਿੜ੍ਹ ਸੁਭਾਅ ਹੈ : 
ਹਰਿ ਜਨੁ ਰਾਮ ਨਾਮ ਗੁਨ ਗਾਵੈ | 
ਜੇ ਕੋਈ ਨਿੰਦ ਕਰੇ ਹਰਿ ਜਨ ਕੀ ਅਪੁਨਾ ਗੁਨ ਨ ਗਵਾਵੈ ॥੧॥ 
(ਬੈਰਾੜੀ % 8, ਪੰਨਾ ੭੧੯) 
ਸਿਫ਼ਤੀ ਵਾਲੇ ਦੀ ਪ੍ਰੀਤ ਗੋਬਿੰਦ ਨਾਲ ਟੁੱਟਦੀ ਜਾਂ ਘਟਦੀ ਨਹੀਂ। ਗੁਰੂ ਸੁਆਰੀਆਂ 
ਤੇ ਜੁੜੀਆਂ ਹੋਈਆਂ ਰੂਹਾਂ ਦਾ ਇਹੀ ਗੁਣ ਹੈ ਕਿ ਉਹ ਆਪਣਾ ਸੁਭਾਅ ਕਿਸੇ ਹਾਲ ਵਿਚ 
ਨਹੀਂ ਛੱਡਦੇ ਅਤੇ ਹਰ ਹਾਲ ਵਿਚ ਸਦੀਵੀ ਪ੍ਰੀਤ ਪਿਆਰ ਵਿਚ ਰਹਿੰਦੇ ਹਨ । 
ਗੁਣ ਦੇ ਗੁਣ ਸਬੰਧੀ ਗੁਰੂ ਨਾਨਕ ਦੇਵ ਜੀ ਦਾ ਦੋ ਟੁਕ ਹੁਕਮ ਹੈ ਕਿ ਗੁਣ ਅਰਜਿਤ 
ਕੀਤੇ ਬਿਨਾਂ ਭਗਤੀ ਹੋ ਹੀ ਨਹੀਂ ਸਕਦੀ : 
ਸਭਿ ਗੁਣ ਤੇਰੇ ਮੈ ਨਾਹੀ ਕੋਇ ॥ 
ਵਿਣੁ ਗੁਣ ਕੀਤੇ ਭਗਤਿ ਨ ਹੋਇ ॥ (ਜਪੁਜੀ) 

ਗੱਲ ਸਪਸ਼ਟ ਹੈ ਕਿ ਭਗਤੀ ਗੁਣਾਂ ਤੋੱ' ਬਿਨਾਂ ਨਹੀਂ ਹੋ ਸਕਦੀ। ਜਾਂ ਭਗਤ, ਗੁਣਾਂ 
ਸੈਗ, ਭਰਪੂਰ ਗੁਣਾਂ ਦਾ ਮਾਲਕ ਹੈ। ਪਰ ਇਹ ਵੀ ਨਹੀਂ ਭੁੱਲਣਾ ਕਿ ਮੂਲ ਰੂਪ ਵਿਚ ਸਾਰੇ - 
ਗੁਣ ਵਾਹਿਗੁਰੂ ਦੇ ਹਨ। 
ਗੁਰਸਿਖ, ਗੁਣਦਾੜੇ, ਗੁਣਤਾਸ, ਗੁਣਨਿਧਾਨ, ਗੁਣਸਾਗਰ, ਅਕਾਲ ਪੁਰਖ ਦੇ ਗੁਣ 
ਗਾਇਕ ਅਤੇ ਗੁਣ ਗਾਹਕ ਹਨ। ਉਨ੍ਹਾਂ ਦੀ ਸੁਮੱਤ ਉੱਚੀ ਹੈ ਤੇ ਉਹ ਸਤਿ ਦੇ ਪੁਜਾਰੀ, ਹ 
ਸੱਚ ਨੂੰ ਸਿਮਰਨ ਵਾਲੇ, ਸਦਾ ਆਨੰਦ ਵਿਚ ਰਹਿਣ ਵਾਲੇ ਸਦਪੁਰਖ ਹਨ । ।" 
ਗੁਰੂ ਨਾਨਕ ਦੇਵ ਜੀ ਦਾ ਹੁਕਮ ਹੈ ਕਿ ਵਾਹਿਗੁਰੂ ਦੇ ਗੁਣ ਬਹੁਤ ਹਨ, ਬੇਅੰਤ ਹਨ । ਰਿ 
ਮੇਰੇ ਵਿਚ ਕੋਈ ਗੁਣ ਨਹੀਂ । ਸਾਨੂੰ ਵਾਹਿਗੁਰੂ ਦੀ ਵਡਿਆਈ ਸਬੈਧੀ ਬਹੁਤ ਥੋੜਾ ਪਤਾ 
ਹੈ। ਉਹ ਕ੍ਰਿਪਾ ਕਰ ਕੇ ਮੇਰੇ ਵਰਗੇ ਡੁੱਬਦੇ ਪੱਥਰ ਨੂੰ ਤਾਰ ਦਏ । 
ਤੇਰੇ ਗੁਣ ਬਹੁਤੇ ਮੈ ਏਕੁ ਨ ਜਾਣਿਆ ਮੈ ਮੂਰਖ ਕਿਛੁ ਦੀਜੈ ॥ 
ਪ੍ਰਣਵਤਿ ਨਾਨਕ ਸੁਣਿ ਮੇਰੇ ਸਾਹਿਬਾ ਡੁਬਦਾ ਪਥਰੁ ਲੀਜੈ ॥੪॥੪॥ 
(ਸ਼ੌਗਠਿ % 3, ਪੰਨਾ ੫੬੬) 











ਅਉਗੁਣ-ਅਵਰਣ 


ਹਰ ਵਸਤੂ ਦੇ ਅੰਦਰ ਚਾਨਣਾ ਤੇ ਹਨੇਰਾ ਪੱਖ ਹੈ। ਸਾਕਾਰਾਤਮਕ ਤੇ ਨਾਕਾਰਾਤਮਕ 
ਗੁਣ ਹਰ ਚੀਜ਼ ਵਿਚ ਮੌਜੂਦ ਹੁੰਦੇ ਹਨ। ਇਹੀ ਹਾਲ ਸਾਡੇ ਮਨੁੱਖਾਂ ਦਾ ਹੈ। ਮਨੁੱਖ ਦੇ ਅੰਦਰ 
ਜਿਥੇ ਬੜੇ ਗੁਣ ਹਨ ਉਸ ਦੇ ਨਾਲ ਦੋਸ਼ ਵੀ ਪਾਏ ਜਾਂਦੇ ਹਨ। ਗੁਣਾਂ ਦੇ ਨਾਲ ਨਾਲ ਔਗੁਣ 
ਵੀ ਸਾਡੇ ਅੰਦਰ ਵਾਸ ਕਰਦੇ ਹਨ । ਗੁਰਬਾਣੀ ਗੁਰੂ ਹੈ, ਗੁਰੂ ਦੀ ਇਹ ਉਪਕਾਰੀ ਕਿਰਤ 
ਹੈ ਕਿ ਉਹ ਆਪਣੇ ਉਪਦੇਸ਼ਾਂ ਦੁਆਰਾ ਸਾਡੇ ਅੰਦਰੋਂ ਗੁਣਾਂ ਨੂੰ ਉਭਾਰਦਾ ਹੈ ਅਤੇ ਅੰਗੁਣਾਂ 
ਨੂੰ ਮਾਰਦਾ ਹੈ। ਗੁਣ ਦਾ ਉਲਟ ਹੈ ਅਵਗੁਣ । ਬਹੁਤ ਸਾਰੇ ਸ਼ਬਦਾਂ ਵਿਚ “ਅਵ” ਲੱਗਣ 
ਨਾਲ ਉਸ ਅੱਖਰ ਦਾ ਭਾਵ ਉਲਟ ਜਾਂਦਾ ਹੈ। ਜਿਵੇਂ ਆਗਿਆ ਤੇ ਅਵੱਗਿਆ, ਉਨਤੀ 
ਤੋਂ ਅਵਨੱਤੀ, ਮਾਣ ਮਾਣਨਾ ਤੇ ਅਵਮਾਣਨਾ। 
ਮਨੁੱਖ ਦਾ ਇਕ ਮੁੱਢਲਾ ਸੁਭਾਅ ਹੈ ਕਿ ਉਹ ਲਾਭ ਵਾਲੇ ਪਾਸੇ ਛੇਤੀ ਨਹੀਂ ਤੁਰਦਾ, 
ਟੋਟੇ ਵੱਲ ਭੱਜ ਭੱਜ ਪੈਂਦਾ ਹੈ। ਗੁਣਾਂ ਦੀ ਗੱਲ ਇੰਨੀ ਛੇਤੀ ਸਮਝ ਨਹੀਂ ਆਉਂਦੀ, ਔਗੁਣਾਂ 
ਵੱਲ ਉਸ ਦਾ ਉਚੇਚਾ ਝੁਕਾਅ ਹੁੰਦਾ ਹੈ। ਉਚਾਈ ਤੇ ਚੜ੍ਹਨ ਲੱਗਿਆਂ ਤਾਣ ਲੱਗਦਾ ਹੈ, 
ਨਿਵਾਣਾਂ ਵੱਲ ਜਾਂਦਿਆਂ ਕੋਈ ਵਿਸ਼ੇਸ਼ ਜ਼ੋਰ ਨਹੀਂ ਲੱਗਦਾ । ਮਨੁੱਖ ਹੈ ਵੀ ਔਗੁਣਾਂ ਨਾਲ 
ਭਰਿਆ ਹੋਇਆ। ਗੁਰੂ ਪਾਤਸ਼ਾਹ ਫ਼ੁਰਮਾਉਂਦੇ ਹਨ ਕਿ ਸਾਡੇ ਅੰਦਰ ਔਗੁਣ ਬਹੁਤ ਸਾਰੇ ਹਨ ੬ 
ਤੇ ਗੁਣ ਇਕ ਵੀ ਨਹੀਂ। ਅਸੀਂ ਅੰਮ੍ਰਿਤ ਨੂੰ ਛੱਡ ਕੇ ਜ਼ਹਿਰ ਖਾਣ ਨੂੰ ਤਤਪਰ ਰਹਿੰਦੇ ਹਾਂ। ['. .- 
ਮਾਇਆ, ਮੋਹ, ਭਰਮ, ਡਰ ਵਿਚ ਝੱਟ ਉਲਝ ਜਾਂਦੇ ਹਾਂ। ਆਪਣੇ ਪੁੱਤਰ ਤੇ ਔਰਤ ਨਾਲ [ਆ 
ਇੰਨਾ ਰੁੱਝ ਜਾਂਦੇ ਹਾਂ ਕਿ ਸਾਨੂੰ ਆਪਣੀ ਮੰਜ਼ਿਲ ਹੀ ਭੁੱਲ ਜਾਂਦੀ ਹੈ। 
ਹਮ ਅਵਗੁਣਿ ਭਰੇ ਏਕੁ ਗੁਣੁ ਨਾਹੀ ਅੰਮ੍ਰਿਤੁ ਛਾਡਿ ਬਿਖੈ ਬਿਖੁ ਖਾਈ ॥ 
ਮਾਯਾ ਮੋਹ ਭਰਮ ਪੈ ਭੂਲੇ ਸੁਤ ਦਾਰਾ ਸਿਉ ਪ੍ਰੀਤਿ ਲਗਾਈ ॥ 

੧ 
[ 
1 


ਇਕੁ ਉਤਮ ਪੰਥੁ ਸੁਨਿਓ ਗੁਰ ਸੈਗਤਿ ਤਿਹ ਮਿਲੰਤ ਜਮ ਤ੍ਰਾਸ ਮਿਟਾਈ ॥ 
ਇਕ ਅਰਦਾਸਿ ਭਾਟ ਕੀਰਤਿ ਕੀ ਗੁਰ ਰਾਮਦਾਸ ਰਾਖਹੁ ਸਰਣਾਈ ॥੪॥੫੮॥ 
(ਸ਼ਵਲੇਂ % ੬ ਕੰ, ਪੰਨਾ 98੦੬) 
ਅੰਗੁਣ ਦੂਰ ਕਰਨ ਦਾ ਸਭ ਤੋਂ ਵਧੀਆ ਤੇ ਸੁਖਾਲਾ ਤਰੀਕਾ ਜਾਂ ਉਤਮ ਰਾਹ ਨਾਧ 
ਸੰਗਤ ਹੈ। ਗੁਰੂ ਪਾਤਸ਼ਾਹ ਕ੍ਰਿਪਾ ਕਰ ਕੇ ਸਾਨੂੰ ਆਪਣੀ ਸ਼ਰਨ ਵਿਚ ਲੈ ਲੈਣ ਤਾਂ ਅੰਗੁ:ਦ ਉਰ 
ਗੁਣਾਂ ਵਿਚ ਤਬਦੀਲ ਹੋ ਜਾਂਦੇ ਹਨ। ਸਤਿਗੁਰੂ ਖੋਟਿਉਂ' ਖਰੇ ਕਰ ਕੇ, ਪਰਵਾਨ ਕਰ ਸਾਨੂੰ ਮਿ 
ਆਪਣੇ ਖ਼ਜ਼ਾਨੇ ਵਿਚ ਰਲਾ ਲੈਂਦਾ ਹੈ। ਬਿਖੁ, ਅੰਮ੍ਰਿਤ ਵਿਚ ਬਦਲ ਜਾਂਦਾ ਹੈ । ਭੈ ਤੇ ਭਰਮ ਦੇ 
ਸਥਾਨ ਉੱਤੇ ਭਾਵਨਾ ਤੇ ਭਗਤੀ ਆ ਜਾਂਦੀ ਹੈ। ਔਗੁਣਾਂ ਦੀ ਥਾਂ ਗੁਣ ਆ ਬਿਰਾਜਦੇ ਹਨ। [ਨ 
ਗੁਰਮਤਿ ਦੀ ਸੁਮੱਤ ਹੈ ਕਿ ਅਸੀਂ ਗੁਣਾਂ ਵਾਲਿਆਂ ਦੀ ਸੈਗਤ ਕਰੀਏ । ਉਨ੍ਹਾਂ ਨਾਲ 
ਹੀ ਸਾਂਝ ਬਣਾਈਏ । ਗੁਣਾਂ ਵਾਲਿਆਂ ਦੇ ਸੈਗ ਦੋਸਤੀ ਕਰੀਏ । ਉਨ੍ਹਾਂ ਦੀ ਸੈਗਤ ਨਾਲ ਉਨ੍ਹਾਂ 
ਦੇ ਗੁਣ ਸਹਿਜੇ ਹੀ ਸਾਡੇ ਅੰਦਰ ਆ ਜਾਂਦੇ ਹਨ। ਇਹ ਠੀਕ ਹੈ ਕਿ ਅਵਗੁਣ ਛੇਤੀ ਛੇਤੀ 
ਤੇ ਗੁਣ ਰਤਾ ਹੌਲੀ ਹੌਲੀ, ਸਹਿਜੇ ਸਹਿਜੇ ਪ੍ਰਾਪਤ ਹੁੰਦੇ ਹਨ। ਜਿਸ ਤਰ੍ਹਾਂ ਸਾਫ਼ ਚਿੱਟੀ ਚਾਦਰ 
ਉੱਤੇ ਦਾਗ਼ ਛੇਤੀ ਲੱਗ ਜਾਂਦਾ ਹੈ ਤੇ ਲੱਗਾ ਹੋਇਆ ਦਾਗ਼ ਘਾਲਣਾ, ਮਿਹਨਤ ਤੇ ਦ੍ਰਿੜ੍ਹਤਾ 
ਨਾਲ ਦੂਰ ਹੁੰਦਾ ਹੈ। ਗੁਰੂ ਪਾਤਿਸ਼ਾਹ ਹੁਕਮ ਕਰਦੇ ਹਨ ਕਿ ਗੁਣ ਖ਼ੁਸ਼ਬੂ ਦੀ ਨਿਆਈਂ ਹਨ । 
ਸੱਚ ਦੇ ਢੂੰਡਾਊ ਸਿੱਖ ਨੂੰ ਚਾਹੀਦਾ ਹੈ ਕਿ ਉਹ ਆਪਣੇ ਔਗੁਣ ਦੂਰ ਕਰਨ ਲਈ ਖ਼ੁਸ਼ਬੂ ਰੂਪ 

ਸੱਜਣਾਂ ਨਾਲ ਸਾਂਝ ਕਰੇ। 








ਗੁਣਾ ਕਾ ਹੋਵੈ ਵਾਸੁਲਾ ਕਢਿ ਵਾਸੁ ਲਈਜੈ । 
ਜੇ ਗੁਣ ਹੋਵਨਿ੍‌ ਸਾਜਨਾ ਮਿਲਿ ਸਾਝ ਕਰੀਜੈ ॥ 
ਸਾਝ ਕਰੀਜੈ ਗੁਣਹ ਕੇਰੀ ਛੋਡਿ ਅਵਗਣ ਚਲੀਐ ॥ 
ਪਹਿਰੇ ਪਟੰਬਰ ਕਰਿ ਅਡੈਬਰ ਆਪਣਾ ਪਿੜ ਮਲੀਐ ॥ 
ਗੂਗੀ ਆ: 5, ਪੰਨਾ ੭੬੬) 
ਗੁਣਾਂ ਦੀ ਸਾਂਝ ਕਰਨ ਨਾਲ ਅਵਗੁਣਾਂ ਤੋਂ ਖਹਿੜਾ ਛੁੱਟ ਜਾਏ। ਅਵਗੁਣ ਕਮਜ਼ੋਰੀ 
ਹਨ । ਇਹ ਕਮਜ਼ੋਰ ਮਨੁੱਖਾਂ ਦੇ ਅੰਦਰ ਰਹਿੰਦੇ ਹਨ। ਛੁਪਾਇਆਂ ਛੁਪਦੇ ਨਹੀਂ। ਅੰਗੁਣ ਬਦਬੂ 
ਵਾਂਰੂ ਬਾਸ ਮਾਰਦੇ ਹਨ । ਗੁਣਾਂ ਵਾਲਿਆਂ ਦੀ ਸੈਗਤ ਕਰ ਕੇ ਸਾਨੂੰ ਗੁਣਾਂ ਦੀ ਖ਼ੁਸ਼ਬੂ ਪ੍ਰਾਪਤ 
ਹੁੰਦੀ ਹੈ ਅਤੇ ਔਗੁਣਾਂ ਦੀ ਬਦਬੂ ਤੇ ਮੰਦੀ ਬਾਸ ਦੂਰ ਹੋ ਜਾਂਦੀ ਹੈ। ਜਿਵੇਂ ਸਾਨੂੰ ਰੇਸ਼ਮ ਦੇ 
ਕੱਪੜੇ ਪਾਉਣੇ ਸੁਖਾਲੇ ਤੇ ਭਲੇ ਲਗਦੇ ਹਨ, ਖ਼ੁਸ਼ਬੂ ਮਨ ਨੂੰ ਭਾਉਂਦੀ ਹੈ, ਬਿਲਕੁਲ ਇਸੇ 
ਪਿਆਰ ਕਰਦਾ ਹੈ। ਗੁਣ ਗ੍ਰਹਿਣ ਕਰਨਾ ਇਸ ਤਰ੍ਹਾਂ ਹੀ ਹੈ ਜਿਵੇਂ ਰੇਸ਼ਮੀ ਵਸਤਰਾਂ ਤੇ ਖ਼ੁਸ਼ਬੂ 
ਨਾਲ ਆਪਣੇ ਤਨ ਨੂੰ ਸੁਸਜਿਤ ਕਰਨਾ । ਇਸੇ ਹੁਕਮ ਵਿਚ ਸੀ ਗੁਰੂ ਨਾਨਕ ਦੇਵ ਜੀ ਦੱਸਦੇ 
ਹਨ ਕਿ ਗੁਣ ਅੰਗੁਣ ਲਾਗੇ ਲਾਗੇ ਹੀ ਪਏ ਹਨ। ਜਿਸ ਤਰ੍ਹਾਂ ਅੰਮ੍ਰਿਤ ਦੇ ਕੁੰਡ ਉੱਤੇ ਹਨੇਰੀ 
ਝੱਖੜਾਂ ਨਾਲ ਕੱਖ, ਕਾਨ, ਪੱਤੇ, ਤੀਲੇਂ ਤਿਣਕੇ ਅੰਮ੍ਰਿਤ-ਸਤਹ ਉੱਤੇ ਆ ਕੇ ਬੈਠ ਜਾਂਦੇ 
ਹਨ ਅਤੇ ਗੁਣੀ ਸੱਜਣ ਹੱਥਾਂ ਨਾਲ ਉਨ੍ਹਾਂ ਨੂੰ ਪਰੇ ਕਰ ਕੇ ਅੰਮਿ੍‌ਤ ਪੀ ਲੈਂਦੇ ਹਨ, ਬਿਲਕੁਲ ਦੇ 
ਇਸੇ ਤਰ੍ਹਾਂ ਗੁਰਸਿੱਖ ਗੁਰੂ ਦੇ ਦੱਸੇ ਰਾਹ ਸਤਸੈਗਤ ਤੇ ਸਾਧ ਸੰਗਤ ਨਾਲ ਮਿਲ ਕੇ, ਔਗੁਣਾਂ [' 
ਵਾਲੇ ਤੀਲੇ ਤਿਣਕੇ ਛੱਡ ਕੇ , ਗੁਣਾਂ ਦਾ ਅੰਮ੍ਰਿਤ ਝੌਂਲ ਕੇ ਹਾਸਲ ਕਰ ਲੈਂਦੇ ਹਨ ਅਤੇ ਉਤਮ ੍ 
ਪੁਰਖਾਂ ਦੀ ਸ਼ੋਭਾ ਹਰ ਦੀਵਾਨ ਵਿਚ ਹੁੰਦੀ ਹੈ ਤੇ ਫ਼ਤਹਿ ਹਰ ਮੈਦਾਨ ਵਿਚ ਉਨ੍ਹਾਂ ਦੇ ਪੈਰ 
ਚੁਮਦੀ ਹੈ। 

ਗੁਣ ਗ੍ਰਹਿਣ ਕਰਨ ਵਾਲਿਆਂ ਦੇ ਅੰਦਰ ਗੁਣ ਇਕੱਤ੍ਰਿਤ ਹੋ ਕੇ ਉਨ੍ਹਾਂ ਦੇ ਚਲਨ 
ਨੂੰ ਇਤਨਾ ਪਿਆਰਾ ਬਣਾ ਦਿੰਦੇ ਹਨ ਕਿ ਉਨ੍ਹਾਂ ਉੱਤਮ ਸੱਜਣਾਂ ਦੀ ਕਿਰਤ ਤੇ ਕਰਨੀ ਕੀਰਤ 
ਦਾ ਰੂਪ ਧਾਰ ਲੈਂਦੀ ਹੈ। ਉਨ੍ਹਾਂ ਦੀ ਸ਼ੋਭਾ ਜਗ ਵਿਚ ਤੇ ਸੱਚੇ ਪਿੜ ਵਿਚ ਵੀ ਹੁੰਦੀ ਹੈ। 
ਉਹ ਆਪਣੀ ਕਿਰਤ ਨਾਲ ਕੀਰਤੀ ਦਾ ਪੁਚਾਰ ਕਰਦੇ ਹਨ ਤੇ ਆਪਣੀ ਸੈਗਤ ਵਿਚ ਆਉਣ 
ਵਾਲਿਆਂ ਦੇ ਅੰਦਰ ਸਹਿਜੇ ਹੀ ਉਸ ਦਾ ਸੈਚਾਰ ਕਰਦੇ ਹਨ : 
ਚੰਦਨ ਰੀਧ ਸੁਗੈਧ ਹੈ ਬਹੁ ਬਾਸਨਾ ਬਹਕਾਰਿ ॥ 
ਹਰਿ ਜਨ ਕਰਣੀ ਊਤਮ ਹੈ ਹਰਿ ਕੀਰਤਿ ਜਗਿ ਬਿਸਥਾਰਿ ॥੩॥। 
(ਮਲਾਰ % =, ਪੰਨਾ ੧5੬੦) 
ਸ਼ੁਭ ਕਰਮਾਂ ਤੇ ਸੁੱਚੀ ਕਰਨੀ ਨਾਲ ਹਰਿ ਜੀ ਦੀ ਕੀਰਤੀ ਜੱਗ ਵਿਚ ਫੈਲਦੀ ਹੈ। 
ਗੁਰਮਤਿ ਅਨੁਸਾਰ ਕਿਰਤ ਹੀ ਕੀਰਤ ਬਣ ਜਾਂਦੀ ਹੈ ਅਤੇ ਸਹਿਜ ਸੁਭਾਏ ਅਕਾਲ ਪੁਰਖ 
ਨਾਲ ਮੇਲ ਬਖ਼ਸ਼ ਦਿੰਦੀ ਹੈ। ਅਵਗੁਣ ਰੁਕਾਵਟ ਹਨ ਅਤੇ ਗੁਣ ਅਕਾਲ ਪੁਰਖ ਤਕ ਪਹੁੰਚਣ 
ਲਈ ਇਕ ਸ਼ਕਤੀ । 
ਜਿਨ੍ਹਾਂ ਪ੍ਰਾਣੀਆਂ ਦੇ ਅੰਦਰ ਵਾਹਿਗੁਰੂ ਮਿਹਰ ਕਰ ਕੇ ਇਹ ਇੱਛਾ ਜਾਗਰਿਤ ਕਰ 
ਦੇਵੇ ਕਿ ਅਸੀਂ ਗੁਣ ਗ੍ਰਹਿਣ ਕਰਨੇ ਹਨ ਤੇ ਗੁਣਾਂ ਦਾ ਸੰਗ੍ਰਹਿ ਕਰਨਾ ਹੈ, ਉਹ ਉਸ ਦੀ 
ਮਿਹਰ ਨਾਲ ਪ੍ਰਾਪਤੀ ਦੇ ਪਵਿੱਤਰ ਪਥ ਵੱਲ ਤੁਰ ਪੈਂਦੇ ਹਨ। ਜੇ ਕਦੀ ਅਣਚਾਹੇ ਉਨ੍ਹਾਂ ਕੋਲੋਂ 
ਕੋਈ ਅਵੱਗਿਆ ਹੋ ਵੀ ਜਾਵੇ ਤਾਂ ਪਾਤਿਸ਼ਾਹ ਉਨ੍ਹਾਂ ਦੇ ਔਗੁਣਾਂ ਨੂੰ ਚਿਤਾਰਦਾ ਨਹੀਂ। 
ਨੀਵਿਆਂ ਨੂੰ ਉੱਚਾ ਤੇ ਉੱਚਿਆਂ ਨੂੰ ਸੁੱਚਾ ਤੇ ਮੁੱਚਾ ਕਰ ਦਿੰਦਾ ਹੈ। ਜੇ ਕਦੀ ਭੁੱਲ ਚੁੱਕ 
ਹੋ ਵੀ ਜਾਵੇ ਤਾਂ ਆਪਣੇ ਸੁਭਾਅ ਮੁਤਾਬਕ ਉਹ, “ਜੇ ਬਾਹਰਹੁ ਭੁਲਿ ਚੁਕਿ ਬੋਲਦੇ ਭੀ ਖਰੇ 
ਹਰਿ ਭਾਣੈ” ਦੇ ਅਨੁਸਾਰ ਆਪਣੇ ਨਾਲੋਂ ਵਿਛੋੜਦਾ ਨਹੀਂ ਤੇ ਆਪਣੇ ਕਲੇਜੇ ਲਾਈ ਰੱਖਦਾ 
ਹੈ। ਇਸ ਲਈ ਇਸ ਭਰਮ ਵਿਚ ਪੈਣ ਦੀ ਜ਼ਰੂਰਤ ਨਹੀਂ ਕਿ ਅਸੀਂ ਆਪਣੇ ਕਿਰਤ ਕਰਮ 
ਕਾਰਨ ਗੁਣ ਪ੍ਰਾਪਤ ਕੀਤੇ ਹਨ, ਔਗੁਣ ਦੂਰ ਕੀਤੇ ਹਨ ਅਤੇ ਹੁਣ ਕਿਸੇ ਹੋਰ ਉਤਮ ਅਸਥਾਨ 
ਦੀ ਲੋੜ ਨਹੀਂ। ਅਵਗੂਣਾਂ ਨੂੰ ਦੂਰ ਕਰ, ਗੁਣਾਂ ਦੀ ਪ੍ਰਾਪਤੀ ਦਾ ਕਰਮ ਨਿਰੈਤਰ ਅਤੇ ਸਦੀਵੀ 
ਚਲਦਾ ਰਹਿੰਦਾ ਹੈ ਅਤੇ ਇਹ ਚਲਦੇ ਹੀ ਰਹਿਣਾ ਚਾਹੀਦਾ ਹੈ। ਪੂਰਨ ਤੇ ਸੈਪੂਰਨ, ਉਹ 
ਪਰਿਪੂਰਨ ਵਾਹਿਗੁਰੂ ਹੈ : 
ਪੂਰੀ ਆਸਾ ਜੀ ਮਨਸਾ ਮੇਰੇ ਰਾਮ ॥ 
ਮੋਹਿ ਨਿਰਗੁਣ ਜੀਉ ਸਭਿ ਗੁਣ ਤੇਰੇ ਰਾਮ ॥ 
ਸਭਿ ਗੁਣ ਤੇਰੇ ਠਾਕੁਰ ਮੇਰੇ ਕਿਤੁ ਮੁਖਿ ਤੁਧੁ ਸਾਲਾਰੀ ॥ 
ਗੁਣੁ ਅਵਗੁਣੁ ਮੇਰਾ ਕਿਛੁ ਨ ਬੀਚਾਰਿਆ ਬਖਸਿ ਲੀਆ ਖਿਨ ਮਾਹੀ ।! 
(ਵਡਹੰਸ %: ੫, ਪੰਨਾਂ ੪੭੭) 
ਉਹ ਪੂਰਨ ਤੇ ਪਰਿਪੂਰਨ ਸਾਡੀ ਆਸਾ ਨੂੰ ਪੂਰਾ ਕਰਦਾ ਹੈ । ਅਸੀਂ ਗੁਣ ਰਹਿਤ ਨਿਰਗੁਣ 
ਹਾਂ। ਸਾਡੇ ਵਿਚ ਕੋਈ ਗੁਣ ਨਹੀਂ। ਸਭ ਗੁਣ ਉਸ ਦੇ ਹਨ, ਉਸ ਦਾ ਇਕ ਗੁਣ ਇਹ ਹੈ 
ਕਿ ਉਹ ਨਿਮਰਤਾ ਤੇ ਸ਼ਰਧਾ ਵਾਲਿਆਂ ਦੇ ਗੁਣ ਔਗੁਣ ਵਿਚਾਰੇ ਬਿਨਾਂ ਬਖ਼ਸ਼ ਲੈਂਦਾ ਹੈ। 
ਇਕ ਅੱਖ ਦੇ ਝਪਕਣ ਦੇ ਸਮੇਂ ਵਿਚ ਸਾਰੇ ਲੇਖੇ ਜੋਖੇ ਮੁਕਾ ਦਿੰਦਾ ਹੈ। ਅਸੀਂ ਔਗੁਣਾਂ ਭਰੇ 
ਜ਼ਰਾ ਕੁ ਕਿਸੇ ਦਾ ਭਲਾ ਕਰੀਏ ਤਾਂ ਫੱਟ ਹਿਸਾਬ ਲਾਉਣ ਲੱਗ ਜਾਂਦੇ ਹਾਂ, ਵਾਧਾ ਘਾਟਾ 
ਨਿਤਾਰ ਕੇ ਉਹਦੇ ਸਾਹਮਣੇ ਰੱਖ ਦਿੰਦੇ ਹਾਂ । ਗੁਰੂ ਅਕਾਲ ਪੁਰਖ ਅਜਿਹਾ ਨਹੀਂ ਕਰਦਾ। 

ਉਹ ਔਗੁਣ ਚਿਤਾਰਦਾ ਨਹੀਂ। ਮਿਹਰ ਦੇ ਦਰ 'ਤੇ ਆ ਕੇ ਨਿਹਚਲ ਅਸਥਾਨ ਦੀ ਬਖ਼ਸ਼ਿਸ਼ 
ਕਰ ਦਿੰਦਾ ਹੈ। 
ਅਉਗਣੁ ਕੋ ਨ ਚਿਤਾਰਦਾ ਗਲ ਸੇਤੀ ਲਾਇਕ ॥1 
ਮੁਹਿ ਮੰਗਾਂ ਸੋਈ ਦੇਵਦਾ ਹਰਿ ਪਿਤਾ ਸੁਖਦਾਇਕ ।। 
97 ਵਾਰ % ੪, ਪੰਨਾ $5੦5) 
ਜਿਸ ਵੇਲੇ ਕੋਈ ਵੇਲ, ਕਿਤਿਉਂ ਉੱਗ ਕੇ, ਕਿਸੇ ਰੁੱਖ ਦੇ ਪੈਰਾਂ ਤਕ ਪੁੱਜਦੀ ਹੈ, ਤਦ 
ਰੁੱਖ ਆਪ ਹੀ ਉਸ ਕੂਲੀ ਜਿਹੀ ਕਮਜ਼ੋਰ ਵੇਲ ਦੇ ਕਲਾਵੇ ਵਿਚ ਆਪਣੇ ਆਪ ਨੂੰ ਆਉਣ 
ਦਿੰਦਾ ਹੈ । ਵੇਲ ਰੁੱਖ ਨੂੰ ਵਲ ਕੇ, ਰੁੱਖ ਦੇ ਮੋਢਿਆਂ ਉੱਤੇ ਬਹਿਣ ਦਾ ਹੱਕ ਪ੍ਰਾਪਤ ਕਰ ਲੈਂਦੀ 
ਹੈ। ਜੇ ਅਸੀਂ ਵੀ ਆਪਣੀਆਂ ਕਮਜ਼ੋਰੀਆਂ ਤੇ ਅਉਗੁਣਾਂ ਸਮੇਤ ਆਪਣੇ ਆਪ ਨੂੰ, “ਅੰਮ 
ਅਬੇ ਥਾਵਹੁ ਮਿਠੜੇ” ਪਿਤਾ ਵਾਹਿਗੁਰੂ ਦੇ ਚਰਨਾਂ ਵਿਚ ਰੱਖ ਦਈਏ ਤਾਂ ਉਹ ਸਾਨੂੰ ਹੱਕ 
ਦੇ ਦਿੰਦਾ ਹੈ ਕਿ ਅਸੀਂ ਉਸ ਦੇ ਕਲੇਜੇ ਨਾਲ ਲੱਗ ਕੇ ਉਸ ਦੇ ਮੋਢੇ ਤਕ ਜਾ ਪੁੱਜੀਏ। ਉਹ 
ਸਾਡੇ ਅਉਗੁਣਾਂ ਨੂੰ ਨਹੀਂ ਚਿਤਾਰਦਾ ਤੇ ਆਪਣੇ ਗਲ ਲਾ ਲੈਂਦਾ ਹੈ। 











ਨਰਕ ਸਵਰਰ 


ਗੁਰਮਤਿ ਨਰਕ ਦਾ ਡਰ ਤੇ ਸਵਰਗ ਦਾ ਲਾਲਚ ਆਪਣੇ ਅਨੁਯਾਈਆਂ ਨੂੰ ਨਹੀਂ 

ਦਿੰਦੀ । ਗੁਰੂ ਦੀ ਸੈਗਤ ਅਤੇ ਵਾਹਿਗੁਰੂ ਦੀ ਪ੍ਰਾਪਤੀ, ਨਾ ਡਰ ਨਾਲ ਤੇ ਨਾ ਹੀ ਲਾਲਚ 

ਨਾਲ ਹੋ ਸਕਦੀ ਹੈ। ਅਸੀਂ ਵੇਖਦੇ ਹਾਂ ਕਿ ਕਈ ਵਾਰ ਪੁਰਾਣੇ ਤੇ ਸਿਆਣੇ ਪ੍ਰਚਾਰਕ ਵੀ 

ਥੱਕਦੇ। . 

ਗੁਰੂ ਅਰਜਨ ਦੇਵ ਜੀ ਨੇ ਇਸ ਖ਼ਿਆਲ ਨੂੰ ਭਲੀ ਪ੍ਰਕਾਰ ਨਕਾਰਿਆ ਹੈ। ਆਪ ਜੀ 

ਹੁਕਮ ਕਰਦੇ ਹਨ ਕਿ ਜਦੋਂ ਕਿਧਰੇ ਕੁਝ ਵੀ ਨਹੀਂ ਸੀ, ਸਿਰਫ਼ ਸੁੰਨ ਸਮਾਧ ਸੀ, ਉਦੋਂ ਵਾਹਿਗੁਰੂ 

ਆਪ ਮੌਜੂਦ ਸੀ। ਕੋਈ ਆਕਾਰ ਪ੍ਰਕਾਰ ਜਾਂ ਅਕ੍ਰਿਤੀ ਨਹੀਂ ਸੀ। ਉਦੋਂ ਪਾਪ ਪੁੰਨ ਕਿੱਥੇ 

ਸਨ ? ਫਿਰ ਇਨ੍ਹਾਂ ਕਥਾਂ ਕਹਾਣੀਆਂ ਵਿਚੋਂ ਜੋ ਵੇਦਾਂ ਨੇ ਲਿਆਂਦੀਆਂ ਹਨ, ਪੈਣ ਦੀ ਕੀ 

ਜ਼ਰੂਰਤ ਹੈ। ਇਸ ਨਾਲ ਤਾਂ ਕੁਝ ਪ੍ਰਾਪਤ ਨਹੀਂ ਹੋਏਗਾ। ਪ੍ਰਾਪਤੀ ਤਾਂ ਵਾਹਿਗੁਰੂ ਦੀ ਕਰਨੀ 
ਹੈ। ਬੱਸ ਉਸੇ ਨੂੰ ਧਿਆਉਣਾ ਅਤੇ ਆਰਾਧਣਾ ਬਣਦਾ ਹੈ। 

ਜਹ ਆਪਿ ਰਚਿਓ ਪਰਪੰਚੁ ਅਕਾਰੁ । ਤਿਹੁ ਗੁਣ ਮਹਿ ਕੀਨੋ ਬਿਸਥਾਰੁ । ਹਕ 

ਪਾਪੁ ਪੁੰਨੁ ਤਹ ਭਈ ਕਹਾਵਤ ।। ਕੋਊ ਨਰਕ ਕੋਊ ਸੁਰਗ ਬੈਛਾਵਤ ॥ [. 

(ਗਉੜੀ ਸ਼ਖਮਨੰ # ੫, ਪੰਨਾ ੨੯੧9 

ਇਹ ਸਾਰਾ ਬ੍ਰਹਿਮੰਡ ਪਰਪੰਚ ਰਚਨਾ ਜਾਂ ਸਿਰਜਣਾ ਉਸਦੀ ਹੈ। ਤ੍ਰਿਗਿਣੀ ਸੈਸਾਰ 

ਉਸ ਨੇ ਹੀ ਬਣਾਇਆ ਹੈ ਅਤੇ ਉਸ ਦਾ ਵਿਸਥਾਰ ਵੀ ਰਚਣਹਾਰ ਨੇ ਆਪ ਹੀ ਕੀਤਾ ਹੈ । 

ਉਸ ਨੂੰ ਭੁਲਾ ਕੇ ਨਰਕ ਸਵਰਗ ਦੇ ਚੱਕਰਾਂ ਵਿਚ ਪੈਣ ਦੀ ਲੋੜ ਨਹੀਂ। ਇਹ ਤਾਂ ਐਵੇਂ 

ਨਿਕੰਮੀਆਂ ਕਹਾਣੀਆਂ ਪਾਉਣ ਵਾਲੀ ਗੱਲ ਹੈ। ਜਦੋਂ ਜਗਿਆਸੂ ਗੁਰੂ ਦੀ ਮਤਿ ਦੁਆਰਾ 








੨੮੪ 

ਥਿਆਨ ਨਾਲ ਦੇਖੇਗਾ ਤਾਂ ਉਸ ਨੂੰ ਸਭ ਬ੍ਰਹਮ ਹੀ ਨਜ਼ਰ ਆਏਗਾ । ਫਿਰ ਉਸ ਦਾ ਸਿਮਰਨ 
ਕਰੀਏ, ਜਾਂ ਫਿਰ ਨਰਕ ਸਵਰਗ ਲਈ ਮਰੀਏ ? 
ਇਸੇ ਸਬੈਧ ਵਿਚ ਭਗਤ ਸ਼ਿਰੋਮਣੀ ਸਰੀ ਕਬੀਰ ਸਾਹਿਬ ਨੇ ਗੁਰਬਾਣੀ ਅੰਦਰ ਸਾਡੀ 
ਅਗਵਾਈ ਕਰ ਕੇ ਭਰਮ ਮਿਟਾਇਆ ਹੈ। ਆਪ ਜੀ ਫ਼ੁਰਮਾਂਦੇ ਹਨ ਕਿ ਗੁਰਸਿੱਖਾਂ ਨੂੰ ਸਵਰਗ 
ਨਰਕ ਦੇ ਵਿਚਾਰ ਦੀ ਲੌੜ ਹੀ ਨਹੀਂ। ਗੁਰਮਤਿ ਨੇ ਇਨ੍ਹਾਂ ਨੂੰ ਰੱਦ ਹੀ ਕਰ ਦਿੱਤਾ ਹੈ । ਇਨ੍ਹਾਂ 
ਬ੍ਰਾਹਮਣਾਂ ਮਗਰ ਨਹੀਂ ਲਾਇਆ । ਅਸਾਂ ਤਾਂ ਸਤਿਗੁਰੂ ਨਾਲ ਲੱਗ ਕੇ ਉਸ ਦੇ ਪ੍ਰਸਾਦਿ ਨਾਲ 
ਪ੍ਰਭੂ ਪਾਉਣਾ ਹੈ। 
ਕਵਨੁ ਨਰਕੁ ਕਿਆ ਸੁਰਗੁ ਬਿਚਾਰਾ ਸੈਤਨ ਦੋਊ ਰਾਦੇ ॥ 
`_ਹਮ ਕਾਜੂ ਕੀ ਕਾਣਿ ਨ ਕਢਤੇ ਅਪਨੇ ਗੁਰ ਪਰਸਾਦੇ ॥੫॥ 
੧ (ਤਾਮਕਲਾੀ ਕਛੀਰ ਜਨ, ਪੰਨਾ ੬੬੬) 
ਸਾਨੂੰ ਕਿਸੇ ਪਾਖੰਡੀ ਭੇਖਧਾਰੀ ਦੀ ਗ਼ੁਲਾਮੀ ਕਰਨ ਦੀ ਲੋੜ ਨਹੀਂ। ਸਾਡੇ 'ਤੇ ਗੁਰੂ 
ਮਿਹਰਬਾਨ ਹੈ।ਉਸ ਨੇ ਹੀ ਸਾਨੂੰ ਬਿਨਾ ਕਿਸੇ ਦਲਾਲ ਤੇ ਵਿਚੋਲੀਏ ਦੇ ਸਿੱਧਾ ਗੁਰੂ ਨਾਲ 
ਜੋੜ ਦਿੱਤਾ ਹੈ। ਨਾ ਨਰਕ ਦਾ ਭੈਅ, ਨਾ ਸਵਰਗ ਦਾ ਲੋਭ। 
ਇਸੇ ਹੀ ਭਾਵਨਾ ਨੂੰ ਸੀ ਕਬੀਰ ਜੀ ਨੇ ਗਉੜੀ ਰਾਗ ਵਿਚ ਮੁੜ ਦ੍ਰਿੜ੍ਹਾਇਆ ਹੈ। 
ਆਪ ਜੀ ਫ਼ੁਰਮਾਂਉਂਦੇ ਹਨ ਕਿ ਸ੍ਰੀ ਰਮੱਈਆ ਜੀ ਦੀ ਭਗਤੀ ਤੇ ਆਰਾਧਨਾ ਅਸੀਂ ਇਸ 
ਕਰਕੇ ਨਹੀਂ ਕਰ'ਚਹੇ ਕਿ ਸਵਰਗ ਮਿਲੇ, ਜਾਂ ਫਿਰ ਭਗਤੀ ਨਾ ਕਰਿਆਂ ਨਰਕਾਂ ਵਿਚ ਜਾਵਾਂਗੇ, 
ਅਸੀਂ ਤਾਂ “ਪ੍ਰੇਮ ਭਗਤਿ ਕੈ ਕਾਰਣੈ” ਉਸ ਦੇ ਗੁਣ ਗਾਉਂਦੇ ਹਾਂ। ਉਹ ਸਾਡਾ ਤੇ ਸਭਨਾਂ 
ਜੀਆਂ ਦਾ ਦਾੜਾ ਹੈ। ਸਾਨੂੰ ਚੰਗਾ ਲੱਗਦਾ ਹੈ, ਸਾਨੂੰ ਪਿਆਰਾ ਲੱਗਦਾ ਹੈ। 
ਸੁਰਗ ਬਾਸੁ ਨ ਬਾਛੀਐ ਡਰੀਐ ਨ ਨਰਕਿ ਨਿਵਾਸੁ ।। 
ਹੋਨਾ ਹੈ ਸੋ ਹੋਈ ਹੈ ਮਨਹਿ ਨ ਕੀਜੈ ਆਸ ॥੧॥ 
ਰਮਈਆ ਗੁਨ ਗਾਈਐ ॥ ਜਾ ਤੇ ਪਾਈਐ ਪਰਮ ਨਿਧਾਨੁ ॥੧॥ਰਹਾਉ।। 
(ਗਾਉੜਾ ਕਬਰ ਜੀ, ਪੰਨਾ ੩੩੭) 
ਗੁਰਮਤਿ ਦਾ ਸਿਧਾਂਤ ਰਾਮ ਰਮੱਈਆ ਦੇ ਗੁਣ ਗਾਉਣ ਦਾ ਹੈ, ਜੋ ਖ਼ੁਦ ਆਪਣੇ 
ਆਪ ਵਿਚ ਹੀ ਸਰਬ ਨਿਧਾਨ ਹੈ। ਗੁਰਸਿੱਖ ਉਸ ਦੇ ਗੁਣ ਇਸ ਲਈ ਨਹੀਂ ਗਾਉਂਦੇ ਕਿ 
ਧਨ ਦੌਲਤ ਜਾਂ ਦੁਨਿਆਵੀ ਵਸਤਾਂ ਆਦਿ ਦੀ ਪ੍ਰਾਪਤੀ ਹੋਵੇ । 
ਇਕ ਅਜੀਬ ਤਰ੍ਹਾਂ ਦਾ ਖਲਜਗਣ ਇਹ ਹੈ ਕਿ ਹੀਰੇ ਜੈਸਾ ਕੀਮਤੀ ਜਨਮ ਅਤੇ 
ਦੁਰਲੱਭ ਦੇਹ ਨੂੰ ਅਜਿਹੇ ਬੇਕਾਰ ਕੰਮਾਂ ਵਿਚ ਹੀ ਰੁਝਾਈ ਰੱਖੀਏ ਕਿ ਨਰਕ ਨਾ ਮਿਲੇ, ਤੇ 
ਸਵਰਗ ਦੀ ਪ੍ਰਾਪਤੀ ਹੋਵੇ ! ਇਸ ਲਈ ਅਜਿਹੇ ਕੀਤੇ ਗਏ ਕਰਮ ਧਰਮ ਤੇ ਪਖੰਡ ਇਸ ਦੁਨੀਆ 
ਨੂੰ ਹੀ ਨਰਕ ਬਣਾ ਦੇਣਗੇ। ਇਸੇ ਕਰਕੇ ਗੁਰਮਤਿ ਨੇ ਸਾਰੀ ਲੋਕਾਈ ਨੂੰ ਇਸ ਬੰਨਿਉਂ 
ਹੋੜਿਆ ਹੈ। ਪਾਪ-ਪੁੰਨ, ਦੁੱਖ-ਸੁੱਖ, ਮੋਹ-ਵੈਰ, ਮਾਨ-ਅਪਮਾਨ ਅਤੇ ਨਰਕ ਸਵਰਗ ਦੀਆਂ 
ਭਾਵਨਾਵਾਂ ਤੋ' ਉੱਤੇ ਉੱਠ ਕੇ ਕੇਵਲ ਤੇ ਕੇਵਲ ਵਾਹਿਗੁਰੂ ਦੀ ਅਰਾਧਨਾ ਹੀ ਗੁਰਮਤਿ ਦਾ 
ਸਿਧਾਂਤ ਹੈ। 

ਸਾਕੜ 


ਸਾਕਤ ਅੱਖਰ, ਸ਼ਕਤ ਤੋ' ਉਪਜਿਆ ਹੈ। ਸਾਕਤ ਦਾ ਭਾਵ ਹੈ ਜੋ ਸ਼ਕਤੀ ਨੂੰ ਮੰਨੇ। 
ਸ਼ਕਤੀ ਨੂੰ ਮੰਨਣਾ ਕੋਈ ਮਾੜੀ ਗੱਲ ਨਹੀਂ, ਪਰ ਜਦੋਂ ਕੋਈ ਮਨੁੱਖ ਸਭ ਸ਼ਕਤੀਆਂ ਦੇ ਮਾਲਕ, (ਨ 
ਸਭ ਤੋ' ਵੱਡੀ ਸ਼ਕਤੀ ਵਾਲੇ ਸਰਬ-ਸ਼ਕਤੀਮਾਨ ਵਾਹਿਗੁਰੂ ਨੂੰ ਭੁੱਲ ਕੈ ਕਿਸੇ ਵਿਸ਼ੇਸ਼ ਸ਼ਕਤੀ [੭ 
ਦੀ ਲਖਾਇਕ ਦੇਵੀ ਨੂੰ ਪੂਜਣ ਲੱਗ ਜਾਏ ਤਾਂ ਉਸ ਨੂੰ ਸਾਕਤ ਕਹਿੰਦੇ ਹਨ। ਅਜਿਹੀ ਬਿਰਤੀ 0 
ਵਿਚ ਸਾਕਤ ਤੋ' ਖ਼ਬਰਦਾਰ ਹੋਣ ਲਈ, ਸਾਕਤ ਤੋ' ਦੂਰ ਰਹਿਣ ਲਈ ਅਤੇ ਇਥੋਂ ਤਕ ਕਿ 
ਸਾਕਤ ਦੇ ਚਲਨ ਤੋਂ ਵਿਪਰੀਤ ਚਲਨ ਬਣਾਉਣ ਦੀ ਪ੍ਰੇਰਨਾ ਗੁਰਬਾਣੀ ਨੇ ਕੀਤੀ । 
ਜਦੋਂ ਸ਼ਕਤੀ ਦੀ ਹੀ ਪੂਜਾ ਹੋਣ ਲੱਗ ਜਾਏਗੀ ਤਾਂ ਮਨੁੱਖ ਉਨ੍ਹਾਂ ਸ਼ਕਤੀਆਂ ਨੂੰ 
ਇਕੱਠਿਆਂ ਕਰਨ ਵਿਚ ਲੱਗ ਜਾਏਗਾ । ਉਹ ਹਰ ਜਾਇਜ਼ ਨਾਜਾਇਜ਼ ਤਰੀਕੇ ਨਾਲ ਸ਼ਕਤੀ 
ਹਥਿਆਉਣ ਦੇ ਗੇੜ ਵਿਚ ਪਿਆ ਰਹੇਗਾ। ਫਿਰ ਉਸ ਸ਼ਕਤੀ ਦੀ ਦੁਰਵਰਤੋ' ਕਰੇਗਾ ਅਤੇ 
ਵਾਹਿਗੁਰੂ ਨੂੰ ਭੁਲਾ ਦਏਗਾ। ਇਹ ਸਭ ਕਾਰੇ ਗੁਰਮਤਿ ਦੀ ਸੋਚ ਦੇ ਉਲਟ ਚਲਨ ਬਣਾਉਣਾ 
ਹੀ ਹੈ। ਸਾਕਤ ਪੁੱਠੇ ਪਾਸੇ ਤੇ ਉਲਟੇ ਕੌਮ ਕਰ ਰਿਹਾ ਹੈ। ਉਲਟੇ ਦੇ ਉਲਟ ਹੋਣਾ, ਸਿੱਧਾ 
ਕਾਰਜ ਹੈ। ਇਸੇ ਲਈ ਮਹਾਰਾਜ ਹੁਕਮ ਕਰਦੇ ਹਨ : 
ਉਲਟੀ ਰੇ ਮਨ ਉਲਟੀ ਰੇ । ਸਾਕਤ ਸਿਉ ਕਰਿ ਉਲਟੀ ਰੇ ॥ 
ਝੂਠੈ ਕੀ ਰੇ ਝੂਠੁ ਪਰੀਤਿ ਛੁਟਕੀ ਰੇ ਮਨ ਛੁਟਕੀ ਰੇ ਸਾਕਤ ਸੈਗਿ ਨ ਛੁਟਕੀ ਰੇ ॥੧॥ 
/ਦੌਵਗੀਧਾਗੀਂ % ੫, ਪੰਨਾ ੫੩੫) 
ਸਾਕਤ ਦੀ ਪ੍ਰੀਤ ਸ਼ਕਤੀ ਨਾਲ ਅਤੇ ਸ਼ਕਤੀ ਨੂੰ ਇਕੱਠਿਆਂ ਕਰਨ ਵਿਚ ਹੈ। ਗੁਰੂ 
ਪਾਤਿਸ਼ਾਹ ਫ਼ੁਰਮਾਉਂਦੇ ਹਨ ਕਿ ਸਾਕਤ ਤੋਂ ਉਲਟ ਰੀਤ ਅਪਨਾਉਣ ਨਾਲ ਇਸ ਗੱਲ ਦਾ 
ਗਿਆਨ ਹੋਵੇਗਾ ਕਿ ਸ਼ਕਤੀ ਆਪਣੇ ਆਪ ਵਿਚ ਕੁਝ ਵੀ ਨਹੀਂ, ਇਹ ਝੂਠ ਹੈ। ਇਕ ਅਡੰਬਰ 
ਹੈ, ਜਿਸ ਕਾਰਨ ਵਾਹਿਗੁਰੂ ਦਾ ਲੜ ਛੁਡਾ ਦਿੰਦੀ ਹੈ। ਇਸ ਲਈ ਭਲਾ ਕਾਰਜ ਇਹ ਹੈ 
ਕਿ ਸਾਕਤ ਨਾਲੋਂ ਸੈਗ ਛੁੱਟ ਜਾਏ। ਸਾਕਤ ਦੀ ਦਸ਼ਾ ਕਿਸੇ ਕੱਜਲ ਦੇ ਭਰੇ ਹੋਏ ਕੋਠੇ ਜਾਂ 
ਮਕਾਨ ਵਰਗੀ ਹੈ ਜਿਸ ਦੇ ਨਿਕਟ ਜਾਣ ਨਾਲ ਮਨੁੱਖ ਕਾਲਖ ਤੋਂ ਬਚ ਨਹੀਂ ਸਕਦਾ । ਸਾਕਤ 
ਨੂੰ ਛੱਡ ਦਿਆਂਗੇ ਤਾਂ ਛੁਟਕਾਰਾ ਹੋਵੇਗਾ । ਗੁਰਮੁਖ ਦਾ ਸੁਭਾਅ ਹੈ ਕਿ ਉਹ ਸਾਧ ਸੈਗਤ 
ਦਾ ਲੜ ਫੜੇ । ਗੁਰੂ ਅਰਜਨ ਪਾਤਿਸ਼ਾਹ ਫ਼ੁਰਮਾਂਦੇ ਹਨ ਕਿ ਸਾਕਤ ਦੇ ਸੈਗ ਨਾਲੋਂ ਚੰਗਾ 
ਹੈ ਕਿ ਮੇਰਾ ਸਿਰ ਉਸ ਥਾਂ ਉੱਤੇ ਰੁਲ ਜਾਏ ਜਿਥੇ ਸਾਧ ਸੈਗਤ ਦੇ ਚਰਨ ਪੈਂਦੇ ਹੋਣ । ਸਾਕਤ 
ਤੋਂ ਵਖੇਵਾਂ ਰੱਖਣ ਦੀ ਕਿਤਨੀ ਸਖ਼ਤ ਤਾਕੀਦ ਹੈ ਕਿ ਉਸ ਦੇ ਪ੍ਰਭਾਵ ਤੇ ਵੈਭਵ ਵਿਚ ਉਲਝਣ 
ਨਾਲੋਂ ਸਾਡਾ ਸਿਰ ਸਾਧ ਸੈਗਤ ਦੇ ਪੈਰਾਂ ਵਿਚ ਰੁਲਿਆ ਹੋਇਆ ਚੰਗਾ। 
ਸਰਬ-ਸ਼ਕਤੀਮਾਨ ਵਾਹਿਗੁਰੂ ਨੂੰ ਭੁੱਲ ਕੇ ਸ਼ਕਤੀਆਂ ਮਗਰ ਪਿਆ ਹੋਇਆ ਸਾਕਤ (1 
ਪਾਪ ਨਾਲ ਕੀਤੀ ਹੋਈ ਕਮਾਈ ਨੂੰ ਵੀ ਸ਼ਕਤੀ ਦੇ ਤੌਰ 'ਤੇ ਵਰਤਦਾ ਹੈ। ਬਹੁਤ ਸਾਰੇ ਮਨੁੱਖ ਉਆ 
ਖ਼ਰੀਦ ਕੇ ਉਨ੍ਹਾਂ ਦੇ ਬਾਹੂ ਬਲ ਨਾਲ ਉਲਟੇ ਕੰਮ ਕਰਦਾ ਹੈ, ਕੁਕਰਮ ਕਰਦਾ ਹੈ, ਫਿਰ ਸਿਆਸੀ : 
ਤਾਕਤ ਹਾਸਲ ਕਰ ਕੇ ਉਸ ਦੀ ਕੁਵਰਤੋ' ਕਰਦਾ ਹੈ। ਲੋਕਾਂ ਨੂੰ ਹੇਚ ਕਰ ਕੇ ਖ਼ੁਸ਼ੀ ਮਹਿਸੂਸ 
ਕਰਦਾ ਹੈ ਅਤੇ ਇਹ ਸ਼ੁਸ਼ੀ ਉਸ ਦੇ ਅੰਦਰ ਹਉਮੈ ਨੂੰ ਪ੍ਰਬਲ ਤੇ ਪ੍ਰਚੰਡ ਕਰਦੀ ਹੈ। ਅਜਿਹੀ 
ਹੀ ਦਸ਼ਾ ਹੋਣ ਨਾਲ ਉਹ ਹਰੀ ਭਗਤੀ ਦਾ ਸੁਆਦ ਮਾਣਨ ਤੋ' ਅਸਮਰਥ ਹੋ ਜਾਂਦਾ ਹੈ। ਉਸ 
ਇਸ ਤਰ੍ਹਾਂ ਅਰਜਿਤ ਕੀਤੀ ਸ਼ਕਤੀ ਉਸ ਦੇ ਪੈਰਾਂ ਵਿਚ ਸੂਲ ਵਾਂਗੂੰ ਗੱਡੀ,ਜਾਂਦੀ ਹੈ ਜੋ ਰਤ 

ਉਸ ਨੂੰ ਸਿੱਧੇ ਮਾਰਗ 'ਤੇ ਚੱਲਣ ਨਹੀਂ ਦਿੰਦੀ । ਜਿਉਂ ਜਿਉਂ ਚਲਦਾ ਹੈ ਤਿਉਂ ਤਿਉਂ ਦੁਖੀ 
ਹੁੰਦਾ ਹੈ। ਜਿਉਂ ਜਿਉਂ ਸ਼ਕਤੀ ਇਕੱਠੀ ਕਰਦਾ ਹੈ, ਤਿਉਂ ਤਿਉਂ ਹੋਰ ਪੀੜਤ ਹੁੰਦਾ ਹੈ। 
ਸਾਕਤ ਹਰਿ ਰਸ ਸਾਦੁ ਨ ਜਾਣਿਆ ਤਿਨ ਅੰਤਰਿ ਹਉਮੈ ਕੌਡਾ ਹੇ ॥ 
ਜਿਉ ਜਿਉ ਚਲਹਿ ਚੁਭੈ ਦੁਖੁ ਪਾਵਹਿ ਜਮਕਾਲੁ ਸਹਹਿ ਸਿਰਿ ਡੰਡਾ ਹੇ ॥੨॥ 
(ਗਉੜੀ ਰਲੀ %: 8, ਪੰਨਾ ੧੩) 
ਸਾਕਤ, ਤਾਕਤ ਨੂੰ ਹਾਸਲ ਕਰਨ ਮਗਰੋਂ ਹੈਕਾਰੀ ਹੋ ਜਾਂਦਾ ਹੈ। ਨਾ ਤਾਂ ਉਸ ਨੂੰ 
ਸਾਧ ਸੈਗਤ ਭਾਉਂਦੀ ਹੈ ਤੇ ਨਾ ਚੰਗੇ ਪੁਰਸ਼ਾਂ ਦਾ ਸੈਗ। ਜਿਸ ਕਾਰਨ ਉਹ ਹਰਿ ਜੀ ਦੀ 
ਪ੍ਰਾਪਤੀ ਨਹੀਂ ਕਰ ਸਕਦਾ। ਹਉਮੈ ਦਾ ਮਾਰਿਆ ਹੋਇਆ ਸਾਕਤ ਜਿਉਂ ਜਿਉ' ਆਪਣੇ ਦੁਆਰਾ 
ਸਹੀ ਮਿੱਥੇ ਹੋਏ ਰਾਹ 'ਤੇ ਚਲਦਾ ਜਾਂਦਾ ਹੈ ਤਿਉਂ ਤਿਉਂ ਹੋਰ ਦੁਖੀ ਹੁੰਦਾ ਜਾਂਦਾ ਹੈ। ਉਸਦੀ 
ਹਾਲਤ ਉਸ ਪਾਂਧੀ ਵਰਗੀ ਹੁੰਦਾ ਹੈ ਜਿਸ ਦੇ ਪੈਰ ਵਿਚ ਡੂੰਘਾ ਕੰਢਾ ਚੁਭਿਆ ਹੋਇਆ ਹੁੰਦਾ 
ਹੈ। ਸ਼ਕਤੀਆਂ ਨੂੰ ਆਪਣੇ ਅੰਦਰ ਬਟੋਰਨ ਦਾ ਝੱਸ ਉਸਨੂੰ ਐਸਾ ਬੇਵੱਸ ਕਰ ਦਿੰਦਾ ਹੈ ਕਿ 
ਹਰ ਕਦਮ ਉੱਤੇ ਉਸ ਦੀ ਪੀੜ ਵਧੀ ਜਾਣ ਦੇ ਬਾਵਜੂਦ ਉਹ ਆਪਣੇ ਰਾਹ ਉੱਤੇ ਢੀਠਾਈ 
ਨਾਲ ਚਲਦਾ ਜਾਂਦਾ ਹੈ। ਇਹ ਪੀੜ ਉਸ ਲਈ ਮੌਤ ਵਰਗੀ ਦੁਖਦਾਈ ਤੇ ਭਿਆਨਕ ਹੋ 
ਜਾਂਦੀ ਹੈ ਅਤੇ ਉਹ ਜੀਉਂਦੇ ਜੀਅ ਵੀ ਮੋਇਆਂ ਵਰਗਾ ਹੁੰਦਾ ਹੈ। 
ਹਉਮੈ ਸਾਕਤ ਦਾ ਸੁਭਾਅ ਬਣ ਜਾਂਦੀ ਹੈ । ਹਉਮੈ ਵਾਹਿਗੁਰੂ ਨਾਲ ਮਿਲਾਪ ਦੀ ਬੜੀ 
ਵੱਡੀ ਰੁਕਾਵਟ ਹੈ, ਇਕ ਭਾਰੀ ਭਿਆਨਕ ਤੇ ਕਰਾਰੀ ਭੀਤ ਵਰਗੀ। ਵਾਹਿਗੁਰੂ ਮਿਲਾਪ 
ਨਿਮਰਤਾ ਤੇ ਨਿਉਂ ਚੱਲਣ ਨਾਲ ਹੁੰਦਾ ਹੈ । ਗੁਰੂ ਦੇਵ ਹੁਕਮ ਕਰਦੇ ਹਨ ਕਿ ਦਾਤਾ, ਅਸੀਂ 
ਗ਼ਰੀਬ ਤੇ ਮਸਕੀਨ ਹਾਂ। ਮਸਕੀਨ ਦਾ ਭਾਵ ਹੀ ਇਹ ਹੈ ਕਿ ਉਹ ਨਿਮਰਤਾ ਤੇ ਹਲੀਮੀ 
ਦੇ ਸੁਭਾਅ ਵਾਲਾ ਤੇ ਗ਼ਰੀਬੀ ਵੇਸ ਰੱਖਣ ਵਾਲਾ ਹੈ। ਦਰਅਸਲ ਉਹ ਗ਼ਰੀਬ ਨਹੀਂ, ਇਹ 
ਉਹੀ ਭਾਵਨਾ ਹੈ ਜੋ “ਗਰੀਬੀ ਗਦਾ ਹਮਾਰੀ” ਨੂੰ ਦਰਸਾਉਂਦੀ ਹੈ। ਪਾਤਿਸ਼ਾਹ ਵਾਹਿਗੁਰੂ 
ਅੱਗੇ ਬੇਨਤੀ ਕਰਦੇ ਹਨ ਕਿ ਸਾਨੂੰ ਗ਼ਰੀਬਾਂ ਤੇ ਮਸਕੀਨਾਂ ਨੂੰ ਤੁਸੀਂ ਆਪਣੀ ਸ਼ਰਨ ਵਿਚ 
ਰੱਖ ਲਉ। ਇਹ ਤੁਹਾਡੀ ਵਡਿਆਈ ਹੈ। ਵਾਹਿਗੁਰੂ ਦੇ ਜਨਾਂ ਦਾ ਆਧਾਰ ਤੇ ਟੇਕ ਨਾਮ 
ਹੈ। ਇਹੀ ਉਨ੍ਹਾਂ ਦੀ ਦ੍ਰਿੜ੍ਹ ਤੇ ਵੱਡੀ ਸ਼ਕਤੀ ਹੈ, ਜਿਸ ਨਾਲ ਸੱਜਣ ਪੁਰਖਾਂ ਦਾ ਮਨ ਸੁੱਖ-ਮੰਡਿਤ 
ਭਾਵ ਸੁੱਖ ਵਿਚ ਗੁੱਝਾ ਰਹਿੰਦਾ ਹੈ। 
ਹਮ ਗਰੀਬ ਮਸਕੀਨ ਪ੍ਰਭ ਤੇਰੇ ਹਰਿ ਰਾਖੁ ਰਾਖੁ ਵਡ ਵਡਾ ਹੇ । 
ਜਨ ਨਾਨਕ ਨਾਮੁ ਅਧਾਰੁ ਟੇਕ ਹੈ ਹਰਿ ਨਾਮੇ ਹੀ ਸੁਖੁ ਮੰਡਾ ਹੇ ॥੪॥੪॥ 
ਗਉੜੀ ਪੁਰਬ # ੫, ਪੰਨਾ ੧ੜ) 
ਨਾਮ ਦਾ ਆਧਾਰ, ਟੇਕ ਤੇ ਆਸਰਾ ਰੱਖਣ ਵਾਲੇ ਬੜੀ ਵੱਡੀ ਸ਼ਕਤੀ ਦੇ ਮਾਲਕ 
ਹੁੰਦੇ ਹਨ, ਪਰ ਸਾਕਤ ਵੀ ਸ਼ਕਤੀ ਦਾ ਚਾਹਵਾਨ ਹੈ। ਅੰਤਰ ਸਿਰਫ਼ ਇੰਨਾ ਹੈ ਕਿ ਸਾਕਤ 
ਵਾਹਿਗੁਰੂ ਦੀ ਸ਼ਕਤੀ ਨੂੰ ਟੁਕੜਿਆਂ ਤੇ ਟੋਟਿਆਂ ਵਿਚ ਅਪਣਾਉਂਦਾ ਹੈ। ਕਿਤੇ ਉਹ ਸ਼ਕਤੀ ਵਿ 
ਨੂੰ ਦੁਰਗਾ, ਭਵਾਨੀ, ਭੁਵਨੇਸ਼ਵਰੀ, ਕਾਲੀ ਤੇ ਕਦੀ ਕੁਝ ਤੇ ਕਦੀ ਕੁਝ ਕਰਕੇ ਮਨਾਉਂਦਾ ਰਾ 
ਰਹਿੰਦਾ ਹੈ। ਇਹ ਵੀ ਹੋ ਸਕਦਾ ਹੈ ਕਿ ਉਹ ਸ਼ਕਤੀ ਨੂੰ ਪ੍ਰਾਪਤ ਵੀਂ ਕਰ ਲੈਂਦਾ ਹੋਵੇ। ਇਸ ਇੰ 
ਪ੍ਰਕਾਰ ਪ੍ਰਾਪਤ ਕੀਤੀ ਸ਼ਕਤੀ ਭਗਤੀ ਨਾ ਬਣ ਕੇ, ਅੰਦਰ ਹੈਕਾਰ ਪੈਦਾ ਕਰ, ਮਨੁੱਖ ਨੂੰ 
ਸਾਕਤ ਬਣਾ ਦਿੰਦੀ ਹੈ। ਗੁਣ-ਗਾਹਕ ਭਗਤ ਸਭ ਸ਼ਕਤੀਆਂ ਦੇ ਦਾਤੇ ਵਾਹਿਗੁਰੂ ਨੂੰ ਸਮੁੱਚੇ 
ਰੂਪ ਵਿਚ ਪ੍ਰਾਪਤ ਕਰਦਾ ਹੈ। ਇਸ ਅੰਤਰ ਨੂੰ ਉਦਾਹਰਣ ਵਜੋ' ਇਸ ਤਰ੍ਹਾਂ ਸ਼ਰਮਝਿਆ ਜਾ 

ਸਕਦਾ ਹੈ ਜਿਵੇਂ ਕੋਈ ਮਨੁੱਖ ਕਿਸੇ ਦਫ਼ਤਰ ਵਿਚ ਲੱਗੇ ਕਲਰਕ, ਚਪੜਾਸੀ ਜਾਂ ਦਫ਼ਤਰ 
ਨਾਲ ਵਾਕਫ਼ੀਅਤ ਪੈਦਾ ਕਰ ਕੇ ਆਕੜਦਾ ਫਿਰੇ ਅਤੇ ਲੋਕਾਂ ਦੇ ਨਿੱਕੇ ਨਿੱਕੇ ਬੁੱਤੇ ਸਾਰ, 
ਧਨ ਦੌਲਤ ਇਕੱਠੀ ਕਰਦਾ ਰਹੇ। ਭਗਤ, ਸਿੱਖ, ਸੇਵਕ ਜਾਂ ਆਰਾਧਕ ਇਸ ਤਰ੍ਹਾਂ ਨਾਲ 
ਹੈ ਜਿਵੇਂ ਉਸੇ ਹੀ ਦਫ਼ਤਰ ਦਾ ਮੁਖੀ ਉਸ ਦੇ ਇਸ਼ਾਰੇ 'ਤੇ ਲੋਕਾਂ ਦੇ ਕਾਰਜ ਸਿੱਧ ਕਰ ਦੇਵੇ । 
ਇਹ ਐਸੀ ਹੀ ਭਾਵਨਾ ਹੈ ਜਿਹੀ ਕਿ : 
ਜਾ ਕਾ ਕਹਿਆ ਦਰਗਹ ਚਲੈ ॥ ਸੋ ਕਿਸ ਕਉ ਨਦਰਿ ਲੈ ਆਵੈ ਤਲੈ ॥੩॥ 
(ਗਉੜੀ #: ੫, ਪੰਨਾ ੧੮੬) 
ਭਾਈ ਲਹਿਣਾ ਜੀ ਨੂੰ ਵੀ ਇਸ ਪ੍ਰਕਾਰ ਦਾ ਗਿਆਨ ਹੋਇਆ ਤੇ ਉਹ ਗੁਰੂ ਨਾਨਕ 
ਰੂਪ ਹੀ ਹੋ ਗਏ। ਸਗੋਂ ਗੁਰੂ ਪਿਤਾ ਦਾ ਅੰਗ ਬਣ ਕੇ ਅੰਗਦ ਹੋ ਗਏ । ਉਨ੍ਹਾਂ ਦੇ ਸਾਥੀਆਂ 
ਦਾ ਜੱਥਾ ਵਾਹਿਗੁਰੂ ਦੀ ਇਕ ਸ਼ਕਤੀ ਦੀ ਲਖਾਇਕ ਦੇਵੀ ਦੀ ਯਾਤਰਾ ਲਈ ਜਾ ਰਿਹਾ 
ਸੀ। ਉਹ ਦੇਵੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਵਿਹੜੇ ਵਿਚ ਝਾੜੂ ਫੇਰਦੀ ਪਈ ਸੀ। ਭਾਈ 
ਲਹਿਣਾ ਜੀ ਦੇਵੀ ਪੂਜਕ ਸ਼ਕਤੀ ਦਾ ਸੈਗ ਛੱਡ, ਗੁਰੂ ਨਾਨਕ ਦੇਵ ਜੀ ਦੇ ਸੈਗ ਹੋ ਗਏ । 
ਗੁਰੂ ਨਾਨਕ ਪਿਤਾ ਇਸ ਤਰ੍ਹਾਂ ਉਨ੍ਹਾਂ ਦੇ ਅੰਗ ਸੈਗ ਹੋ ਗਏ, ਜਿਸ ਤਰ੍ਹਾਂ ਲਹਿਣਾ ਜੀ ਗੁਰੂ 
ਨਾਨਕ ਦੇਵ ਜੀ ਦਾ ਹੀ ਅੰਗ ਹੋ ਗਏ । ਭਾਈ ਲਹਿਣਾ ਜੀ ਦਾ ਸੰਗ ਸਾਕਤਾਂ ਨਾਲੋਂ ਐਸਾ 
ਛੁੱਟਿਆ ਕਿ ਉਹ “ਲਹਿਣਾ ਜਗਤ ਗੁਰਿ ਪਰਸੁ ਮੁਰਾਰ” ਹੋਏ। ਉਨ੍ਹਾਂ ਦੀ ਦ੍ਰਿਸ਼ਟੀ ਖਿਨ 
ਪਲ ਵਿਚ ਅੰਦਰਲੀ ਕਾਲਖ ਨੂੰ ਧੋਣ ਵਾਲੀ ਬਣ ਗਈ । ਇਹ ਪ੍ਰਾਪਤੀ ਉਨ੍ਹਾਂ ਨੂੰ “ਨਿੰਮਰੀ 
ਭੂਤ ਸਦੀਵ ਪ੍ਰੇਮ ਪਿਆਰ” ਵਾਲੀ ਅਵਸਥਾ ਵਿਚ ਪਹੁੰਚਾਉਣ ਵਾਲੀ ਸੀ। 
ਸਾਕਤ ਆਰਾਧਨਾ ਜ਼ਰੂਰ ਕਰਦਾ ਹੈ ਪਰ ਉਹ ਨਿਹਫਲ ਹੀ ਹੈ। ਸਾਕਤ ਅਜਿਹਾ ਮੂਰਖ 
ਹੈ ਜੋ ਆਪਣੇ ਦੁਆਰਾ ਹਾਸਿਲ ਕੀਤੀ ਹੋਈ ਸ਼ਕਤੀ ਵਿਚ ਆਪ ਹੀ ਸ਼ਿਕਾਰ ਹੋ ਜਾਂਦਾ ਹੈ। 
ਉਸ ਦੀ ਸ਼ਕਤੀ ਉਸ ਨੂੰ ਅਸਲੇ ਤੋਂ ਦੂਰ ਕਰ ਦਿੰਦੀ ਹੈ। 
ਸਾਕਤ ਮੂੜ ਮਾਇਆ ਕੇ ਬਧਿਕ ਵਿਚਿ ਮਾਇਆ ਫਿਰਹਿ ਫਿਰੈਦੇ ॥ 
ਤ੍ਰਿਸਨਾ ਜਲਤ ਕਿਰਤ ਕੇ ਬਾਧੇ ਜਿਉ ਤੇਲੀ ਬਲਦ ਭਵੰਦੇ ।੨॥ 
/ਬਲਾਵਲੁ ੪ 8, ਪੰਨਾ ੯੦੦) 
ਸਾਕਤ ਦੀ ਅਰਜਿਤ ਸ਼ਕਤੀ ਮਾਇਆ ਰੂਪ ਹੋ ਕੇ ਅਕਾਲ ਪੁਰਖ ਤੋਂ ਵਿਛੋੜੇ ਦਾ 
ਕਾਰਨ ਬਣ ਜਾਂਦੀ ਹੈ। ਆਰਾਧਨਾ ਜਾਂ ਸਾਧਨਾ ਤਾਂ ਕਰਨੀ ਹੈ ਛੁਟਕਾਰੇ ਲਈ, ਜੀਵਨ ਮੁਕਤ 
ਹੋਣ ਲਈ। ਸਾਕਤ ਤਾਂ ਉਸ ਵਿਚ ਫਸ ਕੇ ਰਹਿ ਗਿਆ। ਉਸ ਦੀ ਮਿਹਨਤ ਤੇ ਕਿਰਤ 
ਤ੍ਰਿਸ਼ਨਾ ਨਾਲ ਲੂਹੀ ਸੜੀ ਤੇ ਧੁਆਂਖੀ ਹੋਈ ਹੈ, ਜੋ ਕੋਹਲੂ ਦੇ ਬਲਦ ਵਾਂਗ ਦਿਨ ਭਰ ਗੇੜੇ 
ਕੱਢਣ ਦੇ ਬਾਵਜੂਦ ਕਿਸੇ ਮੰਜ਼ਿਲ 'ਤੇ ਨਹੀਂ ਪਹੁੰਚਦੀ । 
ਗੁਰਮੁਖ ਦੀ ਕਿਰਤ ਸੱਚੀ ਹੈ ਅਤੇ ਉਸ ਦਾ ਹਰ ਉਦਮ ਉਸ ਨੂੰ ਵਾਹਿਗੁਰੂ ਦੇ ਨੇੜੇ ਤੋਂ 
ਹੋਰ ਨੇੜੇ ਕਰ ਦਿੰਦਾ ਹੈ । ਇਸੇ ਲਈ ਹੁਕਮ ਹੈ ਕਿ ਸਾਕਤ ਦਾ ਸੈਗ ਹੀ ਨਾ ਕੀਤਾ ਜਾਏ, ਬਲਕਿ 
ਸਾਕਤ ਨੂੰ ਵੇਖ ਕੇ ਦੂਰੋਂ ਹੀ ਭੱਜ ਜਾਣਾ ਚਾਹੀਦਾ ਹੈ । ਜਿਸ ਤਰ੍ਹਾਂ ਕਾਲਖ ਵਾਲੋਂ ਭਾਂਡੇ ਨੂੰ ਕਿਤਨੀ 
ਵੀ ਇਹਤਿਆਤ ਨਾਲ ਫੜੀਏ , ਕੁਝ ਨਾ ਕੁਝ ਦਾਗ਼ ਜ਼ਰੂਰ ਲੱਗ ਹੀ ਜਾਂਦਾ ਹੈ। ਸਾਕਤ ਮੂਰਖ 
ਤੇ ਲੋਭੀ ਹੈ ਅਤੇ ਗੁਰਮੁਖ ਪਰਮਾਤਮਾ ਦੇ ਖ਼ੂਬਸੂਰਤ ਨਾਮ ਦਾ ਆਸ਼ਕ ਤੇ ਆਰਾਧਕ । 
ਸਾਕਤੁ ਲੋਭੀ ਇਹੁ ਮਨੁ ਮੂੜਾ ॥ 
ਗੁਰਮੁਖਿ ਨਾਮੁ ਜਪੈ ਮਨੁ ਰੂੜਾ ॥੩॥ (ਆਸਾ # $, ਪੰਨਾਂ 8੧੫) 

ਯਾਰ-ਜਾਰ ਤੱ 


ਅੱਖਰਾਂ ਦੀ ਆਪਣੀ ਇਕ ਮਹਾਨਤਾ ਹੈ। ਇਨ੍ਹਾਂ ਦਾ ਇਕ ਵੱਖਰਾ ਹੀ ਨਜ਼ਮੋ ਨਸਕ 
ਭਾਵ ਅਨੁਸ਼ਾਸਨ ਹੈ। ਉਸ ਅਨੁਸ਼ਾਸਨ ਵਿਚ ਰਹਿ ਕੇ ਇਹ ਭਾਵਾਂ ਦਾ ਭਾਵ ਆਪਣੇ ਮੋਢਿਆਂ 
ਤੇ ਚੁੱਕਦੇ ਹਨ। ਲਿਖਣ ਤੋਂ ਪੜ੍ਹਨ ਵਾਲੇ, ਪੜ੍ਹਨ ਤੋਂ ਸੁਣਨ ਵਾਲੇ ਤੇ ਸੁਣਨ ਤੋਂ ਸਮਝਣ 
ਵਾਲਿਆਂ ਤੱਕ ਸਹਿਜੇ ਹੀ ਪਹੁੰਚਾਉਂਦੇ ਹਨ। ਵਾਹਿਗੁਰੂ, ਖ਼ੁਦਾਵੰਦ ਕਰੀਮ ਨੂੰ ਕਾਤਬੇ- 
ਤਕਦੀਰ ਜਾਂ ਕਿਸਮਤਾਂ ਲਿਖਣ ਵਾਲਾ ਵੀ ਆਖਿਆ ਗਿਆ ਹੈ। ਵਿਲੱਖਣਤਾ ਇਹ ਹੈ ਕਿ 
ਗੁਰਮਤਿ ਤਕਦੀਰਾਂ ਦੀ ਥਾਵੇਂ ਕਾਤਬ ਦੀ ਮਹਾਨਤਾ ਨੂੰ ਪੂਜਦੇ ਹਨ। ਗੁਰਸਿੱਖ ਤਕਦੀਰਾਂ 
ਦੇ ਗ਼ੁਲਾਮ ਨਹੀਂ । ਬਹੁਤ ਸਾਰੀਆਂ ਮੂੰਹ ਚੜ੍ਹੀਆਂ ਪਵਿੱਤਰ ਤੁਕਾਂ ਦੇ ਅਰਥਾਂ ਦਾ ਅਸੀਂ ਅਨਰਥ 
ਕਰ ਦਿੰਦੇ ਹਾਂ। ਉਹ ਅਰਥ ਬੇਅਰਥ ਜਿਹੇ ਹੋ ਕੇ ਸਾਨੂੰ ਗੁਰਮਤਿ ਤੋਂ' ਲਾਂਭੇ ਲੈ ਜਾਂਦੇ ਹਨ। 
ਭਾਵਨਾ ਨੂੰ ਨਾ ਸਮਝ ਕੇ ਅਸੀਂ ਠੁੱਲ੍ਹੇ ਜਿਹੇ ਅਰਥ ਕੱਢ ਲੈਂਦੇ ਹਾਂ। ਉਆ 
ਗੁਰਬਾਣੀ ਵਿਚ ਹੁਕਮ ਹੈ ਕਿ ਜਿਹੜੇ ਅੱਖਰ ਅਕਾਲ ਪੁਰਖ ਨੇ ਲਿਖੇ ਹਨ, ਮੈਂ ਉਨ੍ਹਾਂ 
ਦਾ ਹੀ ਗਾਇਨ ਕਰਦਾ ਹਾਂ । ਹੋਰ ਬਾਣੀ ਜਾਂ ਗਿਆਨ ਮੈਨੂੰ ਬਿਲਕੁਲ ਨਹੀਂ ਆਉਂਦਾ ਅਤੇ ਜੇ ਰ੍ 
ਕੋਈ ਇਸ ਦੇ ਬਾਵਜੂਦ ਹੋਰ ਕੋਈ ਅਰਥ ਲੈਂਦਾ ਹੈ ਤਾਂ ਉਹ ਵਿਚਾਰਾ ਭਰਮ ਭੁਲਾਣਾ ਹੈ : 
ਮੇਰੇ ਸਾਹਿਬਾ ਹਉ ਆਪੇ ਭਰਮਿ ਭੁਲਾਣੀ ॥ 
ਅਖਰ ਲਿਖੇ ਸੇਈ ਗਾਵਾ ਅਵਰ ਨ ਜਾਣਾ ਬਾਣੀ ॥੧॥ਰਹਾਉ।। 
(ਬਸੰਤ % 5, ਪੁੱਠਾ ₹9757 
ਉਪਰ-ਲਿਖਤ ਹੁਕਮ ਵਿਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਫ਼ਰਮਾਂਦੇ ਹਨ ਕਿ ਉਸ ਦੇ 
ਲਿਖੇ ਅੱਖਰ ਹੀ ਅੰਤਿਮ ਹਨ। ਉਸ ਤੋਂ ਉੱਤੇ ਹੋਰ ਕੋਈ ਵਿਧੀ, ਉਪਾਅ, ਢੰਗ ਚਾਤਰੀ ਜਾਂ 
ਚਤੁਰਾਈ ਨਹੀਂ ਤੇ ਜੇ ਕੋਈ ਨਾ-ਸਮਝ ਹੁਕਮ ਨੂੰ ਸਮਝੇ ਬਿਨਾਂ ਐਵੇਂ ਅਗਲਵਾਂਢੀਆਂ ਪਿਆ 
ਮਾਰਦਾ ਹੈ ਤਾਂ ਉਹ ਖ਼ੁਦ ਹੀ ਭਰਮਾਂ ਵਿਚ ਭੁਲਿਆ ਹੋਇਆ ਹੈ। ਇਥੇ “ਅਖਰ” ਦਾ ਭਾਵ 
ਹੁਕਮ ਹੈ। ਨਿਰੈਕਾਰ ਦਾ ਹੁਕਮ ਹੈ। ਇਸ ਚਰਚਿਤ ਤੁਕ ਵਾਲੇ ਸਾਰੇ ਸ਼ਬਦ ਵਿਚ ਕੰਤ ਦੀ 
ਗੱਲ ਹੈ। ਉਸ ਦੇ ਦਿੱਤੇ ਸਰੀਰ ਰੂਪੀ ਚੋਲੇ ਦੀ ਗੱਲ ਹੈ। ਹੁਕਮ ਵਿਚ ਰਹਿ ਕੇ ਉਸ ਚੋਲੇ 
ਨੂੰ ਸਜਾਉਣਾ ਤੇ ਸੈਵਾਰਨਾ ਹੈ। ਗਿਆਨ ਬੇਸ਼ਕ ਬਹੁਤ ਹੀ ਅਰਜਿਤ ਕੀਤਾ ਜਾ ਸਕਦਾ 
ਹੈ ਪਰ ਮਾਲਕ ਪਿਤਾ ਗੁਰੂ ਨਾਨਕ ਦੇਵ ਜੀ ਨਿਮਰਤਾ ਰੂਪ ਹੋਂ ਕੇ ਫ਼ੁਰਮਾਂਦੇ ਹਨ ਕਿ ਪਾਰ 
ਲੰਘਾਉਣ ਵਾਲਾ ਕੇਵਲ “ਏਕ” ਹੈ। ਗੱਲ ਕੌਤ, ਉਸ ਦੇ ਹੁਕਮ ਅਤੇ ਉਸ ਦੀ ਵਡਿਆਈ 
ਦੀ ਹੈ। ਇਸ ਤੁਕ ਨੂੰ ਅਸੀਂ ਬਾਣੀ ਦੇ ਸ਼ੁਧ ਪਾਠ ਕਰਨ ਦੀ ਤਾਕੀਦ ਵਜੋਂ ਵੀ ਵਰਤਦੇ ਹਾਂ । 
ਪਰ ਦਰਅਸਲ ਅੱਖਰ ਹੁਕਮ ਹੈ। ਗੁਰਬਾਣੀ ਵੀ ਹੁਕਮ ਹੈ। ਗੁਰਵਾਕ ਨੂੰ ਉਸ ਤਰ੍ਹਾਂ 
ਹੀ ਸਮਝਣਾ ਹੈ ਜਿਸ ਭਾਵਨਾ ਵਿਚ ਉਹ ਆਖਿਆ ਗਿਆ ਹੈ। ਜਪੁਜੀ ਸਾਹਿਬ ਵਿਚ ਵੀ 
ਉੱਨ੍ਹੀਵੀਂ ਪਉੜੀ ਦੇ ਅੰਦਰ ਲਫ਼ਜ਼ “ਅਖਰ” ਦੀ ਵਰਤੋ' ਹੋਈ ਹੈ। ਉਥੇ ਵੀ “ਅਖਰ” ਦਾ ਭਾਵ 
ਹੁਕਮ ਹੈ। 
ਅਖਰੀ ਨਾਮੁ ਅਖਰੀ ਸਾਲਾਹ ਅਖਰੀ ਗਿਆਨ ਗੀਤ ਗੁਣ ਗਾਹ ॥ 
` ਅਖਰੀ ਲਿਖਣੁ ਬੋਲਣੁ ਬਾਣਿ ॥ ਅਖਰਾ ਸਿਰਿ ਸੋਜੋਗੁ ਵਖਾਣਿ ।। 
ਜਿਨਿ ਏਹਿ ਲਿਖੇ ਤਿਸੁ ਸਿਰਿ ਨਾਹਿ॥ ਜਿਵ ਫੁਰਮਾਏ ਤਿਵ ਤਿਵ ਪਾਹਿ ॥ 
(ਜਪੁਜੀ? 


੨੮੯ 

















। 
| 
. 5153000130[ 50011।€000ਗ॥ 31013£1੧)6 01181.0। '. 


ਭਾਵ ਇਹ ਹੋਇਆ ਕਿ ਹੁਕਮ ਨਾਲ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ। ਹੁਕਮ ਨਾਲ ਹੀ ਸਿਫ਼ਤੋ- 
ਸਾਲਾਹ ਹੋ ਸਕਦੀ ਹੈ। ਹੁਕਮ ਨਾਲ ਹੀ ਲਿਖਣਾ ਬੋਲਣਾ ਅਤੇ ਇਸ ਪ੍ਰਕਾਰ ਦੀਆਂ 
ਅਭਿਵਿਅਕਤ ਦੀਆਂ ਵਿਧੀਆਂ ਦਾ ਪ੍ਰਯੋਗ ਹੁੰਦਾ ਹੈ। ਹੁਕਮ ਨਾਲ ਹੀ ਸੈਜੋਗ ਬਣਦਾ ਹੈ। 
ਸਭ ਤੋਂ ਉੱਤੇ ਇਹ ਗੱਲ ਹੈ ਕਿ ਉਸ ਹੁਕਮ ਕਰਨ ਵਾਲੇ (ਅੱਖਰ ਲਿਖਣ ਵਾਲੇ) ਤੋਂ ਉੱਤੇ 
ਹੋਰ ਕੋਈ ਨਹੀਂ। ਅਜਿਹਾ ਕੋਈ ਹੈ ਹੀ ਨਹੀਂ, ਜੋ ਉਸ ਉਤੇ ਹੁਕਮ ਚਲਾ ਸਕੇ । ਵਾਹਿਗੁਰੂ 
ਹੀ ਹੈ ਜੋ “ਸਭਨਾ ਊਪਰਿ ਹੁਕਮਿ ਚਲਾਇ।” 

ਇਸ ਪ੍ਰਕਾਰ “ਅਖਰ” ਜਾਂ “ਅਛਰ” ਦਾ ਪ੍ਰਯੋਗ ਬਹੁਤ ਸਾਰੀਆਂ ਪਵਿੱਤਰ ਤੁਕਾਂ ਵਿਚ 
ਹੋਇਆ ਹੈ। ਜੇ ਅੱਖਰਾਂ ਦਾ ਸਿੱਧਾ ਭਾਵ ਗੁਰਬਾਣੀ ਤੋਂ ਲਿਆ ਜਾਏ ਤਾਂ ਗੁਰਬਾਣੀ ਹੁਕਮ 
ਹੀ ਹੈ, ਇਲਾਹੀ ਹੁਕਮ। ਹੁਕਮ ਨੂੰ ਕੋਈ ਤਬਦੀਲ ਨਹੀਂ ਕਰ ਸਕਦਾ । ਗੁਰਬਾਣੀ ਵਿਚ “ਯਾਰ” 
ਤੇ “ਜਾਰ? ਦੋਵੇਂ ਅੱਖਰ ਕਈ ਵਾਰ ਵਰਤੇ ਗਏ ਹਨ । 

ਹੁਣ ਇਥੇ ਅਸੀਂ ਇਹ ਦੇਖਣਾ ਹੈ ਕਿ “ਯਾਰ” ਤੇ “ਜਾਰ” ਦਾ ਕੀ ਭਾਵ ਹੈ। ਪੰਜਾਬੀ 
ਦੀਆਂ ਕਈ ਉਪਭਾਸ਼ਾਵਾਂ ਹਨ । ਜਿਵੇਂ ਪੋਠੋਂਹਾਰੀ, ਟਕਸਾਲੀ , ਮਾਝੀ, ਦੁਆਬੀ ਅਤੇ ਮਲਵਈ 
ਆਦਿ ਇਨ੍ਹਾਂ ਵਿਚ “ਜ” ਨੂੰ “ਯ” ਤੇ “ਯ” ਨੂੰ “ਜ” ਕਰਕੇ ਬੋਲਦੇ ਹਨ । ਗੁਰਬਾਣੀ ਵਿਚ “ਯ” 
ਨਾਲ ਯਾਰ ਤੇ “ਜ” ਨਾਲ ਜਾਰ ਕਈ ਵਾਰੀ ਵਰਤਿਆ ਗਿਆ ਹੈ। “ਯਾਰ” ਅੱਖਰ ਦੀ ਬੜੀ 
ਮਹਿਮਾ ਤੇ ਵਡਿਆਂਈ ਹੈ। ਵਾਹਿਗੁਰੂ ਪਿਤਾ ਨੂੰ ਸੱਜਣ, ਮੀਤ, ਸਖਾ, ਬਾਲ ਸਖਾਈ ਤੇ ਯਾਰ 
ਕਰਕੇ ਆਖਿਆ ਗਿਆ ਹੈ। ਗੁਰੂ ਅਰਜਨ ਦੇਵ ਜੀ ਹੁਕਮ ਕਰਦੇ ਹਨ : 


ਸੁਣਿ ਯਾਰ ਹਮਾਰੇ ਸਜਣ ਇਕ ਕਰਉ ਬੇਨੰਤੀਆ ॥ 
ਤਿਸੁ ਮੇਹਨ ਲਾਲ ਪਿਆਰੇ ਹਉ ਫਿਰਉ ਖੋਜੌਤੀਆ । ਰ੍ 
/ਜੈਤਸ਼ਨੀ % ੫, ਪੰਨਾਂ ੭੦੩) 
ਗੁਰੂ ਪਾਤਿਸ਼ਾਹ ਵਾਰਿਗੁਰੂ ਨੂੰ “ਯਾਰ” ਕਹਿ ਕੇ ਸੈਬੋਧਨ ਕਰਦੇ ਹਨ ਅਤੇ ਨਿਮਰਤਾ 
ਰੂਪ ਹੋ ਕੇ ਉਸ ਦੇ ਮਿਲਾਪ ਲਈ ਬੇਨਤੀ ਕਰਦੇ ਹਨ ਕਿ ਯਾਰ ਮੈਂ ਤੈਨੂੰ ਕਦ ਦਾ ਖੋਜ ਰਿਹਾ 
ਹਾਂ। ਜਿਹੜਾ ਕੋਈ ਸਿੱਖ ਸੱਜਣ ਪੁਰਖ ਉਸ ਯਾਰ ਦੀ ਦੱਸ ਮੈਨੂੰ ਪਾਏ, ਉਸ ਨੂੰ ਮੈਂ ਆਪਣਾ 
ਸਿਰ ਕੱਟ ਕੇ ਭੇਟ ਕਰ ਦਿਆਂ । ਮੇਰੀਆਂ ਅੱਖਾਂ ਉਸ ਦੇ ਦਰਸ਼ਨ ਲਈ ਤਰਸ ਰਹੀਆਂ ਹਨ । 
ਇਹ ਮਹਿਮਾ ਹੈ ਯਾਰ ਦੀ। ਰ੍ 
ਸ੍ਰੀ ਗੁਰੂ ਨਾਨਕ ਦੇਵ ਜੀ ਮਹਾਰਾਜ ਨੇ ਖ਼ੁਦ ਵੀ ਬਾਣੀ ਵਿਚ “ਯਾਰ' ਤੇ “ਮਿਤਰ' 
ਅੱਖਰ ਨੂੰ ਵਰਤਿਆ ਹੈ ਪਰ ਜਿੱਥੇ “ਜਾਰ” ਅੱਖਰ ਵਰਤਿਆ ਹੈ ਉਥੇ ਇਹ ਕਿਸੇ ਮੰਦ ਪੁਰਖ 
ਦੇ ਸੰਬੈਧ ਵਿਚ ਵਰਤਿਆ ਹੈ। ਆਪ ਜੀ ਵੱਖੋ ਵੱਖਰੇ ਧਰਮਾਂ ਤੇ ਫ਼ਿਰਕਿਆਂ ਦੇ ਪੈਰੋਕਾਰਾਂ 
ਤੋਂ ਅਲੰਬਰਦਾਰਾਂ ਦਾ ਜ਼ਿਕਰ ਕਰਦਿਆਂ ਆਸਾ ਦੀ ਵਾਰ ਵਿਚ ਫ਼ੁਰਮਾਉਂਦੇ ਹਨ ਕਿ ਇਨ੍ਹਾਂ ਇਤ 
ਦਾ ਫ਼ਰਜ਼ ਤੇ ਧਰਮ ਕੀ ਸੀ ਪਰ ਦੇਖੋ ਇਹ ਕਰਨ ਕੀ ਲੱਗ ਪਏ ਹਨ । ਮੁਸਲਮਾਨ ਨੇ ਸਿਫ਼ਤ ਆ 
ਸ਼ਰੀਅਤ ਕਰਨੀ ਸੀ ਪਰ ਉਹ ਉਹਨੂੰ ਛੱਡ ਕੇ ਬਦੀ ਵਿਚ ਪੈ ਗਿਆ। ਹਿੰਦੂ ਨੂੰ ਪਰਮਾਤਮਾ (. 
ਦੇ ਆਪਾਰ ਦਰਸ਼ਨ ਦਾ ਪੁਜਾਰੀ ਤੇ ਪ੍ਰਸੈਸਕ ਹੋਣਾ ਚਾਹੀਦਾ ਸੀ ਪਰ ਉਹ ਪੈ ਗਿਆ ਤੀਰਥ 
ਨਹਾਉਣ ਤੇ ਅਰਚਨਾ ਪੂਜਾ ਵਿਚ। ਅਸਲ ਕੌਮ ਵਿਸਾਰ ਹੀ ਬੈਠਾ। ਜੋਗੀ ਨੇ ਨਿਰੈਕਾਰ 
ਅਲੱਖ ਪਰਮਾਤਮਾ ਦੀ ਆਰਾਧਨਾ ਕਰਨੀ ਸੀ ਪਰ ਉਹ ਅਲੱਖ ਨਿਰੈਕਾਰ ਨੂੰ ਛੱਡ ਕੇ ਕਾਇਆ 
ਨੂੰ ਸੁਕਾਉਣ, ਸਾੜਨ ਤੇ ਕਾੜਨ ਵਿਚ ਲੱਗ ਪਿਆ। ਜਿਥੇ ਸੈਸਾਰ ਤਿਆਗਿਆ, ਉਥੇ ਜਪੁ 
ਵੀ ਤਿਆਗ ਦਿੱਤਾ, ਬਸ ਜਾਪ ਤਾਪ ਵਿਚ ਪੈ ਗਏ। 


੨੯੦ 

ਮੁਸਲਮਾਨਾ ਸਿਫਤਿ ਸਰੀਅਤਿ ਪੜਿ ਪੜਿ ਕਰਹਿ ਬੀਚਾਰੁ । 
ਬੇਦੇ ਸੇ ਜਿ ਪਵਹਿ ਵਿਚਿ ਬੈਦੀ ਵੇਖਣ ਕਉ ਦੀਦਾਰੁ ॥ 
ਹਿੰਦੂ ਸਾਲਾਹੀ ਸਾਲਾਹਨਿ ਦਰਸਨਿ ਰੂਪਿ ਅਪਾਰੁ ॥ 
ਤੀਰਥਿ ਨਾਵਹਿ ਅਰਚਾ ਪੂਜਾ ਅਗਰ ਵਾਸੁ ਬਹਕਾਰੁ ।! 
ਜੋਗੀ ਸੁਨਿ ਧਿਆਵਨਿ ਜੇਤੇ ਅਲਖ ਨਾਮੁ ਕਰਤਾਰੁ ॥ 
ਸੂਖਮ ਮੂਰਤਿ ਨਾਮੁ ਨਿਰੋਜਨ ਕਾਇਆ ਕਾ ਆਕਾਰੁ । 
(ਵਾਰ ਆਸ਼ਾ #: 3, ਪੰਨਾ ੪੬੫) 
ਇਸੇ ਹੀ ਤਰ੍ਹਾਂ ਪਾਤਿਸ਼ਾਹ ਕਈ ਹੋਰ ਫ਼ਿਰਕਿਆਂ ਤੇ ਮਤਾਂ ਦਾ ਜ਼ਿਕਰ ਕਰਦਿਆਂ 
ਫ਼ੁਰਮਾਂਦੇ ਹਨ ਕਿ ਸਭ ਹੀ ਉਲਝੇ ਪਏ ਹਨ। ਪਾਰਬ੍ਰਹਮ ਨੂੰ ਤਿਆਗ ਬੈਠੇ ਹਨ। ਆਤਮਾ 
ਨੂੰ ਪਰਮਾਤਮਾ ਦੇ ਨਾਲ ਜੋੜਨ ਦਾ ਉਪਰਾਲਾ ਨਹੀਂ ਹੋਵੇਗਾ। ਕਰਮ ਕਾਂਡ ਕਾਰਨ ਹਉਮੈ 
ਵਧ ਰਹੀ ਹੈ। ਇਸੇ ਸੈਦਰਭ ਵਿਚ ਗੁਰੂਦੇਵ ਅੱਗੇ ਚੱਲ ਕੇ ਫ਼ੁਰਮਾਂਦੇ ਹਨ ਕਿ ਇਸ ਤੋਂ ਇਲਾਵਾ 
ਚੋਰ, ਜਾਰ ਜਾਂ ਵਿਗੜੇ ਹੋਏ ਖ਼ਰਾਬ ਲੋਕ ਆਪਣੇ ਬਲ ਦਾ ਗ਼ਲਤ ਇਸਤੇਮਾਲ ਕਰ ਕੇ ਜੇ 
ਕੋਈ ਪਿਛਲੀ ਕਮਾਈ ਹੈ ਵੀ ਸੀ, ਉਹ ਇਸ ਕੀਮਤੀ ਜਨਮ ਵਿਚ ਗੁਆ ਬੈਠੇ ਹਨ। ਜੋ 
ਉਨ੍ਹਾਂ ਕੋਲ ਸੀ, ਉਸ ਨੂੰ ਖਾ ਉਡਾ ਛੱਡਿਆ ਹੈ ਤੇ ਉਹ ਸਮਝਦੇ ਹਨ ਕਿ ਅਸੀਂ ਵੀ ਬੜਾ 
ਵੱਡਾ ਮਾਰਕਾ ਮਾਰ ਲਿਆ ਹੈ : 
ਚੋਰਾ ਜਾਰਾ ਤੈ ਕੂੜਿਆਰਾ ਖਾਰਾਬਾ ਵੇਕਾਰ ।। 
ਇਕਿ ਹੋਦਾ ਖਾਇ ਚਲਹਿ ਐਥਾਊ ਤਿਨਾ ਭਿ ਕਾਈ ਕਾਰ ॥ 
(ਵਾਰ ਆਸ਼ਾ #: 5, ਪੰਨਾ 8੬੬) 
ਦਰ ਇਹ ਵ ਗਮ ਇਕਿ ਇਕ ਵਿਚ ਜਾਰ” ਦੀ ਥਾਵੇਂ 
ਅੱਖਰ “ਯਾਰ” ਨਹੀਂ ਵਰਤਣਾ ਚਾਹੀਦਾ। ਇਹ ਚੋਰਾਂ ਜਾਰਾਂ ਹੈ, ਚੋਰ ਯਾਰਾਂ ਨਹੀਂ। 
ਇਸੇ ਹੀ ਅੱਖਰ ਦਾ ਇਸਤੇਮਾਲ ਸਰੀ ਗੁਰੂ ਨਾਨਕ ਦੇਵ ਜੀ ਨੇ ਇਕ ਵਾਰ ਤੋਂ ਵੱਧ ਆਪਣੀ 
ਬਾਣੀ ਅੰਦਰ ਕੀਤਾ ਹੈ। ਆਪ ਜੀ ਸੂਹੀ ਦੀ ਵਾਰ ਵਿਚ ਵਾਹਿਗੁਰੂ ਦੁਆਰਾ ਬਣਾਏ ਹੋਏ : 
ਚੋਰਾ ਜਾਰਾ ਰੰਡੀਆ ਕੁਟਣੀਆ ਦੀਬਾਣੁ ॥ 
ਵੇਦੀਨਾ ਕੀ ਦੋਸਤੀ ਵੇਦੀਨਾ ਕਾ ਖਾਣੁ ॥ 
ਸਿਫਤੀ ਸਾਰ ਨ ਜਾਣਨੀ ਸਦਾ ਵਸੈ ਸੈਤਾਨੁ ॥ 
ਗਦਹੁ ਚੈਦਨਿ ਖਉਲੀਐ ਭੀ ਸਾਰੂ ਸਿਉਂ ਪਾਣੁ ॥ 
ਨਾਨਕ ਕੂੜੈ ਕਤਿਐ ਕੂੜਾ ਤਣੀਐ ਤਾਣੁ ॥ 
ਕੂੜਾ ਕਪੜੁ ਕਛੀਐ ਕੂੜਾ ਪੈਨਣੁ ਮਾਣੁ ॥੧॥ 

(ਵਾਰ ਸਹੀ ਆ: ੨, # 5, ਪੰਨਾਂ ੭੬੦) 
ਨੀਵੀਂ ਬਿਰਤੀ ਵਾਲੋਂ ਉਨ੍ਹਾਂ ਮਨੁੱਖਾਂ ਦਾ ਜ਼ਿਕਰ ਕਰਦੇ ਹਨ ਜਿਹੜੇ ਕਿਧਰੇ ਵੀ ਚਾਹੇ ਜਾਂ 
ਸਾਲਾਹੇ ਨਹੀਂ ਜਾਂਦੇ । ਦੂਜਿਆਂ ਦਾ ਮਾਲ ਚਲਾਕੀ ਨਾਲ ਹਥਿਆਉਣ ਵਾਲੋਂ ਚੋਰ, ਪੇਸ਼ਾ ਕਰਨ 
ਵਾਲੀਆਂ ਵੇਸਵਾਵਾਂ, ਮੋਮੋਠੱਗਣੀਆਂ, ਚਲਾਕ ਔਰਤਾਂ ਨੋ ਆਪਣਾ ਪਰਪੰਚ ਬਣਾਇਆ 
ਹੋਇਆ ਹੈ। ਇਨ੍ਹਾਂ ਦੇ ਬਿਲਕੁਲ ਨਾਲ ਚੋਰਾਂ ਦਾ ਜ਼ਿਕਰ ਕਰਨ ਤੋਂ ਬਾਦ ਜਾਰਾਂ ਦਾ ਜ਼ਿਕਰ 
ਕਰਦੇ ਹਨ। ਜਾਰ ਮੰਦੀ ਭਾਵਨਾ ਤੇ ਨੀਵੀਂ ਬਿਰਤੀ ਵਾਲੇ ਮਨੁੱਖ ਹਨ। ਯਾਰ ਇਕ ਅਤਿ 
ਉਤਮ ਤੇ ਪਵਿੱਤਰ ਰਿਸ਼ਤਾ ਹੈ। 

















੨੯੧ 

ਧਰਮ ਨੂੰ ਨਾ ਮੰਨਣ ਵਾਲੇ ਨੂੰ ਇਨ੍ਹਾਂ ਵੇਦੀਨਾਂ ਦੀ ਬੇਦੀਨਾਂ ਨਾਲ ਬਣ ਆਉਂਦੀ ਹੈ। 
ਇਹੋ ਜਿਹੇ ਲੋਕਾਂ ਨੂੰ ਵਾਹਿਗੁਰੂ ਦੀ ਸਿਫ਼ਤ ਦਾ ਕੋਈ ਅੰਦਾਜ਼ਾ ਹੀ ਨਹੀਂ। ਇਨ੍ਹਾਂ ਦਾ ਮਨ 
ਸ਼ੈਤਾਨ ਦਾ ਟਿਕਾਣਾ ਬਣਿਆ ਹੋਇਆ ਹੈ। ਇਹ ਇਸ ਪ੍ਰਕਾਰ ਦੇ ਗੈਧਰਵ-ਬੁੱਧੀ ਦੇ ਲੋਕ 
ਹਨ ਕਿ ਜੇ ਇਹ ਭੇਖ ਮਾਰਿਆਂ ਧਾਰਮਿਕ ਚਿੰਨ੍ਹ ਧਾਰਨ ਕਰ ਵੀ ਲੈਂਦੇ ਹਨ ਫਿਰ ਵੀ ਇਨ੍ਹਾਂ 
ਨੇ ਕੂੜ ਕੁਸੱਤ ਤੇ ਕੁਕਰਮਾਂ ਦੀ ਖੇਹ ਅਤੇ ਮਿੱਟੀ ਵਿਚ ਹੀ ਵਿਚਰਨਾ ਹੈ। ਇਨ੍ਹਾਂ ਦਾ ਜ਼ਿਕਰ 
ਪਾਤਿਸ਼ਾਹ ਬਿਲਕੁਲ ਇਸੇ ਹੀ ਤਰ੍ਹਾਂ ਕਰ ਰਹੇ ਹਨ ਜਿਵੇਂ ਜਪੁਜੀ ਸਾਹਿਬ ਦੀ ਸਤਾਰ੍ਹਵੀਂ ਪਉੜੀ 
ਵਿਚ “ਅਸੈਖ ਚੋਰ ਹਰਾਮ ਖੋਰ...” ਦਾ ਜ਼ਿਕਰ ਕਰਦੇ ਹਨ। “ਜਾਰ” ਤੇ “ਯਾਰ” ਅੱਖਰ ਦੇ 
ਸੰਦਰਭ ਵਿਚ ਇਸ ਭਾਵਨਾ ਨੂੰ ਦ੍ਰਿੜ੍ਹ ਕਰਨਾ ਹੈ, ਕਿ ਬਾਣੀ ਦੇ ਅੱਖਰ ਜਾਂ ਗੁਰੂ ਹੁਕਮਾਂ 
ਨੂੰ ਉਸੇ ਤਰ੍ਹਾਂ ਹੀ ਪੜ੍ਹਿਆ, ਵਾਚਿਆ ਤੇ ਅਰਥਾਇਆ ਜਾਏ ਜਿਵੇਂ ਪਾਤਸ਼ਾਹ ਫ਼ੁਰਮਾਂਦੇ ਹਨ । 

ਭਾਈ ਗੁਰਦਾਸ ਜੀ ਗੁਰਬਾਣੀ ਦੇ ਸ੍ਰੇਸ਼ਟ ਵਿਆਖਿਆਕਾਰ ਹਨ। ਉਨ੍ਹਾਂ ਨੇ ਗੁਰਬਾਣੀ 
ਦੇ ਸੈਦਰਭਾਂ ਨੂੰ ਲੈ ਕੇ ਬੜੀਆਂ ਘੁੰਡੀਆਂ ਦੀ ਵਿਆਖਿਆ ਕੀਤੀ ਹੈ। ਬੇਅੰਤ ਰਮਜ਼ਾਂ ਖੋਲ੍ਹੀਆਂ 
ਹਨ। ਅਸੀਂ ਐਸੇ ਅਲਪ ਮੱਤ ਵਾਲੇ ਹਾਂ ਕਿ ਉਸ ਵਿਚ ਵੀ ਰਲਾ ਪਾਉਣ ਤੋਂ ਬਾਜ਼ ਨਹੀਂ 
ਆਉਂਦੇ। ਰਲਾ ਵੀ ਪਾਉਂਦੇ ਹਾਂ ਤੇ ਰੌਲਾ ਵੀ ਪਾਉਂਦੇ ਹਾਂ। 

ਭਾਈ ਜੀ ਨੇ ਅੱਖਰਾਂ ਦੀ ਵੱਖਰ, ਵੱਖਰ ਦੀ ਮਿਠਤੁ ਅਤੇ ਉਸ ਮਿਠਤੁ ਦੇ ਗੋਝ ਭਾਵਾਂ 
ਨੂੰ ਬੜੀ ਸ਼ਰਧਾ ਭਰੀ ਸਤਰਕਤਾ ਨਾਲ ਨਿਖੇੜਿਆ ਹੈ। ਗਿਆਨ ਨੂੰ ਕਦੀ ਵੀ ਸ਼ਰਧਾ ਤੇ 
ਸਤਿਕਾਰ ਉੱਤੇ ਹਾਵੀ ਨਹੀਂ ਹੋਣ ਦਿੱਤਾ। ਅੱਜ ਸਾਨੂੰ ਵੀ ਉਸੇ ਹੀ ਅਦਰਸ਼ ਨੂੰ ਸਾਹਮਣੇ 
ਰੱਖ ਕੇ ਗੁਰਬਾਣੀ ਦੀ ਅੰਤਰੀਵ ਭਾਵਨਾ ਨੂੰ ਸਮਝਣਾ ਚਾਹੀਦਾ ਹੈ। ਇਹੀ ਕਾਰਨ ਹੈ ਕਿ 
ਮਹਾਰਾਜ ਗੁਰੂ ਅਰਜਨ ਦੇਵ ਜੀ ਨੇ ਭਾਈ ਗੁਰਦਾਸ ਜੀ ਦੀ ਬਾਣੀ ਨੂੰ ਗੁਰਬਾਣੀ ਦੀ ਕੁੰਜੀ 
ਆਖਿਆ ਹੈ। 

ਅਸੀਂ ਅੰਗੁਣ ਭਰੇ ਹਾਂ। ਸਾਡੀ ਅਲਪ ਮੱਤ ਥੋੜ੍ਹੀ ਹੈ, ਬਹੁਤਾ ਗਿਆਨ ਵੀ ਨਹੀਂ, 
ਗੁਰੂ ਪਿਤਾ ਵੱਲ ਧਿਆਨ ਵੀ ਨਹੀਂ! ਅਸੀਂ ਉਂਝ ਹੀ ਉਣੇ ਊਣੇ ਹਾਂ। ਪਰ ਜੇ ਰਤਾ ਕੋਈ 
ਗੱਲ ਕਰੇ ਤਾਂ ਅਸੀਂ ਭਰੇ ਪੀਤੇ ਹਾਂ। ਬਾਣੀ ਅਪਰੈਪਾਰ ਹੈ, ਸ਼ਬਦ ਬੇਅੰਤ ਹੈ, ਸਤਿਗੁਰੂ ਦੀ 
ਮਹਿਮਾ ਅਗਾਧਿ ਬੋਧ ਹੈ। ਇਸ ਲਈ ਕਦੀ ਵੀ ਇਹ ਨਹੀਂ ਸਮਝਣਾ ਚਾਹੀਦਾ ਕਿ ਗੁਰਬਾਣੀ 
ਦੇ ਅਰਥਾਂ ਜਾਂ ਵਿਆਖਿਆ ਬਾਰੇ ਇਹ ਗੱਲ ਅੰਤਿਮ ਹੈ। ਗੱਲ ਇਹ ਹੈ ਕਿ ਦਾਤਾ, ਤੂੰ ਜਿਤਨੀ 
ਕੁ ਮੱਤ ਦਿੱਤੀ ਸੀ, ਉਤਨੇ ਕੁ ਤੇਰੇ ਗੁਣ ਗਾਏ ਹਨ। ਕ੍ਰਿਪਾ ਨਿਧੁ ਨਿਤ ਮੇਰੇ ਹਿਰਦੇ ਵੱਸੋ 
ਜੀ! ਤੁਸੀਂ ਕ੍ਰਿਪਾ ਦਾ ਖ਼ਜ਼ਾਨਾ ਤੇ ਦਿਆਲਤਾ ਦਾ ਘਰ ਹੋ। ਮੈਂ ਤੁਹਾਡੇ ਦੁਆਰ “ਤੇ ਖੜਾ 
ਹਾਂ। ਮੇਰੇ ਦਸਵੇਂ ਦੁਆਰ ਵਿਚ ਵੀ ਸੋਝੀ ਪਾਉ ਤੇ ਚਾਨਣ ਕਰੋ । 











ਵਿਚ ਹੁਕਮ ਕੀਤਾ ਹੈ ਕਿ ਗੁਰਬਾਣੀ ਦੇ ਅਰਥ ਗੁਰਸਿੱਖ ਪਾਸੋਂ ਹੀ ਕਰਾਏ ਜਾਣ। ਇਸ 
ਦਾ ਭਾਵ ਹੈ ਕਿ ਗੁਰਸਿੱਖ ਅਨਿਨ ਤੇ ਅਟੁੱਟ ਵਿਸ਼ਵਾਸ ਵਾਲਾ ਨਿਰੈਕਾਰ ਅਕਾਲ ਪੁਰਖ ਦਾ 
ਪੁਜਾਰੀ ਹੈ। ਉਹ ਅੱਖਰਾਂ ਨੂੰ ਤੋੜੇਗਾ ਨਹੀਂ। ਆਪਣਾ ਢਿੱਡ ਭਰਨ ਲਈ ਤੇ ਆਪਣੇ ਫ਼ਾਇਦੇ 
ਲਈ ਅਰਥਾਂ ਨੂੰ ਮਰੋੜੇਗਾ ਨਹੀਂ। ਗੁਰਬਾਣੀ ਤੇ ਗੁਰੂ ਦਾ ਸੁਭਾਅ ਗੁਰਸਿੱਖ ਨੂੰ ਪਤਾ ਹੈ। ਦੀ 
ਉਹ, “ਜਬ ਦੇਖਹੁ ਤਾ ਸਭ ਕਿਛੁ ਮੂਲ” ਦੇ ਮੂਲ ਸਿਧਾਂਤ ਨੂੰ ਸਮਝਦਾ ਹੈ। ਆਨੰਦ ਮੂਲ [੨੬ 
ਰਾਮ ਨੂੰ ਜ਼ਾਹਿਰਾ ਦੇਖਦਾ ਰਹਿੰਦਾ ਹੈ ਅਤੇ ਉਸ ਤੋਂ' ਬਾਹਿਰਾ ਨਹੀਂ ਜਾਂਦਾ। ਗੁਰਬਾਣੀ ਇਕ [ 
ਦੀ ਮਹਿਮਾ ਹੈ, ਇਕ ਤੋਂ ਸ਼ੁਰੂ ਹੈ ਤੇ ਇਕ ਉੱਤੇਂ ਹੀ ਸਮਾਪਤ ਹੈ। ਖੋਜੀ ਵਿਕਸਿਤ ਹੋਣਗੇ, 
ਬਹਿਸ ਮੁਬਾਹਿਸੇ ਵਾਲੇ ਬਾਦੀ ਵਿਨਾਸ਼ ਹੋਣਗੇ । ਅੱਖਰਾਂ ਦੀ ਉਦਗਮ ਸਰੋਤ ਭਾਵਨਾ ਭਲੀ 
ਪ੍ਰਕਾਰ ਹੈ। ਅਜਿਹਾ ਹੀ ਹੁਕਮ ਪਾਤਿਸ਼ਾਹ “ਖੋਜੀ ਉਪਜੈ ਬਾਦੀ ਬਿਨਸੈ” ਵਿਚ ਕੀਤਾ ਹੈ। 


੨੯੨ 











. 5153000130[ 5॥011।€000ਗ॥ ੧ਗ੧018।£॥0॥6% 0੧810) ਹਾ ਨ 


ਨੀਂਦ 

ਨੀਂਦ ਮਨੁੱਖ ਦੇ ਸਰੀਰ ਦੀ ਇਕ ਅਵੱਸ਼ਕ ਜ਼ਰੂਰਤ ਹੈ। ਮਨੁੱਖ ਜਦੋਂ ਕੰਮ ਕਰਦਾ, 
ਉੱਠਦਾ ਬਹਿੰਦਾ ਆਪਣੀ ਦਿਨਚਰੀਆ ਵਿਚ ਥੱਕ ਜਾਂਦਾ ਹੈ ਤਾਂ ਉਸ ਦੇ ਸਰੀਰ ਵਿਚਲੇ 
ਤੌਤੂ ਘਸ ਕੇ ਹੈਢ ਜਾਂਦੇ ਹਨ। ਇਸ ਪ੍ਰਕਾਰ ਉਸ ਦੇ ਕੌਮ ਕਰਨ ਦੀ ਸ਼ਕਤੀ ਕਮਜ਼ੋਰ ਪੈ 
ਜਾਂਦੀ ਹੈ। ਸੌਣ ਨਾਲ ਇਨ੍ਹਾਂ ਤੌਤੂਆਂ ਦਾ ਮੁੜ ਨਿਰਮਾਣ ਹੁੰਦਾ ਹੈ। ਇਸ ਪ੍ਰਕਾਰ ਮਨੁੱਖ ਫਿਰ 
ਤਰੋ-ਤਾਜ਼ਾ ਹੋ ਕੇ ਆਪਣੇ ਕੰਮਕਾਰ ਨੂੰ ਭਲੀ ਪ੍ਰਕਾਰ ਕਰ ਸਕਦਾ ਹੈ ਅਤੇ ਆਪਣੇ ਫ਼ਰਜ਼ਾਂ ਰ੍ 
ਦਾ ਨਿਬਾਹ ਸੁਚੱਜੇ ਢੰਗ ਨਾਲ ਕਰਨ ਯੋਗ ਹੋ ਜਾਂਦਾ ਹੈ। ਨੀਂਦ ਕਿਤਨੀ ਹੋਵੇ, ਕਦੋਂ ਹੋਵੇ, [ 
ਇਸ ਬਾਰੇ ਕੋਈ ਬਹੁਤੀ ਬਹਿਸ ਨਹੀਂ। ਜਿਸ ਤਰ੍ਹਾਂ ਹਰ ਮਨੁੱਖ ਦੀ ਭੁੱਖ ਵੱਖ ਵੱਖ ਹੈ, ਕੋਈ 
ਘੱਟ ਖਾਂਦਾ ਹੈ ਤੇ ਕੋਈ ਵੱਧ। ਬਿਲਕੁਲ ਇਸੇ ਤਰ੍ਹਾਂ ਹੀ ਨੀਂਦ ਸਥੰਧੀ ਹੈ। ਕੋਈ ਘੱਟ ਸੌਂਦਾ 
ਹੈ ਤੇ ਕੋਈ ਵੱਧ। ਕਈ ਬੰਦੇ ਦੁਪਹਿਰੀਂ ਖਾਣਾ ਖਾਣ ਮਗਰੋਂ ਝੱਟ ਕੁ ਜ਼ਰੂਰ ਲੰਮੇ ਪੈਂਦੇ ਹਨ, 
ਕਈ ਰਾਤੀਂ ਦੇਰ ਨਾਲ ਸੌਂਦੇ ਹਨ ਅਤੇ ਕਈ ਸਵੇਰੇ ਜਲਦੀ ਉੱਠਦੇ ਹਨ। ਇਸ ਬਾਰੇ ਗੁਰਬਾਣੀ 
ਨੇ ਅੰਮ੍ਰਿਤ ਵੇਲਾ ਸੈਭਾਲਣ ਉੱਤੇ ਜ਼ੋਰ ਦਿੱਤਾ ਹੈ। ਇਸ ਲਈ ਕਿਸੇ ਬਹਾਨੇ ਨੂੰ ਨਹੀਂ ਮੰਨਿਆ। ਰਾ 

ਨੀਂਦ ਸਬੈਧੀ ਬਹੁਤ ਸਾਰੇ ਵੱਖ ਵੱਖ ਵਿਚਾਰ ਹਨ ਤੇ ਕਈ ਭੁਲੇਖੇ ਵੀ ਪਾਏ ਜਾਂਦੇ [- 
ਹਨ। ਗੁਰਮਤਿ ਨੇ ਹਮੇਸ਼ਾ ਹੀ ਸਾਡੇ ਭਰਮ ਭੁਲੇਖੇ ਕੱਢ ਕੇ ਜੀਵਨ ਨੂੰ ਭਲੀ ਪ੍ਰਕਾਰ ਲੇਖੇ ਹ 
ਲਾਉਣ ਦਾ ਸੁਚੱਜਾ ਰਸਤਾ ਦੱਸਿਆ ਹੈ। ਐਸਾ ਹੀ ਰਸਤਾ ਨੀਂਦ ਸਬੈਧੀ ਗੁਰਬਾਣੀ ਵਿਚੋਂ 
ਪ੍ਰਾਪਤ ਹੋ ਜਾਏਗਾ। 

ਖਾਣ, ਪਹਿਨਣ, ਧਨ ਉਪਾਰਜਨ ਅਤੇ ਜ਼ਿੰਦਗੀ ਦੇ ਹੋਰ ਕਾਰਜਾਂ ਸਬੰਧੀ ਗੁਰਮਤਿ 
ਨੇ ਸਹਿਜ ਦਾ ਸੈਤੁਲਿਤ ਰਸਤਾ ਦੱਸਿਆ ਹੈ । ਜ਼ਿੰਦਗੀ ਨੂੰ ਕਿਧਰੇ ਉਲਾਰ ਨਹੀਂ ਹੋਣ ਦਿੱਤਾ। 
ਅਜਿਹਾ ਹੀ ਨੀਂਦ ਬਾਰੇ ਵੀ ਹੈ। ਇਤਨਾ ਵੀ ਨਹੀਂ ਸੌਣਾ ਕਿ, “ਸੁਤਿਆ ਗਈ ਵਿਹਾਇ” 
ਵਾਲੀ ਹਾਲਤ ਬਣ ਜਾਏ ਅਤੇ ਇਤਨਾ ਜਾਗਣਾ ਵੀ ਨਹੀਂ ਕਿ ਸਾਰੀ ਰਾਤ ਜਾਂ ਕਈ ਕਈ 
ਰਾਤਾਂ ਜਾਗਦਾ ਰਹੇ ਤੇ ਫਿਰ ਕਹੇ ਕਿ ਮੈਂ' ਸਾਰੀ ਰਾਤ ਨਾਮ ਜਪਦਾ ਰਿਹਾ ਹਾਂ। ਇਹ ਹੱਠ 
ਹੈ। ਹੱਠ ਨੂੰ ਸਤਿਗੁਰੂ ਨੇ ਵਿਵਰਜਿਤ ਕੀਤਾ ਹੈ। ਹੱਠ ਨਾਲ ਕੋਈ ਪ੍ਰਾਪਤੀ ਨਹੀਂ ਹੋ ਸਕਦੀ । 
ਸੁਚੱਜਾ ਸੁਖਾਲਾ ਜੀਵਨ ਸੈਤੁਲਨ ਵਿਚ ਹੈ! ਆਦੇਸ਼ ਇਹ ਕੀਤਾ ਗਿਆ ਹੈ ਕਿ ਮਨੁੱਖ 
ਆਤਮਿਕ ਨੀਂਦੇ ਨਾ ਸੁੱਤਾ ਰਹੇ। ਆਤਮਿਕ ਤੌਰ 'ਤੇ ਜਾਗਰੂਕ ਮਨੁੱਖ ਆਪਣੀ ਮੰਜ਼ਲ ਨੂੰ [ 
ਸੌਖਿਆਂ ਹੀ ਪ੍ਰਾਪਤ ਕਰ ਲਏਗਾ। ਗੁਰਬਾਣੀ ਨੇ ਬੜੀ ਸੁਚੱਜਤਾ ਨਾਲ ਹੁਕਮ ਕੀਤਾ ਹੈ ਕਿ ਵਿ 
ਮਨਮੁਖ ਮਾਇਆ ਦੇ ਮੋਹ ਪਿਆਰ ਵਿਚ ਸੁੱਤਾ ਪਿਆ ਹੈ ਅਤੇ ਗੁਰਮੁਖ ਗੁਣ ਗਿਆਨ 
ਵਿਚਾਰਨ ਵਿਚ ਜਾਗਰਿਤ ਹੈ। ਇਥੇ ਸਰੀਰਕ ਨੀਂਦ ਜਾਂ ਹੱਠ ਦੇ ਜਾਗੇ ਤੇ ਜਾਗਰਣ ਨੂੰ 














ਕੋਈ ਦਖ਼ਲ ਨਹੀਂ । ਿ 


ਮਨਮੁਖਿ ਸੂਤਾ ਮਾਇਆ ਮੋਹਿ ਪਿਆਰਿ ॥ 

ਗੁਰਮੁਖਿ ਜਾਗੇ ਗੁਣ ਗਿਆਨ ਬੀਚਾਰਿ ॥ 

ਸੇ ਜਨ ਜਾਗੇ ਜਿਨ ਨਾਮ ਪਿਆਰਿ ।੧॥ 
ਸਹਜੇ ਜਾਗੈ ਸਵੈ ਨ ਕੋਇ॥! 

ਪੂਰੇ ਗੁਰ ਤੇ ਬੂਝੈ ਜਨੁ ਕੋਇ ॥੧॥ਰਹਾਉ॥ 

(ਗਉੜੀ ਗੁਆਰੋਗੀ % ੩, ਪੰਨਾ ੧੬੦) 

ਉਹੀ ਮਨੁੱਖ ਜਾਗਦੇ ਸਮਝੇ ਜਾਣਗੇ, ਜੋ ਨਾਮ ਦੇ ਪਿਆਰ ਵਿਚ ਸਤਰਕ , ਸਾਵਧਾਨ 





੨੯੩ 

ਤੇ ਇਕਾਗਰਚਿੱਤ ਹਨ। ਜਿਨ੍ਹਾਂ ਨੂੰ ਵਾਹਿਗੁਰੂ-ਨਾਮ ਨਾਲ ਮੁਹੱਬਤ ਹੈ। ਜਿਹੜੇ ਸੱਜਣ ਪੁਰਖ 
ਸਹਿਜ ਵਿਚ ਹਨ ਉਹ ਜਾਗ ਰਹੇ ਹਨ, ਉਹ ਸੁੱਤੇ ਨਹੀਂ ਜਾਂ ਇੰਜ ਕਹੀਏ, ਕਿ ਉਹ ਸੁੱਤਿਆਂ 
ਵੀ ਜਾਗ ਰਹੇ ਹਨ ਕਿਉਂਕਿ ਉਨ੍ਹਾਂ ਅੰਦਰ ਸੁਤੇ-ਸਿੱਧ ਸਦਾ ਹੀ ਇਕ ਲਗਨ ਹੈ। ਉਹ ਨਾਮ 
ਨਾਲ ਜੁੜੇ ਹੋਏ ਹੁੰਦੇ ਹਨ। ਇਹੀ ਸਹਿਜ ਭਰੀ ਸੈਤੁਲਿਤ ਆਵੱਸ਼ਕਤਾ ਹੈ ਜੋ ਜਾਗਣ ਤੇ 
ਸੌਣ ਵਿਚ ਸੈਜਮ ਪੈਦਾ ਕਰਦੀ ਹੈ। ਇਸ ਗੱਲ ਦਾ ਗਿਆਨ ਪੂਰੇ ਗੁਰੂ ਪਾਸੋਂ ਹੁੰਦਾ ਹੈ ਅਤੇ 
ਇਸ ਗਿਆਨ ਪ੍ਰਾਪਤੀ ਮਗਰੋਂ ਹੋਰ ਰੌਲੇ ਮੁੱਕ ਜਾਂਦੇ ਹਨ। 
ਮਨੁੱਖ ਤਰ੍ਹਾਂ ਤਰ੍ਹਾਂ ਦੇ ਭੋਜਨ ਖਾ ਕੇ ਪਸ਼ੂ ਵਾਂਰ੍ਹੀ ਪੇਟ ਭਰ ਕੇ ਸੌਂ ਜਾਏ, ਅਜਿਹੀ ਨੀਂਦ 
ਨੂੰ ਗੁਰਮਤਿ ਨੇ ਹਮੇਸ਼ਾ ਨਕਾਰਿਆ ਹੈ। ਜਿਹੜੇ ਪੁਰਖ ਮਾਇਆ, ਮਮਤਾ, ਮੋਹ ਅਤੇ ਹਉਮੈ _ 
ਵਿਚ ਸੱਚ ਨਾਲੋਂ ਟੁੱਟੇ ਹੋਏ ਹਨ, ਸੱਚ ਵਲੋਂ ਮੂੰਹ ਮੋੜ ਚੁੱਕੇ ਹਨ, ਉਨ੍ਹਾਂ ਨੂੰ ਵੀ ਸੁੱਤਾ ਹੋਇਆ 
ਕਿਹਾ ਹੈ। ਇਹ ਸੌਣਾ ਇਕ ਅਜਿਹੀ ਨੀਂਦ ਹੈ, ਜੋ ਮੌਤ ਤੋਂ ਘੱਟ ਨਹੀਂ। ਐਸੇ ਪੁਰਖ ਨੂੰ 
ਜੀਉਂਦਿਆਂ ਵੀ ਮੋਇਆਂ ਵਰਗਾ ਹੀ ਸਮਝਿਆ ਹੈ! ਮਨਮੁਖ ਜਾਂ ਲੋਭੀ ਪੁਰਖ ਦਿਨ ਰਾਤ 
ਕੋਹਲੂ ਦੇ ਬੈਲ ਵਾਂਗ ਮਿਹਨਤ ਕਰਦਾ ਹੈ, ਰਾਤਾਂ ਭੌਨਦਾ ਹੈ ਤੇ ਜਾਗਦਾ ਰਹਿੰਦਾ ਹੈ। ਇਸ 
ਜਾਗੇ ਦੀ ਕੋਈ ਮਹਾਨਤਾ ਨਹੀਂ। ਗੁਰਮੁਖ ਸੱਜਣ ਵਾਹਿਗੁਰੂ ਦੇ ਬਿਰਹਾ ਵਿਚ ਜਾਗਦਾ 
ਰਹਿੰਦਾ ਹੈ, ਫਿਰ ਉਹ ਨੀਂਦ ਮੰਗਦਾ ਹੈ। ਅਜਿਹੀ ਨੀਂਦ ਵਿਚ ਕੋਈ ਮਾੜੀ ਗੱਲ ਨਹੀਂ, ਉਹ 
ਸਦਪੁਰਖ ਨੀਂਦ ਵਿਚ ਵੀ ਵਾਹਿਗੁਰੂ ਨੂੰ ਨਹੀਂ ਭੁੱਲੇਗਾ ਅਤੇ ਮੰਗ ਕਰੇਗਾ ਕਿ ਹੇ ਪਾਤਿਸ਼ਾਹ ! 
ਮੇਰੇ ਸੁਪਨੇ ਵਿਚ ਵੀ ਮੈਨੂੰ ਤੂੰ ਹੀ ਦਿੱਸ। ਮੈਂ ਤੇਰੇ ਹੀ ਦਰਸ਼ਨ ਕਰਾਂ, ਤੇਰੇ ਬਿਨਾ ਹੋਰ ਕਿਸੇ 
ਨੂੰ ਨਾ ਦੇਖਾਂ ! ਤੇਰੇ ਬਾਝ ਮੈਨੂੰ ਹੋਰ ਨਾ ਦਿੱਸੇ। ਨੀਂਦ ਆਵੇ ਤੇ ਸੁਪਨੇ ਵਿਚ ਵੀ ਤੇਰਾ ਹੀ 
ਦੀਦਾਰ ਹੋਵੇ । 
ਸਖੀ ਨਾਲਿ ਵਸਾ ਅਪੁਨੇ ਨਾਹ ਪਿਆਰੇ ਮੇਰਾ ਮਨੁ ਤਨੁ ਹਰਿ ਸੈਗਿ ਹਿਲਿਆ ॥ 
ਸੁਣਿ ਸਖੀਏ ਮੇਰੀ ਨੀਦ ਭਲੀ ਮੈ ਆਪਨੜਾ ਪਿਰੁ ਮਿਲਿਆ ॥ 
/ਨਉਂੜਾੀ % ੫, ਪੰਨਾ ੨8੯੭ 
ਇਸ ਪ੍ਰਕਾਰ ਸਤਿਗੁਰਾਂ ਨੇ ਇਹ ਭਰਮ ਮੁਕਾ ਦਿੱਤਾ ਕਿ ਜਾਗੇ ਕਰਨੇ, ਤਾੜੀ ਲਾਉਣਾ 
ਜਾਂ ਜਾਗਰਣ ਕਰਨ ਜਿਹੇ ਕਾਰਜਾਂ ਦੀ ਲੋੜ ਨਹੀਂ। ਜਿਹੜੀਆਂ ਆਤਮਾਵਾਂ ਆਪਣੇ ਪਤੀ 
ਪ੍ਰਮੇਸ਼ੂਰ ਨਾਲ ਜੁੜੀਆਂ ਹੋਈਆਂ ਹਨ, ਉਹ ਕਦੀ ਨਹੀਂ ਸੈਂਦੀਆਂ ਅਤੇ ਜਿਨ੍ਹਾਂ ਦਾ ਮਨ ਆਪਣੇ 
ਪ੍ਰੀਤਮ ਨਾਲ ਨਹੀਂ ਹਿਲਿਆ ਮਿਲਿਆ, ਉਨ੍ਹਾਂ ਨੂੰ ਜਾਗਦਿਆਂ ਵੀ ਪ੍ਰਾਪਤੀ ਨਹੀਂ ਹੋਣੀ। 
ਸ੍ਰੀ ਗੁਰੂ ਨਾਨਕ ਦੇਵ ਜੀ ਬਿਰਹਾ ਵਿਚ ਆਪਣੇ ਪਿਆਰੇ ਨੂੰ ਮਿਲਣ ਦੀ ਤੀਬਰ ਇੱਛਾ 
ਦਾ ਜ਼ਿਕਰ ਕਰਦਿਆਂ ਫ਼ੁਰਮਾਉਂਦੇ ਹਨ ਕਿ ਬੇਅੰਤ ਹਾਰ-ਸ਼ਿੰਗਾਰ ਉਪਰਾਲੇ, ਚੂੜੀਆਂ, 
ਮੀਢੀਆਂ, ਸਰੀਰ ਨੂੰ ਸੈਵਾਰਨ ਖ਼ਾਤਰ ਕੀਤੇ, ਪ੍ਰੰਤੂ ਵਾਹਿਗੁਰੂ ਨਹੀਂ ਮਿਲਿਆ। ਮੈਂ ਆਪਣੇ 
ਆਪ ਨੂੰ ਭਲਾ ਸਮਝਦੀ ਹਾਂ। ਭਲੀ ਮੈਂ ਤਾਂ ਹਾਂ ਜੇ ਵਾਹਿਗੁਰੂ ਪਿਰ ਨੂੰ ਮੈਂ ਚੰਗੀ ਲੱਗਾਂ। 
ਮੈਂ ਰੋ ਰਹੀ ਹਾਂ। ਮੇਰਾ ਰੋਣ ਸੁਣ ਕੇ ਬਣਾਂ ਦੇ ਪੰਖੇਰੂ ਵੀ ਰੋ ਪਏ ਹਨ । ਰੱਬ ਕਰੇ ਹੁਣ ਅਜਿਹਾ 
ਹੋਵੇ ਕਿ ਮੈਨੂੰ ਨੀਂਦ ਆ ਜਾਏ ਅਤੇ ਸੁਪਨੇ ਵਿਚ ਵੀ ਮੇਰਾ ਪਿਆਰਾ ਮੈਨੂੰ ਮਿਲ ਸਕੇ। 
ਸੁਪਨੈ ਆਇਆ ਭੀ ਗਇਆ ਮੈ ਜਲੁ ਭਰਿਆ ਰੋਇ ॥ 
ਆਇ ਨ ਸਕਾ ਤੁਝ ਕਨਿ ਪਿਆਰੇ ਭੇਜਿ ਨ ਸਕਾ ਕੋਇ ॥ 
ਆਉ ਸਭਾਗੀ ਨੀਦੜੀਏ ਮਤੁ ਸਹੁ ਦੇਖਾ ਸੋਇ॥ __ (ਵਡਹੌਸ਼ # 5, ਪੰਨਾ ੪੫੯) 
ਭਾਵ ਕਿ ਐਸੀ ਨੀਂਦ ਵੀ ਭਲੀ ਹੈ, ਜੇ ਸੁਪਨੇ ਵਿਚ ਪਿਆਰਾ ਮਿਲੇ । ਪਿਤਾ ਗੁਰੂ ਨੇ ਸਾਰੇ 

ਭੁਲੇਖੇ ਮਿਟਾ ਦਿੱਤੇ ਹਨ। ਸ੍ਰੀ ਗੁਰੂ ਅਰਜਨ ਦੇਵ ਜੀ ਇਸ ਸਬੰਧ ਵਿਚ ਫ਼ੁਰਮਾਉਂਦੇ ਹਨ 
ਕਿ ਜਿਸ ਤਰ੍ਹਾਂ ਪਤੀ ਪਤਨੀ ਇਕੋ ਸੇਜ 'ਤੇ ਪਏ ਹੋਏ ਹਨ ਪਰ ਕਮਾਲ ਦੀ ਗੱਲ ਹੈ ਕਿ 
ਵਾਹਿਗੁਰੂ ਪਤੀ ਸਦਾ ਸਦਜਾਗਤ ਹੈ ਤੇ ਨਾਰੀ ਰੂਪ ਆਤਮਾ ਆਪਣਾ ਸਾਰਾ ਜੀਵਨ ਸੁਤੇ- 
ਸਿੱਧ ਬਿਤਾ ਦਿੰਦੀ ਹੈ। 





ਅਰਦਾਸ 
“ਅਰਦਾਸ” ਅੱਖਰ ਦਾ ਭਾਵ ਆਮ ਕਰਕੇ ਬੇਨਤੀ, ਜੋਦੜੀ , ਅਰਜ਼ ਜਾਂ ਨਿਮਰਤਾ ਨਾਲ 
ਮੰਗੀ ਹੋਈ ਮੰਗ ਵਜੋਂ ਹੀ ਲਿਆ ਜਾਂਦਾ ਹੈ। ਫ਼ਾਰਸੀ ਵਿਚ ਅਰਜ਼ਦਾਸ਼ਤ ਦਾ ਮਤਲਬ ਕਿਸੇ 
ਸ਼ਕਤੀਸ਼ਾਲੀ ਮਨੁੱਖ ਜਾਂ ਅਦਾਲਤ ਵਿਚ ਲਾਈ ਗਈ ਅਰਜ਼ੀ (ਪਟੀਸ਼ਨ) ਤੋਂ ਲਿਆ ਜਾਂਦਾ 
ਹੈ। ਅਸੀਂ ਜੇ ਅਰਦਾਸ ਦਾ ਉਦਗਮ ਸੰਸਕ੍ਰਿਤ ਤੋਂ ਲਿਆ ਹੋਇਆ ਮੰਨੀਏ ਤਾਂ ਅਰਦਾਸ 
_ਦਾ ਭਾਵ ਆਦੁਰਾਸ ਭਾਵ ਸਭ ਪਾਸਿਆਂ ਤੋਂ ਹਟ ਕੇ ਹਲੀਮੀ ਨਾਲ ਕੀਤੀ ਗਈ ਬੇਨਤੀ 
ਵੀ ਮੰਨਿਆ ਜਾਂਦਾ ਹੈ। ਇਨ੍ਹਾਂ ਭਾਵਨਾਵਾਂ ਨਾਲ ਕੋਈ ਵਿਖੇਵਾਂ ਦਰਸਾਉਣ ਜਾਂ ਕੁਝ ਹੋਰ 
ਸਿਧਾਂਤ ਦੇਣ ਦਾ ਮੇਰਾ ਕੋਈ ਭਾਵ ਨਹੀਂ । ਬਲਕਿ ਅਸੀਂ ਅਰਦਾਸ ਦਾ ਇਕ ਹੋਰ ਅਤਿ ਜ਼ਰੂਰੀ 
ਪੱਖ ਵੇਖਣਾ ਤੇ ਸਮਝਣਾ ਚਾਹੁੰਦੇ ਹਾਂ। ਇਸ ਭਾਵਨਾ ਦਾ ਪ੍ਰਗਟਾਅ ਤੇ ਗਿਆਨ ਸਾਨੂੰ ਸਰੀ 
ਗੁਰੂ ਗ੍ਰੰਥ ਸਾਹਿਬ ਵਿਚ ਵੱਖ ਵੱਖ ਥਾਵਾਂ 'ਤੇ ਅਣਗਿਣਤ ਵਾਰ ਆਏ ਅੱਖਰ “ਅਰਦਾਸ” 
ਤੇ ਉਸ ਨਾਲ ਗੁਰੂ ਪਾਤਿਸ਼ਾਹਾਂ ਦੁਆਰਾ ਕੀੜੇ ਗਏ ਹੁਕਮਾਂ ਤੋਂ ਉਘੜ ਕੇ ਸਾਹਮਣੇ 
ਆਉਂਦਾ ਹੈ। 
ਅਸੀਂ ਆਮ ਤੌਰ 'ਤੇ ਹਰ ਕਾਰਜ ਆਰੈਭਣ ਅਤੇ ਕਾਰਜ ਦੀ ਸਮਾਪਤੀ ਮਗਰੋਂ ਅਰਦਾਸ 
ਕਰਦੇ ਹਾਂ! ਕਿਸੇ ਵੀ ਦੀਵਾਨ ਦੇ ਭੋਗ ਤੋ' ਮਗਰੋਂ ਅਰਦਾਸ ਹੋਇਆ ਕਰਦੀ ਹੈ। ਨਿਤਨੇਮ 
ਦੀ ਅਰਦਾਸ ਅਮੂਮਨ ਤ੍ਰਿਕਾਲਾਂ ਵੇਲੇ ਰਹਰਾਸਿ ਦੇ ਪਾਠ ਉਪਰੈਤ ਕੀਤੀ ਜਾਂਦੀ ਹੈ। ਸ੍ਰੀ 
ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸੁਖਾਸਣ ਜਾਂ ਫਿਰ ਉਨ੍ਹਾਂ ਦੇ ਨਿੱਜ ਅਸਥਾਨ ਜਾਂ ਕਿਸੇ ਹੋਰ ਅਸਥਾਨ 
ਤੋਂ ਲੈ ਕੇ ਜਾਣ ਤੋਂ ਪਹਿਲਾਂ ਸਤਿਕਾਰ ਵਜੋਂ ਅਰਦਾਸ ਕੀਤੀ ਜਾਂਦੀ ਹੈ ਤੇ ਕਾਰਜ ਦੇ 
ਨਿਰਵਿਘਨ ਸਮਾਪਤ ਹੋਣ ਲਈ ਸਨਿਮਰ ਮੰਗ ਕੀਤੀ ਜਾਂਦੀ ਹੈ । ਕਾਰਜ ਦੀ ਸਫਲਤਾ ਪ੍ਰਾਪਤ 
ਹੋਣ ਮਗਰੋ' ਸ਼ੁਕਰਾਨੇ ਦੀ ਅਰਦਾਸ ਕੀਤੀ ਜਾਂਦੀ ਹੈ। ਜਨਮ, ਨਾਮ-ਕਰਣ, ਕੁੜਮਾਈ, 
ਆਨੰਦ-ਕਾਰਜ, ਸਫ਼ਰ `ਤੇ ਜਾਂਦਿਆਂ ਜਾਂ ਫਿਰ ਮਿਰਤਕ ਸਰੀਰ ਦੀ ਯਾਤਰਾ ਤੋਂ ਪਹਿਲਾਂ 
ਅਤੇ ਦਾਹ ਸੋਸਕਾਰ ਵੇਲੇ ਵੀ ਅਰਦਾਸ ਕਰਦੇ ਹਾਂ । ਰਿਹਾਇਸ਼ੀ ਮਕਾਨ ਦੀ ਆਰਭਤਾ, ਭਵਨ 
ਦੀ ਨੀਂਹ ਰੱਖਣ ਸਮੇਂ, ਕੰਧਾਂ ਉੱਤੇ ਛੱਤ ਪਾਉਣ ਲੱਗਿਆਂ ਤੇ ਫਿਰ ਗ੍ਰਹਿ ਪ੍ਰਵੇਸ਼ ਵੇਲੇ ਵੀ 
ਅਰਦਾਸ ਕੀਤੀ ਜਾਂਦੀ ਹੈ। ਅਰਦਾਸ ਕਰਨ ਦਾ ਭਾਵ ਆਰੈਭਤਾ ਦੀ ਆਗਿਆ ਲੈਣ ਤੋਂ 
ਹੈ ਅਤੇ ਚੱਲੇਂ ਕਾਰਜ ਦੀ ਨਿਰਵਿਘਨ ਸੰਪੂਰਨਤਾ, ਜਾਂ ਫਿਰ ਕਾਰਜ ਦੀ ਸਮਾਪਤੀ ਵੇਲੇ 
ਸਾਰੇ ਗੁਰਸਿੱਖ ਅਰਦਾਸ ਕਰਦੇ ਹਨ। ਧਿਆਨ ਨਾਲ ਵੇਖੀਏ ਤਾਂ ਇਹ ਗੱਲ ਸਾਹਮਣੇ ਆਵੇਗੀ 
ਕਿ ਸਾਡੀ ਅਰਦਾਸ ਵਿਚ ਕੋਈ ਨਾ ਕੋਈ ਮੰਗ ਜ਼ਰੂਰ ਹੁੰਦੀ ਹੈ। ਭਾਵੇ' ਸਿੱਖ ਦੇ ਘਰ ਬੱਚਾ 
ਹੋਵੇ, ਭਾਵੇ' ਹੋਇਆ ਬੱਚਾ ਗੁਰਸਿੱਖ ਬਣ ਵਿਦਿਆਲੋਂ ਵਿਚ ਪੜ੍ਹਾਈ ਸ਼ੁਰੂ ਕਰੇ । ਕਿਸੇ ਵਿਸ਼ੇਸ਼ 
ਕੋਰਸ ਲਈ ਵਲਾਇਤ ਜਾਣ 'ਤੇ ਅਥਵਾ ਸਾਡੇ ਮਨ ਦੀ ਮੰਗ ਪੂਰੀ ਹੋਣ ਜਾਂ ਸਤਿਗੁਰੂ ਅਕਾਲ 

ਪੁਰਖ ਦੇ ਅੰਗ-ਸੈਗ ਹੋਣ ਲਈ ਇੱਕ ਇੱਛਾ ਤੇ ਮੰਗ ਹੁੰਦੀ ਹੈ ਅਤੇ ਕਾਰਜ ਦੀ ਨਿਰਵਿਘਨ 
ਸੰਪੂਰਨਤਾ ਲਈ ਚਾਹ ਹੁੰਦੀ ਹੈ। 

ਇਹ ਤੇ ਹੌਰ ਭਾਵਨਾਵਾਂ ਇਹੀ ਦਰਸਾਉਂਦੀਆਂ ਹਨ ਕਿ ਸਾਡੀ ਅਰਦਾਸ ਵਿਚ ਮੁੱਢਲੇ 
ਤੌਰ 'ਤੇ ਵਾਹਿਗੁਰੂ ਪਾਸੋਂ ਸਭ ਤਰ੍ਹਾਂ ਦੀਆਂ ਵਸਤਾਂ ਪ੍ਰਾਪਤ ਕਰਨ ਲਈ ਇਕ ਤਾਂਘ ਹੁੰਦੀ 
ਹੈ। ਇਹ ਬੜਾ ਚੰਗਾ ਹੈ ਕਿ ਅਸੀਂ ਆਪਣੀਆਂ ਇਛਾਵਾਂ ਨੂੰ ਵਾਹਿਗੁਰੂ ਦੇ ਚਰਨਾਂ ਵਿਚ 
ਪ੍ਰਗਟ ਕਰਦੇ ਹਾਂ ਅਤੇ ਉਨ੍ਹਾਂ ਦੇ ਪੂਰੇ ਹੋਣ ਲਈ ਪਿਤਾ ਅਕਾਲ ਪੁਰਖ ਪਾਸੋਂ ਮੰਗ ਕਰਦੇ 
ਹਾਂ। ਆਪਣੇ ਬਾਪ ਪਾਸੋਂ ਹੀ ਮੰਗਣਾ ਸ਼ੋਭਾ ਦਿੰਦਾ ਹੈ। ਦੁਆਰੇ-ਦੁਆਰੇ, ਦਰ-ਦਰ ਜਾਣ ਵਾਲੇ 
ਨੂੰ ਦੁਰ ਦੁਰ ਹੀ ਹੁੰਦੀ ਹੈ। ਇਸ ਤਰ੍ਹਾਂ ਉਹ ਵਾਹਿਗੁਰੂ ਤੋਂ ਦੂਰ ਹੋ ਜਾਂਦਾ ਹੈ ਅਤੇ ਫਿਰ ਨਿਕੰਮੇ 
ਤੇ ਥੋਥੇ ਸਹਾਰੇ ਢੂੰਡਦਾ ਰਹਿੰਦਾ ਹੈ। ਅਰਦਾਸ ਦੀ ਭਾਵਨਾ ਬੜੀ ਉਤਮ ਤੇ ਨਿਰਮਲ ਹੈ। 
ਇਹ ਵਾਹਿਗੁਰੂ ਦੀ ਹੋਂਦ ਦੇ ਅਹਿਸਾਸ ਨੂੰ ਮਨੁੱਖੀ ਮਨ ਅੰਦਰ ਪ੍ਰਬਲ ਵੀ ਕਰਦੀ ਹੈ ਤੇ ਵਿਸ਼ਵਾਸ 
ਨੂੰ ਦ੍ਰਿੜ੍ਹ ਵੀ। 

ਮੈਂ ਇਥੋਂ ਤਕ ਵਿਚਾਰ ਵਿਮਰਸ਼ ਹੁੰਦਾ ਵੇਖਿਆ ਤੇ ਸੁਣਿਆ ਹੈ ਕਿ ਅਰਦਾਸ ਵਿਚ 
ਖੜੇ ਕਿਵੇਂ ਹੋਣਾ ਹੈ। ਇਕ ਥਾਂ 'ਤੇ ਇਕ ਵਿਦਵਾਨ ਸੰਗਤ ਨੂੰ ਕਹਿ ਰਹੇ ਸਨ ਕਿ “ਦੁਇ ` 
ਕਰ ਜੋੜਿ ਕਰਉ ਅਰਦਾਸਿ” ਦੇ ਮਹਾਂਵਾਕ ਅਨੁਸਾਰ ਸਾਨੂੰ ਸਾਵਧਾਨ ਹੋ ਕੇ ਖੜੇ ਹੋਣਾ ਚਾਹੀਦਾ 
ਹੈ ਤੇ ਦੋਵੇਂ ਹੱਥ ਭਲੀ ਪ੍ਰਕਾਰ ਜੋੜ ਕੇ ਅਰਦਾਸ ਕਰਨੀ ਚਾਹੀਦੀ ਹੈ। ਇਥੇ ਉਸ ਵਿਦਵਾਨ 
ਨੇ ਉਸ ਤੁਕ ਦਾ ਅਗਲਾ ਹਿੱਸਾ, “ਤੁਧੁ ਭਾਵੈ ਤਾ ਆਣਹਿ ਰਾਸਿ” ਨਾ ਪੜ੍ਹਿਆ ਤੇ ਨਾ 
ਇਸ ਦੀ ਵਿਆਖਿਆ ਕੀਤੀ। ਭਾਵ ਇਹ ਕਿ ਉਹ ਅਰਦਾਸ ਦੇ ਅੰਦਰਲੇ ਭਾਵ ਉੱਤੇ ਜ਼ੋਰ 
ਨਾ ਦੇ ਕੇ ਕੇਵਲ ਖੜੇ ਹੋਣ ਦੀ ਵਿਧੀ ਉੱਤੇ ਹੀ ਜ਼ੋਰ ਦੇ ਕੇ ਚਲੇ ਗਏ। ਦੇਖਣਾ ਤਾਂ ਇਹ 
ਹੈ ਕਿ ਅਰਦਾਸ ਕੀ ਹੈ ਤੇ ਉਸ ਦਾ ਅੰਤਰੀਵ ਭਾਵ ਕੀ ਹੈ ? 

ਇਕ ਹੋਰ ਥਾਵੇਂ ਵਿਦਿਆਰਥੀਆਂ ਨੂੰ ਸਿਖਿਆਰਥੀਆਂ ਦੇ ਕੈਂਪ ਵਿਚ ਲੈਕਚਰ 
ਕਹਿ ਰਹੇ ਸਨ ਕਿ ਸਾਰੇ ਵਿਦਿਆਰਥੀ ਦੋਵੇਂ ਹੱਥ ਜੋੜ ਕੇ ਇਸ ਤਰ੍ਹਾਂ-ਖੜੇ ਹੋਣ ਕਿ ਉਨ੍ਹਾਂ 
ਦੇ ਹੱਥ ਦਿਲ ਦੇ ਕੋਲ ਰੱਖੇ ਹੋਣ, ਤਾਂ ਹੀ ਅਰਦਾਸ ਦਿਲ ਵਿਚੋਂ ਮੰਨੀ ਜਾਏਗੀ ਅਤੇ ਗੁਰੂ 
ਪਾਤਸ਼ਾਹ ਮੰਗੀ ਮੰਗ ਪ੍ਰਵਾਨ ਕਰਨਗੇ। ਮੈਂ' ਨਹੀਂ ਕਹਿ ਸਕਦਾ ਕਿ ਇਹ ਗੱਲ ਉਨ੍ਹਾਂ ਦੇ ਜਜ਼ਬੇ 
ਵਿਚੋਂ ਸੀ, ਉਨ੍ਹਾਂ ਦੇ ਉਦਗਾਰ ਸਨ ਜਾਂ ਫਿਰ ਉਨ੍ਹਾਂ ਦਾ ਵਿਸ਼ਵਾਸ ਸੀ ਜਾਂ ਫਿਰ ਇਹ ਗੱਲ 
ਕੂਲੇ ਕੂਲੇ ਦਿਮਾਗ਼ਾਂ ਤੇ ਜਜ਼ਬਿਆਂ ਨੇ ਕਿਵੇ' ਲਈ ਅਤੇ ਇਸ ਦਾ ਅਸਰ ਉਨ੍ਹਾਂ 'ਤੇ 'ਕੀ 
ਹੋਇਆ ? 

ਇਕ ਵਾਰੀ ਇਕ ਵਿਸ਼ੇਸ਼ ਦੀਵਾਨ ਦੀ ਸਮਾਪਤੀ ਦੇ ਮਗਰੋਂ, ਅਰਦਾਸੇ ਤੋ' ਬਾਦ, 
ਵੇਲੇ ਵਿਧੀਵੱਤ ਹੱਥ ਜੋੜ ਕੇ ਨਹੀਂ ਖੜਾ ਹੋਇਆ। ਮੇਰੇ ਹੱਥ ਭਲੀ ਪ੍ਰਕਾਰ ਜੁੜੇ ਹੋਏ ਨਹੀਂ 
ਸਨ ਅਤੇ ਮੇਰੇ ਹੱਥਾਂ ਦੀਆਂ ਉਂਗਲਾਂ ਦੀ ਕੌਘੀ ਜਿਹੀ ਬਣੀ ਹੋਈ ਸੀ। ਮੈਂ ਸਾਰਾ ਕੁਝ ਸੁਣਿਆ, ਨ 
ਮੇਰਾ ਤਾਂ ਤ੍ਰਾਹ ਹੀ ਨਿਕਲ ਗਿਆ। ਮੈਂ ਇਥੇ ਇਹ ਨਹੀਂ ਕਹਿਣਾ ਚਾਹੁੰਦਾ ਕਿ ਸਾਨੂੰ ਹੱਥ ਇਿ 
ਜੋੜ ਕੇ ਸਾਵਧਾਨ ਖੜੇ ਨਹੀਂ ਹੋਣਾ ਚਾਹੀਦਾ । ਮੈਂ ਅਜਿਹਾ ਵੀ ਨਹੀਂ ਕਹਿਣਾ ਚਾਹੁੰਦਾ ਕਿ ਹੈ 
ਸਾਨੂੰ ਸਾਰੇ ਕਾਰਜਾਂ ਦੀ ਆਰੈਭਤਾ ਤੋਂ ਪਹਿਲਾਂ ਅਰਦਾਸ ਦੀ ਕੋਈ ਲੋੜ ਨਹੀਂ ਜਾਂ ਸ਼ੁਕਰਾਨੇ 
ਦੀ ਅਰਦਾਸ ਬੇਲੌੜੀ ਹੈ। ਮੇਰੀ ਸੋਚ ਇਹ ਹੈ ਕਿ ਸਾਡਾ ਸਾਰਾ ਜ਼ੋਰ ਵਿਧੀਵੱਤ ਖੜੇ ਹੋਣ 
ਅਤੇ ਗੁਰੂ ਅਤੇ ਅਕਾਲ ਪੁਰਖ ਪਾਸੋਂ ਮੰਗਾਂ ਮੰਨਣ 'ਤੇ ਹੀ ਹੈ। ਇਹ ਠੀਕ ਹੈ ਕਿ ਆਪਣੀਆਂ 

ਅਰਦਾਸਾਂ ਵਿਚ ਅਸੀਂ ਵਾਹਿਗੁਰੂ ਨੂੰ ਆਪਣੇ ਅੰਗ ਸੰਗ ਰਹਿਣ ਦੀ ਬੇਨਤੀ ਕਰਦੇ ਹਾਂ ਪਰ ਫਿਰ 
ਵੀ ਅਰਦਾਸ ਦਾ ਅੰਤ੍ਰੀਵ ਤੇ ਆਤਿਮਕ ਭਾਵ ਸਾਨੂੰ ਗਹਿਰਾਈ ਨਾਲ ਵਿਚਾਰਨਾ ਹੋਵੇਗਾ। 

ਜਦੋਂ ਅਸੀਂ ਵਾਹਿਗੁਰੂ ਪਾਸੋਂ ਮੰਗ ਮੰਗਦੇ ਹਾਂ ਜਾਂ ਆਪਣੇ ਅੰਦਰਲੇ ਮਨੋਭਾਵ ਪ੍ਰਗਟ 
ਕਰਦੇ ਹਾਂ ਤਾਂ ਉਸ ਸਾਰੇ ਤੋ ਪਹਿਲਾਂ ਵਾਹਿਗੁਰੂ ਅਕਾਲ ਪੁਰਖ ਦਸ ਗੁਰੂ ਸਾਹਿਬਾਨ ਤੇ ਦਸਾਂ 
ਗੁਰੂਆਂ ਦੀ ਜੋਤਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨੂੰ ਧਿਆਉਂਦਿਆਂ ਹੋਇਆਂ ਉਨ੍ਹਾਂ ਦਾ ਨੇੜ ਮੰਗਦੇ 
ਹਾਂ। ਨਾਂਲ ਹੀ ਪੰਜ ਪਿਆਰਿਆਂ ਦੀ ਆਤਮਿਕ ਪਵਿੱਤਰਤਾ, ਚਾਰ ਸਾਹਿਬਜ਼ਾਦਿਆਂ ਦੀ 
ਵੀਰਤਾ ਤੇਂ ਤਿਆਗ, ਅਤੇ ਚਾਲੀ ਮੁਕਤਿਆਂ ਦੇ ਸਮਰਪਣ ਦੀ ਪਵਿੱਤਰ ਕਿਰਤ ਨੂੰ ਆਪਣੇ 
ਅੰਗ ਸੰਗ ਮਹਿਸੂਸ ਕਰਦੇ ਹਾਂ। ਜਿਨ੍ਹਾਂ ਪਿਆਰਿਆਂ ਸਚਿਆਰਿਆਂ ਨੇ ਨਾਮ ਜਪਿਆ, ਵੰਡ 
ਛਕਿਆ ਹੈ, ਉਨ੍ਹਾਂ ਦੀ ਆਤਮਿਕਤਾ ਨੂੰ ਆਪਣੇ ਨਿਕਟ ਮੰਗਦੇ ਹਾਂ। ਨਾਮ ਜਪਣਾ ਇਕ 
ਵੱਡੀ ਵਡਿਆਈ ਹੈ ਅਤੇ ਵੰਡ ਛਕਣਾ ਇਕ ਪਵਿੱਤਰ ਕਮਾਈ। ਇਹ ਦੋਵੇਂ ਹੀ ਕਾਰਜ 
ਆਪਣੇ ਆਪ ਵਿਚ ਬੜੇ ਮਹਾਨ ਹਨ। ਤੇਗ਼ ਚਲਾਉਣਾ ਇਕ ਬੜੀ ਵੱਡੀ ਬੀਰਤਾ ਹੈ, ਬੜੀ 
ਬਹਾਦਰੀ ਹੈ । ਪਰ ਦੇਗ ਚਲਾਉਣ ਵਾਲਾ ਵੀ ਉਤਨਾ ਹੀ ਮਹਾਨ ਹੈ, ਜਿਤਨਾ ਤੇਗ਼ ਚਲਾਉਣ 
ਵਾਲਾ ਹੈ। ਉਸ ਰਾਹੀਂ ਚਲਾਈ ਗਈ ਤੇਗ਼ ਸ਼ੁਭ ਕਰਮ ਤੇ ਧਰਮ ਲਈ ਚੱਲੇਗੀ ਅਤੇ ਚਲਾਈ 
ਹੋਈ ਦੇਗ ਲੋੜਵੰਦਾਂ ਦੀਆਂ ਲੋੜਾਂ ਪੂਰੀਆਂ ਕਰੇਗੀ। ਦੇਖ ਕੇ ਅਣਡਿੱਠ ਕਰਨ ਦਾ ਗੁਣ 
ਅਤਿ ਸ਼ੁਭ ਹੈ। ਵੈਡਣ ਵਾਲਾ, ਦੇਣ ਲੱਗਿਆਂ ਗੁਣ ਔਗੁਣ ਨਹੀਂ ਚਿਤਾਰਦਾ । ਤੇਗ਼ ਵਾਲਾ 
ਪ੍ਤਿਪਾਲਨਾ ਪਾਲਣਾ ਕਰਨ ਲੱਗਿਆਂ ਗੁਣ ਔਗੁਣਾਂ ਨੂੰ ਅਣਡਿੱਠ ਕਰ ਦਿੰਦਾ ਹੈ। ਇਹ 
ਉਸ ਦੀ ਬਹਾਦਰੀ ਹੈ ਅਤੇ ਵੇਖ ਕੇ ਅਣਡਿੱਠ ਕਰਨ ਵਾਲਾ ਦੇਗ ਤੇ ਤੇਗ਼ ਚਲਾਉਣ ਵਾਲੇ 
ਜਿਤਨਾ ਹੀ ਮਹਾਨ ਹੈ। ਧਰਮ ਦੇ ਕਾਰਜ ਕਰਨ ਵਾਲੋਂ ਪੂਜਣਯੋਗ ਹਨ। ਧਰਮ ਲਈ ਤਰ੍ਹਾਂ 
ਤਰ੍ਹਾਂ ਦੇ ਤਸੀਹੇ ਸਹਿ ਕੇ ਜਾਨਾਂ ਵਾਰਨ ਵਾਲੇ ਦਾਨੀ ਬਹੁਤ ਮਹਾਨ ਹਨ । ਉਨ੍ਹਾਂ ਦੀ ਘਾਲ 
ਕਮਾਈ ਨੂੰ ਹਾਜ਼ਰ ਨਾਜ਼ਰ ਸਮਝ ਕੇ ਅਸੀਂ ਅਕਾਲ ਪੁਰਖ ਤੇ ਗੁਰੂ ਰੀ੍‌ਥ ਸਾਹਿਬ ਦੇ ਹਜ਼ੂਰ 
ਵਨਿਮਰ ਹੋ ਕੇ ਖੜੇ ਹੁੰਦੇ ਹਾਂ, ਬੇਨਤੀ ਜੋਦੜੀ ਜਾਂ ਅਰਦਾਸ ਕਰਦੇ ਹਾਂ ਕਿ ਵਾਹਿਗੁਰੂ, ਤੂੰ 
ਕ੍ਰਿਪਾ ਕਰ ਕੇ, ਸਾਡੇ ਅੰਗ ਸੰਗ ਹੋ ਕੇ, ਸਰਬ ਪ੍ਰਕਾਰ ਸਾਡੀ ਰੱਖਿਆ ਕਰ, ਮਨੋਕਾਮਨਾਵਾਂ 
ਪੂਰੀਆਂ ਕਰ ਅਤੇ ਸ਼ੁਭ ਕਰਮਾਂ ਲਈ ਸ਼ਕਤੀ ਬਖ਼ਸ਼ । ਇਥੇ ਕਿਸੇ ਧਰਮ, ਮਜ਼ਹਬ, ਵਰਣ ਜਾਂ 
ਜਾਤ ਦਾ ਵਿਤਕਰਾ ਨਹੀਂ । ਜਿਨ੍ਹਾਂ ਨੇ ਨਾਮ ਜਪਿਆ ਜਾਂ ਵੰਡ ਛਕਿਆ ਹੈ, ਉਨ੍ਹਾਂ ਨੂੰ ਸਾਖੀ 

_ ਕਰ, ਅਸੀਂ ਵਾਹਿਗੁਰੂ ਤੋਂ ਰਾਖੀ ਦੀ ਮੰਗ ਕਰਦੇ ਹਾਂ। ਆਪਣੇ ਕਾਰਜਾਂ ਦੀ ਨਿਰਵਿਘਨ 
ਸਮਾਪਤੀ ਲਈ ਬੇਨਤੀਆਂ ਕਰਦੇ ਹਾਂ । ਪੂਰੇ ਹੋਏ ਕੰਮਾਂ ਦਾ ਸ਼ੁਕਰਾਨਾ ਅਤੇ ਸ਼ੁਭ ਕਰਮਾਂ ਤੋਂ 
ਕਦੀ ਨਾ ਹਟਣ ਦੀ ਅਸੀਸ ਮੰਗਦੇ ਹਾਂ। ਇਹ ਸਭ ਕੁਝ ਗੁਰਬਾਣੀ ਤੇ ਗੁਰਮਤਿ ਦਾ ਭਾਵ 
ਹਿਰਦੇ ਵਿਚ ਵੱਸ ਜਾਣ ਨਾਲ ਹੋਰ ਸੁਖਾਲਾ ਤੇ ਸ਼ੀਘਰ ਸੈਭਵ ਹੋ ਜਾਂਦਾ ਹੈ। ਅਸੀਂ ਗੁਰਮੁਖ 
ਦਾ ਮੋਲ, ਸਾਧ ਦਾ ਸੈਗ ਅਤੇ ਉਹੀ ਗੁਰਮੁਖ ਪਿਆਰੇ ਮੋਲਣ ਲਈ ਇੱਛਾ ਜ਼ਾਹਿਰ ਕਰਦੇ 
ਹਾਂ, ਜਿਨ੍ਹਾਂ ਨਾਲ ਮਿਲਿਆਂ ਵਾਹਿਗੁਰੂ ਦਾ ਨਾਮ ਚਿੱਤ ਆਵੇ। 
ਨਾਨਕ ਨਾਮੁ ਚੜ੍ਹਦੀ ਕਲਾ॥। ਤੇਰੇ ਭਾਣੇ ਸਰਬੱਤ ਦਾ ਭਲਾ ॥ 

ਚੜ੍ਹਦੀ ਕਲਾ, ਸਦੀਵੀ ਖ਼ੁਸ਼ੀਆਂ ਤੇ ਆਨੰਦ, ਨਾਮ ਨਾਲ ਹੀ ਹੋ ਸਕਦਾ ਹੈ ਜੋ ਗੁਰੂ 
ਨਾਨਕ ਦੇਵ ਜੀ ਨੇ ਸਮਝਾਇਆ ਹੈ। ਇਸ ਤਰ੍ਹਾਂ ਦੀ ਇੱਛਾ ਰੱਖਣ ਵਾਲੀ ਆਤਮਾ ਹੀ ਸਰਬੱਤ 
ਦਾ ਭਲਾ ਮੰਗ ਸਕਦੀ ਹੈ। 

ਅਰਦਾਸ ਦੇ ਇਸ ਮਹਾਨ ਅਦੁੱਤੀ ਫ਼ਲਸਫ਼ੇ ਸਬੋਧੀ ਕੋਈ ਦੋ ਰਾਵਾਂ ਨਹੀਂ। ਇਸ ਦਾ 
ਵਿਸਥਾਰ ਬਹੁਤ ਪ੍ਰਕਾਰ ਨਾਲ ਕੀਤਾ ਜਾ ਸਕਦਾ ਹੈ ਅਤੇ ਕੀਤਾ ਗਿਆ ਹੈ। ਅਰਦਾਸ ਨੂੰ 

ਸਿੱਖਾਂ ਦੇ 'ਪੰਜ ਮਿੰਟੀ ਇਤਿਹਾਸ” ਕਰਕੇ ਵੀ ਆਖਿਆ ਜਾਂਦਾ ਹੈ। ਅਰਦਾਸ ਵਿਚ ਅਸੀਂ 
ਸਿੱਖ ਇਤਿਹਾਸ ਦਾ ਸਿਮਰਨ ਥੋੜ੍ਹੋ ਜਿਹੇ ਸਮੇਂ ਵਿਚ ਕਰਦਿਆਂ ਹੋਇਆਂ ਆਪਣੇ ਆਪ ਨੂੰ 
ਸਤਿਗੁਰੂ ਦੇ ਚਰਨਾਂ ਨਾਲ ਜੋੜਨਾ ਵੀ ਆਖਿਆ ਜਾਂਦਾ ਹੈ-ਇਹ ਸਭ ਗੱਲਾਂ ਬਹੁਤ ਵਧੀਆ 
ਤੇ ਸ਼ਰਧਾ ਪੈਦਾ ਕਰਨ ਵਾਲੀਆਂ ਹਨ । ਦੇਖਣ ਵਾਲੀ ਗੱਲ ਇਹ ਹੈ ਕਿ ਕੀ ਅਰਦਾਸ ਸਿਰਫ਼ 
ਨੂੰ ਯਾਦ ਕਰ ਕੇ ਬੇਨਤੀ ਕਰਦੇ ਹਾਂ ਤਾਂ ਇਸ ਵਿਚ ਕੋਈ ਸ਼ੱਕ ਬਾਕੀ ਨਹੀਂ ਰਹਿੰਦਾ ਕਿ ਇੰ 
ਅਸੀਂ ਆਪਣੀ ਗੱਲ ਨੂੰ ਹੋਰ ਬਲ-ਮਈ ਕਰਨ ਲਈ ਅਜਿਹਾ ਕਰਦੇ ਹਾਂ। ਜਿਸ ਤਰ੍ਹਾਂ ਕਿਸੇ ___ | . 
ਉਮੀਦਵਾਰ ਦਾ ਕੇਸ ਬੜਾ ਜਾਇਜ਼ ਤੇ ਮਜ਼ਬੂਤ ਹੋਵੇ ਤਾਂ ਉਹ ਫਿਰ ਵੀ ਉਸ ਦੀ ਹੋਰ ਪਕਿਆਈ [2 
ਲਈ ਕਿਸੇ ਹੋਰ ਵਡੇਰੇ ਤੇ ਰਸੂਖ਼ ਵਾਲੇ ਮਨੁੱਖ ਦੀ ਸਿਫ਼ਾਰਸ਼ ਨਾਲ ਲਾ ਦਿੰਦਾ ਹੈ। ਬਿਲਕੁਲ 
ਇਸੇ ਤਰ੍ਹਾਂ ਅਰਦਾਸ ਸ਼ੁਭ ਕੰਮ ਲਈ ਹੈ ਜੋ ਇਰਾਦੇ ਦੀ ਦ੍ਰਿੜ੍ਹਤਾ ਵਾਸਤੇ ਕੀਤੀ ਜਾਂਦੀ ਹੈ। 
ਆਤਮਾਵਾਂ ਦਾ ਸੈਗ-ਸਾਥ ਮੰਗ ਕੇ ਆਪਣੀ ਗੱਲ ਨੂੰ ਹੋਰ ਤਾਕਤ ਤੋਂ ਦ੍ਰਿੜ੍ਹਤਾ ਪ੍ਰਦਾਨ ਕਰਦੇ 
ਹਾਂ। 

ਇਸ ਸਾਰੇ ਦੇ ਬਾਵਜੂਦ ਅਰਦਾਸ ਦਾ ਇਕ ਹੋਰ ਪੱਖ ਵੀ ਹੈ। ਉਹ ਇਹ ਹੈ ਕਿ ਜਿਸ 
ਤੋਂ ਅਸੀਂ ਮੰਗਦੇ ਹਾਂ ਉਸ ਦੀ ਸਿਫ਼ਤੋ-ਸਾਲਾਹ ਹੀ ਅਰਦਾਸ ਹੈ। ਵਾਹਿਗੁਰੂ ਦੇ ਗੁਣ ਗਾਉਣ 
ਵਾਲਾ ਆਪਣੀ ਆਤਮਾ ਤੇ ਅੰਦਰਲੇ ਦੀ ਮੈਲ ਧੋ ਕੇ ਰੱਬ ਰੂਪ ਹੋ ਜਾਂਦਾ ਹੈ। ਉਸ ਦਾ ਬੋਲਿਆ 
ਦਰਗਾਹੇ ਪ੍ਰਵਾਨ ਹੁੰਦਾ ਹੈ। ਉਸ ਦਾ ਬੋਲਿਆ ਈਹਾਂ ਉਹਾਂ ਸਤਿ ਹੁੰਦਾ ਹੈ। ਨਾਮ ਵਾਲੇ ਦਾ 
ਕਿਹਾ ਦਰਗਾਹੇ ਚਲਦਾ ਹੈ। ਇਸ ਲਈ ਇਹ ਗੱਲ ਸਾਫ਼ ਸਪਸ਼ਟ ਹੋਈ ਕਿ ਸਿਫ਼ਤੋ-ਸਾਲਾਹ 
ਵਾਲਾ, ਭਗਤੀ ਵਾਲਾ, ਨਾਮੀ ਪੁਰਸ਼ ਹੈ। ਨਾਮ ਵਾਲੇ ਦੀ ਗੱਲ ਕਿਧਰੇ ਮੋੜੀ ਹੀ ਨਹੀਂ ਜਾ 
ਸਕਦੀ । ਅਰਦਾਸ ਸਿਫ਼ਤੋ-ਸਾਲਾਹ ਹੈ। ਉਸ ਦੀ ਵਡਿਆਈ ਹੈ, ਇਸ ਲਈ ਅਰਦਾਸ ਵਿਚ 
ਕੋਈ ਕਹੀ ਹੋਈ ਗੱਲ ਊਣੀ ਨਹੀਂ ਹੋ ਸਕਦੀ, ਉਹ ਸਦਾ ਪ੍ਰਵਾਨ ਹੋਵੇਗੀ । 

ਦੁਨੀਆ ਦੇ ਸਾਰੇ ਮਨੁੱਖ ਕਿਸੇ ਨਾ ਕਿਸੇ ਕਾਰ-ਵਿਹਾਰ ਵਿਚ ਲੱਗੇ ਹੋਏ ਹਨ। ਗੁਰੂ 
ਪਾਤਸ਼ਾਹ ਫ਼ੁਰਮਾਂਦੇ ਹਨ ਕਿ ਮੈਂ ਖ਼ੁਸ਼ਕਿਸਮਤ ਹਾਂ, ਮੈ' ਮੂਰਖ ਨੂੰ ਵਾਹਿਗੁਰੂ ਨੇ ਆਪਣੇ ਕੰਮ 
ਲਾ ਲਿਆ ਹੈ। ਇਹੀ ਮੇਰੀ ਰਾਸ ਹੈ, ਇਹੀ ਮੇਰਾ ਵਣਜ, ਇਹੀ ਮੇਰਾ ਵਾਪਾਰ, ਇਹੀ ਮੇਰਾ 
ਕਾਰ-ਵਿਹਾਰ, ਇਹੀ ਮੇਰਾ ਸੌਦਾ ਅਤੇ ਇਹੀ ਮੇਰੀ ਵਰਤਨ ਹੈ। ਸ੍ਰੀ ਗੁਰੂ ਨਾਨਕ ਦੇਵ ਜੀ 
ਇਸੇ ਗੱਲ ਨੂੰ ਹੋਰ ਦ੍ਰਿੜ੍ਹ ਦ੍ਰਿਸ਼ਟਾਂਤ ਦੇ ਕੇ ਫ਼ੁਰਮਾਂਦੇ ਹਨ ਕਿ ਮੈਂ ਬਾਣੀਆ ਤੇ ਹਟਵਾਣੀਆ 
ਹਾਂ, ਵਾਹਿਗੁਰੂ ਮੇਰਾ ਮਾਲਕ ਹੈ ਤੇ ਉਹੀ ਮੇਰੀ ਰਾਸ ਹੈ। ਜਦੋਂ ਇਸ ਗੱਲ ਦਾ ਪਤਾ ਲੱਗ 
ਜਾਏ, ਉਦੋਂ' ਮਨ ਤੋਂ ਸਾਰੇ ਭੁਲੇਖੇ ਤੇ ਟਪਲੇ ਦੂਰ ਹੋ ਜਾਂਦੇ ਹਨ ਤੇ ਮਨ ਨਿਰਮਲ ਹੋ ਜਾਂਦਾ 
ਹੈ। ਨਿਰਮਲ ਮਨੋਂ ਆਖੀ ਗਈ ਗੱਲ ਪੂਰੀ ਹੁੰਦੀ ਹੈ : 

ਨਾਨਕੁ ਤੇਰਾ ਬਾਣੀਆ ਤੂ ਸਾਹਿਬੁ ਮੈ ਰਾਸਿ ॥ 

ਮਨ ਤੇ ਧੋਖਾ ਤਾ ਲਹੈ ਜਾ ਸਿਫਤਿ ਕਰੀ ਅਰਦਾਸਿ ੪1੧੧ 

(ਵਡਹੰਸ % $, ਪੰਨਾ ੫੫੭) ' 


ਵਡਹੈਸ ਰਾਗ ਦੇ ਉਪਰ-ਲਿਖਤ ਸ਼ਬਦ ਵਿਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਫ਼ੁਰਮਾਇਆ 
ਹੈ ਕਿ ਜੋ ਮਨੁੱਖ ਆਪਣੇ ਮਾਲਕ, ਸਾਹਿਬ, ਵਾਹਿਗੁਰੂ ਨਾਲ ਰੱਤੇ ਹੋਏ ਹਨ, ਉਹ ਸਭ ਨੂੰ 
ਚੰਗੇ ਲੱਗਦੇ ਹਨ ਤੇ ਸਾਰਿਆਂ ਨੂੰ ਭਾਉਂਦੇ ਹਨ। ਜੋ ਉਨ੍ਹਾਂ ਨੂੰ ਭਾਉਂਦਾ ਹੈ, ਵਾਹਿਗੁਰੂ ਸਹਿਜੇ 
ਹੀ ਉਸ ਦੀ ਪੂਰਤੀ ਕਰ ਦਿੰਦਾ ਹੈ ਅਤੇ ਉਨ੍ਹਾਂ ਨੂੰ ਕੋਈ ਭੜਕੀ ਜਾਂ ਭਟਕਣਾ ਨਹੀਂ ਰਹਿੰਦੀ । 


੨੯੮ 

ਉਨ੍ਹਾਂ ਦੀ ਸਾਰੀ ਭੁੱਖ ਤ੍ਰੇਹ ਮਿਟ ਜਾਂਦੀ ਹੈ। ਇਹੀ ਹਾਲਤ ਅੰਮ੍ਰਿਤ ਧਾਰਨ ਕਰਨ ਵਾਲਿਆਂ 
ਦੀ ਹੁੰਦੀ ਹੈ। ਨਾਮ ਅੰਮਿ੍‌ਤ ਹੈ । ਸਾਹਿਬ ਸਫਲ ਰੁੱਖ ਹੈ। ਉਸ ਦਾ ਨਾਂ ਤੇ ਛਾਂ ਅੰਮਿ੍‌ਤ ਵਰਗੀ 
ਹੁੰਦੀ ਹੈ। ਇਸ ਤਰ੍ਹਾਂ ਅਸੀਂ ਇਹ ਗੱਲ ਨਿਝੱਕ ਕਹਿ ਸਕਦੇ ਹਾਂ ਕਿ ਅਰਦਾਸ ਵਾਹਿਗੁਰੂ ਦੀ 
ਸਿਫ਼ਤ ਜਾਂ ਵਡਿਆਈ ਹੈ । 
ਵਾਹਿਗੁਰੂ ਦੀ ਮਿਹਰ ਮਹਾਨ ਹੈ । ਉਹ ਗੁਣਾਂ ਦੀ ਖਾਨ ਹੈ, ਸਾਰੀਆਂ ਦਾਤਾਂ ਦਾ ਨਿਧਾਨ 
ਹੈ। ਉਸ ਦੀ ਉਸਤਤ ਤੇ ਮਹਿਮਾ ਹੀ ਕਰਨੀ ਬਣਦੀ ਹੈ। ਉਹ ਅਤਿ ਉੱਚਾ ਭਾਗਵਾਨ 
ਭਗਵਾਨ ਹੈ । ਗੁਰੂ ਰਾਮਦਾਸ ਜੀ ਹੁਕਮ ਕਰਦੇ ਹਨ ਕਿ ਅਜਿਹੇ ਸਰਬ-ਕਲਾ ਭਰਪੂਰ ਵਾਹਿਗੁਰੂ 
`ਤੇ ਮੈਨੂੰ ਮਾਣ ਹੈ। ਉਹੀ ਮੇਰੀ ਤਾਕਤ ਹੈ ਤੇ ਉਹੀ ਮੇਰਾ ਤਾਣ ਹੈ । ਪਾਤਸ਼ਾਹ ਫ਼ੁਰਮਾਂਦੇ ਹਨ 
ਕਿ ਤੇਰੇ ਬਿਨ ਹੋਰ ਕੋਈ ਹੈ ਹੀ ਨਹੀਂ : 
ਤੇਰੇ ਕਵਨ ਕਵਨ ਗੁਣ ਕਹਿ ਕਹਿ ਗਾਵਾ ਤੂ ਸਾਹਿਬ ਗੁਣੀ ਨਿਧਾਨਾ ॥ 
ਤੁਮਰੀ ਮਹਿਮਾ ਬਰਨਿ ਨ ਸਾਕਉ ਤੂੰ ਠਾਕੁਰ ਊਚ ਭਗਵਾਨਾ ॥੧॥ 
ਮੈ ਹਰਿ ਹਰਿ ਨਮੁ ਧਰ ਸੋਈ | ਰ੍ 
ਜਿਉ ਭਾਵੈ ਤਿਉ ਰਖੁ ਮੇਰੇ ਸਾਹਿਬ ਮੈ ਤੁਝ ਬਿਨੁ ਅਵਰੁ ਨ ਕੋਈ ॥੧॥ਰਹਾਉ॥ 
ਕੂਠੀ ਆ: 8, ਪੰਨਾਂ ੭੩੪) 
ਉਸ ਦੀ ਵਡਿਆਈ ਇਤਨੀ ਵੱਡੀ ਹੈ ਕਿ ਉਸ ਨੂੰ ਵੱਡਾ ਵੱਡਾ ਆਖਣ ਦੀ ਸ਼ਕਤੀ 
ਵੀ ਉਸੇ ਕੋਲੋਂ ਮੰਗਣੀ ਹੈ। ਉਸ ਦੇ ਗੁਣਾਂ ਨੂੰ ਅੰਕਣ ਅਤੇ ਉਸ ਦੇ ਮੂਲੰਕਣ ਦੀ ਸਮਰਥਾ 
ਵੀ ਸਾਡੇ ਵਿਚ ਨਹੀਂ ਹੈ। ਮੇਰੇ ਸੁਆਮੀ, ਤੇਰੇ ਉੱਤੋਂ ਮੈਨੂੰ ਪੂਰਨ ਤਕੀਆ ਹੈ ਤੇ ਮੈਂ ਤੇਰਾ 
ਬੁਲਾਇਆ ਹੀ ਬੋਲਦਾ ਹਾਂ ਤੇਰੇ ਗੁਣ ਵੀ ਤੇਰੀ ਦਿੱਤੀ ਹੋਈ ਸ਼ਕਤੀ ਨਾਲ ਆਖ ਸਕਦਾ 
ਹਾਂ। ਇਹੀ ਮੇਰੀ ਅਰਦਾਸ ਹੈ : 


ਮੈ ਤਾਣੂ ਦੀਬਾਣੁ ਤੂਹੈ ਮੇਰੇ ਸੁਆਮੀ ਮੈ ਤੁਧੁ ਆਰੈ ਅਰਦਾਸਿ ॥ 
ਮੈ ਹੋਰੁ ਥਾਉ ਨਾਹੀ ਜਿਸੁ ਪਹਿ ਕਰਉ ਬੇਨੰਤੀ ਮੇਰਾ ਦੁਖੁ ਸੁਖੁ ਤੁਝ ਹੀ ਪਾਸਿ ॥੨॥ 
ਕਰੂਗੀ ਮ: ੬, ਪੰਨਾਂ ੭੩੫੭ 
ਆਪਣੇ ਆਲੇ ਦੁਆਲੇ ਨੂੰ ਹੀ ਅਗਰ ਧਿਆਨ ਨਾਲ ਦੇਖੀਏ ਤਾਂ ਉਸ ਦਾਤਾਰ ਦੀ 
ਵਡਿਆਈ ਪ੍ਰਗਟ ਹੁੰਦੀ ਹੈ। ਉਸ ਨੇ ਧਰਤੀ ਤੇ ਪਾਣੀ ਕਿਸ ਤਰ੍ਹਾਂ ਬਨ੍ਹੇ ਹੋਏ ਹਨ ਤੇ ਉਸ 
ਨੂੰ ਉਹ ਲਗਾਤਾਰ ਘੁਮਾਈ ਜਾ ਰਿਹਾ ਹੈ, ਭੁਆਈ ਜਾ ਰਿਹਾ ਹੈ। ਅਗਨ ਤੇਂ ਕਾਸ਼ਟ ਇਕੱਠੇ 
ਹੀ ਹਨ। ਇੱਕੋ ਹੀ ਬਣ ਦੇ ਅੰਦਰ ਸ਼ੇਰ ਤੇ ਬੱਕਰੀ ਨਾਲੋਂ ਨਾਲ ਜੀਅ ਰਹੇ ਹਨ। ਇਹੀ ਉਸ 
ਦੀ ਕਰਾਮਾਤ ਹੈ ਤੇ ਇਹੀ ਉਸ ਦੀ ਵਡਿਆਈ । ਧਰਤੀ ਪੈਰਾਂ ਹੇਠਾਂ ਰਹਿੰਦੀ ਹੈ ਅਤੇ ਹਰ 
ਇਕ ਦੁਆਰਾ ਲਤਾੜੀ ਜਾਂਦੀ ਹੈ। ਕੁਦਰਤ ਦਾ ਕਮਾਲ ਦੇਖੋ ਕਿ ਇਸੇ ਧਰਤੀ ਦੇ ਨਿੱਕੇ ਵਿ 
ਨਿੱਕੇ ਜ਼ੱਰੇ ਉੱਡ ਕੇ ਮਨੁੱਖ ਦੇ ਮੂੰਹ ਸਿਰ 'ਤੇ ਆ ਟਿਕਦੇ ਹਨ। ਬਿਲਕੁਲ ਇਸੇ ਤਰ੍ਹਾਂ ਗੁਰਮੁਖ ਰੀ 
ਜਨ ਨਿਮਰਤਾ ਵਿਚ ਨਿਮਾਣੇ ਰਹਿੰਦੇ ਹਨ ਪਰ ਵਾਹਿਗੁਰੂ ਉਨ੍ਹਾਂ ਨੂੰ ਆਪਣਾ ਤਾਣ ਤੇ - 
ਵਡਿਆਈ ਦੇ ਕੇ ਲੋਕਾਈ ਦੇ ਸਿਰ ਦਾ ਤਾਜ ਤੇ ਮੱਥੇ ਦੀ ਸ਼ੋਭਾ ਬਣਾ ਦਿੰਦਾ ਹੈ। ਤੇਰੀ 

ਵਡਿਆਈ ਹੀ ਮੋਰੀ ਅਰਦਾਸ ਹੈ। 

ਕਿਸੇ ਵਿਸ਼ੇਸ਼ ਸਮਾਗਮ ਜਾਂ ਨਿੱਤ ਦੇ ਦੀਵਾਨ ਵਿਚ ਅਰੰਦਾਸ ਕਰਨ ਤੋ ਪਹਿਲਾਂ 
ਸੁਖਮਨੀ ਸਾਹਿਬ ਦੀ ਚੌਥੀ ਅਸ਼ਟਪਦੀ ਦਾ ਅੰਤਲਾ ਪਦਾ ਸਾਰੀ ਸੈਗਤ ਬੜੇ ਸ਼ਰਧਾ ਪ੍ਰੇਮ 
ਨਾਲ ਲੈਅ ਵਿਚ ਪੜ੍ਹਦੀ ਹੈ। ਇਸ ਪਦੇ ਦੇ ਅੰਦਰ ਵੀ ਪਰਮਾਤਮਾ ਦੀ ਮਹਿਮਾ ਦਾ ਬਹੁਤ 


੨੯੯ 




















, 51੧ 58094018005॥011। 0੫9 ੧ਗ1੧01।£॥0॥6% 0੧810) ਿ 


ਸੁੰਦਰ ਵਰਣਨ ਹੈ । ਵਾਹਿਗੁਰੂ ਠਾਕੁਰ ਹੈ ਅਤੇ ਬਲੀ ਹੈ। ਉਸ ਦੇ ਪਾਸ ਹੀ ਸਾਡੀ ਅਰਦਾਸ 
ਹੈ। ਇਸ ਦੇ ਨਾਲ ਹੀ ਵਾਹਿਗੁਰੂ ਦੀ ਵਡਿਆਈ ਤੇ ਕੀਰਤੀ ਸ਼ੁਰੂ ਹੋ ਜਾਂਦੀ ਹੈ । ਗੁਰੂ ਪਾਤਿਸ਼ਾਹ 
ਫ਼ੁਰਮਾਉਂਦੇ ਹਨ ਕਿ ਇਹ ਸਭ ਜੀਵ ਤੋਂ ਪਿੰਡ ਤੇਰੀ ਰਾਸਿ (ਮਲਕੀਅਤ) ਹਨ। ਤੂੰ ਸਾਡਾ 
ਮਾਈ ਬਾਪ ਹੈ'। ਅਸੀਂ ਤੇਰੇ ਬੱਚੇ ਹਾਂ। ਸਾਰੇ ਹੀ ਸੁੱਖ ਤੇਰੀ ਕ੍ਰਿਪਾ ਨਾਲ ਪ੍ਰਾਪਤ ਹਨ। ਸਮਝਣ 
ਵਾਲੀ ਗੱਲ ਇਹ ਹੈ ਕਿ ਤੇਰੀ ਵਡਿਆਈ ਤੇ ਵਿਸ਼ਾਲਤਾ ਦਾ ਕੋਈ ਅੰਤ ਨਹੀਂ । ਤੂੰ ਸਭ 
ਨੂੰ ਦੇਣ ਵਾਲਾ ਦਾਤਾਰ ਹੈ' ਅਤੇ ਸਭ ਤੋਂ ਉਚਾ ਹੈ' : 
ਤੂ ਠਾਕੁਰੁ ਤੁਮ ਪਹਿ ਅਰਦਾਸਿ ॥ ਜੀਉ ਪਿੰਡੁ ਸਭੁ ਤੇਰੀ ਰਾਸਿ ॥ 
ਤੁਮ ਮਾਤ ਪਿਤਾ ਹਮ ਬਾਰਿਕ ਤੇਰੇ ।। ਤੁਮਰੀ ਕ੍ਰਿਪਾ ਮਹਿ ਸੂਖ ਘਨੇਰੇ ॥ 
ਕੋਇ ਨ ਜਾਨੈ ਤੁਮਰਾ ਅੰਤੁ ॥ ਊਚੇ ਤੇ ਊਚਾ ਭਗਵੰਤ ॥ 
ਸਗਲ ਸਮਗ੍ ਤੁਮਰੈ ਸੂਤ੍ਰਿ ਧਾਰੀ ॥ ਤੁਮ ਤੇ ਹੋਇ ਸੁ ਆਗਿਆਕਾਰੀ ॥ 
ਤੁਮਰੀ ਗਤਿ ਮਿਤਿ ਤੁਮ ਹੀ ਜਾਨੀ ॥ ਨਾਨਕ ਦਾਸ ਸਦਾ ਕੁਰਬਾਨੀ ॥ ਰਿ 
(ਗਉੜੀ ਸ਼ਖਮਨਾੀੰ % ੫, ਪੰਨਾ ੨੬੮) [ 
_ ਜਿਤਨੀ ਵੀ ਰਚਨਾ, ਗ੍ਰਹਿ ਤੇ ਪਿੰਡ ਪਿੰਡੇ ਅਤੇ ਜੀਵ ਰਚਣਹਾਰ ਨੇ ਰਚੇ ਹਨ, ਉਨ੍ਹਾਂ 
ਸਾਰਿਆਂ ਦਾ ਨਿਯੈਤ੍ਣ ਵਾਹਿਗੁਰੂ ਕੋਲ ਹੈ। ਜਿਸ ਤਰ੍ਹਾਂ ਮੰਚ ਦੇ ਉੱਤੇ ਕਠਪੁਤਲੀਆਂ ਦਾ 
ਤਮਾਸ਼ਾ ਕਰਨ ਵਾਲਾ, ਆਪਣੀਆਂ ਉਂਗਲਾਂ ਨਾਲ ਬੈਨ੍ਹੇ ਹੋਏ ਸੂਤਰ ਨਾਲ ਕਠਪੁਤਲੀਆਂ 
ਨਚਾਉਂਦਾ ਹੈ, ਇਸੇ ਤਰ੍ਹਾਂ ਵਾਹਿਗੁਰੂ ਨੇ ਜੋ ਜੋ ਰਚਿਆ ਹੈ ਉਸ ਦਾ ਸੂਤਰਧਾਰ ਉਹ ਆਪ 
ਖ਼ੁਦ ਹੈ । ਗੁਰੂ ਪਿਤਾ ਫ਼ੁਰਮਾਂਦੇ ਹਨ ਕਿ ਹੇ ਵਾਹਿਗੁਰੂ ! ਤੂੰ ਆਪਣੀ ਇੱਛਾ ਅਨੁਸਾਰ ਸਾਰਿਆਂ 
ਤੋਂ ਕਾਰਜ ਕਰਾ ਰਿਹਾ ਹੈ'1 ਸਾਰੇ ਹੀ ਤੇਰੀ ਆਗਿਆ ਵਿਚ ਚਲਦੇ ਹਨ। ਅਕੱਥ ਸ਼ਕਤੀ 
ਦਾ ਮਾਲਕ ਦਾਤਾਰ ਵਾਹਿਗੁਰੂ ਸਰਬ-ਕਲਾ ਸਮਰੱਥ ਹੈ। ਇਹ ਸ਼ਕਤੀ ਕਿਤਨੀ ਹੈ ? ਕਿਸ 
ਕਿਸ ਨੂੰ ਕਿਵੇ ਚਲਾ ਰਹੀ ਹੈ ? ਇਸ ਦੀ ਵੀ ਗਤਿ ਮਿਤਿ ਵਾਹਿਗੁਰੂ ਤੂੰ ਆਪ ਹੀ ਜਾਣਦਾ 
ਹੈਂ, ਭਾਵ ਇਸ ਦੀ ਗਤੀ ਤੇ ਉਸ ਦੇ ਚਲਾਉਣ ਦੀ ਇੱਛਾ ਤੇਰੀ ਆਪਣੀ ਹੈ। ਗੁਰੂ ਅਰਜਨ 
ਗੁਰੂ ਨਾਨਕ ਰੂਪ ਹੋ ਕੇ ਫ਼ੁਰਮਾਂਦੇ ਹਨ ਕਿ ਮੈਂ ਤਾਂ ਸਿਰਫ਼ ਤੇਰੇ ਤੋਂ ਕੁਰਬਾਨ ਹੀ ਜਾ ਸਕਦਾ 
ਹਾਂ। ਇਹ ਵਡਿਆਈ ਤੇ ਅਰਦਾਸ ਗੁਰੂ ਪਾਤਿਸ਼ਾਹ ਕਰ ਰਹੇ ਹਨ । 
ਸੁਖਮਨੀ ਸਾਹਿਬ ਦੀ ਵਿਉਂਤ ਬੜੀ ਪਿਆਰੀ ਹੈ। ਪਾਤਿਸ਼ਾਹ ਗੁਰੂ ਅਰਜਨ ਪਹਿਲਾਂ 
ਸਲੋਕ ਉਚਾਰਨ ਕਰਦੇ ਹਨ, ਜਿਸ ਵਿਚ ਸਾਰੀ ਅਸ਼ਟਪਦੀ ਦਾ ਸਾਰ ਭਾਵ ਗਰਭਿਤ ਹੁੰਦਾ 
ਹੈ। ਉਸ ਮਗਰੋਂ ਅੱਠ ਪਦਿਆਂ ਦੇ ਅੰਦਰ ਉਸ ਭਾਵਨਾ ਦਾ ਵਿਸਥਾਰ । ਚੌਥਾ ਸਲੋਕ ਵੀ 
ਇਸ ਤਰ੍ਹਾਂ ਹੀ ਸ਼ੁਰੂ ਹੋਇਆ ਹੈ । ਗੁਰੂ ਦੇਵ ਆਕੜ ਆਕੜ ਬਹਿੰਦੇ ਤੇ ਫੁੱਲ ਫੁੱਲ ਪੈਂਦੇ ਮਨੁੱਖ 
ਨੂੰ ਕਹਿੰਦੇ ਹਨ ਕਿ ਮਨੁੱਖ ਦੀਆਂ ਸ਼ਕਤੀਆਂ ਬੜੀਆਂ ਸੀਮਤ ਹਨ । ਗੁਣ ਕੋਈ ਮਨੁੱਖ ਅੰਦਰ 
ਹੈ ਨਹੀਂ। ਅਕਲ ਵਲੋਂ ਵੀ ਮਨੁੱਖ ਬੇਅਕਲ ਤੇ ਅੰਵਾਣਾ ਹੈ। ਕਰਨ ਵਾਲੀ ਗੱਲ ਇਹ ਹੈ 
ਕਿ ਇਹ ਬੇਅਕਲ ਮਨੁੱਖ ਉਸ ਵਾਹਿਗੁਰੂ ਨੂੰ ਚੇਤੇ ਕਰੇ । ਉਸ ਨੂੰ ਆਪਣੀ ਸੁਰਤ ਵਿਚ ਸਮਾਲੇ ! ਆ 
ਨਾ ਭੁਲਾਈਏ ਤੇ ਉਹ ਸਾਡੇ ਨਾਲ ਨਿਭੇ। ਇਸ ਮਗਰੋਂ ਆਉਣ ਵਾਲੇ ਸੱਤਾਂ ਪਦਿਆਂ ਅੰਦਰ 
ਗੁਰੂ ਪਾਤਸ਼ਾਹ ਵਾਹਿਗੁਰੂ ਨੂੰ ਚੇਤੇ ਕਰਨ ਦਾ ਹੁਕਮ ਦਿੰਦੇ ਹਨ। ਉਸ ਨੂੰ ਸਮਝਾਉਂਦੇ ਹਨ 
ਕਿ ਮਨ ਨੂੰ ਵੇਖਣ ਤੇ ਚੇਤਾ ਰੱਖਣ ਦੀ ਲੌੜ ਹੈ। ਉਸ ਦੀ ਰਚਨਾ ਤੇ ਆਕਾਰਾਂ ਵਿਚ ਗੁਆਚਣਾ 
ਨਹੀਂ। ਇਹ ਮਹਿਮਾ ਬਹੁਬਿਧ ਕਰਦੇ ਕਰਦੇ ਵਿਚਾਰਗੋਚਰੇ ਅਠਵੇਂ ਪਦੇ ਦੇ ਵਿਚ ਪੂਰੇ ਤੌਰ 
`ਤੇ ਸਮਰਪਿਤ ਹੋ ਕੇ ਆਖਦੇ ਹਨ ਕਿ ਤੂੰ ਅਤਿ ਵੱਡਾ ਸਰਬ-ਸ਼ਕਤੀਮਾਨ, ਵਿਸ਼ਾਲ ਤੇ 

ਸ਼ਕਤੀਸ਼ਾਲੀ ਹੈਂ। ਇਹ ਸਿਫ਼ਤ ਤੇ ਵਡਿਆਈ ਹੀ ਅਕਾਲ ਪੁਰਖ ਅੱਗੇ ਕਹੀ ਹੋਈ 
ਅਰਦਾਸ ਹੈ। 
ਇਸ ਪ੍ਰਕਾਰ ਦੀ ਭਾਵਨਾ ਨੂੰ ਬੇਅੰਤ ਵਾਰ ਗੁਰਬਾਣੀ ਵਿਚ ਦ੍ਰਿੜਾਇਆ ਗਿਆ ਹੈ। 
ਗੁਰੂ ਅਰਜਨ ਦੇਵ ਜੀ ਫ਼ੁਰਮਾਨ ਕਰਦੇ ਹਨ ਕਿ ਵਾਹਿਗੁਰੂ ਬੇਅੰਤ ਹੈ। ਉਸ ਦਾ ਕੋਈ ਅੰਤ, 
ਪਾਰਾਵਾਰ, ਛੌਰ ਜਾਂ ਕਿਨਾਰਾ ਨਹੀਂ। ਉਹ ਅਰੈਮ ਅਗਾਧ ਪਾਰਬ੍ਰਹਮ ਹੈ ਅਤੇ ਇਸ ਬਾਤ 
ਦਾ ਗਿਆਨ ਕਿਸੇ ਵਿਰਲੇ ਨੂੰ ਹੀ ਪ੍ਰਾਪਤ ਹੁੰਦਾ ਹੈ। ਜਿਹੜਾ ਗੁਰਸਿੱਖ ਗੁਰੁ ਦੀ ਕ੍ਰਿਪਾ ਪ੍ਰਾਪਤ 
ਕਰ ਲਏ, ਉਹ ਸ਼ਬਦ ਅਨਾਹਦ ਨਿਰੈਕਾਰ ਵਾਹਿਗੁਰੂ ਨੂੰ ਪਹਿਚਾਨ ਲੈਂਦਾ ਹੈ ਅਤੇ ਉਸ 
ਜਗਿਆਸੂ ਦਾ ਵਾਹਿਗੁਰੂ ਵਿਚ ਸਮਾਉਣਾ ਸੁਖਾਲਾ ਤੇ ਸੰਭਵ ਹੋ ਜਾਂਦਾ ਹੈ : 
ਤੂ ਬੇਅੰਤੁ ਕੋ ਵਿਰਲਾ ਜਾਣੈ ॥ ਗੁਰ ਪ੍ਰਸਾਦਿ ਕੋ ਸਬਦਿ ਪਛਾਣੈ ॥੧॥ 
ਸੇਵਕ ਕੀ ਅਰਦਾਸਿ ਪਿਆਰੇ । ਜਪਿ ਜੀਵਾ ਪ੍ਰਭ ਚਰਣ ਤੁਮਾਰੇ ॥੧॥ਰਹਾਉਂ। 
('ਵਡਹੰਸ਼ % ੫, ਪੰਨਾ ੫੬੨) ਉਰ 
ਗੁਰੂ ਪਾਤਸ਼ਾਹ ਨਿਮਰਤਾ ਦਾ ਹੀ ਰੂਪ ਹੋ ਕੇ ਫ਼ੁਰਮਾਂਦੇ ਹਨ, ਕਿ ਮੇਰੀ ਇਹ ਅਰਦਾਸ 
ਹੈ ਕਿ ਮੈਂ ਤੇਰੀ ਬੇਅੰਤਤਾ ਨੂੰ ਮਾਣ ਸਕਾਂ ਅਤੇ ਸਦਾ ਹੀ ਤੇਰੇ ਚਰਨਾਂ ਨੂੰ ਜਪਦਾ ਰਹਾਂ । 
ਇਥੇ ਇਕ ਹੋਰ ਰਹੱਸ ਖੁਲ੍ਹਦਾ ਹੈ ਕਿ ਮੈਂ ਜਪਣਾ ਤਾਂ ਨਾਮ ਹੁੰਦਾ ਹੈ, ਫਿਰ ਚਰਨਾਂ ਨੂੰ ਕਿਵੇਂ 
ਜਪਿਆ ਜਾਏਗਾ ? ਗੁਰਬਾਣੀ ਦੇ ਅੰਦਰ ਜਪ ਦਾ ਭਾਵ ਬਹੁਤਾ ਕਰਕੇ ਦ੍ਰਿੜ੍ਹ ਕਰਨ ਜਾਂ 
ਪਕਿਆਉਣ ਤੋਂ ਹੀ ਲਿਆ ਗਿਆ ਹੈ। ਇਥੇ ਵੀ ਇਹ ਭਾਵਨਾ ਹੈ ਕਿ ਗੁਰੂ ਪਿਤਾ, ਮੈਂ 
ਤੇਰੇ ਚਰਨ ਜਪਾਂ। ਜਪਣ ਦਾ ਮਿੱਠਾ ਤੇ ਠੁੱਲ੍ਹਾ ਮਤਲਬ ਅਸੀਂ ਵਾਰ ਵਾਰ ਕਹਿਣ ਜਾਂ ਰਟਨ 
ਤੋਂ ਹੀ ਸਮਝਦੇ ਹਾਂ। ਜੇ ਇਹ ਮਤਲਬ ਠੀਕ ਹੈ ਤਾਂ ਕੀ, “ਜਪਿ ਜੀਵਾ ਪ੍ਰਭ ਚਰਣ ਤੁਮਾਰੇ” 
ਦਾ ਮਤਲਬ ਚਰਨ ਜਾਂ ਤੇਰੇ ਚਰਨ ਹੋਵੇਗਾ । ਬਿਲਕੁਲ ਨਹੀਂ, ਕਤਈ ਨਹੀਂ, ਚਰਨ ਦਾ ਭਾਵ 
ਨਿਮਰਤਾ ਹੈ। ਗੁਰਮਤਿ ਦੇ ਸੁਭਾਅ ਮੁਤਾਬਕ ਇਸ ਦਾ ਮਤਲਬ ਹੈ ਕਿ ਭਗਤ, ਜਗਿਆਸੂ, 
ਗੁਰਸਿੱਖ, ਨਿਮਰਤਾ ਵਿਚ ਆਵੇ। ਜਦੋਂ ਉਹ ਨਿਮਰਤਾ ਦ੍ਰਿੜ੍ਹ ਹੋ ਜਾਏਗੀ, ਗੁਰਸਿੱਖ ਦਾ 
ਸੁਭਾ ਹੀ ਬਣ ਜਾਏਗੀ ਤਾਂ ਉਹ ਸਿਰਫ਼ ਵਾਹਿਗਰੂ ਦੀ ਵਡਿਆਈ ਹੀ ਕਰੇਗਾ। ਇਸ ਤੋਂ 
ਇਲਾਵਾ ਹੋਰ ਕਿਸੇ ਨੂੰ ਨਹੀਂ ਮੰਨੇਗਾ। ਮਨ ਤੋਂ ਸਾਰੇ ਧੋਖੇ ਉਤਰ ਜਾਣਗੇ । ਇਹ ਸਿਫ਼ਤੋ-ਸਾਲਾਹ 
ਤੇ ਵਡਿਆਈ ਹੀ ਅਰਦਾਸ ਹੈ। 
ਪੂਰਾ ਸਤਿਗੁਰੂ ਕ੍ਰਿਪਾ ਕਰ ਕੇ ਨਾਮ ਦੀ ਦਾਤ ਦਿੰਦਾ ਹੈ। ਬੜੀ ਹੈਰਾਨੀ ਦੀ ਗੱਲ 
ਹੈ ਕਿ ਆਮ ਤੌਰ 'ਤੇ ਨਾਮ ਨੂੰ ਹੋਰਾਂ ਦਾਤਾਂ ਦੇ ਹਾਸਲ ਕਰਨ ਦਾ ਜ਼ਰੀਆ ਮੰਨ ਲਿਆ ਜਾਂਦਾ 
ਹੈ। ਦਾਤਾਂ ਤਾਂ ਸਾਰੀਆਂ ਸਾਹਿਬ ਸੌਦੀਆਂ ਹਨ, ਪ੍ਰਾਪਤ ਤਾਂ ਸਾਹਿਬ ਨੂੰ ਕਰਨਾ ਹੈ, ਨਾਮ 
ਨੂੰ ਕਰਨਾ ਹੈ, ਜਦੋ' ਉਹ ਪ੍ਰਾਪਤ ਹੋ ਗਿਆ ਤਾਂ ਸਭ ਕੁਝ ਮਿਲ ਗਿਆ। ਦੁਨਿਆਵੀ ਵਸਤਾਂ 
ਨਾਲ ਨਾਮ ਦੀ ਤੁਲਨਾ ਕਰਨਾ ਸ਼ੋਭਾ ਨਹੀਂ ਦਿੰਦਾ। ਦੁਨੀਆ ਦੀਆਂ ਦੌਲਤਾਂ ਦੇ ਵੱਟੇ ਨਾਮ 
ਨਹੀਂ ਪ੍ਰਾਪਤ ਕਰ ਸਕਦਾ। ਨਾਮ ਵਾਲਾ ਸਾਰੀਆਂ ਦੌਲਤਾਂ ਨੂੰ ਹੇਚ ਸਮਝਦਾ ਹੈ ਅਤੇ ਨਾਮ ਨੂੰ ਮਿ 
ਸਭ ਤੋਂ ਉੱਤਮ । ਨਾਮ ਦੀ ਪ੍ਰਾਪਤੀ ਨਾਲ ਸਾਰੇ ਕਾਰਜ ਸਹਿਜ ਸੁਭਾਅ ਹੀ ਰਾਸ ਹੋ ਜਾਂਦੇ ਹਨ : ਵਿ 
ਸਤਿਗੁਰਿ ਪੂਰੈ ਨਾਮੁ ਦੀਆ ॥ [ 
ਅਨਦ ਮੰਗਲ ਕਲਿਆਣ ਸਦਾ ਸੁਖੁ ਕਾਰਜੁ ਸਗਲਾ ਰਾਸਿ ਥੀਆ ॥੧॥ਰਹਾਉ॥ 
ਚਰਨ ਕਮਲ ਗੁਰ ਕੇ ਮਨਿ ਵੂਠੇ 1 
ਦੂਖ ਦਰਦ ਭਰਮ ਬਿਨਸੇ ਝੂਠੇ ॥੧॥ (ਪ੍ਰਭਾਤੀ #: ੫, ਪੰਨਾ ੧58੦9 

ਨਿਮਰਤਾ ਵਾਲਾ ਹੀ ਸਿਫ਼ਤੋ-ਸਾਲਾਹ ਕਰੇਗਾ । ਸਿਫ਼ਤੋ-ਸਾਲਾਹ ਹੀ ਅਰਦਾਸ ਹੈ। ਅਰਦਾਸ . 
ਵਡਿਆਈ ਤੇ ਸਿਫ਼ਤੌ-ਸਾਲਾਹ ਹੈ। ਇਸ ਅਵਸਥਾ ਦੀ ਪ੍ਰਾਪਤੀ ਪ੍ਰਭ ਕੀ ਬਾਣੀ, ਗੁਰਬਾਣੀ ` 
ਨਿੱਤ ਨਿੱਤ ਗਾਉਣ ਨਾਲ ਪ੍ਰਾਪਤ ਹੁੰਦੀ ਹੈ। ਗੁਣ ਗਾਉਣਾ ਹੀ ਤਾਂ ਭਗਤੀ ਹੈ। ਐਸਾ ਕਰਨ 
ਨਾਲ ਵਾਹਿਗੁਰੂ ਸਦਾ ਅੰਗ ਸੈਗ ਹੋਵੇਗਾ। ਘਰ-ਬਾਰ, ਅੰਦਰ ਬਾਹਰ, ਸਭਨੀਂ ਥਾਈਂ ਉਹ 
ਸਹਾਈ ਹੋਵੇਗਾ । ਮਨੁੱਖ ਕਦੀ ਨਿੰਮੇਝੂਣਾ ਨਹੀ ਹੋਵੇਗਾ ਅਤੇ ਕਦੀ ਵੀ ਇਕੱਲਾਪਨ ਮਹਿਸੂਸ 
ਨਹੀਂ ਹੋਵੇਗਾ। ॥ ਨ 
ਨਿਤ ਉਠਿ ਗਾਵਰੁ ਪ੍ਰਭ ਕੀ ਬਾਣੀ॥ ਆਠ ਪਹਰ ਹਰਿ ਸਿਮਰਹੁ ਪ੍ਰਾਣੀ ॥੨॥ 0੮੨੮ 
ਘਰਿ ਬਾਹਰਿ ਪ੍ਰਭੁ ਸਭਨੀ ਥਾਈ ॥ ਸੰਗਿ ਸਹਾਈ ਜਹ ਹਉ ਜਾਈ ॥੩॥ 
ਦੁਇ ਕਰ ਜੋੜਿ ਕਰੀ ਅਰਦਾਸਿ।। ਸਦਾ ਜਪੇ ਨਾਨਕੁ ਗੁਣਤਾਸੁ 1੪॥੯॥ 
(ਪ੍ਰਭਾਤੀ ਮ: ੫, ਪੰਨਾ ੧੩8੦7 
ਸਾਰੀਆਂ ਦਾਤਾਂ ਦੇ ਦਾਤਾਰ ਮਾਲਕ ਅੱਗੇਂ ਨਿਮਰਤਾ ਸਹਿਤ ਝੁਕਣਾ ਹੀ ਬਣਦਾ ਹੈ। 
ਦੋਵੇਂ ਹੱਥ ਜੋੜਨਾ ਵੀ ਨਿਮਰਤਾ ਦਾ ਹੀ ਕਰਮ ਹੈ ਤੇ ਨਿਮਰਤਾ ਨੂੰ ਹੀ ਦਰਸਾਉਂਦਾ ਹੈ। 
ਨਿਮਰਤਾ ਵਿਚ ਆਇਆ ਹੋਇਆ ਹਿਰਦਾ ਦਿਨ ਰਾਤ, ਅੱਠੇ ਪਹਿਰ, ਸੁੱਤਿਆਂ, ਜਾਗਦਿਆਂ, 
_ਕੌਮ ਕਰਦਿਆਂ, ਮਾਰਗ ਚਲਦਿਆਂ ਸਦਾ ਹੀ ਉਸ ਗੁਣਾਂ ਦੇ ਮਾਲਕ ਦੀ ਸਿਫ਼ਤੋਂ-ਸਾਲਾਹ 
ਕਰਦਾ ਹੈ ਤੇ ਇਹ ਸਿਫ਼ਤ ਹੀ ਤਾਂ ਅਰਦਾਸ ਹੈ। 
ਗੁਰੂ ਪਾਤਿਸ਼ਾਹ ਹੁਕਮ ਕਰਦੇ ਹਨ ਕਿ ਜੇ ਦਾਤਾ ਵਿਸਰ ਜਾਏ ਤਾਂ ਕਿਤਨੇ ਹੀ ਦੁਸ਼ਮਣ 
ਖੜੇ ਹੋ ਜਾਣਗੇ ਤੇ ਜੇ ਉਹ ਚਿੱਤ ਵਿਚ ਵੱਸੇ ਤਾਂ ਮਨ ਪ੍ਰਭੂ ਦੀ ਸੇਵਾ ਵਿਚ ਲਗ ਜਾਏਗਾ 
ਅਤੇ ਦੁਨੀਆ ਵਾਲੇ ਨਾਮ ਵਾਲੇ ਦੀ ਸੇਵਾ ਵਿਚ ਲਗ ਜਾਣਗੇ । ਜਦੋਂ ਵਾਹਿਗੁਰੂ ਚਿੱਤ ਵਿਚ 
ਰਹੇ ਤਾਂ ਵਾਹਿਗੁਰੂ ਦਿਆਲ ਹੋ ਕੇ ਐਸੀਆਂ ਬਸ਼ਸ਼ਿਸ਼ਾਂ ਕਰਦਾ ਹੈ ਕਿ ਉਸ ਦਾ ਕੋਈ ਕੁਝ 
ਵਿਗਾੜ ਹੀ ਨਹੀਂ ਸਕਦਾ। ਮਨ ਦੀ ਦਸ਼ਾ ਬੜੀ ਪਿਆਰੀ ਹੋ ਜਾਂਦੀ ਹੈ। ਸਾਰੇ ਜੀਵ- ਜੰਤ 
ਤੇ ਰਚਨਾ ਭਲੇ ਭਲੇ ਲਗਦੇ ਹਨ, ਵਾਹਿਗੁਰੂ ਦੇ ਰੂਪ ਹੋ ਕੇ ਦਿਸਦੇ ਹਨ, ਉਸ ਦਾ ਰੂਪ ਭਲਾ 
ਭਲਾ ਹੀ ਤਾਂ ਹੈ। 
ਓਹੋ ਸੁਖੁ ਓਹਾ ਵਡਿਆਈ ਜੋ ਪ੍ਰਭ ਜੀ ਮਨਿ ਭਾਣੀ ॥ 
ਤੂੰ ਦਾਨਾ ਤੂੰ ਸਦ ਮਿਹਰਵਾਨਾ ਨਾਮੁ ਮਿਲੈ ਰੈਗੁ ਮਾਣੀ ॥੩॥ 
ਤੁਧੁ ਆਗੈ ਅਰਦਾਸਿ ਹਮਾਰੀ ਜੀਉ ਪਿੰਡੁ ਸਭੁ ਤੇਰਾ ॥ 
ਕਰੁ ਨਾਨਕ ਸਭ ਤੇਰੀ ਵਡਿਆਈ ਕੋਈ ਨਾਉ ਨ ਜਾਣੈ ਮੇਰਾ ।੪॥੧੦॥ 
(ਆਲਾ % ੪, ਪੱਨਾ ੩6੩) 
ਜਿਸ ਦੇ ਮਨ ਨੂੰ ਵਾਹਿਗੁਰੂ ਭਾਉਂਦਾ ਹੈ, ਉਹ ਸਭਨਾਂ ਨੂੰ ਭਾਉਂਦਾ ਹੈ। ਉਸਨੂੰ ਸਾਰੇ 
ਚੰਗੇ ਲਗਦੇ ਹਨ । ਐਸੇ ਪੁਰਖ ਨੂੰ ਵਾਹਿਗੁਰੂ ਪਿਆਰ ਕਰਨ ਲੱਗ ਪੈਂਦਾ ਹੈ, ਭਾਵ ਉਹ ਵਾਹਿਗੁਰੂ ਕਿ 
ਨੂੰ ਭਾਉਂਦਾ ਹੈ। ਜਿਹੜਾ ਵਾਹਿਗੁਰੂ ਨੂੰ ਭਾਉਂਦਾ ਹੈ, ਉਹ “ਸਾਦੁ ਕਰੇ ਮਨਿ ਭਾਣੈ” ਵਾਲੀ ਨ 
ਅਵਸਥਾ ਤੋ ਬਹੁਤ ਅੱਗੇ ਲੰਘ ਜਾਂਦਾ ਹੈ। ਉਹ ਮਨਮਾਨੀਆਂ ਨਹੀਂ ਕਰਦਾ। ਉਹ ਜਬਰ, ਕੰ 
ਤਾਕਤ ਤੇ ਜ਼ੁਲਮ ਨਾਲ ਵਡਿਆਈ ਹਾਸਲ ਨਹੀਂ ਕਰਦਾ ਤੇ ਉਸ ਵਡਿਆਈ ਦਾ ਸੁੱਖ ਨਹੀਂ 
ਮਾਣਦਾ । ਐਸੀ ਵਡਿਆਈ ਨੂੰ ਠੁੱਡੇ ਮਾਰਦਾ ਹੈ! ਵਾਹਿਗੁਰੂ ਨੂੰ ਭਾਉਣ ਵਾਲਾ ਉਨ੍ਹਾਂ ਸੁੱਖਾਂ ਵਿਦ 
ਤੇ ਵਡਿਆਈਆਂ ਦਾ ਹੀ ਭੋਗ ਕਰਦਾ ਹੈ ਜੋ ਪ੍ਰਭ ਜੀ ਦੇ ਮਨ ਨੂੰ ਚੰਗੀਆਂ ਲਗਦੀਆਂ ਹਨ। ਨ 

ਅਜਿਹਾ ਕਰਨ ਨਾਲ ਮਾਨਸਿਕ ਬਿਰਤੀ ਇਤਨੀ ਨਿਰਬਲ ਹੋ ਜਾਂਦੀ ਹੈ ਕਿ ਉਹ ਮਨੁੱਖ ਦੁਨੀਆ 
ਦੇ ਮੱਥੇ ਦਾ ਵੀ ਸ਼ਿੰਗਾਰ ਹੋ ਨਿਬੜਦਾ ਹੈ। ਦਾਨਾ, ਪ੍ਰਭੂ ਦੀ ਸੈਗਤ ਨਾਲ ਖ਼ੁਦ ਦਾਨਾ ਬੀਨਾ 
ਬਣ ਜਾਂਦਾ ਹੈ। ਉਹ ਵਸਤਾਂ ਨੂੰ ਪ੍ਰਾਪਤ ਕਰਦਾ ਤੇ ਭੋਗਦਾ ਵੀ ਹੈ ਪਰ ਉਨ੍ਹਾਂ ਉੱਤੇ ਕਬਜ਼ਾ 
ਆਪਣਾ ਜਮਾਉਂਦਾ ਤੇ ਜਤਾਉਂਦਾ ਨਹੀਂ । ਉਸ ਦੇ ਮੂੰਹੋਂ ਵਡਿਆਈ ਪਾਉਣ ਤੋ' ਬਾਦ ਇਹੀ 
ਅੱਖਰ ਨਿਕਲਦੇ ਹਨ ਕਿ ਹੇ ਸਰਬ ਸੁੱਖਾਂ ਦੇ ਦਾਤੇ ਵਾਹਿਗੁਰੂ ! ਇਹ ਸਭ ਰਚਨਾ ਤੇ ਦਾਤਾਂ 
ਤੇਰੀਆਂ ਹਨ। ਇਨ੍ਹਾਂ ਦਾਤਾਂ ਨੂੰ ਪਾ ਕੇ ਮੈਂ ਕੋਈ ਵੱਡਾ ਨਹੀਂ ਹੋ ਗਿਆ। ਮੇਰੀ ਇਨ੍ਹਾਂ ਦਾਤਾਂ 
ਦੀ ਪ੍ਰਾਪਤੀ ਕਰਨ ਨਾਲ ਤੇਰੀ ਹੀ ਸ਼ੋਭਾ ਹੈ ਤੇ ਤੇਰੀ ਹੀ ਵਡਿਆਈ । ਤੇਰਾ ਨਾਮ ਮਹਾਨ ਹੈ 
ਤੇ ਤੇਰਾ ਹੀ ਨਾਮਣਾ ਹੈ। ਤੂੰ ਨਾਮ ਦੀ ਦਾਤ ਦੇ ਕੇ ਨਿਵਾਜ ਰਿਹਾ ਹੈਂ, ਇਹ ਤੇਰੀ ਹੀ ਵਡਿਆਈ 
ਹੈ। ਮੈਂ ਤੈਨੂੰ ਵੱਡਾ ਆਖਦਾ ਹਾਂ ਤੇ ਤੇਰੇ ਅੱਗੇ ਨਿਮਰਤਾ ਸਹਿਤ ਜੋਦੜੀ ਕਰਦਾ ਹਾਂ। ਨਾਨਕ 
ਪਾਤਿਸ਼ਾਹ ਫ਼ੁਰਮਾਂਦੇ ਹਨ ਕਿ ਇਹ ਸਭ ਤੇਰਾ ਵਡੱਪਣ ਹੈ। ਮੇਰਾ ਤਾਂ ਕੋਈ ਨਾਮ ਹੀ ਨਹੀਂ 
ਜਾਣਦਾ। ਤੇਰੀ ਵਡਿਆਈ ਹੀ ਮੇਰੀ ਅਰਦਾਸ ਹੈ। ਸਿਮਰਨ ਨਾਲ ਸਭ ਪ੍ਰਕਾਰ ਦੇ ਰੋਗ ਦੂਰ 
ਹੋ ਜਾਂਦੇ ਹਨ। ਆਤਮਿਕ ਤੇ ਸਰੀਰਕ । ਗੁਰਦੇਵ ਇਥੇ ਬੜਾ ਸੁੰਦਰ ਭਾਵ ਪ੍ਰਗਟ ਕਰਦੇ ਹਨ 
ਕਿ ਜਦੋਂ ਵਾਹਿਗੁਰੂ ਸਾਨੂੰ ਚਿੱਤ ਆਉਂਦਾ ਹੈ ਤਾਂ ਇਹ ਵੀ ਉਸ ਦੀ ਮਾਇਆ ਤੇ ਮਿਹਰਬਾਨੀ 
ਹੈ। ਐਸਾ ਸਮਝ ਲੈਣ ਨਾਲ ਨਾਮ ਜਪਣ ਵਾਲਾ ਕਦੀ ਹੈਕਾਰ ਵਿਚ ਨਹੀਂ ਆਉਂਦਾ। ਉਹ 
ਨਾਮ ਜਪਣ ਤੋਂ ਨਾਮ ਦੀ ਪ੍ਰਾਪਤੀ ਨੂੰ ਆਪਣੀ ਘਾਲਣਾ ਨਹੀਂ ਸਮਝਦਾ, ਬਲਕਿ ਉਸ ਨੂੰ 
ਸਤਿਗੁਰੂ ਦੀ ਕ੍ਰਿਪਾ ਕਰਕੇ ਮੰਨਦਾ ਹੈ। ਵਾਹਿਗੁਰੂ ਆਪਣਾ ਨਾਮ ਦੇ ਕੇ ਗੁਰਸਿੱਖ ਜਗਿਆਸੂ 
ਨੂੰ ਆਪਣਾ ਬਣਾ ਲੈਂਦੇ ਹਨ ਤਾਂ ਫਿਰ ਉਸ ਨੂੰ ਕੋਈ ਦੁੱਖ ਨਹੀਂ ਲੱਗਦੇ । ਹੋਰ ਹੋਰ ਤਰ੍ਹਾਂ ਦੇ 
ਕਰਮ ਕਮਾਉਣ ਵਾਲੇ ਦੁਖੀ ਹੀ ਹੁੰਦੇ ਹਨ। ਜਿਨ੍ਹਾਂ ਨੂੰ ਵਾਹਿਗੁਰੂ ਨੇ ਆਪਣਾ ਕਰ ਲਿਆ ਹੁੰਦਾ 
ਹੈ, ਉਹ ਸਦਾ ਹੀ ਆਨੰਦ ਦੀ ਅਵਸਥਾ ਵਿਚ ਵਿਚਰਦੇ ਹਨ। ਇਸੇ ਲਈ ਗੁਰੂ ਪਾਤਿਸ਼ਾਹ 
ਅਰਦਾਸ ਕਰਦੇ ਹਨ ਕਿ ਹੇ ਕ੍ਰਿਪਾਲ ਵਾਹਿਗੁਰੂ ! ਮੈਨੂੰ ਮੇਰੇ ਹਿਰਦੇ ਦੇ ਅੰਦਰ ਕੇਵਲ ਨਾਮ ਦੀ 
ਦਾਤ ਬਖ਼ਸ਼ੋ, ਮੈਂ ਤੇਰੀ ਵਡਿਆਈ ਕਰਦਾ ਰਹਾਂ, ਇਹ ਮੇਰੀ ਅਰਦਾਸ ਹੈ। 
ਨਾਨਕ ਕੀ ਅਰਦਾਸਿ ਸੁਣੀਜੈ।। ਕੇਵਲ ਨਾਖੁ ਚਿਦੇ ਮਹਿ ਦੀਜੈ ॥੪॥੨੬॥ 
(ਆਲਾ 7 ੪, ਪੰਨਾ ੩੯੬9 
ਗੁਰਮੁਖ ਸਾਵਧਾਨ, ਇਕਾਗਰਚਿੱਤ ਹੋ ਕੇ ਅਰਦਾਸ ਕਰਨੀ ਚਾਹੁੰਦਾ ਹੈ, ਨਿਮਰਤਾ 
ਸਹਿਤ ਉਸ ਦੇ ਹਜ਼ੂਰ ਦੋਵੇ' ਹੱਥ ਜੋੜ ਕੇ ਖੜੇ ਹੋ ਮੰਗ ਮੰਗਣੀ ਹੁੰਦੀ ਹੈ ਕਿ ਹੇ ਗੁਣਾਂ ਦੇ 
ਖ਼ਜ਼ਾਨੇ, ਦਾਤਾਂ ਦੇ ਮਾਲਕ! ਐਸੀ ਕ੍ਰਿਪਾ ਕਰ ਕਿ ਮੈ' ਤੈਨੂੰ ਦ੍ਰਿੜ੍ਹਤਾ ਨਾਲ ਆਪਣੇ ਮਨ 
ਅੰਦਰ ਵਸਾ ਸਕਾਂ : 














ਦੁਇ ਕਰ ਜੋੜਿ ਕਰੀ ਅਰਦਾਸਿ ॥ ਸਦਾ ਜਪੇ ਨਾਨਕੁ ਗੁਣਤਾਸੁ ॥੪॥੯॥ <. 

(ਪ੍ਰਭਾਤੀ % ੪, ਪੰਨਾ ੧੩8੦) 4 ਰਿ 

ਇਹ ਠੀਕ ਹੈ ਕਿ ਕਿਸੇ ਕਾਰਜ ਦੀ ਆਰੈਭਤਾ, ਕਿਸੇ ਵਸਤ ਦੀ ਪ੍ਰਾਪਤੀ ਜਾਂ ਪ੍ਰਾਪਤੀ . 
ਦੇ ਸ਼ੁਕਰਾਨੇ ਵਜੋਂ ਅਰਦਾਸ ਕਰਨਾ ਲਾਜ਼ਮੀ ਹੈ। ਪਰ ਇਸ ਗੱਲ ਦਾ ਵੀ ਧਿਆਨ ਰੱਖਣਾ 
ਚਾਹੀਦਾ ਹੈ ਕਿ ਸਾਡੀ ਮੰਗ, ਪ੍ਰਾਪਤੀ ਤੇ ਸ਼ੁਕਰਾਨਾ ਗੁਣਾਂ ਤੇ ਦਾਤਾਂ ਦਾ ਖ਼ਜ਼ਾਨਾ ਵਾਹਿਗੁਰੂ 
ਹੀ ਹੈ। ਅਰਦਾਸ ਦਾ ਇਹ ਪੱਖ ਅੱਖੋਂ ਉਹਲੇ ਨਹੀਂ ਹੋਣਾ ਚਾਹੀਦਾ ਕਿ ਇਹ ਸਿਫ਼ਤੀ ਜੋਗ 
ਵਾਹਿਗੁਰੂ ਦੇ ਗੁਣਾਂ ਦੀ ਵਡਿਆਈ ਦਾ ਬਖਾਨ ਹੈ। ਉਸ ਦੀ ਵਡਿਆਈ ਤੌਂ ਹੀ ਉਹ ਵੱਡਾ 

ਪ੍ਰਾਪਤ ਹੋਏਗਾ ਤੇ ਉਸ ਦੀ ਵਡਿਆਈ ਡਤੋਂ' ਹੀ ਪ੍ਰਾਪਤੀ । 





੨੦੩ 





, 51੧ 58(904180[65119111€09% 131101315॥0)6 91੧81.20।। .. 


__. 515ਗ00010[%500।1।&/0%੧ 


੧ਗ੧01੩।£॥0%)6% 0੧810) 

















ਹੁ ੯. 
ਹੂ 

[ 
1. 





ਹ 


